

శ్రీ రస్తు

బిష్మెర పోతనామాత్య ప్రణీతంబైన

శ్రీమదాంధ్ర భాగవతము

(లఘుటీకా సహితము)

ప్రథమ సంపుటము 1-7 స్కంధములు

శ్రీ రాళ్లపల్లి అనంతకృష్ణశర్మగారిచే

పరిష్కరింపబడినది



ప్రచురితకర్తలు:

రాయలు అండ్ కో.,

ఎడ్యుకేషనల్ పబ్లిషర్స్, కడప.

బ్రాంచి : 92, నారాయణముదలి వీధి, మద్రాసు-1

కాటరైలు]

[వెల 10-60

మ న వి మా ట లు



1930-వ సంవత్సరమున గ్రంథపఠనముకొఱకై చిన్నయెత్తున పుస్తకముల వ్యాపారమును ప్రారంభించి, కాలక్రమమున అన్నిరకముల పుస్తకములను కెప్పించి 1940-వ సంవత్సరము వఱకును ఆ వ్యాపారమును "శ్రీ గృహసరస్వతీ బుక్ డిపో" యను పేర సాగించి, తదుపరి "రాయలు అండు కో" అను పేర ~~అండుకో~~ న రాయల ప్రచురణలను వెలువరించి అంధ్రపాఠకలోకమున కండు కేయకొచ్చితిని.

నా బాల్యమున నేను కృష్ణకేరకము, సుమతికేరకము, దక్షిణీకల్యాణము, గజేంద్రమోక్షము మాన్సుగు పుస్తకములఁ జదువునప్పుడు అందలి తప్పులను ఉపాధ్యాయులు సవరించుచుండుటను నేను ఎఱుఁగుదును. పద్యములను కంఠస్థము చేయుటయే గాని భావస్ఫురణకుఁ బ్రాధాన్యము లేకుండెను. శైశవమునఁ బఠించిన పద్యముల భావమును వయసుమీఱిన తర్వాతనే నేను గ్రహింపఁగలిగితిని. పుస్తకములఁ జదువవలసిన విధము, నిలువవలసిన సన్నివేశములు గల శుద్ధప్రతులు లేకుండుటయే అందులకు కారణము.

ఈ స్వానుభవమును పురస్కరించుకొని, విద్యాశాఖయం దనుభవముగల పండితులచే చక్కఁగ సంస్కరింపించి మొదట శతకములు, తదుపరి రామాయణాదికథితావ్యములఁ బ్రచురింపఁగలిగితిని. అంతట, 'పోతనరచిత' శ్రీమద్భాగవతములోని ఘట్టములు లేని పాత్యగ్రంథములే లేనందునను, ఇది అఖిలాంధ్రులకు అవసరపాత్రమైన దగుటచేతను ఈ గ్రంథమును సక్రమముగ సంస్కరింపించి ప్రచురింపవలయు నను వాంఛ జనించినది. కాలబాలికలు, గృహిణులుగూడ సుకరముగ చదివి గ్రహించునటుల తప్పులులేక, విరామచిహ్నములు వగైరాలతో, లఘుటీకా సమీతముగ భాగవతమును ప్రచురింపవలెనని సంకల్పించితిని. పలుప్రదు మిత్రులుగూడ ఇందుకు నన్ను ప్రోత్సహించిరి. నాకును ఇది యొక సత్కార్యముగా పొడగట్టినది. ఇప్పటికే కొంత ప్రచురణ లున్నను, వానికన్న విశేషముగా సరికొత్త పట్టతిని, సర్వాంగసుందరముగా నీ భాగవతమును ప్రచురింపఁ బూనుకొంటిని. కేరకము లాక్షరకట్టిని కట్టుకొనక, గ్రంథగౌరవదృష్ట్యా, అందఱికిని అవసరమునుగట్టు దీనిని చూపొందింప నిశ్చయించితిని.


ఈ గ్రంథమును సరిచూచుటకు శ్రీమార్గ రాళ్లపల్లి అనంతకృష్ణశర్మగారిని అభ్యర్థించగా, అవ్యాజమైన దయతో దీని సంస్కరణకార్యమునకు వాడు తగ్గ గామీ నమ్మించిరి. ఇది యొక శుభశకునముగా భావించి కార్యమున కవశ్రమించిరి. విద్వద్వృత్తములు శ్రీ జనమంచి వేంకట సుబ్రహ్మణ్యశర్మ, శ్రీ నిడుమల వేంకట రంగాచార్యులు, శ్రీ బులుసు వెంకట రమణయ్య ప్రభృతి మహానీయులు ఈ ప్రచురణకార్యములో నాకు మిగుల చేయూతనిచ్చిరి. శేజోమూర్తుల శేషరావుగారు కొన్నిరసవద్దటములకు చక్కని చిత్రములను సమకూర్చి పెట్టిరి. మహాభారత్యమైనందున కొంత కాలవిలంబము జరిగినను, చివరకు పై అంశటి అందడందలతో ప్రస్తుతస్వరూపమున దీనిని బయటికి తేగలిగితిని. అనుకొన్న విధముగా దీనిని సాధించితినినియే విశ్వసించుచున్నాను. ఇందులో నేను ఆయవ్యయములకు వెను దీయలేదనుట ప్రత్యక్షనత్యము. ఇంక ఈ కూర్పులోని విశిష్టతను, ఈ రీత్యరీతుల చక్కదనమును నిర్ణయింపఁ గర్తలు పాఠకులే, మహాజనము ఇందుకు హర్షించు నేని నేను ధన్యుడనగుదును.

అనుకొన్న విధముగ దీనిని ప్రచురించి 16-4-1954 న ఒంగోమిట్టి శ్రీ కోదండరామబ్రహ్మోత్సవ సంకర్షమున జరిగిన శ్రీ పోతన నగ్గరిస్వర్ణోత్సవమున భగవదర్పితము చేసి, పండిత సన్మానము గావించి, ఈ భాగవద్గ్రంథ ప్రసంగము బహుకరింపఁ గలిగితిని. భాగవతగ్రంథ పఠనపోషిపాఠశాలకు రాయల ప్రచురణల నొసంగితిని. ఇది నాజన్మమున నొక మహాత్తమ ఘట్టముగ భావించుచున్నాను.


అడిగినచే తడవుగ ఈ గ్రంథమును పరిష్కరించిన శ్రీమార్గ రాళ్లపల్లి అనంతకృష్ణశర్మ గారిని, ఉత్సవసమయమున విచ్చేరి కార్య కలాపములలో పాల్గొని ఆశీర్వాదించిన పండిత లోకమునకు, పోతనమహాశవి విశిష్టతనుగూర్చి లఘుపరిచయమును, కృత్తిసమర్పణ మహోత్సవ సమీక్షను వ్రాసి యిచ్చిన శ్రీ పుట్టపర్తి నారాయణాచార్యులు, గడియారం వెంకటేశ్వర శాస్త్రిగార్లుకు నా హృదయపూర్వకాభివంధనములు. ఇంకను ఇట్టి గ్రంథరాయముల ప్రచురింపటకు ఆంధ్రపాఠశాలోకము మాకు సడవకాశమును గల్గింతురని మా ఆశయము.

కడప }
16-4-54 }

ఇట్లు
బాధన నివేదింపఁ
అంధ్రభాషా సాహిత్యము
విశ్వా సుబ్బరాయులు
రాయల అండ్ కో.



శ్రీ వేంకటేశ్వరస్వామి గోపురద్వారము. బుర్రుమిల్లు, పడమరటిల్లా.



గర్భగుడిద్వారము ద్వారపాలకులు, వాసుదాన కృతి రామాయణ సమర్పిత శిలాశాసనము.
దాని ప్రక్కననున్న దే బోధన శిలావిగ్రహముగల గుడి.

కన్నుల కందముగా, పదవాక్యములను సుబోధముగా విడదీసి, శ్రీ పోతన మహాకవిభాగవతమును శుద్ధముగా ముద్రించి తెలుగువారి కందియనలెనని 'రాయలు' ప్రకటనాలయ సంచాలకులగు శ్రీ జక్కా సుబ్బరాయలుగారి యుదారాశయము. నాని ఫలమే యీ క్రొత్తకూర్పు. వారి కోరిక ప్రకారము ఈ మహాప్రబంధమును స్థూలముగా సరిచూచిన సామాన్యకైంకర్యముమాత్రమే నాది. ఈపనికి నేనుపయోగించుకొన్న ప్రాత కూర్పు లివి :—

- (౧) ౧౮౭౦-వ శాలివాహనశక కీలకసంవత్సరమున శ్రీ పురాణం హయగ్రీవశాస్త్రులవారు ముద్రించినది.
- (౨) ౧౮౭౭-వ క్రీస్తుశకవత్సరమున పంచాంగము దేవరాజ పరుమాశయ్యగారు శోధించి వేసిన కూర్పు.
- (౩) పైరెంటి బాతికే చేరిన మఱొక్క ముద్రణము (ముఖపత్రము చినిగియుండుటచేత దీని కాలము తెలియదు.).
- (౪) ౧౮౯౪-వ క్రీస్తుశకవర్షమున కొమాండుారు అనంతాచార్యులు గారు పరిశోధించిన 'ఆనంద'వారి ముద్రణము.
- (౫) ౧౯౦౦-వ క్రీస్తువత్సరమున ముద్రించిన 'వావిళ్ళ'వారి కడపటి కూర్పు.

సీనికి తోడు మూల శ్రీ భాగవతమునుగూడ సంప్రతింపుల కుపయోగించితిని.

ఈ నా పర్యవేక్షణము చాల స్థూలముగా, బహిరంగముగామాత్రమే చేయఁగల్గితిని. ఇంతకంటె లోఁతుకు దిగి పరీక్షించుటకు వలసిన యవకాశమును, అనుకూలములును - శక్తిమాట యట్లుండనిండు - నా కిప్పటికి చాలవు. ఇవి మూడును గలవాఁకిని ఈ భాగవతశోధనకార్యము ఒకయెత్తున ముగియునదియు, సుకరమును గాదు.

ఆ మహాకవితాతపస్వి పోతన్న తన యమృతభారతిని ఏ విషఘటికలో 'శ్రీకైవల్యపదంబు' అని యుపక్రమించెనోకాని, ఇంచుమించుగా ఈ కడచిన యామువందల సంవత్సరాలును అది తిన్న-తినుచున్న-దెబ్బలు అన్ని ఇన్ని కావు. ఇన్ని యాఘాతములకు లోఁగిన తెలుఁగుగ్రంథ మింకొక్కటి లేదు. దీనివలెనే

ఆంధ్రమహాభారతము, భాస్కరరామాయణమును పలువుర రచనల సంహితలే యైనను ఆ గ్రంథముల భాగములు నిష్కర్షగా వీరువీరు రచించినవని మన మెఱుఁగుదుము. అందు సామాన్యముగా కానవచ్చు పాఠభేదములు వ్రాసిన, ముద్రించిన వారి అవ్యుత్పత్తినిగాని, పాండిత్యమునుగాని పట్టి యేర్పడినవి. అంతేకాని, దీని వలె పదము, వాక్యము, పద్యము, ఘట్టము, స్కంధము అను సన్నిటియందును లుప్తపూరణమును ఇతరులు చేయవలసిన దురవస్థ కవి పాల్పడలేదు. ఆంధ్ర సాహిత్యపరిషత్పత్రిక సిద్ధాంతసంవత్సరపు ౧-౨ సందికలో 'ఆంధ్రభాగవతి కర్తృత్వము' అని కీ. శే. శ్రొత్తపల్లి సూర్యారావుగారు వ్రాసిన వ్యాసము చది వితిమేని ఈ భాగవతరచన ఎంత చిక్కైనదో, దానిని విడఁచియుట యెంత శ్రమ సాధ్యమో తెలిసికొనఁగలము. అప్పుడు వేఱువేఱు దేశములనుండి సంపాదించిన సుమారు ౫౬ వ్రాతప్రతులను పరస్పరము పోల్చి పరిషత్తువారు ఈ విషయమునఁ జేయవలసిన పని యెంత, ఎట్టిది అనిమాత్రము తెల్పుకొన్నాడు. తరువాత ఈ ౩౫ సంవత్సరములుగా పరిషత్తువారుగాని, ఇతరులెవ్వరుగాని ఈపనిలో ఆ అంతస్తు దాటినట్లు కానరాదు. అధికారము, అవకాశము, పరికరము, ధర్మమును గల సాహిత్యపరిషత్తువారే మరలఁ బూనుకొని, ఈ గ్రంథమును పరిశోధించు పని తలపాలముదాఁకింపఁగలవారు. స్థూలముగా, ముద్రితములైన ప్రతులనుమాత్రము చూచువారికి తోచునట్టి కొన్ని చిక్కులకు ఒండురెండుదాహరణము లిచ్చు చున్నాను :—

(౧) తృతీయస్కంధమందలి కపిలదేవహూతిసంవాదమున మాతృగర్భ గతుడైన జీవుని పరిచింతనముగా ఈక్రిందిశ్లోకము మూలమైన వ్యాసభాగవత మునఁ గలదు:—

“యన్తాయయోరుగుణకర్త నిబంధనేష్టిః
సాంసారికే పథి చరం స్తదభిశ్రమేణ,
నష్టస్పృతిః పున రయం ప్రవృణీత లోకం
యుక్త్యా కమా మహదనుగ్రహ మంతరేణ. (౩. ౩౨-౩౫)

ఈశ్లోకార్థమును జీవుని యాత్మగతచింతాంతర్గతమైన కపిలుని వాక్యముగానే శ్రీధర వీరరాఘవశకుఁదేవాదివ్యాఖ్యాత లందఱును నయించినారు. కాని తెలుగులో ఇది దేవహూతి కపిలుని నడిగిన ప్రశ్నగా కానవచ్చుచున్నది:—

“సీ. *నావుడు పుతునికి దేవహూతిటను ‘మహితాత్మ యెవ్వని.....
ప్రబోధకలికముగఁ బుట్టె’మనపుడుఁ గపిలుఁ దనిమి.....” (౩-౩౨-౩౫)

* ఈ సీపాద మిట్లే ప్రాతముద్రణములలోఁ గలదు. అనంద, నాదిశ్య వారి ముద్రలలో ‘అనపుడు సుతునకు జనని యిట్లునఁ దగ’ అని మార్పు గలదు. ఈమార్పు వాదిశ్య రామస్వామి కాశ్రిగారు మొట్టమొదలు శోధించి ౧౮౮౮ వ సంవత్సరమున పరిచినదిగాను ముద్రించిన ప్రతి లోనే కలదు.

నామూర్పు ఎట్లు వచ్చినది? మూలమందలి 'కయా' అను ప్రశ్నవాచక పదమునకు తాత్పర్యమును గ్రహింపఁజాలక సామాన్యప్రశ్నముగానే భావించి, ఇంకెవ్వరును దగ్గఱలేరుగనుక, దేవహూతికే దాని నంటఁగట్టినట్లున్నది.

(౨) అష్టమస్కంధమున వామనావతారకథలోని—

౪. “ఓద్ధృతస్తాక్షసమా-రాద్యుండై, విహితమంద్రరాజిబదుపుమ

నిద్ధంబగు ననలంబున-చృద్ధాచారమున వటుడు వేల్చెగా గడిమిన్” (౮-౫-౧౯)

అను పద్యము పూర్వము న్రణములుండెల్ల - ఆనందవారిము న్రణమునఁగూడ - ఈ పాపముతోనే యున్నది. కాని వావిళ్ళవారి పాఠ మిట్లున్నది:—

“శున్ద....సమరాద్ధుండైప్రేద్ధంబగు ననలంబున....”

‘రాధ్య-రాద్ధ’ల కంతగా అర్థభేదము లేదుగావున ప్రాససంక్షణకై రెండవ రూపము నాశ్రయించినను అంత నష్టము లేదుగాని, ఈ ‘ప్రేద్ధ’యేమో నాకర్థము కాదు. సంస్కృతములమున ‘సమిద్ధ మాహితగ వహ్నిం’ అనియే కలదు.

(౮-౧౮-౧౯)

(౩) వ్యాసభాగవతము అష్టమస్కంధమున దేవాసురయుద్ధమున దెబ్బలు దినిన దేవతలు మొఱవెట్టుకొఁగా వారి నాశ్వసిండు శ్రీమహావిష్ణుప్రవాక్యములతో ఈ క్రిందిశ్లోక మున్నది:—

“న భేదవ్యం బాలహతా ద్విషా జ్జలధిసంభవాత్,

లోభః కార్యో నవో(వై?)కాతు రోషః కామస్తు వస్తుతు”

(౮-౬-౨౫)

ఇందలి యుత్తరార్థమునకు ‘నస్తుప్రలండు లోభము, రోషము, కామము చేయరాదు’ అనియే వ్యాఖ్యాతలందఱును అర్థమును వ్రాసిరి. కాని దీని తెలిఁగింపు ప్రాణముద్రణములలో—

“ఆ. అలసదయును లేవ నఖిలార్థములు గల్గు

విషదిలోన నొక్క విషము పుట్టుఁ

గడఁగి చెఱువలేవు కామదోషంబులు

వస్తువయమునందు వలయుఁ జేయ”

(౮-౧౦౫)

అనియే కలదు. ఒకదానిలోమాత్రము ‘లేక యఖిలార్థములు’ అను పాఠము ‘లేక’కు కళాత్వమును చూపినది. ఆనందవారి ముద్రణము నిరర్థకమైన సముచ్చయమును గమనించి ‘అలసఁపిమిలేక’ అని సవరించి, తక్కిన పద్యార్థమును గమనింపక విడిచినది. వావిళ్ళవారి ప్రతి, యుత్తరార్థమున

“కలఁగి వెఱవవలదు కామరోషంబులు

వస్తుచయమునందు వలదు చేయ”

అని మూలముతో కొంత యనుకూలించు పాఠము సంగీకరించినది ; కాని యీపాఠ మెక్కడనుండి సంపాదించఁబడినదో తెలుప లేదు.

(౪) అష్టమస్కంధముందే ౧౮౨-వ పద్యమునందు ‘సురాసురయూగంబులు.....యమందగమనంబున మందరనగమునకుం జని’ అని వావిళ్ళవారి పాఠము. ప్రాత ముద్రణములన్నియు ‘మందగమనంబున’ అనియే పఠించినవి. మూలమున వారి నడక మందమని కాని అనుందమని కాని గమనింప నీ లేదు !

(౫) ౭-౪౧ వ పద్యమున యుద్ధమృతుడైన ఉజీసరుని వర్ణించుచో ‘రయరోషదంష్ట్రాధరంబుతోడ’ అనియే అన్నిముద్రణాల పాఠము. అనన్వితము. మూలమును చూడఁగా అందు ‘రభసాద్దప్తదచ్చదమే’ (౭-౪-౩౦) అని కలఁగు. కనుక ‘దష్టాధరంబుతోడ’ అని సవరింపవలసియున్నది.

(౬) ‘ఏని’ అను నవ్యయము కళయే యని ప్రాచీనమహాకవి ప్రయోగములన్నియు స్పష్టపఱచుచున్నవి. ‘ఏనిక’ అను క్వాచిత్కప్రయోగములు ‘మిక్కిలిక - మరిక’ ఇత్యాదులవలె పాక్షికమైన యువర్ణలోపముచే నేర్పడిన వనియే చెప్పవలసియున్నది. ప్రాతభాగవతముద్రణములలో నెల్ల ‘ఏనియు’ అనియే ఎన్నోచోటులందు పాఠము కానవచ్చును. కాని ఆనంద-వావిళ్ళ వారల ముద్రణములలో సర్వత్ర ‘ఏనిని’ అని తిద్దుపాటు జరిగినది ! తరువాత ఇంకొక యచ్చు వచ్చెనా మూడవ నకారము ప్రత్యక్షము కావలసినదే !

భాగవతమును తెలిగించుటలో పోతనయును, తరువాతి సింగన గంగన నారయలును వ్యాసుల మూలమునే భక్తితో ననుసరించినను రసభావావేశమున్నచోట్ల విస్తరమును, శుష్కవిషయములందు కొంత సంక్షేపమును చేయుచునే రచన సాగించినారేకాని కేవలము మూలశబ్దదాసులుగా రచింపలేదనుట స్పష్టమే. కనుక మూలముతో సంప్రతించినను తెగని చిక్కు లెన్నో ఇందు గలవు. అన్ని ముద్రణములందును ఒక టేవిధముగా నున్నను, మూలము సహాయపడకున్నను పాఠము వేరువిధముగా నుండవచ్చునని యూహింపవలసిన స్థలములుగూడ కొన్ని లేకపోలేదు. ఉదాహరణముగా ప్రథమస్కంధము ౮౬-వ పద్యమున

“భద్రవిమలకీర్తిపారగుఁ డాహుధనయవికారదుండు నారదుండు”

అనుచోట అంత్యానుప్రాసప్రియుండగు పోతన ‘కీర్తిపారదుండు’ అనియే రచించి యుండునని యూహింపవలసియున్నది. కాని ఏముద్రణమందును ఆపాఠము నాకుఁ గానరాలేదు.

ఈ గ్రంథ మింత పాఠభేదములకును, అపపాఠములకును, గ్రంథపాఠపూరణములకును ఆకరనుగుటకు నిర్వివాదముగా అంద అంగీకరింపఁగల కారణములు రెండు గలవు :—

(౧) విషయనుహత్వముచేతను, అసాధారణమైన శైలిమధురిమ చేతను ఇది అన్నిగ్రంథములకంటె ఆంధ్రలోకము నంతటిని ఆకర్షించినది. భగవద్భక్తిరసానుభవమునకు తెలుఁగుకావ్యములలో దీనిని మించినదికాని, దీనివంటిది గాని ఇంకొక గ్రంథము లేదు. సంస్కృతభాగవతముగూడ రసావేశమున దీనికి తరువాతిదే. కనుక తెలుఁగుదేశమున అక్షరాస్యులైన అందఱి యింద్రియమును ఏగ్రంథ ముండినను లేకున్నను ఇది యుండకతప్పినది గాదు. దీని ప్రతులు వ్రాసికొన్నవారిలో పండితులకన్న పామరులే యెక్కువ. కనుక వేటువేటు లేఖకులచేతి తప్ప లెన్నో ఇందు చేరినవి.

(౨) పండితు లట్టివానిబట్టి తమ ప్రతులను వ్రాసికొనునప్పుడు వారి వారి శక్తివ్యత్యయములకొలది సవరణలు చేసియుండట సహజము. అచ్చు వచ్చిన తరువాతను ఈ సవరింపుపనులు నాటినుండి నేటిదాక జరుగుచునేయున్నవి.

ఇక నిర్వివాదముగా అందఱును అంగీకరింపలేని కారణములును రెండు సాంప్రదాయకముగా వచ్చుచున్నవి.

(౧) మొదటిది ఈగ్రంథమును తొలుదొల్త ముద్రించిన శ్రీ పురాణం హయగ్రీవశాస్త్రుగారు తెలిపినది. వారికి 'బమ్మెరపోతనామాత్యుని జన్మకర్త ప్రభావాదులఁ దెలిపెడు వచనరూపంబగు ప్రాచీనపండితజనలిఖిత గ్రంథంబు' * ఒకటి లభించినదట. కాని మఱల ఇంతవఱకు ఆగ్రంథము మనకు లభింపలేదు. దానినుండి వారు సంగ్రహించిన విషయము లివి : 'పోతన తన నిర్యాణకాలమున కొడుకు మల్లన్నను పిలిచి తాను తెలిగించిన భాగవతము ముముక్షువులకు తప్ప ఇతరుల కధ్యయనముచేయరాదని చెప్పెను. మల్లన్న దానిని దేవతార్చన షెట్టెలో భద్రముగా దాచియుంచి తన యవసానకాలమందు తన సహాధ్యాయి యైన నారయ్య కా నిధిని రహస్యముగా నుంచుకొమ్మని యిచ్చెను. నారయ్య కొంతకాలమునకు ఆ కట్టును విచ్చిచూడఁగా అందు చాలభాగము క్రిమిదవ్వమై నశించియుండెను. దుఃఖించుచుండిన ఆతని కలలో ఒకనాడు పోతనయే కాన వచ్చి నవ్వుభాగములను పూరింపుమని ముదల యాయఁగా అతఁడు గంగనసింగనల సహాయముచే ఆపని నెరవేర్చెను.'

కాని భాగవతభాగములను పూరించిన గంగన్న సింగన్న నారయ్యలలో ఎవరుగాని పైకారణము పేర్కొనలేదు. తక్కిన యిద్దఱి మాట యట్లుండఁగా

పోతన్న సాక్షాత్కారమును, లుప్తపూరణానుష్ఠానము కలలోఁ గాంచనోచుకొన్న నారయ్యగూడ ఈ విషయమును సగర్వముగా పేర్కొనక మూసము నహించుటకు హేతువేమి? నీవు పూర్తిచేయుమని పోతన తన కాజ్ఞచేయఁగా గంగన్న సింగన్నలనుగూడ కలుపుకొను నధికారము నారయ్య యేల నహించెను? పోతన తన జీవితకాలమంతయు ఈ గ్రంథమును ఏ యావృత్తిభ్యునికిని ఉపదేశించక, తన కుమారునికిగూడ అట్లే దానిని దాచిపెట్టుమని కట్టడచేయుట, కుమారుఁడు పితృవాక్యపరిపాలనమును అక్షరశః నెరవేర్చుట, అతనినుండి క్రమముగా అదే యుపదేశమును పొందిన శిష్యుఁడు నారయ్యమాత్రము దాని నతిక్రమించి కట్ట విచ్చించుచుట, పోతన్న అతని ననుగ్రహించి స్వప్నములో 'ఇంక నీ పీఠము గ్రంథమును అనేక ప్రతులుగా నేర్పఱచి సాకల్యంబుగా భ్రష్టంబులయిన ఘట్టంబుల యందు నన్ను ధ్యానింపుచు నవీనముగా రచియించి యా గ్రంథంబంతయు మత్కృతంబుగా నుండునట్లు ప్రకాశపరచవలయు'నని యాజ్ఞాపించుట, దానికి విరుద్ధముగా నారయ్య మఱియొద్దటిని గలుపుకొని ౧౬, ౧౭, ౧౮, ౧౯ స్కంధాల నైనను బహిరంగముగా తమతమ రచనలుగానే రచించి ప్రకటించుట—ఇత్యాదులు పై కథలో సుగ్రహముకాని ఘట్టములు. నా కేందు నమ్మకముచాలదు.

(౨) ఇంక రెండవకారణము రాచకొండ సర్వజ్ఞసింగమనేని కథ : సింగమనాయఁడు భాగవతము తనకంకితముగా చేయుమని పోతనను కోరఁగా— అతఁడు తిరస్కరించుట, రాజు కోపించి ఆ గ్రంథమును బలవంతముగా పట్టి తెప్పించి భూమిలో పాతిపెట్టించుట, అందుమూలాన మన్నుడిని గ్రంథభాగములు శిథిలముగాఁగా ఆయాభాగములను నారయాదులు పూరించుట, అది కారణముగా అసంస్కృతప్రయోగములును, అండుదుకుల శైలియు ఈ సంహితలో చేరుట— ఇవి ఇందలి ముఖ్యవిషయములు. దీనిని ఇన్నూ తేండ్రక్రింద కూచిమంచి తిమ్మకవి సర్వలక్షణసారసంగ్రహమున నుల్లేఖించినాఁడు.

దీనిని పలువు రంగీకరింపదు. 'సర్వజ్ఞ బిరుదాంచితుఁడును, తాను గొప్ప పండితుఁడును, గ్రంథకర్తయు నైన సింగమనాయఁడు పోతనవంటి మహాభక్త కవి విషయమున ఇంత క్రూరముగా వర్తించునా'యని వారి సంజేహము. కాని ప్రభువులు పండితులైన గ్రంథకర్తలైన మాత్రాన మనుష్యసహజములైన కోప తాపము లుండవనుట యనుభవవిరుద్ధమైన వాదము. ఆజ్ఞాభంగమును నహింప రాదనుట రాజులందఱును అనూచానముగా నేర్చుకొన్న నీతి. మఱియు అవిధేయ తను ఓర్చుకొని యూరకుండుట ప్రాభవము గలవారి ధర్మమును, కర్మమును గాదు. మఱి పోతన్న అవిధేయుడైనందుకు అతనినే పూడ్చింపక ఆరాజు గ్రంథమునుమాత్రము పూడ్చించియుండునా యను నాక్షేపణ గలదు. బ్రహ్మ హత్య మహాపాతకముగా సింగమసీఁడు భావించియుండవచ్చును. మఱి పూడ్చిం

నుట యేల, కాల్పించుగూడదా అనియు నడగవచ్చును. ఇట్టి ప్రశ్న లెన్నైనను ఏ కథవిషయమునైనను వేయవచ్చును. పోతన్నను వయస్సులో చిన్నవాడైనను కాల్పించినవాడు తాళుపాక అన్నమాచార్యుడు; అతనికంటె భగవద్భక్తి యందుగాని, కవిత్వకాశలమందుగాని యేమియు తక్కువకాని తపస్వి. అతని పదకవితామాధుర్యమునకు ముగ్ధుడైన పండితప్రియుడైన సాళువ సరసింగరాజు వేయివిధముల నతనిని సన్మానించి 'హితునిగా గురునిగా నెల్లబంధులుగ' 'భావించి పూజించినవాడు. ఇతఁడే పినవీరభద్రుని నఖండముగా సన్మానించిన దాత. తుద కేమైనది? శ్రీవేంకటేశ్వరునిపై వ్రాసిన పదములవంటి దొక్కపదము నాపైఁ జెప్పుమని ప్రార్థింపగా అన్నమయ్య

"..... హరిహరీయనుడు

పరమవతివృతాభావంబుఁ బూని

హరి ముకుందుని గొనియాడు నాడిహృ

నిను గొనియాడంగ నేర దెంతైన

నను నెట్లు పలికి తీనైచ్యంపుఁ బలుకు!"

అని తిరుగఁబడఁగా ఆరాజు అతనిని 'మూరురాయరగండసంకెల' వేయించి చెఱులోఁ ద్రోయించినాడు! కనుక ఈ ఆభిమానికవాద మంత విమర్శనహాము కాదు. హయగ్రీవశాస్త్రిగా రీకథ పేర్కొనకపోవుటకు హేతువు ఆకాలమందు తిమ్మకవి సర్వలక్షణసారసంగ్రహము ముద్రితముగాకపోవుట కావచ్చును. సర్వజ్ఞ సింగమనాయని వంశీయు లెవరో ప్రోత్సహించి మొదటి కథను కల్పించి గ్రంథ గతముగా చేయించుటచే అసలుకథ జనసామాన్యమందు నిలువక మఱవఁబడి యుండవచ్చును. ఇంతేకాని పోతన్నకవితయందు లక్షణదోషములు లేవని స్థాపించుటకై కూచిమంచి తిమ్మకవియే యీకథ కల్పించి గ్రంథగతము చేసినాఁడను నభిప్రాయము న్యాయముగాఁ దోఁపదు. కనుక పోతన్నగారి గ్రంథపాఠమునకు వ్యవహారమునందున్న పై రెండుకారణములలో ఏమైన సత్య ముండనేని అది నా కీ రెండవదానియందే గోచరించుచున్నది.

సత్య మెందున్నను ఎందును లేకున్నను, పోతన్నగ్రంథము శిథిలమగుటయు, ఇతరులు యథాసంభవముగా దానిని పూరించుటయు మనకు ప్రకృతమైన సత్యము. ఎవరెవ రేయేభాగములఁ బూర్తిచేసినా రను విషయమున సామాన్యముగ పరంపరాగతమైన, గ్రంథగతమైన నిర్ణయ మున్నది. పంచమస్కంధము గంగన్న, షష్ఠస్కంధము సింగన్న, ఏకాదశద్వాదశస్కంధములు నారయ్య రచించినట్లు ముద్రితపుస్తకములలో నున్నది. ఇదిగాక ద్వితీయస్కంధమందలి

1, 2. అన్నమాచార్యుల మనుషుడు చిన్నన్న రచించిన అన్నమాచార్యచరిత్రము. పు. 31-32. తిరుమలతిరుపతి దేవస్థానమువారు ప్రకటించినది.

౯౨-వ పద్యముతరువాతి భాగము, దశమస్కంధోద్భవ భాగమును ౨౩౭-వ పద్యమునుండి స్కంధాంతమువఱకును గల గ్రంథమును నారాయ రచించినట్లు ప్రవాద మున్నది. మఱి కొత్తపల్లి సూర్యారావుగారి ప్రాంత్రకారము సాహిత్య పరిషత్తులోని వ్రాతప్రతులలో ఈవిషయముగూడ నిశ్చయింపరాక యథాయథముగా నున్నది. మఱి పోతన్నగారిది తులసి లేక, ధారాశయై, పర్వస్వయై, భావోద్దేశపూరితమైన పరిశుద్ధరచన యనుకొని మనము గ్రంథమును చదువునప్పుడు పోతన్న రచించిన వనబడు భాగములందును ఎన్నోచోటులందు ఇతరుల కైవాడము తేపలుతేపలుగా గ్రంథమందంతటను గలదని తోచును. తోటకుల పుస్తకము పురుగులు దిన్నను మన్నుదిన్నను, ఆనోషము అల్పముగాను, అధికముగాను స్వేచ్ఛగా గ్రంథమునంతటిని వ్యాపించుట అనుభవగమ్యమైనదే. కనుకనే గ్రంథమాద్యంతమును అందందు నిస్సారములు, అసంస్కృతములు, పునరుక్తములు, అనన్వితములు అనవలసిన పదవాక్యపద్యములు చదువగుల రసానుభవధార కడ్లుతగులుచున్నవి. గంగ సింగ నారాయణకవుల కవిత్వసంస్కారము పోతన్నగారి వరవడిలోనే నడచినది. కాని పోతనకుఁ గల ప్రతిభావిశేషము, సహజమైనను సంస్కృతమైన పాండిత్యము, అసాధారణములైన శ్రద్ధాభక్తి తపస్సులును వారికి చాలవు. కాని గురువుగారియందును, గ్రంథమునందును గల భక్తిచే యథాశక్తిగా పూరించి వారు సంపూర్ణ భాగవతమును మన కంటిచ్చినారు. ఇంతేకాని పోతన్నయే గ్రంథభాగములను వేటువేటుగా విషయము మార్పురికి పంచియిచ్చి భక్తిసారమైన భాగములనుమాత్రము తాను రచించినాఁడనియు, దశమస్కంధము ముగించులోపల అతని యాయువు ముగియుటచే ఏకాదశద్వాదశములు నారాయ పోతన్నయనుమతిచేతనే, లేకయో రచించియుండుననియు శ్రీనిడదవోలు వేంకటరావుగారు చేయు నూహ కాధారము చాలదు.* ఇతరుల కవిత్వమని స్పష్టముగా నున్న భాగములలో పోతనరచన లనవలసిన భాగము లెన్నో కలవు. ఉదాహరణముగా నారాయరచితమయిన ౧౧-వ స్కంధమునందలి యీపద్యమును జూపవచ్చును :—

“చ. నగుమొగముఁ సుమధ్యమును నల్లని మేనును లచ్చికాటవ
 ట్టగు సురముఁ మహాభుజము లంచితకుండలకర్ణముల్ మదే
 భగతియు నీలవేణియుఁ గృపారసదృష్టియుఁ గల్లు వెన్నుఁ డి
 మ్మగఁ బొడనువుఁగాతఁ గనుమూసినయప్పుడు, విచ్చినప్పుడు.” (౧౧ ౧౨౪)

ఇందు పోతన్నవాక్సారభ్యము స్పష్టముగా నున్నది. నారాయణకవినైన ఏకాదశద్వాదశములలో ఇట్టి పద్య మింకొకటి కంటఁబడదు. (అస లీపద్యము ప్రాంతముద్రణములలో కానరాదు!)

ఇట్లే పోతన్న దే అనబడు నవమస్కంధమందలి యీ పద్యముఁ జూడుఁడు:-

“ఉ, ఆతతమైన వేడ్క దనుజాధిపమంత్రి సురారినందనో

పేకఁ దనూభవం బిలిచి పెండ్లియొనర్చె మహావిభూతికిం

బ్రీతి మహోగ్రజాతికి నభీతికి సాధువిసీతికిఁ సిక

ఖ్యాతికి భిన్నదుఃఖబహుఃకార్యభియాతికి నయ్యయాతికిఁ.”

(౯-౨౩౯)

ఈ యంత్యప్రాసరచన పోతన ననుకరించిన యపకర్వబుద్ధి యెవఁడో చేసిన దనుట ప్రత్యేకముగా చెప్పఁబనిలేదు. ఇట్లే నవమస్కంధమందలి శ్రీరామచరిత్రమున ఇతరుల చేతివని చాల కలదని నా శంక. దశమస్కంధోత్తరభాగమందు, ‘సంతత నిర్మలి నాకుశస్థలిఁ’ (౩౦౭), ‘మున్ను దన చొల నెన్నఁడు’ (౩౨౭), ‘కచా కరషణముల్’ (౩౩౦), ‘చిరయశోల్లాసు’ (౩౪౦), ‘నిర్వాణమూర్తైన’ (౧౦౪౯), ‘మిథిలనుపురమున’ (౧౧౭౭) — ఇత్యాది ప్రయోగములు నిస్సంశయముగా ఇతరుల చేదూర్పులను చాటుచున్నవి.

ప్రాతప్రతు లనేకములు సంపాదించి పోల్చి చూచుట, మూలముతో సరి చూచుట, రేఘాకారములు, సబిందుకనిచ్చిందుక ప్రాసయతులు, విశిష్టశబ్దవాక్య ప్రయోగములు మొదలగువాని విషయమున ప్రాచీనులు వహించిన స్వాతంత్ర్యమును నిశ్చయించుట - ఇత్యాది పద్ధతులకుఁ దోడుగా పోతన్నరచనను నిర్ణయించుటకు ఆతని సీసపద్యములందలి క్రమబద్ధమైన యతినియమముగూడ సహాయపడునని శ్రీ కీ.శే. వావిలికొలను సుబ్బారావుగారు శోధించిచూపినారు. దానికిఁ దోడు మఱొక్కవిషయముగూడ పేర్కొనవచ్చునని తోచుచున్నది. పోతన్న ఆటవెలదులను అద్భుతముగా నడ్డిపించిన తెలుఁగుకవులలో నగ్రగణ్యుఁడు. అతని రచనలం దెల్ల సాధారణముగా కానవచ్చు ధర్మము యతిప్రాసల స్థానములలో పులుముడు లేక పదములు, వాక్యములును అప్రయత్నముగా ఛందోగతితో అతుకుకొనియుండుట. ఇది తక్కిన యన్ని పద్యములకన్న ఆయన యాటవెలదులలో ఎక్కువగాఁ గానవచ్చును. తేటగీతి నతఁ డెక్కువ యభిరూనింపలేదని తోచెడిని. సీసపద్యపు ఎత్తుగీతులలోను ఆటవెలదులే చాల ఎక్కువ. ప్రథమస్కంధమందు తేటగీతులు ౨౭, ఆటవెలదులు ౪౬. ద్వితీయమందు తే. గీ. లు ౪౩, ఆ. వె. లు ౧౫. కాని ఈ స్కంధమందు చాలభాగము పోతన్నది కాదను వాద మున్నదిగదా. తృతీయచతుర్థములలో ఆటవెలదులు చాల తక్కువ. తేటగీతు లెన్నో. మొత్తముమీఁద ఆ రెండుస్కంధముల రచనయు అంత తృప్తికరము గాదు. ౭, ౮ స్కంధములలో మరల ఆటవెలదుల ప్రాబల్యమును గుర్తింపఁగలము. నవమములో తే. గీ. లు ౪౪, ఆ. వె. లు ౯౯! ఈ స్కంధమున ఈ విషయమున ఇంకొక వింత. ౬౯౪-వ ‘సేమమే యని సతుల్’ అను సీసపుటెత్తుగీతి ఆనంద-వావిళ్ళవారి ముద్రణములం దిట్లున్నది :-

“నూతనాజినంబు నునుపిది మేలని-గోచి విడిచి పునుదురాల మిచ్చి
మౌని మరగజేసి మావర్జకాలకుఁ-బోదమనుచుఁ గొంచుఁబోయి రతని.”

ఈ యాటవెలఁదిచోటనే ప్రాతప్రతులలో ఈ తేటగీతి యున్నది :—

“చర్మవస్త్రము వదలించి భర్త్యుఁడౌతి
మించి చెలఁగు పీతాంబర మిచ్చి వెనను
మనము సొక్కంగ నతనిఁ జేకొనఁగ వారి
మఱుఁగునకుఁ జేరె నతఁడు వేమటిగి వారి” *

ఈ రెంటిలో పైని యాటవెలఁదియే పోతన్నగచన కాఁగలదని చెప్పనక్కరలేదు గదా. పోతన్నగారి యాటవెలఁదు లెన్నిటి క్లిట్టి తేటగీతములను తరువాతీవారు ప్రత్యామ్నాయము చేసినారో! పోతన్నపేరిటి తేటగీతులలో ఎన్నో క్లిట్టి కుంఠి నడక గలవి కలవు. ఇట్లే దశమస్కంధపు పూర్వభాగమునకుఁగల ఊర్వభాగమున తేటగీతుల ప్రాబల్యము గుర్తింపవచ్చును. పోతన తేటగీతి వ్రాయలేదని కాని, చక్కగా రచింపలేదని కాని నా యభిప్రాయము గాదు. ‘చేతు లారంగ కిన్నని బూజింపఁడని’ అను వద్యము ఆయనది కాదని యెవరనఁగలరు? అట్టివి యెన్నో కలవుగూడ. కాని అతని దుచియు, రచనయు అటవెలఁదియగు డెక్కువగా కాన వచ్చుననుటమాత్రమే నా యిప్పటి మనవి.

ఇక పోతన్నవసించిన దేశమునుగూర్చి వావదూకమహామహలు తెగదలో ‘గగనం గగనాకారం’గా చేసిన యుద్ధము ప్రకృతము శాంఘికమిది. ‘కాన మరల దానికై కాలుద్రవ్వఁబనిలేదు. నా మట్టుకు ఒంటిమిట్ట—యోదగల్లులు రెంటి తోను పోతన్నకు సంబంధ ముండవచ్చునని నమ్ముచున్నాను. ‘గండుచోట్లను ఆయన యుండినట్లు ప్రవాద మున్నది గనుక, ఇతరసాక్ష్యములును గలవుకావున, ఇట్టి సన్నివేశము లాకాలమందును, ఈ కాలమందును సంభావ్యములేయగుటచేత, అక్కడివాఁడు కాఁడనికాని, ఇక్కడివాఁడు కాఁడనికాని కొందఱు చేసినట్లు నికరముగా సిద్ధాంతము నేను చేయలేను. మఱి పైరెండుచోట్లుగాక యింక నేస్థలాల తరములందైనను ఆయన జీవిత కాలములో భౌతిక దేహముతో సంగఛారముచేసి నాఁడో లేడో తెలియదుగాని ఆయన యాధ్యాత్మిక తేజస్సు, ఆయనభగవద్భక్తి సుధ, తెలుఁగు దేశమందు సంచరింపని, పాపనము చేయని ప్రదేశము లేదు.

తిరుపతి

1-12-58

రాళ్ళపల్లి అనంతకృష్ణశర్మ

* ఆనందము ద్రణము. ఈ పాతభేదము నుద్ధరించినది. వావిళ్ళవారిముద్రణలో ఇది లేదు.



కృతి సమర్పణ సమీక్ష

మహాకవి శ్రీ గడియారము వేంకటేశ్వరశాస్త్రి (ప్రొద్దుటూరు)

మొన్న రామనవరాత్రికి (16-4-1954) శ్రీమదాంటిమిట్టకోదండరాముల బ్రహ్మోత్సవమున జరిగిన పోతనవర్ధంతియందు 'రాయలు' ప్రకటనాలయ సంచాలకులు శ్రీ జక్కా సుబ్బరాయుడుగారు తాము మిగుల వ్యయప్రయాసలకోర్చి ముద్రింపించిన శ్రీమదాంధ్రభాగవత మహాగ్రంథమును శ్రీ పోతన శిలావిగ్రహమునెదుట సమర్పించి గంధపుష్పాక్షత మాల్యాంబరాదులచేఁ బూజించి యలంకరించి వేద పాఠపురస్కరముగ శ్రీకోదండరాముల కంకితము చేయించిరి. ఆ మహోత్సవమునకు సమాహూతులైన కవులను, పండితులను ఖద్దరు సేలువలచే సత్కరించి తలకొక ప్రతిని సమర్పించిరి.

ఆ వైభవమును జూచినపుడు శ్రీ సుబ్బరాయుడుగారు రెంత పుణ్యాత్మ్యఁడు-ధన్యాత్మ్యఁడు ననిపించినది. పోతనకవి శ్రీరాముల కీ కృతिसమర్పణ మింతవైభవోపేతముగఁ జేసెనో లేదో మనమెఱుంగము. ఆ పరమభాగవతుఁడు తన హృదయ పుష్పముతోఁబాటు శ్రీభాగవత తాళపత్రగ్రంథమును శ్రీరామునెదుటఁబెట్టి చేతులు జోడించియుండును. అది విశాంతికము - పరమసాత్త్వికము. అదియు సర్వజ్ఞసింగమనాయనివలని బెడకుతో నింత బహిరంగముగా జరిగియుండజేమో! ఆ లోపమును దీర్చుటయేగాక ఆ వైభవమును గన్నులఁగట్టి యూహారమ్యముఁ జేసినాఁ డీసుకృతి. శ్రీరామునియుండును, పోతనయుండును, భాగవతమునందును గల భక్తిమాత్రమే యిందుకుఁ బ్రోత్సహకముకాదు. తెనుఁగుదేశమునందును,

తెనుగు బాసయందును, వాని యభివృద్ధి వికాసములయందును శ్రీసుబ్బరాయనిగఁ గల భక్తిశ్రద్ధలే ఆయన సీమహాకార్యమునకుఁ జేరేగిరినని. కాకున్న ఇంత ధనవ్యయముచేసి, ఇంత నిర్దుష్టముగాఁ బండితులచేఁ బరిష్కరింపించి, ఇంత సర్వాంగసుందరముగ గ్రంథమును ముద్రించి వెలువరించి యుండఁజాలఁడు. ఆహా! ఈమాత్రపు సహాయము పోతన నాఁడు లేకపోయెఁగదా! ఈ పరికర సామగ్రి అప్పుడు పుట్టకపోయెఁగదా! కవులను, గావ్యములను ఈ మాత్రమైన నాదరించు హృదయధర్మ మానాఁడు ప్రజాసామాన్యమునఁ బ్రచలితమైయుండి నదా! యనిపించును. అట్లుండినచో ఆ భాగవతకవి కా తిరస్కారములు, భాగవత మున కన్ని దశావస్థాంతరావతారములు వచ్చియుండెడివి కావు. తప్పలకుప్పలతో అతుకుల బొంతగా మిగిలిన భాగవతమును మన మిప్పు డిట్లు దిద్దుకోవలసిన దురవస్థయు పట్టియుండెడిది కాదు.

ఏమైనను ఈ ప్రకటనకర్త మిగులఁ బ్రయాసపడి గతచరిత్రలో దొరలిన దొనఁగులన్నియుఁ దుడిచి, శ్రీమద్భాగవతమును బరిశుద్ధముగాఁ బ్రసాధితముఁ జేసి ఆంధ్రలోకమున కందించి కృతార్థుడైనాఁడు. పూజ్యులు శ్రీ అనంతకృష్ణ శర్మగారు ప్రత్యేక శ్రద్ధాభక్తులతోఁ, బరిపక్వవివేచనతో గ్రంథమును సంస్కరించి తెనుగువారి కృతజ్ఞతకుఁ బాత్రులైనారు. ఇంక మిగిలిన భాగము తెలుఁగువారిది. ఈగ్రంథమును జక్కఁగ నుపయోగించుకొని, భక్తిప్రపత్తులను, భాషావిజ్ఞానములను బొందుటయేకాక ప్రకటనకర్తకు వలసినంత ప్రోత్సాహమియవలసి యున్నది. శ్రీసుబ్బరాయఁడుగా రితోధికద్విగుణితోత్సాహముతో భాషాసేవ చేయవలయు ననియు, భగవానుఁడు వారి కట్టిశక్తిని, దీర్ఘాయురారోగ్యైశ్వర్యములను ప్రసాదించుఁగాక యనియుఁ గోరుచున్నాను.



మ హా కవి పో తన

‘సరస్వతీపుత్ర’ పుట్టవర్తి నారాయణాచార్యులు

[భాషాకావ్యపరిశోధకుడు, తిరువాన్కూరు విశ్వవిద్యాలయము]

త్రింధ్రమహాకవులలో పోతన్న యొక విశిష్టవ్యక్తి. నన్నయభట్టులు ‘జపహామతత్పరులే’ గావచ్చును. తిక్కనామాత్యుడు ‘నాసాగ్రవిహారసిక్కుడై’ ‘నాదామృతధారాసారయాపుండగు’ హరిహరనాథుని యడుగుదస్తులను సేవించియుండవచ్చును. ఆతఁడు కర్తయోగి. ఈ యిద్వయమహాకవుల యుపాసనలును సాంకేతికమైనవి; కాశ్రీయములు. పోతన్నభక్తి యట్టిది కాదు. ఆతనికి హృదయమే కావ్యము; విశ్వాసమే మంత్రము; ఆత్మార్పణమే పూజ. నన్నయ కాపాసుగ్రహ దక్షిణుడు; పోతన్న కరుణాలలితహృదయుడు. ఆతనికి కాపమన్న సమితభయము. ‘తా నెవరి ననుగ్రహింపఁగల’ నన్న యమితవినయము.

పోతన్నకు భక్తి తండ్రితాతలనుండి - తరతరములుగ - సంక్రాంతమైనది. అందుచే దాని లోఁగును ఎక్కువ - పాతును దక్కువగాదు.

మూలము ననువదించుటలో పోతన్న యనుసరించిన దారు లనేకములు. ఒక్కొక్కయొడ మూలమునకు మెఱుంగువెట్టెను. వ్యాసమహర్షి యొక్కారములగు పోకలు పోయినచోట తానును ఆతనితో సమానముగ పండితుడేమిటోని నడచెను. కొన్నియొడల మూలమునఁగల కావ్యమును దొలఁగించి - తెనిఁగింపున సౌలభ్యమును నింపెను. వ్యాఖ్యానవిషయముల నక్కడక్కడఁ జొప్పించెను. ఒక్కొక్కసారి - వ్యాఖ్యానకారులతో భేదించి - స్వాభిప్రాయములను వెల్లడించినాడు. దశమస్కంధములోని గోపికల ‘యున్నాదభక్తి’ మొదలైన వర్ణనములలో నాయనస్వకపోలకల్పితము చాల గలదు.

బుద్ధిపోతన్నది ‘ప్రాసాదిక’ కవిత్వము. అనఁగా భగవదనుజ్ఞతో - తడియారాధనారూపముగ వ్రాయఁబడినదన్నమాట! ఆ కవిత్వకు తీరుతీయము లేమితక్కువ! కవి ఋష్యంశజాడగుటచే మాటతీంద్రయు, వర్చస్సును నారచనప్రధానగుణములైయుండును. కావ్యరచనయం దాయన భీయమే వేఱు. తన కొక్కనికేగాదు - తన గ్రంథమును జదువువారికిఁగూడ జన్తరాహిత్యము నాతఁ డుద్దేశించెను. ఎంత గంభీరమైన ఆదర్శము! ఇంతకన్న సుత్రమమైన విశ్వక్రేయమేదిగలదు?

పోతన్నభక్తి పరమసాత్త్వికమైనది. ‘దయయు’, ‘సత్వంబు’ నాతనికి రెండు బహిః ప్రాణములు. వీరశైవుల రహోగదప్రేరితముగు, విజృంభణపై నాతని కసహ్య మున్నను - శివునిపై నాయనకు ఎడగన్ను లేదు.

‘చేతులారంగ శివునిఁ బూజింపఁడేని, నోరునొవ్వంగ హరికిర్తి మడువఁడేని’

అన్న యాచార్యులతమగు నాదర్శముతో శివకేకవాదైర్వీర్యమును బండించికొని యనుభవించిన యదృష్టకాలి యాయన. భాగవతరచనకు ముందుగూడ పోతన్న ‘మహేశ్వర’ధ్యానమే సేసెను. ‘శ్రీకైవల్యపదంబు వేరుటకున్’ విష్ణుభక్తిని వట్టెనట. మనస్సునందు శ్రీరామభద్రుని సన్నిధానంబు గల్పించుకొన్న మహాకవి యాతఁడు. పవ్యంతములను గృష్ణపరముగ వ్రాసినాడు.

అనగా నాతనికి వివేకవర్ణము లేనట్లే రామకృష్ణాద్యవతారభిన్నదృష్టిగూడ లేదన్నమాట. 'సర్వం విష్ణుమయం జగత్' అనెడు ననుభూతిని చక్కగ సమన్వయించుకొని యనుభవించి నాడెనుట కింకెమి సాక్ష్యము గావలెను?

పోతన్న మహాకవి పేరిట నీ మూడు గ్రంథములు ప్రచారమున నున్నవి. మొదటిది 'నామాలు' కథకము. దీని రచన భాగవతశైలిలోనే నడచినది. పోతనామాత్యుని దని చెప్పబడు 'పరిభ్రష్ట విజయము' మాత్రము ఆయనదని చెప్ప వీలులేదు. 'భోగినీదండకమాస' మహాకవి పోతన్నరచిన నా రీతులు గుప్పలుతిప్పలుగ నున్నవి.

'మనుష్యులను భాగదరా' దను టాతనికి వయస్సుముదిరినపెనుకఁ గలిగిన యూహ; ఈ 'మనుజేశ్వరాధముల' దుశ్చర్యలను గమనించినపిదపఁ గలిగిన యేవగింపు. పోతనామాత్యుఁడు జన్మతోనే 'మాదర్శములముద్ద' యని నమ్ముట పొరపాటు. 'మహాత్ములు'ను మనవంటి మనుష్యులే.

విష్ణుభక్తికి ప్రథమయోగ్యత యగు దారిద్ర్యము పోతన్నకు పెన్నంటియేయుండినది. దారిద్ర్యము మానవునిపై నొనర్చు దురాగతములకు లెక్కయే లేదు. కాని, వాని కన్నిటి కఠఁడు తాళి నిలచెను. తన నిశ్చయమునుండి చలితుఁడు గానేలేదు. కొండలవంటి కష్టములకు జంకలేదు. సింగభూపాలుఁడు దన గ్రంథమును బాలిపెట్టించినను వీసము లొంగలేదు. జీవితాంతమువఱకు ధైర్యముగ నిలచినాడు.

“ఇష్టసుజేశ్వరాధముల కిచ్చి పురంబులు వాహనంబులుకా
సొమ్ములు గొన్ని పుచ్చుకొని చొక్కి శరీరమువాని కాలుచే
నమ్మెట ప్రేటులకా బడక నమ్మతితో హరికిచ్చి చెప్పె నీ
బిమ్మెర పోతరా జొకఁడు భాగవతంబు జగద్ధితంబుగకా.”

అను పద్యమును చొప్పువిఱచి పలికి కీర్తికాయుండెనాఁడు, అతఁడు కవి! మహాకవి!!

పోతనశైలి నన్నయరచనవలె ఋషివాణి. ఆ శయ్య-ఆ రచన-ఆతనికే చెల్లినది.

అతఁడు భాగవతమున నీపద్యముఁ బలికెను:

“కం. నీపాదకమలసేవయు, - నీపాదార్చకులతోడి నెయ్యమును, నితాం

తాపారభూతదయయును - దాపనమందార! నాకు దయసేయఁగదే?”

పోతన్న భాగవతమును నిష్కతోఁ జదివినవాని కంతయు నీభావముదప్పఁ దక్కిన చూపల్యము లన్నియు వదిలిపోవు స్థితి వచ్చితీరును.

ఆతని జీవితము స్వర్గంగ. ఆతని కవిత లాగంగాతీరమున నెలకొన్న యుత్తమశ్రేత్రములు. ఆజీవితముచే సృష్టి ధన్యమైన ట్లారచనచే శబ్దమయప్రపంచము ధన్యమైనది.

ఇట్టి ఈ భాగవతమును ఇంత కష్టపడి, నష్టమున కైనను నోర్చి, అన్తికబుద్ధితో సర్వాంగ సుందరముగ ముద్రించిన మా 'రాయలు ఆండ్ కో' జక్కా సుబ్బారాయని జీవితమును ధన్యమైనది. ఈ భాగవతమును జదివి పులకించుటకై తెలుఁగునేల కాచికొన్నది.

‘త్యాగేనైకే అమృతత్వ మానకుః.’



విషయ సూచిక

విషయము

పుట.

వీరిక

ఈశ్వర, బ్రహ్మ, గణపతి ప్రార్థనలు	...	1
సరస్వతీదేవి, దుర్గాదేవి, లక్ష్మీదేవి, కవిజన ప్రార్థనలు	...	2
కృతిపతి నిర్మలము, శ్రీరామ సాక్షాత్కారము	...	3
కృతికర్తృ సంభవన	...	4
షష్ఠాంతములు	...	5

ప్రథమ స్కంధము

కథా ప్రారంభము	...	6
మాయని నాగాయలు కథా ప్రశంస	...	9
భగవంతుని ఇగువనియొక యువతాగములు	...	11
శ్రీ మహాభాగవతరచనాది వృత్తాంతము	...	14
వ్యాసుడు వ్యాకుల చిత్తముతో చింతించుట	...	15
వ్యాసునికడకు నారదుని ఆగమనము	...	16
నారదుని పూర్వజన్మ వృత్తాంతము	...	19
అగ్రునుడు పుత్రహూతియైన యశ్వత్థామ నవమానముచేయుట	...	24
అగ్రుని యశ్వత్థామల సంభాషణము	...	26
ఉత్తరాగర్భకుండైన యర్భకుని శ్రీకృష్ణుడు రక్షించుట	...	28
కుంతీదేవి శ్రీ కృష్ణుని స్తోత్రముచేయుట	...	29
ధర్మజుడు శ్రీకృష్ణునహితుడై శరత్కల్పకల్పమైన భీష్మునికడ కేగుట	...	32
భీష్ముడు శ్రీకృష్ణుని స్తుతించుట	...	34
శ్రీకృష్ణుడు ద్వారకానగరమున కేగుట	...	36
శ్రీకృష్ణుడు ద్వారకానగరమున బ్రవేశించుట	...	33
శ్రీకృష్ణుడు ఉంతపురకాంతలను జూడబోవుట	...	41
ఉత్తరకుంజరీక్షిత్తు జనించుట	...	43
గాంధారి ధృతరాష్ట్రులు దేహత్యాగము సేసికొనుట	...	47
ధర్మజుడు దుర్నిమిత్తములనుగని చింతించుట	...	51
అగ్రునుడు ద్వారకనుండివచ్చి కృష్ణుని నిర్మాణము చెబుపుట	...	52
ధర్మరాజు పరీక్షితునకు బట్టముగట్టి, మహాప్రస్థానమునకు వెళ్లుట	...	57
కలిపురుషుడు ధర్మదేవతను దమ్ముట	...	61
పరీక్షిత్తు మహారాజు కలిని నిగ్రహించి ధర్మపరిపాలనము సేయుట	...	63
చేటుకు వెళ్ళిన పరీక్షితుడు శమికునిపై మృతసర్పము నెత్తివైచుట	...	66
శమికపుత్రుడగు శృంగి పరీక్షితుని శపించుట	...	67

విషయము

విప్రశాప మెఱిగి పరీక్షితుఁడు ప్రాయోపవిష్టుఁడగుట	...	70
శుకమహర్షి పరీక్షిస్త హారాజునొద్ద కేతంచుట	...	73

ద్వితీయ స్కంధము

శుకుఁడు పరీక్షితునకు ముక్తిమార్గమును చెలుపుట	...	76
భక్తిమార్గమే ముఖ్యమని శుకుఁడు పరీక్షితునకుఁ చెలుపుట	...	83
ప్రపంచ ప్రకారమునుగురించి నారదుఁడు బ్రహ్మనుఁగుట	...	88
నెలిగండల నారయ కవిత్య ప్రారంభము	...	93
శ్రీమన్నారాయణుని లీలావతారముల వర్ణనము	...	96
ప్రపంచోద్భవము మొదలైనవానిని గుఱించి పరీక్షితుఁడు శుకయోగినగుట	...	103
నారాయణుఁడు బ్రహ్మతపమునకు మెచ్చి వరములిచ్చుట	...	111

తృతీయ స్కంధము

విదురుని తీర్థయాత్ర	...	122
విదురుఁ డుదవునిఁ గని కృష్ణుడుల వృత్తాంతముఁగుట	...	126
విదుర మైత్రేయుల సంవాదము	...	142
పంకజభవుని జన్మప్రకారము	...	155
బ్రహ్మకృత నారాయణ ప్రార్థనము	...	158
బ్రహ్మకు శ్రీమన్నారాయణుని కర్తవ్యోపదేశము	...	162
కమలసంభవుని మానససర్గము	...	163
బ్రహ్మనిర్మితమైన దశవిధ సర్గములు	...	164
కాలలక్షణ నిరూపణము	...	166
మైత్రేయుఁడు విదురునకు సృష్టిమహిమ వివరించుట	...	169
స్వాయంభువమనువు ప్రజావృద్ధి నేయుట	...	174
శ్రీ యజ్ఞవరాహావతారాభివర్ణనము	...	175
బ్రహ్మాదులు శ్రీ యజ్ఞవరాహమూర్తిని స్తుతించుట	...	178
మైత్రేయ మహాముని విదురునకు హిరణ్యాక్ష హిరణ్యకశిపుల వృత్తాంత మెఱిగించుట	...	181
కశ్యపుఁడు భార్య సంతాపము తీర్చుట	...	185
సనకసనందనాదులు వైకుంఠమున కరుగుట	...	187
జయవిజయులకు సనకసనందనాదులు శాపమిచ్చుట	...	190
సనకౌదులు భగవన్నారాయణుని స్తుతించుట	...	193
మునివరులకు గోవిందుని ఉద్బోధ	...	194
భగవంతునికి మునివరుల వినతి	...	196
లక్ష్మీకాంతుఁడు జయవిజయుల నూరడించుట	...	198
జయవిజయులు దిలికి హిరణ్యాక్ష హిరణ్యకశిపులై పుట్టుట	...	199
హిరణ్యాక్షుఁడు యజ్ఞవరాహమును హరి నెదిరించి పోరుట	...	202
చతుర్ముఖుఁ డొనర్చు యక్షుడి దేవతాగణ సృష్టిని చెలుపుట	...	211

విషయము	పుట.
కర్దముడు భగవదనుజువడసి చేవహూతిని బెండ్లియాడుట ...	215
స్వాయంభువుని కన్యాస్వేషణ ప్రయాణము ...	218
దేవహూతి గర్భమున విష్ణుడు గపిలాచార్యుడుగాఁ బుట్టుట ...	226
దేవహూతి పుత్తుఁడైన కపిలునిచేఁ దత్త్వజ్ఞానము వడయుట ...	230
కపిలుడు దేవహూతికి భక్తియోగమును దెలియఁజేయుట ...	245
కపిలుడు దేవహూతికిఁ బిండోత్పత్తి క్రమంబుఁ దెలుపుట ...	251
గర్భస్థుండగు జీవుండు భగవంతుని స్తుతించుట ...	”

చ తు ర్థ స్కంధము

కర్దమ ప్రజాపతి సంతతి వివరణము ...	264
దక్ష ప్రజాపతి సంతతి వివరణము ...	267
ఈశ్వరునకును, దక్ష ప్రజాపతికిని విరోధము సంభవించుట ...	268
దాక్షయణి దక్ష ప్రజాపతి యజ్ఞ మనకు పోవఁగోరుట ...	271
శివుడు పరభద్రునిచే దక్షయజ్ఞమును ధ్వంసంబు సేయించుట ...	278
దేవతలు పరభద్రులచేఁ బరాజితులై, బ్రహ్మకు విన్నవించుకొనుట ...	280
బ్రహ్మలు దక్షిణామూర్తిరూపుడగు నీశ్వరుని స్తుతించుట ...	282
శివుడు బ్రహ్మలచేఁ బ్రార్థితుఁడై, దక్షుల ననుగ్రహించుట ...	284
దక్షాధ్వరమునకు వచ్చిన నారాయణుని దక్షులు స్తుతించుట ...	287
ధ్రువోపాఖ్యానము ...	292
ధ్రువుడు నారదోపదేశము పొంది తపంబుసేయుట ...	294
సాక్షాత్కరించిన భగవంతుని ధ్రువుడు స్తుతించుట ...	299
ధ్రువుండు మరలఁ దనపురంబునకు వచ్చుట ...	303
ధ్రువుడు కుబేరానుచరులైన గుహ్యకులతో యుద్ధము సేయుట ...	306
అంగపుత్తుఁడగు వేనుని చరిత్రము ...	317
పృథుచక్రవర్తి గోరూపిణి యగుభూమివలన నోషధులఁ బిడుకుట ...	327
పృథుచక్రవర్తి యశ్వమేధమున నింద్రుఁ డశ్వము నపహరించుట ...	332
నారాయణుడు పృథుచక్రవర్తి ననుగ్రహించుట ...	336
పృథుచక్రవర్తి సభాసదులకు సదర్శముల నుపదేశించి బ్రాహ్మణప్రశంస సేయుట ...	340
పృథుచక్రవర్తియొద్దకు సనకాదు లరుగుచెంచుట ...	345
జ్ఞానవైరాగ్యవంతుఁడై పృథుచక్రవర్తి ముక్తినిొందుట ...	351
రుద్రుండు ప్రచేతసులకు యోగాదేశ మను స్తోత్రమును దెల్పుట ...	357
నారదుడు ప్రాచీనబర్హికి జ్ఞానమార్గమును దెలియఁజేయుట ...	363
పురంజనోపాఖ్యానము ...	364
ప్రచేతసుల తపమునకు మెచ్చి భగవంతుండు వరములిచ్చుట ...	386

పంచమస్కంధము - ప్రథమాశ్వాసము

ప్రియవ్రతుని చరిత్రము ...	397
భగవంతుండగు నారాయణుండు ఋషభావతార మెత్తుట ...	403
ఋషభుండు పుత్రులకు నీతి యుపదేశించుట ...	407
భరతోపాఖ్యానము ...	413

విషయము	పుట.
భరతుడు హరిజన్తుడును విడిచి బ్రాహ్మణుడై జనించుట ...	418
వృషల రాజభృత్యులు భరతుని కాశీబలికఁ గొనిపోవుట ...	419
భరతుడు రహూగణుని మోటులకుఁ బ్రత్యుత్తరము లిచ్చుట ...	421
పంచమస్కంధము - ద్వితీయాశ్వాసము	
ఉపరేళరూపమున శుకయోగిచెల్పు భూగోళ నిర్ణయము ...	432
భగణ విషయము ...	441
శుకయోగి పరీక్షితునకుఁ జెలిపిన సరకలోక వర్ణనము ...	454
షష్ఠ స్కంధము	
ఇష్టదేవతా ప్రార్థనము ...	459
శుకవిసుతి ...	460
షష్ఠ్యంతములు ...	462
అజామిశోపాఖ్యానము ...	465
విష్ణుదూత యనుదూతల సంవాదము ...	467
దక్షుఁడు స్తుతించిన హంస గుహ్యస్తవరాజము ...	483
నారదుఁడు శబళాశ్వులకు నివృత్తిమార్గ ముపదేశించుట ...	489
దక్షుఁడు నారదుని శపించి ప్రజాసర్గ మొనరించుట ...	495
దానవులు దేవతలతో యుద్ధముచేసి దేవతల నోడించుట ...	498
శ్రీమన్నారాయణ కవచము ...	502
వృత్రాసుర వృత్రాంతము ...	522
చిత్రకేతూపాఖ్యానము ...	527
చిత్రకేతుఁడు తపంబాచరించి భగవత్ప్రసాదము పొందుట ...	530
చిత్రకేతుఁ డీశ్వరధిక్కారమున గొరిచే శాప మొందుట ...	533
సవితృవంశ ప్రవచనాదికథ ...	540
సప్తమ స్కంధము	
నారాయణుని వైషమ్యాభావమును చెల్పుట ...	542
శ్రీహరి ద్వారపాలకులకు సనకాదులవలని శాపము ...	545
బాలవేషము దాల్చినచ్చిన యముఁడు చెల్విన సుయజ్ఞోపాఖ్యానము ...	550
బ్రహ్మదేవుఁడు హిరణ్యకశిపునకు వరములిచ్చుట ...	555
ప్రహ్లాద చరిత్రము ...	563
హిరణ్యకశిపుఁడు ప్రహ్లాదుని వివిధోపాయముల హింసించుట ...	577
శ్రీహరి నరసింహరూపమున స్తంభమునం దావిర్భవించుట ...	579
నరసింహమూర్తి హిరణ్యకశిపుతోఁబోరి వానిని వధించుట ...	581
బ్రహ్మాదిదేవతలు వేర్వేల శ్రీనృసింహదేవుని స్తుతించుట ...	585
ప్రహ్లాదుఁడు శ్రీమన్నరసింహమూర్తిని స్తుతించుట ...	593
త్రిపురాసుర సంహారము ...	595
నారదుఁడు ధర్మరాజునకు వర్ణాశ్రమధర్మములు చెల్పుట ...	595
ప్రహ్లాదాజగరసంవాదము



శ్రీ రస్తు
శ్రీకృష్ణాయ నమః

శ్రీమదాంధ్రభాగవతము

పీఠిక

—o—o—o—

[శ్రీరామభక్తాగ్రేసరుడైన బమ్మెరపోతన మహాకవి యాశ్రీరామచంద్రుని యాదేశానుసారముగా శ్రీమహాభాగవతమును దెనుఁగున రచియింపఁబూని, తలపెట్టిన యాకార్యము నిర్విఘ్నముగాఁ బరిసమాప్తిఁ గాంచుటకై యాదినఁ దన యిష్టదేవతల ప్రార్థనఁ జేయుచున్నాఁడు.]

శ్రీకైవల్యపదంబుఁ జేరుటకు నై చింతించెదన్ లోకర
తైకారంభకు, భక్తపాలనకళాసంరంభకున్, దానవో
ద్రేకస్తంభకు, శేలిలోలవిలసద్బ్రహ్మసంభూతనా
నాకంజాతభవాండకుంభకు, మహానందాంగనాడింభకున్.

1

ఈశ్వర ప్రార్థన

ఉ. వాలిన భక్తి మ్రొక్కెద నవారితతాండవకేళికి, దయా
శాలికి, శూలికి, శిఖరిజాముఖపద్మమయూఖమాలికి,
బాలశశాంకమాళికి, గపాలికి, మన్తధగర్వపర్వతో
స్థూలికి, నారదాదిమునిముఖ్యమనస్సరసీదుహాళికిన్.

2

బ్రహ్మ ప్రార్థన

ఉ. ఆతతసేవఁ జేసెద సమస్తచరాచరభూతస్పృహి
జ్ఞాతకు, భారతీహృదయసౌఖ్యవిధాతకు, వేదరాశిని
శ్లేతకు, దేవతానికరనేతకు, గల్పజ్ఞజేతకున్, నత
త్రాతకు, ధాతకున్, నిఖిలతాపసలోకశుభప్రదాతకున్.

3

వ. అని నిఖిలభవనప్రధానదేవతావందనంబుఁ జేసి,

4

గణపతి ప్రార్థన

ఉ. అదరమొప్ప మ్రొక్కిడుదు నద్రిసుతాహృదయానురాగసం
పాదికి, దోషభేదికి, బ్రహ్మవిద్యోదికి, విఘ్నవల్లికా
చ్ఛేదికి, మంజువాదికి, నశేషజగజ్జననందవేదికి,
మోదకఖాదికి, సమదమూషకసాదికి, సుప్రసాదికిన్.

5

సరస్వతీదేవి ప్రార్థన

ఉ. త్రోణితలంబునకొ నుదురు సోకంగ మ్రొక్కి నులంఘింప నత
శ్రోణికి, జంచరీకచయసుందరవేణికి, రత్నీతామర
శ్రోణికి, దోయజాతభవచి త్తవశీకర్ణైక వాణికి,
వాణికి, నక్షదామశుక వారిజపు స్తకరమృపాణికిన్ .

6

శా. పుట్టం బుట్ట, శరంబునకొ మొలవ, సంభోయూనపాత్రాంబునకొ
నెట్టం గల్గను, గాలిం గొల్వను, బురాణింపకొ దొరంకొంట్టి; మీ
దె ట్టేవెంటఁ జరింతు, దత్తరణి నా కీవమ్మ! యోయమ్మ! మీర
పట్టుకొ నా కగుమ్మ! నమ్మితిఁ జమీ బ్రాహ్మీ! దయాభాగినిధి!

7

ఉ. శారదసీరదేందుఘనసారపటీరమరాళమల్లికా
హారతుషారఫేనరజతాచలకాశఫణిశకుందమం
దారసుధాషయోధిసితతామరసామరవాహినీశుభా
కారత నొప్పు నిన్ను మదిఁ గానంగ నెన్నఁడు గల్గు భారతీ!

8

ఉ. 'అంబ! నవాంబుజోజ్వలకరాంబుజ! శారదచంద్రచంద్రికా
డంబరచారుమూర్తి! ప్రకటస్ఫుటభూషణరత్నదీపికా
చుంబితదిగ్విభాగ! శ్రుతిసూక్తివివిక్తనిజప్రభావ! భా
వాంబరవీధివిశ్రుతవిహారిణి! నకొ గృహం జూడు భారతీ!

9

దుర్గాదేవి ప్రార్థన

ఉ. అమృతం గన్నయమ్మ, ముగురమ్మల మూలపుటమ్మ, చాలఁ జె
డ్డమ్మ, సురాదులమ్మకడుపాటడిపుచ్చిన యమ్మ, దన్ను లో
నమ్మిన వేల్పుటమ్మల మనమ్మల నుండెడియమ్మ, దుర్గా, మో
యమ్మ కృపాబ్ధి యిచ్చుత మహత్త్వకవిత్వపటుత్వసంపదత .

10

లక్ష్మీదేవి ప్రార్థన

మ. హరికిం బట్టపుదేవి, పున్నెములస్తో, వివర్ధంపుఁబెన్నిక్క, చుం
దురుతోఁబుట్టువు, భారతీగిరిసుతల్ దో నాడు పూఁబోడి, దా
మరలం దుండెడి ముద్దరాలు, జగముల్ మన్నించు నిల్లాలు, భా
సురతకొ లేములు వాపు తల్లి, సిరి యిచ్చుకొ నిత్యకల్యాణముల్ .

11

కవిజన ప్రార్థన

వ. అని యిష్టదేవతలం జింతించి, దినకరకుమారప్రముఖులం దలంచి, ప్రథమ
కవితా విరచనవిద్యావిలాసాతిరేకి వాల్మీకి నుతియించి, హయగ్రీవదనుజకర

1. ఈపద్యము మహాభారతమందును గలదు (అర. ౪-౨౦౧౬). ఇత్తుగోవిరా, విహార
నసుకొ - అని యందలి పాశములు. 2. అర్ధంపుఁబెన్నిక్క = విశ్వరథమునకు మహానిలయమైనటువంటిది.



சென்னை நகரில் உள்ள கி. பி. 18-ஆம் நூற்றாண்டு.

పరిమితనిగమనివహవిభాగనిర్ణయనిపుణతాసముల్లాసునకు వ్యాసునకు మ్రొక్కి, శ్రీమహాభాగవతకథానుధారసప్రయోగికి శుకయోగికి నమస్కరించి, మృదుమధుర నచననర్గపల్లవితస్థానకుం బాణునకుం బ్రణమిల్లి, కతిపయశ్లోకసమ్మేదితసూరు మయూరు నభినందించి, మహాకావ్యకరణకళావిలాసుం గాలిదాసుం గొనియాడి, కవికమలరవిక భారవిక బాగడి, విదళితాఘు మాఘు వినుతించి, యాంధ్రకవితాగౌరవజనమనోహరి నన్నయసూరిం గైవారంబు సేసి, హరిహరచరణారవిందవందనాభిలాషిం దిక్కమనీషిక్ భూషించి, మఱియు నితర పూర్వకవి జనసంభావనంబు గావించి, వర్తమానకవులకుం బ్రయంబు వలికి, భావికవుల బహూకరించి, యుభయకావ్యకరణదత్తుండ నై,

12

కృతిపతివిర్ణయము

ఉ. 'ఇమ్మనుజేశ్వరాధముల కిచ్చి పురంబులు, వాహనంబులుకొ,
సొమ్ములు గొన్ని పుచ్చుకొని, చొక్కి, శరీరము వాసి, కాలుచే
సమ్మెట వ్రేలులం బడక, సమ్మతితో హరి కిచ్చి, చెప్పె నీ
బమ్మెరపోతరా జొకడు భాగవతంబు జగద్ధితంబుగన్.

13

తే. చేతులారంగ శివుని బూజింపఁడేని - నోరు నొవ్వంగ హరికి ర్తి నుడువఁడేని
దయయు సత్యంబు లోనుగాఁ దలఁపఁడేని - గలుగ నేటికిఁ దల్లుల కడుపుఁజేటు?"

శ్రీరామసాక్షాత్కారము

వ. అని మఱియు మదీయపూర్వజన్మసహస్రసంచితతపఃఫలంబున శ్రీమన్నారాయణ కథాప్రపంచవిరచనాకుతూహలుండ నై, యొక్క రాకానిశాకాలంబున సోమోపరాగంబురాకం గని, సజ్జనానుమతంబున నభ్రంకవశుభ్రసముత్తుంగ భంగ యగు గంగకుం జని, క్రుంకులిడి, వెడలి, మహనీయమంజులపులినతలంబున మహేశ్వరధ్యానంబు సేయుచు గించిదున్నీలితలోచనుండ నై యున్న యెడ,

15

సీ. మెఱుంగుచెంగట నున్న మేఘంబుకై వడి నువిడ చెంగట నుండ నొప్పువాఁడు,
చంద్రమండలసుధాసారంబుపోలిక ముఖమునఁ జిఱునవ్వు మొలచువాఁడు,
వల్లియుతతమాలవసమతీజముభంగి బలువిల్లు మూపునఁ బరంగువాఁడు,
నీలనగార్గసన్నిహితభానునిభంగి ఘనకిరీటము దలఁ గలుగువాఁడు,

ఆ. పుండరీకయుగముఁ బోలు కన్నులవాఁడు - వెడఁదయరమువాఁడు, విపులభద్ర
మూర్తివాఁడు, రాజముఖ్యుడొక్కరుఁడునా - కన్నుగవకు నెదురఁ గానఁబడియె.

1. ఈ పద్యము బమ్మెరపోతరాజు వ్రాసినది కాదందురు. చాటువులలోనుండి వచ్చినదని కొందఱి యభిప్రాయము.

వ. ఏను నారాజశేఖరుం దేతీచూచి, భాషింప యత్నంబు సేయునెడ, నతఁడు
 “నే రామభద్రుండ, మన్నామాంకితంబుగా శ్రీమహాభాగవతంబుఁ దెనుంగు
 సేయుము, నీకు భవబంధంబులు దెగు” నని యానతిచ్చి తిరోహితుం డయిన,
 సమున్మీలితనయనుండ నై, వెఱఁగుపడి, చిత్తంబున, 17

క. “పలికెడిది భాగవత మఁట, - ‘పలికించు విభుండు రామభద్రుం డఁట, నేఁ
 బలికిన భవహర మగు నఁట; - పలికెద; వేఱొండుగాధ పలుకఁగ నేలొ? 18

ఆ. భాగవతము దెలిసి పలుకుట చిత్తంబు - శూలి కై నఁ, దమ్మిచూలి కై న
 విబుధజనులవలన విన్నంతఁ గన్నంతఁ - దెలియ నచ్చినంతఁ దేటవఱుట. 19

క. కొండఱకుఁదెనుఁగు గుణముగఁ; - గొండఱకును సంస్కృతంబు గుణముగఁ; దెండుం
 గొండఱకు గుణములగు; నే-నందఱ మెప్పింతుఁ గృతుల నయ్యెయడలన్. 20

మ. ఒనరక్ నన్నయతిక్కనాదికపు లీయర్విం బురాణావళుల్
 దెనుఁగుం జేయుచు మత్పురాకృతశుభాధ్యక్షంబు దా న్నెట్టివో
 తెనుఁగుం జేయరు మున్ను భాగవతముక్; దీనిం దెనింగించి నా
 జననంబుక్ సఫలంబుఁ జేసెదఁ బునర్జన్మంబు లేకుండఁగన్. 21

మ. లలితస్కంధము, కృష్ణమూలము, శుకాలాపాభిరామంబు, నుం
 జలతాశోభితముక్, సువర్ణసుమనస్సుజ్ఞేయముక్, సుందరో
 జ్వలవృత్తంబు, మహాఫలంబు, విమలవ్యాసాలవాలంబు నై
 వెలయుక్ భాగవతాఖ్యకల్పతరు పుర్విక్ సద్విజ్రేయ మై. 22

వ. ఇట్లు భాసిల్లెడు శ్రీమహాభాగవతపురాణపారిజాతపాదపసమాశ్రయంబునను,
 హరికరుణావిశేషంబునను గృతార్థత్వంబు సిద్ధించె”నని బుద్ధి నెఱిగి, లేచి,
 మరలి కొన్నిదినంబులకు నేకశిలానగరంబునకుం జనుదెంచి, యందు గురువృద్ధ
 బుధ బంధుజనానుజ్ఞాతుండ నై, 23

కృతికర్తృవంశవర్ణన

సీ. కొండివ్యగోత్రసంకలితుఁ, డాప స్తంబనూత్రుండు, పుష్కరిండు, సుభగఁడైన
 భీమనమంత్రికిఁ బ్రియపుత్రుఁ డన్నయ; కలకంఠి తద్భార్య గౌరమాంబ
 కమలాపు వరమునఁ గనియె సోమనమంత్రి; వల్లభ మల్లమ; వారి తనయుఁ
 డెల్లన; యతనికి నిల్లాలు మాచమ; వారిపుత్రుఁడు వంశవర్ధనుండు,

ఆ. లలితమూర్తి, బహుకళానిధి కేసన - దానమానసీధనుఁడు, ఘనుఁడు
 దనకు లక్ష్మమాంబ ధర్మ గేహిని గాఁగ - మనియె; శైవశాస్త్రమతముఁ గనియె.

క. నడవదు నిలయము వెలువడి; - తడవదు పరపురుషు గుణము; దనవతినుడువుం
గడవదు; వితరణకరుణలు - విడువదు లక్కాంబ విబుధవిసరము వొగడన్. 25

ఉ. మానిను లీడు గాదు బహుమాననివారితదీనమానస
గ్లానికి, దానధర్మమతిగౌరవమంజులతాగభీరతా
స్థానికి, ముద్దుసానికి, సదాశివపాదయుగార్చనానుకం
పానయవాగ్భవానికిని బమ్మెర కేసయలక్కసానికిన్. 26

క. ఆమానినికిం బుట్టితి - మే మిరువుర; మగ్రజాతుఁ డీశ్వర సేవా
కాముఁడు తిప్పన; పోతన - నామవ్యక్తుండ సాధునయయుక్తుండన్. 27

న. అయిన నేను నాచి త్తెంబున శ్రీరామచంద్రునిసన్నిధానంబుఁ గల్పించుకొని, 28

షష్ఠ్యంతములు

ఉ. హానికి, నందగోకులవిహారికి, జక్రసమీపదైత్యసం
హానికి, భక్తదుఃఖపరిహానికి, గోపనితంబినీమనో
హానికి, దుష్టసంపదపహానికి, ఘోషకుటీపయోఘృతా
హానికి, బాలక గ్రహమహాసురదుర్వనితాప్రహారికిన్. 29

ఉ. శీలికి, నీతిశాలికి, వశీకృతశూలికి, బాణహస్తని
ర్హూలికి, ఘోరనీరదవిముక్తశిలాహతగోపగోపికా
పాలికి, నర్లధర్మపరిపాలికి, నర్జునభూజయుగ్మసం
చాలికి, మూలికి, విపులచక్రనిరుద్ధమరీచిమాలికిన్. 30

ఉ. ఊగతకు, గాళియోరగవిశాలఫణివళినర్తనక్రియా
రంగతకు, నుల్లసన్నగధరాజచతుర్విధఘోరవాహినీ
హంగతకు, నిగర్జనందననియంతకు, సర్వచరాచరావళి
మంతకు, నిర్జితేంద్రియసమంచితభక్తజనానుగంతకున్. 31

ఉ. న్యాయికి, భూసురేంద్రమృతనందనదాయికి, రుక్మిణీమనః
స్థాయికి, భూతసమృద్ధవిధాయికి, సాధుజనానురాగసం
ధాయికి, బీతవస్త్రప్రధాయికి, బద్ధభవాండభాండని
ర్థాయికి, గోపికానివహమందిరయాయికి, శేషశాయికిన్. 32

వ. సమర్పితంబుగా నే నాంగ్రంబున రచియింపం బూనిన శ్రీమహాభాగవతపురాణం
బునకుం గథాప్రారంభం బెట్టి దనిన. 33



శ్రీరస్తు
శ్రీ కృష్ణాయ నమః

శ్రీమదాంధ్రభాగవతము

ప్రథమ స్కంధము

కథా ప్రారంభము

- సీ. విశ్వజన్మస్థితివిలయంబు లెవ్వనివలన నేర్పడు ననువర్తనమున
వ్యావర్తనమున గార్యములం దభిజ్ఞుడై తాన రాజగుచు జిత్రమునఁజేసి
వేదంబు లజనకు విదితముల్ గావించె నెవ్వఁడు; బుధులు మోహించు లెవ్వ
నికి; నెండమాపుల నీళ్ల గాచాదుల నన్యోన్యబుద్ధి దా నడరునట్లు
- ఆ. త్రిగుణస్పృష్టి యెందు దీపించి సత్యము - భంగిఁ దోచు; స్వప్రభానిరస్త
కుహకుఁ డెవ్వఁడతనిఁ గోరి చింతించెద-ననఘు, సత్యుఁ, బడని ననుదినంబు. 1
- వ. ఇట్లు “సత్యం పరం ధీమహి” యను గాయత్రీప్రారంభంబున గాయత్రీనామ
బ్రహ్మస్వరూపంబై మత్స్యపురాణంబులోనగాయత్రీ నధికరించి ధర్మవిస్తరంబును,
వృత్తాసురవధంబును నెందుఁ జెప్పంబడు నదియ భాగవతం బని నలుకుటంజేసి
యీపురాణంబు శ్రీమహాభాగవతం బన నొప్పించుడు. 2
- సీ. శ్రీమంతమై మునిశ్రేష్ఠకృతం బైన భాగవతంబు నద్భుక్తితోడ
వినఁ గోరువారల విమలచి త్తంబులఁ జెచ్చెర నీశుండు చిక్కుఁ గాక;
యితరశాస్త్రంబుల నీశుండు చిక్కునే; మంచివారలకు, నిర్మత్సరలకుఁ
గపటనిర్దు క్తులై కాంక్ష సేయకయును దగిలి యుండుట మహాతత్వబుద్ధిఁ
- తే. బరఁగనాధ్యాత్మికాదితాపత్రయంబు-నడఁచి పరమార్థభూతమై యధికసుఖన
మైసమస్తంబుఁ గాకయు నయ్యునుండు-వస్తువెఱుంగంగఁ దగు భాగవతమునందా.
- ఆ. వేదకల్పవృక్షవిగళిత మై శుక-ముఖసుధాద్రవమున మొనసియున్న
భాగవతపురాణఫలరసాస్వాదన-పదవిఁ గనుండు రసికభావవిదులు! 4
- క. పుణ్యం బై, మునివల్లభ-గణ్యంబై, కుసుమఫలనికాయోత్థితసా
ద్గుణ్య మయి, నైమిశాఖ్యా-రణ్యంబు నుతింపఁ దగు నరణ్యంబులలోన్. 5
- వ. మఱియును మధువైరిమందిరంబునుంబోలె మాధవీమన్మథహితంబై, బ్రహ్మ
గోహంబునుంబోలె శారదాన్వితం బై, నీలగళనభానికేతనంబునుంబోలె వహ్ని
వరుణ సమీరణ చంద్ర రుద్రహైమవతీ కుబేర వృషభ గాలవ శాండిల్య సాశు
పత జటిపటలమండితం బై, బలభేదిభవనంబునుంబోలె నైరావతామృతరంభా
గణికాభిరామంబై, మురాసురనిలయంబునుంబోలె నున్మత్తరాక్షసనగశనకు

లంబై, ధనదాగారంబునుంబోలె శంఖవద్దకుండముకుండసుందరంబై, రఘురాము యుద్ధంబునుంబోలె నిరంతరశరాసలశిఖాబహుళంబై, పరశురాము భండనంబునుంబోలె నద్జనోచ్ఛేదంబై, దానవసంగ్రామంబునుంబోలె నరిష్టజంభనికుంభశక్తియుక్తంబై, కౌరవసంగరంబునుంబోలె ద్రోణాబ్జనకాంచనస్యందనకదంబసమేతంబై, కర్ణ కలహంబునుంబోలె మహాన్నతశల్యసహకారంబై, సముద్రసేతుబంధనంబునుంబోలె నలసీలపనసాదిప్రదీపితంబై, భర్గు 'భజనంబునుంబోలె 'నానాశోక లేఖాఫలితంబై, మరుని కోదండంబునుంబోలె బున్నాగశిలీముఖభూషితంబై, నరసింహయాపంబునుంబోలె గేసరకరజకాంతంబై, నాట్యరంగంబునుంబోలె నటనటీసుషిరాన్నితంబై, శైలజానిటలంబునుంబోలె జందనకర్పూరతిలకాలంకృతంబై, వర్షాగమంబునుంబోలె నింద్రబాణాసనమేఘకరకకమసీయంబై, నిగమంబునుంబోలె గాయత్రీవిరాజితంబై, మహాకావ్యంబునుంబోలె సరళమృదులతాకలితంబై, వినతానిలయంబునుంబోలె సువర్ణదుచిరంబై, యమరావతీపురంబునుంబోలె సుమనోలలితంబై, కైటభోద్యోగంబునుంబోలె మధుమానితంబై, పురుషోత్తమసేవనంబునుంబోలె నమృతఫలదంబై, ధనంజయసమీకంబునుంబోలె నభ్రంకషపరాగంబై, వైకుంఠపురంబునుంబోలె ఖడ్గపుండరీకవిలసితంబై, నందఘోషంబునుంబోలె గృష్ణసారసుందరంబై, లంకానగరంబునుంబోలె రామమహిషీవంచకసమంచితంబై, సుగ్రీవనైన్యంబునుంబోలె గజగవయశరభశోభితంబై, నారాయణస్థానంబునుంబోలె సీలకంఠహంసకౌశికశుకభరద్వాజతిత్తిరిభాసురంబై, మహాభారతంబునుంబోలె నేకచక్ర బకకంకధార్తరాష్ట్రశకునినకులసంచారసమ్మిళితంబై, సూర్యరథంబునుంబోలె నురుతరప్రవాహంబై, జలదకాలసంధ్యాముహూర్తంబునుంబోలె బహువితతజాతిసౌమనస్యంబై యొప్పునై మిశారణ్యంబను శ్రీవిష్ణుక్షేత్రంబునందు శౌనకాదిమహామునులు స్వర్లోకగీయమానుండగు హరిం జేరుకొంటు సహస్రవర్షంబు లనుష్ఠానకాలంబుగాఁగల సత్రసంజ్ఞకంబైన యాగంబు సేయుచుండి; రం దొక్కనాఁడు వారలు రేపకడ నిత్యనైమిత్తిక హోమంబు లాచరించి, సత్కృతుండై, సుఖాసీనుండై యున్న సూతుం జూచి,

క. ఆతాపసు లిట్లనిరి వి-సీతున్, విజ్ఞానఫణితనిఖల పురాణ

వాతున్, నుతహరిగుణసం-ఘాతున్, సూతున్, నితాంతకదనోపేతున్ : 7

మ. "సమతం దొల్లి పురాణ పంక్తు లితిహాసశ్రేణులున్, ధర్మశా

స్త్రములున్ నీవ యుపన్యసింపుదువు; వేదవ్యాసముఖ్యుల్ మునుల్

సుమతుల్ సూచిన వెన్ని యన్నియును దోచున్ నీమదిం; దత్ప్రసా

దమునం జేసి యెఱుంగ నేర్తువు సమస్తంబున్ బుధేంద్రోత్తమా!

8

- క. గురువులు ప్రియశిష్యులకుం - బరమరహస్యములు దెలియఁ బలుకుదు; రచల
స్థిరకల్యాణం బెయ్యది - పురుషులకును? నిశ్చయించి బోధింపు తగన్. 9
- క. మన్నాఁడవు చిరకాలము; - గన్నాఁడవు పెక్కులైన గ్రంథార్థముల్;
విన్నాఁడవు వినఁదగినవి; - యున్నాఁడవు పెద్దలొద్ద నుత్తమగోష్ఠిన్. 10
- చ. అలసులు, మందబుద్ధిబలు, లల్పతరాయువు, లుగ్రరోగసం
కలితులు, మందభాగ్యులు, సుకర్తము లెవ్వియుఁ జేయఁజాల రీ
కలియుగమందు మానవులు; గావున నెయ్యది సర్వసౌఖ్య మై
యలవడు? నేమిటం బాడము నాత్మకు శాంతి? మునీంద్ర! చెప్పనే. 11
- సీ. ఎవ్వని యవతార మెల్లభూతములకు సుఖమును, వృద్ధియు సాగించిజేయు ?
నెవ్వని శుభనామ మేప్రాద్దు నుడువంగ సంసారబంధము నమసిపోవు ?
నెవ్వని చరితంబు హృదయంబుఁ జేర్పంగ భయమంది మృత్యువు పరువుఁజెల్పి?
నెవ్వని పదనది సేవారు జలముల సేవింప నైర్మల్యసిద్ధి గలుగుఁ? 12
- తే. దపసు లెవ్వని పాదంబు దగిలి శాంతి - తెరువుఁ గాంచిరి ? వసుదేవదేవకులకు
నెవ్వఁడుదయించె ? దత్తధ లెల్ల వినఁగ-నిచ్చవుత్పెడు; నెఱిగింపు మిద్ధదగిత !
- క. భూషణములు వాణికి, నఘ-పేషణములు, మృత్యుచిత్తభీషణములు, హృ
త్తోషణములు, కల్యాణవి-శేషణములు, హరిగుణోపచితభాషణముల్. 13
- క. కలిదోషనివారణ మై-యలఘయశుల్ పొగడునట్టి హరికథనము ని
ర్మలగతిఁ గోరెడు పురుషుఁడు - వెలయఁగ నెవ్వఁడు దగిలి వినఁడు? మహాత్మ్య !
- ఆ. అనఘ ! విను, రసజ్ఞు లై వినువారికి - మాటమాట కధికమధుర మైన
యట్టి కృష్ణ కథన మాకర్ణనము సేయఁ - దలఁపు గలదు; మాకుఁ దనివి సనదు.
- మ. వరగోవిందక థాసుధారసమహావర్షోరుధారాపరం
పరలం గాక బుధేంద్రచంద్ర! యితరోపాయానురక్తిం బ్రవి
స్తరదుర్దాంతదురంతదుస్సహజనుస్సంభావితానేకదు
స్తరగంభీరకఠోరకల్పకనద్దావానలం బాటునే? 16
- సీ. హరినామకథనదావానలజ్వాలలఁ గాలవే ఘోరాఘాతాననములు ?
వైకుంఠదర్శనవాయుసంఘములచేఁ దొలఁగవే భవదుఃఖితోయదములు ?
కమలనాభధ్యానకంఠీరవంబుచేఁ గూలవే సంతాపకుంజరములు ?
నారాయణస్తరణప్రభాకరదీప్తి దీప్తివే షడ్వర్ణతిమిరతతులు ?
- ఆ. నలినసయనభక్తివాచచేఁ గాక సం-సారజలధి దాటి చనఁగ రాదు;
వేయు నేల? మాకు విష్ణుప్రభావంబు - దెలుప వయ్య! సూత! ధీసమీత! 17
- వ. మఱియుఁ గపటమానవుండును, గూఢుండు నైన మాధవుండు రామసహిష్ణుఁడై
యతిమానుషంబు లైన పరాక్రమంబులు సేసె నట, వాని వివరింపుము.

కలియుగంబు రాఁగలదని వైష్ణవక్షేత్రంబున దీర్ఘసత్రనిమిత్తంబున హరికథలు
విన నెడ గలిగి నిలిచితిమి; దైవయోగంబున, 18

క. జలరాశి దాఁటఁ గోరెడి - 1 కలముజనుల్ కర్ణధారుఁ గాంచినభంగిం
గలిదోషహరణవాంఛా - కలితుల మగు మేము నిన్నుఁ గంటిమి సూతా! 19

క. చారుతరధర్మరాశికి - భారకుఁ డగు కృష్ణుఁ డాత్మపదమున కేఁగఁ
భారకుఁడు లేక యెవ్వనిఁ - జేరెను ధర్మంబు బలుపు నెడి మునినాథా!" 20

సూతుని నారాయణకథాప్రశంస

వ. అని యిట్లు మహానీయగుణగర్వితు లయిన శౌనకాదిమునిశ్రేష్ఠు లడిగిన, రోమ
హర్షణపుత్రుం డయి, యుగ్రశ్రవసుం డనుపేర నొప్పి, నిఖిలపురాణవ్యాఖ్యాన
వైఖరీసమేతుం డైన సూతుండు, 21

మ. "సముఁ డై, యెవ్వఁడు, ముక్తకర్మచయుఁ డై, సన్న్యాసి యై, యెంటి వో
వ 'మహాభీతి 'నొహో కుమార' యనుచుఁ వ్యాసుండు చీరంగ వృ
క్షములుం దన్తయతం బ్రతిధ్వనులు చక్కం జేసె ము; న్నట్టి భూ
తమయుఁ మ్రొక్కెద బాదరాయణిఁ దపోధన్యాగ్రణిఁ, ధీమణిన్. 22

సీ. కార్యవర్గంబును, గారణసంఘంబు నధికరించి చరించు నాత్మితత్వ
మధ్యాత్మమనఁబడు; నట్టియధ్యాత్మమ్ముఁ దెలియఁజేయఁగఁ జాలు దీపమగుచు
సకలవేదములకు సారాంశ మై, యేక మై, యసాధారణ మగు ప్రభావ
రాజకం బైన పురాణమర్థంబును గాఢసంసారాంధకారపటలి

తే. దాఁటఁ గోరెడివారికి దయ దలిర్ప - నేతపోనిధి వివరించె నేర్పడంగ;
నట్టి శుకనామధేయు, మహాత్మగేయు-విమలవిజ్ఞానరమణీయు వేడ్కఁ గొలుతు.

క. నారాయణునకు, నరునకు, - భారతికిని మ్రొక్కి, వ్యాసు పదములకు నమ
స్కారము సేసి, వచింతు ను - దారగ్రంథంబు దళితతనుబంధంబున్." 24

వ. అని యిట్లు దేవతాగురునమస్కారంబు సేసి యిట్లనియె: "మునీంద్రులారా!
నన్ను మీరలు నిఖిలలోక మంగళం బయిన ప్రయోజనం బడిగితి; రేమిటం
గృష్ణసంప్రశ్నంబు సేయంబడు? నెవ్విధంబున నాత్మ ప్రసన్నం బగు? నిర్విఘ్నయు,
నిర్వైతుకయు నైన హరిభక్తి యేరూపంబునం గలుగు? నది పురుషులకుఁ బరమ
ధర్మం బగు; వాసుదేవునియందుఁ బ్రయోగింపఁబడిన భక్తియోగంబు వైరాగ్య
విజ్ఞానంబులఁ బుట్టించు; నారాయణకథల నెవ్వేధర్మంబులు దగులువడ వని
నిరర్థకంబు; లవపర్గవర్ణంతంబయిన యీ పరధర్మంబునకు దృష్టశ్రుతప్రపంచా
ర్థంబు ఫలంబు గాదు; ధర్మంబునం దవ్యభిచారి యైన యర్థంబునకుఁ గామంబు
ఫలంబు గాదు; విషయభోగంబైన కామంబున కింద్రియప్రీతి ఫలంబు గా;

దెంతతడవు జీవించు నంతయ కామంబునకు ఫలంబు; తత్త్వజిజ్ఞాస గల జీవునకుఁ గర్మంబులచేత నెయ్యది సుప్రసిద్ధం బది నిరర్థకంబు; తత్త్వజిజ్ఞాస యనునది ధర్మ జిజ్ఞాస యగుటఁ గొందఱు ధర్మంబే తత్త్వంబని పలుకుదురు; తత్త్వవిమల జ్ఞానం బను సేర నద్యయంబైన యది తత్త్వంబని యెఱుంగుదు; రాల తత్త్వంబు నొపనిష దులచేత బ్రహ్మమనియు, మైరణ్యగర్భులచేతం బరమాత్మ యనియు, సాత్త్వికుల చేత భగవంతుం డనియును బలుకంబడు; వేదాంతశ్రవణంబున గ్రహింపంబడి జ్ఞానమై రాగ్యంబులతోడం గూడిన భక్తిచేతఁ దత్పురుషుని పెద్దలు తత్త్వజ్ఞులైన యాత్మ యందుఁ బరమాత్మం బొడగందురు; ధర్మంబునకు భక్తి ఫలంబు; పురుషులు వర్ణాశ్రమధర్మ భేదంబులం జేయు ధర్మంబునకు మాధవుండు సంతోషించుటయే సిద్ధి; యేక చిత్తంబున నిత్యంబును గోవిందు నాకర్ణింపను, వర్ణింపనుం దగు; జక్రా యుధధ్యానం బను ఖడ్గంబున వివేక వంతు లహంకారనిబద్ధంబైన కర్మంబు న్నొంది నైతురు; భగవంతునియందలి శ్రద్ధయు, నవవర్గదంబగు తత్కృతాశ్రవణాదులయం దత్యంతాసక్తియు; బుణ్యతీర్థావగాహనమహా తేస్సేవాదులచే సిద్ధించుకర్మ నిర్మూలన హేతువులైన కమలలోచను కథలం దెవ్వండు రతిసేయు, విన నిచ్చగించు పాని కితరంబు తెవ్వియు రుచిపుట్టింపనేరవు; పుణ్యశ్రవణకీర్తనంబైన కృష్ణుండు దనకథలు వినువారి హృదయంబులందు నిలిచి శుభంబు లాచరించు; నశుభం బులు పరిహరించు; నశుభంబులు నష్టంబు లయిన భాగవతసేవావిశేషంబున నిశ్చలభక్తి యుదయించు; భక్తిగలుగ రజస్తమోగుణప్రభూతంబులైన కామ లోభాదులకు వశంబుగాక చిత్తంబు సత్త్వగుణంబునఁ బ్రసన్నం బగు; బ్రసన్న మనస్కుండైన ముక్తసంగుం డగు; ముక్తసంగుం డైన నీశ్వరతత్త్వజ్ఞానంబు సిద్ధించు; నీశ్వరుండు గానంబడినఁ జిజ్ఞాగ్రధనరూపంబైన యహంకారంబు భిన్నంబగు; నహంకారంబు భిన్నంబైన నసంభావనాదిరూపంబులగు సంశయం బులు విచ్ఛిన్నంబులగు; సంశయవిచ్ఛేదంబైన ననారబ్ధఫలంబులైన కర్మంబులు నిశ్శేషంబులైన నశించుం గావున,

25

క. గురుమతులు తపసు లంతః-కరణంబుల శుద్ధి సేయ ఘనతరభక్తి
హరియందు సమర్పింతురు-పరమానందమున భిన్నభవబంధనుత్త.

26

తరలము. పరమపూరుషుఁ డొక్కఁ డాధ్యుండు పాలనోద్భవనాశముల్
సారిదిఁ జేయ ముకుంద పద్మజ శూలి సంజ్ఞలఁ బ్రాకృత
స్ఫురితసత్త్వరజస్తమంబులఁ బొందు; నందు శుభస్థితుల్
హరి చరాచరకోటి కిచ్చు ననంతసత్త్వనిరూఢుండ.

27

ప. మఱియు నొక్కవిశేషంబు గలదు : కామంబుకంటె ధూమంబు, ధూమంబుకంటెఁ ద్రయీమయం బయిన వహ్ని యెట్లు విశేషం బగు; నట్లు తమోగుణంబుకంటె రజోగుణంబు, రజోగుణంబుకంటె బ్రహ్మప్రకాశకం బగు సత్త్వగుణంబు విశిష్టం

బగు; దొల్లి మునులు సత్త్వమయుం డని భగవంతు హరి నధోక్షజుం గొలిచిరి; కొండలు సంసారమందలి మేలుకొఱకు నన్యుల సేవితురు; మోక్షార్థ లయిన వారలు ఘోరరూపు లయిన భూతపతుల విడిచి దేవతాంతరనిండ సేయక శాంతు లయి నారాయణకథలయందు బ్రవర్తింతురు; కొండలు రాజసతామసు లయి సిరియు, నైశ్వర్యంబును, బ్రజలనుం గోరి పితృభూతప్రజేశాదుల నారాధింతురు; మోక్ష మిచ్చుటంజేసి నారాయణుండు సేవ్యుండు; వేద యాగ యోగ క్రియాజ్ఞాన తపోగతిధర్మంబులు వాసు దేవపరంబులు; నిర్గుణుం డయిన పరమేశ్వరుండు గలుగుచు లేకుండుచు ద్రిగుణంబులతోడం గూడిన తన మాయచేత నితయు సృజించి గుణవంతునిచందంబున నిజమాయావిలసితంబు లయిన గుణంబులతో బ్రవేశించి విజ్ఞానవిజృంభితుండై నెలుంగు; నగ్ని యొక్కరుం డయ్యు బెక్కుమ్రాతులందు దేజవిల్లుచు బెక్కుండై తోచుతెఱుంగున విశ్వాత్మకుండైన పురుషుండు తనవలనగ గలిగిన నిఖిలభూతంబు లందు సంతత్యామిరూపగుండు గీసిగచు; నతండు మనోభూతసూక్ష్మేంద్రియంబుల తోడగూడి, గుణమయంబులగున భావంబులం దనచేతి నిర్మితంబులైన భూతంబు లందు దగులువడక తద్గుణంబు లనుభవంబుసేయు; లోకకర్తయైన యతండు దేవత్యైశ్వర్యనుష్ఠాదిజాతులందా లీల సవతరించి లోకంబుల రక్షించు” నని మఱియు సూతుం డిట్లనియె :

28

- సీ. “మహాదహంకారతన్మాత్రసంయుక్తుడై చారుషోడశకళాసహితుం డగుచు,
బంచమహాభూతభాసితుం డై, శుద్ధసత్త్వంబుడై, సర్వాతిశాయి యగుచు,
జరణోరుభజముఖశ్రవణాక్షీనాసాశీరములు నానాసహస్రములు వెలుగ,
నంబర కేయార హర కుండల కిరీటాదులు పెక్కువే లమరుచుండ,
తే. బురుషరూపంబు ధరియించి పరు డనంతుడై ఖిలభువనైకవర్తనయత్నమమర,
మానితోదారజలరాశిమధ్యమునను-యోగనిద్రావిలాసి యై యొప్పుచుండు. 29

భగవంతుని ఇరువదియొక యవతారములు

- వ. అది సకలావతారంబులకు మొదలిగని యైన శ్రీమన్నారాయణదేవుని విరాజమానం బయిన దివ్యరూపంబు; దానిం బరమయోగీంద్రులు దర్శింతు; రప్పరమేశ్వరు నాభికమలంబువలన సృష్టికర్తలలోన శ్రేష్ఠుం డైన బ్రహ్మ యుదయించె; నతని యవయవస్థానంబులయందు లోకవిస్తారంబులు గల్పింపంబడియె; మొదల నద్దేవుండు కౌమారాఖ్యసర్గంబు నాశ్రయించి బ్రహ్మణ్యం డై దుశ్చరం బైన బ్రహ్మచర్యంబు చరియించె; రెండవమాటు జగజ్జననంబుకొఱకు రసాతలగతయయిన భూమి నెత్తుచు యజ్ఞేశుం డయి వరాహదేహంబు దాల్చె; మూడవ తోయంబున నారదుం డను దేవర్షి యై కర్మనిర్మోచకం బైన వైష్ణవతంత్రంబు

సెప్పె; నాలవపరి ధర్మభార్యాసర్గంబునందు సరనారాయణాభిధానుం డై యున్న రంభై న తపంబు సేసె; బంచమావతారంబునగ గవీలుం డెను సిద్ధేశుం డయి, యాసురి యను బ్రాహ్మణునకుఁ దత్త్వగ్రామనిర్ణయంబు గల సాంఖ్యంబు నుప దేశించె; నాటవశరీరంబున ననసూయా దేవియందు నత్రిమహామునికగ గుహాదుం డై, యలర్కునికిఁ బ్రహ్లాదముఖ్యులకు నాత్మవిద్యఁ దెలిపె; నేడన విగ్రహంబున నాకూతియందురుచికిజన్మించి, యజ్ఞం డనఁబ్రకాశమానుండు యూయాది దేవతల తోడఁ గూడ స్వాయంభువమన్వంతరంబు రక్షించె; నష్టమసూరిని మేరుదేవి యందు నాభికిజన్మించి, యురుక్రముం డనఁ బ్రసిద్ధుం డై విద్యజ్ఞులకుఁ బరమ హంసమార్గంబుం బ్రకటించె; ఋషులచేతఁ గోరంబడి తొమ్మిదవజన్మంబునఁ బృథుచక్రవర్తియై, భూమిని ధేనువుం జేసి, సమస్తవస్తువులఁ బ్రసీదె; బాహ్మణ మన్వంతర సంప్లవంబున దశమం బయిన మీనావతారంబు నొంది, మహానూపం బగు నావ నెక్కించి వైవస్వతమనువు నుద్ధరించె; సముద్రమథిపకాలంబునఁ బదునొకండవ మాటు కమతాకృతిని మందఱాచలంబుఁ దన పృష్ఠకర్పరంబున నేర్పరియై నిలిపె; ధన్వంతరి యనఁ బండ్రెండవతనువున సురాసురమధ్యమాన క్షీరపాథోధి మధ్యభాగంబున నమృతకలశహస్తుండు వెడలె; బదుమాండవది యయిన మోహిని వేపంబున సురాసురుల మోహితులం జేసి, సురల నమృతా హారులం గావించె; బదునాలుగవది యైన సరసింహయాపంబునం గనకకశిపుని సంహరించె; బదునేనవది యైన కపటవామనావతారంబున బలిని బదత్రయంబు యాచించి, మూడులోకంబుల నాక్రమించె; బదునాటవది యైన భార్గవ రామాకృతిని గుపిత భావంబుఁ దాల్చి, బ్రాహ్మణద్రోహు లయిన రాజుల నిరు వదియొక్కమాటు వధియించి భూమి నిఃక్షత్రంబుఁ గావించె; బదునేడవదియైన వ్యాసగాత్రంబున నల్పమతు లయిన పురుషులం గరుణించి వేదవృక్షంబునకు శాఖ లేర్పఱిచె; బదునెనిమిదవదైన రామాభిధానంబున దేవకార్యాధంబు రాజత్వంబు నొంది, సముద్రనిగ్రహాదిపరాక్రమంబు లాచరించె; నేకోసవింశతి వింశతితమంబులైన రామకృష్ణరూపంబులచే యదువంశంబునందు సంభవించి, విశ్వంభరాభారంబు నివారించె; నేకవింశతితమం బైన బుద్ధనామధేయంబునం గలియుగాద్యవసరంబున రాక్షససమ్మోహనంబుకొఱకు మధ్యగయాప్రదేశంబున జినసుతుం డయి తేజరిల్లు; యుగసంధియందు వసుంధరాధీశులు చోరప్రాయులై సంచరింప విష్ణుయశుం డను విప్రునికిఁ గల్గి యనుపేర నుద్భవింపంగలం”డని యిట్లనియె:

30

మ. “సరసిం బాసినఁ బాటు కాలువలయోజక విష్ణునం దైన శ్రీ
కరనానాప్రకటావతారము లసంఖ్యాతంబు; లురీశులుక,

సురలుక్, బ్రాహ్మణసంయమింద్రులు, మహర్షుల్ విష్ణునంశాంశజుల్;
హరి కృష్ణుండు బలానుజన్తుఁ డెడ లే; దావిష్ణుఁ డౌ నేర్పడన్. 31

క. భగవంతుం డగు విష్ణుఁడు - జగముల కెవ్వేళ రాక్షసవృథ గలుగుం,
దగ నవ్వేళలఁ దడయక - యుగయుగమునఁ బుట్టి కాచు నుద్యల్లిలన్. 32

ఆ. అతిరహస్య మైన హరిజన్మకథనంబు-మనుజుఁ డెవ్వఁడేని మాపు రేపుఁ
జాల భక్తితోడఁ జదివిన సంసార-దుఃఖరాశిఁ శాసి తొలఁగి పోవు. 33

వ. వినుం డరూపుం డయి చిదాత్మకుం డయి పరఁగు జీవునికిం బరమేశ్వరు మాయా
గుణంబులై న మహాదాదిరూపంబులచేత నాత్మస్థానంబుగా విరచితం బై న స్థూల
శరీరంబు గగనంబునందుఁ బవనాశ్రిత మేఘసమూహంబును, గాలియందుఁ
శార్థివధూళిధూసరత్వంబును నేరీతి నారీతి ద్రష్ట యగు నాత్మయందు దృశ్యత్వం
బై బుద్ధిమంతులు గానివారిచేత నాకోపింపబడు; సీస్థూలరూపంబుకంటె నదృష్ట
గుణం బయి యశ్రుతం బైన వస్తువగుటంజేసి వ్యక్తంబు గాక సూక్ష్మంబై
కరచరణాదులు లేక జీవునికి నొండొకరూపంబు విరచితం బై యుండు; సూక్ష్మఁ
డయిన జీవునివలన నుత్క్రాంతిగమనాగమనంబులం బునర్జన్మంబు దోఁచు;
నెప్పు డీస్థూలసూక్ష్మరూపంబులు రెండు స్వరూపసమ్యక్జ్ఞానంబునం బ్రతిషేధింపం
బడు ననియు, నవిద్యంజేసి యాత్మకుఁ గల్పింపబడు ననియుం దెలియు, నప్పుడు
జీవుండు బ్రహ్మదర్శనంబున కధికారి యగు; దర్శనం బన జ్ఞానైకస్వరూపంబు;
విశారదుండైన యీశ్వరుని దై క్రీడించుచు నవిద్య యనంబడుచున్న మాయ
యుపరత యై యెప్పుడు దాన విద్యారూపంబునం బరిణత యగు, నప్పుడు జీవో
పాధి యయిన స్థూలసూక్ష్మరూపంబు దహించి జీవుండు కాషంబు లేక తేజరిల్లు
వహ్ని చందంబునం దాన యుపరతుం డయి బ్రహ్మస్వరూపంబునం బొంది, పరమా
నందంబున విరాజమానుం డగు; నిట్లు తత్త్వజ్ఞులు నెప్పుడు"రని సూతుం
డి ట్లనియె : 34

చ. "జననము లేక, కర్మముల జాడలఁ బోక, సమ స్తచిత్తవ
త్తనుఁ డగు చక్రికిం గవు లుదారపదంబుల జన్మకర్మముల్
వినుతులు సేయుచుండుదురు; వేదరహస్యములందు నెందుఁ జూ
చిన మఱి లేవు జీవునికిఁ జెప్పినకై వడి జన్మకర్మముల్. 35

మ. భువనశ్రేణి నమోఘలీలుఁ డగుచుం బుట్టించు, రక్షించు, నం
తవిధిం జేయు; మునుంగఁ డందు; బహుభూత వ్రాతమం దాత్మతం
త్రవిహరింపితుఁడై షడింద్రియసమస్త ప్రీతియుక్ దవృత్తుల
దివిధంగిం గొనుఁ; జక్కఁ; డింద్రియములం ద్రిష్టు నిబంధించుచున్. 36

చ. జగదధినాథుఁడైన హరి సంతతశీలల నామరూపముల్
దగిలి, మనోవచోగతులఁ దార్కిక చాణూక యొంత గల్గినఁ
మిగిలి కుతర్కవాది దగ్గ మేరలు సేసి యెఱుంగ నేర్చునే?
యగణితసర్తన క్రమము నజ్ఞుఁ డెఱింగి నునింప నోపునే?

37

ఉ. ఇంచుక మాయ లేక, మది నెప్పుడుఁ బాయని భక్తితోడ న
ర్తించుచు నెవ్వఁడేని హరిదివ్యపదాంబుజగంధరాని సే
వించు; నతం డెఱుంగు నరవిందభవాదుల కైన దుర్లభ
దంచిత మైన యాహరియుదారమహాద్భుతకర్మమార్గముల్.

38

మ. హరిపాదద్వయభక్తి మీనలన నిట్లయాభ మై యుండునో?
తిరుగం బాటదు చిత్తవృత్తి హరిపై దీపించి మీఱోపలఁ
ధరణీదేవతలార! మీరలు మహాధన్యుల్, నను స్వర్ణాంబు;
హరిచింతిత మిముఁ జెంద వెన్నఁడును జన్మాంతవ్యథామోగామున్.

39

శ్రీ మహాభాగవత రచనాదివృత్తాంతము

సీ. పుణ్యకీర్తనుఁడైన భవనేశు చరితంబు బ్రహ్మతుల్యుఁడైన భాగవతము;
సకలపురాణరాజము దొల్లి లోకభద్రముగ, ధన్యముగ, మోదముగఁ బ్రీతి
భగవంతుఁడగు వ్యాసభట్టారకుఁడొనర్చి శుకుఁడనియెడు తన సుతనిచేతఁ
జదివించె; నింతయు సకలవేదేతిహాసములలోపల నెల్ల సారమైన

ఆ. యీపురాణ మెల్ల నెలమి నాశుకయోగి - గంగనశుమ నిల్చి ఘనవిరక్తి
యొదవి మునులతోడ నుపవిష్టుఁడగు పరీక్షిన్న కేంద్రుఁడడుగఁజెప్పె; వినుండు.

వ. కృష్ణుఁడు ధర్మజ్ఞానాదులతోడం దనలోకంబునకుం జనినప్పిట్లు గలికాల్పదో
మాంధకారంబున నష్టదర్శను లయిన జనులకు నిష్పూడిష్టపరాణంబు కమల
బంధుని భంగి నున్నది; నాఁడందు భూరితేజం డయి కీర్తించుచున్న విప్రన్ని
వలన నే బరించిన క్రమంబున నామదికి గోచరించినంతయు వినిపించెద" ననిన
సూతునకు మునివరుం డైన శౌనకుం డిట్లనియె:

41

శా. "సూతా! యేయగవేశ, నేమిటికి, నెచ్చోట, మునిశ్రేష్ఠు నే
శ్రోతల్ గోరిరి? యేమి హేతువునకై శోధించి లోకైకవి
ఖ్యాతి వ్యాసుఁడు మున్ను భాగవతముం గల్పించె? దత్తుత్తుఁడే
ప్రీతి రాజున కీపురాణకథఁ జెప్పె? జెప్పవే యంతయున్.

42

వ. బుధేంద్రా! వ్యాసపుత్రుం డైన శుకుం డను మహాయోగి సమదర్శనుం, జ్ఞానాంత
మతి, మాయాశయనంబువలనం దెలిసినవాఁడు, గూఢుండు, మూఢునిక్రియ
నుండు; నిరస్తభేదుం; డదియునుం గాక.

43

తరలము. శుకుండు గోచియు లేక పైఁ జనఁ జూచి, తోయములందు ల
జ్జకుఁ జలింపక, చీర లొల్లక, చల్లు లాడెడి దేవక
న్యకలు 'హా శుక' యంచు వెన్నఁ జనంగ, వ్యాసునిఁ జూచి యం
శుకములకా ధరియించి, సిగ్గున స్క్రక్కి రందలు ధీనిధి! 44

వ. మఱియు నగ్నుండు, దరుణుండు నై చను తన కొడుకుం గని వస్త్రపరిధానం
బొనరింపక, వస్త్రధారియు, వృద్ధుండును నైన తనుం జూచి చేలంబులు ధరియించు
దేవరమణులం గని వ్యాసుండు కారణం బడిగిన వారలు “నీ పుత్రుండు స్త్రీ
పురుషుల నెడు భేదదృష్టి లేక యుండు; మఱియు నతండు నిర్వికల్పుండు గాన
నీకు, నతనికి మహాంతరంబు గల”దని; రట్టి శుకుండు కురుజాంగలదేశంబులు
సొచ్చి, హస్తినాపురంబునఁ బౌరజనంబులచే నెట్లు జ్ఞాతం డయ్యె? మఱియు
నున్నత్యుని క్రియ, మూఁగఁ తెఱంగున, జడునిభంగి నుండు నమృహాయోగికి
రాజ్యమి యైన పరీక్షి న్నహారాజుతోడ సంవాదం బెట్లు సిద్ధించె? బహుకాలకథ
నీయం బయిన శ్రీభాగవతనిగమవ్యాఖ్యానం బేరీతి సాగె? నయ్యోగి
ముఖ్యుండు గృహస్థుల గృహంబుల గోవును బిదికినయంతతడవు గాని నిలువం
బడం; డతండు గోదోహన మాత్రకాలంబు సంచరించిన స్థలంబులు తీర్థంబు
లగు నంధ్ర, పెద్దకాలం బేక ప్రదేశంబున నెట్లుండె? భాగవతోత్తముం డైన
జనపాలుని జన్మకర్మంబు లేప్రకారంబులు? వివరింపుము. 45

నీ. పాండవవంశంబు బలము, మానంబును వర్ధిల్లఁ గడిమి నెవ్వఁడు మనియె?
బరిపంథరాజులు భర్తాదిధనముల నర్చించి రెవ్వని యంఘ్రియుగము?
గుంభజకర్ణాదికురుభటవ్యూహంబు సొచ్చి చెండాడె నేశూరు తండ్రి?
గాంగేయపైనికాక్రాంతగోవర్ధంబు విడిపించి తెచ్చె నేవీరు తాత?

ఆ. యట్టి గాఢకీర్తి యగు పరీక్షిన్నహారాజు విడువరాని రాజ్యలక్ష్మిఁ
బరిహరించి, గంగఁ బ్రాయోపవిష్టుఁ డై-యసువు లుండ నేల యడఁగి యుండె?

ఉ. ఉత్తమకీర్తు లైన మనుజోత్తము లాత్మహితంబు లెన్నఁడుం
జిత్తములందుఁ గోరరు; హసించియు లోకుల కెల్ల నర్థసం
పత్తియు, భూతియు, సుఖము, భద్రముఁ గోరుదు; రన్యరక్షణా
త్మ్యుత్తమ మైన మేను విభుఁ డూరక యేల విరక్తిఁ బాసెనో? 47

క. సారముల నెల్ల నెఱుంగుదు - పారగుండవు; భావలందు బహువిధకథనో
దాదుండవు; మాకు సర్వము - బారము ముట్టంగఁ దెలియఁ బలుకు మహాత్మా!”

వ్యాసుండు వ్యాకులచిత్తముతో చింతించుట

వ. అని యడిగిన శౌనకాదిమునిశ్రేష్ఠులకు సూత్రం డిట్లనియె: “దృతీయంబైన
ద్వాపరయుగంబు దీటునమయంబున నుపరిచరవసువువీర్యంబున జన్మించి, వాసవి

నాఁ దగు సత్యవతియందుఁ బరాశరదునికి హరికశంజేసి విజ్ఞాని యయిన వేదవ్యాసుండు జన్మించి, యొక్కనాఁడు బదరికాశ్రమంబున సరస్వతీజలంబుల స్నానాది కర్మంబులం దీర్చి, శుచియై, పరులు లేనిచోట నొంటి గూడ్చుండి, సూర్యోదయ వేళ నతీతానాగతవర్తమానజ్ఞుం డయిన యాబుషి వ్యక్తంబు గానివేగంబుగల కాలంబునంజేసి యుగధర్మంబులకు భువి సాంకర్యంబు వొందు; యుగయుగంబుల భౌతికశరీరంబులకు శక్తి సన్నం బగు; బురుషులు నిస్సత్త్వములు, ధైర్య శూన్యులు, మందప్రజ్ఞులల్పాయువులు, దుర్బలులు నయ్యెద రని తన దివ్యదృష్టిం జూచి, సర్వవర్ణాశ్రమంబులకు హితంబు సేయం నలంచి, నలువురు హోతల చేత ననుష్ఠింపం దగి ప్రజలకు శుద్ధికరంబు లయిన ఋషి కర్మంబులగు యజ్ఞంబు లెడతెగకుండుకొఱకు నేకంబైన వేదంబు ఋగ్వేదాసామాధర్వణంబు లను నాలుగునామంబుల విభాగించి, యితహాసపురాణంబు లన్నియుఁ బఠచమవేదంబని పత్కె; నందు.

49

సీ. పైలుండు ఋగ్వేదపఠనంబు దొరఁకొనె; సామంబు జైమిని నదాపుఁచుచె;
యజువు వైశంపాయనాఖ్యుండు గైకొనె; దుది నథర్వము సుమంత్రుఁడు నెఱచె;
నఖిలపురాణేతిహాసముల్ మాతండ్రి రోమహర్షఁఁడు నిరూఢిఁ దాల్చె;
దమతమ వేద మాతపసులు భాగించి శిష్యసంఘములకుఁ జెప్పె; రంభ

తే. శిష్యు లెల్ల ను నాత్మీయశిష్యజనుల-కంతబహుమార్గములఁద్రగించి యనుమఱియఁ
బెక్కుశాఖలు గలిగి యీపృథివిలోన-నిగమమొప్పరె భూసురనివహంబుడు.

వ. ఇట్లు మేధావిహీను లయిన పురుషులచేత నట్టివేదంబులు ధరియింపఁబడుచు
న్నవి; మఱియు దీనవత్సలుం డయిన వ్యాసుండు స్త్రీశూద్రులకుం, ద్వివర్ణ కాధ
ములకు వేదంబులు విన నర్హంబులుగావు గావున మూఢుల కెల్ల మేలగు
నని భారతాఖ్యానంబు సేసియు, నమ్ముని భూతహితంబునందుఁ దనహృదయంబు
సంతసింప కున్న సరస్వతీతటంబున నొంటి నుండి, హేతువు వితర్కించుచుఁ
దనలో నిట్లనియె:

51

సీ. “వ్రతధారి నై వేదవహ్నిగురుశ్రేణి మన్నింతు; విహితకర్తములఁ గొఱత
వడకుండ నడపుదు; భారతమిషమునఁ బలికితి వేదార్థభావ మెల్ల;
మునుకొని స్త్రీశూద్రముఖ్యధర్మము లందుఁ దెలిపితి నేఁ జెల్ల; దీనఁజేసి
యాత్మ సంతస మంద; దాత్మలో నీశుండు సంతసింపక యున్నవాడ దోచె;
ఁ. హరికి యోగివరుల కభిలషితం బైన-భాగవతవిధంబుఁ బలుక నైతి;
మోసమయ్యె; దెలివిమొనయదు; మఱచితి”-ననుచువగచుచున్నయవసరమున.

వ్యాసునికడకు నారదుని ఆగమనము

సీ. తనచేతి వల్లకీతంత్రిచయంబున సతతనారాయణశబ్ద మొప్ప,
నాననసంభూతహరిగీతరవసుధాధారల యోగీంద్రతతులు సొక్క,

గపిలజటాభారకాంతిపుంజంబుల దిశలు ప్రభాతదీధితి వహింపఁ,
దనులగ్నతులసికాదామగంధంబులు గగనాంతరాశంబు గప్పికొనఁగ,

ఆ. వచ్చె మింటనుండి వాసవీనందను - కడకు మాటలాడఁ గడఁకతోడ
భద్రవిమలకీర్తిపారగుఁ, డారూఢ - నయవిశారదుండు నారదుండు. 53

క. కనియెన్ నారదుఁ డంతన్ - వినయైకవిలాసు, నిగమవిభజనవిద్యా
జనితోల్లాసున్, భవదుః - ఖనిరాసున్, గురుమనోవికాసున్, వ్యాసున్. 54

వ. ఇట్లు నిజాశ్రమంబునకు వచ్చిన నారదు నెఱింగి, లేచి, వ్యాసుండు వివిధక్రమం
బులం బూజించిన, నతండు లేనగవు నెగఁడెడి మొగంబుతోడ విపంచికాతంత్ర
వేల మీటుచు నిట్లనియె : 55

ఉ. “ధాతవు, భారతశ్రుతివిధాతవు, వేదపదార్థజాలవి
జ్ఞాతవు, ¹కామముఖ్యరిపుపట్కవిజేతవు, బ్రహ్మతత్త్వని
ర్ణేతవు, యోగినేతవు, వినీతుఁడ వీవు చలించి చెల్లరే!
²కాతరుక్త వడిక్ వగవఁ గారణ మేమి పరాశరాత్మజా!” 56

వ. అనినఁ బారాశర్యుం డిట్లనియె : 57

క. “పుట్టితి వజ్రతనువునఁ; జే-పట్టితివి పురాణపురుషు భజనము; పదముల్
మెట్టితివి దిక్కులం; దుది - ముట్టితివి మహాప్రబోధమున మునినాథా! 58

వ. అదియునుం గాక నీవు సూర్యనిభంగి మూఁడులోకంబులం జరింతువు; వాయువు
పగిది నఖిలజనులలోనన్ మెలంగుదువు; సర్వజ్ఞుండ వగుటంజేసి, 59

క. నీ కెఱుంగ రాని ధర్మము - లోకములను లేదు ; బహువిలోకివి నీ; వీ
నాకొఱఁత యెట్టి; దంతయు-నాకున్ వివరింపవయ్య! నారద! కరుణన్.” 60

వ. అనిన నారదుం డిట్లనియె : 61

ఉ. “అంచిత మైన ధర్మచయ మంతయుఁ జెప్పితి ; వందులోన నిం
చించుక గాని విష్ణుకథ లేర్పడఁ జెప్పవు ; ధర్మముల్ ప్రపం
చించిన మెచ్చునే గుణవిశేషము లెన్నినఁ గాక, నీకు నీ
కొంచెము వచ్చుటెల్ల హరిఁ గోరి నుతింపమి నార్యపూజితా! 62

మ. హరినామస్తుతి నేయు కావ్యము సువర్ణాంభోజహంసావళీ
సురుచిభ్రాజిత మైన మానససరస్సున్ సురిన్ వెలుంగొందు; శ్రీ
హరినామస్తుతి లేని కావ్యము విచిత్రార్థాన్నితం బయ్యు శ్రీ
కర మై యుండ దయోగ్యదుర్మలినవత్కాకోలగర్తాకృతిన్. 63

1. కామ, క్రోధ, లోభ, మోహ, మద, మాత్సర్యములు.. 2. కాతరుడు=భయశీలుడు; అధీరుడు.

మ. అపశబ్దంబులఁ గూడియున్ హరిచరిత్రాపముల్ సర్వపా
పపరిత్యాగము సేయుఁ గావున హరిన్ భావించుచుం, బాడుచున్,
జపముల్ సేయుచు, వీనులన్ వినుచు, నశ్రాంతంబుఁ గీర్తించుచు
దపసుల్, సాధులు ధన్యు తాదురు గదా! తత్త్వజ్ఞ! చింతింపుమా. 64

వ. మునీంద్రా! నిర్గతకర్తం బై నిరుపాధికం బైన జ్ఞానంబు హరిభక్తి లేకున్న
విశేషంబుగ శోభితంబు గాదు; ఫలంబు గోరక కర్తం బీశ్వరునకు సమర్పణంబు
సేయకున్న నది ప్రశస్తం బై యుండదు; భక్తిహీనంబు లయిన జ్ఞానవాచా
కర్తకాశలంబులు నిరర్థకంబులు; గావున మహానుభావుండవు, యథార్థదర్శ
నుండవు, సకల దిగంతధవళకీర్తివి, సత్యరతుండవు, ధృతప్రసాదంబు సగు సీవు
నిఖిలబంధమోచనంబుకొఱకు వాసుదేవుని లీలావిశేషంబులు భక్తితోడ
వర్ణింపుము; హరివర్ణనంబు సేయక ప్రకారాంతరంబున సభారాంతరంబులు వివ
క్షించి, తద్వివక్షాకృతరూపనామంబులం జేసి పృథగ్దర్శనం బుష్టనవాని మితి
పెనుగాలిచేతం ద్రిప్పంబడి తప్పంజను నావచందంబున నెలపు సేర నేరదు;
కామ్యకర్తంబులందు రాగంబు గల ప్రాకృతజనులకు నియమించిన ధర్మంబులు
నెప్పి శాసకుండవగు నీ నడవడి దగ; దది యెట్లులనిన, వార లదియె ధర్మం
బని జుగుప్పితంబు లగు కామ్యకర్తంబులు సేయుచుఁ దత్త్వజ్ఞానంబు మఱియెరు;
గావున బుద్ధిమోహంబు జనియింపక తత్త్వప్రదుండ వై వ్యభావియోగంబు
సేయు"మని మఱియు ని ట్లనియె: 65

చ. "ఎఱిగినవాడు కర్తృచయ మెల్లను మాని హరిస్వరూపమున్
నెఱయ నెఱుంగుఁ దాను; మది నేరుపుఁ జూపు; గుణానురక్తుఁ డై
తెఱకువ లేక క్రమదుచు దేహధనాద్యభిమానయుక్తుఁ డై
యెఱుంగనివానికిం దెలియ నీశ్వరలీల మునీంద్ర! చెప్పుమా. 66

చ. తన కులధర్మమున్ విడిచి దానవవైరిపదారవిందముల్
పనివడి సేవసేసి పరిపాకము వొందక యెవ్వఁడేనిఁ జ
చ్చిన మఱుమేన నైన నది సిద్ధి పహించు; దదీయసేవఁ బా
సినఁ గులధర్మగౌరవము సిద్ధి పహించునె యెన్ని మేనులన్? 67

వ. అదిగావున నెఱుక గలవాడు హరిసేవకుం బ్రయత్నంబు సేయందగు; గాల
క్రమంబున సుఖదుఃఖంబులు ప్రాప్తంబు లయినను హరిసేవ విడువం దగదు;
దానంజేసి యూర్ధ్వంబున బ్రహ్మపర్యంతంబు, గ్రింద స్థావరపర్యంతంబు
దిగుగుచున్న జీవులకు దుఃఖంబులట్ల సుఖంబులు బ్రాకృతకర్మాధీనంబులై
సిద్ధించు; నెయ్యది వొంద రా దట్టిమేలు సిద్ధించుకొఱకు హరిసేవ సేయవలయు;

హరిసేవకుం డగువాఁడు జననంబు నొందియు నన్యనిక్రియ సంసారంబునం జిక్కుండు ; క్రమృత హరిచరణస్థరణంబుఁ జేయు ; భక్తిరసవశీకృతుండఁబు విడువ నిచ్చగింపండు. మఱియును, 68

- సీ. విష్ణుండు విశ్వంబు; విష్ణునికంటెను వేతేమియును లేదు; విశ్వమునకు భవ వృద్ధి లయము లా పరమేశుచే నగు; నీ వెఱుంగుదుగాదె నీ ముఖమున నెఱింగింపఁబడ్డది యేక దేశమున నీ భువనభద్రమునకై పుట్టినట్టి హరికళాజాతుండ వని విచారింపుము రమణతో హరిపరాక్రమము లెల్ల;
- ఆ. వినుతిసేయు మీపు; వినికియుఁ జదువును-దాన మతులనయముఁ దపము భృతియుఁ గలిమి కెల్ల ఫలము గాదె పుణ్యశ్లోకుఁ-గమలనాభుఁ బొగడఁ గలిగెనేని. 69

నారదుని పూర్వజన్మవృత్తాంతము

వ. మహాత్మా! నేను బూర్వకల్పంబునం దొల్లింటిజన్మంబున వేదవాదుల యింటి దాసికిం బుట్టి, పిన్ననాఁడు వారలచేఁ బనుపంబడి యొక్క వానకాలంబునఁ జాతుర్మాస్యంబున నేకస్థలనివాసంబుసేయ నిశ్చయించిన యోగిజనులకుం బరిచర్యసేయుచోట, 70

క. ఓటమితో నెల్లప్పుడుఁ - గొటవమునఁ బనులు సేసి బాలురకడ కే యాటలకుఁ బోక యొక జం - జాటంబును లేక భక్తి సలుపుదు ననఘా! 71

క. మంగళ మనుచును వారల - యెంగిలి భక్షింతు; వాన కెండకు నోడక;
ముంగల నిలుతును నియతిని; - వెంగలిక్రియఁ జనుదు నుదవివేకముతోడన్.

వ. ఇట్లేను వర్షాకాలశరత్కాలంబులు సేవించితి; వాదును నాయందుఁ గృప సేసి; రంత, 72

శా. వారల్ కృష్ణచరిత్రముల్ చదువఁగా, వర్ణింపఁగాఁ, బాడఁగా
నా రావంబు సుధారసప్రతిమ మై, యశ్రాంతమున్ వీనులం దోరం బై, పరిపూర్ణ మైన మది సంతోషించి నే నంతటం బ్రారంభించితి విష్ణుసేవ కితర ప్రారంభదూకుండ నై. 74

వ. ఇట్లు హరిసేవారతింజేసి ప్రపంచాతీతుండనై బ్రహ్మరూపకుండనయిన నాయందు స్థూలసూక్ష్మం బయిన యీ శరీరంబు నిజమాయాకల్పితం బని యమ్మహాత్ములగు యోగిజనుల మూలంబున రజస్తమోగుణపరిహారణి యయిన భక్తి సంభవించె; నంతఁ జాతుర్మాస్యంబు నిండిన నయోగిజనులు యాత్ర సేయువారలై; రివ్విధంబున, 75

1. చాతుర్మాస్యము = ప్రతిసంవత్సరము ఆషాఢశుద్ధము మొదలు కార్తిక శుద్ధమువఱకు నాలుగు నెలలపాటు చేసెడి యొక యజ్ఞము. 2. ప్రారంభము = ప్రయత్నము, కడక.

మ. అపచారంబులు లేక, నిత్యపరిచర్యాభక్తియుక్తుండ నై,
చపలత్వంబును మాని సేఁ గొలువఁగా, సంప్రీతులై వాడు ని
మ్మపటత్వంబున, దీనవత్సలతతోఁ గాఢాన్యసంయుక్తులై
యుపదేశించిరి నాకు నీశ్వరరహస్యోదారవిజ్ఞానమున్.

76

వ. ఏనును వారియుపదేశంబున వాసుదేవుని మాయానుభావంబుఁ దెలిసితి; నీశ్వరుని
యందు సమర్పితం బయిన కర్తృంబు తాపత్రయంబు మానుప నౌషధం బగు;
నేద్రవ్యంబువలన సేగోగంబు జనియించె నాద్రవ్యం బా రోగంబు మానుప
నేరదు; ద్రవ్యాంతరంబులచేత నై న చికిత్స మానుప నోపు; నవిధంబునఁ గర్తృం
బులు సంసారహేతుకంబు లయ్యు నీశ్వరార్పితంబు లై తామతమ్ముఁ జెఱుచు
కొన నోపి యుండు; నీశ్వరునియందుఁ జేయంబడు కర్తృంబు విజ్ఞానహేతుకం బై
యాశ్వరసంతోషణంబును, భక్తియోగంబునుం బుట్టించు; నీశ్వరశిక్షంజేసి
కర్తృంబులు సేయువారలు కృష్ణగుణనామవర్ణనస్తరణంబులు సేయునుదు; ప్రణవ
పూర్వకంబులుగా వాసుదేవ ప్రద్యుమ్న సంకర్షణానిరుద్ధమూర్తినామంబులు
నాలుగు భక్తిం బలికి నమస్కారంబు సేసి మంత్రమూర్తియు, మూర్తిశూ
న్యండు నయిన యజ్ఞ పురుషుం బూజించు పురుషుండు సమ్యగ్దర్శనం డగు. 77

క. ఏ నిర్విధమునఁ జేయఁగ-దానవకులవైరి నాకుఁ దనయందలి వి
జ్ఞానము నిచ్చెను; మదను-ష్ఠానము నతఁ డెఱుఁగు; నీవు సలుపుము దీనిన్. 78

క. మునికులములోన మిక్కిలి-¹వినుకులుగలవాఁడ వీవు; విభుకీర్తులు నీ
వనుకూలతఁ బొగడుము; విను-జనములకుఁ దుఃఖ మెల్ల శాంతిం బొందున్.” 79

వ. ఇట్లు నారదు జన్మకర్తృంబులు విని క్రమ్మఱ వ్యాసుం డిట్లనియె: 80

మ. “విను మాభిక్షులు నీకు నిట్లు కరుణా విజ్ఞానముం జెప్పి పో
యిన బాల్యంబున వృద్ధభావమున నీ కేరీతి సంచారముల్
సనె? నీ కిప్పుడు పూర్వకల్పమతి యేజాడం బ్రదీపించె? ద
త్తనువుం బాసినచండ మెట్లు చెపుమా దాసీసుతత్వంబుతోన్.” 81

వ. అని యిట్లు వ్యాసుం డడిగిన నారదుం డిట్లనియె: “దాసీపుత్రుండ నయిన యేను
భిక్షులవలన హరిజ్ఞానంబు గలిగి యున్నంత, 82

నీ. మమ్ము నేలినవారి మందిరంబునఁ గలవనులెల్లఁ గ్రమమున భక్తి జేసి
తనపరాధీనతఁ దలఁపదు; సాలసితి నలసితి నాఁకొంటి ననదు; వచ్చి
మాపును రేపును మాతల్లి మోహంబు సొంపార ముద్దాడుఁ; జూచు దువ్వు;
దేహంబు నివురు; మోదించుఁ; గొంగిటఁ జేర్చు; నర్చిలి నన్నిట్లు లరసి మనుప

ఆ. నేను విడిచి పోక యింట నుండితి నయ్య-మోహి-గాక, యెఱుక మోసపోక, మాఱుచింత లేక, మాని నై యేనేండ్ల-వాడ నగుచు గొన్ని వాసరములు. 83

క. సదనము వెలువడి తెరువునఁ-జెదరక మాతల్లి రాత్రి జీకటివేళ
మొదవుం బిడుకఁగ నొక ఫణి-పదభాగముఁ గలుచెఁ ద్రొక్కఁబడి మునినాథా !

క. నీలాయతభోగ ఫణి-వ్యాళాననవిషమహోగ్ర వహ్ని జ్వాలా
మాలావినిపాతిత యై-వ్రాతఁ ననుఁ గన్న తల్లి వసుమతిమీఁదన్. 85

ఉ. తల్లి ధరిత్రిపై నొఱగి, తల్లడపాటునఁ జెంది, చిత్తముం
బల్లటిలంగఁ బ్రాణములు వాసినఁ జూచి, కలంగ కేను నా
యుల్లములోన మోహరుచి నొందక, సంగము వాసె, మేలు రా
జిల్లె నటంచు విష్ణుపదచింత యొనర్చుచు బుద్ధిఁ దేర్చుచున్. 86

వ. ఉత్తరాభిముఖుండ నై యేను వెడలి, జనపదంబులు, బురంబులు, బట్టణంబులు, గ్రామంబులు, బల్లెలు, మందలు, గిరాతోపుళిందనివాసంబులు, వనంబులు, నుప వనంబులు, జిత్రధాతువిచిత్రితంబు లయిన పర్వతంబులు, సమదకరికరవిదళిత శాఖలు గల శాఖలు, నవారితనివారితపథికజనశ్రమాతిరేకంబులైన తటాకంబులు, బహువిధవిహంగనినదమనోహరంబులై వికచారవిందమధుపానపర వశపరిభ్రమద్భిమరసుండరంబులైన సరోవరంబులు దాటి చనుచు తుత్తి పాసానమేతుండనై, యొక్కనదీప్రదంబునఁ గ్రుంకు లిడి, శుచినై, నీరు ద్రావి, గతశ్రముండనై. 87

క. సాలావృక కపి భల్లుక - కోలేభ లులాయ శల్య ఘూక శరభ శా
ర్దూల శశ గవయ ఖడ్గ - వ్యాళాజగరాదిభయదవనమధ్యమునన్. 88

వ. దుస్తరంబు లైన నవవేణికీచకగుల్మలతాగహ్వరంబులపొంత నొక్క రావి
ప్రానిడగ్గఱఁ గూర్చుండి, యేవిన్న చందంబున నాహృదయగతుం బరమాత్మ
స్వరూపు హరిం జింతించితి. 89

శా. ఆనందాశ్రులు గన్నులన్ వెడల, రోమాంచంబుతోఁ దత్పద
ధ్యానారూఢుడ నైన నాతలఁపులో నద్వేషుఁడుం దోచె; నే
నానందాబ్ధిగతుండ నై యెఱుంగ లేనై తిన్ నను న్నిశ్వరున్
నానాశోకహ మైన యత్తనువు గానన్ లేక యట్లంతటన్. 90

వ. లేచి నిలుచుండి, క్రమ్మట నద్వేషుని దివ్యాకారంబుఁ జూడ నిచ్చించుచు హృద
యంబున నిలుపుకొని, యాతుడుండునుంబోలెఁ జూచియుం గానలేక, నిర్మను
ష్యం బైన వనంబునం జరియించుచున్న నన్ను నుద్దేశించి వాగగోచరం

డైన హరి గంభీరమధురంబు బైన వచనంబుల శోకం బువశమింపఁ జేయు
చందంబున నిట్లనియె :

91

ఉ. “ ఏల కుమార ! శోషిలఁగ ? నీజననంబున నన్నుఁ గానఁగాఁ

జాలవు నీవు ; కామముఖపట్కము నిర్దళితంబు నేసి ని

ర్హులితకర్డు డైన మునిముఖ్యుఁడు గాని కుయోగి గానఁగాఁ

జాలఁడు ; నీదుకోర్కి కొనసాగుటకై నిజమూర్తిఁ జూపితిన్ .

92

క. నావలనికోర్కి యూరక - పోవదు ; విడిపించు దోషపుంజములను ; మ

త్సేవం బుట్టును వై శమ - భావింపఁగ నాదుభక్తి బాలక ! వింసె ?

93

క. నాయందుఁ గలుగు నీమది - వాయదు జన్మాంతరమున ; బాలక ! నీ నీ

కాయంబు విడిచి మీఁదట - మాయనుమతిఁ బుట్టఁగలవు నుద్భవ్వుడ నై .

94

మ. విను మీసృష్టి లయంబు నొంది యుగముల్ వేయైనకాలంబులు

మిని యై పోయెడిఁ ; బోవఁగాఁ గలుగుఁ జూ మీఁదం బునస్సృష్టి ; యగ

దు నిరూఢస్మృతితోడఁ బుట్టెదవు ; నిర్దోషుండ వై నాకృపక

ఘనతం జెందెదు శుద్ధసాత్వికులలో గణ్యుండ వై యర్భకా ! ”

95

ప. అని యిట్లాకాశంబు మూర్తియు, బుగ్వేదాదికంబు నిశ్వాసంబును గా నొప్పి
సర్వనియామకం బైన మహాభూతంబు నలికి యూగసున్న, నేను మన్తకంబు
వంచి మ్రొక్కి, తత్కరుణకు సంతసింపుచు, మదంబు దిగ నాడి, మచ్చరంబు విడిచి,
కామంబు నిర్జించి, క్రోధంబు వర్జించి, లోభమోహంబుల నెడల నడిచి, సిగ్గు
విడిచి యనంతనామంబులు పఠించుచు, బరమభద్రంబు లయిన తచ్ఛక్తిగ్రంథంబు
లం జింతించుచు నిరంతరసంతోషుండ నై కృష్ణుని బుద్ధి నిలిపి, నిర్మలాంతఃకరణం
బులతోడ విషయవిరక్తుండ నై కాలంబున కెదురునూచుచు భూమిం దిరు
గుచు నుండునంతం గొంతకాలంబునకు మెఱుంగు మెఱసిన తెఱుంగున మృత్యువు
దోచినం, బంచభూతమయం బయి కర్తస్వరూపం బైన పూర్వదేహంబు విడిచి,
హరికృపావశంబున శుద్ధసత్త్వమయం బైన భాగవతదేహంబు సొచ్చితి ;
నంతం దైలోక్యంబు సంహరించి ప్రళయకాలపయోరాశిమధ్యంబున శయ
నించు నారాయణమూర్తియందు నిదురవోవ నిచ్చుగించు బ్రహ్మనిశ్వాసంబు
వెంట నతనిలోపలం బ్రవేశించితి ; నంత సహస్రయుగపరిమితం బయిన కాలంబు
సనిన, లేచి, లోకంబులు సృజియింప నుద్యోగించు బ్రహ్మప్రాణంబువలన మరీచి
ముఖ్యు లగు మునులును నేనును జన్మించితిమి ; యందు నఖండిత బ్రహ్మచర్యుండ
నై యేను మూఁడులోకంబుల బహిరంతరంబులందు మహావిష్ణుని యను గ్రహం
బున నడ్డంబు లేక, యీశ్వరదత్తయై, బ్రహ్మభివ్యంజకంబు లైన సప్తస్వరంబులు

దమయంతన మ్రోయుచున్న యీవీణాలాపనరతింజేసి నారాయణకథా
గానంబు సేయుచుఁ జరియించు చుండుదు. 96

అ. ¹తీర్థపాదుఁ డయినదేవుండు విష్ణుండు - దనచరిత్ర మేను దవిలి పాడఁ
జీరఁబడ్డవాని చెలువున నేతెంచి - ఘనుఁడు నా మనమునఁ గానవచ్చు. 97

క. విను మీ సంసారం బను - ²వననిధిలో మునిగి, కర్మవాంఛలచే వే
దనఁ బొందెడువానికి విష్ణుని గుణవర్ణనము తెప్ప సుమ్ము ముసీంద్రా! 98

చ. యమనియమాదియోగముల నాత్మ నియంత్రిత మయ్యుఁ గామరో
షములఁ బ్రచోదితంబ యగు; శాంతి వహింపదు; విష్ణుసేవచే
గ్రమమున శాంతి గైకొనినకై వడి, నాదుశరీరజన్మక
ర్మముల రహస్య మెల్ల మునిమండన! చెప్పితి నీవు గోరినన్.” 99

వ. అని యిట్లు భగవంతుం డగు నారదుండు వ్యాసముసీంద్రుని వీడ్కొని, వీణ
వాయించుచు, యదృచ్ఛామార్గంబునం జనియె”నని సూతుం డిట్లనియె: 100

క. “వాయించు వీణ నెప్పుడు;-మ్రోయించు ముకుందగీతములు; జగములకుం
జేయించుఁ జెవులపండువు;-మాయించు నఘాలి; నిట్టి ³మతకరి గలఁడే?” 101

వ. అని నారదుం గొనియాడిన సూతునిం జూచి, “నారదుమాటలు విన్న
మెనక భగవంతుం డైన బాదరాయణుం డేమిసేసె”నని శౌనకుం డడిగిన
సూతుం డిట్లనియె: “బ్రహ్మదైవత్య యైన సరస్వతి పడమటి తీరంబున
ఋషులకు సత్తకర్మవర్ధనంబై, బదరీతరుషండమండితంబై, శమ్యాప్రాసం బనం
బ్రసిద్ధం బగు నాశ్రమంబు గల; దందు జలంబుల వార్చి కూర్చుండి వ్యాసుండు
దనమదిఁ దిరంబు సేసికొని, భక్తియుక్తం బైన చిత్తంబునం బరిపూర్ణం డైన
యీశ్వరుం గాంచి, యీశ్వరాధీనమాయావృతం బైన జీవుని సంసారంబుఁ
గని, జీవుండు మాయచేత మోహితుం డై గుణవ్యతిరిక్తుం డయ్యు మాయా
సంగతిం దాను ద్రిగుణాత్మకుం డని యభిమానించుచు, ద్రిగుణత్వాభిమానం
బునం గర్తయు భోక్తయు నను ననర్థంబు నొందు ననియు, నయ్యనర్థంబునకు
నారాయణభక్తియోగంబు గాని యుపశమనంబు వేటొకటి లే దనియు
నిశ్చయించి, 102

మ. అవసీచక్రములోన నేపురుషుఁ డేయామ్నాయమున్ విన్న మా
ధవుపై, లోకశరణ్యుపై భవములం దప్పింపఁగాఁ జాలు భ
క్తివిశేషంబు జనించు; నట్టి భువనక్షేమంకరం బైన భా
గవతామ్నాయము బాదరాయణుండు దాఁ గల్పించె నేర్పొప్పఁగన్. 103

వ. ఇట్లు భాగవతంబు నిర్మించి, మోక్షార్థమైన శుకునిచే జదివించె” నని చెప్పిన, విని, శౌనకుండు “నిర్వాణతత్పరుండును, సర్వోపేక్షకుండు నైన శుక యోగి యేమిటికి భాగవతం బభ్యసించె” ననవుడు సూతుం డిట్లనియె : 104

క. “ధీరులు, నిరపేక్షులు, నా-త్వారాములు నైన మునులు హరిభజనము నిష్కారణమ చేయుచుందురు-నారాయణుఁ డట్టివాఁడ నవ్యచరిత్రా! 105

క. హరిగుణవర్ణనరతుఁ డై-హరితత్పరుఁ డైన బాదరాయణి శుభతత్పరతం బరించె ద్రిజగ-ద్వరమంగళ మైన భాగవతనిగమంబున్. 106

క. నిగమములు వేయి జదివిన-సుగమంబులు గావు ముక్తిసుభగత్వంగుల్; సుగమంబు భాగవత మను-నిగమంబుఁ బరింప ముక్తినివసనము బుధా! 107

అర్జునుఁడు పుత్రపూతి యైన యశ్వత్థామ నవమానముచేయుట

వ. అని పలికి, రాజర్షి యైన పరీక్షిత్తుహారాజు “జన్మకర్మము క్తులును, బాండవుల మహా ప్రస్థానంబును, గృష్ణకథోదయంబును జెప్పెదం, గౌరవస్థస్థమృత్యాన్నాదుల యుద్ధంబున వీరు లైనవారలు స్వర్గంబునకుం జనినవెనుక భీము గనా ఘాతంబున దుర్యోధనుండు దొడలు విఱిగి కూలిన, నశ్వత్థామ దుర్యోధనునకుం బ్రియంబు సేయువాఁ డై, నిదురవోవు ద్రౌపదీపుత్రుల శిరంబులు ఖండించి తెచ్చి నమర్పించె; నది క్రూరకర్మం బని లోకులు నిందింతురు. 108

ఉ. బాలుర చావు కర్ణములఁ బడ్డఁ గలంగి, యలంగి, యోరువంజాలక, బాష్పతోయకణజాలము చెక్కుల రాల నేడ్చి, పాలచాలతనూజ నేలఁ బడి జాలిఁ బడం, గని, యెత్తి, మంజువా చాలతఁ జూపుచుం, జికురజాలము దువ్వుచుఁ గ్రీడి యిట్లనున్ : 109

మ. “ధరణీశాత్మజ వీవు; నీకు వగవన్ ధర్మంబె? యాచ్రాణి నిష్కరుణుం డై విదళించె బాలకుల; మద్గాండీవనిర్భక్తభీకరబాణంబుల నేడు వానిశిరమున్ ఖండించి నేఁ దెత్తు; దచ్చిరముం ద్రొక్కి జలంబు లాడు మిచటన్ శీతాంశుబింశాననా!” 110

వ. అని యిట్లాడంబడిచి, తనకు మిత్తుండును, సారథియు నైన హరి మేలను చుండం గవచంబు దొడిగి, గాండీవంబు ధరియించి, కపిధ్వజుం డై గురుసుతుని వెంట రథంబు దోలించిన, 111

శా.తన్నుం జంపెద నంచు వచ్చు విజయున్ దర్శించి, తద్ద్రోణి, యాపన్నుం డై, శిశుహంత గావున, నిజప్రాణేచ్ఛ బాతక్ వడిఁమున్నాబ్రహ్మ మృగాకృతిం దనయకున్ మోహించి క్రీడింప నానన్నుం డౌ హరుఁ జూచి పాటుపగిదిన్ సర్వేంద్రియభ్రాంతిలో. 112

వ. ఇట్లోపినంతదూరంబు బడవిడి, వెనుకఁ జూచి, రథతురంగంబు లలయుటం
దెలిసి, నిలిచి, ప్రాణరక్షణంబునకు నొండుపాయంబు లేమి నిశ్చయించి,
జలంబులవార్చి ద్రోణనందనుండు సమాహితచిత్తుం డై ప్రయోగంబ కాని
యువసంహారంబు నేరకయుఁ బ్రాణసంరక్షణార్థంబు పాద్యనిమిద బ్రహ్మశిరోనామ
కాస్త్రంబుం బ్రయోగించిన, నది ప్రచండతేజంబున దిగంతరాళంబు నిండి,
ప్రాణిభయంకరం బై తోచిన, హరికి నర్జునుం డిట్లనియె: 113

సీ. “పద్మలోచన! కృష్ణ! భక్తాభయప్రద! వినుము సంసారాన్ని వేచుచున్న
జనులసంసారంబు సంహరింపఁగ నీవు దక్క నన్యులు లేరు దలచి చూడ;
సాక్షాత్కరించిన సర్వేశ్వరుండవు; ప్రకృతికి నవ్వలి ప్రభుడ; వాద్య
పురుషుండ వగు నీవు బోధముచే మాయ నడఁతువు; నిశ్చేయసాత్త్యయందు

ఆ. మాయచేత మునిగి మనువారలకుఁ గృప-సేసి ధర్మముఖ్యచిహ్నమయిన
శుభము సేయు దీవు; సుజనుల నవనిలో-గావఁ బుట్టుదువు జగన్నివాస! 114

క. ఇది యొక తేజము భూమియుఁ,-¹జడలును, దిక్కులును నిండి సర్వంకష మై
యెదురై వచ్చుచు నున్నది-విదితముగా నెఱుంగఁ జెప్పవే దేవేశా!” 115

వ. అనిన హరి యిట్లనియె: 116

శా. “జిహ్వాత్వంబునఁ బాటి ద్రోణజుఁడు దుశ్శీలుండు ప్రాణేచ్ఛమై
బ్రహ్మాస్త్రం బడె యేసె; వచ్చె నిదె తద్బాణాన్ని బీభత్స! నీ
బ్రహ్మాస్త్రంబునఁ గాని దీని మరలింపక రాదు; ²సంహార మీ
బ్రహ్మపత్య మెఱుంగఁ; జేయుము వడిక బ్రహ్మాస్త్రముక దీనిపై.” 117

వ. అనిన నర్జునుండు జలంబుల వార్చి, హరికిం బ్రదక్షిణంబు వచ్చి, ద్రోణనంద
నుండేసిన బ్రహ్మాస్త్రంబుమీఁదఁ దన బ్రహ్మాస్త్రంబుం బ్రయోగించిన, 118

మ. అవనివ్యోమములందు నిండి తమలో నా రెండు బ్రహ్మాస్త్రముల్
రవివహ్నిద్యుతిఁ బోరుచుం ద్రిభువనత్రాసంబుఁ గావింపఁగా,
వివశ భ్రాంతి యుగాంతమో యని ప్రజల్ వీక్షింప, నావేశ మా
ధవునాజ్ఞక విజయుండు సేసె విశిఖన్దంద్వోపసంహారమున్. 119

వ. ఇట్లస్త్రద్వయంబు నుపసంహరించి, ధనంజయుండు, ద్రోణనందనుం గూడ
నరిగి, పట్టకొని, రోషాదుణితలోచనుం డై, యాజకుండు రజ్జువునం బశువుఁ
గట్టిన చందంబున బంధించి, శిబిరంబుకడకుం గొనిచని, హింసింతునని తిగిచినం
జూచి, హరి ప్రకుపితుండై యిట్లనియె: **తేలుగు విశ్వరూప**

1. చడలు = ఆకాశము. 2. సంహారము = ఉపసంహారము, మఱలించుట, వెనుకకు దీసివేయుట.

- ఉ. “మాటుపడంగ లేని యసమర్థుల, సుప్తుల, సత్ప్రవిద్యులం
దేఱని పిన్నపాపల నధించె నిశీధమునందుఁ గ్రూరుఁడై;
పాటుఁడె వీడు? పాతకుఁడు; ప్రాణభయంబున నెచ్చు నూర్చుచుం
బాటెడి వీనిఁ గావకు కృపామతి సజ్జన! పాపవర్జనా! 121
- చ. వెఱచినవాని, దైన్యమున వేడుట నొందినవాని, నిద్ర మై
మఱచినవాని, సౌఖ్యమున మద్యముఁ ద్రావినవాని, భగ్నుఁడై
పఱచినవాని, సాధుజడభావమువానిని, గావు మంచు వా
చఱచినవానిఁ, గామినులఁ జంపుట ధర్మము గాదు శలునా! 122
- శా. స్వప్రాణంబుల నెవ్వఁడేనిఁ గరుణాసంగంబు సాలించి య
స్వప్రాణంబులచేత రక్షణము సేయక వాఁ డధోలోకముఁ
ఖప్రాప్తుం డగు; రాజదండమున సత్కల్యాణుఁడౌ; నైన నీ
విప్రుం డండితుఁ జేయు; మేటికి మహావిభ్రాంతిచే నుండఁగన్? 123
- వ. అని యివ్వధంబునఁ గృష్ణుం డానతిచ్చిన, బ్రాహ్మణుండు కృతాపరాధుం డయ్యు
వధ్యుండు గాఁ డనుధర్మంబుఁ దలంచి, చంపక, ద్రుపదరాజపుత్రికిం దనచేసిన
ప్రతిజ్ఞం దలంచి, బద్ధుం డైన గురునందనుం దోడ్కొని, కృష్ణుండు సారథ్యంబు
సేయ శిబిరంబుకడకు వచ్చి, 124
- క. సురరాజసుతుఁడు చూపెను - దురవధిసుతశోకసుతకు, ద్రుపదుని సుతకుం
బరిచలితాంగశ్రేణిం - బరుషమహాపాశబద్ధపాణిఁ గ్రాశిక్. 125

ద్రౌపది యశ్వత్థామల సంభాషణము

- వ. ఇట్లర్జునుండు దెచ్చిచూపిన, గాలవధజనితలజ్జాపరాజ్ఞుఁడు, నైన కృపికొడుకుం
జూచి, మ్రొక్కి, సుస్వభావ యగు ద్రౌపది యిట్లనియె: 126
- మ. “వరఁగక మా మగవార లందఱును ముగింపఁబ్రయోగోపసం
హరణాద్యాయుధవిద్య లన్నియును ద్రోణచార్యుచే సభ్యుని
చిరి; పుత్రాకృతి నున్నద్రోణుడవు; నీచిత్తంబులో లేశముం
గరుణాసంగము లేక శిష్యసుతులక ఖండింపఁగాఁ గాడియే? 127
- క. భూసురుండవు; బుద్ధిదయా - భూసురుండవు; శుద్ధవీరభటుసంగోహ
గ్రేసరుండవు; శిశుమారణ-మాసురకృత్యంబు ధర్మ మగునే తండ్రి! 128
- శా. ఉద్రేకంబున రాదు; శస్త్రధరు లై యుద్ధావని లేరు; కిం
చిద్ద్రోహంబును నీకుఁ జేయరు; బలోత్సేకంబుతోఁ జీకటిక

1. మాటుపడు = ఎదుర్కొను. 2. వేడుట = తిన్నాదము. 3. వాచులు = వెలుగుపెట్టు.

భద్రాకారులఁ, బిన్న పాపల, రణప్రాధక్రియాహీనులఁ,
నిద్రాసక్తుల సంహరింప నకటా ! నీచేతు లెట్లాడెనో ?

129

ఉ. అక్కట ! పుత్రశోకజనితాకులభారవిషణ్ణచిత్త నై
పొక్కుచు నున్నభంగి నినుఁ బోరఁ గిరిటి నిబద్ధుఁ జేసి నేఁ
డిక్కడ కీడ్చి తెచ్చుట సహింపని దై భవదీయమాత నేఁ
డెక్కడ నిట్టిశోకమున నేక్రియ నేడ్చుచుఁ బొక్కుచున్నదో ? ”

130

వ. అని, కృష్ణార్జునులం జూచి యిట్లనియె :

131

ఉ. “ద్రోణునితో శిఖం బడక ద్రోణకుటుంబిని యున్న దింట; న
క్షీణతనూజశోకవివశీకృత నై విలపించుభంగి నీ
ద్రాణిఁ ‘దెర్చి తెచ్చుటకు దైవము నొందుచు నెంత పొక్కునో;
ప్రాణవియ్యుక్తుఁడైన నతిపాపము; బ్రాహ్మణహింస మానరే.

132

క. భూపాలకులకు విప్రులఁ-గోపింపం జేయఁ దగదు; కోపించినఁ ద
త్కోపానలంబు మొదలికి-భూపాలాటవులఁ గాల్పు భూకంపముగాన్.”

133

వ. అని యిట్లు ధర్మ్యంబును, సకరుణంబును, నిర్వ్యభీకంబును, సమంజసంబును,
శ్లాఘ్యంబునుంగాఁ బలుకు ద్రాపదివలుకులకు ధర్మనందనుండు సంతసిల్లె; నకుల
సహదేవ సాత్యకి ధనంజయ కృష్ణులు సమ్మతించిరి; సమ్మతింపక భీముం డిట్లనియె :

చ. “కొడుకులఁ బట్టి చంచె నని కోపము నొందదు; బాలఘాతకుఁ
విడువు మటంచుఁ జెప్పెడిని; వెట్టిది ద్రాపది; వీడు విప్రుఁడే?
విడువఁగ నేల ? చంపుఁ ; డిటు వీనిని మీరలు సంప రేని నా
పిడికిటిపోటునకా శిరము భిన్నము సేసెదఁ జూడుఁ డిందఱున్.”

135

వ. అని పలికిన నశ్వత్థామకు ద్రాపది యడ్డంబు వచ్చె; భీముని సంరంభంబు నూచి
హరి చతుర్భుజం డయి, రెండుచేతుల భీముని వారించి, కడమ రెంటును
ద్రుపదపుత్రికను దలంగించి, నగుచు భీమున కిట్లనియె :

136

ఉ. “అవ్యుఁడు గాఁడు వీడు ; శిశుహంత ; దురాత్మకుఁ ; డాతతాయి ; హం
తవ్యుఁడు; బ్రహ్మబంధుఁ డగుఁ ; దప్పదు ; నిక్కము ; ‘బ్రాహ్మణో నహం
తవ్య’ యటంచు వేదము శ్రుతం బగుఁ గావున ధర్మదృష్టిగ
ర్తవ్యము వీనిఁ గాచుట ; యథాస్థితిఁ జూడుము పాండవోత్తమా ! ”

137

వ. అని సరసాలాపంబు లాడి, పవననందను నొడంబజించి, యడ్డునుం జూచి,
“ద్రాపదికి, నాకు, భీమసేనునకు సమ్మతంబుగ మున్ను నీచేసిన ప్రతిజ్ఞయు

1. తెర్చి తెచ్చు = పట్టి తెచ్చు. 2. నిర్వ్యభీకము = వ్యభీకములు (అప్రియములు) లేనిది.

3. బ్రహ్మబంధుఁడు = నామమాత్ర బ్రాహ్మణుఁడై దూఱఁబడువాఁడు.

సిద్ధించునట్లు నాపంపు సేయు” మని నారాయణుండు జానతిచ్చిన, నద్దనుండును
దదనుమతంబున,

138

శా. విశ్వస్తుత్యుడు, శక్రసూనుడు, మహావీరుండు ఘోరాసిచే
నశ్వత్థామశిరోజముల్ దఱిగి, చూడంతర్మహారత్నమున్
శశ్వత్కీర్తి వెలుంగఁ బుచ్చుకొని, పాశప్రాతబంధంబులన్
విశ్వాసంబున నూడ్చి, త్రోచె శిబిరోర్విభాగముం బాసిపోన్. 139

క. నిబ్బరపు బాలహంతయు - గొబ్బనఁ దేజంబు, మణియుఁ గోల్పడి, నతుఁడై,
ప్రబ్బినవగచే విప్రుడు - సిద్ధితితో నొడలిగబ్బు నెడి వడిఁ జనియెన్. 140

ఆ. ధనముఁ గొనుట యొండె, దల గొలుగుట యొండె - నాలయంబు వెడలనడుచు
గాని చంపఁదగినకర్తంబు సేసిన - జంపఁ దగదు విప్రజాతిఁ బతికి. [టొండె,

వ. ఇట్లశ్వత్థామం బ్రాణావశిష్టం జేసి, వెడల నడిచి, పాండవులు పాంచాలీసహిత
లై పుత్రులకు శోకించి, మృతులైన బంధువుల కెల్ల దహనాదికృత్యంబులు సేసి,
యుదకప్రదానంబు సేయుకొనుట స్త్రీల ముందట నిశికిని గోవిందుండునుం
దాడును గంగకుం జని తిలోదకంబు వోసి, క్రమ్మట విలసించి, హరిపాదపద్మ
జాతపవిత్రంబు లయిన భాగీరథీజలంబుల స్నాతు లయి యున్నయెడల బుత్త
శోకాతుడు లయిన గాంధారిభృతరాష్ట్రులను, గుంతీద్రావదులను జూచి మాధ
వుండు మునీంద్రులుం దానును బంధుమరణశోకాతుడు లయిన నారల వగపు
మానిచి మన్నించె; నివ్విధంబున. 142

శా. పాంచాలీక బరీవికర్షణమహాపాపక్షతాయుష్కులగ,
జంచద్గద్వల, ధార్తరాష్ట్రుల ననిం జంపించి గోవిందుఁ డి

ప్పించె రాజ్యము ధర్మపుత్రునకు; గల్పించె మహాఖ్యాతి; జే
యించె మూఁడు తురంగమేధములు దేవేంద్రప్రభావంబునన్. 143

ఉత్తరాగర్భస్థుడైన యర్భకుని శ్రీకృష్ణుడు రక్షించుట

వ. అంత వాసుదేవుండు వ్యాసప్రముఖభూసురపూజితండు, యుద్ధవసాత్యకులు
గొలువ, ద్వారకాగమనప్రయత్నంబునం బాండవుల వీడ్కొని రథారోహ
ణంబు సేయు సమయంబునం, ఉత్తపడుచు నుత్తర సనుదించి కల్యాణ
గుణోత్తరుండైన హరికి ట్లనియె : 144

మ. “ఇదె కాలానలతుల్య మైన విశిఖం బేతెంచె దేవేశ! నేఁ
డుదరాంతర్గతగర్భదాహమునకై యుగ్రప్రభౌ వచ్చుచు
న్నది; *దుర్లోక్యము : మానుషక శరణ మన్యం బేమియుక లేదు నీ
పదపద్మంబులె కాని; యొం డెటుంగ నీ బాణాన్ని వారింపవే ? 145

1. ప్రబ్బిన = అతిశయించిన. 2. సిద్ధితి = సిద్ధు. 3. దుర్లోక్యము = చూడశక్యముగానిది.

క. దుర్భరజాణానలమున - గర్భములో నున్న శిశువు ఘనసంతాపా
విర్భావంబునఁ జూరతెడి - నిర్భరకృపఁ గావవయ్య! నిఖిలస్తుత్యా! 146

క. చెల్లెలికోడల; నీమే - నల్లుఁడు శత్రువులచేత హతుఁడయ్యెను; సం
పుల్లారవిందలోచన! - భల్లాగ్ని నడంచి శిశువు బ్రతికింపఁగదే? 147

ఆ. గర్భమందుఁ గమలగర్భాండశతములు - నిముడుకొన వహించు నీశ్వరేశ!
నీకు నొక్క మానినీ గర్భరక్షణ - మెంతబరువు? నిర్వహింతుగాక! 148

వ. అనిన నాశ్రితవత్సలుం డగు నప్పరమేశ్వరుండు సుభద్రకోడలి దీనాలాపంబు
లాలించి, యిది ద్రోణనందనుండు లోక మంతయు నపాండవం బయ్యెడు మని
యేసిన దివ్యాస్త్రం బని యెఱింగె; నంతఁ బాండవుల కభిముఖం బయి, ద్రోణ
నందనదివ్యాస్త్రనిర్గతనిశితమార్గణంబులు డగ్గఱిన బెగ్గడిలక వారును బ్రత్య
స్త్రంబు లందికొని వెనంగు సమయంబున, 149

మ. తన సేవారతిచింత గాని పరచింతాలేశమున్ లేని న
జ్జనులం బాండుతనూజులన్ మనుచు వాత్సల్యంబుతో ద్రోణం
దను బ్రహ్మాస్త్రము నడ్డపెట్టఁ బనిచెన్, దైత్యారి, సర్వారిసా
ధననిర్వక్రము, రక్షితాఖిలసుధాంధశ్చక్రమున్, జక్రమున్. 150

మ. సకలప్రాణిహృదంతరాళముల భాస్వజ్జ్యోతి యై యుండు సూ
క్ష్మకళిం డచ్యుతుఁ డయ్యెడన్ విరటుచూల్ గర్భంబు దాఁ జక్రహ
స్తకుఁ డై, వైష్ణవమాయఁ గప్పి, కురుసంతానార్థి యై, యడ్డ మై
ప్రకటస్ఫుర్తి నడంచె ద్రోణతనయ బ్రహ్మాస్త్రమున్ లీలతోన్. 151

వ. ఇట్లు ద్రోణతనయుం డేసిన ప్రతిక్రియారహితం బయిన బ్రహ్మశిరం బనియెడి
దివ్యాస్త్రంబు వైష్ణవతేజంబున నిరర్థకం బయ్యె; నిజమాయచే సకలలోక
స్పర్శస్థితి సంహారంబు లాచరించునట్టి హరికి ధరణీసుర బాణనివారణంబు విచిత్రంబు
గాదు; తత్సమయంబున సంతసించి పాండవపాంచాలీసహిత యై గొంతి గమ
నోన్ముఖం డయిన హరిం జేర వచ్చి యిట్లనియె: 152

కుంతీదేవి శ్రీకృష్ణుని స్తోత్రము చేయుట

క. “పురుషుం డాధ్యుండు ప్రకృతికి-బరు డవ్యయుఁ డఖిలభూత బహిరంతర్భా
సురుండును లోక నియంతయుఁ-బరమేశ్వరుఁ డైన నీకుఁ బ్రణతు లగు హరీ!

వ. మఱియు జవనికమఱువున నాట్యంబు నలుపు నటుని చంధంబున మాయా
యవనికాంతరాళంబున నిలువంబడి, నీ ముహిమచే బరమహంసలు నివృత్త

రాగద్వేషులు, నిర్మలాత్ములు నయిన మునులకు నదృశ్యమానుండవయి పరిచ్ఛిన్నుండవు గాని నీవు మూఢదృక్కులు, గుటుంబవంతులు నగు మాకు నెట్లు దర్శనీయుండ వయ్యెదు? శ్రీకృష్ణ! వాసుదేవ! దేవకీనందన! నందగోపకుమార! గోవింద! పంకజనాభ! పద్మమాలికాలంకృత! పద్మలోచన! పద్మసంకాశచరణ! హృషీకేశ! భక్తియోగంబునం జేసి నమస్కరించెద నవధరింపుము. 154

సీ. తనయులతోడ నే దహ్యమానం బగు జతుగృహంబునయందుఁ జావకుండఁ, గురురాజు వెట్టించు ఘోరవిషంబున మారుతపుత్తుండు మడియకుండఁ, ధార్తరాష్ట్రుడు సముద్ధతిఁ జేర లొలువంగ ద్రౌపదిమానంబు దలఁగకుండఁ, గాంగేయకుంభజకర్ణాధిభునులచే నా బిడ్డ లనిలోన నలఁగకుండఁ,

తే. విరటుపుత్రిక కడుపులో వెలయుచూలు-ద్రోణనందనుశరవహ్నిఁ ¹ద్రుంగకుండ మఱియు రక్షించితివి పెక్కుమార్గములను-నిన్ను నే మని వర్ణింతు నీరజాక్ష!

మత్తకోకిల. బల్లిదుం డగు కంసుచేతను బాధ నొందుచు నున్న మీ

తల్లిఁ గాచినభంగిఁ గాచితి ధార్తరాష్ట్రులచేత నే

దల్లడంబునఁ జిక్కకుండఁగఁ దావకీనగుణవ్రజం

బెల్ల సంస్తుతి సేసి చెప్పఁగ నెంతదాన జగత్పతీ!

156

క. జననము, నైశ్వర్యంబును, ధనమును, విద్యయును గల మదచ్ఛన్ను లికి చనగోచరుఁ డగు నిన్ను ²వినుతింపఁగ లేరు నిఖలవిబుధస్త్వత్వా! 157

వ. మఱియు భక్తధనుండును, నివృత్తధర్మార్థకామవిషయంబును, నాశ్శారాముగ డును, రాగాదిరహితుండును, నైవల్యదానసమర్థుండును, గాలరూపగుడును, నియామకుండును, నాద్యంతశూన్యుండును, విభుండును, సర్వసముగడును, సకలభూతనిగ్రహానుగ్రహకరుండును నైన నిన్ను దలఁచిన మమస్కరించెద నవధరింపుము; మనుష్యుల విడంబించు భవదీయ విలసనంబు నిర్ణయింప నెన్నడు సమర్థుండు? నీకుం బ్రియాప్రియులు లేరు; జన్మకర్మశూన్యుండ వయిన నీవు తిర్యగాదిజీవులయందు వరాహాదిరూపంబులను, మనుష్యులందు రాక్షాది రూపంబులను, ఋషులయందు వామనాదిరూపంబులను, జలచరంబులయందు మత్స్యాదిరూపంబులను నవతరించుట లోకవిడంబనార్థంబుగాని జన్మకర్మసహితుండ వగుటం గాదు. 158

ఉ. కోపముతోడ నీవు దధికుంభము భిన్నము సేయుచున్నచో

గోపిక త్రాటఁ గట్టిన, వికుంచితసాంజనబాష్పతోయధా

రాపరిపూర్ణవక్త్రముఁ గరంబులఁ బ్రాముచు, వెచ్చనూర్పుచుం

బాపఁడ కై నటించుట కృపాపర! నామదిఁ జోద్యమయ్యెడిన్.

159

క. మలయమునఁ జందనముక్రియ-వెలయఁగ ధర్మజునికీర్తి వెలయించుటకై
యిలపై నభవుఁడు హరి యదు-కులమున నుదయించె నండ్రు గొంద అనంతా!

క. వసు దేవ దేవకులు తా-పసగతి 'గతభవమునందుఁ బ్రార్థించిన నం
తసమునఁ బుత్రుత నొందితి-వసురుల మృతికంచుఁ గొంద అండ్రు మహాత్మా! 161

క. జలరాశినడుమ మునిఁగెడు-కలముక్రియక భూరిభారకర్మిత యగు నీ
యిలఁ గావ నజుఁడు గోరినఁ-గలిగితి వని కొంద అండ్రు గణనాతీతా! 162

తే. మఱచి యజ్ఞానకామ్యకర్తములఁ దిరుగు-వేదనాతురులకుఁ దన్నివృత్తిఁ జేయ
శ్రవణచింతనవందనార్చనము లిచ్చు-కొఱకు నుదయించి తండ్రు నిన్గొందఅభవ!

మ. నినుఁ జింతించుచుఁ, బాడుచుం, బొగడుచుక, నీ దివ్యచారిత్రముల్
వినుచుం జూతురు గాక! లోకు లితరాన్వేషంబులం జూతురే
ఘనదుర్జన్మపరంపరాహరణదక్షం బై మహాయోగివా
గ్వినుతం బైన భవత్పదాబ్జయుగముక విశ్వేశ! విశ్వంభరా! 164

వ. దేవా! నిరాశ్రయుల మై భవదీయచరణారవిందంబు లాశ్రయించి నీవారలమైన
మమ్ము విడిచి విచ్చేయ నేల? నీ నకరుణావలోకనంబుల నిత్యంబును జూడవేని
యాదవసహితులైన పాండవులు జీవునిం బాసిన యింద్రియంబులచందంబునఁ
గీర్తిసంపదలు లేక తుచ్ఛత్వంబు నొందుదురు; కల్యాణలక్షణలక్షితంబు లయిన
నీయడుగులచేత నంకితం బైన మదీయధరణీమండలంబు నీవు వాసిన శోభితంబు
గాదు; నీకృపావీక్షణామృతంబున నిక్కడి జనపదంబులు గుసుమఫలభరితంబు
లై యోషధితరులతాగుల్పనదనదీనమేతంబు లై యుండు. 165

ఉ. యాదవులందుఁ, బాండవులయందు నధీశ్వర! నాకు మోహవి
చ్ఛేదము సేయుమయ్య! ఘనసింధువుఁ జేరెడి గంగభంగి నీ
పాదసరోజచింతనముపై ననిశేంబు మదీయబుద్ధి న
త్యాదరవృత్తితోఁ గదియునట్లుగఁ జేయఁగదయ్య! యీశ్వరా! 166

శా. శ్రీకృష్ణా! యదుభూషణా! నరసఖా! శృంగారరత్నాకరా!
లోకద్రోహినరేంద్రవంశదహనా! లోకేశ్వరా! దేవతా
నీకప్రహ్లాదగోగోర్తిహరణా! నిర్వాణసంధాయకా!
నీకుఁ మ్రొక్కెదఁ; ద్రుంపవే భవలతల్ నిత్యానుకంపానిధీ!" 167

వ. అని యిట్లు కలభాషణంబుల నుతియించు గొంతిమాటకు నియ్యకొని, గోవిం
దుండు, మాయానిరూఢమందహాసవిశేషంబున మోహంబు నొందించి, రథా

హుండు¹ కరినగరంబునకు వచ్చి, కుంతీసుభద్రాదుల వీడ్కొని, తనపురంబునకు విచ్చేయ గమకించి, ధర్మరాజుచే గించితొలంబు నిలుపు మని ప్రార్థితుం డై నిలిచె; నంత బంధువధశోకాతురుం డయిన ధర్మజుండు నారాయణవ్యాస ధామ్యాదులచేతఁ దెలుపంబడియుఁ దెలియక మోహితుం డై, నిర్వివేకం బగు చిత్తంబున నిట్లనియె :

168

మ. “తన దేహంబునకై యనేకమృగసంతానంబుఁ జంపించు దు
ర్జనుభంగిం గురుబాలకద్విజతనూజభ్రాతృసంఘంబు ని
ట్లనిఁ జంపించిన పాపకర్తునకు, రాజ్యాకాంక్షీకి², నాకు హా
యనలక్షావధి నైన ఘోరనరకవ్యాసంగముల్ మానునే?

169

వ. మఱియుఁ బ్రజాపరిపాలనవరుం డయిన రాజు ధర్మయుద్ధంబున శత్రువుల వధి
యించినం బాపంబు లే దని శాస్త్రవచనంబు గల; నయిన నది విజ్ఞానంబుకొఱకు
సమర్థంబు గాదు; చతురంగంబుల ననేకాక్షోహిణీసంఖ్యాతంబులం జంపించితి;
హతబంధులయిన సతుల కేను జేసిన ద్రోహంబు దప్పించుకో³న నేర్పులేదు; గృహ
స్థాశ్రమధర్మంబు లైన తురంగమేధాదియాగంబులచేతఁ బురుషుండు బ్రహ్మహా
త్యాదిపాపంబులవలన విడివడి నిర్తలుం డగు నని “నిగమంబులు” “నిగమించుఁ;
బంకంబునఁ బంకిలస్థలంబునకు, మద్యంబున మద్యభాండంబునకు శుద్ధి సంభవిం
పనిచందంబున బుద్ధిపూర్వకజీవహింసనంబు లయిన యాగంబులచేతం బురుషు
లకుఁ బాపబాహుళ్యంబ కాని పాపనిర్ముక్తి గా దని శంకించెడ.”

170

క. అని యిట్లు ధర్మసూనుఁడు-మొనసి నిరాహారభావమున దేవనదీ
తనయుఁడు గూలిన చోటికిఁ-జనియెఁ బ్రజాద్రోహపాపచలితాత్ముం డై. 171

ధర్మజుండు శ్రీకృష్ణసహితుడై శరతల్పగతుఁ డైన భీష్మవికడ కేగుట

వ. అయ్యవసరంబునందక్కిన పాండవులును, ఫల్గునసహితుం డైన పద్మలోచనుండును
గాంచనసమంచితంబు లయిన రథంబు లెక్కి ధర్మజుం గూడి చనిన, నతండు
గుహ్యకసహితుం డయిన కుబేరునిభంగి నొప్పె; నిట్లు పాండవులు పరిజనులు
గొలువఁ బద్మనాభసహితులై కురుక్షేత్రంబున కేగి, దివంబుననుండి నేలం గూ
లిన దేవత తెఱంగున సంగ్రామరంగపతితుం డైన గంగానదనునకు నమస్కరించి;
రంత బ్రహ్మదత్త భరద్వాజ పరశురామ పర్వత నారద బాదరాయణ కశ్య
పాంగిరస కౌశిక ధామ్య సుదర్శన శుక వసిష్ఠా ద్యనేక రాజర్షి దేవర్షి బ్రహ్మర్షులు
శిష్యసమేతు లై చనుదెంచినం జూచి, సంతసించి, దేశకాలవిభాగవేది యైన
భీష్ముండు వారలకుం బూజనంబు గావించి,

172

1. కరినగరము=హస్తినాపట్టణము. 2. నిగమములు=వేదములు. 3. నిగమించును=తెలుపును.

- క. “మాయాంగీకృతదేహం-డై యఖలేశ్వరుఁడు మనుజుఁ డైనా”డని ప్ర
జ్ఞాయతచిత్తంబున గాం-గేయుఁడు పూజనము సేసె గృష్ణుఁ జిష్ణున్. 173
- వ. మఱియు గంగానందనుండు వినయప్రేమసుందరు లయిన పాండునందనులం
గూర్చుండ నియోగించి, మహానురాగజనితబాష్పసలిలసందోహసమ్మిళితలోచ
నుండై యిట్లనియె: 174
- ఆ. “ధరణిసురులు హరియు ధర్మంబు దిక్కుగా-బ్రదుకఁడలఁచి మీరు బహువిధముల
నన్నలార! పడితి రాపత్పరంపర;-లిట్టి చిత్రకర్మ మెందుఁ గలదు? 175
- ఉ. సంతస మింత లేదు; మృగశాపవశంబునఁ బాండుభూవిభం
డంతము నొంది యుండ మిము నర్భకులం గొనివచ్చి, కాంక్షతో
నింతలవారిఁ గాఁ బెనిచె; నెన్నఁడు సౌఖ్యముపట్టు గాన దీ
గొంతి; యనేకదుఃఖములఁ గుందుచు నుండును భాగ్య మెట్టిదో! 176
- ఉ. వాయువశంబులై యెగసి, వారిధరంబులు, మింటఁ గూడుచుం
బాయుచు నుండుకై వడి బ్రపంచము సర్వము: 1 గాలతంత్ర మై
పాయుచుఁ గూడుచుండు; నొకభంగిఁ జరింపదు; కాల మన్నియుం
జేయుచు నుండు; గాలము విచిత్రము, దుస్తర మెట్టివారికిన్. 177
- ఉ. రాజులు ధర్మజుండు, సురరాజసుతుండఁట ధన్వి, శాత్రువో
ద్వేజక మైన గాంధీవము విల్లఁట, సారథి సర్వభద్రసం
యోజకుఁ డైన చక్రియఁట, యుగ్రగదాధరుఁ డైన భీముఁ డ
య్యాజికిఁ దోడు వచ్చునఁట; యాపద గల్గు టిదేమిచోద్యమో! 178
- ఆ. ఈశ్వరుండు విష్ణుఁ డెవ్వేళ, నెవ్వని-కేమి సేయుఁ బురుషుఁ డేమి యెఱుంగు?
నతనిమాయలకు మహాత్ములు విద్వాంసు-లడఁగి మెలఁగుచుండు రంధ్రు లగుచు.
- వ. కావున దై వతంత్రం బైన పనికి వగవం బని లేదు; రక్షకులు లేని ప్రజల రక్షింపఁ
బుండరీకాక్షుండు సాక్షాత్కరించిన నారాయణుండు, తేజోనిరూఢుండు గాక
యాదవులందు గూఢుం డైన తనమాయచేత లోకంబుల మోహాతిరేకంబు
నొందించు; నతని రహస్యప్రకారంబుల భగవంతుం డైన పరమేశ్వరుం డెఱుంగు;
మఱియు దేవర్షి యగు నారదుండును, భగవంతుం డగు కపిలమునియు నెఱుంగు
దురు; మీరు కృష్ణుండు దేవకీపుత్రుం డగు 3 మాతృలేయుం డని తలంచి దూత
సచివసారథిబంధుమిత్రప్రయోజనంబుల నియమింతు; రిన్నిటం గొఱంత లేదు;
రాగాదిశూన్యుండు, నిరహంకారుండు, నద్వయుండు, సమదర్శనుండు, సర్వాత్మ
కుండు నయిన యీశ్వరునకు నతోన్నత భావమతివైషమ్యంబు లెక్కడివి?
లే; నై న భక్తవత్సలుండు గావున నేకాంతభక్తులకు సులభుం డై యుండు. 180

సీ. అతిభక్తి నెవ్వనియందుఁ జిత్తముఁ జేర్చి, యెవ్వని నామ మూహించి పొగడి,
కాయంబు విడుచుచుఁ గామకర్మాదినిర్మూలితుండై యోగి ముక్తి నొందు?
నట్టి సర్వేశ్వరుం డఖిల దేవోత్తంసుఁ డెవ్వేశఁ బ్రాణంబు లేను విడుతు
నందాక నిడె మహాహర్షుడై, వికసితవదనారవిందుఁ డై వచ్చె నేడు;

తే. నాల్గుభుజములు, గమలాభనయనయుగము-నొప్పగన్నులముందటనున్న వాడు
మానవేశ్వర! నాభాగ్యమహిమఁ జూడు-మేమి సేసితి నో పుణ్య మితనిఁగూర్చి!"

వ. అని యిట్లు ధనంజయసంప్రాప్తి తతరపంజరుం డయిన కురుకుంజరుని వచనంబు
లాకర్ణించి, మును లందఱు వినుచుండ, ధర్మనందనుండు మందాకినీనందనువలన
నరజాతిసాధారణంబు లగు ధర్మంబులును, వర్ణాశ్రమధర్మంబులును, రాగవైరా
గ్యోపాధులతోఁ గూడిన ప్రవృత్తినివృత్తిధర్మంబులును, దానధర్మంబులును,
రాజధర్మంబులును, స్త్రీలధర్మంబులును, శమదమాదికంబులును, హరితోషణంబు
లగు ధర్మంబులును, ధర్మార్థకామమోక్షంబులును, నానావిధోపాఖ్యానేతిహాసం
బులును సంక్షేపవిస్తారరూపంబుల నెఱింగె; నంత రభిశసహస్రంబులకు "గమికా
డైన భీష్ముండు స్వచ్ఛందమరణులైన యోగీశ్వరులచేత వాంఛితం బగు నుత్తరా
యణంబు సనుదెంచిన, నది తనకు మరణోచితకాలం బని నిశ్చయించి, 182

శా. ఆలాపంబులు మాని, చిత్తము మనీషాయత్తముం జేసి, దృ
ఙ్జాలంబుఁ హరిమోముపైఁ బఱపి; తత్కరుణ్యదృష్టిఁ విని
ర్మూలీభూతతరవ్యథానిచయుడై, మోదించి, భీష్ముండు సం
శీలం బొప్ప నుతించె గల్గెషగజశ్రేణీహరిఁ శ్రీహరిన్ . 183

వ. ఇట్లు పీతాంబరధారియు, జలరుద్రుజుండు, నాదిపూరుషుండు, బరమేశ్వరుండు
నగు హరియందు నిష్కాముండై విశుద్ధం బగు ధ్యానవిశేషంబుచే నిరస్తదోషుం
డగుచు ధారణావతి యైన బుద్ధిని సమర్పించి, పరమానందంబు నొంది, ప్రకృతి
వలన నైన సృష్టిపరంపరలఁ బరిహరించు తలంపున మందాకినీనందనుం
డిట్లనియె : 184

భీష్ముండు శ్రీకృష్ణుని స్తుతించుట

మ. "త్రిజగన్తోహనశీలకాంతిఁ దను వుద్దీపింపఁ, బ్రాభాతనీ
రజబంధుప్రభ మైన చేలము పయిఁ రంజిల్ల, నీలాలక
వ్రజసంయుక్తముఖారవింద మతిసేవ్యంబై విజృంభింప, మా
విజయుం జేరెడు వన్నెకాండు మది నావేశించు నెల్లప్పుడుకా. 185

మ. హయరింఖాముఖధూళిధూసరపరిన్యస్తాలతోపేత మై,
రయజాతశ్రమతోయబిందుయుతమై రాజిల్లు నెమ్మోముతో



జయముం బాధన కిచ్చువేడ్క నని నాశస్త్రాహతిం జాల నొచ్చియుఁ బోరించు మహానుభావు మదిలోఁ జింతింతు నశ్రాంతమున్. 186

మ. నరుమాటల్ విని, నవ్వుతో నుభయ సేనామధ్యమక్షోణిలోఁ బరు లీక్షింప రథంబు నిల్పి, పరభూపాలావళిం జూపుచుం, బరభూపాయువు లెల్లఁ జూపులన శుంభత్కేళి వంచించు నీ పరమేశుండు వెలుంగుచుండెడును హృత్పద్మానసాసీనుఁ డై. 187

క. తనవారిఁ జంపఁ జాలక - వెనుకకుఁ బో నిచ్చుగించు విజయుని శంకన్ ఘనయోగవిద్యఁ బాపిన - మునినంద్యుని పాదభక్తి మొనయున్ నాకున్. 188

సీ. కుప్పించి యెగసినఁ గుండలంబుల కాంతి గగనభాగంబెల్లఁ గప్పికొనఁగ, నుఱికిన నోర్వక యుదరంబులో నున్న జగముల ప్రేగున జగతి గదలఁ, జక్రంబుఁ జేపట్టి చనుదెంచురయమునఁ బై నున్న పచ్చనిపటము జాఱ, నమ్మితి; నాలావు నగుఁబాటు సేయక మన్నింపు మని క్రీడి మరలఁ దిగువఁ, తే. గరికి లంఘించుసింహంబుకరణి మెఱసి-నేడు భీష్మునిఁ జంపుదు; నిన్నుఁ గాతు; విడువు మర్జన యనుచు మద్విశిఖవృష్టి-దెరలి చనుదెంచు దేవుండు దిక్కునాకు.

మ. తనకు భృత్యుండు, నీనిఁ గాచుట మహాధర్మంబు వొప్పుండు నర్జునసారథ్యము పూని, పగములు చే జోద్యంబుగాఁ బట్టుచున్, మునితోలన్ వడిఁ బూన్చి ఘోటకములన్ మోదించి తాడించుచున్ జనులన్ మోహము నొందఁజేయు పరమోత్సాహుం బ్రశంసించెదన్. 190

క. పలుకుల, నగవుల, నడపుల, - నలుకల, నవలోకనముల నాభీరవధూ కులముల మనముల తాలిమి - కొలుకులు వదలించు ఘనునిఁ గొలిచెద మదిలోన్.

ఆ. మునులు, నృపులుఁ జూడ మును ధర్మజుని సభా-మందిరమున యాగమండపమునఁ జిత్రమహిమతోడఁ జెలువొందు జగదాది-దేవుఁ డమరు నాదుదృష్టియందు. 192

మ. ఒకసూర్యుండు సమస్తజీవులకుఁ దా నొక్కొక్కఁ డై తోచు పోలిక నేదేవుండు సర్వకాలము మహాలీలన్ నిజోత్పన్నజన్మకదంబంబుల హృత్సరోరుహములన్ నానావిధానూనరూపకుఁ డై యొప్పుచు నుండు; నట్టిహారి నేఁ బ్రార్థింతు శుద్ధుండ నై. 193

వ. అని యిట్లు మనోవాగ్దర్శనంబులం బరమాత్ముండగు కృష్ణుని హృదయంబున నిలిపికోని, నిశ్శాన్వనంబు మాని, నిరుపాధికంబయిన వాసుదేవబ్రహ్మంబునందుఁ గలిసిన భీష్మునిం జూచి, సర్వజనులు దివసావసానంబున విహంగంబు లూరక యుండు తెఱంగున నుండిరి; ధేవమానవ వాదితంబు లై దుందుభినినాదంబులు

మొఱసె; సాధుజనకీర్తనంబులు మొఱసె; గుసుమవర్షంబులు గురిసె; మృత్యుం
డయిన భీష్మునికి ధర్మజుండు పరలోకక్రియలు సేయించి ముహూర్తమాత్రంబు
దుగ్ధితుం డయ్యె; నంత నచ్చటిమునులు గృష్ణుని దమ హృదయంబుల నిలిపి
కొని సంతృప్తాంతరంగులగుచుం, దదీయదివ్యావతారనామంబులచే స్తుతి
యించి స్వాశ్రమంబులకుం జనిరి; పిదప నయ్యుధిష్ఠిరుండు గృష్ణసహితం డై
గజపురంబునకుం జని, గాంధారీసమేతుం డయిన ధృతరాష్ట్రు నొడంబఱిచి,
తత్సమ్మతంబున వాసుదేవానుమోదితుం డై, పితృపైతృమహం జైన రాజ్యంబు
గైకొని, ధర్మమార్గంబునం బ్రజాపాలనంబు సేయుచుండె” నని చెప్పిన విని
సూతునకు శౌనకుం డిట్లనియె :

194

ఆ. “ధనము లవహరించి తనతోడఁ జెనఁకెడు - నాతతాయుజనుల నని నధించి,
బంధుమరణదుగ్ధిభరమున ధర్మజుం - డెట్లు రాజ్యలక్ష్మి నిచ్చుగించె?”

195

వ. అనిన సూతుం డిట్లనియె :

196

క. “కుడుసంతతికిఁ బరీక్షి - న్నరవరు నంకురముఁ జేసి, నారాయణుఁ డీ
ధరణీరాజ్యమునకు నీ - శ్వరుఁగా ధర్మజుని నిలిపి సుగోషింపెన్.”

197

వ. ఇట్లు ధర్మనందనుండు భీష్ముని వచనంబులం, గృష్ణుని సంభాషణంబులు బ్రసిద్ధి
మానవిజ్ఞానుండును, నివ ర్తితశంకాకలంకుండును నై, నారాయణశ్రీయుగ డై న
యింద్రుండునుబోలె జతుస్సాగరవేలాంకృతం బగు నసుగంధామండలంబు
సహోదరసహాయుం డై యేలుచుండె.

198

సీ. సంపూర్ణవృష్టిఁ బర్జన్యండు గురియించు ; నిల యెల్లకొర్కుల నీనుచుండు;
గోవులు వర్షించు ఘోషభూములఁ బాలు; ఫలవంతములు లతాపాదపములు;
పండు సస్యములు దప్పక ఋతువుల నెల్ల; ధర్మ మెల్లెడలను దనరియుండు;
దైవభూతాత్మతంత్రము లగు రోగాదిభయములు సెందవు ప్రజల కెందుఁ;
ఆ. గురుకులోత్తముండు గుంతీతనూజుండు - దానమానఘునుండు ధర్మజుండు
సత్యవాక్యధనుండు సకలమహీరాజ్య - విభవభాజి యయిన వేశయండు. 199

శ్రీకృష్ణుడు ద్వారకానగరమున కేగుట

వ. అంతఁ గృష్ణుండు చుట్టలకు శోకంబు లేకుండం జేయుకొఱకును, సుభద్రకుఁ
బ్రിയంబు సేయుటకును గజపురంబునం గొన్ని నెల లుండి, ద్వారకానగరంబు
నకుం బ్రయాణంబు సేయందలంచి, ధర్మనందనునకుం గృతాభివందనం డగుచు,
నతనిచే నాలింగితుం డై, “యామంత్రణంబు వడసి, కొందఱు దనకు నమస్క
రించినం గౌఁగిలించికొని, కొందఱు దనుం గౌఁగిలింప నానందించుచు రథాఠోహ
ణంబు సేయునవసరంబున సుభద్రయు, ద్రౌపదియు, గుంతియు, నుత్తరయు,

గాంధారియు, ధృతరాష్ట్రుండును, విదురుండును, యుధిష్ఠిరుండును, యుయుత్సుండును, గృహచార్యుండును, శకులసహదేవులును, వృకోదరుండును, ధౌమ్యుండును సత్సంగంబువలన ముక్తదుస్సంగుండుగు బుధుండు సకృత్కాలసంకీర్త్యమానంబై రుచికరంబగు నెవ్వని యశంబు నాకర్ణించి విడువ నోపం డట్టి హరితోడి వియోగంబు సహింపక, దర్శనస్పర్శనాలాపశయనాసనభోజనంబుల వలన నిమిషమాత్రంబును హరికి ¹నెడ లేనివార లైన పాండవులం గూడికొని హరి మరల వలయునని కోరుచు, హరి చనిన మార్గంబు నూచుచు, హరి విన్యస్తచిత్తులయి, లోచనంబుల బాష్పంబు లొలుక నంతనంత నిలువంబడి; రయ్యవసరంబున.

200

- సీ. కనకసౌధములపైఁ గౌరవకాంతలు గుసుమవర్షంబులు గోరి కురియ,
మాక్తికదాసునమంచితధవళాతపత్రంబు విజయుండు వట్టుచుండ,
నుద్ధవసాత్యకులుత్సాహవంతులై రత్నభూషితచామరములు వీవ,
గగనాంతరాళంబుఁ గప్పి కాహళభేరి పటహశంఖాదిశబ్దములు మొఱయ,
- ఆ. సకలవిప్రజనులు సగుణనిర్గుణరూప - భద్రభాషణములు పలుకుచుండ,
భువనమోహనుండు పుండరీకాక్షుండు - పుణ్యరాశి హస్తీపురము వెడలె. 201
- వ. తత్సమయంబునం జౌరసుందరులు ప్రాసాదశిఖరభాగంబుల నిలిచి, గోపాలసుందరుని సందర్శించి, వర్గంబులై, మార్గంబు రెండుదెసలఁ గరారవిందంబులు సాచి యొండొరులకుం జూపుచుం, దమలోనం, దొల్లి గుణంబులం గూడక జీవులు లీనరూపంబులై యుండం బ్రపంచంబు ప్రవర్తింపనిసమయంబున నొంటి దీపించు పురాణపురుషుం డితం డనువారును, జీవులకు బ్రహ్మత్వంబు గలుగ లయంబు సిద్ధించుట యెట్లునువారును, జీవోపాధిభూతంబు లయిన సత్త్వాదిశక్తుల లయంబు జీవుల లయం బనువారును, గ్రమ్మఱ శాస్త్రకర్త యైన యప్పరమేశ్వరుండు నిజవీర్యప్రేరిత యై నిజాంశభూతంబులైన జీవులకు మోహిని యగుచు సృష్టిసేయ నిచ్చించి నామరూపంబులు లేని జీవులందు నామరూపంబులు గల్పించుకొఱకు వర్తిల్లు స్వమాయ నంగీకరించు ననువారును, నిర్మలభక్తి సముత్కంఠా విశేషంబుల నకుంతితులై జితేంద్రియులగు విద్వాంసు లిమ్మ హనుభావు నిజరూపంబు దర్శింతు రనువారును, యోగమార్గంబునం గాని దర్శింపరా దనువారును నై, మఱియును—

202

- మ. “రమణీ! దూరము వోయె; గృష్ణరథమున్ రా దింక వీక్షింప; నీ కమలాక్షుం బొడగాన లేని దినముల్ గల్పంబులై తోచు; గే హములం దుండఁగ నేల! పోయి పరిచర్యల్ సేయుచున్ నెమ్మి నుం దము రమ్మ” యనె నొక్క చంద్రముఖ కందర్పాశుగభ్రాంత యై.

203

మ. “తరుణీ! యాదవరాజు గాఁ డితఁడు; వేదవ్యక్తుఁడై యొక్కఁడై
నరునక లోక భవస్థితిప్రళయముల నర్థిల్లఁగాఁ జేయును
స్తరలీలారతుఁడైన యీశుఁ; డితనిక దర్శించితిం; బుణ్యభా
సుర సే”నంచు నటించె నొక్కత మహాశుద్ధాంతరంగంబునకా. 204

క. “తామసగుణులగు రాజులు - భూమిం బ్రభవించి ప్రజలఁ బోలియుంపఁగ న
త్వామలతనుఁడై యీతఁడు - భూమిని! వారల వధించుఁ బ్రతికల్పమునకా. 206

వ. ఇదియునుం గాక—

సీ. ఈ యుత్తమశ్లోకుఁ డెలమి జన్మింపంగ యాదవుల మెల్ల ససఘ నుయ్యె;
సీ పుణ్యవర్తనుఁ డేప్రాద్దు నుండంగ మధురాపురము దొడ్డమహినుఁ గనియె;
సీ పూరుషశ్రేష్ఠు నీక్షింప భక్తితో ద్వారకావాసులు ధన్యులైరి;
యీ మహాబలశాలి యెఱిగి శిక్షింపంగ నిష్కంటకంబయ్యె నిఖిలభువన;

తే. మీ జగన్తోహనాకృతి నిచ్చుగించి - పంచశర¹భల్లజాలవిభజ్యమాన
విమలమానస మై²వల్లవీసమాహ - మితని యధరామృతము గ్రోలు నెల్లప్రాద్దు.

ఉ. ఈ కమలాక్షు, నీ సుభగు, నీ కరుణాంబుధిఁ బ్రాణనాథుఁ గాఁ
జేకొని వేడ్కఁ గాఁపురము సేయుచు నుండెడు రుక్మిణీముఖా
నేకపతివ్రతలే నియతి నిర్మలమానస లై జగన్నుతా
స్తోకవిశేషతీర్థములఁ దొల్లిటిబాముల నేమి నోచిరో! 208

వ. అని యిట్లు నానావిధంబులుగాఁ బలుకు పురసుండరుల సచసంగు లాకీర్ణించి,
కటాక్షించి, నగుచు నగరంబు నెడలె; ధర్మజుడును హరిక రక్షిణుడునై
కొలిచి నడవం జతురంగబలంబులం బంచినఁ, దశేనాసమీపేనై సమీపోడి
వియోగంబున కోర్వక దూరంబు వెనుతగిలిన కౌరవుల ముఖిలించి, కురుజుల
పాంచాల దేశంబులు దాటి, శూర సేనయామునభూములం గడచి, బుష్కని ర్మ
కురుక్షేత్రమత్స్యసారస్వతమధుధన్వసౌపీరాభీరసైంధవవిషయంబు లభిక్రమించి,
తత్తదేశవాసు లిచ్చిన కానికలు గైకొనుచు నానర్తమండలంబు సొచ్చి,
పద్మబంధుండు పశ్చిమ సింధునిమగ్నుం డయిన సమయంబునఁ బరిత్రాంత
వాహుం డై చనిచని, 209

శ్రీకృష్ణుడు ద్వారకానగరముఁ బ్రవేశించుట

మ. జలజాతాక్షుండు శౌరి డగ్గఱ మహాసౌధాగ్రబృందారకం,
గలహంసావృత హేమపద్మపరిఖాకాసారకం, దోరణా
వళిసంఘాదితతారకం, దదులతావర్గానువేలోదయ
త్పలపుష్పాంకురకోరకకా, మణిమయప్రాకారకకా, ద్వారకకా. 210

1. భల్లము = బాణము. 2. వల్లవీసమాహము = గోపికల సమాహారము.

వ. ఇట్లు దన ప్రియపురంబు డగ్గఱి, 211

మ త్తకోకిలము. అన్యసన్నత సాహసుండు మురారి యొత్తై యదూత్తముల్
ధన్యులై వినఁ బొంచజన్యము, దారితాళిలజంతుచై
తన్యమున్, భువనైకమాన్యము, దారుణస్వనభీతరా
జన్యముం, బరిమూర్చితాళిలశత్రుదానవ నైన్యమున్. 212

శా. శంఖారావము వీనులన్ విని జనుల్ స్వర్ణాంబరద్రవ్యముల్
1 శంఖాతీతము కొంచు వచ్చిరి దిదృక్షాదర్పితోత్కంఠ న
ప్రేఖదృఢత్తులు వంశకాహళిమహాభేరిగజాశ్వావళీ
రింఖారావము లుల్లసిల్ల దనుజారిం జూడ నానత్తులై. 213

క. బంధులుఁ, బాదులుఁ దెచ్చిన - గంధేభహయాదులైన కానికలు దయా
సింధుఁడు గైకొనె నంబుజ-బంధుఁడు గొను దత్తదీపపంక్తుల భంగిన్. 214

వ. ఇట్లాత్మారాముండును, బూర్ణకాముండును నైన యప్పరమేశ్వరునికి నుపాయ
నంబు లిచ్చుచు నాగరులు వికసితములు లయి, గద్గదభాషణంబులతోడ,
డయ్యకుండ నడపునయ్యకు నెయ్యంపుఁజూపుల నడ్డంబు లేని బిడ్డలచందంబున
మ్రొక్కి యిట్లనిరి : 215

శా. “నీ పాదాబ్జము బ్రహ్మపూజ్యము గదా, నీ సేవ సంసారసం
తాపధ్వంసిని యాఁ గదా, సకలభద్రశ్రేణులం ప్రీతితో
నాపాదెంతు గదా 2 ప్రపన్నులకుఁ, గాలాధీశ! కాలంబు ని
ర్వాహారంబు గదయ్య! చాలరు నినున్ వర్ణింప బ్రహ్మాదులున్. 216

క. ఉన్నారము సౌఖ్యంబున; - విన్నారము నీ ప్రతాపవిక్రమకథలన్;
మన్నారము ధనికులమై; - కన్నారము తావకాంఘ్రికమలములు హరీ! 217

క. ఆరాటము మది నెఱుంగము; - పోరాటము లిండ్లకడలఁ బుట్టవు; పురిలోఁ
జోరాటన మెనయదు; నీ - దూరాటన మోర్వలేము తోయజనేత్ర! 218

ఉ. తండ్రుల కెల్లఁ దండ్రి యగు ధాతకుఁ దండ్రివి దేవ! నీవు మా
తండ్రివిఁ, దల్లివిం, బతివి, దైవమవున్, సఖివి, గురుండవుం ;
దండ్రులు నీక్రియం బ్రజల ధన్యులఁ జేసిరె? వేల్పులైన నో
తండ్రి! భవన్తుఖాంబుజము ధన్యతఁ గానరు మావిధంబునన్. 219

క. చెచ్చెరఁ గరినగరికి నీ - విచ్చేసిననిమిష మైన వేయేండ్లగు మా;
కెచ్చోటికి విచ్చేయక - మచ్చికతో నుండ వయ్య! మానగరమునన్. 220

ఆ. అంధకారవైరి యపరాద్రియవ్వలఁ - జనిన నంధ మయిన జగముభంగి
నిన్నుఁ గానకున్న నీరజలోచన-యంధతమనయుతుల మగుదు మయ్య! ” 221

వ. అని యిట్లు ప్రజలొడెడి భక్తియు క్తమధురమంజులాలాపంబులు గర్జ¹కలాపంబులుగా నవధరించి, కరుణావలోకనంబులు వర్షించుచు, హర్షించుచు, దనరాక విని మహానురాగంబున సంరంభవేగంబుల మజ్జనభోజనశయనాదికృత్యంబు లొల్లక యుగ్రసేనాక్రూర వసుదేవ బలభద్ర ప్రద్యుమ్న సాంబ చారుదేష్ట గద ప్రముఖయదుకుంజరులు కుంజరతురగరథాయాధులై, దిక్కుంజరసన్నిభం బయిన యొక్కకుంజరంబు ముందట నిడుకొని, సూతమాగధనటనర్తకవంది సందోహంబుల మంగళభాషణంబులును, భూసురాశీర్వాదవేదఘోషణంబులును, వీణావేణుభేరిపటహాశంఖకాహళధ్యానంబులును, రథాయాధ విభూషణ భూషిత వారయువతిగానంబులును నసమానంబులై చెలంగ, నెదురుకొని, యథోచితప్రణామాభివాదన పరిరంభకరస్పర్శ సంభాషణమందహాససందర్శనాది విధానంబుల బహుమానంబులు సేసి, వారలుం దానును భుజంగేంద్రపాలితంబైన భోగవతీనగరంబు చందంబున స్వసమానబల యదు భోజ దశార్హ కుకు రాంధక వృష్టివీరపాలితంబును, సకలకాలసంపద్యమానాంగుర పల్లనకోరక కుట్టల కుసుమ ఫలమంజరీపుంజభారవినమితలతాపాదపరాజీవిరాజు² ధ్యాన మహావనోపవనారామభాసితంబును, వనాంతరాళరసాలసాలశాఖామరభూదనతీసు ల్లకషాయకంతకలకంతమిథునకోలాహల ఫలరసాస్వాద పరిపూర్ణ శౌరికాగీరకుల కలకల కహ్లాపుష్పమకరందపాన పరవశ భృంగభృంగీకదంబ ఝుకార సరో వర కనకకమల మృదులకాండ ఖండ స్వీకారమత్తవరటాయ త్కలహంసనినహ క్రేంకారసహితంబును, మహోన్నతసౌధజాలరంద్రనిర్గతకర్పూర ధూప ధూమపటల సందర్శనసంజాత జలధర భ్రాంతి విభ్రాంత సముద్భతి సింఘన ర్జన ప్రవర్తమాన మత్తమయూరకేకారవ మహితంబును, నానారూపణోరణధ్వజ వైజయంతికానికాయనిరుద్ధతారకాగ్రహ ప్రకాశంబును, ముక్తాఫలవిరచితరంగ వల్లి కాలంకృతమందిరద్వారదేహళీవేదికా ప్రదేశంబును, ఘనసార గంధసాగ కస్తూరికా సంవాసిత వణిగ్నేహదేహళీనికరకనక³గళంతికావికీర్యమాణసలిల ధారాసంసిక్త విషణిమార్గంబును, బ్రతినివాస బహిరంగణ సమర్పిత రసాలదండఫల కుసుమగంధాక్షత ధూపదీప రత్నాంబరాదివివిధోపహారవర్గంబును, బ్రవాళ నీల మరకత వజ్ర వైడూర్య నిర్మిత గోపురాట్టలకంబును, విభవనిర్జితమహేంద్రనగ రాలకంబును నైన పురవరంబుం బ్రవేశించి, రాజమార్గంబున వచ్చుసమయంబున,

మత్తకోకిలము. కన్నులారంగ నిత్యము హరి గాంచుచు మనువార ల
య్య న్నవీనకుతూహలోత్సవయుక్తి నాగరకాంత ల
త్యున్నతోన్నతహర్త్యరేఖల నుండి చూచి నిక్కి చే
సన్నలం దమలోనఁ దద్విభు సౌకుమార్యము సూపుచున్.

- నీ. కలుముల నీనెడు కలకంఠి యెలనాఁగ వర్తించు నెవ్వని వక్షమందు ?
 జనదృక్పథోరకసంఘంబునకు సుధాపానీయపాత్ర మేభవ్య ముఖము ?
 సకలదిక్పాలకసమితికి నెవ్వని బాహుదండంబులు పట్టుఁగొమ్మ ?
 లాశ్రితశ్రేణి కేయధిపుని పాదరాజీవయుగ్మంబులు సేదగడలు ?
- ఆ. భువనమోహనుండు పురుషభూషణుఁ డెవ్వఁ - డట్టికృష్ణుఁ డరిగె హర్షశిఖర
 రాజమాన లగుచు రాజమార్గంబున-రాజముఖులు గునుమరాజిఁ గురియ. 224
- మ. జలజాతాత్ముఁడు నూడ నొప్పె ధవళచ్ఛత్రంబుతోఁ, జామరం
 బులతోఁ, బుష్పపిశంఁగచేలములతో, భూషామణిస్సీతుఁ డై,
 నళినీబాంధవుతో, శశిద్వయముతో, నక్షత్రసంఘంబుతో,
 బలభిచ్ఛాపముతోఁ, దట్టిల్లతికతో భాసిల్లు మేఘాకృతిన్. 225
- వ. ఇ ట్లరిగి, తల్లిదండ్రుల నివాసంబు సొచ్చి, దేవకీప్రముఖ లయిన తల్లుల కేడ్పు
 రకు మ్రొక్కిన, 226
- క. బిడ్డఁడు మ్రొక్కినఁ దల్లులు - ¹జడ్డన నంకముల నునిచి చన్నులతుదిఁ బా
 లొడ్డగిలఁ బ్రేమభరమున - ²జడ్డువడం దడిపి రక్షిజలముల ననఘా ! 227

శ్రీ కృష్ణఁ దంతఃపురకాంతలను జూడఁబోవుట

- వ. తదనంతరంబ యష్టోత్తరశతపాదశసహస్రసౌవర్ణసౌధకాంతం బయిన శుద్ధాంత
 భవనంబు సొచ్చి, హరి దన మనంబున, 228
- మ. ఒక దేవీభవనంబు మున్ను సార వేటొక్కర్తు లోఁ గుందునో,
 సుకరాలాపము లాడదో, సొలయునో, సుప్రీతి నీక్షింపదో,
 వికలత్వంబున నుండునో యనుచు నవ్వేళన్ వధూగేహముల్
 ప్రకటాశ్చర్యవిభూతిఁ జొచ్చె బహుయాపవ్యక్తుఁ డై భార్గవా ! 229
- వ. ఆనమయంబున, 230
- క. శిశువులఁ జంకల నిడి తను - కృతతలు విరహాగ్నిఁ దెలుప, గృహగేహభులన్
 రశనలు జాఱఁగ సిగ్గున - శశిముఖు లెదురేగి రపుడు జలజాత్మునకున్. 231
- మ. “పతి నాయింటికి మున్ను వచ్చె; నిదె నాప్రాణేశుఁ డస్తద్భవహా
 గతుఁ డయ్యె మును; సేరె బో తొలుత మత్కాంతండు నాశాల; కే
 నితరాలభ్య సుఖంబుఁ గంటి” నని తా రింటింట నర్పించి ర
 య్యతివల్ నూఱుఁ బదాఱువేలు నెనమం ద్రవ్వేళ నాత్మేశ్వరున్. 232
- వ. వారలం జూచి హరి యిట్లనియె : 233

మ. “కొడుకుల్ భక్తివిధేయు లాదురు గదా? కోడలండు మీవాక్యముల్
గడవం జాలక యుందురా? విబుధసత్కారంబు గావించురా?
తొడవుల్, వస్త్రములుం, బదార్థరససందోహంబులుం జాలునా?
కడమల్ గావు గదా? భవన్నిలయముల్ గల్యాణయుక్తంబులే? 234

సీ. తిలక మేటికి లేదు తిలకిసితిలకమ! పువ్వులు దులుమవా పువ్వుబోడి!
కస్తూరి యలఁదవా కస్తూరికాగంధి! తొడవులు దొడువవా తొడవుకోడన!
కలహంసఁ బెంపుచే కలహంసగామిని! కీరముఁ జదివింఁజే కీరవాణి!
లతలఁ బోషింతువా లతికాలితదేహ! సరసి నోలాడుదే సరసిజాక్షి!

ఆ. మృగికి మేత లిడుదె మృగశాబలోచన! - గురుల నాదరింఁజే గురువివేక!
బంధుజనులఁ బ్రేతె బంధుచింతామణి!” - యనుచు సతుల నడిగె నచ్యుతుండు.

వ. అని యడిగిన, వారలు హరిం బాసినదినంబులందు శరీరసంస్కార కేళీవిహారహీన
వనమందిరగమనమహోత్సవదర్శనంబు లొల్లని యిల్లాండు కావున, 236

మ. సిరి చాంచల్యముతోడి దయ్యుఁ, దనకుఁ జీవేశ్వరుం డంచు నే
పురుషశేష్ఠు వరించు? నట్టి పరముఁ బుద్ధి, విలోకంబులం,
గరయుగ్గంబులఁ గాఁగిలించిరి సతుల్ గల్యాణబాష్పంబు లా
భరణశ్రేణులుగాఁ బ్రతిక్షణవప్రాప్తానురాగంబులన్. 237

మత్తకోకిలము. పంచబాణుని ¹నీటుసేసిన భద్రునిం దనవిల్లు వ
ర్జించి మూర్ఖులఁ జేయఁ జాలు విశేషహాసవిలోకనో
దంచితాకృతు లయ్యుఁ గాంతలు ²దంభచేష్టల మాధవుల
జంచలింపఁగఁ జేయ నేమియుఁ జాల రైరి బుధోత్తమా! 238

వ. ఇవిధంబున సంగవిరహితుం డైన కంసారి సంసారికై వడి విహరింప, నజ్ఞాన
విలోకులయిన లోకులు లోకసామాన్యమనుష్యుల డని తలంతు; రాత్నాశ్రయ
యైన బుద్ధి యాత్మయందున్న యానందాదులతోడం గూడని తెఱంగున నీశ్వ
రుండు ప్రకృతితోడం గూడియు నా ప్రకృతిగుణంబు లైన సుఖదుఃఖంబులఁ
జెందకయుండు; బరస్పరసంఘర్షణంబులచే వేణువులవలన వహ్నిఁ బుట్టించి
వనంబుల దహించు మహావాయువుచందంబున భూమికి భారహేతువులై యనేకా
క్షౌహిణులతోడం బ్రవృద్ధతేజు లగు రాజుల కన్యోన్యవైరంబులు గల్పించి,
నిరాయుధుం డై సంహారంబు సేసి, శాంతిం డై, పిదపం గాంతామధ్యంబునఁ
బ్రాకృతమనుష్యుండునుం బోలె సంచరించుచుండె; నానమయంబున, 239

క. యతు లీశ్వరుని మహత్త్వము - మిత మెఱుంగనిభంగి ³నప్రమేయుఁ డగు హరి
స్థితి నెఱుంగక కాముకుఁ డని - రతములు సలుపుదురు తిగిచి రమణులు సుమతీ!

1. నీటుసేసిన = బూదిచేసిన. 2. దంభచేష్టలు = కపటపుచేష్టలు. 3. అప్రమేయుండు = మితి
చెప్పరానివాడు.

క. ఎల్లప్పుడు నూయిండ్లను - వల్లభుఁడు నసించు; నేమి వల్లభలము శ్రీ
వల్లభున కనుచు గోపీ - వల్లభుచే సతులు మమతవలఁ బడి రనఘా!" 241

న. అని చెప్పిన విని శౌనకుండు సూతున కిట్లనియె : 242

ఉత్తరకుఁ బరీక్షిత్తు జనించుట

సీ. "గురునందనుండు సక్రోధుఁ డై యేసిన బ్రహ్మశిరోనామబాణవహ్నిఁ
గంపించు నుత్తరగర్భంబు. గ్రమ్మఱఁ బద్మలోచనుచేత బ్రదికె నంద్రు ;
గర్భస్థుఁ డగు బాలుఁ గంసారి యేరీతి బ్రదికించె మృత్యువుభయము వాసి ?
జనియించి యతఁ డెన్ని సంవత్సరము లుండె? నెబ్బంగి వర్తించె? నేమి సేసె?

ఆ. వినుము శుకుఁడు వచ్చి విజ్ఞానపద్ధతి - నతని కెట్లు సూపె? నతఁడు పిదపఁ
దన శరీర మేవిధంబున వర్జించె? - విప్రముఖ్య! నాకు విస్తరింపు." 243

వ. అనిన సూతుం డిట్లనియె: "ధర్మనందనుండు చతుస్సముద్రముద్రితాఖిలజంబూ
ద్వీపరాజ్యంబు నార్జించియు, మిన్న ముట్టిన కీర్తినుపార్జించియు, నంగనాతురంగ
మాతంగసుభటకాంచనాదిదివ్యసంపదలు సంపాదించియు, వీరసోదర విప్రవిద్య
జ్ఞనవిరోదుబులఁ బ్రమోదించియు, వైభవంబు లలవరించియు, గ్రతువు లాచ
రించియు, దుష్టశిక్షణశిష్టరక్షణంబు లొనరించియు ముకుందచరణారవిందసేవా
రతుం డై, సమస్తసంగంబులందు నభిలాషంబు వర్జించి, యరిషడ్వర్గంబు
జయించి రాజ్యంబు సేయుచు, 244

తే. చందనాదుల నాఁకట 'స్రగ్ధ్రవాఁడు-దనివి నొందనికై వడి ధర్మసుతుఁడు
సంపదలు పెక్కు గలిగియుఁ జక్రిపాద - సేవనంబులఁ బరిపూర్తి నొందకుండె.

వ. అంతం గొన్నిదినంబులకు నభిమన్యుకాంతాగర్భంబునం దున్న డింభకుండు
దశమాసపరిచ్ఛేద్యుం డై, గర్భాంతరాశంబున దురంతం బైన యశ్వత్థామ
బాణానలంబున దందహ్యమానుం డై తల్లడిల్లుచు, 246

ఉ. "కుయ్యిడ శక్తిలే; దుదరగోళములోపల నున్నవాఁడ; ది
క్కెయ్యది? దా ననాథ నని యెప్పుడుఁ దల్లి గణింప విందు; నే
డియ్యిఘవహ్ని వాయుటకు నెయ్యది మార్గము? నన్నుఁ గావ నే
యయ్య గలండు? గర్భజనితాపద నెవ్వఁ డెఱుంగు దై వమా! 247

క. "చిచ్ఛఱిలవశంబునఁ - జచ్చి బహిర్గతుండఁ గానిసమయమునను దా
నుచ్ఛలితగర్భవేదనఁ - జచ్చును మాతల్లి గర్భసంతాపమునన్. 248

క. చెచ్చెర బాణజ్వాలలు - వచ్చిన విష్ణుండు గావ వచ్చు ననుచుఁ దా
ముచ్ఛటలు సెప్పు సతులకు - నిచ్చలు మాయవ్య; నేఁడు నిజమయ్యెడినో? 249

శా. రాఁడా చూడ నమస్తభూతములలో రాజిల్లువాఁ ? డిచ్చటఁ
లేఁడా? పాటుని చిచ్చుటమ్ముఁ దొలఁగఁ లీలాగతిం ద్రోచి నా
కీఁడా నేఁ డభయప్రదాన మతఁ? డూహింపఁ నతత్రాత ముఁ
కాఁడా? యెండఱఁ గావఁ? డీయెడల మత్కర్తంబు దా నెట్టిదో!” 250

వ. అని గతాగత ప్రాణుం డై, ¹ భూణగతుం డైన శిశువు చింతించు సమయంబున, 251

సీ. మేఘంబుమీఁది క్రొమ్మెఱుఁగుకై వడి మేనిపై నున్న పచ్చనిపటమువాఁడు,
గండభాగంబులఁ గాంచనమణిమయమకరకుండలకాంతి మలయువాఁడు,
శరవహ్ని నడఁగించు సంరంభమునఁ జేసి కన్నుల నునుఁగెంపు గలుగువాఁడు,
బాలార్కమండల ప్రతిమానరత్న హాటక విరాజితకీరీటంబువాఁడు,
తే. కంకణాంగదవనమాలికావిరాజ-మానుఁ, డసమానుఁ, డంగుస్తమాత్ర దేహుఁ
ఊక్కగడఁ జేతఁ దాల్చి నేత్రోత్సవముగ-విష్ణుఁడవిర్భవించె నన్వేశయందు.

న. ఇట్లు భక్తపరాధీనుం డయిన పరమేశ్వరుం డావిర్భవించి, ముందు విలియుచు
మూర్తాండుచందంబున శిశువునకు దశదిశలం దనచేతి యఖింశితమహోత్సాల
జ్వాలాసన్నిభం బైన గదాదండంబు మండలాకారంబుగ జిఱజిఱం ద్రిప్పి, విప్రుని
చిచ్చుటమ్మువేడిమి పోడిమిఁ జెఱచి, డింభకుని పరితాపవిద్యుంభణంబు
నివారించి, గర్భంబు గండకుండ నర్భకునికి నానందంబుఁ గల్పించిన, 253

మ. “గడఁ జేఁ బట్టి పరిభ్రమించుచు, గదాఘాతంబులం గ్రూర²శు
క్ప్రదమై వచ్చు శరాన్నిఁ దుత్తుమురుగా భంజించి రక్షించె; నీ
నదయుం డెవ్వఁ డాకో³” యటంచు మదిలోఁ జర్చించుచు⁴ శాబకుం
డెదు రై చూడ నదృశ్యుఁ డయ్యె హరి సర్వేశుండు విప్రోత్తమా! 254

వ. అంత ననుకూలశుభ గ్రహోదయంబును, సర్వగుణోత్తరఫలసూచకంబును నైన
శుభలగ్నంబునం బాండవవంశోద్ధారకుం డయిన కుమారుండు జన్మించిన, ధర్మ
నందనుండు ధౌమ్యాదిభూసురవర్గంబు రప్పించి, పుణ్యాహంబు సదివించి, జాత
కర్తంబు సేయించి, కుమారు జన్మమహోత్సవకాలంబున భూసురులకు విభవాభి
రామంబు లయిన గోభూహిరణ్యహయగ్రామంబులును, స్వాదురుదినగంపన్నంబు
లయిన యన్నంబులు నిడిన వారలు తృప్తులై, ధర్మపుత్రున కిట్లనిరి : 255

చ. “ప్రకటితదైవయోగమునఁ బారవసంతతి యంతరింపఁగా
వికలత నొండనిక ప్రభవిష్ణుఁడు విష్ణుఁ డనుగ్రహించి శా
బకు బ్రదికించె గావున నృపాలక! శాబకుఁ డింక శాత్రవాం
తకుఁ డగు; విష్ణురాతుఁ డన ధాత్రిఁ బ్రసిద్ధికి నెక్కుఁ బూజ్యుఁ డై.” 256

1. భూణము = గర్భము. 2. శుక్ = శోకము, దుఃఖము. 3. శాబకుఁడు = పిల్లవాఁడు.

వ. అనిన విని భూదేవోత్తములకు సరదేవోత్తముం డిట్లనియె : 257

శా. “ఓపుణ్యాత్మకులార! నాపలుకు మీ రూహింపుఁడా; మ్రొక్కెదన్;
మాపెద్దల్ శ్రుతకీర్తులై, సదయులై మన్నాడు రాజుడై;
యీపిన్నాతఁడు వారిఁ బోలెడిఁ గదా, యెల్లప్పుడున్ మాధవ
శ్రీపాదాంబుజభక్తియుక్తుఁ డగుచున్ జీవించునే? చూడరే!” 258

వ. అనిన విని “నరేంద్రా! భవదీయపౌత్రుండు మనుపుత్రుండయిన యిత్వోక్తుని చందం
బునం బ్రజల రక్షించు; శ్రీరామచంద్రునిభంగి బ్రహ్మణ్యుండు, సత్యప్రతిజ్ఞుండు
నగు; డేగ వెంట నంటిన బిట్టు భీతం బై వెనుకకు వచ్చిన కపోతంబుఁ గాచిన శిబి
చక్రవర్తిరీతి శరణ్యుండును, వితరణఖనియు నగు; దుష్కృతసూనుం డైన భరతు
పగిది జ్ఞాతివర్గంబులకు, యజ్ఞులకు ననర్గళకీర్తి విస్తరించు; ధనంజయకార్తవీర్యుల
కరణి ధనుర్ధరాక్రేసరుం డగు; గీలిపోలిక దుర్ధర్షుం డగు; సముద్రుని తెఱంగున
దుస్తరుం డగు; మృగేంద్రంబుకై వడి విక్రమశాలి యగు; వసుమతివోలె నక్షయ
తొంటియుక్తుం డగు; భానునిలాగునఁ బ్రతాపవంతుం డగు; వాసుదేవువడువున
సర్వభూతహితం డగు; దల్లిదండ్రులమాడ్కి సహిష్ణుం డగు; మఱియును, 259

సీ. సమదర్శనంబున జలజాతభవుఁ డనఁ, బరమప్రసన్నత భర్తఁ డనఁగ,
నెల్లగుణంబుల నిందిరావిభుఁ డన, నధికధర్మమున యయాతి యనఁగ,
ధైర్యసంపద బలిదైత్యవల్లభుఁ డన, నచ్యుతభక్తిఁ బ్రహ్లాదుఁ డనఁగ,
రాజితోదారత రంతిదేవుం డన, నాశ్రయమహిమ హిమాద్రి యనఁగ,
తే. యశము వర్ధించు; బెద్దల నాదరించు; - నశ్వమేధంబు లొనరించు; నాత్మసుతుల
ఘనులఁబుట్టించు; దండించుఖలులఁబట్టి-మానధనుఁడు నీ మనుమఁడుమానవేంద్ర!

భుజంగప్రయాతము. హరించు గలిప్రేరితాఘంబు లెల్లన్;
భరించున్ ధరన్ రామభద్రుండుఁ బోలెం;
జరించున్ సదా వేదశాస్త్రానువృత్తిన్;
వరించున్ విశేషించి వైకుంఠ భక్తిన్. 261

వ. ఇట్లు పెక్కిండ్లు జీవించి, భూసురకుమారక ప్రేరితం బయిన తక్షక సర్పవిషానలం
బునం దనకు మరణం బని యెఱింగి, సంగవర్జితం డయి, ముకుందపదారవింద
భజనంబు సేయుచు, శుక యోగీంద్రునివలన నాత్మవిజ్ఞానసంపన్నుం డై, గంగా
తటంబున శరీరంబు విడిచి, నిర్గతభయశోకం బయిన లోకంబుఁ బ్రవేశించు”నని
జాతక ఫలంబు నెప్పి, లబ్ధకాము లయి, భూసురులు నని; రంత, 262

క. తనతల్లికడుపులోపల - మును సూచిన విభుఁడు విశ్వమున నెల్లఁ గలం
డనుచుఁ బరీక్షింపఁగ జను - లనఘుఁ బరీక్షిన్న రేంద్రుఁ డంద్రు మునీంద్రా! 263

ఆ. కళలచేత రాజు గ్రమమునఁ బరిపూర్ణుఁడయినభంగిఁ ధాత లనుదినంబుఁ
బోషణంబు సేయఁ బూర్ణుఁడయ్యెను ధర్మ - పటలపాలకుండు బాలకుండు. 264

వ. మఱియు ధర్మసందనుండు బంధుసంహారదోషంబు వాయుకొఱకు సశ్వమేధయా
గంబు సేయఁదలంచి, ప్రజలవలనం గరదండంబుల నుపార్జితం బయిన విత్తంబు
సాలక చిత్తంబునఁ జింతించునెడ, నచ్యుతప్రేరితులై భీమాష్టనాదులు గొల్లి
మరుత్తుం డను రాజు మఖంబు సేసి పరిత్యజించి నిక్షేపించిన సువర్ణపాత్రాదికం
బైన విత్తం బుత్తిరదిగ్భాగంబువలన బలవంతులై తెచ్చిన, నా రాజసత్త
ముగను సమాయత్తయజ్ఞోపకరణం డై, సకలబంధుసమేతంబుగఁ గృష్ణుని
నాహ్వానంబు సేసి, పురుషోత్తము నుద్దేశించి మూడుజన్మంబులు గావించెఁ;
దదనంతరంబ కృష్ణుండు బంధుప్రియంబుకొఱకుఁ గరినగరంబునఁ గొన్ని నెల
లుండి, ధర్మపుత్రాదులచే నామంత్రణంబు వడసి, యాదనసమేతుం డయి,
ధనంజయుండు దోడ రా నిజనగరంబునకుం జనియె; సంత విదురుండు తీర్థ
యాత్ర సని మైత్రేయుముగదటఁ గర్మయోగవ్రతాదివిషయంబు లయిన ప్రశ్నం
బులఁ గొన్నిటిం జేసి యతనివలన నాత్మవిజ్ఞానంబు దెలిసి కృతార్థుం డై
హస్తీపురంబునకు వచ్చిన, 265

క. బంధుండు వచ్చె నటంచును - గాంధారివిభుండు మొరలుగా నందఱు సుం
బంధములు నెఱపి ప్రీతి న - మంధరగతిఁజేసి రిపుడు మన్నన లనఘా! 266

వ. అంత ధర్మసందనుండు విదురునికి మజ్జనభోజనాదినత్కారంబులు సేయించి,
సుఖాసీనుం డై, తనవార లందఱు విన నిట్లనియె : 267

సీ. “ ఏవ ర్తనంబున నింతకాలము మీరు సంచరించితి రయ్య? జగతిలోన
నేతీర్థములు గంటి? రెక్కడ నుంటిరి? భావింప మీవంటి భాగవంతులు
తీర్థసంఘంబుల ధిక్కరింతురు గదా, మీయందు విష్ణుండు మెఱయుకఱిన
మీర తీర్థంబులు; మీకంటె మిక్కిలి తీర్థంబు లున్నవె తెలిసి చూడ?
తే. వేఱ తీర్థంబు లవనిపై వెదక నేల-మిమ్ము బాడగని భాషించు మేల చాలు;
వార్త లేమంద్రు లోకులు? వసుధలోన-మీకు సర్వంబు నెఱిగెడు మేధ గలదు.

మత్తకోకిలము. తండ్రి సచ్చినమీఁద మాపెదతండ్రిబిడ్డలు దొల్లి పె
క్కండ్రు సర్పవిషాగ్ని బాధల గాసిఁబెట్టఁగ మమ్ము ని
ల్లాండ్రు నంతముఁ బొందకుండఁగ లాలనంబున మీరు మా
తండ్రిభంగి సముద్ధరింతురు; తద్విధంబు దలంతురే? 269

క. పక్షులు తమ తెక్కలలోఁ - బడుంబులు రాని పిల్ల పదువుల మమత
రక్షించినక్రియ మీరలు - పక్షికరణంబుసేయ బ్రతికితిమి గదే! 270

1. రాజు = చంద్రుడు. 2. కరదండములు = పన్నులు, కప్పములు. 3. తీర్థములు = పుణ్య
క్షేత్రములు. 4. పదువు = సుంపు. 5. పక్షికరణముచేయు = పక్షముపహించు.

క. మన్నారా ద్వారకలో - నున్నారా యదువు లంబుజోదరు కరుణం
గన్నారా లోకులచే - విన్నారా మీరు వారి విధ మెట్టిదియో! 271

చ. అన విని ధర్మరాజునకు నావిదురుండు సమ స్తలోకవ
ర్తనముఁ గ్రమంబుతోడ విశదంబుగఁ జెప్పి, యదుక్షయంబు నె
ప్పిన నతఁ డుగ్రశోకమున బెగ్గిలి కుండెడి నంచు నేమియున్
విన మని, చెప్పఁ డయ్యె యదువీరుల నాశము భార్గవోత్తమా! 272

ఆ. మేలు నెప్పెనేని మేలండ్లు లోకులు;-చెట్ట యండ్లు కీడు నెప్పెనేని;
నంతమీఁద శూద్రుఁ డైనకతంబున-శిష్టమరణ మతఁడు నెప్పఁ డయ్యె. 273

వ. అది యెట్లనిన, మాండవ్యమహామునిశాపంబునం దొల్లి యముండు శూద్ర
యోనియందు విదురుండై జన్మించి యున్న నూటువత్సరంబు లర్యముండు
యథాక్రమంబునఁ బాపకర్తుల దండించె; నిట్లు యుద్ధిష్ఠిరుండు రాజ్యంబుఁ
గైకొని, లోకపాలనంకాశు లయిన తమ్ములుం దానును గులదీపకుం డైన మను
మని ముద్దుసేయుచుఁ బెద్దకాలంబు మహావైభవంబున సుఖ యైయుండె; నంత,

క. బాలాజనశాలాధన - లీలావనముఖ్యవిభవలీనమనీషా
లాలసు లగు మానవులను - గాలము వంచించు; దురవగాహము సుమతీ! 275

గాంధారిధృతరాష్ట్రులు దేహత్యాగము పేసికొనుట

వ. అది నిమిత్తంబుగాఁ గాలగతి యెఱింగి విదురుండు ధృతరాష్ట్రున కిట్లనియె :

మ. “కనకాగారకళత్రమిత్రసుతసంఘాతంబులన్ ముందటం
గని ప్రాణేచ్ఛల నుండు జంతువుల నేకాలంబు దుర్లంఘ్య మై
యనివార్యస్థితిఁ జంపు? నట్టి నిరుపాయంబైన కాలంబు వ
చ్చె నుపాంతంబున; నూటు దీనికి మదిం జింతింపు ధాత్రీశ్వరా! 277

శా. పుట్టంధుండవు; పెద్దవాడవు; మహాభోగంబులా లేవు; నీ
వట్టెల్లం జెడిపోయె; దుస్సహజరాభారంబు పైఁ గప్పె; నీ
చుట్టా లెల్లను బోయి; రాలు మగఁడున్ శోకంబునన్ మగ్నులై
కట్టా! 1 దాయలపంచ నుండఁ దగవే గౌరవ్యవంశాగ్రణీ! 278

క. పెట్టితిరి చిచ్చు గృహమునఁ; - బట్టితిరి తదీయభార్యఁ; బాడవలకుం
గొట్టితిరి; వారు మనుషంగ - నెట్టిన భరింప వలెనె యీప్రాణములన్? 279

క. బిడ్డలకు బుద్ధి నెప్పని - గ్రుడ్డికిఁ బిండంబు వండికొని పొండిదె పైఁ
బడ్డఁ డని భీముం డొక - గొడ్డెము లాడంగఁ గూడు గుడిచెద వధిపా! 280

- క. కనియెడవో బిడ్డల నిక, - మనియెడవో తొంటికంటె, మనుమలమాటల్
వినియెడవో, యిచ్చెద ర - మ్మనియెడవో దానములకు నవసీసుడలన్? 281
- క. దేహము నిత్యము గా దని - మోహముఁ దెగఁ గోసి, సిద్ధమునిన ర్తముఁ డై,
గేహము వెలువడు నరుఁ డు - త్సాహముతోఁ జెందు ముక్తిసంపద నసఘా!"
- వ. అని విదురుండు ధృతరాష్ట్రునకు విరక్తిమార్గం బుపదేశించిన సతఁడు స్రజ్ఞు
చక్షుం డై, సంసారంబు దిగనాడి, మోహపాశంబువలన నూడి, విజ్ఞానమార్గం
బునం గూడి, దుర్గమం బగు హిమవన్నగంబునకు నిర్గమించిన, 283
- శా. అంధుం డైన పతిక్ నరించి, పతిభావాసక్తి నేత్రద్వయీ
బంధాచ్ఛాదనమున్ ధరించి, నియమప్రఖ్యాత యై యున్న త
ద్గాంధారక్షీతినాథు కూతురును యోగస్తీతి చిత్తంబులో
సంధిల్లం బతివెంట నేఁగె నుదయతాస్పద్విగుణారూఢ యై. 284
- చ. వెనుకకు రాక చొచ్చు రణవీరునికై వడి, రాజదండనం
బునకు భయంబు లేక వడిఁ బోయెడు ధీరునిభంగి నప్పు డా
వనిత దురంత మైన హిమవంతముపొంత వనాంత భూమికిం
బెనిమిటితోడ నించుకయు భీతి వహింపక యేఁగెఁ బ్రీతితోన్. 285
- వ. ఇట్లు విదురసహితు లై గాంధారీధృతరాష్ట్రులు వనంబునకుం జనిన, మఱునాఁడు
ధర్మనందనుండు ప్రభాతంబున సంధ్యావందనంబు సేసి, నిత్యహోమంబు
గావించి, బ్రాహ్మణోత్తములకు గోహిరణ్యతిలవస్త్రాదిదానంబులు సేసి, నమస్క
రించి, గురువందనంబుకొఱకుఁ బూర్వప్రకారంబునం దండ్రిమందిరంబునకుఁ జని,
యందు విదురసహితు లయిన తల్లిదండ్రులం గానక మంజుషీతంబునఁ గూర్చున్న
సంజయున కిట్లనియె : 286
- సీ. మా తల్లిదండ్రు లీ మందిరంబున లేరు, సంజయ ! వా రెందుఁ జనిగి నేఁడు ?
ముందర గానఁడు ముదుసలి మాతండ్రి, పుత్రశోకంబునఁ బొగులుఁ దల్లి,
సౌజన్యనిధి ప్రాణసఖుఁడు మా పినతండ్రి, మందబుద్ధుల మైన మమ్ము విడిచి
యెటఁబోయిరో మువ్వ రెఱిగింపు; గంగలోఁ దనయపరాధంబుఁ దడవికొనుచు
- ఆ. భార్యతోడఁ దండ్రి పరితాపమునఁ బడుఁ-గపట మింత లేదు; 'కరుణ గలఁడు;
పాండుభూవిభుండు పరలోక గతుఁ డైన-మమ్ముఁ బిన్నవాండ్ర 'మని చెనతఁడు."
- వ. అనిన సంజయుండు దయాన్నేహంబుల నతికర్పితం దగుచు, దన ప్రభువు
వోయినతెఱుం గెఱుంగక కొంతదడ వూరకుండి, తద్వియోగదుఃఖంబునఁ
గన్నీరు దుడిచికొనుచు, బుద్ధిబలంబునం జిత్తంబు ధైర్యాయత్తంబు సేసి, తన
భర్తృపాదంబుల మనంబున నెన్నుచు ధర్మజున కిట్లనియె : 288

తే. “అఖిలవార్తలు మున్ను నన్నడుగుచుండు; -నడుగఁ డీ కేయి మీతండ్రియవనినాథ!
మందిరములోన విదురుతో మంతనంబు-నిన్నయాడుచు నుండెను, నేడు లేడు.

స. విదురగాంధారీధృతరాష్ట్రులు నన్ను వంచించి యెందుఁ బోయిరో, వారల నిశ్చయంబు తెట్టివో యెఱుంగ” నని సంజయుండు దుఃఖించుసమయంబునఁ దుంబురు సహితం డైన నారదుండు వచ్చిన, లేచి, నమస్కరించి, తమ్ములుం దానును నారదుం బూజించి, కాంతేయాగ్రజుం డిట్లనియె: 290

ఉ. “అక్కట! తల్లిదండ్రులు గృహంబున లేరు; మహాత్మ! వారు నేఁ
డెక్కడ వోయిరో యెఱుంగ; నెప్పుడు బిడ్డల పేరు ¹గ్రచ్చి తాఁ
బొక్కుచు నుండుఁ దల్లి; యెటు వోయెనొకో! విషదంబురాశికిఁ
నిక్కము కర్ణధారుడవు నీవు జగజ్జనపారదర్శనా!” 291

స. అనిన విని సర్వజ్ఞుం డైన నారదుండు ధర్మజున కిట్లనియె: “నీశ్వరవశంబు విశ్వం; బీశ్వరుండ భూతంబుల నొకటితో నొకటిఁ జేర్చు, నెడఁబాపు: సూచిభిన్న నాసిక లందు రజ్జుప్రోతంబు లగుచుఁ గంతరజ్జువులఁ గట్టంబడిన ²బలీవర్దంబులుంబోలెఁ గర్తవ్యాకర్తవ్యవేదలక్షణ యగు వాక్తంత్రియందు వర్ణాశ్రమలక్షణంబులు గల నామంబులచే బద్ధులై లోకపాలసహితులైన లోకు లీశ్వరాదేశంబు వహింతురు; గ్రీడాసాధనంబు లగు నక్షకండుకాదుల కెట్లు సంయోగవియోగంబు లట్లు క్రీడించు నీశ్వరునికిం గ్రీడాసాధనంబులైన జంతువులకు సంయోగ వియోగంబులు గలుగుచుండు; సమస్తజనంబును జీవరూపంబున ధ్రువంబును, దేహరూపంబున నధ్రువంబు నై యుండు; మఱియొక్కపక్షంబున ధ్రువంబు నధ్రువంబునుం గాకయుండు, శుద్ధబ్రహ్మస్వరూపంబున ననిర్వచనీయంబుగఁ గెండు నై యుండు; ³సజగరంబుచేత మ్రొంగంబడిన పురుషుం డన్యుల రక్షింప లేని తెఱంగునఁ బంచభూతమయంబై కాలకర్మగుణాధీనం బైన దేహంబు పరుల రక్షింప సమర్థంబు గాదు; కరంబులు గల జంతువులకుఁ గరంబులు లేని చతుష్పదంబు లాహారంబు లగు; జరణంబులు గల స్త్రాణలకుం జరణంబులు లేని తృణాదులు భక్షణీయంబు లగు; నధికజన్తంబులు గల వ్యాఘ్రాదులకు నల్పజన్తంబులు గల మృగాదులు భోజ్యంబు లగు; సకలదేహి దేహంబులందు జీవుండు గలుగుటం జేసి జీవునికి జీవుండ జీవిక యగు; సహస్తాహస్తాదిరూపం బైన విశ్వ మంతయు నీశ్వరుండుగాఁ దెలియు; మతనికి వేఱు లేదు; నిజమాయా విశేషంబున మాయావి యై జాతిభేదరహితం డైన యీశ్వరుండు బహు ప్రకారంబుల భోగిభోగ్యరూపంబుల సంతరంగబహిరంగంబుల దీపించుం గాన యనాథులు, దీనులు నగు నాదుతలిదండ్రులు ననుం బాసి యే ఘయ్యెడరో,

1. గ్రచ్చు = తలఁచు. 2. బలీవర్దములు = ఎద్దులు. 3. అజగరము = కొండచిలువ.

యెట్లు వర్తింతురో యని వగవం బనిలే; దజ్ఞానమూలం బగు స్నేహంబున
నైన మనోవ్యాకులత్వంబు పరిహరింపు”మని మఱియు నిట్లనియె: 292

ఐ. “అట్టి కాలరూపుఁ డఖిలాత్మఁ డగు విష్ణుఁ - డసురనాశమునకు నవతరించి,
దేవకృత్య మెల్లఁ దీర్చి, ¹చిక్కినవని - కెదురుచూచుచుండు నిష్ఠా డధిప!

మత్తకోకిల. ఎంతకాలము గృష్ణుఁ డీశ్వరుఁ డిద్ధరిత్రిఁ జరించు మీ
రంతకాలము నుండుఁ డందఱు నవ్వలం బని లేదు; వి
భ్రాంతి మానుము; కాలముం గడవంగ నెవ్వరు నోప; రీ
చింత యేల నరేంద్రసత్తమ! చెప్పెదన్ విను మంతయున్. 294

వ. ధృతరాష్ట్రుండు గాంధారివిదురసహితం డై హిమవత్సర్వతదక్షిణభాగంబున
నొక్క మునివనంబునకుం జని, తొల్లి సప్తద్వలకు సంత² షంబు సేయుకొఱకు
నాకాశగంగ యేడుప్రవాహంబు లయి పాటిన పుణ్యతీర్థంబునం గృతస్నా
నుండై, యథావిధి హోమం బొనరించి, జలభక్షణంబు గావించి, నకలకర్మంబులు
విసర్జించి, విఘ్నంబులం జెందక, నిరాహారం డయి, యుపశాంత³ డయి,
పుత్రార్థదారైషణంబులు వర్జించి, వినయస్తాననుండై, ప్రాణంబుల⁴ నియమించి, మన
స్సహితంబు లైన చక్షురాదీంద్రియంబుల నాటింటిని విషయంబులం బ్రసరింప
నీక నివర్తించి, హరిభావనచే ధారణాయోగంబు వహించి, రజస్సత్త్వతమో
రూపంబు లగు మలంబుల మూఁటిని హరించి, మనంబు నహంకారాన్నడం బైన
స్థూలదేహంబువలనం బాపి బుద్ధియందు నేకీకరణంబు సేసి, యట్టి విజ్ఞానాత్మను
దృశ్యాంశంబువలన వియోగించి, తేత్రజ్ఞునియందుఁ బొందించి, దృష్టం బైన
యీశ్వరునివలన తేత్రజ్ఞునిం బాపి, మహాకాశంబుతోడ ఘటాకాశముం
గలుపుకై వడి నాధారభూతం బైన బ్రహ్మమందుఁగలిపి, లోపలి గుణతోభంబును,
వెలుపలి యింద్రియవిశేషంబును లేక నిర్మూలితమాయాగుణవాసనం డగుచు
నిరుద్ధంబు లగు మనశ్చక్షురాదీంద్రియంబులు గలిగి, యఖిలాహారంబుల వర్జించి,
⁵కొఱడు చందంబున, 295

మ. ఉటజాంతస్థులవేదికన్ నియతుఁ డై యున్నాఁడు; నేఁ డాదిగా
నిటపై నేనవనాఁడు మేన్ విడువఁగా, నిజ్యాన్ని యోగాన్ని త
త్పటుదేహంబు దహింపఁ జూచి, నియమప్రఖ్యాత గాంధారి యి
ట్టు వో నొల్లక ప్రాణవల్లభునితో నన్నిం బడున్ భూషరా! 296

క. అంతట వారల మరణము - వింత యగుచుఁ జూడఁబడిన విదురుఁడు చింతా
సంతాప మొదవఁ బ్రీత - స్వాంతం డై తీర్థములకుఁ జనియెడు నధిపా!” 297

1. చిక్కిన = మిగిలిన. 2. నియమించు = బిగఁబట్టు. 3. కొఱడు = మోడు, స్థానము. 4. ప్రాణములు.

ధర్మజుఁడు దుర్నిమి త్తములను గని చింతించుట

వ. అని విదురాదుల వృత్తాంతం బంతయు ధర్మనందనున కెఱింగించి, తుంబుదు సహితుఁ డయిన నారదుండు స్వర్గంబునకు నిర్గమించిన వెనుక ధర్మజుండు భీమునిం జూచి యిట్లనియె : 298

సీ. “ఒక కాలమునఁ బండు నోషధిచయము వేటొక కాలమునఁ బండకుండు నండ్రు; క్రోధంబు, లోభంబు, క్రూరత, బాంకును దీపింప నడులు వర్తింతు రండ్రు; వ్యవహారములు మహావ్యాజయు క్తము లండ్రు; సఖ్యంబు వంచనాసహిత మండ్రు; మగలతో నిల్లాండ్రు మచ్చరించెద రండ్రు; సుతులు దండ్రులఁ దెగఁజూతు రండ్రు; తే. గురుల శిష్యులు దూషించి కూడ రండ్రు; - శాస్త్రమార్గము లెవ్వియుఁ జాగవండ్రు; న్యాయపద్ధతి బుధులైన నడవ రండ్రు; - కాలగతి వింత యై వచ్చెఁ గంటె నేడు!

మ. హరిఁ జూడక నరుఁ డేగినాఁడు; నెల లేఁ డయ్యెం గదా; రాదు ¹గా లరు లెవ్వరును; యాదవుల్ నమదలోలస్యాంతు లీ వేళ ను స్థిరు లై యుండుదురా? మురారి సుఖయై సేమంబుతో నుండునా? ²యెర వై యున్నది చిత్త; మీశ్వరకృతం బెట్లో కదే మారుతీ! 300

క. మానసము గలఁగుచున్నది; - మానవు బహుదుర్నిమి త్తమర్యాదలు; న న్నానవదేహాక్రీడలు - మాన విచారింప నోపు మాధవుఁ డకటా! 301

క. మనవులు సెప్పక ముందట - మన దారప్రాణరాజ్యమానశ్రీలక మనువుడు నని యాదేవుఁడు - మనమునఁ దలపోసి మనిచె మనలం గరుణన్.

క. నారదుఁ డాడినకై వడిఁ - గ్రూరపుఁగాలంబు వచ్చుఁ గుంభినిమీఁదక; ఘోరము లగు నుత్పాతము - లారభటిం జూడఁబడియె ననిలజ! కంటే? 302

సీ. ఓడక నాముందు నొక సారమేయంబు మొఱుఁగుచు నున్నది మోరయెత్తి; యాదిత్యుఁ డుదయింప నభిముఖం బై నక్క వాపోయె మంటలు వాతఁ గలుగ; ³మిక్కిలుచున్నవి మెఱసి గృధ్రాదులు; గర్దభాదులు దీర్చి క్రందుకొనియె; నుత్తమాశ్వంబుల కుదయించె గన్నీరు; మత్తగజంబుల మదము లుడిగె;

ఆ. గాలు దూతభంగిఁ గదిసెఁ గపోతము; - మండ దగ్గి హోమమందిరములఁ; జట్టుఁ బొగలు దిశల సారిది నాచ్ఛాదించె; - దరణి మాసె; జూడు ధరణి గడలె.

క. వాతములు వినరి రేణు - వ్రాతము లాకసముఁ గప్పె వడి సుడిగొని; ని ధ్రాతములు పడియె; ఘనసం - ఘాతంబులు రక్తవర్షకలితము లయ్యెన్. 303

క. గ్రహములు పోరాడెడి; నా - గ్రహముల వినఁబడియె భూతకలకలములు; దు స్సహము లగుచు శిఖికీలా - వహములక్రియఁ దోచె గగనవసుధాంతరముల్.

- క. దూడలు గుడువపు చన్నులు; - దూడలకు గోవు లీవు దుగ్ధము; లూడలు
బీడలు మానవు; పశువులఁ-గూడవు వృషభములు, దళపినుజ్జుల నెక్కున్. 307
- క. కదలెడు వేల్పులరూపులు; - నదలెడుఁ గన్నిరు; వానివలనం జెమటల్
వాదలెడి; బ్రతిమలు వెలిఁ జని-మదలెడి నొక్కొక్క గుడిని మేదినియందున్. 308
- క. కాకంబులు వాపోయెడి; - ఘూకంబులు నగరం బగలు 'గుండ్రలుగొలిపెన్';
లోకంబులు విభ్రష్ట - శ్రీకంబులగతి నశించి శిథిలము లయ్యెన్. 309
- మ. యవపద్మాంకుశచాపచక్రయుగ శేఖాలంకృతం బైన మా
ధవు పాదద్వయ మింక మెట్టెడు పవిత్రత్వంబు నేఁ జూచిగా
నవనీకాంతకు లేదు పో; మఱి మదీయాంగంబు వామాక్షి జా
హువు లాకంపము నొందుచుండు; నిల కేయుగస్థిమిల్ వచ్చునో! 310
- న. మఱియు మహాత్పాతంబులు పెక్కులు పుట్టుచున్నయని; మురాంతకుని
నృతాంతంబు వినరా'దని కుంతీసుతాగ్రజుండు భీమునితో విచారించు సమ
యంబున, 811

అర్జునుడు ద్వారకనుండి వచ్చి కృష్ణుని నిర్మాణము దెలుపుట

- క. భేదమున నింద్రసూనుడు - యాదనిపురినుండి వచ్చి, యగ్రజుఁ గని, త
త్పాదముల నయనసలిలో - త్పాదకుఁ డై పడియె నీనుభంగి నరేంద్ర! 312
- క. పల్లటిలిని యల్లముతోఁ - దల్లడపడుచున్న సిన్నతిమ్మునిఁ గని వె
ల్వెల్ల నగు మొగముతో జను - లెల్లను విన ధర్మపుష్ట్రు డిట్లని పలికెన్: 313
- సీ. "మాతామహుల డైన మన శూరుఁ డున్నాడె? మంగళమే మన మాతలునకు?
మోదమే నలుగురు ముగురు మేన త్తల? కానందమే నాని చూత్త జాలకు?
నక్కారకృతవర్త లాయుస్సుమేతులే? జీవిశుంఢె యుగ్ర సేనవిభుండు?
కల్యాణాయుక్తులే గదసారణాదులు మాధవుతమ్ములు మానధనులు?
తే. నందమే మన సత్యకనందనునకు? - భద్రమే శంబరాసురభంజనునకు?
గుశలమే బాణదనుజేంద్రకూతుపతికి? హర్షమే పార్థ! ముసలికి, హలికి, బలికి?
- వ. మఱియు నగధకమధుభోజదశార్కవృష్టిసాత్వతులు మొదలయిన యదువంశవీరు
లును, హరికుమారులైన సాంబసుపేణప్రముఖులును, నారాయణానుచరులైన
యుద్ధవాదులును, గృష్ణసహచరులైన సునందనగదాదులును సుఖానందులే?"
యని యందఱ నడిగి, ధర్మజుండు గ్రమ్మఱ నిట్లనియె: 315
- సీ. "వైకుంఠవాసుల వడువున నెవ్వని బలమున నానందభరితు లగుచు
జీవనక యూదవవీరులు వర్తింతు? రమడులు గొలుపుండునట్టి కొలువున

జవికె నాకర్పించి, చరణసేవకు లైన బంధుమిత్రాదుల పాదయుగము
నెవ్వడు ద్రొక్కించె నింద్రపీఠముమీద? వజ్రంబు జలిపించి వ్రాలువాని
తే. ప్రాణవల్లభ కెంగేలఁ జాదు సేసి - యమృతజలములఁ బోషింప నలరు పారి
జాత మెవ్వడు గొనివచ్చి సత్యభామ-కిచ్చె? నట్టి మహాత్మున కిపుడు శుభమె? 316

శా. అన్నా! ఫల్గున! భక్తవత్సలుఁడు, బ్రహ్మణ్యుఁడు, గోవిందుఁ, డా
వన్నానీకశరణ్యుఁ, డీశుఁడు, జగద్భద్రానుసంధాయి, శ్రీ
మన్నవ్యాంబుజపత్ర నేత్రుఁడు సుధర్మామధ్యపీఠంబునం
దున్నాఁడ! బలభద్రుఁ గూడి సుఖ యై, యుత్సాహి యై ద్వారకన్? 317

క. ఆ రామ కేశవులకును - సారామలభక్తి నీవు సలుపుదువు గదా!
గారాములు సేయుదురా - పోరాముల బంధు లెల్లప్రాద్దు జితారీ! 318

శా. ము న్నుగ్రాటవిలో వరాహమునకై ముక్కంటితోఁ బోరుచో,
సన్నాహంబునఁ గాలకేయుల ననిం జక్కాడుచోఁ, బ్రాభవ
స్కన్నుం డై చను కౌరవేంద్రు పనికై గంధర్వులం దోలుచోఁ
గన్నీ రెన్నడుఁ దేవు తండ్రి! చెపుమా కల్యాణమే చక్రకిన్? 319

వ. అదియునుంగాక. 320

క. ఓడితివో శత్రువులకు? - నాడితివో సాధుదూషణాలాపములం?
గూడితివో పరసతులను? - వీడితివో మానధనము వీరులనడుమన్? 321

క. తప్పితివో యిచ్చెద నని? - చెప్పితివో కపటసాక్షి? చేసినమేలుం
దప్పితివో? శరణార్థుల - రొప్పితివో ద్విజుల, బసుల, రోగుల, సతులన్? 322

క. అడిచితివో భూసురులను? - గుడిచితివో బాలవృద్ధగురువులు వెలిగా?
విడిచితివో యాశ్రితులను? - ముడిచితివో పరులనిత్రములు లోభమునన్? 323

వ. అని పలికినం గన్నీరు కరతలంబునం దుడిచికొనుచు, గద్గదస్వరంబున, మహానిధిం
గోలుపోయిన పేదచందంబున నిట్టూర్పులు నిగిడించుచు నర్జునుం డన్న కి ట్లనియె:

క. “మనసారథి, మనసచివుఁడు, - మన వియ్యము, మనసఖుండు, మన బాంధవుఁడుకా,
మన విభుఁడు గురుఁడు దేవర - మనలను దిగనాడి చనియె మనుజాధీశా! 325

క. “కంటకులు స్త్రవులు సూడఁగ - మింటం గంపించు యంత్రమీనముఁ గోలకా
గంటించి, మనము వాలుం - గంటిం జేకొంటి మతని కరుణన కాదే! 326

క. “దండి ననేకులతో నా-ఖండలుఁ డెదురయిన గెలిచి ఖాండవవనముం
జండార్చికి నర్పించిన - గాండీవము నిచ్చెఁ జక్రి గలుగుట నధిపా! 327

క. దిక్కులరాజుల నెల్లను - ¹మక్కించి ధనంబు గొనుట, మయకృతసభ ము
నెక్కుట, జన్నము సేయుట, -నిక్కము నూరి మనకు దండ నిలిచినఁ గాదే? 328

మ. ఇభజిద్విర్య మఖాభిషిక్త మగు నీయిల్లాలి ధమ్మిల్లమున్
సభలో శాత్రవు లీడ్చి తెచ్చినపు డాచంద్రాస్య దుఃఖంపఁగా
సభయం బిచ్చి, ప్రతిజ్ఞ సేసి, భవదీయూరాతికాంతాశిరో
జభరశీల హరింపఁజే విధవలై సౌభాగ్యముల్ నీడఁగన్? 329

శా. 'నైరుల్ గట్టిన పుట్టముల్ విడువఁగా వారింప నావల్లభుల్
రా, రీవేళ నుపేక్ష సేయఁ దగవే, రావే, నివారింపవే,
లేనే త్రాతలు, కృష్ణ' యంచు సభలో లీనాగి యై కుయ్యడం
గారుణ్యంబున భూరివస్త్రకలితం గాఁ జేయఁజే చ్రాపదిన్? 330

నీ. దుర్వాసుఁ డొకనాఁడు దుర్యోధనుఁడు వంపఁ బదివేలశిష్యులు భక్తఁ గొలువఁ
జనుడెంచి, మనముఁ, బాంచాలియుఁ గుడిచినవెనుక నాహారంబు వేడికొనినఁ
బెట్టెద ననవుడుఁ, బెట్టకున్న శపింతు ననుచుఁ దోయావగాహమున కేఁగఁ,
గడవల నన్న శాకములు దీటుటఁ జూచి, పాంచాలపుత్రిక పర్ణశాల

తే. లోనఁ దలఁచిన, విచ్చేసి, ²లోవిలోని - శిష్టశాకాన్నలవముఁ ³ప్రాశించి, తపసి
రోప ముడిగించి పరిపూర్ణకుక్షిఁ జేసె - నిట్టి త్రైలోక్యసంతర్పి యెందుఁ గలఁడు?

నీ. పందికై పోరాడ ఫాలాక్షుఁ డెవ్వనిబలమున నా కిచ్చెఁ బాశుపతము?
నెవ్వనిలావున నిమ్మన దేవేంద్ర పీతార్థమున నుండఁ బెంపుఁ గంటఁగి?
గాలకేయనివాతకవచాదిదైత్యులఁ జంపితి నెవ్వని కరుణఁజేసి?
గోగ్రహణమునాఁడు కురుకులాంభోనిధిఁ గడచితి నెవ్వని కరుణఁజేసి?

ఆ. కర్ణసింధురాజకౌరవేంద్రాదుల - తలలపాగ లెల్లఁ దడవి తెచ్చి
యేమహాత్ము బలిమి నిచ్చితి విరటుని - పుత్రి యడుగ బామ్మపొత్తికలకు? 332

మ. గురుభీష్మాదులు గూడి పన్నిన కురుక్షోణీశచక్రంబులో
గురుశక్తి రథయంత యై, నొగలపైఁ గూర్చుండి, యామేటి నా
శరముల్ వాఱక మున్న వారల బలోత్సాహాయురుద్యోగత
త్పరతల్ చూడ్కుల సంహరించు నమితోత్సాహంబు నా కిచ్చుచున్. 333

మ. అసురేంద్రుం డొనరించు కృత్యములు ప్రహ్లాదుం బ్రవేశించి గె
ల్వ సమర్థంబులు గానికై వడిఁ గృపాశ్వత్థామ గాంగేయ సూ
ర్యసుత ద్రోణ ధనుర్విముక్త బహుదివ్యాస్త్రప్రపంచంబు నా
దెసకున్ రాక తొలంగు మాధవు దయాదృష్టిన్ నరేంద్రోత్తమా! 334

చ. వసుమతి దివ్యబాణముల వ్రయ్యలు వాపి, కొలంకు సేసి, నా
రసములు మాటుగాఁ బఱపి, రథ్యములకొ రిపు లెల్లఁ జూడ సా
హసమున నీటఁ బెట్టితి రణావని నైంధవుఁ జంపునాఁడు నా
కసురవిరోధి భద్రగతి నం డయి వచ్చినఁ గాదె భూవరా ! 335

సీ. 'చెలికాడ' రమ్మని చీరు నన్నొకవేళ; మన్నించు నొకవేళ 'మఱుది' యనుచు;
బంధుభావంబునఁ బాటించు నొకవేళ; దాతయై యొకవేళ ధనము లిచ్చు;
మంత్రియై యొకవేళ మంత్రమాదేశించు; బోధియై యొకవేళ బుద్ధిసెప్పు;
సారథ్య మొనరించుఁ జన విచ్చి యొకవేళ; గ్రీడించు నొకవేళ గేలిసేయు;
తే. నొక్కశయ్యాసనంబున నుండు; గన్న - తండ్రికై వడిఁ జేసినతప్పుఁ గాచు
హస్తములు పట్టి; పొత్తున నారగించు; - మనుజువల్లభ! మాధవుమఱపురాదు.

క. విజయ, ధనంజయ, హనుమ-ద్భజ, ఫల్గున, పార్థ, పాండుతనయ, నర, మహేం
ద్రజ, మి త్రాద్జన యంచును - భుజములు ¹దలకడవ రాకవోకలఁ జీరున్. 337

క. వారిజగంధులు దమలో - వారింపఁగరానిప్రేమ వాదము సేయక,
వారిజనేత్రుఁడు ననుఁ దగ - వారిండ్లకుఁ బనుపు నలుక వారింప నృపా ! 338

క. నిచ్చలు లోపలికాంతలు - మచ్చికఁ దనతోడ నాడు మాటలు నాకు
ముచ్చటలు సెప్పు మెల్లన - విచ్చలవిడిఁ దొడలమీఁద విచ్చేసి నృపా ! 339

చ. అటమట మయ్యె నాభజన మంతయు భూవర ! నేడు సూడుమా
యిటువలె గారవించు జగదీశుఁడు గృష్ణుఁడు లేనిపిమ్మటం
బటుతరదేహలోభమునఁ బ్రాణము లున్నవి వెంటఁ బోక; నే
గటకట ! పూర్వజన్మమునఁ గర్మము లెట్టివి చేసినాఁడనో ? 340

శా. కాంతారంబున నొంటి దోడుకొని రాఁగాఁ జూచి గోవిందు శకు
ద్ధాంతస్త్రీలఁ బదాఱువేల మదరాగాయత్తు లై తాకి నా
చెంతక బోయలు మూఁగి పట్టికొన నాసీమంతినీసంఘముకొ
భ్రాంతిక భామినిభంగి నుంటి విడిపింపక లేక ధాత్రీశ్వరా ! 341

శా. ఆ తే, రారథికుండు, నాహయము, లాయస్త్రాసనం, బాశర
వ్రాతం బన్యులఁ దొల్లి చంపు; దుదినిక వ్యర్థంబు లై పోయె మ
చ్చేతోధీశుఁడు చక్రి లేమి భసితక్షిప్తాజ్య మాయావిమా
యాతంత్రోపరభూమిబీజముల మర్యాదకొ నిమేషంబునన్. 342

మ. యదువీరుల్ మునినాథుశాపమునఁ గాలాధీను లై యందఱుకొ
మదిరాపానవివర్ధమానమదసమ్మద్దోగ్రరోషాంధు లై

కదనంబుల్ దమలోన ముప్పిహతులం గావించి 'నీజైరి; న
ప్రదశం జిక్కిరి నల్వరేపు రచటన్ సర్వంసహపల్లభా!

343

క. భూతములవలన నెప్పుడు - భూతములకు జన్మమరణపోషణములు ని
ర్ణీతములు సేయుచుండును - భూతమయుం డీశ్వరుండు భూతశరణ్యా!

344

క. బలములు గల మీనగులు - బలవిరహిత మీనములను భక్షించుక్రియన్
బలవంతు లయిన యదువులు-బలరహితులఁ జంపి రహితభావముల స్మర! 345

మ. బలహీనాంగులకుఁ, బలాధికులకుం బ్రత్యర్థిభావోద్యమం
బులు గల్పించి, వినాశమున్ నెఱసి, యీ భూభారముం బాపి, ని
శ్చలబుద్ధిం గృతకార్యుఁడై చనియె నా సర్వేశ్వరుం డచ్యుతం
డలఘుం డేమని చెప్పుదున్ భగవదాయత్తంబు పృథ్వీశ్వరా!

346

న. మఱియు దేశకాలార్థయు క్తంబులు, సంతఃకరణసంతాపశమనంబులు నయిన
హరివచనంబులం దలంచి, చిత్తంబు పరాయత్తం బయియున్న నని యన్న
కుం జెప్పి, నిరుత్తరుండై, నిరంతరహరిచరణారవిందచింతామలబుద్ధియై, శోకంబు
వర్జించి, సదాధ్యానభక్తి విశేషంబులం గామక్రోధాదుల జయించి, తొల్లి తన
కుభయసేనామధ్యంబున నచ్యుతం డానతిచ్చిన గీతలు నలంచి, కాలకర్త
భోగాభినివేశంబులచేత నావృతం బయిన విజ్ఞానంబుఁ గ్రమ్మఱ నధిగమించి,
హేతుమద్భావంబున శోకహేతు వహాగకారమమకారాత్మకం బయిన ద్వైత
భ్రమం బనియును, ద్వైతభ్రమంబునకుఁ గారణంబు దేహం బనియును, దేహం
బునకు బీజంబు లింగం బనియును, లింగంబునకు మూలంబు గుణంబు లనియును,
గుణంబులకు నిదానంబు ప్రకృతి యనియును, బ్రహ్మహా మనియెడు జ్ఞానంబున
లీనయై ప్రకృతి లేకుండు ననియు, ప్రకృతి యడంగుటయ నైర్గుణ్యం బనియును,
నైర్గుణ్యంబువలనఁ గార్యలింగనాశం బనియును, గార్యలింగనాశంబున నసం
భవం బగుననియును, బ్రకృతిం బాసి క్రమ్మఱ స్థూలశరీరప్రాప్తుండుగాక పురు
షుండు సమ్యగ్భోగంబున నుండు ననియును నిశ్చయించి, యర్జునుండు విరక్తుండై
యూరకుండై; ధర్మజుండు భగవదీయమార్గంబు దెలిసి, యాదవుల నాశంబు విని
నారదు వచనంబులఁ దలంచి, నిశ్చలచిత్తుం డై, స్వర్గమార్గగమనంబునకు
యత్నంబు సేయుచుండె; నా సమయంబున,

347

క. యదువులనాశము, మాధవు-పదవియు విని కుంతి విమలభక్తిన్ భగవ
త్పదచింతితత్పరయై - ముదమున సంసారమార్గమునకుం బాసెన్.

348

వ. ఇట్లు కంటకంబునం గంటకోస్తూలనంబు సేసి, కంటకంబులు రెంటిని బరిహరించు
విన్నాశి తెఱంగున యాదవరూపశరీరంబునంజేసి యీశ్వరుండు లోకకంటకశరీ

రంబులు సంగహించి నిజశరీరంబు విడిచె; సంహారంబునకు నిజశరీరపరశరీరంబులు రెండు నీశ్వరునకు సమంబుల; నిజరూపంబున మెలంగుచు, రూపాంతరంబులు ధరియించి, క్రమ్ముట సంతర్ధానంబు నొందు నటునికై వడి లీలాపరాయణుండైన నారాయణుండు మీనకూర్మ్యాదిరూపంబులు ధరియించుచు, బరిహరించు”నని చెప్పి మఱియు ని ట్లనియె :

349

క. “ఏదినమున వైకుంఠుడు - మేదినిపైఁ దాల్చినట్టి మేను విడిచినాఁ
జాదినమున నశుభప్రతి - పాదక మగు కలియుగంబు ప్రాప్తం బయ్యెన్. 350

ధర్మరాజు పరీక్షితనకుఁ బట్టము గట్టి, మహాప్రస్థానమునకు వెళ్లట

సీ. కలివర్తనంబునఁ గ్రౌర్యహింసాసత్యదంభ కౌటిల్యాద్యధర్మచయము
పురముల గృహముల భూములఁ దమలోనఁ గలుగుట దలపోసి కరిపురమున
మనుమని రాజవై మనుమని దీవించి, సింధుతోయకణాభిషిక్తుఁ జేసి,
యనిరుద్ధనందనుం డైన వజ్రనిఁ దెచ్చి, మధురఁ బట్టము గట్టి, మమతఁ బాసి,
ఆ. కరుల, హరుల, భటులఁ, గంకణాదికముల, - మంత్రిజనుల, బుధుల, మానవతుల,
నఖిల మయిన ధనము నభిమన్యునుతునకు - నప్పగించి, బుద్ధి నాశ్రయించి. 351

వ. విరక్తుం డైన ధర్మనందనుండు ప్రాజాపత్యం బనియెడి యిష్టిఁ గావించి,
యగ్నుల నాత్మారోపణంబు సేసి, నిరహంకారుండును, నిర్దళితాశేషబంధనుండును
నై, సకలేంద్రియంబుల మానసంబున నడంచి, ప్రాణాధీనవృత్తి యగు మాన
సంబును బ్రాణమందును, బ్రాణము సపానమందును, సుత్సర్గసహితం బయిన
యపానమును మృత్యువునందును, మృత్యువును బంచభూతంబులకు నైక్యం
బైన దేహంబునందును, దేహమును గుణత్రయంబునందును, గుణత్రయంబు
నవిద్యయందును, సర్వారోపహేతు వగు నవిద్యను జీవునియందును, జీవుం
డయిన తన్ను నవ్యయంబయిన బ్రహ్మమందును లయింపఁజేసి, బహిరంగ
వ్యాపారంబులు విడిచి, నారచీరలు ధరియించి, మానియు, నిరాహారుండును,
ముక్తకేశుండును నై యున్నతై పిశాచ బధిర జడుల చందంబున నిర
పేక్షత్వంబున,

352

క. చిత్తంబున బ్రహ్మము నా - వృత్తముఁ గావించికొనుచు విజ్ఞానధనా,
యత్తులు దొల్లి వెలింగెడి - యుత్తరదిశ కేఁగె నిర్మలోద్వ్యోగమునన్. 353

సీ. అంత నాతని తమ్ము లనిలపుత్రాదులు గలిరాకచేఁ బాపకర్మ లగుచుఁ
జరియించు ప్రజల సంచారంబు లీక్షించి, యఖిలధర్మంబుల నాచరించి,
వైకుంఠచరణాబ్జవర్తితహృదయు లై, తద్భక్తి నిర్మలత్వమును జెంది,
విషయయుక్తులకుఁ బ్రవేశింపఁగా రాక, నిర్ధూతకల్మషనిపుణమతులు,

తే. బహుళవిజ్ఞానదావాగ్ని భసితకర్తు - లైన యేకాంతాంతరగు లక్ష్యమై వెలుంగు
ముఖ్యనారాయణస్థానమునకుఁ జనిరి - విగతరజ మైన యాత్మల విప్రముఖ్య!

వ. అంత విదురుండు ప్రభాసతీర్థంబున హరియందుఁ జిత్తంబు సేర్చి, శరీరంబు విడిచి,
పితృవర్గంబుతోడ దండధరుం డగుటంజేసి నిజాధికారస్థానంబునకుం జనియె;
ద్రుపదరాజపుత్రియుఁ బతులవలన నుపేక్షిత యై, జగత్పతి యైన వాసుదేవు
నందుఁ జిత్తంబు సేర్చి తత్పదంబు సేరె; నిట్లు, 355

క. పాండవకృష్ణుల యానము - పాండురమతి నెవ్వఁడైనఁ బలికిన, విన్నవ
ఖండితభవుఁడై, హరిదా - సుం డై, 'కై నల్యపదము సొచ్చు నరేంద్రా! 356

వ. అంత నటం బరీక్షిత్కుమారుండు జాతకర్తవిదు లైన పెద్దలు సెప్పినచందం
బున భూసురోత్తమశిష్యావశంబున మహాభాగవత శేఖరుం డై ధరణిపాలనంబు
సేయుచు, నుత్తరని పుత్రిక నిరావతి యను మత్తకాశినిం బెండ్లియయి, జనమే
జయప్రముఖులైన నలువురుగొడుకుల నుత్పాదించి, గంగాపులినతలంబునఁ గృపా
చార్యుండు గురుత్వంబు సేయ, యాగభాగంబులకు వచ్చిన దేవతల నీక్షించుచు
భూరిదక్షిణంబులుగా మూఁ డశ్వమేధంబు లాచరించి, దిగ్విజయకాలంబున గో
మిథునంబుఁ దన్నుచున్న శూద్రుండును, రాజచిహ్నముద్రితండును నగు కలిం
బట్టి నిగ్రహించె"నని చెప్పిన శౌనకుండు పౌరాణికున కిట్లనియె : 357

క. "భూవరరూపపు శూద్రుండు - గోవుం దా నేల తన్నె? గోరి పరీక్షి
ద్యూవరుండు దిశల గెలుచుచు-నేధిఁ గలి నిగ్రహించె? నెఱిగింపఁ గడే! 358

మ. అరవిందాక్షపదారవిందమకరందానక్తు లై యున్న న
త్పురుషశ్రేష్ఠుల వృత్తముల్ వినక, దుర్బుద్ధిక్ విలంఘించి, దు
ర్నరవార్తాకథనప్రపంచములు గర్లప్రాప్తముల్ సేసి, వా
సరముల్ వ్యర్థతఁ ద్రోచుచుండఁ జన దీనంసారమోహంబునన్. 359

సీ. మనుట నిత్యము గాదు, మరణంబు నిజ మని యెఱిగి, మోక్షస్థితి నిచ్చుగించు
నల్పాయువు లగు మా కన్యదుర్జనచరిత్రము లోలిఁ గర్ణరంధ్రములఁ బెట్టి,
బంగారువంటి యీ బ్రదికెడుకాలంబుఁ బోనాడఁగా నేల పుణ్యచరిత !
మాధవపదపద్మ మకరందపానంబు సేయింపవే! యేము సేయనట్టి

ఆ, సత్రయాగమునకు నస్తునీంద్రులు *నీర - వాఁడె దండధరుండు వచ్చెఁ జూడు;
చంపఁ డొకని నైన *జన్న మయ్యెడుదాక-వినుచు నుండుఁ దగిలి విష్ణుకథలు.

క. మందునకు మందబుద్ధికి - మందాయువునకు నిరర్థమార్గములను గో
విందచరణారవిందమ - రందము గొనఁ దెఱపి లేదు రాత్రిందివముల్. 361

వ. అని శౌనకుండు వలికిన సూతుం డిట్లనియె : “బరీక్షిన్న రేంద్రుండు నిజవాహినీ సందోహాసంరక్షితం బగు కురుజాంగలదేశంబునం గలిప్రవేశంబు నాకర్ణించి, యుద్ధకుతూహలత నంగీకరించి, యొక్కనాడు సముల్లాసంబున బాణాసంబు గైకొని నీలనీరదనిభతురంగనివహయోజితంబును, ఫలితమనోరథంబును నైన రథంబు నారోహణంబు సేసి, మృగేంద్రధ్వజంబు వెలుంగ, రథతురంగమనుభట కరటిఘటాసంఘటితం బగు వాహినీచక్రంబు నిర్వక్రంబుగం గొలువ, దిగ్విజయార్థంబు వెడలి, పూర్వదక్షిణపశ్చిమోత్తరసముద్రలగ్నంబు లయిన యిలావృత రమ్యకపిరణ్మయహరివర్షకింపురుషభద్రాశ్వకేతుమాలభారతవర్షంబులు, నుత్తర కురుదేశంబులును జయించి, తత్తద్దేశవాసు లిచ్చిన కానికలు గైకొనుచు మంగళపాతకసంఘాతజేగీయమానపూర్వరాజవృత్తాంతంబు లాకర్ణించుచు, బాతకపతితపద్యంబులవలనం బాండవులకు భక్తవత్సలుం డైన పుండరీకాక్షుం డావరించిన సారథ్య సఖ్య సాచివ్య సభాపతిత్వ వీరాసన దూతభావాదికర్తృం బులు, నశ్వత్థామాస్త్రతేజంబువలనఁ దన్ను రక్షించుటయు, యాదవపాండవు లందలి స్నేహానుబంధంబును, వారలకుఁ గలిగిన భగవద్భక్తివిశేషంబును విని, విశ్వంభరుని భక్తవాత్సల్యంబునకు నాశ్చర్యంబు నొందుచు, వందిబృందంబు లకు మహార్ఘ్యంబులగు హారాంబరాభరణాదినందోహంబుల నొసంగుచుఁ బద్మ నాభపాదపద్మభజనపరతంత్రపవిత్రమానసుం డై యుండె; నయ్యెడ వృషభ రూపంబున నేకపాదంబున సంచరించు ధర్మదేవుండు దనసమీపంబున లేగ లేని లేగటికుఱ్ఱి చందంబున హతప్రభయై నేత్రంబుల నలిలంబులు గురియుచు గోరూప యైయున్న ధాత్రి కిట్లనియె :

362

మ. “నయనాంభగికణజాల మేల విడువన్ నాతల్లి? నీమేను సీసా మయమై యున్నది; మోము వాడినది; నీ మన్నించుచుట్టాలకున్ భయదుగ్గింబులు నెందు వొందవు గదా? బంధించి శూద్రుల్ పడ త్రయసీనున్ ననుఁ బట్ట వత్తు రనియో? తాపంబు నీకేటికిన్ ?

363

సీ. మఖములు లేమి నమర్చుల కిటమీఁద మఖభాగములు లేక మాను ననియో? రమణులు రమణుల రక్షింప రనియో? పుత్రులఁ దల్లిదండ్రులు ప్రోవ రనియో? భారతి గుజనులఁ బ్రాపించు ననియో? సద్విప్రులు నృపుల సేవితు రనియో? కులిశహస్తుండు వాన గురియింపకుండఁగఁ బ్రజలు దుగ్గింబులఁ బడుదురనియో?

౩. హీనవంశజాతు లేలేద రనియో? రా - జ్యములు పాడి గలిగి జరగ వనియో? మనుజు లన్న పానమైధునశయనాస - నాదికర్మసక్తు లగుదు రనియో? 364

మ. జననీ! నీభర మెల్ల డించుటకు నై చక్రాయుధం డిన్ని హ యనముల్ దాను నరాకృతిక మెలఁగి, నిత్యానందముం జేసి, పో

యిన నేనిక ననాథ నైతి, గుజనుం డెవ్వఁడు శాసించునో,
పెనుదుగ్గింబులఁ బొందఁ గంటి ననియో భీతిల్లి చింతించుటల్ ? 365

క. దెప్పర మగు కాలముచే - నెప్పుడు దేవతల కై న నిష్టం బగు నీ
యొప్పిదము కృష్ణుఁ డరిగినఁ - దప్పె గదా తల్లి ! నీవు తల్లడపడఁగన్? 366

వ. అనిన భూదేవి యిట్లనియె : 367

క. “ ఈలోకంబునఁ బూర్వము - నాలుగుపాదముల నీవు నడలువు; నేఁ డా
శ్రీలలనేనుండు లేమిని - గాలముచే నీకు నొంటికా లయ్యెఁ గదే! 368

వ. మఱియు సత్యశౌచదయా¹తొంతులును, ద్యాగసంతో²షార్జవంబులును, శమ
దమతపంబులును, సమత్వంబును, బరాపరాధసహనంబును, లాభంబు గల
యెడ నుదాసీనుం డై యుండుటయును, శాస్త్రవిచారంబును, జ్ఞానవిరక్తులును,
నైశ్వర్యశౌర్యప్రభాదక్షత్వంబులును, స్మృతియును, స్వాతంత్ర్యమును,
గాళలకాంక్షిధైర్యమూర్ధన ప్రతిభాతిశయప్రయశీలంబులును, జ్ఞానేంద్రియ
కర్ణేంద్రియ మనోబలంబులును, సౌభాగ్యగాంభీర్యస్థైర్యంబులును, శ్రద్ధాకీర్తి
మానగర్వాభావంబులును ననియెడి యుప్పదితోమ్మది గుణంబులు, నవియునుం
గాక బ్రహ్మణ్యతా శరణ్యతాది మహాగుణసమూహంబును శ్రీకృష్ణదేవుని
యందు వర్తిల్లుంగావున, 369

క. గణనాతీతము లగు స-ద్గుణములు గల చక్రి సనిన ఘోరకలిస్తే
రణమునఁ బాపసమూహ - వ్రణయుతు లగు జనులఁ జూచి నగచెడఁ దగ్గి !

క. దేవతలకు, ఋషులకుఁ, బితృ-దేవతలకు, నాకు, నీకు, ధీదులకును, నా
నావర్ణాశ్రమములకును, - గోవులకును బాధ యనుచుఁ గుండెడ ననఘా ! 371

సీ. బ్రహ్మదు లెవ్వని భద్రకటాక్షవీక్షణము వాంఛింతుడు సత్త్వములఁ ?
గమలాలయము మాని కమల యెవ్వని పాదకమలంబుసేవించుఁ గోకుకమునుఁ ?
బరమయోగీంద్రులు భవ్యచిత్తములందు నిలుపుదు రెవ్వని నియమింపఁ ?
వేదంబు లెవ్వని విమలచారిత్రముల్ వినుతింపఁగా లేక వెగడునడియె ?

ఆ. నట్టి వాసుదేవు నబ్జవజ్రాంకుశ-చక్రమీనశగఖచాపకేళి
చిహ్నితగబు లైన శ్రీచరణము లింక - సోక వనుచు నగపు సోకెనయ్య !

క. హరిపాదంబులు సోకెడి - సిరికతమున నఖిలభువనసేవ్యత్వముతో
స్థిర నైతి నిన్నిదినములు - హరి నాగర్వంబు మాన్చి యరిగె మహాత్మా ! 373

క. లీలాకారము దాల్చెను - శ్రీలలనేనుండు ఖలుల శిక్షించి భవో
న్ములనము సేయుకొఱకును - నాలుగుపాదముల నిన్ను నడపించుటకున్. 374

1. తొంటి=ఓర్పు. 2. ఆర్జవము=ఋజుభావము, చక్కనినడక. 3. వెగడుపడు=తల్లడపడు.

ఉ. ఆ మధురోక్తు, లా నయము, లా దరహాసము, లా దయారసం
బా మురిపంబు, లా తగవు, లా గమనక్రియ, లా మనోహర
ప్రేమక రావలోకనము ప్రీతిఁ గనుంగొన లేమి మాధవుం
గామిను లేల నిర్దళితకర్దులు యోగులుఁ బాయ నేర్తురే?

375

క. మెల్లన నాపై యాదవ - వల్లభుఁ డడుగిడఁగ మోహవశనై నే రం
జిల్లఁగ రోమాంచముక్రియ-¹మెల్లములై మొలచు సస్యములుమార్గములన్.”

వ. అని యిటు పూర్వవాహిని యైన సరస్వతి తీరంబున ధర్మ దేవుండును, భూమియు
వృషభధేనురూపంబుల భాషింప, రాజర్షి యైన పరీక్షిత్తువరుండు డగ్గటియె;
నాసమయంబున,

377

కలిపురుషుడు ధర్మదేవతను దన్నుట

శా. కైలాసాచలసన్నిభం బగు మహాగంభీరగోరాజముం
గాలక్రోధుఁడు, దండహస్తఁడు, నృపాకారుండు, క్రూరుండు, జం
ఘాలుం డొక్కఁడు శూద్రుఁ డాసురగతిం గారుణ్యనిర్దుక్తుఁ డై
నేలం గూలఁగఁ దన్నె² బంచితిలఁగా నిర్హతపాదాహతిన్.

378

వ. మఱియును,

379

శా. ఆ లోలాంగక, నశ్రుతోయకణజాలాక్షిణ, మహాంభారవణ,
బాలారూఢతృణావళిక బళలోభవ్యాప్తజిహ్వగ్ర, నాం
దోళస్వాంత, నజీవవత్స, నుదయద్దుగిఖాన్వితణ, ఘర్మకీ
లాలాపూర్ణశరీర నామొదవు నుల్లంఘించి తన్నెన్ వడిన్.

380

వ. ఇట్లాధేనువృషభంబుల రెంటినిం గంటకుం డై తన్నుచున్న రాజలక్షణ
ముద్రితుం డయిన శూద్రునిం జూచి, సువర్ణపరికరస్యందనారూఢుం డగు నభి
మన్యునందనుండు గోదండంబు సగుణంబు సేసి, మేఘగంభీరరవంబు లగు వచ
నంబుల నిట్లనియె :

381

శా. “నిన్నుం గొమ్ములఁ జిమ్మెనో, కదిసెనో? నిర్భీతి వై గోవులం
దన్నం గారణ మేమి? మద్భుజసనాథతోఁగి నేవేళలం
దు స్నేరంబులు సేయ రా; దెఱుఁగవా? ధూర్తత్వమున్, భూమిభృ
త్సన్నాహంబు నొనర్చె; దెవ్వఁడవు? నిన్ శాసించెడన్ దుర్మతీ!

382

క. గాండీవియఁ, జక్రియు భూ-మండలిఁ బెడఁబాసి చనిన మదమత్తుడ వై
దండింపఁ దగనివారల - దండించెడు; నీవ తగుదు దండనమునకున్.”

383

వ. అని వృషభంబు నుద్దేశించి యిట్లనియె : 384

మ. “కురుధాత్రీశ్వర బాహువప్రయుగళీగుప్తక్షమామండలిం
బరికింపన్ భవదీయనేత్రజనితాంభశ్చేరిశీరదక్కన్ జనుల్
‘దొరంగంజేయ రథర్థసంజనితజంతుశ్రేణిబాష్పంబులన్;
గురుశక్తి విదళింతుఁ జూడు మితనిన్ గోమూర్తి దేవోత్తమా ! 385

క. జాలిఁ బడ నేల! నాశర - జాలంబులపాలుసేసి చంపెద వీనిన్;
భూలోకంబున నిపుడే - నాలుగుపాదముల నిన్ను నడపింతుఁ జూమి ! 386

ఉ. వాచవియైన గడ్డిఁ దిని, వాహినులందు జలంబు ద్రావఁగా
నీచరణంబు లెవ్వఁ డిటు నిర్దళితంబుగఁ జేసె? వాఁడు దా
భేదరూఁడైన వాని మణికిలితభూషణయుక్తబాహులన్
వేచని త్రుంచివైతు వినువీధికి నేఁగిన, నేల డాఁగినన్.” 387

వ. అని మఱియు గోరూప యయిన భూదేవితో నిట్లనియె : 388

చ. “అగణితవైభవం డగు మురాంతకుఁ డక్కట పోయె నంచు నె
వ్వగలఁ గృశించి నేత్రముల వారికణంబులు దేకుమమ్మ! లో
బెగడకుమమ్మ! మద్విశేఖబృందములన్ వృషలున్ వధింతు; నా
మగఁటిమిఁ జూడవమ్మ! ‘వెఱ మానఁగదమ్మ! శుభప్రదాయినీ! 389

క. సాధువులగు జంతువులకు - బాధలు గావించు ఖలుల భంజింపని రా
జాధము నాయుస్స్వర్గ - శ్రీధనములు వీటిఁజూపు సిద్ధము తల్లీ ! 390

క. దుష్టజననిగ్రహంబును, - శిష్టజనానుగ్రహంబుఁ జేయఁగ నృపులన్
స్తప్త విధించె; బుర్రాణ - ద్రష్టలు నెప్పుదురు పరమధర్మము సాధ్వీ!” 391

వ. అనిన ధర్మనందనపౌత్రునకు వృషభమూర్తి నున్న ధర్మదేవుం డిట్లనియె : 392

ఉ. “క్రూరులఁ జంపి సాధువులకున్ విజయం బొనరించునట్టి యీ
పౌరవంశజాతుఁడవు, భాగ్యసమేతుఁడ వౌదు, లొల్లి మీ
వా రిటువంటివా రగుట వారిజనేత్రుండు మెచ్చి దౌత్యసం
చారము సేసె గాదె నృపసత్తమ! భక్తిలతానిబద్ధుఁడై. 393

వ. నరేంద్రా! యేము ప్రాణులకు దుఃఖపేతువులము గాము; మావలన దుఃఖంబు
నొందెడు పురుషుండు లేడు; వాదివాక్య భేదంబుల యోగీశ్వరులు మోహితు
లై భేదంబు నాచ్ఛాదించి తమకు నాత్మ సుఖదుఃఖంబుల నిచ్చు ప్రభు వని
చెప్పుదురు; దైవజ్ఞులు గ్రహదేవతాదులకుఁ బ్రభుత్వంబు సంపాదింతురు;
మీమాంసకులుగర్హంబునకుంబ్రాభవంబుంబ్రకటింతురు; లోకాయతీకులు స్వభా
వంబునకుఁ బ్రభుత్వంబు వలుకుదు; రిందెవ్వరికిని సుఖదుఃఖప్రదానంబు సేయఁ

బ్రభుత్వంబు లేదు; పరులవలన దుఃఖంబు వచ్చిన నధర్మంబు పరులు సేసిరిని విచారింపవలదు; తర్కింపను నిర్దేశింపను రాని పరమేశ్వరునివలన సర్వంబు నగుచుండు”ననిన ధర్మదేవునికి ధర్మనందనపౌత్రుం డిట్లనియె : 394

౩. “ధర్మమూర్తి వయ్య! ధర్మజ్ఞ! వృషరూప!-పరమధర్మ మీవు వలుకు త్రోవ; పాపకర్తుచేయుపాపంబు సూచింపఁ - బాపకర్తుఁ డేగుపథము వచ్చు. 395

వ. మఱియు దేవమాయవలన భూతంబుల వాఙ్మనసంబులకు వధ్యఘాతుకలక్షణం బగు వృత్తి సులభంబుగఁ దెలియరాదు; నీవు ధర్మదేవతవు; కృతయుగంబునం దపశ్శౌచదయాసత్యంబు లను నాలుగు నీకుం బాదంబు లని చెప్పుదురు; త్రేతాయుగంబునఁ బూర్వోక్తపాదచతుష్కంబునం దొక్కపాదంబు క్షీణం బయ్యె; ద్వాపరంబునం బాదద్వయంబు నశించె; గలియుగంబందు నివ్వడువున నిష్పడు నీకుఁ బాదత్రయంబు భగ్నంబయ్యె; నవశిష్టం బగు భవదీయచతుర్థ పాదంబు నధర్మంబు గల్యంతంబున నిగ్రహింప గమకించుచున్నయది ; విను, మదియునుం గాక, 396

మ. భరముం బాపి రమావిభుండు గరుణం బాదంబులం ద్రొక్కఁగా స్థిరయై వేడుక నింతకాలము సుఖశ్రీ నొందె భూదేవి; తచ్చరణస్పర్శము లేమి శూద్రకులజుల్ శాసితు రంచున్ నిరం తరశోకంబున నీరు గన్నుల నిడన్ ధర్మజ్ఞ ! వీక్షించితే? 397

పరీక్షిస్తహరాజు కలిని నిగ్రహించి ధర్మపరిపాలనము సేయుట

వ. అని యిట్లు ధరణీ ధర్మదేవతల బుజ్జగించి, మహారథుం డయిన విజయపౌత్రుండు క్రొక్కారు మెఱుంగు తెఱంగు ధిక్కరించుచు, దిక్కులకు వెక్కసం బయిన యడిదంబు బెడిదంబుగ జడిపించి పాపహేతు వయిన కలిని రూపుమాప నుద్యోగించిన, వాడు రాజరూపంబు విడనాడి, వాడిన మొగంబుతోడ, భయవిహ్వలుండై, హస్తంబులు సాచి, తత్పాదమూలవిన్యస్తమ స్తకుం డై ప్రణామంబు సేసి,

క. “కంపించె దేహ మెల్లఁ; - జంపకు మో రాజతిలక ! శరణాగతు రక్షింపు”మని తనకు మ్రొక్కినఁ - జంపక కల్కిరాజుఁ జూచి జనపతి వలుకుఁ :

క. “అర్జునకీర్తిసమేతుండర్జునపౌత్రుండు భయరసావృతజనులన్ నిర్జితులఁ జంప నొల్లఁడు; - దుర్జనభావంబు విడిచి తొలఁగు దురాత్మా ! 400

వ. నీవు పాపబంధుండవు; మదీయబాహుపాలితం బయిన మహీమండలంబున నిలువ వలవదు; రాజదేహంబునందు వర్తించు నిన్ను నసత్యలోభచౌర్యచార్జన

దురాచార మాయాకలహ కపటకలుపాలత్వైదిగ్గేశ్వర సమూహంబు లాశ్రయించు; సత్యధర్మంబులకు నివాసం బగు బ్రహ్మనంద్యదేశంబున యజ్ఞవిస్థార నిపుణు లయినవారు యజ్ఞేశ్వరుం డయిన హరిని గూర్చి యూగంబు సేయుచున్నవారు; వారలకు సుఖప్రదానంబు సేయుచు సకలభూతాంతర్యామి యై భగవంతుం డయిన హరి జంగమస్థానరంబులకు సంతరంగ బహింగముల సంచరించు వాయువు చందంబున నాత్మరూపంబున మనోరథంబుల నిచ్చుం గావున నీ విందుండవలవ" దనుచు దండహస్తుం డయిన జమునికై నడి మండలాగ్రంబు సాచిన రాజవద్యనకుం గలి యిట్లనియె :

401

క. "జగతీశ్వర! నీయడిదము - ధగధగితప్రభలతోడఁ దఱచుగ మెఱయన్ బెగఁడెం జిత్తము; గుండెలు - వగిలెడి; నిఁక నెందుఁ జొచ్చి? భానింపఁగదే!

ప. నరేంద్ర! నిన్ను నారోపితశరశరాసను సర్వప్రదేశంబులందును విఠోకంచుచున్నవాడ; నే నెక్కడ నుండుదు, నానతి" మ్మనిన రాజస్యశీఘరుండు ప్రాణి పథశ్రీద్యూతపానంబు లనియెడి నాలుగు స్థానంబుల నిచ్చి, మఱియు సడిగిన సువర్ణమూలం బగు నసత్యమదకామహింసావైరంబు లనియెడు పంచప్రదేశంబుల నొసంగి, యితర స్థలంబుల స్పృశింపకుండ నియమించె; నిట్లు కలినిగ్రహంబు సేసి, హీనంబు లయిన తపశ్శౌచదయ లనియెడి మూడుపాదంబులు వృషభమూర్తి యయిన ధర్మదేవత కిచ్చి, రత్నగర్భకు నిర్భంగంబయిన సంతోషంబు సంపాదించి,

403

క. గజనామధేయపురమున, - గజరిపుషీతమున ఘనుండు గలిమర్దనుఁ డగ్గజవైరిపరాక్రముఁ డే - గజబిజి లేకుండఁ దాల్చెఁ గౌరవలక్ష్మిన్.

404

ప. ఇట్లు కృష్ణుని యనుగ్రహంబున నశ్వత్థామబాణపావకంబువలన బ్రదికి, వృషభమూర్తి యయిన ధర్మదేవతకు నభయం బిచ్చిన పరీక్షిన్నరేంద్రుండు బ్రాహ్మణ శాపప్రాప్తతక్షకాహిభయంబువలనఁ బ్రాణంబులు వోవు నని యెఱింగి, సర్వసంగంబులు వర్జించి, శుకునకు శిష్యుం డై, విజ్ఞానంబు గలిగి, గంగాతరంగిణి తీరంబునం గ శేబరంబు విడిచె; వినుడు.

405

క. హరివార్త లెఱుంగువారికి, - హరిపదములు దలంచువారి, కనవరతంబున్ హరికథలు వినెడివారికి - మరణాగతమోహసంభ్రమము లే దనఘా!

406

క. శుభచరితుండు హరి యరిగినఁ-బ్రభవించి ధరిత్రి నెల్లఁ బ్రబ్బియు, గలి దా నభిమన్యుసుతునివేశను - బ్రభవింపక యడఁగియుండ భార్గవముఖ్య!

407

ప. ఇద్విధంబునఁ జతుస్సముద్రముద్రితాఖిలమహీమండలప్రాజ్యసామ్రాజ్యంబు పూజ్యంబుగాఁ జేయుచు నా యభిమన్యుసంభవుండు,

408

ఉ. చేసినఁ గాని పాపములు నెందవు; చేయఁ దలంచినంతటం,
జేసెద నన్న మాత్రమునఁ జెందుఁగదా కలివేళఁ బుణ్యముల్ ?
మోసము లే దటంచు నృపముఖ్యుఁడు గాచెఁ గలిగ్ మరంద ము
ల్లాసముతోడఁ గ్రోలి విరులం దెగఁజూడని తేటికై వడిన్. 409

వ. మఱియుం బ్రమత్తు లై యధీరు లగు నదలయందు వృకంబు చందంబున
నొదిఁగి ¹లాఁచుకొని యుండి చేష్టించుం గాని ధీరులైనవారికిం గలివలని
భయంబు లే దని కలి నంతంబునొందింపఁ డయ్యె” ననిన విని, ఋషులు
సూతున కి ట్లనిరి : 410

సీ. “పౌరాణికోత్తమ ! బ్రదుకుము పెక్కిండ్లు; తామరసాక్షుని ధవళయశము
మరణశీలర మైన మా కెఱింగించితి; కల్పితం బగు క్రతుకర్మమందుఁ
బాగలచేఁ బాగిలి యబుద్ధచిత్తుల మైన మము హరిపదపద్మమధురరసముఁ
ద్రావించితివి నీవు; ధన్యుల మైతిమి; స్వర్గమేనియు *నవవర్గమేని

తే. భాగవతసంగలవభాగ్యఫలము కీడె? - ప్రకృతిగుణహీనుఁడగుచక్రిభద్రగుణము
లీళకమలాసనాదులు నెఱుంగలేరు - వినికి వినఁ జాల మనియెడి వెట్టి గలఁడె?

క. శ్రీపంబులు, ఖండితసం - తాపంబులు గల్గిపాంధతమనమహోద్య
ద్విపంబులు, పాపండు - రాపంబులు విష్ణువందనాలాపంబుల్. 412

క. పావనములు, దురితలతా - లావనములు, నిత్యమంగళ ప్రాభవసం
జీవనములు, లక్ష్మీసం - భావనములు వాసుదేవ పదసేవనముల్. 413

ఆ. పరమభాగవతుడు పాండవపౌత్రుండు - శుకుని భాషణముల శుద్ధబుద్ధి
యై, విరాజమానుఁ డై, ముక్తి యగు విష్ణు-పాదమూల మెట్లు వడసె ననఘ!

వ. మహాత్మా! విచిత్రయోగనిష్ఠాకలితంబును, విష్ణుచరితలలితంబును, బరమ
పుణ్యంబును, సకలకల్యాణగుణగణ్యంబును, భాగవతజనాపేక్షితంబును నైన
పారీక్షితభాగవతాఖ్యానంబు వినిపింపు”మనిన సూతుం డి ట్లనియె : 415

క. “మిముబోటి పెద్దవారలు - కమలాక్షుని చరిత మడుగఁగఱ జెప్పెడి భా
గ్యము గలిగె; నేడు నాజన్మము సఫలం బయ్యె వృద్ధమాన్యుఁడ నగుటన్. 416

క. కులహీనుఁడు నారాయణ - విలసత్కథనములు గడఁక వినిపించినఁ ద
త్కులహీనతఁ బాసి, మహా - జ్వలకులజత్వమును బొందు నన్నునులారా! 417

సీ. ఎవ్వని గుణజాల మెన్న జిహ్వలు లేక నలినగర్భాదు లనంతఁ డుండు?
కోరెడు విబుధేంద్రకోటి నొల్లక లక్ష్మీ ప్రార్థించె నెవ్వని పాదరజము?

1. లాఁచుకొను = పొంచుకొను. 2. అపవర్గము = మోక్షము.

బ్రహ్మ యెవ్వని పాదపద్మంబు గడిగిన జలము ధన్యత నిచ్చె జనుల కెల్ల?
భగవంతుఁ డనియెడి భద్రశబ్దమునకు నెవ్వఁ డధాకృతి నేపుమిగులు?

ఆ. నేమహత్తు నాశ్రయించి, శరీరాది - సంగకొటి నెల్ల సంహరించి,
ప్రాభవమున మునులు పారమహంస్యంబు - నొంది తిరిగిరాక యుందు రెలమి?

చ. క్రమమున మింటికై యెగయుఁ గాక విహంగము, మింటి దైన పా
రము గన నేడ్చునే? హరిపరాక్రమ మోపినయంతఁ గాక స
ర్వము వివరింప నెవ్వఁడు ప్రవర్తకుఁ డౌ మునులార! నాదు చి
త్తమునకు నెంత గానఁబడెఁ దప్పక చెప్పెద మీకు సంతయున్. 419

క. వేదండపురాధీశుఁడు - గోదండము సేతఁ బట్టికొని గహనములొ
వేదండాదుల నొకనాఁ - డేదండలఁ బోవనీక యెగ నన్ బలిమిన్. 420

క. ఒగ్గములు ద్రవ్యి, పడు మని - యొగ్గెడు పెనుఁదెరల వలల నుగ్రమృగములన్
డగ్గఱి చంపెడువేడుక - వెగ్గల మై చిత్తమందు వెంటఁజింపన్. 421

క. కోలముల గవయ వృకశా - ద్దూలములఁ దరతు ఖడ్గ రోహిత హరి శృం
దాలముల శరభచమర - వ్యాళముల వధించె విభుఁడు నడి "నోలములన్. 422

వేఁటకు వెళ్లిన పరీక్షితుఁడు కమీకునిపై మృతనర్పము నెత్తి వైచుట

క. మృగయులు మెచ్చ నరేంద్రుఁడు-మృగరాజపరాక్రమమున మెఱసి, హరించెన్
మృగధరమండలమునఁ గల - మృగ మొక్కటి దక్క- సర్వమృగముల నెల్లన్.

వ. ఇట్లు చాటం బయిన వేటతమకంబున మృగంబులవెంబడిం బడి యెగచుచుం
బరించుటంజేసి బుభుక్షుపిపాసలవలన మిగులఁ బరిశ్రాంతుం డయి ధరణీకాం
తుండు చల్లనినీటికొలంకుం గానక, కలంగెడుచిత్తంబుతోఁ జని చని, యొక్క
తపోవనంబుఁ గని, యందు, 424

సీ. మెలఁగుట చాలించి, మీలితనేత్రుఁ డై, శాంతుఁ డై కూర్చుండి, జడత లేక,
ప్రాణమనోబుద్ధిపంచేంద్రియంబుల బహిరంగవీధులఁ బాఱినీక,
జాగరణాదికస్థానత్రయము దాటి పరమ మై యుండడి పదముఁ దెలిసి,
బ్రహ్మభూతత్వసంప్రాప్తి "విక్రియఁ డయి యతిదీర్ఘజటలు నన్నావరింప,

తే. నలఘురుదుచర్మధారియై యలరుచున్న-తపసిఁ బొడగని, శోషితతాలుఁ డగుచు
నెండి,తడి లేక,కుత్తుక నెలుఁగు డింద,-మందభావల నిట్లను మనుజవిభుఁడు: 425

1. ఒగ్గములు = పల్లములు. 2. ఓలము = మఱుగు, మాటు. 3. పనిత్రుఁడై, విశ్రాంతుఁడై
అని పూర్వ ముద్రణపాఠములు. 'బ్రహ్మభూత మవిక్రయమ్' అని మూలము, కాన 'ప్రాప్త్య
విక్రయఁడయి' అని యుండఁ దగును.



క. “తోయములు దెమ్ము; మా కీ - తోయము 1 వేటాడ వెరవు దొరకడు; ఘనచే తోయుత! డస్పి జనించెను-తోయమువారలును లేరు దుస్సహా మనఘా!” 426

న. అని భూవరుండు శమీకమహాముని సమాధినిష్ఠానిమిలితనేత్రుండును, విస్తృత శాహ్వాంతరింద్రియకృతసంచారుండును, హరిచింతాపరుండును నై యుండుటం దెలియలేక, 427

ఉ. “కన్నులు మూసి బ్రాహ్మణుడు గర్వముతోడుత నున్నవాడు; చే నన్నల నైన రమ్మనడు; సారజలంబులు దెచ్చి పోయె; డే మన్నన లైన జేయడు; సమగ్రఫలంబులు వెట్టె; డింత సం పన్నత నొందెనే తన తపశ్చరణాప్రతిమప్రభావముల్? 428

ఆ. వారి గోరుచున్నవారికి శీతల - వారి యిడుట యెట్టివారి కయిన వారితంబు గాని వలసినధర్మంబు; - వారి యిడడు దాహవారి గాడు.” 429

చ. అని మనుజేశ్వరుండు మృగయాపరిభేదనితాంతదాహానం జనితదురంతరోషమున, సంయమి దన్ను దిరస్కరించి పూ జనములు సేయఁ డంచు, మృతసర్పము నొక్కటి వింటికోప్పనం బనివడి తెచ్చి వైచె నటు బ్రహ్మమునీంద్రుని యంసవేదికన్. 430

వ. ఇట్లతండు ప్రత్యాహృతశాహ్వాంతరింద్రియం డగుట నిమిలితలోచనండు గానోపునో, యట్లు గాక గతాగతు లగు క్షత్రబంధులచే నేమి యని-మృషా సమాధినిష్ఠుండు గానోపునో యని వితర్కించుచు, వృథారోషధర్పంబున ముని మూఁపున గతాసు వయిన సర్పంబు నిడి, నరేశ్వరుండు దనపురంబునకుం జనియె; నంత సమీపవర్తు లైన మునికుమారు లంతయుం దెలియం జూచి, శమీకనంద నుం డైన శృంగికడుకుం జని, 431

శమీకపుత్రుఁ డగుశృంగి వరీక్షితుని శపింపుట

క. “నరగంధగజస్వంధన - తురగంబుల నేలు రాజు తోయాతుడు డై పరగఁ నీజనకునిమెడ - నురగముఁ దగిలించిపోయె నోడక తండ్రి!” 432

వ. అని పలికిన సమానవయోరూపమునికుమారలీలాసంగి యయిన శృంగేశ్వరంగం బులతోడిమూర్తిధరియించినట్లువిజృంభించి, రోషసంరంభంబున నుదరిపడి, బల్య న్నంబుల భుజించి పుష్టంబు లగు పరపుష్టంబులుం బోలె బలిసియు, ద్వారంబులం గాచిగొని యుండు సారమేయంబులపగిది దాసభూతు లగు క్షత్రియాభాసు లెట్లు బ్రాహ్మణోత్తములచే స్వరక్షకులుగ నిదూపితు లయి? రట్టివార లెట్లు తద్వహం

1. “వేటాడు శేకదొడ్లి పాడమ డి. తోయము క్రియ జలదాహము” అని పూర్వ ముద్రణ పొర్రము.

బుల భౌండసంగతిం బగు నన్నంబు భుజింప నెన్ను లగి-నెరు, తిక్కెల్లెంబు
లయిన ద్రోహంబు తెల్లు నిజస్వామిగ జెందు నని నామము పట్టినయి: 433

ఉ. “ఆడడు తన్ను దూషణము; లాశ్రమవాసులఁ గొని నేరులఁ
గూడడు; కందమూలములు గూడుగఁ దింపు ననూభవిష్టుఁ డై
వీడడు లోనిచూడ్కులను; విష్ణునిఁ దక్కఁ బరిశ్రవంచముగ
జూడడు మద్దురుండు; ఫణిఁ జట్టఁగ నేటిక రాచవానికన్ ? 434

ఉ. పోము హిరణ్యదానములఁ బుచ్చుకొనంగ; ధనంబు లేమియు
దేము; నవంచనంబులుగ నీవన లిచ్చుచు ‘వేసరింపఁగా
రాము; ననంబులఁ గృహవిరాముల నై నివసంపఁ జెల్ల గీ
పామును వై నఁగాఁ దగునె బ్రహ్మమునిండు భుజార్థింబునన్ ? 435

క. పుడమిఁ గల జనులు వొగడఁగఁ - గుడుసేరు గట్టుగురు గానీ మనలయనఁతులై
యడవుల నిడుమలఁ బడియెడి - బడుగులమెడ నిడఁగఁ దగునె నన్నగ నెనమున్ ?

క. భగవంతుఁడు గోవిందుఁడు - జగతిం బెడఁబాసి చనిన, శాసంపఁగాఁ
దగువారు లేమి దుర్జను - లెగసి మహాసాధుజనుల నేచెడ గకటా ! 437

క. బాలకులార! ధరిత్రీ - పాలకు శపియింతు” ననుచు బలువడిని నిఱ
లాలకుఁ డగు మునికుంజర - బాలకుఁ డరిగెం ద్రిలోక పాలకు లదరన్. 438

వ. ఇట్లు రోషించి, కౌశికీనదికిం జని, ‘జలోపస్పర్శంబు సేసి, 439

ఉ. “ఓడక, వింటికోపున మృతోరగముం గొని నచ్చి, మాటుమా
టాడక యన్న మజ్జనకునంసతిలంబునఁ బెట్టి, దుర్బద
శ్రీడఁ జరించు రాజు హర కేశేశు లొడ్డినఁ, గావఁ జచ్చుఁబా
యేడవనాఁడు తక్షక ఫణిం ద్రవిషానల హేళిసంహతిన్.” 440

వ. అని శమీక మహాముని కుమారుం డయిన శృంగి పరీక్షిన్నరేంద్రుని శపించి
నిజాశ్రమంబునకుం జనుడెంచి, కంఠలగ్న కాళోదరక శేబరుం డైన తండ్రిం జూచి,

క. “ఇయ్యెడ నీకంఠమునను - నియ్యరగక శేబరంబు నిటు వై చిన యా
యయ్య నిక నేమి సేయుదు? - నెయ్యంబులు లేవు సుమ్ము నృపులకుఁ దండ్రి !

శా. ‘ప్రారంభంబున వేట వచ్చి, ధరణిపాలుండు మాతండ్రిపై
నేరం బేమియు లేక, సర్పశవమున్ నే దుగ్గుడై వైచినాఁ
డీరీతిఁ; ఫణి గ్రమ్మఱన్ బ్రదుకునో, హింసించునో కోటలన్,
రాశే తాపసులార! దీనిఁ దివరే! రక్షింపరే! మ్రొక్కెదన్.” 443

వ. అని, వెఱపున, సర్పంబుఁ దిగుచునేద్దు లేక యెలుంగై త్తి యేడ్చుచున్న కుమారకు
గోదనధ్వని విని యాంగిరసుం డయిన శమీకుండు సమాధి సాలించి, మెల్లన
కన్నులు దెఱచి, మూపున వ్రేలుచున్న మృతొరగంబు నీక్షించి, తీసి పాఱ
వైచి, కుమారకుం జూచి, 444

క. ఏకీడు నాచరింపము - లోకులకుఁ; మనము సర్వలోకసములముఁ;
శోకింప నేల పుత్రక! - 'కాకోదర మేల వచ్చెఁ గంతంబునకున్?' 445

వ. అని యడిగినఁ దండ్రికిఁ, గొడుగు, రాజు వచ్చి సర్పంబు వైచుటయుం, దాను
శపించుటయును వినిపించిన, నమ్ముని తన దివ్యజ్ఞానంబున నమ్మానవేంద్రుండు పరీ
క్షిన్నరేంద్రుం డని యెఱింగి; కొడుకునలన సంతసంపక యిట్లనియె: 446

క. “బెట్టిద మగు శాపమునకు - దట్టపుద్రోహంబు గాదు; ధరణీకాంతుం
గట్ట! యేల శపించితి - పట్టి! తక్షకవిషాగ్నిపా లగు మనుచున్? 447

ఆ. తల్లికడుపులోన దగ్గుఁడై శ్రమ్యుఁఁ - గమలనాభు కరుణఁ గలిగినాడు;
బలిమి గలిగి ప్రజలఁ బాలించుచున్నాడు; - దిట్టపడుచ! రాజుఁ దిట్ట దగునె? 448

ఉ. కాపరి లేని గొట్టియలకై వడిఁ గంటక చోరకోటిచే
నేపటియున్న దీభవన మీశుఁడు గృష్ణుఁడు లేమి; నిట్టిచో
భూపరిపాలనంబు సమబుద్ధి నితం డొనరింపఁ జెల్లరే!
యీపరిపాటి ద్రోహమున కిట్లు శపింపఁగ నేల బాలకా! 449

సీ. పాపంబు నీచేతఁ బ్రాపించె మన; కింక రాజు నశించిన రాజ్యమందు
బలవంతుఁ డగువాఁడు బలహీను పశుదారహయసువర్ణాదుల నపహరించు;
జూరచోరాదులు సంచరింతుడు; ప్రజ కన్యోన్యకలహంబు లతిశయిల్లు;
వైదికం బై యున్న వర్ణాశ్రమాచారధర్మ ఖించుక లేక తప్పిపోవు;
ఆ. సంతమీఁద లోకు లర్థకామంబులఁ - దగిలి సంచరింప ధరణి నెల్ల
నర్థసంకరములు వచ్చును మర్కట - సారమేయకులము మేరఁ బుత్ర! 450

ఉ. భారతవంశజుం, బరమభాగవతుఁ, హయమేధయాజి, నా
చారపరుఁ, మహానయవిశారదు, రాజకులై క భూషణుఁ
నీరముగోరి నేడు మననేలకు వచ్చిన యర్థి భక్తి స
త్కారము సేసి పంపఁ జనుఁగాక శపింపఁగ నీకు ధర్మమే? 451

క. భూపతికి నిరపరాధమ - శాపము దా నిచ్చె బుద్ధిచాపలమున మా
పాపండు; వీఁ డొనరించిన - పాపముఁ దొలగింపు కృష్ణ! పరమేశ! హరీ! 452

- క. పొడిచినఁ, దిట్టినఁ, గొట్టినఁ - బడుచుందురు గాని పరమభాగవతులు దా
గొడఁబడదు మాటు సేయఁగఁ; - గొడుకా! విభుఁ డెగ్గు సేయఁగోరఁడు నీకున్.
- క. చెలఁగరు కలఁగరు సాధులు - మిళితము లయి పరులవలన మేలుం గీడున్
నెలకొనిన నైన; నాత్మకు-నొలయవు సుఖదుఃఖచయము లుగ్రము లగుచున్.”
- వ. అని యిట్లు శమిక మహామునీంద్రుండు గ్రమ్మఱింప శక్తి లేని కొడుకు సేసిన
పాపంబునకు సంతాపంబు నొంది, తనశిష్యు నొక మునికుమారుని విలిచి యేని
దృష్టాంతం బంతయు రాజున కెఱింగించి రమ్మని పంపె; సంత నాయభినున్య
పుత్రుండు శమిక మునిశిష్యునివలన శాపవృత్తాంతంబు విని కామక్రోధాదివిష
యాన క్తుండగు తనకుం దక్షకవిపాగ్ని విరక్తిబీజం బగు ననుచుఁ గరివగరం
బునకుం జని యేకాంతంబున,

455

విప్రశాప మెఱిగి పరీక్షితులు ప్రాయోపవిష్టఁ డగుట

- ఉ. “ఏటికి వేట వోయితి! మునీంద్రుండు గాఢసమాధి నుండఁగా
నేటికిఁ దద్భుజాగ్రమున నేసితి సర్పశవంబుఁ దెచ్చి! నే
నేటికిఁ బాపసాహసము లీక్రియఁ జేసితి! దైవయోగమున్
దాఁటఁగ రాదు; వేగిరమ, తథ్యము, గీడు జనించు ఘోర మై.
- ఉ. పామువిపాగ్నికీలములఁ బ్రాణము లేగిన నేఁగుఁగాక! యీ
భూమియు, రాజ్యభోగములుఁ బోయిన నిప్పుడ పోవుఁగాక! 1సా
దామనిఁ బోలు జీవనముఁ దథ్యముగాఁ దలపోసి యింక నే
నే మని మాటు దిట్టుదు మునీంద్రకుమారకు దుర్నివారకున్ ?
- ఆ. రాజ ననుచుఁ బోయి రాజ్యగర్వంబున-1వనముకొఱకు వారి వనము సొచ్చి,
1దండశూకశవముఁ దండ్రిపై వైచినఁ-బాలియఁ దిట్ట కేల పోవు సుతుండు? 458
- క. గోవులకును, బ్రాహ్మణులకు, - దేవతలకు నెల్లప్రాద్దుఁ డెంపునఁ బీడల్
గావించు పాపమానస - మేవిధమునఁ బుట్టకుండ నే వారెందున్?”
- వ. అని వితర్కించి,
- క. దామోదరపదభక్తిం - గామాదుల గెల్చినాఁడు గావునఁ గదణన్
భూమిఁగఁ డలుగఁ డయ్యెను - సామర్థ్యము గలిగి దోషసంగిన్ శృంగిన్.
- వ. అంత మునికుమారుండు శపించిన వృత్తాంతంబు దక్షకుండు విని యెడరు వేచి
యుండె; నిటఁ దక్షకవ్యాళవిషానలజ్వాలాజాలంబునం దనకు నప్తమదినంబున
మరణం బని యెఱింగినవాఁడు గావున భూపాలుండు భూలోకస్వర్గలోక

456

457

458

459

460

461

భోగంబులు హేయంబు లని తలంచి, రాజ్యంబు విసర్జించి, నిరశనత్వదీక్షాచరణంబు సంకల్పించుకొని,

462

మ. తులసీసంయుతదైత్యజిత్పదరజస్సోమంబుకంఠైః మహా

జ్వల మై, దిక్పతిసంఘసంయుతజగత్సౌభాగ్యసంధాయ యై,

కలిదోషావళి నెల్లఁ బాపు దివిషద్గంగాప్రవాహంబులో

వలికిం బోయి మరివ్యమాణుఁ డగుచుం బ్రాయోపవేశంబునన్.

463

క. చిత్తము గోవిందపదాయ త్తముఁ గావించి, మాని యై, తనలో నే

త త్తము లేక భూవర - స త్తముఁడు వసించె ముక్తసంగత్వమునన్.

464

వ. ఇట్లు పాండవపౌత్రుండు ముకుందచరణారవిందవందనానందకందాయమాన

మానసుం డై విష్ణుపదీతీరంబునం బ్రాయోపవేశంబున నుండుట విని, సకలలోక

పావనమూర్తులు, మహానీభావులు నగుచుఁ దీర్థంబులకుం దీర్థత్వంబు లొసంగ

సమర్థు లైన యత్రి విశ్వామిత్ర మైత్రేయ భృగు వసిష్ఠ పరాశర చ్యవన భర

ద్వాజ పరశురామ దేవల శాతమ కశ్యప కవష కణ్వ కలశసంభవ వ్యాస

పర్యత నారదప్రముఖు లైన బ్రహ్మర్షి దేవర్షి రాజర్షి పుంగవులును, గాండర్వు

లయిన యరుణాదులును, మఱియు నానాగోత్రసంజాతు లైన మునులును శిష్య

ప్రశిష్యసమేతు లై చనుదెంచిన, వారలకుఁ బ్రత్యుత్థానంబు నేసి, పూజించి,

దండప్రణామంబు లాచరించి, కూర్చుండ నియోగించి,

465

క. క్రమ్యుఁ నమ్మునివిభులకు - నమ్మనుజేంద్రుండు మ్రొక్కి హర్షాశ్రుతతుల్

గ్రమ్యుఁగ ముకుళితకరుఁ డై - నమ్మతముగఁ జెప్పె నాత్మసంచారంబున్.

466

ఉ. “ఓషిక లేక, చచ్చిన మహారగముం గొనివచ్చి, కోపి నై

తాపసుమూఁపుపై నిడిన దారుణచిత్తుఁడ; మత్తుఁడ; మహా

పాపుఁడ; మీరు పాపతృణపావకు, లు త్తము లయ్యలార! నా

పాపము వాయు మార్గముఁ గృపాపరులార! విధించి చెప్పరే?

467

ఉ. భూసురపాదరేణువులు పుణ్యులఁ జేయు నరేంద్రులఁ ధరి

త్రీసురులార! మీచరణ రేణుకణంబులు మేను సోకి, నా

చేసినపాప మంతయు నశించె; గృతార్థుఁడ నైతి; నెద్ది యే

జేసిన ముక్తిపద్ధతికిఁ జెచ్చెరఁ బోవఁగ వచ్చుఁ జెప్పరే?

468

క. భీకరతరసంసార - వ్యాకులతఁ విసిగి, దేహవర్జనగతి నా

లోకించు నాకుఁ దక్షక - కాకోదరవిషము ముక్తికారణ మయ్యెన్.

469

1. ప్రాయోపవేశము = మరణార్థము సర్వకర్మపరిత్యాగ పూర్వకమైన ఉపవాసము.

2. ఆత్మ సంచారము = స్వవిషయము.

౧. ఏపాడు సహంకార - వ్యాపారములందు మునిగి నెర్పింపంగ
నాపాలిటి హరి భూసుర - శాపవ్యాజమున ముక్తిసంపాదించెన్. 470
౨. ఉరగాధీశు విషాసలగుబునకు మేనొప్పింతు; శంకెడు; నీ
శ్వరసంకల్పము నేడు మానదు; భవిష్యజన్మజన్మలులకై
హరిచింతారతియు, హరిప్రణుతిభాషాకర్ణనాసక్తియు,
హరిపాదాంబుజసేసయుం గలుగ మీ రర్థం బ్రసాదింపనే! 471
౩. చూడుడు నాకల్యాణము; - సాడుడు గోవిందుమీఁది పాటలు; దయతో
నాడుడు హరిభక్తులకథ - లేడహములలోన ముక్తికేగఁగ నిచటన్. 472
౪. అమ్మా! నినుఁ జూచిన నరుఁ-బొమ్మా' యని ముక్తికడకుఁ బుట్టు నటకృపతో;
లెమ్మా! నీరూపముతో - రమ్మా! నా కెదుర గంగ! నిమ్యతరంగం! 473
౫. అని, తనకు మీఁద నయ్యెడి జన్మాంతరంబులందును హరిపాదభక్తిసౌజన్యంబులు
సంధిల్లు గాత మని గంగాతరంగిణీదక్షిణ కూలంబునం బూర్వాగ్రనర్భాసనం
బున నుత్తరాభిముఖం జై యుపవేశించి, జనమేజయు రప్పించి, రాజ్యభంగంబు
నమర్పించి, యత్నంబు సంసారబంధంబునకుం దప్పించి, చిత్తంబు హరికి నొప్పించి,
పరమభాగవతుం జైన పాండవపౌత్రుండు ప్రాయోపవిష్టుండు యున్న సమ
యంబున, 474
౬. 'ఒత్తిలి పొగడుచు సురలు వి - యత్తలమున నుండి మెచ్చి యలదలవాసల్
మొత్తము లై కురిసిరి నృప - సత్తముపై భూరిభేరిజ్వంబులతో' 475
౭. ఆసమయంబున సభాసీను లయిన ఋషు లిట్లనిరి : 476
- మ. "క్షీతినాథోత్తమ! నీచరిత్రము మహాచిత్రంబె; మీతాత లు
గ్రతపోధన్యులు; విష్ణుపార్శ్వపదవిం గామించి రాజన్యశో
భితకోటిరమణీప్రభాన్వితమహాపీఠంబు వర్జితు డు
న్నతు లై ; నీవు మహాన్నతుండవు గదా నారాయణధ్యాయివై. 477
- మ. వసుధాధీశ్వర! నీవు మర్త్యతనువుక వర్జించి, నిశ్శోక మై,
వ్యసనచ్ఛేదక మై, రజోరహిత మై వర్తించు లోకంబు న
ర్వసమత్వంబునఁ జేదనంతకు భవద్వాక్యంబులకై వించు నే
దెసకుం బోవక చూచుచుండెదము నీదివ్యప్రభావంబులన్." 478
౮. అని యిట్లు పక్షపాతశూన్యంబులును, మహానీయమాధుర్యగాంభీర్యసౌజన్య
ధుర్యంబులును నైన భాషణంబు లాడుచు, మూఁడులోకంబులకు నవ్వలి దైన
సత్యలోకంబునందు మూర్తిమంతంబులై నెగడుచున్న నిగమంబులచందంబునం

దేజరిల్లుచున్న ఋషులం జూచి, భూవరుండు నారాయణకథాశ్రవణమతా
హులం డయి, నమస్కరించి, యిట్లనియె :

479

క. “ఏడుదినంబుల ముక్తి-గూడగ నేరీతి వచ్చు? గురుసంసార
క్రీడన మేక్రియ నెడతెగు? - జూడుండు మాతండ్రులార! శ్రుతివచనములన్,
శా.ప్రాప్తానందులు బ్రహ్మబోధనకళాపారీణు లాత్మప్రభా
లుప్తాజ్ఞానులు మీర లాద్యులు దయాళుత్వాభిరాముల్ ; మనో
గుప్తంబుల్ సకలార్థజాలములు మీకుం గానవచ్చుం గదా!
సప్తాహంబుల ముక్తికేగెడుగతిం జర్పించి భాషింపరే!”

481

వ. అని యుత్తరానందనుం డాడిన వచనంబులకు మును లందఱు బ్రత్యుత్తరంబు
విమర్శించునెడ దైవయోగంబున,

482

శుకమహర్షి పరీక్షిత్వ హరాజునొద్ద కేతెందుట

సీ. ప్రతినిమేషముఁ బర బ్రహ్మంబు నీక్షించి మదిఁ జొక్కి వెలువల మఱచువాఁడు,
కమలంబుమీఁద భృంగములకై వడి మోముపై నెఱసిన కేశపటలివాఁడు,
¹గఱ వ్రాసి మాయ నంగీకరించినభంగి వసనంబుఁ గట్టక వచ్చువాఁడు,
సంగి గాఁ డని వెంటఁజాటు భూతములు నా బాలుర హాసశబ్దములవాఁడు,
తే. మహితపదజానుజంఘోరుమధ్యహస్త - బాహువక్షోగళాననఫాలకర్ణ
నాసికాగండమస్తకనయనయుగళుఁడైన² యవధూతమూర్తివాఁడగుదెంచె.

ఉ. ఈరని లోకులం గినిసి యెగులు వల్కనివాఁడు, గోరికల్
గోరనివాఁడు, ³కూటువలఁ గూడనివాఁడు, వృథా ప్రపంచముం
జేరనివాఁడు, దైవగతిఁ జేరిన లాభముఁ జూచి తుష్టుఁడై
నేరనివానిచందమున నేర్పులు సూపనివాఁడు వెండియున్.

484

ఆ. అమృతహస్త షోడశాబ్దవయోరూప - గమనగుణవిలాసకౌశలములు
ముక్తికాంత సూచి మోహిత యగు నన - నితరకాంత లెల్ల నేమి నెప్ప?

ఆ. వెట్టితనము మాని విజ్ఞానమూర్తి యై - బ్రహ్మభావమునను బర్యటింప
వెట్టి యంచు శుకునివెంట నేతెతురు - వెలఁడు, లర్భకులును వెట్టు లగుచు.

వ. ఇట్లు వ్యాసనందనుం డైన శుకుం డధుగుదెంచిన, నందలి మునీంద్రు లమృతాను
భావుని ప్రభావంబు తెఱుం గెఱుంగుదురు గావున నిజాననంబులు డిగ్గి ప్రత్యుత్తా

1. గఱ = రేఖ. 2. అవధూత = దిగంబరసన్యాసి. 3. కూటువలు = గుంపులు.

నంబు సేసిరి; పాంచవపాత్రుండు నా యోగిజనుభిక్షామలము నట్టినుట్కొరంబులు
గావించి, దండప్రణామంబు సేసి పూటించె; నులుయు గ్రహసమైత్రితాగతా
మధ్యంబునం దేజరిల్లు రాకాసుధాకరుండునుంబోల! బ్రహ్మ దేవర్షి రాజర్షి
మధ్యంబునం గూర్చుండి విరాజమానుం డైన శుకయోగీంద్రుం గనుంగొని,

ఉ. ఫాలము నేల మోపి, భయభక్తులతోడ సమస్కరించి, భూ
పాలకులోత్తమండు గరవద్దములన్ ముకుళించి, “నేడు నా
పాలిటి భాగ్య మెట్టిదియో? పాననమూర్తివి, పుణ్యకీర్తి పీ
చేశకు నీవు వచ్చితి వివేకవిభూషణ! దివ్యభాషణ!” 488

మ. అవధూతోత్తమ! మంటి నేడు, నిను జాయం గంటి; నీవంటి వి
ప్రవరుం బేర్కొనునంతటన్ భసితమా బాపంబు; నాబోటికిన్
భవదాలోకనభాషణార్చనపదప్రత్యుశనస్పర్శనా
దివిధానంబుల ముక్తి చేపడుట చింతింపంగ నాశ్చర్యమే? 489

క. హరిచేతను దనుజేంద్రులు - ధరఁ ద్రుంగెడుభంగి నీపదస్పర్శముచే
గురుపాతకసంఘంబులు - పారిమాలుఁ గదయ్య! యోగిభాషణ! వింటి?

మ. ఎలమిన్ మేనమఱుంది యై, సచివుండై యేమేటి మా తాతలన్
బలిమిం గాచి, సముద్రముద్రితధరం బట్టంబుఁ గట్టించె; న
య్యలఘుం డీశుండు చక్రి రక్షకుండు గా కన్యూల్ వివద్రక్షుకుల్
గలరే? వేడెద భక్తి నాగుణనిధిం, గారుణ్యవారాన్నిధిన్. 491

సీ. అవ్యక్తమార్గండు వై న నీదర్శన మాఱడి పోనేర; దభిమతార్థ
సిద్ధి గావించుట సిద్ధంబు నేఁ; “డెల్లి దేహంబు వర్జించు దేహధారి
కేమి చింతించిన, నేమి జపించిన, నేమి గావించిన, నేమి వినిన,
నేమి సేవించిన, నెన్నడు సంసారపద్ధతిఁ బాసిన పదవి గలుగు?

తే. నుండుమన రాదు; గురుండవు, యోగివిభుండ-వావుఁ బిదికినతడ వెంత యంతసేపు
గాని యొకదెస నుండవు; కరుణతోడఁ-జెప్పవే తండ్రి! ముక్తికిఁ జేరు తెరువు.”

వ. అని పఠిక్షిన్న రేంద్రుండు బాదరాయణి నడిగె నని చెప్పి, 493

క. రాజీవపత్రలోచన! - రాజేంద్రకిరీటఘటితరత్నమరీచి.
బ్రాజతపాదాంభోరుహ! - భూజనమందార! నిత్యపుణ్యవిచారా! 494

మాలిని. అనుపమగుణహారా! హన్యమానానివీరా!

జనవినుతవిహారా! జానకీచిత్తచోరా!

దనుజఘనసమీరా! దానవశ్రీవిచారా!

ఘనకలుషకఠోరా! కంధిగర్వాపహారా!

495

గద్యము

ఇది శ్రీ పరమేశ్వర కరుణాకలిత కవితావిచిత్ర కేసనమంత్రిపుత్ర సహజపాండిత్య పోతనా మాత్యప్రణీతం బైన శ్రీమహాభాగవతం బను మహాపురాణంబునందు నైమిశారణ్య వర్ణనంబును, శౌనకాదుల ప్రశ్నంబును, నూతుండు నారాయణ కథానూచనంబు సేయుటయు, వ్యాసచింతయు, నారదాగమనంబును, నారదుని పూర్వకల్పవృత్తాంతంబును, బుత్రశోకాతుర యైన ద్రుపద రాజనందన్యకర్ణునుం డశ్వత్థామం దెచ్చి యొప్పుగించి గర్వపరిహారంబు సేయించి విడిపించుటయు, భీష్మ నిర్యాణంబును, ధర్మనందను రాజ్యాభిషేకంబును, గోవిందుని ద్వారకాగమనంబును, విరాట కన్యకాగర్భపీడ్యమానుం డైన యర్జును నశ్వత్థామ బాణానలంబువలనం బాపి విష్ణుండు రక్షించుటయు, బరీక్షిజ్ఞనంబును, గాంధారిధృతరాష్ట్ర విదురల నిర్గమంబును, నారదుండు ధర్మజునకుఁ గాలనూచనంబు సేయుటయు, గృష్ణనిర్యాణంబు విని పాండవులు మహాపథంబునం జనుటయు, నభిమన్యు పుత్రుండు దిగ్విజయంబు సేయుచు శూద్రరాజలక్షణ లక్షితుం డగు కలిగర్వంబు సర్వంబు మాపి గోవుషాకారంబుల నున్న ధరణీధర్మ దేవతల నుద్ధరించుటయు, శృంగికాపభీతుం డై యుత్తరా నందనుండు గంగాతీరంబునం బ్రామోపవేశంబున నుండి శుకసందర్శనంబు నేసి మోక్షోపాయం బడుగుటయు నను కథలు గల ప్రథమస్కంధము.

శ్రీ రఘు
శ్రీకృష్ణాయ నమః

శ్రీమదాంధ్రభాగవతము

ద్వితీయస్కంధము

శ్రీమద్భక్తచకోరక - సోమ ! వినేకాభిరామ ! సుగవినుతగుణ
స్తోమ ! నిరలంకృతాసుర - రామాసీమంతనీను ! రాఘవరామా ! 1

వ. మహాసీయగుణగరిష్ఠు లగు నమ్మునిశ్రేష్ఠులగు నిఖిలపురాణవ్యాఖ్యానప్రణేతాభరీసమే
తుండైన సూతుం డిట్లనియె: “నట్లు ప్రాయోనవిష్టుండు న సరీక్షిన్న గీర్తనకు
శుకయోగీంద్రుం డిట్లనియె : 2

శుకుడు పరీక్షితునకు ముక్తిమార్గమును దెలుపుట

సీ. “క్షితిప! నీప్రశ్నంబు శ్రేష్ఠతమం బగు; నాత్మవిదుల్ మెప్పు; రఖిలశుభద;
మాకర్ణనీయంబు; లయుతసంఖ్యలు గల నందు; ముఖ్యుని బిది యధికతరము;
గృహములోపల గృహమేధు లగు నడు లాత్మతత్త్వము లేశ మైన నెఱుంగ;
రంగనారతుల నిద్రాసక్తి జను రాత్రి; పోవుఁ గుటుంబార్థబుద్ధి నహము;

ఆ. పశుకళత్రపుత్రబాంధవదేహాది - సంఘ మెల్లఁ దమకు సత్య మనుచుఁ
గాఁపురములు సేసి కడవటఁ జత్తురు; - కనియుఁ గాన రంత్యకాలనరణి. 3

క. కావున సర్వాత్ముండు మ - హావిభవుండు విష్ణుఁ డీశుఁ డాకర్ణింపఁ,
సేవింపను, వర్ణింపను, - భావింపను 'భావ్యుఁ డభవభాజికి నధిపా! 4

ఆ. జనుల కెల్ల శుభద సాంఖ్య యోగంబుల - నలన, ధర్మనిష్ఠవలన నయిన
సంత్యకాలమందు హరిచింత సేయుట - పుట్టువులకు ఫలము భూనరేంద్ర! 5

తే. అరసి నిర్గుణబ్రహ్మంబు నాశ్రయించి, - విధినిషేధనివృత్త సద్విమలమతులు
సేయుచుందురు హరిగుణచింతనములు - మానసంబుల నేప్రాద్దు మానవేంద్ర! 6

సీ. ద్వైపాయనుండు నాదుతండ్రి ద్వాపరవేళ బ్రహ్మసమిత్త మైన భాగవతముఁ
బఠనరేఖ సేయుచె; బ్రహ్మతత్త్వండు నై యుత్తమశ్లోకలీలోత్పవమున
నాకృష్టచిత్తుండ నై పఠించితి; నీవు హరిపాదభక్తుండ వగుటఁ జేసి
యెఱింగింతు వినవలయు! యీ భాగవతమున విష్ణుసేవాబుద్ధి విస్తరిల్లు;

ఆ. మోక్షకామునకును మోక్షంబు సిద్ధించు; - భవభయంబు లెల్లఁ గాసిపోవు ;
యోగిసంఘమునకు నుత్తమవ్రతములు - వాసు దేవనామవర్ణనములు. 7

శరలము. హరి నెఱుంగక యింటిలో బహుహాయనంబులు మత్తుఁ డై
పొరలుచుండెడి వెట్టి ముక్తికిఁ బోవ నేర్చునె? వాఁడు ¹సం
సరణముం బెడఁబాయఁ డెన్నఁడు; సత్య; మాహరినామసం
స్మరణ మొక్క ముహూర్త మాత్రము చాలు, ముక్తిద మా నృపా! 8

సీ. కారవేశ్వర! తొల్లి ఖట్వాంగుఁ డను విభుం డిల నేడుదీవుల నేలుచుండి,
శక్రాదిదివిజులు సంగ్రామభూముల నుగ్రదానవులకు నోడి వచ్చి
తమకుఁ దో డడిగిన, ధరనుండి దివి కేఁగి దానవవిభుల నందఱు వధింప,
వర మిత్తు మనుచు దేవతలు సంభాషింప, 'జీవితకాలంబు సెప్పఁ డిదియ

ఆ. వరము నాకు; నొండువర మొల్ల' ననవుడు - 'నాయు వొక ముహూర్తమంతదడవు
గల' దటంచుఁ బలుక, గగనయానమున న - మ్మానవేశ్వరుండు మహికి వచ్చి,

క. గిరులం బోలెడి కరులను, - హరులం, దన ప్రాణదయిత లై మనియెడి సుం
దరులను, హితవరులను, బుధ - వరులను వర్జించి గాఢవైరాగ్యమునన్. 10

క. గోవిందనామకీర్తనఁ - గావించి, భయంబు దక్కి, ఖట్వాంగధరి
శ్రీవిభుఁడు ²సూరగొనియెను - గైవల్యముఁ దొల్లి రెండుగడియలలోనన్. 11

వ. వినుము, నీకు నేడు దివసంబులకుం గాని జీవితాంతంబు గాదు; తావత్కాలంబు
నకుం బారత్యాకిక సాధనభూతం బగు పరమకల్యాణంబు సంపాదింప వచ్చు;
సంత్యకాలంబు డగ్గఱినక బెగ్గడిలక దేహి దేహపుత్రకశత్రాదిసందోహంబు
వలని మోహ³సాలంబు నిష్కామకరవాలంబున నిర్మలంబుసేసి, గేహంబు
వెడలి, పుణ్యతీర్థజలావగాహంబు సేయుచు, నేకాంతశుచిప్రదేశంబున, విధి
వత్ప్రకారంబునం గుళాజినచేలంబులతోడం గల్పితాసనుండై, మానసంబున
నిఖిలజగత్ప్రవీత్రీకరణ సమర్థం బై, యకారాదిత్రివర్ణకలితం బై, బ్రహ్మబీజం
బయిన ప్రణవంబు సంస్మరించుచు, వాయువుల జయించి, విషయంబులవెంట
నంటి పాతెడి యింద్రియంబుల బుద్ధిసారథి యై మనోనామకంబు లైన
పగ్గంబుల బిగ్గఁబట్టి, మ్రొగ్గందిగిచి, దట్టంబు లైన కర్మఘట్టంబుల నిట్టట్టు
మెట్టెడి మనంబును శేముషీబలంబున నిరోధించి, భగవదాకారంబుతోడ
బంధించి, నిర్విషయం బైన మనంబున భగవత్పాదాద్యవయవంబులం గ్రమం
బున ధ్యానంబు సేయుచు, రజస్తమోగుణంబులచేత నాక్షిప్తంబు, విమూఢంబు
నగు చిత్తంబు ధారణావశంబునం దద్గుణంబులవలన నయ్యెడి మలంబులఁ

బోనడిచి, నిర్మలచిత్తంబునం బరమంబైన నిష్ణుపదంబునకుం జను ధారణా నియమంబు గలుగ సుఖాత్మకం బగు విషయంబు ననలోకించు యోగికి భక్తి లక్షణం బైన యోగాశ్రయంబున వేగంబు మోక్షంబు సిద్ధించు' ననిన యోగీంద్రునకు సరేంద్రుం డిట్లనియె :

12

క. “ధారణ యేక్రియ నిలుచును? - ధారణ కేరూప? మిద్ది ధారణ యనఁగా? ధారణ పురుషు మనోమల - మేరీతి హరించు? నాకు నెఱిఁగింపఁగదే!”

13

వ. అనిన విని రాజునకు సవధూతవిభుం డిట్లనియె :

14

ఆ. “సననము నియమించి, పరిహృతసంగుండై, - యింద్రియములవర్గ మెల్లమూసి, హరివిశాలరూపమందుఁ జిత్తముఁ జేర్చి - నిలుపనలయు బుద్ధి నెఱిపి బుధుఁడు.

వ. వినుము : భగవంతుండైన హరి విరాడ్విగ్రహంబునందు భూతభవిష్యద్వర్త మానంబైన విశ్వంబు విలోక్యమానం బగు; ధరణీసలిల తేజస్సహిరణ్యగంగా హంకారమహాత్మత్వంబు లనియెడి సప్తావరణంబులచేత నావృతం బగు మహాండకోశం బైన శరీరంబునందు ధారణాశ్రయం బగున నై రాజపురు షుండు దేజరిల్లు; నమృహత్కునికఁ బాదమూలంబు సాతాళింబు, పాగి భాగ

పాదాగ్రభాగంబులు రసాతలంబు, గుల్ఫంబులు మహాశిలంబు, జగఘ్రులు తిల తలంబు, జానుద్వయంబు సుతలం, బూరువులు విశలాతలంబులు, జఘనంబు మహీతలంబు, నాభీవివరంబు సభస్తలంబు, వక్షంబు గ్రహతారకాముఖ జ్యోతిస్సమూహసమేతం బగు నక్షత్రలోకంబు, గ్రీవంబు మహర్లోకంబు, ముఖంబు జనలోకంబు, లలాటంబు దహలోకంబు, శీర్షంబు సత్యలోకంబు, బాహుదండంబు లింద్రాదులు, గర్జంబులు దిశలు, శ్రవణేంద్రియంబు శబ్దంబు, నాసాపుటంబు లశ్వీదేవతలు, స్పృశేంద్రియంబు గంధంబు, నదనంబు వహ్ని, నేత్రంబు లంతరిక్షంబు, చక్షురింద్రియంబు సూర్యుడు, రేవగళ్లు తైప్పలు, భ్రూయగ్ధవిజృంభణంబు బ్రహ్మపదంబు, చాలువులు జలంబులు, జిహ్వేంద్రి యంబు రసంబు, వేదంబులు బ్రహ్మరంధ్రంబు, దంష్ట్రలు దండధరుండు, దంతం బులు పుత్రాదిస్నేహకళలు, నగవులు జనోన్మాదకరంబు లయిన మాయా విశేషంబులు, కటాక్షంబు లనంతసర్గంబులు, పెదవులు ప్రీడాలోభంబులు, స్తనంబులు ధర్మమార్గంబులు, వెన్నధర్మమార్గంబు, మేథ్రంబు ప్రజాపతి, వృషణంబులు మిత్రావరుణులు, జఠరంబు సముద్రంబులు, శల్యసంఘంబులు గిరులు, నాడివివహంబులు నదులు, దనూరుహంబులు దరువులు, నిశ్శ్వాసంబులు వాయువు, ప్రాయంబు నిరవధికం బయిన కాలంబు, గర్భంబులు నానావిధ జంతునివహాసంవృతసంసరణంబులు, శిరోజంబులు మేఘంబులు, కట్టుపుట్టం

బులు సంధ్యలు; హృదయంబు 'ప్రధానంబు; సర్వవికారంబులకు నాశ్రయంబై న మనంబు చంద్రుండు, చిత్తంబు మహత్తత్త్వం, బహుంకారంబు దుద్రుండు, నఖంబు 'లశ్వశ్వతద్యస్త్రగజంబులు, కటిప్రదేశంబు పశుమృగాదులు, విచిత్రంబు లైన యాలాపనైపుణ్యంబులు పక్షులు, బుద్ధి మనువు, నివాసంబు పురుషుండు, షడ్జాదు లైన స్వరవిశేషంబులు గంధర్వ విద్యాధర చారణాప్సర స్సమూహంబులు, స్మృతి ప్రహ్లాదుండు, వీర్యంబు దైత్యదానవాసీకం బై యుండు; మఱియు నమృతహానిభునకు ముఖంబు బ్రాహ్మణులును, భుజంబులు క్షత్రియులు, నూరులు వైశ్యులును, జరణంబులు శూద్రులును, నామంబులు నానావిధంబులైన వసుదద్రాది దేవతాభిధానంబులును, ద్రవ్యంబులు హవిర్భాగంబులును, గర్తంబులు యజ్ఞప్రయోగంబులును నగు; నిట్టి సర్వమయుండైన పరమేశ్వరుని విగ్రహంబు ముముక్షు వైనవాడు మనంబున ననుసంధానంబు సేయవలయు"నని వక్కాణించి వెండియు నిట్లనియె: 16

క. "హరిమయము విశ్వమంతయు;-హరి విశ్వమయుండు; సంశయము వని లే; దా హరిమయము గాని ద్రవ్యము-పరమాణువు లేదు వంశపావన! వింటే? 17

సీ. కలలోన జీవుండు కౌతూహలంబునఁ బెక్కు దేహంబులఁ బేరు వడసి,
యింద్రియంబులవెంట నెల్లవృత్తంబులు నీక్షించి మఱి తన్ను నెఱుఁగుకరణి
నఖిలాంతరాత్మకుఁ డగు పరమేశ్వరుఁ డఖిలజీవుల హృదయముల నుండి
బుద్ధివృత్తుల నెల్ల బోధి యై వీక్షించు; బద్ధుండు గాఁడు ప్రాభవమువలన;

తే. సత్యుఁడా నందబహుళవిజ్ఞానమూర్తి;-యతని సేవింప నగుఁ గాక! యన్యసేవఁ గలుగ నేరవు కై వల్యగౌరవములు;-పాయ దెన్నఁడు సంసారబంధ మధిప! 18

మ. బహువర్షంబులు బ్రహ్మ దొల్లి జగ ముత్పాదింప 'విన్నాణి గా

క హరిప్రార్థనధారణావశమున, గాదే యమోఘోల్లస

న్మహానీయోజ్జ్వలబుద్ధి యై భవననిర్మాణప్రభావంబుతో

విహరించె నరనాథ! జంతునివహవిర్భావనిర్ణేతయై.

19.

వ. విను, మూఢుండు శబ్దమయ వేదమార్గం బైన కర్మఫలబోధనప్రకారంబున వ్యర్థంబులైన స్వర్గాదినానాలోకసుఖంబుల నిచ్చుగించుచు మాయామయ మార్గంబున 'వాసనామూలంబున నిద్రించువాడు గలలు గనుతెఱంగునం బరిభ్రమించుచు నిరవద్యసుఖలాభంబుం జెందఁడు; తన్నిమిత్తంబున విద్వాంసుండు నామమాత్రసారంబు లగు భోగ్యంబులలోన నెంతట దేహనిర్వహణంబు సిద్ధించు నంతియ కై కొనుచు, నప్రమత్తుండై, సంసారంబు సుఖం బని

1. ప్రధానము = ప్రకృతి, లేక, పరమాత్మ.

2. అశ్వతరి = అడుకంవరగాడిద

3. విన్నాణి = శేర్పడి. 4. వాసన = అనుభూతార్థస్మృతి.

నిశ్చయింపక, యెండుమార్గంబున సిద్ధి గల దని చూచి, పరభ్రమణంబు సేయుచుండు.

20

సీ. కమనీయభూమిభాగములు లేకున్నవే, పడె యుండుటకు దూదిపలుపు లేలే?
సహజంబు లగు కరాంజలులు లేకున్నవే, భోజనభాజనపుంజమేలే?
వల్కలాజినకుశావళులు లేకున్నవే, కట్ట దుకూలసంఘంబు లేలే?
గొనకొని వసియింప గుహలు లేకున్నవే, ప్రసాదసౌధాటపటల మేలే?

తే. ఫలరసాదులు గురియవే పాదపములు!-స్వాదుజలములు నుండవే సకలసగులు!
బాసంగ భిక్షము వెట్టరే పుణ్యసతులు!-ధనమదాంధుల కొలు వేల తాపనులకు!

క. రక్షకులు లేనివారల-రక్షించెద సనుచు జక్ర రాజై యుండెడి,
రక్షింపు మనుచు నొకనరు-సక్షముఁ బ్రార్థింప నేల యాత్మజ్ఞులకున్? 22

వ. అని యిట్లు స్వతస్సిద్ధుండును, నాత్మయు, బ్రయుండును, నిత్యుండును, సత్యుండును, భగవంతుండును నై న వాసుదేవుని భజించి, తదీయ సేవానుభవానందంబున సంసార హేతు వగు నవిద్యవలన బుద్ధిమంతుండు విడువబడుట గావును, 23

మ. హరిఁ జింతింపక, మత్తుఁ డై, విషయచింతాయత్తుఁ డై, చిక్కి వా
సరముల్ ద్రోసెడువాఁడు కింకరగదాసంతాడితోరస్సుఁ డై
ధరణీశోత్తమ! దండభృన్నివసనద్వారోపకంఠోగ్రవై
తరణీవహ్ని శిఖాపరంపరలచే దగుండు గాకుండునే? 24

క. మొత్తుదురు గదల; మంటల - కెత్తుదు; రడ్డంబు దేహ మింతింతలు గా
నొత్తుదు; 1 రసిపత్రికలను - హత్తుదురు కృతాంతభటులు హరివిరహితులన్. 25

వ. మఱియు హరిచరణకమలగంధరసాస్వాదసం బెఱుంగనివారలు నిజకర్తృబంధంబుల దండధరమందిరద్వార దేహశీసమీపజాజ్వల్యమాన వై తరణీతరంగిణీదహనదారుణజ్వాలాజాలదండహ్యమాన దేహులం గూడి శిఖిశిఖావగాహంబుల నొందుచుండుదురు; మఱియు విజ్ఞానసంపన్నులై మన్నప్రపన్నులుమాయాపన్నులు గాక విన్నాణంబునఁ దమతమ హృదయాంతరాళంబులఁ బ్రాదేశమాత్రదివ్య దేహుండును, దిగిభరాజశుండాదండసంకాశ దీర్ఘచతుర్బాహుండును, గందర్పకోటిసమానసుందరుండును, ధృతమందరుండును, రాకావిరాజమాన రాజమండల సన్నిభవదనుండును, సౌభాగ్యసదనుండును, బ్రభాతకాలభాసమాన భాస్కరబింబప్రతిమానవిరాజితపద్మరాగరత్నరాజీవిరాజమాన కిరీటకుండలుండును, శ్రీవత్సలక్షణలక్ష్మీతవత్సోమండలుండును, రమణీయకౌస్తుభరత్నఖచితకంఠికాలంకృతకంధరుండును, నిరంతరపరిమళమిళితవనమాలికాబంధురుండును,

నానావిధగంభీరహార కేయూరకటక కంకణ మేఖలాంగుళీయక విభూషణవ్రాత సముజ్జ్వలుండును, నిటలతటవిలంబమానవిమలస్నిగ్ధసీలకుంచితకుంతలుండును, దరుణచంద్రచంద్రికాధవళమందహాసుండును, బరిపూర్ణకరుణావలోకనభ్రూభంగ సంసూచిత సుభగసంతతానుగ్రహలీలావిలాసుండును, మహాయోగిరాజవిలసిత హృదయకమలకర్ణికామధ్య సంస్థాపితవిలసితచరణకిసలయుండును, సంతతానంద మయుండును, సహస్రకోటిసూర్యసంఘాతసన్నిభుండును, విభుండును నైన పర మేశ్వరుని మనోధారణావశంబున నిలిపికొని, తదీయగుల్ఫచరణజానుజంఘాద్యవ యవంబులం గ్రమంబున నొక్కొకటిని బ్రతిక్షణంబును ధ్యానంబు సేయుచు, నెంతకాలంబునకుఁ బరిపూర్ణనిశ్చలభక్తియోగంబు సిద్ధించు నంతకాలంబునం దదీయచింతాతత్పరతైయుండు”రని మఱియు నిట్లనియె: 26

సీ. “అసన్నమరణార్థియైన యతీశుండు గాలదేశములను గాచికొనఁడు; తనువు విసర్జించు తలఁపు జనించిన భద్రాసనస్థుఁడై, ప్రాణపవను మనసుచేత జయించి, మానసవేగంబు బుద్ధిచే భంగించి, బుద్ధిఁ దెచ్చి ష్టేత్రజ్ఞతోఁ గూర్చి, ష్టేత్రజ్ఞ నాత్మలోపలఁ జేర్చి, యాత్మను బ్రహ్మమందుఁ తే. గలిపి యొక్కటి గావించి గారవమున - శాంతితోడ నిరూఢుఁడై సకలకార్య నివహమెల్లను దిగనాడి నిత్యసుఖము - వలయుననిచూచు నటమీఁద వసుమతీశ!

వ. వినుము పరమాత్మ యైన బ్రహ్మంబునందుఁ గాలదేశసత్త్వరజస్తమోగుణాహం కారమహత్త్వత్వప్రధానంబులకుఁ బ్రభుత్వంబు లేదు; కావునం బరమాత్మ వ్యతిరిక్తంబు లేదు; దేహదులయం దాత్మత్వంబు విసర్జించి, యన్యసౌహృదంబు మాని, పూజ్యం బయిన హరిపదంబుం బ్రతిక్షణంబును హృదయంబున నాలింగ నంబు సేసి, వైష్ణవం బయిన పరమపదంబు సర్వోత్తమం బని సత్పురుషులు దెలియుదు; రిద్విధంబున విజ్ఞానదృగ్విర్యజ్వలనంబున నిర్దిగ్ధవిషయవాసనం దై, క్రమంబున నిరపేక్షత్వంబున, 28

సీ. అంఘ్రిమూలమున ¹మూలాధారచక్రంబుఁ బీడించి, ప్రాణంబు బిగియఁ బట్టి, నాభితలముఁ జేర్చి, నయముతో మెల్లన హృత్సరోజముమీఁది కెగయఁ బట్టి, యటమీఁద నురమందు హత్తించి, క్రమ్మఱఁ దాలుమూలమునకుఁ దఱిమి నిలిపి మమతతో భూయగమధ్యంబు సేర్చి, దృక్కర్ణనాసాస్యమార్గములు మూసి, ఆ యిచ్చలేనియోగి యెల్లమి ముహూర్తార్ధ - మింద్రియానుషంగ మింత లేక ప్రాణములను వంచి, ²బ్రహ్మరంధ్రము చించి-బ్రహ్మమందుఁ గలయుఁ బొరవేంద్ర! వ. మఱియు దేహత్యాగకాలంబున నింద్రియంబులతోడి సంగమంబు విడువని వాఁడు వానితోడన గుణసముదాయరూపం బగు బ్రహ్మాండంబునందు ఖేచరసిద్ధ

1. మూలాధారచక్రము = గుడసానమునందుండెడు నాడులకాధారమైన చక్రము. 2. బ్రహ్మరంధ్రము = నడునెత్తి, మాడపట్టు.

విహారయోగ్యంబును, నణిమాదికనకలైశ్వర్యసమేతంబును వైన పరమేష్ఠి పదంబుఁ జేరు; విద్యాతపోయోగసమాధిభజనంబు నేయుచుఁ బవనాంతర్గత లింగశరీరులైన యోగీశ్వరులకు బ్రహ్మాండబహిరంతరాళంబులు గలియని చెప్పదు; రేరికిం గర్తంబుల నట్టిగతిఁ బొంద శక్యంబు గాదు; యోగి యగు వాడు బ్రహ్మలోకంబునకు నాకాశపథంబునం బోవుచు సుషుమ్నానాడిపెంట నగ్ని నధిదేవతం జేసి, జ్యోతిర్మయంబైన తేజంబున నిర్మలుఁ డై, యెందునుం దగులుపడక, తారామండలంబుమీఁద సూర్యాదిద్రువాంతపదంబులఁ గ్రమ క్రమంబున నతిక్రమించి, హరిసంబంధం బయిన శింశుమారచక్రంబుఁ జేరి, యొంటరి యగుచు, బరమాణుభూతం బయిన లింగశరీరంబుతోడ బ్రహ్మవిదులకు నెల వైన మహల్లోకంబుఁ జొచ్చి, మహాకల్పకాలంబు క్రీడించుచు, గల్పాంతంబైన ననంతముఖానలజ్వాలాజాలదండహ్యమానం బగు లోక త్రయంబు నీక్షించుచు, దన్నిమి త్తసంజాతానలదాహంబు సహింపఁ జాలక, 30

సీ. ఇలమీఁద మనువు ¹లీరేడ్వరుఁ జనువేళ దివస మై యెచ్చోటఁ దిరుగుచుండు? మహనీయసిద్ధివిమానసంఘము లెందు దినకర ప్రభములై తేజరిల్లు? శోకజరామృత్యుశోషణభయదుగ్ధనివహంబు లెందు జనింపకుండు? విష్ణుపదధ్యానవిజ్ఞానరహితుల శోకంబు లెందుండి చూడవచ్చు?

ఆ. బరమసిద్ధయోగిభాషణామృత మెందు - శ్రవణపర్వ మగుచు జరుగుచుండు? నట్టి బ్రహ్మలోకమందు వసించును; - రాజపర్వ! మరల రాఁడు వాడు. 31

వ. మతియు నొక్కవిశేషంబు గలదు; పుణ్యాతిరేకంబున బ్రహ్మలోకగతులైనవారు కల్పాంతరంబునం బుణ్యతారతమ్యంబుల నధికారవిశేషంబు నొందువార లగుదురు; బ్రహ్మదిదేవతాభజనంబునం జనువారు బ్రహ్మజీవితకాలంబెల్ల బ్రహ్మలోకంబున వసియించి ముక్తు లగుదురు; నారాయణచరణకమలభక్తిపరాయణత్వంబునం జనినవారు నిజేచ్ఛావశంబున నిర్గళగమనులై, బ్రహ్మాండంబు భేదించి, మహోన్నతవైష్ణవపదారూఢు లయి తేజరిల్లుదు; రీశ్వరాధిష్ఠితంబైన ప్రకృతియంశంబున మహత్త్వం బగు; మహత్త్వంశంబున నహంకారం బగు; నహంకారాంశంబున శబ్దతన్మాత్రం బగు; శబ్దతన్మాత్రంశంబున గగనం బగు; గగనాంశంబున స్పర్శతన్మాత్రం బగు; స్పర్శతన్మాత్రంశంబున సమీరణం బగు; సమీరణాంశంబున రూపతన్మాత్రం బగు; రూపతన్మాత్రంశంబువలనఁ దేజం బగు; దేజాంశంబున రసతన్మాత్రం బగు; రసతన్మాత్రంశంబువలన జలం బగు; జలాంశంబున గంధతన్మాత్రం బగు; గంధతన్మాత్రంశంబునఁ బృథివి యగు; వాని మేళనంబునం జతుర్దశభువనాత్మకం బైన విరాఘ్రూపం బగు; నా రూపంబునకుఁ గోటియోజన విశాలం బైన యండకటాహంబు

1. ఈరేడ్వరు = పదునలుగురు.

ప్రథమావరణం బైన పృథ్వీయగు; దీనిఁ బంచాశతోక్తివిశాలం బని కొం
దఱు వలుకుదు; రియ్యావరణంబుమీఁద సలిలతేజస్సమీర గగనాహంకార
మహత్తత్త్వంబు లనియెడి యావరణంబులు క్రమంబున నొండొంటికి
దశగుణోత్తరాధికంబు లై యుండు; నట్టియేడింటిమీఁదఁ బ్రకృత్యావరణంబున
మహావ్యాపకం బగు బ్రహ్మాండంబు భేదించి వైష్ణవపదారోహణంబు సేయువాఁడు
నిర్భయుండై మెల్ల నలింగదేహంబునఁ బృథివ్యాత్మకత్వంబు నొంది యట్టి పృథి
వ్యాత్మకత్వంబున స్థూణంబున గంధంబును, జలాత్మకత్వంబున రసనేంద్రియం
బున రసంబును, దేజోరూపకత్వంబున దర్శనంబున రూపంబును, సమీరణాత్మ
కత్వంబున దేహంబున స్పర్శంబును, గగనాత్మకత్వంబున శ్రవణంబున శబ్దంబును
నతిక్రమించి, భూతసూక్ష్మేంద్రియలయస్థానంబైన యహంకారావరణంబున
సంప్రాప్తుండై, యందు మనోమయంబును, దేవమయంబును నైన సాత్త్వికాహం
కారగమనంబున మహత్తత్త్వంబు సొచ్చి, గుణత్రయంబున లయించి, ప్రధా
నంబునొంది, ప్రధానాత్మకత్వంబున దేహంబును, నుపాధిపరంపరావస్థానంబునం
బ్రకృతిం బాసి యానందమయుండై, యానందంబునం బరమాత్మరూపం బైన
వాసుదేవబ్రహ్మంబునందుఁ గలయు' నని చెప్పి వెండియు నిట్లనియె :

32

ఆ. “పరమభాగవతులు పాటించు పథ మిది; - యీపథమున యోగి యేగెనేని
మగిడి రాఁడు వాడు మఱి సంశయములేదు - కల్పశతము లైనఁ గౌరవేంద్ర! 33

వ. వినుము నీ వడిగిన సద్యోముక్తియు, గ్రమముక్తియు ననియెడు నీ రెండుమార్గం
బులు వేదగీతలందు వివరింపబడియె; వీనిం దొల్లి భగవంతుం డైన వాసు
దేవుండు బ్రహ్మచేత నారాధితుం డై చెప్పె; సంసారప్రవిష్టుం డైనవానికి
దహయోగాదు లయిన మోక్షమార్గంబులు పెక్కులు గల; వందు భక్తి
మార్గంబుకంటె సులభంబు లేదు.

34

భక్తిమార్గమే ముఖ్యమని శుకుఁడు పరీక్షితునకుఁ దెలిపుట

మ. విను, మంభోజభవుండు మున్ను మదిలో వేదంబు ముమ్మాట ధ
ర్మనయజ్ఞత్వముతోడ నెంతయుఁ ¹బరామర్శించి, మోక్షంబు ద
క్ష్ఠినమార్గంబున వెంట లేదనుచు భక్తిం జింతసేసెన్ జనా
ర్దను, నాత్మాకృతి నిర్వికారఁ డగుచుం దన్తార్గనిర్ణేతయై.

35

నీ. అఖలభూతములందు నాత్మరూపంబున నీశుండు హరి యుండు నెల్లప్రాదు; బుద్ధ్యాది
లక్షణంబులఁ గానఁబడును; మహత్సేవనీయు, డహర్నిశంబు
వందనీయుండు, భక్తవత్సలుం డత్యంతనియతుం డై, సతతంబు నియతబుద్ధి
నాత్మరూపకుఁ డగు హరికథామృతమును గర్ణపుటంబులఁ గాంక్ష దీరఁ

తే. గ్రోలుచుండెడు ధన్యులు కుటిలబహుళి-విషయమలసికన్పఱంగముల్ వేగ విడిచి,
విష్ణుదేవుని చరణారవిందయుగము-కడకుం జనుచును సిద్ధులు గాని వేంద్ర! 36

క. మానుషజన్మము నొందెను - మానవులకు, లభ్యమొనమరణులకు, మహా
జ్ఞానులకు జేయవలయు ని-ధానము నిగిరింపఁబడియె ఘనీనాథా! 37

ప. వినుము, బ్రహ్మవర్చసకాముఁ డైవవానికి వేదవిభుం డగు సత్సంకల్పబుండును,
నింద్రియపాటవకామునకు నింద్రుండును, బ్రజాకామునకు దత్తాది ప్రజాపతులును,
భోజన కామునకు నదితియు, స్వర్గ కామునకు నాదిత్యులును, రాజ్య కామునకు
విశ్వదేవతలును, దేశ ప్రజాసాధన కామునకు సాధ్యులును, శ్రీ కామునకు దుర్గ
యుఁ, దేజస్కామునకు నగ్నియు, నసు కామునకు వసువులును, వీర్య కామునకు
వీర్యప్రదు లగు దుద్రులును, నాయుస్కామునకు నాశ్విన దేవతలును, బుష్టి
కామునకు భూమియుఁ, బ్రతిష్ఠా కామునకు లోకమాంత్రైక సంగీనభూ దేవతలును,
సౌందర్య కామునకు గంధర్వులును, గామినీ కామునకు సప్తరస్మయ యూర్వి
శియు, సర్వాధిపత్య కామునకు బ్రహ్మయుఁ, గీర్తి కామునకు యజ్ఞంబులును,
విత్తసంచయ కామునకుం బ్రచేతసుండును, విద్యా కామునకు నునూనల్లభుం
డును, దాంపత్య ప్రీతి కామునకు నుమాదేవియు, ధర్మార్థ కామునకు నుత్తమశ్లోకం
డగు విష్ణువును, సంతాన కామునకు బితృదేవతలును, రత్న కామునకు యశు
లును, బల కామునకు మరుద్గణంబులును, రాజత్వ కామునకు మనురూప దేవత
లును, శత్రుమరణ కామునకుఁ గోణపాలకుం డైన రాక్షసుండును, భోగ కాము
నకుం జంద్రుండును భజనీయు లగుదురు; మఱియును, 38

క. కామింపకయును, సర్వముఁ - గామించియు నైన ముక్తిఁ గామించి, తగ్గ
లో మించి పరమపురుషుని - ¹నేమించి భజించుఁ దత్త్వనిపుణుం డధిపా! 39

మ. అమరేంద్రాదులఁ గొల్చుభంగి జనుఁ డాయబ్జాతకు సేవింపఁగా
విమలజ్ఞానవిరక్తిముక్తు లొదవుక; వేయేల, భూనాథ! త
త్కమలాధీశకథాసుధారసనదీకల్లోలమాలాపరి
శ్రమ మెవ్వారికి నైనఁ గర్ణయుగళీపర్యంబు గాకుండునే? 40

ప. అని యిట్లు రాజునకు శుకుండు నెప్పె” ననిన విని, శౌనకుండు సూతున కిట్లనియె:

క. “నర²తాత్పర్యముతో నిటు - భరతాన్వయవిభుండు శుకుని పలుకులు విని స
త్వరతాయతుఁ డై శ్రేయ-స్కరతామతి నేమి యడిగె గమింపఁగదే! 42

క. ఒప్పెడి హరికథ లెయ్యవి - నెప్పెడినో యనుచు మాకుఁ జిత్తోత్కంఠల్
గుప్పలుగొనుచున్నవి రుచు - ³లుప్పతిల్ల నీమనోహరోక్తులు వినఁగన్.” 43

1. నేమించు = ప్రతిష్ఠాపించు. 2. తాత్పర్యము = భక్తి, శ్రద్ధ. 3. ఉప్పతిల్లు = పుట్టు.

వ. అనిన విని, సూతుం డిట్లనియె :

44

క. “తూలెడి నూఁకటితోడను - బాలురతో నాడుచుండి బాల్యమున మహీ
పాలుఁడు హరిచరణార్చన - హేలాలసుఁ డగుచునుండె నెంతయు నియత్తిన”.

45

వ. అట్టి పరమభాగవతుం డైన పాండవేయునకు వాసుదేవరాయణుం డైన
శుకుం డిట్లనియె :

46

సీ. “వాసుదేవశ్లోకవార్త లాలించుచుఁ గాల మేపుణ్యుండు గడపుచుండు ?
నతని యాయువుఁ దక్క నన్యులయాయువు నుదయాస్తమయముల నుగ్రకరుఁడు
వంచించి కొనిపోవువాఁ; డది యెఱుంగక, జీవించుఁ బెక్కిండ్లు సిద్ధ మనుచు
నంగనాపుత్ర కేహరామవిత్తాదినంసార హేతుకసంగసుఖముఁ

తే. దగిలి వర్తింపఁ, గాలంబుతటి యెఱింగి - దండధరకింకరులు నచ్చి తాడనములు
సేసి కొనిపోవఁ బుణ్యంబు సేయ నైతిఁ;-బావరతి నైతి నని బిట్టు పలవరించు.

వ. అది గావున,

48

సీ. అలరుజౌంపములతో నభ్రంకపంబు లై బ్రదుకవే ననములఁ బాదపములు?

ఖాదనమేహనాకాంక్షలఁ బశువులు జీవింపవే గ్రామసీమలందు?

నియతిమై నుచ్చాస్వసనిశ్వాసపవనముల్ ప్రాపింపవే చర్మభస్మికలును?

గ్రామసూకరశునకశ్రేణు లింటింటఁ దిరుగవే దుర్యోగదీనవృత్తి?

తే. నుష్టభిరములు మోవవే యరుభరములఁ;-బుండరీకాక్షు నెఱుంగని పురుషపశువు
లడవులందు, నివాసములందుఁ బ్రాణ-విషయభరయు క్తితోనుంట విధల మధిప!

సీ. విష్ణుకీర్తనముల వినని కర్ణంబులు గొండల బిలములు గువలయేళ!

చక్రిపద్మంబులఁ జదువని జిహ్వలు గప్పల జిహ్వలు గౌరవేంద్ర!

శ్రీమనోనాథు నీక్షింపని కన్నులు. గేకిపిఁఛాక్షులు గీర్తిదయిత!

కమలాక్షుపూజకుఁ గాని హస్తంబులు శవముహస్తంబులు సత్యవచన!

ఆ. హరిపదతులసీదళామోదరతి లేని - ముక్కు పందిముక్కు మునిచరిత్ర!

గరుడగమను భజనగతి లేని పదములు - పాదపముల పాదపటల మనఘ! 50

సీ. నారాయణుని దివ్యనామాక్షరములపైఁ గరఁగని మనములు గఠినశిలలు;

మురవైరికథలకు ముదితాశ్రురోమాంచమిళిత మై యుండని మేను మొద్దు;

చక్రికి మ్రొక్కిని జడుని యాదల నున్న కనకకీరీటంబు గట్టెమోపు!

మాధవార్పితముగా మనని మానవుసిరి వనదుర్గచంద్రికావైభవంబు;

ఆ. కైటభారిభజన గలిగియుండనివాఁడు - గాలిలోన నుండి కదలు శవము;

కమలనాథు పదముఁ గననివాని బ్రదుకు - పసిడికాయలోని ప్రాణిబ్రదుకు.”

1. కూఁకటి=జుట్టు, పిల్ల జుట్టు. 2. పాదపటలము = వేళ్ల సమూహము. 3. పసిడికాయ = పాత్రిసులికాయ.

వ. అని యిట్లు వలికిన వైయాసకివచనంబుల కౌత్సకేయుడు కందలిని హృదయముడై, నిర్మలమతివిశేషంబున, 52

ఆ. సుతుల హితుల విడిచి, చుట్టల విడిచి, యిల్లాలి విడిచి, బహుబలుల విడిచి, రాజు హృదయ మిడియె రాజీవనయనుపై - ధనము విడిచి, జన్మదనము విడిచి.

వ. ఇట్లు మృత్యుభయంబు నిరసించి, ధర్మార్థకామగుణులు సస్వయసించి, పురుషోత్తమునందు జిత్తుంబు విస్వసించి, హరిలీలాలక్షణగులు లునన్యసించి నునుతలంపున నరేంద్రుం డిట్లనియె : 54

క. “సర్వాత్మ వాసుదేవుని - సర్వజ్ఞుడ వైన నీవు సంగస్తుతిసేయక సర్వభాంతులు వదలె మ - హోరీసురవర్య ! మానసోత్సవ మగుచుకా. 55

సీ. ఈశుండు హరి విష్ణుఁ డీవిశ్వ మేరీతిఁ బుట్టించు, రక్షించు, బాలియఁబూచు ? బహుశక్తియుతుఁ డగు భగవంతుఁ డవ్యయఁ జాది నేనె న్గల నాశ్రయించి, బ్రహ్మశక్తాదిరూపముల వినోదించె ? గ్రమముననో, యేక కాలముననో ప్రకృతిగుణంబులఁ బట్టి గ్రహించుట, యేక త్వమున నుండు నీశ్వరుండు

ఆ. భిన్నమూర్తి యగుచుఁ బెక్కువిధంబుల-నేల యుండు? నతని కేమి వచ్చు నుండుకున్న? దావసోత్తమ ! తెలుపవే - వేడ్క నాకు; సర్వవేది నీవు.” 56

వ. అనిన నయ్యుత్తరానందను వచనంబులకు నిరుత్తరుండు గాక సదుత్తరప్రదాన కుతూహలుండు లోకోత్తరగుణోత్తరుండు నతావసోత్తముండు దనచిత్తంబున,

మ. పరుడై, యీశ్వరుడై, మహామహిముడై ప్రానుర్భవస్థానసంహరణక్రీడనుడై, త్రిశక్తియుతుడై, యంతర్గతజ్యోతియై, పరమేష్టిప్రముఖామరాధిపులకుం బ్రాపింప రాకుండు ను స్తరమార్గంబునఁ దేజరిల్లు హరికిం దత్పార్థినై మ్రొక్కెదన్. 58.

వ. మఱియు సజ్జనదురితసంహారకుండును, దుర్జననివారకుండును, సర్వరూపకుండును, బరమహంసాశ్రమప్రవర్తమాన మునిజనహృదయకమలకర్ణికామధ్యప్రదీపకుండును, సాత్వతశ్రేష్ఠుండును, నిఖిలకల్యాణగుణగర్భింుండును, బరమభక్తియుక్తసులభుండును, భక్తిహీనజనదుర్లభుండును, నిరతిశయనిరుపమనిరవధిక ప్రకారుండును, నిజస్వరూప బ్రహ్మవిహారుండును నైన యప్పరమేశ్వరునకు నమస్కరించెద. 59

ఉ. ఏవిభు వందనార్చనము, లేవిభు చింతయు, నామకీర్తనం, బేవిభు లీల లద్భుతము? లెప్పుడు సంశ్రవణంబు సేయ దో పావళిఁ బాసి లోకము శుభాయతవృత్తిఁ జెలంగు నంద్రు నే నావిభు నాశ్రయించెద నఘోషునివర్తను భద్రకీర్తనున్. 60

1. ‘నివృత్తిను భద్రకీర్తనుకా’ అనియే పూర్వమద్రణములందు మూడు పద్యములకును మఱుటము.

ఉ. ఏపరమేశు పాదయుగ మెప్పుడుఁ గోరి భజించి నేర్పరుల్
లోపలిబుద్ధితో నుభయలోకములందుల ¹జడ్డుఁ బాసి, యే
తాపము లేక బ్రహ్మగతిఁ దాద గతశ్రము లై చరింతు ; రే
నాపరమేశు మ్రొక్కెద నహూఘనివర్తను భద్రకీర్తనున్. 61

చ. తపములఁ జేసి యైన, మఱి దానము లెన్నియుఁ జేసియైన, నే
జపములఁ జేసియైన ఫలసంచయ మెవ్వనిఁ జేర్చకున్న హే
యపదము లై దురంతవిపదంచితరీతిగ నొప్పుచుండు, న
య్యపరిమితున్ భజించెద నహూఘనివర్తను భద్రకీర్తనున్. 62

మ. యననవ్యాధపులిందహూణకపకంకాభీరచండాలసం
భవులుం, దక్కినపాపవర్తనులు నేభద్రాత్తు సేవించి, భా
గవతశ్రేష్ఠుల డాసి, శుద్ధతను లై, కల్యాణు లై యుందు; రా
యవికారం, బ్రభవిష్ణు నాదుమదిలో నశ్రాంతమున్ మ్రొక్కెదన్. 63

మ. తపముల్ సేసిననో, మనోనియతినో, దానవ్రతావృత్తినో,
జపమంత్రంబులనో, శ్రుతిస్తోతులనో, సద్భక్తి నో, యెల్లు ల
బ్ధపదుం డౌ నని బ్రహ్మరుద్రముఖుడల్ భావించు రెవ్వని? న
• య్యపవర్గాధిపుఁ, డాత్మమూర్తి సులభుం డౌఁగాక నా కెప్పుడున్. 64

క. శ్రీపతియు, యజ్ఞపతియు, బ్ర-జాపతియున్, బుద్ధిపతియు, జగదధిపతియున్,
భూపతియు, యాగవశ్రే - ణీపతియున్, గతియు నై న నిపుణు భజింతున్. 65

మ. అణువో, కాక కడున్ మహావిభవుడో, యచ్చిన్నుడో, ఛిన్నుడో,
గుణియో, నిర్గుణుడో యటంచు విబుధుల్ గుంతీభవత్తత్త్వమా
ర్గణు లై యేవిభు పాదపద్మభజనోత్కర్షంబులం దత్త్వవీ
క్షణముం జేసెద రట్టి విష్ణుఁ, బరమున్, సర్వాత్మ సేవించెదన్. 66

మ. జగదుత్పాదనబుద్ధి బ్రహ్మకు మదిన్ సంధింప నూహించి యే
భగవంతుండు సరస్వతిం బనుప, నాపద్మాస్య దా నవ్విభున్
మగనింగా నియమించి, తద్భవనసామ్రాజ్యస్థితిన్ సృష్టిపా
రగుఁ జేసెన్ మును బ్రహ్మ; నట్టిగుణినారంభింతు సేవింపఁగన్. 67

నీ. పూర్ణఁ డయ్యును మహాభూతపంచక యోగమున మేనులను పురములు సృజించి,
పురములలో నుండి పురుషభావంబున దీపించు నెప్పుడు ధీరవృత్తిఁ;
బంచభూతములను బదునొకొండింద్రియములఁ బ్రకాశింపించి భూరిమహిమ
ఘోడశాత్తుకుఁ డన శోభిల్లి జీవత్వసృత్తవినోదంబు నెఱపుచుండు;

తే. నట్టి భగవంతుఁ, డవ్యయుం, డచ్చులుండు-మానసాదితనాకృష్టమూలికలను
మంజునవరసమకరందమహిమ 'లుట్ట-శిష్టహృద్భావలీలలఁ జేయుఁగాత! 68

ఉ. మానధనుల్, మహాత్ములు, సమాధినిరూఢులు యన్ముఖాంబుజ
ధ్యానమరందపానమున నాత్మభయంబులఁ గౌసి ముక్తులై
లూసత నొంద; రట్టి మునిలోకశిఖామణికిఁ, విశంకటా
జ్ఞానతమోనభోమణికి, సాధుజనాగ్రణి కేను మ్రొక్కెదన్." 69

వ. అని యిట్లు గురువందనంబు సేసి, శుక యోగీంద్రుండు రాజేంద్రున కిట్లనియె: 70
మ. "అవిరోధంబున నీవు నన్నడుగు నీయర్థంబు మున్ బ్రహ్మ మా
ధవుచేతఁ విని, నారదుం డడిగినం దధ్యంబుగాఁ జెప్పె; మా
నవలోకేశ్వర! నారదుండు వెనుకఁ నాకుం బ్రసాదించె; సు
శ్రవణీయంబు, మహాద్భుతంబు; వినుమా సందేహావిచ్ఛేది వై. 71

ప్రపంచప్రకారమునుగురించి నారదుండు బ్రహ్మ నడుగుట

వ. నారదుండు బ్రహ్మ కిట్లనియె: 72

మ. "చతురాస్యండవు, వేల్పుఁబెద్దవు, జగత్సర్గానుసంధాయి; వీ
శ్రుతిసంఘాతము నీముఖాంబుజములఁ శోభిల్లు శబ్దార్థసం
యుత మై; సర్వము నీకరామలక మై యుండుం గదా! భారతీ
సతి యిల్లా లఁట నీకు; నోజనక! నాసందేహముం బాపవే! 73

శా. ప్రారంభాదివివేక మెవ్వఁ డొసఁగుం? బ్రారంభసంపత్తి కా
ధారం బెయ్యది? యేమి హేతువు? యదర్థం, బేస్వరూపంబు సం
సారానుక్రమ? మూర్ఖనాభిపగిదిఁ సాగించె దొక్కప్పుడుం
బారం బెన్నడు లేదు; నీమనువు దుష్ప్రిపంబు వాణీశ్వరా! 74

శా. నాకుం జూడఁగ నీవు రాజ వనుచున్నాడఁ; యథార్థసితిఁ
నీకంటెఁ ఘనుఁ డొక్కరాజు గలఁడో? నీ వంతకుఁ రాజవో?
నీ కేలాభము రాఁదలంచి జగముల్ నిర్మించె? దీచేతనా
నీకం బెందు జనించు, నుండు, నడఁగు? నిక్కంబు భాషింపుమా. 75

మ. సదసత్సంగతి నామరూపగుణదృశ్యం బైన విశ్వంబు నీ
హృదధీనంబు గదా! ఘనుల్, సములు నీ కెవ్వారలుఁ లేదు; నీ
పద మత్యున్నత; మిట్టి నీవు తపముం బ్రాప్త్యాయుక్తుండ వై
మది నేయాశ్వరుఁ గోరి చేసితివి? తన్మార్గంబు సూచింపవే! 76

శా. అంభోజాసన! నీకు నీశుండు గలం డంటుని, దత్పక్షమం
దంభోజాతభవాండ మేవిభుని లీలాపాంగసంయుక్తిచే

సంభూతం బగు, వర్తమాన మగు, సంఘన్నం బగుం? దద్విభుఁ
సంభావింపఁగ వచ్చునేఁ దలఁప నేచందంబువాఁ జాకృతిన్? 77

క. తోయజసంభవ! నా కీ - తోయము వివరింపు; చాలఁ దోచిన నే నా
తోయమువారికి నన్యుల - తోయములం జెందకుండ ధృవ మెఱిగింతున్. 78

వ. దేవా! భూతభవిష్యద్వర్తమానంబు లగు వ్యవహారంబులకు నీవ వల్లభుండవు;
నీయెఱుంగని యర్థం బొం జెద్దియు లేదు; విశ్వప్రకారంబు వినిపింపు" మనిన విని
వికసితములుండై, విరించి యిట్లనియె : 79

క. "రారా బుధులు! విరక్తులు - గారా! యీరీతి నడుగఁగా నేరదు ; వి
స్తేరావహము భవన్తత, - మారా! నా విభుని మర్తమడిగితి వత్సా! 80

శా. నానాస్థావరజంగమప్రకరముల్ నాయంత నిర్మింప వి
జ్ఞానం బేమియు లేక తొట్టుపడ, నిచ్చు నాకు సర్వాన్వసం
ధానారంభవిచక్షణత్వము మహాదారంబుగా నిచ్చె ము;
న్నే నాయీశ్వరునాజ్ఞఁ గాక జగముల్ నిర్మింప శక్తుండనే? 81

మ. అనఘా! విశ్వము నెల్ల దీప్తముగఁ జేయఁ నే సమర్థుండనే?
యినచంద్రానలతారకాగ్రహగణం బేరీతి నారీతి నె
వ్వని దీప్తిం బ్రతిదీప్తమయ్యె భువనవ్రాతంబు; దద్దీప్తిచే
ననుదీప్తం బగు నట్టి యీశ్వరున కే నశ్రాంతముఁ మ్రొక్కెదన్. 82

మ. విను మీ యీశ్వరు దృష్టిమార్గమున నావేశింప శంకించి, సి
గ్గున సంకోచము నొందు మాయవలనం గుంఠిభవత్ప్రిజ్ఞచే
నను లోకేశ్వరుఁ డంచు మ్రొక్కు మతిహీనవ్రాతముం జూచి నే
ననిశంబుఁ నగి ధిక్కరింతు హరిమాయాకృత్య మంచుఁ సుతా! 83

వ. మఱియు దేహంబునకు ద్రవ్యంబు లైన మహాభూతంబులును, జన్మనిమిత్తంబు
లైన కర్మంబులును, గర్తత్వోభకంబైన కాలంబును, గాలపరిణామహేతు వైన
స్వభావంబును, భోక్తయైన జీవుండును వాసు దేవుండ కా నెఱుంగుము; వాసు దేవ
వ్యతిరీక్తంబు లేదు; సిద్ధంబు; నారాయణనియమ్యంబులు లోకంబులు; దేవతలు
నారాయణశరీరసంభూతులు; వేదయాగతపోయోగవిజ్ఞానంబులు నారాయణ
పరంబులు; జ్ఞానసాధ్యంబగు ఫలంబు నారాయణునధీనంబు; కూటస్థుండును, సర్వా
త్మకుండును, సర్వద్రష్టయు నయిన యీశ్వరుని కటాక్షవిశేషంబున సృజియింపం
బడి ప్రేరితుండ నై సృజ్యం బైన ప్రపంచంబు సృజించుచుండుదు; నిర్గుణుండైన

1. 'తోడిమర్త', 'వైడిమర్త' అని పూర్వ ముద్రణ పాఠములు. 'పరధర్మప్రదర్శనే' అని
మూలము. కనుక 'పరమధర్మ' అని పాఠముండును.

యాశ్వరునివలన రజస్వత్స్వతమోగుణంబులు ప్రభుతంబులై, యుత్పత్తిస్థితి
లయంబులకుం బాలుపడి, కార్యకారణకర్తృత్వభావంబులందు ద్రవ్యంబులైన
మహాభూతంబులును, జ్ఞానమూర్తు లయిన దేవతలును, గ్రియారూపంబు
లయిన యింద్రియంబులు నాశ్రయంబులు గా నిత్యము క్తుం డయును మాయా
సమన్వితం డైన జీవుని బంధించు; జీవునకు నావరణంబు లయి యుపాధిభూతంబు
లయిన మూడులింగంబులు సేసి పదులకు లక్షితంబు గాక తనకు లక్షితంబైన
తత్త్వంబు గల యాశ్వరుం డివిధంబునం గ్రిడించుచుండు. 84

క. ఆ యాశుఁ డనంతఁడు హరి - నాయకుఁ డీభువనములకు, నాకుఁ, నీకుఁ,
మాయకుఁ, బ్రాణిప్రాతము; - కీయెడలఁ లేద యాశ్వరేతరము సుతా! 85

ప. వినుము:మాయావిదుం డైన యాశ్వరుండు దనమాయంజేసి డైవయోగంబునం
బ్రాహ్మంబు లయిన కాలజీవాదృష్టస్వభావంబులు వివిధంబులు సేయ నిశ్చ
యించి కైకొనియె; నీశ్వరాధిష్ఠితం బైన మహత్తత్త్వంబువలన నగు కాలంబున
గుణావ్యతికరంబును, స్వభావంబునఁ బరిణామంబును, జీవాదృష్టభూతం బయిన
కర్తృంబున జన్మంబును నయ్యె; రజస్వత్త్వంబులచే నుపబృంహితంబై వికారంబు
నొందిన మహత్తత్త్వంబువలనం దమఃప్రధానం బై దివ్యజ్ఞానక్రియాత్మకం
బగు సహంకారంబు గలిగె; నదియు రూపాంతరంబు లొందుచు ద్రవ్యశక్తి
యైన రాజసంబును, గ్రియాశక్తి యైన తామసంబును, జ్ఞానశక్తి యైన
సాత్త్వికంబును నన మూడు విధంబు లయ్యె; నందు భూతాదియైన తామ
సాహంకారంబువలన నభంబు గలిగె; నభంబునకు సూక్ష్మరూపంబు భూత
దృశ్యమునకు బోధకం బైన శబ్దంబు గుణం బగు; నభంబువలన వాయువు
గలిగె; వాయువునకుం బరాన్వయంబున శబ్దంబు, స్పర్శంబు నను రెండుగుణంబులు
గలిగియుండు; నది దేహంబులం దుండుటంజేసి ప్రాణరూపం బై, యింద్రియ
మనశ్చరీరపాటవం బైన యోజస్సహోబలంబులకు హేతువై వర్తించు;
వాయువువలన రూపస్పర్శశబ్దంబు లనియెడు గుణంబులు మూఁటితోడఁ దేజంబు
గలిగె; దేజంబువలన రసరూపస్పర్శశబ్దంబు లనియెడు నాలుగుగుణంబులతోడ
జలంబు గలిగె; జలంబువలన గంధరసరూపస్పర్శశబ్దంబు లనియెడు గుణంబు
లయిదింటితోడం బృథివి గలిగె; వైకారికం బైన సాత్త్వికాహంకారంబువలనఁ
జంద్రదైవతం బయిన మనంబు గలిగె; మఱియు దిక్కులును, వాయువును
సర్కుండును, బ్రచేతసుండును, నాశ్వినులును, వహ్నియు, నింద్రుండును,
నుపేంద్రుండును, మిత్రుండును, బ్రజాపతియు ననియెడి దశదేవతలు గలిగిరి;
తైజసంబైన రాజసాహంకారంబువలన దిద్దైవతంబైన శ్రవణేంద్రియంబును,

వాముడై వతంబైన త్వగింద్రియంబును, నూర్యుడై వతంబైన నయనేంద్రియంబును, ¹ బ్రచేతోడై వతంబైన రసనేంద్రియంబును, నశ్విడై వతంబైన స్పృశేంద్రియంబును, వహ్నిడై వతంబైన వాగింద్రియంబును, సింద్రుడై వతంబైన హస్తేంద్రియంబును, నుపేంద్రుడై వతంబైన పాదేంద్రియంబును, ² మిత్రుడై వతంబైన గుడేంద్రియంబును, బ్రజాపతిడై వతంబైన గుహ్యేంద్రియంబును ననియెడి దశేంద్రియంబులును, బోధజనకాంతకరణైకభాగం బయిన బుద్ధియు, గ్రియాజనకాంతకరణంబయిన ప్రాణంబునుం గలిగె; నిట్టి శ్రోత్రాదులగు దశేంద్రియంబులతోఁ గూడిన భూతేంద్రియమనోగుణంబులు వేర్వేరుగ బ్రహ్మాండ శరీరనిర్మాణంబునం దసమర్థంబు లగు నపుడు గృహనిర్మాణంబునకుం బెక్కు పదార్థంబులు సంపాదించినం గాని చాలని చందంబున భూతేంద్రియ మనోగుణంబులవలన గృహంబుకై వడి భగవచ్చక్షిప్తేరితంబు లగుచు నేకీ భవించి సమష్టివ్యష్టాత్మకత్వంబు నంగీకరించి, చేతనాచేతనంబులు గల బ్రహ్మాండంబు గల్పితంబయ్యె; నట్టి యండంబు వర్షాయుతసహస్రాంతంబుదనుక జలంబునం దుండె; గాలకర్మస్వభావంబులం దగులునడక సమస్తంబును జీవయుక్తంబుగఁ జేయు నీశ్వరుం డచేతనంబును సచేతనంబుగ నొనర్చె; సంతఁ గాలకర్మస్వభావప్రేరకుండయిన పరమేశ్వరుండు జీవరూపంబున మహా నరణజలమధ్యస్థితం బయిన బ్రహ్మాండంబులో సొచ్చి, సవిస్తారంబు గావించి, యట్టియండంబు భేదించి నిర్గమించె; నెట్లంటేని; 86

క. భువనాత్మకుఁ డాయీశుండు - భవనాకృతితోడ నుండు బ్రహ్మాండంబుక వివరముతోఁ బదునాలుగు - వివరంబులుగా నొనర్చె విశదంబులుగన్. 87

మ. బహుపాదోరుభుజాననేక్షణశరఃఫాలశ్రవోయుక్తుఁడై విహరించుక బహుదేహిదేహగతుఁడై; విద్వాంసు లూహించి తద్బహురూపావయవంబులక భువనసంపత్తి విచారితంబు; రామహానీయాద్భుతమూర్తి యోగిజనహృన్మాన్యుండు మేధానిధి! 88

వ. వినుము: చతుర్దశలోకంబులందు మీఁదియేడులోకంబులు శ్రీమహావిష్ణువునకుం గటిప్రదేశంబుననుండి యూర్ధ్వదేహ మనియును, గ్రిందియేడులోకంబులు జఘనంబుననుండి యధోదేహ మనియునుం బలుకుదురు; ప్రపంచశరీరుం డగు భగవంతుని ముఖంబువలన బ్రహ్మకులంబును, బాహువులవలన క్షత్రియకులంబును, నూరువులవలన వైశ్యకులంబును, బాదంబులవలన శూద్రకులంబును జనియించె నని చెప్పదురు; భూలోకంబు గటిప్రదేశంబు, భువర్లోకంబు నాభి, సువర్లోకంబు హృదయంబు, మహర్లోకంబు వక్షంబు, జనలోకంబు గ్రీవంబు, దహలోకంబు స్తనద్వయంబు, సనాతనంబును బ్రహ్మనివాసంబును నై ననత్యలోకంబు శిరంబు,

1. ప్రచేతుడు, ప్రచేతనుడు = పరుణుడు. 2. మిత్రుడు = సూర్యుడు.

జఘనప్రదేశం బతలంబు, దొడలు వితలంబు, 'జానువులు సుతలంబు, జంఘలు
 దలాతలంబు, 'గుల్ఫంబులు మహాలంబు, పాదాంగ్రంబులు రసానలంబు, పాద
 తలంబు పాతాళంబు నని లోకమయంగా భావింతురు; పొందఁజూచు నుత్తరము
 బాదతలంబువలన భూలోకంబును, నాభివలన భువనలోకంబును, శిరంబువలన
 స్వర్గలోకంబును గలిగె నని లోకకల్పనంబు నెన్నుదురు; పురుషోత్తముని ముఖంబు
 వలన సర్వజంతువాచాజాలంబు, దదధిష్ఠాత యగు వహ్నియు నుదయించె;
 జర్జర క్రమాంసమేదశ్యల్యమజ్జాశుక్లంబులు సప్తధాతువు లందురు; పశ్చిమంత
 రంబున రోమత్వజ్ఞాంసాస్థిన్నాయమజ్జాప్రాణంబులు సప్తధాతువు లని యందు;
 రందు రోమంబు లుష్ణిచ్ఛందం బనియు, ద్వక్కు ధాత్రీచ్ఛందం బనియు,
 మాంసంబు త్రిష్టుచ్ఛందం బనియు, స్నాయు వసుష్టుచ్ఛందం బనియు, సస్థి జగతీ
 చ్ఛందం బనియు, మజ్జ పంక్తిచ్ఛందం బనియు, బ్రాణంబు బృహతీచ్ఛందం బనియు
 నాదేశింతురు; హవ్యకవ్యామృతాన్నంబులకు, మధురాదిషడ్రసంబులకు, రస
 నేంద్రియంబునకు, రసాధీశ్వరుం డైన వరుణునికి హరి రసనేంద్రియంబు జన్మి
 స్థానంబు; సర్వప్రాణాదులకు, వాయువునకు విష్ణునాసికావివరంబు నివాసంబు;
 సమీపదూరవ్యాపిగంధంబులకు, నోషధులకు, నశ్వేదేవతలకు, దిశాంబురుని స్త్రా
 ణేంద్రియంబు నివాసంబు; దేవలోకసత్యలోకంబులకు, దేజంబునకు, సూర్యు
 నకు, సకలచక్షువులకు లోకలోచనుని చక్షురింద్రియంబు స్థానంబు; దిశలకు,
 నాకాశంబునకు, శ్రుతిభూతంబులైన యంశంబులకు, శబ్దంబునకు శర్వేశ్వరుని
 కర్ణేంద్రియంబు జన్మస్థానంబు; వస్తుసారంబులకు, వర్ణనీయభాగ్యంబులకు బరమ
 పురుషుని గాత్రంబు భాజనంబు; స్పర్శంబునకు, వాయువునకు, సకలస్నిగ్ధత్వంబు
 నకు దివ్యదేహుని దేహేంద్రియంబు గేహంబు; యూపప్రముఖయజ్ఞోపకర
 ణంబులగు తేఢుగుల్లలతాదులకు బురుషోత్తముని గోమంబులు మూలంబులు;
 శిలాలోహంబులు సర్వమయుని నఖంబులు; మేఘజాలంబులు హృషీకేశుని కేశం
 బులు; మెఱుంగులు విశ్వేశ్వరుని శ్మశ్రువులు; భూర్భువస్సువర్లోకరక్షకులైన
 లోకపాలకుల పరాక్రమంబులకు భూరాదిలోకంబుల క్షేమంబునకు, శరణంబు
 నకు నారాయణుని విక్రమంబు నికేతనంబు; సర్వకామంబులకు నుత్తమంబు
 లైన వరంబులకు దీర్ఘపాదుని పాదారవిందంబు లాస్పదంబులు; జలంబులకు,
 శుక్లంబునకు, బర్జన్యంబునకు, బ్రజాపతిస్థంబునకు శర్వేశ్వరుని మేధ్రంబు
 సంభవనిలయంబు; సంతానంబునకు, గామాదిపురుషార్థంబులకు, జిత్తిసౌఖ్య
 రూపంబు లగు నానందంబులకు, శరీరసౌఖ్యంబునకు నచ్యుతుని యుపశ్లేంద్రి
 యంబు స్థానంబు; యమునికి, మిత్రునికి, మలవిసర్గంబునకు భగవంతుని పాద్వింద్రి
 యంబు భవనంబు; హింసకు, నిర్పాతికి, మృత్యువునకు, నిరయంబునకు నిఖిల

1. జానువులు = మోకాళ్లు. 2. జంఘలు = పిక్కలు. 3. సర్గము = సృష్టి.

రూపకుని గుదంబు నివాసంబు; పరాభవంబునకు, నధర్మంబునకు, నవిద్యకు, నంధకారంబునకు ననంతుని పృష్ఠభాగంబు నదనంబు; నదనదీనివహంబునకు నీశ్వరుని నాడీసందోహంబు జన్మమందిరంబు; పర్వతంబులకు నధోక్షజుని శల్యంబులు జనకస్థలంబులు; ప్రధానంబునకు, నన్నరసంబునకు, సముద్రంబులకు, భూతలయంబునకు బ్రహ్మాండగర్భుని యుదరంబు నివేశంబు; మనోవ్యాపారరూపం బగు లింగశరీరంబునకు మహామహిముని హృదయంబు సర్గభూమి యగు; మజ్జియును,

ఆ. నీలకంధదునకు, నీకు, నాకు, సనత్కు - మారముఖ్యసుతసమాజమునకు, ధర్మసత్త్వబుద్ధితత్త్వములకు నీశ్వ - రాత్మ వినుము పరమ మైన నెలవు. 90

సీ. నరసురాసురపితృనాగకుంజరమృగగంధర్వయక్షరాక్షసమహిజ సిద్ధవిద్యాధరజీమూతచారణగ్రహతారకాప్పరోగణవిహంగ భూతతటిద్వీపపుంజంబులును, నీవు, ముక్కంటియును, మహామునులు, నేను సలిలనభస్మచరములు మొదలైన వివిధజీవులతోడి విశ్వ మెల్ల

ఆ. విష్ణుమయము పుత్ర! వేయేల, బ్రహ్మాండ - మతని జేనలోన నడఁగియుండు; బుద్ధి నెఱుంగరాదు; భూతభవద్భవ్య - లోకమెల్ల విష్ణులోన నుండు. 91

క. మండలములోన భాస్కరుఁ - డుండి జగంబులకు దీప్తి నొసఁగెడి క్రియ బ్రహ్మాండములోపల నచ్యుతుఁ - డుండుచు బహిరంతరముల నొగి వెలిగించున్.

వెలిగందరి నారయ కవిత్వప్రారంభము

ఉ. అట్టి యనంతశక్తి జగదాత్ముని నాభిసరోజమందు నేఁ

బుట్టి, యజింపఁగా మనసు పుట్టిన, యజ్ఞపదార్థజాతముల్

1 నెట్లన కానరామికి వినిర్మల మైన తదీయరూపమున్

గట్టిగ బుద్ధిలో నిలిపి కంటి నుపాయము నా మనంబునన్.

93

సీ. పశుయజ్ఞ వాటోయూప స్తంభపాత్రమృద్ధుటశరావవసంతకాలములును, స్నేహాషధీబహులోహచాతుర్వోత్రమతనామధేయసన్తంత్రములును, సంకల్పఋగ్యజుస్సామనియు క్తవషట్కారమంత్రానుచరణములును, దక్షిణాల్ దేవతాధ్యానతదనుగతతంత్రవ్రతోద్దేశధరణిసురులు,

తే. నర్పణంబులు బోధాయనాదికర్త-సరణి మొదలగు యజ్ఞోపకరణసమితి [ను. యంతయును నమహాత్ముని యవయవములు-గాఁగఁ గల్పించె విధివత్ప్ర]కారమున

క. యజ్ఞాంగి, యజ్ఞఫలదుండు, - యజ్ఞేశుండు, యజ్ఞకర్త యగు భగవంతున్ యజ్ఞ పురుషుఁగా మానస - యజ్ఞముఁ గావించితిం దవర్పణబుద్ధిన్. 95

1. నెట్లన = తప్పనిసరిగ. 2. యూపము = యజ్ఞమందు పశుబంధనార్థము నాటిన పై పట్టలేని పాలకొయ్య.

క. అప్పుడు బ్రహ్మలు దమలో - దప్పక నను జూచి సమాచితక్రియు లగుచో
నప్పరమేశున కభిమత - మొప్పుగ నాన వృతంతు వొగి గానింపన్. 96

చ. మనువులు, దేవదానవులు, మానవనాథులు, ముర్త్యుకోటి చా
రనయము వారివారికి బ్రయం బగు దేవతల భజించుచు
ఘనతరనిష్ఠ యజ్ఞముల గైకొని చేసిరి తత్ఫలంబు ల
య్యనుపమమూర్తి, యజ్ఞమయుఁ డైన రమావరునందుఁ జెందఁగన్. 97

క. సువ్యక్తతంత్రరూపకుఁ, - డన్యక్తుఁ, డనంతకుఁ, డభవుఁ, డచ్యుతుఁ, డీశుగ,
డవ్యయుఁ డగు హరి సురగణ-సేవ్యుఁడు క్రతుఫలదుఁ డగుటఁ జేసిరి ముఖముల్. 98

క. అగుణు డగు పరమేశుఁడు - జగములఁ గల్పించుకొఱకుఁ జతురత మూఁగు
సగుణు డగుఁ గావున హరి - భగవంతుం డనఁగఁ బరఁగె భవ్యవరప్రా! 99

క. విశ్వాత్ముఁడు విశ్వేశుఁడు - విశ్వమయుం డఖలనేత విష్ణుఁ డగు
విశ్వములోఁ దా నుండును - విశ్వము దనలోనఁ జాల వెలుఁగుచు నుండున్. 100

చ. అతనినియుక్తిఁ జెంది సచరాచరభూతసమేతసృష్టి నే
వితతముగా సృజింతుఁ; బ్రభవిష్ణుఁడు విష్ణుఁడు ప్రోచుఁ; భార్వశీ
వతి లయ మొందజేయు; హరి పంకరుహోదరుఁ డాదిమూర్తి య
చ్యుతుఁడు త్రిశక్తియుక్తుఁ డగుచుండు నిటంతకుఁ దాన మూలమై. 101

క. విను వత్స! నీవు నన్నడి - గిన ప్రశ్నకు నుత్తరంబు కేవలపరమం
బును బ్రహ్మం బీయఖలం - బున కగు నాధార హేతుభూతిము సుఖ్ని! 102

క. హరి భగవంతుఁ, డనంతఁడు, - గరుణాంబుధి, సృష్టికార్యకారణ హేతు
స్ఫురణుం; డవ్యభుకంతుం - బరుఁ డెవ్వఁడు లేడు తండ్రి పరికింపంగన్. 103

సీ. ఇది యంతయును నిక్క; మే బాంక; నుక్కంతమతిఁ దద్గుణధ్యానమహిమఁ జేసి
పరికింప, నే నేమి వలికిన, నది యెల్ల సత్యంబ యగు బుధస్తుత్య! వినుము;
ధీయుక్త! మామకేంద్రియములు మఱచియుఁ బోయ వసత్యవిస్ఫురణ మొందు;
నది గాన మత్తను హిమన్నాయతుల్యంబు, నమరేంద్రవందనీయంబు నయ్యె;

తే. డవిలి యేదేవదేవుని భవమహాబ్ధి - తారణంబును, మంగళకారణంబు,
సఖిసంపత్కరంబు నై యలరు పాద-పనజమున కే నొనర్చెద వందనములు.

ఉ. ఆ సలివాక్షు సందనుఁడ నయ్యుఁ, బ్రజాపతి నయ్యు, యోగవి
ద్యానిపుణుండ నయ్యును బదంపడి మజ్జననప్రకారమే
యేను నెఱుంగ; నవ్యభుని యిద్ధమహత్త్వ మెఱుంగ నేర్తునే?
కావఁబడు రమేశపరికల్పితవిశ్వము గొంతగొంతయున్. 105

మ. విను, వేయేటికి, దాపనప్రవర ! యివ్విత్యుత్తుఁ డీశుండు దా
దన మాయామహిమాంతముం దెలియఁగాఁ దథ్యంబుగాఁ జాలఁ డ
న్నను, నే నైనను, మీర లైన, సుర లైననా, వామదేవుండు నై
నను నిక్కం బెఱుంగఁగఁ జాలుదుమె విజ్ఞానక్రియాయుక్తులన్ ? 106

ప. అమృహాత్ముం డైన పుండరీకాక్షుండు సర్వజ్ఞుం డంచేని, 107

క. గగనము దన కడపలఁ దాఁ-దగ నెఱుంగనికరణి విభుండు దా నెఱుంగఁడనన్
గగనప్రసవము లే దన - నగునే సర్వజ్ఞతకును హాని దలంపన్ ? 108

చ. తలఁగొని యమృహాత్మకుండు దాల్చిన యయ్యనతారకర్మముల్
వెలయఁగ నస్తదాదులము వేయివిధంబుల నన్నుతింతు ; మ
య్యలఘు, ననంతునిం, జిదచిదాత్మకు, నాద్యు, నసీశు, నీశ్వరుం
దెలియఁగ నేర్తుమే తవిలి? దివ్యచరిత్రున కేను మ్రొక్కెదన్. 109

మ. పరమాత్ముం డజుఁ డీజగంబుఁ బ్రతికల్పంబందుఁ గల్పించుఁ ; దాఁ
బరిరక్షించును; ద్రుంచు ; నట్టియనఘున్, బ్రహ్మాత్ము, నిత్యున్, జగ
ద్భరితుం, గేవలు, నద్వితీయుని, విశుద్ధజ్ఞాను, సర్వాత్ము, నీ
శ్వరు, నాద్యంతవిహీను, నిర్గుణుని, శశ్వత్సూరిఁ జింతించెదన్. 110

చ. సరసగతిన్ మునీంద్రులు ప్రసన్నశరీర హృషీకమానస
స్ఫురణ గలప్పు డవిభుని భారికళాకలితస్వరూపముం
దర మిడి చూతు రెప్పుడుఁ; గుతర్కతమోహతిచేత నజ్ఞతం
బొరసినయప్పు డవిభుని మూర్తిఁ గనుంగొనలేరు నారదా ! 111

ప. అని వెండియు నిట్లను : “ననఘా ! యమృహానీయతేజోనిధి మొదలియవ
తారంబు సహస్రశీర్వాదియుక్తం బయి ప్రకృతిప్రవర్తకంబగు నాదిపురుష
రూపంబగు ; నందుఁ గాలస్వభావంబు లను శక్తు లుడయించె ; నందుఁ గార్య
కారణరూపం బయిన ప్రకృతి జనించె ; బ్రకృతివలన మహాత్మత్వంబును,
దానివలన నహంకారత్రయంబును బుట్టె ; నందు రాజసాహంకారంబువలన
నింద్రియంబులును, సాత్త్వికాహంకారంబువలన నింద్రియగుణప్రధానంబు
లైన యధిదేవతలును, దామసాహంకారంబువలన భూతకారణంబు లయిన
శబ్దస్పర్శరూపరసగంధతన్మాత్రంబులునుం బొడమె ; బంచతన్మాత్రంబులవలన
గగనానిలవహ్నిసలిధరాదికం బైన భూతపంచకంబు గలిగె ; నందు జ్ఞానేంద్రి
యంబు లయిన త్వక్చక్షుశ్రోత్రజిహ్వస్పృణంబులును, గర్భేంద్రియంబు లైన
వాక్పాణిపాదపాయూపస్థంబులును, మనంబును జనియించె ; నన్నింటి సంఘాతం

బున విశ్వరూపుండైన విరాట్పురుషుండు పుట్టె; నతనివలన స్వయంప్రకాశుం
డయిన స్వరాట్టు సంభవించె; నందుఁ జరాచరరూపంబుల స్థానరజంగమాత్మకం
బయిన జగత్తు గలిగె; నందు సత్త్వరజస్తమోగుణాత్మకుల మయిన
విష్ణుండును, హిరణ్యగర్భుండ నయిన యేనును, రుద్రుండునుం గలిగితి; మండు
సృష్టిజననకారణుం డయిన చతుర్ముఖుండు పుట్టె; వానివలన నతఁడు లగు
ప్రజాపతులు దొమ్మండ్రు గలిగి; రందు భవత్ప్రముఖులైన సనక సనంకనాది
యోగీంద్రులును, నాకలోకనివాసులయిన వాసవాదులును, ఐగలోకపాలకులగు
గరుడాదులును, నృలోకపాలకులగు మనుమాంధాత్మప్రముఖులును, నలలోక
పాలకులగు ననంతవాసుకిప్రభృతులును, గంధర్వసిద్ధవిద్యాధిగచాగణసాధ్య
రక్షోయక్షోరగాగలోకపాలురును, మఱియు ఋషులును, బిత్సదేవతలును,
దైత్యదానవభూతప్రేతపిశాచకూక్షాండపశుమృగాదులును నుద్భవించి; చిట్టి
జగత్ప్రభమోద్భవంబు మహాత్తత్త్వసృష్టి యనంబడు; ద్వితీయం బుడసంస్థితం
బనందగు; ద్వితీయంబు సర్వభూతస్థంబననొప్ప; నందైశ్వర్యతేజోబల సంపన్ను
లైన పురుషులు సర్వాత్ముండైన నారాయణుని యంశసంభవులుగా నెఱుంగు;
మహ్మండరీకాత్ముని లీలావతారంబు లనంతంబులు; దత్కర్తలంబులు తెక్క
వెట్ట నెవ్వరికి నలవి గా; దయినను నాకుం దోచినంత నీ కెఱింగించెద; వినుము:

శ్రీమన్నారాయణుని లీలావతారముల వర్ణనము

ఉ. అన్యకథానులాపము లహర్నిశమున్ వినునట్టి సత్క్రియా
శూన్యము లైన కర్ణముల సూరిజనస్తుత! సర్వలోకస
మ్మాన్యము నై తనర్పు హరిమంగళదివ్యకథామృతంబు సౌ
జన్యతఁ గ్రోలవయ్య! బుధసత్తమ! యే వివరించి చెప్పెదన్.” 118

వ. అని పలికి, నారదుం జూచి, మఱియు నిట్లనియె: 114

ను. “కనకాక్షుండు భుజావిద్యంభణమునన్ త్వాచక్రముం జూపఁ జ
ట్టినమాడ్కిం గొనిపోవ, యజ్ఞమయదంష్ట్రీ స్వాకృతిం దాల్చి, య
ద్దనుజాధీశ్వరుం దాకి, యర్ధినడుమన్ దంష్ట్రాహతిం ద్రుంప, థా
త్రిని గూతం గులిశాహతిం బడు మహాద్రిం బోలి యత్యుగ్రతన్. 115

వ. మఱియు సుయజ్ఞావతారంబు విను”మని యిట్లనియె: 116

సీ. “ప్రకటించి బ్రజాపతికిని, స్వాయంభువుని కూతు రాకూతి యను లతాంగి
కర్ధి జన్మించి, సుయజ్ఞుండు నా నొప్పనతఁడు దక్షిణ యను నతివయందు
సుయమనామామరస్తోమంబుఁ బుట్టించి, యింద్రుండై వెలసి, యుపేంద్రలీల
నఖిలలోకంబుల యార్తి హరించిన, నతని మాతామహుం డైన మనువు

తే. దన మనంబునఁ దచ్చరిత్రమున కలరి-పరమపుణ్యుండు హరి యని పలికెఁ గాన
యంచితజ్ఞాననిధియై సుయజ్ఞఁ డెలమిఁ-దాపసో త్రమ! హరియవతార మయ్యె.”

వ. అని చెప్పి, సాంఖ్యయోగప్రవర్తకాచార్యవర్యుం డగు కపిలుని యవతారంబు
విను మని యిట్లనియె : 118

చ. “ధృతమతి దేవహూతికిని, నివ్యవిభుం డగు కర్దమప్రజా
పతికిఁ బ్రమోద మొప్ప నవభామలతోఁ గపిలాఖ్యఁ బుట్టి యే
గతి హరిబొందు, నట్టి సుభగం బగు సాంఖ్యము దల్లి కిచ్చి, దు
ష్కృతములు వాపి, చూపె మునిసేవిత మై తనరాదు మోక్షమున్. 119

వ. మఱియు దత్తాత్రేయావతారంబు వినుము: 120

సీ. తాపసో త్రముఁ డత్రి తనయునిఁ గోరి, రమేశు వేడిన, హరి ‘యేను నీకు
ననఘ! దత్తుఁడ నైతి’ నని పల్కుకతమున నతఁడు దత్తాత్రేయుఁ డై జనించె;
నవ్వుహాత్తుని చరణాబ్జపరాగసందోహంబుచేఁ బూతదేహు లగుచు,
హైహయయదువంశ్యు లై హి కాముష్మిక ఫలరూప మగు యోగబలము వడసి,
తే. సంచితజ్ఞానఫలసుఖైశ్వర్యశక్తి-శౌర్యములఁ బొంది, తమకీర్తి ¹నడల వెలుఁగ
నిందు నందును వాసికి నెక్కి; రట్టి-దివ్యతరమూర్తి విష్ణు నుతింపఁ దరమె? 121

వ. వెండియు సనకాద్యవతారంబు వినుము : 122

సీ. అనఘాత్మ! యేను గల్పాదిని విశ్వంబు సృజియింపఁ దలఁచి, యంచితతపంబు
నర్థిఁ జేయుచు సన యని పల్కుటయు, నది కారణంబుగ నసాఖ్యలను గల స
నందన సనక సనత్కుమార సనత్సుజాతులు నల్వరు సంభవించి,
మానసపుత్రు లై మహి నుతి కెక్కిరి; పోయిన కల్పాంతమున నశించి
తే. నట్టి యాత్మీయత త్వంబు పుట్టఁజేసి-సాంప్రదాయికభంగిని జగతి నెల్లఁ
గలుగఁజేసిరి; యవ్విష్ణుకళలఁ దనరి-నలుపు రయ్యును నొక్కఁడ నయచరిత్ర! 123

వ. మఱియు నరనారాయణావతారంబు వినుము. 124

క. గణుతింపఁగ నరనారా-యణు లన ధర్మనకు నుదయమందిరి దాతా
యణి యైన మూర్తివలనం-బ్రణుతగుణోత్తరులు పరమపావనమూర్తుల్. 125

క. అనఘులు బధరీవనమున-వినుతతపోవృత్తి నుండ, విబుధాధిపుఁడు
మనమున నిజపదహానికి-ఘనముగఁ జింతించి, దివిజకాంతామణులన్, 126

క. రావించి, ‘తపోవిఘ్నముఁ-గావింపుం’ డనుచుఁ బనుపఁ, గడు వేడుకతో
²భావభవానీకిను లనఁ-గా వనితలు సనిరి బడరికావనమునకున్. 127

1. చదలు = ఆకాశము. 2. భావభవుడు = మన్మథుడు. (వాని) అనీకినులు = సేనలు.

వ. అందు,

128

మ. నరనారాయణులున్నచోటికి 1 మరున్నారీసమూహంబు భా
స్వరలీలం జని, రూపవిభ్రమకళాచాతుర్య మేపారంగా
బరిహాసోక్తుల, నాటపాటలఁ జరింపంజూచి, నిశ్చింతతక
భరితధ్యానతపసిప్రభావనిరతిం బాటించి, నిష్కాము లై.

129

క. గ్రోధము దమ తపములకును-బాధక మగు తెఱిగి, దివిజభామలపై న
మేధాత్మకు లొకయింతయుఁ-గ్రోధముఁ దేరైరి సత్త్వగుణసంగతు లై.

130

క. నారాయణుఁ డవ్వడు దన-యూరువు వెసఁ జీర, నందు నుదయించెను బెం
పారంగ సూర్యశీముఖ-నారీజనకోటి దివిజనాదలు మెచ్చన్.

131

క. ఊరువులందు జనించిన-కారణమున సూర్యశి యన ఘనతకు నెక్కిన్;
వారల రూపవిలాసవి-హారములకు నోడి రంత నమరీజనముల్.

132

వ. అంతం దాము నరనారాయణుల తపోవిఘ్నంబు గావించంబూని చేయు విలాసం
బులు మానసికసంకల్పమాత్రంబున సృష్టిస్థితిసంహారంబు లొనర్పంజూలు నమ్మ
హాత్తులదెసం బనికిరాక, కృతఘ్నునకుం జేయు నుపకృతులుం బోలె నిష్ఫలంబు
లై న, సిగ్గునం గుందుచు, సూర్యశిం దమకు ముఖ్యురాలింగా గైకొని, తమ
వచ్చినోజాడన మరలి చని; రంత,

133

క. కాముని దహించె గ్రోధమ-హామహిమను రుద్రుఁ; డట్టి యతికోపము నా
ధీమంతులు గెలిచి రనం - గామము గెలుచుటలు సెప్పఁగా నేమిటికిన్?

134

న. అట్టి నరనారాయణావతారంబు జగత్పావనం బై విలసిల్లె; వెండియు ధృవావ
తారంబు వివరించెద; వినుము:

135

సీ. మానితచరితుఁ డుత్తానపాదుం డను భూవరేణ్యునకు సత్పుత్రుఁ డనఁగ
నుదయించి, మహిమఁ బెంపొంది, బాల్యంబున జనకునికడ నుండి, సవతితల్లి
దను నాడు వాక్యాస్త్రతఱిఁ గుండి, మహితతపంబు గావించి, కాయంబుతోడఁ
జని, మింట ధ్రువపదస్థాయి యై, యటమీఁద నర్థి వర్తించు భృగ్వాదిమునులుఁ,
తే. జతురగతిఁ గ్రింద వర్తించు సప్తఋషులుఁ-బెంపు దీపింపఁ దన్ను నుతింప బెలసి,
ధ్రువుఁడునానొప్పియవ్వెట్లుత్యుడగుచు-నున్న పుణ్యాత్మఁడెప్పుడునున్నవాఁడు.

వ. మఱియుఁ బృథుని యవతారంబు వినుము :

137

1. మరున్నారీసమూహము = దేవతాశ్రీల సమూహము. 2. జాడ = ప్రాస.

ఉ. వేనుఁడు విప్రభాషణ¹ పవిప్రహతిచ్యుతభాగ్యపౌరుషం
 డై, ²నిరయంబునం బడిన, నాత్మతనూభవుఁ డై పృథుండు నా
 బూని, జనించి, తజ్జనకుఁ బున్నరకంబును బాపి, మేదినిఁ
 ధేనువుఁ జేసి, వస్తువితతిం బిదికె³ హరిసత్కళాంశుఁ డై. 138

వ. మఱియు వృషభావతారంబు నెఱింగింతు విను : మాగ్నిధ్రుం డనువానికి నాభి
 యనువాఁ డుదయించె ; నతనికి మేరుదేవి యను నామాంతరంబు గల సుదేవి
 యందు హరి వృషభావతారంబు నొంది, జడస్వభావం బైన యోగంబు
 దాల్చి, ప్రశాంతాంతకరణుండును, బరిముక్తసంగుండును నై పరమహంసాభి
 గమ్యం బయిన పదం బిది యని మహర్షులు వలుకుచుండం జరించె. మఱియు
 హయగ్రీవావతారంబు నెప్పెద ; వినుము: 139

చ. అనఘచరిత్ర ! మన్మథమునందు జనించె హయాననాఖ్యత⁴
 వినుతసువర్ణ వర్ణుండును, వేదమయుం, డఖిలాంతరాత్మకుం,
 డనుపమయజ్ఞ పూరుషుండు నై భగవంతుండు ; దత్సమస్తపా
 వన మగు నాసికాశ్వసనవర్గములం దుదయించె వేదముతో. 140

వ. మఱియు మత్స్యవతారంబు వినుము : 141

సీ. ఘనుఁడు వై వస్వతమనువుకు దృష్ట మై యరుదెంచినట్టి యుగాంతసమయ
 మందు విచిత్రమత్స్యవతారముఁ దాల్చి, యఖిలావసీమయం బగుచుఁ జాల
 సర్వజీవులకు నాశ్రయభూతుఁ డగుచు, నేకార్ణవం బైన తోయమున నడుమ
 మన్మథశ్లేథ వేదమార్గంబులను జిక్కువడకుండ శాఖ లేర్పడఁగఁజేసి,
 తే. దివ్యులర్థింప నా కర్థిఁ దెచ్చి యిచ్చి - మనువు నెక్కిన పెన్నావ వనధినడుమ
 మునుఁగకుండంగ నరసిన యనిమిషావ-తార మేరికి నుతియింపఁ దరమే! వత్స!

వ. మఱియుఁ గూర్మావతారంబు వినుము: 142

మ. అమృతోత్పాదనయత్ను లై విబుధుడై త్యాగీకముల్ మందరా
 గముఁ గవ్వంబుగఁ జేసి, యబ్ధిఁ దరువంగఁ, గవ్వపుంగొండ వా
 ర్ధి మునుంగఁ, హరి గూర్మరూపమున నద్రిం దాల్చెఁ దత్పర్వత
 భ్రమణవ్యాజత వీఁపుఁదీట శమియింపంజేయఁగా నారదా! 144

వ. వెండియు నృసింహావతారంబు వినుము : 145

మ. సురలోకంబుఁ గలంచి, దేవసమితి⁵ కిస్సుక్కించి, యుద్యద్గదా
 ధరుడై వచ్చు నిశాచరుం గని, కనద్దంష్ట్రక రాళాస్యవి

స్ఫురితభ్రుకుటితో నృసింహగతి ¹రక్షోరాజవతుంబు భీ
కరభాస్వన్నఖరాజః ద్రుంచే ద్రిజగత్కల్యాణసంధాయి యై.

146

వ. ఇంక నాదిమూలావతారంబు సెప్పెద వినుము:

147

మ. కరినాథుండు జలగ్రహగ్రహణదుఃఖాక్రాంతుండై, వేయివ
త్సరముల్ గుయ్యిడుచుండ, 'వేల్పులకు విశ్వవ్యాప్తి లేకుండుటకే'
హరి! నీవే శరణంబు నా' కనినఁ గు య్యాలించి, వేసేగ వా
శ్చరముం ద్రుంచి, కరీంద్రుఁ గాచె మహితోత్సాహంబునఁ దాపసా! 148

వ. మఱియును వామనావతారంబు వినుము:

149

సీ. యజ్ఞేశ్వరుం డగు హరి విష్ణుఁ డదితినంతానంబునకు నెల్లఁ దమ్ముఁ డయ్యుఁ
బెంపారు గుణములఁ బెద్ద యై, వామనమూర్తితో బలిచక్రనర్తిఁ జేసి,
తద్భూమి మూఁడుపాదముల నడిగి, పదత్రయంబునను జగత్త్రయంబు
వంచించి కొనియును, వాసవునకు రాజ్యమందింప నీశ్వరుం డయ్యు మొటంగి,
తే. యర్థిరూపంబుఁగై కొని యడుగవలసె;-ధార్మికుల సాము వినయోచితముగఁగాని
వెడఁగుఁడనమున నూరక విగ్రహించి-చలన మందింపరాదు నిశ్చయము పుత్ర!

చ. బలి నిజమాళి నవ్వుటుని పాదసరోరుహభవ్యతీర్థము

త్కలిక ధరించి, తన్నును, జగత్త్రయము హరి కిచ్చి, కీర్తులక
నిలిపె వసుంధరాస్థలిని నిర్జరలోకవిభుత్వహానికిం
దలఁకక, శుక్రమూటలకుఁ దారక భూరివదాన్యశీలుఁ డె .

151

వ. మఱియు నప్పరమేశ్వరుండు నారదా! నీకు హంసావతారంబు నొంది, యతి
శయభక్తియోగంబున సంతుష్టాంతరంగుం డగుచు నాత్మతత్త్వప్రదీపకం
బగు భాగవతమహాపురాణం బుపదేశించె; మన్వవతారంబు నొంది స్వకీయ
తేజఃప్రభావంబున నప్రతిహతం బైన చక్రంబు ధరియించి, దుష్టవర్తనులైన
రాజుల దండించుచు, శిష్టప్రతిపాలనంబు సేయుచు, నాత్మీయకీర్తిచంద్రికలు
సత్యలోకంబున వెలింగించె; మఱియు ధన్వంతరి యన నవతరించి, తన నామ
స్మరణంబున భూజనంబులకు సకలరోగనివారణంబు సేయుచు నాయుర్వేదంబు
గల్పించె. నింకఁ బరశురామావతారంబు వినుము :

152

మ. ధరణీకంటకు లైన హైహయనరేంద్రవ్రాతము భూరివి

స్ఫురితోదారకుతారధారఁ గలనక ముయ్యేడుమాటుల్ పొరిం
బారి మర్దించి, సమస్తభూతలము విప్రుల్ వేడఁగా నిచ్చి, తా
జిరకీర్తిక జమదగ్నిరాముఁ డన మించెం దాపసేంద్రోత్తమా!

153

వ. మఱియు శ్రీరామావతారంబు నెప్పెద వినుము:

154

సీ. తోయజహితనంశదుగ్ధపారావారరాకావిహారకై రవహితుండు,
గనునీయకోసలత్కృత్యుత్పత్తాగర్భశుక్తిసంపుటలనన్తాక్తికంబు,
నిజపాదసేవక వ్రజదుగ్ధనిబిడాంధకారవిస్ఫురితపంకరుహసఖుండు,
దశరథేశ్వరకృతాధ్వరవాటికాప్రాంగణాకరదేవతానోకహంబు,

తే. జటులదానవగహనవైశ్వానరుండు, - రావణాటోపశైలపురందరుండు
నగుచు లోకోపకారార్థ మవతరించె-రాముండై చక్రి లోకాభిరాముండగుచు.

క. చిత్రముగ భరతలక్ష్మణ - శత్రుఘ్నుల కర్థి నగ్రజన్తుం డగుచున్,
ధాత్రి రాముండు వెలసె బ - విత్త్రుండు ¹దుష్కృతలతాలవిత్త్రం డగుచున్.

వ. అంత,

157

సీ. కిసలయఖండేందుబిసకుందపద్మాబ్జపదఫలభుజరదపాణినేత్ర,
గాహశకరభచక్రవియత్పులినశంఖజంఘోరుకుచమధ్యజఘనకంఠ,
ముకురచందనబింబశుకగజశ్రీకారగండగంధోష్ఠవాగ్గమనకర్ణ,
జంపకేందుస్వర్ణశఫరధనుర్మీలనాసాననాంగదృగ్భూషిరోజ,

తే. నళిసుధావర్తకుంతలహాసనాభి - కలిత, జనకావసీపాలకన్యకాల
లామః బరిణయమయ్యె లలాటనేత్ర - కార్త్యకధ్వంస ముంకువ గాఁగ నతఁడు.

వ. అంత,

159

క. రామున్, మేచకజలద-శ్యామున్, సుగుణాభిరాము, సద్వైభవసు
త్రామున్, దుష్టనిశాటవి-రాముం బొవ్తునియె బంక్షిరథుం డడవులకున్. 160

వ. ఇట్లు వంచిన,

161

చ. అరుదుగ లక్ష్మణుండు, జనకాత్మజయుం దనతోడ నేగుదే
నరిగి, రఘూత్తముండు ముదమారఁగఁ జొచ్చె దరతు సింహ నూ
కర కరి పుండరీక కపి ఖడ్గ కురంగ వృకాహి భల్ల కా
సర ముఖ వన్యసత్త్వచయచండతరాటవి దండకాటవిన్. 162

క. ఆవనమున వసియించి నృ - పావననయశాలి యిచ్చె నభయములు జగ
త్పావనమునిసంతతికిఁ గృ-పావననిధి యైన రామభద్రుం డెలమిన్. 163

క. ఖరకరకులజలనిధిహిమ-కరుం డగు రఘురామవిభుండు గజకఱితోడన్
ఖరుని వధించెను ఘనభీ-కరశరముల నఖిలజనులఁ గర మరుదందన్. 164

క. హరిసుతుఁ బరిచరుఁగాఁగొని-హరిసుతుఁ దునుమాడి పనిచె హరిపురమునకున్;
హరివిభునకు హరిమధ్యను,-హరిరాజ్యపదంబు నిచ్చె హరివిక్రముఁ డై. 165

1. దుష్కృతలతాలవిత్త్రుండు = దుష్కార్యము అను తీఁగలకు కొడవలివంటివాఁడు.

వ. అంత నీతానిమిత్తంబునం ద్రిలోకకంటకుం డగు దశకంఠుం దునుమాడుటకు
నై కపిసేనాసమేతుం డయి, చని, ముందట నతిదుర్గమం బయిన సముద్రంబు
పేర్చి, తెరువు సూపకున్న, నలిగి, 166

మ. వికటభ్రకుటిఫాలభాగుఁ డగుచుఁ నీరుండు క్రోధారుణాం
బకుఁడై చూచినయంతమాత్రమున నప్పాఘోధి సంతస్తతో
యకణ గ్రాహ తిమింగిల ప్లవ ధులీ వ్యాఘ్ర ప్రవాఘోర్నికా
బక కారండవ చక్ర ముఖ్య జలసత్వశ్రేణితో నింకినన్. 167

వ. అయ్యవసరంబున సముద్రండు గరుణాసముద్రం డగు శ్రీరామభద్రుని శర
ణంబు సాచ్చినం గరుణించి, యెప్పటియట్ల నిలిపి, నలునిచే సేతువు బంధింపించి,
తన్వార్గంబునం జని, 168

మ. పురముల్ మూఁడును నొక్క బాణమున నిర్మూలంబు గావించు శం
కరుచందంబున ¹నేర్చె రాఘవుఁడు లంకాపట్టణం బిద్ధగో
పురశాలాంగణహర్ష్యరాజభవన ప్రోద్వత్ప్రతోభి కవా
టరథాశ్వద్విపశత్రుమందిరనిశాటశ్రేణితో ²నేల్పిడిన్. 169

క. రావణు, నఖిలజగద్వి - ద్రావణుఁ బరిమార్చి, నిలిచె రక్షోవిభుఁగా
రావణుననుజన్తుని, నై - రావణునితక్కి మెఱసి రాఘవుఁ డెలమిన్. 170

సీ. ధర్మసంరక్షకత్వప్రభావుం డయ్యు ³ధర్మవిధ్వంసకత్వమునఁ బొదలి,
ఖరదండనాభిముఖ్యతఁ బొందకుండియు ఖరదండనాభిముఖ్యతను మెఱసి,
పుణ్యజనావనస్ఫుర్తి బెంపొందియుఁ బుణ్యజనాంతకస్ఫురణఁ దనరి,
సంతతాశ్రితవిభీషణుఁడు గాకుండియు సంతతాశ్రితవిభీషణు నొప్పి,
తే. మించె దన కీర్తిచేత; వాసించె దిశలు; -దరమె నుతియింప జగతి నెవ్వరికినైనఁ
జాతురమూర్తి, నవనీశచక్రవర్తి, - బ్రకటగుణసాంద్ర, దశరథరామచంద్రు? 171

వ. అట్టి శ్రీరామావతారంబు జగత్పావనంబును, నన్నత్ప్రసాదకారణంబును నై
నుతి కెక్కె; నింకఁ గృష్ణావతారంబు వివరించెద వినుము: 172

సీ. తాపసోత్తమ! విను దైత్యాంశములఁ బుట్టి, నరనాథు లతులసేనాసమేతు
లగుచు, ధర్మేతరు లై, ధాత్రిఁ బెక్కుబాధల నలంచుటఁజేసి ధరణి నగలఁ
బొందుచు వాపోవ, భూభార ముడుపుటకై హరి పరుఁడు నారాయణుండు
సెచ్చెరఁ దన సితాసితకేశయుగమున బలరామకృష్ణరూపములఁ దనరి,

తే. యదుకులంబున లీలమై నుదయమయ్యె-భవ్యయశుఁ డగు వసుదేవు భార్యలై న
రోహిణియు, దేవకియునను రూపవతుల-యందు నున్న తదైత్యసంహారియగుచు.

1. ఏర్పు = దహింపఁజేయు.

2. నేల్పిడి = చిటిక.

3. ధర్మము = న్యాయము, విల్లు.

4. పుణ్యజనులు = పుణ్యాత్ములు, రాక్షసులు.

వ. ఇట్లు పుండరీకాక్షుం డగు నారాయణుండు సమస్తభూభారనివారణంబు సేయం
దనమేని కేశద్వయంబు చాలునని యాత్మప్రభావంబు దెలుపుకొంటు, నిజకళాసం
భవులైన రామకృష్ణుల దేహవర్ణంబులు శ్వేతకృష్ణంబు లనినిర్దేశించుకొంటు
సితాసితకేశద్వయవ్యాజంబున రామకృష్ణాఖ్యుల నలరి యవతరించె; నందు
భగవంతుండును, సాక్షాద్విష్ణుండును నైన కృష్ణుండు జనమార్గవర్తి యయ్యును
నతిమానుషకర్తృంబుల నాచరించుటం జేసి కేవలపరమేశ్వరుం డయ్యె; సమృహా
త్ముం డాచరించు కార్యంబులు లెక్కవెట్ల నెవ్వరికి నలవిగా; దయినను నాకు
గోచరించినయంత యెఱింగించెద వినుము: 174

క. నూతనగరశస్త్రని యగు - పూతనఁ బురుటింటిలోనఁ బూతులశిశు వై
చేతనముల హరియించి, ప - రేతనగరమునకు ననిచెఁ గృష్ణుండు పెలుచన్. 175

క. వికటముగ నిజపదాహతిఁ - బ్రకటముగా మూఁడునెలల బాలకుఁ డై యా
శకటనిశాటుని నంతక - నికటస్థునిఁ జేసె భక్తనికరావనుఁ డై. 176

క. ముద్దులకొమరుని వ్రేతల - రద్దులకై తల్లి తోల రజ్జులఁ గట్టం,
బద్దులకు మిన్నుముట్టిన - మద్దుల వడిఁ గూల్చె జనసమాజము వొగడన్. 177

మ. మదిఁ గృష్ణుండు యశోదబిడ్డఁ డని నమ్మంజాల; యోగీంద్ర! త
ద్వదనాంభోజములోఁ జరాచరసమస్తప్రాణిజాతాటవీ
నదనద్యద్రిపయోధియుక్త మగు నానాలోకజాలంబు భా
స్వదనూనక్రియఁ జూపెఁ దల్లికి మహాశ్చర్యంబు వాటిల్లఁగన్. 178

చ. వరయమునానదీప్రాదనివాసకుఁ డై, నిజవక్త నిర్గత
స్ఫురితవిషాంబుపానమున భూజనులన్ మృతిఁ బొందఁజేయు భీ
కరగరశద్విజ్ఞిహ్వం డగు కాలియపన్నగు నాపూదంబుఁ జె
చ్చెర వెడలించి కాచె యదుసింహుండు గోపకగోగణంబులన్. 179

మ. తనయా! గోపకు లొక్క రేయితటి నిద్రంజెందఁ గార్చిచ్చు వ
చ్చినఁ గృష్ణా! మము నగ్నిపీడితుల రక్షింపం దగుం; గావవే
యనినం 'గన్నులు మీరు మోడ్వు; డిదె దావాగ్నిఁ వెన న్నార్తు నే'
నన, వారట్ల యొనర్ప, మ్రొగె శిఖఁ బద్మాక్షుండు లీలాగతిన్. 180

క. మందుని గతి యమునాంబువు - లందు నిసిం గ్రుంకి, బద్ధుఁ డై, చిక్కిన యా
నందుని వరుణుని బంధన - మందు నివృత్తునిఁగఁ జేసె హరి సదయుండు. 181

మ. హయసూనుం డగు దానవుండు నిజమాయన్ గోపరాజన్ గుహా
శ్రయ యానట్లానరించి, తత్పుత్రము సీరంద్రంబు గావించినన్

రయ మొప్పం గుటిలాసురాధమునిఁ బోరం ద్రుంచి, గోపావళిఁ
దయతోఁ గాచిన కృష్ణునన్తహిమ మేతన్తాత్రమే తాపసా! 182

క. దివిజేంద్రప్రీతిగ వ - ల్లవజను లేఁటేటఁ జేయు లాలితసవనో
త్సవము హరి మానిపిన గో - పవరులు గావింపకున్న, బలగిపుఁ డలుకన్. 183

తే. మంద గొండలమంద నమందవృష్టి - గ్రంతుకొనుఁ డంచునింద్రుండు మందలంపఁ
జండపవనసముద్ధాతచటులవిలయ - సమయసంపర్తకాభీలజలధరములు. 184

శా. సప్తస్కంధశిఖాకలాపరుచిమత్సేదామనీవల్లి కా
దీప్తోదగ్రముహుస్తమగపిహితధాత్రీభాగనీరంధ్రమై,
సప్తశ్వస్ఫురదిందుమండలనభస్సంఛాదితాశాంతర
వ్యాప్తాంభోజనిరర్గళస్ఫుటశిలావాగిపూరధారాశ మై.. 185

ప. కురియు వానజల్లు పెల్లున¹రిమ్మలుగొని, ²సొమ్మలువోయి, గోకులం బాకులం బయి,
'కృష్ణ! కృష్ణ! రక్షింపు, రక్షింపు'మని యార్తి బొంది, కుయ్యిడ, నఖండకరుణ
సముద్రుండును, భక్తజనసురద్రుముండును నైన పుండరీకాక్షుండు, 186

శా. సప్తాబ్దంబులబాలుఁడై నిజభుజాస్తంభంబునన్ లీలమై
సప్తాహంబులు శైలరాజము లనచ్చత్తంబుగాఁ దాల్చి, సం
గుప్తప్రాణులఁ జేసె మాధవుఁడు గోగోపాలకవ్రాతమున్;
సప్తాంభోధిపరీతభూధరున కాశ్చర్యంబె చింతింపఁగన్? 187

సీ. సాంద్రశరచ్చంద్రచంద్రికాధవళితవిమలబృందావనవీధియందు
రాసకేళీమహాల్లాసుఁడై యుత్ఫుల్లజలజాతుఁ డొక నిశాసమయమునను
దనరాకు మంద్రమధ్యమతారముల నింపు దళుకొత్త రాగభేదములఁ జెలఁగి,
ధైవతఋషభగాంధారనిపాదపంచమషడ్జమధ్యమస్వరము లోలి:

తే. గళలు, జాతులు, మూర్ఛనల్ గలుగ, వేఱు-నాళవివరాంగుళిన్యాసలాలనమున
మహితగతిఁ బాడె నవ్యక్తమధురముగను-బంక జాతుండు ³దారువు లంకురింప.

మ. హరివేణాద్గతమంజులస్వననినాదాహూత లై గోపసుం
దరు లేతేర, ధనాధిపానుచరగంధర్వుండు గొంపోవఁ, ద
త్తరుణుల్ గుయ్యిడ, శంఖచూడుని భుజాదర్పంబు మాయించి తాఁ
బరిరక్షించినయట్టి కృష్ణుని నుతింపన్ శక్యమే యేరికిన్? 189

చ. నరక ముర ప్రలంబ యవన ద్విప ముష్టిక మల్ల కంస శ
బర శిశుపాల పంచజన పౌండ్రక పల్వల దంతవక్త వా

1. రిమ్మలుగొను=పిచ్చిపట్టినట్లు. 2. సొమ్మలువోవు=సొమ్మసిల్లు. 3. దారువులు=మ్రోడులు.

సర ఖర సాల్వ వత్స బక నాగ విదూరథ దుక్తి కేశి ద
ద్ధర వృష ధేనుక ప్రముఖదుష్టనిశాటులఁ ద్రుంచె వేల్చిడిన్. 190

వ. మఱియును, 191

మ. బలభీమాద్జనముఖ్యచాపధరరూపవ్యాజతం గ్రూరులన్,
ఖలులన్, దుష్టధరాతలేశ్వరుల, సంగ్రా మైకపారీణదో
ర్బలకేళిం దునుమాడి, సర్వధరణీభారంబు మాయించి, సా
ధుల రక్షించినయట్టి కృష్ణుని, ననంతం గొల్తు నెల్లప్పుడున్. 192

వ. అట్టి లోకోత్కృష్టుం డైన కృష్ణుని యవతారమాహాత్మ్యం బెఱింగించితి; నింక
వ్యాసావతారంబు వినుము, 193

చ. ప్రతియుగమందు సంకుచితభావులు, నల్పతరాయువుల్, సుదు
ర్గతుకులు నైన మర్త్యుల కగమ్యములున్, స్వకృతంబులున్, సుశా.
శ్వతములు నైన వేదతరుణాఖలు దా విభజించినట్టి స
న్నతుఁడు పరాశరస్త్రియతనూజుఁడు నా హరి వృష్టై నర్చిలిన్. 194

వ. మఱియు బుద్ధావతారంబు వినుము : 195

మ. అతిలోలాత్పులు, సూన్యతేతరులు, భేదాచారసంశీలు, దు
ద్ధతపాపండుమతౌపధర్మ్యులు, జగత్సంహారు లైనట్టి యా
దితీసంజాతు లధర్మవాసనల వర్తింపం, దదాచారసం
హతి మాయించి, హరించె దానవులఁ బద్మాక్షుండు బుద్ధాకృతిన్. 196

వ. మఱియుం గల్క్యవతారంబు వినుము : 197

మ. వనజాక్ష స్తవశూన్య లై, మఱి వషట్స్వాహాస్వధావాక్యశో
భనరాహితులు, సూన్యతేతరులును, బాపండులు నైన వి
ప్రసికాయంబును, శూద్రభూపులుఁ గలిం బాటిల్లినం, గల్కి యై
జననం బంది, యధర్మము న్నడఁచు; సంస్థాపించు ధర్మం బిలన్. 198

వ. అన్ని మఱియుఁ బితామహుండు నారదున కిట్లనియె : “ముసింద్రా! పుండరీ
కాక్షుం డంగీకరించిన లీలావతారకథావృత్తాంతంబు నేను నీకు నెఱింగించు నింతకు
మున్న హరి వరాహాద్యవతారంబు లంగీకరించి, తత్ప్రయోజనంబులం దీర్చె;
మన్వంతరావతారంబు లంగీకరించినవియు, నంగీకరింపంగలవియు నై యున్న
యవి; వర్తమానంబున ధన్వంతరిపరశురామావతారంబులు దాల్చియున్న
వాడు; భావికాలంబున శ్రీరామాద్యవతారంబుల నంగీకరింపంగలవాఁ;

డమ్మహాత్ముండు సృష్ట్యాదికార్యభేదంబులకొఱకు మాయాగుణావతారంబు లందు; బహుశక్తిధారణుం డైన భగవంతుండు సర్గాదిని దపంబు, నేనును, ఋషిగణంబులును, నవప్రజాపతులును నై యవతరించి విశ్వోత్పాదనంబు గావించుచుండు; ధర్మంబును, విష్ణుండును, యజ్ఞంబులును, మనువులును, నింద్రాదిదేవగణంబులును, ధాత్రీపతులును నయి యవతరించి జగంబుల రక్షించుచుండు; నధర్మంబును, దుష్టుండును, మహారగంబులును, రాక్షసాసీకంబులు నై యవతరించి విలయంబు నొందించుచుండు; నిత్యైతరంగునం బరమేశ్వరుండును, సర్వాత్మకుండును నైన హరి విశ్వోత్పత్తిస్థితిలయహేతుభూతుం డై విలసిల్లు; ధరణీరేణువుల నయిన గణుతింప నలవియగుంగాని యమ్మహాత్ముని లీలావతారాద్భుతకర్మంబులు లెక్కవెట్ట నెవ్వరికి నశక్యం బై యుండు; నీకు సంక్షేపరూపంబున నుపన్యసించితి; సవిస్తరంబుగా నెఱింగింప నాకుం దరంబు గాదనిన నన్యులం జెప్పనేల? వినుము: 199

చ. అమరః ద్రివిక్రమస్ఫురణ నందిన యమ్మహితాత్ము పాదవే
గమున హతంబు లైన త్రిజగంబుల కావల వెల్లు సత్యలో
కము చలియించినం, గరుణఁ గైకొని, కాచి, ధరించు పాదప
ద్మముతుది నున్న యప్రతిహతం బగు శక్తి గణింప శక్యమే? 200

మ. హరిమాయాబల మే నెఱుంగ నఁట; శక్యంబే ననందాదిన
త్పురుషవ్రాతము కైన? బుద్ధి నితరంబు మాని సేవాధిక
స్ఫురణం దచ్చరితానురాగగుణవిస్ఫూర్తి సహస్రాస్యసం
దరతం బొల్పుగు శేషుఁడుం దెలియఁ దన్న జెప్ప నే లొండొరు? 201

చ. ఇతరము మాని, తన్ను మది నెంతయు నమ్మి, భజించువారి నా
శ్రితజనసేవితాంఘ్రిసరసీరుహుఁ డైన సరోజనాభుఁ డం
చితదయతోడ నిష్కపటచిత్తమునం గరుణించు; నట్టి వా
రతులదురంత మై తనరు నవ్విభు మాయఁ దరింతు రెప్పుడున్. 202

వ. మఱియును సంసారమగును లయి దివసంబులు ద్రోచియు, నంతంబున శునక
కృగాలభక్ష్యంబులైన కాయంబులందు మమత్వంబు సేయక, భగవదర్పణంబు
సేసిన పుణ్యాత్ములుం గొందఱు గల రెఱింగింతు వినుము; నేను నీ బ్రహ్మ
త్వంబునం జెందు రాజసంబు విడిచి యమ్మహాత్ముని పాదారవిందంబుల భక్తి
నిష్ఠుండ నయి శరణాగతత్వంబున భజించునప్పుడు దెలియుదు; రాజస
గుణుండ నై యున్న వేశం దెలియం జాలఁ; గావున శాస్త్రంబులు ప్రపం
చింపక కేవల భక్తిజ్ఞానయోగంబున సేవింతు; మఱియు సనకాదు లగు

మీరును, భగవంతుండైన రుద్రుండును, దైత్యపతియైన ప్రహ్లాదుండును, స్వాయంభువమనువును, నతని పత్ని యగు శతరూపయుఁ, దత్తుత్తు లగు ప్రియవ్రతోత్తానపాదులును, బ్రాచీనబర్హియు, ఋభువును, వేనజనకుండును నంగుండును, ధ్రువుండును, వెండియు, 203

సీ. గాధి గయాసు రేక్ష్యాకు దిలీప మాంధాత్య భీష్మ శుక యయాతి సగర రఘు ముచుకుం దైశ రంతిదే వోద్ధవ సారస్వ తోదంక భూరిషేణ శ్రుతదేవ మారుతి శతధన్వ పిప్పల బలి విభీషణ శిబి పార్థ విదురు లంబరీష పరాశ రాలర్క మిథిలేశ్వరాను సాధరి దేవ లాభిమన్యు తే. లార్హిషేణాదు లైన మహాత్ము లెలమిఁ-దవిలి యద్దేవు భక్తిఁ జిత్తముల నిల్పి, తత్పరాయణు లాట 'దుర్దాంత మైన - విష్ణుమాయఁ దరింతురు విమలచరిత !

మ. అనఘా ! వీరల నెన్న నేమిటికిఁ? దిర్యగ్జంతుసంతానప ష్ఠినిశాటాటవికాఘజీవనినహస్త్రీశూద్రహూణాదులై నను నారాయణభక్తియోగమహితానందాత్ము లై రేని, వా రనయంబుం దరియింతు రవిభుని మాయావైభవాంభోనిధిన్. 205

వ. కావున, 206

క. శశ్వత్ప్రశాంతు, నభయుని, - విశ్వాత్ముఁ, బ్రబోధమాత్మ, విభు, సుశుద్ధుఁ, శాశ్వతు, సదసత్పురుషు, - నీశ్వరుఁ జిత్తమున నిలుపు మెపుడు మునింద్రా !

వ. అట్లయిన నప్పుణ్యాత్ముల, ననవద్యశీలుర నవిద్య లజ్జాననతవదన మై సొందం జాలక వైముఖ్యంబున దవ్వదవ్వలం దలంగిపోవు ; మఱియును, 208

చ. హరిఁ, బరమాత్ము, నచ్యుతు, ననంతునిఁ జిత్తములం దలంచి, సు స్థిరత విశోక సౌఖ్యములఁ జెందిన ధీనిధు లన్యకృత్యము ల్పూచియుఁ జేయ నొల్లరు; తలంచిన నట్టిద యా; సురేంద్రుండుం బరువడి నుయ్యి ద్రవ్వనె పిపాసితుఁడై సలిలాభిలాషితన్ ? 209

ఉ. సర్వఫలప్రదాతయును, సర్వశరణ్యుఁడు, సర్వశక్తుఁడు, సర్వజగత్ప్రసిద్ధుఁడును, సర్వగతుండును చక్రపాణి యీ సర్వశరీరులున్ విగమసంగతిఁ జెంది విశీర్యమాను లై పర్విన-చో నభంబుగతి బ్రహ్మము దాఁ జెడకుండు నెప్పుడున్. 210

ఉ. కారణకార్యహేతు వగు కంజదళాక్షునికంటె నన్యు లె వ్వారును లేరు తండ్రి భగవంతు, ననంతుని, విశ్వభావనో

దారుని సద్గుణావళి లుదాత్తమతిం గొనియాడకుండినం

జేరవు చిత్తముల్ ప్రకృతిఁ జెందని నిర్గుణ మైన బ్రహ్మమున్.

211

మ. నిగమార్థప్రతిపాదక ప్రకట మై, నిర్వాణసంధాయిగా
భగవంతుండు రచింప భాగవతకల్పక్షౌజ మై, శాస్త్రురా
జ గరిష్ఠం బగు నీపురాణకథ సంక్షేపంబునం జెప్పితీఁ;
జగతిఁ నీవు రచింపు దీని నతివిస్తారంబుగాఁ బుత్ర కా!

212

చ. ¹పురుషభవంబు నొందుట యపూర్వము జన్మములందు; నందు భూ
సురకులమందుఁ బుట్టుట తిచోద్యము; నిట్లగుటన్ మనుష్యు ల
స్థిర మగు కార్యదుర్దశలచేత నశింపక విష్ణుసేవనా
పరతఁ దనర్చి నిత్య మగు భవ్యపథంబునఁ బొందు టొప్పుదే?

213

మ. ఉపవాసవ్రతశౌచశీలమఖసంధ్యోపాసనాగ్నిక్రియా
జపదానాధ్యయనాదికర్మముల మోక్షప్రాప్తి సేకూర; డ
చ్చపుభక్తి హరిఁ, బుండరీక నయనున్, సర్వాతిశాయిన్, రమా
ధిపుఁ, బాపఘ్నుఁ, బరేశు, నచ్యుతుని నర్థిం గొల్వలేకుండినన్.

214

క. వనజాక్షు మహిమ నిత్యము-వినుతించుచు, నొరులు వొగడ వినుచున్, నుదిలో
ననుమోదించుచు నుండెడు-జనములు దన్తోహవశతఁ జనరు మునీంద్రా!”

215

క. అని వాణీశుండు నారద-మునివరునకుఁ జెప్పినట్టి ముఖ్యకథాసూ
చన మతిభక్తిఁ బరీక్షి-జ్ఞనపాలునితోడ యోగించుద్రుండు నుడివెన్.

216

ప్రసవోద్భవము మొదలై నవానిని గుఱించి పరీక్షితుండు శుకయోగినడుగుట

సీ. విను శుక యోగి మనుజేశుఁ డిట్లను: “మునినాథ! దేవదర్శనము గలుగ
నారదమునికి బంకేరుహభవుఁ డెఱింగించిన తెఱఁగు సత్కృప దలిర్ప
గణుతింప సత్త్వాదిగుణశూన్యుఁ డగు హరి కమలాక్షు లోకమంగళము లైన
కథలు నా కెఱింగింపు; కైకొని నిస్సంగ మైన నాహృదయాబ్జమందుఁ గృష్ణ,

తే. భవ్యచరితుని, నాద్యంతభావశూన్యుఁ, -జన్మయాకారు, ననఘు, లక్ష్మీసమేతు
నిలిపి, యస్థిరవిభవంబు, నిఖిల హేయ-భాజనం బైన యీక శేబరము విడుతు.

217

వ. అదియునుంగాక యెవ్వంజేని శ్రద్ధాభక్తియుక్తుండై, కృష్ణగుణకీర్తనంబులు విను
చుం బలుకుచుండు; నట్టివాని హృదయపద్మంబునందుఁ గర్ణరంధ్రమార్గంబులం
బ్రవేశించి, కృష్ణుండు, విశ్రమించి, సలిలగతం బైన కలుషంబును శరత్కాలంబు
నివారించుచందంబున నాత్మగతం బైన మాలిన్యంబు నపకర్షించుఁ గావున,

218

- మ. భరితోడగ్రనిదాఘతపుఁ డగు నప్పొంఘం డరణ్యాదిసం
చరణక్లేశసముద్భవం బగు పిపాసం జెంది, యాత్మీయమం
దిరముం జేరి, గతశ్రముం డగుచు నెందేనిం జనం బోనిభం
గి రమాధీశు పదారవిందయుగసంగీభూతుఁ డై మానునే? 219
- వ. అదియునుం గాక సకలభూతసంసర్గశూన్యం బైన యాత్మకు భూతసంసర్గం బే
ప్రకారంబునం గలిగె; నది నిర్నిమిత్తత్వంబునంజేసియో, కర్మంబునంజేసియో?
యా క్రమంబు నా కెఱింగింపుము. 220
- సీ. ఎవ్వని నాభియుం దెల్ల లోకాంగసంస్థానకారణపంకజంబు వొడమె?
నం దుదయించి సర్వావయవస్ఫూర్తిఁ దనరాదునట్టి పితామహుండు
గడఁగి యెవ్వని యనుగ్రహమున నిఖిలభూతముల సృజించె నుత్కంఠతోడ?
నట్టి విభాత యేయనువున సర్వేశు రూపంబు గనుఁగొనె దుచిరభంగి?
- తే. నాపరంజ్యోతి యైన పద్మాక్షునకును, - నలినజనకుఁ ¹బ్రతీకవిన్యాసభావ
గతులవలనను భేదంబు గలదె చెపుమ! - యతిదయాసాంద్ర! యోగికులాబ్ధిచంద్ర!
- వ. మఱియును భూతేశ్వరుం డయిన సర్వేశ్వరుం డుత్పత్తిస్థితిలయకారణం బైన తన
మాయను విడిచి, రమానాయకుండై యేయేప్రదేశంబుల శయనంబు సేసె, నది
యునుం గాక పురుషావయవంబులచేఁ బూర్వకాలంబున లోకపాలనమేతంబు
లైన లోకంబు లెత్తెఱంగునం గల్పితంబులయ్యె, నదియునుం గాక మహాకల్పం
బులును, నవాంతరకల్పంబులును, భూతభవిష్యద్వర్తమానకాలంబులును, దేహ
భిమానులై జనియించిన దేవపితృమనుష్యాదులకుం గలుగు నాయుగప్రమాణం
బులును, బృహత్సూక్ష్మకాలానువర్తనంబును, నేయేకర్మంబులం జేసి జీవు లేయే
లోకంబుల నొందుదురు; మఱియు నేయేకర్మంబులం జేసి దేవాదిశరీరంబులం
బ్రాపింతు; రట్టి కర్మమార్గప్రకారంబును, సత్త్వాదిగుణంబుల పరిణామంబు లగు
దేవాదిరూపంబులం గోరు జీవులకు నేయేకర్మసముదాయం బెట్టు సేయందగు,
నెవ్వనికినర్పింపందగు, నవి యెవ్వనిచేతంగ్రహింపంబడు, భూపాతాళకకుబ్ధ్యోమ
గ్రహనక్షత్రపర్వతంబులును, సరితృముద్రంబులును, ద్వీపంబులును నేప్రకారం
బున సంభవించె, నాయాస్థానంబులం గలవారి సంభవంబు లేలాగు వియద్బా
హ్యభ్యంతరంబులం గలుగు, బ్రహ్మాండప్రమాణం బెంత, మహాత్ముల చరిత్రంబు
లెట్టివి, వర్ణాశ్రమవినిశ్చయంబులును, ననుగతంబులై, యాశ్చర్యావహంబులగు
హరియవతారచరిత్రంబులును, యుగంబులును, యుగప్రమాణంబులును,
యుగధర్మంబులును, బ్రతియుగంబునందును మనుష్యుల కేయేధర్మంబు
లాచరణీయంబు లట్టి సాధారణధర్మంబులును, విశేషధర్మంబులును, జాతివిశేష
ధర్మంబులును, రాజర్షి ధర్మంబులును, నాపత్కాలజీవనసాధనభూతంబులగుధర్మం

1. ప్రతీకము = అవయవము. 2. కకుప్పలు = దిక్కులు.

బులును, మహాదాదిత త్వంబుల సంఖ్యయు, సంఖ్యలక్షణంబును, నాత త్వంబులకు హేతుభూతలక్షణంబులును, భగవత్సమారాధనవిధంబును, నష్టాంగయోగక్రమంబును, యోగీశ్వరుల యణిమాదైవ్యశ్వర్యప్రకారంబును, వారల యర్చిరాదిగతులును, లింగశరీరభంగంబులును, ఋగ్యజుస్సామవేదంబులును, నుపవేదంబులైన యాయుర్వేదాదులును, ధర్మశాస్త్రంబులును, నితిహాసపురాణంబుల సంభవంబును, సర్వభూతంబుల యవాంతరప్రళయంబును, మహాప్రళయంబును, నిష్టాపూర్తంబులును, యాగాదివైదికకర్తజాలంబులును, 'వాపీకూపతటాక దేవాలయాదినిర్మాణంబులును, నన్నదానం, బారామప్రతిష్ఠ మొదలగు స్మార్తకర్తంబులును, గామ్యంబులైన యగ్నిహోత్రంబుల యనుష్ఠానప్రకారంబును, జీవస్పృష్టియు, ధర్మార్థకామంబులనియెడు త్రివర్గంబుల యాచరణప్రకారంబును, మఱి నోపాధిక పాపండసంభవంబును, జీవాత్మబంధమోక్షప్రకారంబును, స్వరూపావస్థానవిధంబును, సర్వస్వతంత్రుం డైన యీశ్వరుండాత్మమాయం జేసి సర్వకర్తసాక్షి యయ్య నమ్రాయ నెడఁబాసి, యుదాసీనగతిని విభుండై క్రీడించు తెఱంగును, గ్రమంబునఁ, బ్రవన్నుండ నైన నాకు నెఱింగింపుము ; బ్రాహ్మణశాపంబునంజేసి శోకవ్యాకులితచిత్తుండ వై, యనశనవ్రతుండ వైన నీవు వినుట యెట్లని సందేహింపవలవదు ; త్వదీయముఖారవిందవినిస్సృతనారాయణకథామృతపానకుతూహలి నైన నాకు నింద్రియంబులు వశంబులై యుండు ; నది గావున నే నడిగిన ప్రశ్నంబులకు నుత్తరంబులు నవిస్తరంబులుగా నానతిచ్చి కృతార్థునిం జేయఁ బరమేశ్ఠితుల్యుండవగు నీవ పూర్వసంప్రదాయానురోధంబున నర్హుండ నగుదు" వని విష్ణురాఘండయిన పరీక్షిన్న రేంద్రుండు బ్రహ్మరాతుం డైన శుకయోగి నడిగిన, నతండు "బ్రహ్మనారదసంవాదంబును, నేక సంప్రదాయానుగతంబును, గతానుగతిక ప్రకారంబును నై, లొల్లిన ర్వేశ్వరుండు బ్రహ్మకల్పంబున బ్రహ్మకుపదేశించిన భాగవతపురాణంబు వేదతుల్యంబు నీకెఱింగింతు; విను" మని చెప్పె" నని సూతుండు శౌనకాదిమహామునులకుం జెప్పె ; నట్లు శుకయోగీంద్రుండు పరీక్షిన్న రేంద్రున కిట్లనియె :

222

- సీ. "భూపాలకోత్తమ ! భూతహితుండు, సుజ్ఞానస్వరూపకుం డైనయట్టి ప్రాణికి దేహసంబంధ మెట్లగు నన్న, మహి నొప్పు నీశ్వరమాయ లేక కలుగదు ; నిద్రలోఁ గలలోనఁ దోచిన దేహబంధంబుల తెఱంగువలెను హరియోగమాయామహత్త్వంబునం బాంచభౌతిక దేహసంబంధుఁ డగుచు
- తే. నట్టి మాయాగుణంబుల నాత్మ యోలి-బాల్యకౌమారయావనభావములను నరసుపర్వాదిమూర్తులఁ బొరసి యేను-నాయదిది యను సంసారమాయఁ దగిలి.

వ. వర్తించుచు నిట్లున్నజీవునికి భగవద్భక్తియోగంబున ముక్తి సంభవించుట యెట్లన్న, నెప్పుడేని జీవుండు ప్రకృతిపురుషాతీతంబయిన బ్రహ్మస్వరూపంబు నందు మహితధ్యాననిష్ఠుం డగు నప్పుడు విగతమోహంబుడై యహంకారమమ కారాత్మకం బయిన సంసరణంబు దోషంగి ముక్తుం డయియుండు ; మఱియు జీవేశ్వరులకు దేహసంబంధంబులు గానంబడుచుండు ; నట్టి దేహధారి యైన భగవంతునందలి భక్తింజేసి జీవునకు ముక్తి యెట్లైతిం గునం గలుగు నని యడిగితివి, జీవుం డవిద్యామహిమంజేసి కర్మానుగతంబయిన మిథ్యారూపదేహ సంబంధుండు, భగవంతుండు నిజయోగమాయామహిమంబునంజేసి స్వేచ్ఛా పరికల్పితచిద్వనలీలావిగ్రహుండు, గావున భగవంతుం డైన యీశ్వరుండు స్వభజనంబు ముక్తిసాధనజ్ఞానార్థంబు కల్పితం బని చతుర్ముఖునకుఁ దదీయ నిష్కపటతపశ్చర్యాదిసేవితండయి నిజజ్ఞానానందఘనంబయిన స్వరూపంబు నూపుచు నానతిచ్చె ; నది గావున జీవునికి భగవద్భక్తి మోక్షప్రదాయకం బగు ; నిందులకు నొక్క యితీహాసంబు గల దెఱింగింతు నాకర్ణింపుము ; దాన భవదీయసంశయనివృత్తి యయ్యెడు”నని శుకయోగీంద్రుండు రాజేంద్రున కిట్లనియె :

224

నారాయణుడు బ్రహ్మతపమునకు మెచ్చి వరము లిచ్చుట

- సీ. “హరిపాదభక్తిరహస్యోపదేష్టయు, నఖిలదేవతలకు నధివిభుండు
నైన విధాత గల్పాదియందును నిజాశ్రయపద్మమున కధిష్ఠాన మరయ,
నర్థించి జలముల నన్వేషణముసేసి, నలినంబుమొదలు గానంగ లేక,
విసివి, క్రమ్మటను దద్విసరుహాసీనుఁ డై, సృష్టినిర్మాణేచ్ఛఁ జిత్తమందుఁ
తే. జాల నూహించి, తత్పరజ్ఞానమహిమ-సరణి మనమునఁ దోఁపక జడనుపడుచు,
లోకజాలంబుఁ బుట్టింప లేక, మోహి-తాత్ముఁ డై చింతనొందు నయ్యవసరమున.
- వ. జలమధ్యంబున నుండి యక్షరసమామ్నాయంబున స్పర్శంబులందు పోడశాక్ష రంబును, మఱియు నేకవింశాక్షరంబును నైన యియ్యక్షరద్వయంబువలన నగుచు మహామునిజనధనం బయిన తప యను శబ్దం బినుమా ణుచ్చరింపంబడి వినంబడిన నట్టిశబ్దంబు వలికిన యప్పురుషుని వీక్షింపంగోరి, నలుదిక్కులకుం జని, వెడకి, యెందునుం గానక, మరలి వచ్చి, నిజస్థానం బైన పద్మంబునం దాసీనుం డై, యొక్కింత చింతించి, యట్టి శబ్దంబు దన్నుఁ దపంబు సేయు మని నియ మించుటగాఁ దలంచి, ప్రాణాయామపరాయణుడై, జ్ఞానేంద్రియకర్తేంద్రియం బుల జయించి, యేకాగ్రచిత్తుండు, సకలలోకసంతాపహేతు వగు తపంబు వేయి దివ్యవత్సరంబులు గావింప, నీశ్వరుండు ప్రసన్నుం డై పొడసూపిన, నక్కమల

సంభవుండు తత్త్వణంబ రాజసతామసమిశ్రసత్త్వగుణాతీతంబును, శుద్ధసత్త్వ
గుణావాసంబును, నకాలవిక్రమంబును, సర్వలోకోన్నతంబును, సకలసురగణ
స్తుత్యంబును, లోభమోహభయవిరహితంబును, ¹నపునరావృత్తిమార్గంబును,
ననంతజేజోవిరాజితంబు నైన వైకుంఠపురంబుం బొడగని, యందు, 226

సీ. సూర్యచంద్రానలస్ఫురణలఁ జొరసీక, నిజదీధితిస్ఫూర్తి నివ్వఁజిల్ల,
దివ్యమణిప్రభాదీపితసౌధవిమానగోపురహర్ష్యమండపములు,
బ్రసవగుచ్ఛస్వచ్ఛభరితకామితఫలసంతానపాదపసముదయములు,
గాంచనదండసంగతమాదుతోద్ధూతతరళవిచిత్ర కేతనచయములు,

తే. వికచక్తైరవదళదరవిందగతమ - రందరసపానమోది తేందిందిరప్ర
భూతమంజులనినదప్రబుద్ధరాజ - హంసశోభితవరకమలకరములు. 227

సీ. వలనొప్పఁగా 'న దైవం కేశవా త్పర' మ్మని పల్కు రాజకీరావళియును,
మహిమ 'జగ ద్విష్ణుమయ మఖిల' మ్మని చదివెడు శారీకాసముదయంబు,
నేపారఁగా 'జితం తే పుండరీకాక్ష' యని లీలఁ బాడు పికావళియును,
లలిమీఱఁగా 'మంగళం మధుసూదన' యనుచుఁ బల్కెడు మయూరావళియును,

తే. దవిలి శ్రౌషడ్వపల్వ్యధేత్యాదిశబ్ద-కలితముగ మ్రోయు మధుపనికాయములును
గలిగి, యఖిలైకదివ్యమంగళవిలాస-మహిమఁ జెన్నొందు వైకుంఠమందిరంబు.

వ. మఱియుం బయోధరావళీవిభాసితసభంబునుం బోలె వెలుంగుచున్న యద్దివ్య
ధామంబునందు, 229

సీ. సులలితేందీవరశ్యామాయమానోజ్జ్వలాంగులు, నవ్యవీతాంబులును,
ధవళారవిందసుందరపత్ర నేత్రులు, సుకుమారతనులు, భాసురవినూత్న
రత్నవిభూషణగ్రైవేయకంకణహార కేయూరమంజీరధరులు,
నిత్యయావనులు, వినిర్మలచరితులు, రోచిష్టులును, హరిరూపధరులు

తే. నగు సునందుండు, నందుండు, నర్హుండు,
బ్రబలుండును నాది యగు నిజపార్శ్వచరులు,
మఱియు వైడూర్యవిద్రుమామలమృణాల,
తుల్యగాత్రులు దను భక్తితో భజింప.

230

సీ. టౌళితాఖిలకల్పప్రజామరనదీజనకకోమలపదాబ్జములవాని,
నఖిలసంపత్కారణాపాంగలక్ష్మీవిలాసితవక్షస్థులంబువాని,
బద్ధమిత్రామిత్రభాసురలోచననలినసుందరవదనములవాని,
భువననిర్మాణనైపుణభవ్యనిజజన్మకారణనాభివంకజమువాని,

తే. నహితాహితశయనఘాహములవాని, - సేవితామరతాపసశ్రేణివాని,
నఖలలోకంబులకు గురుఁడైనవానిఁ-గాంచె బరమేష్ఠి గన్నులకఱుపు దీఱ. 231

క. కమనీయరూపరేఖా-రమణీయతఁ జాల నొప్పు రమణీమణి య
క్కమలాలయ దన మృదుకర-కమలంబుల విభుని పాదకమలము లొత్తన్. 232

వ. వెండియు, 233

శా. శ్రీకాంతాతిలకంబు రత్నరుచిరాజప్రేంభతస్వర్ణఁడో
లాకేలిక విలసింపఁ, దత్కచభరాలంకృత్యైగామోదలో
భాకీర్ణప్రచరన్తధువ్రతమనోజ్ఞలోలనాదంబు ల
స్తాకానుస్వరలీల నొప్పఁగ, నిజేశు వేడ్కతోఁ బాడఁగన్. 234

వ. అట్టి నిత్యవిభూతియందు, 235

మ. సతతజ్ఞానరమాయశోబలమహైశ్వర్యాదియక్షణ, జగ
త్పతి, యజ్ఞేశు, ననంత, నచ్యుతు, దళత్పంకేరుహాక్షు, శ్రియః
పతి, నాన్యంతవికారదూరుఁ, గరుణాపాఘోనిధి, సాత్త్వతాం
పతి, వరిష్ఠ, సహిష్ఠ, విష్ఠ, గుణవిభ్రాజిష్ఠ, రోచిష్ఠనిన్. 236

మ. దరహాసామృతపూరితాస్య, నిజభక్తత్రాణపారాయణు,
న్నరుణాంభోరుహపత్రలోచనుని, ¹బీతావాసుఁ, దైలోక్యనుం
దరు, ²మంజీరకిరీటకుండలముఖోద్యద్భూషణ, యోగీశ్వరే
శ్వరు, లక్ష్మీయుతపక్షుఁ, జిన్తయు, దయాసాంద్రుం, జతుర్బాహునిన్. 237

వ. మఱియు ననర్థరత్నమయసింహాసనాసీనుండును, సునందనందకుముదాదిసేవి
తుండును, బ్రకృతిపురుష మహద్దహంకారంబు లను చతుశ్శక్తులును, గర్తేం
ద్రియ జ్ఞానేంద్రియమనోఘహాభూతంబు లను షోడశశక్తులును, బంచతన్త్రాత్రం
బులునుం బరివేష్టింపఁ గోట్యర్కప్రభాప్రభాసితుండును, స్వేతరాలభ్యస్వాభా
విక సమస్తైశ్వర్యాతిశయుండును నై, స్వస్వరూపంబునం గ్రీడించు సర్వేశ్వరుం
డైన పరమపురుషుం, బురుషోత్తముం, బుండరీకాక్షు, నారాయణుం జూచి,
సాంద్రానందకందళితహృదయారవిందుండును, రోమాంచకంచుకితశరీరుండును,
నానందబాష్పధారాసిక్తకపోలుండును నగుచు, 238

క. పరపరమహంసగమ్య-స్ఫురణం దనరారు పరమపురుషుని పదపం
కరుహములకు నజుఁడు చతు-శ్చిరములు సోఁకంగ నతులు సేసిన, హరియున్.

శ్లో. ప్రియుఁ డగు బొడ్డుఁడమ్మితొలి బిడ్డఁడు, వేలుపుఁబెద్ద, భూతసం
చయములఁ జేయు కర్త, నిజశాసనపాత్రుఁడు, ధాత్ర మ్రొక్కినన్

1. 'బీతాచ్ఛాదు' అని పాఠాంతరము. 2. మంజీరములు = అందెలు, నూపురములు.

దయ దళుకొత్తఁ బల్కెఁ బ్రమదస్థితచారుముఖారవిందుఁడై,
నయమునఁ బాణిపంకజమునకా హరి యాతని దేహ మంటుచున్. 240

ప. ఇట్లనియె : 241

ఆ. “కపటమునుల కెంతకాలంబునకు నైన-సంతసింప నేను జలజగర్భ!
చిరతపస్సమాధిఁ జెంది విసర్గేచ్ఛ-మెలఁగు నిన్నుఁ బరిణమింతుఁ గాని. 242

తే. భద్రమగుఁ గాక నీకు నోపద్వగర్భ!-వరము నిపు డిత్తు; నెఱిగింపు వాంఛితంబు;
దేవదేవుఁడ నగు నస్త్రదీయపాద - దర్శనం బవధి విపత్తిదశల కనఘ! 243

చ. సరసిజగర్భ! నీయెడఁ బ్రసన్నత నొంది, మదీయలోక మే
నిరవుగఁ జూపు టెల్లను సహేతుకభూరిదయాకటాక్షవి
స్ఫురణన కాని, నీ దగు తపోవిభవంబునఁ గాదు; నీ తప
శ్చరణము నాదువాక్యముల సంగతిఁ గాదె సరోజసంభవా! 244

క. తప మనఁగ మత్స్వరూపము; -తప మను తరువునకు ఫలవితానము నే; నా
తపముననే జననస్థి -త్యుపసంహరణము లొనర్చుచుండుదుఁ దనయా! 245

క. కావున మద్భక్తిఁ దప - మేవిధమున మూలధనము; నిది నీమది రా
జీవభవ! యెఱిగి తప మిటు - గావించుట విగతమోహకర్తుఁడవింకన్.” 246

క. అని యానతిచ్చి, “కమలజ! -యెనయఁగ భవదీయమానసేస్థిత మేమై
నను నిత్తు; వేడు” మనినను - వనరుహసంభవుఁడు వికచవదనుం డగుచున్, 247

చ. హరివచనంబు లాత్మకుఁ బ్రియం బొనరింపఁ, బయోజగర్భుఁ “ఁడో
పరమపదేశ! యోగిజనభావన! యీనిఖిలోర్వియందు నీ
యరయనియట్టి యర్థ మొకఁ డైనను గల్గునె? యైన నామదికా
బెరసినకోర్కి దేవ! వినిపింతు; దయామతిఁ జిత్తగింపవే! 248

ప. దేవా! సర్వభూతాంతర్యామివై భగవంతుండ వైన నీకు నమస్కరించి,
మదీయ వాంఛితంబు విన్నవించెద; నవధరింపు; మవ్యక్తరూపంబు లై
వెలుంగు భవదీయ స్థూలసూక్ష్మరూపంబులును, నానాశక్త్యవబృంహితంబు
లైన బ్రహ్మదిరూపంబులును నీయంత నీవే ధరియించి, జగదుత్పత్తిస్థితిలయం
బులం దంతుకీటంబునుం బోలెఁ గావించుచు, నమోఘసంకల్పుండవై, లీలా
విభూతిం గ్రీడించు మహిమంబు దెలియునట్టి పరిజ్ఞానంబుఁ గృపసేయుము; భవ
దీయశాసనంబున జగన్నిర్మాణంబు గావించునపుడు బ్రహ్మభిమానంబునం జేసి
యవశ్యంబును మహాదహంకారంబులు నామదిం బొడముం; గావునఁ దత్పరి

హోరార్థంబు వేడెద; నన్నుం గదణార్ద్రదృష్టి విలోకించి దయ సేయు” మని విన్నవించిన, నాలించి, పుండరీకాక్షుం డతని కిట్లనియె: 249

క. “వాఙ్మథవ! శాస్త్రార్థవి - చారజ్ఞానమును, భక్తి, సమధికసాక్షాత్కారము లను నీమూడును - దారత సీమనమునందు ధరియింపనగున్. 250

సీ. పరికింప మత్స్వరూపస్వభావములును, మహిమావతారకర్తృములుఁ దెలియఁ దత్త్వవిజ్ఞానంబు దలకొని, మత్ప్రసాదమునఁ గల్గెడి నీకుఁ గమలగర్భ!

సృష్టిపూర్వమునఁ జర్చింప నే నొకడుండఁ గలిగియుండుదు వీతకర్త్రి నగుచు; సమధికస్థూలసూక్ష్మస్వరూపములుఁ, దత్కారణప్రకృతియుఁ దగ మదంశ;

ఆ. మందు లీలమెయిని నద్వితీయుండ నై - యుందు; నాకు నన్య మొకటి లేదు; సృష్టికాలమందు సృజ్యమానం బగు - జగము మత్స్వరూప మగును వత్స! 251

క. అరయఁగఁ గల్పప్రళయాం - తరమున నాద్యంతవిరహిత క్రియతోడం బరిపూర్ణనిత్యమహిమం - బరమాత్ముడ నై సరోజభవ! యే నుందున్. 252

వ. అదియునుంగాక నీవు న న్నడిగిన యీజగన్నిర్మాణమాయాప్రకారం బెఱింగింతు; లేనియర్థంబు శుక్తిరజతభ్రాంతియుం బోలె నేమిటిమహిమం దోచి క్రమ్మఁ దోవక మాను, నదియె మదీయమాయావిశేషం బని యెఱుంగు; మదియునుం గాక లేనియర్థంబు దృశ్యమానం బగుటకును, గలయర్థంబు దర్శనగోచరంబు గాకుండుటకును, ద్విచంద్రాదికంబును, దమఃప్రభాసంబును దృష్టాంతంబులుగాఁ దెలియు; మేప్రకారంబున మహాభూతంబులు భౌతికంబులయిన ఘటపటాదులందుఁ బ్రవేశించియుండు, నాప్రకారంబున నేను నీభూత భౌతికంబులయిన సర్వకార్యంబులందు సత్త్వాదిరూపంబులం బ్రవేశించియుండుదు; భౌతికంబు భూతంబులందుఁ గారణావస్థం బొందుచందంబున భూత భౌతికంబులు గారణావస్థంబొంది, నాయందు నభివ్యక్తంబులై యుండవు; సర్వదేశంబులయందును, సర్వకాలంబులయందును నేది బోధితం బైయుండు నట్టిదయ పరబ్రహ్మస్వరూపంబు; తత్త్వింబెఱుంగ నిచ్చించిన మిముబోటివారలకు నీచెప్పిన మదీయతత్త్వాత్మకం బైన యర్థంబ యర్థం బని యెఱుంగు; మీ యర్థం బుత్కృష్టం బయినది; యేకాగ్రచిత్తుండ నై యాకర్షించి భవదీయ చిత్తంబున ధరియించిన నీకు సర్వాదికర్తృంబులందు మోహంబు నెందకుండెడి” నని భగవంతుండయిన పరమేశ్వరుండు చతుర్ముఖున కానతిచ్చి, నిజలోకంబుతో నంతర్ధానంబు నొందె” నని చెప్పి శుకుండు వెండియు నిట్లనియె: 253

సీ. “అవసీశ! బ్రహ్మ యిట్లంతర్నిత్యుండైన పుండరీకాక్షుని బుద్ధి నిలిపి, యానందమునఁ బొంది, యంజలి గావించి, తత్పరిగ్రహమునఁ దనదుబుద్ధిఁ గైకొని, పూర్వప్రకారంబునను సమస్తప్రపంచంబును దగ సృజించి, మఱియొకనాడు ధర్మప్రవర్తకుఁ డౌచు నఖిలప్రజాపతి యైన కమల

తే. గర్భుఁ డాత్మహితార్థమైకాక సకల - భవనహితబుద్ధి నున్నతస్ఫురణ మెఱసి,
మానితం బైన యమనియమముల రెంటి-నాచరించెను సమ్మోదితాత్ముఁడగుచు.

వ. అయ్యవసరంబున,

255

క. ఆనలినాసననందను-లైన సనందాదిమునుల కగ్రేసరుఁడున్,
మానుగఁ బ్రియతముఁడును నగు-నా నారదుఁ డేగుఁడెంచె నబ్జజుక డకున్.

క. చనుడెంచి, తండ్రికిం బ్రియ-మొసరఁగ శుశ్రూషణంబు లొనరిచి, యతఁడుం
దనదెనఁ బ్రసన్నుఁడగుటయుఁ-గని భగవత్ప్రాయఁ దెలియఁగా నుత్సుకుఁడై.

సీ. అవనీశ! నీవు న న్నడిగినవగిది నాతఁడుఁ దండ్రి నడుగఁ, బితామహుండు
భగవంతుఁ, డాశ్రితపారిజాతము, హరి గృహతోడఁ దన కెఱింగించినట్టి
లోకమంగళచతుర్శ్లోకరూపంబును, దశలక్షణంబులఁ దనరు భాగ
వతము నారదున కున్నతిఁ జెప్పె; నాతఁడు చారుసరస్వతీతీరమునను

తే. హరిపదధ్యానపారీణుఁ, డాత్మవేది, - ప్రకటతేజస్వి యగు బాదరాయణునకుఁ
గోరి యెఱిగించె నమృహోదారుఁ డెలమి-నాకు నెఱిగించె; నెఱిగింతు నీకునేను.

వ. అదియునుం గాక యిపుడు విరాట్పురుషునివలన నీజగంబు లేవడువునఁ బాడమె
ననునివి మొదలయిన ప్రశ్నంబులు గొన్ని న న్నడిగితి; వేను నన్నింటికి
నుత్తరం బగునట్లుగా నిమ్మహాభాగవతం బుపన్యసించెద; నాకర్ణింపు;
మమ్మహాపురాణంబు చతుర్శ్లోకరూపంబును, దశలక్షణంబును నై సంకుచిత
మార్గంబున నొప్ప; నందు దశలక్షణంబు లెవ్వి యనిన సర్గంబును, విసర్గం
బును, స్థానంబును, బోషణంబును, ఊతులును, మన్వంతరంబులును, నీశాను
చరితంబులును. నిరోధంబును, ముక్తియు, నాశ్రయంబును ననం బది
తేటంగులయ్యె; దశమవిశుద్ధ్యర్థంబు దక్కిన తోమ్మిదిలక్షణంబులుఁ జెప్పంబడె;
నవి యెట్టి వనిన,

259

తే. మహాదహంకారపంచతన్మాత్రగగన - పవనశిఖితోయభూభూతపంచకేంద్రి
యప్రపంచంబు భగవంతునందుఁ గనుట - సర్గ మందురు దీనిని జనవరేణ్య !

క. సరసిజగద్బండు విరా - ట్పురుషునివలనన్ జనించి, భూరితరచరా
చరభూతసృష్టిఁ జేయుట - పరువడిని విసర్గ ముండు భరతకులేశా !

261

క. లోక ద్రోహినరేంద్రా - నీకముఁ బరిమార్చి, జగము నెఱి నిల్పిన యా
వైకుంఠనాథకృతవిజ-యాకల్పము స్థాన మయ్యె నవసీనాథా !

262

క. హరి, సర్వేశుఁ, డనంతుఁడు, - నిరుపమశుభమూర్తి సేయు నిజభక్తజనో
ద్ధరణము పోషణ మవసీ - వర! యూతు లనంగఁ గర్తవాసన లరయన్.

263

తే. జలజనాథ దయాకటాక్షప్రసాద - లబ్ధి నఖిలై కలోకపాలకవిభూతి
మహిమఁ బొందినపారిధర్మములు విస్తరమునఁబలుకుటమన్వంతరములుభూప!

క. వనజోదరునవతారక - ధనముఁ, దదీయానువృత్తిఁ, దచ్చారిత్రం
బును విస్తరించి పలుకం - జనునవి యీశానుకథలు సౌజన్యనిధి ! 265

సీ. వసుమతీనాథ ! సర్వస్వామియైన గోవిందుండు చిదచిదానందమూర్తి
సలలితస్వాపాధిశక్తి సమేతుఁడై తనరాజు నాత్మీయధామమందు
ఘణిరాజమృదులతల్పంబుపై సుఖలీల యోగనిద్రాంతి నున్నవేళ,
నఖిలజీవులు నిజవ్యాపారశూన్య లై యున్నత తేజంబు 'లురలుకొనఁగ,
తే. జరుగునయ్యవస్థా విశేషంబు తెల్ల - విదిత మగునట్లు వలుకుట యది నిరోధ
మన, నిది యవాంతర ప్రశయం బనంగఁ-బరఁగు;నిఁక ముక్తిగతివిను పార్థివేంద్ర !

సీ. జీవుండు భగవత్కృపావశంబునఁ జేసి దేహధర్మంబు లై ధృతి ననేక
జన్మానుచరితదృశ్యము లైన యజ్జరామరణంబు లాత్మధర్మంబు లయిన
ఘనపుణ్యపాపనికాయనిర్మోచనస్థితి నొప్పి పూర్వసంచితము లైన
యపహతపాప్తవత్త్వాదృష్టతద్గుణవంతుఁడై తగ భగవచ్ఛరీర
తే. భూతుఁడై పారతంత్ర్యాత్మబుద్ధి నొప్పి - దివ్యమాల్యానులేపనభవ్యగంధ
కలితమంగళదివ్యవిగ్రహవిశిష్టఁ-డగుచు హరిహాప మొందు పె యనఘ ! ముక్తి.

వ. మఱియు నుత్పత్తిస్థితిలయంబు లెందగుచుఁ బ్రకాశింపఁబడు, నది యాశ్రయం
బనంబడు ; నదియ పరమాత్మ ; బ్రహ్మశబ్దవాచ్యంబు నదియ ; ప్రత్యక్షును
భవంబున విదితంబు సేయుకొఱకు నాత్మ యాధ్యాత్మికాదివిభాగంబు నెప్పుం
బడియె; నది యెట్లనిన, నాత్మ యాధ్యాత్మికాధిదైవికాధిభౌతికంబులం ద్రివిధం
బయ్యె;నందు నాధ్యాత్మికంబు చక్షురాదిగోళకాంతర్వర్తియై యెఱుంగంబడుఁ;
జక్షురాదికరణాభిమాని యై ద్రష్టయైన జీవుండెయాధిదైవికండనం దగుఁ; జక్షు
రాద్యధిష్ఠానాభిమాన దేవత యై సూర్యాది తేజోవిగ్రహుండు నగుచు నెవ్వని
యందు నీయుభయవిభాగంబునం గలుగు, నతండె యాధిభౌతికండును,
విరాడ్విగ్రహుండును నగుం; గావున ద్రష్టయు, దృక్కును, దృశ్యంబు ననం
దగు నీమూఁటియందు నొకటి లేకున్న నొకటి గాన రా ; దీప్తితయంబు
నెవ్వం డెఱుంగు నతండు సర్వలోకాశ్రయండు యుండు;నతండె పరమాత్మయు;
నమృహత్తుండు లీలార్థం బైన జగత్సర్జనంబు సేయుతలంపున బ్రహ్మాండంబు
నిర్మేదించి, తనకు సుఖస్థానంబు నపేక్షించి, మొదల శుద్ధంబు లగు జలంబుల
సృజియించె; స్వతఃపరిశుద్ధుండు గావున స్వస్పృష్టం బై యేకార్ణవాకారంబైన
జలరాశియందు శయనంబు సేయుటంజేసి 'ఆపో నారా ఇతి ప్రోక్తా ఆపోవై
నరసూనవః, తాయ దస్యాయనం పూర్వం తేన నారాయణః స్మృతః' అను
ప్రమాణముచొప్పున నారాయణశబ్దవాచ్యుండుగావున నతని ప్రభావంబు

వర్ణింప దుర్లభం ; బుపాదానభూతం బయిన ద్రవ్యంబును, ద్రివిధం బయిన కర్తృంబును, గళాకాష్టాద్యుపాధిభిన్నం బయిన కాలంబును, జ్ఞానాదికంబగు జీవస్వభావంబును, భోక్త యగు జీవుండును, నెవ్వని యనుగ్రహంబునం జేసి వర్తించుచుండు, నెవ్వని యుపేక్షంజేసి వర్తింపకుండు, సట్టి ప్రభావంబు గల సర్వేశ్వరుండు దా నేకమయ్యు ననేకంబుగాఁ దలంచి, యోగతల్పంబునం బ్రబుద్ధం డై యుండి, యటమీఁద స్వసంకల్పంబునంజేసి హిరణ్మయంబైన తన విగ్రహంబు నధిదైవతంబును, నాధ్యాత్మికంబును, నధిభూతంబును నను సంజ్ఞాయుతం బై త్రివిధంబుగా సృజించె.

268

సీ. అట్టి విరాడ్విగ్రహంతరాకాశంబువలన నోజస్సహోబలము లయ్యె ;
 బ్రాణంబు సూక్ష్మరూపక్రియాశక్తిచే జనియించి ముఖ్యాను వనఁగఁ బరఁగె ;
 వెలువడి చను జీవి ¹వెనుకొని ప్రాణముల్ ననుచుండు ; నిజనాథు ననుసరించు
 భటులచందంబునఁ బాటిల్లు టుత్తును, భూరితృప్తయు; మఱి ముఖమువలనఁ

తే. దాలుజిహ్వాదికంబు లుద్భవము నొందె ;

నందు నుదయించె నానావిధైకరసము;

తెనయ నవి యెల్ల జిహ్వచే నెఱుంగఁబడును;

మొనసి పలుక నపేక్షించు ముఖమువలన,

269

ప. మఱియు వాగింద్రియంబు వుట్టె; దానికి దేవత యగ్ని; యా రెంటివలన భావ
 ణంబు వొడమె; నాయగ్నికి మహాజలవ్యాప్తం బగు జలంబున నిరోధంబు గలు
 గుటంజేసి యాజలంబై ప్రతిబంధకంబయ్యె; దోఘాయమానంబైన మహావాయువు
 వలన పూణంబు వుట్టె, గావున వాయుదేవతాకం బైన పూణేంద్రియంబుగంధ
 గ్రహణసమర్థం బయ్యె; నిరాలోకం బగు నాత్మ నాత్మ యందుఁ జూడంగోరి
 తేజంబువలన నాదిత్యదేవతాకంబై, రూపగ్రాహకంబైన యక్షియుగళంబు
 వుట్టె; ఋషిగణంబులచేత బోధితుండగుచు భగవంతుండు దిగ్దేవతాకంబును,
 శబ్దగ్రాహకంబును నై న శ్రోత్రేంద్రియంబు వుట్టించె; సర్వనంబు సేయు పురుషుని
 వలన మృదుత్వకాఠిన్యంబులును, లఘుత్వగురుత్వంబులును, నుష్ణత్వశీతలత్వంబు
 లును జేసెడు త్వగింద్రియాధిష్ఠానంబగు చర్మంబు వుట్టె; బహిర్గతం బయిన
 చర్మంబువలన రోమంబు లుదయించె; వానికి మహీరుహంబు లధిదేవత లయ్యె;
 నందు నధితస్పర్శగుణంబును, సంతర్పహిగప్రదేశంబుల నావృతుండును నగు
 వాయువువలన బలవంతంబులును, నింద్ర దేవతాకంబులును, నాదానసమర్థంబు
 లును, నానాకర్తృకరణదక్షింబులును నగు హస్తంబు లుదయించె; స్వేచ్ఛావిషయ
 గతి సమర్థుం డగు నీశ్వరునివలన విష్ణుదేవతాకంబు లగు పాదంబు లుదయించె;
 బ్రజానందామృతార్థి యగు భగవంతునివలనఁ బ్రజాపతిదేవతాకం బై

స్త్రీసంభోగాది కామ్యసుఖంబులు గార్యంబులుగాఁ గల శిశ్నోపస్థంబు లుదయించె; మిత్రుం డధిదైవతంబుగాఁ గలిగి భుక్తాన్నాద్యసారాంశత్యాగోపయోగం బగు పాయు వనెడి గుదం బుద్భవించె; వాని కృత్యం బుభయమలమోచనంబు; దేహంబుననుండి దేహంతరంబుఁ జేరంగోరి పూర్వకాయంబు విడుచుటకు సాధనం బగు నాభిద్వారంబు సంభవించె; నట్టి నాభియ ప్రాణాపాన బంధస్థానం బనంబడు; దద్బంధ విశ్లేషంబె మృత్యువగు; నదియ యూర్ధ్వాధో దేహ భేదకం బనియును జెప్పంబడు; నన్న పానాదిధారణార్థంబుగ నాంత్రకుక్షి నాడీనిచయంబులు గల్పింపంబడియె; వానికి నదులును, సముద్రంబులును నధిదేవతలయ్యె; వానివలనఁ దుష్టిపుష్టు లను నుదరభరణసపరిణామంబులు గలిగియుండు; నాత్మీయమాయాచింతనం బొనర్చునపుడు కామసంకల్పాద్విస్థానంబగు హృదయంబు గలిగె; దానివలన మనంబును, జంఘండును, గాముండును, సంకల్పంబును నుదయించె; సంతమీఁడ జగత్సర్వనంబు సేయు విరాడ్విగ్రహంబున సప్తధాతువులును, బృథివ్యప్తేజోమయంబు లయిన సప్తప్రాణంబులును, వ్యోమాంబువాయువులచే నుత్పన్నంబులై గుణాత్మకంబులై న యింద్రియంబులును, నహంకారప్రభవంబులై న గుణంబులును, సర్వవికారస్వరూపంబగు మనస్సును, విజ్ఞానరూపిణి యగు బుద్ధియును, వివిధం బగునది యంతయు సర్వేశ్వరుని స్థూలవిగ్రహంబునం బుట్టు; మఱియును, 270

క. వరుసఁ బృథివ్యాద్యష్టా-వరణావృత మై, సమగ్రవై భవములఁ బంకరుహభవాండాతీత-స్ఫురణం జెలువొందు నతివిభూతి దలిర్పన్. 271

క. పాలుపగు సకలవిలక్షణ-ములు గల యాద్యంతశూన్యమును, నిత్యము నైలలి నూత్న మై మనోవా-క్కులకుం దలపోయఁగా నగోచర మగుచున్. 272

సీ. అలఘు తేజోమయం బైన రూపమునకు క్షీతినాథ! నాచేతఁ జెప్పఁబడిన మానితస్థూలసూక్ష్మస్వరూపంబులు వలనొప్పు గల భగవత్స్వరూప మమృతాత్మకుని మాయాబలంబునఁజేసి దివ్యమునీంద్రులు దెలియలేరు; వసుధేశ!వా చ్యమై, వాచకంబై, నామరూపముల్, క్రియలును రూఢిఁ దాల్చి

ఆ. యుండునట్టి యీశ్వరుండు, నారాయణుం-డఖిలధృతి జగన్నియంత యైన చిన్మయాత్మకుండు సృజియించు నీ ప్రజా-పతుల, ఋషులఁ, చిత్రవిత్తుల నెలమి. వ. మఱియును, 274

సీ. సుర సిద్ధ సాధ్య కిన్నరవర చారణ గరుడ గంధర్వ రాక్షస పిశాచ భూత వేతాళ కింపురుష కూశ్మాండ గుహ్యక ఙ్గాకినీ యక్ష యాతుధాన విద్యాధ రాప్సరో విషధర గ్రహ మాతృగణ వృక హరి ఘృష్టి ఖగ మృగాళి భల్లూక హోహిత పశు వృక్షయోనుల వివిధకర్తృంబులు వెలయఁ బుట్టి,

తే. జలనభోభూతలంబుల సంచరించు-జంతుచయముల నత్వరజస్తమోగు
ణములఁ దిర్యక్సురాసురనరధరాది-భావముల భిన్నులగుదురు పారవేంద్ర!

మ. ఇరవొందఁ ద్రుహితాత్మకుం డయి రమాధీశుండు విశ్వంబు ను
స్థిరతం జేసి, సురాదిరూపుఁ డయి రక్షించుకొ, నమస్తప్రజో
త్కరసంహారము సేయునప్పుడు హారాంతర్యామి యై యింతయుకొ
హరియించుం బవనుండు మేఘముల నూయంజేయుచందంబునన్. 276

క. ఈపగిదిని విశ్వము సం-స్థాపించును, మనుచు, నడచు ధర్మాత్మకుఁ డై
దీపితతిర్యజ్నరసుర-రూపంబులు దాన తాల్చి రూఢి దలిర్పన్. 277

సీ. హరియందు నాకాశ, మాకాశమున వాయు, వనిలంబునలన హుతాశనుండు,
హవ్యవాహనునందు నంబువు, లుదకంబువలన వసుంధర గలిగె; ధాత్రి
వలన బహువ్రజావళి యుద్భవం బయ్యె; నింతకు మూల మై యెసఁగునట్టి
నారాయణుండు చిదానందస్వరూపకుం, డవ్యయుం, డజుండు, ననంతుఁ, డాధ్యుఁ,
తే. డాదిమధ్యాంతశూన్యం, డనాదినిధనుఁ-డతనివలనను సంభూత మైనయట్టి
సృష్టి హేతుప్రకార మీక్షించి తెలియఁ-జాల రెంతటిమును లైన జనవరేణ్య!
వ. అదియునుం గాక, 279

మ. ధరణీశోత్తమ! భూతసృష్టి నిటు సంస్థాపించి రక్షించు నా
హరి కర్తృత్వము నొల్ల, కాత్మగతమాయారోపితం జేసి, తా
నిరవద్యుండు, నిరంజనుండు, బరుండుకొ, నిష్కించనుం, డాధ్యుండుకొ,
నిరపేక్షుండును, నిష్కళంకుఁ డగుచుకొ నిత్యత్వముం బొందెడిన్. 280

వ. బ్రహ్మసంబంధియగు నీకల్పప్రకారం బవాంతరకల్పంబుతోడ సంకుచితప్రకారం
బును నెఱింగించితి; నిట్టి ప్రాకృతవైకృతకల్పప్రకారంబులును, దత్పరిమాణంబు
లున, గాలకల్పలక్షణంబులును, నవాంతరకల్పమన్వంతరాదిభేద విభాగస్వరూ
పంబును నతివిస్తారంబుగ నెఱింగింతు; విను; మదియునుం బద్ధకల్పం బనం
దగు” నని భగవంతుండైన శుకుండు పరీక్షిత్తునకుం జెప్పె” నని సూతుండు
మహర్షులకు నెఱింగించిన, 281

క. విని శౌనకుండు సూతుం-గనుఁగొని యిట్లనియె: “సూత! కరుణోష్ఠతా!
జననుతగుణసంఘాతా!-ఘనపుణ్యసమేత! విగతకలుషవ్రాతా! 282

వ. పరమభాగవతోత్తముం డైన విదురుండు బంధుమిత్రజాతంబుల విడిచి, సకల
భుషణ పావనంబులును, గీర్తనీయంబులును నైన తీర్థంబులును, నగణ్యంబులైన
పుణ్యక్షేత్రంబులును దర్శించి, క్రమృత వచ్చి, కౌషారవి యగు మైత్రేయుం గని,
యతనివలన నధ్యాత్మభోధంబు వడచెనని వినినంబడు; నది యంతయు నెఱిం
గింపు”మనిన నతం డిట్లనియె: 283

క. “వినుఁ డిపుడు మీరు నన్నడిగిన తెఱఁగున శుకు, ముసింద్రగేయుఁ బరీక్షి
జ్జనపతి యడిగిన నతఁ డా-తని కెఱిగించినవిధంబుఁ దగ నెఱిగింతున్. 284

వ. సావధానుల రై వినుం”డని. 285

ఉ. రామ ! గుణాభిరామ ! దినరాజకులాంబుధిసోమ ! తోయద
శ్యామ ! దశాననప్రబలసైన్యవిరామ ! సురారిగోత్రసు
త్రామ ! సుబాహుబాహుబలదర్పతమగిషటుతీవ్రధామ ! ని
ష్కామ ! కుభృల్లలామ ! గరకంఠసతీనుతనామ ! రాఘవా ! 286

క. అమరేంద్రసుతవిదారణ ! - కమలాస్తతనూజరాజ్యకారణ ! భవసం
తమసదినేశ్వర ! రాజో-త్తమ ! దైవతసార్యభామ ! దశరథరామా ! 287

మాలిని. నిరుపమగుణజాలా ! నిర్మలానందలోలా !
దురితఘనసమీరా ! దుష్టదైత్యప్రహారా !
శరధిమదవిశోషా ! చారుసద్భక్తపోషా !
సరసిజదళనేత్రా ! సజ్జనస్తోత్ర పాత్రా ! 288

గద్యము

ఇది శ్రీపరమేశ్వరకరుణాకలితకవితావిచిత్ర కేసనమంత్రిపుత్ర సహజ పాండిత్య పోతనామాత్య
ప్రణీతం బైన శ్రీమహాభాగవతపురాణంబునందు బరీక్షితుతోడ శుకయోగి భాషించుటయు,
భాగవత పురాణవైభవంబును, ఖట్వాంగు మోక్షప్రకారంబును, ధారణాయోగవిషయం బయిన
మహావిష్ణుని శ్రీపాదాద్యవయవంబుల సర్వలోకంబులు నున్న తెఱఁగును, సత్పురుష వృత్తియు,
మోక్షవ్యతిరిక్తసర్వకామ్యఫలప్రదదేవతాభజనప్రకారంబును, మోక్షప్రదుండు శ్రీహరి యను
టయు, హరిభజన విరహితులైన జనులకు హేయతాపాదశంబును, రాజప్రశ్నంబును, శుకయోగి
శ్రీహరిస్తోత్రంబు నేయుటయు, వాసుదేవప్రసాదంబునం జతుర్ముఖుండు బ్రహ్మోపత్యంబు వడయు
టయు, శ్రీహరివలన బ్రహ్మరూపిలోక ప్రపంచంబు వుట్టుటయు, శ్రీమన్నారాయణ దివ్యశీలావ
తారపరంసరా వైభవవృత్తాంత సూచనంబును, భాగవత వైభవంబును, బరీక్షితు శుకయోగి నడిగిన
ప్రపంచాది ప్రశ్నంబులును, నందు శ్రీహరి ప్రధానకర్త యని తద్వృత్తాంతంబు నెప్పుటయు,
భగవద్భక్తి వైభవంబును, బ్రహ్మతపశ్చరణంబునకుఁ బ్రసన్నుం డై హరి వైకుంఠనగరంబుతోడఁ
బ్రసన్నుం డయిన స్తోత్రంబు నేని తత్ప్రసాదంబునం దన్నహిమంబు వినుటయు, వాసుదేవుండాన
తిచ్చిన ప్రకారంబున బ్రహ్మ నారదునికి భాగవతపురాణప్రధానదళలక్షణంబులంపన్యసించుటయు,
నారాయణవైభవంబును, జీవాదితత్త్వస్పృహయు, శ్రీహరినిత్యవిభూత్యాది వర్ణనంబును, గల్ప
ప్రకారాది సూచనంబును, శౌనకుండు విదురమైత్రేయసంవాదంబు నెప్పు మని నూతునడుగుటయు
నను కథలం గల ద్వితీయస్కంధము.



శ్రీ రస్తు
శ్రీ కృష్ణాయ నమః

శ్రీమదాంధ్రభాగవతము

తృతీయస్కంధము

శ్రీమహిత వినుతదివిజ - సోమ యశస్సీమ రాజసోమ! సుమేరు
సేమ! వినిర్జితభార్గవ - రామ! దశాననవిరామ! రఘుకులరామా! 1

వ. మహానీయగుణగరిష్ఠు లగు నమ్మునిశ్రేష్ఠులకు నిఖిలపురాణవ్యాఖ్యానవై ఖరీసమే
తుం డైన నూతుం డిట్లనియె: “నట్లు ప్రాయోపవిష్టం డైన పరీక్షి
న్నరేంద్రునకు శుకయోగీంద్రుం డిట్లనియె: 2

విదురుని తీర్థయాత్ర

ఉ. “పాండున్యపాలనందనులు బాహుబలంబున ధార్తరాష్ట్రుల
భండనభూమిలో గెలిచి, పాండురశారదచంద్రచంద్రికా
ఖండయశఃప్రసూనకలికాతతిఁ గౌరవరాజ్యలక్ష్మి నొం
డొండ యలంకరించుచు, జయోన్నతి రాజ్యము సేయుచుండఁగన్. 3

క. మనుజేంద్ర! విదురుఁ డంతకు-మును వనమున కేఁగి, యచట మునిజనగేయున్,
వినుతతపోధారేయున్,-ఘను, ననుపమగుణవిధేయుఁ గనె మైత్రేయున్. 4

క. కనుఁగొని, తత్పాదంబులు - దనఘాలము సోఁక మ్రొక్కి, తగ నిట్లనియెన్:
“మునివర! సకలజగత్పా - వనచరితుఁడు, గృష్ణుఁ, డఖిలవంధ్యుం డెలమిన్. 5

క. మండితతేజోనిధి యై, - పాండవహితమతిని దూతభావంబున 1వే
దండపురి కేఁగి, కురుకుల - మండనుఁడగు ధార్తరాష్ట్ర మందిరమునకున్. 6

తే. చనఁగ నొల్లక, మద్భ్రహంబునకు భక్త-వత్సలుం డగు కృష్ణుండు వచ్చుటేమి
కతము? నాకదియెఱిగింపుకరుణతోడ”-ననుచువిదురుండుమైత్రేయునడిగె”ననిన.

క. విని, 1వెఱఁ గంది, పరీక్షి - న్ననుజవరేణ్యుండు విమలమతిని స్తంద్యున్,
మునికులజలనిధిచంద్రిక, - సునిశితహరిభక్తిసాంద్ర, శుకయోగీంద్రున్. 8

క. కని యిట్లనె: “మైత్రేయుని - ననఘుం డగు విదురుఁ డేరహస్యము లడిగెన్!
ముని యేమి నెప్పె? నేపగి-దిని దీర్ఘము లాడె? నెచటఁ దిరుగుచు నుండెన్? 9

1. వేదండపురి=హస్తినాపట్టణము. 2. వెఱఁగు=ఆశ్చర్యము. 3. నిస్తంద్యుఁడు=జడిమిలేనివాఁడు.

తే. ఇన్ని దెలియంగ నానతియిచ్చి, నన్ను - నర్థి రక్షింపవే విమలాంతరంగ !
ఘనదయాపాంగ! హరిపాదకమలభృంగ! - మహితగుణసంగ! పాపతమః¹ పతంగ!

చ. అనవుడు బాదరాయణి ధరాధిపుతో ననుఁ : “బూరువంశవ
ర్ధన! విను, కష్టఁడైన ధృతరాష్ట్రసృపాలుఁడు పెంపుతో సుయో
ధనముఖపుత్రులం గడు ముదంబునఁ బెంచుచు, బాండురాజు² ద
ప్పినపిదపం దదాత్మజులు వెల్కుటి తన్నని చేరవచ్చినఁ.

వ. ఇట్లు చేరవచ్చిన పాండవులయెడ నసూయానిమగ్నులై, సుయోధనాదులు, 12

క. పెట్టిరి విమాన్న ; మంటం - గట్టిరి ఘనపాశములను ; గంగానదిలో
నెట్టిరి ; రాజ్యము వెడలం - గొట్టిరి ధర్మంబు విడిచి కుటిలాత్మకులై. 13

క. క్రూరాత్ములగుచు లాఠి - గారంబున వారు నిద్రఁగైకొనియుండఁ,
దారుణశిఖి దరికొలిపిరి - మారణకర్తముల నప్రమత్తత వెలయన్. 14

తే. సూరిజనగేయ మగు రాజసూయయజ్ఞ - విలసదవభృథసేకపవిత్రమైన
ద్రావదీచారువేణీధరంబు వట్టి - కొలుపులోపలి కీడ్చిరి కుచ్చితమున. 15

క. కావున వారల కవకృతి - గావింపని దొకదినంబుఁ గలుగదు తమ జ
న్మావధి ; నిజనందనులను - వావిరి నయ్యంధనృపతి వలదనఁ డయ్యెన్. 16

తే. మాయజూదంబువన్నిదుర్మార్గవృత్తిఁ - బుడమిఁగొని, యడవులకుఁ బోనడవ, నచటఁ
దిరిగి వారలు సమయంబుదీర్చి, యేగు-దెంచి, తమయంశమడిగినఁ బంచియింక.

వ. ఉన్నయెడ, 18

చ. సకలనియంత యైన హరి, సర్వశరణ్యుఁడు, మాధవుండు, సే
వకనవకల్పకంబు, భగవంతుఁ, డనంతుఁ, డనంతశక్తి, సం
దకధరుఁ, డబ్బలోచనుఁడు ధర్మతనూభవుచే నియుక్తుఁడై,
యకుటిలభక్తియోగమహితాత్మకుఁడై ధృతరాష్ట్రపాలికిన్. 19

క. చని, యచట భీష్మ గురు త - త్తనయకృపాచార్యనిఖిలభాత్రీపతులున్
విని యనుమోదింపఁగ నిట్లనియెన్ ధృతరాష్ట్రతోడ : “నవసినాథా! 20

క. కౌరవపాండవు లిరువురు - నారయ నీకొక్కరూప ; యవసీవర! నీ
వేరీతి నైనఁ బాండుకు - మారులపాలోసఁగితేని మను నుభయంబున్.” 21

క. అని ధర్మబోధమునఁ బలి - కిన మాటలు సెవుల నిడమి, గృష్ణుఁడు విదురున్,
ఘననీతిమంతుఁ బిలువం - బనిచినఁ, జనుదెంచె గురుసభాస్థలమునకున్. 22

వ. చనుడెంచి, యచటి జనంబులచేత నుపస్థితంబయిన కార్యంబు దెలిసినవాడయి,
ధృతరాష్ట్రు నుద్దేశించి యిట్లనియె: 23

మ. “ధరణీనాయక! పాండుభూవిభుఁడు నీతమ్ముండు; దత్తుత్తలం
బరిరక్షించిన ధర్మపుం, ¹దగవునుం బాటిల్లు; వంశంబు సు
స్థిరసౌఖ్యోన్నతిఁ జెందు; శత్రుజయముం జేకూరు; గోపాలశే
ఖరుచిత్తంబును నచ్చు; నట్లగుటయుం గౌరవ్యవంశాగ్రణీ! 24

ఆ. వారి తండ్రిపాలు వారికి నొసఁగి, నీ-పాలు సుతుల కెల్లఁ బంచి యిచ్చి,
చలము విశించి, ధర్మ మలవడ నీబుద్ధి-జొనుపవయ్య! కులము మనుపవయ్య! 25

చ. వినుము నృపాల! నాపలుకు; వేయును నేల? సమీరసూతి నీ
తనయుల పేరు విన్నఁ బడతాడితెదుప్రభుజంగమంబుచా
డ్పునఁ గనలొందు; నింతయును మున్నును జెప్పితిఁ గాదె? వానిచే
తన భవదీయపుత్రులకుఁ దప్పదు మృత్యు వ దెన్నిభంగులన్. 26

వ. అదియునుం గాక, 27

క. నీపుత్రుల శౌర్యంబును, - జూపాచా ర్యాపగాత్తజాత కృప భుజా
టోపంబును, గర్జు దురా - లాపంబులు నిజముగాఁ దలంతె మనమునన్? 28

వ. అట్లేని వినుము. 29

ఉ. ఏవరమేశుచే జగము లీసచరాచరకోటితో సము
ద్వీపిత మయ్యె? నేవిభుని దివ్యకళాంశజ లబ్ధగర్భశా
రీపతిముఖ్య దేవమునిబృందము? లెవ్వఁ డనంతఁ, డచ్యుతుం?
డాపురుషోత్తముండు గరుణాంబుధి గృష్ణుండు వో నరేశ్వరా! 30

ఉ. అట్టి జగన్నివాసుండు, మురాసురభేది, పరావరుండు చే
పట్టి, సఖుండు, వియ్యమును, బాంధవుఁడు, గురుఁడు, విభుండు నై,
‘యిట్టల మైన ప్రేమమున నెప్పుడుఁ దోడ్పడుచుండు; వారలన్
జట్టనవ్రేల నెవ్వరికిఁ జూపఁగ వచ్చునె పార్థివోత్తమా! 31

ఉ. కావునఁ బాండునందనులఁ గాతీయవెట్టక, రాజ్యభాగమున్
వావిరి నిచ్చి, రాజ్యమును, వంశముఁ, బుత్రుల, బంధువర్గముం
గావుము; గాక లోభి యగు కష్టసుయోధనుమాట వింటివే,
భూవర! నీయుపేక్ష నగుఁజూ కులనాశము, బంధునాశమున్. 32

తే. ఒకనికై యిట్లు కులమెల్ల నుక్కడంప
నెత్తికొనఁజూచె; దిది నీతియే? నృపాల!

వినుము నామాట: నీసుయోధనుని విడిచి,

కులము, రాజ్యంబు, దేజంబు, నిలుపవయ్య!”

33

క. అని యిట్లు దఱిమి చెప్పిన - విని దుర్యోధనుడు రోషవివశుం డై, తా
నినతనయ శకుని దుశ్శా - సనుల నిరీక్షించి, తామసంబునఁ బలికెన్ :

34

క. “దాసీపుత్రుని మీర లు-దాసీనుం జేయ, కిటకుఁ దగునె పిలువఁగా?
నాసీనుం డై ప్రేలెడు-గాసిలి చెడి పోవ; వెడలఁగా నడువుఁ డింకన్.”

35

వ. అని యిట్లు దుర్యోధనుం డాడిన దురాలాపంబులు దనకు మనస్తాపంబు సేయం,
గార్యంబు విచారించి, ధైర్యం బవలంబించి, యొండు వలుక నొల్లక, శరశరాస
నంబులు విడిచి, క్రోధంబు నడంచి, వనంబునకుం జని, యందు,

36

సీ. విష్ణుస్వయంవ్యక్తవిమలభూములను, బవిత్రంబు లగు హరిక్షేత్రములను
నెలకొని దేవతానిర్మితహరిదివ్యభూముల, గంగాదిపుణ్యనదుల,
సిద్ధపురాణప్రసిద్ధపుణ్యాశ్రమస్థలముల, సుపవనస్థలములందు,
గంధమాదనముఖ్యైశ్వర్యతటంబుల, మంజులగిరికుంజపుంజములను,

తే. వికచక్షైరవపద్మ హల్లకమరంద - పానపరవశమధుకరగానబుద్ధ
రాజహంసవిలాసవిరాజమాన - మగుచుఁ జెలువొందు పంకేరుహాకరముల. 37

క. మఱియును ఋష్యాశ్రమ వన-సరి దుపవన నద పుళింద జనపద గిరిగ
హ్వార గోష్ఠ యజ్ఞశాలా-పుర దేవాయతన పుణ్యభూములయందున్.

38

క. కూరలు, గాయలు, నీళ్లా-హారముగాఁ గొనుచు, నియమ మలవడఁగ, నసం
స్కారశరీరుం డగుచు, ను-దారత నవధూతవేషధరుఁ డై, వరుసన్.

39

క. హర్షము గదురఁగ, భారత-వర్షమునం గలుగు పుణ్యవరతీర్థము లు
త్కిర్నం జూచుచు, విగతా - మద్దుం డై సంచరించె మనుజవరేణ్య!

40

వ. ఇట్లు సంచరించుచు బ్రభాసతీర్థమునకు వచ్చునప్పుడు.

41

చ. అరుగుచు “దైత్యభేదనదయాపరిలబ్ధసమస్తమేదిసి
భరణధురంధరుం డగుచుఁ బొందుసుతాగ్రజుఁ డొప్పుచుండ భూ
వర! విదురుండుఁ దన్నికటవన్యతమాల రసాల మాధవీ
కురవక నూలతీ వకుళ కుంజలస తటమందు నున్నెడన్.

42

చ. నరవర! వేణుజానలవినష్టమహాటవిమాడ్కిఁ బొందుభూ
వర ధృతరాష్ట్రసూను లనివార్యనిరూఢవిరోధ మెత్తి, యొం
డొరుల జయింపఁ గోరి, కదనోర్విఁ గురుక్షితిపాలముఖ్యులం
దఱు మృతు లాటయున్ విని, ఘనంబుగ శోకనిమగ్నచిత్తుం డై.

43

ఉ. ఆయెడఁ ¹గాలుదన్నక, రయంబున నేఁగి, సరస్వతీనదీ
తోయములందుఁ గ్రుంకి, మునితుల్యుఁడు వే చనియెం ²దనూనపా
త్తోయరుహోష్ఠ భార్గవ పృథు త్రిత సోమ సుదాస శక్తిభృ
ద్వాయు యమాభిధానయుతవాహినులం దనురక్తిఁ గ్రుంకుచున్. 44

ఉ. వెండియుఁ బుణ్యభూములఁ, బవిత్రసరిత్తులఁ జూచుచున్, రమా
మండనుఁ డుండు దివ్యరుచిమన్తణిచారుకవాటగేహళీ
మండితసాధగోపురవిమానము లున్నతభక్తిఁ జూచుచున్
నిండినవేడ్కఁ గృష్ణపదనీరజచింతనుఁడై క్రమంబునన్. 45

విదురుఁ డుద్ధవునిఁ గని కృష్ణాదుల వృత్తాంత మడుగుట

చ. చని చని తొంటి మత్స్యకురుజాంగలభూము లతిక్రమించి, చ
య్యన యమునానదిం గదిసి, యచ్చట భాగవతున్, సరోజిలో
చనదృఢభక్తు, సద్గుణవిశారదు, శాంతుని, దేవమంత్రిశి
ష్యుని, మహిత ప్రసిద్ధుఁ, బరిశోషితదోషుఁ, బ్రబుద్ధు, నుద్ధవున్. 46

క. కని, యనురాగవికాసము - దనమనమునఁ దొంగలింపఁ, దగ గాఢాలిం
గన మాచరించి, నెయ్యం - బునఁ గుశలప్రశ్న సేసి ముదమునఁ బలికెన్: 47

క. “హరిభక్తులు, పుణ్యాత్ములు, - దురితవిదూరులు, విరోధిదుర్దమబలులుం,
గురుకులతలకులు, గుంతి - వరసూనులు గుశలులే యవారితభక్తిక్? 48

చ. హరి దన నాభిషంకరుహమందు జనించినయట్టి భారతీ
శ్వరుఁ డతిభక్తి వేడ, యదువంశమునన్ బలకృష్ణమూర్తులై
పరఁగ జనించి, భూభరముఁ బాపిన భవ్యులు రేవతీందిరా
వరు లట శూర సేనుని నివాసమునన్ సుఖ మున్నవారలే? 49

చ. కురుకులు లాదరింపఁగ, సఖుండును, నాఘ్నుఁడు నై తనర్చి, సో
దరతదణీజనంబులను, దత్పతులం గడు గారవంబునం
గరుణ దలిర్ప, నాత్మజులకంపెఁ బ్రియోన్నతిఁ బ్రోచువాఁడు సు
స్థిరమతి నున్నవాఁడె వసుదేవుఁడు? వృష్ణికులప్రదీపకా! 50

శా. కందర్పాంశమునం దనూజుఁ బడయం గామించి, భూదేవతా
బృందంబున్ భజించి, తత్కరుణ దీపింపం, బ్రభావంబు పెం
పొందన్, రుక్మిణి గన్న నందనుఁడు ప్రద్యుమ్నుండు భాస్వచ్ఛమూ
సందోహంబులు దన్నుఁ గొల్ప మహితోత్సాహంబునన్ మించునే? 51

క. సరసిజలోచనకరుణా - పరిలబ్ధసమస్తధరణిపాలనమహిమం
బరమప్రీతి సుఖంచునె - చిరవిభవోదారుఁ డుగ్ర సేనుఁడు జగతిన్? 52

చ. లలితపతివ్రతామణి, విలాసవతీతిలకంబు, పార్వతీ
లలన గుమారుఁ గన్నటు సులక్షణ, బాంబవతీలలామ ని
ర్మలగతిఁ గన్న పట్టి, సుకుమారతనుండు, విరోధిభంజనో
త్కలిక సుఖంచునే గుణకడంబుఁడు సాంబుఁడు? వృష్టిపుంగవా! 53

క. హరిపదసేవకుఁ, డరిభీ - కరుఁ, డద్దునువలన మిగులఁ గార్చుకవిద్యల్
దిరముగఁ గఱచిన సాత్యకి - వరసుఖవిభవముల నున్నవాఁడె ధరిత్రిన్? 54

మ. జలజాతాంకుశచక్రచాపకులిశచ్ఛత్రాదిరేఖాంకితో
జ్వలగోవిందపదాబ్జలక్ష్మితవిరాజన్తార్థధూళిచ్ఛటా
కలితాంగుండు, విధూతకల్తఃకుండు, నిష్కామైకధర్ముండు, స
త్కులజాతుం డన నొప్పునట్టి ఘనుఁ డక్రూరుండు భద్రాత్ముఁడే? 55

క. శ్రుతులును, గ్రతుజాతము స-మృతిఁ దాల్చినయట్టి వేదమాతగతిన్ శ్రీ
పతిఁ దనగర్భంబున ర - క్షితుఁ జేసిన గరిత దేవకీసతి సుఖమే? 56

వ. మఱియు, మహాత్మా! మహితోపాసకులగువారల కోర్కెలు నిండింపంజాలిన
భగవంతుండును, శబ్దశాస్త్రంబునకుం గారణం బని తన్ను నఖిలదేవతాజనంబు
లగ్నింపంగల మేటి యగుటంజేసి మనోమయుండును, సకలజీవచతుర్విధాంతగి
కరణంబు లయిన చిత్తాహంకారబుద్ధిమనంబులకుం గ్రమంబున వాసుదేవ సంక
ర్షణ ప్రద్యుమ్నానిరుద్ధులధిదైవతంబు లగుదు; రట్టి చతుర్విధతత్త్వంబులకుఁ
దుర్యంతైన తత్త్వంబును నైన యనిరుద్ధకుమారుండు సంతోషచిత్తుం
డగునే? 57

మ. ఇతరారాధన మాని, కృష్ణుఁ, గమలాధీశుం, బయోజాననా
ర్చితు భక్తి నిజనాథుఁగా సతతమున్ సేవించు పుణ్యుల్, జగ
న్నతు, లభ్యాత్మవిదుల్, మహాభుజులు, మాన్యుల్, ధర్మమాధుల్, సము
న్నతి సత్యాత్మజచారుధేష్టగదు లానందాత్ములే యుద్ధవా! 58

తే. శ్రోధమాత్సర్యధనుఁడును యోధనుండు-వొలుచు నెవ్వనిసభఁజూచికలుష మొదవి
మనములోన నసూయానిమగ్నుఁ డయ్యె-నట్టి ధర్మజుఁ డున్నాఁడె యనఘచరిత!

తే. ఘనగదాభ్యాసచిత్రసంగతుల మెఱసి-కురుకుమారుల భూరిసంగరములోన
హతులఁ గావించి-వెలసినయట్టి జెట్టి-వాయుతనయుండు గుశలియై వఱలునయ్య!

చ. హరికరుణాతరంగితకటాక్షనిరీక్షణలబ్ధశౌర్యవి

స్ఫురణః దనర్చి, తన్ను నని బోయగణి గిరిశుం డెదిర్చినఁ
బరవస మొప్పుగా గెలిచి, పాశుపతాస్త్రముఁ గొన్న శత్రుభీ
కరుఁడు, ధనంజయుండు సుభగస్థితి మోదము నొందుచుండునే?

61

మ. తేజఃగోష్పఁ జననీవియోగమునఁ గుంతీస్తన్యపానంబు, సో
దరసంరక్షయుఁ గల్గి, దేవవిభు వక్రస్థామృతంబుఁ ఖగే
శ్వరుఁ డర్థిం గయికొన్నమాడ్కిఁ గురువంశశ్రేణి నిర్జించి, త
ద్ధణీరాజ్యముఁ గొన్నమాద్రికొడుకుల్ ధన్యాత్ములే యుద్ధవా!

62

తే. పాండుభూమిశ్వరుండు సంప్రాప్తమరణుఁడైన శిశువులఁ బోచుటకై నిజేశుఁ
గూడి చనకున్న యట్టి యాశుంతిభోజ-తనయ జీవించునే నేడు మనుచరిత్ర!" 63

వ. అని వెండియు,

64

మ. "అనుజాతుం డగు పాండుభూవిభుఁడు నిర్మాణంబునం బొంద, నా
తని పుత్రుల్ దనుఁ జేరవచ్చినను మాధ్యస్థ్యంబుఁ బోడట్టి యె
గ్గినరించెఁ ధృతరాష్ట్రభూమివిభుఁ; డట్లూహింపఁగా నెగ్గు సే
సినవాడే యగుఁ గాక! మేలు గలదే చింతింపఁగా నుద్ధవా!

65

క. అనుజుఁడు వీఁ డనకయ, తన-తనయులు నను వెడల నడువఁ దా నూరకయుం
డిన ధృతరాష్ట్రుఁడు నరకం-బునఁ బడు నాదైన దుగిఖమున ననఘాత్తా!

66

వ. అదియునుం గాక 'పరమశాంతుండ వైన నీమనంబున దుగిఖంబు గర్తవ్యంబు
గా' దం టేని,

67

క. నరలోక¹విడంబనమున - హరి పరమపరుండు మానవాకృతితో ని
ద్ధరఁ బుట్టి యాత్మమాయా-స్ఫురణఁ మోహింపఁజేయు భూజనకోటిన్.

68

ఉ. కావున నమ్మహాత్ముని, వికారవిదూరుని, సర్వమోహమా
యావిలమానసుండ నగునప్పుడు సంసృతి దుగిఖ నొదు; ని
ద్దేవుని సత్కృపామహిమఁ దేలినవేళ సుఖంతు; నేన కా
దావిధిశంకరప్రభృతు లవ్విభుమాయఁ దరింప నేడ్తురే!

69

వ. అయిన నమ్మహాత్ముని కరుణాతరంగితాపాంగపరిలబ్ధవిజ్ఞానదీపాంకురనిరస్త సమస్త
దోషాంధకారుండ నగుటంజేసి మదీయచిత్తంబు హరిపరాయత్తం బయినకార
ణంబునను దత్త్వంబు సతతంబు నిరీక్షించుచు నుండుదు; మఱియును,

70

సీ. అట్టిసరోజాత్ముఁ డాత్మీయపదభక్తు లడవుల నిడుమలఁ గుడుచుచుండ,
దౌత్యంబు సేయఁ గొండలు విరోధులు హరి బద్ధునిఁ జేయ నన్నద్ధు లై న,

బలహీనుమాడ్కి మార్పడలేడ? యసమర్థుడని తలంచెదవేని నచ్యుతుండు పరుల జయింప నోపక కాదు; విద్యాభిజాత్యధనంబుల జగతిఁ బెక్కు .

తే. బాధల నలంచు దుష్టభూపతుల నెల్ల-నై న్యయు క్తంబుగా నని సంహరించు కొఱకు సభలోన నప్పు డాకురుకుమారు-లాడుదుర్భాషణములకునలుగఁడయ్యె.

మ. జననం బందుట లేని యీశ్వరుండు దా జన్మించుటెల్ల విరోధినిరాసార్థము; వీతకర్తుడగు నద్వైతండు గర్తృప్రవర్తనఁ డౌటెల్ల జరాచరప్రకటభూతశ్రేణులం గర్తవర్తనులం జేయఁ దలంచి కాక, కలవే దైత్యారికిం గర్తముల్? 72

క. హరి నరులకెల్లఁ బూజ్యుండు,-హరి లీలామనుజుండును, గుణాతీతుండు నై పరఁగిన భవకర్తంబులఁ-బారయం డట; హరికిఁ గర్తములు లీల లగున్. 73

క. మదిఁ గనశాసన మిడి, నిజ-పదములు సేవించు లోకపాలాదులఁ బెంపొదవింప యదుకులంబున-నుదయించెను భువిని బలసహోదరుఁ డగుచున్. 74

తే. చలన మందక, భూరిసంసరణతరణ-మైన సత్కీర్తి దిక్కుల నతిశయిల్లి, యును. నటల, సమమతియై యున్నవాఁడె కృష్ణుఁ"-డనుచు విదురుఁడయ్యుద్ధవు నడుగుట

వ. అట్టియెడ నయ్యుద్ధవుండు, 76

క. యదుకులనిధి యగు కృష్ణుని-పదజలజవియోగతాపభరమున మాటల్ [డెన్." 1 ప్రదులక, హృదయం బెరియఁగఁ,-బెదవులు దడుపుచును వగలఁ బెంపఱియుం

క. అని చెప్పి బాదరాయణి-మనుజేంద్రుని 1వలను సూచి మఱి యిట్లనియె : "విను మొకనాఁ డీయ్యుద్ధవుఁ-డనయము నై దేండ్ల బాలుఁ డై యున్నతఱిన్. 78

న. మున్ను కృష్ణుని గూడి యాడు బాలకులలో నొక్కబాలునిఁ గృష్ణునిగా భావించి పరిచర్య సేయుచుండ, గుణవతీమతల్లి యగు తల్లి సనుడెంచి, 'యాఁ కొంటి, విది యేల రావన్న' యని పిలిచిన, జననీవాక్యంబులు గైకొనక, యఖండతేజోనిధి యైన పుండరీకాక్షు పాదారవిందమకరందసేవానురక్తిం జేసి యున్న యుద్ధవుండు నేడు కృష్ణవియోగతాపంబున హరివార్త విదురునకుఁ జెప్పంజాలక యొప్పఱియుండుట యేమిచిత్రం" బని, వెండియు నిట్లనియె : "నంత నుద్ధవుండు సరోజాక్షపాదారవిందమకరందసుధాజలనిధినిమగ్నమానసుండై, సముత్కంఠం జింతించి, యొక్కముహూర్తమాత్రంబునకు బాష్పజల పూరితలోచనం డై, గద్గదకంఠం డగుచు, 79

క. ఘనముగ నెమ్మనమున మించిన కృష్ణవియోగజనితశిఖి దరికొనఁగాఁ, గనుఁగవఁ 1బెడచే నొత్తుచుఁ,-బెనుపొందిన దురితశిఖిరిభిదురున్. 80

1. ప్రిదులు = పెదలు, కలుషము. 2. వలను = వైపు, దిక్కు. 3. పెడచేయి = మీఁదెయ్యి.

వ. కనుంగొని, యిట్లనియె :

81

క. “యముఁ డను ఘనకాలభుజం-గమపుంగవుఁ ¹డెగచి పట్టఁగా, యదువంశో
త్తముల చరిత్రలుఁ, దత్కుశ-లము లేమని చెప్పదుం;గలంగెడి మనమున్.” 82

సీ. మునిజనముఖపద్మములు ముకుళింపంగ, ఖలజనలోచనోత్పలము లలర,
జారచోరుల కోర్కి సఫలత నొందంగ, దానవదర్పాంధతమన మడర,
వరయోగిజనచక్రవాకంబు లడలంగఁ, గలుషజనానురాగంబు పర్వ,
భూరిధోపాగమన్నూర్తి వాటిల్లంగ, నుదితధర్మక్రియ లుడిగి మడఁగ,

తే. మానుషాకారదుఁచికోటి మందపటిచి-యనఘ! యేమన నేర్తుఁ, గృష్ణాభిధాన
లోక బాంధవుఁ, డుత్తమశ్లోకమూర్తి-మించుతేజంబుతో నస్తమించె నయ్య! 83

వ. మఱియును,

84

క. హల కులిశ జలజరేఖా-లలితశ్రీకృష్ణపాదలక్ష్మిత యై ని
ర్మలగతి నొప్పెడు ధరణీ-లలనామణి నేఁ డభాగ్యలక్షణ యయ్యెన్. 85

క. యాదవులవలన రాజ్య-శ్రీ దొలఁగెను; ధర్మగతి నశించెను; భువి మ
ర్యాదలు దప్పె నధర్మ-త్పాదనమున దైత్యభేది దప్పినపిదపన్. 86

వ. మఱియు లలితనికషణవిరాజమానమణిగణకిరణిసువమా విశేషవిడంబితవిమల
సలిలంబులందుఁ బ్రతిఫలితసంపూర్ణచంద్రమండలకుచి నిరీక్షించి, జలచరబుద్ధిం
జేసి తజ్జలవిలోలమీనంబు లనూనస్నేహంబునం దలంచుచందంబునఁ గృష్ణాను
చరు లైన యదువృష్టికుమారు లమృహనీయమూర్తిం దమకు నగ్రేసరుం డని
తాని లీలామానుషవిగ్రహుం డైన పరమాత్ముం డని యెఱుంగక, హరిమాయా
జనితం బగు నసద్భావంబునం జేసి భోజనశయనాసనానుగమనంబులంజేరి, సహో
దరాదిభావంబులం గూడి చరియింతు; రద్దేవుని మాయాపయోనిధినిమగ్నులు
గాకుండ నబ్జభవాదులకైనం దీటదు; సర్వగుణగరిష్ఠులును, సత్పురుషశ్రేష్ఠులును
నగు పరమభాగవతులకుం దక్కఁ దక్కినవారలకుం జెప్పనేల! యదియునుంగాక
యభిజనవిద్యాధనబలగర్వమదాంధీభూతచేతస్కు లైన శిశుపాలాదిభూపాలకు
లమృహత్తునిం బరతత్త్వంబని యెఱుంగక నిందించు దుర్భాషలు దలంచి మనస్తా
పంబు నొందుచుండుదు.” నని వెండియు,

87

మ. “అవిత్పక్షేక్షణధీసమాహితతపోవ్యాసంగు లైనట్టి భా
గవతశ్రేష్ఠుల కాత్మమూర్తి నిఖిలైకజ్యోతిమైఁ జూసి, శో
కవిశోకంబులు నిర్దహించి, కమలాకాంతుండు, శాంతుండు మా
నవరూపం బగు దేహమున్ వదలి, యంతర్ధానుఁ డయ్యెం జూమి! 88

- సీ. మానవై కవికాసమాన మై, తనకును విస్మయజనక మై వెలయునట్టి
యాత్మీయయోగమాయాశక్తిఁ జేపట్టి చూపుచు నత్యంతసుభగ మగుచు,
భూషణంబులకును భూషణం బై వివేకములకెల్లను బరాకాష్ఠ యగుచు,
నకలకల్యాణసంస్థాన మై, సత్య మై, తేజరిల్లెడునట్టి దివ్యమూర్తి
తే. తాన తనమూర్తి నిజశక్తిఁ దగ ధరించి, - యమతనూభవు రాజసూయాధ్వరంబు
నందు నెవ్వనిశుభమూర్తి నర్థితోడ - నిండువేడుకఁ జూచి వర్ణించుచుండు. 89
- క. ప్రకటముగఁ గమలభవస్మ-ప్టికిఁ గారణ మివ్వుహాత్ముడే యనుచును ను
త్సుకు లై తన్నూర్నిఁ ద-ప్పక చూచిరి గాదె తత్సభాజను లెల్లన్? 90
- వ. మఱియు శాంతోగ్రరూపధరుం డైన సర్వేశ్వరుండు శాంతరూపుండు గావునఁ
బరకృతాపరాధనిషీడ్యమానమానసుండయ్యు ననుకంపాయత్తచిత్తుండై వర్ణించు;
పరాపరుండును, బ్రకృతికార్యంబై నమహాత్మత్వరూపుండును, జననవిరహితుం
డయ్యును దాదపులవలన ననలంబు దోచుచుండుంబున జననంబునొందుచుండు ;
నట్టి ససోజనాభుని హాస రాస లీలానురాగ విలోకనప్రతిలబ్ధమానస లైన గోప
కామినులు తన్నూర్నిదర్శనానుషక్తమసిషలం గలిగి వర్ణించి ; రదియునుం గాక,
- చ. దివిజుల కోర్కిఁ దీర్ప వసుదేవుని యింట జనించి, కంసదా
నవుండు వధించు నన్భయమునం జని, నందునియింట నుంటకున్,
యవనజరాసుతాదులకు నాజి నెదుర్పడలేక సజ్జన
స్తవ! మధురాపురిన్ విడిచి దాఁగుటకున్ మది జింతనొందుదున్. 92
- వ. అదియునుం గాక, 93
- సీ. కడఁగి పెక్కిడుమలఁ గుడుచుచు, జిత్తముల్ గలఁగఁగ, బంధనాగారములను
‘వనరిన దేవకీవసుదేవులను డాయఁజనుడెంచి, భక్తి వందనమొనర్చి,
“తలిదండ్రులార! యే గలుగంగ మీరలు కంసుచే నలజ్జఁ గ్రాగుచుండఁ
‘గడఁగి శత్రునిఁ జంపఁగా లేక సూచుచు నున్న నాతప్పుఁ బ్రసన్ను లగుచు
తే. గావు”డని యానతిచ్చిన దేవదేవు - నద్భుతావహమధురవాక్యములఁ దలఁచి
తలఁచి, నాచిత్తమునఁ బెద్దగలఁగుచుందుఁ-బృథులపాతకభూమిభృద్భిదుర! విదుర!
- క. విమలమతిఁ దలఁప నెవ్వని-బామముడిమాత్రమున నిఖిలభూదేవీభా
రము వాయు; నట్టి హరిపద-కమలమరందంబుఁ గ్రోలు ఘనుఁ డెవ్వఁడో? 95
- క. మందప్రజ్ఞుడ నై, గో-విందుని, మురదైత్యహరుని, విష్ణుని, బరమా
నందుని, నందతనూజుని, - మందరధరుఁ జిత్తమందు మఱితు నె యెందున్? 96
- చ. అదియును గాక మీరు నృపు లందఱుఁ జూడఁగ ధర్మసూతి పెం
పొదవిన రాజసూయసవనోత్సవమందును జన్మమాదిగాఁ

బదపడి యెగ్గినదన్న శిశుపాలుఁడు యోగిజనంబు లిట్టి ద
ట్టి దని యెఱుంగనోపని కడిగిపదంబును నొందెనే కదా !

97

చ. కురున్యపపాండునందను లకుంతితకేళిఁ జమూసమేతు లై
యరిగి, రణోర్వి నెవ్వని ముఖాంబురుహమ్మత మాత్మలోచనో
త్కరములఁ గ్రోలి, పార్థవిశిఖప్రకరక్షతపూతగాత్తులై,
గురుతరమోక్షధామమునకుం జని సౌఖ్యము నొందిరో తుదిన్ ?

98

సీ. అట్టి సరోజాక్షుఁ డాద్యంతశూన్యుఁడు, సుభగుండు, త్రైలోక్యసుందరుండు,
కమనీయసాగరకన్యకాకుచకుంకుమాంకితవిపులబాహంతరుండు,
నకలదిక్పాలభాస్వత్కిరీటన్యస్తపద్మరాగారుణపాదపీఠుఁ,
డజుఁ, డనంతుఁడు, సమతాధిక్యవిరహితుం, డిద్ధమూర్తిత్రయాధీశ్వరుండు

తే. నైన హరి యుగ్ర సేనుని నఖలరాజ్య-రుచిరసింహాసనమునఁ గూర్చుండఁ బెట్టి,
భృత్యభావంబు నొంది, సంత్రీతి నతని-పనుపు సేయుటకెపుడునామనముగుండు.”

వ. అని వెండియు నిట్లనియె: “ననఘా! పరాత్పరుండును, యోగేశ్వరేశ్వరుండు
నగు కృష్ణుండు భగవద్భక్తుండును, బరమభాగవతోత్తముండు నైన యుగ్ర
సేనుని సేవించుట యాశ్చర్యంబు గాదు; తన్ను హరియింపం దలంచి కుచం
బుల విషంబు ధరియించి, స్తన్యపానంబు సేయించిన దుష్టచేతన యైన పూతన
కుం, జన్నిచ్చి పెంచిన యశోదాదేవికి నైన నందరాని పదంబుఁ గారుణ్య
యత్తచిత్తుం డై యొసంగె ననిన నిజపదభ్యాసపరాయణులగువారల నను
సరించి సేవించుట నెప్ప నేల”యనిన, నుద్ధవునికి విదురుం డిట్లనియె: “భక్త
వత్సలుండును, గారుణ్య జలనిధియు నై, భాగవతజనుల ననుగ్రహించు పుండ
రీకాక్షుండు భాగవతసేవ సేసెంగాక నిజదాసలోకంబున కొసంగు పరమపదంబు
నుగ్రకర్ణులైన రాక్షసుల కెల్లొసంగె, నత్రైతంగెఱింగింపు” మనిన విదురునకు
నుద్ధవుం డిట్లనియె:

100

మ. “దనుజానీక మనేక వారములు దోర్దర్పంబు సంధిల్లఁగా

వినతాసూను భుజాధిరోహుఁ డగు నవ్వీష్ణుఁ, సునాభాస్త్రుఁ, దా
రనిలో మార్కొని, “హాకు హాకు హా! డై త్యారాతి!”యంచుం దదా
ననముం జూచుచు, గూలి, మోక్షపదము న్బాపింతు రత్యున్నతిన్.

101

క. ధీరజనోత్తమ! నవసిత - సారసలోచనుఁడు గృష్ణజననంబును, ద
చ్చారిత్రము నెఱింగింతు ను - దారత; నీ విపుడు వినుము తద్విధమెల్లన్.

చ. ధరణిభరంబు వాపుటకుఁ దామరసాసను ప్రార్థనా రమా
వరుఁ డల కింసబంధననివాసమునన్ వసుదేవదేవకీ

వరులకు నుద్భవింప, బలవంతుఁడు గంసుఁడు హింసనేయు న
న్వేషింపున సర్ధరాత్రి సుతునిం గొని యవ్వసుదేవుఁ డిమ్ములన్. 103

క. నందుని మందకుఁ జని, త - త్సుందరితల్పమునఁ బరులు సూడకయుండఁ
నందనుని నునిచి, 'యానక - దుందుభి మరలంగ నేగెఁ దొల్లిటిపురికిన్. 104

క. హరి యేకాదశసంవ - త్సరములు నందవ్రజమునఁ దను హరి యని యె
న్వరు నెఱుంగకుండ నాహల - ధరుతోఁ గ్రీడించుచుండెఁ దద్దయుఁ బ్రీతిన్.

క. గోపాలవరులకై నను - 'నాపోవఁగఁ దన సమంచితాకార మొగిం
జూపని శ్రీపతి వేడుక - గోపాలురఁ గూడి కాచె గోవత్సములన్. 106

న. అయ్యవసరంబునం గృష్ణుండు లీలావినోదంబులు దోడి గోపాలబాలురకుం
జూపం దలంచి, 107

చ. నరయమునానదీసలిలవర్ధితసౌరభయు క్తపుష్పమే
దురమకరందపానపరితుష్టమధువ్రతయూధనూధవీ
కురవక కుండ చందన నికుంజములండు మయూర శారికా
పరభృత రాజకీర మృదుభాషలభంగిఁ జెలంగి పల్కుచున్. 108

ఉ. శ్రీరమణీమనోవిభుఁడు సింహాకిశోరముఁ బోలి లీలఁ గా
మారదశేఖరమావిమలమందిరముం బురుడించు గోతతిఁ
వారక మేపుచుండెఁ దన వంశరవస్ఫుటమాధురీసుధా
సారముచేత గోపజనసంఘములన్ ముదమందఁజేయుచున్. 109

ప. మఱియును, 110

మ. చిరకేశీరతి బాలకుల్ దృణములఁ సింహాదిరూపంబులం
గరమొప్పఁ విరచించి, వాని మరలఁ ఖండించుచందంబునం
గరుణాతీతులఁ గామరూపు లగు నక్కంసప్రయుక్తక్షపా
చరులం గృష్ణుఁడు సంగరస్థలములం జక్కాడె లీలాగతిన్. 111

చ. నరయమునానదీజలనివాసమహోరగవిస్తృతాస్యవి
స్ఫురితవిషానలప్రభల సోకునఁ గ్రాగిన గోపగోధనో
త్కరముల నెల్లఁ గాచి, భుజగప్రవరుఁ వెడలంగఁ దోలి, త
త్సరిదమలాంబుపానమున సంతస మందఁగఁ జేసె గోతతిఁ. 112

మ. దివిజాధీశు గుఱించి వానకొఱకై, దీపింప, నందాదివ
ల్లపు లేఁట ననూనసంపదల నుల్లాసంబునం జేయు ను

- త్సవముం గృష్ణుడు మాన్వి, గోపగణముల్ సంప్రీతి నొందఁ, శచీ
ధవు గర్వం బడఁపఁ ధనవ్యయముగాఁ దా జేసె గోయాగమున్. 113
- చ. హరిహయుఁ డంత రోషవివశావలమానసుఁడై సరోరుహో
దరు మహిమం బెఱుంగక, మదం బడరంగ, వలాహకాదిభీ
కరఘనపంక్తి బంపిన, నఖండశిలామయభూరివర్షముల్
గురిసె ననూనగర్జనల గోకుల మాకుల మంది కుండఁగన్. 114
- ఉ. ఆతటి మంద గొందలము నందఁగ, వల్లపులెల్లఁ “గృష్ణ! యీ
చేతను లెల్ల నిట్టిజడిఁ జందరవందఱు లై కలంగుచుం
గాతరు లైరి; నీవు కృపఁ గావుము, కావు మనాధనాధ! ని
ర్ధూతకళంక! భక్తపరితోషణభూషణ! పాపశోషణ!” 115
- మ. అని యిబ్బంగి విపన్ను లై పలుకఁ, గుయ్యాలించి, కృష్ణుండు స
జ్జనవర్ధిష్ఠుడు గోపగోనివహరతూదతుఁ డై, దేవతా
జను లగ్గింపఁ, గరాంబుజాతమున సచ్చత్రంబుగాఁ దాల్చె బో
రన గోవర్ధనశైలముం, దటచరద్రమ్యామరీజాలమున్. 116
- వ. వెండియు, 117
- సీ. శరదాగమారంభసంపూర్ణ పూర్ణిమాచంద్రసాంద్రాతపోజ్వలిత మగుచు,
వెలయుబృందాటవీధియం దొకనాఁడు రాసకేళిమహాల్లాసుండగుచు
రుచిరసౌభాగ్యతాదణ్యమనోరమస్ఫూర్తి జెన్నొందిన మూర్తి దనర,
సలలితముఖచంద్రచంద్రికల్ గోపికానయనోత్పలముల కానంద మొసఁగ,
తే. భవ్యచాతుర్యభంగిఁ ద్రిభంగి యగుచు - నబ్జనాభుండు సమ్మోద మతిశయిల్ల,
లీలఁ బూరించు వరమురళీనినాద - మర్ధి వీతర విని, మోహితాత్మ లగుచు.
- చ. పతులు, మఱిందులుక, సుతులు, బావలు, నత్తలు, మామలుక సము
న్నతి వల దన్న మానక, మనంబునఁ గృష్ణవదాబ్జసేవనా
న్వితరతి గోపకామినులు వే చనుచేర దయాపయోధి శో
భితగతి రాసకేళి సలిపెం దదణీనవపుష్పచాపుఁ డై. 119
- ఉ. రాముఁడుఁ, దానుఁ గూడి, మధురాపురికిం జని, యందు వైభవో
ద్దామనృపాసనంబున మదంబున నున్న దురాత్ముఁ, గంసు, దు
ష్టామరశత్రుఁ డ్రుంచి, ముడ మారఁగఁ దల్లినఁ, దండ్రి నంచిత
శ్రీమహితాత్మ లై తనరఁ జేసె సరోరుహనాభుఁ డున్నతిన్. 120
- మ. నలువొప్పంగ వడంగయు క్తమహితామ్నాయంబుఁ, జౌషష్టివి
ద్యలు సాందీపనిచే నెఱింగెఁ జెలువొందక విన్నమాత్రంబులో

పలనే; లోకగురుండు దాన; తనకుఁ భావింప నన్యుల్ గురు
ల్లరే? లోకవిడంబనార్థ మగు లీలల్ గావె యమైటికిన్?

121

ఉ. మించి, ప్రభాసతీర్థమున మృత్యువశంబునఁ బొంది, పోయి, యా
పంచజనోదరస్థుఁ డగు బాలకు, దేశికునందనుం, బ్రభో
దంచితలీలఁ దెచ్చి గురుదక్షిణగా నతిభక్తి యుక్తి న
ర్పించె గురుండు చిత్తమునఁ బెంపెనలార మురారి వెండియున్.

122

సీ. ఘనుండు విదర్భేశుఁ డన నొప్పు భీష్మకు వరసుతామణి, నవవారిజాక్షిఁ,
బద్ధాసమానరూపశ్రీవిభాసితఁ, గమనీయభూషణఁ, గంబుకంఠిఁ,
జతురస్వయంవరోత్సవసమాగతచైద్యసాల్వమాగధముఖ్యజనవరేణ్య
నికరసమావృతఁ, బ్రకటసచ్చారిత్ర, రుక్మిణి, నసమాన రుక్మకాంతి
తే. నమరగుప్తామృతంబు విహంగవిభుండు-గొనినకై వడి మనుజేంద్రకోటిఁ దోలి,
కమలనాభుండు నిజభుజాగర్వ మలరఁ-దెచ్చి వరియించె నతని నుతింప వశమే?

చ. పరువడిఁ బట్టి సప్తవృషభంబుల ముక్కులు గుట్టఁ, దద్బల
స్ఫురణ సహింపఁజాలక నృపుల్ దలపడ్డ, జయించి, నగ్నజ
ద్ధరణిపునందనక, వికచతామరసాక్షిఁ బ్రమోది యై స్వయం
వరమునఁ బెండ్లియాడె గుణవంతుఁ, డనంతుఁ, డనంతశక్తితోన్.

124

మ. ప్రతివీరక్షయకారి నాఁ బరఁగి, సత్రాజిత్తనూజాహృదీ
ప్రితముం దీర్పఁ దలంచి, నాకమునకుం బెంపారఁగా నేఁగి, వ
ర్ణితశౌర్యోన్నతిఁ బారిజాత మిలకుక లీలాగతిం దెచ్చె ను
ద్ధతి దేవేంద్రు జయించి; కృష్ణుఁ డన నేతన్తాత్రుండే చూడఁగన్?

125

సీ. మానితాఖిలజగన్మయదేహమునఁ బొల్చు ధరణిదేవికిఁ బ్రియతనయుఁ డైన
నరకదానవుని సునాభాఖ్యఁ జెన్నొందు ఘనచక్రధారావిఖండితోత్త
మాంగునిఁ జేయ, నయ్యవసీలలామంబు వేడినఁ దల్పుత్రు విపులరాజ్య
పదమున నిల్చి, లోపలిమందిరంబులఁ జిరముగ నరకుండు సెఱలఁ బెట్టి

తే. నట్టి కన్యలు నూఱుఁ బదాఱువేలు-నార్తబాంధవుఁ డైన పద్మాక్షుఁ జూచి,
హర్ష బాష్పంబు ధారాప్రవర్ష మొదవఁ-బంచశరబాణనిర్భిన్నభావ లగుచు.

126

చ. లలితతదీయసుందరవిలాసవిమోహిత లైన, వారి నిం
పొలసిన కోర్కిఁ దీర్చుటకు నొక్కముహూర్తమునక వరించి, క
న్యల లలితావరోధభవనంబుల నందఱ కన్నిరూపులై
కలసి, సుఖస్థితిం దనిపెఁ గాంతల, భక్తివితాంతచిత్తలన్.

127

క. చతురతతో నం దొక్కొక-యతివకుఁ బదురేసి సుతుల, నాత్మసముల, ను
న్నతభుజకత్తులఁ గాంచెను-వితతం బై కీర్తి దిశల వినుతికి నెక్కన్. 128

సీ. మధురాపురముఁ జతుర్విధబత్నాఘములతో నావరించిన కాలయవన సాల్వ
మగధభూపాలాదిమనుజేంద్రలోకంబు సైన్యయుక్తముగాఁగ నంహరించి,
తన బాహుశక్తిఁ జిత్తముల నర్థించిన భీమపాదులకు నుద్దామవిజయ
మొసఁగి, తద్వైరుల నుక్కడంగఁగఁ ద్రుంచి, బాణ శంఖర ముర వల్వలాది
తే. దనుజనాయక సేనావితానములను-హలధరాదినమేతుఁడై హతులఁ జేసె;
దంతవక్త్రాదిదైత్యులు దన్ను¹ నెదుర-భండనములోనఁద్రుంచె దోర్బలము మెఱసి.

వ. వెండియుం గృష్ణుండు గౌరవపాండవభండనంబునకుం దోడ్పడి, రాజన్య లన్యోన్య
మాత్సర్యోత్సాహసమేతులై, సైనికపాదఘట్టనంబుల ధరావక్రంబు గంపింప,
ననన్యసామాన్యంబు లయిన శంఖభేరిప్రముఖతూర్యఘోషంబులు నింగి మ్రొంగఁ,
దురంగమరింఖాసముద్ధాతధూళిపటలపరిచ్ఛన్న భానుమండలంబునుంగాఁ జను
దెంచి, కురుక్షేత్రంబున మోహరించిన, నుభయపక్షబలంబులం దునుమాడి
నిఖిలరాజ్యవైభవమదోన్నత్యం డయిన సుయోధనుండు నిఖిలరాజసమక్షంబునఁ
గర్జ శకుని దుశ్శాసనాదుల దుర్మంత్రంబున నిరంతరంబుఁ గుంతీనందనుల కెగ్గు
సేసిన దోషంబునంజేసి సంగరరంగంబున భీమగదాఘాతంబునం దొడలు విటిగి,
పుడమిం బడి, గతాయశ్శ్రీవిభవుండై యుండఁ జూచినం గదా పరితుష్టచిత్తుండ
నగుదు నని యపరిమితబాహుబలోత్సాహులైన భీష్మ ద్రోణ భీమాష్టనులచేత
నఖిలధరాధిపతుల నష్టాదశాక్షాహిణీబలంబులతోడం దునిమించి, మఱియు
స్వసమానబలు లయిన యదువీరుల జయింప నెంతవారలకై నం దీఱదు; మధుపాన
మదవిఘూర్ణితతామ్రవిలోచనులై ప్రవర్తించు యాదవుల కన్యోన్యవైరంబులు
గల్పించి పోరించి, యితరేతరక రాఘాతంబుల హతులై తన్నుఁ గలసినంగాని
భూభారం బుడుగ దని చిత్తంబునం దలంచి, యంత ధర్మనందనుచే నిస్సపత్నం
బగు రాజ్యంబు పూజ్యంబుగాఁ జేయించుచు, మర్త్యులకుం గర్తవ్యంబులైన
ధర్మపథంబులు సూపుచు, బంధుమిత్రులకెల్లఁ బరితోషంబు నొందించుచుం, దత్ప
రోక్షంబున వారి వంశం బుద్ధరింపందలంచి, యభిమన్యువలన నుత్తరయందు
గర్భంబు నిలిపి, గురుతనయప్రయుక్తమహితబ్రహ్మస్త్రపాతంబునం దగ్ధర్భదళ
నంబుగాకుండ నర్భకుని రక్షించి, నిజపదారవిందసేవారతుం డైన ధర్మసుతుచేఁ
గీర్తిప్రతాపంబులు నివృత్తిల్లం దురంగమేధంబులు మూఁడు సేయించి, వెండియు,

సీ. వలనొప్పు తాకికవై దికమార్గముల్ నడపుచు ద్వారకానగరమందు
నవిదితాత్మీయమాయాప్రభావమున నిస్సంగుఁడై యుండి, సంసారిపగిదిఁ

జెంది, కామంబులచేత విమోహితుం డై సుఖించుచు, ముదితాత్మఁ డగుచు
నంచితస్నిగ్ధస్థితావలోకముల, సుధాపరిపూర్ణ సల్లాపములను,

తే. శ్రీనికేతన మైన శరీరమునను - బాండునందనయదుకుల ప్రకరములను
లిలఁ గారుణ్యమొలయఁ బాలించుచుండె-నార్తరత్నాచణుండు నారాయణుండు,

సీ. సంపూర్ణ పూర్ణిమాచంద్రచంద్రిక నొప్పు రమణీయశారదరాత్రిలందు,
సలలితకాంచన స్తంభసౌధోపరిచంద్ర కాంతోపలస్థలములందు,
మహితకరేణుకామధ్యదిగ్గజముల గతిని, సౌదామినీలతల నడిమి
నీలమేఘంబులలీల, ముక్తాఫలలితమధ్యస్థనీలములభాతి

తే. సతతయావనసుందరీయుతవిహారుఁడగుచు, సతులెంద, అందఱ కన్నిరూప
ములను గ్రీడించెఁ బెక్కబ్బములు నెలంగి-నందనందనుఁ డభినవానందలీల. 132

వ. అంత నొక్కనాఁడు. 133

చ. మునివరు లేఁగుదేర, యదుభోజవరేణ్యులు గూడి ముట్టఁ బ
ల్కినఁ, 'గన లొంది, వారు దమకించి శపించినఁ, గొన్నిమాసముల్
సనునెడ, దై వయోగమున జాతరఁ బో సమకట్టి, వేడుకల్
మనములఁ దొంగలింప, గరిమన్ నిజయానము లెక్కి యాదవుల్. 134

ఉ. కోరి ప్రభాసతీర్థమునకుం జని, తన్నదిఁ గ్రుంకి, నిర్మలో
దారత నందు దేవమునితర్పణముల్, పితృతర్పణంబులున్
వారనిభక్తి జేసి, నవవత్సలతోఁ బాలుపారు గోవులన్
భూరిసదక్షిణాకముగ భూసురకోటికి నిచ్చె వెండియున్. 135

క. అజన పట రత్నకంబళ-రజత మహారజత తిల ధరా వరకన్యా
గజ తురగ రథములను స-ద్వీజకోటికి నిచ్చెఁ బెంపు దీపింపంగన్. 136

వ. ఇట్లు సఫలంబులయిన భూదానంబు మొదలుగాఁ గల దానంబు లనూనంబులుగా
భగవదర్పణబుద్ధిం జేసి, యనంతరంబ. 137

తే. ఎనఁగు మోదంబు సంధిల్లి, నిష్ఠ మైన-రసికమృదులాన్న మర్థిఁ బౌరణలు సేసి,
మంజులాసవరసపానమత్తులగుచుఁ-గడఁగి యన్యోన్యహాస్యవాక్యములఁగలగి.

వ. ఇట్లు దమలోన మదిరాపానమదవిఘూర్ణితతామ్రలోచనులయి, మత్సరంబుల
నొండాదులం బొడిచి, సమస్తయాదవులును జేబుజాతానలంబునఁ దద్వంశవరం
పరలు దహనంబు నొందుచందంబునం బొలిసి; రది యంతయుం గనుంగొనీ,

శ్రీకృష్ణుం డప్పడు. 139

క. చతురతతో నిజమాయా - గతిఁ జూచి, లనద్విలోలకల్లోలనమం
చితవిమలకమలసార - స్వతజలముల విహితవిధులు సలిపినవాఁడై. 140

క. ఒక వృక్షమూలతలమున - నకలంకగుణాభిరాముఁ డాసీనుం డై,
యకుటిలమతి బదరీవని-కింక నీ వరుగు మని ¹మొఱుంగి యేగిన నేనున్. 141

క. క్రమమున నిజకులసంహా - రము సేయఁ గడంగు టెఱిగి, రమణీయశ్రీ
రమణు చరణాబ్జయుగవిర - హమునకు మది నోర్వలేక, యనుగమనుండ నై.

క. హరి నరయుచుఁ జని చని, యొక-తరుమూలతలంబునందుఁ దన దేహరుచుల్
పరఁగఁగ నున్న మహాత్మునిఁ, -బరునిఁ, బ్రపన్నార్తిహరుని, భక్తవిధేయున్.

వ. మఱియును. 144

నీ, అస్తత్ప్రియస్వామి, నచ్యుతుఁ, బరు, సత్త్వగుణగరిష్ఠుని, రజోగుణవిహీను,
సురుచిరద్వారకాపురసమాశ్రయు, ననాశ్రయు, నీలనీరదశ్యామవర్ణ,
దశదరవిందసుందరపత్రనేత్రు, లక్ష్మీయుతుఁ, చితకాశేయవాసు,
విలసితవామాంకవిన్యస్తదక్షిణచరణారవిందు, శశ్వత్ప్రికాశు,
తే. ఘనచతుర్బాహు, సుందరాకారు, ధీరుఁ, -జెన్ను గల లేతరావిపై వెన్నుమోపి
యున్నవీరాసనాసీను, నన్నుఁ గన్న-తండ్రి, నానందపరిపూర్ణు, దనుజహరుని.

మత్తకోకిలము. కంటిఁ గంటి భవాబ్ధి దాఁటఁగఁ; గంటి నాశ్రితరక్షకుం;
గంటి యోగిజనంబుడెందముఁ; గంటిఁ జుట్టముఁ; గంటి ము
క్కంటికిం గనరాని¹యెక్కటిఁ; గంటిఁ దామరకంటిఁ; జే
కొంటి ముక్తివిధానముం ; దలకొంటి సౌఖ్యము లందఁగన్. 146

వ. అయ్యవసరంబునం బరమభాగవతోత్తముండును, మునిజనసత్తముండును, ద్వై
పాయనసఖుండును, బరమతపోధనుండును, నఘశూన్యుండును, నఖిలజన
మాన్యుండును, బుధజనవిధేయుండును నగు మైత్రేయుండు దీర్ఘాచరణంబు
సేయుచు, జనిచని. 147

మ. కనియెం దాపసపుంగవుం డఖిలలోకఖ్యాతవర్ధిష్ఠు, శో
భనభాస్వత్పరిపూర్ణయావనకళాభ్రాజిష్ఠు, యోగీంద్రహృ
ద్వనజాతైకచరిష్ఠుఁ, గొస్తుభముఖోద్యద్భూషణాలంకరి
ష్ఠు, నిలింపాహితజిష్ఠు, విష్ఠుఁ, బ్రభవిష్ఠుం, గృష్ఠు, రోచిష్ఠునిన్. 148

క. తదనంతరంబ హరిఁ దన-హృదయాబ్జమునందు ముకుళితేక్షణముల స
మృదమునఁ జూచుచు, నానత-వదనుండు యుండె ముదము వఱలఁగ ననఘా !

ప. అంత దగ్గఱ నేతెంచియున్న మైత్రేయుండు వినుచు |నుండ దరహాసచంద్రికా
 సుందరవదనారవిందుండును, నానందసుధానిష్యందకందశితహృదయుండును,
 భక్తానురక్తదయాసక్తవిలోకనుండును నగు పుండరీకాక్షుండు నన్ను నిరీక్షించి
 యిట్లుని యానతిచ్చెఁ: “బూర్వభవంబున వసుబ్రహ్మలు సేయు సత్త్రయాగంబున
 ననునై, భవదీయహృదయంబున నితరపదార్థంబులు గోరక మదీయపాదారవింద
 సేవం గాంక్షించితివి గావునం దన్నిమి త్తంబున నేను నీ హృదయంబున వసి
 యించి సమస్తంబును గనుచుండుదు; నాత్మారాముండ నైన నన్ను నెవ్వరేని
 సదనద్వివేకులై యెఱుంగంజాలరు; వారలకు నేను నగోచరుండ నై యుం
 డుదు; మత్పరిగ్రహంబు గల నీకు నీజన్మంబ కాని పునర్భవంబు నొందకుండు
 టకు భవదీయపూర్వజన్మకృత సుకృతవిశేషంబుకతంబున నియ్యాశ్రమంబున
 మత్పాదారవిందసందర్శనంబు గలిగె; నదియునుం గాక పద్మకల్పంబునందు మ
 న్నాభిపద్మమధ్యనిషణ్ణుండయిన పద్మసంభవునకు జన్మమరణాదినంస్మృతినివర్తకం
 బును, నవిరతానశ్వరసౌఖ్యప్రసర్తకంబును నగు మన్మహత్త్వంబుఁ దెలియఁ
 జేయు నద్దివ్యజ్ఞానంబు నీకు నెఱింగింతు”నని యమృతహాసీయతేజోనిధి యాన
 తిచ్చిన, సుధాసమానసరసాలాపంబులు గర్లకలాపంబులై మనస్తాపంబులం
 బాపిన, రోమాంచకంచుకితశరీరుండను, నానందబాష్పధారాసిక్తకపోలుండను,
 బరితోష సాగరాంతర్నిమగ్నమానసుండను నయి యంజలిపుటంబు నిటల
 తటంబున ఘటించి, యిట్లంటి :

150

క. “పురుషోత్తమ! నీపదసర-సిరుహాధ్యానామృతాభిషేకస్ఫురణం
 గరమొప్పిన నాచిత్త మి-తరవస్తువులందు వాంఛఁ దగులునె యెందుకో? 151

చ. జననము లేని నీవు భవసంగతి నొందుట కేమికారణం
 బనియును, గాలసంహరుండ నై జగముల్ వెలయించు నీవు పా
 యని రిపుభీతి కై సరిదుదంచితదుర్గము నాశ్రయించుట
 ట్లనియును దేవ! నామనమునందుఁ దలంతు సరోజలోచనా! 152

వ. అదియునుం గాక. 153

క. శ్రీరమణీశ్వర! నీ వా - త్తారాముండవయ్య లీలఁ దరుణీకోటిం
 గోరి రమించితి వనియును - వారక యే దలంతు భక్తవత్సల! కృష్ణా! 154

క. పరతత్త్వజ్ఞులు గరుణా - కర! నిను సంసారి వనుచుఁ గడఁకఁ దలంపక,
 అరసి ననుఁ గాచు టెల్లను - గర మరుదు తలంచి చూడఁ గమలాధీశా! 155

వ. దేవా! నీ వఖండితవిజ్ఞానరూపాంతరగణుండవయ్యను ముగ్ధభావంబునఁ
 బ్రమత్తునిచందంబున, విమోహికైవడిం బ్రవర్తించుచు నెందని నొదిగి
 యుండుటం దలంచి నా డెందంబు గుండుచుండు; నరవిందలోచన! సురవందిత!

1. పరిగ్రహము = ఆశ్రయము, అండ. 2. కడఁక = వూచిక.

ముకుంద! యిందిరాసుందరీరమణ! సరస్వతీరమణునకుం గరుణించిన సుజ్ఞానంబు
ధరించు శక్తి నాకుం గలదేనిఁ గృపసేయుము; భవదీయశాసనంబు ధరియించి,
భూరిసంసారపారావారోత్తరణంబు సేయుదు”నని విన్నవించి, బహుభంగులం
బ్రస్తుతించిన, భగవంతుండును, బ్రహ్మపారిజాతంబును నైన కృష్ణుండు పర
తత్త్వనిర్ణయంబు నెఱిగించిన. 156

క. సరసిజలోచనకరుణా - పరిబంధజ్ఞానకలితభావుడ నగుటం
బరతత్త్వవేది నై, త - చ్చరణసరోజముల కెరగి నమ్మతితోడన్. 157

క. హరిపదజలరుహవిరహా - తురతక దుర్దాంతదుగ్ధితోయధిఁ గడవక
వెర వేది తిరుగవలసెను-సరసిజభవకల్పవిలయసమయముదాకన్. 158

ప. ఇట్లు దిరుగుచు. 159

మ. సరనారాయణతాపసాశ్రమపదాన్నత్యంబునం బొల్చు భా
సుర మందార ¹రసాల సాల వకుళాశో కాష్లు పున్నాగ కే
సర జంబీర ²కదంబ నింబ కుట జాశ్వత్థ స్ఫురన్మల్లికా
³కరవీరక్షితిజాభిరామ బడఁకాంతార సేవారిన్. 160

క. చనుచున్నవాడ”నని ప - ల్కిన పలుకుల కులికి, కళవళించుచు, విదురుం
డనుభవమోక్షార్థ వమున-మునిగియు నిజయోగస త్యమునఁ దరియించెన్. 161

వ. ఇట్లు విదురుండు శోకపావకునిం దన వివేకజలంబుల నార్చి, యుద్ధవున కిట్లనియె:

మ. “అనఘ! యుద్ధవ! నీకుఁ గృష్ణుఁ, డసురేంద్రారాతి మన్నించి చె
ప్పిన యథాత్మరహస్యతత్త్వవిమలాభిజ్ఞానసారంబు బో
రన నన్నుం గరుణించి చెప్పినఁ గృతార్థత్వంబునం బొందెదక;
విను, పుణ్యాత్ములు శిష్యసంఘముల నుర్విం బ్రోవరే వెండియున్? 162

క. భగవద్భక్తులు సుజనులు - దగ వెఱిగి పరోపకారతాత్పర్యవివే
కగరిష్ఠులై చరింతురు - జగతిం బొగ ఛొంది వృష్టిసత్తమ! యెందున్.” 164

క. అనవుడు నుద్ధవుఁ డవ్విడు - దన కిట్లను: “ననఘ! మునివరుడు సాక్షాద్వి
ష్ణునిభుం డగు మైత్రేయుడు - దనమనమున మనుజుగతి పదలఁ దలచితగన్. 165

క. హరి, మురభేది, బరాపరుఁ, -గరుణాకరుఁ దలఁచునట్టి ఘనుఁ, డమ్మునికుం
బధకడ కేగిన నాతఁడు-గర మర్థి దెలుపు సాత్త్వికజ్ఞానంబున్.” 166

ప. అని యుద్ధవుండు విదురుం గూడి చని చని. 167

ఉ. ముందలఁ గాంచె ఫంత బుధముఖ్యుడు హల్లకపుల్లపద్మని
వ్యందమరందపానవిలసన్తదభృంగఁ, జలత్తరంగ, మా

- కంద లవంగ లుంగ లతికాచయసంగ, సురాంగనాశ్రితా
నందితపుణ్యసంగ, యమునా, భవభంగ, శుభాంగ సర్తిలిన్. 168
- క. కని, జాయ నేగి, మోదం - బునఁ దత్సరిదమలపులినభూములఁ దగ నా
దిస శేషము నివసించెను - వనజోదర పాదపద్మవశమానసుఁ డై. 169
- క. మఱునాఁడు రేపకడ భా - సురపుణ్యుఁడు, ఘనుఁడు, మధునిషాదనచరణ
స్మరణశ్రీజాకలితుఁడు - దరియించె గలువ¹గహనదహనా, యమునన్. 170
- స. ఇట్లుద్ధవుండు యమునానది నుత్తరించి, బదరికాశ్రమంబునకుం జనియె" ననిన
విని రాజేంద్రుండు యోగీంద్రున కిట్లనియె : 171
- క. "శౌరియు నతిరథవరులు మ - హారథసమరఘలు యదుబలాధిపు తెల్లం
బోరి మృతిఁ బొంద నుద్ధవుఁ - డేరీతిక బ్రదికె? నాకు నెఱిఁగింపు తగన్." 172
- సీ. నావుడు రాజేంద్రునకు శుక యోగీంద్రుఁ డిట్లను: "మున్ను లోకేశుచేత
సంప్రార్థింతుం డైన జలరుహనాభుండు వసుమతిపై యనువంశమందు
నుదయించి, తనుఁ దాన మదిలోనఁ జింతించి, తెలివొంది, యాత్మీయకులవినాశ
మొనరించి, తాను బంచోపనిషత్తయ మగు దివ్యదేహంబునందుఁ జెందఁ
తే. దలంచి, విజ్ఞానతత్త్వంబు ధరణిమీఁదఁ-దాల్చి జనకోటి కెఱిఁగింపఁ దగినధీరుఁ
డుద్ధవుఁడుదక్క నితరులే నోప; రితఁడు-నిర్జితేంద్రియుఁ డాత్మసన్నిభుఁ డటంచు.
- క. క్షీతిపై నిలిపినకతమున - నతనికి మృతి దొరక దయ్యె నవనీశ! రమా
పతియభిమానము గలిగిన - యతిపుణ్యుఁడు సనియె బదరికాశ్రమమునకున్. 175
- స. అంత.
- క. ఉద్ధవుఁ డరిగినపిదప స-మిద్ధపరిజ్ఞాను, సుజనహితు, మైత్రేయున్,
స్పృధజనసేవ్యుఁ, దాపస-వృద్ధశ్రవుఁ జూడఁగోరి విదురుఁడు గడఁకన్. 176
- వ. యమునానది దాటి, కతిపయప్రయాణంబులఁ బుణ్యనదుల, హరిక్షేత్రంబుల
దర్శించుచు, నతిత్వరితగమనంబున. 177
- క. చని చని, ముందటఁ గనుఁగొనె-ఘనపాపతమశివతంగఁ, గరుణాపాంగం,
గనదుత్తుంగతరంగఁ, -జనవరనుతబహుశపుణ్యసంగఁ, గంగన్. 178
- క. అందు నరవిందసౌరభ-నందితపవమానధూతనటదూర్షిపరి
స్పందితకందశశీకర-సందోహలసత్ప్రవాహజలమజ్జనుఁ డై. 179
- సీ. ఘనసౌరభుచివాల్చుకాసముదంబితైత్తై కత వేది కాన్ధలమునందు
యమనియమాదియోగాంగ క్రియాన్తిమఁ బూని, పద్మాసనాసీనుఁ డగుచు,

1. 'గహనదహనా' అని పూ. మ. 'దమనా' అని యుండఁబోలును. అప్పుడే 'యమునా' పదముతోడి ప్రాసము పరిపూర్ణమగును. 'దమనా' అనఁగా 'అత్తి' యొనదని యర్థము.

హరిపాదసరసీరుహన్యస్తచిత్తుఁడై, బాహ్యేంద్రియవ్యాప్తి బాటఁదోలి,
సకలవిద్యజ్ఞనస్తవసీయనముచితాచారవ్రతోపవాసములఁ గ్రుస్సి

తే. యున్న పుణ్యాత్ము, విగతవయోవికారు, - వినుతసంచారు, భువనపావనవిహారు,
యోగిజనశేయు, సత్తతిభాగధేయు, - నాశితవిధేయు, మైత్రేయు నచటఁ గాంచె.

విదురమైత్రేయుల పంపదము

వ. ఇట్లు గనుంగొని యమ్మునీంద్రుని పాదంబులకుం బ్రణమిల్లి, ముకుళితహస్తుండు
యిట్లనియె : “మునీంద్రా! లోకంబున సకలజనంబులు మనంబుల ఘనంబు లగు
సౌఖ్యంబు లందందలంచి, తత్ఫలస్రాప్తిహేతువు లైన కర్మంబు లాచరించి,
దైవోపహతు లై, తత్కర్మంబులచేత నిష్ఫలారంభు లగుదుడు; కర్మంబులు
బంధకంబులును, దుఃఖహేతువులునుంగాని సౌఖ్యదాయకంబు లై పాపనివృత్తి
జేయనోప; వది యట్లుండె; భూరిదుఃఖానుసారం బైన సంసారచక్రంబునందు
బరిభ్రమించుచుం గామవిమోహితు లై, పూర్వకర్మానుగతంబు లైన శరీరంబులు
గాల్చుచుం, జచ్చుచు, మరలం బుట్టుచు, నెంతకాలంబునకుం బాపనివృత్తి
గానక, మాతృయావనవనకుతాదులై జనియించి వర్తించు మూఢాత్ములం,
బశుప్తాయుల రక్షించుకొఱకుఁ గాదె నారాయణపరాయణు లైన మీవంటి
పుణ్యాత్ములు లోకంబునం జరియించుట; యదియునుం గాక. 181

మ. అవివేకానుగతస్వకార్యజలవేలాకీర్ణ మై, మిత్రబం
ధువధూపుత్రజలగ్రహోగ్రయుత మై, దుర్దాంత మైనట్టి దు
ర్భవపాథోధిఁ దరించువారె హరిసంబంధక్రియాలోలభా
గవతానుగ్రహనావ లేని యధముల్ గారుణ్యసంధాయకా! 182

క. మునినాథచంద్ర! ననుఁ గై-కొని కాచుతలంపు బుద్ధిఁ గూడినయేనికా
వినుము మదీప్సిత; మది నా-చనవునఁ గావింపవయ్య! సజ్జనతలకా! 183

వ. అని వెండియు విదురుండు మైత్రేయుం జూచి, “మునీంద్రా! త్రిగుణాత్మకమాయా
నియంత యగు భగవంతుండు స్వతంత్రుం డయ్యు, నవతరించి, యేయే యవ
తారంబుల, నేయేకర్మంబు లాచరించె, నదియు, నిష్క్రియుం డగు సేతుండు
మొదలం బ్రపంచంబు నేవిధంబునం గల్పించె, నేపగిదిం బాలించె, మఱియు
సీవిశ్వంబు నాత్మీయహృదయాకాశగతముం జేసి నివృత్తవృత్తి యగుచు,
యోగమాయయం దెట్లు వసియించె, బ్రహ్మాండంబునందు నేలీల వర్తించె,
నందు బ్రహ్మాదిరూపంబులం బొంది బహుప్రకారంబుల నెట్లు క్రీడించె, భూసుర
గోసురాదులఁ బరిరక్షించుటకై మత్స్యాద్యవతారంబులు ధరియించి యేయే
ప్రయోజనంబులం దీర్చె, బయోదుహగర్భాండకటాహంతర్గతంబు లై లోక

పాలసహితంబు లైన లోకంబులను, లోకాలోకపర్వతంబులను, బహిర్భాగంబులను, నేయేతత్వభేదంబులను నెత్తెఱంగునం బుట్టించె, నందుఁ బ్రతీతంబగు జీవకోటి యెవ్వనిం గొల్చి బ్రదుకు, జనులకుఁ గర్తృనామరూపభేదంబులెట్లు నిర్దేశించె, నింతయు సవిస్తరంబుగా వివరింపు; ముత్తమశ్లోకమాళిమండనండును, యోగేశ్వరేశ్వరుండును నైన పుండరీకాక్షుని చరిత్రశ్రవణంబునం గాని జన్మమరణాదిసకలదుఃఖాకరంబులును, దుష్కర్మప్రాప్తంబులును నగు భవబంధంబులు దెగ"వని, వెండియు నిట్లనియె :

184

తరలము. "సతతముఁ సరసిరుహోదరసత్కథామృతపూరముఁ

శ్రుతిపుటాంజలిచేత ¹నిమ్ముల జుట్టియుం దనివోదు భా

రతకథామిష మూని విష్ణుఁ బరాశరస్త్రియసూతి స

న్మతి నుతించిన చోట సన్న్యనినాథ ! నామది నుబ్బుదున్.

185

క. ఇతరకథావర్ణనముల-నతిహేయత నొందెఁ జిత్త మనఘాత్త ! రమా

పతిచరితామృతరతి సం-స్మృతివేదన లెల్లఁ బాయఁజేయు మునీంద్రా !

186

తే. భూరివిజ్ఞాననిధు లగు నారదాది-నిర్మలాత్ముల కయిన వర్ణింపరాని

హరికథామృతపానంబునందు విసివి-యొల్లననువాఁడెపో వెట్టిగొల్లఁ డనఘ !

187

వ. అదియునుం గాక.

188

సీ. అరవిందనాభుని యపరావతార మై జననమందిన పరాశరసుతుండు

చతురవర్ణాశ్రమాచారధర్మంబులు ²తవణింప లోకవిడంబనంబు

లగు గ్రామ్యకథలు పెక్కర్థిఁ గల్పించుచు, హరికథావర్ణన మందులోన

నించుకొనుక గాని యేర్పడఁ జెప్పమి నంచితవిజ్ఞాన మాత్మ నిలువ

తే. కున్నఁ జింతించి, మఱి నారదోపదిష్టుఁ-డగుచు, హరివర్ణనామృత మాత్మఁ గ్రోలి,

విమలసుజ్ఞాననిధి యన వినుతికెక్కి-ధన్యుడయ్యెను లోకైకమాన్యుఁ డగుచు.

189

వ. కావున.

190

క. సరసిరుహోదరు మంగళ-చరితామృత మాత్మఁ గ్రోలు జనుఁ డితరకథా

గరళముఁ గ్రోలునె! హరిసం - స్మరణము జీవులకు నఖిలసౌఖ్యద మనఘా !

191

క. శ్రీనివాసాధిపనామక - థావిముఖుల కిహముఁ, బరము దవ్వై, పిదపం

బోవుదురు నరకమునకుఁ - వారి నే వారిఁ జూచి వగతు మునీంద్రా !

192

క. ఏనరుఁడే నొకనిమిషం - బైన వృథావాదగతిని హరిపదకమల

ధ్యానానందుఁడు గాఁడే - నానరునకు నాయు వల్పు మగు మునినాథా !

193

- చ. మృదుగతిఁ బువ్వుఁడేనియ రమించుచుఁ బాసముసేయఁ బాటు ప
 ట్పదమును బోలి యార్తజనబాంధవు విశ్వభవస్థితివ్యయా
 స్పదమహితావతారుఁడగు పంకరుహోదరు నిత్యమంగళ
 ప్రదగుణకీర్తనామృతముఁ బాయక క్రోలడఁ; జెప్పవే దయన్.” 194
- క. అని విదురుఁడు మైత్రేయుం - డను మునినాయకుని నడిగె” నని వేదవ్యా
 సుని తనయుం డభిమన్యుని - తనయునకుం జెప్పి, మఱియుఁ దగ నిట్లనియెన్: 195
- న. “ఇట్లు విదురుండు మైత్రేయు నడిగిన, నతం డతనిం గని, యతిమృదుమధురవచన
 రచనం దై యిట్లనియె: “ననఘా! కృష్ణకథాశ్రవణతత్పరుండవై నీవు నన్నడి
 గితివి గావున భద్రం బయ్యె; నీవు భగవద్భక్తుండవు గావున హరికథాసక్తుండ
 వగుట విచిత్రంబుగా; దదియునుం గాక మాండవ్య శాపంబున సాత్యవతేయు
 వలన భ్రాతృక్షేత్రంబున శూద్రయోనిం బుట్టినట్టి ప్రజాసంయమనుండవగు
 యముండవు, పరమజ్ఞానసంపన్నుండవు, నారాయణునకుం బ్రీయతముండవు, గా
 వునఁ గృష్ణుండు నిర్వాణకాలంబునం దనసన్నిధికిం జనిన నన్ను జాయం జీరి,
 విజ్ఞానం జెల్ల నుపదేశించి, నీకు నెఱింగింపు మని యానతిచ్చుటంజేసి యవశ్యం
 బును నీకు నెఱింగింతు, దత్తావధానుండ వై వినుము: 196
- క. పనజాక్షయోగమాయా - జనితం బగు విశ్వజననసంస్థానవినా
 శనముల తెఱఁ గెఱిగించుచు - ననఘా! విష్ణుని మహత్త్వ మభివర్ణింతున్. 197
- సీ. సకలజీవులకెల్లఁ బ్రకటదేహము, నాత్మ, నాథుండుఁ, బరుఁడు, నానావిధైక
 మత్యుపలక్షణమహితుండు నగు భగవంతుండు సృష్టిపూర్వంబునందు
 నాత్మీయమాయ లయంబు నొందిన, విశ్వగర్భుఁడై తాన యెక్కటి వెలుంగు;
 పరమాత్మఁ డభవుండువద్రప్త యయ్యు వస్త్యంతరపరిశూన్యఁ డగుటఁ జేసి
 తే. ద్రష్టగాకుండు; మాయాప్రధానశక్తి-నతులచిచ్ఛక్తిగలవాఁడు నగుచుఁ దన్ను
 లేనివానిఁగఁ జిత్తంబులోనఁ దలఁచి - ద్రష్ట యగుఁ దన భువననిర్మాణవాంఛ. 198
- తే. బుద్ధిఁ దోఁచిన నమృహాపురుషవరుఁడు - గార్యకారణరూపమై, ఘనత కెక్కి,
 భూరిమాయాభిధానవిస్ఫురితశక్తి - వినుతి కెక్కినయట్టి యవిద్యయందు. 199
- క. పురుషాకృతి నాత్మాంశ - స్ఫురణము గల శక్తి నిలిపి, పురుషోత్తముఁ డీ
 శ్వరుఁ డభవుండు డజుఁడు నిజో - దరసంస్థితవిశ్వ మపుడు దగఁ బుట్టించెన్. 200
- సీ. ధృతిఁబూని, కాలచోదితము, నవ్యక్తంబుఁ, బ్రకృతియు నను పేల్లఁబరఁగు మాయ
 వలన మహత్తత్త్వ మెలమిఁ బుట్టించె; మాయాంశకాలాదిగుణాత్మకంబు
 నై న మహత్తత్త్వ మచ్యుతదృగోచర మగుచు విశ్వనిర్మాణవాంఛ
 నందుటఁ జేసి రూపాంతరంబునఁ బొందినట్టి మహత్తత్త్వమందు నోలి

తే. గార్యకారణకర్తృత్వ మైన - మహితభూతేంద్రియకమనోమయ మనంగఁ
దగునహంకారతత్త్వ ముత్పన్నమయ్యె - గోరి సత్త్వరజస్తమోగుణకమగుచు.

న. వెండియు రూపాంతరంబులం బొందుచున్న సాత్త్వికాహంకారంబు వలన
మనంబును, వైకారిక కార్యభూతంబు లైన దేవతాగణంబులును సంభవించె;
నింద్రియాధిష్ఠాత లైనవానివలన శబ్దంబు పూర్వంబునఁ బ్రకాశం బగుటంజేసి
జ్ఞానేంద్రియంబు లయిన త్వక్చక్షుశ్రోత్రజిహ్వప్రాణంబులును, గర్తేంద్రియంబు
లయిన వాక్పాణిపాదపాయూపస్థములును దైజసాహంకారంబున నుత్పన్నంబు
లయ్యె; దామసాహంకారంబువలన శబ్దస్పర్శరూపరసగంధంబు లుదయించె;
నందు శబ్దంబు నిజగుణం బయిన శబ్దంబువలన నాకాశంబుఁ బుట్టించె;
గగనంబు గాలమాయాంశయోగంబునం బుండరీకాక్షు నిరీక్షణంబున స్పర్శ
తన్మాత్రంబువలన వాయువుం గలిగించె; బవనుండు నభోబలంబున రూపతన్మా
త్రంబువలన లోకలోచనంబైన తేజంబు నుత్పాదించె; దేజుంబు గాల
మాయాంశయోగంబున నుత్తమశ్లోకుని విలోకనంబునఁ బవమానయుక్తం
బగుచు రసతన్మాత్రంబువలన నంబువులం బుట్టించె; సలిలంబు గాలమాయాంశ
యోగంబునం బరమేశ్వరానుగ్రహంబు గలిగి, తేజోయుక్తం బైన గంధగుణంబు
వలనఁ బృథివి గలిగించె; నందు గగనంబునకు శబ్దంబును, వాయువునకు శబ్దస్పర్శం
బులును, దేజంబునకు శబ్దస్పర్శరూపంబులును, సలిలంబునకు శబ్దస్పర్శరూప
రసంబులును, బృథివికి శబ్దస్పర్శరూపరసగంధంబులును గుణంబు లై యుండఁ ;
గాలమాయాంశలింగంబులు గలిగి మహాదాద్యభిమానంబును నొందిన దేవతలు
విష్ణుకళాకలితు లగుదు; రట్టిమహాదాదితత్త్వంబు లై క్యంబు సాలిమిఁ బ్రపం
చంబులు గల్పింప సమర్థంబులుగాక కృతాంజలు లై యోగేశ్వరేశ్వరుండైన
నారాయణు ని ట్లని స్తుతియించె :

202

దండకము. "శ్రీనాథ, నాథా, జగన్నాథ, నమ్రైకరతౌ, విపక్షక్షమాభృ
త్సహస్రాక్ష, సీరేజపత్రేక్షణ, దేవదేవా, భవద్దాసవర్గోపతాపంబులం
బాపఁగా నోపు దివ్యాతపత్రంబునాఁ బొల్పు యుష్మత్సదాంభోజమూలంబు
పుణ్యాలవాలంబుగాఁ బొంది, యోగీంద్రు లుద్దామసంసారతాపంబులం బోవఁగా
మిటి వర్తింతు; రోతంద్రి! యీశా! సమస్తాఘనిర్ణాశ! యీ విశ్వమం
దెల్ల జీవుల్ భవోదగ్రదుర్వారతాపత్రయాభీలదావాగ్నిచేఁ గ్రాగి,
దుగ్ధిభాల్మిలోఁ దోగి, యే కర్మమున్ ధర్మముం బొందఁగా లేక, సంసార
చక్రంబునందుం బరిభ్రామ్యమాణాత్ములై యుందు; రమ్మాశచేతస్సులం
కెప్పుఁగానేల? యో దేవ! విజ్ఞానదీపాంకురం బైన మీ పాదపంకే
దుహచ్ఛాయఁ బ్రాపింతు; మజ్జాక్ష! సన్తానసంఘంబులై కాంతిక స్వాంతతం చేర్చి

దుర్దాంతపాపాఘనిర్ణాశకాంబుప్రవాహభ్రగంగానివాసంబుగా నొప్పు నీ పాద
యుగ్మంబు యుష్మన్ముఖాభోజసిద్ధోద్గతం బైన వేదాంజజ్రేణిచేతఁ 1 గవేషించి
సంప్రాప్తులై యుందు; రోనాథ! వైరాగ్యశక్తిస్ఫుటజ్ఞానబోధాత్ములై నట్టి ధీరోత్త
ముల్ నిత్యనైర్మల్యభవ్యాంతరంగంబులం దేవరంజ్యోతిపాదాబ్జవీరంబు గీలించి,
కై నల్యసంప్రాప్తులై; రట్టి నిర్వాణమూర్తిం బ్రశంసించు; మింద్రాదినంద్యా'ముకుం
దా! సమస్తంబుఁ గల్పించఁ, బాలించఁ, దూలించఁగాఁ డెక్కు దివ్యానతారంబులం
బొందు నీ పాదపంకేయహఃస్యానపారీణసుస్వాంతులై యొప్పు భక్తాళికిఁ మోక్ష
దంబైన నీ పాదకంజాతముల్ గొల్తు; మీశా! రమాధీశ! పుత్రాంగనా
మిత్రసంబంధబంధంబులు జెంది, నిత్యంబు దుష్టక్రియాలోలురై, దేహ
గేహంబులం దోలి నర్తించు దుర్తానవశ్రేణులం దంతరాత్ముండ నై యుండియుఁ,
దూరమై ఖోచు నీపాదపద్మంబు లర్పించు; మోదేవ! బాహ్యేంద్రియవ్యాప్తి
నుద్యుత్తులై నట్టి మూఢాత్ము లధ్యాత్మతత్త్వ ప్రభావాఘ్నలై సీపదాబ్జాత
విన్యాసలక్ష్మీకళావాసముం గన్న యయ్యుత్తమశ్లోకులం గానఁగాఁజాల;
రఘున్యూలాదుష్టులం జూడఁగానొల్ల; రంభోధిరాట్కన్యకాకాంత! వేదాంత
శుద్ధాంతసిద్ధాంతమైయొప్పు నీ సత్కథాసారచంచత్సుధాసారపూరంబులం
గ్రోలి, సౌఖ్యన్నతిఁ సోలి, ధీయుక్తులై వ్రాలి, తాపంబులం దోలి, మోదం
బులం దేలి, సంపన్నులై మన్న నిత్యప్రపన్నుల్ మహోత్సంతతం బేర్చి,
వైకుంఠధామంబు నల్పక్రియాలోలురై కాంతు! రద్ధిన్యవాపైకసంప్రాప్తికిం గోరు
చున్నార; మోదేవ! వైరాగ్యవిజ్ఞానబోధాత్మయోగక్రియాయాధి నంతర్బహి
ర్యావ్యాప్తిఁ జాలించి, శుద్ధాంతరంగంబు గావించి, హృత్పద్మవాసుండవై, చిన్మ
యాకార మైయున్న నీ యున్నతానంతతేజోవిలాసోల్లాసచ్ఛూర్తిఁ జిత్తంబులం
జేర్చి; యానందలోలాత్మతం బొల్పు యోగీశ్వరశ్రేణికిం దావకీనానుకంపాను
లబ్ధస్ఫుటజ్ఞానముం గల్గుటంజేసి యాయాసముం జెంద; రోదేవతాచక్రవర్తి!
సదానందమూర్తి! జగద్ధీతకీర్తి! లసద్భూతవర్తి! భవద్దాసులై నట్టి మమ్ముఁ
జగత్కల్పనాసక్తచిత్తుండ వై నీవు త్రైగుణ్యవిస్ఫూర్తిఁ బుట్టించినం బుట్టుతే
కాక నీభవ్యలీలానుషేయంబుగా సృష్టినిర్మాణముం జేయ నేమెంతవా రాదు?
మీశక్తియుక్తిఁ భవత్పూజఁ గావించు; మట్లుండె; నీసత్కళాజాతులై నట్టి
మమైన్నఁగానే? యధ్యాత్మతత్త్వంబ వన్నం, బరంజ్యోతి వన్నం, బ్రపంచంబ
వన్న, న్నధిష్ఠాత వన్నఁ, సదాసాక్షి వన్నఁ గుణాతీత! నీవేకదా? పద్మ
పత్రాక్ష! సత్త్వాదిత్రైగుణ్యమూలంబు నానొప్పుమాయాగుణంబందు నుద్యన్తహా
తత్త్వ మైనట్టి నీ విర్యముం బెట్టుటంజేసి నీ వింతకుం గారణంబౌదు; వాయూయి
కాలంబుల న్నికు సౌఖ్యంబు నే మెట్లు గావించు? మేరీతి నన్నంబు భక్షించు?

1. గవేషించు = అన్వేషించు, వెదకు. 2. సదాసాక్షి = నిరంతరసాక్షి.

మెబ్బంగి వర్తింతు? మేనిల్కడ న్నుందు? మీజీవలోకంబై యూధారమైయుండి
భోగంబులం బొందుచు న్నున్న యిక్ష్వర్యసంధాను లై నట్టి మాకుం జగత్కల్పనా
శక్తికిఁ దేవ! నీ శక్తి దోడ్పాటు గావించి, విజ్ఞానముం జూపి, కారుణ్యసం
ధాయి వై, మమ్ము రక్షింపు; లక్ష్మీమనఃపల్వలకోడ! యోగీంద్ర చేతస్సరోహంస!
దేవాదిదేవా! నమస్తే నమస్తే నమః.” 203

సీ. అనినఁ బ్రసన్నుఁడై, హరి, మహాచాదుల కన్యోన్యమిత్రత్వ మందఱున్న
కతమున నిఖలజగత్కల్పనాశక్తి వొడమకుండుటఁ దనబుద్ధి నెఱిగి,
కైకొని, కాలవేగమున నుద్రేకంబు నొందిన ప్రకృతితోఁ బొంది, నిజబ
లము నిల్పి, తా నురుక్రముఁ డన సప్తవింశతీత త్వములయందు సమత నొక్క

తే. పరి ప్రవేశించి, యాత త్వభవ్యగుణము-నందుఁ జేష్టాచరూపంబు లలరఁజెంది,
యొకటికొకటినిగలయక యుడివిశ్వ - రచన నెఱుంగనియాత త్వనిచయమునకు.

వ. ఇట్లు విశ్వనిర్మాణవిపుణత్వంబు నెఱుంగం జూపుచు, నన్నింటికి నన్యోన్యతం
గల్పించి, తన యరుగ్రహంబునం బ్రేరితం బై కానంబడి క్రియాసామర్థ్యంబునం
జెన్నొందిన తత్త్వవితానంబు దేవప్రేరితం బయి, స్వకీయంబు లగు సంశంబుల
చేతం బుట్టించిన విరాడ్విగ్రహం బై, తత్త్వవితతి దమయూనుఁ జెందిన పుండరీ
కాక్షుని కళాంశంబున నొకటి కొకటికి వైకృంబు వాటిల్లి, పరిణతం బై
రూపాంతరంబునం జెందె; నేత త్వంబుననేని జరాచరలోకపుంజులు నిండి
యుండు, నాహిరణ్మయం బైన విరాడ్విగ్రహంబు నొందిన పురుషుండు సర్వ
జీవసమేతుం డై యుండె; నంత. 205

క. జలములలోపల నిమ్ముల - జలరుహజాతాండముండు సాహస్రాబ్రం
బులు నిలిచెఁ గార్యరూప - కలితం బగు నవ్వెరాట్సుగర్భము వరుసన్. 206

తే. దైవకర్తృత్వ శక్తివితానములను - దగిలి, తనచేతఁ దనుఁ దాన దైవశక్తి మొంది,
యగుచు వెలుఁగొందుచును, బ్రకారాంతరమునఁ-దనువువితతంబుగాని చైతన్య

తే. రూపసంస్కృతి జేసి నిరూఢకర్త - శక్తియును వృత్తిభేదసంస్కృతి దశవి
ధములు గలిగిన ప్రాణరూపమున నాత్మ-శక్తి బోధత్వ మగుచున్న శక్తి గలిగి.

క. త్రివిధం బగుచును నాధ్యాత్మ్యవిభేదంబులను బాపి, మఱి యధిభూతా
త్మవిరాడ్రూప మ్మగు నిది - వివిధప్రాణులకు నాత్మవిధ మై, మఱియున్. 209

క. జీవం బై, పరమాత్మకుఁ - దావలమై, యాదిమావతారం బగు న
దైవుని గర్భంబున భూ - తావళితోడం బ్రపంచ మర్థిం దోఁచెన్. 210

వ. ఇట్లు దోచిన, విరాట్పురుషుం డాధ్యాత్మికాధిదైవికాధిభౌతికంబు లను

భేదంబులచేఁ బూర్వోక్త క్రమంబున వెలుఁగొందు” ననుచు విడుచునకు మైత్రేయం డెఱింగించె” నని చెప్పి వెండియు నిట్లనియె : 211

చ. “హరి, పరమాత్ముఁ, డీశుఁ, డజుఁ, డాధ్యుఁ, డనంతఁ, డనంతమూర్తి, సాగరతనయాహృదీశుఁడు, వికారవిదూరుఁడు, నిత్యమంగళాకరుఁడు, గృహపయోనిధి, యకల్మషచిత్తుఁడు, సర్వశక్తి, దామరసవిలోచనుఁడు, బుధమాన్యచరిత్రపవిత్రఁ డిమ్ములన్. 212

వ. ఇత్యైతం గున నీశుం డగు నధోక్షజుండు మహాదాదితత్త్వంబుల మనంబుల ఘనంబులగు తలంపులు దా నెఱిగి, యట్టితత్త్వంబుల వివిధవృత్తిలాభంబునకై స్వకీయచిచ్ఛక్తిచే నిట్లు లొనర్తు నని చింతించి, నిజకళాకలితంబగు విరాడ్విగ్రహంబు నందు నగ్నిప్రముఖంబగు దేవతావళికెల్ల నివాసంబగుచుఁ గానంబడిన వైరాజపురుషుని యాస్వాద్యవయవంబుల వినిపింతు; దత్తావధానుండ వై వినుము: 213

నీ. నరనుత! యాదివ్యపురుషోత్తముని పృథగ్భావంబు నొంది, ముఖంబువలన భువనపాలకుఁ డైన పవమానసఖుఁ డంతరాత్ముఁ డీశ్వరునంశ మైన వాఁకి కనయంబు ననుకూల మగుచు, నిజస్థానమునఁ బ్రవేశించిన ముఖమునందుఁ బరఁగు జీవుండు శబ్దము నుచ్చరించు; బృథగ్భావములగు నేత్రముల నినుడుతే. చక్షురింద్రియయుక్తుఁడై 'సరవిఁ జెంది-రూపవిజ్ఞానమహిమ నిరూఢి నొందు; మఱియుఁ జర్చంబునను బవమానుఁ డీశ్వ-రాంశమై తత్త్వగింద్రియమందుఁగూడి.

వ. నిజవాసంబు నాశ్రయించిన, జీవుండు స్పర్శేంద్రియగతుం డై పృథగ్భావంబయ్యె; శ్రోత్రంబుల దిక్కులచ్యుతకళాంశంబులగు శ్రవణేంద్రియయుక్తంబులై నిజస్థానంబునం బొందిన జీవుండు శబ్దజ్ఞానగతుం డగు; వెండియుఁ దాలువు నిర్భిన్నం బయిన లోకపాలుం డగు వరుణుం డందుఁ బ్రవేశించి, రసనేంద్రియంబుచేఁ బ్రకాశించినం బ్రాణి రసంబులం గ్రహించె; బరమేశ్వరు నాసికేంద్రియంబు పృథగ్భావంబు నొంది, యాశ్వినేయాధిష్ఠానం బై ఘ్రాణాంశంబు నొందిన జంతువు గంధగ్రహణసమర్థం బయ్యె; వెండియు భిన్నం బయిన చర్మంబును, నోషధులును, బరమపురుషాంశంబులయిన కేశంబులం గూడి, నిజనివాసంబు నొందిన జీవుండు గంఢాయమానుం డగు; భిన్నభూతం బైన మేథ్రంబునం బ్రజాపతి రేతంబున నిజస్థానంబు నొందిన జీవుం డానందంబునం బొరయు; భిన్నభావం బైన గుడంబున మిత్రం డచ్యుతాంశంబును బొందు; పాయువుం గూడి, నిజాధిష్ఠానంబు నొందెడు జీవుండు విసర్గంబుఁ జెందు; వేటువేతైన బాహువులం ద్రిదశాధీశ్వరుండయిన పురందరుండు క్రయవిక్రయాదిశక్తియుక్తుం డగుచు నిజస్థానంబు నొందిన జీవుండు పానిచేత జీవికం బొందు; మఱియుఁ బాదంబులు నిర్భిన్నంబు

లయిన విష్ణుండు స్వావాసంబు గైకొని గతిశక్తిం బొందిన జీవుండు గమనాగమ
నాహ్వాం డయ్యె; వెండియు భిన్నభావంబయిన హృదయంబును మనంబుతోడం
గలసి, నిజాధిష్ఠానంబుగం జుద్దుండు ప్రవేశించిన, జీవుండు శరీరసంకల్పాదిరూపం
బగు వికారంబునుం బొందు; భిన్నభావంబైన యహంకారంబున నహంప్రకృతి
యుత్తం డై దుస్తుండు నిజస్థానంబుగా వసియించు; నాయహంకృతిచే శరీరి
కర్తవ్యంబులు నడపు; బుద్ధి వాగీశ్వరావాసంబై, హృదయంబుతోడం గలసి,
నిజాధిష్ఠానంబున బోధాంశంబుచే పెలింగిన, శరీరి బోధవ్యతం బొందు; భిన్నం
బైన చిత్తంబు బ్రహ్మవాసంబై, చేతనాంశంబు నొందిన, బ్రాణి విజ్ఞానంబునుం
బొందు; నట్టి విరాట్పురుషుని శీర్షంబున స్వర్గంబును, జరణంబుల వసుమతియు,
నాభియందు గగనంబునుం గలిగె; సత్త్వాదిగుణపరిణామంబుల నమరులై;
రూర్జితసత్త్వ గుణంబున నద్దేవతలు ద్రిదివంబును బొందిరి; రజోగుణంబున
మనుజులును, గవాదులును ధరణిం బొందిరి; తామసంబున భూతాదులైన
దుశ్రపారిషదులు ద్యావాప్యభివ్యంతరం బగు వియత్రలంబునుం బొందిరి;
ముఖంబువలన నామాయంబు లుత్పన్నంబు లయ్యె; వెండియు. 215

క. ధరణీదివిజులు, శ్రుతులును - నరవర! యష్టేతిముఖమునం బొడముట భూ
సురుఁ డఖిలవర్ణములకుఁ - గురుఁడున్, ముఖ్యుండు నయ్యె గురత్ననిధి! 216

క. ధర బ్రహ్మణాదికము ద - స్మర బాధలఁ బొందకుండఁ గైకొని కావం
బురుషోత్తము బాహువులఁ - నరనాథకులంబు వుట్టె నయితత్త్వనిధి! 217

క. గణుతింపఁగఁ గృషిగోర - క్షణవాణిజ్యాదికర్తకలితంబుగ నా
గుణనిధియూహువులంబుం - బ్రణుతింపఁగ వైశ్యజాతి ప్రభవం బయ్యెన్. 218

తే. తివిరి సేవకధర్మలై, దేవదేవు - పదములను శూద్రసంతతు లుదయ మైరి;
వీరలందఱుఁ దమతమ విహితకర్త - మలరఁజేయుచు, జనకుండు, నాత్మగురుఁడు.

క. అగు సర్వేశు, పరాత్పరు, - జగదేశస్రభుని పాదజలజాతంబుల్
దగిలి భజింతురు సతతము - నిగమోక్తి భక్తియోగనిపుణాత్మకులై. 220

తే. మహిమ దీపింపఁ గాలకర్తస్వభావ - శక్తిసంయుక్తుఁ డగు పరేశ్వరుని భూరి
యోగమాయావిజృంభణోద్యోగ మెవ్వఁ - డెఱిగి నుతియింపఁగానోపువిధవరిత!

ఉ. అన్యకథానులాపము లహర్నిశముం బరియించి, చాల మా
లిన్యము నాత్మశోభనవిలీనత నొందు మదీయశిష్యా సా
జన్యము నొందె నేడు హరిసద్గుణాదివ్యకథామృతంబు స
న్యాచరిత్రమై నగదు మద్గురువాక్యపదంబుఁ జెందఁగన్.

- మ. హరినామాంకితసత్కథామృతరసవ్యాలోలుఁ డైనట్టి న
 త్పురుషశ్రేష్ఠుఁ డసత్కథాలవణవాగిపూరంబుఁ దాఁ గ్రోలునే?
 నరమందారమరందపానకుతుక స్వాంతద్విరేఖంబు న
 త్వర మై పోవునె ¹చేతివేములకుఁ దన్గంధానుమోదాత్మ మై? 223
- క. హరిమహిమముఁ దన్నాభీ - సరసిజసంజాతుఁ డైన చతురాననుఁడుం
 బరికించి యెటుగఁగఁ డన్న, ని - తరమనుజులఁ జెప్ప నేల తత్త్వజ్ఞునిధీ! 224
- తే. శ్రుతులుఁ దమలోన వివరించి చూచి, పుండ-రీకలోచను, నుత్తమశ్లోకచరితు,
 నమరగణవంద్యమానపాదాబ్జయుగళు-వెదకి కనుఁగొనలేవండు విమలమతులు.
- క. హరియుం దన మాయాగతిఁ - బరికించియుఁ గానఁ డయ్యెఁ బరిమితి లేమిఁ;
 మఱి మాయావిని మోహిని - చరితముఁ గనుఁగొందు రెల్లు చతురాస్యాదుల్? 225
- క. ఆ దివిజాధీశుఁడు, మహా - దాదులు, దిక్పతులు, బౌకజాసనుఁడు, గా
 రీదయితుఁడుఁ గనఁజాలని - శ్రీదేవుని పదయుగంబుఁ జింతింతు మదిన్." 227
- క. అని మైత్రేయుం డవ్విడు - రున కెఱిగించిన తెఱంగు రుచిరముగా న
 ద్దనపాత్రునకుఁ బరాశర - మునిమనుమం డెటుగఁజెప్పి మునము దలిర్చున్. 228
- వ. వెండియు ని ట్లనియె: 229
- క. "భూమిశ్వర! మైత్రేయమ - హాముని విమరునకు నట్లు హరిగుఱాశుభరీ
 లామాహాత్మ్యముఁ జెప్పిన, - నామైత్రేయునకు విమరుఁ డనియె" మఱియున్: 230
- క. "అగుఁబునకు, నిర్వికారికి - జగదవనోద్భవవినాశసత్కర్తములుం
 దగులీల లెట్లు? లాతఁడు - సగుఁబుం డై యుండు ఔల్లు సౌజన్యనిధీ!" 231
- సీ. అని యర్భకునిగతి ననఘుని మైత్రేయమునిఁ జూచి విమరుఁ డిట్లనియె: మరల:
 "బాలుఁడు శ్రీజానిలోలమానసమున దీపించు లీలానురూపుఁ డగుచుఁ;
 గానిచోఁ గామానుగతుఁ డై రమించును; నర్భకుఁ డర్థి వ స్త్వంతరమున,
 నర్భకాంతరమున నైనను బాలకేళీసంగుఁ డగుచు నోలిని జరించు;
- తే. హరియు నెపుడు నివృత్తుఁ, డత్యంతతృప్తుఁ-డగుట వర్తించు ఔల్లు శ్రీజాదులందు?
 మఱియుఁద్రుగణాత్మకంబైనమాయఁగూడి-యఖిలజగములఁగల్పించెననుటయెట్లు?
- సీ. అమాయచేత నీయఖిలంబు సృజించి, పాలించి, పాలించి పరమపురుషుఁ
 డనఘాత్మ! దేశకాలావస్థలందును నితరులయందు నహీన మైన
 జ్ఞానస్వభావంబుఁ బూని, యాప్రకృతితో నెబ్బంగిఁ గలసెఁ దా. నేకమయ్యుఁ?
 గోరి సమ స్తశరీరంబులందును జీవరూపమున వసించియున్న

తే. జీవునకు దుర్భగక్షేపసిద్ధి యెట్టి - కర్తమున సంభవించెను? గడంగి నాడు
చిత్త మజ్ఞానదుర్గమస్థితిఁ గలంగి - యధికభేదంబు నొందెను ననఘచరిత! 233

వ. అది గావున సూరిజనోత్తముండవైన నీవు మవీయమానసికసంశయంబులఁ దొ
లంగింప నద్దుండ" వని విచురుండు మైత్రేయమహామునిండు నడిగె" నని బాదరా
యణతనూభవుం డభిమన్యునందనున కి ట్లనియె: 234

క. "సరసిరుహోదరు మంగళ - చరితామృతపానకుతుకసంగంబున ని
ర్భరుఁ డగు విదురునకు మునీ - శ్వరుఁ డగు మైత్రేయుఁ డనియె సజ్జనతిలకా! 235

చ. "వినుము, వితర్కవాదములు విష్ణుని, పుల్లసరోజపత్ర నే
త్రుని ఘనమాయ నెప్పుడు విరోధము సేయుఁ; బరేశు, నిత్యశో
భనయుతు బంధనాదికవిపద్దశలుం, గృహతత్వ మెప్పుడే
ననయముఁ బొందలేవు; విభుఁ, డాద్యుఁ, డనంతరుఁడు, నిత్యుఁ డౌటచేన్. 236

వ. మఱియును. 237

చ. పురుషుఁడు నిద్రవోఁ గలలఁ బొందు సమ స్తసుఖంబు, లాత్మసం
హరణశిరోవిఖండనము లాదిగ జీవునికిం బ్రబోధమం
దరయఁగఁ దోచుచున్నగతి నాదిఁ బరేశుఁడు బంధనాదులం
బారయక తక్కు టె ట్లనుచు బుద్ధిని సంశయ మందె దేనియున్. 238

వ. అవ్విధం బతనికిం గలుగ నేర; దది యెట్లంటిని. 239

చ. లలితవిలోలనిర్మలజలప్రతిబింబితపూర్ణచంద్రమం
డలము దదంబుచాలనవిడంబనహేతువు నొందియున్, వియ
త్తలమునఁ గంప మొందనివిధంబున సర్వశరీరధర్మముల్
గలిగి రమించు నీశునకుఁ గల్గగనేరవు కర్త బంధముల్. 240

వ. కావున జీవునకు నవిద్యామహిమంజేసి కర్తబంధనాదికంబు సంప్రాప్తం బగుం
గాని, సర్వభూతాంతర్యామియైనయీశ్వరునకుం బ్రాప్తంబుగానేర"దని వెండియు.

చ. "నరునకు నాత్మదేహజగుణంబులఁ బాపగనోపుఁ బంకజో
దరచరణారవిందమహితస్ఫుటభక్తియ; యింద్రియంబు లీ
శ్వరవిషయంబు లైన మది సందితఃశ్చలతత్త్వ మైవచో
సరసిజనేత్తు కీర్తనమె చాలు విపద్దశలన్ జయింపఁగన్. 242

చ. హరిచరణారవిందయుగళార్చనసన్నతిభక్తియోగముల్
నిరతముఁ గల్గువాడు భవనీరజగద్భుల కందరాని భా
సురపదమందుఁ జేరుదురు; సూరిజన స్తవనీయ! యెట్టి స
త్పురుషుల పూర్వజన్మఫలమున్ గణుతింపఁ దరంబె యెరికిన్!" 243

వ. అని చెప్పిన, విమరుండు మైత్రేయుం గనుంగొని, ముకుళితహస్తుండును, వినమిత మస్తకుండును నగుచు, దనమనంబున శ్రీహరిం దలంచుచు, వినయవచనరచనం డై యిట్లునియె: “మునీంద్రా! భవదీయవాక్యంబులచేత నామనంబున నారాయణుం డు లోకైకనాథుం డెట్లయ్యె ననియు, శరీరధారియైన జీవునికిఁ గర్తృబంధంబు లేరీతి సంభవించె ననియును బొడమిన సంశయంబు నేడు నివృత్తం బయ్యె; నెట్లనిన లోకంబున కీశ్వరుండు హరి యనియు, జీవుండు పరతంత్రుం డనియును దలం పుదు; నారాయణభక్తిస్తభావంబు ప్రాణిగోచరం బైన యవిద్యకు నాశనకారణం బనం దనదుచుండు; నారాయణుండు దనకు నాధారంబు లేక సమస్తంబునకుం దాన యాధారభూతుం డై, విశ్వంబుం బొదివి, యందుఁ దా నుండు తెఱఁగెట్లు? శరీరాభిమానంబును బొంది యెవ్వఁడు మూఢతముండు ససారప్రవర్తకుం డగు? నెవ్వఁడు భక్తిమార్గంబునఁ బరమాత్ముం డైన పుండరీకాత్మునిం జెందు? వీర లిద్దఱును సంశయక్షేత్రంబులు లేమింజేసి సుఖానందపరిపూర్ణులై, యభివృద్ధి నొందు వార లగుదు ; నెవ్వఁడు సుఖదుఃఖానుసంధానంబుచే లోకానుగతుం డగుచుం బ్రమోదవేదనంబుల నొందు, నతండు దుఃఖాశ్రయం డగు; నారాయణ భజనంబున సమస్తదుఃఖనివారణంబగు నని భవదీయచరణసేవానిమిత్తంబునం గంటి; బ్రపంచంబు ప్రతీతిమాత్రంబు గలిగి యున్న దయిన, నందులకుఁ గారణంబు లేకుండుటంజేసి తెలియనివాడ నై వర్తింతు”నని, వెండియు. 244

క. “లలి నామదీ దలఁపుదు సుమ-తులు గొనియాడంగఁ దగిన లోయజనాథుం డలవడ నల్పతపోనిర-తుల తలపోతలకు మిగుల దుర్లభుఁ డనియున్. 245

సీ. ఇంద్రియంబులతోడ నెలమి నొప్పెడి మహాదాదుల నితరేతరానుషంగ ముగఁ జేసి, వానియం దొగి విరాడ్జేహంబు పుట్టించి, యందుఁ జేపట్టి తాను వసియించు నాతఁడు; వరుస సహస్రసంఖ్యాకంబు లగు మస్తకాంఘ్రిబాహు కలితసత్పురుషునిఁ గా బ్రహ్మవాదులు వలుకుదు; రావిరాట్పుభువునందు

తే. భువనజాలంబు లలజడిఁ బొరయకుండు ;

బ్రాణదశకంబు, నింద్రియార్థములు, నింద్రి యాధిదైవతములుఁ గూడ ననఘ! త్రివిధ మగుచు విప్రదివర్ణము లయ్యె ; నందు.

246

క. ఇలఁ బుత్రపౌత్రసంపద - గలిగిన వంశములతోడఁ గడుఁ జోద్యముగా లలిఁ బ్రజ లేగతిఁ గలిగిరి? - కలిగిన యాస్రజలచే జగము లెట్లుంజెన్?

క. చతురత దీపింపఁ బ్రజా-పతులకుఁ బతి యనఁగ వెలయు పద్మాపతి యే గతిఁ బుట్టించెను స్రష్ట-ప్రతతులచే నవవిధప్రపంచము మజ్జియున్ ? 248

తే. వానిభేదంబులును, మనువంశములును, - మనుకులాధీశ్వరులును, దన్తనుకులాను
చరితములు నేవిభూతి, నేజాడ దీని-నింతయును బుట్టఁ జేసె? నా కెఱుంగఁబలుకు.

క. సరవిం గ్రిండఁ, మీఁదం-ధరణికిఁ గల లోకములను, దత్తత్ స్థితులఁ,
వరుసం బరిణామంబుల - నెఱిగింపఁ గదయ్య! నాకు నిద్ధచరిత్ర! 250

క. సురతిర్యజ్నిరరాక్షస - గరుడోరగసిద్ధసాధ్యగంధర్వనభ
శ్చరముఖభవములు మునికుం-జర! గర్భస్వేదజాండజముల తెఱంగున్. 251

క. త్రిగుణప్రధానకంబుగ-నగు నవతారములఁ, బూర్ణమై వెలసిన యా
జగదుత్పత్తిస్థితిలయ - నిగమముల విధంబు, వాని నిలుకడలుఁ దగన్. 252

క. చక్రాయుధు సౌందర్యప-రాక్రమముఖగుణములును, ధరామరముఖవ
ర్ణక్రమములు, నాశ్రమధ-ర్మక్రియలును, శీలవృత్తిమతభావములున్. 253

తే. యోగవిస్తారమహిమలు, యోగములును,
జ్ఞానమార్గములును, బరిజ్ఞానసాధ
నములు నై యొప్పు సాంఖ్యయోగములు, వికచ
జలజనయనకృతంబు తా శాస్త్రములును. 254

సీ. పాపండ్లధర్మంబుఁ, బ్రతిలోమకులవిభాగములు, జీవుల గుణకర్తములును,
బలుకుల గతులును గలిగెడి ధర్మమోక్షములయందలి పరస్పరవిరోధ
ములు లేని సాధనములు, భూమిపాలక నీతివార్తలు, దండనీతిజాడ
యును, బృథగ్భావంబులును, విధానములును, బీత్సమేధములును, దత్పితృవిసర్గ

తే. గతులుఁ, దారాగ్రహంబులు గాలచక్ర-మున వసించిన నిలుకడలును, దవములు,
దానములు, దత్ఫలంబులు, దనరు ప్రబల-ధర్మములు, బ్రజలొనరించు కర్మములు

చ. వదలక భూజనావళికి వచ్చు విపద్దశ ధర్మముల్, సరో [ను.
జదశనిభాతుఁ డేగతిని సంతస మందెడు? నెట్టివారి మేల్
వదలక కాన వచ్చు? గురులం బ్రియశిష్యులు గొల్వ వారు స
మృదమునఁ గోరు నర్థములు మానుగ నె ట్లెఱిగింతు రిమ్ములన్? 256

క. విలయాదిభేదముల న-య్యలఘునిఁ, బరమేశు నెవ్వ రంచితభక్తిం
గొలుతు? ర దెవ్వరిలో ను-త్కలిక సుఖయించు జీవత త్వము? మఱియున్.

క. గోవిందుని రూపంబును, - జీవబ్రహ్మలకు నై క్యసిద్ధియు నెటు తా?
భావన నుపనిషదర్థం - బై వెలసెడి జ్ఞాన మెట్టి దార్యస్తుత్యా! 258

తే. ఉచిత మగునట్టి శిష్యప్ర యోజనములు-సజ్జనులచేత విజ్ఞానసాధనములు
నేమిపలుకంగఁబడువాని నెల్లమఱియుఁ-బొలుచు వై రాగ్యమునఁదగుపురుషభక్తి.

తే. ఇన్నియుం దెలియ నానతి యిచ్చి, నన్న-సర్గి రక్షింపు; యజ్ఞ దానాదిపుణ్య ఫలము, వేదంబు సదివిన ఫలము నార్త-జనులఁ గాచినఫలముతో సమము గావు.”

క. అని విడుదుఁడు మైత్రేయుని-వినయంబునఁ దెలియ నడుగు విధమెల్లను వ్యాసుని సుతుఁ డభిమన్యుని నం-దనున కెఱింగించి, మఱియుఁ దగ నిట్లయెన్: 261

చ. “ఇలఁ గల మానవావళికి నెల్ల నుతింప, భజింప యోగ్య మై
మెలసిన పూరువంశము పవిత్రము సేయఁగఁ బుట్టి, సద్గుణ
కలితయశగిప్రసూనలతికాతతికిం బ్రతివాసరంబుఁ బెం
పలరఁగఁ బ్రోది వెట్టుదుగదయ్య! ముకుందక భామృతంబునన్. 262

తే. అల్పతర మైన సుఖముల నందుచున్న - జనుల దుగ్గిఖంబు మాన్పంగఁ జాలునట్టి పుండరీకాక్షగుణక భాప్రోత మైన-వితతనిగమార్థ మగు భాగవతము నీకు. 263

వ. ఎఱింగింతు, విను” మని యి ట్లనియె: 264

సీ. “అమృతభాగవతామ్నాయ మొకనాఁడు గైకొని, పాతాళలోకమందు
నప్రతీకజ్ఞుని యై, వాసుదేవాఖ్యఁ బొలుచు సంకర్షణమూర్తి, దివ్య
పురుషుండు దనుఁ దాన బుద్ధిలోఁ జూచుచు, సలలితధ్యానముకుళితనేత్రుఁ
డై, సనందాభ్యుదయార్థంబు గనువిచ్చి చూచిన, వాడు సంస్తుతు లొనర్ప,
తే. నమర గంగావగాహన లై యహింద్ర-కన్య లార్ద్రజటాబంధకలిత లగుచు,
భర్తృవాంఛానుబుద్ధినప్పరమపురుషుఁ-గదియనేతెంచి, తత్పాదకమలయుగము.

క. సేవించి, భక్తితో నా - నావిధపూజోపహారనతినుతులను నా
దేవుని హృదయము వడసిరి; - యావేళ సనందనాదు లమ్మహితాత్మున్. 266

మ. ఘనసాహస్రకీరీటరత్నవిలసత్కాంతప్రసిద్ధప్రభా
జనితోదగ్రరుచిప్రకాశితఫణసాహస్రఁడౌ దేవతా
వసరతూచణు రూపకృత్యము లొగిన్ వాంఛం బ్రశంసించి, వా
రసురాగస్తలితోక్తు లొప్ప నడుగన్, హర్షించి యాదేవుఁడున్. 267

తే. భూరివిగమార్థసారవిచార మగుచుఁ - దనరు నీ భాగవతము సాదరతఁ బలికె
నలినభవసూతియైనసనత్కుమార-కునకు; నెఱిగిం చెసాంఖ్యాననునకు నతఁడు.

క. పరఁగ నతం డంతఁ బరా - శరునకు నుపదేశ మిచ్చె; సన్మతి నతఁడున్
సురగురున కొసఁగె; నాతఁడు-గర మరుదుగ నాకుఁ జెప్పె; గైకొని యేనున్.

క. నీ కిప్పుడు వివరించెద; - నాకర్ణింపుము; సరోరుహాక్షుం డగు సు
శ్లోకుని చరితామృతపరి - పేకుఁడ వై, ముదము గదురఁ జెలఁగుము విదురా!

వ. ఇట్లు భగవత్ప్రీక్తంబును, ఋషిసంప్రదాయానుగతంబును, బురుషోత్తమ స్తోత్రంబును, బరమపవిత్రంబును, భవలతాలవిత్రంబును నయిన భాగవత కథాప్రపంచంబు శ్రద్ధాఘండవు, భక్తుండవు నగు నీకు నుపన్యసించెద; వినుము.

పంకజభవుని జన్మ ప్రకారము

సీ. అనఘ! యేకోదక మైయున్నవేళ సంతర్నిరుద్ధానలదాదువితతి
భాతిఁ జచ్చక్తిసమేతుఁడై, కపటనిద్రాలోలుఁ డగుచు, నిమిలితాక్షుఁ
డైన నారాయణుం డంబుమధ్యమున, భాసురసుధాఫేనపాండురశరీర
రుచులు సహస్రశిరోరత్నరుచులతోఁ జెలిమిసేయఁగ నొప్పు శేషభోగ
తే. తల్పమునఁ బవ్వళించి, యనల్పతత్వ-దీప్తి జెన్నొందఁగా నద్వితీయుఁ డగుచు,
నభిరతుండయ్యుఁగోర్కులయందుఁబాసి-ప్రవిమలాకృతినానందభరితుఁడగుచు.
తే. యోగమాయావిదూరుఁడై, యుగసహస్ర-కాలవర్తంతమఖిలలోకములుప్రింగి
పేర్చి, మఱి కాలశక్తుపబృంహితమున-సమత సృష్టిక్రియాకలాపములఁ దగిలి.
క. తన జతరములోపల దాఁచిన లోకనికాయముల సృజించుటకును సా
ధన మగు సూక్ష్మార్థము మన-సునఁ గని, కాలానుగతరజోగుణ మంతన్. 274
సీ. పుట్టించె; దద్గుణంబునఁ బరమేశ్వరు నాభిదేశమునందు నభిననాళ
ముదయించె; మఱి యప్పయోరుహముకుళంబు గర్వభోధితమైన కాలమందుఁ
దనతేజమునఁ బ్రవృద్ధం బైన జలముచే జలజాపు గతిఁ బ్రకాశంబు నొందఁ
జేసి, లోకాశ్రయస్థితి సర్వగుణవిభాసితగతి నొప్పు రాజీవమందు
తే. నిజకళాకలితాంశంబు నిలిపి, దాని-వలన నామ్నాయమయుడును, వరగుణుండు,
నాత్మయోనియునైన తోయజభవుండు-సరవిఁ జతురాననుండునా జననమయ్యె.
తే. అతఁడు తత్పక్షకర్ణికయందు నిలిచి, -వికచలోచనుఁడై, లోకవితతి, దిశలు,
నంబరంబును నిజచతురాననములఁ-గలయఁ బరికించిచూచుచుఁ గమలభవుండు.

చ. అలఘుయుగాంతకాలపవనాహతసంచలదూర్తిజాలసం
కలితజల ప్రభూత మగు కంజముఁ, దద్వనజాతకర్ణికా
తలమున నున్న తన్ను, విశదక్రియఁ గల్గిన లోకతత్త్వమున్
సలిఁ దెలియంగ నోపక మనంబునఁ జాల విచారమొందుచున్. 277

వ. ఇట్లని వితర్కించె : 278

ఉ. “ఈజలమందు నీకమల మేగతి నుద్భవ మయ్యె? నొంటి యే
నీజలజాతపీఠమున నేగతి నుంటి? మదాఖ్య యెద్ది? నా
కీజననంబు నొందుటకు నెయ్యది హేతువు? బుద్ధిఁ జూడ నే
యోజ నెఱుంగలే” నని పయోరుహగర్భుండు విస్తీతాత్ముఁడై. 279

క. ఆ వనజనాశమూలం - బా వనములలోన నర్థి నరయుటకొఱకై
యా వనజాతప్రభవుం - డా వనరుహనాశవివరమం దభిముఖుఁ డై. 280

మ. అతిగంభీరవిశాలవారినిఘితోయాంతర్నిమగ్నాంగుఁ డై
చతురాస్యం డొగి దివ్యవత్సరసహస్రం బబ్జమూలంబు స
న్నతి నీషించియుఁ, గానలేక, భగవన్నాయామహత్వంబు వి
స్మృతిఁ గావింప, విభీతుఁ డై, మరలఁ జేరెం దత్సరోజాతమున్. 281

తే. అట్లు గ్రమ్మఱఁ జేరి, యయ్యబ్జపీఠ-మందు నప్టాంగయోగక్రియానురక్తిఁ
బవను బంధించి, మహితతపస్సమాధి-నుండి, శతవర్ష ములుసనుచుండ, నంత. 282

ఆ. అట్టియోగజనిత మైన విజ్ఞానంబు-గలిగి యుండి, దానఁ గమలనయనుఁ
గానలేక, హృదయకమలకర్ణికయందు-నున్నవానిఁ, దన్నుఁ గన్నవాని. 283

మ. కనియెన్ నిశ్చలభక్తియోగమహిమం గంజాతగర్భుండు శో
భనచారిత్రు, జగత్పవిత్రు, విలసత్పద్మాకళత్రున్, సుధా
శనముఖ్యస్తతిపాత్రు, దానవచమూజైత్రున్, దశత్పద్మనే
త్రు, నవీనోజ్జ్వలనీలమేఘనిభగాత్రుం, బక్షిరాట్పత్రునిన్. 284

వ. మఱియును. 285

చ. అలఘుభణాతపత్రనిచయోగ్రసమంచితనూత్నరత్నని
ర్మలరుచిచే యుగాంతతిమిరంబు నడంచి, యకల్మషోల్లస
జ్జలములఁ జేసి, యందు నవసారసనాశసితైకభోగముం
గలిగిన శేషతల్పమును గైకొనియున్న మహాత్ము నొక్కనిన్. 286

నీ. వరపీఠకాశేయపరిధానకాంతి సంధ్యాంబుదరుచినిచయంబు గాఁగఁ,
గమనీయనవహేమకలితకిరీటంబు రమణఁ గాంచనశిఖరంబు గాఁగ,
మానితమాక్తికమాలికారుచి సానుపతితనిర్ఘరపరంపరలు గాఁగఁ,
జెలువొందు నవతులసీదామకములు లాలితతటజౌషధీలతలు గాఁగ,

తే. వరభుజంబులు నికటస్థవంశములుగఁ-బడము లంగణపాదపప్రచయములుగ
లలితగతి నొప్పు మరకతాచలవిడంబి-తాత్తదేహంబు గలుగు మహాత్ము, హరిని.

వ. మఱియు నవరిచ్చిన్నంబును, నిరుపమానంబును, నిఖిలలోక సంగ్రహంబును,
నతివిస్తారవర్తులాయామంబును నై, వివిధవిచిత్ర దివ్యమణిభూషణంబులనాత్మీయ
నిర్మల ద్యుతిచేతం బ్రకాశంబు నొందంజేయు దివ్యదేహంబు. దనర, వివిధంబు
లగు కామంబు లభిలషించి, విశుద్ధం బైన వేసోక్త మార్గంబున భజియించు
పురుషశ్రేష్ఠులకుఁ గామధేను వసండగిన పాదపద్మయుగంబును, సలిక ఫలకలలిత

దుచించయంబులకు నోటువడి, కృపాపాత్రుండై, చంద్రుండు బహుయాపంబులం బదనోజంబుల నాశ్రయించె నన నొప్పు పదనఖంబులును, గమలాభూకాంత లకు ననుపధానరూపంబు లనందగి నీలకదళికా స్తంభంబుల¹డంబు విడంబించు నూరుయుగళంబును, గనకమణిమయమేఖలాకలాపాభిరామంబుఁ, గదంబ కింజల్క శోభితపీతాంబరాలంకృతంబు నై విలసిల్లు కటిమండలంబును, శృంగార వాహినీజలావర్తంబునాఁ బాలుపొందు నాభివివరంబును, జతరస్థనిఖల బ్రహ్మాండ ముహుర్ముహుదద్భుతకృతీభూతం బనందగు మధ్యభాగంబును, మహితముక్తా ఫలమాలికావిరచితరంగవల్లీ విరాజితంబు, నవతులసీదామకిసలయతల్పంబుఁ, గునుమమాలికాలంకృతంబు, ఘనసారకస్తూరికాచందనవిలిప్తంబుఁ, గొస్తుభ రత్నదీప్తిప్రదీప్తంబు, శ్రీవత్సలక్షణ లక్ష్మీతంబు నై యిందిరారమణికిఁ గేళీ మందిరం బనం బొల్చు వక్షస్థులంబును, సుఖకేళీసమారంభపరిరంభణాంభోధి రాత్కన్యకాకరాంభోజ కీలిత కనక మణికంకణ నికషంబులనం బాలుపారు రేఖాశ్రయవిరాజమానంబైన కంధరంబును, సుమహితానర్హదివ్యమణి ప్రభా విభాసితకేయూరకంకణముద్రికాలంకృతంబులయిన బాహువులును, సకలలో కాద్రినివారకదరహాసచంద్రికాధవళితంబులైన కర్ణకుండల మండనమణిమరీ చులు నర్తనంబులు సలుపం దనరి, నిద్దంబులగు చెక్కుటద్దంబులును, బరిపక్వ బింబఫలప్రవాళపల్లవాదుణాధరంబును, సఖిలభువనపరిపాలనంబునకు నేన చాలుదు నని వివాదించు నయనయుగళంబునకు సీమాస్తంభంబుఁ, జంపక ప్రనూనరుచివిభాసంబు నగు నాసాదండంబును, గమలకుముదంబులకుం బెంపు సంపాదించుచుఁ గరుణామృతతరంగితాపాంగంబులై, కర్ణాంతవిశ్రాంతంబులై చెలువొందు నేత్రంబులును, సలలితశ్రీకారంబునకు నక్షరత్వంబు సార్థకం బయ్యె ననందగు కర్ణంబులును, నిక్షుచాపచాపద్వయంబునాఁ జూపట్టు భూయుగళంబును, నపరపక్షాప్తమీశశాంకశంకాస్పదఫలఫలకంబును, నీల గిరీంద్రశృంగసంగతబాలమార్తాండమండల విడంబిత పద్మరాగమణిఖచితకాం చనకిరీటంబునం బాలుపారి, సూర్యేందుపవనానలప్రకాశంబులకు నవకాశంబు నూపక, త్రిలోకవ్యాపకసమర్థంబు లగు తేజోవిశేషంబులఁ జెలువొంది, సంగరరంగంబుల దానవాసీకంబుల హరింపంజాలు సుదర్శనాదిదివ్యసాధనం బులచే దురాసదం బగు దివ్యరూపంబునుం గలిగి, మఱియును. 288

ఉ. హాకలపపుష్పనిచయంబులఁ జంచదనర్పరత్నకే
యూరక రాంగుళీయకమహోజ్జ్వలబాహుసహస్రశౌఖి
పూర్వరగఁ జూడ నొప్పి, భువనాత్మకలీల నదృష్టమూలవి
స్ఫూరితభోగివేష్టితవిభాసితచందనభూరుహాకృతిన్.

289

మ. విలసత్కుండలిరాజసఖ్యమున నుర్వీభృతసూఖ్యకౌ సము
జ్వలితోదారశిరోవిభూషణసహస్రస్వర్ణకూటంబులక
సలిలావాసతః జారుకౌస్తుభవిరాజద్రత్నగర్భంబునక
నలినాక్షుండు గనుంగొనంగఁ దగె మైనాకావనీభృద్గతిన్. 290

క. వితతార్థజానిజన - స్తుతిమకరందప్రహృష్టశ్రుతిజాతమధు
వ్రతగణపరివృతశోభా - గతకీర్తిప్రసవమాలికలు గలవానిన్. 291

వ. కనుంగొని, చతురాననుండు. 292

సీ. అనఘు, సర్వేశ్వరు, నాద్యంతశూన్యుని, ధన్యుని, జగదేకమాన్యచరితుఁ,
దన్నాభిసరసికోద్భవనరోజంబును, 'నప్పల, ననిలుని, నంబరమును,
మానితభువననిర్మాణదృష్టిని బాడగనె; గాని యితరముఁ గానలేక
యాత్మీయకర్తవీజాంకురంబున రజోగుణయుక్తుఁ డగుచు నకుంతప్ర
తే. జాభిసర్గాభిముఖత నవ్యక్తమార్గుఁడైన హరియందుఁ దన హృదయంబుఁ జేర్చి,
యమ్మహాత్మునిఁ, బరము, ననంతు, నభవు, -నజు, నమేయుని నిట్లని యభినుతించె:

త్రిష్టకృత నారాయణ ప్రార్థనము

సీ. "నలినాక్ష! మాయాగుణవ్యతికరమునఁజేసి కార్యం బైన సృష్టిరూప
మునఁ బ్రకాశించు నీఘనరూపవిభవంబు రూపింప దేహధారులకు దుర్వి
భావ్యంబు; దలపోయ భగవంతుఁడవు నైన పద్మాక్ష! సీస్వరూపంబుకంటె
నన్య మొక్కటి సత్య మై, బోధకం బైనయది లేదు; గాన సీయతులదివ్య
తే. మైన రూపంబు నాకుఁ బ్రత్యక్షమయ్యె; - నదియుఁ గాక వివేకోదయమునఁజేసి
వరద! నీరూప మజ్ఞానగురుతమోని - వారకం బయ్యె నాకు శశ్వత్ప్రదీప! 294

క. ఘనసత్పురుషానుగ్రహ - మునకై యమితావతారమూలం బగుచుం
దనరెడి సీరూపము శో - భన మగు భవదీయనాభిషడ్వమువలనన్. 295

క. జననం బందిన నాచే - ననయము మొదలనె గృహీత మయ్యె జగత్పా
వన! నీదు సుస్వరూపము - ఘనరుచిరంబై, స్వయంప్రకాశక మగుటన్. 296

వ. మఱియు జ్ఞానానందపరిపూర్ణమాత్రంబును, ననావృతప్రకాశంబును, భేదరహి
తంబును, బ్రపంచజనకంబును, బ్రపంచవిలక్షణంబును, భూతేంద్రియాత్మకంబును,
నేకంబును నైన రూపంబు నొందియు, నెందును బాడఁగాననట్టి నిన్ను నాశ్ర
యించెద; నదియునుం గాక జగన్తంగశస్వరూపధరుండ వై, నీ యుపాసకుల మైన
మా మంగళంబులతోఁజుకు నిరంతరధ్యానంబుచేత నీ దివ్యరూపంబునం గానం
బడితి; విట్టిసీవు నిరయభాక్కులై, నిరీశ్వరవాదంబునం జేసి కుతర్కంబులు
ప్రసంగించు భాగ్యరహితులచేత నాదృతుండవు గావు; మఱియుఁ గొందఱు

కృతార్థులైన మహాత్ములు భవదీయ శ్రీచరణారవిందకోశగంధంబు వేదమారుతా
సీతం బగుటంజేసి తమతమ కర్ణకుహరంబులచేత నాఘ్రాణించుచుండుదురు ;
వారల హృదయకమలంబులయందు భక్తిపారతంత్ర్యంబున గృహీతపాదారవిం
దంబులు గలిగి ప్రకాశింతు; వదియునుం గాక ప్రాణులకు ద్రవ్యాగారసుహృ
న్నిమిత్తం బయిన భయంబును, దన్నాశనిమిత్తం బయిన శోకంబును, ద్రవ్యాది
స్పృహయును, దన్నిమిత్తం బయిన పరిభవంబును, మఱియు నందుఁ దృష్ణయు,
నది ప్రయాసంబున లబ్ధంబైన నార్తిమూలం బగు తదీయం బైన వృథాగ్రహం
బును, నీ శ్రీపాదారవిందంబులందు వైముఖ్యం బెంతకాలంబు గలుగు నంత
కాలంబును బ్రాప్తంబు లగుంగాని మాన ; వాత్సనాయకుండ వగు నిన్ను
నాశ్రయించిన భయనివృత్తిహేతు వైన మోక్షంబు గలుగు ; మఱియునుం
గొండలు సకలపాపనివర్తకంబయిన త్వదీయనామస్తరణకీర్తనంబులందు విము
ఖులై, కామ్య కర్మప్రావీణ్యంబునంజేసి నష్టమతులై, యింద్రియపరతంత్రు
లై, యమంగళంబులైన కార్యంబులు సేయుచుండురు ; దానంజేసి వాతాది
త్రిధాతుమూలం బైన యుత్పాదాదుగళింబులచేతను, శీతోష్ణవర్షవాతాది
దుగళింబులచేతను, నతిదీర్ఘంబైన కామాగ్నిచేతను, నవిచ్ఛిన్నం బగు క్రోధంబు
చేతనుం దప్యమాను లగుదురు ; వారలఁ గనిన నాచిత్తంబు¹గలంకం బొందు;
జీవుండు భవదీయమాయాపరిభ్రామ్యమాణుండై, యాత్మ వేఱని యెప్పుడు
దెలియు, నంతకాలంబు నిరర్థకంబై, దుస్తరం బైన సంసారసాగరంబు దరి
యింపంజాలకుండు; సన్తుసీంద్రులైనను భవదీయనామస్తరణంబు మఱచి యితర
విషయాసక్తులై రేని వారలు దివంబులందు వృథాప్రయత్నులై సంచరించుచు
రాత్రులయందు నిద్రాసక్తులై స్వప్నగోచరంబు లయిన బహువిధసంపదలకు
నానందించుచు, శరీరపరిణామాదిపీడలకు దుగళించుచుం బ్రతిహతంబులైన
యుద్యోగంబుల భూలోకంబున సంసారులై వర్తింతురు; నిష్కామధర్మలై
నిన్ను భజించు సత్పురుషుల కర్ణమార్గంబులం బ్రవేశించి, భవదీయభక్తి
యోగపరిశోధితం బైన హృత్సరోజ కర్ణికాపీఠంబున వసించును; వదియునుం
గాక.

297

మ. వరయోగీంద్రులు యోగమార్గముల భావంబందు నే నీమనో
హరరూపంబుఁ దలంచి యే గుణగణధ్యానంబు గావించు ; ర
ప్పుడుమశ్రేష్ఠపరిగ్రహంబునకు నై పోల్పారఁ దద్ధ్యానగో
చరమూర్తి² ధరింతు గాదె పరమోత్సాహుండ వై మాధవా ! 298

తే. అరయ నిష్కామధర్మ లై నట్టి భక్తులందు నీవు ప్రసన్నుండ వై నరీతి
హృదయముల బద్ధకాములై యెనయు దేవ-గణములందుఁ బ్రసన్నతగలుగవీవు.

చ. అరయ సమస్తభూతహృదయంబులయందు వసించి, యేక మై

పరచి, సుహృత్ప్రియానుగుణభాసితధర్మఁడవుం బరాపరే

శ్వరుఁడవు నై తనర్చుచు, ననజ్జనదుర్లభ మైనయట్టి సు

స్థిర మగు సర్వభూతదయచే బాడగానఁగ వత్తు వచ్యుతా !

800

మ. క్రతుదానోగ్రతపస్సమాధిజపసత్కర్మాగ్నిహోత్రాఖిల

వ్రతచర్యాదుల నాదరింప ; వఖిలవ్యాపారపారాయణ

స్థితి నొప్పారెడి నీపదాబ్జయుగళీసేవాభిపూజాసమ

ర్పితధర్మం డగువానిభంగి నసురారీ ! దేవచూడామణీ !

801

తే. తవిలి శశ్వత్స్వరూపచైతన్యభూరి-మహిమచేత నపాస్తనమస్తభేద

మోహుఁడ, వఖిలవిజ్ఞానమునకు నాశ్రయంఁడవగు నీకు మ్రొక్కెద నోరమేళ !

క. జననస్థితివిలయంబుల-కనయంబును హేతుభూత మగు మాయాలీ

లను జెంది నటన సలిపెడు-ననఘాత్మక ! నీకొనర్తు నభివందనముల్.

803

సీ. అనఘాత్మ ! మఱి భవదవతారగుణకర్తృఘనవిడంబన హేతుకంబు లయిన

రమణీయ మగు దాశరథివసుదేవకుమారాదిదివ్యనామంబు లోలి

వెలయంగ మనుజులు వివశాత్తులై, యవసానకాలంబున సంస్కరించి,

జన్మజన్మాంతరసంచితదురితంబుఁ బొసి, కైవల్యసంప్రాప్తు లగుదు ;

తే. రట్టి దివ్యావతారంబు లవతరించు-నజుఁడ వగు నీకు మ్రొక్కెద ననఘచరిత !

చిరశుభాకార ! నిత్యలక్ష్మీవిహార !-భక్తమందార ! దుర్భవభయవిదూర !

804

తరలము. జననవృద్ధివినాశహేతుకసంగతిం గల యేను, నీ

వును, హరుండుఁ ద్రిశాఖలై, మనువుల్, మరీచిముఖామరుల్

దనర నం దువశాఖలై, భవదాత్మ దీనికి మూలమై,

యనయమున్ భవనద్రుమాకృతి వైన నీ కిదె మ్రొక్కెదన్.

805

మ. పురుషాదీశ ! భవత్పదాబ్జయుగళీపూజాదికర్తృక్రియా

పరతం జెందని మూఢచిత్తునిఁ, బశుప్రాయున్, మనుష్యాధమున్

జరయున్, నాశము నొందఁ జేయు నతిదక్షం బైన కాలంబు ; త

ద్గురుకాలాత్ముఁడ నైన నీకు మది సంతోషంబునన్ మ్రొక్కెదన్.

806

సీ. సర్వేశ ! కల్పాంతసంస్థిత మగు జలజాలమం దేను సంజనన మంది,

భవదీయసుస్వరూపముఁ జూడ నర్థించి, బహువత్సరములు దపంబు సేసి,

క్రతుకర్తృములు పెక్కు గావించియును, నినుఁ బాడగానఁగా లేక, బుద్ధి భీతిఁ

బొందిన నాకు నిష్పాదును నిర్దైతుకకరుణచే నఖిలలోకై కవంద్య

తే. మాన! సతత ప్రసన్నకోమలముఖాబ్జ - కలితభ వదీయదివ్యమంగళవిలాస
మూర్తి దర్శింపఁగలిగె భక్తార్తిహరణ-కరణ! తుభ్యంసమో యనిమరలఁబలుకు.

సీ. అమరతిర్యజ్జనుష్యాదిచేతనయోనులందు నాత్మేచ్ఛచ్చేఁ జెందినట్టి
కమనీయశుభమూర్తి గలవాడ వై, ధర్మసేతు వనంగఁ బ్రఖ్యాతి నొంది,
విషయసుఖంబుల విడిచి, సంతతనిజానందానుభవసమున్నతిఁ దనర్తు ;
వది గాన పురుషోత్తమాఖ్యుఁ జెన్నొందుదు; వట్టి ని న్నెప్పుడు నభినుతింతు ;

తే. సర్థి భవదీయపాదంబు లాశ్రయింతు;-మహితభక్తిని నీకు నమస్కరింతు;
భక్తజనపోష పరితోష ! పరమపురుష! - ప్రవిమలాకార! సంసారభయవిదూర!

సీ. తలకొని పంచభూతప్రవర్తక మైన భూరిమాయాగుణస్ఫురణఁ జిక్కు
వడక, లోకంబులు భవదీయజఠరంబులో నిల్చి, ఘనసమాలోచితటుల
సర్వంకపోర్తి భీషణవార్ధినడుమను, ఫణిరాజభోగతల్పంబునందు
యోగనిద్రాఠి నుండంగ, నొకకొంతకాలంబు సనగ, మేల్కొనినవేళ

తే. నలఘుభవదీయనాభితోయజమువలనఁ-గడఁగిముల్లోకములుసోపకరణములుగఁ
బుట్టఁజేసితి వతులవిభూతి మెఱసి-పుండరీకాక్ష! సంతతభవనరక్ష ! 309

క. నిగమస్తుత! లక్ష్మీపతి! - జగదంతర్యామి వగుచు ¹సర్గము నెల్లం
దగు భవదైశ్వర్యంబున - నగణితసౌఖ్యానుభవము నందింతు గదే! 310

సీ. జలజాక్ష! యెట్టివిజ్ఞానబలంబునఁ గల్పింతు వఖిలలోకంబు ²లోలి!
సతజనప్రియుఁడవు; నా కట్టి సుజ్ఞాన మర్థిమైఁ గృపసేయుమయ్య! వరద!
సృష్టినిర్మాణేచ్ఛఁ జెంది, నాచి త్తంబు దత్కర్మకౌశలిఁ దగిలియుండి
యును, గర్తవై షమ్యమును బొందుక తమున దురితంబుఁ బారయక తొలఁగునట్టి

తే. వెరవు నాకెట్లు గలుగు, నవ్విధముఁ దలఁచి-కర్తవర్తను ననుభవత్కరుణమెఱసి
తగఁ గృతార్థునిఁజేయవే నిగమవినుత!-సత్కృపామూర్తి! యోదేవచక్రవర్తి!

చ. భవదుదరప్రభూత మగు పద్మమునందు వసించియున్న నే
నవిరళతావకీనకలితాంశమునం దనరాదు విశ్వముం
దవిలి రచించుచుకా, బహువిధంబులఁ బల్కెడి వేదజాలముల్
³శివతర మై ఫలింపఁ గృపసేయుము భక్తఫలప్రదాయకా!" 312

చ. అని, యనుకంప దోఁప, వినయంబునఁ జాగిలి మ్రొక్కి, "చాదులో
చనసరసీరుహం డగుచు, సర్వజగత్పరికల్పనారతిం
దనరిన నన్నుఁ బ్రోచుటకుఁ దా నిటు సన్నిధి యైన యీశ్వరుం
డనయము నాదుదుఃఖము దయామతిఁ బాపెడు" నంచు నమ్రుఁ డై. 313

1. సర్గము = సృష్టి. 2. ఓలి = వరుస. 3. శివము = మంగళము, శుభము.

క. వనరుహసంజాతుఁడు నె-మ్మనమున హర్షించె” ననుచు మైత్రేయమహా
ముని ఘనఁ డగు విదుడునకుఁ-వినయంబున నెఱుంగఁజెప్పి, వెండియుఁ బలికెన్:

మ. “వనజాతప్రభవుండు కేవలతపోవ్యాసంగుఁ డై, పద్మలో
చను, గోవిందు, ననఁతు, నాభ్యుఁ దన వాక్చక్తి నుతింపఁ, సుధా
శనవంద్యుండు ప్రసన్నుఁ డై, నిఖిలవిశ్వస్థాపనాలోకనం
బునఁ జూచెఁ విలయప్రభూతబహువాగిపూరంబులఁ ప్రేల్చిడిన్. 315

తే. అట్లు వొడగని, యార్తుఁ డై నట్టి పద్మ-భవుని వాంఛిత మాత్మఁదీర్పంగఁదలఁచి,
యతని మోహనివారక మైనయట్టి-యమృతరసతుల్యమధురవాక్యములననియె:

బ్రహ్మకు శ్రీమన్నారాయణుని కర్తవ్యోపదేశము

చ. “తలకొని నీయొనర్చువని తప్పి, మదిం దలపోయు దుగ్గముం
దలఁగుము; నాదులీలకుఁ బ్రధానగుణం బగు సృష్టికల్పనం
బలవడఁజేయు బుద్ధి హృదయంబునఁ జొన్ని, తపస్సమాధిని
వృల, నతిభక్తులఁ ననుఁ బ్రసన్నునిఁ జేయుము; చెందు కోరికల్. 317

క. నీవొనరించు తపోవి - ద్యావిభవవిలోకనీయ మగు నీసృష్టిం
గావింపుము; లోకంబుల - లో వెలిఁగెడి నన్ను గందు లోకస్తుత్యా! 318

క. నాలోని జీవకోటులు - వాలాయము నీకుఁ గానవచ్చు నిపుడు; నీ
వాలోకింపుము దాదవి - లోలహుతాశనుని కరణి లోకస్తుత్యా! 319

సీ. నలు వొంద, సఖిజీవులయందుఁ గల నన్నుఁ దెలిసి సేవింపుము నలినగర్భ!
భవదీయదోషముల్ వాయును; భూతేంద్రియాశ్రయవిరహిత మై, విశుద్ధ
మైన జీవుని, విమలాంతరాత్మఁడ నైన నను నేకముగఁ జూచు నరుఁడు మోక్ష
పరమార్గవర్తి యై భాసిల్లు; బ్రహ్మాండమందును వివిధకర్తానురూప

తే. పద్ధతులఁ జేసి పెక్కురూపముల నొందు-జీవతత్తి రచియించు నీచిత్త మెపుడు
మత్స్యదాంబుజయుగళంబు మరగియున్న-కతన రాజసగుణమునఁ గలుగ దఘము.

క. విను, మదియుఁ గాక ప్రాణుల - కనయము నెఱుంగంగరాని యనఘుఁడఁ, దేజో
ధనుఁడఁ, బరేశుఁడ; నీచే - తను గానంబడితి నిదె పితామహ! కంటే? 321

వ. మతీయు భూతేంద్రియగుణాత్మం డనియు, జగన్తయుం డనియు నన్ను నీచిత్తం
బునందుఁ దలంపుము; తామరసనాళవివరపథంబు వెంటం జని జలంబులలోనం
జూడం గోరినట్టి మదీయస్వరూపంబు. 322

క. నీ కిప్పుడు గానంబడె - నాకులకును, నురగవతిపినాకుల కై నన్
వాకొనఁగం, దలపోయను - రాకుండు మదీయరూపరమ్యత్వంబుల్. 323

క. కావున మచ్చారిత్రక - భావిలసిత మైన సుమహిత స్తవము జగ
త్పావనము విగతసంశయ - భావుడ వై బుద్ధి నిలుపు పంకజజన్మా! 324

క. సగుణుడ నై, లీలార్థము - జగములఁ గల్పింపఁ దలంచు చతురుని నన్నుకా
సగుణునిఁ గా నుతియించితి; - దగ సుతసమయ్యె నాకుఁ దామరసభవా! 325

క. ఈమంజు స్తవరాజము - సీమసమునఁ జింతఁ దక్కి నిలుపుము భక్తికా;
ధీమహిత! సీమనంబునఁ-గామించిన కోర్కె లెల్లఁ గలుగుంజుమ్మా! 326

క. అనుదినమును ద్రిజగత్పావన మగు సీమంగళ స్తవంబుఁ బఠింపకా,
వినినను జనులకు నేఁ బాడ - గనఁబడును నవా ప్తసకలకాముడ నగుచున్. 327

తే. పనతటాకోపనయనవివాహదేవ - భవననిర్మాణభూమ్యాదివివిభదాన
జపతపోవ్రతయోగయజ్ఞముల ఫలము-నూమక స్తవఫలము సమంబు గాదు. 328

క. జీవావళిఁ గల్పించుచు, -జీవావళిలోనఁ దగ నసించుచు, బ్రియవ
స్తావళిలోపలఁ బ్రియవ-స్తావళియై యుండు నన్ను ననిశముఁ బ్రీతిన్. 329

క. తలఁపుము; మత్స్యీతికి నై - కలిగించితి నిన్ను భువనకారణ! నాలో
పల నడఁగి, యేక మై, ని-శ్చలగతి వసియించియున్న జగముల నెల్లన్. 330

తే. తగ నహంకారమూలత త్వంబునొంది-నీవు వృట్టింపు” మరుచు, రాజీవభవుఁడు
వినఁగ నానతి యిచ్చి, యవిష్టఁడభవుఁడంత నంతర్విత్తుం డయ్యె ననఘచరిత!”

క. అని చెప్పిన మైత్రేయునిఁ - గనుఁగొని, విమరుండు వలికెఁ గడుముక మొప్పకా
“జననుత! నలినదళాత్ముఁడు-సనినం బక్షజుఁడు దేహసంబంధమునన్. 332

క. మానససంబంధంబునఁ-బూనిన యీసర్గ మెట్లు పుట్టించె? దయాం
భోనిధి వై నా కింతయు-మానుగ నెఱిగింపవయ్య! మహితవిచారా!” 333

క మి ల నం భ వు ని మా న స స ర్గ ము

వ. అనవుడు నమ్మునివరేఁబ్బుండు విమరునకిట్లనియె: “బుడరీ కాక్షనరదానప్రభావం
బునం బుకజాసరుండు శతదివ్యవత్సరంబులు భగవత్పరంబుగాఁ దపంబు
గావించి, తత్కాలవాయువుచేఁ గంపితం బగు నిజనివాసు బయిర పద్మంబును,
వాయువును, జలంబులను గనుఁగొని, యాత్మీయతపశ్శక్తిచేత నభివృద్ధిం బొందిన
విద్యాబలంబున వాయువు బంధించి, తోయంబులతోడ నొక్క¹తోయంబ సమ
స్తంబునుం గ్రోలి, యాత గగనవ్యాపియగు జలంబును గనుఁగొని. 334

ఉ. వారిజసంభవుండు, బుధవంధ్యుఁడు చిత్తమునం దలంచె దై
త్యారి, బయోవిహారి, సముదంచితహారి, నతాఖిలామృతా

హరి, రమాసతీహృదయహరి, నుదారి, విదూరభూరిసం
సారి, భవప్రహరి, విలసన్నుతసూరి, నఖూరి నయ్యెడన్.

335

తే. అట్లు దలచి సరోజజం డంబుజమును-గగనతలమునఁ జూచి, యా కమలకోశ
లీనమైయున్న లోకవితానములను-నొయ్యిబొడగని హరిచే నియుక్తుడైన.

336

తే. వానిఁగాఁ దన్నుఁ దలచి, యవ్వనరుహంబు
లోపలికిఁబోయి, మున్నందులోన నున్న
ముజ్జగంబులఁ జూచి యిమ్ముల సృజించె
మఱి చతుర్దశభువనముల్ మహిమఁజేసి.

337

క. పరఁగ సుధాశనతిర్య-జ్నర వివిధస్థావరాది నానాసృష్టి
స్ఫురణ నజం డొనరించె-బరువడి నిష్కామధర్మఫలరూపమునన్.

338

వ. ఇట్లు భువనంబులఁ బద్మజండు గల్పించె"నని మైత్రేయుండు విదురున కెఱిగించిన.

క. విదురుఁడు దురితావనిభృ-ద్భిదురుఁడు మునివరునిఁజూచి, ప్రియము మనమునం
గదురఁగ నిట్లని పలికె: "న-తిదురంతం బయిన విష్ణుదేవుని మహిమన్.

340

తే. అమరె భువనంబు; లతని కాలాఖ్యతయును-గణుతిసేయు తదీయలక్షణము లర్థి
నాకు నెఱిగింపుమయ్య! వివేక చరిత!" యనిన మైత్రేయుఁ డవ్వమరునకు ననియె:

సీ. "ఆద్యంతశూన్యంబు, నవ్యయం బై తగు తత్త్వమింతకు నుపాదాన మగుట
గుణవిషయములు గైకొని, కాలమును, మహదాదిభూతములు దన్నాశ్రయింపఁ,
గాలానురూపంబుఁ గైకొని యీశుండు దనలీలకై తనుఁ దా సృజించె;
గరమొప్ప నఖిలలోకములందుఁ దానుండు; దనలోన నఖిలంబుఁ దనరుచుండు;

తే. గాన విశ్వమృతకుఁ గార్యకారణములు-దాన యమ్మహాపురుషుని తనువువలనఁ
బాసి విశ్వంబు వెలియై ప్రభాసమొందె-మానితాచార! యీవర్తమానసృష్టి.

క. తెఱఁగొప్ప నఖిలవిశ్వము-బురుషోత్తముమాయచేతఁ బుట్టుం, బెరుగున్,
విరతిం బొందుచు నుండుం-గర మర్థిన్ భూతభావికాలములందున్.

343

బ్రహ్మనిర్మితమైన దశవిధ సర్గములు

వ. అట్టి సర్గంబు నవవిధం; బందుఁ బ్రాకృతవైకృతంబులు గాలద్రవ్య గుణంబు
లను త్రివిధం బగు భేదంబుచే బ్రతिसంక్రమంబు లగుచు నుండు; నందు మహా
త్తత్త్వంబు ప్రథమసర్గం; బది నారాయణసకాశంబున గుణవైషమ్యంబునం
బొందు; ద్రవ్యజ్ఞానక్రియాత్మకంబైన యహంకారతత్త్వంబు ద్వితీయసర్గంబు;
శబ్దస్పర్శరూపరసగంధంబు లను పంచతన్మాత్రద్రవ్యశక్తియుక్తం బైన పృథి
వ్యాదిభూతసర్గంబు మూడవది యై యుండు; జ్ఞానేంద్రియంబులైన త్వక్చక్షు
శ్రోత్రజిహ్వఘ్రాణంబులు, గర్తేంద్రియంబులైన వాక్పాణిపాదపాయూపన్ధ

ములు నను దశవిధేంద్రియజననంబు చతుర్థసర్గంబు ; సాత్త్వికాహంకార జనితంబైన సుమనోగణసర్గం బైదవ సర్గంబై యొప్పు ; నది మనోమయంబై యుండు ; జీవలోకంబునకు నబుద్ధికృతంబులైన యావరణవిక్షేపంబులం జేయు తామససర్గం బాటవదై యుండు ; నియ్యాటు సీశ్వరునకు లీలార్థంబు లయిన ప్రాకృతసర్గంబు లయ్యె ; నింక వైకృతసర్గంబు లేడవది మొదలుగాఁగలుగు ; నవి వినిపింతు వినుము ; పుష్పోత్పత్తిరహితంబులై ఫలించెడు నశ్వత్తోదుంబర పనసన్యగ్రోధాదులైన వనస్పతులును, బుష్పితంబులై ఫలపాకాంతంబులైన ప్రీహియనముద్గాద్యోషధులును, నారోహణాన పేక్షంబులైన మాలతీమల్లి కాది లతలును, ద్వక్సారంబులైన వేణ్యాదులును, గఠినీభూతమూలంబులును, శిఖావిస్తృతంబులును నగు లతావిశేషరూపంబులైన¹ వీరుధంబులును, బుష్పవంతంబు లయి ఫలప్రాప్తంబులగు చూతాదిద్రుమంబులును, నవ్యక్షచైతన్యంబులు, నూర్ధ్వ స్తోతంబులు, నంతస్స్పర్శంబులు, దమగిప్రాయంబులు నై స్థావరంబులయిన యీ యాటు నేడవ సర్గం బయ్యె ; నెనిమిదవ సర్గం బిరువదియెనిమిది భేదం బులు గలిగి శ్వస్తనాదిజ్ఞానశూన్యంబు లయి, యాహారాదిజ్ఞానమాత్ర నిష్ఠంబు లయి, ఘ్రాణంబువలన నెఱుంగందగినవాని నెఱుంగుచు, హృదయం బున దీర్ఘానుసంధానరహితంబులై వర్తించు ద్విశేషంబులు గల వృషభ మహిషాజకృష్ణ సూకరోష్ఠ గవయ దురు మేష ముఖరనవకంబును, నేకశేషంబు గల ఖరాశ్వాశ్వతర శౌర శరభ చమర్యాదివట్కంబును, బంచనఖంబులు గల శునక సృగాల వృకవ్యాఘ్రమార్జార శశ శల్యక సింహ కపి గజకూర్మ గోధాముఖభూచరద్వాదశకంబును, మకరాదిజలచరంబులును, గంక గృధ్ర బక శ్వేన భాస భల్లూక బర్హి హంస సారస చక్రవాక కాకోలూకాదిభేద రంబులును మొదలుగాఁ గలది తిర్యక్సర్గంబయ్యె ; నర్వాక్సోన్మితం బై యేకవిధం బగు మానుషసర్గంబు రజోగుణప్రేరితంబై, కర్మకరణదక్షంబై దుగ్ధిఖం బందును సుఖంబు గోరు ; నిది దొమ్మిదవ సర్గం బనందగు ; సీత్రివిధసర్గంబులు వైకృతసర్గంబు లనంబడు ; నింక దేవసర్గంబు విను : మదియు నెనిమిది తెఱం గులు గలిగియుండు ; నందు విబుధపితృసురాదులు మూఁడును, గంధర్వాప్సరస లొకటియు, యక్షరక్షసు లేకంబును, భూతప్రేతపిశాచంబు లొకటియు, సిద్ధచారణవిద్యాధరు లేకంబును, గిన్నరకింపురుషు లొకటియునుంగా దేవ సర్గం బయ్యె ; నిట్టి బ్రహ్మానిర్మితంబు లైన దశవిధసర్గంబులు నెఱింగించితి ; నింక మనువులం, దదంతరంబుల నెఱింగించెదఁ ; గల్పాదులయందు సీప్రకారంబున స్వయంభూతుండును, నమోఘసంకల్పంబును నగు నప్పండరీకాక్షుండు రజోగుణయుక్తం బై స్రష్ట యగుచు స్వస్వరూపం బయిన విశ్వంబు నాత్మీయ

1. వీరుధంబులు = ఒకటితోనొకటి పెనగొన్న పాద.

సామర్థ్యంబునం గల్పించె; నయ్యాశ్వరుని మాయావ్యాపారంబులచే నీ
 సృష్టియందు నద్యావర్తంబులం బడి భ్రమించుచున్న మహిమహంబులుం
 బోలె బూర్వావరభావంబు లెఱుంగంబడకుండు; నీకల్పంబునం దుండు
 దేవాసురాదులు ప్రతిమన్వంతరంబునందును నిట్ల నామరూపంబులచే నిర్దే
 శింపంబడుదురు; మఱియు నిం దొక్కవిశేషం బెఱింగించెదఁ; గౌమారసర్గం
 బనునది దేవసర్గాంతర్భూతం బయ్యును బ్రాకృతవైకృతోభయాత్మకం బై
 దేవత్వమనుష్యత్వరూపం బైన సనత్కుమారాదిసర్గం బనంబడె; నమోఘ
 సంకల్పం డైన పుండరీకాక్షుండు దనుఁ దాన యిట్లు విశ్వభేదంబును గల్పించె”
 నని మైత్రేయుండు విదురునకుం జెప్పి, కాలలక్షణం బెఱింగించువాఁడై యి
 ట్లనియె: 344

కాలలక్షణ నిరూపణము

- సీ. “భువిఁ దనకార్యాంశమునకు నంతము, నన్యవస్తుయోగంబు నేవలన లేక
 ఘటపటాదికజగత్కార్యంబునకు నిజసమవాయకారణత్వమునఁ బరఁగి,
 జాలసూర్యమరీచినంగతగగనస్థ మగు త్రసరేణుషడంశ మరయఁ
 బరమాణు వయ్యెఁ; దత్పరమాణువం దర్కగతి యెంతదడవు, తత్కాల మగును
 తే. సూక్ష్మకాలంబు; విను మది సూర్యమండలంబు ద్వాదశరాశ్వాత్మకం బనంగఁ
 గలుగు, జగమున నొకయేడు గడచిననినఁ-గాల మెంతగునది మహత్కాలమనఘ!
- వ. అందుఁ బరమాణుద్వయం బొక్కయణు వగు; నణుత్రితయం బొక్క త్రసరేణు
 వగు; నవి మూడు గూడ నొక్క త్రుటి యగు; నా త్రుటిశతం బొక్కవేధ
 యనంబరఁగు; నట్టివేధలు మూడు గూడ నొక్క లవం బనం దగు; నవి
 మూడైన నొక్కనిమేషం బనంజను; నిమేషత్రయం బొక్కక్షణం బగు;
 ఊణపంచకం బొక్కకాష్ఠ యనం దగు; నవి పదియైన నొక్కలఘు వన నొప్పు;
 నట్టి లఘుపంచదశకం బొక్క నాడి యనం బరఁగు; నట్టి నాడికాద్వయం బొక్క
 ముహూర్తం బయ్యె; నట్టి నాడిక లాఱైన నేడైన మనుష్యులకు నొక ప్రహరం
 బగు; నదియ యామం బనం జను; దివసపరిమాణవిజ్ఞేయంబగు నాడికోన్నాన
 లక్షణం బెఱింగింతు వినుము; షట్పలతామ్రంబునం బాత్రంబు రచియించి,
 చతుర్దాషసువర్ణంబునం జతురంగుళాయామశలాకంబుఁ గల్పించి, దానం దత్పా
 త్రమూలంబున ఛిద్రంబుఁ గల్పించి, తచ్ఛిద్రంబునం బ్రస్థమాత్రతోయంబు
 పరిపూర్ణంబు నొందునంతకాలం బొక్కనాడికయగు; యామంబులు నాలుగు
 నన నొక్క పగ లగు; రాత్రియు నిప్పగిది జరగు; నట్టి యహర్నిశంబులు గూడ
 మర్త్యుల కొక దివసం బగు; నవి పదునేనైన నొక్కపక్షం బగు; శుక్లకృష్ణ
 నామంబులం బరఁగిన యష్టక్షంబులు రెండు గూడ నొక్కమాసం బగు; నది
 పితృ దేవతలకు నొక్కదివసం బగు; నట్టిమాసంబులు రెండైన నొక్కఋతు

వగు; పక్ష్యాసంబు లరిగిన నొక్క యయనం బగు; దక్షిణోత్తరనామంబులం బరగినట్టి యయనంబులు రెండు గూడి ద్వాదశమాసంబులైన నొక్క సంవత్సరం బగు; నది దేవతలకు నొక్కదివసంబు; నట్టి సంవత్సరశతంబు నడులకుం బరమాయువై యుండు; గాలాత్మండును, నీశ్వరుండును నైన సూర్యుండు గ్రహనక్షత్రతారాచక్రస్థుండై పరమాణ్వాదిసంవత్సరాంతంబైన కాలంబునంజేసి ద్వాదశరాశ్వాత్మకం బైన జగంబున సౌరభార్వాస్పత్య సావనచాంద్రనాక్షత్రమాన భేదంబులం గానంబడుచున్నవాడై, సంవత్సర పరివత్సరేడావత్సరానువత్సరవత్సరనామంబుల సృజ్యంబైన బీజాంకురంబుల శక్తిం గాలయాపంబైన స్వశక్తిచేత నభిముఖంబుగాఁ జేయుచు, బురు ఘలకు నాయురాదివ్యయంబులంజేసి విషయాసక్తి నివర్తింపం జేయుచు, గోరికలు గలవారికి యజ్ఞముఖంబులం జేసి గుణమయంబులైన స్వర్గాది ఫలంబుల విస్తరింపంజేయుచు గగనంబునఁ బరువువెట్టు, వత్సరపంచకప్రవర్తకుం డగు మార్తాండునకుం బూజగావింపు”మని మైత్రేయుండు పలికిన విడుదం డిట్లనియె:

346

క. “నరపితృసురపరమాయుగి - పరిమాణము లెఱుంగ నాకుఁ బలికితివి మునీ శ్వర! యెఱిగింపు త్రిలోకో - పధిలోకవిలోకనైకపరు లగువారిన్. 347

ఉ. పూనిన యోగసిద్ధి దగఁ బొందిన నేత్రయుగంబునఁ బహి
ర్జ్ఞానము గల్గియుండి భువనంబులఁ జూచుచు నుండువారికి
న్యానుగఁ గల్గు కాలగతి నా కెఱిగింపు మునీంద్ర!” నావుడు
న్నానయశాలి యవ్విడుదు నాదర మొప్పగఁ జూచి యిట్లనున్: 348

సీ. “జననత! కృతయుగసంఖ్య నాలుగువేల దివ్యవర్షములు ; దదీయసంధ్య
లెనుబదినూతేండ్లు ; విను త్రేత వత్సరత్రిసహస్రము లగుఁ; దదీయసంధ్య
లాటునూతేండులు నగు ; ద్వాపరము రెండువేలవత్సరముల వెలయు; సంధ్య
లోలి నన్నూతేండు; లోగిఁ గలియుగము సహస్రవర్షములు; సంధ్యాంశ మరయ

తే. రెండునూతేండులును నిల్చియుండుఁ జువ్వె!
యనఘ! సంధ్యాంశమధ్యంబునందు ధర్మ
మతిశయించును ; సంధ్యాంశమందు ధర్మ
మల్ప మై కానఁబడుచుండు ననఘచరిత!

349

వ. మతీయు ధర్మదేవత గృతయుగంబున నాలుగుపాదంబులును, ద్రేతయందు
మూడుపాదంబులును, ద్వాపరంబునం బాదద్వయంబును, గలియుగంబున
నేకపాదంబును గలిగి సంచరించు ; నట్లగుటంజేసి.

350

క. పాదవిభేదంబున మ-ర్యాదలును దఱుగు; నధర్మ మాకొలఁదినె యు
తాపదిల్లి వృద్ధిఁ బొందు; ధ-రాదివిజలు పాపబుద్ధిరతు లగుదు రిలన్. 351

సీ. భూభువస్వర్లోకములకంటెఁ బొడువునఁ గడునొప్పు సత్యలోకంబునందు [నిట్ల
నుండు బ్రహ్మకఁ జతుర్భుగసహస్రము లేఁగ దివ మొక్కటియగు; రాత్రియును
చన, ధాత నిద్రవో జగము లడంగు; మేల్కొనిచూడ మరల లోకములు పుట్టు;
దద్దినమ్మనఁ జతుర్దశమను లగుదు; రం దొక్కొకమనువున కొనర దివ్య

తే. యుగము లోలిని డెబ్బదియొక్కమాటు-సనిన మనుకాలమయ్యె; నమ్మనుకులంబు
సురలు, మునులును, సప్తర్షులరయ భగవ-దంశమునఁబుట్టిపాలింతురఖలజగము.

క. హరి పితృ సువర్వతిర్య-జ్నరరూపములకా జనించి, నయమున మన్వం
తరముల నిజసత్త్వంబునఁ-బరిపాలించును జగంబుఁ బొరుష మొప్పున్. 353

క. క్రమమునఁ దైవరికస-ర్గము నెప్పంబడె; సరోజగర్భుండు దివసాం
తమునఁ దమగిహితపరా-క్రముఁ డై శయనించు నిద్రఁ గైకొని యంతన్. 354

సీ. ఆరాత్రి భువనత్రయము దమగిహిత మై, భానుచంద్రులతో విలీనమైన,
సర్వాత్మఁడగు హరి శక్తిరూపం బయి కడఁగి వెలుంగు సంకర్షణాగ్ని
భువనత్రయంబును దవిలి దహింప, నయ్యనలకీలలఁ బొడమిన మహోష్ఠ
మలమినఁ, గమలి మహర్లోకవాసులు జనలోకమునకును జనుదు; రపుడు

తే. విలయసమయసముత్కటవిపులచండ-వాతధూతోర్ని జాలదుర్వారవార్ధి
భువనములుముంచునమ్మాఁడుభువనములను-దత్ప్రయోరాశిమోఁడఁబద్మావిభుండు.

ఉ. చాదు¹పటిర హీర ఘనసార తుషార మరాళ చంద్రికా
పూర మృణాల హార పరిపూర్ణ సుధాకర²కాశ మల్లికా
సారనిభాంగశోభితభుజంగమతల్పమునందు యోగని
ద్రారతిఁ జెంది యుండు జతరస్థితభూర్భువరాదిలోకుఁ డై. 356

క. జనలోకనివాసకు ల - ర్థిని వినుతింపంగ, నతులదివ్యప్రభచే
దనరుచు, మీలితనిజలో - చనుఁ డై వసియించు నతఁడు సముచితలీలన్. 357

వ. ఇవిధంబున. 358

సీ. కైకొని బహువిధకాలగత్యుపలక్షితములై, యహోరాత్రతతులు జరగ,
శతవత్సరంబులు జనులకుఁ బరమాయు నై నరీతిని బంకజాసనునకుఁ
బరమాయు వగు శతాబ్దంబు; లందుల సగ మరిగిన నదియ పరార్థ మందు;
గాన పూర్వార్థంబు గడచుటఁ జేసి ద్వితీయపరార్థంబు దీనిపేరు;

- తే. గడగి పూర్వపరార్థాదికాలమందు-బ్రహ్మకల్పాఖ్య నెంతయుఁ బరఁగు; నందు
బ్రహ్మ యుదయించుటంజేసి బ్రహ్మకల్ప-మనియు, శబ్దాత్మక బ్రహ్మ మనియు నెగడె.
క. విను మెన్నడు పంకజనా - భుని నాభీసరసియందు భువనాశ్రయ మై
తనరిన పద్మము వొడవడు - ననఘా! యది పద్మకల్ప మన విలసిల్లున్. 360
- వ. పూర్వపరార్థాదిని గలిగిన బ్రహ్మకల్పంబుఁ జెప్పితి; నింక ద్వితీయపరార్థంబు
మొదల నెన్నడేని హరి నూకరాకారంబు దాల్చె; నది వరాహకల్పం బనం
దగు; నట్టి వరాహకల్పం బిపుడు వర్తమానం బగుచున్నది; వెండియు. 361
- నీ. దీపింపఁ గాలస్వరూపుఁడైనట్టి పద్మాక్షుఁడనంతఁ, డనంతఁ, డనాదిపురుషుఁ,
డఖలవిశ్వాత్మకుఁ డగు సీశునకుఁ బరమాణ్వాదియుగపరార్థాంత మగుచు
జరగు సీకాలంబు చర్చింప నొక్కనిమేషకాలం బయి మెలఁగుచుండుఁ;
గాని యీశ్వరునకుఁ గర్త గాఁ జాల దిక్కాలంబు; విను మది గాక, దేహ
తే. మందిరార్థాదిక ర్తాభిమానశీలు - రై నవారికి నాశ్రయం బగుటఁ జేసి
యరయ, హరి తద్గుణవ్యతికరుఁడు గాన - కాల మమ్మేటి కెన్నడుఁ గర్త గాదు.
వ. మఱియు షోడశవికారయుక్తం బై, పృథివ్యాదిపంచభూతపరివృతం బయి, దశా
1వరణంబులు గలిగి 2పంచాశత్కోటివిస్తీర్ణం బై బ్రహ్మాండకోశంబుదనర్చుచుండు.
చ. హరి పరమాణురూపమున నందు వసించి, విరాజమానుఁడై
సరి వెలుఁగొందు నిమ్ముల నసంఖ్యము లైన మహాండకోశముల్
నెఱిఁ దనయందు డింద, నవసీరజనేత్రుఁ, డనంతఁ, డాద్యుఁ, డ
క్షురుఁడు, పరావరుం, డఖలకారణకారణుఁ, డప్రమేయుఁడై. 364
- క. నిరతిశయోజ్జ్వలతేజ - స్సురరణం దనరారు పరమపురుషుని, విష్ణుం,
బురుషోత్తము వర్ణింపను - సరసిజభవభవుల కైన శక్యమె చెపుచూ?" 365
- క. అని మైత్రేయుఁడు విదురుం-గనుఁగొని వెండియును బలికె: "గాలాహ్వయుఁడై
తనరిన హరిమహిమల నే-వినిపించితి; సృష్టిమహిమ విను మెఱిఁగింతున్. 366

మైత్రేయుఁడు విదురునకు సృష్టిమహిమ వివరించుట

- వ. పరమేష్ఠి యీశ్వరప్రాయది నహమ్మను దేహాభిమానబుద్ధిం గల మోహంబును, నంగ
నానంగమ స్రక్చందనాదిగ్రామ్యభోగేచ్ఛలు గల మహామోహంబును, దత్పృతి
ఘాతతాతం బైన క్రోధంబునందుఁ గలుగు 3సంధతామిస్రంబును, దన్నాశంబునం
'దహ మేవ మృతోఽస్తి'యను తామిస్రంబును, జిత్రవిభ్రమంబును నను
నవిద్యాపంచకమిశ్రంబుగా సర్వభూతావళిం బుట్టించి, యాత్మీయచిత్తంబునం
బాపసృష్టి గల్పించుటకుఁ బశ్చాత్తాపంబు నొంది, భగవద్ధ్యానామృతపూత

1. ఆవరణములు=పృథివ్యాదితత్త్వములు. 2. పంచాశత్కు = ఏబది. 3. అంధతామిస్రము =
గాఢాంధకారము, చిమ్మచీకటి.

మానసుంజై, యూర్ధ్వరేతస్కులును, బరమపవిత్రులును నైన సనకసనందన
సనత్కుమారసనత్కుజాతు లను మునుల, సత్త్వగర్విణుల, ధీరజశోత్తముల,
నాద్యుల హరి ¹ప్రపన్నులంగా దివ్యదృష్టిం గల్పించి, వారలం జూచి, “మీమీ
యంశంబులం బ్రజలం బుట్టించి, ప్రపంచంబు వృద్ధి బొందింపుం” డనిన,
వారలు తద్వచనంబు లవహించుచుఁ బద్మజం గని, మోక్షధర్మమును, నారా
యణపరాయణులును నై, ప్రపంచనిర్మాణంబునకుఁ బ్రతికూలవాక్యంబులు
వలికిన, నుదయించిన క్రోధంబు బుద్ధిచే నిగ్రహింపఁబడినను, సరవిందసంభవుని
భూమధ్యంబువలనం గ్రోధస్వరూపంబున నీలలోహితుండు నిఖిలసురాగ్రజుండై
యుదయించుచు నాకందనం బొనరించె; నంత.

367

మ. జననం బందిన నీలలోహితుండు గంజాతాసనుం జూచి, యి

ట్లను: “నోదేవ! మదాఖ్య లెట్టివి? మదీయావాసముల్ వీక నా
కనయంబు న్నెఱిగింపవే” యనుడు, నయ్యంభోజగర్భుండు లా
లనముం దోఁపఁ “గుమార! నీజననవేశ్ రోదనం బిచ్చుటన్.

368

తే. దుద్రనామంబు నీకు నిరూఢ మయ్యెఁ;-జంద్రసూర్యానలానిలసలిగగన
పృథివి ప్రాణతపోహృదింద్రియము లనఁగఁ-గలుగు నేకాదశస్థానములు వసింప.”

వ. లని, వెండియు “మన్యు మను మహాకాల మహా చ్ఛివ ఋతధ్వ జోరురేతోభవ
కాల వామదేవ ధృతవ్రతు లను నేకాదశనామంబులు గలిగి, ధీ వృత్త్యుశ
నోమా నియు తస్మి రి లాంబి కేరావతీ సుధా దీక్షా నామ పత్నీ సమేతుండ
నై, పూర్వనియుక్తంబు లయిన నామంబులం దత్తన్ని వాసంబుల వసియించి
ప్రజలం గల్పింపు”మని నిర్దేశించిన, భగవంతుం డగు నీలలోహితుండు విశ్వ
గురుం డైన పితామహునిచే నియుక్తుండై, సత్త్వాకృతిస్వభావంబుల నాత్మ
సము లైన ప్రజలం గల్పించె.

370

ఉ. దుద్రునిచేత నీగతి నిరూఢమర్తిఁ సృజియింపఁబడ్డ యా
దుద్రగణంబు లోలి ²నవరుడ్డత విశ్వము మ్రింగె; నిమ్మహా
పద్రవశాంతికై యజుండు భర్తలఁ జూచి, “కుమారులార! మీ
రాద్రవిలోకనానలభరంబునఁ గ్రాగె సమస్తలోకముల్.

371

క. మీసృష్టి సాలు నింకన్ - ధీసత్తములార! వినుండు; ధృతి మీరు తపో
వ్యాసంగచిత్తులై చనుఁ-డా సన్తంగశము లగు దృఢంబుగ మీకున్.

372

మ. భగవంతుం, బురుషోత్తముఁ, హరిఁ, గృపాపాథోధి, లక్ష్మీశ్వరుఁ,
సుగుణభ్రాజితు, సమృతుం, బరుఁ, బరంజ్యోతిం, బ్రభుఁ, సర్వభూ

1. ప్రపన్నులు = శరణాగతి పొందిన భక్తులు. 2. పూర్వ ముద్రణములందంతటను ఇదే
పాదము. ‘అవరుద్ధ’ కాబోలును.

తగుహావాసు, నధోక్షజాన్, శ్రీతజనత్రాణైకపారీణు, నా
జగదాత్మం గనుచుందు రాద్యులు దవశ్శక్తిక్ సుపుటజ్ఞానులై.” 373

వ. అనిన విని. 374

ఉ. కైకొని యిట్లు పంకరుహగర్భనియంత్రితులైన దుద్రులు
దేకముఁ దక్కి, కానలకు ధీయుతులై తప మాచరింప న
స్తోకచరిత్ర నేగిరి; చతుర్ముఖుఁ డంతఁ బ్రపంచకల్పనా
లోకనుఁ డై సృజించె జనలోకశరణ్యుల, ధీవ ర్ణ్యులన్. 375

తే. వినుము భగవద్బలాన్వితవినుతగుణులు, - భువనసంతాన హేతువిస్ఫురణకరులు,
పద్మసంభవతుల్యప్రభావయుతులు - పదురు గొడుకులు పుట్టిరి భవ్యయశులు.

సీ. అరవిందసంభవునంగుప్తమున దక్షుఁ, డూరువువలనను నారదుండు, [గ్రతువు,
నాభిఁ బులహుఁడు, గర్జములఁ బులస్త్యుండు, త్వక్కున భృగువు, హస్తమునఁ
నాస్యంబువలన నయ్యంగిరసుఁడు, ప్రాణమున వసిష్ఠుఁడు, మనమున మరీచి,
గన్నుల నత్రియుఁ గాఁ బుత్రదశకంబు గలిగిరి; వెండియు నలినగర్భ

తే. దక్షిణస్తనమువలన ధర్మ మొదవె; - వెన్నువలనను నుదయించె విశ్వభయద
మైనమృత్యు; వధర్మంబునంద కలిగె; - నాత్మఁ గాముండుజననమునందె మఱియు.

సీ. భూయగళంబునఁ గ్రోధంబు, నధరంబునందు లోభంబు, నాస్యమున వాణి
యును, మేథ్రమందుఁ బయోధు, లపానంబునందు నఘాశ్రయుఁ డైన నిర్పతి,
లాలితచ్ఛాయవలన దేవహూతివిభుండుఁ, గర్దముండును బుట్టి; రంత
నబ్జజుఁ డాత్మ దేహమున జనించిన భారతిఁ జూచి, విభ్రాంతిఁ బొరసి,

తే. పంచశరబాణనిర్భిన్న భావుఁ డగుచుఁ, - గూతు రని పాపమునకు సంకోచపడక
కవయఁ గోరిన, జనకునిఁ గని మరీచి - మొదలుగాఁ గల యమ్మునిముఖ్యు లెఱిగి.

వ. ఇట్లనిరి: 379

ఉ. “చాలుఁ బురే! సహోజభవ! సత్పథవృత్తిఁ దొఱంగి, కూతు ని
ట్లాలరి వై రమింప హృదయంబునఁ గోరుట ధర్మరీతియే?
బేలరి వైతి! నీతగవుఁ, బెద్దతనంబును నేలపాలుగా
శీలము వోవఁ దట్టి యిటు సేసినవారలు మున్ను గల్గిరే? 380

ఉ. నీవు మహానుభావుఁడ, వనిద్యచరిత్రుఁడ, విట్టిచోట “రా
జీవభవుండు దా విధిని పేదము లాత్మ నెఱుంగఁ డయ్యె; నీ
భావభవప్రసూనశరబాధితుఁ డై, తనకూతుఁ బొందె బో
వావి దలంప లే”కనుచు వారక లోకులు పువ్వఁ దిట్టరే? 381

క. పాపము దలనక, నిమిషము - లోపల జెడు సౌఖ్యమునకు లోనైతివే? యింతే పో; ధారుణి 'గామాంధోఽపి న పశ్యతి' యనంగఁ బొల్లియు వినమే?''

మ. అని యబ్బంగి మునీంద్రు లాడిన కశోరాలాపముల్ వీనుల
న్విని, బ్రజ్జావనతాననుం డగుచు నానీరేజగర్భుండు న
య్యన దేహంబు విసర్జనీయముగఁ జేయఁ, దిక్కు లేతెంచి త
త్తనువుం గై కొనఁ, బుట్టె దిక్కులిత మై తామిస్రనీహారముల్. 383

వ. అంత. 384

చ. ఉడుగక పంకజాతభవుఁ డొండాక దేహముఁ దాల్చి, ధైర్యముఁ
విడువక, సృష్టిపూర్వసమవేతమునఁ సృజించుచునేర్చు దాఁ
బొడమమి కాత్మలోనఁ దలపోయుచు నుండఁ, జతుర్ముఖంబులఁ
వెడలె ననూనరూపముల వేదము లంచితధర్మయుక్తితోన్. 385

తే. మఱియు మఖములు, మహితకర్తములు, దంత్ర
ములును, నడవళ్లు, నాశ్రమములుఁ దదీయ
ముఖచతుష్కమునందున పొడమే''ననిన
విని మునీంద్రునిఁ జూచి యవ్విదురుఁ డనియె: 386

క. "తోయజసంభవుఁడ త్తతి - నేయేముఖమండలమున, నేయేసృష్టి
ధీయుతుఁడై సృజించెను-బాయకయ తైఱఁగుఁ దెలియఁబలుకుము నాకున్."''

వ. అని యిట్లు విదురుం డడిగిన మైత్రేయుం డతనితో నిట్లనియె: "ఋగ్యజుస్సామా
ధర్వంబు లను వేదంబులును, హోతృకర్తంబు లయిన యప్రగీతమంత్ర
స్తోత్రంబులగు శాస్త్రంబులును, నధ్వర్యకర్తంబైన 'యిజ్యయు, సంప్రగీత
స్తోత్రం బయిన స్తుతియును, నుద్ధాతృప్రయోజ్యంబైన ఋక్సముదాయరూపం
బగు 'స్తోమంబును, బ్రాయశ్చిత్తంబగు బ్రహ్మకర్తంబును, నాయుర్వేద
ధనుర్వేదగాంధర్వవేదంబు లను ముపవేదంబులును, విశ్వకర్తశాస్త్రం బగు
స్థాపత్యంబును బ్రాగాదిముఖంబుల నుత్పన్నంబు లయ్యె; బంచమవేదం బగు
నితిహాసపురాణంబులు సర్వముఖంబులం గలిగె; మఱియుఁ గర్తతంత్రంబు
లయిన షోడశ్యుక్త్యలును, జయనాగ్నిష్టోమంబులును, నాప్తోర్యామాతిరాత్రం
బులును, వాజపేయగోసవంబులును, ధర్మపాదంబు లైన విద్యాదానతపస్స
త్యంబులును, బ్రహ్మచర్యగృహస్థవానప్రస్థయత్యాశ్రమంబులును ననువీనికి
నొక్కొక్కటికిం జతుర్విధంబు లైన వృత్తులును గలిగి యుండు; నందు
సావిత్రం బన బ్రహ్మచర్యం; బది యుపనయనం బాదిగా దివసత్రయంబు
గాయత్రిజపించుటయ; ప్రాజాపత్యంబన వేదవ్రతచతుష్టయం; బందుఁ బ్రతి

వ్రతంబును, వ్రతులు సంవత్సరపర్యంతంబుగా నాచరింప నగు; బ్రాహ్మంబు
వేద గ్రహణాంతంబు నాచరింపందగు; బృహత్తన నైష్ఠికంబియ్యవియను బ్రహ్మ
చారివృత్తి చతుష్టయంబును, ననిషిద్ధకృష్యాదివృత్తి యగు వార్తయు, యజ
నాదికర్మోపయుక్తం బైన యాష్టాదిరూపధనసంచయంబును, బరుల యాచింప
కుండు నయాచితం బగు శాలీనంబును, క్షేత్రపతితకణిశకణసంగ్రహణరూపం
బగు శిలోంఛంబును నను గృహస్థవృత్తులు నాలుగును, నకృష్టపచ్యాహార
లగు వైఖానసులును, నూతనఫలంబు లబ్ధం బైనఁ బూర్వసంచితపదార్థ
త్యాగంబు గల వాలఖిల్వలును, బ్రాతగికాలంబున నేదిక్కు విలోకింతు
రద్దిక్కునకుం జని, యచ్చట లభించు పదార్థంబుల భుజించి జీవించు నొదుంబరు
లును, దమంత ఫలించి తరువశితంబు లగు ఫలంబులఁ దినుచుండు ఫేనపులును
నను చతుర్విధ వృత్తులు గల వానప్రస్థులును, స్వాశ్రమవిహితకర్మంబులం
బ్రధానం డగు కుటీచకుండును, గర్తం బుపసర్జనంబు సేసి జ్ఞానప్రధానం
డయిన బహూదుండును, కేవలజ్ఞానాభ్యాసనిష్ఠుం డగు హంసుండును, బ్రాహ్మ
బైన పర బ్రహ్మతత్త్వంబు గల నిష్క్రియుండును నను సన్యాసిచతుర్విధ
వృత్తులును, మోక్షఫలప్రదం బైన, యాత్మనాత్మ వివేకవిద్యారూపం బగు
నాన్వీక్షికియు, స్వర్గాదిఫలప్రదంబైన, కర్మ విద్యారూప మగు త్రయియు, జీవన
ఫలప్రధానంబైన, కృష్యాదిరూపంబగు వార్తయు, నర్థసంపాదనైక ప్రయో
జనం బగు దండసీతియు, మోక్షధర్మకామార్థంబు లైన న్యాయవిద్యాచతుష్ట
యంబును, భూర్భువస్సువ యను వ్యాహృతులును బూర్వాదిముఖంబులవలన
నుదయించె; మఱియు నతని హృదయాకాశంబువలనం బ్రణవంబును, రోమం
బులవలన నుష్ణిచ్ఛందంబును, ద్వగింద్రియంబువలన గాయత్రీచ్ఛందంబును,
మాంసంబువలనఁ ద్రిష్టుష్ఠందంబును, స్నాయువువలన ననుష్టుష్ఠందంబును,
నస్థివలన జగతీచ్ఛందంబును, మజ్జవలన పంక్తిచ్ఛందంబును, బ్రాణంబువలన
బృహతీచ్ఛందంబును, గకారాదిపంచవర్గాత్మకంబు లయిన స్పర్శంబులను
జీవుండును, నకారాదిస్వరాత్మకం బైన దేహంబును నూష్ణంబులను శవ
సహవర్గ చతుష్టయరూపంబులగు నింద్రియంబులును, సంతస్థంబులగు యరలవ
యను వర్ణంబులు షడ్జాదిన ప్రస్వరూపంబు, నాత్మబలంబు నయిన శబ్దబ్రహ్మ
బును జతుర్ముఖుని లీలావిశేషంబున నుత్పన్నం బయ్యె; వ్యక్తావ్యక్తంబైన
వైఖరీప్రణవాత్మకం బైన శబ్దబ్రహ్మంబువలనం బరమాత్మ యవ్యక్తాత్మకుం
డగుటంజేసి పరిపూర్ణుండును, వ్యక్తాత్మకుం డగుటంజేసి యింద్రాదిశక్తుప్రబృం
హితుండును నై కానంబడు; బదంపడి యజుండు భూరివీర్యవంతు లయిన
ఋషిగణంబుల సంతతి యవిస్తృతం బని తలంచి, పూర్వతనుపరిగ్రహంబు

సాలించి, యనిషిద్ధకామానక్తం బైన దేహాంతరపరిగ్రహంబు సేసి, నిత్యంబుఁ బ్రజాసృష్టియందు వ్యాసక్తుండ నైన బ్రజ లభివృద్ధిసౌందక యుండుట కేమి కారణంబగునని యచ్చెరువొంది, తద్వృద్ధి యగు విధం బాలోచించుచు, దైవం బిచ్చట విఘాతంబు గాన తదానుకూల్యం బావశ్యకం బని, దాని నెదురు చూచుచు, యథోచితకృత్యకరణదక్షుం డగుచుండు; చతుర్ముఖుని దేహంబు ద్వివిధం బయిన నట్టి రూపద్వయవిభాగంబు స్వరాట్టగు స్వాయంభువమను వును, దన్తహిషి యగు శతరూప యను కన్యకాయుం గా మిథునం బయి జనియించె; నమ్మిథునంబువలనం బ్రియవ్రతోత్తానపాదు లను పుత్రద్వయంబు, నాకూతి దేవహూతిప్రసూతు లను కన్యకాత్రయంబును గలిగి; రండు నాకూతిని రుచికునకును, దేవహూతిం గర్దమునకును, బ్రసూతిం దక్షునకును నిచ్చె; వీరలవలనఁ గలుగు ప్రజాసంతతులచేత జగంబులు పరిపూర్ణంబు లయ్యె.”

స్వాయంభువమనువు ప్రజావృద్ధి సేయుట

క. అని మైత్రేయుండు వలికిన - విని మనమున హర్ష మొదవ విదురుండు మునినా ధునిఁ జూచి వలికెఁ గ్రమ్మట - వనజోదర పాదభక్తివశమానసుఁ డై. 389

క. “ఘనుండు స్వాయంభువునకుఁ బ్రియ-తనయుండు స్వాయంభువుండు దై తేయవిభే దనసేవాచతురుండును-జనవినుతుం డాదిరాజసత్తముఁ డౌటన్. 390

క. అతని చరిత్రం బవ్యా-హతసుఖదము, నిఖిలమంగళావహము, సమం చితముం గావున బుధసే - విత! నా కెఱుంగంగఁ బలుక వే మునితిలకా! 391

క. అదియును గాక ముకుందుని - పదకమలమరందపానపరవశు లై, పెం పొదవిన వారి చరిత్రము - సదమలమతి వినిన ¹భవము సఫలము గాడే!” 392

క. అని విదురుండు వక్రిన, దయాన్వితుఁ డై మునినాథచంద్రుఁ డిట్లును: “శ్రుతిశాస్త్రపాఠకలితాత్మకుఁ డైన నరుండు పద్మలో చనచరణారవిందయుగసంగము గల్గిన సజ్జనుండు వొం దినఫల మొందు భాగవతదివ్యకథాశ్రవణానురక్తిచేన్.” 393

క. అని చెప్పి మునికులార్గణి - దనుజారికథానుధాల్లతస్వాంతుండై, తనువునఁ బులకాంకురములు-మొనయంగ, నానందబాష్పములు జడి గురియన్.

సీ. వినిపింఘదొడఁగె నాఘనుండు స్వాయంభువుఁ డంగనాయుక్తుండై యబ్జగర్భు నకుమ్రొక్కి, వినయవినమితోత్తమాంగుండై, హస్తముల్ మొగిచియిట్లనియెఁ బ్రీతి: “జీవరాసులకు రాజీవసంభవ! నీవ జననరక్షణవినాశముల కరయ హేతుభూతుండవు; మా కెద్ది యాచరణీయ మైన కర్మము దాని నానతిమ్ము;

తే. ఎట్టికర్తృంబు సేసిన నెనుగు నీకు - నవహితం బైన సంతోష; మాత్మజుండు
జనకునకు భక్తి బరిచర్య నలిపి కీర్తి-నంది నుతి కెక్కి వర్తించు నందు నందు.

వ. కాన యెఱింగింపు మట్టి సత్కర్తృంబు.” 396

క. అని పలికిన స్వామంభవ-మనుమృదుభావలకు నలరి, మనమునఁ గమలా
సనుఁ డనురాగము ముప్పిరి-గొనఁ, బ్రియతముఁ జైన సుతునకును నిట్లనియెన్:

చ. “మునుకొని తండ్రియాజ్ఞఁ దల మోచి, నిజోచితకృత్య మేమి వం
చినఁ దనశక్తియుక్తి ¹ నెడసేయక చేయుట, పుండరీకలో
చనపదసేవ సేయుట, ప్రజాపరిపాలనశాలి యకాటయుక్
జనకునకు సుతుండు పరిచర్య లొనర్చుట సువ్వె పుత్రకా! 398

వ. కావున. 399

మ. వివరింపఁ హరి, యజ్ఞమూర్తి, బరముక్, విష్ణుక్, హృషీకేశుఁ, గే
శవుఁ, బద్మాక్షుగుఱించి జన్నములు శశ్వద్భక్తిఁ గావింప మా
ధవుఁ డాత్మం బరితోష మొందు; నతఁ డుద్యత్ప్రీతిఁ గైకొన్న లో
కవితానంబులు దుష్టి నొందు; ననఘా! కావింపుమా యజ్ఞముల్. 400

చ. అకుటిలభక్తిఁ గేశవసమర్పణబుద్ధిఁ గ్రతుక్రియల్ వొన
ర్పక, వివరీతులై, యుముకరాసులు దంచి, ఫలంబు నందఁ గా
నక చెడరీతి, నూరక ధనవ్యయ మాటయ కాని మోక్షదా
యక మగుచున్న తత్ఫలము నందరు విష్ణుపరాజ్ఞుఖక్రియల్. 401

ఉ. కావున యజ్ఞముల్ హరి, వికారవిదూరు గుఱించి చేయు నీ
భావము సూన్యతవ్రత శుభస్థితిఁ జెందెడు; నీకుమారులుక్,
నీవును నీధరాభరము నెమ్మి వహింపుము; సజ్జనావళిం
బ్రోవుము ధర్మమార్గమునఁ బుత్రక! దోషలతాలవిత్రకా!” 402

క. అనవుడు నతనికి నతఁ డి-ట్లనియెఁ: “భవదీయ మైన యానతి యెట్ల
ట్లనరించెద; నాకును, నా - తనయులకు వసించి యుండఁ దగు నెల వెందున్.

శ్రీయజ్ఞవరాహవకావివర్ణనము

తే. అరయ లేదు; విధాత! యీయఖలజంతు-జాతములకెల్ల నాధారభూతమైన
ధరణి యిప్పుడు ఘనజలాంతర్నిమగ్న-మైనకతమునఁ జోటు లేదంటి దండ్రీ!

క. కావున భూమ్యుద్ధరణము-గావించు నుపాయ మిపుడు గైకొని నాకుఁ
దేవా! నీ వెఱింగింపుము”-నావుడు బద్ధజుండు దనమనంబునఁ దలఁచెన్: 405

- మ. “జలమధ్యంబున లీన మైన ధరణీచక్రంబు నేనేర్చునన్
నిలువక వచ్చును? బూర్వమందు జగముల్ నిర్మించునాఁ డాది న
ష్వలఁ బుట్టించినమీఁద నవ్వసుమతిం బుట్టించితిం బుత్ర! య
ష్వలలోఁ గ్రుంకి రసాతలాంతరమునం బొందెం గదా పృథ్వియున్! 406
- సీ. అఖిలజగత్కల్పనాటోపమునకుఁ బాల్పడిన నాచేత నెబ్బంగి నిపుడు
దగిలి విశ్వంభరోద్ధరణంబు గావింప నగు”నని సర్వభూతాంతరాత్మఁ,
బురుషోత్తముని, నవపుండరీకాక్షు, లక్ష్మీపతిఁ దన మనస్థితునిఁ జేసి
తలపోయుచున్నఁ బద్మజ నాసికావివరమ్మున యజ్ఞ వరాహామూర్తి
- తే. యర్థి సంగుప్థమాత్ర దేహంబుతోడ-జననమంది, వియ త్తలస్థాయి యగుచు,
క్షణములోపల భూరిగజప్రమాణ-మయ్యె నచ్చటిజనముల కద్భుతముగ. 407
- సీ. అంతఁ బ్రజాసర్గమందు నియుక్తు లైనట్టి మరీచ్యాదు లైన మునులు,
మనుకుమారకులు నమ్మనుసహితంబుగ యజ్ఞవరాహంబు నర్థిఁ జూచి,
యిట్టియాశ్చర్య మె క్లందేనిఁ గలదె? నాసారంద్ర నిర్గత స్తబ్ధరోమ
లోకంబు ఘనము విలోకింప సంగుప్థమాత్ర మై యీక్షణమాత్రలోన
- తే. మహిమ దీపింప దంతిప్రమాణమును, మ-హోన్నతం బైన గండశైలోపమంబు
నయ్యె”ననుచు వితర్కించి; రబ్జభవుఁడు-హర్ష మిగురొత్త నిల్లని యపుడు దలఁచె:
- క. “నామనమునఁ గలదుగిఖివి-రామముఁ గావించుకొంటకు రాజీవాత్ముం
డీమేర యజ్ఞపోత్రి-(శ్రీ)మూర్తి వహించె; నిది విచిత్రము దలఁపన్.” 409
- వ. అని వితర్కించునమయంబున సూక రాకాదుం డయిన భగవంతుండు. 410
- తే. ప్రళయజీమూతసంఘాతభయదభూరి-గర్జనాటోపభిన్నదిగ్గునగభీర
రావ మడరింప, నపుడురాజీవభవుఁడు, -మునులునానందమునుబొందిరసఘచరిత!
- వ. అంత మాయామయవరాహఘుర్గురారావంబు బ్రహ్మాండకోటరపరిస్థాటనంబుఁ
గావింప విని జనస్తపస్సత్యలోకనివాసు లయిన మునులు ఋగ్వ్యాజుస్సామమంత్రం
బుల వినుతించిరి; యజ్ఞవరాహరూపధరుం డయిన సర్వేశ్వరుండు సత్పురుష
పాలనదయాపరుండు గావున దిగ్గజేంద్రలీలావిలోలుం డై. 412
- సీ. కఠినసటాచ్చటోత్కటజాతవాతనిర్ధూతజీమూతసంఘాత మగుచు,
క్షురనిభసునిశితఖురపుటాహతచలత్పణిరాజదిగ్గజప్రచయ మగుచు,
జండడంట్టోత్తవై శ్వాసరాద్విస్రవద్రజతహేమాద్రివిస్రంభ మగుచు,
ఘోరగంభీరఘుర్గురభూరినిస్వనపంకిలాఖిలవార్ధి సయలముగఁ

1. ఇదే పూ. ము. పాఠము. కాని అర్థములేనిది. ‘పాకంబు’ అని ‘అనంద’ వారి ముద్రణము. ‘వరాహతోకః’ అని మూలము. కాన ‘తోకంబు’ అను పాఠము సరిగాఁ దోచెడిది. తోక, పాక శబ్దములు రెండును శిశు వను సర్థము నిచ్చును.

తే. బొరలు; గెరలు; నటించు; నంబరము దెరలరొప్పు; నుప్పరమెగయును; ¹ గొప్పరించు
ముట్టై బిగియించు; ముసముస మూడుకొనుచు-నడరుసంరక్షితక్షోణియజ్ఞఘోణి.

వ. మఱియు నయ్యజ్ఞవరాహంబు.

414

సీ. తివిరి చతుర్దశభవనంబులను దొంటులొరగఁ గొమ్ములఁ జిమ్మునొక్కమాటు;
పుత్తడికొండ మూపుర మను నొరగంట నొరకు రా రాపాడు నొక్కమాటు;
ఘరముల సప్తసాగరముల రొంపిగా నుండించి మట్టాడు నొక్కమాటు;
నాభీలవాలవాతాహతిచే మింటి నొరసి బ్రద్దలుసేయు నొక్కమాటు;

తే. గన్నఁగోనల విస్ఫులింగములు సెదర-నురుభయంకరగతిఁదోచు నొక్కమాటు;
పరమయోగీంద్రజన సేవ్యభవ్యవిభవ-యోగ్యమై కానఁగానగు నొక్కమాటు.

వ. ఇట్లు విహరించుచుఁ బ్రాతర్నాథ్యందినతృతీయసవనరూపుండయిన యజ్ఞవరాహ
మూర్తి యగు సర్వేశ్వరుండు మహాప్రళయంబునందు యోగనిద్రావశుం
డై యుండునవసరంబున నుదకస్థం బైన భూమి రసాతలగతం బైన, దాని
నుద్ధరించుటకు సముద్రోదరంబుఁ దఱియం జొచ్చు వేగంబు సైరింపంజాలక,
సముద్రం డూర్చులను భుజంబులెత్తి, విశీర్ణహృదయుండై, యార్దునిపగిది
“యజ్ఞవరాహ! నన్ను రక్షింపు, రక్షింపు” మని యాశ్రోశింప, నిశితకరాళ
క్షురతీక్షణంబులైన ఖురాగ్రంబుల జలంబులు విచ్చిన్నంబులు గావించి, యపారం
బయిన రసాతలంబుఁ బ్రవేశించి, భూమిం బొడగనునవసరంబున.

416

క. శరనిధిలోన మహాగ్రా-మరకంటకుఁ డెదురఁ గాంచె శుభమయగాత్రిక్,
ఘరవిదళితకలగోత్రిక్-ధరణికళత్రిక్, గవేషధాత్రిక్, బోత్రిన్.

417

వ. ఇట్లు పొడగని దైత్యుండు రోషభీషణాకారుండై.

418

మ. గద సారించి, యసహ్యవిక్రమసమగ్రస్ఫూర్తిచే వ్రేయఁగా,
నది దప్పించి వరాహమూర్తి నిజదంష్ట్రాగ్రహతిం ద్రుంచెఁ బెం
పొందవం గ్రోధమదాతిరేకబలశౌర్యోదారవిస్తారసం
పదఁ బంచాస్యము సామజేంద్రుఁ జలమొప్పం ద్రుంచుచందంబునన్.

419

మ. దితిజాధీశుని నీగతిం దునిమి, యుద్వృత్తిం దదీయాంగశో
ణితపంకాంకితగండభాగుఁ డగుచు నివృష్టుండు దా నొప్పె వి
స్తృతసంధ్యాంబుదధాతుచిత్రితసముద్దీప్తక్షమాభృద్గతి
క్షీతి దంష్ట్రాగ్రమునన్ ధరించి జలరాశిం బాసి యేతేరగన్.

420

తే. బాలశీతాంశురేఖావిభాసమాన-ధవళదంష్ట్రాగ్రమున నున్నధరణి యొప్పె
హరికి నిత్యానపాయిని యైన లక్ష్మీ-నెరయఁ బూసిన కస్తూరినికర మనఁగ.

421

1. కొప్పరించు = విజృంభించు. 2. మట్టాడు = నడచు.

బ్రహ్మదులు శ్రీయజ్ఞవరాహమూర్తిని స్తుతియించుట

వ. అట్టి యజ్ఞపోత్రిమూర్తిని జూచి కమలాసన ప్రముఖు లిట్లని స్తుతియించిరి: 422

సీ. “దేవ! జితం జితం తే పరమేశ్వర! జితయజ్ఞభావన! శ్రుతిశరీర!

యనుచుఁ గారణసూక్తరాకాదుఁ డగు నీకు నతిభక్తి మ్రొక్కెదమయ్య! వరద!
భవదీయరోమకూపములందు లీనంబు లై యుండు నంబుధు; అట్టియధ్వ
రాత్మక మై తనరాదు నీరూపంబు గానంగరాదు దుష్కర్తృపరుల;

తే. కట్టినీకుఁ బ్రణామంబు లాచరింతు - మఖలజగదేకకీర్తి! దయానువర్తి!
భవ్యచారిత్ర! పంకజపత్రనేత్ర!-చిరశుభాకార! యిందిరాచిత్రచోర!” 423

వ. అని, వెండియు నిట్లు స్తుతియించిరి: 424

సీ. “త్వక్కున నఖలవేదములు, రోమంబులయందును బర్హిస్సు, లక్షులందు
నాజ్యంబు, పాదంబులందుఁ జాతుర్వోత్రకలితంబు లగు యజ్ఞకర్తృములును,
స్రక్కు తుండంబున, స్రువము నాసికను, నిజాపాత్ర ముదరకోటరమునందు,
శ్రవణాస్యబిలములఁ జమసప్రాశ్రితముల్, గళమున నిష్ఠిత్రికంబు, జిహ్వా

తే. దగుఁ బ్రవర్ణ్యము నగ్నిహోత్రమును నీదు - చర్వణంబును సభ్యాపసభ్యులు త్ర
మాంగమసువులుచయనములగుఁగిటిశే”-యనుచునుతియించి రత్తటియజ్ఞవిభుని.

వ. వెండియు ముహూర్తు హుర్భవదావిర్భావంబు దీక్షణీయేష్టి యగు; నీమదంష్ట్రలు
ప్రాయణీయం బను దీక్షానంతరేష్టియు, నుదయనీయం బను సమాప్తేష్టియు, యుష్మ
ద్రేతంబు సోమంబును, ద్వదీయావస్థానంబు ప్రాతస్సవనాదులు, నీదు త్వష్టానాది
సప్తధాతువు లగ్నిష్టోమోక్త్యుషోడశీవాజపేయాతిరాత్రాప్రోర్యామంబు లను
సంస్థాభేదంబులును, ద్వాదశాహాదిరూపంబు లైన బహుయాగసంఘాతరూపం
బులు నగు; సర్వసత్త్వంబులు భవదీయశరీరసంధులు; ససోమాసోమంబులగు
యజ్ఞకర్తృవులు నీవ; మఱియును నీవు యజనబంధనంబులచే నొప్పుచుందు;
వదియునుం గాక. 426

క. హవరూపివి, హవనేతవు, - హవభోక్తవు, నిఖిలహవఫలాధారుడవుక,
హవరక్షకుడవు నగు నీ-కవితతముగ నుతు లొనర్తుమయ్య! ముకుందా! 427

తే. సత్స్వగుణమున నద్భక్తి సంభవించు;-భక్తియుతముగఁ జిత్తంబు భవ్యమగును;
హృదయపద్మంబునం దోలి నెఱుంగఁబడిన-యట్టి నీకు నమస్కారమయ్య! వరద!

మ. అరవిందోదర! తావకీనసితదంష్ట్రాగ్రవలగ్నక్షమా
ధరనద్యభినదాటవీయుతసమిధత్కృతలం బొప్పె భా
సురకాసారజలావతీర్ణ మదవచ్చుండాలరాడ్డంతశే
ఖరసంసక్తసంకపంకజమురేఖం బొల్పు దీపింపఁగక.

వ. మఱియును.

430

మ. చతురామాయవపుర్విశేషధర! చంచత్సాకరాకార! నీ
 సితదంష్ట్రాగ్రవిలగ్న మై ధరణి రాజ్యలైం గులాద్రీంద్రరా
 జితశృంగోపరిలగ్న మేఘముగతిం జెల్వారి విద్యజ్ఞనాం
 చితహృత్పల్వలలోల! భారమణ! లక్ష్మీనాథ! దేవోత్తమా!

431

సీ. సమధికస్థావరజంగమాత్మక మైన వసుమతీచక్ర మవక్రలీల
 నుద్ధరింపుము కరుణోపేతచిత్తుండ వగుచు; న స్తన్నాత యయ్యె ధరణి;
 మాత యా పెట్లని మదిఁ దలంచెదవేనిఁ, జర్చింప మాకు, విశ్వమున కీవు
 జనకుండ వగుట, యుష్మత్పత్ని భూదేవి యగుట మాకును దల్లి యయ్యె; నిపుడు
 తే. ధరకు నీతోడఁ గూడ వందన మొనర్తు-¹మరణియందును యాజ్ఞకుఁ డగ్ని నిలుపు
 కరణి మీతేజ మీధరాకాంతయందు-నిలువ ధరణి పవిత్ర యై నెగడుఁ గాన.

చ. తలఁప రసాతలాంతరగతక్షీతిఁ గ్రమ్ము నిల్వినట్టి నీ
²కలితన మెన్న విస్మయము గాదు సమస్తజగత్తు లోలిమైఁ
 గలుగఁగఁ జేయు టప్పతము గాక, మహాన్నతి నీ వొనర్చు పెం
 పరిన కార్యముల్ నడప నన్యులకుం దరమే రమేశ్వరా!

433

చ. సకలజగన్నియామకవిచక్షణలీలఁ దనర్చునట్టి నం
 దకధర! తావకస్ఫురదుదారత మంత్రసమర్థుఁడైన యా
 జ్ఞకుఁ ³డరణి హుతాశనుని నిల్వినకై వడి మన్నివాస మా
 టకుఁ దలపోసి యీక్షితి దృఢంబుగ నిల్పితివయ్య! యీశ్వరా!

434

చ. సలలితవేదశాస్త్రమయసౌకరమూర్తిఁ దనర్చుచు, రసా
 తలమున నుండి వెల్వడునుదారత మేను విదుర్పఁ, దత్సటో
 చ్చలితము లైన బిందువుల సాధుతపోజనసత్యలోకవా
 సుల మగు మేము దోఁగి పరిశుద్ధి వహించితిమయ్య! మాధవా!

435

ఉ. విశ్వభవస్థితిప్రళయవేళలయందు వికారసత్త్వమున్
 విశ్వము నీవయై నిఖిలవిశ్వము లోలి సృజింటు; విందిరా
 ధీశ్వర! యీశ! కేశవ! త్రయీమయ! దివ్యశరీర! దేవ! నీ
 శాశ్వతలీల లిట్టి వని సన్నతి సేయఁగ మాకు శక్యమే?

436

సీ. పంకజోదర! నీ వపారకర్తుండవు; భవదీయకర్తాభివార ³మెయ్య
 నెఱిఁగెద నని మది నిచ్చగించినవాఁడు పరికింపఁగా మతిభ్రష్టు గాక

విజ్ఞానియే? చూడ విశ్వంబు నీయోగమాయాపయోనిధి మగ్నహూటఁ
దెలిసియుఁ దమబుద్ధిఁ దెలియని మూఢుల నేమన నఖిలలోకేశ్వరేశ!

తే. దానజనకోటి కలిసౌఖ్యదాయకములు-వితతకరుణాసుధాతరంగితములైన
నీకటాక్షక్షణములచే నెఱయ మమ్ముఁ-జూచి సుఖులనుజేయవే సుభగచరిత!”

క. అని బ్రహ్మవాదు లగు స - న్దునివద్యులు భక్తియోగమున వినమితులై,
మనమున మోదము ముప్పిరి-గొనఁ బొగడిరి ఖురవిదళితగోత్రిం బోత్రిన్. 438

ఉ. అంతట లీలఁబోలె జగదాత్ముఁడు యజ్ఞవరాహమూర్తియ
త్యంతగభీరభీషణమహార్ణవతోయసమాహముఁ ఖురా
క్రాంతముఁ జేసి, క్రమ్మఱ ధరాతల మంబులమీఁద నిల్పి, వి
శ్రాంతి వహింపఁజేసి గుణశాలి దిరోహితుఁ డయ్యె నయ్యెడన్. 439

ఉ. మంగళ మైన యీ కథ నమంచితభక్తిఁ బఠింప విన్నవా
రిం గదనార్ద్రదృష్టిఁ గని శ్రీహరి సాలఁ బ్రసన్నుఁ డౌను; స
త్సంగతుఁ డైన విష్ణుఁడు ప్రసన్నుఁడు దా నగునేని వారికి
మంగళముల్ లభించు; ననుమానము లే; దది గాక వెండియున్. 440

చ. హరి నిజదానకోటికి గుహేశయుఁడై రమియించు; నట్టి స
త్పురుషుల కిష్టవస్తుపరిపూర్ణమనోరథసిద్ధి గల్గు, సు
స్థిర మగుచున్న ముక్తియును సిద్ధముగాఁ జెలువార నన్న న
స్థితరతుచ్చసౌఖ్యములు సేకుటుటల్ మఱి చెప్ప నేటికిన్? 441

ఉ. కాన సరోజలోచను జగత్ స్తవనీయకథాసుధారసం
బానినయట్టి జిహ్వా యనదన్యకథాలవణోదకంబులం
బానము సేయఁ జూచునె? సుపర్వమహిజమరంకపానలా
భానుభవంబు నొందు మధుప్రభు వేఁగునె వేఁపచెట్లకున్?” 442

క. అని మైత్రేయమునీంద్రం - డనఘుఁడు విదురునకుఁ జెప్పినట్టి తెఱం గ
జ్జనపాత్రునకున్ వ్యాసుని - తనయుఁడు వినిపించి మఱియుఁ దగ నిట్లనియెన్:

క. “అని చెప్పిన మైత్రేయునిఁ-గనుఁగొని విదురుండు వల్కుఁ: “ఘనతర మగునా
దనుజకులాంతకు చరితము-విని తనియదు నామనంబు విమలచరిత్రా! 444

చ. సవనవరాహమూర్తికథ సర్వము నీదయ వింటి; వెండియున్
వివరముగా వినర బలుకవే గుణసాంద్ర! మునీంద్రచంద్ర! మా

ధవగుణకీర్తనామృతవితానముఁ గర్ణపుటాంజలిఁ బెసం
జవఁగొన కేల మాను జనసంతతికే భవతాపవేదనలో?

445

వ. కావున.

446

సీ. శ్రీహరి యజ్ఞవరాహరూపముఁ దాల్చి, మించి హిరణ్యాక్షుఁ డ్రుంచె ననుచు
నప్పడు మునినాథ! చెప్పితి నాతోడ; నవ్వరాహంబు దంష్ట్రాగ్రమునను
ధరణి నెబ్బంగిని ధరియించె? హరికి హిరణ్యాక్షుతోడ వైరమున కేమి
కారణ? మసుర నేగతి సంహరించె దా? నితయు నెఱిగింపు మిద్దచరిత!''

తే. యనిన మైత్రేయముని విదురునకు ననియె - హరిక భాకర్ణ సమునఁ బెంపారునీకు
జన్మ ఫలసిద్ధియగుటకునందియంబు-వలదు; హరిమాయ విధికై న వశమె తెలియ?

క. అనఘాత్త! నన్ను నీ వడి - గినయీకథ ధ్రువుఁడు విష్ణుకీర్తనపరతం
దనరిన నారదు నడుగ, న - తని కతఁ డెఱిగింప, హరిక భాశ్రవణమునన్ .448

తే. దండధరుఁ 'బెల్చ' డాకాలఁ దన్ని, ధ్రువుఁడు-నిందు నందును వాసికి నెక్కె; నట్టి
విష్ణుసంకీర్తనం బరవిందభవుఁడు-దివిజాలకుఁ జెప్పె; నది నీకుఁ దేటపఱుతు.449

వ. ఆకర్ణింపుము.

450

మైత్రేయమహాముని విదురునకు హిరణ్యాక్షహిరణ్యకశిపుం వృత్తాంత మెఱిగించుట

సీ. బలిసి దక్షప్రజాపతితనూభవ, దితి సంతానరుచి మానసమునఁ బొడమ,
నొకనాఁడు పుష్పసాయకశరనిర్భిన్నభావయై, విరహతాపమున వచ్చి,
పతిసమాగమవాంఛ ప్రభవింప నిజనాథు నన్నిధి నిలీచి, యష్టలితనియతి
నగ్నిజహ్నుడును, యజారధీశుండును నగు విష్ణుఁ దనచి త్తమందు నిలిపి,

తే. తగఁ బయస్సున నగ్నిహోత్రంబు సేసి,
కమలహితుఁ డస్త్రశైలసంగతుఁడు గాఁగ,
హోమశాలాంగణమునఁ గూర్చున్న విభునిఁ
గశ్యపునిఁ గాంచి విమలవాక్యముల ననియె :

451

చ. "గజవిభుఁ డుద్ధతి న్ననఁటికంబములఁ విదళించులీలఁ జి
త్తజుఁడు ప్రసూనసాయకవితానముచేత మదీయచి త్తముఁ
గజబిజసేసి పెన్వగలఁ గాఁటియవెట్టఁగ, నాథ! నీ పదాం
బుజములఁ గానవచ్చితిఁ; బ్రభుత్వ మెల్లర్పఁగ నన్నుఁ గావవే !

452

వ. అదియునుం గాక నాతోడినవతు లెల్లను భవత్కృపావిశేషంబున గర్భాధానం
బులు వడసి నిర్భరానందంబున నుండం జూచి, శోకవ్యాకులితచి త్తనై యున్న

నన్ను రక్షించుట పరమధర్మంబు; నీవు విద్వాంసుండవు; నీయెటుంగని యర్థంబు గలదే? నీవంటి మహానుభావు లయిన సత్పురుషు లార్దు లైనవారి కోర్కెలు వ్యర్థంబులు గాకుండఁ దీర్చుట ధర్మం;” బని వెండియు నిట్లనియె: 453

క. “పతిసమ్మానము వడసిన - సతులకు నభిమతఫలార్థసంసిద్ధియు, నూర్జితయశముఁ గలిగి, లోక - స్తుత మై చెలువారుచుండుఁ జువ్వెమహాత్మా! 454

క. తనధర్మపత్ని పలనను - మునుకొని తాఁబుత్తరూపమున నుదయించుకొ; విను, దీపమందు ముట్టె - చిసదీపము రెండు గావె, శిఖి యొక టయ్యున్? 455

క. కావున నీయర్థమ ‘యా - త్తా వై పుత్ర’ యని వేదతత్తులం దోలిక వావిరిఁ బలుకఁగ వినవే - ధీవర! ననుఁ గావు మధికదీనం గరుణన్. 456

చ. వరకరుణామతిఁ దుహితృవత్సలతం దనరారునట్టి మధ్గురుఁ డొకనాఁడు మమ్ముఁ దనకూఁతుల నందఱఁ బిల్చి, “మీమనోహరు నెఱిగింపుఁ, డిత్తుఁ గమలాననలార!” యటన్న, నందులోఁ బురుషవరేణ్య! యేము పదుమువ్వర మర్చిలి నిక వరింపమే?” 457

క. దితి యీగతిఁ గామవిమోహితమతి బహువచనముల హృదీశునిఁ బలుకక, ధృతిఁ గృపణఁ, బతివ్రత, నిజ-సతిఁ గని కశ్యపుఁడు పలికె సల్లాపమునన్: 458

ప. “నీవు నెప్పినయట్ల పురుషులకు నంగనలవలన ధర్మార్థకామంబులు సిద్ధించుఁ; గర్ణధారుండు నావచేతం బయోధిఁ గడుచుచందంబున గృహమేధి సర్వాశ్రమవాసుల నరసి రక్షించుచు నిజాశ్రమంబున వ్యసనార్ణవంబుఁ దరియింపంజేయు; భార్య పురుషునందు నర్థంబు; భార్యయందు సకలగృహకార్యభారంబునుం జేర్చి పురుషుండు నిశ్చింతండై సుఖించుచుండు; మఱియు నితరాశ్రమ దుర్జయంబులైన యింద్రియశత్రువర్గంబుల భార్యాసమేతుం డైన గృహస్థుండు దుర్గాధిపతియైన రాజు శత్రుసంఘంబుల జయించుచందంబున లీలామాత్రంబునం జయించు; నిట్టికశత్రుంబునకుం బ్రత్యుపకారంబు సేయ సకల గుణాభిరాము లగు సత్పురుషులు నూతేంద్రులకును జన్మాంతరంబులకు నైన సమర్థులు గా రనిన మముబోఁటివారలు సేయనోపుదురే; యైన నీమనంబునం గల దుఃఖంబు దక్కు” మని యిట్లనియె: 459

తే. “తరళలోచన! నీవు సంతానవాంఛఁ-జేసి వచ్చితి; వాఁ, గులశీలవర్తనములు గల భార్యమనమున నమరుకోర్కి-దవిలి తీర్చుట పతికిఁ గర్తవ్యమరయ.

మ. తరుణీ! యొక్కముహూర్త ముండు; మిది సంధ్యాకాల; మిక్కాలమం దరయక భూతగణావృత్తుం డగుచుఁ గామారాతి లీల వృషే.

శ్వరయానంబున సంచరించుట నభావ్యం బయ్యె నీయుగ్రవే
శ; రమింపంగ నిషిద్ధకర్త మగు; నేలా ధర్మము వీడఁగన్?

461

మ. అరవిందానన! వీడె నీమఱది; లీలాటోపరుద్రక్షమా
చరఘంఝానిలధూతపాంసుపటలచ్చన్నుండు, ధూమ్రైకదు
ర్భరవిద్యోతితకర్ణభీషణజటాబద్ధుండు, భస్మావలి
ప్రదుచిస్ఫారసువర్ణవర్ణుఁ డగుచు భాసిల్లు నత్యుగ్రుఁ డై.

462

క. అనలసుధాకరరవిలో - చనముల వికసింపఁజేసి, సమధికరోషం
బునఁ జూచుచున్నవాఁ డదె!-వనితా! బంధుత్వ మరయ వలవదు సుమ్మా!

463

క. అతనికిఁ దలపోయ హితా - హితులును, సమ్మాన్యులును, విహీనులు, నతిగ
ర్హితులును లే; రీశుఁడు సమ-మతియును, నిఖిలైకభూతమయుఁ డై యుండున్.

క. కాపున మద్భ్రాత భవ - ¹దేవరుఁ డని తరుణి! నీమదిం జూడకు; మా
దేవాదిదేవుఁ, ద్రిజగ - త్పావను, నిఖిలైక నేత, భగవంతు, హరున్.

465

వ. ఏమును, సత్పురుషులైన విజ్ఞానవంతులును భుక్తభోగంబై దూరతోన్యస్తంబై న
పుష్పమాలికయునుం బోలె నమ్మహాత్ముని చరణారవిందవందనాభిలాషిణి యైన
యవిద్యాదేవి ననుసరించి వర్తింతు; మదియునుం గాక.

466

నీ. ఎవ్వని కరుణ బ్రహ్మాండ్రాదిదిక్పాలవరు లాత్మపదవై భవములఁ దనరి?
రెవ్వనియాజ్ఞ వహించి వర్తించును విశ్వనేత్రి యగు నవిద్య యెపుడు?
నెవ్వని మహిమంబు లిట్టి వట్టివి యని తర్కింపలేవు వేదంబు లయిన?
నెవ్వని సేవితు రెల్లవారును? సమానాధికరహితుఁ డై యలరు నెవ్వఁ?

తే. డట్టిదేవుని, ద్రిపురసంహారకరుని - నస్థిమాలాధరుండు, భిక్షాశనుండు,
భూతిలిప్తాంగుఁడుగ్రహరేతభూమి-వాసుఁడని హాస్యమొనరించువారు మఱియు.

క. ధర శునకభోగ్యమును, నిహ - పరదూరము నైన తను పుపాదేయము గా
నెఱి నమ్మి, వస్త్రమాల్యా - భరణంబు లలంకరించు పామరజనులున్.

468

క. ఘననిర్భాగ్యులుగా మడి-గను" మని యారీతిఁ బ్రియకుఁ గశ్యపుఁ డెఱిఁగిం
చిన, దితి గ్రమ్మఱఁ బలికెను-మనసిజసాయకవిభిన్నమానస యగుచున్.

469

క. మునుకొని లజ్జావనతవ - దనయై, ప్రాణేశు కొంగుఁ, దాలిమి దూలం,
బెనఁగొనియె వారకామిని - యనువున వినిషిద్ధకర్తమం దభిముఖ యై.

470

వ. ఇట్లు సేసిన భార్యానిర్బంధంబునకుం దొలంగ నేరక, యీశ్వరునకు నమస్కా
రం బొనరించి, యేకాంతంబున నిజకాంతాసంగమంబు దీర్చి, సంగమానంత

- వ. మఱియు హరిభ్యాననిష్ఠాగరిష్ఠుం డగు నమృహాభాగవతాగ్రగణ్యుండు. 493
- క. విమలాంతరంగబహిరం - గములను స్వేచ్ఛానురూపకలితం డగు నా
కమలాధీశ్వరు కుండల - రమణీయముఖంబుఁ జూచుఁ బ్రమదం బెసఁగన్. 494
- తే. మఱియు నీ విశ్వ మా హరి మయముగాఁగ
మనములోపలఁ దలఁచు నమ్మనునిభుండు
మను మహాత్ములలోన నీ మనుమఁ డధికుఁ
డనఁగ నుతికెక్కునంచుఁ గశ్యపుండు వలుక. 495
- క. విని, తనతనయులు మధుసూ-దనుచే హతులగుదు రనుచుఁ, దనమనుమఁడు స
జ్జననుతభాగవతుం డగు-ననుచు మదిం జాల దుశ్శిఖార్షము లొదవన్. 496
- వ. ఉండునంత, నాదితియుఁ గశ్యపవీర్యసంభృతం బైన గర్భంబు దుర్భర తేజోభి
రామంబును, నన్య తేజోవిరామంబును, దినదిన ప్రవర్ధమానంబునునై నివ్వటిల్ల,
నిజోదరస్థితు లైన కుమారు లమరదమను లై వర్తింపఁగల రని చింతించుచు,
గర్భంబు శతవర్షంబులు ధరియించియున్నయనంతరంబ. 497
- ఉ. ఆ దితిగర్భమందు దుచిరాకృతితో నొక తేజ మన్యతే
జోదమలీల వెల్వడి వసుంధరయుఁ, గగనంబు నిండి, సం
ఛాదితపద్మ బాంధవనిశాకరదీప్తులు గల్గి, సూచికా
భేదమహాగ్రసంతమసభీషణ మైన, భయాకులాత్తులై. 498
- చ. అమరగణంబు లెల్లఁ గమలాసనుపాలికి నేగి, తత్పదా
బ్జములకు మ్రొక్కి, యంజలులు ఫాలములం గదియంగఁజేర్చి, చి
త్తముల భయంబు, సంభ్రమముఁ దార్కొన నిట్లని విన్నవించి: “ఓ
యమరకులాగ్రగణ్య! దురితార్ణవతారణ! సృష్టికారణ! 499
- ఉ. నీవు చరాచర ప్రచయనేతవు, ధాతవు, సర్వలోకపా
లావళిహాళిభూషణుండ, వంచితమూర్తివి; దేవదేవ! వా
ణీవర! యీ యజాండమున నీవు నెఱుంగనియర్థ మున్నదే!
భావమునం దలంపుము విషన్నుల మమ్ము, భవత్ప్రేషన్నులన్. 500
- వ. దేవా! కార్యరూపం బగు చేతనాచేతనాత్మక ప్రపంచంబునకుఁ, గారణుండ
వైన నీచేత సమస్తభువనంబులును సృజియింపబడియె; నీవు సర్వభూతాత్మ
భావవిదుండవు, లోక నాథశిఖామణిభూతుండవు, విజ్ఞానవీరుండ; పవిత్ర్యంజేసి
యిట్టి స్రష్టరూపంబు నొందితి; గృహీతరజోగుణుండవు; నీయందుఁ బ్రపం
చంబు లీనం బై యుండు; సుపక్వయోగంబు నొంది, నిష్కాములై, భ్యానం
బున నిన్నరయుచు, నిర్జితశ్వాసేంద్రియాత్తులై, భవత్ప్రసాదంబు పడసిన

వారలకుం బరాభవంబు లెక్కడి? వెవ్వని వాగ్దాలంబులచేఁ బాశబద్ధంబు
 లైన పశువులచందంబున నిఖిల జీవులు వర్తింతు? రట్టి నీకు నమస్కరించెద;
 మహోరాత్రవిభాగాభావంబున లుప్తకర్తృంబు లగు లోకంబులకు సేమంబు
 గావింపుము; శరణాగతుల మైన మమ్ము నతిశయకరుణారసపరిపూర్ణంబు లగు
 కటాక్షంబుల వీక్షించి రక్షింపుము; కశ్యపు వీర్యంబు దితిగర్భంబుననుండి
 సకలదిగ్విలయంబు నాక్రమించి, దారువందు వహించందంబున లీనంబై
 ప్రవృద్ధిం బగుచున్నదని వీన్నవించిన బృందారక సందోహంబులకు నానం
 దంబు గండభింప నరవిందనందనుం డి ట్లనియె: 501

సనకసందనాదులు వైకుంఠమున కరుగుట

క. “గీర్వాణులార ! యుష్మత్పూర్వజు లాత్మీయసుతులు పుణ్యులు విచర
 న్నిర్వాణులు సనకాదులు - సర్వంకషశేముషీవిచక్షణు లెందున్. 502

క. వారలు నిస్సృహు లగుచు న-వారణ భవనంబులెల్ల వడి గ్రమ్మరుచున్
 ధీరు లొకనాఁడు భక్తి-శ్రీరమణీశ్వరపదాబ్జసేవానిరతిన్. 503

చ. చని చని కాంచి రంత బుధసత్తము లంచితనిత్యదివ్యశో
 భనవిభవాభిరామముఁ, బ్రపన్న జనస్తవనీయనామమున్,
 జననవిరామమున్, సుజనసన్నతభూమము, భక్తలోకపా
 లనగుణధామముం, బురలలామముఁ, జారువిమంఠ ధామమున్. 504

ఉ. ఆమహనీయపట్టణమునందు నసించెడివార లాత్మని
 మ్మామఫలంబై సత్ఫలముగాఁ దలపోసి, ముముక్షుధర్మ లై,
 శ్రీమహిళాధిపాంఘ్రిసరసీరుహపూజ లొనర్చుచున్, మహా
 ద్దామతదీయరూపములఁ దాల్చి సుఖించుచు నుండు రెప్పడున్. 505

చ. విగతరజస్తమోగుణుఁడు, విశ్రుతచారుయశుండు, శుద్ధస
 త్వగుణుఁ, డజం, డనాది, భగవంతుఁ, డనంతుఁ, డనంతశక్తియున్
 నిగమచయాంతవేద్యుఁడు, వినిశ్చలనిర్మలధర్మమూర్తియు
 న్నగు హరిపేరఁ బెంపెనగు నన్నగరోపవనమ్ము లిమ్ములన్. 506

వ. మఱియుఁ గైవల్యంబు మూర్తీభవించిన తెఱంగునం బాలుపాదుచు, నైశ్చేయస
 నామంబున నభిరామంబై, సతతంబును సకలధర్మర్తంబులు గలిగి, యర్థజనంబుల
 మనంబుల ఘనంబులుగ నీరిక లెత్తిన కోరికలు సారికలు గొన నొనంగుచు, నితర
 తరురహితంబులును, గామదోహనసహితంబులును, బుష్పఫలభరితంబులును నై
 తనర్హు సంతానవనసంతానంబులు, సమంచిత వసంత సమయ సౌభాగ్య సంపదభి
 శోభితవాసంతికాకుసుమవిసర పరిమళమిళిత గళిత మకరందలలితామోదముదిత

హృదయులై, యఖండ తేజోనిధి యగు పుండరీకాక్షు చరిత్రంబు లుగ్గడింపలేక, ఖండితజ్ఞానులయ్యును నిరతిశయవిషయసుఖానుభవకారణం బగుట నిందిరా సుందరీరమణచరణసేవావిరమణకారియై యున్నదని తలంచి, తద్గంధస్రావక గంధవహుని దిరన్కరించి, నారాయణభజనపదాయణులై చరియించు సుందరీ యుక్తులైన వైమానికులును, వైమానిక మానసోత్సేకంబుగం బారావత హంససారస శుకపిక చాతక తిత్తిరి మయూర రథాంగముఖ్య విహంగకోలాహల విరామంబుగా నరవిందనయనక భాగానంబు లనూనంబులుగా మొరయ, మదవ¹దిందిరిర సందోహకలితపుష్పవల్లీమతల్లికలును, నకుంతితచరిత్రుండైన వికుంత నిలయుని కంతంబునం దేజరిల్లు విలసితతులనీదామంబుం గనుంగొని, యీ తులనీదామంబు హరిమంగళగళవిలగ్నంబై యుండు సౌభాగ్యంబు వడయుట కేమితపంబు గావించెనో యని బహుకరించుచందంబున నొప్పు చందన మందార కుందారవింద పున్నాగనాగవకుళాశోకకురవకోత్పల పారిజాతాది ప్రసూనమంజరులును, మంజరీపుంజరంజితనికుంజంబులయందు నుత్తుంగపీనకుచ భారాకంపితమధ్యంబులు, గటితటఘటితకనక మేఖలాకలాపనినదోపలాలిత నీలదుకూలశోభిత పృథునితంబ భరాలసయానహానితకలహంసమయూర గమ నంబులు, నసమశరకుసుమశర విలసితంబు నపహించు నయనకమలంబులుం గలిగిన సుందరీసందోహంబులం దగిలి, కందర్పకేళీవిహారంబుల నానందంబు నొందక, ముకుంద చరణారవిందసేవాపరిలబ్ధమరకతవైడూర్య హేమమయ విమానారూఢులై హరిదాసులు విహరించు పుణ్యప్రదేశంబులును, నిందిరా సుందరీత్రైలోక్యసౌందర్యఖని యైన మనోహరమూర్తి ధరియించి రమణీయ²రణితమణినూపురచరణారవిందయై నిజహృదయేశ్వరుండైన సర్వేశ్వరుని మంది రంబునం జాంచల్యదోషరాహిత్యంబుగ వర్తింపం గరకమలభ్రమణీకృత లీలాంబుజాతయై, తననీడ కాంచనస్ఫటికమయకుండ్య ప్రదేశంబులం బ్రతిఫలింప శ్రీనికేతనుని నికేతనసమ్మార్జనకైంకర్యంబ పరమధర్మం బని తెలుపుచం దంబునం జూపట్టుచు, నిజవనంబునం దనరు సౌరభాభిరామంబులగు తులనీదశ దామంబుల నాత్మనాయకుని చరణారవిందంబుల నర్పించుచు నొసలి మృగమదపు³టసలున మసలుకొని తుంపెసలాడు కుదులను లలితతీలప్రసూనరుచిరాభనాసం దనరు మోముదామర విమలనలీలంబులఁ బ్రతిబింబంప నిజమనోనాయకుచేతం జాంబితంబగుటగాఁ దలంచి, లజ్జావనతవదనయై యుండం జేయు ప్రవాళలతికా కులంబులైన కూలంబులుగల నడబావులును గలిగి పుణ్యంబునకు శరణ్యంబును, ధర్మంబునకు నిర్మలస్థానంబును, సుకృత మూలంబునకు నాలవాలంబును నయి పాలుపొందుచుండు.

507

1. ఇందిరిరము=భృమరము, తుష్పేద. 2. రణితము=శబ్దము, మోగిత. 3. అసలు=అడుగు.

- చ. హరివిముఖాత్పు, లన్యవిషయాదృతచిత్తులుఁ, బాపవర్తులు,
న్నిరయనిపాతహేతువును, నింద్యచరిత్రము నైన దుష్కథా
నిరతిఁ జరించువారలును నేరకు పొందఁగ నిందిరామనో
హరచరణారవిందభజనాత్మకు లుండెడు గొంది నారయన్. 508
- వ. వెండియు. 509
- చ. హరిఁ, బరమేశుఁ, గేశవు, ననంత భజింపఁగ ధర్మతత్త్వధీ
పరిణతిసాధనం బగు స్వభావముఁ దాల్చినయట్టి మర్త్యుల
సరసిజనేత్రు మాయను భృశంబుగ మోహితులై, తదంఘ్రిపం
కరుహముఁ లర్థిమై గొలువఁగానమిఁ బొందరు తత్పదంబునన్. 510
- చ. మఱియు సరోరుహోదేదని మంగళదివ్యకథానులాపని
ర్భరపరితోషబాష్పకణబంధురచారుకపోలగద్గద
స్వరపులకీకృతాంగులగువారలు, నిస్సృప్తహచిత్తు, లత్యహం
కరణవిదూరు లుందురు సుకర్తులునుండెడి పుణ్యభూములన్. 511
- వ. అందు. 512
- మ. వరవైకుంఠము ¹సారసాకరము, దివ్యస్వర్ణశాలాంకగో
పురహర్షావృత మైన తద్భవన మంభోజంబు, దన్తందిరాం
తరవిభ్రాజితభోగి ²గర్జిక, తదుద్యదోగపర్యంకమం
దిరవొందన్ వసియించు మాధవుడు దా నేపారు భృంగాకృతిన్. 513
- వ. అంత. 514
- మ. హరిచే బాలిత మైన, కాంచనవిమానారూఢ మైనట్టి, స
త్పురుషాసీకముచే దనర్చి విభవాపూర్ణప్రభావోన్నతిం
గరమొప్పురు తదీయధామము జగత్కల్యాణమూర్తుల్, మునీ
శ్వరు లర్థి నిజయోగశక్తి బరితుష్టస్వాంతులై చెచ్చెరన్. 515
- వ. డాయం జని. 516
- చ. మరకతరత్నతోరణసమంచితకుడ్యకవాటదేహళీ
విరచితపట్టుకక్ష్య లరవిందదళాక్షవిలోకనోత్సవా
దరమతి, నన్యముం గనక, దాటి, యనంతరకక్ష్యయందు ని
ద్దతిను, దదీయపాలుర, నుదారసమానవయోవిశేషులన్. 517
- సీ. కాంచననవరత్న కటకాంగుళీయకహార కేయూరమంజీరధరులఁ,
గమనీయసారభాగతమత్తమధుకరకలితసద్వనమాలికావిరాజి

తోరస్థులు, గదాయుతులను, ఘనచతుర్బాహుల, నున్నతోత్సాహమతుల,
నారూఢరోషానలాదుణితాక్షుల, భ్రూలతాకాటిల్యఫాలతలుల

తే. వేత్రదండాభిరాముల వెలయు నమ్ము

కుందశుద్ధాంతమంది రాళిందభూమి

నున్న యిద్దఱ సనకాదియోగివరులు

సూచుచును వృద్ధులయ్యు నాసుభగమతులు.

518

క. ధీరతఁ బంచాబ్దముల కు - మారకు లై కానఁబడుచు, మనమున శంకం

గూరక, చతురాత్మకు లని - వారితగమనమున డాయ వచ్చిన నెదురన్. 519

క. శ్రీలలనేశ్వరదర్శన - లాలసు లై యేగు బుధలలాముల నతిదు

శీలతఁ దద్వచనప్రతి - కూలమతిం బోవకుండఁ గుటిలాత్మకు లై. 520

క. వారించిన, వారలు బృం - దారకు లీక్షించుచుండ దాదుణపటురో

షాదుణితాంబకు లై, రొద - వారించుచు వారు నచటివారును వినఁగన్. 521

వ. ఇట్లనిరి:

522

జయవిజయులకు సనకసనందనాదులు కావమిచ్చుట

చ. “పరము, ననంతు, భక్తపరిపాలు, సుహృత్తము, నిష్ఠు, నీశ్వరే

శ్వరు భజియింపఁగోరి యనివారణ నిం దరుదేర, నిచ్చులున్

భరితముదాత్తు లై కొలువఁ బాయక తద్భజనాంతరాయత

త్పరమతి మాకు నిష్ఠు డిరిపడ్డ దురాత్ముల నేడు గంటిరే!” 523

వ. అని మఱియు సనకసనందనాదు లిట్లనిరి: “మీమనంబుల స్వామిహితార్థంబై నిష్కపటపర్తనుల మైన మాబోటులఁ గుహకవృత్తిగల యితరజనంబులు భగవత్సదనంబుఁ బ్రవేశింతురో యను శంకంజేసి కొందఱం బ్రవేశింపం జేయుటయుఁ, గొందఱ వారించుటయు దావారికస్వభావం బని వారింపం దలంచితిరేనిఁ బ్రశాంతదివ్యమంగళవిగ్రహుండును, గతవిగ్రహుండును, భగవంతుండును, విశ్వగర్భుండును నైన యీశ్వరుండు ప్రాప్యంబును, బ్రాబ కంబును, బ్రాప్తియు నను భేదశూన్యుండు గావున మహాకాశంబునందు ఘటపటాద్యాకాశంబులు వేఱులేక యేకంబై తోచుచుండుంబున విద్వాంసు లగువారమృహాత్ముని సకలాత్మ భేదరహితునింగాఁ బాడగందు; రదియునుం గాక లోకంబునందు రాజులు సాపరాధులైన కింకరజనంబుల నాజ్ఞాపించుచుండం బున నీశ్వరుండు దండించునో యను భయంబునంజేసి వారించితి మని తలంచితి రేని భూసుర వేషధారుల మైన మాకును, వైకుంఠనాయకుం డైన సర్వేశ్వరు నకును భేదంబు లేకుండుటంజేసి శంకసేయం బని లే; దిట్లగుట యెఱింగి

మందబుద్ధులరై మమ్ము వారించిన యనుచితకర్మ లగు మీరలు 'మ (అస్మ?)
దీయశాపార్థు లగుదురు గావున భూలోకంబునం గామక్రోధలోభంబు లను
శత్రువులు బాధింపం బుట్టుం'' డని పలికిన. 524

క. వారలు విని, తమ మనముల - భూరిస్ఫుటచండకాండపూగంబులచే
వారింపరాని భూసుర - దారుణవాక్యముల కులికి, తల్లడపడుచున్. 525

క. పరితాపంబును బొందుచు - సరసిజలోచనుని భటులు సనకాదిమునీ
శ్వరుల పదాంబుజములకుం - గరమర్ధిక్ మ్రొక్కి, నిటలఘటితాంజలు లై. 526

ప. ఇ ట్లనిరి: 527

మ. "వరయోగీశ్వరులార! మమ్ము మది నొవ్వన్ మీర లీ ట్లన్న ని
స్థురవాక్యంబుల కింక మామనములన్ శోకింపఁగా రాదు; స
త్పురుషశ్రేణిఁ బరాభవింపిన వృథాభూతాత్ములన్ మమ్ము మా
దురితం బింతకుఁ దెచ్చె; మీఁద శుభముం 'దూకొందు మే మారయన్. 528

ప. అది యె ట్లంటిరేని. 529

ఉ. మీ కరుణావలోకనసమేతులఁగా మముఁ జేయఁ జిత్తముల్
'దూకొనెనేని మాచనవుఁ ద్రోయక యీఁ దగు లోభమోహముల్
గైకొని పుట్టుచోట నవకంజదళాక్షుని నామవిస్మృతిం
బైకొనకుండ, దాననె శుభం బగు మీఁదిమదీయజన్మముల్." 530

ప. అను సమయంబున. 531

మ. హరి, సర్వేశుఁ, డనంతఁ డా కలకలం బాలించి, పద్మాలయా
సరసాలాపవినోదసౌఖ్యరచనల్ సాలించి, శుద్ధాంతముం
దిరమాణిక్యసుదేహభుల్ గడచి యేతెంచె బ్రహ్మార్తరిసం
హరుడై, నిత్యవిభూతితోభనకరుం డై, మానితాకారుడై. 532

ప. మఱియును. 533

చ. శరనిధికన్యకామణియు సంభ్రమమొప్పఁగఁ దోడ రా, మనో
హరనిజలీలమైఁ బరమహంసమునీశ్వరవంద్యపాదపం
కరుహములన్ వినూత్నమణికాంచననూపురమంజుఘోషముల్
వరుసఁ జెలంగ నార్యజనవంద్యుడు యోగిజనైకసేవ్యుఁ డై. 534

చ. కరమణిహేమకంకణనికాయర్పుణంకృతు లుల్లసిల్ల న
చ్చర లిడు హంసపక్షిసితచామరగంధవహోచ్ఛలత్సృధా

1. ఇందు పలుచోటుల ఇట్లే 'అస్మత్' అనవలసినచోట 'మత్' ప్రయోగము గలదు.
2. దూకొను = పొందు, 3. తూకొను = పూను.

కరదుచిరాతపత్రసుభగప్రవిలంబితహారవల్లరీ
సరసగళత్తుమారకణజాలవిరాజిత మంగళాంగుఁడై.

535

వ. మఱియును.

536

సీ. నిఖిలమునీంద్రవర్ణితసస్తితప్రసన్నాననాంబుజముచే నలరువాడు,
విశ్రుతస్నేహద్వీపీక్షణనిజభక్తజనగుహాశయుఁడనఁ దనరువాడు,
మానితశ్యామాయమానవక్షమున నంచిత¹వైజయంతి రాజిల్లువాడు,
నతజనావనకృపామృతతరంగితములై భాసిల్లు లోచనాబ్జములవాడు,
తే. నఖిలయోగీంద్రజనసేవ్యుఁడైనవాడు, - సాధుజనముల రక్షింపఁజాలువాడు,
భవనచూడావిభూషయై భూరిమహిమ-మించు వైకుంఠపురము భూషించువాడు.

సీ. కటివిరాజితపీత²కాశేయశాటితో వితతకాంచీగుణద్యుతి నటింప,
నాలంబికంఠహారావళిప్రభలతోఁ గాస్తుభరోచులు గ్రంధుకొనఁగ,
నిజకాంతిజితతటిద్వీపకర్ణకుండలరుచులు గండద్యుతుల్ ప్రోదిసేయ,
మహనీయనవరత్నమయకిరీటప్రభానిచయంబు దిక్కుల నిండఁ బర్య,

తే. వైనతేయాంసవిన్యస్తవామహస్త - కలితకేయూరవలయకంకణము లొప్ప,
నన్యకరతలభ్రమణీకృతానుమోద - సుందరాకారలీలారవింద మమర. 538

వ. మఱియుఁ జరణారవిందమంజుకింజల్కపుంజప్రభారంజిత తులసీమరందబంధుర
గంధానుబంధసుగంధిగంధవహస్వాదకలితసేవాతత్పరులై చనుదెంచు యోగీం
ద్రులకు మానసానందకారియు, బహిగకరణాంతగికరణపరితోషప్రకీర్ణరోమాంచ
రుచిదాయకంబును, బ్రభాపూర్తియుక్తంబును నగు మూర్తితోడ నిజసౌందర్య
వరకళావినిర్జితశ్రీరమణీసౌందర్యభాసమానుం డగుచు, బాదచారియై, యఖిల
విశ్వగురుం డైన సర్వేశ్వరుండు వేంచేసె; నప్పడు. 539

చ. స్థిరశుభలీల నట్లరుగుదెంచిన యవ్వభు విద్రుమాడుణా
ధరనవపల్లవస్ఫురదుదంచితకుండరుచిన్చితైకసుం
దరవదనారవిందము ముదంబునఁ దప్పక చూచి, యమ్మునీ
శ్వరులు నిజాత్మలం దనివి సాలక వెండియుఁ జూచి రిమ్ములన్. 540

చ. సునిశిత భక్తిదన్తుఖముఁ జూచిన చూడ్కులు ద్రిప్పలేకయుం
గనుఁగొని రెట్టకేలకు నకల్మషభక్తవిధూతభేదముల్,
మునిజనచిత్తమోదములు, ముక్తినివాసక వాటభేదముల్,
వినుతవినుత్పనూపురితవేదము, లమ్మహనీయు పాదముల్. 541

చ. కని, నఖపద్మ రాగమణికాంతివిభాసితపాదపద్మము
 ల్పనములయందుఁ 1 కీల్కాలిపి, లబ్ధమనోరథయు క్తులై, పునః
 పునరభివందనంబులు 2 విభూతి దలిర్ప నొనర్చి, యోగమా
 ర్గనిరతచిత్తులుక వెదకి కానఁగ లేని మహానుభావునిన్. 542

క. మానసమున నిలిపిరి త - ధ్యానాస్పదుఁ డైనవానిఁ, దత్త్వజ్ఞులకుం
 గాన నగువాని, భక్తజ - నానందకరై కమూర్తి నలరినవానిన్. 543

వ. మఱియుం జతుర్విద్యగ్రాహ్యుంబగు దివ్యమంగళవిగ్రహంబు ధరియించి
 యున్న పురుషోత్తము, నుదాత్తతేజోనిధిం జూచి ననకాదు లిట్లని స్తుతియించిరి:

సనకాదులు భగవన్నారాయణుని స్తుతింపట

చ. “వనజపతాక్ష! భక్తజనవత్సల! దేవ! భవత్సృతుండు, మ
 జ్జనకుండు నైన పంకరుహజాతుండు మాకు రహస్య మొప్పుఁ జె
 ప్పిన భవదీయమంగళగభీరపరిగ్రహవిగ్రహంబు మే
 మనయముఁ జూడఁ గంటిమి; కృతార్థుల మై తగ మంటి మీశ్వరా! 545

సీ. దేవ! దుర్జనులకు భావింప హృదయసంగతుండ వై యుండియుఁ గానఁబడవు;
 కడఁగి నీదివ్యమంగళవిగ్రహంబునఁజేసి సమంచితాశ్రితుల నెల్లఁ
 జేకొని, సంప్రీతచిత్తులఁగాఁ జేయు దతిశయకారుణ్యమతిఁ దనర్చి;
 కమలాక్ష! సర్వలోకప్రజాధిప! భవదనుసరణాభిలాషానులాప

తే. విదితదృఢభక్తియోగ ప్రవీణు లగుచు - నర్థిమై వీతరాగు లైనట్టి యోగి
 జనమనఃపంకజాతనిషణ్ణమూర్తి - పని యెఱుంగుదురయ్య! ని న్నాత్మవిదులు.

క. యుక్తిం దలఁప భవద్వ్యతి - రిక్తము లైనట్టి యితరదృఢకర్తృంబుల్
 ముక్తిదము లయిన నీవద - భక్తులు దత్కర్తృములను బాటింప రిలన్. 547

ఉ. కావునఁ గీ ర్తనీయగతకల్పమంగళతీర్థకీర్తిసు
 శ్రీవిభవప్రశస్తసుచరిత్రుండ వైన భవత్పదాబ్జసే
 వావిమలాంతరంగబుధవర్గ మనర్గళభంగి నన్యముక
 భావమునం దలంచునె కృపాగుణభూషణ! పాపశోషణ! 548

చ. పరమతపోవిధూతభవపాపుల మై చరియించు మాకు నేఁ
 డరయ భవత్పదాశ్రితుల కల్గి శపించిన భూరిదుష్కృత
 స్ఫురణ నసత్పదైకపరిభూతుల మై, నిజధర్మహాని గా
 నిరయము నొందఁగా వలసె; నేరము వెట్టక మమ్ముఁ గావవే! 549

చ. కర మనురక్తి పట్టదము గమ్రసుగంధమరందవాంఛచే:

¹దరమిడి శాతకంటకవృతస్ఫుటనవ్యతర ప్రసూనమం

జరులను డాయుపోల్కిని భృశంబగు విఘ్నములన్ జయించి, నీ

చరణసరోజముల్ గొలువ నమ్మతి వచ్చితిమయ్య కేశవా!

550

చ. అలరు భవత్పదాంబుజయుగార్చితమై పొలుపొందునట్టి యీ

తులసి పవిత్ర మైనగతిఁ దోయజనాభ! భవత్కథాసుధా

కలితము లైన వాక్కుల నకల్తషయుక్తిని విన్నఁ గర్ణముల్

విలసిలేలమై భువిఁ బవిత్రము లై విలసిల్లు మాధవా!

551

చ. మహితయశోవిలాసగుణమండన! సర్వశరణ్య! యింద్రియ

స్పృహలకుఁ గానరాక, యతసీకుసుమద్యుతి నొప్పచున్న నీ

సహజశరీర మిప్పుడు భృశంబుగఁ జూచి మదీయదృక్కు లిం

దహహ! కృతార్థతం బొరసె; నచ్యుత! మ్రొక్కెద; మాదరింపవే!”

552

క. అని సనకాదులు దత్పద - వనజములకు మ్రొక్కి, భక్తివశమానసు లై,

వినిపించిన, గోవిందుడు - మునివరులం జూచి పలికె ముదితాత్మం డై:

553

మునివరులకు గోవిందుని ఉద్వేద

ప. “ఈ యిరువురు జయవిజయాభిధానంబులు గల మదీయద్వారపాలకులు; వీరు

మిమ్ముం గైకొనక, మదీయాజ్ఞాతిక్రమణు లయి చేసిన యపరాధంబునకుఁ దగిన

దండంబు గావించితి; రది నాకు నభిమతం బయ్యె; నదియునుం గాక భృత్యవర్గంబు

సేయునపరాధంబు స్వామిదియ; కాన యీతప్పునకు మాననీయుండనైన నన్ను

మన్నించి ప్రసన్నులగుదురు గాక!” యని వెండియు నిట్లనియె:

554

చ. “తనువునఁ బుట్టినట్టి బెడిదం బగు కష్టమహాగదంబుచే

వనరి, తదీయచర్తము వివర్ణత నొందినరీతి, భృత్యు లొ

ప్పనిపని సేసినన్ విభలు బంధురచారుయశంబుఁ, బేరుఁ, బెం

పును జెడి పోయి దుర్యశముఁ బొందుచు నుందురు విప్లవంబులన్.

555

చ. అలవడ నాకు మీవలన నబ్బిన తీర్థసుకీర్తనీయన

ల్లలితవిని ర్థలామృతవిలాసయశోవిభవాభిరామ మై

వెలయు వికుంఠనామ మపవిత్రమనశ్శృపచాధమాదిలో

కుల చెవి సోకఁ దత్త్వణమ కోరి పవిత్రులఁ జేయు వారలన్.

556

తే. అట్టినేను దలంప మీయట్టి సాధు - జనుల కపకార మర్థిఁ జేసిన మదీయ

బాహుసములైనఁ ద్రుంతు నుత్సాహాలీల - నన్న నితరుల మీమ్రాల నెన్న నేల?

క. ధరణిసురోత్తమసేవా - పరిలబ్ధం బయినయట్టి పాతకనాశం

కరనిఖిలభువనపూత - స్ఫురితాంఘ్రిసరోజతోయములు గల నన్నున్.

558

క. అలఘుమతి విరక్తునిఁ గాఁ - దలఁపక నిజశుభకటాక్షదామకకలితా
ఖలసంపద్విభవశ్రీ - లలనారత్నం బురస్థలంబును జెందెన్. 559

చ. క్రతువులు సేయుచో శిఖముఖంబున వేలుచునట్టి తద్భుత
ప్లుత¹చరుభక్షణా ముదముఁ బొందదు నిస్సహధర్తమార్గసం
గతుఁ డగు భూసుగోత్తము ముఖంబున వేడ్క భుజించునయ్య పి
స్తృతకబళంబునన్ మనము తృప్తి వహించినరీతి నిచ్చలున్? 560

సీ. సతతంబు నప్రతిహత యోగమాయావిభూతిచేఁ బ్రఖ్యాతిఁ బొందు నేను
నేమహీసుదుల సమిధని ర్థలపాదనలినరజోవితానములు భక్తి
హాటక నవరత్నకోటిరమునఁ దాల్తు; నట్టి నాచరణాంబుజాంబువులను
దవిలి ధరించి, సద్యగివవిత్త్రాత్తు లై రర్థిఁ జంద్రావతంసాది దేవ

తే. చయము; లెవ్వఁడు బ్రాహ్మణజనులు దమకు
నపకృతుల్ సేసిరేని మా అలుగఁ? ఉతఁడు
విప్రులను నన్నుఁ గాఁగ భావించు నతఁడు;
ధర్తపద్ధతి నాప్రియతముఁడు వాఁడు. 561

ఉ. గోవితత్వి, ధరాదివిజకోటిని, నన్నును, దీనవర్గమున్
వావిరి భేదబుద్ధిఁ గనువార లభోగతిఁ బొంద, నందు నా
శీవిషరోషవిస్ఫురణఁ జెంది, కృతాంతభటుల్ మహాగ్రగృ
క్రావళివోలెఁ జంచువుల నంగము లుద్ధతిఁ జింతు రెప్పడున్. 562

చ. ధరణిసురోత్తముల్ బహువిధంబులఁ దమ్ముఁ బరాభవించినన్
దరహాసితాస్యలై, యతిముదంబున నిచ్చలుఁ బూజ సేయుచున్,
సరసవచోవిలాసముల సన్నుతి సేయుచుఁ దండ్రి నాత్మజుల్
గర మనురక్తిఁ బిల్చుగతిఁ గైకొని పిల్చినవాడు నా సముల్. 563

క. వినుఁ, డయ్యనఘచరిత్రుల - కనయముఁ బ్రియతముఁడ నగుచు నమ్ముడువోడున్;
మును నన్ను భృగువు దన్నినఁ - గనలక పరితోషవృత్తిఁ గైకొంటిఁ గదే! 564

సీ. పొలుచు నామానసాంభోజాతభావంబు దెలియంగ లేక² యుద్వృత్తు లగుచుఁ
గడఁగి, మీయానతిఁ గడచినఁ, దదోషఫలము వీరలకు సంప్రాప్తమయ్యె;
మునులార! నాచిత్తమున నున్న రీతియు నిట్టిద; భూమిపైఁ బుట్టి వీర
లచిరకాలమున నాయంతికంబున కొలి నడుదెంచునట్లుగా ననుమతింప [బ్రు
తే. వలయు'' ననియమ్ముకుందుండువలుకుటయును-విని మనంబున సనకాదిమునివరే
లమ్మహాత్ముని మృదులభాషామృతంబుఁ - దవిలి కొలియు రోషసందర్భు లగుచు.

సీ. మునివదల్ తమచి త్తములఁ దృష్టి బొందక, పంకజాతాక్షుఁడు పలికినట్టి
పరిమితగంభీరబహుళార్థదురవగాహములును, విస్ఫురదమృతతుల్య
మాధుర్యసుగుణసమన్వితములు, వినిర్గతశబ్దదోషనికాయములును
నైన వాక్యములకు నాత్మలఁ బరితోషమంది యిట్లనిరి: “నైయ్యమున మనల
తే. నొడయఁ డిప్పుడు నందించియో, తలంప-నర్థి నిందించియో, మత్స్యతైకదండ
మునకు సంకోచమందియో” యనుచుసంశ-యాత్ములగుచు వివేకించి, యంతలోన.

క. నలినాక్షుఁడు దమదేనఁ గృప-గలిగిన భావంబుఁ దెలిసి, కౌతుక మొలయం,
బులకీకృతాంగు లై¹యు-త్కలిక² హర్షించి నిటలఘటితాంజలు లై. 567

క. భరితనిజయోగమాయా - స్ఫురణం దనరారు నతివిభూతియు, బలముం,
బరమోత్కర్షముఁ గల యీ - శ్వరునకు నిట్లనిరి మునులు సద్విషయమునన్:
భగవంతునికి మునివరుల వినతి

తే. “పొలుపు దీపింప నిత్యవిభూతి నాయ-కుండవు, భగవంతుండవు, ననఘుండవు సీవు;
మత్స్యతం బిచ్చ నీకభిమత మటంటి-వీశ! భవదీయచారిత్ర మెఱుంగఁ దరమె?

ఉ. దేవగణాళి కెల్లఁ బరదేవత లై తనరారునట్టి వి
ప్రావళి కాత్మనాయకుండ వై పెనుపొందిన సీకు సీధరా
దేవత లెల్ల నెన్న నధిదేవత లైరఁట; యెట్టిచోద్యమో!
దేవ! సమస్తపావన! సుధీజనతావన! విశ్వభావనా! 570

చ. కమలదళాక్ష! నీవలనఁ గల్గిన ధర్మము దావకావతా
రముల సురక్షితం బగు; దిరం బగు; నీశ్వర! నిర్వికారత
త్వమునఁ దనర్చు నిన్నరయఁ, దత్ఫలరూపముఁ దత్ప్రధానగో
ప్యము నని పల్కుచుందురు కృపామయలోచన! పాపమోచనా! 571

చ. మహిఁ దలపోయ నెవ్వని సమగ్రపరిగ్రహమున్ లభింప, ని
స్సృహమతులై, మునీశ్వరులు మృత్యుభయంబునఁ బాతు; రట్టి న
స్తహితవివేక శాలి! గుణమండన! నీకిల నన్యసత్పరి
గ్రహ మది యెట్టిచోద్యము! జగత్పరిపాలన! నిత్యఖేలనా! 572

సీ. సతతంబు సర్ధార్థిజనశిరోలంకారపదరేఖువులు గల పద్మ మనెడు
జలజకింజల్క-నివ్యంధమరందలోభాగత భ్రమరనాయకునిపగిది
ధన్యజనార్పితోదంచితతులసికాదామంబునకు నిజధామ మగుచు
భాసిల్లు భవదీయపాదారవిందముల్ విలసితభక్తి సేవించుచుండి,
తే. కమలనయన! కృపావలోకనము లొలయ-నర్థిఁ బొడసూపు భాగవతానురక్తిఁ
జేసి భవదీయమహిమంబు చిత్రమరయఁ-జిరశుభాకార! యిందిరాచిత్రచోర!

మ. చిరభాగ్యోదయ! దేవదేవ! లలిత శ్రీవత్సలత్నాంగ! యీ
వరవిప్రానుపదైకపుణ్యరజమే వర్ణింప నీమేని కా
భరణం బంటివి; సర్వలోకులకు విప్రశ్రేణిమాహాత్మ్య మీ
మెఱుంగం జెప్పట కై ధరించితి గదా యెన్నం ¹బవిత్రాకృతిన్! 574

వ. అదియునుం గాక. 575

సీ. ధర్మమూర్తివి, జగత్కర్తవు నగు నీవు ప్రోవంగఁడగువారిఁ బ్రోవవేని
నవిరళవేదోక్త మగు ధర్మమార్గ మసన్మార్గ మగుఁ; గాన సత్త్వగుణవి
శిష్టుండ వగుచు నీజీవసంఘముసేమ మరసి రక్షింతు; నీదైన శక్తి
చేతను ధర్మవిఘాతల దండించు నీకు నంచిత మైన నిగమధర్మ
తే. మార్గనాశకవిధములు మదికి నింపు-గావు; విపులయందు సత్కరుణ మెఱసి
ఘనతఁ బలికెన వినయవాక్యములు నీకు-యొక్కమగుచుండు సతతంబు భక్తవరద!

వ. అట్లయినం బరులయెడ వినయంబులు వలికెనఁ బ్రాభవహాని యగు నని తలం
చితివేని. 577

తే. విశ్వమునకెల్లఁ గర్తవు, విశ్వనిధివి, - విశ్వసంరక్షకుండ వై వెలయు నీకుఁ
గడఁగి ప్రాభవహాని యొక్కడిది దలఁప? - వినయములు నీకు లీలలై వెలయుఁగాన.

తే. మునుల మగు మమ్ము నతిమోదమునను నీవు-సత్కరించుటలెల్ల సజ్జనపరిగ్ర
హార్థమై యుండుఁ గాదె! మహాత్మ! యొకటి-విన్నవించెద మీ జయవిజయాలకును.

తే. అలిగి యేము శపించితి; మంతకంటె-బెడిద మగునాజ్ఞ సేయ నభీష్టమేనిఁ
జేయు; మదిగాక సమధిక శ్రీ దనర్పణ-జేసి రక్షించెదని రక్షింపు మీశ! 580

వ. అట్లయిన మాకుం బ్రియం బగుం; గావున ననపరాధులు, నతినిర్మలాంతఃకరణులు
నైన వీరలకు నన్యతంబులు వలికితిమేని మమ్మయినం జిత్తంబుకొలంది నాజ్ఞా
పింపు'మని కరకమలంబులు మొగిచి, కృతాంజలు లై యున్న మునులం
గరుణార్ద్రదృష్టి గనుంగొని. 581

క. అనఘుండు భగవంతుం డి-ట్లనియె: "మునులార! వీర లలరన్ భువికిం
జని, యచట నసురయోనిన్-జనియింతురు లోభమోహసంగతు లగుచున్. 582

క. దేవజనావళి కుపహతిఁ - గావించుచు, నిఖిలభవనకంటకవృత్తి
జీవించుచు, నాయెడ సం - భావితవై రానుబంధభావులు నగుచున్. 583

క. ఆహవముఖమున నను నతి - సాహసమున నెదిరి పోరి, చక్రనిశితధా
రాహతిఁ దెగి, వచ్చెదరు - తాహా మెలర్పంగ నాదు సన్నిధి కంతన్. 584

వ. అదియునుం గాక. 585

1. 'పునీతాకృతి' యని పూ. మ. పాశము. మూలమున 'రజఃపునీతః' అనియే కలదు.
2. ఉపహతి = ఉపద్రవము. 3. ఆహవము = యుద్ధము.

- క. నను వైరంబుననై నను - నునమునఁ దలఁచుటను, నానమక్షమున, మదా
నన మీక్షించుచు నీల్గుట - ననఘాత్తుతు లై వసించు రస్సత్పదవిన్. 586
- క. వినుఁ, డిలమీఁద నిఁ కెన్నఁటి - కిని బుట్టువు లేదు వీరికిని; మీరలు వ
ల్కినయట్ల నాదుచిత్తము - నను నలఁతుం; గాన మీమనంబుల నింకన్. 587
- ఉ. దీనికిఁ జింతఁ దక్కుఁడు సుధీజనపుంగవు" లన్నఁ బ్రీతు లై,
యా నలినాసనాత్మజు లనంతుని భావము దా మెఱింగి, పె
పూనినవేడ్కుఁ దేలి తెలివొందిన చిత్తములన్ నుతించి రం
భోనిధిశాయి, నార్తజనపోషణభూషణుఁ, భావశోషణున్. 588
- వ. మఱియును. 589
- ఉ. ఆ సనకాదు లంతఁ బులకాంకురముల్ ననలొత్త, భాష్పధా
రాసుభగాక్షు లై, మునిశరణ్యవరేణ్యు, నగణ్యు, దేవతా
క్రేసరు దివ్యమంగళశరీరముఁ, జాతుదీయధామమున్
భాసురలీలఁ జూచి, నవపద్మదళాక్షునకున్ వినములై. 590
- క. తమపలికిన భాషణములు - గమలోదరు భాషణములుగాఁ దలఁచుచు, నె
య్యమునన్ వైష్ణవలక్ష్మీ - బ్రమదంబునఁ బ్రస్తుతించి, పరమేశ్వరుచేన్. 591
- క. 'ఆమంత్రితు లై, తగ నిజ-ధామములకుఁ జనిరి వారు దడయక; లక్ష్మీ
కాముఁడు జయవిజయుల నభి-రామంబుగఁ జూచి పలికె రయ మొప్పారన్':
లక్ష్మీకాంతుఁడు జయవిజయులను ఊరడించుట
- క. "మీ రసురయోనియం దని - వారితొలై జనన మందవలసెను; నే దు
ర్వారబలాధ్యుఁడ నయ్యును - వారింపఁగ నోప విప్రవచనము లెందున్. 593
- క. అది గాన దనుజయోని - బడపడి జనియించి, మద్విపక్షుల రై మీ
మది నెపుడు నన్నె తలఁచుచు - వదలక నాచేతఁ జచ్చి వచ్చెద రిటకున్. 594
- ఉ. పొం"డని యానతిచ్చి, హరి, పుల్లసరోరుహపత్ర నేత్రుఁ, జా
ఖండలముఖ్యుదిగ్విరనికాయకిరీటలసన్ననిప్రభా
మండితపాదపీఠుఁడు రమారమణీమణి దోడ నేగుదే
నిండినవేడ్కు నేగ నిజనిర్మలపుణ్యనివాసభూమికిన్. 595
- వ. అంత. 596
- క. నిజతేజోహాని గ, జయ - విజయులు ధరఁ గూలి రపుడు విహ్వలు లగుచుం;
ద్రిజగముల సురవిమాన - వ్రజముల హాహరివంబు గ్రందుగఁ జెలఁగన్. 597
- క. వారలె యా దితిగర్భా - గారంబున నున్నవారు; గడఁగి తదీయో
దారఘనతేజ మిపు డని - వారణ మీతేజ మెల్ల వమ్ముగఁ జేసెన్. 598

ఉ. ఇంతకు మూల మాహరి; రమేశ్వరుఁ డర్థి నొనర్చు కార్యముల్
 వింతలె! సర్వభూతభవవృద్ధివివాశన హేతుభూతుఁ, డా
 ద్యంతవికారశూన్యుఁడు, దయానిధి మీయెడ మేలుసేయు; నీ
 చింత దొఱంగి వే చనుఁడు; చేకుఱు మీకు మనోరథార్థముల్.” 599

క. అని వనజాసనుఁ డాడిన, - విని, తద్వృత్తాంత మెఱిగి, విబుధులు నాకం
 బున కేఁగిరి; దితి నిజనా - ఘనిమాటలు దలఁచి, యపరితోషముతోడన్. 600

జయవిజయులు దితికి శిరఃపాదపరీక్షకళిపు లై పుట్టుట

తే. ఇంతి దనసుతుల్ సురలఁ గారెంటు రనుచుఁ-దలఁచుచుండంగ నంత వత్సరశతంబు
 ననఁగ, నటమీఁదఁ గనియెఁ గళ్ళపుని దేవి-యఖలలోకై కకంటకు లై న సుతుల.
 వ. అయ్యవనరంబున. 602

తే. ధరణి గంపించె; గులపర్వతములు వడఁకె;
 జలధులు గలంగె; దార కావళులు డుల్లె;
 గగన మగతెను; మ్రొగ్గె దిక్కరులు; దిశల
 మిడుగులు లెగసె; బిడుగులు పుడమిఁ బడియె. 603

సీ. హోమానలంబుల ధూమంబు లడరెను; బ్రతికూలవాయువుల్ బలసి వీచె;
 దరువు లెల్లడ విటతాటంబు లై కూలె; గ్రహతారకావళి కాంతి మానె;
 బెరసి మొగిల్లు నెత్తురువాన గురిసెను; మెఱుగులు దెసల మిర్రిట్లు గొలిపె;
 స్వర్భానుఁ డొగి నపర్వమున భానునిఁ బట్టె; కైకొని చిమ్మచీకట్లు పర్వె;
 తే. మొనసి కుక్కలు మొఱిఁ గెను; మోర లెత్తి-పగలునక్కలువాపోయె; ఖగములార్ద్ర
 రవములిచ్చెను; దేవతాప్రతిమ లొరగె-గన్నలను నశ్రుకణములుగ్రందుకొనఁగ.

క. మొదవులు నెత్తురుఁ జీమును-బిదికె; గార్దభరవంబు భీషణ మయ్యె;
 మద ముడిగెఁ గరుల కటములఁ;-బొదివెఁ దురంగముల వాలముల నివ్వలొగిన్.

క. గుహలు రొదలిచ్చె; బావ-గ్రహమిత్రతఁ జెంది వక్రగతులను సౌమ్య
 గ్రహములు వర్తిచెను; దు-స్సహ తేజోదితితనూజసంభవవేశన్. 606

మ. భయదప్రక్రియ నట్లు దోచిన మహోత్పాతంబు లీక్షించి, సం
 క్షయకాలం బని కాని సాధుహాననోగ్రక్వారదేవాహితో
 దయసంక్షోభముగా నెఱుంగక, సమస్త ప్రాణిసంఘాతము
 ల్భయమందెన్ సనకాదియోగిజనము ల్దక్క బుధేంద్రోత్తమా! 607

వ. అట్లావిర్భవించినయనంతరంబ. 608

1. డుల్లు = ఊడిపడు.

2. అగలు = పగులు.

3. విటతాటము = తాఱుమాఱు.

4. ఉత్పాతములు = అపశకునములు.

మ. కులశైలాభశరీరముల్ దనర రత్నోనాథు లత్సుగ్రదో
 ర్బలమొప్పం, బదఘట్టన౯ ధర చలింప౯, రత్న కేయూరకుం
 డలకాంచీకట కాంగుళీయకకిరీటస్వర్ణ మంజీరని
 ర్కలకాంతుల్ ¹దులకింప నాత్మరుచిచే మందీకృతార్థాశ్శు లై. 609

వ. ఉన్ననమయంబునం గశ్యపుండు నిజతనూభవులఁ జూడం దలంచి, దితిమందిరం
 బునకుం జనుడెంచి, సుతులం గనుంగొని, వారలకు నామకరణంబు సేయం
 దలంచి. 610

చ. దితిజతరంబునందుఁ దన తేజము మున్నిడినట్టి పుత్రు, న
 ద్భుతచరితు౯ హిరణ్యకశిపుం డనుపేరఁ బ్రసూతివేశ నా
 దితి మును గన్న పట్టి, రవితేజునిఁ, గాంచనలోచనుండు నా
 హితమతిఁ బేరు వెట్టి, చనియె౯ నిజనిర్మలపుణ్యభూమికిన్. 611

వ. అయ్యవసరంబున నతులతేజోవిరాజితుం డైన హిరణ్యకశిపుండు హిరణ్యగర్భ
 వరదానగర్వంబునను, దుర్వారపరిపంథిగర్వనిర్వాపణాఖర్వ భుజావిజృంభ
 ణంబునను నిఖిలలోకపాలాదుల జయించి, స్వవశం బొనర్చి, సంతృప్తాంత
 రంగుం డై, యెందునుం దనకు మృత్యుభయంబు లేక నిర్భయుండు సుఖం
 బుండె; దత్తోదరుం డైన హిరణ్యాక్షుండు ప్రతిదివసంబుఁ జండవేదండ
 శుండాదండమండితభుజాదండంబున గదాదండంబు ధరియించి, తన్ను నెదిరి
 కదనంబుసేయంజాలిన యరివీరునిం గానక, భూలోకం బెల్లఁ గ్రుమ్మరి, దివం
 బునకు దాడివెట్టి, యంధు సమరవిముఖు లయిన బర్హిర్ముఖులం గనుంగొని,
 వనజాసనవరప్రదానంబుఁ జింతించి, హితులు నెలంగ, నహితులు గలంగ,
 మహిత వైజయంతికాదామం బభిరామంబై వెలుంగం, జరణంబుల మణి
 నూపురంబులు మొరయ, నిజదేహద్యుతి దిక్కులం బిక్కటిల్లం జనుడెంచు
 వానిం గని, భీతచిత్తు లయి దేవతాగణంబులు గరుడునిం గని పఱచు నురగం
 బులుంబోలె నిజనివాసంబు లర్కనివాసంబులు, గాంచనావాసంబులుం గా
 నొనర్చి యెక్కడికేనిం జనిన. 612

ఉ. “శౌర్యము వోవఁ దట్టి, నిజసాధనముల్ దిగనాడి, విక్రమా
 దార్యపరాక్రమక్రమము దప్పఁగ, భీతిలి, పాటి రక్కటా!
 కార్యముఁ దప్పి “నాకు” లని గైకొని యార్చి సుమేరువర్వత
 సెద్యుండు వార్ధిఁ జొచ్చె నతిదర్పితభూరిభుజావిభృంభి యై. 613

సాచ్చిన.

614

క. వరుణుని బలములు దనుజే - శ్వరు లేజముఁ దేటిచూడఁ జాలక, శౌర్య
స్ఫురణము నెడి, యెందేనిని - బహుచేందజ్జలధిమధ్యభాగమునందున్. 615

క. అమరారి విపులనిశ్వాసములం బ్రభవించినట్టి జలనిధికల్లో
లములను విపులగదాదం - డమునం బోనడిచె నతిదృఢం బగు శక్తిన్. 616

చ. మఱియును నమృహజలధిమధ్యమునక సుర్వవై పెక్కువ
త్సరములు గ్రీడ నల్పి, రిపునైన్యవిదారణశౌర్యభేలనా
పరతఁ జరించి, యవ్వరుణపాలిత మైన లసద్విభావరీ
పురమున కేగి, యందుఁ బరిపూర్ణత నున్న పయోధినాథునిన్. 617

వ. మఱియును. 618

సీ. యాదోగణాధీశుఁ డగుచుఁ, బాతాళభవనపరిపాలుఁడై తనదుచున్న
వరుణునిఁ గనుఁగొని, పరిహసితోక్తుల నిట్లను: “విశ్వమం దెన్నఁగలుగు
సకలలోకై కపాలకులలో నతిబలాధికుఁ డని జగము నుతింపఁ దగిన
శూరుండ; విపుడు నీపేరుషమొప్పుంగఁ గదనరంగమున నన్నెదిరి చూడు;

తే. సీభుజావిక్రమంబును, బ్రాభవంబు
నడఁతు” నని పల్కుటయు విని, యబ్ధివిభుఁడు
పగతుజయమును, వృద్ధియు, బలము, నాత్మ
బలముఁ దలపోసి, దనుజుతో బవరమునకు. 619

క. సమయము గాదని, తనచి - త్తమునం గల రోషపహ్నిఁ దాలిమి యను తో
యములం దగ నార్చుచు, నుప-శమితోక్తులఁ బలికె దనుజున త్తముతోడన్. 620

చ. “మనమున శాంతిఁ బూని, నియమంబున సంగర ముజ్జగించి, యే
ననయము నున్నవాడ; నిపు డాహవకేళిఁ జరింప రాదు; నీ
ఘనభుజవిక్రమస్ఫురితగాఢవిజృంభణమున్ జయింపఁ జా
లిన ప్రతివీరు లెవ్వరును లేరు ముకుందుఁడు దక్క నెక్కడన్. 621

చ. గొనకొని యమృహత్ముఁడు వికుంఠపురంబున నున్నవాడు; దా
ననిమొనఁ బెక్కుమాటు 1లభియాతుల నోలి జయించి, శక్తిపెం
పునసడిసన్న వీరుఁ డని భూజనకోటి నుతించు; నందు వే
చను; మతఁ డిచ్చు సీతు నని; సర్వముఁ దీతెడు సంతమిఁదటన్. 622

ఉ. నిందకు నోర్చి, యాజమొన నిల్వఁగ నోపక, వీఁగి పాటు నీ
పండల వెంటఁ బడ్డ మగపంతమే! సర్వశరణ్యుఁడైన గో
విందుఁడు దీర్చు నీపని; వివేకవిహీన! చనంగ నోపుచే
నందుల కేఁగు; మాతఁ డమరారులఁ బోర జయించు నిచ్చలున్. 623

1. అభియాతులు = పగవారు. 2. సడిసన్న = కీర్తిపొందిన.

వ. అదియునుం గాక.

624

క. పురుషాకృతిఁ బ్రతియుగమునఁ - బురుషోత్తముఁ డవతరించి, భూరిభుజావి
స్ఫురణా దృష్టనిశాటుల - హరియించుచు నుండు మునిగణార్చితపదుఁ డై. 625

ఉ. కావున నావిభుం దొడరి, కయ్యము దయ్య మెఱుంగఁ జేసి, ర
క్షోవర! నీభుజాబలము సొం పటి, మేదినిఁ గూలి, సారమే
యావళి కాశ్రయం బగుదు; వచ్చటి కిప్పుడ యేగుదేని నీ
చేవయు, లావు నేర్పడును; జెప్పఁగ నేటికి మీఁదికార్యముల్?” 626

చ. అని వరుణుండు వల్కిన, దురాగ్రహ మెత్తి, హిరణ్యలోచనుం
డనయము మానసంబున భయం బొకయింతయు లేక, “సంగరా
నని నెదిరింతు నే డమరవర్ధను, దుష్టవిమర్దనుఁ, జనా
ర్దను” ననుచు వికుంతనగరస్ఫుటసంచితమార్గవ ర్తియై. 627

క. చనునవసరమున నారద - మునివరుఁ డెదురేగుదెంచి, ముదము దలిర్పఁ,
“దనుజేంద్ర! యెందు బోయెద?” - వని యడిగిన నారదునకు నతఁ డిట్లనియెన్ :

చ. “సరసిధుహోదరుం దొడరి, సంగర మే నొనరించి, యిందిరా
వరుని, ననంతుఁ డ్రుంచి, సురవైరికులంబుల కెల్ల మోదవి
స్ఫురణ ఘటింపఁ జేయుటకుఁ బూని, వికుంతపురానువ ర్తి నై
యరిగెద” నన్న, నమ్మునికులాగ్రణి దానవనేత కి ట్లనున్ : 629

చ. “గురుభుజుఁ డమృతాత్ముఁడు వికుంతపురంబున నేడు లేడు; భూ
భరము వహింప నాదికిటిభావముఁ దాల్చి, రసాతలంబునం
దిరవుగ నున్నవాఁ; డచటి కేగఁగ నోపుదువేని నేగు; మం
దరయఁగఁ గల్గు నీకు నసురాంతకుతోడి రణం బవశ్యమున్.” 630

హిరణ్యాక్షఁడు యజ్ఞవరాహ మగు హరి నెదిరించి పోరుట

చ. అనవుడు దానవేంద్రుఁడు హుతాశనుకై వడి మండి, పద్మలో
చను నెదిరించు వేడుకలు సందడిగొల్ప, ననల్పతేజుఁ డై,
ఘనగదఁ గేలఁ బూని, త్రిజగద్భయదాకృతిఁ దాల్చి, ప్రేల్చిడిం
జనియె రసాతలంబునకుఁ జండభుజాబలదర్ప మేర్పడన్. 631

వ. చని, జలమధ్యంబున. 632

క. దివిజారి యెదురఁ దగఁ గనె - నవిరళదంష్ట్రాభిరాము, నమరలలాముం,
గువలయభరణోద్దాముఁ, - నవనమయ స్తబ్ధరోము, జలదశ్యామున్. 633

వ. అయ్యవసరంబున నూకరాకారుం డైన హరియు. 634

క. వనజరుచినన్నిభము లగు - తన లోచనయుగళదీప్తి దనరఁ దదాలో
కనముల దనుజాధీశుని - తనుకాంతి హరింపఁ జేసెఁ దత్క్షణమాత్రన్. 635

వ. మఱియు నయ్యానివరాహం బవార్యశౌర్యంబున మాటు లేని విహారంబునం
జరియించునట్టియెడ. 636

సీ. తుద మొదళ్లకుఁజిక్కఁదునిసిపాటఁగ మోరఁ గులశైలములఁజిమ్ముఁగొంతదడవు;
బ్రహ్మాండభాండంబు పగిలి చిల్లులు వోవఁ గొమ్ములఁ దాటించుఁ గొంతదడవు;
జలధు లేడును బంకసంకులం బై యొక ఖరముల ముట్టాడుఁ గొంతదడవు;
ఉడురాజు, నూర్వ్యుడు నొక్కమూలకుఁ బోవఁగుఱుచ వాలము ద్రిష్టఁగొంతదడవు;

తే. గునియుఁ ; గుప్పించు ; లంఘించుఁ ; గొప్పరించు;
నెగయు ; ధరఁ ద్రవ్వ బొటియఁగా నేపు రేఁగి
దానవేంద్రుని గుండెలు దల్లడిల్లఁ
బంది మెల్లన రణపరిపంథి యగుచు. 637

వ. మఱియును. 638

క. కనుఁగవ నిష్పలు రాలఁగ-సునిశితదంష్ట్రాగ్రయుతవసుంధరుఁ డగుచు
దన కెదురేఱేఁ గని, “య-వ్వనచర మేరీతి నిపుడు వనచర మయ్యెన్?” 639

క. అని యాశ్చర్యభయంబులు-దనమనమునఁ దొంగలింప, దనుజాధిపుఁ డి
ట్లనియెన్ భీకరనూకర-తను వొంది చరించు దనుజదర్పాపహుతోన్ : 640

క. “ఘననూకర ! మూఢాత్మక !-వనరుహసంభూతదత్తవరదానమునం
గనిన రసాతలగతభువి-యనయంబును నాయధీన మై వర్తించున్. 641

క. గొనకొని నీ వీధరణిం-గొనిపోకుము ; విడుము ; కాక కొని యేఁగెదవే
గొనియెద నీప్రాణముఁ ; గై-కొను నావచనములు ; నలము కొన నేమిటికిన్ ? 642

క. మాయావి వగుచు నిష్పడు-వాయక యీపుడమిఁ జోరభావంబున నీ
వీయెడఁ గొనిపోఁ జూతు వె-యూయతభుజబలముచేతనడఁపక” యనుచున్. 643

సీ. “అవిరళయోగమాయాబలంబునఁ జేసి యల్పపౌరుషమున నలరు నిన్ను
నర్థి సంస్థాపించి యస్త్రతుస్పృహృద్భ్రత్యకులులకెల్లను మోద మొలయుఁ జేయఁ,
జెలువేది మద్గదాశీర్ణుడ వగు నిన్నుఁ గనుఁగొని దేవతాగణము లెల్ల
నిర్ములు లై, చాల నెఱి నశించెద” రన్న విని యజ్ఞపోత్రి యై వెలయుచున్న

తే. హరి సరోజాతభవముఖామరుల కెల్ల-వచ్చు దురవస్థ కాత్తులో వంతనొంది,
నిశితదంత్రాగ్రులసిత యై నెగడు ధరణి-దేవితో నొప్పె నాదేవదేవుఁ డంత. 644

క. సురరిపు వాక్యాంకుశముల-గురుకుపితస్వాంతః డగుచుఁ గొమరారె వసుం
ధరతోడ భీతి నొందిన-కరిణిం గల కరికులేంద్రుకరణిం బెలుచన్. 645

తే. నిశితసితదంతరోచులు నింగిఁ బర్వ-¹గంధి వెడలి, భయంకరాకారలీల
నరుగు భీషణమఖివరాహావతార-మొనరఁ దాల్చిన పద్మలోచనుని వెనుక. 646

క. కరివెనుకఁ దగులు నక్రము-కరణిం జని, దైత్యవిభుఁడు గదిసి యిటు లనున్
దురితపయోనిధి²తరికిం-³గిరికిన్, ఖురదభీతమేరుగిరికిన్, హరికిన్ : 647

క. నిందకు రోయక, లజ్జం-జెందక, వంచనను రణము సేసి జయంబుం
బొందెద నని తలఁచుచు నిటు-పందగతిం బాట బంటువంతమె నీకున్?" 648

వ. అని యాత్మేపించినం బుండరీకాక్షుండు గోపాద్వీపితమానసుం డై. 649

క. తోయములమీఁద భూమి న-నాయాసత నిల్చి, దాని కాధారముగాఁ
దోయజనాభుఁడు దనబల-మాయతమతిఁ బెట్టె సురలు హర్షము వొందన్. 650

తే. కుసుమముల వృష్టి బోరనఁ గురిసె ; నంత
విభవ మొప్పార దేవదుందుభులు మొరసె ;
గడఁక వీతెంచె గంధర్వగానరవము ;
నందితము లయ్యె నప్పరోన ర్తనములు. 651

వ. అయ్యవసరంబున నయ్యజ్ఞవరాహమూర్తిధరుం డైన కమలలోచనుండు గనక
కుండల కేయూరగ్రైవేయకటకాంగుళీయకభూషణోచులు నింగిఁ బర్వ, సమర
సన్నద్ధుం డై. 652

చ. ఘనగదఁ గేలఁ బూని, మణికాంచనసవ్యవిచిత్రవర్తమిం
పొనరఁగఁ దాల్చి, దానవనియుక్తదురుక్తనిశాతబాణముల్
దన ఘనమర్తముల్ గలఁప, దానవహంత నితాంతశౌర్యుం డై
కనలుచు వచ్చు నద్దనుజుఁ గన్గొని, రోషవిభీషణాకృతిన్. 653

వ. ఇట్లనియె: 654

మ. "వినరా, యోరి! యమంగళాచరణ! యుద్వృత్తి ననున్ నీమది
న్ననయంబున్ వనగోచరం బగు మృగం బంచుం దలం తొర! నే
నెనయన్ వన్యమృగంబ యాదు ; బలి యై యేతెంచు నీబోటి యీ
శునకశ్రేణి వధింతు నే డనిమొనన్ సో కోర్చి వర్తించినన్. 655

క. బలిమి గలదేని నాతోఁ-గలనను నెదిరించి పోరఁ గడఁగుము ; నీ కోర్కెలు నేఁడు దీర్తు ; నూరక-తలపోయ 'వికత్తనంబు దగదు దురాత్మా ! 656

చ. విను మది గాక సంగరవివేకవిశారదు లైనయట్టి సజ్జనములు మృత్యుపాశములఁ జాల నిబద్ధులు నయ్యు, నీవలె గొనకొని యాత్మసంస్తుకులకుఁ ముద మందిరె ? యేల యీవికత్తనములు ? బంటుపంతములె దైత్యకులాధమ ! యెన్నిచూడఁగన్. 657

మ. ధృతిఁ బాతాళమునందు నీ వనెడి సందీప్తోగ్రనితేజ మే నతిదర్పంబునఁ గొందుఁ; జూడు మిదె, దేవారాతి ! నన్నెన్న దా గతలజ్ఞుం డన ; దాఁగి యుండి రణముం గావించు ; యుష్మద్దదా వితతద్రావితు నన్ను నేఁ డెదురుమా ; వే తీర్తు నీకోరికల్. 658

ఉ. ఎన్నఁ బదాతియూధముల కెల్ల విభుండవు ; పోటుబంటువై నన్ను రణోర్వి నేఁ డెదిరినక భవదీయబలంబు, నాయువుఁ మిన్నక కొందుఁ; జూడు ; మిది మేరగ మేదిని వీతవైత్య మై వన్నెకు నెక్కఁ జేసెద నవార్యపరాక్రమవిక్రమంబునక. 659

చ. నను నెదురంగఁ జాలిన ఘనం బగు శౌర్యము, ధైర్యముఁ, బలంబును గలవేని నిల్చు రణభూమిని ; నీహితు లైనవారికిం గనుఁగవ బాష్పపూరములు గ్రమ్మఁగ మాన్పఁగ నోపు దేవిఁ జయ్యనఁ జను పొమ్ము దానవకులాధమ ! యూరక చరజ్ఞ లేటికిన్ ? 660

క. నను నిట సంస్థాపించెద - నని పలికితి ; వంతవాఁడ వౌదువు ; నీకుఁ నెనరైన చుట్టములఁబాడ-గని రా యిదె యమునిపురికిఁ గాఁపురమరుగన్.' 661

మ. అని యిబ్బంగి సరోరుహాక్షుఁడు హిరణ్యాక్షుఁ విడంబించి పల్కిన హాసోక్తుల కుల్కి, రోషమదసంగీభూతచేతస్కుఁ డై, కనుగ్రేవక మిడుఁగుర్లు సాలఁ బాడమంగాఁ, గిన్నమై దోఁకఁ ద్రొక్కిన కృష్ణోరగరాజమాడ్కి మదిలోఁ గీడ్పాటు వాటిల్లఁగన్. 662

క. చలితేంద్రియుఁ డై, నిట్టూ-ర్పులు నిగిడించుచును, బాములు ముడివడ, రోషాకులమానసుఁడై, గడఁ గొని - జలజాక్షున కెదురు నడిచె సాహస మొప్పన్. 663

వ. అత్తటి హిరణ్యాక్షుం డతిభయంకరాకారుం డై. 664

మ. గద సారించి, మదాసురేంద్రుఁడు సమగ్రక్రోధుఁ డై, మాధవుఁ గుదియక వ్రేసిన, వ్రేటు గైకొనక రక్షి హంత శౌర్యోన్నతిఁ గద గేలక ధరియించి, దానిఁ దునుకల్ గావించినక, దైత్యుఁడు న్నదుఁ డై, యొండుగడక రమావిభుని భీమప్రక్రియక వ్రేసినన్. 665

చ. అది దనుఁ దాఁకకుండ, దనుజారి గదారణకోవిదక్రియా
 స్వకరలాఘవక్రమముఁ బైకొని చూపి, విరోధిపేదరం
 బదరఁగ వ్రేయ, వాఁడు వివశాకులభావము నొంది, యంతలో
 మదిఁ దెలివొంది, వ్రేసె రిపుమానవిహర్దను, నా జనార్దనున్. 666

వ. ఇట్లు దలపడి, యన్యోన్యజయకాండల నితరేతరతుంగతరంగతాడితంబు లగు
 దక్షిణోత్తరసముద్రంబుల తౌద్రంబునఁ, బరస్పరశుండాదండఘట్టితమదాంధ
 గంధసింధురయుగంబుచందంబున, రోషభీషణాటోపంబులం దలపడు బెబ్బులుల
 గబ్బున, నతిదర్పాతిరేకంబున నెదిర్చి ఊకెలు వైచు మకవృషభంబుల
 రభసంబున, నసహ్యసింహపరాక్రమంబున విక్రమించి పోరునెడ, హిరణ్యా
 త్కుండు సవ్యమండలభ్రమణంబునం బరివేష్టించినం, బుండరీకాక్షుండు దక్షిణ
 మండల భ్రమణంబునం దిరిగి, విపక్షువక్షం బశనిసంకాశం బగు గదావండం
 బునం బగిల్చిన, వాఁడు దెప్పితి, తెలివొంది, లేచి, దనుజపరిపంధిఫాలంబు
 నొప్పించె; నప్పు డమ్మేటి పీరులు శోణితసిక్తాంగులై పుష్పితాశోకంబులం
 బురుడించుచు, బాఱుచు, జాఱుచు, వ్రేయుచు, రోయుచు, నొండొరుల
 రుధిరంబు లాఘ్రాణించుచు, దిరస్కారపరిహాసోత్తుల నిచ్చుచుఁ బోరు
 సమయంబున నమృహాబలుల సమరంబుఁ జూచువేడ్కఁ బద్మసంభవుండు నిఖిల
 ముసీంద్రసిద్ధసాధ్యదేవగణంబులతోడఁ జనుదెంచి, ధరిత్రీనిమిత్తంబున నసుర
 వరునితోడం బోరు యజ్ఞవరాహున కిట్లనియె : 667

ఉ. “అంచితదివ్యమూర్తి! పరమాత్మక ! యీ కలుషాత్ముఁడైన న
 క్తంచరుఁ డస్త్రదీయవరగర్వమునన్ భువనంబు లెల్లఁ గా
 రించు మదించి; యిట్టి విపరీతచరిత్రునిఁ ద్రుంప కిట్లుపే
 ట్తించుట గాదు; వీని బలిసేయు; వసుంధరకున్ శుభం బగున్. 668

క. బాలుఁడు గరమున నుగ్ర - వ్యాళము ధరియించి యాడువడువున రక్షః
 పాలునిఁ ద్రుంపక యూరక - ¹పాలార్చుట నీతియే శుభప్రద ! యింకన్? 669
 వ. అదియునుం గాక. 670

మ. అనఘా ! యీ ²అభిజిస్తుహూర్తమున దేవారాతి మర్దింపవే
 ననయంబున్ మఱి దైత్యవేళ యగు; సంధ్యాకాల మేతెంచినన్
 ఘనమాయాబలశాలి యైన దనుజున్ ఖండింపఁగా రాదు; గా
 వున నీవేళన త్రుంపు సజ్జనహితప్రోద్యోగరక్తుండ వై.” 671

క. అన్ని సరసిజగర్భుండు వ - ల్గిన వచనము లధి విని, నిలింపులు. గుంపుల్
 గొని చూడ, సస్తితానన-వనజము నెలువొంద, నసురవరు కభిముఖుఁడై. 672

1. పాలార్చుట = ఉపేక్షించుట. 2. అభిజిత్తు = పగలు పదునాల్గు గడియలపై
 రెండు గడియల కాలము.

తే. ¹పుండరీకాక్షుఁ డయ్యును భూరిరోష - నిరతిఁ దరుణాదుణాంభోజనేత్రుఁడగుచు
ఘనగదాదండ మెత్తి, రాక్షసునిహనువు-నుగ్రగతి మొత్తై;వాఁడునుఁనోసరించె.

క. పరువడి దితిసుతుఁ డతిభీ - కరగదఁ జేఁబూని, చిత్రగతులను బద్ధో
దరు డాసి, చేతిగద సా - గరమునఁ బడనడిచె బాహుగర్వ మెలర్పన్. 674

వ. అంత. 675

తే. హరి నిరాయుధుఁ డైన, సురారి సమర-ధర్మ మాత్మను దలఁచి, యుద్ధంబు దక్కి,
నిలిచి చూచుచునుండెను ; నింగి యమర - వరుల హాహారవంబుల భరితమయ్యె.

క. సరసిజనేత్రుఁడు దనుజే - శ్వరు సంగరధర్మమునకు, సమధికశౌర్య
స్ఫురణకుఁ దనచి త్తంబునఁ - గర మాశ్చర్యంబు నొంది, కడఁక దలిర్పన్. 677

మ. కుతలోద్ధర్త మనంబునం దలఁచె రక్షోరాడ్వధార్థంబుగా
దితిసంతానకులాటవీమహితసందీప్తప్రభాశుక్రమున్,
సతతోద్యజ్జయశబ్దసన్తుఖరభాస్వచ్ఛక్రమున్, సంతతా
శ్రితనిర్వక్రముఁ, బాలితప్రకటధాత్రిచక్రముం, జక్రమున్. 678

వ. అదియునుం బ్రచండమార్తాండమండలప్రభావటలచటల విద్యోతమానంబును,
బట్టునటజ్జ్వలికాపాస్తనమస్తమపితారాతిబలాఖర్వ దుర్వారబాహుగర్వాంధ
కారంబును, నసహ్యకహకహనినదాధరీకృతసాగరఘోషంబును, సకలదేవతా
గణ జేగీయమానంబును, ననంతతేజోవిరాజితంబును, నిజప్రభావటలపూరిత
బ్రహ్మాండ కటాహంబును నై, రయంబునం జనుదెంచి, దనుజారిదక్షిణకర
సరోజంబు నలంకరించిన, నాశుభాంగుండు రథాంగపాణి యై, దివంబున నమర
గణంబులు జయజయశబ్దంబులు వలుక, నసురవిభున కెదురు నడచిన. 679

క. పొడగని, దనుజుఁడు పెదవులు - దడుపుచుఁ, బాలివోని బంటుతనమున బీరం
బుడుగక, భీషణగదఁ గొని-యడిచెన్ మఖమయవరాహు, నమితోత్సాహున్.

క. త్రిదశారి దన్ను వ్రేసిన - గదఁ బడమునఁ బోవఁ దన్ని, కమలాక్షుఁడు, పెం
పొడవఁగ మనమున మోడము-గదురఁగ, లేనగవు పదనకమలముఁ బొదువన్.

వ. ఇవ్విధంబున గదఁ బోవం దన్ని, యసురవిభునితో నిట్లనియె : 682

“ఘనగదఁ గేలఁ బూని, భుజగర్వ మెలర్పఁగ, నన్ను సంగరా
వని నెదిరింతు ; రార! యనివారణ! దైత్యకులేశ్వరాధమా!”
యనవుడు వాఁడు నుబ్బి, గద నంబుజనాభుని వ్రేసె ; వ్రేసినం
దనుజవిభేది పట్టికొనె దాక్షుఁ డహింద్రునిఁ బట్టుకై వడిన్.

683

క. దితిజాడు దన బల మస్తతి - హత లేజుం డగు సరోరుహాక్షుని శౌర్యో
న్నతిమీఁదఁ బెట్ట కుండుట-మతి నెఱిగియుఁ బెనఁగె దురభిమానము పేర్చిన్.

వ. అంత.

685

సీ. కాలానలజ్వలజ్వాలావిలోలకరాళ మై పెంపొందు శూల మంది,
సురవైరి యజ్ఞసూకరరూపధరుఁ డైన వనజనాభునిమీఁద వైవ, నదియు
సద్విజ్ఞోత్తముమీఁదఁ జపలతఁ గావించు ¹నభిచారకర్తృబునట్ల ²బెండు
పడి, పటతేఁ గని, పద్మోదరుఁడు దానిఁ జక్రధారాహతిఁ జండవిక్ర

తే. మమున నడుమన నడిఁ ద్రుంచె; నమరభర్త-మహితదంభోళిచే గరుత్కంతుపక్ష
మతిరయంబునఁ ద్రుంచినగతిఁ జెలంగి-సురలు మోదింప, నసురులు సొంపు డింప.

వ. అయ్యవసరంబున నయ్యసుర దనశూలంబు చక్రంబుచేత నిహతం బగుటం గని.

క. దితిజాడు రోషోద్ధతుఁ డై, - యతినిష్ఠురముష్టిఁ బొడిచె హరి; నాలోఁగో
న్నతుఁ డొప్పెఁ గుసుమమాలా-హతి దిగ్గజరాజుఁబోలె నతిదర్పితుఁ డై. 688

మ. హరిమీఁదఁ దితిసంభవుండు ఘనమాయాకోట్లు పుట్టించినన్
ధరణీచక్రము భూరిపాంసుపటలధ్వంతంబునం గప్పె; భీ
కరపాషాణపురీషమూత్రఘనదుర్గంధాస్థిరక్తావళుల్
గురిసెన్ మేఘము లభ్రవీధిని మహాక్షోభక్రియాలోల మై.

689

వ. మఱియును.

690

చ. తవిలి, విముక్తకేశపరిధానము, లుగ్రకరాళదంతతా
లువులును, రక్తలోచనములుం గల భూతపిశాచధాక్షిణీ
నివహము లంతరిక్షమున నిల్చి, నిజాయుధపాణు లై, మహా
రవముగ యక్షదైత్యచతురంగబలంబులఁ గూడి తోఁచినన్.

691

వ. అంత.

692

క. త్రిసవనపాదుం డగు నా - బిసరుహనేత్రుండు లోకభీకర మగు నా
యసురాధిపు మాయా విని - రసనకరం బైన శస్త్రరాజముఁ బనిచెన్. 693

క. ఆచక్రభానుదీప్తి ధ - రాచక్రమునందు నిండి, రయమున నమ్మా
యాచక్రము నడఁగించెను - నీచక్రముఁ డైన యామిసీచరునెదురన్. 694

వ. అంత నిక్కడ.

695

క. దితి “దనవిభు వాక్యంబుల - గతి దప్పద” యనుచుఁ దలఁపఁగాఁ జన్నుల శో
ణితధార లొలికె రక్షి - పతి యగు కనకాక్షు పతనభావము దోఁపన్. 696

వ. అయ్యవసరంబున నసురవిభుండు దనచేసిన మాయాశతంబులు గృతఘ్నునకుఁ
గావించిన యుపకారంబులుంబోలె హరిమీఁదఁ బనిసేయక విఫలంబులయినం
బొలివోవని బంటుతనంబునఁ బుండరీకాక్షుఁ జేరం జనుడెంచి, బాహుయుగ
శంబు సాఁచి, పూఁచి, పొడిచి, రత్నోవైరివక్షంబుఁ బీడించిన, నయ్యధోక్ష
జుండు దప్పించుకొని తలంగినం, జెలంగి, దై త్యుండు నిష్ఠురం బగు ముష్టిం బొడి
చిన, నసురాంతకుండు 'మిసిమింతుండు గాక రోషభీషణాకారంబున, వాస
వుండు వృత్రాసుడుం దెగటార్చినచందంబున, వజ్రవజ్రసన్నిభం బగు నటచేతం
గఱకు టసురకటితటంబుఁ జట్టలగతి వ్రేసిన, నాహిరణ్యాక్షుండు దిద్దిరం దిరిగి,
యుదస్తలోచనం దై, సోలి, యెట్టకేలకు నెదుర నిలువంబడె; నంత. 697

క. 1 దిట చెడి లోబడె దై త్యుండు - సటికి, దంష్ట్రావిభిన్నశత్రుమహార
స్తటికి, ఖరఖరపుటికి - గటితటహతకమలజాండఘటికిం, గిటికి. 698

వ. ఇట్లు లోబడిన. 699

మ. దివి నింద్రాదులు సంతసింప హరి మొత్తై గర్జమూలంబునం
బవినంకాశకళోరహస్తమున శుంభల్లీలమై; దాన దా
నవలోకేసుఁ డుదస్తనేత్రుఁ డగుచు, దైన్యంబు వాటిల్లఁగా,
భువిమీఁదఁ వడిఁగూలె మారుతహతోన్ములావనీజాకృతి. 700

క. బుడబుడ నెత్తురుగ్రక్కుచు, - వెడరూపము దాల్చి, గ్రుడ్లు వెలి కుఱుక, నిలం
బడి, పండ్లు గీటుకొనుచును - విడిచెం బ్రాణములు దై త్యవీరుం డంతఁ. 701

తే. పడిన దనుజేశ్వరునిఁ జూచి పద్మసంభ - వాదిదివిజులు వెఱఁగంది; రాత్తలందు
“నితఁడు వొందుట యెట్లొకో యీయవస్థ”-నని తలంచుచు, మఱియు నిట్లనిరి

మ. “వరయోగీంద్రులు యోగమార్గముల నెవ్వనిన్ మనోపీఠి సు [వరుస:
స్థిరతఁ లింగశరీరభంగమునకై చింతింతు; రాపంకజో
దరు పాణ్యాహతిఁ దన్నుఖాంబురుహమున్ దర్శించుచుం జచ్చె దు
ర్భరితో త్రంసుండు; దై త్యవల్లభుని సౌభాగ్యంబు దా నెట్టిదో! 703

చ. సమమతి వీరు దై త్యకులశాసను పారిషదుల్; మునీంద్ర శా
పమున నికృష్టజన్తమునఁ బైకొని పుట్టియు, నేడు విష్ణుచే
సమయుటఁ జేసి మీఁద నగు జన్తమునన్ జలజాక్షు నిత్యవా
సమున వసింతు; రెన్నఁటికిఁ జావును, బుట్టువు లేవు వీరికిఁ.” 704

క. అని వెఱఁగు నొంది, సావన - తను వొందినయట్టి వికచతామరసాక్షు,
న్ననిమిషమునియోగిజనా - వనదక్షున్, దనుజకరటివరహర్యక్షున్. 705

వ. కనుంగొని.

706

చ. “వనజదళాక్ష! యీజగతివారల మర్తము లీ వెటింగి, యీ
మనఁ బగఁబట్టు నీ దివిఁనూడనుఁ జంపితి; గాన యింక శో
భన మగు”నంచు, హస్తములు ఫాలములు గదియించి, యందఱుక
వినమితు లై నుతించిరి విచేకవిశాలునిఁ, బుణ్యశీలునిన్.

707

వ. అంత.

708

చ. సవనవరాహమూర్తి సురశాత్రవుఁ ద్రుంచినమీఁద భారతీ
ధవముఖ దేవతామునికదంబము దన్ను నుతించునట్టి సఁ
స్తవమున కాత్మలోనఁ బ్రమదంబునఁబొంది, సమగ్రమంగళో
త్సవము దలిర్ప, నందఱు బ్రసాదవిలోకన మొప్పఁ జూచుచున్.

709

చ. అరిగె వికుంఠ ధామమున; కమ్మహితోత్సవసూచకంబుగా
మొరసె సుపర్యదుందుభు లమోఘములై; ధరణీతలంబునం
గురిసె బ్రసూనవృష్టి; శిఖకుండము లెల్లఁడఁ దేజరిల్లె; భా
స్కరశశిమండలంబులు నిజమృతితో వెలుఁగొందె న త్తఱిన్.”

710

క. అని యీపుణ్యచరిత్రము - వనరుహసంభవుఁడు ద్రిదివవాసులకుం జె
ప్పినయది మైత్రేయుఁడు విదు-రున కెఱిగించినవిధంబు రూఢము గాఁగన్.

711

క. శుకయోగి పరీక్షిత్తున - కకుటిలమతి నెఱుంగఁ జెప్పె” నని నూతుఁడు శౌ
నకముఖ్యులై న మునిపరు-లకుఁ దెలియఁగఁ జెప్పె మఱియు లాలన మొప్పన్.

వ. ఇవిధంబున మైత్రేయుండు నెప్పిన, విని, విమరుండు సంతసిల్లె”నని.

713

క. “అనఘం బగు నీచరితము - వినినఁ, బఠించిన లభించు విశ్రుతకీర్తుల్,
వనజోదరు పదభక్తియు-మునుకొని యిహపరసుసౌఖ్యములు జనములకున్.”

714

వ. అని చెప్పి, వెండియు నూతుండు మహర్షుల కిట్లనియె: “నట్లు పరీక్షిన్న రేంద్రుండు
శుకయోగీంద్రుం గనుంగొని, “మునింద్రా! హిరణ్యాక్షవధానంతరంబున
వసుంధర సమస్థితిం బొందినవిధంబును, స్వాయంభువమనువు బుట్టించినయనం
తరంబున విరించి తిర్యగ్భాతిజంతుసృష్టినిమిత్తంబు లైన మార్గంబు లెన్ని
సృజించె, మహాభాగవతోత్తముం డయిన విదురుండు గృష్ణున కపకారంబు
దలంచిన పాప వర్తను లగు ధృతరాష్ట్రపుత్రులం బాసి జనకుం డగు కృష్ణ
వైష్ణవాయనునకు సముం డగుచు, దన మహావాక్యాయకర్తంబులు గృష్ణు
నంద చేర్చి, భాగవత జనోపాసకుం డై, పుణ్యతీర్థసేవాసమాలభయశోవిగత
కల్పఘం డగుచు, మైత్రేయ మహాముని నేమిప్రశ్నంబు లడిగె, నవి యెల్లం
దెలియ నానతి”మృనిన, రాజేంద్రునకు శుకయోగీంద్రుం డిట్లనియె:

715

- సీ. “విమలాత్మః డై న యన్విదురుండు మైత్రేయమునినరుఁ జూచి యిట్లనియెఁ బ్రీతిఁ
 “జతురాత్మ ! సకలప్రజాపతి యైనట్టి జలజగద్భుండు ప్రజాసర్గమందు
 మును ప్రజాపతులను బుట్టించి, వెండియుఁ జిత్తమఁ దేమి సృజింపఁ దలఁచె ?
 మును సృజించినయట్టి మును లమృరీచ్యాదు లబ్జజ నాదేశ మాత్మ నిలిపి,
 తే. యర్థి నెట్లు సృజించిరి యఖిలజగము? - మొఱసిమఱి వారు భార్యాసమేతు లగుచు,
 నేమి సృజియించి? రదిగాక కామినులను - బాసి యేమి సృజించి రాభద్రయశులు?
 క. అందఱుఁ దమలో నై క్యముఁ - జెందినచో నేమి దగ సృజించిరి ? కరుణా
 కందళితహృదయ! యిన్నియుఁ - బొందుగ నెఱిగింపు మయ్య! బుధనుత! నాకున్.”

చతుర్ముఖఁ తొనర్చు యశ్విదేవతాగజస్పష్టిని దెలుపుట

- సీ. అనిన మునిండుఁ డిట్లనియెఁ “జీవాదృష్టపరుఁడు, మాయాయుక్తపురుషవరుఁడు,
 గాలాత్మకుఁడు ననుకారణంబున నిర్వికారుఁ డైనట్టి జగన్నివాసుఁ
 డాది జాతక్షోభుఁ డయ్యె ; నమ్మేటివలనను గుణత్రయంబును జనించె ;
 నాగుణత్రయముండయ్యె మహాత్మత్వ ; మది రజోగుణహేతువైన, దాని
 తే. యందహంకార మొగిఁ ద్రిగుణాత్మకమునఁ
 బాడమె ; మఱి దానివలనఁ బ్రభూతమయ్యెఁ
 బంచతన్మాత్ర ; లందు సంభవము నొందె
 భూతపంచక మీస్పష్టి హేతు వగుచు.

718

- వ. అవియును దమలోన బ్రత్యేకంబ భువననిర్మాణకర్తృంబునకు సమర్థంబులు గాక,
 యన్నింటి సంఘాతంబునఁ బొంచభౌతికం బైన హిరణ్మయాండంబు సృజి
 యించె ; నదియును జలాంతర్వర్తి యై వృద్ధి బొందుచుండె ; నంత. 719

- సీ. నారాయణాఖ్య నున్నతి నొప్పు బ్రహ్మాంబు సాహస్రదివ్యవర్షంబు లోలి
 వసియించి యుండె ; నా వాసు దేవుని నాభియును సహస్రసూర్యప్రదీప్తిఁ
 దనరుచు సకలజీవనికాయయుత మగు పంకజాతంబు సంభవము నొందె ;
 బరఁగంగ నందులో భగవదధిష్ఠితుం డై స్వరా ట్టగు చతురాననుండు
 తే. జనన మందెను ; దత్పద్మసంభవుండు - నామరూపగుణాదిసంజ్ఞాసమేతుఁ
 డగుచు, నిర్మాణమొనరించె నఖిలజగము - వనజజండు నిజచ్ఛాయవలన ; మఱియు.

- సీ. తామిస్త్రమును, సంధతామిస్త్రమును, దమమును, మోహనము, మహామోహనంబు
 ననుపంచమోహరూపాత్మక మైన యవిద్యఁ బుట్టించి, యవ్వేళఁ దనకు
 నది తమోమయదేహ మని ధాత రోసి తత్తమవు విసర్జించె; ధాతృముక్త
 మూర్తియు యుత్తృత్పముద్భవంబగు రాత్రిమయమయ్యె; నప్పుడు మరి తలంప,
 తే. నందులో యక్షరక్షస్సు లన జనింప, - వారి కప్పుడు యుత్తృమల్ వజలఁ, గొంద
 తాచతుర్ముఖ భక్షింత మనిరి; కొందఁ - అతని రక్షింత మని తగ నాడిరంత. 721

వ. ఇట్లు వలుకుచు భక్షించువార లయి, ధాతనన్నిధికిం జనిన, నతండు భయవిహ్వలంబై, “యేను మీజనకుండను; మీరలు మత్పుత్రులరు ; నన్ను హింసింపకుం”డనుచు, “మా మా జక్షత రక్షత”యను శబ్దంబులు వలుకం, దన్నిమి త్తంబున వారలకుం గ్రమంబున యక్షరక్షోనామంబులు ప్రకటంబు లయ్యె; వెండియుం బ్రభావిభాసితం బైన యొక్క కామంబు ధరియించి, సత్త్వగుణగర్వితులం, బ్రభావంతులు నగు సుపద్మలం బ్రముఖులంగా సృజియించి, తత్ప్రభామయగాత్రవిసర్జనంబు సేసిన, నది యహోరూపంబై, దేవతావళికి నాశ్రయంబయ్యె; మఱియు జఘనంబువలన నతిలోలుపు లైన యసురులం బుట్టింప, వారలతికాముకు లగుటంజేసి యయ్యజుని జీరి, మిథునకర్తం బపేక్షించిన, విరించి నగుచు, నిర్లజ్జు లయిన యసురులు దనవెంటం దగులం బఱచి, ¹ప్రసన్నాత్రిహదండును, భక్తజనానురూపసందర్శనండును నైన నారాయణుం జేరి, తత్పాదంబులకుం బ్రణమిల్లి, యిట్లనియె :

722

క. “రక్షింపుము రక్షింపు ము-పేక్షింపక వినుతనిఖిలబృందారక ! విశ్వక్షేమంకర ! విను మిటు-దక్షత నీయాజ్ఞ నేను దల నిడి వరుసన్. 723

తే. ఈ ప్రజాసృష్టి కల్పనం బే నొనర్ప,-నందుఁబాపాత్ము లైన యాయసురు లిపుడు నను రమింపఁగ డాయవచ్చినఁ, గలంగి,-యిటు వచ్చితి; ననుఁ గావు మిద్ధచరిత !

వ. అదియునుం గాక లోకంబువారలకుం క్లేశంబు లొనరింపం, క్లేశంబునం బొందిన వారల క్లేశంబు లవనయింపను నీవ కాక యితరులు గలరే? ” యని స్తుతియించినఁ బద్మజా కార్పణ్యం బెఱుంగ నవధరించి, వివిక్తాధ్యాత్మదర్శనం డగుచు, “గమలసంభవ ! భవద్దోరతనుత్యాగంబు సేయు” మని యానతిచ్చిన, నతండు నట్ల చేసె ; నంత నదియును.

725

సీ. నవ్యకాంచనరణన్మణిసూపురారావలిసితపాదారవిందయుగళ,
కాంచీకలావసంకలితదుకూలవస్త్రస్ఫారపులిననితంబబింబ,
రాజతాన్యోన్యకర్మశపీనకరికుంభపృథుకుచభారకంపితవలగ్న,
మదిరారసాస్వాదమదవిఘ్నార్జితచారుసితనవవికచరాజీవనయన,

తే. యవరపక్షాష్టమీశశాంకాభనిటల,-మదవదళికులరుచిరోపమానచికుర,
లలితచంపకకుసుమవిలాసనాస, - హాసలిలావలోకన, యబ్జపాణి.

726

క. అనఁ దగి సంధ్యారూపం - బున లలనారత్న మపుడు పుట్టిన, దానిం గనుఁగొని, దానవు ిటువగూ-హన మొగిఁ గావించి, పలికి రందఱుఁ దమలోన్ :

క. “ఈసౌకుమార్య, మీవయ,- నీసౌందర్యక్రమంబు, నీధైర్యంబు, నీసౌభాగ్యవిశేషము - నేనతులకుఁ గలదు చూడ ? నిది చిత్ర మగున్.”

చ. అని వెఱుగఁగంది, యద్దనుజు లందఱు నిట్లని : “రీ తలోదరిం
గని, మన మంతనుండియును గాముకవృత్తిఁ జరించుచుండఁగా,
మనయెడ దీనిచిత్తమున మక్కువ లేమికి నేమి హేతువో?”
యని బహుభంగులం బలికి, యాప్రమదాకృతి యైన సంధ్యతోన్. 729

వ. ఇ ట్లనిరి : 730

క. “ఓ కదలీ స్తంభోరువ! - యేకుల? మేజాడదాన? వెవ్వరిసుత? వి
శ్లేకాంతంబున నిచ్చట - నేకారణమునఁ జరించె? దెఱిగింపు తగన్. 731

క. భవదీయచారురూప - ద్రవిణలసత్పుణ్యభూమిఁ దగు మోహమునం
దవిలిన దుర్బుధులను మము - గవయవు; పుష్పాస్తు బాధ ఘనమయ్యెఁ గడే!”

వ. మఱియుఁ దదీయ సౌందర్యం బుగ్గడింప నలవి గాక చింతించుచు. 733

సీ. గురుకుచభారసంకుచితావలగ్నంబు దనరాదు నాకాశతలము గాఁగ,
లలితపల్లవపాణితలమునఁ జెన్నొందు చెండు పతత్పతంగుండు గాఁగ,
సలలితసీలపేళలవృథుఁడమ్మిల్లబంధంబు ఘనతమగివటలి గాఁగఁ,
బ్రవిమలతర కాంతభావవిలోకనజాలంబు దారకాసమితి గాఁగఁ,

తే. గడఁగి మైపూత సాంధ్యరాగంబు గాఁగ
నంగనాకృతి నొప్పు సంధ్యావధూటిఁ
గదిసి, మనముల మోహంబు గడలుకొనఁగ
నసురు లందఱుఁ గూడి యి ట్లనిరి మఱియు : 734

క. “వెలయఁగఁ బద్మం బేక - స్థలముననే యొప్పుఁ గాని, త్వత్పదపద్మం
బిల బహుగతుల, ననేక - స్థలములఁ దనరారె నిపుడు తరుణాబ్జముభి!” 735

క. అని దనుజులు దమమనముల - ననురాగము లుప్పతిల్ల, నందఱు నాసం
ధ్యను బట్టికొనిరి; వనజా - ననుఁ డప్పుడు హృదయమందు సంతస మందె.

క. సరసిజభవుఁ డయ్యెడఁ దన - కర మాఘాగ్నింప, నపుడు గంధర్వులు, న
వ్వరసలుఁ బుట్టిరి; ధాతయుఁ - 1బరువడి నాత్మీయతనువుఁ బాసిన, నదియున్.

వ. చంద్రికారూపం బైనఁ, దద్దాత్రంబు విశ్వావసుపురోగములగు గంధర్వాప్సరో
గణంబులు గైకొనిరి; వెండియుం గమలగర్భంబు తంద్రోన్మాదజృంభికానిద్రా
రూపం బైన శరీరంబు దాల్చి, పిశాచగుహ్యకసిద్ధభూతగణంబులం బుట్టించిన,
వారలు దిగంబరులు, ముక్తకేశులు నయినం జూచి, ధాత లోచనంబులు ముకు
ళించి, తద్దాత్రంబు విసర్జనంబు గావించిన, నది వారలు గైకొనిరి; వెండియు

నజుండు దన్ను నన్నవంతునింగాఁ జింతించి, యదృశ్య దేహుం డగుచుం, బిత్తు సాధ్యగణంబులం బుట్టించిన, వారలు దమ్ముఁ బుట్టించిన యదృశ్యశరీరంబునకుం గార్యం బగు దేవభాగంబుఁ గైకొనినం, దత్కారణంబునం బిత్తుసాధ్యగణం బుల నుద్దేశించి, శ్రాద్ధంబుల హవ్యకవ్యంబు లాచరింతురు ; మఱియును.

- సీ. సజ్జనస్తుత ! విను చతురతఁ బంకజాననుఁడు దిరోధానశక్తివలన
నరసిద్ధవిబుధకిన్నరులను బుట్టించి, తవిలి, వారికిఁ దిరోధాననామ
ధేయ మైనట్టి యా దేహంబు నిచ్చెను ; వెండియు భారతీవిభుఁడు దనకుఁ
బ్రతిబింబ మగు శరీరమునఁ గిన్నరులఁ, గింపురుపులఁ బుట్టింపఁ, బూని, వారు
తే. ధాతృప్రతిబింబదేహముల్ దాల్చి, వరుస-నిద్దటిద్దఱు గవగూడి, యింపులొకవ,
బ్రహ్మపరమైన గీతముల్ వాడుచుండి;-రంతఁ బంకజసంభవుఁ డాత్మలోన. 739
- క. తనసృష్టి వృద్ధి లేమికిఁ - గనలుచు, శయనించి, చింతఁ గరచరణాదుల్
గొనకొని కదలింపఁగ, రా - లిన రోమము లుగ్రకుండలివ్రజ మయ్యెన్. 740
- క. వనజజుండు దన్నుఁ గృతకృత్యునిగా భావించి, యాత్మఁ దుష్టి వహింపఁ,
మనమున నిఖిలజగత్పా - వను లగు మనులం, ద్రిలోకవరుల సృజించెన్. 741
- సీ. పుట్టించి, వారికిఁ బురుషరూపం బైన తనదేహ మిచ్చినఁ, దగిలి వారు
గనుఁగొని మున్ను పుట్టినవారిఁ గూడి, యా వనజసంభవున కిట్లనిరి: “దేవ!
యఖిలజగత్సృష్ట వై న నీచేతఁ గావింపంగఁబడిన యీ వితతసుకృత
మాశ్చర్యకరము యజ్ఞాదిక్రియాకాండ మీమనుసర్గమం ¹దీడ్యమయ్యెఁ;
- తే. దద్ధవిర్భాగములు మాకుఁ దవిలి, జిహ్వా-లందు నాస్వాదనములు సేయంగఁగలిగె”
ననుచు మనముల హర్షంబు లతిశయిల్ల-వినుతి సేసిరి భారతీవిభుని; మఱియు.
- ప. వరతపోయోగవిద్యాసమాధియుక్తంబగుచు ఋషివేషధరుండును, హృషీ
కాత్మండును నై ఋషిగణంబులం బుట్టించి, సమాధియోగైశ్వర్యతపోవిద్యా
విరక్తి యుక్తంబగు నాత్మీయశరీరాంశంబు వారికిం గ్రమంబున నొక్కొక్కనికి
నిచ్చె”నని మైత్రేయుండుసెప్పిన విని, విదురుండు వరమానందంబునం బొంది,
గోవిందు చరణారవిందంబులు జెందంబునం దలంచి, వెండియు మైత్రేయునిం
జూచి, యిట్లనియె : 743
- సీ. “వరగుణస్వాయంభువమనువంశం బిలఁ బరమసమృతము; దప్పదు తలంపఁ;
గొనకొని తద్వంశమున మిఘనక్రియఁజేసి ప్రజావృద్ధిఁ జెప్పి తీవు;
అదియును గాక స్వాయంభువమనువుకుఁ బూని ప్రియవ్రతోత్తానపాదు
లను నందనులు గల రంటివి; వారు సప్తద్వీపవతియైన ధాత్రి నెల్ల

1. హవ్యము = దేవతల కీమఁదగిన యన్నము; కవ్యము = పితృదేవతలకీమఁదగిన యన్నము.

2. ఈడ్యము = పొగడఁ దగినది.

తే. ధర్మమార్గంబు లేమియుఁ దప్పకుండ-ననఘు లై యెట్లు పాలించిరయ్య! వారి
చరితమెల్లను సత్కృపానిరతబుద్ధి-నెఱుంగ వినిపింపు నాకు మునీంద్ర చంద్ర!
వ. అదియునుంగాక, తన్ననుపుత్రియు, యోగలక్షణసమేతయు నగు దేవహూతి
యను కన్యకారత్నంబును స్వాయంభువుండు గర్దమునకు నేనిధంబునం బెండ్లి
చేసె? నా దేవహూతియందు మహాయోగియైన కర్దముండు ప్రజల నేలా
గునం బుట్టించె? నదియునుం గాక కర్దముండు రుచి యను కన్యను దక్షప్రజా
పతి కిచ్చె నని చెప్పితి, వా రుచియంధు నమ్మహత్త్వం డీస్మష్టి యేలాగునం
బుట్టించె? నవి యన్నియుం దెలియ నానతీయ వలయు''నని యడిగిన విదురు
నకు మైత్రేయుం డిట్లనియె:

745

కర్దముండు భగవదనుజ్ఞ పదసి దేవహూతిని బెండ్లిచూడట

క. "విను మనఘ! కృతయుగంబున-మునివాఘం డయిన కర్దముండు ప్రజల సృజిం
పను వనజసంభవునిచే-త నియుక్తుం డగుచు, మది ముదము సంధిల్లెన్.

746

తే. ధీరగుణుండు సరస్వతీతీరమందు-దలిలి పదివేల దివ్యవత్సరము లోలిఁ
దపము సేయుచు నొక నాఁడు జపసమాధి-నుండి, యేకాగ్ర చిత్తుడై, నిండువేడ్డ.

క. వరదుఁ, బ్రసన్ను, మనోరథ - వరదానసుశీలు, నమరవంద్యు, రమేశున్,
దురితవిదూరు, సుదర్శన - కరుఁ బూజించిన, నతండు కరుణాకరుడై.

748

వ. అంతరిక్షంబునం బ్రత్యక్షుం బైన.

749

సీ. తరణిసుధాకరకిరణసమంచితసరసీరుహోత్పల స్వగ్విలాసుఁ,
గంకణనూపురగ్రైవేయముద్రికాహారకుండలకిరీటాభిరాముఁ,
గమనీయసాగరకన్యకాకౌస్తుభమణిభూషణోద్భాసమానవత్సు,
సలలితదరహాసచంద్రికాధవళిత చారుదర్పణవిరాజత్కపోలు,

తే. శంఖచక్రగదాపద్మచారుహస్తు, - నళికులాలకరుచిభాస్వరలికఫలకుఁ,
బీతకాశేయవాసుఁ, గృపాతరంగి - తస్మితేక్షుఁ, బంకజోదరుని, హరిని.

750

వ. మఱియు శబ్దబ్రహ్మ శరీరవంతుండును, సదాత్మకుండును, జ్ఞానైకవేద్యుండును,
వైనతేయాంసవిన్యస్త చరణారవిందుండును నయిన గోవిందునిఁ గనుంగొని,
సంజాత హర్షలహరీపరవశుండును, లబ్ధమనోరథుండును నగుచు, సాష్టాంగదండ
ప్రణామంబు లాచరించి, తదనంతరంబ.

751

క. ముకుళితకరకమలుం డయి, - యకుటిలనదృక్తిపరవశాత్మకుఁ డగుచున్
వికచాంభోరుహలోచను - నకు నిట్లనియెం దవాననముఁ గనుంగొనుచున్:

752

సీ. "అబ్బాక్ష! సకలభూతాంతరాత్ముడ వనఁ దనరుచుండెడి నీమ దర్శనంబుఁ
దలకొని, సుకృతసత్ఫలభరితంబు లై నట్టి యనేక జన్మానుసరణ
ప్రకటయోగక్రియాభ్యాసనిరూఢు లై నట్టి యోగీశ్వరు లాత్మఁ గోరి,
యెంతురు యోగీశ్వరేశ్వర! యే భవత్పాదారవిందసందర్శనంబు ?

తే.గంటి;భవవార్ధి గడవంగఁ గంటిఁ; మంటి-గడఁగి;నా లోచనంబులకలిమి నేఁడు
దవిలి సఫలత నొందె; మాధవ! ముకుంద!-చిరదయాకార! నిత్యలక్ష్మీవిహార! 753

వ. అదియునుం గాక, దేవా! భవదీయమాయావిమోహితులై, హతమేధ
స్కులై, సంసారపారావారోత్తారకంబులైన భవదీయపాదారవిందంబులు
దుచ్చవృత్తికాములయి సేవించి, నిరయగతులైనవాఁకిం దత్కామ
యోగ్యంబులగు మనోరథంబుల నిత్తు; వట్టి సకాములైనవారినిదించు నేనును
గృహమేధధేనువు నశేషమూలయుం, ద్రివర్గకారణయు, సమానశీలయు నయిన
భార్యం బరిణయంబుగా నపేక్షించి, కల్పతరుమూలసదృశంబులైన భవదీయ
పాదారవిందంబులు సేవించితి; నయిన నొక్కవిశేషంబు గలదు; విన్నవించెద,
నవధరింపుము; బ్రహ్మత్తుకుండ వయిన నీకు వచస్తంతునిబద్ధులై, లోకులు,
కామహతులైరఁట; యేనును వారల ననుసరించినవాఁడ నై, కాలాత్తుకుండ
నైన నీకు నభిమతం బగునట్లుగాఁ గర్తవ్యమయ్యలైన భవదాజ్ఞాచక్రంబు
ననుసరించుటకుఁ గాని మదీయకామంబుకొఱకుఁ గాదు; భవదీయమాయా
వినిర్మితంబును, గాలాత్తుక భూరివేగసమాయుక్తంబును, నక్షరంబును నైన
బ్రహ్మంబునందు భ్రమణశీలంబును, నధిమానసమేత త్రయోదశమాసారంబును,
షష్ఠ్యుత్తరశతత్రయాహారాత్రమయవర్షంబును, ఋతుషట్కసమాకలిత
సేమియుం, జాతుర్వాస్యత్రయవిరాజితనాభియు, నపరిమితక్షణలవాదిపరికల్పిత
పత్రశోభితంబునుం, గాలాత్తుక భూరివేగసమాయుక్తంబును నైన కాల
చక్రంబు సకలజీవనికరాయర్ద్రసంతత్పరం బగుంగాని, కామాభిభూత జనాను
గతపశుప్తాయులగు లోకుల విడిచి భవపరితాపనివారణకారణంబయిన భవదీయ
చరణాతపత్రచ్ఛాయాసమాశ్రయ్యులై, తావకీనగుణకథనసుధాస్వాదనరుచిర
లహరీ నిరసితసకల దేహధర్మ్యులైన భగవద్భక్త జనాయుర్వర్ణణసమర్థంబు
గాకుండు;” నని వెండియు.

754

మ. “అనఘా! యొక్కఁడ వయ్య నాత్మకృతమాయాజాతసత్త్వాదిశ
క్తినికాయస్థితి నీజగజ్జననవృద్ధిక్షోభహేతుప్రభా
వనిరూఢిం దగు దూర్ణనాభిగతి విశ్వస్తుత్య! సర్వేశ! నీ
ఘనలీలామహిమార్ణవంబు గడవంగా వచ్చునే యెరికిన్?”

755

వ. దేవా! శబ్దాదివిషయసుఖకరం బగు రూపంబు విస్తరింపంజేయు తెల్ల న స్తదను
గ్రహార్థంబు గాని నీకొఱకుం గా; దా త్రీయమాయాపరివర్తితలోకతంత్రంబు
గలిగి, మదీయమనోరథసుధాప్రవర్షి నైన నీకు నమస్కరించెద.”

756

మ. అని యిబ్బంగి నుతించినన్, విని, సరోజాక్షుండు మోడంబునన్
 చినతానందనకంధరోపరిచరద్విభ్రాజమానాంగుడై,
 యనురాగ స్థితచంద్రి కాకలితశోభాలోకుఁ డై, యమ్మునీం
 ద్రునిఁ గారుణ్య మెలర్పఁ జూచి, పలికెన్ రోచిష్ఠుఁ డై వ్రేల్చిడిన్: 757

క. “మునివర! యేకోరిక నీ-మనమునఁ గామించి, నను సమంచితభక్తిన్
 నెనదనఁ బూజించితి; నీ-కనయము నాకోర్కి సఫలమయ్యెడుఁ జూపిన్!” 758

వ. అని యానతిచ్చి, “ప్రజాపతిపుత్రుండును, సమ్రాట్టును నైన స్వామ్యంభువ
 మనువు బ్రహ్మవర్తదేశంబునందు సప్తర్షవమేఖలామండితమహీమండలంబుఁ
 బరిపాలించుచున్నవాఁ; డమృహత్తుం డపరదివసంబున నిందులకు శతరూప
 యను భార్యాసమేతుం డై, భర్తృకామ యగు కూతుం దోడ్కొని,
 భవదీయసన్నిధికిం జనుదెంచి, నీకు ననురూపవయస్కీలసంకల్పగుణాకర యైన
 తన పుత్రిం బరిణయంబుగావించు; భవదీయమనోరథంబు సిద్ధించు; ననుం
 జిత్రంబున సంస్కరించుచుండు నమ్మనుకన్య నిను వరించి, భవద్వీర్యంబువలన
 నతిసౌందర్యవతు లయిన కన్యలం దొమ్మండ్రం గను; నాకన్యకానవకంబు
 నందు మునీంద్రులు పుత్రోత్పాదనంబులు సేయంగలరు; నీవు మదీయశాసనం
 బును ధరియించి, మదర్పితాశేషకర్తుండ వగుచు, నైకాంతికస్వాంతంబున
 భూతాభయదానదయాచరితజ్ఞానివై, నాయందు జగంబులు గల వనియు,
 నీయందు నేఁ గల ననియు నెఱింగి, సేవింపుము; చరమకాలంబున ననుం
 బొండఁగలవు; భవదీయవీర్యంబువలన నేను నీభార్యాగర్భంబుఁ బ్రవేశించి,
 మత్కళాంశంబునఁ బుత్రుండ నై సంభవించి, నీకుం దత్త్వసంహిత నుపన్య
 సింతు”నని జనార్దనుండు గర్దమున కెఱింగించి, యతండు గనుంగొనుచుండ
 నంతర్హితుం డై. 759

చ. అతులసరస్వతీసరిదుదంచితబాలరసాలసాలశో
 భితతటతుంగరంగ మగు బిందుసరంబు వినిర్గమించి, యం
 చితగరుడాధిరోహణము సేసి, తదీయగరుత్పభూతరు
 క్ప్రేతవిలక్షణక్రమవిరాజితసామము విను, మోదియై. 760

చ. అరిగె వికుంఠధామమున; కంత సకామనుఁ డైన కర్దముం
 డరయ విమోహి యై, మనమునందును ముండలవచ్చు కోరికల్
¹పిరిగొనుచుండఁ, దత్తణమ బిందుసరంబున కేగి, యిందిరా
 వరుఁ డలపోయుచుండె జనవంద్యుడు, భక్తినితాంతచిత్తుఁ డై. 761

స్వాయంభువుని కన్యాన్వేషణ ప్రయాణము

- వ. అంత స్వాయంభువుండు గనకరథాయాధుండగుచు నిజభార్యాసమేతుఁడై,
భర్తృవాంఛాపర యైన పుత్రికం దోడ్కొనుచు, నిజతనూజకుం దగిన వరు
నన్వేషించుచు, భువనంబునం గలయం గ్రుమ్మరి, యెందునుం గానక, వచ్చివచ్చి.
- డి. ముందటఁ గాంచె నంత బుధముఖ్యుఁడు, విష్ణుఁడు గర్దముక్ దయా
నంద మెల్లఁ జూడ, నయనంబుల రాలిన బాష్పముల్ ధరన్
బిందువు లై వెసం దొరఁగి, పేర్చి, సరస్వతిఁ జుట్టి పాటుటన్
బిందుసరోవరం బనెడిపేరఁ దనర్చిన పుణ్యతీర్థమున్. 763
- డి. అందుఁ దమాలసాలవకుళార్జుననింబకదంబపాటలీ
చందననారి కేళఘనసారశిరీషలవంగలుంగమా
కందకుచందనక్రముక కాంచనబిల్వకపితృమల్లికా
కుందమధూకమంజులనికుంజములం దనరారి వెండియున్. 764
- క. పరిపక్వఫలభరానత-తరుశాఖానికరనివసితస్ఫుటవిహగో
త్కరబహుకోలాహలరవ-భరితదిగంతములు గలిగి, భవ్యంబగుచున్. 765
- క. అతినిశితచంచుదశన-క్షతనిర్గతపక్వఫలరసాస్వాదనమో
దితరాజశుకవచోర్ధ-శ్రుతిఘోషము సెలఁగు శ్రవణసుఖదం బగుచున్. 766
- క. లలితసహకారపల్లవ-కలితాస్వాదనకషాయకంతవిరాజ
త్కలకంతపంచమస్వర-కలనాదము లుల్లసిల్లఁ గడు రమ్యము లై. 767
- క. అతులతమాలమహీజ - ప్రతతిక్షణజాతజలదపరిశంకాంగీ
కృతతాండవభేలనవిల - సితపింఛవిభాసిబాలశిఖసేవ్యం బై. 768
- క. ¹కారండవ జలకుక్కుట - సారస బక చక్రవాక షట్పద హంసాం
భోరుహ కైరవ నవక - ప్లూర విరాజితసరోరుహకరయుత మై. 769
- క. కరి పుండరీక వృక కా - సర శశ భల్లూక హరిణ చమరీ హరి నూ
కర ఖడ్గ ²గవయ వలిముఖ - శరభ ప్రముఖోగ్రవన్య ³సత్త్వాశ్రయమై. 770
- వ. ఒప్పు నప్పురమతాపసోత్తముని యాశ్రమంబుఁ గనుంగొని, మితపరిజనంబుల
తోడం జూచ్చి, యందు. 771
- సీ. అంచిత బ్రహ్మచర్యవ్రతయోగ్య మై విలసిల్లు ఘనతపోవృత్తిచేత
దేహంబు రుచిరసందీప్తిమై చెలువొందఁ, గడుఁ గృశీభూతాత్మకాయుఁ డయ్యు
నలినోదరాలాపనవసుధాపూరంబు శ్రోత్రాంజలులఁ ద్రావి, చొక్కియున్న
కతనఁ గృశీభూతకాయుండు గాక జటావల్మలాజిన(శ్రీ) వెలుంగఁ,
- తే. గమలపత్రవిశాలనేత్రములు దనర, - నలి నసంస్కారసంచితానర్ఘ్యనూత్న
రత్నమును బోలియున్న కర్దమునిఁ జూచి-భక్తి నమ్మను వెరఁగెఁ దత్పాదములకు.

1. కారండవములు = కన్న రేణు. 2. గవయములు = గురుపోతులు. 3. సత్త్వములు = జంతువులు.

వ. ఇట్లు వందగానంబు వించినం, గర్దముండు, దనగృహంబునకు 'విందై చనుదెంచిన
యమ్మనువు నాదరించి, యర్ఘ్యపాద్యాదివిధులం బరితుష్టునిం గావించి, పూర్వో
క్తం బైన భగవదాదేశంబు సంస్కరించి, స్వాయంభువున కి ట్లనియె : 773

సీ. “వరగుణాకర! భగవద్భక్తియుక్తుడ వైన త్వదీయవర్యటన మెల్ల
శిష్టపరిగ్రహదుష్టనిగ్రహములకొఱకుఁ గదా పుణ్యపురుష! మఱియు
వనజహితాహిత వహ్ని సమీర వైవస్వత వార్ధిప వాసవాత్మ
కుండపు, హరిస్వరూపుడ వైన నీకును మానితభక్తి నమస్కరింతు ;

తే. ననఘ! నీ వెప్పుడే నేమి యఖిలలోక-జైత్రమగు హేమమణిమయస్యందనంబు
నెక్కి, కోదండవాణివై, యిద్ధనై న్య-పదవిఘట్టనచే భూమిభాగ మగల. 774

మ. తరణిం బోలెఁ జరింపకున్న, ఘననిద్రం బొంది, యెందేని భూ
వర వద్దోదరకల్పితంబు లగు నీవర్ణాశ్రమోదారవి
స్తరపాఠోనిధిసేతుభూతమహిమాచారక్రియల్ దప్పి, సం
కరమై, చోరభయంబునక నిఖిలలోకంబుల్ నశించుం జూమి!” 775

వ. అని పలికి, “భవదాగమనంబునకు నిమిత్తం బెయ్యది” యనవుడు, సమాహిత
సకల నిత్యకర్మానుష్ఠానం దైన మునీంద్రునకు స్వాయంభువుం డి ట్లనియె: 776

క. “సరసిజగద్భుండు దనచే - విరచిత మైనట్టి వేదవిత్తుల నెల్ల
ధర వెలయుంచుటకై బుధ - వర! మిమ్ముం దన ముఖంబువలన సృజించెన్. 777

క. దురితస్వరూప¹పాట - చ్చరపీడం బొందకుండ, సకలక్షోణి
బరిపాలించుట కై మము - నరవిందభవుండు భజములందు సృజించెన్. 778

క. నెఱి నట్టి జలజభవునకుఁ - గర మంతగకరణగాత్రకములై, వరుసం
బరఁగిన బ్రహ్మక్షత్రము - లరయ రమాధీశ్వరునకు ²నవనీయంబుల్. 779

వ. కావున హరిస్వరూపుండ వై, దుర్జనపర్వరృతుండ వయిన నినుం గనుట మదీయ
భాగ్యంబున సిద్ధించె; భవత్పాదకంజకింజల్క పుంజరంజితం బైన మదీయ
మస్తకంబును, దావక వచనసుధాపూరితంబులైన శ్రవణంబులును మంగళాకర
త్వంబున సాధల్యంబునం బొందె; నేను గృతార్థుండ నైతి; దుహితృష్ణీహపరి
క్లిష్టాంతగిరఁబుండ నై, సకలదేశ భ్రమణాన్నిండ నయిన నా విన్నపం బవధ
రింపు” మని యి ట్లనియె : 780

మ. “వరయోగీశ్వర! దేవహూతి యను నీవామాక్షి మత్పుత్రి; దా
వరలావణ్యగుణాధ్యుల్ వినియు, నెవ్వారిక మదిం గోర, కా
తుర యై, నారదు పంపునక మిము వరింతుక వేగ నంచెంచె; నీ
తరుణీభిక్షుఁ బరిగ్రహింపుము శుభోదాత్మక్రియాలోలతన్ : 781

- క. అమలినగృహమేధికక - ర్మములకు ననురూపగుణవిరాజితశీల
శ్రమములఁ దనరిన తరుణి - బ్రమదమున పరింపుమయ్య! భవ్యచరిత్ర! 782
- క. అనఘ! విరక్తుల కై నం - దనయంత లభించు సౌఖ్యతతి వర్జింపం
జనదట; కాముకులకు న-బ్బిన, మానుదురే లభించు ప్రియసౌఖ్యంబుల్? 783
- క. వినుము ఫలారంభుఁడు గృహ - ణుని నడిగినఁ దనయశంబునుం, దగు మానం
బును జెడుఁ; గావునఁ, దగ నీ-వెనయ వివాహేచ్ఛఁ దగులు టెఱిగి, యిచటికిన్.
- క. చనుదెంచితి; మస్తత్పా-ర్థనఁ గైకొని, మత్తనూజఁ దగ వరియింపుం''
దన, ముని స్వాయంభువుని-గనుఁగొని, మరలంగఁ బలికెఁ గడుమోదమునన్:
- సీ. "అనఘ! నీచేత ననన్యదత్తముగఁ బ్రతిష్ఠితం బై న యీతీవఁబోడి
కమనీయరూప రేఖావిలాసంబుల మానితలక్ష్మీసమాన యగుచు,
నొకనాటి రాత్రియం దుడురాజచంద్రికాధవళితనిజసాధతలమునందు
మహితహిరణ్మయమంజీరశోభితచరణయై, నిజసఖిసహిత యగుచుఁ,
తే. గండుక క్రీడఁ జరియింప, గగనమందు - వరవిమానస్థుఁ డగుచు విశ్వావసుండు
నాఁగఁ దనరిన గంధర్వనాయకుండు - తరుణిఁ జూచి విమోహియై, ధరణిఁబడియె.
- తే. పుండరీకాక్షు నెఱుంగని పురుషపశువు - లీతలోదరిఁ బాడగాన; రేమి నెప్ప!
నట్టికొమరాలు భాగ్యోదయమునఁ దాన-వచ్చి కామింప, నొల్ల నివాఁడు గలఁడె!
- క. ఈకన్యారత్నమునకు, -నాకును గుణరూపవర్తనంబులయెడ నా
లోకింప నమమ; కావునఁ - గైకొని వరియింతు విగతకల్పవృత్తిన్. 788
- క. విమలాత్మ! దీనికొక సమ-యము గల; దెఱిగింతు; విను; గుణాకర యగు నీ
రమణికి నపత్యవర్యం - తము వర్తింపుదు గృహస్థధర్మక్రియలన్. 789
- ఆ. అంతమీఁద విష్ణునాజ్ఞ యాఁదలఁ దాల్చి - శమదమాదియోగసరణిఁ బొంది,
సన్న్యసించువాఁడ జలజనేత్రుని వాక్య - కారణమునఁజేసి ధీరచరిత! 790
- క. శ్రీవిభునివలన నీలో - కావళి యుదయించుఁ, బెరుగు, నడఁగును; విను, రా
జవభవాదుల కతఁడే - భూవర! నిర్మాణహేతుభూతుం డరయన్. 791
- వ. అది గావున నమ్మహాత్ముని యాజ్ఞోల్లంఘనంబు సేయ రా''దని కర్తముండు వలికిన,
విని, స్వాయంభువుండు నిజభార్య యైన శతరూపతలంపును, బుత్రి యైన దేవ
హూతిచిత్తంబును నెఱింగినవాఁడై, మునిసమయంబున కియ్యకొని, ప్రహృష్ట
హృదయుం డగుచు, సమంతితగుణగణాభ్యుండయిన కర్తమునకు దేవహూతిని
విధ్యుక్తప్రకారంబున వివాహంబు సేయించె; దదనంతరంబ శతరూపయును,
బారిబర్హసంజ్ఞకంబులైన వివాహోచితదివ్యాంబరాభరణంబులు దేవహూతి

కర్దముల కొసంగె; నివ్వధంబున నిజకులాచారసరణిం బరిణయంబు గావించి,
విగతచింతాభద్రుడై, స్వామంభువుండు దుహితృవియోగవ్యాకులితస్వాంతుం
డై, కూతుం గౌగిలించుకొని, చుబుకంబుఁ బుడుకుచుఁ, జెక్కిలి ముద్దుగొని,
శిరంబు మూర్ఛిని, ప్రేమాతిరేకంబున, బాష్పధారాసిక్తమస్తకం జేసి, “తల్లీ!
పోయి వచ్చెద”నని చెప్పి, కర్దమునిచేత నామంత్రితుండై, నిజభార్యాసమేతం
బుగ రథం బెక్కి, సపరివాదుండై.

792

చ. తరళతరంగవీచినముదంచితబిందుసరస్వరస్వతీ
సరిదరవిందతుందిలలన త్తరుతీరనివాససన్తునీ
శ్వరనికరాశ్రమాకలితసంపదలం గనుఁగొంచు, వేడ్క ము
ప్పిరిగొన నేగె నాత్మపుటభేదనవిస్ఫుటమార్గవ ర్తియై.

793

వ. ఇట్లు సని చని, బ్రహ్మవర్తదేశంబునందు.

794

సీ. ఎందేని దొల్లి లక్ష్మీశుండు యజ్ఞసూకరమూర్తిఁ గైకొని, సరభసముగ
నొడలు జాడించినఁ, బుడమిపై రాలిన రోమజాలంబులు దుచిరహరిత
వర్ణ మై, పాలుపాదు వరకుశకాశమయంబును, యజ్ఞక్రియాకలాప
యోగ్యంబు నై చాల నొప్పరి బర్హిస్సు సంభవించిన, దాన సకలఋషులుఁ

తే. గ్రతువులొనరించి, తద్విఘ్న కాదులైన-యనుచులనుద్దించి; రట్లస్వామంభువుండు
విష్ణుపరముగ మఖముగావించి, దుచిర-మేధ సెలువొంద వచ్చి, యాత్మీయపురము.

క. దాయంజనఁ, బురజనము లు-పాయనములు దెచ్చి యిచ్చి, బహుగతుల నుతుల్
సేయఁగ, మంగళతూర్యము-లాయతగతి మ్రోయఁ, జొచ్చె నంతగిపురమున్.

వ. ఇట్లు ప్రవేశించి, తాపత్రయోపశమనంబగు భగవద్భక్తి వృద్ధిబొందించుచుఁ,
బుత్తమిత్రకళత్రసహృద్బాంధవసహితుం డై, పరమానందంబున.

797

మ. అతిభక్తి బ్రతివాసరంబును హరివ్యాసంగుఁ డై, మాధవాం
కితగంధర్వవిపంచికాకలితసంగీత ప్రబంధానుమో
దితుఁ డై, యిష్టవిభూతులందు ననురక్తిం బొంద, కేప్రాద్దు న
చ్యుతసేవైకపరాయణుం డగుచు నస్తోకప్రభావోన్నతిన్.

798

మ. హరిపాదాంబుదుహద్వయార్చితతులస్యామోదముం గొంచుఁ, ద
చ్చురితంబుల్ దలపోయుచుం, బొగడుచుం, జర్పించుచుక, వించుఁ, ద
త్పరిచర్యావ్యతిరిక్తసంసరణసద్ధర్మార్థకామంబులం
బరిభూతంబులు సేసి, మోక్షపదసంప్రాప్తిక్రియారంభుఁ డై.

799

క. నిగమార్థగోచరుం డనఁ - దగు హరిచరిత్రప్రసంగతత్పరచిత్తుం
డగునతనికి స్వాంతరగము-లగు యామము లొగి నయాతయామము లయ్యెన్.

సీ. వెండియు నమ్మేటి విష్ణుమంగళకథాకర్ణనధ్యానానుగాననుతులు
 సలుపుచు, స్వస్వస్న జాగ్రత్తునుపులుఁ దలఁగించి, యీపుణ్యతముఁడు, దాను
 జక్రిదాసుఁడు గాన శారీరమానసదివ్యమానుషభౌతికవ్యథలను
 దగులక, సన్తుసీంద్రశ్రేణికిం దగఁ దనరు వర్ణాశ్రమధర్మగుతులు
 తే. దప్పకుండంగ నడపుచుఁ, దగిలి సర్వ-భూతహితవృత్తి నతులవిఖ్యాతలీల
 నేకసప్తతియుగము లస్తోకచరితుఁడగుచు వర్తిం చె నమ్మోద మతిశయిల్లు.”

క. అని యమ్మనుచరితము విదు-రున కమ్మైత్రేయమునివరుఁడు దయతోడఁ
 వినిపించి, “కర్దముని కథ-దనరఁగ నెఱింగింతు”నని ముదంబునఁ బలికెన్: 802

కర్దమప్రజాపతి యోగప్రభావముచే విమానంబుగల్పించి భార్యతోఁగూడ విహరించుట

ప. “ఇట్లు స్వాయంభువుండు దేవహూతిం గర్దమునికి వివాహంబుసేసి, మరలి
 చనినం, దదనంతరంబ దేవహూతియుఁ బతిభక్తి గలిగి, భవునికి భవాని
 పరిచర్య సేయు తెఱంగునఁ బతియ తనకు నేడుగడయుం గా నెఱింగి, యమ్ము
 సీంద్రునిచిత్తవృత్తికొలఁది దినదినంబునకు భక్తితాత్పర్యస్నేహంబులు రెట్టింపం,
 బ్రియశుశ్రూషణంబులు గావించుచు, ననూనతేజోవిరాజిత యగుచుఁ, గామ
 క్రోధదంభలోభాదిగుణవిరహిత యై, శరీరశుద్ధి వహించి, చతురసాహర్ద
 స్నేహంబులు గలిగి, పతియ దైవంబుగాభావించి, మృదుమధురవచనరచనయై,
 పతిభక్తి యేమటక వర్తింప, దైవయోగంబు నైననుం దప్పింప సమర్థుడైన
 కర్దముండు నిజసేవాయాసకృశీభూతదేహ యై యున్న దేవహూతిం గదఱా
 తరంగితాపాంగుం డై కనుంగొని, మంజుభాషణంబుల నిట్లనియె: 803

ఉ. “మానిత ధర్మమార్గమహిమస్ఫుటభూరితపస్సమాధివి
 ద్యానిభృతాత్మ యోగసముపార్జితవిష్ణుకటాక్షలబ్ధశో
 భానఘదివ్యభోగబహుభద్రవితానము లస్తదీయసే
 వానిరతి లభించు; ననివారణ నిత్తును దివ్యదృష్టియున్. 804

తే. నెలఁత! తద్దివ్యదృష్టి నన్నియును నీకుఁ - గానవచ్చు; విలోకింపు కమలపత్ర
 నయను బామముడిమాత్రన నాశమందు-నితరమగుతుచ్చభోగంబు లేమి నెప్ప!

సీ. అనుపమరాజ్యదర్శాంధచేతస్కులై, పాపవర్తనులైన పార్థివులకు
 ధృతి బాండరాని యీ దివ్యభోగంబులు నీదు పాతివ్రత్యనిష్ఠజేసి
 సంప్రాప్తములు నయ్యె; సమత భోగింపుము; కార్యసిద్ధియు నగుఁగాక! నీకు”
 ననుటయు నతివయు ననుపమయోగమాయావిచక్షణశాల్మయైన కర్ద

తే.మునిఁ గనుంగొని, విగ¹తాధియును, నపాంగ-కలితలజ్జానతాస్యపంకజయు నగుచు
 వినయసాహర్దములఁజేసి విహ్వలంబు - లయిన పలుకులఁ బతికి నిట్లనియె: బ్రీతి :

ప. “అనఘా! యమోఘయోగమాయావిభుండవు, సమర్థుండవు నయిన నీయందు నీయనుపమదివ్యభోగంబులు గలుగుట నిక్కం బని యెఱుంగుదు; భవత్సంగతి నన్నియు నాకుం గలుగు; నయినను, దేవా! నీ వానతిచ్చిన సంతానపర్యంతంబైన శరీర సంగమసమయంబు చిత్తంబునం దలంచి, భవదంగసంగమంబుఁ గృప సేసి మన్నింపుము; భవదీయసంయోగవాంఛాపరతం గృహీభూతం బయిన యీదేహం బేవిధంబున మజ్జనభోజనపానసుఖంబులం బరిత్యజిం బొందు; నట్టి మన్తనోరథంబుఁదీర్ప రతిరహస్యప్రకాశకం బగు కామశాస్త్ర ప్రకారం బుపశిక్షించి, యందులకు నుచితంబు లయిన వివిధాంబరాభరణమాల్యానులేపనమందిరారామప్రముఖ నిఖిలవస్తువిస్తారంబు గావించి, నన్నుం గరుణింపు” మనిన నమృతహత్తుండు నిజయోగమాయాబలంబునం దత్క్షణంబు.

సీ. దివ్యమణిస్తంభదీప్తిఁ జెన్నొందుచు మరకతస్థలమున మహిమ దనర,
వరవజ్రకుడ్యకవాటశోభితము లై, విద్రుమదేహలీపీఘు లమరఁ,
గొమరొప్పు నవశాతకుంభకుంభములపై హరిసీలశకలవిస్ఫురణ మెఱయఁ,
దగఁ బద్మరాగంపు మొగడలఁ జెలువొందు వైదూర్యోపలభులు వన్నెఁ జూపఁ,
తే. దరశతరథూత కేతుపతాక లాలయ,- మంజుశింజత్సమంచితమధుపక లిత
సురుచిరాలంబమానప్రసూనరాజి - మాలికల నొప్పు వివిధగృహాళి దనరి. 808

క. మఱియును దుకూలచీనాం - బరకౌశేయాదివివిధపటపరివృతమం
దిరసుభగాకారం బై, - కరమొప్పు విచిత్రపట్టికాలంకృత మై. 809

మ. లలితోద్భావనాంతసంచరణలీలాలోలహంసాళికో
కిలపారావతచక్రవాకశుక కేకివ్యాహ మంచత్సము
త్కలికం, గృత్రిమపక్షులన్ నిజవిహంగశ్రేణి యంచుం గుతూ
హలి యై పల్కుచు నాడుచుండఁ బ్రతిశాఖారోహణవ్యాప్తులన్. 810

ప. వెండియు. 811

క. ఘనసౌధాంతరశయ్యా - సనకేళీగేహకృతకజగతీధరశో
భనచంద్రకాంతచారుభ - వనఫలభరితావసేజవంతము నగుచున్. 812

క. సకల ద్భుజోభితంబును,- సకలశుభావహము, సకలసంపత్కరమున్,
సకలోపభోగయోగ్యము,- సకలేప్పితకామదంబు, సదలంకృతమున్. 813

ప. అగుచు నొప్పు దివ్యవిమానంబుఁ గల్పించి, తదీయసుషమావిశేషచిత్రంబులు నిర్మించిన, తానునుం దెలియంజాలని యద్భుతకర్తృత్వంబైన విమానంబు దేవ హూతికిం జూపినం జూచి, యమ్ముద్దియ సంతసింపకుండుట యెఱింగి, సర్వభూతాంతరాశయాభిజ్ఞుండును, సంతుష్టాంతరంగుండును నైన కర్దముం డి ట్లనియె :

తే. “అతివ! భగవత్కృతంబును, నఖిలమంగ-ళాకరంబును నగు నీజలాశయమునఁ దవలి, గ్రుంకిన జంతువితానములకుఁ - గామ్యఫలసిద్ధి నేకుఱుఁ ; గాన నీవు. 815

క. ఇజ్జలముల నతిభక్తిని - మజ్జన మొనరించి, యీవిమానము వేడ్కఁ లజ్జావతి! యెక్కవె”యని - ¹బుజ్జవ మొనరంగఁ గర్దముండు వల్కుటయున్.

వ. విని, యా కువలయాక్షి పతిసేవాయాసమలినాంబరయు, వేణీభూతశిరోజయు, ధూళిధూసరితాతికృతీభూతాంగయు, శబలస్తనయు నై, భర్తృనియోగంబున సరస్వతీసలిలసంభూతజలచరాశ్రయం బగు బిందుసరోవరంబుఁ బ్రవేశించి, తజ్జలంబులఁ గ్రుంకులిడు సమయంబునఁ దద్వాగిపూరమధ్యంబున రుచిరసూక్ష్మాం శుకధారిణులు, గిశోరవయగిపరిపాకశోభితలు, నుత్పలగంధులు నగు కన్యా సహస్రంబులు దేవహూతిం గనుంగొని యిట్లనిరి : 817

క. “తరుణీ! సంచితధర్మా - చరణల మగు మేము నీకు సదమలభక్తిం బరిచర్య సేయ నేర్తుము ; - కరుణాకలితేక్షణములఁ గనుంగొను మమ్మున్.”

సీ. అని పల్కి, డాసి, యయ్యతివకు నభ్యంజనోద్వర్తనములు పెంపొనరఁ జేసి, మలయజకర్పూరమహితవాసిత హేమకలశోదకంబుల జలకమార్చి, ధవళవస్త్రంబులఁ దడి యొత్తి, సర్వాంగధూపంబు లొసఁగి, కస్తూరి యలఁది, మంజుశింజన స్థిమంజీరకింకీణీకలరావకలితమేఖలలు రత్న

తే. ఖచితతాటంకముద్రికాకంకణాది-సముచితానర్ఘ్య హేమభూషణము లొసఁగి, భవ్యమాల్యానులేపనాంబరము లిచ్చి, - షడ్రసోపేతవివిధాన్న సమితిఁ దనిపి.

వ. మఱియుం గనకపాత్రరచితంబు లయిన కర్పూరసీరాజనంబుల నివాళించి, రుచిరాసనంబునఁ గూర్చుండఁ బెట్టి, దర్పణంబు సేతి కిచ్చినం, దత్ప్రీతిఫలితనిజ దేహంబుఁ గనుంగొని, కర్దముని మనంబునం దలంచిన, నతండునుం, గన్యకా సహస్రంబును దత్క్షణంబునఁ దనసన్నిధి నుండుటంజూచి, నిజభర్తృయోగ మాయా ప్రభావంబునకు నద్భుతంబు నొందె ; నంతఁ గర్దముండునుం గృత సన్నయైన దేవహూతిం గనుంగొని, వివాహంబునకు ముందట నేచందంబునం దనరుచుండె నాచందంబునఁ జెన్నొందుచుండుటకు నానందభరితుం డై, భార్యా సహితంబుగఁ, దత్కన్యకాసహస్రంబు గొలువ, నిజవిమానారూఢుం డై, తారాగణపరివృత రోహిణీయుక్తుం డగు సుధాకరుండునుంబోలె నొప్పుచుం, దదనంతరంబ. 820

చ. చిరశుభమూర్తి, యమ్ముని యశేషదిగీశవిహారయోగ్యమున్,
సురుచిరమందగంధవహశోభితమున్, నికటప్రధాతుని

ర్షరసరిదంబుశీతలతుషారము నై తనరాదు మేరుకం
దరమున కేగి, దేవవనితాయుతుఁడైన కుబేరుచాడ్పునన్.

821

వ. మఱియును.

822

మ. అమరోద్యానవనస్రదేశములు, నవ్యారామభూముల్, దళ
త్కముదాంభోజవిభాసిమానససరగీకూలంబులున్, మంజుకుం
జములుం, జైత్రరథంబు విస్ఫురితవిస్రంభంబునం జూచె నె
య్యమునం గర్దమయోగి 'గామగవిమానారూఢుఁడై చెచ్చెరన్.

823

వ. ఇవిధిధంబున సమస్తభూభాగంబును వాయువేగంబునం గలయం గ్రుమ్మి, నిఖిల
వైమానికలోకంబు నతిశయించి, లోకంబులం జరించె; మోక్షదాయకుండుఁ,
దీర్ఘపాదుండు నగు పుండరీకాక్షుని నన్నుతించి సేవించు పుణ్యాత్మలకుం బొంద
రాని పదార్థంబులు గలవే? యిట్లు కర్తముండు దేవహూతికి నిఖిలధరాచక్రం
బంతయుం జూపి. మరల నిజనివాసంబునకుం జనుడెంచి, కామకేళీవినోదాత్మికయై
యున్న భార్య నుపలక్షించి, రతిప్రసంగవ్యాసంగంబు గైకొని, బహువిధంబు
లయిన యిష్టోపభాగంబుల బహువత్సరంబు లొక్కముహూర్తంబుగా జరుపుచు,
నన్యోన్యసరసావలోకనంబుల, సముచితాలింగనసంభాషణంబులం గాలనిరూప
ణంబు సేయనేరక, శతవత్సరంబులు గడపి, తదనంతరంబు.

824

క. మునివరుఁ డొకనాఁ డిమ్ములఁ - దన నిజదేహంబు నవవిధంబులు గావించి,
నయంబునఁ దద్వీర్యముఁ - దనసతిగర్భమున నవవిధంబుగ నిలిపెన్.

825

క. అది కారణంబుగాఁ జెం - పొదవిన మునివలన దేవహూతియుఁ గూఁతుల్
ముదమునఁ గనె దొమ్మండ్రుఁ;-ముదితయు మది సంతసించె; మునివరుఁడంతన్.

తే. సన్న్యసిఁపంగఁ గోరిన, సతి యెఱింగి, - యాత్మ బాడమి నసంతాప మగ్గలింపఁ,
జింత వాటిల్లఁ, జెక్కిటఁ జేయి సేర్చి, - పదములను నేల వ్రాయుచు, బలికెఁ బతికె:

సీ. "అనఘ! సంతానపర్యంతంబు ననుఁ గూడి వర్తింతు ననుచుఁ బూర్వమునఁ బలికి,
కూఁతుల నిచ్చితి కొమరార; నిష్ప డీతరుణులు పతులను దమకుఁ దార
యరసి వర్తింతురో యని భీతి నొందెదఁ; గావున నీపుత్రికలకుఁ దగిన
వరుల సంపాదించి, పరిణయంబులు సేసి, తత్త్వసంహిత నాకుఁ దవిలి తెలుపు
తే. సుతునిఁ గృపసేసి, ననుఁ గావు సుజనవినుత! - యర్థసంసారదుఃఖింబు చపనయింప
నర్హుడవు నీవ కావె? మోహమున నింత - కాల మూరక పోయె నేగతియు లేక.

చ. ఉపరతి పుట్టె నై హికసుఖోపగతానుభవంబులందు; మున్
చపలతఁ గామభోగరతిసంగముఁ గోరి, మహాత్మ! నిన్ను న

1. కామగమ = కామగమనము, అనగా యశేచ్ఛాగమనము గలది. 2. ఆగ్గలింప = అతిశయించు. 3. ఉపరతి = ఉపరతి.

చ్చపుడలఁ పొప్పఁగాఁ దెలియఁజాలక, యే వరియించుటకా భవ
త్కృప ఫలియించె; ముక్తి నినుఁ గేవలభక్తి భజింపఁ గల్గదే? 829

వ. అదియునుం గాక. 830

చ. సమమతి నొప్ప సత్పురుషసఖ్యము సద్గతికారణంబు, నీ
చమతివిలోలదుష్పురుషసఖ్యము దుర్గతిహేతు వంచుఁ జి
త్తమునఁ దలంచి, యోగిజనతానుత! మిమ్ము భజింతుఁ; బ్రాణిసం
గమమునఁ బుణ్యపాపములు గైకొని పొందవె యెట్టివారలకా? 831

క. అని యిట్లు వేదనాభర - మున ¹మునుకుంచు బలుకఁ, గర్దముఁడు మనుపుత్రిం
గనుఁగొని, సరసిజనయను వ-చనములు మది సం స్థరించి, సతి కిట్లనియెకా: 832

క. “మనుసుత! నీమది దుశఖం-బును బొందకు; మచిరకాలమున భగవంతుం,
డనఘుం, డక్షరుఁడు, జనార్దనుఁడు భవద్గర్భమందుఁ దగ వసియించుకా. 833

క. వరనియమవ్రతనిష్ఠా - చరణనియుక్తాంతరంగసమధిక వై, సం
భరితతపోధనదాన - స్ఫురితశ్రద్ధానుభక్తిపూర్వము గాఁగకా. 834

మ. హరి నారాయణ పాదపద్మములు సమ్యగ్భక్తి బూజింపు; త
త్పురుషశ్రేష్ఠుఁడు మానసంబున భవత్పూజాసుసంప్రీతుఁ డై
కర మర్థిం దరుణీశిరోమణి! భవద్గర్భస్థుఁ డై యుండి, తా
గరుణం జేయు భవ న్మనోజనితశంకాగ్రంధివిచ్ఛేదముకా.” 835

దేవహూతిగర్భమున విష్ణుఁడు గపిలాచార్యుఁడుగా బుట్టుట

చ. అనవుడు దేవహూతి హృదయంబున సంతసమంది, యమ్మునీం
ద్రుని వచనక్రమంబునఁ బరుకా, భగవంతు, ననంతుఁ, బద్ధలో
చను, హరి, విష్ణు నర్చనముసల్పుచు నుండఁగఁ, గొన్ని యబ్దముల్
సనునెడ, దానవాంతకుఁడు సమృతి గార్దమ మైన తేజముకా. 836

క. ధరియించి, యమ్మునీంద్రుని - తరుణీగర్భంబువలన దనుజారి శమీ
తరుణీటరమున వైశ్వా - నరుఁ డుదయించినవిధంబునకా జనియించెకా. 837

సీ. అయ్యవసరమున నాకాశమున దేవతూర్యఘోషంబులు దుములమయ్యె;
నందితదేవతాబృందంబు లందంద కురిసిరి మందారకుసుమవృష్టి;
గంధర్వకిన్నరగానంబు వీతెంచె నప్పరోగణముల యాట లొప్పె;
వావిరి దిక్కులఁ గావిరి విరిసెను; దవిలి వార్ధుల కలంతలును మానె;
తే. సాధుజనముల మనములు సంతసిల్లె;-హోమవహ్నులు ప్రభలఁజెన్నొంది వెలిఁగె;
గుసుమఫలభారములనొప్పెఁగుజములెల్ల;-సర్వసస్యాశి జెన్నొందె జగతిలోన.

వ. ఇట్టి మహోత్సవంబున దేవహూతికిం ద త్వబోధంబుఁ గావించుకొఱకుఁ దదీయ
గర్భంబున నుదయించిన పరబ్రహ్మస్వరూపుం డైన నారాయణుని దర్శించు
కొఱకు-మరీచిప్రముఖమునిగణసమేతుం డై చతుర్భుండుసనుడెంచి, యమ్మ
హత్తుని దర్శించి, కర్దమ దేవహూతులం గనుంగొని, యిట్లనియె : 839

క. “నుతచరితులార! మీరలు - కృతకృత్యులు ; విష్ణుపూజఁ గేవలభక్తి
మతి నిష్కపటుల రై చే - సితిరి ; తదర్చనఫలంబు సేకుడె మీకున్. 840

క. శ్రితభయహరణుడు, మునిజన - నుతచరితుడు, పరుడు మీమనోరథసిద్ధి
వితతంబుగఁ గావించుటఁ - జతురత మీజన్మ మింక సఫలతఁ బొందెన్. 841

క. వినుడు: సకాములు నై, హరి - ననుపమభక్తి భజించునదె ముక్తికిఁ జా
లును; మీపుణ్యం బే మని - కొనియాడఁగవచ్చు? నీతికోవిదులారా!” 842

వ. అని వెండియుం గర్దమునిం గనుంగొని, యిట్లను: “భవదీయతనూభవలం
బ్రకట శీలవ్రతాచారసంపన్ను లైన మునివరేణ్యులకుం బెండ్లిసేయు; మట్ల
యిన వారివలనం బ్రజాసృష్టి బహువిధంబుల వృద్ధిబొందు”నని చెప్పి,
మఱియు నిట్లనియె: 843

చ. “అనఘ! భవత్సతుండు, సముదంచితతేజుడు నైన యిమ్మహా
త్మునిఁ బరమేశు, నీశు, నజతున్, నలినాక్షు, నమేయు, నచ్యుతున్,
ఘనుని, ననంతు, నాద్యు, నవికారుని, నక్షరుఁగాఁ దలంపు; మీ
ఘనుడు సమస్తచేతననికాయహృదీప్సితదాయి గావునన్. 844

సీ. మానితజ్ఞానవిజ్ఞానయోగంబులు నను నుపాయంబుల నొనరఁ జేసి,
‘యలపుమై గర్తజీవుల నుద్ధరించుటకొఱకు నమ్మహితాత్మకుడు సమగ్ర
హాటకరుచిజటాజూటుండు, నుత్పల్లవంకజనేత్రుండు, బద్ధవజ్ర
హలకులిశాంకుశలలితరేఖాంకితచరణతలుండును, సత్త్వగుణుడు

తే. నగుచు, నిష్పడు సరసీరుహాక్షి! నీమ-గర్భమం దుదయించును; ఘనుడు నీకుఁ
దత్త్వబోధంబుఁ గావించు; దావకీన-హృదయసంగతసంశయమెల్లఁ బాపు.

వ. మఱియును. 846

క. నుతికెక్కి, సిద్ధగణసే - వితుఁ డై, ఘనసాంఖ్యయోగవిలసితతత్త్వ
స్థితినిరతుఁ డగుచు, గవిలా-ఖ్యతఁ దనరి, చరించు నీజగత్త్రయమెల్లన్.”

క. అని పలికి, యమ్మరీచిం - గని, ‘యద్వాహార్థ మునిచి, కమలజాఁ డంతం
దన నందను లగు నారద - సనకాదులఁ గూడి యాత్మసదనము కరిగెన్. 848

వ. అంత నాకర్దముండు గమలసంభవచోదితుం డగుచు, యథోచితంబుగా నాత్మీయమహితల వివాహంబు సేయం దలంచి, మరీచికిం గళ యను కన్య కను, నత్రికి ననసూయను, నంగిరసునకు శ్రద్ధను, బులస్తునకు హవిర్భువును, బులహునకు గతిని, గ్రతువునకుఁ గ్రియను, భృగునకు ఖ్యాతిని, వస్తిష్ఠునకు నకుంఠతిని, నథర్వునకు శాంతినింగా నిజసులాచారసరణిం బరిణయంబు గావించిన, వారును గృతదారపరిగ్రహులును, గర్దమకృతసంభావనాసంభావితులును నగుచు నతనిచేత ననుజ్ఞాతులై, జాయాసహితులగుచు నిజాశ్రమభూములకుం జని; రిట్లు వర్తింప యుగత్రయంబు సనుటయుం, గర్దముండు దేవోత్తముం డగు విష్ణుండు దన మందిరంబున నవతరించి వసించియుంటం దన చిత్తంబున నెఱింగి, వివిక్తస్థలంబునకుం జని, యచ్చటఁ గపిలునికి వందనం బాచరించి, యిట్లనియె:

849

సీ. “చతురాత్మ! విను మాత్మకృతము లైనట్టి యమంగళభూతకర్తంబు లనెడి దావాగ్నిశిఖలచే దందహ్యచూను లైనట్టి జీవులు దుద ముట్టలేక, సాయక సంసారబద్ధులై యుందురు; బహుళకాలం బిట్లు వరలుచుండ సకలదేవతలుఁ బ్రసన్నులు నగుచురు; బహుజన్మపరిచితప్రాప్తయోగ తే. చిరసమాధితపోనిష్ఠచే వివిక్త-దేశముల యోగిజనములు ధృతుల నేమ హనుభావు విలోకింతు; రట్టి దివ్య-పురుషరత్నంబ! నాయుంటఁ బుట్టి తీవు. 850

వ. మఱియు సంసారచక్రపరిభ్రామ్యమాణుల మగుచు, గ్రామ్యుల మయిన మా వర్తనంబులను గణింపక, మదీయగృహంబునం, బూర్వంబునం బ్రతిశ్రుతంబులయిన భవదీయవాక్యంబులు దప్పకుండ ననుగ్రహింప నుదయించి”తని, వెండియు నిట్లనియె:

851

క. “తలపోయఁగ నప్రాకృత - బలయుక్తచతుర్భుజాదిభవదవతారం బులు నీకనురూపములై - పాలుపొండుం గాదె? పరమపురుష! మహాత్మా! 852

వ. అదియునుం గాక. 853

క. అనయము భవదీయాశ్రిత-జనసంరక్షణముకొఱకు సమృద్ధితోఁ దాల్చిన మానవరూపంబులు-ననురూపములయ్యెఁగాదె హరి నీ కెపుడున్? 854

క. సుమహితతత్వజ్ఞానా-ర్థము విద్యజ్ఞనగణంబు దవిలి నమస్కారము లోలిఁ జేయు పదవీ-రము గల నినుఁ బొగడవశమె ¹రవణిల్లంగన్? 855

సీ. సమధికపక్షులై శ్వర్యకారణుడవు, పరమేశ్వరుండవు, ప్రకృతిపురుష మహదహంకారతన్మాత్రతత్తోభక హేతుకాలాత్మవిఖ్యాతధృతివి, జగదాత్మకుండవు, చిచ్ఛక్తివి, యాత్మీయజతరనిష్ఠీ ప్రవిశ్వప్రపంచమును గల సర్వజ్ఞమూర్తివి, స్వచ్ఛందశక్తియుక్తుడవు, సర్వసాక్షి

తే. వగుచుఁ గపిలాఖ్యుఁడనరాదునట్టి నీకు-ననఘ! మ్రొక్కెదఁ; బుత్తుండ వగుచు నీవు
నాకుఁ బుట్టినకతన ఋణాత్రయంబు-వలనఁ బాపితి నిఁక భక్తవరద! నేను. 860

తే. మానితవ్రతయోగసమాధినియతిఁ-జెంది, భవదీయపాదారవిందయుగము
డెందమునఁ జేర్చి, శోకంబులందుఁ దొలఁగి-సంచరించెద నంచితస్థలములందు.”

క. అని యిట్లు విన్నవించిన-మునిపుంగవుఁ డైన కర్దముని వచనంబుల్
విని, భగవంతుం డగు న-య్యనఘుఁడు గపిలుండు వలికెఁనర్చి దోఁపన్. 861

సీ. “నాచేతఁ బూర్వంబునం బ్రతిశ్రుత మైన వచనముల్ దప్పక వరముసింద్ర!
నీయింటఁ బుట్టితి నిహితకస్థితి; భూరిదయాగుణంబున నవాప్త
సకలకాముఁడ నేను; సన్తునివేషంబు ధరియించు తెల్ల నాకొఱకుఁ గాదు;
విను, మహాత్ములు లైన మునులకుఁ బరమాత్మగురుసద్వివేకంబు నరసి చూపు

తే. తత్త్వబోధంబుకొఱకును దాల్చుఁబడిన - యంచితవ్యక్తమార్గ మైనట్టి దేహ
మని తలంపుము మత్సరధ్యానభక్తి-ధీపరాయణమహిమంబు దేజిల్ల. 862

క. సమధికిన్విషం, గృతయో-గమునకా సన్నన్ద్రునకలకర్కుడ వై, మో
హముఁ బాసి, భక్తిచే మో-క్షముకై భజియింపు ననువికారరహితుఁ డై. 863

క. ననుఁ, బరమేశుఁ, బరంజ్యోతిని, ననఘు, ననంత, దేవదేవు, సకలభూ
తనికాయగుహాశయ, నా-ద్యుని, నజు, నాద్యంతశూన్యు, దురితవిదూరున్ .

క. తిరముగ భవదీయాంతః-కరణసరోజాతకర్ణికాతలమున సు
స్థిరుఁ జేసి, యింద్రియంబుల - నిరసించి, మనోంబకమున నెఱిఁ గను మనఘా!

వ. అట్లేని. 864

క. తనరిన మోక్షము నొందె” - పని పలికినఁ, గర్దముండు సమ్మునికులచం
ద్రుని పలగొని, వందనములు-ఘనముగ నతిభక్తిఁ జేసి, కాతుక మలరన్. 865

క. మునిగణసేవిత మగు వన - మునకుం జని, యందు మానమున నిస్సంగుం
డును, వహ్నిరహితుఁ, డనికే-తనుఁడై, యాత్మైకశరణతత్పరుఁ డగుచున్. 866

వ. పరబ్రహ్మంబుఁజిత్తంబున నిల్చి, యహంకారంబు విడిచి, మమత్వంబు నిరసించి,
దయాగుణంబునంజేసి సకలభూతంబులందు సమత్వంబు భజియించి, శాంత
శేముషీగరిష్ఠుం డగుచు, నిస్తరంగంబగు వార్ధిచందంబున ధీరుండై, నిఖిలప్రపం
చంబును వాసు దేవమయంబుగాఁ దలంచుచు, భక్తియోగంబున భాగవత
గతిం బొందె”నని చెప్పి, వెండియు మైత్రేయుండు విదురుని గనుంగొని,

1. అర్చి = అపేక్ష, ప్రేమము. 2. ప్రతిశ్రుతము = ప్రతిజ్ఞచేయఁబడినది, ఇయ్యకొన్నది.
3. పలగొను = ప్రదక్షిణము చేయు.

కర్దముండు వనంబునకుం జనినయనంతరంబ మాతృవత్సలుండయిన కపిలుండు
బిందుసరంబున వసియించియుండ, దేవహూతి తత్త్వమార్గప్రదర్శకుం డయిన
సుతుని గనుగొని, బ్రహ్మవచసంబులు దలంచుచు, నిట్లనియె : 866

దేవహూతి పుత్రుడైన కపినిచేఁ దత్త్వజ్ఞానము వడయుట

క. “అనదింద్రియఘర్షణమున-వసుమతి నిర్విణ్ణ నగుచు వనరెడి నా కీ
యసదృశమోహతమోవిని-రసనం బనఘాత్త! యేవైరవున ఘటించుకా? 867

క. పటుఘనసీరంద్రతమగి - పటలపరీవృతజగత్ప్రపంచమునకు¹ నె
క్కటిలోచనమై, మహితోత్కటరుచి వెలుంగుదువు భానుకై వడి ననఘా! 868

ఉ. భారిమదీయమోహతమముం బెడఁబాప సమర్థు లన్యు లె
వ్వారలు, సీవకాక? నిరవద్య! నిరంజన! నిర్వికార! సం
సారలతాలవిత్ర! బుధసత్తమ! సర్వశరణ్య! ధర్మవి
స్తారక! సర్వలోకశుభదాయక! నిత్యవిభూతినాయకా! 869

చ. నిను శరణంబు సొచ్చెద; ననింద్యతపోనిధి! నన్ను గావవే”
యని తను దేవహూతి వినయంబున సన్నుతి సేసి వేడఁగా,
ననుపమసత్కృపాకలితుఁడై, కపిలుం, డనురాగమొప్ప, స
జ్జననిచయాపవర్గఫలసాధన మై తగు తల్లి వాక్యమున్. 870

క. విని, మందస్మితలలితా-ననకమలుం డగుచు, నెమ్మనమునఁ బ్రమోదం
బనయంబుఁ గడలుకొన, నిజ-జననికి నిట్లనియెఁ బరమశాంతం డగుచున్: 871

క. “విను, జీవుని చిత్తము దా - ఘనభవబంధాపవర్గకారణ; మదియే
చినఁ ద్రిగుణాసక్తంబయి-నను సంస్మృతిబంధకారణం బగు; మఱియున్. 872

తే. అదియు నారాయణాసక్త మయ్యెనేని - మోక్షకారణ మగు” నని మునికులాబ్ధి
చంద్రుడననొప్ప కపిలుండు జననితోడ-నర్థి వినఁజెప్పి, మఱియు నిట్లనియెఁబ్రీతి:

వ. “మఱియుఁ జిత్తం బహంకారమమకారరూపాభిమానజాతంబులగు కామ
లోభాది కలుషప్రాతంబులచేత నెప్పుడు విముక్తంబై పరిశుద్ధం బగు, నప్పుడు
సుఖదుఃఖి వివర్జితంబు, నేకరూపంబు నై, ప్రకృతికంటఁ బరుండును, బరమ
పురుషుండును, నిర్భేదుండును, స్వయంజ్యోతియు, నూత్నస్వరూపుండును,
నితరవత్స్వంతరాపరిచ్ఛిన్నుండును; నుదాసీనుండును నై, పరమాత్ముని,
దత్తయంబును, హతౌజస్కుంబును నైన ప్రపంచంబును జ్ఞానవైరాగ్యభక్తి
యైక్యంబగు మనంబుచే బాడగాంచి, యోగిజనులు పరతత్త్వసిద్ధికోటకు నిఖి
లాత్మకుండైన నారాయణునందు నియుజ్యమానంబయిన భక్తిభావంబువలన
నుడయించిన మార్గంబునకు నితరమార్గంబులు సరిగా వండ్రు; విద్వాంసులు

1. ఎక్కటి = ఏకైకమైన. 2. ఏచు = అతిశయించు, విజృంభించు.

సంగం బింద్రియాధ్యాద్యసద్విషయంబుగ నొనరింపంబడి, జీవునకు నశిథిలం బగు బంధంబునకుఁ గారణం బగుననియు, నదియె సద్విషయం బైన నంతరికరణ సంయమనహేతుభూతం బగుచు సాధుజనులకు ననర్గళమోక్షద్వారం బగు ననియుఁ దెలియుదురు; సహనశీలుడు, సమస్తశరీరధాతులకు సుహృత్తులును, బరమశాంతులును, గాఢణికులును నై పరిత్యక్తకర్తృఫలస్వభావులును, విస్మయ్య స్వజనబంధుజనులును నై, మత్పదాశ్రయులును, మద్గుణధ్యానపారీణులును, మత్కథాప్రసంగసంభరితశ్రవణానందులును నగుచు, మదీయకథల నొడువుచు, వినుచు నుండు పరమభాగవతోత్తముల నాధ్యాత్మికాదితాపత్రయంబు దపింపఁ జేయంజాల; దట్టి సర్వసంగవివర్జిత లగు పరమభాగవతజనుల సంగం బపేక్షణీయం; బది సకలదోషనివారకంబగు; నట్టి సత్సంగంబున సర్వప్రాణిహృత్కర్ణరసాయనంబులగు మదీయకథాప్రసంగంబులుగలుగు; మద్గుణకర్ణనంబునంజేసి శీఘ్రంబుగఁ గ్రమంబునం గైవల్యమార్గదంబులగు శ్రద్ధాభక్తులుదయించు; నదియునుం గాక యేపురుషుండైననేమి మద్విరచితజగత్కల్పనాది విహార చింతచే నుదయించిన భక్తింజేసి యింద్రియసుఖంబులవలనను, దృష్టశ్రుతంబులైన యైహికాముష్మికంబులవలనను విముక్తుం డగుచు, జిత్రగ్రహణార్థంబు ఋజువులైన యోగమార్గంబులచే సంయుక్తుండగు; నట్టి యోగి ప్రకృతిగుణ సేవనంబుచేతను, వైరాగ్యగుణవిజృంభితంబైన జ్ఞానయోగంబుచేతను, మదర్పిత భక్తియోగంబుచేతను బ్రత్యగాత్మకుండ నైన నన్ను నంతరికరణనియుక్తునిం గావించు” నని చెప్పిన విని, దేవహూతి గపిలున కిట్లనియె :

874

క. “ఏభక్తి భవద్గుణపర - మై, భవపాపప్రణాశమై, ముక్తిశ్రీ

లాభము రయమునఁ జేయునొ-యాభక్తివిధంబుఁ దెలియ నానతియీవే! 875

వ. అదియునుం గాక భవదుదితంబయిన యోగంబును, దదంగంబులును, దద్గతతత్త్వావబోధంబును ససాకల్యంబుగ మందబుద్ధిలైన నాకు స్ఫుటంబుగాఁ దెలియ నానతి” మృనినఁ గపిలుఁ డిట్లనియె :

876

సీ. “జనయిత్రి ! విను మఱి సకలపదార్థపరిజ్ఞానతత్త్వ పారీణ మగుచు, నామ్నాయవిహితకర్తాచారములు గల్గి తివుటమై వర్తించు దేవగణము; పూని నై సర్గికంబైన నిర్దేతుక మగు భగవత్సేవ మిగుల ముక్తి కంటె గరిష్ఠంబు గావున, నదియు భుక్తాన్నంబు జీర్ణంబు నందఁజేయు

తే. దీప్తజతరాగ్నిగతి లింగదేహనాశ - కంబు గావించు; నదియును గాక విష్ణు భక్తివై భవములఁ దేటపఱుతు; వినుము-సద్గుణవ్రాత! యోగలక్షణసమేత! 877

- చ. అమలినభక్తిఁ గొండఱు మహాత్ములు మచ్చరణారవిందయు
గ్నము హృదయంబునక నిలిపి, కౌతుకులై, యితరేతరానులా
పముల మదీయదివ్యతనుపౌరుషముల్ గొనియాడుచుండి, మో
క్షము మదిఁ గోర నొల్ల రనిశంబు మదర్పితసర్వకర్మలై. 878
- సీ. పరికింపఁ గొండఱు భాగవతోత్తముల్ ఘనత కెక్కిన పురాతనములైన
చారుప్రసన్న వక్త్రారుణలోచనములు గల్గి, వరదానకలితములుగఁ
దనరు మద్దివ్యావతారవైభవములు మదిన్ోప్పఁ, దమయోగమహిమఁజేసి
యనుభవించుచుఁ, దదీయాలాపములు సన్నుతంపుచుఁ దివుట దద్దివ్యవిలస
తే. దవయవోదారసుందరనవవిలాస - మందహాసమనోహరమధురవచన
రచనచే నపహృతమనఃప్రాణు లగుచు - నెలమి నుంచుదు నిశ్చేయసేచ్ఛ లేక.
- మ. 1 కణక వారలు వెండి మోక్షనిరపేక్షస్వాంతులై యుండి, తా
మణిమాద్యప్రవిభూతిసేవితము, నిత్యానందసంధాయియుఁ,
గణనాతీతము, సప్రమేయము, సమగ్రశ్రీకర్ముఁ, సర్వల
క్షణయుక్తంబును నైన మోక్షపదవిం గైకొందు రత్యున్నతిన్. 880
- వ. ఇట్లు వొంది. 881
- క. తనరుదు రప్సర్యాత్ములు - జనయిత్రి! మదీయకాలచక్రగ్రసనం
బును నొందక, నిత్యంబగు-ననుపమసుఖవృత్తి నుండు; రది యెట్లన్నన్. 882
- మ. సముద్రై, స్నేహముచే సుతత్త్వమును, విశ్వాసంబుచేతక సఖ
త్వముఁ, జాలక హితవృత్తిచేతను సుహృత్త్వంబుఁ, సుమత్రోపదే
శముచేతక నిజదేశికుం డనఁగ నిచ్చల్ పూజ్యుఁ డొ నిష్టదై
వము నై వారికే గాలచక్రభయముల్ వారింపుదుం గావునన్.” 883
- వ. అని యిట్లు దెలుపుచు, మఱియు నిట్లనియె : 884
- చ. “విను, మది గాక, యీభువి దివిం బలుమాఱుఁ జరించు నాత్మదా
ధనపశుపుత్రమిత్రవనితాతతిపెందగులంబు మాని, న
న్ననఘుని, విశ్వతోముఖు, ననన్యగతిక భజియించెనేని వా
నిని ఘనమృత్యురూపభవనీరధి నేఁ దరియింపఁజేయుదున్. 885
- సీ. హృః బ్రధానపూరుషనాయకుండను, భగవంతుండను, జగత్ప్రభుడనైన
నాకంటె నన్యులఁ గైకొని తగిలిన యాత్మలు భవభయం బందుదు ; రది
గావున నాయాజ్ఞఁ గడవంగ నోడుటఁజేసి వాయువు వీచు ; శిఖ వెలుంగు ;
నినుడు దపించుఁ; దా నింద్రుండు వర్షించు; భయమంది మృత్యువు పరువు వెట్టుఁ;

తే. గాన విజ్ఞానమై రాగ్యకలిత మైన - భక్తియోగంబునంజేసి పరమపదము
కొఱకు నయ్యోగివరులు మచ్చరణభజను-లగుచుఁ జరియింపుదురు నిర్భయాత్ము

క. గురుభక్తిం జిత్తము మ - త్వర మై విలసిల్లునంతపర్యంతము న [లగుచు.
త్పురుషుల కిహలోకంబునఁ-జిరతరమోక్షోదయంబు సేకుఱుచుండున్.” 887

క. అని యిట్లు సన్తుసీంద్రుఁడు - జననికి హరిభక్తియోగసంగతి నెల్లఁ
వినిపించి, వెండియును నిట్లనియెఁ సమ్రాజచిత్తుఁ డగుచుఁ గడంకన్ : 888

వ. “అవ్వా! యివ్వధంబున భక్తియోగప్రకారంబు నెప్పితి ; నికఁ దత్త్వ
లక్షణంబు వేఱువేఱ యెఱింగింతు; నే తత్త్వగుణంబుల నెఱింగి నరులు ప్రకృతి
గుణంబులవలన విముక్తు లగుదురు, హృదయగ్రంథిచ్చేదకంబు, నాత్మదర్శన
రూపంబు నగు నాజ్ఞానం బాత్మనిగ్రేయసకారణంబుగావున దాని నెఱింగింతు;
నందు నాత్మస్వరూపం జెట్టిదనిన, ననాదియఁ, బురుషుండును, సత్త్వాదిగుణ
శూన్యుండును, బ్రకృతిగుణవలక్షణుండును, బ్రత్యక్షస్వరూపుండును, స్వయం
ప్రకాశుండును, మఱియు నెవ్వనితోడ నీవేశ్వంబు సమన్వితం బగు, నతండు
గుణత్రయాత్మకత్వంబున వ్యక్తంబును, భగవత్సంబంధియు నగు ప్రకృతి
యందు యదృచ్ఛచే లీలావళంబునం బ్రవేశించిన, నా ప్రకృతి గుణత్రయ
మయంబై, స్వరూపంబయిన ప్రజాసర్గంబుఁ జేయం గనుంగొని, యప్పుడు
మోహితుం డయి, విజ్ఞానతిరోధానంబునం జేసి గుణత్రయాత్మకంబయిన
ప్రకృత్యధ్యాసంబున నన్యోన్యమేళనంబగుటయు, నంతం బ్రకృతిగుణంబుఁ దన
యందు నారోపించుకొని, క్రియమాణంబులగు కార్యంబులవలనం గర్తృ
త్వంబు గలిగి, సంసారబద్ధుం డై, పారతంత్ర్యంబు గలిగియుండుఁ ; గర్తృత్వ
శూన్యుం డగు నీశ్వరుండు సాక్షి యగుటంజేసి యాత్మకుం గార్యకారణ
కర్తృత్వంబులు ప్రకృత్యధీనంబులనియు, సుఖదుఃఖభోక్తృత్వంబులు ప్రకృతి
విలక్షణం డయిన పురుషుని వనియు నెఱుంగుదు”రని చెప్పిన విని, దేవ
హూతి గపిలన కి ట్లనియెఁ : “బురుషోత్తమా ! ప్రకృతిపురుషులు సద
సదాత్మక ప్రపంచంబునకుఁ గారణభూతులు గావున వానిలక్షణంబు సదసద్వివేక
పూర్వకంబుగా నానతి”మృనిన భగవంతుం డైన కపిలుం డి ట్లనియె : 889

క. “క్రమమునఁద్రిగుణము, నవ్య-క్తము, నిత్యము, సదసదాత్మకము, మఱియుఁబ్రధా
నము ననఁగాఁ బ్రకృతివిశేషము; లదియు విశిష్ట మనిరి సద్విదు లెఱున్. 890

వ. అందుఁ బ్రకృతి చతుర్వింశతితత్త్వాత్మకం బై యుండు; నది యె ట్లనినం, బంచ
మహాభూతంబులును, బంచతన్మాత్రలును, జ్ఞానకర్తాత్మకంబులయిన త్వక్చక్షు
శ్రోత్రజిహ్వఘ్రాణంబులు, వాక్పాణిపాదపాయూపస్థంబులు ననుదశేంద్రియం

బులును, మనోబుద్ధిచిత్తాహంకారంబులను సంతగకరణచతుష్టయంబును ననుచు తుర్వింశతితత్త్వత్వకంబైన సగుణబ్రహ్మసంస్థానంబు నెప్పితి; నిటమీఁదఁ గాలంబను పంచవింశతతత్త్వంబు నెప్పెద; నది గొందఱు పురుషశబ్దవాచ్యుం డైన యీశ్వరుని పౌరుషంబు గాలశబ్దంబునఁ జెప్పంబడు నందు; రందు నహంకార మోహితుం డై, ప్రకృతి నొందు జీవుం డుభయంబుఁ జెందుఁ; బ్రకృతిగుణసామ్యంబునం జేసి వర్తించి నిర్విశేషుం డగు భగవంతుని చేష్టా విశేషంబు దేనివలన నుత్పన్నం బగు, నదియ కాలుం బని చెప్పంబడు; నదియు జీవరాశ్యంతర్గతం బగుటంజేసి పురుషుం డనియు, వాని బహిర్భాగ వ్యాప్తిం జేసి కాలం బనియుఁ జెప్పంబడు; నాత్మమాయంజేసి తత్త్వాంతర్గతం డయిన జీవునివలన తుభితం బయి జగత్కారణం బగు ప్రకృతియందుఁ బరమ పురుషుండు దనవీర్యంబు వెట్టిన నా ప్రకృతిహిరణ్మయంబైన మహత్తత్త్వంబు పుట్టించె; నంత సకలప్రపంచబీజభూతుండును, లయవిక్షేపశూన్యుండును నగు నీశ్వరుండు దన సూక్ష్మవిగ్రహంబునందు నాత్మగతం బైన మహదాది ప్రపంచంబుల వెలింగించుచు స్వతేజోవిపత్తింజేసి యాత్మప్రస్వాపనంబుసేయు నట్టి తమంబును గ్రసించె"నని చెప్పి, వెండియు నిట్లనియె :

891

క. “దివ్య మగు వాసుదేవా - దివ్యూహచతుష్టయంబు త్రిజగములందున్
సేవ్యం బని చెప్పంబడు; - భవ్యగుణా! దాని నెఱుంగఁ బలికెద నీకున్. 892

సీ. సత్త్వప్రధాన మై, స్వచ్ఛ మై, శాంత మై, యూర్తివట్కంబుల నోసరించి,
సురుచిరపాఙ్గణ్యపరిపూర్ణమై, నిత్య మై, భక్తజనసేవ్యమై తనర్చి,
వలనొప్పుచుండు నవాసుదేవవ్యూహ మంత మహత్తత్త్వమందు నోలి
రూఢిఁ గ్రియాశక్తిరూపంబు గల్గు నహంకార ముత్పన్నమయ్యె; నదియు

తే. సరవి వైకారికంబుఁ, దై జనముఁ, దామ

సంబు నా మూఁడు దెఱుగుల జరగు; నందుఁ

దనదు వైకారికము మనస్సునకు నింది

యములకును గగనముఖభూతముల కరయ.

893

వ. అది దేవతారూపంబున నుండు; దై జసాహంకారంబు బుద్ధిప్రాణంబులం గలిగి
యుండు; దామసాహంకారం బింద్రియమేళనంబున నర్థమాత్రం బై యుండు;
మఱియును.

894

సీ. అట్టియహంకారమం దధిష్ఠించి సాహస్రఫణామండలాభిరాముఁ
డై తనరారు ననంతండు సంకర్షణుం డనఁడగు పురుషుండు ఘనుఁడు
మహితభూతేంద్రియమానసమయుఁడు నై కర్తృత్వ కార్యత్వ కారణత్వ
ప్రకటశాంతత్వ ఘోరత్వ మూఢత్వాదిలక్షణలక్ష్మితోల్లాసి యగుచు

తే. నుండు నమ్మేటి రెండవ పూహ మనఁగఁ-ఘనవికారంబుఁ బొందు వై కారికంబు
వలన వినుము మనస్స త్వ మెలమిఁబుట్టె;-మఱియువైకారికంబునుమాత!వినుము.

వ. అది యెట్టులంటేని, సామాన్యచింతయు, విశేషచింతయు ననందగు సంకల్ప
వికల్పంబులంజేసి కామసంభవం బనంబడు; నెద్ది యనిరుద్ధాఖ్యం బయిన
పూహం, బదియ హృషీకంబులకు నధీశ్వరంబయి, సకలయోగీంద్రసేవ్యం
బగు; శరదిందీవరశ్యామంబయి యుండు; వెండియుం దైజసంబువలన బుద్ధి
తత్త్వంబు పుట్టె; దాని లక్షణంబులు ద్రవ్యప్రకాశకంబైన జ్ఞానంబును,
నింద్రియానుగ్రహంబును, సంశయంబును, మిథ్యాజ్ఞానంబును, నింద్రియనిశ్చ
యంబును, స్మృతియు ననందగియుండు; మఱియుఁ దైజసాహంకారంబువలన
జ్ఞానేంద్రియకర్తేంద్రియంబులును, గ్రియాజ్ఞానసాధనంబులును గలిగియుండుఁ;
బ్రాణంబునకుం గ్రియాశక్తియు, బుద్ధికి జ్ఞానశక్తియు నగుటంజేసి యింద్రియం
బులకుఁ దైజసత్వంబు గలిగియుండు; భగవద్భక్తిప్రేరితంబయిన తామసాహం
కారంబువలన శబ్దతన్మాత్రంబు పుట్టె; దానివలన నాకాశంబును, నాకాశంబు
వలన శ్రోత్రేంద్రియంబును బుట్టె; శ్రోత్రంబు శబ్దగ్రాహియయ్యె; శబ్దం బర్థంబు
నకు నాశ్రయంబై, శ్రోతకు జ్ఞానజనకంబయ్యె; మఱియు శబ్దతన్మాత్రంబువలన
నాకాశంబయి, యా యాకాశంబు భూతంబులకు బాహ్యభ్యంతరంబుల
నవకాశంబిచ్చుటయు, నాత్మప్రాణేంద్రియాదులకు నాశ్రయం బగుటయు నను
లక్షణంబులు గలిగియుండుఁ, గాలగతిచే వికారంబు నొందు; శబ్దతన్మాత్రలక్షణం
బగు నభంబువలన స్పర్శంబును, స్పర్శంబువలన వాయువును, వాయువుచే
స్పర్శగ్రాహి యై త్వగింద్రియంబును బుట్టె; మృదుత్వంబును, గఠితత్వంబును,
క్షైత్యంబును, నుష్ణత్వంబును ననునివి స్పర్శంబునకు స్పర్శత్వం బని చెప్పం
బడు; మఱియు వాయువునకుఁ జాలనంబును, బరస్పర విభాగకరణంబును,
దస్తేళనంబును, ద్రవ్యశబ్దనేతృత్వంబును నగు; నందు గంధవంతంబగు ద్రవ్యం
బును ఘ్రాణేంద్రియంబు నొందించుట ద్రవ్యనేతృత్వంబు; దూరస్థంబగు శబ్దం
బును శ్రోత్రేంద్రియగ్రాహ్యమగునట్లానరించుట శబ్దనేతృత్వంబు; సర్వేం
ద్రియాత్మకత్వంబు ననునివి లక్షణంబు లై యుండు; దైవప్రేరితం బై, స్పర్శ
తన్మాత్రగుణకంబగు వాయువువలన రూపంబును, దానివలనఁ దేజంబును బుట్టె;
రూపంబు నేత్రేంద్రియగ్రాహకంబయ్యె; నేత్రగతంబయిన రూపంబునకు నుప
లంభకత్వంబును, ద్రవ్యాకారసమత్వంబును, ద్రవ్యంబునకు నుపసర్జనంబగు
టయు, ద్రవ్యపరిణామప్రతీతియు నివి రూపవృత్తు లనంబడుఁ; దైజసంబునకు
సాధారణంబు లగు ధర్మంబులు ద్యోతంబనం బ్రకాశంబు, పచనం బనం దండు
లాదుల పాకంబు, పిపాసానిమిత్తం బైన పానంబు, ఊన్నిమిత్తం బైన యోడ

నంబు, హిమమర్దనంబగు శోషణంబు ననునివి వృత్తులైయుండు; రూప తన్మాత్రంబువలన దైవచోదితం బై వికారంబు నొందు తేజస్సువలన రస తన్మాత్రంబు వుట్టె; రసతన్మాత్రంబువలన జలంబు వుట్టె; జిహ్వ యను రస నేంద్రియంబు రసగ్రాహకం బయ్యె; నా రసం బేకంబైయుండియు భూతవికారంబునంజేసి కషాయ తిక్త కటృష్ణ మధురాది భేదంబుల ననేకవిధంబయ్యె; వెండియు సాంసర్గిక ద్రవ్యవికారంబునంజేసి యార్ద్రాంబగుటయు, ముద్గగట్టుటయు, దృష్టిదాత్మత్వంబును, జీవనంబును, దద్వైక్లబ్యనివర్తనంబును, మృదూకరణంబును, దాపనివారణంబును, గూఢగతంబయిన జలంబు దివియ మఱియు నుద్గమించుటయు ననునివి జలవృత్తులనంబడు; రసతన్మాత్రంబువలన దైవచోదితంబై వికారంబునం బొందిన జలంబువలన గంధతన్మాత్రంబు వుట్టె; దానివలనం బృథ్వీయుఁ గలిగె; ఘ్రాణంబు గంధగ్రాహకం బయ్యె; నందు గంధం బేకంబయ్యె వ్యంజనాదిగతంబయి హింగాద్వినిమిత్తం బయిన మిశ్ర గంధంబును కరంభంబును, గృంజనాదిగతం బైన పూతిగంధంబును, ఘన సారాదినిమిత్తం బైన సుగంధంబును, శతపత్రాదిగతంబగు శాంతగంధంబును, లశునాదిగతంబైన యుగ్రగంధంబును, బద్వ్యపితచిత్రాన్నాదిగతంబయిన యాఘ్రగంధంబును, ద్రవ్యావయవవైషమ్యంబునంజేసి యనేకవిధం బై యుండు; నదియునుం గాక ప్రతిమూదిరూపంబులంజేసి సాకారతాపాదనం బగు భావ నంబును, జలాదివిలక్షణత్రయాంతరనిరపేక్షంబైన స్థితియు, జలాద్యాధారతయను ధారణంబును, నాకాశాద్యవచ్ఛేదకత్వంబును, సకలప్రాణిపుంస్తాభివ్యక్తీకరణంబును ననునివి పృథ్వీవృత్తులనంబడు” నని చెప్పి, వెండియు నిట్లనియె : “నభోఽసాధారణగుణవిశేషగ్రాహకంబు శ్రోత్రంబును, వాయ్వ సాధారణగుణవిశేషగ్రాహకంబు స్పర్శంబును, దేజోఽసాధారణగుణవిశేషగ్రాహకంబు చక్షురింద్రియంబును, నంభోఽసాధారణగుణవిశేషగ్రాహకంబు రసనేంద్రియంబును, భూమ్యసాధారణగుణవిశేషగ్రాహకంబు ఘ్రాణేంద్రియంబును, నాకాశాదిగుణంబు లగుచు శబ్దాదికార్యంబు లగు; వాయ్యాదులందుఁ గారణాన్వయంబున నన్నింటికింబృథ్వీసంబంధంబు గలుగుటంజేసి భూమియందు శబ్దస్పర్శరూపరసగంధంబులు గలుగుట, మహదాది పృథివ్యంతంబు లగు నీ యేడు తత్త్వంబులు పరస్పరమిళితంబులై భోగాయతనంబగు పురుషునిం గల్పింప సమర్థంబులై యున్నం జూచి, కాలాదృష్టసత్త్వాదులంగూడి జగత్కారణంబును, దైగుణ్యవిశిష్టంబును, నశేషనియామకుండును, నిరంజనాకారంబును నగు సర్వేశ్వరుండుండఁ బ్రవేశించు నంత నన్యోన్యతృణితంబులై, మిళితంబులైన మహదాదులవలన నధిష్ఠాత్మచేతనరహితం బగు నొక యుండంబు వుట్టె; నందు.

- సీ. గురుశక్తితో విరాట్పురుషుండు సంభవంబయ్యె; నయ్యండంబు నర్థి బాదవి
యంబుముఖావరణంబు లొక్కొకటికి దశగుణితంబు లై తవిలి యావ
రణము లై యుండును గ్రమమున; లోకంబులకు మేలుకట్లపోలికఁ దనర్చి
పంకజోదదని రూపము విలసించును; లోలత జలములోఁ దేలుచున్న
- తే. హేమమయమైనయండంబులోమహాను-భావుఁ, డభవుండు, హరి, దేవదేవుఁ, డఖిల
జేత, నారాయణుడు ప్రవేశించి, యపుడు - విష్ణుపదభేదనంబు గావించి, యందు.
- సీ. కరమొప్పుగా విరాట్పురుషుండు వెలుంగొందు; నావిరాట్పురుషుని యాననంబు
వలనను వాణియు, వాణితో వహ్నియు, నాసంబువలనఁ బ్రాణములఁ గూడి
ఘ్రాణేంద్రియంబయ్యె; ఘ్రాణంబువలనను వాయువులును, బ్రాణవాయువులును,
నందు నక్షులు, చక్షువందు నూర్జ్యండును, నం దభిధ్యానంబు నర్థి జేయఁ
- తే. గర్జములు జాతమయ్యె; దత్తర్జ సమితి-వలన శ్రోత్రేంద్రియంబు, దిక్కులును గలిగెఁ;
ద్వక్తు చేత్త శ్రురోమవితానకములు, - నోషధిప్రాతమును భవమొందె; మఱియు.
- తే. దానివలనను మేథ్రంబు గానఁబడియెఁ;- బరఁగ రేతంబువలన నాపంబు పుట్టె;
గుడమువలన నపానంబు నుదయమయ్యె;- దానివలనను మృత్యువు దగ జనించె.
- క. కరములవలనను బలమును, - నిరవుగ నారెంటివలన నింద్రుఁడుఁ, బాదాం
బురుహంబులవలన గతియు, - నరుదుగ నారెంటివలన హరియును గలిగెన్, 900
- క. ఘననాడీపుంజమువల-నను రక్తము, దానివలన నదులును, జతరం
బున నాకలియును, దప్పియు, - ననయము నారెంటివలన నట్లులు పుట్టెన్, 901
- క. వినుహృదయమువలనను మన-మును, మనమునఁదుహినకరుఁడు, బుద్ధియుఁ, జిత్రం
బున బ్రహ్మయు, త్రేత్రజ్ఞం-డును గలిగిరి యవ్వారాజుఁడుం బూరుషతన్. 902
- వ. మఱియు విరాట్పురుషునం దుదయించిన వ్యష్టిరూపంబు లగు నాకాశాది
భూతంబులును, శబ్దంబు మొదలగు భూతతన్మాత్రంబులును, వాగాదీంద్రియ
జాతంబును, దదధిదేవతలును దమంతన సమష్టిరూపుం డగు త్రేత్రజ్ఞం బ్రవృత్తి
ప్రపర్రకుం జేయ ససమర్థంబు లయ్యె; నెట్లనిన, దేవాధిష్ఠితంబులగు నింద్రి
యంబులు దాము వేర్వేరి యయ్యాశ్వదం బ్రవృత్తున్ముఖుం జేయ నోపక,
క్రమంబునం దత్తదధిష్ఠానాదుల నొందె; నందు నగ్ని వాగింద్రియంబుతోడ
ముఖంబు నొంది ప్రవర్తించిన, విరాట్కార్యం బగు వ్యష్టిశరీరజాతం బుత్ప
న్నంబయ్యె; నంత నాసయు ఘ్రాణేంద్రియంబుతోడ వాయువుం గూడిన నట్టిద
యయ్యె; నాదిత్యుండు చక్షురింద్రియంబుతోడ నేత్రంబుల నొందిన వృథా
భూతం బయ్యె; దిగ్దేవతాకంబగు కర్ణంబు శ్రోత్రేంద్రియంబుతోఁ గూడిన విరా

ట్యార్యస్త్రేరణాయోగ్యంబయ్యె; నోషధులు రోమంబులం ద్వగింద్రియంబుఁ
జెంద విఫలంబయ్యె; నబైవం బగు మేధ్రంబు రేతంబు నొందినఁ దట్కార్య
కరణాదక్షం బయ్యె; బదంపడి గుదంబు మృత్యువుతోడ నపానేంద్రియంబుఁ
జేరిన నది మోన్యంబు నొందె; విష్ణుదేవతాకంబులగు చరణంబులు గతితోఁ
గూడిన నసీశ్వరంబులయ్యె; బాణేంద్రియంబు లింద్రుడై వతంబులగుచు బలంబు
నొందిన శక్తిహీనంబులయ్యె; మఱియు నాడులు సనదీకంబు లై, లోహితంబు
నొందిన నిరర్థకంబు లయ్యె; నుదరంబు సింధువులతోడం జేరి యుత్పిపాసలం
నొందిన వ్యర్థంబయ్యె; హృదయంబు మనంబుతోడం జన్మనొందిన నూరక
యుండె; బుద్ధి బ్రహ్మధిదైవతంబై హృదయంబునొందిన నిష్ఫలంబయ్యె;
జిత్తం బభిమానంబుతో రుద్రునిం జెందిన విరాట్కార్యజాతం బనుద్యూతం
బయ్యె; సంతఁ జైత్త్యం డగు క్షేత్రజ్ఞుండు హృదయాధిష్ఠానంబు నొంది
చిత్తంబుతోడం బ్రవేశించిన విరాట్పురుషుండు సలిలకార్యభూత బ్రహ్మాండంబు
నొంది ప్రపృత్యున్ముఖక్షముండయ్యె; సుప్తుండగు పురుషునిఁ బ్రాణాదులు
దమబలంబుచే భగవదప్రేరితంబులగుచు నుత్థాపనాసమర్థంబులగుచందంబున
నగ్నాదులు స్వాధిష్ఠానభూతంబులగు నింద్రియంబులతోడ దేవాదిశరీరంబుల
నొందియు నసక్తంబులయ్యె” నని, మఱియు “నవ్వీరాట్పురుషుని ననవరత
భక్తిజేసి విరక్తులై యాత్మలయందు వివేకంబు గల మహాత్ములు చింతింపుదు”
రనియు, బ్రకృతిపురుషవివేకంబున మోక్షంబును, బ్రకృతిసంబంధంబున
సంసారంబును గలుగు ననియుఁ జెప్పి, మఱియు నిట్లనియె: 903

సీ. “జననుత! సత్త్వరజస్తమోగుణమయ మైన ప్రాకృతకార్య మగు శరీర
గతుఁడయ్యుఁబురుషుండుగడఁగి ప్రాకృతముల నగు సుఖదుఃఖమోహములవలనఁ
గర మనురక్తుండు గాఁడు; వికారవిహీనుఁడు, ద్రిగుణరహితుఁడు నగుచు
బలసి, నిర్మలజలప్రతిబింబితుం డైన దినకరుభంగి వర్తించు నట్టి

తే. యాత్మప్రకృతిగుణంబులయందుఁడగులు-వడియహంకారమూఁడుఁడైతొడరియేను
గడఁగి నిఖలంబునకు నెల్లఁగర్త నని ప్ర-సంగవశతను బ్రకృతిదోషములఁ బొంది.

క. సురతిర్యజ్ఞనుజ్ఞా-వరరూపము లగుచుఁ గర్తవాసనచేతం
బర పైన మిశ్రయోనులఁ - దిరముగ జనియించి, సంసృతిం గైకొని తాన్.

క. పూని చరించుచు విషయ - ధ్యానంబునఁజేసి స్వాప్ని కార్థాగమసం
ధానమురీతి నసత్పథ - మానసుఁ డగుచుక భ్రమించు మతిలోలుండై. 906

వ. అట్లు గావున. 907

తే. పూని మోక్షార్థి యగువాఁడు దీనిఁ (న?) దీప్త-భక్తియోగంబుచేత విరక్తిఁ బొంది,
మనము వశముగఁ జేసి యమనియమాది-యోగమార్గక్రియాభ్యాసయుక్తిఁ జేసి.

- సీ. శ్రద్ధాగరిష్ఠుడై, సత్య మైనట్టి మద్భావంబు, మత్పాదసేవనంబు,
వర్ణితమత్కథాకర్ణనంబును, సర్వభూతసమత్వ, మజాతవైర
మును, బ్రహ్మచర్యంబు, ఘనమకాన మాదిగాఁ గల నిజధర్మసంగతులఁజేసి
సంతుష్టుఁడును, మితాశనుఁడు, నేకాంతియు, మననశీలుఁడు, పితమత్పదుండు
- తే. నగుచు, మిత్రత్వమునఁ గృపఁ దగిలి, యాత్మ-కలితవిజ్ఞానియై, బంధకంబు లైన
ఘనశరీరపరిగ్రహోత్కంఠయందు-నాగ్రహముపేసి వర్తింపనగును ; మఱియు.
- వ. జీవేశ్వరతత్త్వజ్ఞానంబునఁజేసి నివృత్తం బయిన బుద్ధి తదవస్థానంబునుం గలిగి
దూరీభూతేతరదర్శనంబుడై, జీవాత్మజ్ఞానంబునఁజేసి చక్షురింద్రియంబున సూర్యుని
దర్శించుచందంబున నాత్మనాయకుండయిన శ్రీమన్నారాయణుని దర్శించి,
నిరుపాధికం బై మిత్యాభూతం బగు నహంకారంబున సద్రూపంబుచే బ్రకాశ
మానం బగుచుఁ బ్రధానకారణంబునకు నధిష్ఠానంబును, గార్యంబునకుఁ జక్షు
వుంబోలెఁ బ్రకాశంబును, సమస్తకార్యకారణానుసూత్రంబును, బరిపూర్ణంబును,
సర్వవ్యాపకంబును నగు ప్రకాశంబును బొందు”నని చెప్పి, వెండియు నిట్లనియె:
- సీ. “విను, మాత్మవేత్తకు విష్ణుస్వరూపంబు నెఱుంగఁగఁబడు; నది యెట్లటన్న,
గగనస్థుఁ డగు దినకరు కిరణచ్ఛాయ జలముల, గృహకుడ్యజాలకముల
వలనఁ దోచిన ప్రతిఫలితంబుచేత నూహింపంగఁబడిన యయ్యినునిపగిది
నర్థి మనోబుద్ధ్యహంకరణత్రయనాడీప్రకాశమునను నెఱుంగ
- తే. వచ్చు నాత్మస్వరూపంబు వలఁతి గాఁగఁ-జిత్తమునఁ దోచు నంచితశ్రీఁదనర్చి,
యమృతహేమూర్తిసర్వభూతాంతరాత్ముఁ-డగుట నాత్మజ్ఞులకుఁ గాననగును మఱియు.
- వ. జీవుండు సుషుప్త్యాద్యవస్థలయందుఁ బరమాత్మానుషక్తుం డైన భూతాదితత్త్వం
బులు లీనంబు లై, ప్రకృతియందు వాసనామాత్రంబు గలిగి, యకార్యకర
ణంబులు గాకున్న సుషుప్తిసమయంబునం దాను నిస్తంద్రుం డగుచు, నితరంబు
చేతఁ గప్పంబడనివాఁ డై, పరమాత్మానుభవంబు సేయుచుండు”నని చెప్పిన,
విని, దేవహూతి యిట్లనియె : 912
- సీ. “విమలాత్మ! యీషృధివికిని, గంధమునకు, సలిలంబునకును, రసంబునకును
నన్యోన్యమగు నవివాభావసంబంధ మైన సంగతిఁ బ్రకృత్యాత్మలకును
సతతంబు నన్యోన్యసంబంధ మైయుండు; ప్రకృతి దా నయ్యాత్మఁ బాయుటెట్లు?
దలపోయ నొకమాటు తత్త్వబోధముచేత భవభయంబులనెల్లఁ బాయుటెట్లు?
- తే. చచ్చి క్రమ్మఁ బుట్టని జాడ యేది?—యన్నియుం దెలియ నానతియిచ్చి, నన్నుఁ
గరుణ రక్షింపవే? దేవగణసుసేవ్య!—భక్తలోకానుగంతవ్య! పరమపురుష!”

వ. అనిన, భగవంతుం డిట్లనియె: “ననివృత్తంబయిన స్వధర్మంబుననుని, ర్థలాంతః
కరణంబునను, సునిశ్చితంబైన మన్మథక్రియోగంబునను, సత్కథాశ్రవణసంపా
దితం బైనవైరాగ్యంబునను, దృష్టప్రకృతిపురుషయాథాత్మ్యం బగుజ్ఞానంబునను,
బలిష్ఠంబయి కామానభివ్యంగంబగు విరక్తివలనఁ దపోయత్నం బయిన
యోగంబునను దీవ్రంబయిన చిత్రకాగ్రతంజేసి పురుషునిదగు ప్రకృతి దండహ్య
మానంబై, తిరోధానంబును బొందు; నదియునుం గాక, యరణిగతం బైన
వహ్నిచే నరణి దహింపఁబడుచందంబున జ్ఞానంబునను, దత్త్వదర్శనంబుననుం
జేసి నిరంతరంబు బలవంతంబును, దృష్టదోషంబును నగు ప్రకృతి జీవునిచేత
భుక్తభోగయై విడువంబడు”నని చెప్పి.

914

క. విను, ప్రకృతి నైజమహిమం—బునఁ దనలో నున్నయట్టి పురుషునకు, మహే
శునకు నశుభవిస్ఫురణం—బనయముఁ గావింపఁజాల; దది యెట్లనినన్. 915

చ. పురుషుడు నిద్రవోఁ గలలఁ బొందు ననర్థకముల్ ప్రబోధమం
దరయఁగ మిథ్యలై, పురుషునందు ఘటింపనికై వడిం బరే
శ్వరునకు, నాత్మనాథునకు, సర్వశరీరికిఁ, గర్మసాక్షికిం
బరువడిఁ బొందవెన్నఁటికిఁ బ్రకృతదోషము లంగనామణి!”

916

వ. అని, వెండియు నిట్లనియె :

917

సీ. “అధ్యాత్మతత్పరం డగువాఁడు పెక్కుజన్మంబులఁ, బెక్కు కాలంబులందు
బ్రహ్మపదప్రాప్తిపర్యంతమును బుట్టు సర్వార్థవైరాగ్యశాలి యగుచుఁ,
బూని నాభక్తులచే నుపదేశింపఁబడిన విజ్ఞానసంపత్తిచేతఁ
బరఁగఁ బ్రబుద్ధుడై, బహువారములు భూరిమత్ప్రసాదప్రాప్తిమతిఁ దనర్చు;
తే. నిజపరిజ్ఞానవిచ్చిన్ననిఖిలసంచ—యుండు, నిర్మక్తలింగదేహుండు నగుచు
ననఘ! యోగీంద్రహృద్యేయమగు మదీయ—దివ్యధామంబునొందుసం దీప్తుఁడగుచు.

వ. మఱియు నణిమాద్యష్టైశ్వర్యంబులు మోక్షంబున కంతరాయంబులు గావున
వానియందు విగతసంగుండును, మదీయచరణసరోజస్థిత లలితాంతరంగుండును
నగువాఁడు మృత్యుదేవత నపహసించి మోక్షంబు నొందు”నని చెప్పి, వెండియు
“యోగలక్షణప్రకారంబు వినిపింతు, విను”మని భగవంతుం డైన కపిలుండు
నృపాత్మజ కిట్లనియె :

919

క. “ధీనిధులయ్యును యోగవి-ధానంబునఁజేసి మనము దగ విమలం బై,
మానిత మగు మత్పదముంబూనుదు రాయోగధర్మముల నెఱిగింతున్. 920

వ. అది యెట్లనిన, శక్తికొలది స్వధర్మాచరణంబును, శాస్త్రవినిష్ఠధర్మకర్మంబులు
మానుటయు, దైవికంబైన వచ్చిన యర్థంబువలన సంతోషించుటయు, మహా

భాగవత శ్రీపాదారవిందార్చనంబును, ¹గ్రామ్యధర్మనివృత్తియు, మోక్షధర్మంబులయందు రత్తియు, మితంబై శుద్ధంబయిన యాహారంబు సేవయు, విజనంబయి నిర్బాధకంబయిన స్థానంబున నుండుటయు, హింసారాహిత్యంబును, సత్యంబును, నస్తేయంబును, దన కెంత యర్థంబుపయోగించు నంతయర్థంబు స్వీకరించుటయు, బ్రహ్మచర్యంబును, దపశ్శ్చేచంబులును, స్వాధ్యాయపఠనంబును, బరమపురుషుండైన సర్వేశ్వరుని యర్చనంబును, మానంబును, నాసనజయంబును, దానంజేసి స్థైర్యంబును, బ్రాణవాయుస్వవశీకరణంబును, నింద్రియ నిగ్రహరూపంబైన ప్రత్యాహారంబును, మనంబుచే నింద్రియంబుల విషయంబులవలన మరలించి, హృదయమందు నిలుపుటయు, దేహగతంబైన మూలాధారాదిస్థానంబులలో నొక్క స్థానంబునందు హృదయగతంబయిన మనస్సుతోడం గూడఁ బ్రాణధారణంబును, వైకుంఠుండైన సర్వేశ్వరుండు ప్రవర్తించిన దివ్యలీలాచరిత్రధ్యానంబును, మానసైకాగ్రీకరణంబును, బరమాత్మయగు పద్మనాభుని సమానాకారతయును, నిదియునుంగాక తక్కిన వ్రతదానాదులంజేసి మనోదుష్టంబయిన యసన్మార్గంబును బరిహరించి, జితప్రాణుండై మెల్లన యోజించి, శుచి యైన దేశంబునం బ్రతిష్ఠించి, విజితాసనుండై, యభ్యస్తకుశాజినచేతోత్తరాసనంబైన యాసనంబు సేసి, ఋజుకాయుండై, ప్రాణమార్గంబును గుంభకరేచకపూరకంబులం గోశశోధనంబు సేసి, కుంభకపూరకంబులచేతం బ్రతికూలంబు గావించి, చంచలం బయిన చిత్తంబు సుస్థిరంబు గావించి, తీవ్రంబయిన యమంబునం బ్రతప్తంబయి, విగతసమస్త దోషంబగు ²చామీకరంబుకరణి విరజంబుసేసి, జితమాదుతుండగు యోగికిం గ్రమ్మఱం బ్రాణాయామం బను పావకనిచేత వాతపితృశ్లేష్మంబులను దోషంబుల భస్మీకరణంబు సేసి, ధారణంబుచేతఁ గిల్బిషంబులను, బ్రత్యాహారంబుచేత సంసర్గంబులను దహనంబుసేసి, ధ్యానంబుచేత రాగంబుల సత్త్వాదిగుణంబులను నివారించి, స్వనాసాగ్రావలోకనంబు సేయుచు. 921

- సీ. దరదరవిందసుందరవత్తరుచిరాక్షు, సలలితశ్రీవత్సకలితవత్సు,
 నీలనీరదనీలనీలోత్పలశ్యాము, నలికులాకులమాలికాభిరాముఁ,
 గౌస్తుభరుచిరముక్తాహారయతకంఠు, యోగిమానసపంకజోపకంఠు,
 సతతప్రసన్నసస్మితవదనాంభోజు, దినకరకోటిసందీప్తతేజు,
 తే. సలలితానర్ఘ్యరత్నకుండలకిరీట-హారకంకణకటకకేయూరముద్రి
 కారులారోటిభూషు, భక్తప్రపోషుఁ, -గింకీణీయతమేఖలాక్షీర్ణభఘును. 922

వ. మఱియు. 923

1. గ్రామ్యధర్మము = మిథునకర్మ, సురతము. 2. చామీకరము = బంగారు.

- సీ. శంజాతకింజల్కపుంజరంజితపీతకౌశేయవాసు, జగన్నివాసు,
శత్రుభీకరచక్రశంఖగదాపద్మవిహితచతుర్బాహు, విగతమోహు,
నుతభక్తలోకమనోనేత్రవర్ధిష్ఠు, లాలితసద్గుణాలంకరిష్ఠు,
వరకుమారకవయసపరిపాకు, సుశ్లోకు, సుందరాకాకు, యశోవిహారు,
తే. సకలలోకనమస్కృతచరణకమలు, -భక్తలోకపరిగ్రహప్రకటశీలు,
దర్శనీయమనోరథదాయుః, గీర్తనీయతీర్థయశోమహనీయమూర్తి. 924
- వ. వెండియు. 925
- క. అనుపమగుణసంపూర్ణుని, -ననఘుని, సుస్థితుని, గతుని, నాసీను, శయా
నుని, భక్తహృద్గుహాశయ-నుని, సర్వేశ్వరు, ననంతు, నుతసచ్చరితున్. 926
- మ. విమలం బై, పరిశుద్ధ మై, తగు మనోవిజ్ఞానతత్త్వప్రబో
ధమర్తిః నిల్పి, తదీయమూర్తివిభవధ్యానంబు గావించి, చి
త్తము సర్వాంగవిమర్శనక్రియలకుం దార్కొల్పి, ప్రత్యంగమున్
సుమహాధ్యానము సేయఁగావలయుఁ బో శుద్ధాంతరంగంబునన్. 927
- వ. అది యెట్టి దనిన. 928
- సీ. హలకులిశాంకుశజలజద్వజచ్చత్రలాలితలక్షణ లక్ష్మీతములు,
సలలితనఖచంద్రచంద్రికానిర్ధూతభక్తమానసతమసిపటలములును,
సురుచిరాంగుష్ఠనిష్ఠ్యాతగంగాతీర్థమండితహరజటామండలములు,
నంచితధ్యానపారాయణజనభూరికలుషపర్వతదీప్తకులిశములును,
తే. దాసలోకమనోరథదాయకములుఁ, - జారుయోగిమనసిపద్మపట్పదములు
ననఁగఁ దనరిన హరిచరణాబ్జములను - నిరుపమధ్యానమున మది నిలుపవలయు.
- చ. కమలజ మాతయై, సురనికాయసమంచితసేవ్యమాన యై,
కమలదళాభనేత్రములు గల్గి, హృదీశ్వరభక్తి నొప్పు న
కమల నిజాంకపీఠమునఁ గైకొని యొత్తు పరేశు జానుయు
గ్గము హృదయారవిందమున మక్కువఁ జేర్చి భజింపఁగాఁ దగున్. 930
- ఉ. చారువిహంగవల్లభ భుజంబులమీఁద విరాజమానసు
శ్రీరుచి నుల్లసిల్లి, యతసీకుసుమద్యుతిఁ జాల నొప్పు పం
కేరుహనాభు నూరువు లకిల్బిషభక్తి భజించి, మానసాం
భోరుహమందు నిల్పఁడగుఁబో మునికోటికి నంగనామణీ ! 931
- క. పరిలంబితవృదుపీఠాం - బరకాంచీగుణనినాదభరితం బగు న
ప్సరుషోత్తముని నితంబము - దరుణీ ! భజియింపవలయుఁ దద్దయుఁ బ్రీతిన్.

క. విను, భువనాధారత్వం - బువనఁ దగి, విధిజననహేతుభూతం బగు న
వ్యవజాతముచేఁ గడు మిం - చిన హరినాభీసరస్సుఁ జింతింపఁ దగున్. 933

తే. దివ్యమరకతరత్నసందీప్తలిత - కుచములను మాత్తికావళిదుచులఁ దనరి,
యిందిరాదేవిసదన మై¹ యెసక మెసఁగు-వక్ష మాత్మను దలపోయవలయుఁజుమ్ము.

మ. నిరతంబుక భజియించు సజ్జనమనోనేత్రాభిరామైకసు
స్థిరదివ్యప్రభ గల్లు కౌస్తుభరుచిశ్లిష్టంబు నై యొప్పు నా
వరయోగీశ్వరవంద్యమానుఁ డగు సర్వస్వామి లక్ష్మీశు కం
ధర మాత్మం గదియించి, తద్గుణగణధ్యానంబు సేయందగున్. 935

క. ఘనమందరగిరిపరివ - ర్తననికషోజ్జ్వలితకనకరత్నాంగదముల్
దనరార లోకపాలకు - లను గలిగిన బాహుశాఖలను దలఁపఁ దగున్. 936

వ. మఱియు విమతజనానహ్యంబులైన సహస్రారంబులు గలుగు సుదర్శనంబును,
సరసిజోదరకరసరోరుహంబందు రాజహంసరుచిరం బయిన పాంచజన్యంబును,
నరాతిభటశోణితకర్దమలిప్రాంగంబై, భగవత్ప్రీతికారినీ యగు కౌమోదకియును,
బంధురసుగంధగంధానుబంధమంధర గంధవహాహూయమాన పుష్పంధయర్ఘం
కారనాదవిరాజితంబైన వైజయంతీవనమాలికయును, జీవతత్త్వం బైన
కౌస్తుభమణియును, బ్రత్యేకంబ ధ్యానంబు సేయందగు; వెండియు భక్తసం
రక్షణార్థం బంగీకరించు దివ్యమంగళవిగ్రహంబున కనురూపంబును, మకర
కుండలమణినిచయమండితముకురోపమాననిర్మలగండమండలంబును, సంతత
శ్రీనివాసలోచన పంకజకలితంబును, లాలితభ్రూలతాజుష్టంబును మధుకర
సమానరుచికురవిరాజితంబును నైన ముఖకమలంబు ధ్యానంబు గావింప
వలయు; మఱియు శరణాగతుల కభయప్రదంబు లగుచు నెగడు పాణిపంకే
రుహంబుల మనంబునఁ దలఁపవలయు. 937

క. గురుఘోరరూపకం బై - పరఁగెడు తాపత్రయం బుపశేమింపఁగ, శ్రీ
హరిచేత నిస్సృప్తము లగు - కరుణాలోకములఁ దలఁపఁగాఁదగు బుద్ధిన్. 938

క. ఘనరుచి గల మందస్మిత - మున కనుగుణ మగు ప్రసాదమును జిత్రమున
న్నునిచియు ధ్యానముసేయం - జను యోగిజనాళి కెపుడు సౌజన్యనిధి! 939

తే. పూని, నతళిరు లై నట్టి భూజనముల - శోక బాష్పంబుజలధిసంశోషకంబు,
నత్యుదారతమము హరిహాస మెప్పుడుఁ-దలఁపఁగావలె నాత్మలోఁ దవిలి వినుము.

సీ. మునులకు, మకరకేతనునకు మోహనం బైన స్వకీయమాయావిలాస
మున రచితం బైన భ్రూమండలంబును, మునిమనగకుహరసమ్మోదమానుఁ
డగు నీశ్వరుని మందహాసంబు, నవపల్లవాధరకాంతిచే నరుణ మైన
మొల్ల మొగ్గల కాంతి నుల్లసంబాడెడు దంతపంక్తిని మదిఁ దలఁపవలయు ;

తే. వెలయ సీరితి నన్నియు వేఱువేఱు - సంచితధ్యాననిర్మలస్థానములుగ
మనములోఁగను'' మనిచెప్పి, మఱియుఁబలికె- దేవహూతికిఁగపిలుండు దేటపడఁగ :

సీ. "ఈ ప్రకారమున సర్వేశ్వరునందును బ్రతిలబ్ధభావసంపన్నుఁ డగుచుఁ
జరతరసదృక్తిచేఁ బ్రవృద్ధులైన యతిమోదమునఁ బులకితశరీరుఁ
డగుచు, మహాత్కంఠ నానందబాష్పముల్ జడిగొనఁ బరితోషజలధిఁ గ్రుంకి,
భగవత్స్వరూప మై, భవగుణగ్రాహక మగుచు, మత్సంబంధ మనుకరించి,

తే. సుమహీతధ్యానమునఁ బరంజ్యోతియందు
మనముఁ జాల నియోజించి, మహిమఁ దనరు
మోక్షపద మాత్మలోన నపేక్షసేయు
ననఘవర్తనుఁడైన మహాత్ముఁడెపుడు.

942

వ. అదిగావున ముక్తి నపేక్షించు మహాత్ముం డగువాని చిత్తంబు విముక్తం బైన
భగవద్వ్యతిరిక్తాశ్రయంబు గలిగి, విషయాంతరశూన్యంబై, విరక్తిం బొందుటం
జేసి పురుషుండు శరీరభావంబుల ననన్యభావం బగు నిర్వాణపదంబు సూక్ష్మం
బగు తేజంబు దనకంటె నధికం బగు తేజంబుతోడి సమానాకారంబు నగు చం
దంబు నిచ్చగించు; వెండియు.

943

సీ. పురుషుండు చరమమై, భువి నన్యవిషయనివృత్త మై తగ నివర్తించు చిత్త
వృత్త్యాదులను గల్గి, వెలయంగ, నాత్మీయ మగు మహిమ సునిష్ఠుఁడై, లభించు
సుఖదుఃఖముల మనస్సునఁ దలంపక, యహంకారధర్మంబులుగాఁ దలంచి,
యనయంబు సాక్షాత్కృతాత్మతత్త్వము గల్గునతఁడు జీవన్ముక్తుఁడంద్రు ధీరు ;

తే. లతఁడు నేచందమున నుండు ననిన వినుము,
తనశరీరంబు నిలుచుటయును, జరించు
టయును, గూర్చుండుటయు నిఁకేమియు నెఱుంగ
కర్థి వర్తించు విను తల్లి! యతఁడు; మఱియు.

944

వ. మదిరాపానంబునంజేసి మత్తుండగువాఁడు దనకుఁ బరిభాసంబగు సంబరంబు
మఱచి వర్తించుచందంబునఁ దనశరీరంబు దైవాధీనం బని, నశ్వరంబని తలంచి,
యాత్మతత్త్వనిష్ఠుం డై యుపేక్షించు; నదియునుం గాక సమాధియోగంబునం
జేసి సాక్షాత్కృతాత్మతత్త్వంబు గలవాఁడయి, స్వాప్తికశరీరంబుచందంబున
యావత్కర్మఫలానుభవపర్యంతంబు పుత్రదారసమేతం బగు ప్రపంచంబు
ననుభవించి, యటమీఁదఁ బుత్రదారాదిసంబంధంబువలనం బాసి వర్తించు.

సీ. సుతదారమిత్రానుజలకంటె మర్త్యుండు భిన్నుఁడై వర్తించుచున్నరీతి,
విస్ఫులింగోల్లకవిపులధూమములచే హవ్యవాహనుండు వేఱునరీతి

వలనొప్ప దేహంబువలన నీ జీవాత్మ పరికింప భిన్నరూపమున నుండుఁ;
దవిలి భూతేంద్రియాంతకరణంబుల భాసిల్లుచున్న యాప్రకృతిరూప

తే. బ్రహ్మమున కాత్మ దాఁ బృథగ్భావ మగుచు
ద్రష్ట యయి బ్రహ్మసంజ్ఞ చే దనరుచుండు
నఖిలభూరిప్రపంచంబులందుఁ దన్నుఁ
దవిలి, తనయందు నఖిలభూతములఁ గనుచు.

946

వ. వెండియు.

947

నీ. వరుస ననన్యభావంబులఁజేసి భూతావళియందుఁ దదాత్మకత్వ
మునఁజూచు; నా త్తీయఘనతరోపాదానములయందుఁ దవిలి యిమ్ముల వెలుంగు;
నిట్టి దివ్యజ్యోతి యొకమయ్యను బహుభావంబులను దోచు ప్రకృతిగతుండు
నగుచున్న యాత్మయుఁ బొగడొందు దేవతీర్యజ్ఞనుష్కణావరాదివిధ

తే. యోనులను భిన్నభావంబు నొందుటయును-జాలఁగల్గునిజగుణవైషమ్యమునను
భిన్నుండై వెల్లుఁగావునఁ బేర్చి యదియు-దేహసంబంధి యగుచు వర్తించుచుండు.

క. భావింప నవనదాత్మక-మై వెలయుచు, దుర్విభావ్య మగుచు, స్వకీయం
బై వర్తించుచుఁ (చెడు?) బ్రకృతిని-భావమునఁ దిరస్కరించు భవ్యస్ఫూర్తిన్.

వ. ఈయాత్మ నిజస్వరూపంబునఁజేసి వర్తించు'నని కపిలుం డెఱింగించిన, విని, దేవ
హూతి వెండియు నిట్లనియె: "మహాత్మా! మహాదాది భూతంబులకుం బ్రకృతిపురు
షులకుం గల్గిన పరస్పరవిలక్షణంబులను, దత్స్వరూపంబులను నెఱింగించితి; వింక
నీప్రకారంబున సాంఖ్యంబునందు నిరూపింపబడునట్టి ప్రకారంబును, భక్తియోగ
మాహాత్మ్యంబును, బురుషుండు భక్తియోగంబునఁజేసి సర్వలోకవిరక్తుం డగు
నట్టి యోగంబును, బ్రాణిలోకంబునకు సంసారం బనేకవిధం బయియుండుఁ
గావునఁ బరాపరుండవై, కాలస్వరూపివైన నీస్వరూపంబును, నేనీవలని భయం
బునఁజేసి జనులు పుణ్యకర్తంబులు సేయుచుండుదురు; మిథ్యాభూతంబైన
దేహంబునందు నాత్మాభిమానంబు సేయుచు, మూఘుండై, కర్తృబులందు
నానక్తంబైన బుద్ధింజేసి విభ్రాంతుండగుచు సంసారస్వరూపంబగు మహాంధ
కారంబునందుఁ జరకాలప్రసుప్తుండైన జనునిఁ బ్రబోధించుకొఱకు యోగ
భాస్కరుండవై యావిర్భవించిన పుణ్యాత్ముండవు గావున నాకు నిన్నియుం దెలియ
నవిస్తరంబుగా నానతియ్యవలయు'ననిన, దేవహూతికిఁ గపిలుం డిట్లనియె:

కపిలుండు దేవహూతికి భక్తియోగమును దెలియఁజేయుట

క. "నలినాయతాక్షి! విను; జన - ముల ఫలసంకల్పభేదమునఁజేసి మదిం

గల భక్తియోగమహిమం-బలవడఁగ ననేకవిధములనఁ దగు; నవియున్. 951

వ. వివరించెదఁ; దామసరాజససాత్త్వికాదిభేదంబులం ద్రివిధం బై యుండు; నందుఁ
దామసభక్తిప్రకారం బెట్టి దనిన. 952

తే. సతతహింసాతిదంభమాత్సర్యరోష-తమములను జేయుచును భేదదర్శియగుచుఁ
బరఁగ నాయందుఁ గావించు భక్తిదలఁపఁ-దామసంబనఁదగు; వాఁడు తామసుండు.

క. ఘనవిషయప్రావీణ్యము-లను, సుమహేశ్వర్యయశములను బూజాద్య
ర్హుని, నను నర్థి భజించుట-చను రాజసయోగ మనఁగ సౌజన్యనిధి! 954

చ. అనుపమపాపకర్తృపరిహారముకై భజనీయుడైన శో
భనచరితుం డితం డనుచు భావమునం దలపోసి, భక్తిచే
ననితరయోగ్యతక భగవదర్పణబుద్ధి నొనర్చి, కర్తృముల్
జనహితకారి యై నెగడ, సాత్త్వికయోగ మనంగఁ జొప్పడుక. 955

చ. మనుసుత! మద్గుణశ్రవణమాత్ర లభించినయట్టి భక్తిచే
ననఘుండ, సర్వశోభనగుణాశ్రయుడం, బరమేశ్వరుండ నై
తనరిన నన్నుఁ జెందిన యుదాత్తమనోగతు లవ్యయంబు లై,
వననిధిగామి యైన సురవాహినిఁ బోలె ఫలించు నిమ్మలక. 956

క. హేయగుణరహితుఁ డనఁగల-నాయందుల భక్తిలక్షణముఁ దెలిపితి; నక
బాయక నిర్వేతుకముగఁ-జేయు మదీయవ్రతైకచిరతరభక్తిన్. 957

వ. నిష్కాము లయిన మదీయభక్తులకు నట్టి భక్తియోగంబు సాలోక్య సార్వత్రిక
సామీప్య సారూప్య సాయుజ్యంబులకు సాధనంబు కావున మహాత్ములగువారు
నిజ మనోరథఫలదాయకంబు లయినను మదీయసేవావిరహితంబులయిన
యితరకర్తృంబు లాచరింపనొల్లరు; దీని నాత్యంతికభక్తియోగంబని చెప్పా
దురు; సత్త్వరజస్తమోగుణవిహీనుండయిన జనుండు మత్సమానాకారంబుఁ
బొందు”నని చెప్పి, మఱియు నిట్లనియె: 958

సీ. “నిత్యనైమిత్తికనిజధర్మమున గురుశ్రద్ధాగరిష్ఠతఁ జతురపాంచ
రాత్రోక్తహరిసమారాధనక్రియలను నిష్కామనంబున, నెఱి మదీయ
విగ్రహదర్శనవిమతిపూజావందనధ్యానసంశ్రవణములఁ గర్త
సంగి గాకుండుట, సజ్జనప్రక రాభిమానంబు నొందుట, హీనులందుఁ
తే. జాల ననుకంపసేయుట, సములయందు-మైత్రి నెఱపుట, యమనియమక్రియాది
యైన యోగంబు చేత నాధ్యాత్మికాధి-భౌతికాదులఁ దెలియుట, పలుకుటయును.

వ. మఱియును. 960

క. హరిమంగళగుణకీర్తన-పరుడై, తగ నార్జవమున భగవత్పరులం
గర మనురక్తి భజించుట,-నిరహంకారముగ నుండు, నిశ్చలుఁ డగుటన్. 961

- క. ఇవి మొదలు గాఁగఁ గలుగు భ-గవదుద్దేశస్వధర్మకలితుండై, వీ
నివలనఁ బరిశుద్ధగతిం-దవలిన మది గలుగు పుణ్యతముఁ డెయ్యెడలన్. 962
- తే. గురుతరానేకకల్యాణగుణవిశిష్టఁ-డనఁగ నొప్పిన ననుఁ బొందు నండ గొనక,
పవనవశమునఁ బువ్వుల పరిమళంబు-ఘ్రాణమున నావరించినకరణి మెఱసి. 963
- చ. అనిశము సర్వభూతహృదయాంబుజవర్తి యనం దనర్చు నీ
శు, నను నవజ్ఞు సేసి మనుజుం డొగి మత్ప్రతిమార్చనావిడం
బనమున మూఢుడై, యుచితభక్తిని నన్ను భజింపఁజేసి, న
మ్మనుజుఁడు భక్తకుండమున మానక వేల్చినయట్టివాఁ డగున్. 964
- సీ. అబ్బాక్షి! నిఖిలభూతాంతరాత్ముడ నైన నాయందు, భూతగణంబునందు
నతిభేదదృష్టి మాయావృతై సతతంబుఁ బాయక, వైరానుబంధనిరతు
లగువారి మనములఁ దగులదు శాంతి యెన్నటికైన; నేను నాకుటిలజనులు
మానక యెపుడు సామాన్యాధిక ద్రవ్యసమితిచే మత్ప్రదార్చన మొనర్చ
తే. నర్థినాచి త్తమునముదంబందకుందు"-ననుచు నెఱిగించిమఱియునిట్లనియెఁగదాఁ
గలితసద్గుణజటిలుఁ, డక్కపిలుఁడెలమిఁ-దల్లితోడ, గుణవతీమతల్లితోడ : 965
- సీ. "తరళాక్షి! విను, మచేతన దేహములకంటెఁ జేతనదేహముల్ శ్రేష్ఠ; మందుఁ
బ్రాణవంతంబు లై స్వర్గసజ్జానంబు గలుగు చైతన్యవృక్షములకంటె
ఘనరసజ్ఞానసంకలితచేతను లుత్తములు; రసజ్ఞానంబు గలుగు వాని
కంటె గంధజ్ఞానకలితబృందంబులు గడుశ్రేష్ఠములు; వానికంటె శబ్ద
తే. వేదు లగుదురు శ్రేష్ఠులై ; వెలయు శబ్ద-విదులకంటెను సద్రూపవేదు లైన
వాయసాదులుశ్రేష్ఠముల్; వానికంటె-వదన బహుపాదులు త్తముల్; వానికంటె.
- క. తలఁపఁ జతుష్పదు లధికులు;-¹బలకొని మఱి వానికంటెఁ బాదద్వయముం
గల మనుజు లలఘుతము; లి-మ్ముల వారలయందు వర్ణములు నాల్గయన్. 967
- వ. అందు. 968
- సీ. తలఁప బ్రాహ్మణు లుత్తములు; వారికంటెను వేదవేత్తలు; వేదవిదులకంటె
విలసితవేదార్థవిదులు; వారలకంటె సమధిక శాస్త్రసంశయము మాన్పు
మీమాంసకులు; మఱి మీమాంసకులకంటె నిజధర్మవిజ్ఞాననిపుణు లరయ ;
వారికంటెను సంగవర్జితచిత్తులు; దగ వారికంటె సద్ధర్మపదులు ;
తే. ధార్మికులకంటె నుత్తమోత్తములు వినుము
మత్సమర్పితసకలధర్మస్వభావ
మహిమములు గల్గి, యితరధర్మములు విడిచి,
సమత వర్తించు నప్పూజ్యతముఁడు ఘనుఁడు. 969

వ. అట్టివాని.

970

క. కని, సకలభూతగణములు-మనమున నానందజలధిమగ్నము లగుచున్,

ఘనబహుమానపురస్కర-మనయముఁ బాటిల్ల వినుతు లర్థిం జేయున్. 971

వ. అంత నీశ్వరుండు జీవస్వరూపానుప్రవిష్టుం డై యుండు; నట్టి భగవంతుం జూచి, భక్తియోగంబుననేని, యోగంబుననేని బురుషుండు పరమాత్మం బొందు; బ్రకృతిపురుషాత్మకంబును, దద్యత్యతిరిక్తంబును నైన దైవంబునై కర్తృవిచ్ఛేదతం బగుచు నుండు; నదియ భగవద్రూపం; బిట్టి భగవద్రూపంబు భేదాస్పదం బగుచు నద్భుతప్రభావంబుగల కాలం బనియుఁ జెప్పంబడు; నట్టి కాలంబు మహాదాది తత్త్వంబులకును, మహత్తత్త్వాభిమానులగు జీవులకును భయావహంబగుటం జేసి సకలభూతంబులకు నాశ్రయంబగుచు సంతర్గతంబై, భూతంబులచేత భూతంబుల గ్రసించుచు, యజ్ఞఫలప్రదాత గావున వశీకృత భూతుండై, ప్రభుత్వంబు భజించి, విష్ణుండు ప్రకాశించుచుండు; నతనికి మిత్రుండును, శత్రుండును, బంధుండును లే; డట్టి విష్ణుండు సకలజనంబులయం దావేశించి, యప్రమత్తుండై, ప్రమత్తులయిన జనంబులకు సంహారకుండై యుండు; నతనివలని భయంబునంజేసి వాయువు వీచు; సూర్యుండు దపి యించు; నింద్రుండు వర్షించు; సక్షత్రగణంబు వెలుంగు; జంద్రుండు ప్రకాశించు; దత్తతాళంబుల వృక్షలతాదు లోషధులతోడం గూడి పుష్పఫల భరితంబులగు; సరిత్తులు ప్రవహించు; సముద్రంబులు మేరలు దప్పకయుండు; నగ్ని ప్రజ్వలించు; భూమి గిరులతోఁ గూడ బరువునఁ గ్రుంగ వెఱచు; నాకాశంబు సకలజనంబులకు నవకాశం బిచ్చు; మహత్తత్త్వంబు జగత్తునకు సంకురస్వరూపంబు గావున సప్తావరణావృతం బగు లోకం బను స్వదేహంబు విస్తరింపం జేయు గుణాభిమానులగు బ్రహ్మాదులు సర్వేశ్వరునిచేత జగత్సర్గంబు నందు నియోగింపఁబడి, స్రవించునంబు నయ్యయి సర్గంబు సేయ నప్రమత్తులై యుండుదురు; పితృదులు పుత్రోత్పత్తిఁ జేయుదురు; కాలుండు మృత్యు సహాయుం డై, మారకుం డై యుండు; జరాచరాత్మకంబగు సకలప్రపంచంబు భగవదధీనంబై యుండు'నని చెప్పి, కపిలుండు వెండియు నిట్లనియె: 972

క. నెఱి నిట్టి నిఖిలలోకే - శ్వరుని పరాక్రమముఁ దెలియ సామర్థ్యం బె

వ్యరికిని గలుగదు మేఘము - ¹గరువలివిక్రమముఁ దెలియఁగా లేనిగతిన్. 973

క. మగువా! విను సుఖహేతుక - మగు నర్థము దొరకమికి మహాదుఃఖమునం

దగులుదు, రిది యంతయు నా-భగవంతుని యాజ్ఞఁ జేసి, ప్రాణులు; మఱియున్.

- సీ. పూని యనిత్యంబు లైన గృహక్షేత్రపశుధనసుతవధూబాంధవాది
వివిధవస్తువులను ధ్రువముగా మదినమ్మి, పటలు దుర్మతి యగువాఁడు జంత్రు
సంఘాత మగు దేహసంబంధమున నిల్చి, యర్థి నయ్యై యోనులందుఁ జొరఁగ
ననుగమించును ; వానియందు విరక్తుండు గాక యుండును; నరకస్థుఁడైన
తే. దేహి యాత్మీయదేహంబు దివిరి వదల - లేక, తన కది పరమసౌఖ్యాకరంబు
గాఁగ వర్తించు; నదియునుగాక యతఁడు-దేవమాయావిమోహితభావ్రుఁడగుచు.
- క. ఘన మగు తనయవధూపశు-ధనగృహరక్షణమునందుఁ దత్త్వత్రియలఁ
మనమునఁ దలపోయుచు, దిన-దినముల దందవ్యామాన దేహలుం డగుచున్. 976
- క. అతిమూఢహృదయుఁ డగుచు, దు-రితకర్తారంభమునఁ జరించుచుఁ, దరుణీ
కృతగోప్యభాషణములను-సుతలాలనభాషణములఁ జొక్కుచు మఱియున్. 977
- క. విను; మింద్రియపరవశుఁడై, -మునుకొని, తత్కూటభర్తములు గల దుగిఖం
బనయము సుఖరూపంబుగ-మనమునఁ దలపోసి, తదభిమానం డగుచున్. 978
- క. సతతముఁ దమతమ సంపా-దిత మగు నర్థములచేత భృతిఁ బరులకుఁ గు
త్సితమతి హింసలు సేయుచు - నతిమూఢమనస్సుఁడై?లగుచు నాత్మజనములన్.
- తే. పూని రక్షించుచును, వారి భుక్తశేష-మనుభవింపుచు, నంత జీవనము వోక
గడఁగి మఱిమఱి యపరాధ కాముఁడగుచు-స్తత్వమెడలి కుటుంబపోషణమునందు.
- సీ. బలిమి సాలక మందభాగ్యుఁడై, కుమతియై, పూని యప్పుడుక్రియాహీనుఁడగుచుఁ,
దవిలి వృథా ప్రయత్నంబులు సేయుచు, మూఢుఁడై, కార్వణ్యమునఁ జరించు
నట్టి యకించునఁ డగువానిఁ జూచి, తద్దారసుతాదులాత్మలను “వీడు
గడు నశక్తుఁడు; ప్రోవఁగాఁ జాలఁ జితఁ”డని ¹నెఱ్ఱింతు, రర్థి గృహీవలుండు
- తే. బడుగు ముసలెద్దు రొసినపగిది; నంత
నతఁడు నేవెంటలను సుఖం బంద లేక
తాను బోషించు జనులు దక్ష దనరఁ బ్రోవ
బ్రదుకు ముదిమియు మిక్కిలి బాధపఱుప.
- 981
- క. నెడరూపుఁ దాల్చి బాంధవు-లడలఁగ నిర్యాణమునకు నభిముఖుఁడై, యి
ల్వడలఁగఁ జాలక శునకము-వడువునఁ గుడుచుచును, మేను వడవడ వడఁకన్.
- సీ. అతిరోగపీడితుం డై మంద మగు జతరాగ్నిచే మిగుల నల్పాశి యగుచు,
మెఱసి వాయువుచేత మీఁదికి నెగసిన కన్నులు కఫమునఁ గప్పబడిన
నాళంబులను గంతనాళంబునను ఘురఘుర మనుశబ్దంబు దొరయ, బంధు
జనుల మధ్యంబున శయనించి, బహువిధములఁ దన్నుఁ బిలువంగఁ బలుక లేక
తే. చటులతర కాలపాశవశంగతాత్మ-డగుచు బిడ్డలఁ బెండ్లాము నరసిప్రోచు
చింత వికలము లై న హృషీకములను-గలిగి, విజ్ఞానమును బాసి, కష్టం డగుచు.

1. నెఱ్ఱించు = రోయు.

వ. అంత మరణావస్థం బొందునమయంబున నతిభయంకరాకారాలు, సరభసేక్ష
లులు నగు యమదూత లిద్దఱు దనముండఱు నిలిచినం, జూచి, త్రస్తహృద
యుండై, శకృన్నూత్రంబులు విడుచుచు, యమపాశంబులచే గళంబున బద్ధుండై,
శరీరంబువలన నిర్దమించి, యాతనాశరీరంబు నవలంబించి, బలాత్కారంబున
దీర్ఘంబై దుర్గమం బగు మార్గంబును బొంది, రాజభటులచే నీయమానుం
డగుచు, దండనంబున కభిముఖుండై చను నపరాధి చందంబునఁ జనుచుండి. 984

చ. అనయము మూర్ఛనొందు శునకావళిచేతను భక్ష్యమాణుండై,
యనుపమ కాలకింకరభయంకరతర్జనగర్జనంబులఁ
మనము గలంగ, దేహము సమస్తము గంపము వొండఁగాఁ, బురా
తనభవపాపకర్తనముదాయముఁ జిత్తములోఁ దలంచుచున్. 985

నీ. అనుపమత్తు తృప్తి లంతర్వ్యథలఁ జేయ, ఝంఝానిలజ్వలజ్వలనచండ
భానుప్రదీప్తితప్తం బైన వాలుకామార్గానుగతతప్తమానగాత్రుఁ
డై, వీఁపుఁ గళలచే నడువంగ, వికలాంగుడగుచు, మార్గమునందు నచటనచటఁ
జాల మూర్ఛిల్లు, చాశ్రయశూన్యమగు నీళ్ల మునుఁగుచు లేచుచు, మొనసి, పాప
తే, రూప మయిన తమముచే నిరూఢుఁ డగుచు-వెలయుఁ దొంబదితొమ్మిదివేల యోజ
నములదూరంబుగలయమనగరమునకుఁ-బూనియమభటుల్ గొంపోవఁబోవునంత.

ఫ. ఇట్లు మహాపాపాత్ముండై నవాఁడు ముహూర్తత్రయకాలంబునను, సామాన్య
దోషి యగువాఁడు ముహూర్తద్వయంబునను నేఁగి యాతనం బొందు; నందు.

క. పట్టుదురు కొఱపులను; వడిఁ-బెట్టుదు రసిపత్రికలను; బెనుమంటలయం
దొట్టుదు; రొడట్లు నలియఁ-మట్టుదు రప్పాపచిత్తు, మత్తుం బెలుచున్. 988

ఉ. ముంతురు తప్తతోయముల; మొత్తుదు దుగ్గదాసిధారలం;
ద్రెంతురు పొట్టప్రేవులు; వధింతురు; మీఁద నిభేంద్రపంక్తి తా
ప్పింతురు; ఘోరభంగిఁ గఱపింతురు పాములచేత; బిట్టు ద్రొ
బ్బింతురు మీఁద గుండ్లు; దినిపింతురు దేహముఁ గోసి కండలన్. 989

వ. మఱియుఁ గుటుంబపోషణంబునఁ గుక్షింభరం డగుచు, నధర్మపరుండై, భూత
ద్రోహంబున నతిపాపుండై, నిరయంబునుం బొంది, నిజధనంబులు గోలుపడి,
మొఱవెట్టు నాపన్నుని చందంబునం బరస్పరసంబంధంబునం గల్పింపంబడిన
తామిస్రాంధతామిస్రరౌరవాదులగు నరకంబులం బడి, తీవ్రంబు లయిన బహు
యాతనల ననుభవించి, క్షీణపాపుండై, పునర్నరత్వంబునుం బొందు"నని
చెప్పి వెండియు నిట్లనియె: 990

కపిలుండు దేవహూతికిఁ బిండోత్పత్తిక్రమంబుఁ దెలుపుట

సీ. “కై కొని మఱి పూర్వకర్తానుగుణమున శశ్వత్ప్రకాశకుం డీశ్వరుండు
ఘటకుండు గావునఁ గ్రమ్మఱ జీవుండు దేహసంబంధంబుఁ దివిరి తాల్చి
దొరఁగొని, పురుష రేతోబిందుసంబంధి యై వధూగర్భంబునందుఁ జొచ్చి,
కై కొని యొకరాత్రిఁ గలిలంబు, పంచరాత్రముల బుద్బుదమును, దశమదివస

తే. మందుఁ గర్కంధు వంతయా ; నంతమీఁదఁ

బేళి యగు; నంతమీఁదటఁ బేర్చి యండ

కల్పమగు; నొక్కనెల మస్తకమును, మాస

యమశమైనను గరచరణములుఁ బాడము.

991

వ. మఱియు మాసత్రయంబున నఖరోమాస్థిచర్మంబులు, లింగచ్ఛిద్రంబులును
గలిగి, నాలవ మాసంబున సప్తధాతువులును, బంచమమాసంబున యుత్తృష్ణ
లును గలిగి, షష్ఠమాసంబున మావిచేతం బాదువంబడి, తల్లికుఱ్ఱిని దక్షిణ
భాగంబునం దిడుగుచు, మాతృభుక్తాన్నపానంబులవలనఁ దృప్తిం బొందుచు,
సేధమానధాతువులు గల్గి, జంతుసంకీర్ణంబగు విష్ణాత్ర గర్తంబందుఁ దిడు
గుచు, గ్రిమిభక్షిత శరీరుండై, మూర్ఖలం బొందుచు, దల్లి భక్షించిన
కటుతిక్తోష్ణలవణాక్షౌరామ్లాద్యుల్బణంబులైన రసంబులచేతఁ బరితప్తాంగుం
డగుచు, జరాయువునఁ గప్పంబడి, బహిగప్రదేశంబునందు నాంత్రంబులచేత
బద్ధం డై, కుఱ్ఱీయందు శిరంబు మోపికొని, భుగ్నంబైన పృథ్వీవోదరుండై,
స్వాంగచలనంబునందు నసమర్థుండగుచు, బంజరంబునం దుండు శకుంతంబు
చందంబున నుండి, దైవకృతంబైన జ్ఞానంబునం బూర్వజన్మదుష్కృతంబులం
దలంచుచు, దీర్ఘోచ్ఛ్వాసంబు సేయుచు నేసుఖలేశంబునం బొందక వర్తిం
చు; నంత నేడవ నెలయందు లబ్ధజ్ఞానం డై, చేష్టలు గలిగి, విట్కిమి
సోదరుండై, యొక్కదిక్కున నుండక, సంచరించుచుం బ్రనూతిమాదతంబుల
చేత నతివేషితుండగుచు, యాచమానుండు, దేహోత్పదర్చియు, బునర్గర్భ
వాసంబునకు భీతుండు నగుచు బంధనభూతంబగు సప్త ధాతువులచే బద్ధుండై,
కృతాంజలిపుటుండు, దీనవదనుండు నై జీవుండు చా నెవ్వనిచే నుదరంబున
వసియింప నియమింపంబడె, నట్టి సర్వేశ్వరుని నిట్లని స్తుతియించు : 992

గర్భస్థం దగు జీవుండు భగవంతుని స్తుతించుట

క. “అనయమును భువనరక్షణమున కై స్వేచ్ఛానురూపమునఁ బుట్టెడి వి
ష్ణుని భయవిరహిత మగు పద-వనజయుగం బర్ధిఁ గొల్తు వారనిభక్తిన్. 993

- వ. అదియునుం గాక పంచభూతవిరహితుం డయ్యుం బంచభూతవిరచితంబైన శరీరంబునందుఁ గప్పంబడి, యింద్రియగుణార్థచిదాభాసజ్ఞానుండైన నేను. 994
- సీ. ఎవ్వఁడు నిఖిలభూతేంద్రియమయ మగు మాయావలంబనమహితకర్త బద్ధుఁడై వర్తించుపగది దండహ్యమానంబగు జీవచిత్తంబునందు నవికారమై, శుద్ధమై, యఖండజ్ఞానమున నుండువానికి, ముఖ్యచరితు నకు, నకంతశోభ్యునకుఁ, బరంజ్యోతికి, సర్వజ్ఞునకుఁ, గృహశాంతమతికిఁ
- తే. గడఁగియుఁ బ్రకృతిపురుషులకంటెఁ బరముఁడైనవానికి మ్రొక్కెద నన్నదీయ దుర్భరోదగ్రభీకరగర్భనరక-వేదనలఁ జూచి శాంతిఁ గావించుకొంటును.” 995
- సీ. ¹అనవుడు సుతునకు జనని యిట్లనుఁ: “దగ మహితాత్మ! యెవ్వని మాయచేత ఘనమోహులై, గుణకర్తనిమిత్తసాంసారికమార్గసంచారములను ధృతి నెడి, యలసి, యేదిక్కు నెఱుంగక, హరిపదధ్యానంబు నాత్మ మఱచి, యుండువారలకు నేయుక్తియు నమృహపురుషుననుగ్రహబుద్ధి లేక
- తే. తద్గుణధ్యానతన్మూర్తిదర్శనములు-గోచరించుట యెట్లు? నాకును బ్రబోధ కలితముగఁ బల్కు”మనవుడుఁ గపిలుడనియె-నంబతోడను, సుగుణకదంబతోడఁ:
- వ. “అట్టి యీశ్వరుండు గాలత్రయంబునందును జంగమస్థావరాంతర్యామి యగుటంజేసి జీవకర్తమార్గంబులం బ్రవర్తించువాడు తాపత్రయనివారణంబు కొఱకు భజియింతు”రని చెప్పి, మఱియు ని ట్లనియె : 997
- క. “జనయిత్రి! గర్భమందును-ఘనక్రిమివిఞ్ఞాత్రరక్తగర్తములోనకా మునుఁగుచు జతరాగ్నిని దిన-దినమును దంతవ్యమానదేహుం డగుచున్. 998
- ఆ. దీనవదనుఁ డగుచు దేహి యీదేహంబు-వలన నిర్గమింపఁ దలఁచి చనిన నెలల నెన్నికొనుచు నెలకొని గర్భంబు-వలన వెడలఁ ద్రోయువాడు గలరె?”
- వ. అని తలంచుచు దీనరక్షకుండయిన పుండరీకాక్షుండు దన్ను గర్భనరకంబు వలన విముక్తునిం జేయ, నమృహత్పునికిఁబ్రత్యుపకారంబు సేయలేమికి నంజలి మాత్రంబు సేయందగునట్టి జీవుండ నైన నేను శమదమాదియైక్యంబైన శరీరంబునందు విజ్ఞాన దీపాంకురంబునం బురాణపురుషు నిరీక్షింతు” నని, మఱియు ని ట్లనియె : 1000
- సీ. “నెలకొని బహుదుఃఖములకు నాలయమైన యీగర్భనరకము నేను వెడలఁ జాల; బహిష్కృతదేశమునకు వచ్చిన ననుపమ దేవమాయావిమోహితాత్ముండ నై, ఘోర మైనట్టి సంసారచక్రమందును బరిశ్రమణశీలి నై యుండ వలయుఁ దా; నదిగాక గర్భంబునందుండు శోకంబు నపనయించి,

తే. యాత్మ కనయంబు సారథి యైనయట్టి-దుచిరవిజ్ఞానమునఁ దమోరూపమైన భూరిసంసార సాగరోత్తారణంబు-సేసి, యీ యాత్మ నరసి రక్షించుకొందు. 1001

వ. మఱియును. 1002

చ. పరఁగుచు నున్న దుర్వ్యసనభాజన మై, ఘనదుగ్ధిమూలమై,
యరయఁగఁ బెక్కుతూంట్లు గలదై, క్రిమిసంభవమైనయట్టి దు
స్తరబహుగర్భవాసముల సంగతి మాన్పుటకై భజించెదన్
సరసిజనాభభూరిభవసాగరతారకపాదపద్మముల్.” 1003

క. అని కృతనిశ్చయుఁడయి యే-చిన విమలజ్ఞాని యగుచు, జీవుఁడు గర్భం
బున వెడల నొల్లకుండ-జనియెడు నవమాసములును జనసి! యంతన్. 1004

వ. దశమమాసంబున వాని నధోముఖుం గావించిన, నుచ్ఛ్వాసనిశ్వాసంబులు
లేక, ఘనదుగ్ధిభాజనుండు, విగతజ్ఞానుండు, రక్తవిగ్ధుండునై, విష్ణుస్థ
క్రిమియుంబోలె నేలం బడి యేడ్చుచు, జ్ఞానహీనుండై, జడుండునుం బోలె
నుండి, యంత నిజ భావానభిజ్ఞులగు నితరులవలన వృద్ధిం బొందుచు, నభిమ
తార్థంబులం జెప్పనేరక, యనేకకీటసంకులంబయిన పర్యంకంబునందు శయా
నుండై, యవయవంబులు గంఢాయమానంబు లైన గోకనేరక, యాసనో
త్థానగమనంబుల నశక్తుండై, తన శరీరచర్మంబు మళకమత్కుణమక్షి కాదులు
వొడువఁ, గ్రిములచే వ్యథంబడు క్రిమియుంబోలె దోహయమానుండై. రోద
నంబు సేయుచు, విగతజ్ఞానుండై మెలంగుచు, శైశవంబునం దత్తత్త్రియాను
భవంబుఁ గావించి, పాగండవయస్సునఁ దదనురూపంబులగు నధ్యయనాది
దుగ్ధింబు లనుభవించి, తదనంతరంబ యావనంబు ప్రాప్తంబైన నభిమతార్థ
ఫలప్రాప్తికి సాహసపూర్వంబు లగు వృథాగ్రహంబులు సేయుచు, గాము
కుండై, పంచమహాభూతార్థంబు బగు దేహంబుండుఁ బెక్కుమాటు లహంకార
మమకారంబులం జేయుచు, దదర్థంబు లైన కర్మంబు లాచరించుచు, సంసార
బద్ధుం డగుచు, దుష్పురుషసంగమంబున శిశ్నోదరపరాయణుండై వర్తించుచు,
నజ్ఞానంబునంజేసి వర్ధిష్యమాణరోషుండగుచు, దత్ఫలంబులగు దుగ్ధింబు
లనుభవించుచు, గాముకుండై, నిజనాశంబునకు హేతువులగు కర్మంబులం
బ్రవర్తించుచుండు ; మఱియును. 1005

సీ. జనయిత్రి! సత్యంబు, శౌచంబు, దయయును, ధృతియు, మానంబు, బుద్ధియును, సిగ్గు,
క్షమయును, యశమును, శమమును, దమమును మొదలుగాఁగలగుణంబులునశించు
జనుల కసత్సంగమున”నని యెఱింగించి, వెండియు నిట్లు: “ఏనుము, మూఢ
హృదయులు, శాంతివిహీనులు, దేహాత్మబుద్ధులు, సంగనామోహపాశ

తే. బద్ధకేళీమృగంబులపగిదిఁ జగిలి, - పరవశస్వాంతముల శోచ్యభావులైన
వారి సంగతి విడువంగవలయు ; నందు-నంగనాసంగము మోష ముండుగాన.

వ. దీని కొక్కయితిహాసంబు గలదు; దొల్లి యొక్క నాడు ప్రజాపతిదనకూఁతు
రయిన భారతి మృగీహాపధానియై యుండఁ జూచి, తదీయరూపరేఖావిలాసం
బులకు నోటువడి, వివశీకృతాంతరంగుండును, విగతత్రపుండును నై, తానును
మృగరూపంబు నొంది, తదనుభావనంబు హేయం బని తలంపక ప్రవర్తించె;
గావున సంగనాసంగమంబు వలవ; దస్సదీయనాభికమలసంజాతచతుర్ముఖనిర్మిత
మరీచ్యాద్యుద్భూతకళ్యపాదికల్పితదేవమనుష్యాదులందు మాయాబలంబునం
గామినీజనమధ్యంబున విఖండితమనస్కుండు గాకుండఁ బుండరీకాక్షుం డైన
నారాయణముషికిం దక్క నన్యులకు నెవ్వరికిం దీర''దని, వెండియు నిట్లనియె:

తే. "రూఢి నా మాయ గామినీరూపమునను
బురుషులకు నెల్ల మోహంబుఁ బొందఁజేయుఁ ;
గాన పురుషులు సతుల సంగంబు మాని,
యోగవృత్తిఁ జరించుచు నుండవలయు.

1008

క. ధీరతతో మత్పదసర-సీరుహసేవానురక్తిఁ జెందినవారల్
నాదీక్షంగము నిరయ-ద్వారముగా మనములందుఁ దలఁపుదు రెందున్. 1009

క. హరిమాయావిరచిత మై-తరుణీరూపంబుఁ దాల్చి, ధరఁ బర్విన బం
ధురతృణపరివృతకూపము-కరణి నదియు మృత్యురూపకం బగు ; మఱియున్.

చ. ధనపశుపుత్రమిత్రవనితాగృహకారణభూత మైన యీ
తనువున నున్న జీవుండు పదంపడి యట్టిశరీర మెత్తి, తా
ననుగతమైన కర్మఫల మండక పోవఁగ రాదు మింటఁ బో
యిన, భువిఁ దూటిన్, దిశల కేగిన, నెచ్చట నైన డాగినన్. 1011

వ. అట్టి పురుషరూపంబు నొందిన జీవుండు నిరంతరస్త్రిసంగంబుచే విత్తాపత్య
గృహాదిప్రదం బగు స్త్రీత్వంబునొందు ; సీక్రమంబున సంగనారూపుండగు
జీవుండు మన్తాయచేఁ బురుషరూపంబు నొంది, ధనాదిప్రదుండగు భర్తను
నాత్మబంధ కారణంబగు మృత్యువునుగ నెఱుంగవలయు ; మఱియు జీవో
పాధిభూతంబగు లింగదేహంబుచే స్వావాసభూతలోకంబుననుండి లోకాంత
రంబు నొందుచుం, బ్రారభకర్మఫలంబుల ననుభవించుచు, మరలఁ గర్మాదులం
దాసక్తుండగుచు, మృగయుండు గాననంబున ననుకూలసుఖప్రదుండైనను
మృగంబునకు మృత్యువగుచందంబున జీవుండు భూతేంద్రియమనోమయంబైన
దేహంబు గలిగియుండు ; నట్టి దేహానిరోధంబై మరణంబు, నావిర్భావంబై
జన్మంబునుం గాన సకలవస్తువిషయజ్ఞానంబు గలుగుటకు జీవునకు సాధనంబు

చక్షురింద్రియంబగు ; ద్రష్టదర్శనీయయోగ్యతాప్రకారంబున జీవునకు జన్మ
మరణంబులు లేవు ; గావున భయకార్పణ్యంబులు విడిచి, సంభ్రమంబు మాని,
జీవప్రకారంబు జ్ఞానంబునం దెలిసి, ధీరుండై, ముక్తసంగుండగుచు, యోగ
వైరాగ్యయుక్తం బైన సమ్యక్జ్ఞానంబున మాయావిరచితం బైన లోకంబున
దేహదులం దాసక్తి మాని వర్తింప వలయు”నని చెప్పి, వెండియు
నిట్లనియె :

1012

సీ. “గృహమందు వర్తించు గృహమేధులగువాడు మహితధర్మార్థకామములతోఁజకు
సంప్రీతు లగుచు, దత్సాధనానుష్ఠాననిరతు లై, వేదనిర్ణీతభూరి
భగవత్సుధర్మతత్త్వక్రిపరాఙ్ముఖులై, దేవగణముల ననుదినంబు
భజించుచును, భక్తి బైతృకకర్మముల్ సేయుచు, నెప్పుడు శిష్టచరితు

తే. లగుచు, దగ దేవపితృసుప్రతాఘ్యులయిన
కామ్యచిత్తులు ధూమాదిగతులఁ జంద్ర
లోకమును జెంది, పుణ్యంబులు పుష్పమయిన
మరలి వత్తుడు భువికి, జన్మంబు నొంద.

1013

వ. అదియునుం గాక.

1014

తే. ప్రవిమలానంతభోగితల్పంబునందు-యోగనిద్రాభు వై, హరి, యున్నవేళ
సఖిలోకంబులునువిలయంబునొందు-నట్టి సర్వేశ్వరునిఁగూర్చియలఘుమతులు.

మ. పరికింపక నిజభక్తియుక్తిగరిమం బాటిల్లు పంకేరుహా
దరవిన్యస్తసమస్తధర్మముల శాంతస్వాంతులై, సంగముం
బరివర్జించి, విశుద్ధచిత్తు లగుచుం, బంకేజపత్రేక్షణే
తరధర్మైకనివృత్తులై, సతతముక దైత్యారి జింతించుచున్.

1016

సీ. మఱియు నహంకారమమకారశూన్యులై, యర్థి వర్తించుచు, నర్చిరాది
మార్గగతుండును, మహాసీయచరితుండు, విశ్వతోముఖుఁడును, విమలయశుఁడు,
జగదుద్భవస్థానసంహారకారణం, డవ్యయుం, డజుఁడు, బరాపరుండు,
బురుషోత్తముఁడు నగు పుండరీకాతుండు నైన సర్వేశ్వరునందుఁ బొంది,

తే. మానితాపునరావృత్తిమార్గ మయిన-ప్రవిమలానంతతేజోవిరాజమాన
దివ్యపదమున సుఖించు ధీరమతులు-మరలిరా రెన్నఁటికిని జన్మములఁబొంద.

వ. మఱియుఁ బరమేశ్వరదృష్టిచే హిరణ్యగర్భ నుపాసించువాడు సత్యలోకంబున
ద్విపరార్థావసానంబగు ప్రళయంబుదనుకఁ బరుండగు చతురాననుం బరమాత్మ
రూపంబున ధ్యానంబుసేయుచు నుండి, పృథివ్యప్రేక్షావాయాకాశమానసేం
ద్రియశబ్దాదిభూతాదులతోడం గూడ లోకంబును బ్రకృతియందు లీనంబుసేయ,

సర్వేశ్వరుండు సకలసంహర్త యగు సమయంబున గతాభిమానంబులు గలిగి, బ్రహ్మలోకవాసులగు నాత్మలు బ్రహ్మతోడం గూడి, పరమానందరూపుండును, సర్వోత్కృష్టుండు నగు పురాణపురుషుం బొందుదురు; గావున నీవు సర్వభూత హృదయపద్మనివాసుండును, శ్రుతానుభావుండును, నిష్కళంకుండును, నిరంజనుండును. నిర్ద్వంద్వుండును నగు పురుషుని భావంబుచే శరణుబు నొందు”మని చెప్పి, మఱియు నిట్లనియె :

1018

మ. సకలస్థానరజంగమప్రతీకిం జర్చింపఁ దా నాధ్యుఁడై,
యకలంక శ్రుతిగర్భుండుం, బరముండు నైనట్టి యీశుండు నే
వకయోగీంద్రకుమారసిద్ధమునిదేవశ్రేణి యోగప్రవ
ర్తక మై, తన్ను భజింపఁ జూపు సగుణబ్రహ్మంబు లీలాగతిన్.

1019

సీ. అట్టి సర్వేశ్వరుం డయ్యయి కాలంబులందును దద్గణవ్యతికరమున
జనియించుచుండు ; సిచాడ్పున ఋషిదేవగణములు దమతమ కర్మనిర్మి
తైశ్వర్యపారమేష్ఠ్యములందుఁ బరుషత్వమునఁబొంది, యధికారములవహించి
వర్తించి, క్రమ్మట వత్తుదు; మఱి కొందఁ జూరూఢకర్మానుసార మైన

తే. మనములను జాలఁ గలిగి, ధర్మములయందు-శ్రద్ధతోఁ గూడి, యప్రతిషిద్ధమైన
నిత్యనైమిత్తికాచారనిపుణు లగుచు-దగి రజోగుణకలితచిత్తములు గలిగి.

వ. సకాములై, యింద్రియజయంబు లేక, పితృగణంబుల నెల్లప్పుడుఁ బూజించుచు
గృహంబులయందు వర్తించి, హరిపరాఙ్ముఖులగువారు త్రైవర్గికపురుషులని
చెప్పంబడుదురు.

1021

చ. వినుతగుణోత్తరుండు, నురునిక్రముఁడైన హరిక భజించి, త
న్ననలసత్కథామృతము మానుగఁ గ్రోలుట మాని, దుష్కథల్
విని, ముద మందుచుందురు వివేకవిహీనత సూరఁబంది యా
త్మను మధురాజ్యభక్ష్యములు మాని, పురీషము కేఁగుచాడ్పునన్.

1022

చ. అలవడ ధూమమార్గగతులై, పితృలోకముఁ బొంది, పుణ్యముం
బాలసినవారు దొంటి తమపుత్రులకుం దగఁ దాము పుట్టి, వి
హ్వలమతి గర్భగోళపతనాదిపరేతధరాక్రియాంత మై
వెలసిన కర్మ మిం దనుభవించుదురు గావున నీవు భాషిని!

1023

క. విను, సర్వభావములఁ బర-ముని, ననఘు, ననంత, నీశుఁ, బురుషోత్తము, స
న్ననమున భజియింపుము ముద-మునఁ బునరావృత్తిలేని ముక్తి లభించున్.”

1024

వ. అనిచెప్పి, వెండియు నిట్లనియె: “భగవంతుండగు వాసుదేవునియందుం బ్రయుక్తం
బగు భక్తియోగంబు బ్రహ్మసాక్షాత్కారసాధనంబు లగు వైరాగ్యజ్ఞానంబులం
జేయు; నట్టి భగవద్భక్తియుక్తం బైన చిత్తం బింద్రియవృత్తులచే సమంబు లగు

నర్థంబులందు వైషమ్యంబును, బ్రయాప్రియంబులును లేక, నిస్సంగంబు, సమ దర్శనంబు, హేయోపాదేయవిరహితంబు నై, యారూఢం బైన యాత్మపదంబు నాత్మచే జూచుచుండు జ్ఞానపురుషుండును, బరబ్రహ్మంబును, బరమాత్మండును, నీశ్వరుండును నగు పరమపురుషుం డేకరూపంబు గలిగి యుండియు దృశ్యద్రవ్య కరణంబులచేతం బృథగ్భావంబును బొందు చుండు ; నిదియ యోగికి సమగ్రం బగు యోగంబునంజేసి ప్రాప్యం బగు ఫలంబు; గావున విషయవిముఖంబు లగు నింద్రియంబులచేత జ్ఞానరూపంబును, హేయగుణరహితంబును నగు బ్రహ్మంబు మనోవిభ్రాంతింజేసి శబ్దాదిధర్మం బగు నర్థరూపంబునం దోచు ; నది యెట్లు లర్థాకారంబునం దోచు నని యడిగితివేని నహంకారంబు గుణరూపంబునం జేసి త్రివిధంబును, భూతరూపంబునం బంచవిధంబును, నింద్రియరూపంబున నేకాదశవిధంబును నై యుండు ; జీవరూపుం డగు విరాట్పురుషుండు జీవవిగ్రహం బైన యండం బగు జగంబునం దోచుచుండు ; దీని శ్రద్ధాయుక్తం బయిన భక్తిచేత యోగాభ్యాసంబునంజేసి సమాహితమనస్కుండై, నిస్సంగత్వంబున విరక్తుండై సవాడు వొడగనుచుండు ; నది యంతయు బుధజన పూజనీయచరిత్రపుగావున నీకుం జెప్పితి ; సర్వయోగసంప్రాప్త్యుం డగు నిర్గుణుండు భగవంతుఁ డని చెప్పిన జ్ఞానయోగంబును, మదీయభక్తియోగంబును నను రెండు నొక్కటియ ; యింద్రియంబులు భిన్నరూపంబులు గావున నేక రూపం బయిన యర్థం బనేకవిధంబు లగునట్లేకం బగు బ్రహ్మం బనేకవిధంబులుగఁ దోచు ; మఱియును.

1025

సీ. అంబ ! నారాయణుం డఖిలశాస్త్రములను సమధికానుష్ఠితసవనతీర్థ దర్శనజపతపోధ్యయనయోగక్రియాదానకర్మంబులఁ గానఁబడఁడ ;
యేచిన మనము బాహ్యేంద్రియంబుల గెల్చి, సకలకర్మత్యాగసరణి నొప్పి,
తలకొని, యాత్మతత్వజ్ఞానమున మించి, యడుగక, వైరాగ్యయుక్తి దనరి,
తే. మహితఫలసంగరహితధర్మమునఁ దనరు-నట్టి పురుషుండు దలపోయ నఖిలహేయ
గుణములను బాసి, కల్యాణగుణవిశేష్టుఁడైనహరినొందుఁబరమాత్మననఘుఁడగుచు.

ప. అది గావున నీకుం జతుర్విధభక్తియోగప్రకారంబుఁ దేటపడ నెఱింగించితి ;
నదియునుం గాక కామరూప యగు మదీయగతి జంతువులయందు నుత్పత్తి
వినాశరూపంబుల నుండు ; నవిద్యాకర్మనిర్మితంబు లైన జీవుని గతు లనేక
ప్రకారంబులై యుండు ; నదియు జీవాత్మ వానియందుం బ్రవర్తించి, యాత్మ
గతి యిట్టి దని యెఱుంగక యుండు” నని చెప్పి, మఱియు నిట్లనియె : “నిట్టి
యతిరహస్యం బగు సాంఖ్యయోగప్రకారంబు ఖలునకు, నవినీతునకు, జడు
నకు, దురాచారునకు, డాంబికునకు, నింద్రియలోలునకు, బుత్తదారాగారా
ద్యత్యంతాసక్తచిత్తునకు, భగవద్భక్తిహీనునకు, విష్ణుదాసులయందు ద్వేష

పడువానికి నుపదేశింప వలవదు ; శ్రద్ధాసంపన్నుండును, భక్తుండును, విసీతుండును, ససూయారహితుండును, సర్వభూతమిత్రుండును, శుశ్రూషాభిరతుండును, శాహ్సోర్ధజాతవిరక్తుండును, శాంతచిత్తుండును, నిర్మత్సరుండును, శుద్ధాత్ముండును, మద్భక్తులయందుఁ బ్రేమగలవాఁడును, నన్యకాంతావిముఖుండును, నిష్కాముండును నగు నధికారికి నుపదేశింప సర్వంబగు సీయుపాఖ్యానంబేపురుషుండేని, బలివ్రత యగు నుత్తమాంగనయేని శ్రద్ధాభక్తులు గలిగి, మదర్పితచిత్తంబునకా వినుఁ, బలియించు ; నట్టి పుణ్యాత్ములు మదీయదివ్య స్వరూపంబుఁ బ్రాపింతు రని చెప్పె” నని మైత్రేయుండు విదురునకు వెండియు నిట్లనియె : “నీ ప్రకారంబునం గర్దమదయితయైన దేవహూతి గపిలుని వచనంబుల విని, నిర్దుక్తమోహపటల యగుచు, సాష్టాంగదండ ప్రణామంబు లాచరించి, తత్త్వవిషయాంకితసాంఖ్యజ్ఞానప్రవర్తకం బగు స్తోత్రంబు సేయ నుపక్రమించి, కపిలున కిట్లనియె :

1027

సీ. ‘అనయంబువిను; మింద్రియార్థమనోమయంబును, భూతచయమయంబును, నశేష భూరిజగద్వీజభూతంబును, గుణప్రవాహకారణమును, వలను మెఱయు నారాయణాభిఖ్య నాఁ గల భవదీయదివ్యమంగళమూర్తిఁ దేజరిల్లు చారుభవద్గర్భసంజాతుఁ డగునట్టి కమలగర్భుండు సాక్షాత్కరింప

తే. లేక మనమునఁ గనియె ననేకశక్తి - వర్గములు గల్గి, సుగుణప్రవాహరూప మంది, విశ్వంబుదాల్చి, సహస్రశక్తి-కలితుఁడై, సర్వకార్యముల్ గలుగఁజేయు.

వ. అంత.

1029

తే. అతులభూరియుగాంతంబునందుఁ గపట - శిశువ వై, యొంటి, కుక్షినిక్షిప్తనిఖిల భువననిలయుండవై, మహాంభోధినడుమఁ - జారువటపత్రతల్పసంస్థాయి వగుచు.

తే. లీల నాత్మీయపాదాంగుళీవినిర్గ - తామృతము గ్రోలినట్టి మహాత్మ! నీవు గడఁగి నాపూర్వభాగ్యంబుకతన నిపుడు-పూని నాగర్భమున నేఁడు పుట్టితయ్య!

వ. అట్టి పరమాత్ముండ వయిన నీవు.

1032

సీ. వరుస విగ్రహపారవశ్యంబునను జేసి రఘురామ కృష్ణ పరాహ నార సింహాదిమూర్తు లంచితలీల ధరియించి, దుష్టనిగ్రహమును, శిష్టపాల నమును గావించుచు, నయమున సద్ధర్మనిరతచిత్తులకు వర్ణింపఁ దగిన చతురాత్మతత్త్వవిజ్ఞానప్రదుండ వై, వర్తింతు ; వనఘ! భవన్తహత్త్వ

తే. మజన కయినను వాక్రువ్య నలవి గాదు;-నిగమజాతంబు లయిన వర్ణింపలేవ ; యెఱిగి సంస్తుతి సేయ నే నెంతదాన? - వినుతగుణశిల! మాటలు వేయు నేల!

వ. అదియునుం గాక.

1034

క. ధీమహిత! భవ స్తోగళ - నామ స్థరణానుకీర్తనము గల హీనుల్
(శ్రీ)మంత్రు లగుదు రగ్ని - ట్టోమాదికృదాళికంబె శుద్ధులు దలఁపన్. 1035

వ. అదియునుం గాక. 1036

క. నీ నామస్తుతి శ్వపచుం - డైనను జిహ్వోగ్రమందు ననుసంధింపక,
వానికి సరి భూసురుడుం - గానేరఁడు; చిత్ర మిది జగంబుల నరయన్. 1037

ఉ. ఈవిధ మాత్మలం దెలిసి, యెప్పుడు సజ్జనసంఘముల్ జగ
త్పవన మైన నీగుణకథామృత మాత్మలఁ గ్రోలి, సర్వతీ
ర్థావళిఁ గ్రుంకినట్టి ఫలమందుదు రంచు సమస్తవేదముల్
1 వావిరిఁ బల్కుఁ గావునను వారలు ధన్యులు, మాన్యు, లుత్తముల్. 1038

వ. అది గావునఁ బరబ్రహ్మంబవును, బరమపురుషుండవును, బ్రత్యక్షనోభావ్యుండ
వును, సమస్తజనపాపనివారకస్వయంప్రకాశుండవును, వేదగర్భుండవును, (శ్రీ)
మహావిష్ణుండవును నగు నీకు వందనంబు లాచరించెద"నని స్తుతియించినం బరమ
పురుషుండును, మాత్మవత్సలుండును నగు కపిలుండు గరుణారసార్ద్రాహృదయ
కమలుండై, జనని కి ట్లనియె : 1039

తే. "తవిలిసుఖరూపమును, మోక్షదాయకంబు-నైనయీ యోగమార్గ మేనంబ! నీకు
నెఱుంగ వివరించి చెప్పితి;నిది దృఢంబు-గాఁగ భక్తి ననుష్ఠింపు కమలనయన !

క. జీవన్ముక్తి లభించుం-గావున నేమిఱక తలఁపు నైకొని, దీనిఁ
వావిరి నొల్లనివారికిఁ-దావల మగు మృత్యుభయము;దవ్వగు సుఖమున్." 1041

క. అని యిట్లు దేవహూతికి-మన మలరఁగఁ గపిలుఁ డాత్మమార్గం బెల్లఁ
వినిపించి చనియె"నని విదు-రునకుఁ మైత్రేయమునివరుం డెఱిఁగించెన్. 1042

వ. అట్లు కపిలుం డేగినఁ బిదప దేవహూతియుం బుత్తుండు నెప్పిన యోగమార్గం
బున విజ్ఞానంబు గలిగి యుండియుం బెనిమిటి యైన కర్దమునిం, దనయుండైన
కపిలునిం బాసి, నప్తవత్స యగు గోవుచందంబునం దల్లడిల్లుచుఁ, గపిలమహా
మునిం దలంచుచుం, గర్దమతపస్సామర్థ్యంబున నై నయట్టి. 1043

ఉ. మానితసౌరభ ప్రసవమంజులపక్వఫలప్రవాళభా
రానతచూతపోతవిటపాగ్రునికేతనరాజకీరస
మ్మానిసుఖానులాపపరిమండితకర్దమతాపసాశ్రమో
ద్యానవనప్రదేశకమలాకరతీరనికుంజపుంజముల్. 1044

వ. వెండియు. 1045

సీ. అంచితస్ఫటికమయ స్తంభదీప్తిచేఁ గొమరాదు మరకతకుడ్యములను,
సజ్జాతివజ్రాలసజ్జాలరుచులచే భాసిల్లు నీలసోపానములను,

దీప్తిం చంద్ర కాంతోపలవేదుల, విప్రుమదేహాశీవిలసితముల,
హాటకరత్నకవాటశోభితముల, నలరిన సౌధశాలాంగణముల,
తే. వరపయగిఫేనవటలపాండురకరీంద్ర-దంతనిర్మితఖట్వాతిధవశపట్ట
రచితతయ్యాభులను, ¹జతురంతయాన-కనకపీఠాదివస్తుసంఘముల నెల్ల. 1046
వ. మఱియు వికచకమలకుముదసాగంధిక బంధురసుగంధానుబంధిగంధవహ శోభి
తంబును, నరవిందనివ్వందకందళిత మరందరసపాన మదవదిందిదిర సందేహ
ఝంకారసంకులంబును నై చెలువారు బావులు గలిగి, పురందరసుందరీనందితం
బైన కర్దమాశ్రమంబుఁ బరిత్యజించి, కుటిలంబులైన కుంతలంబులు జటిలంబు
లుగా ధరియించి, సరస్వతీబిందుసరోవరంబులం ద్రివవణస్నానంబు గావించుచు,
నుగ్రతపోభారంబునం గృశీభూతశరీరయై, నిజకుమారుండును, బ్రసన్నవదనుం
డును, గపిలనామధేయుండును నగు నారాయణుని సమస్తస్వస్థచింతలచే
ధ్యానంబు సేయుచు, బ్రవాహరూపంబైన భక్తియోగంబునను, నధిక
వైరాగ్యంబునను, యుక్తానుష్ఠానజాతంబై బ్రహ్మత్వాపాదకంబగు జ్ఞానంబునను
విశుద్ధమనంబు గలిగి. 1047

సీ. అనయంబునాత్మనాయకుండును, విశ్వతోముఖుఁ, డనంతుఁడు, బరముఁడు, నజుండు,
జతురుండు నిజపరిజ్ఞానదీపాంకురమహిమనిర స్తనమ స్తభూరి
మాయాంధకారుఁ, డమేయుఁ, డీశ్వరుఁ డగు నాపరబ్రహ్మంబునం దవిరత
బద్ధతత్త్వజ్ఞానపరతచే నిర్దుకజీవభావమున విశిష్టయోగ

తే. భవ్యసంప్రాప్తనిర్మలబ్రహ్మభావములను గలిగి, సమాధిచే నెలమి దనరు
నపునరావృత్త మగు త్రిగుణప్రధాన-తత్త్వముల నొప్పి, సంతతోదారనియతి.

తే. కలలఁ దోచిన వస్తుసంఘముల మేలు-కని కనుంగొనఁగా లేని మనుజుపోల్కిఁ
బొలఁతి తనయాత్మమఱచి, యిమ్ముల సధూమ-మైన పావకుగతినుండె; నంతలోన.

క. గురుయోగశక్తిచే నం-బరతలమున కెగసి, సత్కృపామయుఁ డగు నా
పరవాసుదేవు చరణాం-బురుహయుగన్యస్తచిత్తమును గల దగుచున్. 1050

వ. ఇట్లు కపిలోక్తమార్గంబున దేవహూతి శ్రీహరియందుఁ గలసె; నయ్యంగనా
రత్నంబు మోక్షంబునకుం జనిన డేత్రంబు సిద్ధిపదం బనుపేరం బరఁగి, ప్రసిద్ధి
వహించె; నంత నక్కడఁ గపిలుండు దల్లిచేత ననుజ్ఞాతుం డై, సిద్ధచారణగంధ
ర్వాప్సరోమునినివహసంస్తూయమానుండగుచు సముద్రునిచేత దత్తార్హణ
పూజానికేతనంబులు వడసి, సాంఖ్యాచార్యాభిష్టతం బగు యోగంబు నవలం
బించి, లోకత్రయశాంతికిఁగఱకు సమాహితుండై, స్వప్రీతాశ్రమంబు విడిచి,
యుదగ్గాంగంబునకుం జనియె'నని మైత్రేయమహాముని విదురున కిట్లనియె :
“దండ్రీ! యీయుపాఖ్యానంబును నాకు గోచరించినరీతి నీకుం జెప్పితి; నిది కపిల

దేవహూతిసంవాదం; బత్సంతపావనంబుఁ, గపిలప్రణీతంబు నయిన యోగంబు; దీనిం బరమభక్తియుక్తుండై యెవ్వండు వఱించు, నెవ్వండు విను, నట్టి పుణ్యాత్ములు విగతపాపులై, గరుడధ్వజుండయిన పుండరీకాక్షుని శ్రీచరణారవిందంబులం బొందుదు”రని మైత్రేయుండు విదురున కెఱిగించినవిధంబున శుక యోగీంద్రుండు పరీక్షిన్నరేంద్రునకుం జెప్పె”నని సూతుండు శౌనకాదిమహామునులకు దీని కథావృత్తాంతంబు నెప్పిన, విని, ప్రహృష్టహృదయులై, “ముని కులోత్తమా! భవద్వాక్పూరంబగు భగవత్కథామృతంబు గ్రోలుచుండ మామనంబులు దనివోవ; వింకను దరువాతి వృత్తాంతంబులు మాకు విశదంబులుగ వినిపింప నీవ యద్భుండ”వని యడుగుటయు.

1051

చ. జనకసుతామనోవిమలసారసతోమలచంచరీక ! చం
దన శరదిందు కుండ హర తార మరాళ పటీర చంద్రికా
వినుతయశోవిశాల ! రఘువీర ! దరత్నితపద్మపత్రలో
చన ! నిటలాంబక ! ప్రకటచాపవిఖండన ! వంశమండనా !

1052

తరలము :—

పరమపావన ! విశ్వభావన ! బాంధవప్రకరావనా !
శరధిశోషణ ! సత్యభాషణ ! సత్కృపామయభూషణా !
దురితతారణ ! సృష్టికారణ ! దుష్టలోకవిదారణా !
ధరణిపాలన ! ధర్మశీలన ! దైత్యమర్దనభేలనా !

1053

మాలిని :—

దివిజగణశరణ్యా ! దీపితానంతపుణ్యా !
ప్రవిమలగుణజాలా ! భక్తలోకానుపాలా !
భవతిమిరదినేశా ! భానుకోటిప్రకాశా !
కువలయహితకారీ ! ఘోరదైత్యప్రహరీ !

1054

గద్యము

ఇది శ్రీపరమేశ్వరకరుణాకలితకవితావిచిత్ర కేసనమంత్రిపుత్ర సహజ పాండిత్య పోతనామాత్య ప్రణీతం బయిన శ్రీమహాభాగవతం బను మహాపురాణంబునందు విదురనీతియు, విదురుని తీర్థాగమనంబును, నుదవసందర్శనంబును, గౌరవయాదవకృష్ణాదినిర్యాణంబును, గంగాద్వారంబున విదురుండు మైత్రేయునిం గనుటయు, విదురమైత్రేయసంవాదంబును, జగదుత్పత్తిక్షణంబును, మహాదారుల సంభవప్రకారంబును, మహాదారులు నారాయణు నభినందించుటయు, విరాడ్విగ్రహప్రకారంబును, శ్రీమహాభాగవతభక్తికారణం బగు పద్మసంభవు జన్మప్రకారంబును, బ్రహ్మతపంబును, బరమేష్ఠికై బుండరీకాక్షుండు ప్రత్యక్షుంబగుటయు, బ్రహ్మకృతంబయిన విష్ణుస్తోత్రంబును, గమలసంభవుని మానససర్గంబును, బరమాణువుల పుట్టువును, భూర్భువస్సువరాదిలోకవిస్తారంబును, గాఢివసమాస

వత్సరాదినిర్ణయంబును, నాయుఃపరిమాణంబును, జతుర్యగపరిమాణంబును, బద్ధసంభవు సృష్టిభేదంబును, సనకౌదుల జన్మంబును, స్వాయంభువమనువుజన్మంబును, శ్రీహరివరాహావతారంబును, భూమ్యుద్ధరణంబును, నూకరాకారంజైన హరిని విధాత స్తుతియించుటయు, దితికశ్యపసంవాదంబును, గశ్యపుండు రుద్రునిం బ్రశంసించుటయు, గశ్యపువలన దితి గర్భంబు ధరించుటయు, దత్ప్రభావంబునకు వెఱచి, దేవతలు బ్రహ్మసన్నిధికిం జని, దితిగర్భప్రకారంబు విన్నవించుటయు, సనకౌదులు వైకుంఠంబున కరుగుటయు, నందు జయవిజయుల కలిగి సనకౌదులు శపించుటయు, శ్రీహరిదర్శనంబును, బ్రాహ్మణప్రశంసయు, సనకౌదులు హరిని నుతించుటయు, హిరణ్యకశిపుహిరణ్యాక్షుల జన్మప్రకారంబును, హిరణ్యాక్షుని దిగ్విజయంబును, సవనవరాహహిరణ్యాక్షుల యుద్ధంబును, బ్రహ్మస్థంబును, హిరణ్యాక్షవధయు, నమరగణంబులు శ్రీహరి నభినందించుటయు, హరి వరాహావతారవిసర్జనంబు సేయుటయును, దేవతీర్యజ్ఞనుష్యాదుల సంభవంబును, గర్దమమహాముని తపంబునకు సంతసించి శ్రీహరి ప్రత్యక్షం బగుటయు, గర్దమండు స్వాయంభువమనువుత్రి యైన దేవహూతిం బరిణయం బగుటయు, దేవహూతిపరిచర్యలకు సంతసిల్లి కర్దమండు నిజయోగకల్పితం బగు విమానంబునందు నిలిచి సహస్రదాసీపరివృత యైన దేవహూతిం గూడి భారతాదివర్షంబులు గలయం గ్రుమ్మరుటయు, దేవహూతి గర్దమనివలనఁ గన్యకౌనవకంబును, గపిలునిం గనుటయు, దత్కన్యకౌవివాహంబును, గర్దమని తపోయాత్రయు, గపిలదేవహూతిసంవాదంబును, శబ్దాదిపంచతన్మాత్రల జన్మప్రకారంబును, బ్రహ్మాండోత్పత్తియు, విరాట్పురుషకర్తేంద్రియపరమాత్మ ప్రకారంబును, బ్రకృతిపురుష వివేకంబును, నారాయణుని సర్వాంగస్తోత్రంబును, సాంఖ్యయోగంబును, భక్తి యోగంబును, జీవునకైన గర్భసంభవప్రకారంబును, జంద్రసూర్యమార్గంబును, చిత్రమార్గంబును, దేవహూతినిర్యాణంబును, గపిలమహాముని దపంబునకుం జనుటయు నను కథలం గల తృతీయస్కంధము.



శ్రీ రస్తు
శ్రీకృష్ణాయ నమః

శ్రీమదాంధ్రభాగవతము

చతుర్థ స్కంధము

శ్రీ విలసితధరశీతన-యావదనసరోజవాసరాధిప ! సితరా
జీవదళనయన ! నిఖిలధ-రావరనుత ! సుగుణధామ ! రాఘవరామా ! 1

వ. మహానీయగుణగరిష్ఠు లగు నమ్మునిశ్రేష్ఠులకు నిఖిలపురాణవ్యాఖ్యానవైఖరి
సమేతుం డైన సూతుం డిట్లనియె : “నట్లు ప్రాయోపవిష్టం డైన పరీక్షి
న్నరేంద్రునకు శుకయోగీంద్రుం డిట్లనియె : 2

సీ. “జననాథ ! విను విదురునకును మైత్రేయమునినాథచంద్రుఁ డిట్లనియె మరల :
“స్వాయంభువున కర్థి శతరూపవలనను గూఁతులు మువ్వ రాకూతి దేవ
హూతి ప్రసూతులు, నొనరఁ బ్రియవ్రతోత్తానపాదులు నను తనయయుగము
జనియింప, నందగ్రసంభవ యైన యాకూతిని, సుమహిత¹ భ్రాతృమతిని

తే. దనకు సంతానవిస్తరార్థంబుగాఁగఁ-బుత్రికాధర్మ మొంది యా పువ్వుఁబోడిఁ
బ్రకటమూర్తి రుచిప్రజాపతికి నిచ్చె-మనువుముదమొంది, శతరూపయనుమతింప.

వ. అట్లు వివాహంబైన రుచిప్రజాపతి బ్రహ్మవర్చస్వియుఁ, బరిపూర్ణగుణుండును
గావునఁ జిత్రైకాగ్రతంజేసి యాకూతియందు శ్రీవిష్ణుండు యజ్ఞరూపధరుం డగు
పురుషుండుగను, జగదీశ్వరి యగు నాదిలక్ష్మీ యమ్మహాత్మునకు నిత్యానపాయని
గావునఁ దదంశంబున దక్షిణ యను కన్యకారత్నంబుగను మిథునంబు సంభ
వించె ; నందు స్వాయంభువుండు సంతుష్టాంతరంగుండగుచుఁ బుత్రికాపుత్రుం
డును, వితతతేజోధనుండును, శ్రీవిష్ణుమూర్తిరూపుండును నగు యజ్ఞనిఁ దన
గృహంబునకుఁ దెచ్చి యునిచె ; రుచియుఁ గామగమన యైన దక్షిణ యను
కన్యకాలలామంబును దనయొద్ద నిలిపె ; సంత సకలమంత్రాధిదేవత యగు
శ్రీయజ్ఞుండు దనుఁ బఠిఁగం గోరెడు దక్షిణ యను కన్యకం బరిణయం బయ్యె;
వార లాదిమిథునంబు గావున, నది నిషిద్ధంబు గాకుండె”నని చెప్పి మైత్రేయుండు
వెండియు నిట్లనియె : 4

1. భ్రాతృమతి = సోదరులు కలది.

క. “ధీమహిత! యంత వారల-యామాఖ్యలు గలుగుదేవతావళి గడఁకన్

వేమటు నభినందించుచు-నామిఘనమువలనఁ బుట్టె నతిబలయుత మై. 5

వ. వారు తోఁపుండును, బ్రతోఁపుండును, సంతోఁపుండును, భద్రుండును, శాంతియు, నిడస్పతియు, నిధ్నుండును, గవియు, విభుండును, వహ్నియు, సుదేవుండును, రోచనుండును ననం బన్నిద్రఱు సంభవించిరి; వారలు స్వాయంభువాంతరంబునం దుమితు లను దేవగణంబు లై వెలసిరి; మఱియు మరీచిప్రముఖు లై న మునీ శ్వరులును, యజ్ఞుండును, దేవేంద్రుండును, మహాతేజస్సంపన్ను లయిన ప్రియ వ్రతోత్తానపాదులుం గలిగి, పుత్రపౌత్ర¹న ప్రవంశంబులచే వ్యాప్తం బయి, యామన్వంతరంబు పాలితంబగుచు వర్తిలై; మనువు ద్వితీయపుత్రి యైన దేవ హూతిం గర్దమున కిచ్చి తద్వంశవిస్తారంబు గావించె నని మున్న యెఱింగించితి; వెండియు నమ్మనువు మూఁడవచూలైన ప్రసూతి యను కన్యకను బ్రహ్మపుత్రుం డగు దక్షప్రజాపతికి నిచ్చె; నాదక్షునకుఁ బ్రసూతివలన నుదయించిన ప్రజా పరంపరలచేత ముల్లోకంబులు విస్తృతంబులయ్యె; మఱియుఁ గర్దమపుత్రి కా సముదయంబు బ్రహ్మర్షి భార్యలగుటంజేసి వారివలనం గలిగిన సంతానపరం పరల వివరించెద.

6

కర్దమప్రజాపతిసంతతి వివరణము

సీ. ఘనుఁ డౌ మరీచికిఁ గర్దమా త్తజ యగు కళ యను నంగనవలనఁ గళ్య ఘం డను కొడుకును, బూర్ణిమ యను నాఁడుబిడ్డయుఁ బుట్టిరి; పేర్చి వారి వలనఁ బుట్టిన ప్రజాపతిపరంపరలచే భువనంబు లెల్ల నాపూర్ణ మగుచు జరగెను; బూర్ణిమ జన్మాంతరంబున హరిపదప్రత్యుళితాంబువులను తే. గంగ యను పేరె బుట్టి, యక్ష్మన్య దేవ-కుల్య యనుదాని నొక్కతెఁ గూఁతు నఖిల విష్ణుపవ్యాపకుం డగు విరజుఁ డనెడి-తనయు నొక్కనిఁ గాంచె మోడంబుతోడ.

క. అనఘుం డత్రిమహాముని - యనసూయా దేవివలన నజహరిపురసూ దనుల కళాంశంబుల నం - దనులను మువ్వరను గాంచె దద్దయుఁ బ్రీతిన్.” 8

క. అనవుడు విదురుఁడు మైత్రే-యునిఁ గనుఁగొని, పలికె: “మునిజనోత్తమ! జగతిన్ జననస్థితిలయ కారణు-లన వెలసిన పద్మగర్భహరిహరు లెలమిన్. 9

క. ఏమినిమిత్తం బత్రిమ - హాముని మందిరమునందు ననసూయకు ను ద్దామగుణు లుదయ మై?” రన-నామైత్రేయుండు పలికె నవ్విదురునితోన్: 10

సీ. “సుచరిత్ర! విను; విధిచోదితుం డై యత్రి దప మాచరింపఁ, గాంతాసమేతుఁ డయి ముక్షనామకులార్చితటంబున ఘుమఘుమారావసంకులవిలోల

కల్లోలజాలసంకలితనిర్వింధ్యానదీజలవరిపుష్ట రాజితప్ర

సూనగుచ్చస్వచ్ఛమానితాశోకపలాశకాంతారస్థలమున కెలమి

తే. నరిగి, యచ్చట¹ నిర్ద్వంద్వఁడగుచుఁ బ్రాణ-నియమమున నేక పదమున నిలిచి, గాలిఁ
దివుటఁ గ్రోలి, కృశీభూత దేహుఁ డగుచుఁ-దపముఁగావించె దివ్యవత్సరశతంబు.

వ. ఇట్లతిఘోరం బైన తపంబు సేయుచు, దనచిత్తంబున. 12

క. “ఏవిభుఁడు జగదధీశ్వరుఁ-డావిభు శరణంబు సొత్తు; నతఁ డాత్మసమం
బై వెలసిన సంతతిని ద-యావరమతి నిచ్చుఁ గాక” యని తలఁచునెడక. 13

చ. మునుకొని యత్తపోధనుని మూర్ధజ మైన తపఃకృశానుచే
తను ద్రిజగంబులుం గరఁగి, తప్తములైనను, జూచి, పంకజా
సనమురశాసనత్రిపురశాసను లచ్చటి కేఁగి రప్పఁ
జనసురసిద్ధసాధ్యమునిసన్నతభూరియశోభిరాములై. 14

వ. అట్లు ముసీంద్రు నాశ్రమంబు డాయంజను నవసరంబున. 15

చ. అనఘతపోభిరాముఁ డగు నత్రిముసీంద్రుఁడు గాంచె దప్తకాం
చనఘనచంద్రికాదుచిరచాదుశరీరుల, హంస² నాగసూ
దనవృషభేంద్రవాహుల, నుదారకమండలుచక్రశూలసా
ధనుల, విరించివిష్ణుపురదాహుల, వాక్కమలాంబికేశులన్. 16

వ. మఱియుఁ గృపావలోకనమందహాససుందరపదనారవిందంబులు గల మహాత్ముల
సందర్శించి, యమందానందకందళితహృదయారవిందుండై, సాష్టాంగదండప్రణా
మంబు లాచరించి, పుష్పాంజలి గావించి, నిటలతటఘటితకరపుటుండై, దుర్ని
రీక్షంబైన తత్రేజోవిశేషంబు దేటి చూడం జాలక ముకుళితనేత్రం దై, తత్పరా
యత్త చిత్తుండగుచు, సర్వలోకగరిష్ఠంబులైన మృదుమధురగంభీర భాషణం
బుల నిట్లని స్తుతియించె : 17

సీ. “ప్రతికల్పమందు సర్వప్రపంచోద్భవస్థితివినాశంబులఁ జేయునట్టి
మహితమాయాగుణమయ దేహములఁ బొల్పు నజవాసుదేవశివాభిధాన
ములు గల్గు మీపాదజలజాతములకు నే నతిభక్తి వందనం బాచరింతు ;
నఖిలచేతనమానసాగమ్య మన నొప్పు మూర్తులు గల్గు మీమువ్వరందుఁ
తే. బరఁగ నాచేతఁ బిలువంగఁబడిన ధీరుఁ-డెవ్వఁడే నొక్కరునిఁ బిల్వ నిపుడు మీరు
మువ్వ రే తెంచుటకు నాదుబుద్ధి విస్త-యంబు గదిరెడిఁ; జెప్పరె యనఘులార! 18

1. నిర్ద్వంద్వఁడు = శీతోష్ణములు, సుఖదుఃఖములు మొదలైన ద్వంద్వములు లేనివాడు.

2. నాగసూదనుడు = గరుడుడు.

- వ. అదియునుం గాక సంతానార్థంబు నానావిధపూజలు గావించి, నాచిత్తంబున
ధరియించిన మహాత్ముం డొక్కరుండ"యనిన నమ్మవ్వుడు విబుధశ్రేష్ఠులు నతనిం
గనుంగొని, సుధామధురంబు లయిన వాక్యంబుల నిట్లనిరి : 19
- క. "విను; మేము ముగూర మయ్యను-ననుపమమతిఁ దలఁప నేకమై యుందుము; నీ
మనమందు నేమి గోరితి-వనయము నాకోర్కి సఫల మయ్యెడుఁ జుమ్మి ! 20
- క. మామువ్వుర యంశంబుల-ధీమంతులు సుతులు పుట్టి, త్రిభువనములలో
నీమంగళగుణకీర్తి-శ్రీమహితము సేయఁగలరు సిద్ధము సుమ్మి ! 21
- క. అని మునిచంద్రుడు దనమన-మునఁ గామించిన వరంబు బుధవరులు ముదం
బున నొసఁగి, యతనిచేఁ బూజనములఁ బరితృప్తులగుచుఁజనిరి యథేచ్ఛన్. 22
- ఉ. ఆ సుచరిత్రదంపతు లుదంచితలీలఁ గనుంగొనంగ, న
బ్రాసనునంశమందు నమృతాంశుడు, విష్ణుకళక సుయోగవి
ద్యాసుభగుండు దత్తుడు, బురాంతకు భూరికళాంశమందు దు
ర్వాసుడు నై జనించి రనవద్యపవిత్రచరిత్రు లిమ్ములఁ. 23
- క. అంగిరసుఁ డనెడు మునికిఁ గు-లాంగన యగు శ్రద్ధయందు నంచితసౌంద
ర్యాంగులు గూఁతులు నలుపురు-మంగళవతు లుదయమైరి మాన్యచరిత్రా! 24
- క. వారు సినీవాని యనఁ గు-హూరాకాసుమతు లనఁగ నొప్పిరి; మఱియుం
గోర సుతయుగము గలిగెను-స్వారోచిషమనువువేళ శస్త్రఖ్యాతిన్. 25
- వ. వార లెవ్వ రనిన, భగవంతుండగు నుచధ్యుండును, బ్రహ్మనిష్ఠుం డగు బృహ
స్పతియు ననం బ్రసిద్ధి వహించిరి; పులస్త్యుండు హవిర్భుక్కును నిజభార్యయందు
నగస్త్యుని బుట్టించె; నా యగస్త్యుండు జన్మాంతరంబున జఠరాగ్నియాపం బై
ప్రవర్తించె; వెండియు నా పులస్త్యుండు విశ్రవసునిం గలిగించె; నా విశ్రవసు
నకు నిలబిల యను భార్యవలనం గుబేరుండును, కైకసి యనుదానివలన రావణ
కుంభకర్ణవిభీషణులును బుట్టిరి; పులహునకు గతి యను భార్యవలనఁ గర్మ
శ్రేష్ఠుండును, వరియాంసుండును, సహిష్ణుండును నను మువ్వురు గొడుకులు జని
యించిరి; మఱియుఁ గ్రతువునకుఁ గ్రియ యను భార్యయందు బ్రహ్మతేజంబున
జ్వలించుచున్న పప్తిసహస్రసంఖ్యలు గల వాలఖిల్యులను మహద్దులు గలిగిరి;
వసిష్ఠుం డూర్జ యను భార్యయందుఁ జిత్రకేతుండును, సురోచియు, విరజుండును,
మిత్రుండును, నుల్బుండును, వసుభృద్ధ్యానుండును, ద్యుమంతుండును నను
సప్తముషులను, భార్యాంతరంబున శక్తిప్రముఖపుత్రులనుం బుట్టించె; నథర్వుం
డనువానికిఁ జిత్తి యను భార్యయందు ధృతవ్రతుండు, నశ్వశిరస్కుండునయిన
దధ్యంచుండు పుత్రై; మహాత్ముం డగు భృగువు ఖ్యాతి యను పత్నియందు
ధాతయు, విధాతయు నను పుత్రద్వయంబును, భగవత్పరాయణ యగు శ్రీ

యను కన్యకం బుట్టించె; నా ధాతృవిధాతృలు మేరు వనువాని కూతు లయిన యాయతినియతు లను భార్యలవలన మృకండప్రాణులను కొడుకులం బుట్టించి; రందు మృకండునకు మార్కండేయుండును, బ్రాణునకు వేదశిరుండను మునియుం బుట్టిరి; భృగువునకు నుశన యను కన్యాయందుఁ గవి యనువాఁడు పుట్టె; నిట్లు కర్దమమహిత లయిన కన్య కానవకంబువలనం గలిగిన సంతానపరం పరలచేత సమస్తలోకంబులును బరిపూర్ణంబులయ్యె; నట్టి సద్యగిపాపహరంబును, శ్రేష్ఠతమంబును నైన కర్దమదాహిత్రసంతానప్రకారంబు శ్రద్ధాగరిష్ఠచిత్తుండ వగు నీకుం జెప్పితి; నింక దక్షప్రజాపతివంశం జెటింగింతు ; వినుము. 26

దక్షప్రజాపతినంతతి వివరణము

- క. వనజజనివలన భవ మం-దిన యాదక్షప్రజాపతికి మనునిజనం
దన యగు ప్రసూతిసతియం-దనఘా ! పదియార్చు దుదయమందిరి కన్యల్. 27
- వ. ఇట్లావిర్భవించిన కన్యకలందు శ్రద్ధయు, మైత్రియు, దయయు, శాంతియు, దుష్టియు, బుష్టియు, ప్రియయు, నున్నతియు, బుద్ధియు, మేధయు, ¹దితిక్షయు, హ్రీయు, మూర్తియు నను నామంబులు గల పదుమువ్వురను ధర్మరాజున కిచ్చె; నొక్కకన్యక నగ్ని దేవునకును, నొక్కతెం చిత్తదేవతలకును, నొక్కతె జన్మ మరణాదినివర్తకుం డగు నభవునకుం బెక్కి సేసె ; నంత నాధర్మని పత్నుల యందు శ్రద్ధవలన శ్రుతంబును, మైత్రివలనఁ బ్రసాదంబును, దయవలన నభయంబును, శాంతివలన సుఖంబును, దుష్టివలన ముదంబును, బుష్టివలన స్త్రయంబును, గ్రియవలన యోగంబును, నున్నతివలన దర్పంబును, బుద్ధివలన నర్థంబును, మేధవలన స్మృతియు, దితిక్షవలన క్షేమంబును, హ్రీవలనఁ బ్రశ్రయంబును, మూర్తివలన సకలకల్యాణగుణోత్పత్తి స్థానభూతు లగు నర నారాయణు లను ఋషు లిద్దఱును సంభవించిరి ; వారల జన్మకాలంబున. 28
- సీ. గంధవాహుడు మందగతి ననుకూలుఁ డై వీచె ; నల్లిక్కులు విశదమయ్యె ; నఖిలలోకంబులు నానందమును బొందె; దుముల మై దేవదుందుభులు మ్రోసె; గరమొప్ప జలధుల కలక లడంగెను ; మించినగతిఁ బ్రపహించె నదులు ; గంధర్వకిన్నరగానముల్ వీతెంచె ; నప్పరోజనము లాస్యములు సెలఁగె ;
- తే. సురలు గురియించి రందంద విరులవాన;-మునిజనంబులు సంతోషమునఁ జెలంగి, వినుతు లొనరించి; రవ్వేళ విశ్వమెల్లఁ-బరమమంగళ మై యొప్పె భవ్యచరిత!
- వ. ఆసమయంబున బ్రహ్మాది దేవత లమృహాత్ముల కడకుఁ జనుదెంచి, యిట్లని స్తుతి యించిరి :

1. తితిక్ష = ఓర్పు. 2. ప్రశ్రయము = అనునయము, ఉరడింపు.

సీ. “గగనస్థలిం దోచు ¹గంధర్వనగరాదిరూపభేదములట్లు రూఢి మెఱసి,
యేయాత్మయందేని నేపారు మాయచే నీవిశ్వ మటు రచియింపఁబడియె ;
నట్టి యాత్మప్రకాశార్థ మై మునిరూపముల ధర్మగృహమునఁ బుట్టినట్టి
పరమపురుష! నీకుఁ బ్రణమిల్లెద ; మదియుఁ గాక యాస్పష్టి దుష్కర్మవృత్తి
తే. జరగనీకుండుకొఱకు నై సత్త్వగుణము-చే సృజించిన మ మ్మిట్లు శ్రీనివాస
మైన సరసీదుహప్రభ నవహసించు-నీకృపాలోకనంబుల నెమ్మిఁ జూడు.” 31

క. అని యిట్లు దేవగణములు - వినుతింపఁ, గృపాకటాక్షవీక్షణములచేఁ
గని, వారు గంధమాదన-మున కేగిరి తండ్రి ముదము ముప్పిరిగొనఁగన్. 32

క. ధరణీధర ముడుపుట కా - సరనారాయణులు భువి జనన మనయము నొం
దిరి యద్భుతకృష్ణాఖ్యలఁ-గురుయదువంశముల సత్త్వగుణయుతు లగుచున్. 33

వ. మఱియు నగ్నిదేవునకు దక్షపుత్రి యైన స్వాహాదేవి యను భార్యయందు
హుతభోజను లగు పావకుండును, బవమానుండును, శుచియు నను మువ్వురు
గొడుకులు గలిగిరి ; వారివలనం బంచచత్వారింశత్సంఖ్యలం గల యగ్ను
లుత్పన్నంబు లయ్యె ; నిట్లు పితృపితామహయు క్తంబుగా నేకోనపంచాశ
త్సంఖ్యలు గల యగ్నులు, బ్రహ్మవాదులచే యజ్ఞకర్తృంబులం దగ్నిదేవతా
కంబు లైన యిష్టులు దత్తన్నామంబులచేతఁ జేయంబడుచుండు ; నాయగ్ను
లెవ్వ రనిన, నగ్నిష్వాత్తులు, బర్హిషదులు, సౌమ్యులు, బితలు, నాజ్యపులు,
సాగ్నులు, నిరగ్నులు నన నేడుదెఱంగు లై యుందురు ; దాతౌయణి యగు
స్వధ యను ధర్మవత్నియందు వారలవలన వయునయు, ధారిణియు నను నిద్దఱు
కన్య లుదయించి, జ్ఞానవిజ్ఞానపారగ లగుచు, బ్రహ్మనిష్ఠ లయి పరఁగిరి; వెండియు.

ఈశ్వరునకును, దక్షప్రజాపతికిని విరోధము సంభవించుట

సీ. దక్షప్రజాపతితనయ యా భవుని భార్య యనఁగాఁ దగు సతి యను లతాంగి
సతతంబుఁ బతిభక్తి సలుపుచుండియుఁ, దనూజాతలాభము నందఁజాల దయ్యె;
భర్తనిదెసఁ జాలఁ బ్రతికూలుఁ డైనట్టి తమతండ్రిమీఁది రోషమునఁజేసి
వలనేది, తా ముగ్ధవలె నిజయోగమార్గంబున నాత్మదేహంబు విడిచె”

తే. నని ముసీంద్రుండు వినిపింప, నమ్మహాత్ముఁడైన విదురుండు మనమున నద్భుతంబు
గదురఁదత్తధ విన వేడ్త గడలుకొనఁగ-మునివ రేణ్యునిఁజూచియిట్లనియె మఱియు:

సీ. “చతురాత్మ! దుహితృవత్సలుఁడైన దక్షుండు దనకూతు, సతి ననాదరము సేసి,
యనయంబు నఖలచరాచరగురుఁడు, నిర్వైరుండు, శాంతవిగ్రహుఁడు, ఘనుఁడు,
జగముల కెల్ల ను జర్చింప దేవుండు, నంచితాత్మారాముఁ, డలఘుమూర్తి,
శ్శిలవంతులలోన శ్రేష్ఠుండు నగునట్టి భవునందు విద్వేషపడుట కేమి

1. గంధర్వ నగరము = మింట ప్రాణపడి పెక్కు రూపములలోఁ గనబడు మబ్బులు.

తే. కారణము? సతి దా నేమి కారణమున-విడువరానట్టి ప్రాణముల్ విడిచే? మతియు శ్వశురజామాతృవిద్వేషసరణి నాకుఁ-దెలియ నానతియిమ్ము సుధీవిధేయ!" 36

క. అని యడిగిన నవ్విడుచునిఁ-గనుఁగొని, మైత్రేయుఁ డనియెఁ గౌతుక మొప్పుకొఁ: "విను మనఘ! తొల్లి బ్రహ్మలు-జననతముగఁ జేయునట్టి ¹సత్రముఁ జూడన్. 37

చ. సరసిజగర్భయోగిజనశర్వసుపర్వముసీంద్ర హవ్యభు క్పరమఋషిప్రజాపతులు భక్తిమెయిం జనుదెంచి యుండ, న త్తరణిసమానతేజః డగు దక్షుఁడు వచ్చినఁ, దత్సదస్య లా దరమున లేచి రప్పుడు పితామహాభర్తలు దక్క నందఱున్. 38

క. చనుదెంచిన యా దక్షుఁడు - వనజజనకు మ్రొక్కి, భక్తివశులై, సభ్యుల్ దన కిచ్చిన పూజలు గై - కొని, యర్హాసనమునందుఁ గూర్చుండి తగన్. 39

తే. తన్నుఁ బొడగని, సభ్యులందఱును లేవ, - నాసనము దిగనట్టి పురారివలను గన్నుఁగవలను విస్ఫులింగములు నెడరఁ-జూచి, యిట్లను రోషవిస్ఫురణ మెఱయ:

తే. "వినుఁడుమీరలు రొడమాని, విబుధమునిహు-తాశనాదిసురోత్తములార! మోహ మత్సరోక్తులు గావు నామాట"లనుచు-వారి కందఱ కా పురవైరిఁ జూపి. 41

సీ. పరికింప నితఁడు దిక్పాలయశోహానికరుఁ ; ధీక్రియాశూన్యపదనిచేతఁ గర మొప్పు సజ్జనాచరితమార్గము దూషితం బయ్యె ; నెన్న గతత్రపుండు ; మహితసావిత్రిసమానను, సాధ్వి, నస్తత్తనూజను, మృగశాబనేత్ర సకలభూమీసురజనసమక్షమున మర్కటలొచనుఁడు గరగ్రహణ మర్థిఁ

తే. జేసి, తాశిష్యభావంబుఁ జెందు టాత్మఁ-దలఁచి, ²ప్రత్యుద్గమాభివందనము లెలమి నడపకుండిన మానసీ, నన్నుఁగన్న - నోరిమాటకుఁ దన కేమి ³గోరవోయె? 42

సీ. అనయంబు లు ప్తక్రియాకలాపుఁడు, మానహీనుఁడు, మర్యాదలేనివాఁడు, మత్తప్రచారుఁ, డున్నత్తప్రియుఁడు, దిగంబరుఁడు, భూత ప్రేతపరివృతుండు, దామసప్రమథభూతములకు నాథుండు, భూతిలిప్తుం, డస్థిభూషణుండు, నష్టశౌచుండు, సునద్ధనాథుఁడును, దుష్టహృదయుఁ, డుగ్రుఁడును, బరేతభూని తే. కేతనుఁడు, వితతస్తస్త్రకేతుఁ, డశుచి-యయిన యితనికి శివనాముఁ డను ప్రవాద మెటులుగలిగె? నశివుఁడగు నితని నెఱిఁగి-యెఱిఁగి వేదంబు శూద్రున కిచ్చినటులు.

వ. ఇతనికి నస్త్రనూజను విధిప్రేరితుండ నై యిచ్చితి." 44

క. అని యిట్లులు ప్రతికూలవ - చనములు దక్షుండు వలికి, "శపియింతును శ ద్యుని"నని జలములు గొని కర - మున, నిలిచి, యిటు లనె రోషమున ననఘాత్మా!

క. “ఇతఁ డింద్రోపేంద్రవరీ - వృతుఁ డై, మఖసమయమున హవిర్భాగము దే
వతలం గూడఁగ మహితని-యతిఁ బొందక యుండుఁ గాక!” యని శపియించెన్.

న. ఇట్లు దత్తుండు వల్కిన గర్జితవాక్యంబులు వినిందితంబు లగుంగాని యాథా
ర్థ్యంబున వాస్తవంబు లగుచు భగవంతుం డగు దుద్రునందు ననిందితంబులగు
స్తుతిరూపంబుల నొప్పె; దదనంతరంబ దుద్రునకు శాపం బిచ్చిన కారణంబున
దత్తుండు సదస్యముఖ్యులచే నకృత్యం బని నిషేధింపబడి, ప్రవృద్ధం బయిన
శ్రోధంబుతోడ నిజనివాసంబునకుం జనియె; నంత గిరిశానుచరాగ్రేసరుండగు నంది
కేశ్వరుండు దత్తుండు నిటలాత్తుని శపియించిన శాపంబు, నతనిఁబల్కిన యనర్హ
వాక్యంబులును విని, కోపాదుణితలోచనుండై యిట్లను: “నీదత్తుండు మర్త్యశరీ
రంబు శ్రేష్ఠంబుగాఁ దలంచి, యప్రతిద్రోహి యైన భగవంతునందు భేదదర్శి
యై యపరాధంబుఁ గావించె; నిట్టి మూఢాత్ముండు దత్త్వవిముఖు డగు; మఱి
యుం గూటధర్మంబులయిన నివాసంబుల గ్రామ్యసుఖకాంక్షలంజేసి, సక్తుం డై,
¹యర్థవాదంబులయిన వేదంబులచే నష్టమనీషం గలిగి, కర్మతంత్రంబు విస్తృ
తంబు సేయు; టెండియు దేహాదికంబు లుపాదేయంబులుగాఁ దలంచుచు, బుద్ధి
చేత నాత్మతత్త్వంబు మఱచి వర్తించుచు, బశుప్రాయుండై, ²శ్రీకాముండు నగు;
నిదియునుంగాక దత్తుం డచిరకాలంబున మేషముఖుం డగు”నని, మఱియు. 47

మ. అనయంబుం దన మానసంబున నవిద్యల్ ముఖ్యత త్వంబు గాఁ
గని, శారీశుఁ దిరస్కరించిన యసత్కర్మాత్ము నీదత్తుని
న్ననువర్తించినవాఁడు సంసరణకర్తారంభుఁ డై, నిచ్చులున్
జననం బందుచు, జచ్చుచున్, మరల నోజం బుట్టుచున్ వర్తిలున్. 48

వ. అదియునుం గాక యీ హర ద్వేషులైన ద్విజు లర్థవాదబహుళంబు లైన వేద
వాక్యంబులవలన మధుగంధసమంబైన చిత్తతోభంబుచేత విమోహితమన
స్కులయి కర్తాసక్తులగుదురు; మఱియును భక్త్యాభక్త్యవిచారశూన్యులై,
దేహాదిపోషణంబుకొఱకు ధరియింపబడిన విద్యాతపోవ్రతంబులు గల వారలై,
ధన దేహేంద్రియంబులయందుఁ బ్రీతిం బొంది, యాచకులై విహరింతు”రని
నంది కేశ్వరుండు బ్రాహ్మణజనంబుల శపియించిన వచనంబులు విని, భృగుమహా
ముని మరల శపియింపం బూని, యిట్లనియె: 49

తే. “వసుధ నెవ్వారు ధూర్జటివ్రతులు వారు-వారిక నుకూలురగుదు రెవ్వారు వారు
నట్టిసచ్చాస్త్ర³ పరిపంథులైనవారు - నవనిఁ బాపండు లయ్యెద”రని శపించె. 50

సీ. నకలవర్ణా శ్రమాచార హేతువు లోకమునకు మంగళమార్గమును, సనాత[్ర]బు,
నము, బూర్వముమిసమ్మతము, జనార్దనమూలమును, నిత్యమును, శుద్ధమును, శివం

1. అర్థవాదములు = స్తుతిప్రాయమైన కథనములు. 2. సంసరణము = సంసారము.

3. మధువు = మద్యము. 4. పరిపంథులు = శత్రువులు.

నార్యపథానుగం బగు వేదమును విప్రగణము నిందించిన కారణమున
నేశివదీక్షయందేని మధ్యమపూజ్యుడై, భూతపతి దైవ మగుచు నుండు;

తే. నందు మీరలు భస్మజటాస్థిధార - ణములఁ దగి మూఢబుద్ధులు, నప్తశౌచు
లై నశింతురు పాపండులగుచు" ననుచు-శాపమొనరించె నాద్విజసత్తముండు.

వ. ఇట్లన్యోన్యంబును శాపంబులం బొందియు, భగవదనుగ్రహంబు గలవార
లగుటంజేసి, నాశంబు నొంద రై; రట్టి యెడ విమనస్కుం డగుచు, ననుచరసమే
తుండై, భవుండు సనియె; నంత. 52

సీ. అనఘాత్తు ! యేయజ్ఞమందు సర్వశ్రేష్ఠుఁ డగు హరి సంపూజ్యుడై వెలుంగు?
నట్టియజ్ఞంబు సమ్యగ్విధానమున సహస్రవత్సరములు నజుఁ డొనర్చె;
గరమొప్ప నమరగంగాయమునాసంగమావనిఁ గలుగు ప్రయాగయందు
1 నవభృథస్నానంబు లతిభక్తిఁ గావించి, గతకల్మషాత్తులై, ఘనత కెక్కి,

తే. తగ నిజాశ్రమభూములఁ దలఁచి, వార-లందఱును వేడ్కతోఁ జని"రనుచు విదురు
నకును మైత్రేయఁ డను మునినాయకండు-నెఱుంగవినిపించి వెండియునిట్టులనియె:

దాక్షయణి దక్షప్రజాపతియజ్ఞమునకు పోవఁగోరుట

వ. "అంత శ్వశురుండగు దక్షునకు, జామాత యైన భద్రునకు నన్యోన్యవిరోధంబు
వెరుగుచుండ నతిచిరం బగు కాలం బరిగె; నంత దక్షుండు రుద్రవిహీనం బగు
యాగంబు లేనిది యైనను శద్ధుతోడి పూర్వవిరోధంబునను, బరమేష్ఠి కృతంబైన
సకలప్రజాపతివిభుత్వగర్వంబుననుం జేసి బ్రహ్మనిష్ఠులగు సీశ్వరాదుల ధిక్క
రించి, యరుద్రకంబుగా వాజపేయసవనంబు గావించి, తదనంతరంబు బృహచ్చతి
సవననామకం బైన మఖంబు సేయ నుపక్రమించిన, నచ్చటికిం గ్రమంబున.

చ. కర మనురక్తి నమ్మఖము గన్గొను వేడుక దొంగలింపఁగాఁ,
బరమమునిప్రజాపతిసుపర్వమహర్షి వరుల్ సభాద్యులై
పరువడి వచ్చి, యందఱు శుభస్థితి దీవన లిచ్చి, దక్షుచే
బారిఁబారి నచ్చటన్ విహితపూజల నొందిరి సమ్మదంబునన్. 55

తే. దక్షతనయ సతీదేవి దవిలి యాత్మ-సదనమున నుండి, జనకుని సవనమహిమ
గగనచరులు నుతింప, నాకలకలంబు-విని, కుతూహలమొప్ప విన్వీధిఁజూడ. 56

వ. అయ్యవసరంబునఁ దదుత్సవదర్శనకుతూహలు లై సర్వదిక్కులవారును జను
చుండి; రాసమయంబున. 57

సీ. తనరాదు నవరత్న తాటంకరోచులు చెక్కుటద్దములతోఁ జెలిమిసేయ,
మహనీయతపనీయమయపదకద్యుతం లంసభాగంబుల నావరింప,

యేనును వాసుదేవశబ్దవాచ్యుండు, శుద్ధసత్త్వమయుండు, సంతోకరణంబునందు
నావరణవిరహితుండు నయి ప్రకాశించు వాసుదేవునకు నాహృదయంబున
నెల్లప్పుడు సమస్కరించుచుండుదు; నిట్లనవరాధి నైన నన్నుఁ బూర్వంబున
బ్రహ్మలు సేయు సత్తంబునందు దురుక్తులంజేసి పరాభవించి, మద్ద్యేషి యైన
దత్తుండు భవజ్జనకుం డైన, నతఁడును, దదనువర్తు లయినవారలును జూడఁ
దగరు; కావున మద్వచనాతిక్రమంబునం జేసి యరిగితివేని నచట నీకుఁ
బరాభవంబు సంప్రాప్తం బగు; లోకంబున బంధుజనంబులవలనఁ బూజ వడ
యక తిరస్కారంబు వొందుట చచ్చుటయ కాదే” యని పలికి, మఱియు,
నభవుండు, పో మ్మని యనుజ్ఞయిచ్చిన నచ్చట నవమానంబునంజేసి యశుభం
బగు ననియు, నిచ్చటఁ బో మ్మనక నివారించిన మనోవేదన యగు ననియు
మనంబునం దలపోయుచు నూరకుండె; సంత.

76

సీ. సతి సుహృద్దర్శనేచ్ఛాప్రతికూలదుఃఖస్వాంత యగుచు, సంగములు వడఁక,
నందంద తొఱఁగెడు నశ్రుపూరంబులు గండభాగంబులఁ గడలుకొనఁగ,
నున్నత స్తనమండలోపరిహారముల్ వేడినిట్టూర్పుల నెచ్చఁ గండ,
నతిశోకరోషాకులాత్వంతదోదూయమాన మై, హృదయంబు ¹మలఁగుచుండ,
తే. మఱియుఁ గుపితా త్తయై స్వసమానరహితు-నా త్తదేహంబు సగమిచ్చినట్టి భవుని
విడిచి, మూఢా త్తయగుచు నవ్వెలఁది సనియె-జనకుఁ జూచెడు వేడుక సందడింపః
వ. ఇ ట్లతిశీఘ్రగమనంబున.

78

సీ. మానిని చనుచుండ, మణిమన్తదాదిసహస్రసంఖ్యాతరుద్రానుచరులు,
యత్తులు నిర్భయు లై, వృషభేంద్రుని మున్నిడికొనుచు, నమ్మదిత దాల్చు
కందుకాంబుజశారికాతాళవృంతదర్పణధవళాతపత్రప్రసూన
మాలికాసౌవర్ణ మణివిభూషణఘనసారకస్తూరికాచందనాది
తే. వస్తువులు గొంచు, నేగి శర్వాణిఁ గదిసి, -శంఖదుందుభివేణునిస్వనము లొప్ప,
మానితం బైన వృషభేంద్రయానఁ జేసి, -యజ్ఞభూమార్గ లై యర్థి నరిగి యరిగి.
వ. ముండట.

80

చ. మనమున మోదమందుచు నుమాతరుణీమణి గాంచె జారుమ్మ,
త్కనకకుశాజినాయసనికాయవిని ర్శితపాత్రసీమము,
న్ననుపమ వేదఘోషనుమహత్పశుబంధనకర్తృభూమమున్,
మునివిబుధాభిరామము, సముజ్జ్వలహోమము, యాగధామమున్.

81

వ. ఇట్లు గనుంగొని, యజ్ఞశాలం బ్రవేశించిన.

82

క. చనుదెంచిన యమ్మగువను - జననియు, సోదరులుఁ దక్క సభఁ గల జను లె
ల్లను దత్తువలని భయమున - ననయము నపు డాదరింప రైరి మహాత్మా! 83

క. నెఱిఁ దల్లియుఁ, బినతల్లులుఁ - బరిరంభణ మాచరింపఁ, బరితోషాశ్రుల్
దొఱుగఁగ, డగ్గుత్తికతో - సరసిజముఖ సేమ మరయ, సతి దా నంతన్. 84

క. జనకుం డవమానించుట - యుచు, సోదరు ల్పైఁ దనకు నుచితక్రియఁ జే
సిన పూజల నందక, శోభనమరసిన మాటుమాట వలుకక యుండెన్. 85

వ. ఇట్లు తండ్రిచే నాదరింపబడనిదై, విభుం డైన యీశ్వరునందు నాహ్వనక్రియా
శూన్యత్వరూపం బైన తిరస్కారంబును, నరుద్రభాగం బైన యజ్ఞంబునుం
గనుంగొని, నిజరోషానలంబున లోకంబులు భస్మంబు సేయంబూనిన తెఱం
గున నుద్రేకించి, “రుద్రవిద్యేషియుఁ, గ్రతుకర్తాభ్యాసగర్విష్టుండు నగు దక్షుని
వధియింతు” మనుచు లేచిన భూతగణంబుల నివారించి, రోషవ్యక్తభాషణం
బుల నిట్లనియె: “లోకంబున శరీరధారు లైన జీవులకుఁ బ్రియాత్తుకుండైన
యీశ్వరునకుఁ బ్రియాప్రియులును, నధికులును లే; రట్టి సకలకారణుండును,
నిర్మత్సరుండును నైన రుద్రునందు నీవు దక్క నెవ్వండు ప్రతికూలం బాచరించు?
నదియునుంగాక మిముబోటివారలు పదలవలని గుణంబులందు దుర్గుణంబులన
యాపాదించురు; మఱియుం గొందఱు మధ్యస్థు లైన వారలు పరుల దుర్గుణంబుల
యందు దోషంబుల నాపాదింపరు; గొందఱు సాధువర్తనంబు గలవారలు పరుల
దోషంబులనైన గుణంబులుగా ననుగ్రహింతురు; మఱియుం గొందఱు త్రమోత్త
ములు పరులయందు దోషంబుల నాపాదింపక, తుచ్ఛగుణంబులు గలిగినను,
సద్గుణంబులుగాఁ గైకొందు; రట్టి మహాత్ములయందు నీవు పాపబుద్ధి గల్పించితి వని
వెండియు నిట్లను: “మహాత్ము లగువారల పాదధూళిచే నిరస్తప్రభావులై,
జడస్వభావంబు గల దేహంబు నాత్మ యని పల్కు కుజను లగువారు మహా
త్ముల నిందించుట కార్యంబు గా; దదియు వారి కనుచితం బగు”నని, వెండియు
నిట్లనియె: 86

సీ. “అనయంబు ‘శివ’యను నక్షరద్వయ మర్థి వాక్కునఁ బలుక, భావమునఁ దలఁప
సర్వజీవుల పాపసంఘముల్ నెడు; నట్టి మహితాత్మునందు నమంగళుండ
వగు నీవు విద్యేషి వగుట కాశ్చర్యంబు నందెద; వినుము సీ; వదియుఁ గాక
చర్చింప నెవ్వని చరణపద్మంబుల నరసి బ్రహ్మానంద మను మరంద

తే. మతులభక్తిని దమ హృదయంబు లనెడి-తుష్టెదలచేతఁ గ్రోలి, సంతుష్టచిత్తు
లగుదు రత్యంతవిజ్ఞాను; లట్టిదేవు-నందు ద్రోహంబు సేసి; తేమందు నిన్ను? 87

క. మఱియును నమృహితాత్ముని - చరణసరోజాతయుగము సకలజగంబుల్
నెఱిఁ గొలువఁ గోరు కోర్కెలు-దరమిడి వర్షించు; నతనిఁ దగునే తెగడన్? 88

చ. పరగఁ జితాస్థిభస్మవృక్షపాలజటాధరుఁడుం, బరేతభూ
చరుఁడు, పితృచయక్తుఁ డని శర్వు నమంగళుంగాఁ దలంప రె

వ్వదు నొకఁ డీవు దక్క; మఱి వాక్పతిముఖ్యులు నమ్మహాత్ము స
చ్చరణసరోజరేణువులు సమ్మతిఁ దాల్తురు మ స్తకంబులన్.

89

చ. నెలకొని ధర్మపాలనవినిర్మలు, భర్గుఁ దిరస్కరించు న
క్కలుషుని జిహ్వా గోయఁదగుఁగా; కటు సేయఁగ నోపఁడేనిఁ దాఁ
బొలియుట యొప్పు; రెంటికీ ¹బ్రభుత్వము సాలమిఁ గర్ణరంధ్రముల్
²బలువుగ మూసికొంచుఁ జనఁ బాడి యటందురు ధర్మవర్తనుల్.

90

వ. అది గావున.

91

మ. జనుఁ డజ్ఞానమునక భుజించిన జగుప్స్యం బైన యన్నంబు స
య్యన వెల్లించి, పవిత్రుఁ డైనగతి దుష్టాత్ముండ వై, యీశ్వరుక,
ఘను నిందించిన నీతనూభవ ననంగా నోర్వ; నీ హేయభా
జన మైనట్టి శరీరముక విడిచి, భాస్వచ్ఛుద్ధిఁ బాటిల్లెదన్.

92

వ. అదియునుం గాక దేవతల కాకాశగమనంబును, మనుష్యులకు భూతలగమనం
బును స్వాభావికంబులయినట్లు ప్రవృత్తినివృత్తిక్షణకర్తంబులు రాగవైరా
గ్యాధికారంబులుగా వేడంబులు విధించుటంజేసి రాగయుక్తులై కర్తృతంత్రు
లయిన సంసారులకు, వైరాగ్యయుక్తులై యాత్మారాము లయిన యోగిజను
లకు విధినిపేధరూపంబులయిన వైదికకర్తంబులు గలుగుటయు, లేకుండుటయు
నైజంబులగుటంజేసి స్వధర్మనిష్ఠుండగువాని నిందింపం జన; దాయుభయకర్త
శూన్యుండు, బ్రహ్మభూతుండు నయిన సదాశివునిఁ గ్రియాశూన్యుం డని నిందిం
చుట పాపం బగు; దంఢ్రీ! సంకల్పమాత్రప్రభవంబులగుటంజేసి మహాయోగి
జనసేవ్యంబులయిన యస్తదీయంబులగు నణిమాద్యష్టైశ్వర్యంబులు నీకు సంభ
వింపవు; భవదీయంబు లగు నైశ్వర్యంబులు ధూమమార్గప్రవృత్తులై యాగాన్న
భోక్తలై నవారిచేత యజ్ఞశాలయందె చాల నుతింపంబడియుండుఁగాన నీమనం
బున నే నధికసంపన్నుండ ననియు, జితాభిప్రసాదాధారణుడైన దుద్రుండు దరి
ద్రుండనియును గర్వింపం జన” దని, వెండియు ని ట్లనియె :

93

ఉ. “నీలగళాపరాధి యగు నీకుఁ దనూభవ నొట చాలదా ?

చాలుఁ గుమర్త్య! నీదు తనుజాత ననక మది సిగ్గు పుట్టెడిక ;

ఏల ధర్మ మహాత్ములకు నె గ్గొనరించెడివారి జన్మముల్?

గాలుపనే తలంప జనకా! కుటిలాత్మక ! యెన్ని చూడఁగన్ ?

94

చ. వరవృషకేతనుండు, భగవంతుండు నైన హరుండు నన్ను నా
దరపరిహాసవాక్యముల ‘దక్షతనూభవ!’ యంచుఁ బిల్చి, నే

బుర్రపురఁ బొక్కుచుకొని, ముదముఁ బొందక, నర్కవచగిన్నితంబులం
దొఱఁగుదు ; సీతనూజ నను దుగిఖముకంటెను జచ్చుటొప్పుగున్.” 95

వ. అని యిట్లు యజ్ఞసభామధ్యంబునం బ్రతికూలుండగు దత్తు నుద్దేశించి పలికి,
కామక్రోధాదిశత్రువిఘాతాని యగు సతీదేవి యుదజ్ఞుఖి యయి, జలంబుల
నాచమనంబు సేసి, శుచి యై, మానంబు ధరియించి, జితాసన యై, భూమియం
దాసీన యగుచు, యోగమార్గంబునం జేసి శరీరత్యాగంబు సేయందలంచి. 96

సీ. వరుసఁ బ్రాణాపానవాయునిరోధంబుఁ గావించి, వాని నేకముగ నాభి
తలమునఁ గూర్చి, యంతట నుదానముదాఁక నెగయించి, బుద్ధితో హృదయపద్మ
మున నిల్చి, వాని మెల్లన కంఠమార్గమునను, మఱి భ్రూమధ్యమున వసింపఁ
జేసి, శివాంఘ్రిరాజీవచింతనముచే నాఘనిఁ దక్క నన్యంబుఁ జూడ

తే. కష్టహత్తుని యంకపీఠమ్మునందు-నాదరంబున నుండు దేహంబు దత్తు
వలనిదోషంబునను విడువంగఁదలఁచి, -తొల్యెదనువున ననిలాగ్ని ధారణములు.

వ. ఇట్లు ధరియించి, గతకల్మషం బైన దేహంబు గల సతీదేవి నిజయోగసమాధి
జనితం బయిన వహ్నిచే దత్త ణంబ దగ్ధ యయ్యె ; సంత. 98

క. అది గనుఁగొని హాహాధ్వని-వోదలఁగ నిట్లనిరి మానవులు, ద్రిదశులు: “సీ
మదిరాక్షి యకట! దేహము-వదలఁ గదా! దత్తుతోడి వైరముకతనన్.” 99

వ. మఱియు నిట్లనిరి : 100

సీ. “సకలచరాచరజనకుఁ డైనట్టి యీదత్తుండు దన కూర్చితనయ, మాన
వతి, పూజనీయ యీసతి దనచే నవమానంబు నొంది, సమక్షమందుఁ
గాయంబుఁదొఱఁగంగఁ గనుఁగొనుచున్న వాఁడెట్టిదురాత్ముఁడెందేనిఁగలఁడె?”
యనుచుఁ జిత్తంబుల నాశ్చర్యములఁ బొంది; రదియునుగాక యిట్లనిరి: “యిట్టి
తే. దుష్టచిత్తుండు బ్రహ్మబంధుండునయిన-యీతఁడనయంబుఁదానపఖ్యాతిఁబొందు;
నిండఁబడిమీఁదదుర్గతిఁజెందుఁగాక”-యనుచుజనములువలుకునయ్యవసరమున.

క. దేహము విడిచిన సతిఁ గని, - బాహుబల మొప్పు, రుద్రోపార్షదులును ద
ద్దోహిం ద్రుంచుట కై యు-త్సాహంబున లేచి రసిగదాపాలులు నై. 102

క. ఆ రవ మపు డీక్షించి మ-హారోషముతోడ భృగుమహాముని క్రతుసం
హారకమారక మగు నభి-చారకహోమం బొనర్చె సరభసప్తత్రిన్. 103

వ. ఇట్లు దక్షిణాగ్నియందు వేల్చిన, సందుఁ దపఁబొనర్చి, సోమలోకంబుననుండు
సహస్రసంఖ్యలు గల ఋభునామధేయు లైన దేవత లుదయించి, బ్రహ్మ
తేజంబునంజేసి దివ్యవిమాను లై యుల్కుకంబులు సాధనంబులుగా ధరియించి,

1. పొక్కు = దుఃఖించు. 2. బ్రహ్మబంధుడు = నామమాత్రత్రాహ్మణుడై దూఱబడు
వాడు. 2. పార్షదులు = కింకరులు, నౌకరులు.

దద్రపార్షదులయిన ప్రమథగుహ్యకగణంబులఁ బొఱందోలిన, వాడును బరాజితు
లైరి; తదనంతరంబ నారదువలన నభవుండు దండ్రిచే నసత్కృతురాలగుటం
జేసి భవాని¹ పంచత్వంబు నొందుటయుం, బ్రమథగణంబులు ఋభునామక దేవ
తలచే బరాజితు లగుటయు విని.

104

శా. ఆద్యుం, దుగ్రుడు, నీలకంఠుఁ, డిభదైత్యాఱాతి దప్తోష్ఠుఁడై,
మాద్యద్భూరిమృగేంద్రఘోషమున భీమప్రక్రియన్ నవ్వుచున్,
విద్యుద్వహ్నిశిఖాసముచ్చయరుచిన్ వెల్గొందు చంచజ్జటన్
సద్యఃకోధముతోడఁ బుచ్చి వయిచెన్ త్కౌచక్రమధ్యంబునన్.

105

వ. ఇట్లు వెఱికి నైచిన దుద్రుని జటయందు.

106

శివుడు వీరభద్రునిచే దక్షయజ్ఞమును ధ్వంసంబు సేయించుట

సీ. అభ్రంలిహదభ్రవిభ్రమాభ్రభ్రమకృన్నీలదీర్ఘశరీర మమరఁ,
బ్రజ్వలజ్వలన దీప్తజ్వాలికాజాలజాజ్వల్యమానకేశములు మెఱయఁ,
జండదిగ్మండశుండాభద్రోద్దండసాహస్రధృతహేతిసంఘ మొప్ప,
వీక్షణత్రయలోకవీక్షణద్యుతి లోకవీక్షణతతిదుర్నిరీక్షముగను
తే. గ్రకచకతినకరాశదంష్ట్రలు వెలుంగ, - ఘనకపాలాస్థివనమాలికలును దనర,
నఖలలోకభయంకరుఁ డగుచు వీర-భద్రుఁ డుదయించె మాఱటరుద్రుఁ డగుచు.
తే. వీరభద్రుండు విహతవిద్యేషిభద్రుఁడగుచుఁ, దన వేయిచేతులు మొగిచి, వినయ
మెసఁగ “నేనేమిసేయుదు? నెఱుంగనాకు-నానతి” మ్మన, నతనికయ్యభవుఁ డనియె:

చ. “గురుభజశౌర్య! భూరిరణగోవిద! మద్భటగోటికెల్ల నీ
వరయ² వరూధినీవరుడనై, చని, యజ్ఞము గూడ దక్షునిన్
బరువడి ద్రుంపు; మీ వచట బ్రాహ్మణతేజ మజేయ మంటివే,
నరిది మదంశసంభవుడ నై తగు నీకు నసాధ్య మెయ్యెడన్?”

109

వ. అని కుపితచిత్తుం డై యాజ్ఞాపించిన, నట్ల కాక యని.

110

చ. అనఘుఁడు రుద్రుఁ జేరి, ముదమారఁ బ్రదక్షిణ మాచరించి, వీ
డ్కొని, యనివార్య వేగమునఁ గుంభిని గ్రక్కడలన్ ఝళంఝళ
ధ్వని మణిసూపురంబులు పదంబుల మ్రోయఁగ భీషణప్రభల్
దనరఁ గృతాంతకాంతకశితస్ఫుటశూలముఁ బూని, చెచ్చెరన్.

111

చ. సరభసవృత్తి నట్లగు నై న్యపదాహతపాదధూళిధూ
సరితకుఁడేరది క్షటము సభ్యులు, దక్షుఁడుఁ జూచి “యెట్టి భీ
కరతమ మం”చనం “దమము గాదు రజగిపటలం” బటంచు ని
వ్వెఱపడి పక్కి రాత్తుల వివేకవిహీనతఁ బొంది వెండియున్:

112



సీ. “ఈధూళి పుట్టుట కెయ్యది హేతువో? విలయసమీరమా, పొలయ దిపుడు ;
ప్రాచీనబర్హి ధరాపతి మహితోగ్రశాసనుఁ డిపుడు రాజ్యంబు సేయఁ
జోరసంఘములతో, రారాదు ; మఱి గోగణాలిరాకకు సమయంబుగాదు ;
కావున నిప్పుడు కల్పావసానంబు గాఁబోలుఁ ; గా, దటు గాక యున్న

తే. నిట్టి యాత్మాతికరజ మెందేనిగలదె?”
యనుచు మనముల భయమంది రచటి జనులు;
సురలు, దక్షుఁడు, నంతఁ బ్రసూతిముఖ్య
లయిన భూసుర కాంత లిట్లనిరి మఱియు :

113

క. “తన కూతులు సూడఁగ నిజ - తనయను సతి, ననవరాధఁ దగవఱి యిట్లై
గ్గానరించిన యా దక్షుని - ఘనపాపవిపాక మిదియుఁ గాఁదగు” ననుచున్.

వ. అని వెండియు నిట్లనిరి: “కుపితాత్ముం డైన దక్షుండుఁ దన కూతుతోడి విరోధంబు
సాలక, జగత్సంహార కారణం డయిన దుద్రుని గ్రోధింపం జేసె ; సమ్మహాత్ముం
డెంతటివాఁ డన్నం, బ్రళయ కాలంబున.

115

సీ. సుమహితనిశిత త్రిశూలాగ్రసంప్రోతనిఖిలదిక్కరిరాజనివహుఁడగుచుఁ,
జటులోగ్రన్విమృత స్తనితగంభీరాట్టహాసనిర్భిన్నాఖిలాశుఁ డగుచు,
భూరిక రాశవిస్ఫారదంష్ట్రాహతిపతితతారాగణప్రచయుఁ డగుచు,
వివిధ హేతి ప్రాతవిపులప్రభాపుంజమండితచండదోర్దండఁడగుచు,

తే. వికటరోషభయంకరభ్రకుటిదుర్ని - రీక్షదుస్సహ తేజోమహిమ దనర్చి,
ఘనవికీర్ణ జటాబంధక లితుఁ డగుచు - సఖిలసంహార కారణం డయి నటించు. 116

తే. అట్టి దేవుని, ద్రిపురసంహారకరుని, - జంద్రశేఖరు, సద్గుణసాంద్రు, నభవు
మనము రోషింపఁజేసిన మంగళముల - బొంద వచ్చునె పక్షగర్భనకు నైన?”

వ. అని యివ్వధంబున భయవిహ్వలలోచను(న?)లై పలుకుచున్న సమయంబున
మహాత్ముం డైన దక్షునకు భయావహంబు లై, సహస్రసంఖ్యాతంబులైన
మహోత్పాతంబులు భూనభోంతరంబులఁ గానంబడుచుండె ; నాసమయంబున
దుద్రానుచదులు నానావిధాయుధంబులు ధరియించి, కపిలపీఠవర్ణంబులు గలిగి,
వామనాకాదులు, మకరోదరాననులు నై, యజ్ఞ శాలాప్రదేశంబునం బరువులు
వెట్టుచుఁ గదియం జనుడెంచి, దక్షాధ్వరవాటంబులు విటతాటంబులు సేయుచుం,
గొందఱు ¹ప్రాగ్వంశంబును, గొందఱు ²పత్నిశాలయుఁ, గొందఱు సదస్య
శాలయుఁ, గొంద ³తాగ్నీధ్రశాలయుఁ, గొందఱు యజమానశాలయుఁ, గొంద
ఱు మహానసగృహంబును విధ్వంసంబు గావించిరి ; మఱియుఁ గొందఱు

1. ప్రాగ్వంశము=హవిర్బ్రహ్మమునకు ముందున్న సభాగృహము. 2. పత్నిశాల=హవిర్బ్రహ్మ
మునకు పడమటిశాల. 3. అగ్నీధ్రశాల=సదస్యశాలకు ముందరిశాల.

యజ్ఞపాత్రంబుల నగ్నులనుం జెఱిచిరి ; వెండియుఁ గొందఱు హోమాగ్ను
 లార్పిరి ; పదంపడి కొందఱు హోమకుండంబులందు మూత్రంబులు విడిచిరి ;
 గొందఱు త్రరవేదికామేఖలులుద్రెంచిరి; గొందఱు మునుల బాధించిరి; గొందఱు
 తత్పత్నుల వెఱపించిరి ; మఱికొందఱు దేవతానిరోధంబు గావించి ; రంత
 మణిమంతుండు భృగువును, వీరభద్రుండు దత్తునిఁ, జండీశుండు పూషుని, నం
 దీశ్వరుండు భగునిఁ బట్టి ; రివ్విధంబున సదస్యదేవర్త్విజ్ఞికాయంబుల శిలల
 టువ్వియు, జానువులఁ బొడిచియు, నఱచేతుల నడిచియు, కూర్పరంబులఁ బొడి
 చియు వివిధబాధలు వఱచిన, వారు కాందిశీకులై, యెక్కడెక్కడేనిం జనిరి ;
 మఱియును.

118

క. మును దత్తుఁ డభవుఁ బలుకఁగఁ - గను గీఁటిన భగునిఁ బట్టి, కన్నులు వెకలిం
 చెను నందీశ్వరుఁ డచ్చటి - జనములు హోహారవంబు సందడిగొలుపన్. 119

తే. కుపితుఁడై వాఁడు భవుని దత్తుండు శపింపఁ-బరిహసించిన పూషుని పండ్లు డుల్లఁ
 గొట్టె బలభద్రుఁ డాకళింగుని రదంబు - లెలమి డులిచినపగిదిఁ జండీశ్వరుండు.

క. తగవేది, దత్తుఁ డాసభ - నగచాపుఁ దిరస్కరించు నాఁ డట శ్శశ్రుల్
 నగుచుం జూపుట నాభృగు - పగకై శ్శశ్రువులు వీరభద్రుండు వెఱికెన్. 121

సీ. అతులదర్శోద్ధతుం డై, వీరభద్రుండు గైకొని దత్తు వక్షంబుఁ ద్రొక్కి,
 ఘనశితధారాసిఁ గొని మేను వొడిచియు, మంత్రసమన్వితమహితశస్త్ర
 జాలవినిర్భిన్నచర్మంబు గల దత్తుఁ జంపఁగాలేక విస్తయము నొంది,
 తద్వఘోపాయంబు దన చిత్తమునఁ జూచి, కంఠనిష్పీడనగతిఁ దలంచి,

తే. మస్తకముఁ ద్రుంచి, యంచితామర్షణమున-దక్షిణానలమున వేల్చెఁ దదనుచదులు
 హర్షమునుబొంద, నచటి బ్రాహ్మణజనంబు-లాత్మలను జాల దుఃఖంబు లందుచుండ.

వ. ఇట్లు వీరభద్రుండు దత్తుని యాగంబు విధ్వంసంబు గావించి, నిజనివాసం బైన
 కైలాసంబునకుం జనియె; నయ్యవసరంబున. 123

దేవతలు వీరభద్రులచే బ్రాజికులై, బ్రహ్మకు విన్నవించుకొనుట

చ. హరభటకోటిచేత నిశితాసి గదా కరవాల శూలము

ధ్వజముసలాదిసాధనవిదారితజర్జరితాఖిలాంగులై

సురలు భయాకులాత్తు లగుచున్ సరసీరుహజాతుఁ జేరి, త

చ్చరణసరోరుహంబులకు సమ్మతిఁ జాగిలి మ్రొక్కి, నమ్ములై.

124

క. తము ధూర్జటిసై నికు లగు-ప్రమథులు దయమాని, పెలుచ బాధించుట న
 ర్వముఁజెప్పి'రనుచు మైత్రే-యముసింద్రుండు విదురుతోడ ననియెఁమఱియున్ :

తే. “ఇంతయును మున్ను మనమున నెఱిగి యున్న
కతన విశ్వాత్తకుండును, గమలలోచ
నుండు నన నొప్పు నారాయణుండు, నజుడు
జూడరారైరి మున్ను దక్షుని మఖంబు.” 126

వ. అని చెప్పి, సుర లిట్లు విన్నవించినఁ, జతుర్ముఖుండు వారల కి ట్లనియె: 127

క. “ఘనతేజోనిధి పురుషం - ఉనయంబుఁ గృతాపరాధుఁ డయినను, దా మ
ల్లన ప్రతికారముఁ గావించిన జనులకు లోకమందు సేమము గలదే?” 128

వ. అని మఱియు ని ట్లనియె: 129

క. “క్రతుభాగార్హం డగు పశు - పతి, నీశ్వరు, నభవు, శద్వ, భద్గుని, దూరీ
కృతయజ్ఞభాగుఁ జేసిన-యతిదోషులు, దుష్టమతులు నగు మీ రింకన్. 130

సీ. పూని యే దేవుని బామముఃపూత్రున లోకపాలకులును, లోకములును
నాశమొందుదు? రక్షి యీశుండు ఘనదురు క్ష్యత్రునికాయవిధ్ధాంతరంగుఁ
డును, బ్రియావరహితుండును నై నవాఁ; ఉష్ణహాత్మునిఁ, ద్రిపురసంహారకుని
మఖపునస్సంధానమతి నపేక్షించు మీరలు సేరి, శుద్ధాంతరంగు లగుచు,

తే. భక్తినిష్ఠలఁ దత్పదప ద్ధయుగళ-ఘనపరిగ్రహపూర్వంబు గాఁగ నతని
శరణమొందుఁ; ఉతండు ప్రసన్నుడయినఁ-దివిరి మీఁకొర్రె సిద్ధించు దివిజులార!”

వ. అని మఱియు ని ట్లనియె: “నదేవుని జాయం జన వెఱుతు మని తలంపకుం; ఉతనిఁ
జేరునుపాయం బెఱింగింపు మంటి రేని నేను, నింద్రుండును, మునులును, మీర
లును, మఱియు దేహధారు లెవ్వరేని నష్టహాత్మునిరూపంబు, నతని బలపరాక్ర
మంబుల కొలందియు నెఱుంగంజాల; మతండు స్వతంత్రుండుగావునఁ దదుపాయం
బెఱింగింప నెవ్వండు సమర్థుం డగు; నయిన నిపుడు భక్తపరాధీనుండును, శరణా
గతరక్షకుండును నగు నీశునిఁ జేరంబోవుద” మని పలికి, ప ద్ధసంభవుండును దేవ
పితృగణప్రజాపతులం గూడి, కైలాసాభిముఖుండై, చని చని. 132

ఉ. భాసురలీలఁ గాంచిరి సుపద్మలు భక్తజనైకమానసో
ల్లాసముఁ, గిన్నరీజనవిలాసము, నిత్యవిభూతిమంగళా
వాసము, సిద్ధగుహ్యకనివాసము, రాజతభూవికాసికై
లాసముఁ, గాంతినిర్జితకులక్షీతిభృత్సుమహద్విలాసమున్. 133

సీ. ధాతువిచిత్రితోదా త్తరత్నప్రభాసంగతోజ్జ్వలతుంగశృంగములును,
గిన్నరగంధర్వకింపురుషాప్సరోజననిక రాక్షేర్ష సానువులును,
మానీతనిఖలవైమానిక మిఘనసద్విహరణైకశుభప్రదేశములును,
గమనీయనవమల్లి కాసుమనోవల్లి కామతల్లిలసత్కందరములు,

తే. నమరసిద్ధాంగనాశోభితాశ్రమములు, - విబుధజనయోగ్యసంపన్ని వేశములును గలిగి, బహువిధపుణ్యభోగముల నొప్పన-వినుతసుకృతములకు¹ దండ వెండికొండ.

వ. అది మఱియును మందార పారిజాత సరళ తమాల సాల తాల తక్కిల కోవి దార శిరీ షార్జున చూత కడంబ సీప నాగ పున్నాగ చంపక పాట లాశోక వకుళ కుండ కురవక కన కాన్తు శతపత్ర కింశు కైలాలవంగ మాలతీ మధూక మల్లికా పనస మాధవీ కుట జోదుంబరాశ్వత్థ స్థూ వట హింగుళ భూర్జ పూగ జంబూ ఖర్జూ రామ్రాతక ప్రియాళు నారికే లేంగుద వేణు కీచక ముఖర తదశోభితంబును, గలకంఠ కాలకంఠ కలవింక రాజకీర మత్తమధుకర నానా విహంగకోలాహలనినద బధిరీభూతరోదోంతరాళంబును, సింహ తరక్షు శల్య గవయ శరభ శాఖామృగ వరాహ వ్యాఘ్ర కుర్కుర దురు మహిష వృక సారంగ ప్రముఖ వన్యస త్వసమా శ్రయవిరాజితంబును, గదభీషండమండిత కమల కష్టర కైరవ కలిత పులిసతల లలిత కమలాకర విహారమాణ కలహంస కారండవ సారస చక్రవాక బక జలకుక్కుటాది జలవిహంగకుల కూజిత సంకులంబును, సలిలకేళీవిహారమాణ సతీరమణీరమణీయ కుచషండలవిలిప్తమృగమద మిళిత హరిచందన గంధసుగంధి జలపూరిత గంగాతరంగిణీ సమావృతంబును నైన కైలాసపర్వతంబు వొడగని, యరవిందసంభవపురందరాది దేవగణంబు లత్యద్భుతానందంబులం బొంది, ముండటఁ దారహీర హేమమయవిమానసంకులంబును, బుణ్యజనమానిసీశోభితంబును నైన యలకాపురంబుఁ గడచి, తత్పుర బాహ్య ప్రదేశంబునం దీర్ఘపాదుండైన పుండరీకాక్షు పాదారవిందరజిపావనంబును, రతి కేళీవ్యాసంగపరిశ్రమనివారక సలిలకేళీవిలోల దేవకామిసీపీనవత్సోజవిలిప్త కుంకుమ పంక సంగత పిశంగ వర్ణవారిపూరవిలసితంబును నై, నందాలకనందా భిధానంబులు గల నదీద్వితయంబు దాఁటి, తత్పురోభాగంబున వనగజసంఘృష్ట మలయజపరిమిళితమలయపవనాస్వాదనముహుర్దుహురున్ముదితమానసపుణ్యజన కామినీకదంబంబును, నైదూర్యసోపానసమంచితక నకోత్పలవాపీవిభాసితంబును, గింపురుషసంచార యోగ్యంబును నగు సౌగంధిక వనసమీపంబునందు. 135

చిహ్నము దక్షిణామూర్తిరూపుఁడగు నీశ్వరుని స్తుతింపుట

సీ. ఉజ్జ్వలం బయి, శతయోజనంబుల పొడ, వొగిం బంచసప్తతి యోజనముల పటపును గల్గి, యేపట్టునఁ దఱుంగని నీడ శోభిల్ల నిర్ణీతమగుచుఁ,
బర్ణ శాఖాసమాక్షీర్ణ మై, మాణిక్యములఁ బోలఁగల ఫలములఁ దనర్చి,
కమనీయసిద్ధయోగక్రియామయమయి, యనఘముముక్షుజనాశ్రయమును,
తే. భూరిసంసారతాపనివారకమును-నగుచుఁ, దరురాజమనఁగఁ బెంపగ్గలించి,
భక్తజనులకు నిచ్చులఁ బ్రమదమెనఁగ-వలయు సంపదలంద²నావటము వటము.

వ. ఆ వృక్షమూలతలంబున.

137

సీ. ఇద్ధననందాదసిద్ధసంసేవితు, శాంతవిగ్రహుని, వాత్సల్యగుణుని,
గమనీయలోకమంగళదాయకుని, శివు, విశ్వబంధుని, జగద్వినుతయశుని,
గుహ్యకసాధ్యరక్షోయక్షనాథకు బేర సేవితుని, దుర్వారబలుని,
నుదితవిద్యాతపోయోగయుక్తుని, బాలచంద్రభూషణుని, ముసీంద్రనుతుని,

తే. దావసాభీష్టకరు, భస్మదండలింగ-ఘనజటాజినధరుని, భక్తప్రసన్ను,
వితతసంధ్యాభ్రదుచివిడంబితవినుత్న-రక్తవర్ణ, సనాతను, బ్రహ్మమయుని. 138

వ. మఱియును.

139

సీ. అంచితవామపాదాంభోరుహము దక్షిణోరుతలంబున నొయ్య నునిచి,
సవ్యజానువుమీఁద భవ్యబాహువు సాచి, వలపలి ముంజేత సలలితాక్ష
మాలిక ధరియించి, మహానీయతరముద్రాయుక్తుఁ డగుచు, జిత్తంబులోన
సవ్యయం బయిన బ్రహ్మనందకలితసమాధిస్థుఁడు, వీతమత్సరుండు,

తే. యోగపట్టాభిరాముఁడై, యుచితవృత్తి-రోషసంగతిఁ బాసి కూర్చున్న జముని
యనువునను దర్భరచిత్రబ్రహ్మసనమున-నున్న మునిముఖ్యునంచిత యోగనిరతు.

క. అలఘుని, నభవుని, యోగీంద్రులు వినుచుండంగ నారదునితోఁ బ్రియభా
షలు జరుపుచున్న దుద్రుని, సలలితపన్నగవిభూషు, సజ్జనపోషున్. 141

క. కని, లోకపాలురును, ముని-జనులును సద్భక్తి నతని చరణంబులకున్
వినతులయి; రప్పుడబ్బె-సనుఁ గని, యయ్యభవుఁ డధికసంభ్రమమొప్పన్. 142

క. అనఘ! మహాత్ముం డగు వా-మనుఁ డాకశ్యపున కొగి నమస్కారము సే
సిగగతి నజానకు నభివం-దన మొగిఁ గావించె హరుఁడు దద్దయుఁ బ్రీతిన్. 143

తే. అంత రుద్రానువర్తులై నట్టి సిద్ధ-గణమహర్షిజనంబులు గని, పయోజ
గర్భనకుమ్రొక్కి; రంత నాకమలభవుఁడు-శర్దుఁగనిపల్కె-మందహాసంబుతోడ:

తే. “జగములకు నెల్ల యోనిబీజంబు లై న-శక్తిశివకారణుండవై, జగతి నిర్వి
కార బ్రహ్మంబవగు నిన్నుఁ గడఁగి విశ్వ-నాథుఁగా నెఱిగెద నామనమున నభవ!

తే. సమత నది గాక తావకాంశంబు లై న-శక్తిశివహూపములఁ గ్రీడసలుపు దూర్ణ
నాభిగతి విశ్వజననవినాశవృద్ధి-హేతుభూతుండ వగుచుందు వీర! రుద్ర! 146

సీ. అనఘ! లోకంబులయందు వర్ణాశ్రమసేతువు లనఁగఁ బ్రఖ్యాతి నొంది,
బలసి, మహాజనపరిగృహీతంబు లై, యఖిలధర్మార్థదాయకము లై న
వేదంబులను మఱి వృద్ధి నొందించుటకొఱకు నై నీవ దత్తుని నిమిత్త
మాత్రునిఁ జేసి, యమృతముఁ గావించితి; పలు గాన శుభమూర్తి వైన నీవు

తే. గడగి, జగముల మంగళకర్తు లయిన-వారి ముక్తి, నమంగళాచారులయిన వారి నరకంబు నొందింతు భూరిమహిమ-భక్తజనహామ ! రాజతపఃవిభూష !

వ. అట్లగుటం దత్కర్తంబు లొకానొకనికి వివర్యాసంబు నొందుటకుఁ గారణం బెయ్యదియో? భవదీయరోషంబు హేతు వని తలంచితినేనిఁ ద్వదీయపాదార విందవిహితచిత్తులై, సమస్తభూతంబులయందు నినుం గనుంగొనుచు, భూతం బుల నాత్మకు వేటుగాఁ జూడక పర్తించు మహాత్ములయందు నజ్ఞులైనవారియందుం బోలె రోషంబు దటుచు వారయ దఁట; నీకుఁ గ్రీధంబు గలదే”యని. 148

సీ. “మఱి భేదబుద్ధిఁ గర్తవ్యవర్తనముల మదయుతు లయి, దుష్టహృదయు లగుచుఁ బరవిభవాసహ్యభవమనోవ్యాధులఁ దగిలి, మర్త్యాత్మ భేదకము లయిన బహుదుక్తులచేతఁ బరులఁ బీడించుచు నుండు మూఢులను దైవోపహతులఁ గాఁ దలపోసి, యక్కపటచిత్తులకు నీవంటి సత్పురుషుఁ డేవలననైన

తే. హింసఁ గావింపకుండు సమిధచరిత ! - నీలలోహిత! మహితగుణాలవాల ! లోకపాలనకలిత! గంగాశలాప!-హర! జగన్నుతచారిత్ర! యదియుఁగాక. 149

సీ. అమర సమస్తదేశములందు నఖిలకాలములందుఁ దలఁప దుర్లంఘ్యమహిముఁ డగు పద్మనాభు మాయామోహితాత్మకులై, భేదదర్శనులైనవారి వలనను ద్రోహంబు గలిగిన నైనను నది దైవకృత మని, యన్యదుగళి ముల కోర్వలేక, సత్పురుషుఁడు నయ్యును గాని హింసింపఁడు గాన, నీవు

తే. నచ్యుతుని మాయ మోహము నందకుంటఁ-జేసిసర్వజ్ఞఁడవు; మాయచేత మోహి తాత్మకులై, కర్తవ్యవర్తను లయినవారి-వలన ద్రోహంబు గలిగిన వలయుఁ బ్రోవ.

వ. అది గావున యజ్ఞభాగార్హుండవయిన నీకు సవనభాగంబు సమర్పింపనికతన నీ చేత విధ్వస్తంబయి పరిసమాప్తినొందని దక్షాధ్వరంబు మరల నుద్ధరించి, దక్షునిఁ బునర్జీవితం జేయుము; భగుని నేత్రంబులును, భృగుముని శ్మశ్రువులును, బూఘుని దంతంబులును గృపసేయుము; భగ్నాంగు లయిన దేవముత్విక్ష్ణి కాయం బులకు నారోగ్యంబుగావింపు; మీమఖావశిష్టంబు యజ్ఞపరిపూర్తిహేతుభూతం బయిన భవదీయభాగంబగుం గాక !” 151

శివుడు బ్రహ్మాదులచేఁ బ్రార్థితుఁ డై, దక్షిదుల ననుగ్రహించుట

చ. అని చతురాననుండు వినయంబున వేడిన, నిందుమాళి స
య్యన బరితృప్తిఁ బొంది, దరహాసము మోమునఁ దొంగలింప, ని
ట్లను : “హరిమాయచేత ననయంబును బామరులైనవారు నే
సిన యపరాధదోషములు చిత్తములో గణియింప నెన్నడున్.

152

వ. అట్లయ్యును.

153

- క. బలియుర దండించుట, దు - ర్బలజనరక్షణము ధర్మపద్ధతి యగుటం
గలుపాత్ముల యపరాధము-కొలదిని దండించుచుందు గొనకొని యేనున్.” 154
- వ. అని “దగ్ధశీర్షం డయిన దక్షుం డజముఖుండగు ; భగండు బర్హిస్సంబంధభాగం
బులు గలిగి, మిత్రనామధేయచక్షుస్సునం బొడగాంచు ; బూషుండు పిష్ట
భుక్కుగుచు యజమానదంతంబులచే భక్షించు ; దేవతలు యజ్ఞావశిష్టంబు
నాకొసంగుటంజేసి సర్వావయవపూర్ణులై వర్తింతురు ; ఖండితాంగులైన
ఋత్విగాదిజనంబు లశ్వదేవతల బాహువులచేతను, బూషుని హస్తంబులచేతను
లబ్ధబాహుహస్తులై జీవింతురు; భృగువు ¹బస్తశ్శస్త్రవులు గలిగి వర్తింతు”
నని శివుం డానతిచ్చిన, సమస్తభూతంబులును సంతృప్తాంతరంగంబులై
“తంస్త్రి, తంస్త్రి”యని సాధువాదంబుల నభినందించి ; రంత నాశంభుని యా
మంత్రణంబు వడసి, సునాసీరప్రముఖులగు దేవతలు ఋషులతోడం గూడి రా,
నజుండును దుద్రునిం బురస్కరించుకొని, దక్షాధ్వరవాటంబునకుం జనియె; నంత.
- క. శర్ద్ద నియోగక్రమమున - సర్వావయవములు గలిగి, సన్ననిఋత్వి
గ్గీర్వాణముఖ్య లొప్పిరి - పూర్వతనుశ్రీల నార్యభూషణ ! యంతన్. 156
- క. విను; దక్షు నంత మేషము - ఖనిఁ జేసిన, నిద్రమేలుకొని లేచినపో
ల్కిని నిలిచెదక్షుఁ డభవుండు - గనుఁగొనుచుండంగ నాత్మఁ గౌతుక మొప్పన్.
- వ. ఇట్లు లేచి, నిలిచి, ముండఱ నున్న శివునిం గనుంగొనినమాత్రన శరత్కా
లంబున నకల్మషంబైన సరస్సునుంబోలె బూర్వరుద్రవిద్వేషజనితంబులైన
కల్మషంబులం బాసి, నిర్మలుం డై, యభవుని నుతియింపం దొడంగి, మృతిఁ
బొందిన సతీతనయం దలంచి, యనురాగోత్కంఠల బాష్పపూరితలోచనం
డును, గద్గద కంఠండును నై పలుకంజాలక, యెట్టకేలకు దుఃఖంబు సంస్తం
భించికొని, ప్రేమాతిరేకవిహ్వలుం డగుచు, సర్వేశ్వరుం డగు హరున కిట్లనియె :
- క. “విను నీ కపరాధుండ నగు - నను దండించు టిది దండనము గాదు ; మది
న్నను రక్షించుట గా మన-మునఁ దలఁతును దేవ ! యభవ ! పురహర ! దుద్రా !
- నీ. అనఘాత్త ! తగ నీవు, నబ్జనాభుండును బరికింప బ్రాహ్మణాభాసు లయిన
వారలయెడల నెవ్వలన నుపేక్షింప రఁట ; దృఢవ్రతచర్మ్యులైనవారి
యెడ నీ కుపేక్ష యెక్కడిది ? సర్గాదిని నామ్నాయసంప్రదాయప్రవర్త
నము నెఱింగించుట కమరవిద్యాతపోవ్రతపరాయణులైన బ్రాహ్మణులను
- తే. వరుసఁ బుట్టించితివి కాన వారి నెపుడు - గేల దండంబుఁ బూని, గోపాలకుండు
బలసి గోవుల రక్షించుపగిది నీవు - నరసి రక్షించుచుందుగదయ్య ! దుద్ర ! 160

సీ. తలపోయ నవిదితత త్వవిజ్ఞానుండ నైన నాచేత సభాంతరమున
నతిమదు క్త్యంబకక్షతఁడవయ్యను మత్ప్రతాపరాధము హృదయంబునందుఁ
దలఁపక, సుజననిండావోషమున నభోగతిఁ బొందుచున్న దుష్కర్తు, నన్ను
గరుణఁ గాచిన సీకుఁ గడఁగి ప్రత్యుపకార మెఱిఁగి కావింప నే నెంతవాడ?

తే. నుతచరిత్ర! భవత్పురానుగ్రహము - రూపకార్యంబుచేత నిరూఢ మైన
తుష్టి సీచి త్తమందు నొందుదువు గాక!-తుద్రసంహార! కరుణాసముద్ర! దుద్ర!"

వ. అని యిట్లు దుద్రక్షమాపణంబు గావించి, పద్మసంభవుచేత ననుజ్ఞాతుం డై,
దక్షుం డుపాధ్యాయఋత్విగ్గణసమేతుండగుచు, గ్రతుకర్తంబు నిర్వర్తించు
సమయంబున, బ్రాహ్మణజనంబులు యజ్ఞంబులు నిర్విఘ్నంబు లై సాగుటకుఁ
బ్రమథాదివీరసంసర్గకృతదోషనివృత్త్యర్థంబుగా విష్ణుదేవతాకంబును, ద్రిశ
పాల పురోడాశద్రవ్యకంబును నైన కర్తంబుఁ గావింప, నధ్వర్యకృత్యప్రవిష్టం
డగు భృగువుతోడం గూడి, నిర్మలాంతఃకరణుండగుచు, దక్షుండు, ద్రవ్య
త్యాగంబుఁ గావింపఁ, బ్రసన్నుం డై సర్వేశ్వరుండు. 162

సీ. మానితశ్యామాయమానశరీరదీధితులు నల్లిక్కుల దీటుకొనఁగఁ,
గాంచనమేఖలాకాంతులతోడఁ గౌశేయచేలద్యుతుల్ సెలిమి సేయ,
లక్ష్మీసమాయు క్తలలితవక్షంబున వైజయంతీప్రభల్ వన్నెనూప,
హాటకరత్నకిరీటకోటిప్రభల్ బాలార్కరుచులతో మేలమాడ,

తే. లలితసీలాభ్రరుచిఁ గుంతలములు దనరఁ, - బ్రవిమలాత్మీయదేహజప్రభ సరోజ
భవభవామరముఖ్యుల ప్రభలు మాప-సఖలలోకై కగురుండు నారాయణుండు.

చ. సలలిత శంఖ చక్ర జలజాత గదా శర చాప ఖడ్గ ని
ర్మలరుచులుకా, సువర్ణ రుచిమన్త్యణికంకణముద్రికాప్రభా
వళులును దేజరిల్ల, భుజవర్ణ మనర్గళకాంతియు క్త మై,
విలసితకర్ణికారపృథివీరుహముం బురుడింపఁ బట్టుగన్. 164

క. సరసోదారసమంచిత - దరహాసవిలోకనములఁ దగ లోకములం
బరితోషము నొందించుచుఁ-బరమోత్సవమొప్ప, విశ్వబంధుం డగుచున్. 165

చ. మఱియును రాజహంసరుచిమద్భ్రమణీకృతతాలవృంతచా
మరములు వీవఁగా దివిజమానిను లచ్చసుధామరీచివి
స్ఫురణసితాతపత్రరుచిపుంజము దిక్కులఁ బిక్కుటిల్లఁగాఁ
గరివరదుండు వచ్చె సుభగస్తుతివర్ణసుపర్ణయానుఁ డై. 166

చ. ఘనరుచి నట్లు వచ్చిన వికారవిదూరు, ముకుందుఁ జూచి, భో
రస నరవిందనందనపురందరచంద్రకళాధరామృతా

శనములు లర్థి లేచి, యతిసంభ్రమ మొప్ప, “నమో నమో దయా
వననిధయే” యటంచు ననివారణ మ్రొక్కిరి భక్తియుక్తులై.

167

వ. అట్లు కృతప్రణాములై నయనంతరంబ.

168

ఉ. ఆ నలినాయతాక్షుని యనంతపరాక్రమదుర్నిరీక్షతే

జోనిహతస్వదీప్తు లగుచున్ నుతి సేయ నశక్తులై, భయ

గ్లాని వహించి, బాష్పములు గ్రమ్మఁగ, గడ్గడకంకులై, తనుల్

మ్రానుపడంగ, నవ్విభుని మన్ననఁగైకొని, యెట్టకేలకున్.

169

దక్షిణరమునకు వచ్చిన నారాయణుని దక్షిణులు స్తుతించుట

వ. నిటలతటఘటితకరపుటులై, యమ్మహాత్ముని యపారమహిమం జెటింగి, నుతియింప
శక్తులు గాక యుండియుఁ, గృతానుగ్రహవిగ్రహుండగుటంజేసి, తమతమ
మతులకు గోచరించినకొలంది నుతియింపఁ దొడంగి; రండు గృహీతంబు లగు
పూజాద్యుపచారంబులు గలిగి, బ్రహ్మదలకు జనకుండును, సునందనందాదిపరమ
భాగవతజన సేవితుండును, యజ్ఞేశ్వరుండును నగు భగవంతుని శరణ్యునిం గాఁ
దలంచి, దక్షుం డిట్లనియె: “దేవా! నీవు స్వస్వరూపంబునం దున్నయప్ప డుపర
తంబులు గాని రాగాద్యఖిలబుద్ధ్యవస్థలచే విముక్తుండవును, నద్వితీయుండవును,
జిహ్వాపకుండవును, భయరహితుండవును నై, మాయం దిరస్కరించి, మఱియు
నామాయ ననుసరించుచు, లీలామానుషరూపంబుల నంగీకరించి, స్వతంత్రుండ
వయును మాయాపరతంత్రుండవై, రాగాదియుక్తుండునుం బోలె రాసుకృ
ష్ణాద్యవతారంబులఁ గానంబడుచుండువు గావున నీలోకంబులకు నీవ యీ
శ్వరుండవనియు, నితరులైన బ్రహ్మరుద్రాదులు భవంతాయావిభాతులగుటంజేసి
లోకంబులకు నీశ్వరులు గారనియును భేదదృష్టి గల నన్ను రక్షింపు; మీవిశ్వ
కారణులైన ఫలలోచనుండును, బ్రహ్మయు, దిక్పాలురును, సకలచరాచరజంతు
వులును నీవ; భవద్వ్యతిరిక్తంబు జగంబున లే”దని విన్నవించినం, దదనంతరంబ
ఋత్విగ్గనంబు లిట్లనిరి :

170

సీ. “వామదేవుని శాపవశమునఁ జేసి కర్మానువర్తులము మే మైనకతన
బలసి వేదప్రతిపాద్యధర్మోపలక్ష్యం బైనయట్టి మఖంబునందు
దీపింప నింద్రాది దేవతాకలితరూపవ్యాజమునఁ బొంది పరఁగు నిన్ను
యజ్ఞస్వరూపుండవని కాని కేవల నిర్గుణుండవు, నిత్యనిర్మలుండవు,

తే. నరయ ననవద్యమూర్తివి నైన నీదు-లలితతత్త్వస్వరూపంబుఁ దెలియఁజాల
మయ్య! మాధవ! గోవింద! హరి! ముకుంద!-చిన్మయాకార! నిత్యలక్ష్మీవిహార!”

వ. సదస్యు లిట్లనిరి :

172

సీ. “శోకదావాగ్నిశిఖాకులితంబు, పృథుక్లేశఘనదుర్గదుర్గమంబు,
 డండధరస్థూరకుండలిశ్లిష్టంబు, పాపకర్తవ్యాఘ్రపరివృతంబు,
 గురుసుఖదుఃఖకాకోలపూరితగర్త మగుచు ననాశ్రయ మైనయట్టి
 సంసారమార్గసంచారులై, మృగత్పక్షికలఁ బోలు విషయసంఘము నహమ్మ
 తే. మేతిహేతుక దేహానికేతనములు-నయి మహాభారవహు లైనయట్టి మూఢ
 జనము లేనాట మీపదాబ్జములు గానఁ-జాలువారలు భక్తప్రసన్న! దేవ!”

వ. దుద్రుం డిట్లనియె : 174

చ. “వరద! నిరీహ! యోగిజనవర్గసుపూజిత! సీపదాబ్జముల్
 నిరతము సంతరంగమున నిల్పి, భవత్పదనుగ్రహాదిక
 స్ఫురణఁ దనర్చు నన్ను నతిమూఢులవిద్యులు ము న్నమంగళా
 వరణుఁ డటంచుఁ బల్కిన భవన్తతి నేగణియింప నచ్యుతా!” 175

వ. భృగుం డిట్లనియె : 176

మ. “అరవిందోదర! తావకీనఘనమాయామోహితస్వాతు లై,
 పరమం బైన భవన్తహామహిమముం బాటించి, కానంగ నో
 పరు బ్రహ్మాదిశరీరు లజ్జలయి ; యోపద్మాక్ష! భక్తార్తిసం
 హరణాలోకన! నన్నుఁ గావఁ దగు నిత్యానందసంధాయి వై.” 177

వ. బ్రహ్మ యిట్లనియె : 178

సీ. “తవిలి పదార్థభేదగ్రాహకము లైన చక్షురింద్రియముల సరవిఁ జూడఁ
 గలుగు సీమాపంబు గడఁగి మాయామయంబగు నసద్య్వతిరిక్తమగుచు, మఱియు
 జ్ఞానార్థకారణసత్త్వాదిగుణముల కాశ్రయభూత మై యలరుచున్న
 నిరుపమాకారంబు సీకు విలక్షణ మై యుండు ననుచు నే నాత్మఁ దలఁతు ;
 తే. నిర్వికార! నిరంజన! నిష్కళంక!-నిరతిశయ! నిష్క్రియారంభ! నిర్మలాత్మ!
 విశ్వసంబోధ్య! నిరవద్య! వేదవేద్య!-ప్రవిమలానంద! సంసారభయవిదూర! 179

వ. ఇంద్రుం డిట్లనియె : 180

మ. “దితిసంతానవినాశసాధనసముద్ధీప్తాష్టబాహసమ
 స్వీత మై, యోగిమనోనురాగపద మై వెల్లొందు సీదేహ మా
 యత మైనట్టి ప్రపంచముంబలెను మిథ్యాభూతముం గామి, శా
 శ్వతముం గా మదిలోఁ దలంతు హరి! దేవా! దైవచూడామణీ!” 181

వ. ఋత్విక్వత్సు లిట్లనిరి : 182

చ. “కడఁగి భవత్పదార్చనకుఁ గా నిటు దక్షునిచే రచింపఁగాఁ
 బడి, శితికంఠరోషమున భస్మము నొంది, పరేతభూమి యై

చెడి, కడు శాంతమేధమునఁ జెన్నటి యున్న మఖంబుఁ జూడు మే
ర్పడ; జలజాభనేత్రములఁ బావన మై విలసిల్లు నచ్యుతా!”

183

వ. ఋషు లి ట్లనిరి:

184

మ. “అనఘా! మాధవ! నీవు మావలెనె కర్తారంభివై యుండియున్,
విను, తత్కర్తృఫలంబు వొంద; వితరుల్ విశ్వంబునన్ భూతికై
యనయంబున్ భజియించు నిందిర గరం బర్థిన్ నినుం జేరఁ గై
కొన; వే మందుము సీచరిత్రమునకున్ గోవింద! పద్మోదరా!”

185

వ. సిద్ధు లి ట్లనిరి:

186

చ. “హరి! భవదుగ్ధిభీషణదవానలదగ్ధతృషార్త మన్మనో
ద్విరదము శోభనంబును, బవిత్రము నైన భవత్కథాసుధా
సరిదవగాహనంబునను సంస్కృతితాపము వాసి, క్రమ్యజం
దిరుగదు బ్రహ్మముం గనిన ఖీరుని భంగిఁ బయోరుహోదరా!”

187

వ. యజమాని యగు ప్రసూతి యి ట్లనియె:

188

చ. “కరచరణాదికాంగములు గల్గియు, మస్తము లేని మొండెముం
బరువడి నొప్పకున్నగతిఁ బంకజలోచన! నీవు లేని య
ధ్వరము ప్రయాజులం గలిగి, తద్దయు నొప్పక యున్న దీయెడఁ;
హరి! యిటు నీదురాక శుభమయ్యె; రమాధిప! మమ్ముఁ గావవే!”

189

వ. లోకపాలకు లి ట్లనిరి:

190

సీ. “దేవాదిదేవ! యీ దృశ్యరూపంబగు సుమహితవిశ్వంబుఁ జూచు ప్రత్య
గాత్మభూతుండవై నట్టి నీవు నసత్ప్రకాశరూపంబు లై కలుగు మామ
కేంద్రియంబులచేత నీశ్వర! నీమాయ నొందించి, పంచభూతోపలక్షీ
తం బగు దేహివిధంబునఁ గానంగఁబడుదువు గాని, యేర్పడిన శుద్ధ

తే. సత్త్వగుణయుక్తమైన భాస్వత్స్వరూప-ధరుండవై కానఁబడవుగా పరమపురుష!
యవ్యయానంద! గోవింద! యట్లుగాన-యెనయ మా జీవనము లింక నేమిగలవు?”

వ. యోగీశ్వరు లిట్లనిరి:

192

సీ. “విశ్వాత్మ! నీయందు వేఱుగా జీవులఁ గనఁడెవ్వఁ, డట వానికంటఁ బ్రియుండు
నీకు లేఁ; డయినను నిఖిలవిశ్వోద్భవస్థితివిలయంబులకతన దైవ
సంగతి నిర్భిన్నసత్త్వాదిగుణవిశిష్టాత్మీయమాయచే నజభవాది
వివిధభేదము లొందుదువు; స్వస్వరూపంబునం దుండుదువు; వినిహతవిమోహి

తే. వగుచు నుండువు గద! నిన్ననన్యభక్తి-భృత్యభావంబు దాల్చి, సంప్రీతిఁ గొల్పు
మమ్ము రక్షింపవే! కృపామయ! రమేశ!-పుండరీకాక్ష! సంతతభవనరక్ష!” 198

వ. శబ్దబ్రహ్మ యి ట్లనియె: 194

చ. “హరి! భవదీయతత్త్వము సమంచితభక్తి నెఱుంగ నేను, నా
సరసిజసంభవాదులును జాలము; సత్త్వగుణాశ్రయిండపుణ్,
బరుండపు, నిర్గుణుండవును, బ్రహ్మము నై తగు నీకు నెఱ్ఱు నిం
దటముఁ జతుర్విధార్థఫలదాయక! మ్రొక్కెద మాదరింపవే!” 195

వ. అగ్ని దేవుం డి ట్లనియె: 196

మ. “హవరక్షాచరణుండ వై నెగడు దీ; వయ్యగ్నిహోత్రాదిపం
చవిధంబుక, మఱి మంత్రపంచకసుస్పృష్టంబై తగం బొల్పు నా
హవరూపం బగు నీకు మ్రొక్కెదను; నీయాజ్ఞా భువి హవ్యముల్,
సవనవ్రాతములక వహింతు హరి! యుష్మత్తేజముం బూనుచుక.” 197

వ. దేవత లి ట్లనిరి: 198

మ. “మును కల్పాంతమునందుఁ గుఱి నఖిలంబుక దాచి, యేకాకివై,
జనలోకోపరిలోకవాసులును, యుష్మత్తత్త్వమార్గంబు చిం
తనముం జేయఁ బయోధియందు నహిరాట్టల్పంబునం బవ్వలిం
చిన నీరూపము నేడు సూపితివి లక్ష్మీనాథ! దేవోత్తమా!” 199

వ. గంధర్వు లి ట్లనిరి: 200

మ. “హరపంకేజభవామరాదులు, మరీచ్యాదిప్రజానాథు లో
యరవిందాక్ష! రమాహృదీశ! భవదీయాంశాంశసంభూతు లై
పరగం దావకలీలకై నెగడు నీబ్రహ్మాండముక దేవ! యీ
శ్వర! నీ కే మతిభక్తి మ్రొక్కెదము దేవాధీశ! రక్షింపుమా!” 201

వ. విద్యాధరు లి ట్లనిరి: 202

సీ. “నలినాక్ష! విను భవన్తాయావశంబున దేహంబు దాల్చి, తద్దేహమందు
నాత్మ నహమ్మమేత్యభిమానమును బొంది, పుత్రజాయాగృహక్షేత్రబంధు
ధనపశుముఖవస్తుతతుల సంయోగవియోగదుఃఖంబుల నొందుచుండు
ధృతివిహీనుఁడు, ననద్విషయాతిలాలసుఁ, డతిదుష్టమతియు నై నట్టివాఁడు
తే. దవిలి భవదీయగుణసత్కథావిలోలుఁడయ్యెనేనియు నాత్మమోహంబువలనఁ
బాసి వర్తించు విజ్ఞానపరత గలిగి, చిరదయాకార! యిందిరాచి త్తవోర!”

వ. బ్రాహ్మణజనంబు లి ట్లనిరి: “దేవా! యీక్రతువును, హవ్యంబును, నగ్నియు,
మంత్రంబులును, సమిద్ధర్భపాత్రంబులును, సదస్యులును, ఋత్విక్కులును,

దంపతులును, దేవతలును, నగ్నిహోత్రంబులును, స్వధయు, సోమంబును, నాజ్యంబును, బశువును నీవ; నీవు దొల్లి వేదమయనూక రాకారంబు ధరియించి, దంష్ట్రాదండంబున వారణేంద్రంబు నళినంబు ధరియించుచందంబున రసాతలగత యైన భూమి నెత్తితి; వట్టి యోగిజనస్తుత్యుండవును, యజ్ఞక్రతురూపకుండవు నైన నీవు పరిభ్రష్టకర్తుల మై కాంక్షించు మాకుం బ్రసన్నుండ వగుము; భవదీయనామకీర్తనంబుల సకలయజ్ఞవిఘ్నంబులు నాశంబు నొందు; నట్టి నీకు నమస్కరింతుము.”

204

క. అని తన్ను సకలజనములు - వినుతించిన, హరి భవుండు విఘ్నము గావించిన యాదత్తుని యజ్ఞము-ఘనముగఁ జెల్లించెఁ గొఱత గాకుండంగన్. 205

క. సకలాత్మఁడు దా నగుటను-సకలహవిరోధైక్త యయ్యు జలజాత్తుండుం బ్రకటస్వభాగమున న -య్యకలంకఁడు దృష్టి బొంది, యనె దత్తునితోన్:

వ. “అనఘా! యేనును, బ్రహ్మయు, శివుండును నీజగంబులకుఁ గారణభూతుల; మందు నీశ్వరుండను, నుపద్రష్టను, స్వయంప్రకాశకుండను నై గుణమయం బయిన యాత్మీయమాయం బ్రవేశించి, జననవృద్ధివిలయంబులకు హేతు భూతంబు లగు తత్త్వత్త్రియోచితంబు లైన బ్రహ్మదుద్రాదినామధేయంబుల నొందుచుండుదు; నట్టి యద్వితీయబ్రహ్మరూపకుండనైన నాయందు నజభవాదులను, భూతగణంబులను మూఢుం డగువాఁడు వేఱుగాఁ జూచు; మనుజుండు శరీరంబునకుఁ గరచరణాదులు వేఱుగాఁ దలంపనిచందంబున మద్భక్తుం డగు వాఁడు నాయందు భూతజాలంబు భిన్నంబుగాఁ దలంపండు; గావున మామువ్వుర యందు నెవ్వండు వేఱుసేయకుండు, వాఁడు కృతార్థుం” డని యానతిచ్చిన, దత్తుండును.

207

క. విను విష్ణుదేవతాకం - బనఁగాఁ ద్రికపాలకలిత మగు నాయాగం బునఁ దగ నవ్విష్ణుని పద - వనజంబులు పూజ సేసి, వారనిభక్తిన్. 208

వ. మఱియును. 209

సీ. అంగస్త్రధానక యాగంబులను జేసి, యమదల, దుద్రుని నర్థిఁ బూజ సేసి, విశిష్టేష్టశిష్టభాగమున నుదవసానకర్తంబుఁ దవలి తీర్చి, తాను, ఋత్విక్కులుఁ దగ సోమపులఁ గూడి, యవభృథస్నానంబు లాచరించి, కడఁక నవాప్తసకలఫలకాముఁడై, తనరు దత్తునిఁ జూచి, ధర్మబుద్ధి

తే. గలిగి, సుఖవృత్తి జీవితం గాక యనుచుఁ బలికి, దివిజులు, మునులును, బ్రాహ్మణులును

జనిరి నిజమందిరముల; కా జలజనయన
భవులు వేంచేసి రా త్తీయభవనములకు.

210

వ. అంత దాతాయణి యయిన సతీదేవి పూర్వక శేబరంబు విడిచి, హిమవంతునకు
మేనకయందు జనియించి, విలయకాలంబునం బ్రసుప్తంబయిన శక్తి సృష్టి
కాలంబున నీశ్వరునిఁ బొందుచందంబునఁ బూర్వదయితుండగు రుద్రుని
వరియించె” నని దత్తాధ్వరధ్వంసకుండగు రుద్రుని చరిత్రంబు బృహస్పతి
శిష్యుండయిన యుద్ధవునకు నెఱింగించె; నతండు నాకుం జెప్పె; నేను నీకుం
జెప్పితి”నని మైత్రేయుండు వెండియు విదురున కి ట్లనియె:

211

క. “ఈయాఖ్యానముఁ జదివిన-ధీయుతులకు, వినినయట్టి ధీరుల కైశ్వ
ర్యాముగకీర్తులు గలుగును;-బాయును దురితములు; దొలఁగు భవబంధంబుల్.”

వ. అని వెండియు ని ట్లనియె:

[గమలా

క. “విను సనకాదులు నారదుఁ-డును, హంసుఁడు, నరుణియు, ఋభుఁడు, యతియుఁ,
సనజులు, నైష్ఠికు లనికే-తను లగుటకా సాగవయ్యె దద్వంశంబుల్. 214

వ. మఱియు నధర్మనకు మృష యను భార్యయందు దంభుండును, మాయ యను
నంగనయుం బుట్టి; రథ ర్మసంతానం బగుట వారిరువురును మిథునంబైరి; వారిని
సంతానహీనుం డగు నిర్మతి గైకొనియె; వారలకు లోభుండును, నికృతి యను
నతియునుఁ గలిగి మిథునం బయి; రామిథునంబునకుఁ గ్రోధుండు, హింస
యను నంగనయుం బుట్టి మిథునం బయి; రామిథునంబునకుఁ గలియు, దురుక్తి
యను నతివయు జన్మించి దాంపత్యంబు గైకొని; రాదంపతులకు భయ
మృత్యువు లను మిథునంబు గలిగె; దానివలన యాతనయు, నిరయంబునుం
బుట్టిరి; వీరలు సంసారహేతు వగు నధర్మతరుశాఖ లయి నెగడిరి; వీని
శ్రేయస్కాముం డగు జనుం డీషణ్ణాత్రంబు ననువర్తింపజన. దివ్యిధంబునం
బ్రతినర్గంబును సంగ్రహంబున వినిపించితి; నిష్పణ్యకథ నెవ్వండేని ముమ్మాటు
వినిన నతండు నిష్పాపుండగు”నని చెప్పి, మఱియు ని ట్లనియె:

215

ధ్రు వో పా ఖ్యా న ము

క. “విను నిఖిలభవనపరిపా - లనమునకై చంద్రధరకళాకలితుండై,
వనజజనకు స్వాయంభువ - మను వపు డుదయించెఁ గీర్తిమంతుం డగుచున్.

తే. రూఢి వస్తునువుకు శతరూపవలన - భూనుతు లగు ప్రియవ్రతోత్తానపాదు
లనఁగ నిద్దఱు పుత్రులై; రందులోన-భవ్యచారిత్రుఁ డుత్తానపాదునకును. 217

క. వినుము సునీతియు, సురుచియు-నను భార్యలు గలరు; వారియందును ధ్రువునిం
గనిన సునీతియు నప్రియ-యును, సురుచియుఁ బ్రియయు నగుచు నున్నట్టియెడకా.

సీ. ఒకనాఁడు సుఖలీల నుత్తానపాదుండు నెఱిఁ బ్రియురాలైన సురుచిగన్న
కొడుకు నుత్తముఁ దన తొడలపై నిడికొని, యుపలాలనము సేయుచున్న వేళ
నర్థిఁ దదారోహణాపేక్షితం డైన ధ్రువునిఁ గనుంగొని, తివక యాద
రింపకుండుటకు గర్వించి, యాసురుచియు సవతిబిడ్డం డైన ధ్రువునిఁ జూచి,
తే. “తండ్రితొడ నెక్కువేడుక దగిలెనేని-బూని నాగర్భమున నాఁడు పుట్ట, కన్య
గర్భమునఁబుట్టికొరినఁగలదె నేఁడు-జనకుతొడయెక్కుభాగ్యంబు సవతికొడుక!

క. అది గాన నీ వధోక్షజు - పదపద్ధము లాశ్రయింపు పాయక; హరి నా
యుదరమునఁ బుట్టఁజేయును-వదలక; యట్లయిన ముదము వడసెద వనఘా!”

క. అని యారీతి నసహ్యవ - చనములు పినతల్లి యపుడు జనకుఁడు వినఁగాఁ
దను నాడిన దుర్భాషా-ఘనశరములు మనము నాటి కాఱియఁ బెట్టన్. 221

క. తను నట్లుపేక్ష సేసిన - జనకునికడఁ బాసి, దుఃఖజలనిధిలోనఁ
మునుఁగుచును, దండతాడిత-ఘనభుజగముఁబోలె రోషకలితం డగుచున్. 222

క. ఘనరోదనంబు సేయుచు, - గనుఁగవలను శోకబాష్పకణములు దొరఁగఁ,
జననికడకేఁగుటయు, నిజ-తనయునిఁ గని, యా సునీతి దద్దయుఁ బ్రేమన్. 223

వ. తొడలపై నిడికొని. 224

క. కర మనురక్తిని మోము ని - విరి, తద్వృత్తాంతమెల్ల వెలఁదులు, సంతక
పురవాసులుఁ జెప్పిన విని - పఱపుగ నిట్టూర్పులెసఁగ, బాష్పాకుల యై. 225

తే. సవతియాడిన మాటలు సారెదలఁచి-కొనుచు, బేర్చినదుఃఖాగ్నిఁగుములుచుండ
దావపావకశిఖలచేఁ దగిలి కాంతి - వితతిఁ గందిన మాధవీలతికవోలె. 226

వ. అంత నాసునీతి బాలకుని జూచి, “తండ్రి! దుఃఖంపకు”మని యిట్లనియె. 227

క. “అనఘా! యిదుఃఖమునకుఁ - బనిలే దన్యులకు సొలయ; బలవంతం బై
తన పూర్వజ న్నదుష్కృత - ఘనకర్తము వెంట నంటఁగా నెవ్వలనన్. 228

వ. కావున. 229

క. పెనిమిటిచేతను బెండ్లా - మని కాదు, నికృష్టదాసి యనియును బిలువం
గను జాలని దుర్భాగురా - లనఁ గల నాకుక్షి నుదయమందినకతనన్. 230

క. నిను నాడిన యాసురుచివ - చనములు సత్యంబులగును; సర్వశరణ్యం
డనఁగల హరిచరణంబులు - గను జనకుని యంక మెక్కఁగాఁదలఁ తేనిన్. 231

వ. కావునం బినతల్లియైన యాసురుచియాదేశంబున నధోక్షజు నాశ్రయింపు”మని
వెండియు నిట్లనియె : 232

సీ. “పరికింప నీవిశ్వపరిపాలనమునకై యర్థి గుణవ్యక్తుడై నయట్టి
నారాయణుని పాదనలినముల్ సేవించి, తగ బ్రహ్మ బ్రహ్మపదంబు నొందె,
ఘనుఁడు మీతాత మామనువు సర్వాంతరయామిత్వ మగు నేకమైన దృష్టిఁ
జేసి యాగముల యజించి, తా భామసుఖములను, దివ్యసుఖముల, మోక్ష
తే. సుఖములనుబొందె; నట్టియచ్యుతునిఁ బదని, - వితతయోగీంద్రనికరగ వేష్యమాణ
చరణసరసిజయుగళు, శశ్వత్ప్రకాశు, - భక్తవత్సలు, విశ్వసంపాద్యు, హరిని.
న. మఱియును.

284

క. కరసరసీజగృహీతాం - బురుహయు, నరవిందగర్భముఖగీర్వాణుల్
పరికింపంగల లక్ష్మీ - తరుణీమణిచేత వెదకఁ దగు పరమేశున్.

285

ద్రువుఁడు నారదోపదేశము పొంది తపంబు సేయుట

వ. నిజధర్మపరిశోభితంబైన యేకాగ్రచిత్తంబున నిలిపి సేవింపు; మమ్మహాత్మునికంటె
నీదుఃఖం బవనయించువాఁ డన్యుం డొక్కఁడుండు గలండే,” యని పలికినఁ
బరమార్థ ప్రాప్తి హేతుకంబులైన తల్లివాక్యంబులు విని, తన్నుఁ దాన నియ
మించుకొని, పురంబు వెడలి చనునవసరంబున నారదుండు దద్వైత్తాంతం
బెఱింగి, యచ్చటికిం జనుడెంచి, యతని చికిత్సితంబు దెలిసి, పాపనాశకరం
బైన తన కరతలంబున నాధ్రువుని శిరంబంటి, “మానభంగంబునకు సహింపని
క్షత్రియుల ప్రభావం బదృశితంబు గదా! బాలకుం డయ్యుఁ బినతల్లి యాడిన
దురుక్తులు చిత్తంబునం బెట్టి చనుచున్నవాఁ” డని మనంబున నాశ్చర్యంబు
నొంది, “యో బాలక! సకలసంపత్సమృద్ధం బగు మందిరంబు దెగడి, యెంటి
యెందు నేఁగెదవు? స్వజనకృతం బగు నవమానంబుచే నిను సంతప్తుంగాఁ దలం
చెద” ననిన ధ్రువుం డిట్లనియె : “సపత్నీమాతృవాగిషుక్షతం బగు వ్రణంబు
భగవద్ధ్యానయోగరసాయనంబున మాపిశొందు” ననిన విని, ధ్రువునికి
నారదుం డిట్లనియె :

286

క. “విను పుత్రక! బాలుఁడవై, - యనయంబును గ్రీడలందు నాసక్తమనం
బునఁ దిరిగెడు నిక్కాలం - బున నీకవమానమానములు లే వెందున్.

287

తే. కాన మనమునఁ దద్వివేకంబు నీకు - గలిగెనేనియు సంతోషకలితులయిన
పురుషు లా త్తీయక ర్మవిస్ఫురణఁ జేసి - వితతసుఖదుఃఖము లనుభవించు రెపుడు.

వ. కావున వివేకంబు గల పురుషుండు దనకుం బ్రాప్తంబు లగు దుఃఖంబులు
దై వవశంబులుగాఁ దలంచి, తావన్నాత్రంబునం బరితుష్టుం డగు; నీవును దల్లి
చెప్పిన యోగమార్గప్రకారంబున సర్వేశ్వరానుగ్రహంబుఁ బొందెద
నంటివేని.

289

సీ. అనఘాత్త! యోగీంద్రులనయంబు ధరఁ బెక్కు జన్మంబులందు నిస్సంగమైన
మతిని బ్రయోగసమాధినిష్ఠలఁ జేసి యైనను దెలియలేరతని మార్గఁ ;
మది గాన సతఁడు దురారాధ్యుఁ డగు నీకు; నుడుగుము నిష్ఫలోద్యోగ మి
గాక నిశ్చేయసకాముఁడ వగు దేనిఁ దండ్రి వర్తించు తత్కాలమందుఁ [పుడు;

తే. బూని సుఖదుఃఖములు రెంటిలోన నెద్ది - దైవవశమునఁ జేకులు; దానఁ జేసి
డెండమునఁ జాలసంతుష్టి నొందువాఁడు-విమలవిజ్ఞాని యని భువి వెలయుచుండు.

వ. మఱియు గుణాధ్యం డగువానిం జూచి సంతోషించుచు, నాభాసుండగువానిం
జూచి కరుణించుచు, సమానునియెడ మైత్రి సలుపుచు వర్తించుచున్నవాఁడు
తాపత్రయాదికంబులం దొఱంగు” నని నారదుండు పలికిన విని, ధ్రువుం డిట్లని
యె : “ననఘా! యీశమంబు సుఖదుఃఖహతాత్మలగు పురుషులకు దుర్గమం
బని కృపాయత్తుండవైన నీ చేత వినంబడె; నట్లయినం బరభయంకరంబగు
తాత్పర్యంబు నొందిన యవినీతుండనగు నేను సుదుచిమరుక్తి బాణవినిర్భిన్న
హృదయుండ నగుట మదీయచిత్తంబున శాంతి నిలువదు; కావునం ద్రిభువ
నోత్కృష్టంబు, ననన్యధిష్ఠితంబు నగు పదంబును బొంద నిచ్చించిన నాకు
సాధుమార్గంబు నెఱింగింపుము; నీవు భగవంతుం డగు నజాని యూరువువలన
జనించి, వీణావాదనకుశలుండవై, జగద్ధితార్థంబు సూర్యుండునుంబోలె
వర్తించు” వనిన విని.

241

క. నారదుఁ డిట్లను: “ననఘ! కు - మారక! విను; నిన్ను మోక్షమార్గంబునకుఁ
జేరేచినవాఁ డిప్పుడు - ధీరజనోత్తముఁడు వాసుదేవుం డగుటన్.

242

వ. నీవు నమ్మహాత్ముని నజస్రధ్యానప్రవణచిత్తుండ వై భజియింపుము.

243

క. పురుషుఁడు దవిలి చతుర్విధ - పురుషార్థశ్రేయ మాత్మఁ బొందెద ననినఁ
ధరఁ దత్ప్రాప్తికి హేతువు - హరిపదయుగళంబు దక్క నన్యము గలదే!

244

వ. కావున.

245

క. పరయమునాతటమునఁ దగు - హరిసాన్నిధ్యంబు, శుచియు, నతిపుణ్యము నై
పరఁగిన మధువనమునకును - సరసగుణా! చనుము; మేలు సమకులు నచటన్.

క. ఆయమునాతటిసీశుభ - లోయములం గ్రుంకి, నిష్కతో నచ్చట నా
రాయణునకును నమస్కృతు-లాయతమతిఁ జేసి సేయు యమనియమములన్.

వ. మఱియు బాలుండ వగుటంజేసి వేదాధ్యయనాద్యుచితకర్తానర్హుండ వయ్యు
నుచితంబు లగు కుశాజినంబులంజేసి, స్వస్తిక ప్రముఖాసనంబులం గల్పించికొని,
త్రివృత్పాణియామంబులచేతం బ్రాణేంద్రియమనోమలంబు లను చాంచల్య
దోషంబుల హరించి, సిరం బయిన చిత్తంబున,

248

సీ. ఆశ్రితసత్ప్రసాదాభిముఖుండును, నిర్ద్రస్తనన్నాననేక్షణుండు,
 సురుచిరనాసుండు, సుభ్రాయుగండును, సుకపోలతలుండును, సుందరుండు,
 హరిసీలసంకోభితాంగుండు, దరుణుండు, నరుణావలోకనోష్ఠాధరుండు,
 గరుణాసముద్రుండు, బురుషార్థనిధియును, బ్రణతాశ్రయుండు, శోభనకరుండు,
 తే. లలితశ్రీవత్సలక్షణలక్ష్మీతుండు, - సర్వలోకశరణ్యుండు, సర్వసాక్షి,
 పురుషలక్షణయుక్తుండు, బుణ్యశాలి, -యసితమేఘనిభశ్యాము, డవ్యయుండు.

వ. మఱియును.

250

సీ. హరికిరీటకేయూరకంకణఘనభూషణుం, డాశ్రితపోషణుండు,
 లాలితకాంచీకలాపశోభితకటిమండలుం, డంచితకుండలుండు,
 మహనీయకౌస్తుభమణిఘృణిచారుగైవేయకుం, డానందదాయకుండు,
 సలలితఘనశంఖచక్రగదాపద్మహస్తుండు, భువనప్రళస్తు, డజాడు,
 తే. గమ్రసారభవనమాలికాధరుండు, - హతవిమోహుండు, నవ్యపీతాంబరుండు,
 లలితకాంచననూపురాలంకృతుండు, -నిరతిశయసద్గుణుండు, దర్శనీయతముండు.

క. సరసమనోలోచనము - త్కరుండును, హృత్పద్మకర్ణికానివసితవి
 స్ఫురదురునఖమణిశోభిత - చరణసరోజాతు, డతులశాంతుండు, ఘనుడున్.

వ. అయిన పురుషోత్తముం బూజించుచు, హృదయగతుండును, సానురాగవిలోక
 నుండును, వరదశ్రేష్ఠుండును నగు నారాయణు నేకాగ్రచిత్తంబున ధ్యానంబు
 సేయుచు, బరమనివృత్తిమార్గంబున ధ్యాతుం డైన పురుషోత్తముని దివ్య
 మంగళ స్వరూపంబు చిత్తంబునం దగిలిన మరల మగుడనేర; దదియునుంగాక
 యేమంత్రంబేని సప్తవాసరంబులు పఠించిన ఖేచరులం గనుంగొను
 సామర్థ్యంబు గలుగు; నట్టి ప్రణవయుక్తంబగు ద్వాదశాక్షరకలితంబును,
 దేశకాలవిభాగవేదియగు బుధానుష్ఠితంబును నయిన వాసుదేవమంత్రం
 బునం జేసి.

253

సీ. దూర్వాంకురంబుల దూర్వాంకురశ్యాము, జలజంబులను జారుజలజనయను,
 దులసీదళంబులఁ దులసికాదాముని, మాల్వంబులను సునైర్మల్యచరితు,
 బత్తంబులను బక్షిపత్త్రుని, గడు వన్యమూలంబులను నాదిమూలఘనుని,
 సంచితభూర్జత్వగాదిని ర్నితవివిధాంబరంబులను బీతాంబరధరు,

తే. దనరుభక్తిని మృచ్చిలాదారురచిత-రూపములయందుఁ గాని, నిరూఢ మైన
 సలిలములయందుఁగాని, సుస్థలములందుఁ-గానిపూజింపవలయు నక్కమలనాభు.

క. ధృతచిత్తుండు, శాంతుండు, ని - యతపరిభాషణుండు, సుమహితాచారుండు, వ
 ర్ణితహరిమంగళగుణుండును, -మితవన్యాశనుండు నగుచు మెలఁగఁగవలయున్,

వ. ఉత్తమశ్లోకుం డగు పుండరీకాక్షుండు నిజమాయాస్వేచ్ఛావతారచరితంబుల
చేత నచింత్యంబుగా నెద్ది సేయు, నద్దియ హృదయగతంబుగా ధ్యానంబు
సేయందగు; మఱియుఁ గార్యబుద్ధిం జేసి సేయంబడు పూజావిశేషంబులు
వాసుదేవహంత్రంబున సర్వేశ్వరునికి సమర్పింపవలయు; నిట్లు మనోవాక్కాయ
కర్మంబులచేత మనోగతంబగునట్లుగా భక్తియుక్తంబు లయిన పూజలచేతఁ
బూజింపంబడి సర్వేశ్వరుండు మాయాభిభూతులుగాక సేవించు పురుషులకు
ధర్మాదిపురుషార్థంబులలోన నభిమతార్థంబు నిచ్చు; విరక్తుండగువాడు నిరంతర
భావం బయిన భక్తియోగంబునంజేసి మోక్షంబుకొఱకు భజించు” నని
చెప్పిన విని, ధ్రువుండు నారదునకుం బ్రదక్షిణపూర్వకంబుగా నమస్కరించి,
మహర్షి జన సేవ్యం బై, సకలసిద్ధుల నొసంగుచు, భగవత్పాదసరోజాలంకృతం
బైన మధువనంబునకుం జనియె; నంత.

256

తే. పద్మభవనూనుఁ డుత్తానపాదుక డకు - నరిగి, యారాజుచే వివిధార్చనముల
నంది, సంప్రీతుఁడై, యున్న తానసమున - నెలమిఁగూర్చుండి, యాతనివలననునూచి.

వ. ఇ ట్లనియె: 258

క. “భూనాయక! నీ విపు డా - మ్లానాన్యుడ వగుచుఁ, జాల మదిలోఁ జింతం
బూనుట కేమికతం?” బస - నా నారదుతోడ నాతఁ డనియె మరలన్: 259

క. “మునివర! వివేక శాలియు, - ననఘుండు, నై దేండ్ల బాలుఁ, డస్త్రత్ప్రియనం
దనుఁ డదయుఁడ నగు నాచే-తను బరిభవమొంది చనియెఁదల్లియుఁ, దానున్.

మ. చని, యుగ్రాటవిఁ జొచ్చి, యచ్చటఁ బరిశ్రాంతుండు, టుట్పడితుం
డును, సంహ్లానముఖంబుజుండు, ననఘుండుక, బాలకుం డైన మ
త్తనయుక ఘోరవృకాహిభల్లముఖన త్వశ్రేణి భక్షించెనో
యని దుఃఖించెద నాదుచి త్తమున నార్యస్తుత్య! యిట్లాటకున్.

261

తే. అట్టి యుత్తమబాలు నాయంకపీఠ - మందుఁ గూర్చుండనిక నిరాకరించి,
యంగనాసక్తచిత్తుండ నై నయట్టి - నాదు చారాత్మ్య మిది మునినాథచంద్ర!”

ఉ. నా విని, నారదుండు, నరనాథున కిట్లను: “నీకుమారుఁ డా
దేవకీరీటరత్నరుచిదీపితపాదసరోజుఁ డైన రా
జీవదళాక్షరక్షితుఁ; డశేషజగత్పరికీర్తనీయకీ
ర్తివిభవప్రశస్తసుచరిత్రుండు; వానికి దుఃఖ మేటికీన్?

263

ఉ. కావున నమృహాత్ముండు సుకర్తముచేత సమస్తలోకపా
లావళి కందరాని సముదంచితనిత్యపదంబునం బ్రభు
శ్రీ విలసిల్లఁ జెందుఁ దులసీదళదాము భజించి; యా జగ
త్పావనుఁ డైన నీసుతు ప్రభావ మెఱుంగవు నీవు భూపరా!

264

వ. అదియునుం గాక.

265

క. నీకీర్తియు జగములయం - దాకల్పము నొండజేయు; నంచితగుణర
త్నాకరుఁ డిట కేతెంచును; - శోకింపకు మతనిఁగూర్చి సుభగచరిత్రా!" 266

క. అని నారదుండు పలికిన - విని, మనమున విశ్వసించి, విభుఁడును బ్రియనం
దనుఁ జింతించుచు, నాదర - మునఁ జూడండయ్యె రాజ్యమును బూజ్యముగన్.

ప. అంత నక్కడ నా ధ్రువుండు.

268

క. చని, ముందటఁ గనుఁగొనె మధు - వనమును, మునిదేవయోగివర్ణితగుణపా
వనమును, దుర్భవజలదప - వనమును, నిఖిలైక పుణ్యవరభవనంబున్. 269

వ. అట్లు గని, డాయం జని, యమునానదిం గృతస్నానం డై, నియతుండును,
సమాహితచిత్తుండును నై, సర్వేశ్వరుని ధ్యానంబు సేయుచుం, ద్రిరాత్రుత్రి
రాత్రంబుల కొక్కమాటు కృతకపితృబదరీఫలపారణం డగుచు, దేహస్థితి నను
సరించి యొక్కమాసంబు హరిం బూజించి, యంతనుండి యాతేసిదినంబుల
కొక్కపరి కృతజీర్ణతృణపర్ణాహారం డగుచు రెండవ మాసంబున విష్ణుసమా
రాధనంబు సేసి, యంతనుండి నవరాత్రంబుల కొకమా టుదకభక్షణంబు
సేయుచు మూడవ మాసంబున మాధవు నర్చించి, యంతనుండి ద్వాదశ
దినంబుల కొకమాటు వాయుభక్షణం డగుచు జితశ్వాసుండు నాలవమాసం
బునం బుండరీకాక్షుని భజించి, యంతనుండి మనంబున నలయక నిరుచ్ఛాప్స
సుండు యేకపదంబున నిలిచి, పరమాత్మం జింతించుచు, నచేతనం బైన స్థాన
వుంబోలె నై దవ మాసంబును జరపె; నంత. 270

సీ. సకలభూతేంద్రియాశయ మగు హృదయంబునందు విషయములఁ జెందనీక,
మహదాదితత్త్వ సమాజమ్ములకును నాధారభూతమును, ప్రధానపూరు
షేశ్వరుఁ డైనట్టి శాశ్వతబ్రహ్మంబుఁ దన దైన హృదయపద్మమున నిలిపి,
హరిహాపమునకంటె నన్యంబు నెఱుంగక, చిత్త మవ్విభునందుఁ జేర్చియున్న

తే. కతన ముల్లోకములు సాలఁ గంపమొందె;


వెండియును బేర్చి యయ్యర్భకుండు ధరణి

నొక్కపాదంబు చేర్చి నిల్చున్న వేశఁ

బేర్చి యబ్బలునంగువ్వవీడఁ జేసి.

271

తే. వసుమతీతల మర్ధము వంగఁజొచ్చె - భూరిమదదుర్ని వారణవారణేంద్రబోలె.
మెడమగుడి నొరగునపుడడుగడుగునకును-జలన మొందుచు నడఁగెడు¹కలముఁ



చ. అతడు ననన్యదృష్టిని జరాచర దేహశరీరధారణా
స్థితి గల యీశునందుఁ దన జీవితముఁ ఘటియింపఁజేసి, యే
కతఁ గనఁ, దన్నిరోధమునఁ గైకొని కంపము నొందె నీశ్వరుం;
డతఁడు చలింప, నిజగము లన్నియుఁ జంచల మయ్యె భావరా! 273

క. ఆ లోకభయంకర మగు - నాలోకమహావిపద్ధశాలోకను లై,
యా లోకపాలు రందఱు - నా లోకశరణ్యుఁ గాన నరిగిరి భీతిన్. 274

వ. అ ట్లరిగి, నారాయణును ద్వేషించి కృతప్రణామలై, కరంబులు ముకుళించికొని
యి ట్లనిరి : 275

చ. “హరి! పరమాత్మ! కేశవ! చరాచరభూతశరీరధారి వై
పరఁగుదు వీవు; నిట్టులుగఁ బ్రాణనిరోధ మెఱుంగ మెందు ముం
దిరవుగ; దేవదేవ! జగదీశ్వర! సర్వశరణ్య! నీ పదాం
బురుహము లర్థిమై శరణు వొందెద; మూర్తి హరించి కావవే!” 276

వ. అని దేవతలు విన్నవించిన, నీశ్వరుండు వారల కి ట్లనియె: “నుత్తానపాదుం
డనువాని తనయుండు విశ్వరూపుండ నయిన నాయందుఁ దనచిత్తం
బై క్యంబు సేసి, తపంబు గావించుచుండ, దానంజేసి భవదీయప్రాణనిరోధం
బయ్యె; నట్టి ‘దురత్యయంబైన తపంబు నివర్తింపజేసెద; వెఱవక మీమీ
నివాసంబులకుం జనుం’ డని యానతిచ్చిన, నాదేవతలు నిర్భయాత్ములై,
యీశ్వరునకుం బ్రణామంబు లాచరించి, త్రివిష్టపంబునకుం జనిరి; తదనంతరంబ.

సీ. హరి యీశ్వరుండు విహంగకులేశ్వరయానుండై, నిజభృత్యుఁ డైన ధ్రువునిఁ
గనుఁగొనువేషక జనియింప, నామధువనమున కప్పుడు నని, ధ్రువుండు
పరువడి యోగవిపాకతీవ్రంబైన బుద్ధిచే నిజమనోంబురుహముకుశ
మందుఁ దటిత్ప్రభాయతమూర్తి యటఁ దిరోధానంబునను నొంది, తత్క్షణంబ

తే. తన పురోభాగమందు నిల్చినను, బూర్వ
సమధికజ్ఞాననయనగోచరసమగ్ర
మూర్తిఁ గనుఁగొని, సంభ్రమమునను సమ్మ
దాశ్రువులు రాలఁ బులకీకృతాంగుఁ డగుచు. 278

పాశ్చాత్యురించిన భగవంతుని ద్రువుఁడు స్తుతించుట

తే. నయనముల విభుమూర్తిఁ బానంబు సేయు
పగిదిఁ, దన ముఖమునను జాంబవము సేయు
లీలఁ, దగ భుజములను నాలింగనంబు
సేయుగతి దండవన్నమస్కృతులొనర్చె. 279

వ. ఇట్లు దండప్రణామంబు లాచరించి, కృతాంజలియై, స్తోత్రంబు సేయ నిశ్చయించి, స్తుతి క్రియాకరణసమర్థుండు గాకయున్న ధృవునకును, సమస్త భూతంబులకు నంత ర్యామి యైన యీశ్వరుం డాతని తలం పెరింగి, వేదమయంబయిన తన శంఖంబు చేత నబ్బలుని కహలతలం బంటిన జీవేశ్వరనిర్ణయజ్ఞుండును, భక్తిభావనిష్ఠుండును నగు ధృవుండు నిఖలలోకవిఖ్యాతకీర్తి గల యీశ్వరుని భగవత్ప్రీతి పాదితంబులగుచు, వేదాత్మకంబులైన తన వాక్కుల నిట్లని స్తుతియించె :
 “దేవా! నిఖలశక్తిధరుండవు, నంతఃప్రవిష్టుండవు నైన నీవు లీనంబులైన మదీయవాక్యంబులం, బ్రాణేంద్రియంబులం, గరచరణశ్రవణత్వగాదులను¹ జిచ్చ క్రిచే గృహంజేసి జీవింపంజేసిన భగవంతుండవును, బరమపురుషుండవును నైన నీకు నమస్కరింతు ; నీ వొక్కరుండవయ్యు మహదాద్యంబైన యీ యశేష విశ్వంబు మాయాఖ్యంబయిన యాత్మీయశక్తిచేతం గల్పించి, యందుం బ్రవేశించి, యింద్రియంబులందు వసించుచు, దత్తద్వేపతారూపంబులచే నానా ప్రకారంబుల దాడువులందున్న వహ్నిచందంబునం బ్రకాశింతు ; వదియునుం గాక.

280

చ. వరమతి నార్తబాంధవ! భవద్భవబోధసమేతుఁడై, భవ
 చ్చరణముఁ బొందినట్టి విధి సర్గము సుప్తజనుండు బోధమం
 దరయఁగఁ జూచురీతిఁ గను నట్టి ముముక్షుశరణ్యమైన నీ
 చరణములం గృతజ్ఞుఁడగు సజ్జనుఁ డెట్లు దలంపకుండెడున్ ?

281

సీ. మహితాత్మ! మతి జన్మమరణప్రణాశనహేతుభూతుండవు, నిద్ధకల్ప
 తరువవు నగు నిన్నుఁ దగ నెవ్వరేనేమి పూని నీమాయావిమోహితాత్మ
 లగుచు, ధర్మార్థకామాదులకోరికఁ దా మర్పించుచును, ద్రిగుణాభమైన
 దేహోపభోగ్యమై దీపించు సుఖముల నెనయంగ మదిలోన నెంతురట్టి
 తే. విషయసంబంధజన్యమై వెలయు సుఖము-వారికి నిరయమందును వఱలు దేవ!
 భూరిసంసారతాపనివారగుణక-భామృతాపూర్ణ! యీశ! మాధవ! ముకుంద!

మ. అరవిందోదర! తావకీనచరణధ్యానానురాగోల్లస.

చ్చరితాకర్ణనజాతభూరిసుఖముల్ స్వానందక బ్రహ్మమం
 దరయఁ లేవఁట, దండభృద్భటవిమానాకీర్ణులై కూలు నా
 సురలోకస్థులఁ జెప్పనేల సుజనస్తోమైకచింతామణీ!

283

చ. హరి! భజనీయమార్గనియతాత్మకులై భవదీయమూర్తిపై
 వఱలిన భక్తియుక్తులగువారల సంగతిఁ గల్గఁ జేయు న
 త్పురుషసుసంగతిఁ వ్యసనదుస్తరసాగర మప్రయత్నతః
 సరసభవత్కథామృతరసంబున మత్తుడనై తరించెదన్.

284

చ. నిరతముః దావకీనభజనీయపదాబ్జసుగంధలుబ్ధులై
వ్వరిమది వొందఁగాఁగలుగు, వారలు తత్ప్రియమర్త్యదేహముకా
లరయఁ దదీయదారతనయాదిసుహృన్మహాబంధువర్గముకా
మఱతురు విశ్వతోముఖ! రమాహృదయేశ! ముకుంద! మాధవా! 285

సీ. పరమాత్మ! మర్త్యసుపర్వతిర్యచ్చృగదితిజనరీస్వపద్విజగణాది
సంవ్యాప్తమును, సదసద్విశేషంబును గైకొని, మహాదాదికారణంబు
నైన విరాడ్విగ్రహంబు నే నెఱుంగుదుఁ; గాని తక్కిన సుమంగళము నైన
సంతతసుమహితైశ్వర్యరూపంబును, భూరిశబ్దాదివ్యాపారశూన్య
తే. మైన బ్రహ్మస్వరూప మే నాత్మ నెఱుంగఁ-బ్రవిమలాకార! సంసారభయవిదూర!
పరమమునిగేయ! సంతతభాగధేయ!-నలిననేత్ర! రమాలలనాకళత్ర! 286

సీ. సర్వేశ! కల్పాంతసమయంబునందు నీ యఖిలప్రపంచంబు నాహరించి,
యనయంబు శేషసహాయుండవై, శేషపర్యంకతలమునఁ బవ్వళించి,
యోగనిద్రారతి నుండి, నాభీసింధుజస్వస్థలోకకంజాతగర్భ
మందుఁ జతుర్దుఃఖు నమరఁ బుట్టించుచు, రుచి నొప్పు బ్రహ్మస్వరూపి నైన
తే. నీకు మ్రొక్కెద నత్యంతనియమ మొప్ప-భవ్యచారిత్ర! పంకజపత్రనేత్ర!
చిరశుభాకార! నిత్యలక్ష్మీవిహార!-యవ్యయానంద! గోవింద! హరి! ముకుంద!

వ. అట్లు యోగనిద్రాపరవశుండవయ్యును జీవులకంటె నత్యంతవిలక్షణుండవై
యుండుదు; వదియె ట్లనిన, బుద్ధ్యవస్థాభేదంబున నఖండితంబయిన స్వశక్తిజేసి
చూచు లోకపాలననిమిత్తంబు యజ్ఞాధిపాతపు గావున నీవు నిత్యము క్తుండవును,
బరిశుద్ధుండవును, సర్వజ్ఞుండవును, నాత్మవును, గూటస్థుండవును, నాదిపురు
షుండవును, భగవంతుండవును, గుణాత్రయాధీశ్వరుండవునై వర్తింతువు; భాగ్య
హీనుండైన జీవునియందు నీగుణంబులు గలుగ; వేసర్వేశ్వరునందేమి విరుద్ధ
గతులై వివిధ శక్తియు క్తంబులైన యవిద్యాదు లానుభూర్వ్యాంబునందేసి
ప్రలీనంబు లగుచుండు నట్టి విశ్వకారణంబు, నేకంబు, ననంతంబు, నాద్యంబు,
నానందమాత్రంబు, నవికారంబు నగు బ్రహ్మంబునకు నమస్కరించెద; మఱియు
దేవా! నీవ సర్వవిధ ఫలంబుని చింతించు నిష్కాము లయినవారికి రాజ్యాది
కామితంబులలోనఁ బరమార్థం బయిన ఫలంబు సర్వార్థరూపుండవైన భవదీయ
పాదపద్మపేవనంబ; యిట్లు నిశ్చితంబ యైనను, సకాములైన దీనులను, గోవు
వత్సంబును స్తన్యపానంబు సేయించుచు వృథాదిభయంబువలన రక్షించు
చుండంబునం గామప్రదుండవై సంసారభయంబువలనం బాపుదు”వని యిట్లు
సత్యసంకల్పుండును, సుజ్ఞానియు నయిన భువునిచేత వినుతింపంబడి, భృత్యాను
శక్తుండైన భగవంతుండు సంతోషాంతరంగుండై యి ట్లనియె : 288

1. ఆహరించు = ఉపసంహరించు.

క. “ధీరవ్రత! రాజన్యకు - మారక! నీహృదయమందు మసలిన కార్యం
బాహుఁగిగా నెఱుంగుదు; - నారయ నది వొందరాని దై నను నిత్తున్. 289

వ. అది యెట్టిదనిన, నెందని ¹మేధియందుఁ బరిభ్రామ్యమాణగోచక్రంబునుంబోక
గృహనక్షత్రతారాగణజ్యోతిశ్చక్రంబు నక్షత్రరూపంబులయిన ధర్మాగ్ని కశ్యప
శక్రలును, సప్తర్షులును దారకాసమేతులై ప్రదక్షిణంబు దిరుగుచుండుదు; రట్టి
దురాపంబును, ననన్యాధిష్ఠితంబును, లోకత్రయప్రళయకాలంబునందు నశ్వ
రంబు గాక ప్రకాశమానంబును నయిన ధ్రువక్షితి యను పదంబు ముందట
నరువదియాఱువేలేండ్లు ననం బ్రాపింతువు; తత్పదప్రాప్తిపర్యంతంబు భవదీయ
జనకుండు వనవాసగతుం డైన దద్రాజ్యంబు పూజ్యంబుగా ధర్మమార్గంబున
జితేంద్రియుండనై చేయుదువు; భవదనుజుం డగు నుత్తముండు మృగయార్థంబు
వనంబునకుం జని మృతుం డగుఁ; దదన్వేషణార్థంబు తదాహితచిత్త యై
తన్మాతయు వనంబునకుం జని, యందు దావదహననిమగ్న యగు; వెండియు.

సీ. అనఘాత్త! మఱి నీవు యజ్ఞరూపుం డనఁడగు నన్ను సంపూర్ణదక్షిణంబు
లగు మఖంబులచేత నర్పించి, సత్యంబు లగు నిహసౌఖ్యంబు లనుభవించి,
యంత్యకాలమున నన్నాత్మ దలంచుచు, మఱి సర్వలోకనమస్కృతమును,
మహిఁ బునరావృత్తిరహితంబు, సప్తర్షిమండలోన్నత మగు మామకీన

తే. పదము దగఁ బొందఁ గల”వని పరమపురుషుఁ

డతని యభిలషితార్థంబు లర్థి నిచ్చి,
యతఁడు గనుఁగొనుచుండంగ నాత్మపురికి
గరుడగమనుఁడు ²వేంచేసెఁ గౌతుకమున.

291

తే. అంత ధ్రువుఁడును బంకేరుహాక్షపాద - కమలసేవోపపాదితఘనమనోర
థములఁ దనరియుఁ దనదు చిత్తంబులోనఁ-దుష్టైః బొందక చనియె విశిష్టచరిత!”

క. అని మైత్రేయుఁడు ధ్రువుఁ డ - ట్లనయము హరిచేఁ గృతార్థుఁ డైనవిధం బె
ల్లను వినిపించిన, విదురుఁడు - విని, మునివరుఁ జూచి, పలికె వినయం బెనఁగన్:

క. “మునినాయక! విను; కాముక - జనదుష్ప్రాప్తంబు, విష్ణుచరణంబురుహః
ర్చనమునిజనసంప్రాప్త్యము - ననఁ గల పంకేరుహాక్షునవ్యయపదమున్. 294

వ. వెక్కుబ్బ స్తంబులంగాని పొందరాని పదంబు దా నొక్కజ స్తంబుననే పొంది
యుం, దన మనంబునం దప్రాప్తమనోరథుండ నని పురుషార్థవేదియైన ధ్రువుం
డెట్లు దలంచె”ననిన మైత్రేయుం డిట్లనియె:

[ణములు

తే. “అనఘ! పినతల్లి దన్నుఁ బల్కిన దురుక్తి-బాణవిద్రాత్తుఁ డగుచు, దద్యాప
చిత్తమందుఁ దలంచుటఁజేసి ముక్తి-గోరమికి నాత్మలో వగఁ గూరుచుండె.

వ. అంత నాధువుండు.

297

చ. “అనఘ! జితేంద్రియల్, సుమహితాత్ములు నైన ననందనాడు లెం
దనయము ¹నై కజ స్వసముపార్జితయోగసమాధిఁ జేసి యె
వ్వని చరణారవిందములు వారనిభక్తి నెఱుంగుచుండు, రా
ఘనఁ, బరమేశు, నీశు, నవికారు, నమేయు, నజయ్యు, నాద్భువిన్. 298

వ. ఏను షణ్మాసంబులు భజియించి, తత్త్వాదపద్మచ్ఛాయం బ్రాపించియు, భేదదర్శ
నుండ నైతి; నక్కటా! యిట్టి భాగ్యహీనుండనైన యేను భవనాశకుం డైన
యతనిం బాడగనియు నశ్వరంబులైన కామ్యంబు లడిగితి; నిట్టి దౌరాత్మ్యం
బెందేనిం గలదే? తమ పదంబులకంటె నున్నతపదంబు నొందుదునో యని
సహింపంజాలని యీ దేవతలచేత మదీయమతి గలుపితం బయ్యెం గాక;
నాఁడు నారదుం డాడిన మాట తథ్యంబయ్యె; నతని వాక్యంబు లంగీకరింపక
యే ససత్తముండనై, స్వప్నావస్థలంబొందినవాడు దైవికంబైన మాయం
జెంది, భిన్నదర్శనుండగుచందంబున నద్వితీయుండనైనను భ్రాత యను శత్రు
వుచే బ్రాప్తంబైన దుఃఖంబు నొంది, జగదాత్మకుండును, సుప్రసాదుండును,
భవనాశకుండును నైన యీశ్వరు నారాధించి, తత్ప్రసాదంబు వడసియు,
నాయుర్విహీనుం డైన రోగికిం బ్రయోగించు నౌషధంబుంబోలె నిరర్థకంబులై,
నశ్వరంబులైన యీ కామితంబులు గోరితి”నని, వెండియు. 299

మ. “ధనహీనుండు నృపాలుఁ జేరి, మిగులఁ ధాటికొ “ఫలీకార మి
మ్మని యర్థించినరీతి ముక్తిఫలమండైనట్టి పంకేజిలో
చనుఁడే చాలఁ బ్రసన్నుఁ డైన, నతనికొ సాంసారికం బర్థిఁ గో
రిన నావంటి విమూఢమానసులుఁ ధాత్రిం గల్గిరే యెవ్వరున్?” 300

ధువుండు మరలఁ దన పురంబునకు వచ్చుట

సీ. అని యిట్లు చింతించె”ననుచు నమైత్రేయముని విదురునకు నిట్లనియె: “దండ్రీ!
కమనీయహరిపాదకమలరజోభిసంస్కృతశరీరులును, యాదృచ్ఛికముగ
సంప్రాప్త మగుదాన సంతుష్టచిత్తులై వఱలుచునుండు మీవంటివారు
దగ భగవత్పాదదాస్యంబు దక్కంగ నితరపదార్థంబు లెడఁదలందు

తే. మఱచియును గోర నొల్లరు మనుచరిత్ర!-తవిలి యిట్లు హరిప్రసాదంబు నొంది,
మరలి వచ్చుచున్న కుమారువార్తఁ-జూచుచే విని, యుత్తానచరణఁ డపుడు.

వ. మనమున నిట్లని తలంచె: 302

1. నైకము = అనేకము. 2. ఫలీకారము = ఊకతోఁగూడిన నూకలు. 3. ఉత్తానచరణుఁడు = ఉత్తానపాదుఁడు.

- క. “చచ్చినవారలు క్రమ్మట - వచ్చుటయే కాక యిట్టివార్తలు గలవే!
నిచ్చులు నమంగఁకుడ నగు - నిచ్చట మఱి నాకు శుభము లేల ఘటించున్?”
- క. అని విశ్వసింప కుండియు, - మనమున నా నారదుఁడు గుమారుఁడు వేగం
బునఁ రాఁగలఁ డనుచును బలి - కిన పలుకులు దలఁచి, నమ్మి, కృతకృత్యుం డై.
- క. తన సుతుని రాక నెప్పిన - ఘనునకు ధనములును, మాత్తైక పుహారములున్
మనమలర నిచ్చి, తనయునిఁ - గనుగొను సంతోష మాత్తై గడలుకొనంగన్.
- సీ. వలను మీఱిన పైంధవంబులఁ బూన్చిన కనకరథంబు నుత్కంఠ నెక్కి,
బ్రాహ్మణులవృద్ధబంధుజనామాత్యపరివృత్తుం డగుచు విస్ఫురణ మెఱసి,
బ్రహ్మనిష్ఠోపతూర్యస్వనశంఖకాహళివేణురవము లందంద చెలఁగ,
శిబిక లెక్కియు విభూషిత లై సునీతిసుదుచు, లుత్తముండు నారూఢి నడవ,
తే. గరిమ నీపింప, నతిశీఘ్రమన మొప్ప-నాత్మనగరంబు వెలువడి యదుగుచుండి,
బలసి నగరోపవనసమీపంబునందు-వచ్చు ధ్రువుఁ గని, మేదినిశ్వరుఁడు సంత.
- చ. అరదము డిగ్గి, ప్రేమ దొలఁకాడ, ససంభ్రముఁ డై, రమామనో
హదు చరణారవిందయుగళార్చననిర్దళితాఖిలాఘు, సీ
శ్వరకరుణావలోకనసుజాతసమగ్రమనోరథున్, సుతుం
గత మనురక్తి డాసి, పులకల్ ననలొత్తఁ, బ్రమోదితాత్ముఁడై. 307
- తే. బిగియఁగొఁగిట్లఁ జేర్చి, నెమ్మెగమునివిరి, - శిరముమూర్ఛొని, చుబుకంబు సేతఁబుణికి,
యవ్యయానందబాష్పధారాభిషిక్తుఁ-జేసి, యాశీర్వదింప, నా చిరయశుండు.
- క. జనకుని యాశీర్వచనము-లనయముఁ గైకొని, ప్రమోదియై, తత్పదముల్
దన ఫాలతలము సోఁకఁగ-విసతులు గావించి, భక్తివిహ్వలఁ డగుచున్. 309
- తే. అంత నాసజ్జనాగ్రణి యైన ధ్రువుఁడు-దల్లులకు భక్తివిసతులు దగ నొనర్చి,
సురుచికిని మ్రొక్క, నర్భకుఁ జూచి యెత్తి-నగుమొగంబున నాలింగనంబు సేసి.
- సీ. కర మొప్ప నానందగద్గదస్వరమున ‘జీవింపు’మనుచు నాశీర్వదించె;
భగవంతుఁ డెవ్వనిపై మైత్రి వాటించు సత్కృపానిరతిఁ బ్రసన్నుఁ డగుచు;
నతనికిఁ దమయంత ననుకూలమై యుండు సర్వభూతంబులు సమతఁ బేర్చి
మహిఁ దలపోయ నిమ్న ప్రదేశములకు ననయంబుఁ జేరు తోయములపగిది;
తే. గాన ఘను, నవ్వుహాత్ముని గారవించె-సురుచి, పూర్వంబు దలఁపక, సుజనచరిత!
విష్ణుభక్తులు ధరను బవిత్రు లగుట - వారి కలుగదు ధరణి నెవ్వారు మఱియు.
- వ. కావున నుత్తముండును, ధ్రువుండును బ్రేమవిహ్వలు లగుచు, నన్యోన్యాలింగితు
లై, పులకాంకురాలంకృతశరీరులై, యానందబాష్పముల నొప్పి; రంత
సునీతియుఁ దన ప్రాణంబులకంటఁ బ్రియుం డైన సుతు ¹నుపగూహనంబు

సేసి, తదవయవస్పర్శనంబుచేత నానందంబు నొంది, విగతశోక యయ్యె నప్పుడు సంతోషబాష్పధారాని క్తంబు లై చనుఁబాలునుం గురిసె ; నంత.

సీ. ఉన్నతసంతోష ముప్పతిల్లంగఁ జొరజనము లాధ్రువు తల్లి నెనయఁ జూచి,
“తొడరిన భవదీయదుగ్ధినాశకుఁ డైన యిట్టితనూజుఁ డెందేనిఁ బెద్ద
కాలంబుక్రిందటఁ గడఁగి నష్టం డైనవాఁ డిట్లు నీభాగ్యవశముచేతఁ
1 బ్రతిలబ్ధుఁ డయ్యెను ; నితఁడు భూమండల మెల్లను రక్షించు నిద్రమహిమఁ ;

తే. గమలలోచనుఁ జింతించు ఘనులు లోక
దుర్జయం బైనయట్టి మృత్యువును గెల్తు ;
రట్టి ప్రణతార్తిహరుఁ డైన యబ్జనాభుఁ
డధి నీచేతఁ బూజితుండగుట నిజము.”

313

వ. అని ప్రశంసించి ; రట్లు పౌరజనంబులచేత నుపలాల్యమానుండును, సంస్తూయ మానుండును నగుచు నుత్తానపాదుం డుత్తమసమేతంబుగా ధ్రువుని గజారూఢు నిం జేసి, ప్రహృష్టాంతరంగుం డగుచు, బురాభిముఖుం డై చనుదెంచి. 314

సీ. స్వర్ణ పరిచ్ఛదస్వచ్ఛకుడ్యద్వారలాలితగోపు 2 రాట్టాలకంబు,
ఫలపుష్పమంజరికలితరంభా స్తంభపూగపోతాదివిభాషితంబు,
ఘనసారకస్తూరికాగంధజలబంధురాసి క్తవిషణిమార్గాంచితంబు,
మానితనవరత్నమయరంగవల్లివిరాజితప్రతిగృహస్రాంగణంబు,

తే. శుభనదీజలకుంభసంశోభితంబు, -తండులస్వర్ణలాజాక్షతప్రసూన
ఫలబలివ్రాతకలితవిభ్రాజితంబు-నగుచు సర్వతోలంకృత మైన పురము. 315

వ. ప్రవేశించి, రాజమార్గంబునఁ జనుదెంచునప్పుడు. 316

మ. హరిమధ్యల్, పురకామినీతతులు సౌధాగ్రంబులం దుండి, భా
స్వర 3 సిద్ధార్థఫలాక్షతప్రసవదూర్వవ్రాతదధ్యంబువుల్
గరవల్లిమణిహేమకంకణఝణత్కారంబు శోభిల్లఁ, జ
ల్లిరి యాభాగవతోత్తమోత్తమునిపై లీలాప్రమేయంబుగన్. 317

వ. ఇట్లు వాత్సల్యంబునం జల్లుచు, సత్యవాక్యంబుల దీవించుచు, సువర్ణపాత్రరచిత మణిదీపనీరాజనంబుల నివాళింపం, జౌరజానపదమిత్రమాత్యబంధుజనపరివృ త్తుండై, చనుదెంచి. 318

సీ. కాంచనమయమరకతకుడ్యమణిజాలసంచయరాజితసౌధములను,
వరసుధాఫేనసాండురదుక్తపరికరోదాత్త 4 పరిచ్ఛదతల్పములను,

1. ప్రతిలబ్ధుఁడు=తిరిగి లభించినవాఁడు. 2. రాట్టాలకములు=ఉప్పరిగలు. 3. సిద్ధార్థములు= తెల్లలవాలు. 4. పరిచ్ఛదము = దుప్పటి.

సురతదుశోభితశుకపికమిథునాళిగానవిభాసితోద్యానములను,
సుమహితవై దూర్యసోపానవిమలశోభితజలపూర్ణవాపీచయముల.
తే. వికచకష్టరదరదరవిందకై ర-వప్రదీపితబకచక్రవాక రాజ
హంససారసశారండవాదిజలవి-హంగనినదాభిరామపద్మాకరముల.

319

వ. మఱియును.

320

తే. చారుబహువిధవస్తువిస్తార మొప్పు, -నంగనాయుక్త మగుచుఁ బెంపగ్గలించి,
యర్థిదనరారు జనకుగృహంబుసొచ్చె-నెలమిఁ ద్రిదివంబు సొచ్చు దేవేంద్రుపగిది.

వ. ఇట్లు ప్రవేశించిన రాజర్షియైన యుత్తానపాదుండు సుతుని యాశ్చర్యకరంబైన ప్రభావంబు వినియుం, జూచియు మనంబున నిస్సయంబు నొంది, ప్రజానురక్తుండును, బ్రజాసమ్మతుండును, నవయావనపరిపూర్ణుండును నైన ధ్రువుని రాజ్యాభిషిక్తుంజేసి, వృద్ధవయస్కుండైన తన్నుఁదాన యెఱింగి, యాత్మగతిఁ బొందనిశ్చయించి, విరక్తుండై, వనంబునకుం జనియె; నంత నా ధ్రువుండు శింశుమారప్రజాపతికూతురైన భ్రమి యనుదాని వివాహంబై, దానివలనఁ గల్పవత్సరులను నిద్దఱు గొడుకులం బడసి, వెండియు వాయుపుత్రియైన యిల యను భార్యయందు నుత్కులనామకుండైన కొడుకు, నతిమనోహరయైన కన్యారత్నంబునుం గనియె; నంతఁ దద్భ్రాతయైన యుత్తముండు వివాహంబు లేకుండి, మృగయార్థంబు వనంబున కరిగి, హిమవంతంబున యక్షునిచేత హతుండయ్యె; నతని తల్లియుఁ దద్దుగ్గిఖంబున వనంబున కేగి, యందు ¹గహనదహనంబున మృతించిందె; ధ్రువుండు భ్రాతృమరణంబు విని, కోపామర్షశోకవ్యాకులితచిత్తుండై, జైత్రంబగు రథం బెక్కి, యుత్తరాభిముఖుండై చని, హిమవద్ద్వోణియందు భూతగణసేవితంబును, గుహ్యకసంకులంబును నైన యలకాపురంబు వొడగని, యమృహాబాహుండు.

322

ధ్రువుఁడు కుబేరానుచరులైన గుహ్యకులతో యుద్ధము సేయుట

మ. ఘనశౌర్యోన్నతితోడ సర్వకకుభాకాశంబులందుం బ్రతి
ధ్వను లోలిక నిగుడంగ, శంఖము మహోద్యల్లీలఁ బూరింపఁ, ద
న్నినదంబుక విని, యక్షకాంతలు భయాన్వీతాత్మలై ; దుగ్రసా
ధనులై యక్షభటుల్ పురిక వెడలి రత్సాహంబు సంధిల్లగన్.

323

వ. ఇట్లు వెడలి, యా ధ్రువుని దాఁకిన.

324

చ. కరము మహారథుండు, భుజగర్వపరాక్రమశాలియున్, ధను
ర్ధరుఁడును, శూరుఁ డౌ ధ్రువుఁడు దన్ను నెదిర్చిన యక్షకోటిఁ జె

చైరం బదుమూడువేల నొక్కచీరికిఁ గైకొన, కొక్కపెట్ట భీ
కరముగ మూడుమూడు శీతకాండములం దగఁ గ్రువ్వనేసినన్.

325

ఉ. వారు లలాటముల్ వగిలి, వారక సాలియుఁ, దేటి, యమ్మహా
దారు పరాక్రమప్రకటదైర్యముఁ, దత్కరలాఘవంబుఁ బ
ల్లాఱు నుతించుచుం, గుపితమానసు లై, పడతాడితప్రదు
ష్టోరగకోటివోలెఁ జటులోగ్రభయంకరరోషమూర్తులై.

326

ఉ. ఆ రథికోత్తముం దొడరి, యందఱు నొక్కటఁ జాట్లు ముట్టి, పెం
పారఁగ బాణవట్కముల నంగములం బగులంగ నేసి, వి
స్ఫారగదా శర ఘోరక పట్టిన తోమర శూల ఖడ్గముల్
సారథియుక్తుడై న రథిన త్తముపైఁ గురియించి రేపునన్.

327

వ. అట్లు గురియించిన నతండు.

328

క. పెంపటి యుండెను ధారా-సంపాతచ్ఛన్నమైన శైలముభంగిఁ,
గుంపులుగొని యాకసమునఁ-గంపించుచు. నపుడు సిద్ధగణములు వరుసన్.

329

క. హాహాకారము లెసఁగఁగ-“నోహా! యీరీతి ధ్రువపయోధహహీతుఁ డు
త్సాహము నెడి, యిటు దైత్యస-మూహార్ణవమందు నేడు మునిఁగెనె యకటా!”

వ. అని చింతించునమయంబున.

331

క. తా మాతని గెలిచితి మని - యామనుజాశనులు వలుక, నట నీహార
స్తోమము నమయించు మహా-ద్దాముం డగు సూర్యబోలి తద్దయుఁ దోచెన్.

వ. అట్లు దోచిన.

333

మ. అరిదుగ్ధివావహమైన కార్త్యకము శౌర్యస్ఫూర్తితోఁ దాల్చి, భీ
కరబాణావళిఁ బింజపింజ గఱవంగా నేసి, ఝంఝానిలుం
డురుమేఘావళిఁ బాటదోలుగతి నత్యుగ్రాహితక్రూరబం
ధురశస్త్రావళి రూపుమాపె విలసద్దోర్లల సంధిల్లఁగన్.

334

చ. మఱి యపు డమ్మహాత్ముఁ, డనమానబలుండు మహోగ్రబాణముల్
³గఱకఱి దాఁక నేసి, భుజగర్వమెలర్చ, విరోధివర్తముల్
³పఱియలు నేసి, యంగములు భంగము నొందఁగఁ జేసె వ్రేల్చిడిన్
గిఱిగొని పర్వతంబుల నొగిం దెగఁగొట్టెడు నింద్రుకై వడిన్.

335

వ. అయ్యవసరంబున.

336

1. చీరికిఁ గైకొనక = లెక్కగొనక, అత్యుపెట్టక.

2. కఱకఱి = నొప్పికలుగునట్లు.

3. పఱియలు = బ్రద్దలు.

చ, అలఘుచరిత్రఁ డమ్మనుకులాగ్రణిచే, వికలాంగులైనవా
రల సకరీటకుండలవిరాజితమస్తకకోటిచే, సము
జ్వలమణికంకణాంగదలసద్భుజవర్గముచేత సంగర
స్థల మతిరమ్యమై తనరె సంచితపీఠమనోహరాకృతిన్. 337

వ. అంత హతశేషులు. 338

క. వరబలుఁ డగు మనుమనుమని-శరసంఛిన్నాంగులగుచు సమరవిముఖులై,
హరిరాజముఁ గని పఱచెడు-కరిబృందముఁబోలె జనిరి కళవళపడుచున్. 339

క. అప్పుడు రాక్షసమాయలు-గప్పిన ధ్రువుఁ డసురవరుల కార్యంబెఱుంగం
జొప్పడక, వారిఁ బూడగన-¹దెప్పరమగుటయును, సారథిం గని,యంతన్. 340

క. “తలపోయఁగ భువి మాయా-పుల కృత్యంబెఱుంగ నెవరు వోలుదు”రనుచుం
బలుకుచుఁ దత్పురిఁ జొరఁగాఁ-దలఁపఁగ, నది గాన రాక, తద్దయు మానెన్.

వ. అట్లు పురంబునకరుగుట మాని, చిత్రరథుండైన యాధ్రువుండు సప్రయత్నం
డయ్యును, ²బరప్రతియోగశంకితుం డై యుండె నయ్యెడ మహాజలధిఘోషంబు
ననుకరించు శబ్దంబు వినంబడె ; నంత సకలది క్తటంబుల వాయుజనితంబయిన
రజఃపటలంబు దోఁచె; దత్తణంబ యాకాశంబున విస్ఫుర త్తటిత్ప్రభాకలిత
గర్జారవ యుక్తమేఘంబు లమోఘంబులై, భయంకరాకారంబులై తోఁచె;
నంత. 342

మ. అనయంబుక్ ధ్రువుమీఁడ దైత్యకృతమాయాజాలమ ళ్లేచి, బో
రన మస్తిష్కపురీషమూత్ర పలదుర్గంధాస్థిమేదశ్శరా
సన నిస్త్రింశ శరాసి తోమర గదా చక్ర త్రిశూలాదిసా
ధనభూభృద్భుజగావళిం గురిసె నుద్దండక్రియాలోలతన్. 343

వ. మఱియు మత్తగజసింహవ్యాఘ్రసమూహంబులును, నూర్తిభయంకరంబై సర్వ
తక్కిష్టవనం బయిన సముద్రంబును గానంబడియె; వెండియుం గల్పాంతంబునందుం
బోలె భీషణంబైన మహాహ్రదంబునుం దోఁచె; నివ్వీధంబున నానావిధంబులు,
ననేకంబులు, నవిరళభయంకరంబులు నయిన యసురమాయలు గ్రూరప్రవర్తను
లగు యక్షులచేత సృజ్యమానంబులై యడరె; నాసమయంబున. 344

క. అనయంబును నయ్యక్షుల - ఘనమాయ నెఱింగి, మునినికాయము వరుసక
మనుమనుమని“మనుమను”మని-మనమునఁ దలఁచుచునుదత్సమక్షంబునకున్.

వ. చనుదెంచి, యాధ్రువుం గని, యిట్లనిరి: 346

1. దెప్పరము = దుష్పహము. 2. బరప్రతియోగశంకితుండై = శత్రువులపగను శంకించినవాడై.

సీ. “అనఘాత్త! లోకు లెవ్వని దివ్యనామంబు సమత నాకర్ణించి, సం స్మరించి,
దుస్తరంబైన మృత్యువు నైన సుఖవృత్తిఁ దరియింతు; రట్టి యీశ్వరుడు, పరుడు,
భగవంతుడును, శార్ఙ్గపాణియు, భక్తజనార్తిహరుడును నైన విభుడు
భవదీయవిమతులఁ బరిమార్చుఁగా”కని పలికిన మునుల సంభాషణములు

తే. విని, కృతాచమనుఁ డయి, ¹మావిభుని పాద
కమలముఁ దలంచి, రిపుభయంకరమహోగ్ర
కలితనారాయణాస్త్రంబుఁ గార్చుకమునఁ
బూనఁ దడవఁ, దదీయసంధానమునను.

347

తే. కడఁగి గుహ్యకమాయాంధకార మపుడు - వెరవునెడి, దవ్వుదవ్వుల విరిసిపోయె;
విమలమైన వివేకోదయమునఁ జేసి - సమయు రాగాదికంబుల సరణి; నంత.

మ. వరనారాయణ దేవతాస్త్రభవ దుర్వారప్రభాహేమపుం
ఖరుచిస్సార మరాళరాజసితపక్ష క్రూరధారాపత
చ్చరసాహస్రము లోలి భీషణవిపక్షశ్రేణిపై వ్రాలె భీ
కరరావంబునఁ గానఁ జొచ్చు శిఖిసంఘాతంబుచందంబునన్.

349

వ. అ ట్లేసిన.

350

చ. ఖరనిశితప్రదీప్తఘనకాండపరంపరవృష్టిచేఁ బొరిం
బారి వికలాంగులై, యడరి, పుణ్యజనుల్ పృథుహేతిపాణులై,
గరుడునిఁ జూచి భూరిభుజగ ప్రకరంబు లెదిర్చి పేర్చి చె
చ్చెర నడతెంచుచందమునఁ జిత్రరథున్ బలు పూని తాఁకినన్.

351

ఉ. వారలఁ జండతీవ్రశరవర్గముచేత నికృత్తపాదజం
ఘోరుశిరోధరాంబకకరోదరకర్ణులఁ జేసి, యోగి పం
కేయహమిత్రమండలసకృద్భిద నెట్టిపదంబుఁ జెందు నా
భూరిపదంబునం బెలుచఁ బొందఁగఁ బంప భుజావిజృంభి యై.

352

వ. ఇవిధంబున నాచిత్రరథుం డగు ధృవునిచేత నిహన్యమానులును, నిరపరాధు
లును నయిన గుహ్యకులం జూచి, యతని పితామహుండైన స్వాయంభువుండు
ఋషిగణపరివృతుం డై చనుదెంచి, ధృవునిం జూచి, యిట్లనియె: “వత్సా!
నిరపరాధులైన యీపుణ్యజనుల నెట్టిరోషంబున వధియించితి; వట్టి నిరయ
హేతువైన రోషంబు సాలు; భ్రాతృవత్సల! భ్రాతృవధాభితప్తుండవై కావించు
నీయత్నం బుడుగు”మని.

353

క. “అనఘా! మనుకులమున కిది - యనుచితకర్తృంబ; యొకనికై పెక్కుం డ్రీ
ట్లనిమొనఁ ద్రుంగిరి; యిది నీ - కనయంబును వలవ; ధుడుగుమయ్య! కుమారా!

వ. అదియునుం గాక దేహభిమానంబునం బశుప్రాయులై, భూతహింస గావించుట హృషీకేశానువర్తులైన సాధువులకుం దగదు; నీవు సర్వభూతంబుల నాత్మభావంబునఁ దలంచి, సర్వభూతావాసుండును, దురాదాధ్యుండును నైన విష్ణుని పదంబులఁ బూజించి, తత్పరమపదంబును బొందితి; వట్టి భగవంతుని హృదయంబున ననుధ్యాతుండవు, భాగవతుల చిత్తంబులకును సమ్మతుండవు, మఱియు సాధువర్తనుండ వన నొప్పు నీ వీపాపకర్తం బెట్లు సేయ సమకట్టితి? వేపుడు ఘండైన నేమి, మహాత్ములయందుఁ దితిక్షయు, సములయందు మైత్రియు, హీనులయందుఁ గృపయు, నితరంబులగు సమస్తజంతులయందు సమత్వంబును గలిగి వర్తించు, వానియందు సర్వాత్మకుండైన భగవంతుండు ప్రసన్నుండగు; నతండు ప్రసన్నుండయిన వాడు ప్రకృతిగుణంబులం బాసి, లింగశరీరభంగంబు గావించి, బ్రహ్మనందంబునుం బొందు; నదియునుం గాక కార్యకారణసంఘాత రూపంబైన విశ్వం బీశ్వరునందు నయస్కాంతసన్నిధానంబుగలిగిన లోహంబు చందంబున వర్తించు; నందు సర్వేశ్వరుండు నిమిత్తమాత్రంబుగాఁ బరిభ్రమించు; నట్టియాశ్వరుని మాయాగుణవ్యతికరంబున నారబ్ధంబులైన పంచభూతంబులచేత యోషిత్పురుషవ్యవాయంబువలన యోషిత్పురుషాదిరూప సంభూతి యగు; నివ్వధంబునఁ దత్సర్గంబుఁ, దత్సంస్థానంబుఁ, దల్లయంబు నగుచు నుండు; నిట్లుదుర్విభావ్యం బైన కాలశక్తింజేసి గుణతోభంబున విభజ్యమాన వీర్యుండు, ననంతండు, ననాదియు నై జనంబులచేత జనంబులం బుట్టించుచుండుటంజేసి యాదికరుండును, మృత్యుహేతువులగు జనంబుల లయంబు నొందించుటంజేసి యంతకరుండును, ననాది యగుటంజేసి యవ్యయుండును నైన భగవంతుండు జగత్కారణుండగుంగావున నీసృష్టిపాలనవిలయంబులకుం గర్తగాని వానివడువున దానిఁ జేయుచుండు; నిట్లు మృత్యురూపుండును, బరుండును, సమవర్తియు నైన యీశ్వరునికి స్వపక్షపరపక్షంబులు లేవు; కర్తాధీనంబులైన భూతసంఘంబులు రజంబులు మహావాయువు ననుసరించుచాడ్పున నస్వతంత్రంబులగుచు నతని ననువర్తించు; నీశ్వరుండును, జంతుచరాయు¹రుపచరూపచయకరణంబులం దస్పృష్టుండును నగు జీవుండు గర్తబద్ధుం డగుటంజేసి కర్తృబ వానికి నాయు¹రుపచరూపచయంబులం జేయుచుండు; మఱియు సర్వజగత్కర్తృసాక్షి యగు సర్వేశ్వరుని.

355

క. కొందఱు స్వభావ మందురు; - కొందఱు కర్తృం బటంద్రు; కొందఱు కాలంబందురు; కొందఱు దైవం - బందురు; కొందఱు తొగిఁ గామమంద్ర మహత్త్వా! 356

వ. ఇట్లు లవ్యక్తరూపుండును, నప్రమేయుండును, నానాశక్తుడయ హేతుభూతుండును నైన భగవంతుండు సేయు కార్యంబులు బ్రహ్మరుద్రాదు రెఱుంగరఁట, యతని తత్త్వంబు నెవ్వ రెఱుంగనోపుదు? రది గావునఁ, బుత్రా! యిట్లుత్పత్తి

1. ఉపచరూపసయములు = వృద్ధిక్షయములు.

స్థితిలయంబులకు దైవంబు కారణంబై యుండ, నీ ధనదానుచదులు భవదీయ భాగ్యహంత లగుదురే! భూతాత్మకుండు, భూతేశుండు, భూతభావనుండు, సర్వేశ్వరుండు, బరాహుండు నగు నీశుండు మాయాయుక్తుండై, స్వశక్తిచే సృష్టిస్థితి లయంబులం జేయు; నైన నహంకారంబునంజేసి గుణకర్మంబులచే నస్పృశ్యుం డగుచు వర్తించు; నదియునుం గాక యీశ్రజాపతులు విశ్వ సృష్ణామంబుల నియంత్రితులై, ముకుందాశ్శువెట్టిన పశువులుంబోలె నెవ్వని యాజ్ఞాధీనకత్తులై వర్తించు; రట్టి దుష్టజనమృత్యువును, సుజనామృత స్వరూపుండును, సర్వాత్మకుండును, జగత్పరాయణుండును నైన యీశ్వరుని సర్వప్రకారంబుల శరణంబుఁ బొందు; మదియునుం గాక. 357

సీ. అనఘాత్! నీవు పంచాబ్జవయస్కుండ వై, పితల్లి నిన్నాశినట్టి మాటల నిర్భిన్నమద్దుండ వగుచుచు, జనయిత్రి దిగనాశి, వనము కేఁగి, తపమాచరించి, యచ్చపుభక్తి సేవ్యుఁ బూజించి, మహితవిభూతి మెఱసి, రమణఁ ద్రిలోకోత్తరంబైన పదమును బొందితి; వది గాన భూచిభేద

తే. రూప మైన ప్రపంచంబు హాశి నేను-హాత్మనందుఁ బ్రతీతమై యలరు; నట్టి యగుణుఁడద్వితీయుండును, నక్షరుండు-నైన యీశ్వరుఁ, బరమాత్మననుదినంబు.

సీ. కైకొని, శుద్ధంబు, గతమత్సరంబును, నమలంబు నగు హృదయంబునందు సోలవ క స్వేషించుచును, బ్రత్యగాత్తుండు, భగవంతుండును, బర బ్రహ్మమయుండు, నానందమాత్మండు, నవ్యయుఁ, డుపపన్నసకలశక్తియుతుండు, సగుణుఁడజుండు నయిన సర్వేశ్వరునం దుత్తమంబైన సద్భక్తిఁ జేయుచు సమత నొప్పి,

తే. రూపి సోహమ్మమేతి ప్రహమగుచు-ఘనతక్కు నవిద్య యన్ గ్రంథి నీవు ద్రెంచి వైచితి కావున ధీవరేణ్య!-సర్వశుభహాని యైన రోషంబు వలదు. 359

క. విను; రోషహృదయుచేతను-ననయము లోకము నశించు నౌషధములచే ఘనరోగములు నశించిన-యనువున! నది గాన రోష మడఁపు మహాత్మా! 360

తే. అనఘ! నీదు సహోదరహంత లనుచు-బెనఁచి యీపుణ్యజనులఁ జంపితి కడంగి; పరఁగ నిదియె సదాశివభాగిత యైన-యర్థవిభునకు సపరాధ మయ్యె; గాన.

క. నతినుతులచేత నీ విపు-డతనిఁ బ్రసన్నునిఁగఁ జేయు" మని మనువు దయా మతిఁ జెప్పి, ధృవునిచే స-త్కృతుండై, నయమొప్పఁ జనియె ఋషియుక్తుండై.

వ. అంత. 363

తే. యక్షచారణ సిద్ధవిద్యాధరాది-జనగణస్తూయమానుండై, ధనదుఁ డంతఁ బుణ్యజన వైశసనివృత్తు, భూరిరోష-రహితుండై నట్టి ధృవునిఁ జేరంగ వచ్చె.

1. ప్రతీతము = గోచరించునది. 2. అర్థ విభుండు = భుజేరుండు. 3. వైశసము = హాని,

సీ. చనుదెంచి, వెనఁగృతాంజలియైనధృవుఁజూచి, ¹తివుటనిట్లనియె: “క్షత్రియకుమార!

తగ భవదీయపితామహాదేశంబునను దుస్త్వజం బైన ఘనవిరోధ
ముడిగితి; వటు గాన యొనరంగ నిపుడు నీయందుఁ బ్రసన్నుండనైతి; భూత
జననలయంబుల కనయంబుఁ గాలంబు కర్తయై వర్తించుఁగాన యుష్మ

తే. దనుజుఁ జంపినవార లీయక్షవరులు-గారు; తలపోయ నీయక్షగణము నిట్లు
నెఱి వధించినవాడవు నీవు గావు; -వినుతగుణశీల! మాటలు వేయునేల? 315

వ. అదియునుంగాక యేబుద్ధింజేసి కర్తృసంబంధదుఃఖాదికంబులు దేహాత్మానుసంధా
నంబునంజేసి సంభవించు; నట్టి యహంత్యమును నపార్థజ్ఞానంబు స్వప్నమందుం
బోలె బురుషునకుం దోఁచు; నది గావున సర్వభూతాత్మవిగ్రహుండును, నధోక్ష
జుండును, భవచ్ఛేదకుండును, భజనీయపాదారవిందుండును, నసంతాపేయశక్తి
యుక్తుండును, గుణమయి యగు నాత్మమాయచే విరహితుండును నైన యీశ్వ
రుని సేవింపుము; నీకు భద్రంబయ్యెడు; భవదీయమనోగతం బైన వరంబుఁ
గోరుము; నీ వంబుజనాభపాదారవిందసేవనంబుఁ దిరంబుగఁ జేయుదు వని
యెఱుంగుదు”ననిన, ²రాజరాజుచేత నట్లు మహామఱియు, భాగవతోత్తముండు
నైన ధృవుండు ప్రేరింపబడి, “యే హరిస్తరణంబుచేత నప్రయత్నంబున
దురత్యయంబైన యజ్ఞానంబుఁ దరియింతు, రట్టి హరిస్తరణం బచలితంబగున
ట్లొసంగు” మని యడిగిన, “నట్లకాక” యని యంగీకరించి, యంతఁ గుఱే
రుండు సంప్రీతచిత్తుం డయి, ధృవునికి శ్రీహరిస్తరణం బట్ల యనుగ్రహించి,
యంతర్ధానంబు నొందె; నంత ధృవుండు యక్షకిన్నరకింపురుషగణసంస్తూయ
మానవైభవం డగుచు, నాత్మీయపురంబునకు మరలి చనుదెంచి. 316

సీ. గణుతింప భూరిదక్షిణలచే గడునొప్ప యజ్ఞముల్ సేయ, నయ్యజ్ఞవిభుండు
ద్రవ్యక్రియాదేవతాఫలరూపసత్కర్తృఫలప్రదాత యయి యొప్పు

పురుషోత్తముని నర్థిఁ బూజించి, మఱియు సర్వోపాధివర్జితం, డుత్తముండు,
సర్వాత్మకుండు నగు జలజాతునందుఁ దీవ్రం బై, ప్రవాహరూపంబు నైన

తే. భక్తిసలుపుచు, నఖిలప్రపంచమందు-నలరఁ దనయందు నున్నమహాత్ము, హరినిఁ
జడచిదానందమయుని, లక్ష్మీవరుఁ, బరము, - నీశ్వరేశ్వరుఁ బూజగ నె నిద్ధచరిత

వ. ఇట్లు సుశీలసంపన్నుండును, బ్రహ్మణ్యుండును, ధర్మ సేతురక్షకుండును, దీనవత్స
లుండు నయి యవని పాలించు ధృవుండు దన్నుఁ బ్రజలు దండ్రీ యని తలంప
నిరువదియాఱువేలేండ్లు భోగంబులచేతం బుణ్యక్షయంబును, నభోగంబులై
యాగాదులచే నశుభక్షయంబునుం జేయుచు, బహుకాలంబుదనుకఁ ద్రివర్గ
సాధనంబుగా రాజ్యంబు సేసి, కొడుకునకుఁ బట్టంబుగట్టి, యచలితేంద్రియుండై

యవిద్యారచితస్వప్నగంధర్వనగరోపమం బయిన దేహాదికం బగు విశ్వంబు
భగవన్నాయారచితం బని యాత్మం దలంచుచు, వెండియు. 368

చ. మనునిభుఁ డంత భృత్యజనమంత్రిపురోహితబంధుమిత్రనం
దనపశువిత్తరత్నవనితాగృహరమ్యవిహారశైలవా
రినిధిపరీతభూతలహరిద్విపముఖ్యపదార్థజాలముల్
ఘనమతిచే ననిత్యములుగాఁ దలపోసి, విరక్తచిత్తుఁ డై. 369

సీ. పురము వెల్వడి, చని, పుణ్యభూబదరికాఘనవిశాలానదీకలితమంగ
ళాంబుపూరంబుల ననురక్తిమై గ్రుంకి, కమనీయపరిశుద్ధకరణుఁ డగుచు.
బద్ధానస్థుఁ డై, పవనుని బంధించి, నెలకొని, ముకుళితనేత్రుఁ డగుచు
హరిరూపవైభవధ్యానంబు సేయుచు, భగవంతు, నచ్యుతుఁ, బద్మనేత్రు

తే. నందు సతతంబు నిశ్చలమైనయట్టి-భక్తిఁ బ్రవహింపఁ జేయుచుఁ బరమమోద
బాష్పధారాభిషిక్తుండు, భవ్యయశుఁడు, -బులకితాంగుండునగుచునిష్ఠులఁదనర్చి.

వ. మఱియు విగతక్షేసుండును, ముక్తలింగుండును నై, ధృవుండు తన్నుఁ దా
మఱచియుండునమయంబున దశదిక్కుల నుద్యద్రాకానిశానాయకుండునుం
బోలె వెలింగించుచు నాకాశంబుననుండి యొక్కవిమానంబు సనుదేర, నందు
దేవశ్రేష్ఠులును, జటాదృశులును, రక్తాంబుజేక్షులును, శ్యామవట్టలును, గదా
ధరులును, సువాసులును, గిరీటహారాంగదకుండలధరులును, శౌమారవయస్కు
లును, ¹నుత్తమశ్లోక కింకరులు నయినవారల నిద్దఱం గని, సంభ్రమంబున లేచి,
మధుసూదను నామంబులు సంస్కరించుచు, వారల భగవత్పింకదలం గాఁ
దలంచి, దండప్రణామంబు లాచరించినం, గృష్ణపాదారవిందవిన్యస్తచిత్తుండు,
గృతాంజలియు, వినమితకంఠరుండు నైన ధృవుని గనుంగొని, పుష్కరనాభ
భక్తులైన సునందనందులు ప్రీతియుక్తులై, మందస్థితు లగుచు నిట్లనిరి: 371

ఉ. “ఓనృప! నీకు భద్ర మగు ; నొప్పుగుచున్న మదీయవాక్యముల్
వీనులయందుఁ జొన్నుము ; వివేకముతో నయిచేడ్లనాడు మే
ధానిధి నై యొనర్చిన యుదాత్తతపోవ్రతనిష్ఠచేతఁ దే
జోనయశాలి యైన మధుసూదనుఁ దృప్తి పహింపఁజేయవే? 372

ఆ. అట్టి శార్ఙ్గపాణి, యశులజగద్భర్త, -దేవదేవుఁ, డతులదివ్యమూర్తి
మమ్ముఁ బనుప, మేము మాధవపదమున-కర్ణి నిన్నుఁ గొనుచు నడుగుటకును.

వ. వచ్చితిమి; యేపదంబునేని సూరిజనంబులు సర్వోత్తమంబని పొందుదురు; దేనిఁ
జంద్రదివాకరగ్రహనక్షత్ర తారాగణంబులు ప్రదక్షిణంబుగాఁ దిరుగుచుండు;

మఱియు నీదు పితరులచేతను, నన్యలచేతను ననధిష్ఠితంబును, జగద్వంద్యంబును, భక్తజనాతిదుర్జయంబును నయిన విష్ణుపదంబుం బొందుదువు; ర; ప్రిదే విమాన శ్రేష్ఠం; బుత్తమశ్లోకజనమాళిమణియైన శ్రీహరి పుత్రైంచె; దీని నెక్క నర్హుండ"వనిన, నుడుక్రమప్రియుం డయిన ధృవుండు తన్మధురవాక్యంబులు విని, కృతాభిషేకుం డయి, యచ్చటి మునులకుఁ బ్రణమిల్లి, తదాశీర్వాదం బులు గైకొని, విమానంబునకుం బ్రదక్షిణార్చనంబులు గావించి, హరిపార్షదు లైన సునందనందులకు వందనం బాచరించి, భగవద్రూపవిన్యస్తచక్షురంతరి కరణాదికుం డగుచు, విమానాధిరోహణంబు గావించుటకు హిరణ్మయరూపంబు ధరియించె; నప్పుడు.

374

క. సురదుందుభిపణవానక-మరజాదులు మొరసె; విరుల¹ముసురు గురిసె; గి న్నరగంధద్వల పాటలు-భరితములై చెలఁగె నపుడు భవ్యచరిత్రా!

375

వ. అట్టి సమయంబున ధృవుండు దుర్గమంబగు త్రివిష్టపంబునకు నేఁగువాడగుచు, దీని యగు జననిం దిగనాడి యెట్లు వోవుదు నని చింతించువానిం బార్షదు లవలోకించి, యగ్రభాగంబున విమానారూఢ యై యేగుచున్న జననిం జూపిన, సంతుష్టాంతరంగుం డగుచు.

376

క. జనని సునీలిని మును కనుఁగొని, యవల విమానమెక్కి, గొనకొని విబుధుల్ దనమోడఁ బుష్పవర్షము-లనయముఁ గురియింప ధృవుండు హర్షముతోడన్.

క. చని చని వెన గ్రహమండల-మును, దైలోక్యంబు, సప్తమునిమండలముకా ఘనుఁ డుత్తరించి, యవ్వలఁ-దనరెడు హరిపదము నొందె దద్దయుఁ బ్రీతిన్.

వ. అది మఱియు నిజకాంతిచేతం ద్రిలోకంబులం బ్రకాశింపజేయుచు, నిర్దయా గమ్యంబును, శాంతులు, సమదర్శనులు, శుద్ధులు, సర్వభూతానురంజనులు, నచ్యుతభక్తబాంధవులు నయిన భద్రాచారులకు సుగమ్యంబును నయి, గంభీర వేగంబు, ననిమిషంబు నగు జ్యోతిశ్చక్రంబు సమాహితం బై, గోగణంబు మేధియందుంబోలె నెందుఁ బరిభ్రమించుచుండు, నట్టి యచ్యుతపదంబునుం బొంది, విష్ణుపరాయణుండైన ధృవుండు త్రిలోకచూడామణి యై యొప్పు చుండె; నప్పుడు భగవంతుండైన నారదుండు ధృవుని మహిమం గనుంగొని, ప్రచేతస్సత్రంబునందు వీణ వాయించుచు.

379

సీ. పతియె దైవంబుగా భావంబులోపలఁ దలఁచు సునీతినందను తపగిప్ర భావముక్రియ ధర్మభవ్యనిష్ఠలఁ బొందఁజాలరు బ్రహ్మర్షి జనము లనిన, ఊత్రియకులు నెన్నఁగా నేల? యెవ్వఁడు పంచసంవత్సరప్రాయమునను సురుదిదురుక్త్యగ్రశరభిన్నహృదయుఁడై, మద్వాక్యహితబోధమతిఁ దనర్చి,

1. ముసురు = వాన. 2. పార్షదులు = కింకరులు. 3. గొనకొన = పూను, ప్రయత్నించు.
4. సత్రము = యజ్ఞము.

తే. వనమునకు నేగి, హరిభక్తివశత నొంది, - యజతుఁడగు హరి దనవశుఁడై చరింపఁ జేసి, వెనఁ దత్పదంబును జెందె; సట్టి-హరిపదంబును బొంద నెవ్వరికిఁ దరము?"

క. అని పాడె" ననుచు విదురున-కనఘుఁడు మైత్రేయుఁ డనియె: "నంచితభక్తికొ వినుతోద్దామయశస్కుఁ-డనఁగల యాధువుని చరిత మార్యస్తుత్యా! 381

సీ. మహితసత్పురుష సమృతమును, ధన్యంబు, స్వర్గప్రదంబు, యశస్కురంబు, నాయుష్కురంబు, బుణ్యప్రదాయకమును, మంగళకర, మఘమర్షణంబు, సౌమనస్యము, బ్రశంసాయోగ్యమును, బాపహరమును, ధృవపక్షప్రాపకంబు నై యొప్పు నీయుపాఖ్యానంబుఁ దగ నీకు నెఱింగించితిని; దీని నెవ్వఁడెనిఁ

తే. దివుట శ్రద్ధాగర్హుఁ డై, తీర్థపాద - చరణసరసీరుహద్వయాశ్రయుఁడు నైన భవ్యచరితుఁడు సాయంప్రభాతవేళ-నలఘుమతి దర్శపూర్ణమలంకు మఱియు.

తే. ద్వాదశిని, బద్మబాంధవవాసరమున - శ్రవణనక్షత్రమున, దినక్షయమునందుఁ బరఁగ సంక్రమణవ్యతీపాతలంకు-సభల భక్తిని వినునట్టి సజ్జనుల(న?)కు. 383

వ. క్లేశనాశంబును, మహాప్రకాశంబును నైన భగవద్భక్తియు, శీలాదిగుణంబులును గలుగు; మఱియుఁ దేజశికామునకుఁ దేజంబును, మనశికామునకు మనంబును, నిష్కామునకుఁ దత్త్వవిజ్ఞానంబును గలుగు; దీని వినిపించువారికి దేవతానుగ్రహంబు గలుగు; నిట్టి యుపాఖ్యానంబు నీ కెఱింగించితి" నని మైత్రేయుండు విదురునకుఁ జెప్పిన క్రమంబున శుకయోగి పరీక్షిత్తున కెఱింగించిన తెఱంగు నూతుండు శౌనకాదులకు వినిపించి, వెండియు నిట్లనియె: "నట్లు సెప్పిన మైత్రేయునిం గని, విదురుం డిట్లనియె: 384

సీ. "అనఘాత్మ! నారదమునిపతి ధృవచరిత్రము ప్రచేతసుల సత్రంబునందు నర్థమై గీర్తించె నంటి; ప్రచేతసు లన నెవ్వ? రెవ్వరి తనయు! లెట్టి వంశజుల్! సత్ర మెవ్వలనను జేసి? రధ్వరమందు నిజకులధర్మశీలు రగు ప్రచేతసులచే యజయింపఁగాఁబడె యజ్ఞపూరుషుఁ డెట్లు? లచ్యుతాంఘ్రి

తే. భక్తియుక్తుఁడు, విదితసద్భాగవతుఁడు, - దివిరి హరిపాదసేవావిధిప్రయుక్త దేవదర్శనుఁ డగునట్టి దివ్యయోగి-నారదుం డెట్లు గొనియాడె శౌరికథలు? 385

క. నా కిపు డెఱింగింపుము; సు-శ్లోకుని చరితామృతంబు శ్రోత్రాంజలులం బైకొని జుట్టియుఁ దనివిం-గైకొనకున్నది మనంబు గదఱోపేతా!" 386

క. అని యడిగిన విదురుని గనుఁ-గొని, మైత్రేయుండు వలికె: "గొనకొని ధృవుఁడుకొ వనమునకుఁ జనిన నాతని-తనయుం డగు నుత్కలుండు దళితాఘం డై. 387

సీ. చతురుఁ డాజన్మప్రశాంతుండు, నిస్సంగుఁడును, సమదర్శనుండును, ఘనుండు నై, యాత్మయుండు లోకావళి, లోకంబులందు నాత్మను జూచు, చనఘమైన

యనుపమయోగక్రియాపావకాదగ్ధకర్తృమలాశయకలనఁ బేర్చి,
జహనికై వడిఁ, ¹జీకఁచందంబునను, మూఁడుపగిది, నున్నత్తునిభంగిఁ, జెవిటి
తే. వడువునను గానఁబడుచు, సర్వజ్ఞుడై, స్ర-శాంతకీలహుతాశనుసరణిఁ బొల్చి,
సతతశాంతంబు, నంచితజ్ఞానమయము-నైన బ్రహ్మస్వరూపంబు నాత్మఁ దలఁచి.

క. తనకంటె నితర మొకటెఱుఁ-గనికతమున సార్వభౌమగ(శ్రీ) బొందఁ
మనమునఁ గోరక యుండుటఁ-గని, కులవృద్ధులును, మంత్రిగణములు సంతన్.

వ. అతని నున్నత్తుని గాఁ దెలిసి, తదనుజుం డైన వత్సరునికిఁ బట్టంబు గట్టి; రావత్స
రునికి సర్వర్థి యను భార్యయందుఁ బుష్పార్జునుడును, జంద్ర కేతుండును, నిషం
డును, సూర్యుండును, వసువును, జయిండును నన నార్యురు తనయులు గలిగి;
రందుం బుష్పార్జునుడనువానికిఁ బ్రభయ, దోషయు నను నెద్దఱు భార్యలై; రందుఁ
బ్రభ యనుదానికిం బ్రాతర్వధ్యందినసాయంబు లను సుతత్రయంబును, దోష
యనుదానికిం బ్రదోషనిశీభవ్యష్టు లనువారు ముగ్గురును బుట్టి; రందు వ్యష్టుం
డనువానికిఁ బుష్కరిణి యను పత్నియందు సర్వతేజుం డను సుతుండు పుట్టె;
వానికి నాకూతి యను మహిషవలనఁ జక్షుస్సంజ్ఞం డయిన మనువు జనియించె;
వానికి నడ్వల యను భార్యయందుఁ బురువును, గుత్తుండును, ద్రితుండును,
ద్యుమ్నుండును, సత్యవంతుండును, ఋతుండును, వ్రతుండును, నగ్నిష్టోముం
డును, నతిరాత్రుండును, సుమ్యమ్నుండును, శిబియును, నుల్లుకుండును నను
పన్నిదఱు తనయులు గలిగి; రందు నుల్లుకునికిఁ బుష్కరిణి యనుదానివలన
నంగుండును, సుమనసుండును, భ్యాతియుఁ, గ్రతువును, నంగిరసుండును,
గయుండును నను నార్యురు గొడుగులు పుట్టి; రందు నంగునికి సునీథ యను
ధర్మపత్నివలన వేనుం డను పుత్రుం డుదయించిన.

390

మ. ఊరినాథోత్తముఁ డాత్మనందనుని దుశ్శీలంబు వీక్షించి, దుః
ఖతుఁ డై, యొంటిగఁ దర్పరికా వెడలి యేగెన్ వేగ మెందేనిఁ, ద
ద్గతి వీక్షించి, మునీశ్వరుల్ గుపితులై, దంభోలిసంకాశవా
క్యతతిం జావ శపింప, వాఁ డపుడు వీరకం గూలె నమ్మేదినిన్.

391

నీ. కైకొని యపుడు లోకం బరాజక మైనఁ, బ్రజలు దస్కరపీడఁ బల్లటిల్లఁ,
గనుఁగొని దుఃఖించి, మునులు గతాసుఁ డై పడిన వేనుని వలపలిభుజంబు
నర్థి మధింప నారాయణాంశంబున నాదిరా జన నొప్పనట్టి పృథుఁడు
జనియించె” ననవుడు విని, విదురుఁడు మునిఁ గనుఁగొని, పలికె: “నోయనఘచరిత!

తే. సాధువు, సుశీలనిధియును, నజ్ఞుండు, -నలఘుబ్రహ్మఘ్యుఁడును నై నయట్టి యంగ
ధరణివిభునకు దుష్టసంతాన మెట్లు - గలిగె? నయ్యంగపతి యేమి కారణమున.

వ. విమనస్కుం డగుచుఁ బురంబు విడిచె? ధర్మకోవిదులైన మునులు డండవ్రతి ధరుండును, రాజు నగు వేనునియందు నే పాపంబు నిరూపించి, బ్రహ్మదండం బొనర్చి? రదియునుంగాక లోకంబున రాజులు లోకపాలతేజోధరులు, బ్రహ్మ పాలనాసక్తులుఁ గావునఁగల్గవంబు గలిగినంబ్రజలచేత నవజ్ఞానర్దులై యుందురు; గావున నావేనుని చరిత్రంబు శ్రద్ధాగరిష్ఠుండు, భక్తుండు నైన నాకుం బరా పరవిదగ్రేసరుండ వయిన నీ వెఱింగింప నర్హుండ” వనిన మైత్రేయుం డతని కిట్లనియె:

393

అంగపుత్రఁ డగు వేనుని చరిత్రము

సీ. “అనఘాత్త! రాజర్షి యైనట్టి యయ్యంగమేదిసీవిభుఁ డశ్వమేధమఖము గావింప, ఋత్విజ్ఞీకాయంబుచేత నాహూతమయ్యును సురవ్రాత మందు నాత్మహవిర్భాగ మందరాకుండిన, నప్పుడు ఋత్విక్కు లదృష్టంబు నందుచు, యజమానుఁ డైన యయ్యంగమహీవరుఁ జూచి, “రాజేంద్ర! యిట్లు

తే. త్రిదశు లిదె పిల్వఁబడియును దివిరి యాత్మ

భాగములఁ బొంద రారైరి భవ్యచరిత!

యేమిహేతువా? యిది మాకు నెఱుఁగఁబడదు;

కనఁగ హోమంబు దుష్టంబు గాదు మఱియు.

394

వ. శ్రద్ధాయుక్తులై, ధృతవ్రతులైన యీబ్రహ్మవాదులచేత సంప్రయుక్తంబులైన యీ ధండస్సులు వీర్యవంతంబు లయి యున్నయవి; యిందు దేవతాపరాధం బణుమాత్రంబైన నెఱుంగ; మిట్టిచోటం గర్హసాక్షు లయిన దేవతలు స్వకీయ భాగంబు లంగీకరింపకుండుటకుఁ గతం బెయ్యదియో?” యనిన నయ్యంగుండు దుగ్గితస్వాంతుండై, తన్నిమిత్తంబు సదస్యుల నడుగం దలంచి, వారల యను మతింబడసి, మానంబు మాని, యిట్లనియె:

395

ఆ. “అనఘచరితులార! యాహూతు లయ్యును - పర్వగణము లాత్మభాగములను స్వీకరింప; లేను జేసిన యపరాధ - మెట్టి?”దనిన వార లిట్టులనిరి:

396

క. “నరనాథా! యిది యిప్పుడు - వారసిన దుష్కృతము గాదు; పూర్వభవమునం బరఁగిన దురితం బిది; యా - దరమున నెఱింగింతు మింత ధన్యచరిత్రా!

397

క. నీ వింతవాడవయ్యును - భూవర! సంతానలాభమును బొందమి నా

దేవతలు యాగభాగము - లీవేళ భుజింప రైరి; యిందుకు నీవుక.

398

తే. పుత్రకామేష్టిఁ గావించి, పుత్రుఁ బడయు;-ను ట్లానర్చిన దేవత లాత్మభాగ మర్థి నంగీకరింతు; రయ్యజ్ఞ పురుషు-హరి భజించిన సకలకార్యములుఁ గలుగు.”

వ. అనిన నాతండు సంతానార్థంబు ¹శిషివిష్టదేవతాకంబయిన పురోహాశంబుచే
హోమంబు గావించినం, దదీయహోమకుండంబునందు హేమమాల్యాంబ
రాభరణం డయిన పురుషుండు హిరణ్మయపాత్రంబున స్నిగ్ధపాయసంబు
గొనుచు నుదయించిన, నప్పుడు విప్రానుమతంబున నారాజు దత్పాయసంబు
నంజలిచే గ్రహించి, సంతోషయుక్తుం డగుచు, భార్య కొసంగె; నంత. 400

చ. కమలదళాక్షి పాయసము గౌతుక మొప్ప భుజించి, భర్తృసం
గమమునఁజేసి తత్త్వణమ గర్భముఁ దాల్చి, కుమారుఁ గాంచె; న
కొమ్మరుఁడు నంత మాతృజనకుం డగు మృత్యువుఁ బోలి తా నధ
ర్మమునఁ జరించుచుండె గుణమండన! వేనుఁ డనంగ నిచ్చలున్. 401

చ. ఎనయఁగ బాల్యమందుఁ దనయీడుకుమారులఁ గ్రీడఁబోలె నె
మ్మనమున భీతి లేక, కృప మాలి, పశుప్రకరంబు నొంచుపో
ల్కిని నరికట్టి చంపుచును, గిల్చిషలుబ్ధకవృత్తిమై, శరా
సనశరముల్ ధరించి, మృగజాతి నసాధుగతిఁ వధించుచున్. 402

వ. ఇట్లు మాతామహదోషంబునం బాపప్రవర్తనంబుఁ జరియించు కొడుకుం
జూచి, యంగుండు వివిధశాసనంబుల దండించెయు, నతని దుశ్చేష్టితంబులు
మానుషంజాలక, దుగళితాత్మం డై, మనంబున. 403

క. అనయము నిట్టి కుపుత్రునిఁ - గని, పరితాపంబుఁ బొందుకంటెను ధరలో
ననపత్యం డగు టొప్పను - వనజాక్షు భజించునట్టివాఁ డగు వాఁడున్." 404

వ. అని, వెండియు నిట్లనియె: 405

సీ. "జనులకు దుష్టుత్తకునిచేత నపకీర్తియు, నధర్మమును, సర్వజనవిరోధ
మును, మనోవ్యథయును ననయంబుఁ బ్రాపించు; నట్టి కుపుత్రు మోహంబు విడువఁ
జాలక బహుమానసంగతిఁ గను నెవ్వఁ, డతని గేహంబు దుగళాలయంబు
నగు"నని, మఱియు నిట్లను: "మనుజుండు శోకస్థాన మగు పుత్రుకతనఁ జేసి
తే. యనుపమక్లేశభాజనం బయిన గృహము
విడుచుఁ గావున నిట్టి వివేకహీనుఁ
డగు కుపుత్రు సుపుత్రుఁగా నాత్మ దలఁతు"
ననుచు నారాజు బహుదుగళితాత్మఁ డగుచు. 406

క. తగు సుమహేశ్వర్యోదయ - మగు గృహమును, బ్రజల, నిర్దనందిన భార్య
దిగవిడిచి యెక్కడనిని - జగతీశుండు ననె నిశీధనమయమునందున్. 407

వ. అంతఁ దద్వృత్తాంతం బంతయు సుహృద్బాంధవపురోహితామాత్యప్రభృతు
లయిన ప్రజ లెఱింగి, దుగళించుచున్న సమయంబున భూమియం దెల్లయెడలఁ

దదన్వేషణం బాచరించి, గూఢుండయిన పరమపురుషునిఁ గానలేని యోగి
చందంబున నారాజుం బాడగానలేక విఘ్నోద్యోగు లయి, మగిడి, పురంబునకు
వచ్చిరి; తదనంతరంబ.

408

సీ. సమధిక బ్రహ్మనిష్ఠాతిగరిష్ఠు తా భృగ్వాదిమాసింద్రబృంద మపుడు
లోకావనై కావలోకనోత్సుకు లైన జనులు స్వరక్షజనవిభుండు
లేమిఁ బగుప్రాయు లై మెలంగుటఁ గని, యంత వేనుని మాత యగు సుసేధ
యనుమతి నఖిలప్రజావళి కప్రియుం డైన నవ్వేనుఁ బట్టాభిషిక్తుఁ
తే. జేసి; రంతట మహితోగ్ర శాసనుఁ డగు - వేనుఁ బట్టంబు గట్టుట విని, సమస్త
తస్కరులు సర్వభీతిచేఁ దలఁగు మూష - కములకై వడి నడఁగిరి గహనములను.

ప. అంత నతండు.

410

చ. పరువడి నష్టలోకపరిపాలకముఖ్యవిభూతియుక్తుఁ డై,
పరఁగి నృపాసనంబున విభాసితుఁ డౌట స్వభావసిద్ధ మై
వజ్రలు మహావలేపమున వారక సంతత మానసియన
త్పురుషులనెల్ల నెందుఁ బరిభూతులఁ జేయుచునుండె నిచ్చలున్.

411

చ. మఱియు నతండు భూగగనమార్గములం దొకవేళ నొక్కఁడే
యరదము నెక్కి క్రుమ్మరు; నిరంకుశవృత్తిఁ జరించు మత్తసిం
ధురవిభు పోల్కి; సత్పురుషదూషితవర్తన నొప్పుచున్ నిరం
తరసుజనాపరాధకృతితత్పరమానసుఁ డై క్రమంబునన్.

412

క. ిదివృత్తులు వెఱుగండఁగఁ, బృథ్వీవ్యోమము లగల భేరి వ్రేయించె “నయ
ప్రవృత్తి మదాతవృత్తి మహా-తవ్యం విప్రా”యనుచు నుదాత్తధ్వనులన్.

413

క. అని యిట్లులు భేరిరవ - మునఁజేసి సమస్తధర్మములు వారించఁ,
మును లవిసీతుం డగు వే - నుని దుశ్చరితంబు జనమనోభయ మగుటన్.

414

తే. కని, కృపాయత్తు లగుచు నిట్లనిరి: “యిట్టి-రాజచోరభయంబు లిభూజనులను
బలసి యిరువంకలను బాధపఱుపఁజొచ్చె-దారువందులవహ్ని చందమునఁబెలుచ.

చ. అరయ నరాజకంబగు మహాభయముం దొలఁగింపఁగోరి, యి
ట్లెఱుగక యీ యనర్హుని మహిపతిఁ జేసినయట్టి దోషముం
బరువడిఁ జెందె దుగ్ధరసపానమునం బరివృద్ధి నొందు న.
య్యురగముభీతి పోషకుని నొందినరీతి ననర్థహేతువై.

416

ప. అదియునుం గాక.

417

క. మునుకొని సునీధగర్భం-బున జనియించియు, స్వభావమున దుర్జనుడై
యెనయఁ బ్రజాపాలనమున-కును బాల్పడి ప్రజల 'మన్నిగొనఁ జొచ్చె' గదే!

వ. అది గాన యీ వేనుండు పూర్వంబున జ్ఞానసంపన్నులచేత రాజుగాఁ జేయం
బడియె; గావున నిట్టివాని మన మందఱమును గూడి ప్రార్థితము ; లోకరక్ష
ణార్థంబగుటఁ దద్దోషంబు మనల స్పృశింపదు ; సమీచీనోక్తలంజేసి వీని నను
నయింప వాని గ్రహింపకుండనేని మున్న లోకధిక్కారాన్నిసందగ్గుండగు వీని
మన తేజోమహాన్నిచేత భస్మీభూతుంజేయద''మని యాలోచించి, గూఢ
మన్యులగుచు, వేనునిం గదియంజని, యతని కి ట్లనిరి : 419

క. "నరపాలక ! నీ కాయువు, -సిరియును, బలమును, యశంబుఁ జేకులు ; వృద్ధిం
బొరయుదు గా!" క నుచు మనో-హరముగ నాశీర్వదించి, యతివినయమునన్.

వ. ఇ ట్లనిరి : "నరేంద్రా ! యే మొక్కటి విన్నవించెదః మవధరింపుము ; పురుషు
లకు వాఙ్మనగి కాయవృత్తులవలన నాచరించు ధర్మంబు సమస్తలోకంబులను
విశోకంబులంజేయు ; నసంగులయినవారికి మోక్షంబు నిచ్చు ; నట్టిధర్మంబు
ప్రజలకు క్షేమకారణంబు గావున నీయందుఁ జెడకుండుంగాక !" యని పలికి,
మఱియు "ధర్మంబు నాశంబు నొందిన వైశ్వర్యంబుచే రాజు విడువబడు"నని
చెప్పి, వెండియు నిట్లనిరి : "దుష్టచిత్తు లగు సమాత్యులవలనను, దస్కరుల
వలనను బ్రజలు నాశంబునొందకుండ రక్షించుచు యథాన్యాయంబుగ వారలచే
ఁగరంబుగొనుచు నుండు మహిపతి యిహపరసౌఖ్యంబుల నందు ; నదియునుం
గాక యెవ్వని రాష్ట్రంబున, నేపురంబున యక్షేశ్వరుండయిన పురుషోత్తముండు
నిజవర్ణాశ్రమోచితంబయిన ధర్మంబు గలవారిచేత యజింపంబడు ; నట్టి నిజ
శాసనవర్తి యగు రాజువలన సర్వభూతభావనుండును, మహాభాగుండును,
భగవంతుండును నగు సర్వేశ్వరుండు సంతుష్టుం డగు ; నట్టి సకలజగదీశ్వరుం
డైన సర్వేశ్వరుండు సంతోషించిన రాష్ట్రాధిపతికి సర్వసౌఖ్యంబులుఁ బ్రాపించు;
లోకపాలకులగువాడు సర్వేశ్వరునికొఱకు బలిప్రదానంబులు సేయుదురు ;
సమస్తలోక దేవతాయజ్ఞాదిసంగ్రహుండును, వేదమయుండును, ద్రవ్యమయుం
డును, దపోమయుండును నగు నారాయణుని విచిత్రంబులైన యజ్ఞంబులచేత
యజనంబు సేసిన నీకు నభయంబగు; మోక్షంబునుం గలుగుం; గావున నీరాజ్యం
బున మఖంబులు సేయు మని యాజ్ఞాపింపుము ; నీదేశంబునఁ జేయంబడిన
యజ్ఞంబులచేత హరికళాయుక్తంబులగు దేవగణంబులు స్విప్తంబులై, తుప్తంబు
లగుచు, భవదీయవాంఛితార్థంబుల నిత్తురు; గావున దేవతాతిరస్కారంబు నీకు
యుక్తంబు గాదు; వేదచోదితంబు లగు ధర్మంబులం దాసక్తుండవు గ" మ్మనిన,
వేనుం డిట్లనియె: 421

క. “మునులార! మీర లిప్పుడు - నను నీగతిఁ బడుచుండనమునం బలికితి; రై
నను నది యధర్మ; మందుల - నెనయఁగ ధర్మ మనఁ గలదె యెచ్చట నైనన్?

వ. అదియునుం గాక.

423

చ. ఎనయఁగ జార కామిని నిజేశుని ముచ్చిలి, జారపూరుషుం
దనవతిఁగాఁ దలంచుగతిఁ దద్దయు మూఢమనస్కులై తన
ర్చిన నరపాలయాపము ధరించిన యీశ్వరు నన్నెఱుంగ క
న్యని భజియింప, మీ రిహపరోన్నతసౌఖ్యము లంద రెన్నఁడున్.” 424

వ. అని మఱియు నిట్లనియె: “యజ్ఞపురుషుండన నెవ్వం? డెవ్వనియందు మీకు
భక్తిస్నేహంబు లుదయించె? భర్తృస్నేహవిదూరలైన కుయోషిద్ధాంబులు
జారునందుఁ జేయు భక్తిచందంబునఁ బలికెద; రదియునుం గాక. 425

క. హరి హర హిరణ్యగర్భ - స్వరధీశ్వర వహ్ని శమన జలధిపతి మరు
న్నరవాహన శశి భూ రవి - సురముఖులు నృపశచీరసూచకు లగుటన్. 426

క. పరికించి, నను భజింపుఁడు;-ధరణీశుఁడు సర్వదేవతామయుఁ డగు; మ
త్సర ముడుఁగుడు;నాకంఠెను-బురుషుఁడు మఱి యెవ్వఁ డగ్రపూజార్హుఁడెలన్?

వ. అది గాన మీరు నాయందు బలివిధానంబులు సేయుం’డని పాపకర్తుండు, నన
త్ప్రసర్తకుండు, నష్టమంగళుండు, విపరీతజ్ఞానుండు నగు వేనుండు పండితమాని
యగుచుం బలికి, మునుల వచనంబులు నిరాకరించి, యూరకున్న, నమ్మునులు
భగ్నమనోరథులై, తమలో నిట్లని: “రీదాదుణకర్తుండయిన పాతకుండు హతుం
డగుంగాక! వీడు జీవించెనేని వీనిచేత నీజగంబులు భస్మంబులు గాఁగల; విది
నిశ్చితంబు; దుర్వృత్తుం డగు వీడు మహారాజసింహాసనంబున కర్హుండు గాఁడు;
వీడు ము న్నేసర్వేశ్వరు ననుగ్రహంబున నిట్టి విభూతియుక్తుం డయ్యె, నట్టి
యజ్ఞపతి యైన శ్రీవిష్ణుని నిందించుచున్నవాడు గావున నిర్లజ్జుండైన హరినింద
కుని హననంబు సేయవలయు”నని మును లుద్యోగించి, యాత్మప్రకాశితం బైన
క్రోధంబునంజేసి, హుంకారమాత్రంబున నా యీశ్వరనిందాహతుండగు వేను
నిం బొలియించి; రంత. 428

క. అరసి, సునీధయు శోకా-తుర యై, తన సుతుఁడు దనువుఁ దొఱఁగినఁ, దదనం
తరమునను యోగశక్తిం-బరువడి నిజతనయు తనువుఁ బరిపాలించెన్. 429

వ. అంత నొక్కనాఁడు.

430

సీ. మునివరేణ్యులు భక్తిదనర సరస్వతీనలిలంబులను గృతస్నానులగుచు,
మునుకొని తత్తీరమున నగ్నిహోత్రముల్ విలసిల్లఁ నియతిఁ గావించి, యచటఁ

దవిలి సత్పురుషకథావిసోదంబులు సలుపుచు నుండంగ, సకలలోక
భయదంబులగు మహాత్పాతముల్ దోచిన, మసలి లోకంబు లమంగళములు
తే, వారయకుండెడుగాకని బుద్ధిలోనఁ-దలచుచుండఁగఁ బెలుచ నుదగ్ర మగుచు
సర్వదిశలను బాంసువర్షంబు గుఱిసెఁ ; -దస్కురులు సర్వజనుల విత్తములు గొనిరి.

వ. ఇట్టి లోకోపద్రవం బెఱింగి, జననాథుండు పరతుండగుటంజేసి జనపదంబు
లరాజకంబులై, యన్యోన్యహింసల నొందుచుం, దస్కురబాధితంబు లగుచు
నుండుట యెఱింగియుఁ, దన్ని వారణంబునకు సమర్థులయ్యును జోరాధిబాధలం
గనుంగొనుచు, మునులు వారింపక యుండిరి ; మఱియు సమదర్శనుండు,
శాంతుండు, మననశీలుండు నగు బ్రాహ్మణుండు దీనుల నుపేక్షించిన నతని
తపంబు భిన్నభాండగతంబయిన క్షీరంబుచందంబున క్షయించుం; గావున సంగ
వసుధాధీశవంశోద్భవులు హరిపదాశ్రయ లగుటంజేసియు, నమోఘసత్త్వనిష్ఠు
లగుటంజేసియు వీరల వంశంబు విచ్ఛిత్తి నొందింప ననర్హంబు గాన స్థాపనీయం
బగు” నని నిశ్చయించి, మృతుం డైన వేనుని కళేబరంబుడగ్గఱ వచ్చి,
తదూరుమథనంబు గావింప, నందు. 432

నీ. ఘనకాకకృష్ణసంకాశవర్ణుండును, హ్రస్వావయవుడు, మహాహనుండు,
హ్రస్వబాహుండును, హ్రస్వపాదుండును, నిమ్ననాసాగ్రుండు, నెఱయు రక్త
నయనుండుఁ, దామ్రవర్ణశృంగేశుండు, నతిదీనవదనుండు నైనయట్టి
యొక్క నిషాదకుండుదయించి, “యేమిసేయుచు?” నని పలుకుచు నున్నఁ జూచి,

తే. వరమునులు “నిషీద” యనుచుఁ బలుకుటయును
దాన వాఁడు నిషాదాభిధానుఁ డయ్యె ;
నతని వంశులు గిరికాననాళి వేను
కల్పవముఁ దెల్పుచుండిరి కడఁక ; మఱియు. 433

క. కని, వారనపత్న్యం డగు - మనుజేంద్రుని బాహు లంత మధియించిన, నం
దనఘం బగు నొక మిథునము - జనియించెను సకలజనులు సమృద్ధమందన్. 434

వ. అందు లోకరక్షణార్థంబుగా నారాయణాంశంబున నొక్కపురుషుండును, హరికి
నిత్యానపాయనియయి లక్ష్మీకళాకలిత యై, గుణంబు లను భూషణంబులకు నలం
కార ప్రదాత్రియగు కామినియు జనియించె ; నందుఁ ‘బృథుశ్రవుండును,
‘బృథుయశుండు నగుట నతండు పృథుచక్రవర్తి యనుపేరం బ్రసిద్ధుండయ్యె ;
నయ్యంగనయు నర్చి యను నామంబునం దనరుచు, నతని వరియించె ; నా
సమయంబున. 435

1. ఉపరతుడు = అంత మొందినవాడు. 2. నిషీద = హర్షించు. 3. పృథుశ్రవుడు =
మిక్కిలి విమక గలవాడు. 4. పృథుయశుడు = మిక్కిలి కీర్తిగలవాడు.

సీ. అందంద కురియించి రమరులు మునినాథవితతి మోదంబంద విడులవానఁ ;
 బరమానురక్తి శుంభల్లిలఁ జూపఁజే సురపతివీట నచ్చరలయాట ;
 కర్ణరసాయనక్రమమున వీతెంచె బజ్రపై న తేట కిన్నరులపాట ;
 యనిమిషకరహతంబై చాలఁ జెలఁగెను విభవోత్సవంబు దుందుభిరవంబు ;

తే. మునినుతి పెలంగె; శిఖ గుండముల వెలింగె ; - నంత నచటికి సరసీరుహాసనుండు
 గరుడగంధర్వకిన్నరగణముతోడ-నర్థిఁ జనుడెంచె సమ్మోద మతిశయిల్ల. 436

వ. అంత. 437

కవిరాజవిరాజితము. అరయఁగవై న్యుని దక్షిణహస్తమునందె రమారమణీయమనో
 హరలలితాయుధచిహ్నము, లంఘులయందు సమగ్రహలాంకుశభా
 స్వరకులిశధ్వజచాపసరోరుహశంఖవిరాజితరేఖలు వి
 స్ఫురగతి నొప్పఁ బితామహముఖ్యులు చూచి సవిస్మయ్యులైరి తగన్. 438

వ. “ఇతండు నారాయణాంశసంభూతుండు ; నితని యంగన రమాంశసంభూతయుం
 గానోపు” నని తలంచి, యయ్యవసరంబున బ్రహ్మవాదులగు బ్రాహ్మణోత్తము
 లతనికి విధ్యుక్తప్రకారంబున రాజ్యాభిషేకంబు గావించిరి ; తదనంతరంబ. 439

క. సరిదంభోనిధిఖగమ్మగ-ధరణీసురవర్తపర్వతప్రముఖములై
 పరఁగిన భూతశ్రేణులు-నరవరునకుఁ దగ నుపాయనము లిచ్చె నొగిన్. 440

తే. సమధికఖ్యాతి నాప్యభుచక్రవర్తి-దేవి యగు నర్చితోఁ గూడ దివ్యవస్త్ర
 గంధమాల్యవిభూషణకలితుఁ డగుచు-బావకుడుఁబోలె సత్ప్రభాభాసియయ్యె.

సీ. రాజరా జాప్యభురాజుకు హేమమయంబై న వీరవరాసనంబు,
 జలపతి జలకణస్రావకంబగు పూర్ణచంద్రసన్నిభసితచ్ఛత్రము, మఱి
 పవమానుఁ డమలశోభన మగు వాలవ్యజనసమంచితసితచామరములు,
 ధర్ముండు నిర్మలోద్యత్కిర్తిమయ మగు మహనీయనవపుష్పమాలికయును,

తే. జంభవైరి కిరీటంబు, శమనుఁ డఖిల-జననియామకదండంబు, జలజభవుఁడు
 నిగమమయకవచంబు, వాణీలరామ-స్వచ్ఛమగు నవ్యహారమొసఁగిరి మఱియు.

సీ. దామోదరుండు సుదర్శనచక్రంబు, నవ్యాహతైశ్వర్య మబ్జపాణి,
 చంద్రార్ధధరుఁ డర్ధచంద్రరేఖాంకితకమనీయకోశసంకలితఖడ్గ,
 మంబిక శతచంద్రమను ఫలకముఁ, జంస్రుఁ డమృతమయశ్వేతహయచయంబుఁ,
 ద్వప్త రూపాశ్రయోదాత్తరథంబును, భానుండు ఘృణిమయబాణములను,

తే. శిఖయు నజగోవిమాణసంచితమహాజ-గవ మనందగు చాపంబు, నవనిదేవి
 యోగమయమైన పాదుకాయుగము, గగన-చరులు గీతంబు లిచ్చిరి సంతసమున.

వ. వెండియుం బ్రతిదివసంబు నాకాశంబు పుష్పంబులు గురియింప, మహర్షులు సత్యంబులై న యాశీర్వచనంబులు సలుప, సముద్రండు శంఖంబును, నదంబులు పర్వతంబులు నదులును రథమార్గంబు నొసంగెఁ; దదనంతరంబ ¹సూతమాగధ వందిజనంబులు దన్ను నుతియించినం, బ్రతాపశాలి యగు నవ్వైన్యండు మందస్థితసుందరవదనారవిందుం డై, చతురవచనం డగుచు మేఘగంభీర భావణంబుల వారల కిట్లనియె :

444

సీ. “వందిమాగధసూతవరులార ! నాయందుఁ గమనీయగుణములు గలిగెనేని నర్హంబు నుతిసేయ ; నవి లేవు నాయందు ; నది గాన మీనుతి వ్యర్థ మయ్యె ; నిటమీఁద గుణముల నేపారియుండిన నపుడు నుతించెద మంటిరేని సభ్యనియుక్తు లై చతురత ను త్తమశ్లోకుని గుణము లస్తోకభూప్ర
తే. సిద్ధములు గాన సన్నుతి సేయుఁ డజుని; - నతని బహువిధభావంబు లభినుతంప నలవి గాక యె యుండుదు రదియుఁగాక - చతురమతులార ! మాగధజనములార !

వ. మఱియు మహాత్ముల గుణంబులు దనయందు సంభావితంబులు సేయ సామర్థ్యంబులు గలిగిన నందు మహాత్ముల గుణంబులు ప్రసిద్ధంబులు గావునం దత్సమంబుగా నెట్లు నుతింపవచ్చు? నెవ్వంజే నొకండు శాస్త్రాభ్యాసంబునం దనకు విద్యాతపోయోగగుణంబులు గలుగు నని పలికిన, వానిం జూచి సభ్యులు పరిహసితం ; రది కుమతి యగువాఁ డెఱుంగం; డదియునుం గాక.

446

క. అతివిశ్రుతులు, సులజ్ఞా - నిష్ఠులు, మహోదారు, లభికనిర్తలు లాత్మ స్తుతిపరనిందల దోషము-లతిహేయము లని తలంతు రాత్మల నెప్పుడున్.

447

క. వందిజనంబులు లోకము-లందున విదితవరకర్మ లగు భూపతుల౯ నందించు టవశ్యం బై - నం దగదు నుతింప శిశుజనంబుల పగిదిన్.

448

క. అని సూతవందిమాగధ - జను లానరనాయకుని వచనములు వినియున్, మునిచోదితు లై, క్రమ్మఱ - ననురాగము లుప్పతిల్ల నస్తునుజేంద్రున్.

449

వ. అమృతోపమానంబు లయిన మధురవాక్యంబుల ని ట్లనిరి :

450

క. “వేనాంగసంభవుండవు, - (శ్రీ)నాథక శాంశజుండవు, చిరతరగుణన మ్మానార్హుండ ; వత్సర్కిత-మైన భవన్తహిమఁ బొగడ నలవియె మాకున్ ?”

క. అని వెండియు ని ట్లని : “రై - నను నొకమార్గంబు గలదు నందింప, భవ ! డ్ధనచరితామృతపానం-బునఁజేసియు, మునుల వచనములఁజేసి తగన్.

452

వ. శ్లాఘ్యంబు లై న భవదీయచరిత్రంబుల స్తుతియించెద”మని యిట్లనిరి :

453

1. సూతమాగధమందుల = స్తుతిపాతకులైన బ్రాహ్మణుల తగలు. 2. అత్సర్కితము = ధోహింపరానిది.

సీ. “ఈవై న్యుఁ డఖిలలోకావళి ధర్మానువర్తనముల నెల్ల వఱలఁ జేసి,
ఘనధర్మమార్గవర్తనులలో ధన్యుఁడై, ధర్మసేతువుఁ బ్రీతిఁ దగిలి ప్రోచు
ధరను శాస్త్రపులను దండించు నష్టదిక్పాలకమూర్తిసంకలితుఁ డగుచు;
నయ్యయి కాలంబులందు భాషణదానములఁ బ్రజారంజనములఁ దనర్చు;

తే. సవనసద్వృష్టికరణాదిసక్తుఁ డగుట
నుభయలోకంబులకుఁ బ్రీతి నొదవఁ జేయు ;
న్యాయమార్గంబునను భూజనాళిధనముఁ
బుచ్చుకొను ; నిచ్చు సూర్యుఁడుఁబోలె నితఁడు.

454

వ. మఱియును.

455

సీ. సర్వభూతములకు సముఁడును, బర్యతిక్రమమున లోకాపరాధములను
నతిశాంతిసంయుక్తుఁడై సహించుచు, నార్దులగువారియెడఁ గృపాయత్నఁడగుచు
నరరూపధారి యా హరిమూర్తి గావున నిద్రుండు వర్షించి, యెల్లప్రజల
రక్షించుగతిఁ దాను రక్షించు నమృతాంశు సన్నిభవదనాబ్జసన్నితాను

తే. రాగమిళితావలోకనరాజిఁజేసి - సకలజనులకు సంప్రీతి సంభవింపఁ
జేయు; సంతతమును గూఢచిత్తుఁ డగుచు-శత్రువరుల క సాధ్యుఁడై సంచరించు.”

వ. అని వెండియుఁ బ్రవేశనిర్గమశూన్యమార్గ నిరూఢకాద్యుండును, నపరిమిత
మహత్త్వాదిగుణగణైకధాముండును, సముద్రునిభంగి గంధీరచిత్తుండును, సుగుప్త
విత్తుండును, వరుణుండునుంబోలె సంవృతాత్ముండును, శాస్త్రవాసవ్యాప్రతాప
యుక్తుండును, ¹దురాసదుండును, సమీపవర్తి యయ్యును దూరస్థునిభంగి
వర్తించుచు వేనారణిజనితహుతాశనుండు గావున హుతాశను చండంబున నన్య
దుస్స్పృహనుండును నై చాదులవలన సకలప్రాణి బాహ్యభ్యంతరకర్తృంబులం
దెలియుచు దేహధారులకు నాత్మభూతుండై, సూత్రాత్మకుండైన వాయుపుభంగి
వర్తించుచు, నాత్మస్తుతిపరనిందలవలన నుదాసీనుఁ డగుచు, ధర్మపథంబున వర్తించుచు, నాత్మీయ సుహృద్బంధువులవలనం దప్పగలిగినను దండించుచు, నాత్మశత్రు
వులనైన నదండుల దండింపక ధర్మమార్గగతుండగుచు, దన యాజ్ఞాచక్రం
బప్రతిహతంబగుచు మానసాచలపర్యంతంబు వర్తింప, సూర్యుండు నిజకిరణంబుల
చేత నెంతపర్యంతంబు భూమింబ్రకాశింపంజేయు నంతపర్యంతంబు నిజగుణంబుల
చేత లోకంబులరంజిల్లంజేయు; నదియునుంగాక ²ప్రకృతిరంజకంబులైనగుణంబుల
చేత దృఢవ్రతుండును, సత్యసంధుండును, బ్రహ్మభ్యుండును, సర్వభూతకరణ్యుం
డును, వృద్ధసేవకుండును, మానప్రదుండును, దీనవత్సలుండును, బరవనితామాతృ
భావనుండును, దనపత్ని సర్వశరీరంబుగాఁ దలంచువాఁడును నగుచుం బ్రజల
యెడఁ దండ్రివలెఁ బ్రీతి సేయుచు రక్షించుచుండు ; మఱియును.

457

1. దురాసదుడు = సుభముగా పొందరానివాడు. 2. ప్రకృతులు = ప్రజలు, పౌరవర్గము.

- సీ. తలపోయ బ్రహ్మవిద్యానిష్ఠజనముల కనయంబుఁ గింకరుండైనవాడు,
నఖిలశరీరగుఁ, డాప్తసుహృద్జనతానందకరుడన నలరువాడు,
సంసారఘనకర్తసంగహీనులయందు సంగసంప్రీతుడై జరగువాడు,
దుర్మార్గమనుజుసందోహంబునకు నుగ్రదండధరుండనఁ దనరువాడు,
తే. బ్రకృతిపురుషకాపేశుడై పరఁగువాడు, - భగవదవతారయుక్తుడై నెగడువాడు
నగుచు వర్తించు సమ్మోద మతిశయిల్లఁ-జారుతరమూర్తి, యీ రాజచక్రవర్తి.
- వ. మఱియుం ద్ర్యధీశుండుఁ, గూటస్థుండుఁ, బరమాత్మయు, బ్రహ్మకళారూపుండు
నగువాడును నై యుదయించెం గావున నితనియందు నవిద్యారచితంబైన
భేదంబు నిర్ధకం బగు నని పెద్ద లగువారలు చూతురు ; మఱియును. 459
- సీ. ఉదయాద్రిపర్యంత ముర్వీతలం బేకవీరుఁ డై రక్షించి వెలయు సీతఁ
ఙాకనాఁడు విజయయాత్రోత్సవం బేపార సన్నద్ధుఁ డై, మణిస్యందనంబు
నెక్కి, చాపముఁ బూని, దిక్కుల సూర్యునిపగిదిని శత్రుభూపాలతమము
విరియింతునని చాల వెలుఁగొందుచును ధరాచక్రప్రదక్షిణశాలి యగుచుఁ
తే. దిరుగునెడ సర్వదిక్పాలవరసమేత-పార్థివోత్తమనికర ముపాయనంబు
లిచ్చి, తనుఁ జక్రపాణిని నెనయు నాది-ధరణివిభుఁ డని నుతియించి తలఁతు రెడల.
- క. ఈ నృపతి ధరాచక్రము - ధేనువుగాఁ జేసి పిదుకు ధృతి నఖిలపదా
ర్థానీకము, విబుధులు స - న్తానింపఁగఁ, బ్రజకు జీవనప్రదుఁ డగుచున్. 461
- చ. అమరవర్షేష్వుఁ బోలి యనయంబు నితండును గోత్రభేదన
త్వమునఁ జెలంగుఁ దా 'నజగవ'ప్రదరాసనశింజినినా
దమున విరోధిభూపతులు దల్లడమంద, నసహ్యసింహవి
క్రమమున సంచరించు'నని కొతుక మొప్పఁగఁ బల్కి, వెండియున్. 462
- వ. ఇ ట్లనిరి : 463
- చ. "నకలజగన్నుతుం డితఁడు, చారుయశోనిధి, యశ్వమేధముల్
ప్రకటముగా శతంబు దగఁ బావన మైన సరస్వతీతీర్థీ
నికటధరిత్రిఁ జేయుతటి, నేర్పున సంతిమయాగమందుఁ గొం
జక మఖసాధనాశ్వమును జంభవిరోధి హరించు నుద్ధతిన్. 464
- సీ. ఒకనాఁడు నిజమందిరోపాంతవనముకుఁ జని, యందు సద్గుణశాలి యైన
ఘనుని, సనత్కుమారునిఁ గాంచి, యమ్మునివధు బ్రహ్మతనయుఁగా నెఱిగి, భక్తిఁ
బూజించి, విజ్ఞానమును బొందు ; నచ్చటి బ్రహ్మవేత్తలు మునిప్రవరువలన
మానితలబ్ధవిజ్ఞాను లై వర్తించు ; రిమ్మహారాజు మహీతలంబు

తే. నందు విశ్రుతవిక్రముడగుచు మిగులఁదన కథావళి భూప్రజాతతి నుతింప,
నక్కడక్కడ వినుచు, శౌర్యమున నఖిల-దిక్కులను గెల్చి వర్తించు ధీరయశుడు.

వ. ఇట్లు పాటితవిరోధిమనశ్శల్కుండు, సురాసురజేగీయమాననిజనై భవుండు నై,
ధరాచక్రంబున కీతండు రాజయ్యెడి" నని యివ్విధంబున స్తోత్రంబు సేసిన, వంది
మాగధసూతజనంబులం బృథుచక్రవర్తి పూజించి, మఱియుం బ్రాహ్మణభృత్యా
మాత్యపురోహితపౌరజానపద త్రైలికతాంబూలికనియోజ్య ప్రముఖాశేషజనం
బులం దత్తదుచితక్రియలం బూజించె" నని మైత్రేయుండు సెప్పిన, విని,
విదుడు డి ట్లనియె :

466

పృథుచక్రవర్తి గోరూపిణి యగు భూమివలన వోషమలఁ బిడుకుట

సీ. "ఏమినిమి త్తమై భూమి గోరూపిణి యయ్యె? దానికి వత్స మయ్యె నెద్ది?
గొనకొని దోహనమునకు నర్హం బైన పాత్రమెయ్యది? దలఁపంగ వోగ్ధ
యైన యాపృథు వేపదార్థముల్ పిదికెను? బదికింప నవని స్వభావమునను
విషమమై యుండియు వెలయంగ నేరీతి సమగతిఁ జెందెను? జంభవైః

తే. క్రతుహయంబును గొనిపోవఁ గార్య మెద్ది?

ధీరనిధి యాతఁడు సనత్కుమారువలనఁ

గలితవిజ్ఞానుఁ డగుచు నేగతినిఁ బొందె?

ననఘచారిత్ర! మైత్రేయ! యదియుఁ గాక.

467

వ. మఱియుఁ బరబ్రహ్మంబును, భగవంతుండును, బుణ్యశ్రవణకీర్తనుండును, సర్వ
నియామకుండును నగు కృష్ణుని యవతారాంతరాశ్రయంబగు దివ్యకథలను
భగవంతుండైన పుండరీకాక్షుండు పృథ్వీతారంబు ధరియించి, గోరూపిణి
యగు పృథివిం బిదికినది మొదలగు కథ లన్నియు నీకు, నధోక్షజనకు దాసుండ
నయిన నాకు నెఱింగింపు" మనిన వాసుదేవకథాసంప్రీతచేతస్కుండగు విదుడు
బ్రశంసించి, మైత్రేయుం డి ట్లనియె : "నట్లు బ్రాహ్మణజనంబులచేత రాజ్యంబు
నం దభిషిక్తుండగుచు, సకలప్రజాపాలననియుక్తుండై, పృథువు రాజ్యంబు
సేయుచుండునంత నీరసయగు ధరిత్రీయం దన్నరహితులగుచుం బ్రజలు
క్షుత్పీడాక్షీణదేహులై, వైన్యునిం జూచి, యి ట్లనిరి :

468

క. "అరయఁగ నేము ¹బుభుక్షు-పరిపీడం బడితి మయ్య! పైకొని తరుకో

టరజనిత వహ్నిచేతను-²దరికొను వృక్షములుఁబోలె ధరణీనాథా!

469

క. శరణశరణ్యుడవగు నిను-శరణము వేడెదము ; మాకు సత్కృప నన్నం
బరసి కృపసేసి పోవుము-నరనాయక!" యనుచుఁ బ్రజలు నతులై వలుకన్.

క. విని దానికి సదుపాయము-జననాయకుఁ డాత్మఁ డలచి, సక్రోధుం డై,
ధనువున బాణముఁ దొడిగెను-ఘనరాద్రుం డైన త్రిపురఘ్నరుపగిదిన్. 471

వ. ఇట్లు దొడిగిన. 472

క. మహిపతి నప్పుడు గనుఁగొని, -మహి గోరూపమునఁ గంప్యమానయు నగుచు,
హాహుం డగు లుభకుఁ గని-గహనంబునఁ బాటు హరిణీకై వడిఁ బాటెన్.

వ. ఇట్లు ధరణి వాతీన, నతండు కుపితారుణేక్షణుండై, వెంటం దగిలి దిక్కులను,
విదిక్కులను, భూభాగనభోభాగంబుల నెక్కడఁ జనియె, నక్కడికి వెనుతగిలి,
యద్యతాయుధుం డై చనుచుండ, నవ్వైన్యనిం గని, మృత్యుగ్రస్తు లగు
ప్రజలచందంబున ననన్యశరణ్య యై యతిభయంబునం బరితప్యమానహృదయ
యగుచు “వై న్యా! ధర్మవత్సలుండవును, నాపన్నరక్షకుండవును, మహాత్ముండ
వును, సకలప్రాణిపరిపాలనావస్థితుండవును నయిన నీవీ దీనయుం, బాపరహిత
యుం, గామినియు నగు నన్ను వధియింపం బూని, యేల వెనుతగులుచున్న
వాడవు? ధర్మతత్త్వం బెఱుంగువాడు సతీజనంబులు గృతాపరాధలై నం దీన
వత్సలతంజేసి వధింప”రని పలికి, మఱియు నాధరణీదేవి పృథుచక్రవర్తి కిట్లనియె:

క. “జననాథచంద్ర! యీభూ-జనకోటికి యానపాత్రసదృశస్థితితో
ఘనదృఢశరీర యగు నే-ననయము నాధారభూత నగుచుఁ జరింతున్. 475

తే. ఇట్టి నన్నుఁ గృపామతి యెడలి, యిటు వి-పాటనము సేసిత్త్రుంచెడు; ప్రజలు నీట
మునుఁగకుండంగ నేరీతి ననఘచరిత!-యరసి రక్షింతు?”వన, సతం డవని కనియె:

వ. “ధరిత్రీ! మదీయాజ్ఞోల్లంఘనంబు సేయుచున్నదాన; వదియునుం గాక నీవు
యజ్ఞంబులందు హవిర్భాగంబుల ననుభవించుచు, ధాన్యాదికంబుల విస్తరింపం
జేయక, గోరూపంబు ధరియించి, యనయంబుఁ దృణభక్షణంబు సేయుచుఁ,
బాలం బిడుకక నీయంద యడంచుకొంటివి; నీయందున్న యోషధీబీజంబులు
బ్రహ్మచేతం బూర్వంబునందె కల్పింపంబడినయవి; వానిని నీదేహంబునంద
యడంచుకొని, యిప్పుడీయక, మూఢహృదయవు, మందమతివియు నై యప
రాధంబు సేసిన దురాత్మురాల వగు నిను నాబాణంబులచే జర్జరీభూతశరీరం జేసి
వధియించి, నీ మేని మాంసంబునంజేసి తుదబాధితులు, దీనులు నగు నీప్రజల
యాత్రి నివారించెద; నీవు కామిని నంటివి; స్త్రీపురుషసంపుంసకులలో నెవ్వ
రేని భూతదయ లేక స్వమాత్రపోషకు లగుచు నిరనుక్రోశంబుగ భూతద్రోహు
లై వర్తింతురు, వారిని రాజులు వధించినకా వధంబు గాదు; గాన దానఁ
బాపంబు మోరయదు; నీవు కామినివై నను దుర్మదవు, స్తబ్ధవు నగుచు, మాయా
గోరూపంబునం బాటిపోవుచున్న నిన్నుఁ దిలలంతల ఖండంబులు సేసి నాయోగ

మహిమం బ్రాణికోటి నుద్ధరించెద'నని వలికి, రోషభీషణాకారంబు ధరియించి,
దండధరునివడువున వర్తించు పృథునిం జూచి, వడంకుచు, మేదిని ప్రాంజలి యై,
యిట్లని నుతియింపం దొడంగె : 477

క. “ఓనాథ! పరమపురుషుడవై నిజమాయాగుణంబు లందినకతనక
నానావిధదేహములం-బూనుదు సగుణుండవగుచు బుధనుతచరితా! 478

వ. అట్టి నీవు. 479

క. నను సకలజీవతతికిని - మును నీ వాధారభూతముగ నిర్మింపన్,
విను నాయందుఁ జతుర్విధ - ఘనభూత విసర్గ మర్థి కైకొన వలసెన్. 480

వ. అట్లయియుండ. 481

క. నను నుద్యతాయుధుడవై - మనుజేంద్ర! వధింపఁ బూని మసలెదు ; నీకం
తెను నన్యుని నెవ్వని నే - ఘనముగ శరణంబు సొత్తుఁ గరుణాభరణా! 482

వ. అదియునుంగాక. 483

సీ. అనఘ! స్వకీయంబు నై, యతస్కిలము నై మహిమ నొప్పిన భవన్తాయచేత
సకలచరాచరసర్గంబు నిర్మించి, ధర్మార్థపరుడవై తనరు దీశ!
నీ విక్రమము నవసీరజలోచన! సకలలోకులకు దుర్జయము దలంపఁ
దగు నట్టి నీవు స్వతంత్రుడ వగుటను బ్రహ్మ బుట్టించి, యాబ్రహ్మచేత
తే. సకలజగములఁ జేయింతు సమతః బేర్చి;-యేకమయ్యు మహత్త్వ! యనేకవిధము
లగుచు వెలుంగొందుచుండు వీయఖిలమందుఁ-జాడుతరమూర్తి! యోపృథుచక్రవర్తి!

వ. మఱియు మహాభూతేంద్రియకారక చేతనాహంకారంబు లను శక్తులంజేసి, యీ
జగంబుల కుత్పత్తిస్థితిలయంబులఁ గావించుచు, సముత్పాటవిరుద్ధశక్తులు గల
పురుషునకు నమస్కరించెద; నట్టి పరమపురుషుండవయిన నీవు నిజనిర్మితంబును,
భూతేంద్రియాంతకరణాత్మకంబును నైన యీ విశ్వంబు సంస్థాపింపం బూని.

సీ. ఆదివరాహంబవై యారసాతలగత నైన నన్ను నక్కటికతోడ
నుద్ధరించితి ; వట్టి యుదకాగ్రభాగంబునం దర్థి నున్న నే వనెడి నావ
యందున్న నిఖిలప్రజావళి రక్షింపఁగోరి యీ పృథురూపధారి వైతి ;
వట్టి భూభరణుండ వైన నీ విపుడు వయోనిమిత్తంబుగా నుగ్రచరుడ

తే. వగుచు నన్ను వధించెద ననుచు బుద్ధి-దలంచుచున్నాడ; విది విచిత్రంబుగాదె!
విశ్వసంపాద్య! నిరవద్య! వేదవేద్య!-భవ్యగుణసాంద్ర! వైన్యభూపాలచంద్ర!

వ. కావున నీశ్వరగుణసర్గరూపంబైన మాయచే మోహితాంతకరణులమైన మా
వంటివారలచేత హరిభక్తుల చేష్టితం బెఱుంగఁబడదన్న హరిచేష్టితం బె

శ్లాఘంగంబడు? నట్టిజితేంద్రియయశస్కరులయినవారలకునమస్కరింతు” ననుచు
నవ్విధంబునం గోపప్రస్ఫురితాధరుం డైన పృథుని నభినుతించి, ధైర్యం బవలం
బించి, వెండియు ని ట్లనియె : 487

క. “విమలాత్మ ! నాకు నభయము - సమకూరెడునట్లు గాఁగ సన్నతి నీ క్రో
ధము నుపశమించి, కరుణింపుము ; నావిన్నపము వినుము ; పురుషనిధానా !

క. ధర విరులు గందకుండఁగ - సరసగతిం బూవుఁదేనెఁ జవిగొను నిందిం
దిరవిభుకై వడి బుధుఁ డగు- పురుషుఁడు సారాంశ మాత్మఁ బూని గ్రహించున్.

సీ. వినవయ్య ! తత్త్వదర్శనలై నయట్టి సన్తునులచే నైహికాముష్మికంబు
లైన ఫలప్రాప్తి కర్థిఁ గృష్ణాద్యగ్నిహోత్రాద్యపాయంబు లుర్విమీఁద
దృష్టంబులును, నాచరితములు నగుచుఁ దా నెనయఁ దగు నుపాయ మెవ్వఁ డాచ
రించును, వాఁడు ప్రాపించుఁ దత్ఫలమును విద్వాంసుఁ డైనను వెలయ దీని

తే. నాదరింపక తనయంత నాచరించె-నేని నాయాసమే యగుఁ గాని, తత్ఫ
లమును బొందఁడు బహుశకాలమునకై న-వినుతగుణశీల! మాటలు వేయునేల?”

వ. అని, మఱియు మహి యి ట్లనియె : 491

చ. “జలరుహగర్భచేత మును చాల సృజింపఁగఁబడ్డ యోషధుల్
కలుషమతిఁ ధృతవ్రతులు గాని యసజ్జనభుజ్యమాన మై
వెలయుటఁ జూచి, యే నృపతివీరులు మాన్పమిఁ జోరబాధలం
బలుమఱుఁ బొంది, యే నపరిపాలిత నై కృశియించి, వెండియున్. 492

క. అనుపమమఖికర్తృక్రియ-లనయము లేకుంట నే ననాదృత నగుచున్
జననాయక! యీ లోకము-ఘనచోరీభూత మగుటఁ గనుఁగొని, యంతన్.

క. సవనాదిసిద్ధికొఱకై-తవిలి తదీయాషధీవితతులను ధరణీ
ధవ! యే నపుడు గ్రసించితి;-నవియును నాయందు జీర్ణమయ్యెఁ గడంకన్.

క. విను ; వాని నొకయుపాయం-బునఁ గ్రమ్మఱఁ బడయవచ్చు భూపరచంద్రా!
విను ; మది యెఱిఁగించెద నీ-కును వత్సలురాల నగుట గురుతరచరితా! 495

క. అనయము నా కొకవత్సము,-ననురూపసు²దోహనమ్ము, ననురూపకదో
గ్ధను గల్పింపుమ; యట్లయి-నను నీభూతముల కవనినాయక ! దానన్. 496

క. పరఁగ నభీప్సితములు, బల-కరములు నగు నన్న దుగ్ధకలితము లగు భా
సురకామంబులఁ బిదికెద;-సరనాయకచంద్ర! వినుము నావచనంబుల్. 497

1. ఇందిరిము = తుష్కద. 2. దోహనము = పాలపాత్ర.

చ. మనుజవరేణ్య! యేను విషమస్థలి నై యిపుడున్నదాన ; నొ
య్యన జలదాగమోదితవయఃప్రకరంబు తదాగమంబు వో
యినను దదంబువుల్ పుడమి నింకక, యంతట నిల్చునట్లుగా
మనునిభ! నన్ను నిష్పడు సమస్థలి నై పెనుపొందఁ జేయవే!” 498

క. అని యివ్విధమున నాభా-వనితామఃః వలుకు మధురవచనంబులు దా
విని, యనురాగము దన మన-మునఁ గడలుకొనంగ, రాజముఖ్యుం డంతెన్.

చ. మనువును దూడఁ జేసి, గరిమన్ నిజపాణితలంబు లేల దో
హనముగఁ జేసి, యందు సకతాషఢులం బిదికెం గ్రమంబునం ;
దనరంగఁ దద్విధంబునను దత్ప్రభువత్సల యైన భూమియం
దనయము వాడువాడును బ్రియం బగు కోర్కెలు వొంది దున్నతిన్. 500

సీ. బలసి ఋషుల్ బృహస్పతి వత్సకంబుగా, నర్థించి, తమ యింద్రియంబులందు
నంచితచ్చందోమయక్షీరమును, దేవతలు సురరాజు వత్సంబు గాఁగఁ
గనకపాత్రమునందుఁ దనకు నోజోబలవిర్యామృతంబు నై వెలయుఁ బయసు,
దైత్యదానవులు దైత్యశ్రేష్ఠుండగు గుణశాలిఁ బ్రహ్లాదు వత్సంబుఁ జేసి,

తే. ఘనసురాసవరూపదుగ్ధంబు, వరుస-నప్పరోజనగంధర్వ లలిరి, యపుడు
దనర విశ్వావసువు వత్సమునుగఁ జేసి-పద్మమయనిర్మితం బైన పాత్రమందు.

ప. మాధుర్యసౌందర్యసహితగాంధర్వక్షీరంబును, బిత్తదేవతలు సూర్యవత్సకం
బుగా నామపాత్రంబునందుఁ గవ్యం బను దుగ్ధంబును, సిద్ధులు గపిలవత్సకం
బుగా నాకాశపాత్రమందు సంకల్పనారూపాణిమాదిసిద్ధి యను క్షీరంబును,
విద్యాధరాదులు తద్వత్సకంబును, దత్పాత్రకంబునుగా భేదరత్నాద్విద్యాపార
రూపక్షీరంబును, గింపురుషాదులు మయవత్సకంబుగా నాత్మపాత్రంబున
సంకల్పమాత్రప్రభవంబు, సంతర్ధానాద్భుతాత్మసంబంధియు నగుమాయ యను
క్షీరంబును, యక్షరక్షోభూతపిశాచంబులు భూతేశవత్సకంబుఁ, గపాలపాత్రం
బునుంగా రుధిరాసవం బను క్షీరంబును, సహిదందశూకసర్పనాగంబులు దక్షిణ
వత్సంబును, బిలపాత్రంబునుంగా విషరూపక్షీరంబును, బశువులు గోవృషవత్స
కంబు, సరణ్యపాత్రంబునుంగా దృణం బను క్షీరంబును, గ్రవ్యాదమృగంబులు
మృగేంద్రవత్సకంబును, నాత్మక భేదరపాత్రంబునుంగా గ్రవ్యం బను దుగ్ధం
బును, విహంగంబులు సువర్ణవత్సకంబు, నిజకాయపాత్రంబునుంగా గీటక
ఫలాదికంబగు దుగ్ధంబును, వనస్పతులు వటవత్సకంబు గా భిన్నరోహరూప
పయస్సును, గిరులు హిమవద్వత్సకంబును, నిజసానుపాత్రకంబునుంగా నానా
ధాతువు లను దుగ్ధంబునుంగా నివ్విధంబున సమస్తచరాచరవర్గంబు స్వముఖ్య
వత్సకంబును, స్వస్వపాత్రకంబునుంగా భిన్నరూపంబు లైన క్షీరంబులఁ బిదికె”
నని చెప్పి, మఱియును.

క. “క్రమమున నిటు పృథ్వాదులు-దమతమ కామితము లనగఁ దగు భిన్న ఊరము దోహనవత్సక భేదమునం దగఁ బిడికి; రంత ధరణీధవుడున్. 503

తే. సముచితానందమునుబొంది, సర్వకామ-దుఃఖయనందగుభూమిని దుహితఁగాఁగఁ గోరి కైకొని, నిజధనుఁగోటిచేత-భూరిగిరికూటములఁ జూర్ణములుగఁ జేసి. 504

తే. చండదోర్దండలీల భూమండలంబు-సమతలంబుగఁజేసి, శశ్వత్ప్రసిద్ధి నొంది, యవ్విభుఁ డీలోకమందు నెల్లఁ-బ్రజకుఁడంద్రియు, జీవనప్రదుఁడునగుచు.

తే. అక్కడక్కడఁ బూర్వంబునందు లేని-గ్రామపట్టణదుర్గ¹ ఖర్వట² పుళింద³ ఫటశబరాలయప్రజవాటఘోష-వివిధనిలయము లర్ధిఁ గావించె; నంత. 506

క. వాదను భయవిరహితులై - బోరనఁ దత్తన్ని వాసములయందు సుఖ శ్రీరచి నొప్పుచు నుండిరి;-వారక యాపృథునిఁ బొగడ వశమె ధరిత్రిన్ ?”

సీ. అని చెప్పి, మునినాథుఁడైన మైత్రేయుఁ డవ్విదురున కిట్లను వేడ్కతోడ :
“ననఘాత్త! రాజర్షి యైన వైన్యం డశ్వమేధశతంబు సన్నేధతోడఁ గావించు నని దీక్ష గైకొని, వ్రతనిష్ఠఁ దివిరి, బ్రహ్మవర్తదేశమందు నలరు మునుజ్జేత్రమందు, సరస్వతీనదిపాంతఁ దా మహాన్నతి నొనర్చు

తే. సవనకర్తృక్రియకు నతిశయవిశేష-ఫలము గలిగెడి నని బుద్ధిఁ దలఁచి, యచట వడుసఁగావించునతిశయాధ్వరమహాత్మ-వముసహింపక యుండెనయ్యమరవిభుఁడు.

వృథుచక్రవర్తి యశ్వమేధమున విందుఁ డశ్వము నవహరించుట

సీ. అట్టి యధ్వరకర్తృమందు సాక్షాద్భగవంతుఁడు, హరి, రమేశ్వరుఁడు, లోక గురుఁడును, సర్వాత్మకుండును, విభుఁడును, నీరజభవభవాన్నితుఁడు, లోక పాలకనిఖిలసుపర్వాసుగుండును, యజ్ఞాంగుఁ, డఖిలాధ్వరాదివిభుఁడు, గంధర్వముని సిద్ధగణ సాధ్య విద్యాధరాస్సో దైత్య గుహ్యళి దాన

తే. వాది జేగీయమానుఁ, డత్యలఘుయశుఁడు, -ప్రకటనందసునందాదిపార్షదుండు, కపిలనారదసనకాదిక ప్రముఖ్య-మహితయోగీంద్రసంన్తాయమానుఁ, డజుఁడు.

వ. మఱియుం బరమభాగవత సేవితుండును, నారాయణాంశప్రభవుండును నైన పృథు చక్రవర్తికే భూమి హవిరాదిదోగ్ధి¹ యయ్యును సర్వకామదుఃఖయై సమస్త పదార్థంబులం బిదుకుచుండె; మఱియుఁ దదవులు ఘనతరాకారంబులు గలిగి, మకరందస్రావులగుచు, నిత్యద్రాక్షాదిరసంబులును, దధిక్షీరాజ్యతక్రపాన కాదికంబులును వర్షింప, నవియెల్ల నదులు వహించె; సముద్రంబులు హిరాది రత్నవిశేషంబుల నీనుచుండె; బర్హతంబులు భక్ష్యభోజ్యలేహ్యచోష్యంబు

1. ఖర్వటము = కొండ దొన నాక్రయించియుండు పల్లె. 2. పుళిందము = బోయనూడెము.

3. ఫటము = పంటకాంపులుండెదపల్లె. 4. నదులు వహించు = నదులు కట్టు.

లను చతుర్విధాన్నంబుఁ గురియుచుండె; లోకపాలనమేతులైన సకలజనంబులు నుపాయనంబులు దెచ్చి యిచ్చుచుండి; రిట్టి పరిపూర్ణవిభవాభిరాముండై, యధోక్షజసేవాపరాయణుండగు పృథుచక్రవర్తి యేకోనకతాశ్వమేధంబులు సన్మేధంబునం గావించి, మాఱవ యాగంబునందు యజ్ఞపతియైన పుండరీ కాక్షుని యజించుచుండం, దదీయపరమోత్సవంబు సహింపంజాలక. 510

క. అమరేంద్రుఁడు ఘనరోషోద్గమఁ దై, పాపండవేషకలితతిరోభా
వమునం దన్మృతపశువుం-గ్రమమేది, హరించి చనియె గగనంబునకున్. 511

వ. అట్లు సనునప్పుడు. 512

క. అనఘుం డగు నత్రిమహా-మునిచోదితుఁ డగుచుఁ బృథుని పుత్రుఁడు బాణా
సనతూశీరధరుం డై - యనిమిషపతివెనుకఁ జనియె సతిదర్పమునన్. 513

వ. అట్లు సని చని ముండట. 514

సీ. యజ్ఞ సాధనపశుహరణుని, వధియించు ధర్మంబునందు నధర్మ మనెడి
బుద్ధిఁ బుట్టఁగఁ జేయ భూరిమాయావేషధారియై యరుగు సుత్రముఁ గదిసి,
నిలు నిలు మని యార్చి నిజగుణధ్వని సేసి, ఘనజటాభస్తాస్థికలితమయిన
మూర్తిఁ గనుంగొని, మూర్తీభవించిన ధర్మంబ కా బుద్ధిఁ దలఁచి, యమర

తే. నాయకునిమీఁద సాయక మేయఁజాల-కున్నఁ గనుంగొని, యత్రివిద్యన్నుతుండు
వై నృజున కనె వాసవువలను సూపి,-మనములోపల రోషంబు ¹మల్లడింప. 515

క. “విను; మితఁడు యజ్ఞహంతయు,-ననిమిషనిక రాధముండు నగు నింద్రుఁడు; గా
వున నితని జయింపుము నీ-”వని ముమ్మా టుచ్చరింప, నవ్వై నృజుఁడున్. 516

మ. వినువీధిం జను దేవవల్లభునిపై వీరుండు గ్రోధాంతరం
గనిరూఢిక్ మృగరాత్కిశోరము మహాగంధద్విపేంద్రంబుమీఁ
దను లంఘించు విధంబునం బడిన, నాతం డశ్వచౌర్యైకసా
ధనరూపంబుఁ, దదశ్వముక్ విడిచి, యంతర్ధానముంబొందినన్. 517

క. వీరుఁడు పృథుభూపాలకు-మారుఁడు నిజయజ్ఞపశువు మరలం గొని, దు
ర్వారబలుఁ డగుచు, జనకుని-భూరిసవనరాజపుణ్యభూమికి వచ్చెన్. 518

వ. అయ్యవసరంబున నచ్చటనున్న పరమర్షి పుంగవు లతని యద్భుతకర్మంబు గనుం
గొని, యాశ్చర్యంబునొంది, యతనికి జితాశ్వుండను నన్వర్థనామంబు వెట్టి,
యున్న సమయంబున. 519

- చ. మఱియును దేవతాపతి తమకిపటలంబు జనింపఁజేసి, యె
వ్వరుఁ దనుఁ గానకుండ, ననివారణఁ గాంచనపాశబద్ధమై,
సురుచిరయూపదాదుపరిశోభితమైన హయంబుఁ గొంచుఁ, జె
చ్చెర వినువీధి నేఁగఁగ, ఋషిప్రవరుం డగు నత్రి నెప్పినన్. 520
- క. విని, పృథుభూవరతనయుఁడు-ఘనబలమునఁ జని, కపాలఖట్వాంగము లో
లిని ధరియించి, రయంబునఁ-జను నింద్రునిఁ గాంచి, నొంపఁజాలక, యంతన్. 521
- ఉ. క్రమ్ముట నత్రిచే దెలుపఁగాఁ బడి, వై న్యతనూభవుండు, రో
షమ్మునఁ దోఁకఁ ద్రొక్కిన భుజంగమపుంగవుఁ బోలి యుగ్రుఁడై,
య¹ మ్మరిబోసినం గని, సురాధిపుఁ డెప్పటియట్లఁ బాతె న
శ్వమ్మును, రూపముక విడిచి, చాలఁ దిరోహితుఁడై రయంబునన్. 522
- వ. అట్లు సనినం, బశువుంగొని, మరలి, యవ్వీరోతముండు పితృయజ్ఞశాలకుం
జనుదెంచె ; నంత. 523
- సీ. హరిహాయుం డధ్వరహయహరణార్థమై మించి కైకొని, వినర్జించినట్టి
భూరియమంగళభూతమాయారూపములను ధరించిరి మూఢజనులు ;
షాపండచిహ్నముల్ పరఁగుట వారలు జగతిపై నగ్నవేషములు గలుగు
జైనులు, భూరికాషాయవస్త్రంబులు ధరియించు బౌద్ధులు, దగ జటాస్థి
తే. భస్మధారులు నయిన కాపాలికాదు-లనఁగ వెలసిరి లోకంబులందుఁ జాలఁ
దలఁప ధర్మోపమం బనఁదగు నధర్మ - మందు నభిరతి వొడమిన యజ్ఞజనులు. 524
- వ. తదీయచిహ్నంబులు పారంపర్యంబుగా ధరియింపం దొడంగిరి ; తద్వృత్తాం
తంబు భగవంతుం డయిన పృథుచక్రవర్తి యెఱింగి, కుపితుండై, యుద్యత
కాక్షుండుగుచు, నింద్రునిమీఁద బాణంబు నేయ నుద్యమించిన, ఋత్విక్కులు
శక్రవర్మోద్యుక్తుండు, నసహ్యారంహుండు నయిన పృథుచక్రవర్తి గనుం
గొని, యిట్లనిరి : 525
- క. “జననాయక ! యజ్ఞములం - దనుపమవిధిచోదితంబు లనఁ దగు పశుబం
ధనహింసల కా కితదల - ఘనదీక్షితునకు వధింపఁ గాదండ్రు బుధుల్. 526
- వ. కావున నీ విపు డీంద్రవర్మోద్యోగం బుపసంహరింపుము ; భవదీయధర్మవిరోధి
యైనయట్టి యింద్రుని. 527
- క. జనపాల ! వీర్యవంతము - లనఁ దగు మంత్రములచేత నాహ్వానము సే
సిన నతఁ డిచటికి వచ్చును ; - జనుదెంచిన యమరవిభుని సరభసత దగన్. 528
- క. ధృతి నెదరఁ బట్టి, శిఖ కా - హుతిఁ గా వేల్చెదము ; దాన నుర్వీవర ! నీ
వితతమహోహతవీర్యో - న్నతుఁడై, చెడిపోవు నమరనాథుం డంతన్.” 529

వ. అని పృథుని వారించి, ఋత్విగ్జనంబులు గుపితస్వాంతులై, హస్తంబుల స్రుక్కు) వంబులు ధరియించి వేల్పునమయంబునం జతుర్ముఖుండు సనుడెంచి, ఋత్వి జాలం గనుంగొని, యిట్లనియె: “యజ్ఞంబులందు యజింపంబడు దేవత లెవ్వని యంశంబు, లెవ్వండు యజ్ఞనామకం బగు భగవదంశం బగు, నట్టి యింద్రుండు మీచేత వధార్తుండు గాఁ; డితండు భగవదంశసంభవుం డగుట నీయజ్ఞకర్త విధ్వంసనేచ్ఛుం డయి కావించు ధర్మవృత్తికరంబులు సూచుచుండవలయుం గాని ప్రతికారంబులు గర్తవ్యంబులు గా; వీప్రభుకీర్తి యగు ప్రభునకు నేకోనశతం బగు నధ్వరప్రయోగఫలంబు సిద్ధించుం గాక” యని, ప్రభుచక్ర వర్తి కి ట్లనియె: 530

సీ. “మనుజేంద్ర! మోక్షధర్మము నెఱింగిన నీకు నవసముల్ సేయుట సాలు; మఱియు నేవిధంబున నైన దేవేంద్రు మనమునఁ గైకొని, రోషంబు గదురకుండ వర్తింపవలయును; వాసవుండును, సీవుఁ బూని సుశ్లోకులు గాన మీకు మంగళం బగుఁ గాక! మానవనాథ! నీచి త్తంబులోపలఁ జింతఁ దొఱఁగి

తే. మించి, మద్వాక్యముల నాదరించి, వినుము-దైవహతమగు యజ్ఞంబుఁదగిలిచేయు కొఱకు భవదీయచిత్తంబు గుండి, రోష-కలుషితం బైన నజ్ఞానకలిత మగును.

వ. భవదీయయజ్ఞహననార్థం బశ్వహరణుం డైన యింద్రుండు దేవతలలోన దురాగ్రహుం డగుటంజేసి యతనిచేత నిర్మింపంబడి, చిత్తాకర్షకంబులైన యీ పాపండధర్మంబులచేత ధర్మవృత్తికరంబు గలుగుం గాన యీయజ్ఞంబు సాలింపు”మని, మఱియు నిట్లనియె: 532

సీ. “అది గాక, వినుము, వేనాపచారంబునఁ బూని, విలుప్తంబు లైనయట్టి యలఘునానాసమయానుధర్మంబులఁ బరిపాలనము సేయఁ బరఁగి వేను దేహంబువలనను దివిరి జనించియున్నాడవు; నారాయణాంశజుడవు; గావున నీ నరకలితలోకంబునఁ బుట్టిన తెఱఁగు నీబుద్ధిఁ దలఁచి,

తే. యెవరిచే, నేమిటికి సృజియింపఁబడితి, - వట్టి యాబ్రహ్మసంకల్ప మవనినాథ! తప్పకుండంగఁ బాలింపు ధర్మగతిని-జారుశుభమూర్తి! యోప్రభుచక్రవర్తి!”

వ. అని మఱియు నిట్లనియె: “నుపధర్మమాతయుం, బ్రచండపాపండమార్గంబు నైన యీ యింద్రకృతంబగు మాయను జయింపు”మని వనజసంభవుం డాన తిచ్చినం బృథుచక్రవర్తియుఁ దదాజ్ఞాపితుం డై, దేవేంద్రునితోడ బద్ధసఖ్యుం డయ్యె; నంత నవభృథానంతరంబున. 534

1. ధర్మవృత్తికరము = ధర్మలోపము. 2. అవభృథము = యజ్ఞము కడపట న్యూనాతి రిక్త దోషపరిహారార్థము చేయుకర్మ.

చ. సుదుచిరలబ్ధక్షీణల సాంపునఁ బొంపిరివోయి భూసురుల్
వరుసను జెక్కుదీవన లవారణ నిచ్చిరి; సర్వదేవతల్
భరితముదంతరంగములఁ బాయని వేడ్క వరంబు లిచ్చి; రా
నరవరుఁడైన వైన్యనకు, నందితకీర్తికిఁ, బుణ్యమూర్తికిన్. 535

వ. అంత నచటి జనంబు లిట్లనిరి : 536

తే. “అనఘ! నీచేత నాదృతులైరి సర్వ-జనులు; మఱి దానమానోపచారములను
బిత్తుక దేవర్షి మానవ వితతి పూజ-నొంది, యంచితమోదంబు నొందె నయ్య!”

నారాయణుడు పృథువక్రవర్తి ననుగ్రహించుట

వ. అని పలుకునమయంబున యజ్ఞభోక్తయు, యజ్ఞవిభండును, భగవంతుండు నైన
సర్వేశ్వరుం డింద్రసమేతుం డై, యచ్చటికిం జనుడెంచి యా పృథునకిట్లనియె:

క. “జనవర! భవదీయం బై - జననుత మగు నశ్వమేధశతమున కిపు డీ
యనిమిషపతి భంగము సే - సినకతన తుమాపణంబు సేసెడిఁ గంటే! 539

వ. కావున నితని తుమింపుము; సత్పురుషు లగువారు దేహాభిమానులు గాకుండు
టంజేసి భూతంబులయెడ ద్రోహం బాచరింప; రట్లగుటంజేసి నీవంటి మహా
త్ములు దేవమాయామోహితులై పరోపతాపంబులు సేసిరేని దీర్ఘతరంబైన
వృద్ధజనసేవ వ్యర్థంబుగాదె? యదియునుం గాక యీ శరీరం బవిద్యాకామ
కర్మంబులచేత నారబ్ధం బని తెలిసిన భూతద్రోహి గానిపరమజ్ఞానియీదేహంబు
నందు ననుషక్తుండు గాకుండుట సహజం బన దేహోత్పాదితంబులైన
గృహదారాదులయందు మమత్వంబు లేకుండుటం జెప్పనేల? యిట్టిదేహంబునం
దున్న యాత్మ యేకంబును, శుద్ధస్వరూపంబును, స్వయంజ్యోతియు, నిర్గుణం
బును, గుణాశ్రయంబును, వ్యాప్యవ్యాపకంబును, నసంవృతంబును, సాక్షి
భూతంబును, నిరాత్మకంబును నగు; దీని దేహంబుకంటె వేఱుగా నెవ్వండు
దెలియు, వాఁడు మత్పురుం డగుటంజేసి దేహధారియైయుండియుఁ దద్గుణంబులం
బారయక వర్తించు; మఱియు నెవ్వంజేని స్వధర్మాచారపరుండును, నిష్కా
ముండును, శ్రద్ధాయుక్తుండు నై, నన్నెల్లప్పుడు భజించుచు, నట్టివాని
మనంబు క్రమంబునఁ బ్రసన్నం బగు; నట్లు ప్రసన్నమనస్కుండును, ద్రిగు
ణాతీతుండును, సమ్యగ్దర్శనుండును నైన యతండు మదీయసమవస్థాన
రూప శాంతి నొందు; నదియు కైవల్యపదం బనంబడుఁ; గూటస్థంబైన
యీయాత్మ యుదాసీనభూతంబైనను దీని ద్రవ్యజ్ఞానక్రియామనంబులకు
నీశ్వరుండా నెవ్వండు దెలియు, వాఁడు భవంబు నొందకుండు; నీసంసారంబు
ద్రవ్యక్రియాకారకచేతనాత్మకం బగుటంజేసి ప్రభిన్నదేహోపాధికంబు
గావునఁ బ్రాప్తంబులైన యాపత్సంపదలయందు మత్పురులైన మహాత్ములు

వికారంబు నొందురు; గావున నీవు సుఖదుఃఖంబులయందు సమచిత్తుండవును, సమానోత్తమమధ్యమాధముండవును, జితేంద్రియాశయుండవు నై, వినిష్పాది తాఘలామాత్యాదినయుతుండవై, యఖిలలోకరక్షణంబు నేయు” మని, వెండియు నిట్లనియె: 540

సీ. “పార్థివోత్తములకుఁ బ్రజల రక్షించుట పరమధర్మంబగు నరవరేణ్య! ధరణీసులకుఁ బ్రజాపరిపాలనంబునఁ బూని లోకులు నేయు పుణ్యమందు షష్ఠాంశ మర్హిని సంప్రాప్త మగు; నట్లు ప్రజలఁ బ్రోవని రాజు ప్రజలచేత నపహృతసత్పుణ్యుడై, వాడు గావించు ఘనపాపఫలముఁ దా ననుభవించు; తే. గాన నీవును విప్రవరానుమతము, - సాంప్రదాయికవిధము నై జరగు ధర్మ మహిమఁ జేపట్టి, యర్థకామములయందు-సమత నమ్మాఁటయందు నాసక్తిలేక.

వ. ఇవ్విధంబున. 542

క. జనులకు ననురక్తుండవై - జననాయక! నీవు ధరణి సమచిత్తుండవై, యనయముఁ బరిపాలించిన - సనకాదులఁ గాంతు వాత్సదనమునందున్. 543

సీ. భూవర! యోగతపోమఖంబులచేతఁ గైకొని సులభుండఁ గాని యేను సమచిత్తులైన సజ్జనుల చిత్తంబుల వర్తించుచుండెడివాడ నగుటఁ జేసి తావశశమశీలవిమత్సరకీర్తనముల వశీకృతుండ నైతి; నే నీకు నొకవరం బిచ్చెద; వేడుము” నావుడు విని, మేదిసీవరుండు

తే. లోకగురుఁ డైన యప్పుండరీకనయనుఁ - డానతిచ్చిన మృదులలితామృతోప మానవాక్యము లాత్మీయమస్తకమునఁ-దాల్చి, సమ్మోదితాత్ముడై, ధరణివిభుఁడు.

క. తన పాదములకు భక్తి - వినతుం డై, యాత్మకర్మవితతికి లజ్జం దనరుచు నున్న సురేంద్రుని - గనుఁగొని, సత్ప్రేమ మొదవఁ గాఁగిటఁ జేర్చెన్.

వ. ఇట్లు గాఁగిటం జేర్చి, గతద్వేషం డైయున్న యనంతరంబ. 546

మ. భగవంతుండును, విశ్వరూపకుఁడు నై భాసిల్లు నవ్విష్ణుఁ డా జగతీనాథకృతార్పనానతులచే సంప్రీతచేతస్కుఁడుకొ, నిగృహీతాంఘ్రిసరోదహద్వయుఁడు నై నిల్చెం బ్రయాణాభిముఖ్యగరిష్ఠాత్మకుఁ డయ్య నాపృథునిపైఁ గారుణ్య మేపారఁగన్. 547

వ. ఇట్లు దనమీఁది యనుగ్రహంబునంజేసి ¹విలంబితుండగుటయు, నయ్యాదిరాజ న్యుం డైన పృథుచక్రవర్తి యమ్ముకుండసందర్శనానంద బాష్పజలబిందుసందోహ కందళితనయనారవిందుం డై, యవ్విభుమూర్తిం గనుఁగొని, కనుఁగొనలేక, గద్గదకంఠం డై పలుక లేకయుండియు, నెట్టకేలకుఁ దనహృదయంబున నద్దేవుని

నువగూహనంబు గావించి, తన్నూర్తి ధరియించి, కన్నులం దొరంగు నానంద
బాష్పంబులు దుడిచికొని, విలోకనంబు సేయుచు, సత్ప్రప్తదృగ్గోచరుండును,
గరుడస్కంధ విన్యస్తహస్తుండును, పసుధాతలస్థితపాదకమలుండును నై యొప్పు
నద్విన్యపురుషున కి ట్లనియె: 548

క. “వరదా! యీశ్వర! నిను స - త్పురుషుండు దేహభిమానభోగములకు నై
వర మెట్లు గోరు? నిహసుఖ - వరములు నారకుల కైన వలలవె చెపుమా! 549

శ. ఘన మగు దేవ! యీవరమె కాదు, మహాత్మక! వాగ్వినిర్గతం
బనఁ దగు తావకీనచరణాంబుజచారుమరందరూప మై
తనరిన కీర్తియుకొ విని, ముదంబును బొందఁగ లేని మోక్ష మై
నను మదిఁ గోర నొల్ల నఘనాశ! రమేశ! సరోజలోచనా! 550

క. అది గాన పద్ధలోచన! - సదమలభవదీయఘనయశము వినుటకు నై
పదివేల చెవులు కృప ని; - మ్మిదియే నాయభిమతంబు నిపుడు ముకుందా! 551

చ. అనఘ! మహాత్మ! వాగ్గళిత మైన భవత్పదపంకజాతసం
జనితసుధాకణానిలవశంబున విస్తృతతత్త్వమార్గవ
ర్తను లగు దుష్టయోగులకుఁ గ్రమ్మఱఁ దత్త్వముఁ జూపఁజాలు ని
ట్లానదట దక్క నన్యవర మొల్లఁ బయోరుహపత్రలోచనా! 552

సీ. వినుతమంగళయశోవిభవ! సర్వేశ్వర! యిందిర గుణసంగ్రహేచ్ఛజేసి
యే సిదు శివతరం బైన సత్కీర్తిని నర్థిమై వరియించె, నట్టికీర్తి
కలితసత్పురుషసంగమము గల్గుచునుండ ధృతి నెవ్వఁడేని యాదృచ్ఛికతను
జేసియు నొకమాటు చెవులార విన్నవాఁ డనయంబును గుణజ్ఞుడయ్యెనేని

తే. విరతి నేరీతిఁ బొందును ధరణిఁ బశువుఁ - దక్కఁ దక్కిన తజ్ఞుండు దనుజభేది!
గాన యుత్సుకమతి నై నయేను లక్ష్మీ - కరణి నిన్ను భజింతు నో పరమపురుష!

వ. ఇట్లు భవదీయసేవాతత్పరులమైన యిందిరయు, నేను నేకపదార్థాభిలాషంజేసి,
స్వర్థమానుల మగుచున్న మాయద్దఱుకును బర్యాయసేవంజేసి కలహంబు
లేకుండని; మట్లుగాక భవదీయచరణసరోరుహసేవాసక్తమనోవిస్తారుల మగుటం
జేసి యేన యేన మున్ను భజియింతు నను తలంపులం గలహంబయిననుం
గానిమ్ము దేవా!” యని, వెండియు నిట్లనియె: 554

సీ. “జగదీశ! దేవ! యుష్మత్పదకైంకర్యపరతః దనర్చు సాగరతనూజ
కృత్యంబునందు నకిల్చిషబుద్ధి నేఁ బ్రీతిఁ గోరుట జగన్తాత యైన
యారమాసతితోడ వైర మవశ్యంబుఁ గల్గు; నై నను దయాకార! నీవు
దీనవత్సలుండవు గాన స్వల్పంబును నధికంబు సేయుదు; వట్లు గాన

తే. భవ్యచరిత ! నిజస్వరూపంబునందు - నభిరతుండ వైన సీవు న న్నాదరించు
పగిది నిందిర నాదరింపవు ; మహాత్మ !-భక్తజనలోకమందార ! భవవిదూర !

వ. ఇట్లగుటంజేసి సత్పురుషులైనవారలు సరస్వతీమాయాగుణసముదయంబు గల
నిన్ను భజియింతురు ; వారలు భవత్పాదానుస్మరణరూపంబయిన ప్రయోజ
నంబు దక్క నితరప్రయోజనంబుల నెఱుంగరు; దేవా! సేవకజనంబులను వరం
బులు వేడు మని జగద్విమోహనంబులైన వాక్యంబులు వలుకుదు ; వట్టి భవ
దీయవాక్యతంత్రీనిబద్ధులు లోకులు గాకుండిరేని ఫలకాములై, కర్తృంబుల నెట్టు
లాచరింతు ? రీశా ! భవదీయమాయావిమోహితులై, జను లేమికారణంబున
సీకంటె నితరంబులఁ గోరుచుందు ? రిట్లగుటంజేసి తండ్రి దనంతన బాలహితం
బాచరించునట్లు మాకు సేవ హితాచరణం బాచరింప నద్దండ” వని పలికిన,
నాదిరాజు యైన బృహచక్రవర్తి యర్థవంతంబులయిన వచనంబులు విని,
విశ్వద్రష్ట యగు నారాయణుండు సంతోషాంతరంగుడై, యిట్లనియె: “మహా
రాజా! దైవప్రేరితుండవై నాయెడ నిట్టిబుద్ధి గలుగుటంజేసి¹ యచలాచలంబగు
భక్తి వాడము; దానిచే మున్నరం బగు మదీయమాయం దరింతువు; సీవు నాచే
నాదిష్టంబగు కృత్యం బప్రమత్తుండవగుచు నాచరించిన సకలశుభంబులం
బొందుదువు ; మదీయభక్తజనంబులు స్వర్గాపవర్గనరకంబులం ముల్యంబులుగా
నవలోకింతురు గావున సీయధ్యవసాయంబు నట్టిదియ; మఱియు మదీయాదేశం
బున మున్నజం బగు రోషంబును ద్యజించి, నాయెడ భక్తి నలపితివిగాన యిదియె
నాకుఁ బరమహర్షదం” బగునని యభినందించి, యచగ్రహించి, యతండు
గావించు పూజలు గయింకొని, గమనోన్ముఖుండయ్యె ; నయ్యవసరంబున. 556

సీ. నర సిద్ధ చారణ సుర ముని గంధర్వ కిన్నర పితృ సాధ్య పన్నగులును,
నఖిలజనంబులు హరిపార్శ్వవర్తులు నానందమగ్నంగులగుచు వేడ్క
యజ్ఞేశచింతనం దైన యాపృథువుచే సత్కారములఁ బొంది, సమృద్ధమునఁ
జనిరి నిజాధివాసములకు; భగవంతుండైన నారాయణుం, డచ్యుతుండు

తే. దగ నుపాధ్యాయసహితుండైన తనరు బృథుని

విమలమతు లయి చూచుచు నమరవరులు

దన్ను జయజయకలితశబ్దములఁ బొగడఁ

జనియె నప్పుడు వైకుంఠనదనమునకు.

557

వ. అంతఁ బృథుచక్రవర్తియు నింద్రియాగోచరుండయ్యును దర్శితాత్మండును, దేవ
దేవుండును నయిన వాసుదేవునకు నమస్కరించి, నిజపురంబునకుఁ జనుడెంచు
సమయంబున మాక్తికకుసుమమాలికాదుకూలస్వర్ణ తోరణాలంకృతంబును,

1. అచలాచలము = అచలము అనగా కొండ ; దానివలె అచలము అనగా చలించనిది.

2. అధ్యవసాయము = నిశ్చయము.

లలితసుగంధధూపవిలసితంబును, రత్నమయరంగవల్లి కావిరాజితంబును, ఫల పుష్పలూజాక్షతదీపమాలికాస్తంభ పూగపోతాభిరామ ప్రతిగృహప్రాంగణంబును, ¹మృగమడఁగునసారచండనాగదువాగిపూరసంసిక్త రథ్యావళివిభాసితంబును, దరుపల్లవాభికోభితంబును నైన పురంబుఁ బ్రవేశించి, రాజమార్గంబునంజనుదేర, మండితరత్నకుండలమణిమరీచులుగండఫలకంబులందాండవంబులుసలుపంబుర కామినులు గనక పాత్రవిరచితంబులయిన యశేషమంగళనీరాజనంబుల నివాళింప, శంఖదుందుభి ప్రముఖతూర్యఘోషంబులును, ఋత్విజ్ఞి కాయాశీర్వచనంబులును జెలంగ, వంధిమాగధజనసంస్తూయమానుండగుచు విగతగర్వంజై, యంతగిపురంబుం బ్రవేశించి, యనంతరంబ.

558

సీ. సమధికమతిఁ జొరజనజానపదులచేఁ దనరాదు వివిధపూజనము లొంది, రాజు సంతృప్టాంతరంగుండుఁ, బ్రియవరప్రదుఁడు నై, వారల బహువిధములఁ బూజించె; నవ్విధంబున మహత్తరములై నట్టి కర్తవ్యంబుల నాచరించుచును, నిరవద్యచేష్టుం జై మహత్తముఁ డన నొప్పు నాపృథుమనుజవిభుఁడు

తే. మించి భూమండలంబుఁ బాలించి, విశద-యశము సర్వఫరాచక్రమందు నిలిపి, చాదుశుభమూర్తి, రాజన్యచక్రవర్తి-పరమమోదమునఁబరమపదమునొందె.”

క. అని మైత్రేయమహాముని-యనఁఁడు విదురునకుఁ జెప్పె నని శుకుఁ డభిమన్యుని సుతునకుఁ జెప్పిన తెఱఁగని సూతుఁడు చెప్పె శౌనకాదులతోడన్.

పృథుచక్రవర్తి సఖనదులకు సవర్ణముల మపదేశించి బ్రాహ్మజవ్రతంస సేయుట

వ. అ ట్లెఱింగించి, వెండియు నిట్లనియె: “నివ్విధంబున నశేషగుణవిజృంభితంబును, నిర్దోషంబును, సత్పురుషసత్కృతంబును నగు పృథుచక్రవర్తియశంబును బ్రకటంబుగాఁ జేయంజాలు మైత్రేయునిం జూచి, మహాభాగవతుండైన విదురుం డిట్లనియె:

561

సీ. “మునినాథ! విను పృథుజనపాలచంద్రుండు సాబగొప్ప మేదిసీసురులచేత రాజ్యాభిషేకసంపూజ్యుడై, దేవతాగణముచే లభార్హగుణుండు నగుచు, వైష్ణవతేజంబు వలనొప్ప ధరియించి, యర్థి నేయేకర్త మాచరించె? నది నాకు నెఱింగింపు మనఘాత్త! భూమి యేమాధి గవాకృతిరూఢ? యెవని

తే. విక్రమోద్ధీప్తమై యొప్పివెలయు; నట్టి-కర్తమున నిష్ఠ రాజన్యగణము బ్రదుకు; నట్టి పృథుకీర్తి ధరలోన సతివివేకి-దవిలి యెవ్వఁడు వినకుండు ధన్యచరిత!”

క. నావును విని మైత్రేయుం-డావిదురునిం జూచి, పలికె సతివినయమునం బావనచరితుండు, పృథుండు, ధ-రావరసుతుఁ, డలఘుయశుండుప్రమదంబులరన్.

1. మృగమడఁగు = కన్యూరి. 2. ఘనసారము = కర్పూరము. 3. రథ్యాలు = పిథులు.

- సీ. రంగదుత్తంగతరంగగంగాయమునామధ్యమందు నున్నతి వసించి,
కైకొని ప్రారబ్ధకర్మక్షయార్థమై యఖిలపుణ్యంబుల ననుభవించు
చును, సర్వదేశంబులను దనయాజ్ఞ యప్రతిహతసత్ప్రతాపమునఁ జెల్లఁ
బూని సప్తద్వీపములకుఁ దా నొక్కండ వైష్ణవభూసురావళీకిఁ దక్కఁ
తే. దక్కుగల్గిన ప్రజకెల్ల దండధరునిఁ-బోలి వర్తించుచును గొంతకాల మరుగఁ
దవిలి యొకనాఁడు దీర్ఘసత్తంబు సేయ-నర్థిగైకొని దీక్షితుండయ్యె; నందు.
తే. రాజఋషి దేవఋషిపితృబ్రహ్మఋషులు-జనవరునిచేత విహితపూజనము లొంది,
సమధికై శ్వర్యగతి నున్న సమయమునను-జరశుభాకారుఁ డా రాజశేఖరుండు.
సీ. ఉన్నతోన్నతుఁడు, సముత్తంగభుజుఁడు, సన్తహనీయతరశోభమానముఖుఁడు,
జారుసంఘల్లకంజారుణేణుఁడు, సునాసాపుటుండు, మందస్మితుండు,
వక్రసూక్ష్మస్నిగ్ధవరసీలకేశుండు, గమనీయరుచికంబుకంధరుండు,
సుభగవిశాలవక్షుండును, ద్రివళిశోభితమధ్యభాగుండు, బృఙ్గునితంబ
తే. మండలుండు, నావర్తసూననాభి-వివరుఁడును, గాంచనస్తంభవిలసదూరు
రాజితుండును, నరుణచరణుఁడును, ధృత-నవదుకూలోత్తరీయుఁ, మన్నతయశుండు.
వ. మఱియు నియమనిమిత్తంబునం బరిత్యక్తభూషణుండగుటం జేసి వ్యక్తాశేష
గాత్రశ్రీకుండును, గృష్ణాజనధరుండును, శ్రీమంతుండును, గుశహస్తుండును,
గృతోచితుండును, శిశిరస్నిగ్ధతారాక్షుండును నైన పృథుచక్రవర్తి సభా
మధ్యంబునం దారాగణమధ్యవిభాసితుండును, సకలజనాహ్లాదకరుండును నగు
సుధాకరుండునుంబోలె వెలుంగుచు, లేచి, నిలుచుండి, సదస్యసంతోషదాయ
కంబులును, జిత్రపదవిరాజితంబులును, బ్రసన్నంబులును, బరిశుద్ధంబులును,
గంభీరార్థంబులును, నవ్యాకులంబులును నైన భాషణంబుల నిట్లనియె : 567
క. “వినుఁడీ సభ్యులు ధర్మము - ననయము నెఱుంగంగఁ గోరునట్టి జనుఁడు దాఁ
దన తలఁపునఁ గల యర్థము - జను నెఱింగింపంగ ధీరసత్పురుషులకున్. 568
సీ. ఏను నీలోకవితానంబు నెల్లను శాసించి, భూప్రజాసంతతులను
దత్తద్విహితవృత్తిదానంబులనుజేసి రక్షింప, వివిధమర్యాదఁ దప్పి
పోకుండ నిలుపుటకై కమలజుచే నియోగింపఁబడితి ; నిట్లనరి యుండ
నట్టి ప్రజాపాలనాద్యనుష్ఠానవశంబునఁ బ్రాకృత్సాక్షి, యీశుఁ
తే. డెట్టివానికి సంతృప్తి నెఁగుచుండు, -నట్టివానికి నేలోకమండ్రు బుధులు
కామదుఘములు నైన లోకములు నాకు-సరవిఁ గలుగు ననుష్ఠానపరుఁడనగుట.
వ. ఇట్లు ప్రజలను ధర్మంబులయందు ననుశాసింపక, యర్థకాముండై, వారివలన
నష్టనంబులు గొనెనేని వారల పాపంబు దనకుఁ బ్రాసింపం, దేజోహీనుండై,

భూవిభుండు సెడుం ; గావునం బ్రజలు భూపతిహితార్థంబునకు, స్వార్థంబునకు నసూయారహితులై, వాసుదేవార్పణబుద్ధింజేసి ధర్మంబు నెప్పుడు నాచరింప వలయు ; నిదియ నన్ను ననుగ్రహించుట ; యదియునుం గాక పితృదేవర్షి తుల్యులగు మీర లనుమోదించి కర్తయు, ననుశాసకుండు, ననుజ్ఞాతయు నయిన నాకుఁ బరలోకంబున నేఫలంబు గలుగు నట్టిఫలంబునకు సదృశం బైన కర్తం బాచరింపవలయు ; నట్లయిన సంతోషంబు నొందుదు” ననిన, వార లా రాజేంద్రున కిట్లనిరి :

570

క. “జననాయక! ప్రజ లిరవొందిన ధర్మము లెల్ల వాసుదేవార్పణబుద్ధిని జేయవలయు నంటివి;—యనయంబును వాసుదేవుఁడనఁ గలఁడె మహిన్?”

సీ. అన, విని, వారికి మనుజేశుఁ డను: “నర్వత్తములార! వినుఁ డయ్య! తవిలి మీరు; యజ్ఞాధిపతి యైన యఖిలేశ్వరుండు గొన్నిమతములఁ గలఁడు ధీమంతులార! యట్లైన మీరలు నందుకు విప్రతిపత్తి గల్గుటను బ్రపన్న మరయఁ గా దంటిరేని, నాఘనునిచే రచితమై, కాంతిమంత మగు జగంబు గానఁ

తే. బడుచు నున్నది; యిట్టి ప్రపంచరచిత-కర్తవైచిత్ర్య మమ్మేటి గలుగ కున్న నమరదది; తదుక్తులుఁ బ్రపన్నములుగావు-కాననవ్యాసు దేవుండుగలఁడుమతియు.

వ. అదియునుం గాక యీజగద్వైచిత్ర్యంబు గర్తయైన యీశ్వరుండు లేకున్నం గర్తవశంబునం జేసి యుపపన్నం బగు నంటిరేని.

573

సీ. పూని ప్రియవ్రతోత్తానపాదధ్రువమనుల కస్తత్ప్వితామహుఁ డనంగఁ దగు నంగమేదినీధవునకు, మతియును వినులీకెక్కిన పృథివీపతులకుఁ, బద్మసంభవ భవ ప్రహ్లాద బలిచక్రవర్తిప్రముఖభాగవతుల కర్థి వర్గసుస్వర్గాపవర్గంబులకు ననుగతకారణుం డన ఘనత కెక్కి,

తే. హీనులగుమృత్యుదాహిత్రుండైన వేన-ముఖదురాత్ములు, ధర్మవిమోహితులును దక్కఁ దక్కినవారికిఁ దాఁ బ్రసన్న-వరదుండై, యిచ్చు నభిమతావళుల నతఁడు.

వ. ఇట్టి విద్యదనుభవంబున భవనహితుం డగు వాసుదేవుండు లేడనుట యుపపన్నంబు గా ; దదియునుం గాక.

575

ఉ. భూరితపోభిరామమునిపూజన మెవ్వని పాదపద్మ సేవారతి వృద్ధిఁ బొంది, యనివారణఁ బూర్వభవానుసారసంసారమహోగ్రతాపము భృశంబుగఁ బాపగ నోపుఁ దత్పదాంభోరుహజాతదేవనదిఁ బోలి యశేషమనోఘహరి యై.

576

వ. మతియు.

577

- చ. అనుపమభక్తి నెవ్వని పదాంబుజమూలము మందిరంబుగా
ననయముఁ బొందె; వాడు నిహతాశులభూరిమనోమలుండు, స
ద్విసుతవిరక్తిబోధధృతివీర్యవిశేషసమన్వితుండు దా
ననఁ దగి, భూరిసంస్కృతిమహత్తరదుఃఖము నందఁ జెన్నఁడున్. 578
- క. నారాయణుండు, జగదా-ధారుం డగు నీశ్వరుండు; దలఁప నతనికిన్
లే రెందు సములు, నధికలు;-ధీరోత్తముఁ డతఁడు నద్వితీయుం డగుటన్. 579
- వ. అదియునుం గాక. 580
- ఉ. కర్తవశంబునన్ జగము గల్గును, హెచ్చు, నడంగు నన్నచోఁ
గర్తము బుద్ధిఁ జూడ జడకార్యము గాని ప్రపంచకల్పనా
కర్తమునందుఁ గర్తయనఁగా విలసిల్లఁగఁ జాల; దీజగ
త్కర్తక కార్య కారణము గావున నీశుండు విష్ణుఁ డరయన్. 581
- వ. కావున మీర లవ్వాసుదేవుని నధికారానుసారంబున నిశ్చితార్థఫలసిద్ధి గలవా
రలై, మనోవాక్కాయకర్తంబుల నిష్కపటవృత్తిం దగిలి, వినుతినతిపరిచర్యా
పూర్వకంబుగాఁ గామదుఃఖంబులయిన యతని పాదపంకజంబులు భజియింపుం;
డదియునుం గాక. 582
- సీ. రూఢి నీశ్వరుండు స్వరూపంబునం జేసి పూని విశుద్ధవిజ్ఞానఘనుండు,
నగుణుండు నయినఁ దా నరయని కర్తమార్గమునందు ప్రీత్యాదిద్రవ్యములను
శుక్లాదిగుణము విస్ఫురదవఘాతాదిసత్క్రియలును, మంత్రసంచయంబు,
సంకల్పమును యాగసాధ్య మైనట్టి యఖంఘోపకారంబు, ఘనపదార్థ
తే. శక్తియు, మఱి జ్యోతిష్టోమసవనముఖ్య-నామత, బహువిశేషగుణతను మెఱయు
నట్టి యధ్వరరూపమై, యశులజగము-నందు ననిశంబుఁ బ్రఖ్యాతి నొందుచుండు.
- వ. అదియునుం గాక దాదృశితంబైన యనలంబు తద్దాదగుణంబులయిన దైర్ఘ్య
వక్రత్వాదికంబుల ననుసరించుచందంబున నవ్యక్తంబు, తత్త్వోభకంబయిన కాలం
బును, వాసనయు, నదృష్టంబు ననుకారణంబులచేతం బుట్టిన శరీరంబునందు విష
యాకారం బయిన బుద్ధి నొంది, తద్విషయాభివ్యంగ్యంబైన యానందస్వరూపుం
డగుచు, గ్రియాఫలంబునం బ్రసిద్ధి నొందు”నని చెప్పి, వెండియు ని ట్లను:
“మదీయజనంబు లిష్టేదీనితలంబున దృఢవ్రతు లై, యజ్ఞభగీశ్వరుండును,
గురుండును నయిన సర్వేశ్వరుని, హరిని నిరంతరంబును స్వధర్మయోగంబునం
బూజించుచున్నవారలు; వాడునన్నాశ్చర్యకరంబుగాననుగ్రహించువా”రని హరి
భక్తిరతులైన మహాత్ముల నుతయించి, వెండియు ని ట్లనియె: 584
- మ. “వరసంపద్విభవప్రతాపసుమహైశ్వర్యంబులం బొల్పు నీ
ధరణీనాథుల తేజ మందితతపోదాంతిక్షమావిద్యలం

గర మొప్పారు ధరాసువర్వహరిభ క్తశ్రేణులం దెప్పించుకొ
ధరలోనం బ్రభవింప కుండు'నని యద్ధాత్రీవిభం డిట్లనున్ :

585

చ. “అరయఁగ నేధరామరపదాంబుజరేణువు లర్థిఁ దాల్చి, య
పురమపురాణపూరుషుఁడు, బ్రాహ్మణదేవుఁడు నై నయట్టి యీ
శ్వరుఁడు సదానపాయనిని, సాగరకన్యను, సర్వలోకవి
స్ఫురితపవిత్రకీర్తియును బొంది, ¹విభూతిఁ దనర్చెఁ గావునన్.

586

సీ. ఏవసుధామరసేవను జేసి యశేషగుణాన్వితస్థితిఁ దనర్చు
సర్వేశ్వరుఁడు ; మఱి సంతృప్తుఁ డగు; నట్టి ధరణిదివిజులఁ దద్ధర్మపదులు,
నలఘువినీతులు నై యవశ్యంబును సేవింపరే? ధరాదేవనిత్య
సేవచేఁ బరుషుఁడు చిరతరజ్ఞానవిద్యాభ్యాసి గాకున్న, నై న నతఁడు
తే. వేగమున నంతరంగంబు విశద మగుటఁ-జేసి కై వల్యపదమును జెందు; నట్లు
గాన లోకులు భూదేవతానికరముఁ-దగిలి భజియింపవలయు నుదాత్తమతిని.

వ. మఱియు.

588

సీ. విజ్ఞానఘనుఁ డన వెలయు నీశ్వరుఁడు తత్త్వజ్ఞానయుతు లై నవారిచేత
దీపింప నింద్రాదిదేవతోద్దేశంబునను భూమిసురముఖంబున హుతంబు
లగు హవిస్సులఁ దృప్తి నందిన గతి నచేతనమైన యాహుతాశనముఖంబు
వలన వేల్చిన హవిస్సులచేతఁ దృప్తుండు గాకుండుఁ; గావున లోకమందు
తే. సగ్నిముఖమునకంటె ధరామరేంద్ర-ముఖము పరిశుద్ధ మత్యంతముఖ్య మనఁగఁ
దనరు; నదిగాన భూసురార్చనము సకల-జనులుఁగావింపఁదగు నార్యజనములార!

వ. అదియునుం గాక.

590

సీ. ఏవేదమందేని నీవిశ్వ మెల్లను దర్పణప్రతిబింబిత మగు వస్తు
నివహంబుకై వడిఁ దివిరి ప్రకాశించు; నట్టి విరజమును, నవ్యయంబు
నగుచు సనాతనం బగు వేద మేధరాదేవతాజన మనుదినముఁ దగిలి
మహిత శ్రద్ధాతపోమంగళహాసనంయమసమాధులఁ బాలుపారుచుండి,
తే. యర్థి సదసద్విచారులై, యధికరింతు;-రట్టివారల పదరజం బర్థిఁ దాల్చు
నలఘులకు సర్వపాపక్షయంబు, నఖిల-సద్గుణావాప్తియును నగుఁ జతురులార !
వ. కావున నట్టి విప్రపాదసరోజరేణువు లేనును గిరీటంబున ధరియింతు; నిట్లు బ్రాహ్మణ
భజనంబునం జేసి యవాప్తసకలగుణుండును, శీలధనుండును, గృతజ్ఞుండును, శ్రద్ధా
యుక్తుండును నై న మహాత్ము నఖిలసంపదలుఁ బ్రాప్తించు; గావున గోబ్రాహ్మణ
కులంబును, ననుచరసమేతుండయిన జనార్దనుండును నాయెడం బ్రసన్నులయ్యె

- దరు గాక!" యని పలుకుచున్న పృథుచక్రవర్తిం గనుంగొని, పితృదేవద్విజు సత్పురుషులు సంతృప్తాంతరంగు లై, సాధువాదంబుల నభినందించి, యిట్లనిరి:
- క. "మనుజేంద్ర! నీకతంబున-ననుపమఘన బ్రహ్మదండహతుఁ, డత్యఘన
ర్తనుఁడు నగునట్టి వేనుం-డనయము నరకంబువలన నర్థిఁ దరించెన్. 593
- వ. కావునం 'బుత్రేణ లోకాన్ జయతి' యను వేదవచనంబు నిశ్చయం; బదియు నుం గాక. 594

చ. పురుషవరేణ్య! హేమకశిపుండు రమాలలనేశు నిండచే
నరకము నొండఁ గోరియు గుణజ్ఞుఁడు, భాగవతుండు నైన యా
వరతనయ ప్రభావమున వానికి నెక్కి, విధూతపాపుఁ డై
నిరయముఁ బొందఁ డయ్యె నతినిర్మలకీర్తిఁ దన ర్చై గావునన్." 595

క. అని పలికి వీరవద్యుం-డనఁదగు పృథుశాశ్వతంబు లగు హయచముల్
దనరఁగ జీవితంపు గా"-కని తగ నాశీర్వాదించి. యభిమతమొప్పన్. 596

వ. వెండియు నిట్లనిరి: "దేవా! సీకు సకలలోకభర్త యగు నారాయణునందు నిట్టిభక్తి వాడముటంజేసియు బ్రహ్మణ్యదేవుండు, నుత్తమశ్లోకండు నైన సర్వేశ్వరుని సత్కథాజాలంబు వ్యక్తంబు నేయుచున్న నీవు మాకు నాథుండ వగుటంజేసియు నేము ముకుందదాసుల మైతి; మీ భవదీయ ప్రజానుశాసనంబుఁ, బ్రజానురాగంబును గాదణ్యమూర్తులైన మహాత్ములకు స్వభావంబులు; గావున నాశ్చర్యంబుగాదు; డై వసంజ్ఞితంబులయిన కర్మంబులచేత వినప్రజానులమై, పరిభ్రమించు మాదగు తమగిపారంబుఁ గంటి; మేన ర్వేశ్వరుండు బ్రాహ్మణజాతి నధిష్ఠించి క్షత్రియులను, క్షత్రియజాతి నధిష్ఠించి బ్రాహ్మణులను, నీయుభయంబు నధిష్ఠించి విశ్వంబును భరియించు; నట్టి వివృద్ధసత్త్వండు, సర్వరూపుండు, మహాపురుషుండు నైన పృథునకు నీశ్వరబుద్ధింజేసి యేము నమస్కరింతు" మను సమయంబున. 597

పృథుచక్రవర్తియొద్దకు సనకాదు లరుగుదెంచుట

క. వినువీధినుండి మెల్లన - చనుదెంచిరి బాలసూర్యసంకాశతనుల్,
జనవినుతసిద్ధవద్యులు - సనకాదులు శేముషీవిచక్షణు లంతన్. 598

వ. ఇట్లు సనుదెంచి. 599

క. అనఘాత్ము లతిధిరూపం-బున రా గృహమేధి ప్రాణములు ¹నుద్గతిచే
దనరినఁ ²బ్రత్యుద్గతివం-దనముల మరలం బ్రతిష్ఠితములగు ననుచున్. 600

క. వినఁబడు వచనన్యాయం-బున నుద్గతము లగు ప్రాణములఁ గ్రమ్మఁ బొం
దను గోరువాఁడునుంబలె-ననుచరఋత్వికృదస్యుఁ డై పృథుఁ డంతన్. 601

1. ఉద్గతి = పైకి లేచుట. 2. ప్రత్యుద్గతి = ఎదురుగా వేగట, ప్రత్యుత్థానము.

తే. ఇంద్రియేశుఁడు గంధాది కేష్టగుణముఁ-గూర్చి యుద్ధమనక్రియఁ గోరి చేయు
పగిదిఁ బృథుచక్రవర్తి సంభ్రమముతోడ-మహితభక్తిని బ్రత్యుద్ధమంబు సేసె.

క. ఘనగౌరవమున నమ్ముని-జనచిత్తవశీకృతుండు, సభ్యుఁడుఁ, బ్రియుఁడుఁ
వినయానతకంధరుఁ డై, -జనవరుఁ జాపరమయోగించంద్రుల నెలమిన్. 603

సీ. పూని యద్వాసనాసీనులఁ గావించి, కరమర్థి విధివత్ప్రకారమునను
బూజించి, తత్పదాంభోరుహక్షౌశనసలిలంబు లాత్మమస్తమునఁ దాల్చి,
హాటకకలితసింహాసనాసీనులై, విహితాగ్నులను బోలి వెలుఁగుచున్న
శర్వాగ్రజన్తుల ససకాదులను జూచి, యతుల శ్రద్ధాసంయమాన్నితుండుఁ,
తే. బరమసంప్రీతమతియు నై పలికె రాజు-గోరి “యోమంగళాయనులార! పూర్వ
భవమునం దెద్ది మంగళప్రశనుకర్మ-మేను జేసితి? మిముఁజూడ నిపుడు గలిగె.”

వ. అని వెండియు.

605

క. “భువి నెవ్వనియెడ విపులు,-భవుఁడును, విష్ణుఁడుఁ, దదీయభక్తులును బ్రస
న్నవదను లగుదురు; వానికి-భవి, దివిని నసాధ్యకర్మములు లే వరయన్.”

వ. అని మఱియు “ననఘాత్తులారా! లోకంబుల నీక్షించుచుం బర్యటనంబు
సేయు మిమ్ము సర్వదర్శనం డయిన నాత్మం గనుంగొనఁజాలని సర్వదృశ్యంబు
చందంబున నీలోకంబు గనుంగొనఁజాలకుండు; నట్టి మహాత్ముల రయిన మీ
దర్శనంబునంజేసి యేను ధన్యుండ నైతి; నదియునుం గాక.

607

చ. అరయ ధరిత్రి నెవ్వని గృహంబు మహార్హజనోపయోగ్యవి
స్ఫురితతృణాంబుభృత్యగృహభూముల సారె దనర్చు, నట్టి మం
దిరపతి పేద యైన జగతిం గడు ధన్యుఁ డటండ్రు; గాన ను
స్థిరమతి మీరు వచ్చుట నశేషశుభంబుల నేను బొందెదన్.

608

వ. అదియునుంగాక.

609

చ. వరమతులార! యెవ్వని నివాసముఁ దీర్థపదాంతరంగులై
పరఁగినయట్టి భాగవతపాదజలంబులు సోకవేని ద
త్పరుఁఁడు భూరిసంపదలఁ బొంపిరివోయిన నై న వాని మం
దిర ముగ ప్రకీర్ణజగతీజముఁ బోలు నటండ్రు కోవిదుల్.”

610

వ. అని పలికి, వెండియు ని ట్లనియె :

611

సీ. “పరమపావనులార! బాల్యంబునందుండి మానిత శ్రద్ధాసమన్నితులును,
గుణనిధుల్, ధైర్యయుక్తులు, ముముక్షువులు నై యధిక వ్రతంబుల నాచరింతు;
రట్టిపుణ్యులు భవదాగమనంబు స్వాగత మయ్య! సత్కృపాకలితులార!
యనివారితవ్యసనార్ణవం బయినట్టి భూరిదుర్లంఘ్యసంసారమందు

తే. మతివిహీనస్వకీయకర్తములఁజేసి-యడఁచి మగ్నుల మై, యింద్రియార్థములనె
తివిరి పురుషార్థములుగాఁగఁదెలియుమాకుఁ-గుశలమున్న దెలోకై కకుశలులార!

వ. మీర లాత్మారాము లగుటఁజేసి మీయందుఁ గుశలముశలహంబులయిన మతి
వృత్తులు సంభవింపవు ; గావునం గుశలప్రశ్నం బుపపన్నంబు గాదు ; నేను
గృతవిశ్వాసుండనై, సంతప్తు లయినవారలకు సుహృత్తు లైన మిమ్ము 'నాకు
నీ సంసారంబునందు నేమిట వేగంబై తేమంబు గలుగు'నని యడిగెద; నాత్మ
వంతులకు నాత్మయు, నాత్మభావనుండు నయిన యీశ్వరుండు భక్తానుగ్రహంబు
కొఱకు నీలోకంబుల మీవంటి సిద్ధహంబున వర్తించుచుండు"నని పలికిన
యతని గంభీరార్థగౌరవంబులును, శుభకరంబులును, న్యాయసహితంబులును,
మితాక్షరంబులును, శ్రోతృప్రియంబులును నయిన వచనంబులు విని, సంప్రీత
చేతస్కుండును, మందస్మితుండును నై, సనత్కుమారుం డి ట్లనియె : 613

మ. "ధరణీశో త్రమ ! సర్వభూతహితచేతస్కుండ వై, ధర్మసు
స్థిరభాగ్యోదయశాలి వై యెసఁగు నీచే సాధులోకోత్తరో
త్తరసంప్రశ్నము సేయఁగాఁబడె ; మహాత్మా ! సాధులోకైకస
చ్చరితంబుం దలపోయ నిట్టిద కదా చర్చింప లోకత్రయిన్ ! 614

తే. ధరణి సజ్జనసంగంబు దలఁప నుభయ-సమ్మతం బగు ; వారలు సలుపునట్టి
సరససంభాషణప్రశ్నసరణి నిఖిల - జనములకు సుఖకరమగు జనవరేణ్య!" 615

వ. అని యభినందించి, మోక్షసాధనోపదేశకాముండైన పృథుచక్రవర్తికి
వెండియు ని ట్లనియె : 616

సీ. "ధరణీశ! మధునిషూదనుఁ డైనయట్టి నారాయణు లలితపాదారవింద
వరగుణధ్యానధీపరిణతత్వంబున సకలా త్తమలవిమోచనములైన
రతియును, నిత్యవైరాగ్యంబు మొదలుగా లోకోత్తరుండవైన నీకుఁ గలవు;
సమ్యక్విచారశాస్త్రములందు జనులకు నేమంబునకును నిశ్చితములయిన

తే. యాత్మవ్యతిరిక్తవస్తువులందు వీత - రాగత, దలంప నిర్గుణబ్రహ్మమయిన
యాత్మయందుల రతియును ననఁగ నివియ-హేతువులు బుద్ధి జింతింప నిధ్ధచరిత!

వ. కావున శ్రద్ధయు, భగవద్ధర్మచర్యయు, దద్విశేషజిజ్ఞాసయు, నాధ్యాత్మిక
యోగనిష్ఠయు, యోగీశ్వరోపాస్తియు, బుణ్యోపాశ్రయండును, బుణ్యశ్రేవ
ణుండును నైన నారాయణకథాలాపంబులు నర్థేంద్రియారాములైనవారల
తోడి సంగతులయందు విరక్తియు, వారల కభిమతంబు లైన యర్థకామంబు
లందు ననాకాంక్షయు, సర్వేశ్వరుని గుణకీర్తనామృతపానంబు దక్క నితర
పదార్థంబులందు వైరాగ్యంబు నొంది, యాత్మారామత గలిగి, విజనన్ధంబు
లందుల రుచి గలుగుటయును, నహింసయు, శమాదిప్రధానవృత్తియు, నాత్మ

హితానుసంధానంబును, భగవత్కథాను స్మరణంబును, నకామ్యంబులయిన
యమనియమంబులును, నితరభక్తిమార్గాగర్హణంబును, యోగక్షేమార్థ
క్రియారాహిత్యంబును, శీతోష్ణాదిద్వంద్వసహిష్ణుతయు, భాగవతకర్ణాలంకార
భూతంబగు భగవద్గుణాభిధానంబును వీనిచేత విజృంభమాణం బయిన భక్తి
యోగంబునంజేసి యనాత్మయందు నసంగంబును, గార్యకారణరూపంబగు
నిర్గుణబ్రహ్మంబునందు రతియును నెప్పుడు గలుగు, నప్పుడ సదాచార్యాను
గ్రహవంతుండయిన పురుషుండు బ్రహ్మనిష్ఠులతోడఁ జేలిమిసేయుచు, నీషణ
త్రయంబు వర్జించి, ప్రకృతిం జేరక, జ్ఞానవైరాగ్యవేగంబునంజేసి. 618

సీ. అనఘ! సాక్షాత్కార మగు భక్తియోగాగ్నిఁ గడఁగి జీవాధారకమును, బంధ
భూతాత్మకంబు నై పాలుచు హృద్ధింధిని బూని, స్వకారణభూత మయిన
యరణి దహించు హుతాశనుకై వడి నిర్దహించిన నిట్లు నెఱసి, దగ్ధ
చిత్తుఁడై, ముక్తనిశ్చేషాత్మగుఁడై, సద్ధర్మంబు నై నయతండు మిగుల
తే. నర్థిబాహ్యంబు లయిన ఘటాదికములు, -నాంతరములైన సౌఖ్యదుఃఖాదికములు
నను విభేదము లాత్మభేదము లగుట-నయ్యుపాధివిनाశంబు నందఁగలఁడు. 619

ప. అది యెట్లనిన. 620

చ. పురుషుండు నిద్రవోఁ గలలఁ బొందిన యాత్మసుఖైకహేతు వై
పరఁగిన రాజభృత్యజనభావగుణంబులు సంప్రబోధమం
వరయఁగ మిథ్య యైనగతి నాంతరబాహ్యగుణప్రభేదముల్
పరువడిఁ గానకుండు జనపాలనశీలన! నిత్యభేలనా! 621

ప. మఱియును ద్రష్టయైన యాత్మయు, దృశ్యంబయిన యింద్రియార్థంబు ననువీనికి
నహంకారంబు సంబంధహేతు వగుటంజేసి యది యంతఃకరణంబునం గలుగు
చుండు జాగ్రత్స్వప్నంబులయం దీభేదంబు గనుంగొనుచుండు; నిట్టి యంతః
కరణంబు లేనిది యగు సుషుప్తికాలంబునం బురుషుండు జలదర్పణాదినిమిత్తా
భావంబగునప్పుడు బింబప్రతిబింబభేదంబు గనుంగొననిచందంబున దృశ్య
భేదంబు గనుంగొనకుండు; గావున నంతఃకరణవిలయంబునొందిన బాహ్యం
తరభేదంబు కనకుండుట నిశ్చయం” బని వెండియు నిట్లనియె : 622

సీ. “భువి విషయాకృష్టభూతంబు లయిన యింద్రియములచేతను దివిరి మనము
దగ విషయాసక్తిఁ దగిలి, యాంతర మైన మహితవిచారసామర్థ్యమెల్ల
శరకుళాది స్తంబజాలంబు వ్రాదతోయములు గ్రోలుగతిఁ గ్రమంబున హరించు;
నీరీతి సంతర్విచారసామర్థ్యంబు నపహృతం బయినఁ బూర్వాపరాను

తే. మేయసంధానురూపసంస్కృతి నశించు; -నది నశించిన విజ్ఞాన మంతఃకారంబు;
నట్టి విజ్ఞాననాశంబు నార్యజనులు - స్వాత్మకది సకలపహ్నవం బటండ్రు. 623

వ. అదియునుం గాక 'యాత్తనస్తు కామాయ సర్వం ప్రియం భవతి' యను వేద వచనంబునంజేసి విషయంబులకుం బ్రియతమత్వంబైన యాత్మోపాధికంబు నొంది, యాత్మపహ్నవంబునం బాటిల్లు స్వార్థనాశం జెడ్ది గలుగు, దాని కంటె లోకంబున నధికం బైన స్వార్థనాశంబు లే; దది యెట్లనిన, సర్వార్థ నాశంబునకు స్థైర్యంబు నొందించునట్టి యర్థకామాభిధ్యానంబునం దడేతుకం బైన స్వార్థనాశంబునం బరోక్షాపరోక్షరూపజ్ఞానంబునంజేసి నశించుం; గావున నాత్మపహ్నవంబునకంటె నధికతరం బైన సర్వార్థనాశంబు లే"దని, వెండియు నిట్లనియె:

624

సీ. "అనఘ! యీసంసార మతిశయంబునఁ దరియింపంగ మది నిశ్చయించువాడు గైకొని ధర్మార్థకామమోక్షములకు నతివిఘాతకమెద్ది, యట్టిదాని వలన సంగము సేయ వలవ; దాధర్మ్యమలంఘన ద్రివర్గంబు నంతకోగ్ర భయయుతం బగుటను బరమమోక్షంబై ముఖ్యార్థ మై విలసిల్లు నంద్రుబుధులు; తే. భవి గుణవృత్తికరమునఁ బుట్టినట్టి - యబ్జజాతాదులకు, నస్తదాదులకును గాలవిధ్వంసితాఖిలక్రమము గల్గుఁ;-గలుగ దెన్నఁడు సేమంబు; గాన వినుము.

వ. మోక్షంబై పరమపురుషార్థం" బని, వెండియు నిట్లనియె: "నరేంద్ర! దేహేంద్రియప్రాణబుద్ధ్యహంకార పరివృతంబులయిన యీ స్థావరజంగమంబుల హృదయంబులందు వ్యాపకుండు, బ్రత్యక్షభూతుండు, బ్రత్యగ్రూపుండు, భగవంతుండు నయిన యీశ్వరుం డంతర్యామిహుపంబునం బ్రకాశించుచుండు; నిది నారాయణుని సద్రూపంబుగాఁ దెలియు"మని, వెండియు నిట్లనియె:

626

ఉ. "భూవర! యేమహాపురుషభూషణనందుల సీసమస్తవి శ్వావళి¹ లీనమై, సదసదాత్మకభావము నొంది, భూరిమా యావిభవంబులం దగి, సమగ్రవివేకనిరోధి² స్త్రగ్ధనా శీవిషబుద్ధి దోచుచు విశేషగతి వెలుంగొందు నెప్పుడున్.

627

చ. సుమహితనిత్యము క్తపరిశుద్ధవిబుద్ధసుతత్త్వః³ డై, యుద క్రముఁ, డభిభూతసత్ప్రకృతికర్తృకశంకుడు నై నయట్టి యు త్తమచరితుం, గృపాకరు, నుదాత్తగుణోన్నతు, నీశ్వరేశుఁ జ త్తమునఁ దలంపుమయ్య! జనతాపరిక్షణ! దుష్టశిక్షణ!

628

సీ. వసుమతీనాథ! యెవ్వని పాదపద్మపలాశవిలాససల్లలితభక్తి సంస్కరణంబుచే నజ్ఞప్రకరంబు ఘనకర్తృసంచయగ్రధిత మగు న హంకార మను హృదయగ్రంథి జెఱుతురు; వివరింప నిట్లు నిర్దిష్టయమతులు, మహి నిరుద్ధేంద్రియమార్గులు నై నట్టి యతులకుఁ జేరంగ నలవిగాని

1. 'లీలమై' అని పాఠాంతరము. 2. స్త్రగ్ధనాశీవిషబుద్ధి=పూలమాలయందు గొప్పస్వప్నము బుద్ధి.

తే. యట్టి పరమేశుఁ, కేశపు, నాదిపురుషుఁ, -వాసు దేవుని, భువనపావనచరిత్రు,
నర్థి శరణంబుగాఁ దత్పదాంబుజములు-భక్తి సేవింపు గుణసాంద్ర! పార్థివేంద్ర!

మ. అరిష్టద్యుర్మహార్కిన క్రనికరవ్యాకీర్ణసంసారసా
గర మబ్జోదరకీర్తనాతరణిసాంగత్యంబునం బాసి, తా
మరుదారంగ, నఘాపహప్రకటయోగాదిక్రియాయుక్తిచే
దరియింపఁ మదిఁ గోరువారలకు దుర్దాంతంబగుం గావునన్. 630

మ. ధరణీశోత్తమ! నీవు కేవలసముద్యద్భక్తి ధీయుక్తిమై
వరగోవిందపదారవిందయుగభాస్వన్నావ సంధించి, దు
స్తరభూరివ్యసనాకరోల్లసితదుర్దాంతోగ్రగంభీరసం
సరణాంభోధిఁ దరింపవయ్య! పరమోత్సాహంబు దీపింపఁగన్." 631

క. అని యీగతిఁ బంకరుహ-సనసుతుఁడును, బ్రహ్మబోధశాలియు నగు నా
ఘనయోగివల్లభునిచే-తను దెలియఁగఁబడిన బ్రహ్మతత్త్వం డగుచున్. 632

క. జనపతి మునిఁ బొగడి, ముదం-బున నిట్లనుఁ : "బూర్వజన్తమున నే దీనా
వనుఁ డైన యీశ్వరునిచే-తను నిక్క మనుగ్రహింపఁ దగితి మునీంద్ర! 633

క. వినుఁ డట్టియనుగ్రహసా-ధనమునకై మీర లిపుడు దగ నిచ్చటికిం
జనుదెంచితిరి దయాళుడు, -ననఘులు, భాగవతవదులు నగు నుత్తములున్. 634

సీ. నిరతంబు నాయందు నిష్పాదితము లగు దేహసమేతమదీయరాజ్య
సర్వసంపదలును సద్ద్విజడ త్తముల్; గావునఁ బ్రాణకాంతావిభూతి
మందిరసుత రాజ్యమహిబలకోశపరిచ్ఛదంబుల నెల్ల ధృతిఁ దలంప,
రాజుకు భృత్యుడు రాజకీయములగు తాంబూలముఖపదార్థములఁ జేసి

తే. రమణ సంతర్పణోపచారములు నడపు-గతిని వారల కవి నివేదితములయ్యె;
గాన మీ కుపచార మేగతి నొనర్తు? -నతులగుణసాంద్ర! యోగికులాభిచంద్ర!

వ. అది యెట్లు బ్రాహ్మణాధీనం? బంటిరేని, సేనాధిపత్య రాజ్యదండనేతృత్వసర్వలో
కాధిపత్యంబులు వేదశాస్త్రవేదియైన బ్రాహ్మణునక కాని యితరులకు యోగ్యం
బులు గావు; కావున బ్రాహ్మణులకు భోజనవసనదానంబులు స్వకీయంబులై
యుండు; క్షత్రియాదులకు బ్రాహ్మణానుగ్రహంబున నన్నమాత్రంబు దక్కం
దక్కిన వస్తుస్వాతంత్ర్యంబు లేదు; గావున మీకు గురుదక్షిణ యేమి సమర్పించు
వాడ; నదియునుం గాక స్వాతంత్ర్యంబు గలిగిన నిట్టి యధ్యాత్మవిచారులు,
వేదాంతవేదులు నై భగవద్భక్తి నుపదేశించెడుమీవంటి పుణ్యాత్ములకుం బరి
హాసాస్పదుండు దక్కఁ దక్కినవాఁ డెవ్వం డంజలిమాత్రంబు దక్కఁ దక్కిన
ప్రత్యుపకారంబు సేయం దలంచు; నది గావున దయాళువులైన మీరలు స్వకృ

తోపచారంబులంజేసి సంతుష్టాంతరంగు లగుదురు గా''కని పలుకుచున్నయాది
రా జయిన పృథుచక్రవర్తిచేతఁ బూజితులై, యాత్మయోగనిష్ఠులై న సనకాదు
లతని స్వభావంబుఁ బ్రశంసించుచు, సమస్తజనంబులుఁ జూచుచుండ నాకాశ
గమనంబునం జని; రయ్యవసరంబున. 636

జ్ఞానవైరాగ్యవంతుఁ డై పృథుచక్రవర్తి ముక్తి నొందుట

ఆ. విను మహాత్మ! ముఖ్యుఁ డన నొప్పు వైన్యుఁ డే-కాగ్రచిత్తుఁడగుచు, నాత్మనిష్ఠుఁ
డైనయట్టి తను నవాత్మకామునిఁ గాఁగ-బుద్ధిలోనఁ దలఁచె భూవరుండు. 637

వ. అంత.

638

సీ. కర్మంబులను యథాకాలదేశోచితబలవిత్తములు గాఁగఁ బరఁగు ధర్మ
ములను బ్రహ్మార్థబుద్ధిని జేసి, కర్తానక్తుఁ డగుచు, సమాహితండు
ప్రకృతికంటెను దన్నుఁ బర మైన యాత్మను గర్తృసంచయసాక్షిఁ గాఁగ బుద్ధి
నర్థిఁ దలంచుచు నాచరించుచు నట్ల మెఱసి సామ్రాజ్యలక్ష్మీసమేత

తే. మందిరోద్ధ్యానవసభూములందు రాజ్య
గరిమ వర్తింపఁగా నహంకారరహితుఁ
డగుచు, దన చిత్తమున నింద్రియార్థములను
దగులకయ యుండె నన్తహోదారుఁ డగుచు. 639

వ. ఇ ట్లధ్యాత్మయోగనిష్ఠుం డై, కర్మంబుల నాచరించుచు, నర్చి యను భార్య
యందు విజితాశ్వుండు, ధూమ్రకేశుండు, హర్యశ్వుండు, ద్రవిణుండు, వృకుండు
నను నాత్మసము లైన పుత్రుల నేవురం గనియె; సంత. 640

క. జనవినుత! భూమివలనను-ధనముల మర్యాదఁ గొనుచు దాననిమిత్తం
బునఁ గ్రమ్ముఁ దా నిచ్చుచు-దిననాయకుఁ బోలి వసుమతీపతి యొప్పెన్. 641

వ. అతండు మఱియు నగ్నిచందంబునం దేజోదుర్ధుండును, మహేంద్రునిపగిది దుర్జ
యుండును, ధరణికిరణి సతతక్షమాయుక్తుండును, స్వర్గంబునుం బోలె నభీష్టదుం
డును, బర్జన్యునిభాతిఁ గామితప్రవర్ణుండును, సముద్రరీతి గాంభీర్యయుక్తుండును,
మేరుపువోలికి సత్త్వవంతుండును, ధర్మరాజుకై వడి ననుశాసకుండును, మహేం
ద్రుని విధంబున వైశ్వర్యవంతుండును, గుబేరునిమాడ్కి ధనవంతుండును,
వరుణుని సరణి గుప్తార్థుండును, సర్వాత్మకుండగు వాయుపుచెలుపున బలాజస్తేజో
యుక్తుండును, కుద్రునిపగిది నసహ్యతేజుండును, గందర్వునియనువున సౌందర్య
వంతుండును, మృగరాజునోజ నధికశౌర్యోపేతుండును, మనువుననువున
వాత్సల్యయుక్తుండును, నజునిచందంబునం బ్రభుత్వసమేతుండును, బృహస్పతి

గరిమ బ్రహ్మవాదియు, సర్వేశ్వరునిజాడ జితేంద్రియుండును నై, విష్వక్సేనాను
వర్తనులైన గోగురువిప్రజనంబులందు భక్తిగలిగి, లజ్జావినయశీలంబులందును,
బరోపకారంబునందును నిరుపముం డై, యివ్వధంబున సర్వలోక పాలకపుత్ర
గ్విధగుణంబుల నన్నింటినిం దా నొక్కడుండ ధరియించి. 642

క. అనఘాత్మక ! లోక త్రయ - మున సజ్జనకర్తరంధ్రముల వినఁబడు నా
వినతయశోమహానీయుఁడు - జనవినతుం డైన రామచంద్రునిమాడ్కిన్.

చ. సరసవచోర్థసత్పురుషసంఘసమంచితగీయమానసు
స్థిరవరకీర్తిపూరము సుధీజనకర్తములందు నించి, తా
నిరుపమసౌమ్యభాషణమనీషలచేతఁ బ్రజానురక్తుఁ డై,
ధరణిని రాజనామమునఁ దాఁ దగు రెండవ చంద్రుఁడో యనన్. 644

వ. మఱియు నమృతహాత్తుండు విజ్ఞానియు, వర్ధితాశేషస్వానుసర్థుండును, బ్రజాపాల
కుండును, స్థావరజంగమవృత్తిదాయకుండును, సత్పురుషధర్మవర్తనుండును, ని
ష్పాదితేశ్వరాదేశుండును నైన పృథుం డొక్కనాఁడు దన వార్ధకంబు నీక్షించి,
1నిజాత్మజ నాత్మజులయందు నిలిపి, ప్రజలు చింతాతురచిత్తులగుచుండ, నిజ
భార్యాసమేతుండై, యప్రతిహతనియమంబున వైఖానససమ్మతం బైన
యుగ్రతపంబునందుఁ బూర్వంబున దిగ్విజయప్రవృత్తుం డగుచందంబునం
బ్రవృత్తుండై, తపోవనంబునకుం జని, యందు. 645

మ త్తకోకిలము. కందమూలఫలాశి యై, బహుకాల ముగ్రతపఃపరి
స్పందుండై, యటమీఁదటం దృణపర్ణభక్షణ సేసి, యా
చంద 2మేది, జలాశి యై, నృపసత్తముం డది మాని, తా
మందగంధవహాశి యయ్యెఁ గ్రమంబునకా దృఢచిత్తుఁ డై. 646

వ. ఇట్లు వర్తించుచు. 647

సీ. మెండుగా మిటమిట మండు వేసవియందుఁ దప్తపంచాగ్నిమధ్యమున నిలిచి,
మానక జడిగొన్న వానకాలంబునఁ బైఁ గోకవేయక బయట నిలిచి,
జనులు హూహూ యను చలివేళఁ గుత్తుకబంటి లోయములలోపల వసించి,
శిశిరంబు సాల నల్లిశలఁ బర్వినవేళ వెలయ భూశయనుండై విశ్రమించి, త్రుఁ
తే. మహితనియతిఁదితితొనమన్నితుండు, -నియతపరిభాషణుఁడు, జితానిలుఁడు, 3దాం
డిద్ధమతి, యీశ్వరార్పితబుద్ధి, యనఘుఁ-ఘార్ధ్వరేతస్సుఁడునునై క్రమోచితముగ.

వ. అతిఘోరంబయిన తపం బాచరించె; నివ్వధంబునం గ్రమానుసిద్ధంబయిన
తపంబున విధ్వస్తాశేషకర్మమలాశయుండును, బ్రాణాయామంబులచే జితారి

1. 'నిజరాజ్య'మని పాఠాంతరము. 2. ఏదు = వదలు, విడుచు, 3. ధాంతుఁడు = తపఃక్షేత్రము

పడ్వర్ణుండును, ఛిన్నబంధనుండును నై, పురుషశ్రేష్ఠుం డైన పృథుచక్రవర్తి
భగవంతుండైన సనత్కుమారుండెఱిగించిన యోగమార్గంబున సర్వేశ్వర
భజనంబు గావించె; నిట్లు భగవద్ధర్మపరుండును, సాధువర్తనుండును, శ్రద్ధా
సమన్వితుండును నైన పృథునకు నారాయణునందు భక్తి యనన్యవిషయంబై
ప్రవృద్ధంబయ్యె; నివ్వధంబున. 649

క. సరలోకోత్తర! భగవ - త్పరిచర్యా రాధనమునఁ దతశుద్ధాంతః
కరణం డగు నాపృథునకు - సరసిరుహోదరు కథానుసంస్కరణమునన్. 650

క. పరిపూర్ణంబగు భక్తిని - గర మనిశము సంశయాత్మకంబై, చాలఁ
వజులిన హృదయగ్రంథిని - నిరసించు విరక్తియుతమనిష జనించెన్. 651

వ. దానంజేసి యతఁడు సంఛిన్న దేహశ్రేష్ఠుఁడై, నధిగతాత్మస్వరూపుండు నై,
గదాగ్రజుండయిన శ్రీకృష్ణుని కథాసక్తి నొంది, సమస్తయోగసిద్ధులందు
నిస్సృప్తులగుటను హృదయగ్రంథిచేదకంబయిన జ్ఞానయోగంబును
విడిచి, యాత్మయందు నాత్మయోగంబుఁ గావించి, బ్రహ్మభూతుం డయి. నిజ
కళేబరంబు విడువ నిశ్చయించి. 652

సీ. కోరి మడమలచే గుదపీడనము సేసి, పూని, యుక్తాసనాసీనుఁ డగుచు,
దనరు మూలాధారమున నుండి వాయువు నొయ్యన నెగయించి, యెనర నాభి
కలితంబు గావించి, క్రమమున హృద్వత్సకంఠశిరఃకోష్ఠకములఁ జేర్చి,
కై కొని, మూర్ధభాగమునకు నెగయించి, ప్రాణముల్ విడిచి, యా పవనుఁ బవను
తే. నందు, నాకాశ మాకాశమందుఁ, దేజ-మందుఁ దేజంబు, నుదకంబునందు నుదక,
మర్థిఁ గాయంబు మేదినియందుఁ గలిపె-బూని వాని యథోచితస్థానములుగ.

వ. మఱియు భూమి నుదకంబునందును, నుదకంబును దేజమందుఁ, దేజంబును వాయు
వున, వాయువు నాకాశంబునందు, నాకాశంబును మనంబున, మనంబు నింద్రియం
బుల, నింద్రియంబులఁ దన్నాత్రలఁ, దన్నాత్రల భూతాద్దియైన యహంకారంబునందు,
నహంకారంబు మహత్తత్త్వంబునందును గూర్చి, యట్టి సర్వకార్యహేతు
భూతంబైన మహత్తత్త్వంబును జీవోపాధిభూతంబయిన ప్రకృతియందుఁ గలిపి,
జీవభూతుండయిన పృథుండు, జ్ఞానవైరాగ్యంబులచేత బ్రహ్మనిష్ఠుం డై,
మాయోపాధిం బాసి, ముక్తుం డయ్యె”నని చెప్పి, వెండియు నిట్లనియె : 654

సీ. అంత నాపృథుని భార్యామణి యగు నర్చి, పుడమిపై వడి నడుగిడినఁ గందు
సుకుమారపాదాబ్జసుందరీరత్నంబు నతులపతివ్రత యగుటఁ జేసి
యాత్మేశకృతసువ్రతాచరణంబునీ, సుమహితభక్తిశుశ్రూషణమును,
నాహ్వేయ మగు దేహయోత్రయు ననువీనిచేత మిక్కిలి కృశీభూత దేహ

తే. యయ్యుఁ బ్రియనాథకృతకరుణావలోక-కరతలస్పర్శనాదినత్కారములనుడు.
నబలసుఖవృత్తిఁజేంది, యయ్యడవులందుఁ-గృత మదిఁ దోఁపకుండఁజరించునపు

క. తన మనమున నేదుగిఖము-ననయంబు నెఱుంగనట్టి యర్చి నిజాధీ
శుని ప్రాణరహితదేహముఁ-గనుఁగొని, విలపించి, విగతకౌతుక యగుచున్.

సీ. మానితమందరసానుప్రదేశంబునందుఁ జితారోప మర్థిఁ జేసి,
లలితమహానదీనలిలనున్నాత యై, కలితమహోదారకర్కుఁ డయిన
నాథున కుడకదానక్రియల్ గావించి, యతిభక్తి సురలకు నతు లొనర్చి,
వహ్నికి ముమ్మాటు వలగొని, పతిపాదకమలయుగంబుఁ జిత్తమున నిలిపి,

తే. వీరవరు డైన పృథుపృథివీతలేశు-నందు 1 ననుగమనము సేయునట్టి సాధ్వీ
నర్చిఁ గనుఁగొని, దేవభార్యాసహస్ర-మాత్మనాథులఁ గూడి నెయ్యంబుతోడ.

క. పరమోత్కంఠను నవ్వం-దరగిరిసానుప్రదేశతలమున వరుసం
గురియించిరి నవసురభిత-వరమందారప్రసూనవర్షము లంతన్. 658

క. తరమిడి యచ్చరలాడిరి ; -మొరయించిరి శంఖతూర్యములు దివిజాలు; పా
డిరి కిన్నరజనులు ; పర-స్పరనుతు లొనరించి రాసుపర్వాంగనలున్. 659

వ. మఱియు ని ట్లనిరి : 660

సీ. “చర్చింప నిట్టి యాశ్చర్య మెందేనియుఁ గనుఁగొంటిరే? యర్చియనులతాంగి
ధన్యాత్మరాల్ గదా! తన విభుతోఁ గూడి, యిందిరారమణి యజ్ఞేశుఁ గూడి
వెనుచునకై వడి ననుగమనము సేసె ; నియ్యమ నిజహృదయేశుఁ డయిన
ఘను, వైన్య సూర్ధ్వలోకమ్మును బొందించు నేఁ ; డింతవట్టును నిశ్చితంబు ;

తే. పరమయోగీంద్రులకు దుర్విభావ్యమైన-దృఢసుకర్తమువలన నతిక్రమించి,
వైన్యభూమిను వెనుచనివరుససూర్ధ్వ-గామినియు నయ్యె సీయింతిఘనతనొంది.

వ. కాన పతివ్రతలకు ససాధ్యం బెందునుం గలదే?” యని, మఱియును. 662

క. “పరికింపఁగ నేమనుజుఁడు-హరిపదమును బొందఁజేయు, నట్టి వివేక
స్ఫురణం దనర్చువానికిఁ-బరువడి నిలఁ బొందరాని పదముం గలదే ? 663

తే. అట్టి యపవర్గసాధన మైన మనుజు-భావ మొందియు, విషయసంబద్ధుఁ డగుచు
వసుధ నెవ్వఁడువర్తించు, వాఁడుధరణి-ననయమునిజాత్మవంచకుడనఁగఁబరఁగు.”

క. అని వారలు ద న్నర్థిని-వినుతింపఁగ నర్చి యాత్మవిభుఁ డగు పృథుఁ డొం
దిన యచ్చుతలోకంబున-ననుపమవిభవమును బొందె”నని విదురునకున్. 665

క. మునివరుఁ డగు మైత్రేయుఁడు-వినయంబున నెఱుంగఁ జెప్పి, వెండియుఁ దగని
ట్లను : “నమ్మహానుభావుం-డనఘుఁడు, -భగవద్వరుండు నగుఁ బృథుఁ డనఘా !

- క. ఏ నీ కిప్పుడు సెప్పితి-మానుగ నీపుణ్యకథను మహితశ్రద్ధా
 ధీనుం డై, విస్మరదవ-ధానుం డై, యెవ్వఁడేనిఁ దనరిన భక్తిన్. 667
- క. వినినఁ, బఠించిన, వ్రాసిన, -వినిపించిన వాఁడు పృథుఁడు విమలగతిం బొం
 దినక్రియ హరిపదమొందెడు-ననయుము నిర్ఘాతపాపుఁడగుచు మహాత్మా !
- సీ. బ్రాహ్మణుఁ డంచితభక్తిఁ బఠించిన బ్రహ్మవర్షసము సంప్రాప్త మగును ;
 షట్త్రియుం డర్థిమోఁ జదివిన, విన్నను జగతీవిభుత్వంబు సంభవించు ;
 వైశుఁడు విని ధనవంతుఁ డై యొప్పును ; శూద్రుండు వినిన సుశ్లోకుఁ డగును ;
 మఱియును భక్తి ముమ్మాటు పఠించిన విత్తవిహీనుండు విత్తపతియు,
- తే. నప్రసిద్ధుఁడుప్రఖ్యాతయగుఁడు, బ్రజలు-లేనియథముఁడుచితసంతానయుతుఁడు,
 మూర్ఖచిత్తుండువిజ్ఞానబోధమతియు-నగుచునుతికెక్కుదురుమహితాత్మ! మఱియు.
- ప. ఈలోకంబునం బుబుషులకుఁ స్వస్వయనంబును, నమంగళనివారణంబును, ధనప్ర
 దంబును, యశస్కరంబును, నాయుష్కరంబును, స్వర్గదాయకంబును, గలిమలాప
 హంబును నైన యీపుణ్యచరిత్రంబుచతుర్విధపురుషార్థకాములైన వారికిఁ జతు
 ర్విధపురుషార్థకారణంబగుం ; గావున వినందగు ; సంగ్రామాభీముఖుం డైన రా
 జీచరిత్రంబు ననుసంధించి, విరోధి నెదిర్చిన నవ్విరోధి పృథునకుంబోలెఁ గప్పంబు
 లిచ్చు ; ముక్తాన్యసంగుండును, భగవద్భక్తుండును నైనవాఁడు పుణ్యంబును,
 వైన్యమాహాత్మ్యసూచకంబును నైన యీచరిత్రంబువినుచుం, బఠియించుచుం
 గృతమతియై, దినదినంబును నాదరంబునం బ్రకటంబు సేయువాఁడు; భవసింధు
 పోతపాదుండు న సర్వేశ్వరునియందు నచలంబయిన భక్తిగలిగి, పృథుచక్రవర్తి
 వొందిన విష్ణుపదంబుం బొందు” నని యిప్పణ్యచరిత్రంబు మైత్రేయుండు విదురున
 కెఱింగించి, వెండియు ని ట్లనియె : 670
- క. “పృథునకు, నర్చికఁ బట్టిన-పృథుకీర్తిధనుండు, ఘనుఁడు, పృథుతుల్యుం డై,
 పృథుశౌర్యధైర్యధుద్యుఁడు-పృథివి విజితాశ్వుఁ డొప్పెఁ బృథవీపతి యై.
- క. విను మంతర్ధానగతిం-దనరు సునాసీరువలనఁ దగ విజితాశ్వుం
 డును, మఱి యంతర్ధానుం-డనుపేరఁ బ్రసిద్ధుఁడయ్యె నతిచతుఁడుం డై. 672
- సీ. స్థిరమతి రాజ్యాభిషిక్తుఁడై, యమైతి సమమతి నయ్యనుజన్తు లైన
 హర్యశ్వునకు సమాదరమునఁ నూర్చు, దక్షిణదిశ దగ ధూమ్రకేశునకును,
 బరఁగంగ పృథునకుఁ బశ్చిమభాగంబు, ద్రవిణున కర్థి నుత్తరపుదిశను
 గొమ రొప్ప నలుపురకును బంచి యిచ్చి, స్వకాంత యెనట్టి శిఖంజినికిని
- తే. మనుజయోనిని జనియింపుఁ డనుచు మున్ను - పలికినట్టి వసిష్ఠ శాపమునఁజేసి
 పూనిత్రేతాగున్ లతనికిఁ బుత్రులగుచు - జనన మొందిరి సజ్జనస్తవ్యచరిత! 673

వ. వారలు పావకుండు, బవమానుండు, శుచియు నను నామంబుల మనుష్య
యోనిం బుట్టియు, నాత్మప్రభావంబునం గ్రమ్మట నగులయి చనిరి; తడ
నంతరంబ. 674

క. అతఁడు నభస్వతి యనియెడి - ద్వితీయపత్ని నలనను హవిర్ధానుఁడు నా
సుతుఁ గని, విజితాశ్వుం డా-నతవిమతుఁడు రాజ్యవర్తనము దలపోయున్. 675

క. విమలాత్మ! ¹కరాదానము, - దమశుల్కాదికము గరము దారుణ మని ధై
ర్యమునక దీర్ఘమఖివ్యా - జమునం దద్వర్తనంబు సమమతి విడిచెన్. 676

వ. ఇట్లు విడిచి. 677

క. అతఁ డాత్మదర్శనం డయి, -చతురతఁ బరమాత్ము, హంసు, సర్వేశ్వరుఁ ద
త్కృతువున యజించి, కుశలా - స్ఫులియోగసమాధి ముక్తి బొందె మహాత్మా!

వ. అంత విజితాశ్వుండు పరలోక గతుం డయిన హవిర్ధానుండు హవిర్ధాని యను
భార్యవలన బర్హిష్టదుండు, గయుండు, శుక్లండు, గృష్ణుండు, సత్యుండు,
జితవ్రతుండు నను పుత్రుల నాద్వరం గాంచె; నందు బర్హిష్టదుండు. 679

సీ. సంతతసవనదీక్షాశాలి యగుచు, ధరాతలంబెల్లను గ్రతువులకును
విలసిల్లు యజనశాలలు వేటువేట కల్పించి, యజ్ఞములు గావించుచుండి,
చిరకీర్తి యతఁడు ప్రాచీనాగ్రకుశలచే షీతితలంబెల్ల నాస్తృతము సేయ,
వసుధ యెల్లను యజ్ఞవాటమై విలసిల్ల, సక్రియాకాండనిష్ఠాస్థుఁ డగుచు
తే. సుభగయోగసమాధినిష్ఠుఁడప్రజాపతి యగు నని, తన్ను జనమునుతింప వెలయు
నట్టి ఘనుఁడు హవిర్ధాని యఖిలజగతిఁ - బఱపి, కుశలను బ్రాచీనబర్హియయ్యె.

వ. మఱియు నతండు. 681

చ. అలవడ సేసతీమణి సమంచితలీల వివాహవేళ ను
త్కలికఁ బ్రదక్షిణంబులిడఁగాఁ గని, హవ్యవహుండు దొల్లి యి
మ్ముల శుక్రి జూచి, మోహమును బొందినరీతి విమోహి యయ్యె; నా
లలితవిసూత్నభూషణ, యలంకృతచారుశుభాంగి వెండియున్. 682

చ. సురుచిరభంగి నాసతి గిశోరవయసిపరిపాక యై, రణ
ద్వరమణి హేమనూపురరవంబు నెలంగఁగ నాడుచున్, దివా
కరదుచిశ్చ నొప్పెసఁగఁ గాంచి, వినిర్జితులైరి దేవకి
న్నరనరసిద్ధసాధ్యమునినాగనభశ్చరముఖ్యు లందఱున్. 683

వ. అట్టి సౌందర్యఖనియు, సముద్రపుత్రియు నయిన శతధృతి యను కన్యక బ్రహ్మ
దేశంబునం బాణిగ్రహణంబు సేసె; నాశతధృతివలనం బ్రాచీనబర్హికిఁ బదుగురు

1. కరము = పన్ను. 2. దమశుల్కము = దండనరూప మయిన జూలానా.

గొడుగులు జనియించిరి; వారలు తుల్యనామవ్రతులను, ధర్మపారగులును నయిన ప్రచేతసులు; వారు ప్రజాసర్గంబునందుఁ దండ్రిచేత నాజ్ఞాపితులయి, తపంబుగావింప వనంబునకుం జను సమయంబునం దన్తార్థంబునఁ బ్రసన్నుండగుచు, దృశ్యమానుండైన రుద్రునిచేత నేది యుపదేశింపబడె, దాని జపధ్యానపూజా నియమంబుల సేవించుచు, దపస్సతి యైన నారాయణుఁ జదివేల దివ్యసంవత్సరంబులు పూజించి”రని చెప్పిన, విని విదురుండు మ్రేత్రేయున కిట్లనియె:

684

దుద్రుండు ప్రచేతసులకు యోగాదేశ మను ప్రోత్సమును దెల్పుట

- సీ. “తాపసోత్తమ! ప్రచేతసులకు నా వనమార్గంబునందు నాభర్గుతోడ సంగ మెట్లయ్యె? బ్రసన్నుఁడై హరుఁడెద్ది తివుట వారల కుపదేశమిచ్చె? జీవరాసులకు నాశివుతోడి సంగంబు గడు మర్లభం బీడగంబునందు; జర్చింప నమ్మేటి నన్నుసంద్రులకును సంచితధ్యానగోచరుఁడు గాని తే. పుడమిఁ బ్రత్యక్షమునఁ గానఁబడఁడు మఱియు-సంచితాత్మస దారాముఁ డఖిలలోక రక్షణార్థంబుగా ఏహపాతుఁడై తత్త - శక్తితోఁ గూడి జగతిపై సంచరించు.
- క. కావున భగవంతుండును, - దేవాధీశుండు నయిన దేవుని సంగం బేవెరవున ఘటియించెనో? - యావిధ మంతయును దెలియ నానతి యీవే!”
- క. అనవుడు విదురున కమ్ముని - జననాయకుఁ డనియె: “నట్టి సాధుమనీషం దనరు ప్రచేతసులును నిజ - జనకుని సద్భాషణములు సమ్మతితోడన్. 687
- క. శిరమున నహించి, పడమఱి - కరిగెడిసమయమున, నెమర నంబుధికంఁటెం బఱవగు నొక సరసి మనో - హరనిర్మలసలిలపూర్ణ యైనది మఱియున్. 688
- సీ. రక్షోత్ప లేందీవర ప్రపుల్లాంభోజకమరియకన్లఁరకలిత మగుచు, గంజాతకింజల్కపుంజవిక్షేపకమందగంధానిలాసంద మగుచు, రమణీయహంస¹ సారసచక్రవాక కారండవనినదాధిరామ మగుచు, వరమ త్రమధుపసుస్వర మోదపల్లవాంకురితలతాతరుభరిత మగుచు, తే. సిద్ధచారణగంధర్వసేవ్య మగుచు, -బుణ్యములకాయంబయి, పాలుపు మిగిలి, లలితమై, చూడనొప్పగులక్షణములఁ-బరంగిశుచిలఘుమధురాంబుభవ్యమగుచు. తే. సజ్జనుని హృదయముఁ బోలి స్వచ్ఛమగుచు, -హరిపదాకృతి వివిజవిహారమగుచు, ఘనుని సిరిభంగి నర్వజీవనము నగుచు, -మానవతివృత్తిగతిని నిమ్నంబు నగుచు. తే. శశికరంబులుఁబోలె విశదము లగుచు, హరికథలఁ బోలి కల్పపహరము లగుచు, వహ్నులునుబోలె భువనపావనము లగుచు, బొగడఁ దగు నీరములచేఁ బ్రపూర్ణ మగుచు,

691

వ. ఒప్పునట్టి సరోవరంబుఁ బొడగని, యందు నొక్క దివ్యపురుషునిం గని; రతండు.

మ. సమదశ్రీకమృదంగ వేణుముఖభాస్వన్నాద మై, దివ్యనూ
ర్గమనోరంజక మై తనర్చు విలసద్ధాంధర్వగానంబు నె
య్యము సంధిల్లఁగ వించుఁ, దన్తహేమకత్యాశ్చర్యముం బొంది, వే
గమునం దత్కమలకరంబు వెడలెం గౌతూహలోల్లాసియై. 693

వ. ఇట్లు వెడలి వచ్చిన. 694

మ. కని రాతాపసపుంగవుల్ దివిజలోకశ్రేష్ఠునిం, దప్తకాం
చనవర్ణుక, సనకాదియోగిజనభాస్వన్దీయమానుం, ద్రిలో
చను, భక్తానుగుణానుగుణ, సుమహితైశ్వర్యం, బ్రసాదాభిశో
భనవక్త్రుక, నిహతాఘకర్తృజనసంపద్భద్రునిక, రుద్రునిన్. 695

క. కని, వారలు దమ మనముల-ననురాగము, నద్భుతంబు ననయముఁ బొడమక
వినయము దోఁపఁగఁ, దత్పద-వనజములకు మ్రొక్కి, భక్తివశగతు లగుచున్.

వ. భగవంతుండును, నఖిలధర్మండును, గృహభుండును, ధర్మవత్సలుండును, నఖిల
పాపహరుండును నయిన హరుండు ప్రీతుం డగుచుం బ్రసన్నాంతఃకరణులు,
ధర్మజ్ఞులు, శీలసంపన్నులు, సంప్రీతులు నయినవారల కి ట్లనియె : 697

సీ. “వినుఁడు, నృపాలనందనులార! మీమదిఁ గల తలంపెల్లను గానవచ్చె ;
మీకు భద్రంబగు ; మీయెడ నే ననుగ్రహబుద్ధిచే నిటు గానఁబడితిఁ ;
గైకొని యిపుడు సూక్ష్మముఁ, ద్రిగుణాత్మకము నగు నాప్రకృతికంటెను, ధరణిని
బరఁగు జీవునికంటె బరుఁడైన వాసుదేవుని చరణాబ్జముల్ దనరు భక్తి
తే. నర్థి నెవ్వరు భజియింతు, రట్టివారు - నాకుఁ బ్రియతముల్ ; వారికి నయచరిత్ర
లార! యేనుబ్రియుండనై భూరిమహిమ-వెలయుచుండుదు; నదిగాక వినుఁడుమీరు.

వ. స్వధర్మనిరతుండైన పురుషుం డనేకజన్మాంతరసుకృతవిశేషంబులం జతుర్ముఖ
త్వంబునొంది, తదనంతరంబునా బుణ్యాతిరేకంబున నన్నుం బొంది, యధికా
రాంతంబున నేనును, దేవతాగణంబులును నవ్యాకృతంబైన యేహారిపదంబును
బొందుదు, మట్టిపదంబు భాగవతుండు దనంత నె పొందుం; గావున మీరు భాగ
వతత్వంబు నొందుటంజేసి నాకుం బ్రియంబు ఘటియింపుఁడు ; భాగవతజనంబు
లకు నాకంటె సధికప్రియుండు లేఁడు ; గాన ¹వివిక్తంబును, జప్యంబును,
బవిత్రంబును, మంగళంబును, నిశ్చేయసకరంబు నైన నావచనంబు నాకర్ణిం
పుఁడు; సర్గాదిని బ్రహ్మ నిజనందనుల కెఱింగించిన శ్రీహరిస్తోత్రంబు మీకు
నెఱింగింతు ; వినుం ; డది యెట్టి దనిన. 699

క. వనజాననుఁ డాత్మజు లగు - సనకాదులఁ జూచి పలికె సమ్మతితోడఁ :

“వినుఁడు కుమారకులారా!-వనజోదరు మంగళ స్తవం బెఱింగింతున్.” 700

వ. అని హరి నుద్దేశించి, వారలు విన నిట్లనియె : “నోయీశా! యాత్మజేమలై న
వారలకు భవదీయోత్కర్షంబు స్వానందలాభకరంబు గావున నట్టి స్వానంద
లాభంబు మాకుం గలుగవలయు ; నీవు పరిపూర్ణానందస్వరూపుండ ; విట్టి
సర్వాత్మకుండవైన నీకు నమస్కరింతు”నని, వెండియు నిట్లనియె : 701

సీ. “పంకజనాభాయ, సంకర్షణాయ, శాంతాయ, విశ్వప్రభోధాయ, భూత
సూక్ష్మేంద్రియాత్మనే, సూక్ష్మాయ, వాసుదేవాయ, పూర్ణాయ, పుణ్యాయ, నిష్ప్రి
కారాయ, కర్తృనిస్తారకాయ, తేత్రపాలాయ, త్రైలోక్యపాలకాయ,
సోమరూపాయ, తేజోబలాధ్యాయ, స్వయంజ్యోతిషే, దురంతాయ, కర్త
తే. సాధనాయ, పురాపురుషాయ, యజ్ఞ-రేతసే, జీవత్మప్రాయ, వృక్షరూప
కాయ, లోకాయ, నభసేంతకాయ, విశ్వ-యోనయే, విష్ణవే, జిష్ణవేనమోఽస్తు.

సీ. స్వరాపవర్గసుద్వారాయ, సర్వరసాత్మనే, పరమహంసాయ, కర్త
పాకాయ, సద్ధితఫలరూపకాయ, కృష్ణాయ, ధర్మాత్మనే, సర్వశక్తి
యుక్తాయ, ఘనసాంఖ్యయోగీశ్వరాయ, హిరణ్యవీర్యాయ, దుద్రాయ, శిష్ట
నాథాయ, దుష్టవిनाశాయ, శూన్యప్రవృత్తాయ, కర్తజే, మృత్యువే, వి
తే. రాట్పరీరాయ, నిఖిలధర్మాయ, వాగ్వి-భూతయే, నివృత్తాయ, సత్పుణ్యభూరి
వర్చసే, లఖిలధర్మదేవాయ, చాత్మ-నేఽనిరుద్ధాయ, నిభృతాత్మనేనమోఽస్తు.
తే. సర్వసత్త్వాయ, దేవాయ, సన్నియ మ-కాయ, బహిరంతరాత్మనే, కారణాత్మ
నే, సమస్తార్థలింగాయ, నిర్గుణాయ, -వేదసే, జితాత్మకసాధవే నమోఽస్తు.”

వ. అని మఱియుఁ “బ్రహ్మముండవు, నంతరాత్మవును, సమస్తకేషకారణుండ
వును, జాతుర్హోత్రరూపుండవును, నంతకుండవును, సర్వజ్ఞుండవును, జ్ఞానక్రియా
రూపుండవును, నంతఃకరణవాసివియు నైన నీకు నమస్కరింతు” నని. 705

క. “అనఘా! దేవ! భవత్పద - వనరుహసందర్శనేచ్ఛ వజ్జలిన మాకున్
విను నైష్ట్యవసత్కృత మై - యెనయు భవద్దర్శనంబు నీవె మహాత్మా! 706

వ. అది యెట్టి దనిన. 707

క. అనఘ! సక లేంద్రియగుణాం-జనమును, భక్తప్రియంబు, జలదశ్యామం
బును, సౌందర్యసమగ్రము, -సనుపమమును, నిఖిలమంగళావహ మగుచున్. 708

వ. మఱియును. 709

సీ. అభి¹కులోపమలసదలకశోభిత మగు నమృతాంశురేఖానిభాసనమును,
సమకర్ణ దివ్యభూషాప్రభాకలితంబు, సుందర భ్రూనాససురుచిరంబు,

సలలితకుండకుట్టలనన్ని భద్విజపూరితస్నిగ్ధకపోలయుగముఁ,
బద్ధపలాశశోభనలోచనంబును, మండస్త్రితాపాంగసుందరమును,
తే. సస్త్రితాలోకసతత ప్రసన్నముఖముఁ, - గంబుసుందరరుచిరమంగళగళంబు,
హారమణికుండలప్రభాపూరకలిత-చారుమృగరాజనన్నిభస్కంధయుతము. 710

వ. వెండియు శంఖచక్రగదాపద్మకలితాయతబాహుచతుష్టయంబును, వైజయంతీ
వనమాలికాకౌస్తుభమణిశ్రీవిరాజితంబును, నిత్యానపాయనియైన యిందిరా
సుందరీరత్న¹పరిస్పందంబునం ననరి, తిరస్కృతనికపోషలంబైన వక్షస్థలంబును,
నుచ్చాస్వసనిశ్వాసంబులం జంచలంబులైన వళిత్రయరుచిరప్రకాశమాన
దళోదరంబును, బూర్వనిర్గతనిఖిలవిశ్వంబునుం బ్రవిష్టంబుఁ జేయురీతి నొందు
సలిలావర్తనన్నిభగంభీరనాభివివరంబును, బంకజకింజల్కవిభాసితదుకూలనిబద్ధ
కనకమేఖలాకలాపశోభితశ్యామపృథునితంబబింబంబును, నీలకదళీస్తంభరుచిగో
రుయుగళంబును, సమచారుజంఘంబును, నిమ్నజానుయుగళంబును, బద్ధపత్త
భాసురపాదద్వయంబును, మదీయాంతరంగతమోనివారకనిర్మలచంద్రశకల
సన్నిభనఖంబును, గిరీటకుండలగ్రైవేయహార కేయూర వలయముద్రికామణి
నూపురాదివివిధభూషణభూషితంబును, నిరస్తనమస్తనతజనసాధ్వసంబును, భక్త
జనమనోహరంబును, సర్వమంగళాకరంబును నైన భగవద్దివ్యరూపంబుఁదామస
జనసన్నార్ధప్రదర్శకుండలైన నీవు మాకుఁ జూపి, మమ్ముఁ గృతార్థులం జేయు"
మని, వెండియు నిట్లనియె :

711

సీ. "ఆత్మకుఁ బరిశుద్ధి నర్థించువారికి ధ్యేయవస్తువు భవద్దివ్యమూర్తి ;
యంచితస్వర్గరాజ్యాభిషిక్తునకైన సమధికస్పృహణీయతముండ వీవు ;
సద్భక్తియుతభక్తజనసులభుండవు ; దుష్టాత్ములకుఁ గడు దుర్లభుండ ;
వాత్సదర్శనులకు నరయ గమ్యుండవు నై యర్థి విలసిల్లు దనఘచరిత !

తే. యిట్టి నిఖిలదురారాధ్యు, నీశు, నిన్ను-నెఱయ సుజనులకైన వర్ణింపరాదు ;
వఱల నెవ్వడు పూజించు, వాడు విడువఁ-జాలునే పద్మదళనేత్ర ! సచ్చరిత్ర !

చ. ఎనసిన భక్తియోగమున నే భవదీయపదాబ్జ మొండఁగా
ననయముఁ గోరువాడు, చటులగ్రహభీషణవీర్యశౌర్యత
ర్జనములచే ననూనగతి సర్వజగంబులు సంహించున
య్యనుపముఁడైన కాలుని భయంబును బొందఁడు సుమ్ము కావునన్. 713

తే. ఇట్టి పాదమూలంబు లెవ్వఁ డేనిఁ-బొంది ధన్యాత్ముఁడో, నట్టి పుణ్యుఁ డొండు
మనములోపలఁ గోరునే మఱచి యైన ? - నవ్యయానంద! గోవింద! హరి! ముకుంద!

క. హరి! నీభక్తులతోడను-నిరుపమగతిఁ జెలిమి నేయు నిమిషార్థముతో
సరి గాదు మోక్ష మనిన న-చిరశుభ మగు మర్త్యసుఖముఁ జెప్పఁగ నేలా?

క. దురితవినాశకపదపం-కరుహ! భవతీర్థ-ర్థితీర్థకణచయబాహ్యం
తరనేకధూతకల్ప-పురుషులు ధరమీఁదఁ దీర్థభూతులు గారే? 716

వ. అట్టి భూతదయాసమేతులును, రాగాదివిరహితచిత్తులును, నార్జవాదిగుణయుక్తు
లును నయిన భాగవతజనుల సంగంబు మాకుం గలుగఁజేయు; మిదియ మ
మ్మనుగ్రహించుట” యని వెండియు నిట్లనియె: 717

చ. “సరసిజనాభ! సత్పురుషసంగసమంచితభక్తియోగవి
స్ఫురణ ననుగ్రహింపఁబడి, శుద్ధము నొందినవాని చిత్త ము
స్థిరబహిరంగముం గనదు; చెందదు భూరితమస్వరూపసం
సరణగుహం; జిరంబు గనఁజాలు భవన్తహసీయతత్త్వమున్. 718

వ. అది యెట్టి దనిన. 719

సీ. అరయంగ నేమిటియందు నీవిశ్వంబు విదితమై యుండు? నీవిశ్వమందు
నేది ప్రకాశించు? నెప్పుడు నట్టి స్వయంజ్యోతి నిత్యంబు, నవ్యయంబు,
నాకాశమునుబోలి యవిరళవ్యాపకమగు నాత్మతత్త్వంబు నధికమహిమ
నమరు పరబ్రహ్మమగు”నని పల్కి యిట్లనియె: “నవిక్రియం జైనవాడు
తే. నెవ్వఁ? జాతఁడు దనయందు నెపుడు నాత్మ-కార్యకరణసమర్థంబు గాని భేద
బుద్ధిజనకంబు నాఁ దగు భూరిమాయ-జేసి విశ్వంబు సత్యంబుగా సృజించె.

ఆ. మరలఁ మరలఁ బెక్కుమాటు లీవిశ్వంబు-జననవృద్ధివిలయసంగతులను
నందఁజేయుచుండు; నట్టి యీశ్వరుఁడ వై-తనరు నిన్ను నాత్మతత్త్వముగను.

వ. తెలియుదు”మని, వెండియు నిట్లనియె: “యోగపరాయణులగువారు శ్రద్ధాసమ
న్వితులై, క్రియాకలాపంబుల నంతగీకరణోపలక్షితం బయిన భవదీయరూపంబు
యజింతురు; వారు వేదాగమతత్త్వజ్ఞానులు; నీ వాద్యుండవును, ననాదియు, నద్వితీ
యుండవును, మాయాశక్తియుత్తుండవును నై విలసిల్లుచుండుదు; వట్టిమాయాశక్తిచేత,

సీ. చతురాత్మ! సత్త్వరజస్తమోగుణములు వరుస జనించెను; వానివలన
మహదహంకారతన్మాత్రనభోమరుదనలజలావనిమునిసుపర్వ
భూతగణాత్మకస్ఫురణ నీవిశ్వంబు భిన్నరూపమున నుత్పన్నమయ్యె;
దేవ! యీగతి భవదీయమాయనుజేసి రూఢిఁ జతుర్విధరూపమైన [వింశతి

తే. పురము నాత్మాంశమునఁ జెందు పురుషుఁ డింద్రి-యములచేవిషయసుఖము లనుభ
వమహిమధుమక్షి కాకృతమధువుఁబోలి-యతనిఁబురవర్తియగుజీవుఁడంద్రుమఱియు.

వ. ఇట్టి జగత్సర్జకుండ వైన నీవు. 724

- క. భూతగణంబులచేత నె-భూతగణంబులను మేఘపుంజంబుల ని
 భూతముగఁ జేయు ననిలుని-భాతిని జరియింపఁజేసి, పౌరుష మొప్పన్. 725
- తే. దూధిఁ ద త్తక్రియాలబ్ధరూపుఁడవును, -సుమహితస్ఫురదమిత తేజుఁడవుఁ, జంఁడ
 వేగుఁడవు నయి, ఘనభుజావిపులమహిమ-విశ్వసంహార మర్థిఁ గావించు వీశ!
- వ. అది యెట్లనిన. 727
- క. ఇతిక ర్తవ్యవిచారక-మతిచేఁ దగ నెప్పుడుం బ్రమ త్తంబును, సం
 చితవిషయలాలసము, నూ-ర్జితలోభము నై నయట్టి సృష్టి గడంకన్. 728
- తే. అప్రమత్తుండ వగుచుఁ బద్మాక్ష! నీవు-స్మింగుదువు చాల నాఁకట ¹ప్రేగుచుండి
 నాలుకలు ²క్రీయు భూరిపన్నగము వాతఁ-బడిన యెలుకను భక్షించుపగిది ననఘ!
- చ. అనిశము నస్స దీయగురుఁ డైన సరోరుహసంభవుండు, న
 మ్మనువులు నాత్మ సంశయము మాని, భజించు భవత్పదాబ్జముల్
 మనమున నిల్పి, యుష్మదవమానమహావ్యథఁ జెందునట్టి స
 జ్జనుఁడు పరిత్యజించునె భుజంగమతల్పక! భ క్తకల్పకా! 730
- క. కావున నాకును సూరిజ - నావళికిని సర్వసంశయంబులు వాపం,
 గావను, బ్రోవను దగు గతి - నీ(యీ?) వని వినుతించునట్టి యీ స్తవ మెలమిన్.
- వ. రుద్రుండు ప్రచేతసుల కెఱింగించి, వెండియు ని ట్లనియెఁ: “బ్రచేతసులారా!
 యిట్టి యోగాదేశనామకం బైన యీస్తోత్రంబు బహువారావృత్తిచేఁ బఠించి,
 మనంబున ధరియించి, సమాహితచిత్తులై, మీరందఱు నాదరంబున విశ్వాస
 యుక్తులును, స్వధర్మాచారవంతులును, భగవదర్పితాశయులును నై, జపియిం
 చుచు సర్వభూతావస్థితుండు, నాత్మారాముండు నైన సర్వేశ్వరుని నుతించుచు,
 ధ్యానంబు సేయుచుఁ బూజించుచుండుండు; తొల్లి యీస్తోత్రంబు భగవంతుం
 డైన పద్మసంభవుండు సిస్మత్తువగుచు నాత్మజుల మైన మాకును, సృజియింప
 నిచ్చగించు భృగ్వాదులకును నెఱింగించె; మేము, నాభృగ్వాదులును బ్రజా
 సర్గంబునందు బ్రహ్మచోదితులమై, యీస్తోత్రంబునంజేసి విధ్వస్తసమస్తతమో
 గుణులమై, వివిధప్రజాసర్గంబు గావించితిమి; కావున నీస్తోత్రంబు నెల్లప్పుడు
 నేకాగ్రచిత్తుండును, వాసుదేవరాయణుండు నై, యెవ్వండు జపియించు,
 వాడు వేగంబై శ్రేయస్సును బొంది, తదీయజ్ఞానోష్ణవంబున వ్యసనార్ణవరూపం
 బయిన సంసారంబును సుఖతరంబుగఁ దరియించు; నట్టి మదుపదిష్టం బయిన
 యీ హరి స్తవంబు నెవ్వండు సదువుచు, దురారాధ్యుం డైన శ్రీహరిం
 బూజించు, వాడు మదు క్తస్తోత్రగానసంతుష్టుండును, శ్రేయస్సులకు నేకాశ్రయ
 భూతుండును నగు శ్రీమన్నారాయణనివలన సమస్తాభీష్టంబులంబొందు; నెవ్వం

1. ప్రేగు = ఆపరించుకొను. 2. క్రీయు = విషమముగా చాచు. 3. ప్లవము = తెప్ప.

డేనిఁ బ్రభాతంబున లేచి, ప్రాఙబలియు, శ్రద్ధాసమన్వితుండు నై, యీ మంగళ స్తవరాజంబును వినిన, వినిపించిచం గర్జబంధముక్తుం డగు'నని. మఱియు నిట్లనియె :

732

క. “నరదేవతనయలారా! - పురుషాధీశుండుఁ, బరమపురుషుండు నగు నీ శ్వరు సుస్తోత్రము మీ కా-దరమునఁ దెలిపితిని; మీరుఁ దద్దయు భక్తిన్.” 733

క. ఏకాగ్రచిత్తులును, సు - శ్లోకులు నై, జపము సేయుచును, ఘనతపముం గైకొని చేసిన మీఁకును - జేకులు మహితేష్ఠితార్థసిద్ధి గడంకన్.” 734

క. అని యీగతి నుపదేశం - బొనరించి, సదాశివుండు నొగి వారలచే తను బూజితుఁడై, వారలు - గన సంతర్ధానుఁడయ్యెఁ గాతుక మొప్పన్.” 735

వ. అంత,

736

తే. తివుట వారలు దుద్రోపదిష్ట మైన - యచ్యుత స్తవము జపించు, చయుతసంఖ్య వత్సరము లుగ్రతపము దుర్వారవారి-మధ్యమునఁ జేయుచున్న సమయమునందు.

నారదుడు ప్రాచీనబర్హికి జ్ఞానమార్గమును దెలియఁజేయుట

వ. ఘనకర్తాస క్తచిత్తుండై యున్న ప్రాచీనబర్హి కడకు నధ్యాత్మ వేదియుం, గృహ ఘృవు నైన నారదుండు సనుడెంచి, యారాజునకు జ్ఞానబోధంబు సేయుకొఱకు నతనితో నిట్లనియె: “రాజా! యీకర్తృంబునంజేసి యెట్టిశ్రేయస్సు నభిలషించు చున్నవాడ, వట్టి యనిష్టనిరసనంబు, నభీష్టప్రాప్తికరంబు నయిన శ్రేయం బీ కర్తృంబువలన లభింప”దనినం, ప్రాచీనబర్హి నారదున కిట్లనియె: 738

సీ. “అనఘ! మునింద్ర! మహాభాగ! యేను గర్తావహతజ్ఞాని నగుచు మోక్ష మెఱుంగంగ లే నైతి; నిట్టి నా కిష్టంబు గడు విమలంబును, గర్జబంధ నాశకంబును నగు జ్ఞానోపదేశంబు గావింపు; మతివయాకార! కూట ధర్మంబు లగు గేహతతులందుఁ జెంది, జాయాతనూజాతధనాచికములె

తే. భూరిపురుషార్థములుగాఁగ బుద్ధిఁదలఁచు - మతివిహీనుండు సంసారమార్గములను దగఁబరిభ్రామ్యమాంబుడై యొగినిమోక్ష-పదమునొందంగఁజాలఁడుభవ్యచరిత!”

క. అనవుడు నతనికి నతఁడను: “ననఘా! యీ యధ్వరంబులందును గృపమా లిన నీచే విశసింపం - జని కూలిన పశుల వేలసంఖ్యలఁ గనుమా.” 740

వ. కావునం బశువ్రాతంబులు ద్వదీయ'వై శసంబును స్మరించుచున్నవై, లోహాయం త్రమయశృంగంబులచేత నెప్పుడు నీవు పరలోకంబు నొందెద, వప్పుడు నిన్ను హింసించు మని భవదీయమృతికి నెదురుచూచుచున్న; విట్టిసంకటంబు నొందం

గల నీకు నిస్తారకం బయిన యొక్క యితిహాసంబు గల; దెఱింగింతు, విను”
మని యిట్లనియె :

741

పురంజనోపాఖ్యానము

సీ. “భూమిశా! వినవయ్య! పూర్వకాలమునఁ బురంజనుం డను నొక్కరాజుగలఁడు;
అతనికి విజ్ఞాతుఁ డనుపేరఁ దగిలి విజ్ఞాతచేష్టితుఁ డగు సఖుఁడు గలఁడు;
ఆపురంజనుఁడు పురాన్వేషియై, ధరాచక్రంబుఁ గలయంగ సంచరించి,
తన కనురూపమై పెనుపొందు పుర మెందు వీక్షింపఁజాలక, విమనుఁ డగుచు,
తే. నేపురము లుర్విఁ బాడగ నె నాపురములు-గామములఁ గోరు తనకున క్తామములను
బొందుటకు వానిని ననర్హములుగఁ దనమ-నమునఁ దలఁచి, యొకానొక నాఁడతండు.

వ. చనుచున్న సమయంబున హిమవత్పర్వతక్షీణసానువులందు. 743

సీ. వరనవద్వారకవాటగ వాక్షతోరణదేహశీగోపురముల నొప్పి,
ప్రాకారయంత్రవస్త్రప్రతోళీపరిఖాట్టాలకోపవనాశించనరి,
సావర్ణ రాప్రాయసఘనశృంగంబుల రమణీయవివిధగేహముల మించి,
రథాస్థానభౌచత్వరధ్వజక్రీడాయతనసుచైత్యాపణతతిఁ దనర్చి,
తే. మరక తస్ఫటికవిదూరమణివినుత్న-మాక్తికాయతఖచితహర్షములు గలిగి,
విద్రుమద్రుమవేదుల వెలయు నొక్క-పురముఁ గనె భోగవతి కెనఁబోలుదాని.

వ. ఇట్లు గనుంగొని, యనంతరంబ, ముందటం బురబాహ్యంతరంబున దివ్యద్రుమ
లతాకుంజపుంజంబును, సమదనదద్విహంగమ త్రమధుకరకులకోలాహలసంకుల
జలాశయశోభితంబును, హిమనిర్వరబిందుసందోహపరిస్పందకందళితమంద
మలయమరుదుచ్ఛలితప్రవాళవిటపనళిసీతటంబును, బాంధజనమనోరంజనాహ్వన
బుద్ధిజనకకలహంసరాజకీరకోకిలాపవిరాజమానంబును, మునివ్రతనానావిధ
వనమృగవ్రాతబాధారహితంబును నైన పురబాహ్యోద్ధానవనంబునందు యా
దృచ్ఛికంబుగ నేకైకతనాయకంబైన యమచరదళకంబును, బంచమస్తక
సర్ప ప్రతీహారుండును దోడరాఁ జనుదెంచుచున్న భర్త స్వేషిణియుం, గామరూపి
ణియు, నవోధయు నయినయట్టి.

745

సీ. ఘనసమవిన్యస్తకర్ణకుండలరుచుల్ గండభాగంబుల నిండి పర్వఁ,
దమ్మితేకుల సిరిఁ దటమటింపఁగఁజాలు మెఱుంగుఁగన్నులు దలఁ దిరిగి రాఁగ,
జఘనసంకలితపిశంగనివీద్యుతి కనక కాంచీరుచిఁ గరము పెనుపఁ,
జరణసరోజభాసురచలన్నూపురఝణఝణధ్వని నర్హసరణిఁ జూప,

1. ఇది పూ. మ. ల పాతము. ‘అతని కవిజ్ఞాతుఁడనుపేరఁ దగ నవిజ్ఞాతచేష్టితుఁడగు’ అని
యుండేనేని మూలమునకు సరివచ్చును. 2. రథ్య = రథా. 3. చత్వరము = ముంగిలి. 4. తటమటించు =
కలఁచు.

తే. లలితయావనలక్ష్మీవిలాసభాసు - రోదయవ్యంజితప్రభాయుక్తపీన
సమనిరంతరకుచకుట్టలముల ప్రేడ - జెంది, పయ్యెడ గప్పు బాలేందుముఖిని.

వ. మఱియును బాలయు, సుదతియు, గజగామినియు నయిన యొక్క ప్రమదోత్త
మం గాంచి. 747

క. తరమిడి ప్రేమోద్దమ మై - మరుమిడ్లం బోలు కన్బొమలు గల తరుణీ
సరసాపాంగవిలోకన - శరపరివిధాంగు డగుచు జనవిభుఁ డనియెన్: 748

క. “ఎవ్వరిదానవు? జనకుం - డెవ్వఁడు? పేరేమి? భృత్యు లిపదియొకరిం
దెవ్వరు? సత్రు లెవ్వరు? మఱి - యివ్వనమున నుండఁ గార్య మెద్ది మృగాక్షి!

క. భవదీయపురస్కరుఁడగు - పవనాశనుఁ డెవ్వఁ? డతికృపామతి నాకుఁ
వివరింపు”మనుచు వెండియు - ధవళేక్షణఁ జూచి, ధరణిధవుఁ నిట్లనియెన్: 750

సీ. “తరళాక్షి! పతి యగు ధర్మ నన్వేషింపఁ జరియించు ప్రా యను సతివా? కాక
రుద్రు నన్వేషించు రుద్రాణివా? కాక బ్రహ్మను వెదకు భారతివా? కాక
నారాయణుని భక్తి గోరి యన్వేషించు నిందిరవా? కాక యెవ్వ రీవు?
త్వత్పాదకామనత్వమునను సంప్రాప్తసకలకాముం డగు సరసు నెట్టి

తే. వాని వెదకెడు? తరుణీ! భవత్కరాగ్ర - పద్మకోశంబ దెక్కడఁ బతితమయ్యె?
నాకు నెఱింగింపఁదగుదు వివేక చరిత!”-యని నృపాలుఁడు మఱియు నిట్లనియె సతికి:

క. “కరమొప్పుఁగ నీ విటు భూ - చర వగుటను ప్రీతి, శీవపు, శారదపును, సా
గరకన్యపుఁ గాకుండుట - దరుణీ! పాడగంటి”నని పదంపడి పలికెన్: 752

సీ. “మొనసి ¹యదశ్రకర్మఁడ నైన నాచేత నిపుడు పాలితమైన యీపురంబు
సరసిజోదరుని భుజాపాలితోదాత్తలలితనైకుంత మలంకరించు
నిందిరాసుందరిచందంబునను నీ వలంకరింపఁగడంగు పంకజాక్షి!
యది గాక తావకీనాపాంగరుచిమోహితాంతరంగుండ నై నట్టి నన్ను

తే. మహితసస్ప్రీడభావసన్దహాస - చారువిభ్రమభూలతాప్రేరితుఁడుగఁ
దనరుభగవంతుఁ డగునట్టిమనసిజుండు-పడఁతి! యుడుగక పీడింపఁదొడఁ గెనిపుడు.

వ. కావున. 754

చ. తరుణీ! సుతారలోచనయుతంబును, మంజుసుధాసమానభా
సురమృదువాక్యయుక్తమును, శోభితకోమలలంబమానసుం
దరచిరురాభిరామము, నుదారము నైన భవన్ముఖాబ్జముఁ
సురుచిరలిల నెత్తి, ననుఁ జూడుము; సిగ్గును జెంద నేటికి?” 755

వ. అని యివ్వినంబున నధీరుండై పలుకు పురంజనుం జూచి, యాప్రమదోత్తమ
వీరమోహితయై, స స్త్రీతానన యగుచు, నానందంబు నొంది యిట్లనియె: 756

క. “పురుషవర! నాకు నీకును-గురువును, నామమును, గులముఁ గోరి యెఱుంగ; నీ
పురమున నుండుదుఁ గానీ, - పురమును నిర్మించినట్టి పురుషు నెఱుంగన్.” 757

క. వీరలు నాసఖు; లీ లల - నారత్నము లార్యవినత! నాచెలు; లీవృ
ద్ధోరగ మే నిద్రింపఁగ - ధీరత మేల్కొంచి పురము ధృతిఁ బాలించున్.” 758

వ. అని వెండియు నిట్లనియె: 759

సీ. “మనుజునాయక! నీవు మద్భాగ్యవశమున నిటకు నేతెంచితి విపుడు; నీకు
మంగళం బగు; నీవు మహితేంద్రియగ్రామభోగ్యంబు లగు కామపుంజములను
నర్థి సంపాదింతు; వనఘాత్తు! యీ నవద్వారప్రయుక్తమై తనరు పురము
నీవు గైకొని యేలు; నీకంటె దీనికి నధిపుఁ డన్యుండు లేఁ; డనఘ! యందు
తే. మమపసితములై న కామముల ననుభ-వింపఁగా సమాశత మధిష్ఠింపు మెలమిఁ;
గోరి నీకంటెఁబ్రియులు నెవ్వరునాకు-నరసిచూడఁగ మనుజేంద్ర! యదియుఁగాక.

వ. మఱియు రతిజ్ఞానవిహీనుండు, నకోవిదుండు, నిహపరచింతాశూన్యుండు, బశు
ప్రాయుండు, ద్వదన్యుండు నై నవాని నెవ్వని వరియింతు? గృహస్థాశ్రమమందు
ధర్మార్థకామమోక్షప్రజానందంబులును, యశంబును, యతివేద్యంబులుగాని
రజస్తమో విహీనపుణ్యలోకంబులును గలుగుఁ; బితృదేవర్షిమర్త్యభూతగణం
బులకుం దనకు నీలోకంబున గృహస్థాశ్రమంబు సర్వక్షేమార్థంబయిన
యాశ్రమం బండు; గావున వదాన్యుండవు, వీరవిఖ్యాతుండవు, బ్రియదర్శనుం
డవు, స్వయంప్రాప్తుండవు నయి, భోగిభోగనదృశభుజాదండంబులచే నొప్పు
భవాదృశం దగిలి మాదృశ యగు కన్య వరియింపకుండునే?” యని,
వెండియు. 761

క. “కరుణారసపరిపూర్ణ-స్ఫురితస్త్రితరుచివిలోకపుంజముచేతం
గర మర్థి దీనజనభయ-హరణుడ వై, సంచరింపు మఖిలజగములన్.” 762

క. అని యీగతిఁ బలికిన యా-వనజాక్షిఁ బురంజనుండు వరియించి, ముదం
బున నన్యోన్యప్రీతిం-దనరుచుఁ దత్పురము సొచ్చి, ధన్యుం డగుచున్. 763

చ. శతసమకాల మహ్నరి నజస్రము భూరిసమ స్తసౌఖ్యసం
గతులఁ దనర్చి, వందిజనగాయక సద్వినుతోరుగానమో
దితమతి నొప్పి, సుందరసతీజన సేవితృ డై, నృపాలకో
చితలలితస్థలంబుల వసించుచు, గ్రీడను సల్పుచుండఁగన్. 764

క. నరనాథుఁడు లోకభయం-కరగతి వర్తించు గ్రీష్మకాలము దోపం
దరశలహారీమనోహర-వరహాదినసలలమందు వసియించె దగన్. 765

వ. ఇట్లు వసియించి, కతిపయదినంబు లగు సమయంబున. 766

సీ. అవశిష్టరోత్తమ ! యష్టరంబున నాల్గువంకల నున్న గవళులు వినుము;
తూర్పుదిక్కునను నైదును, దక్షిణోత్తరంబుల రెండు, బళ్ళిమంబునను రెండు
గాఁగ నాతోమ్మిది గవళుల నుపదిక్కున నేడు, గ్రిందిదిక్కునను రెండు
నయి యుండు ; మఱి వానియందుఁ బృథగ్విధవిషయగత్యర్థమై వెలయు సేవ్య

తే. దుండొకం డరయఁ గలండు రూఢిఁ; దత్పురంబుఁ బాలించునట్టి పురంజనుండు
నాపురద్వారనవకంబు, నందులోన-నర్థిఁ బ్రాద్భావంపంచకమందు వరుస. 767

వ. ఖిద్యోతయు, నావిర్భుజయు నను నామంబులు గల ద్వారయగంబున ద్యుమ
త్సఖుం డై విభ్రాజితాఖ్యజనపదంబును బొందు ; వెండియు నళినియు, నాళినియు
నను పేళ్లు గల వాకిళ్లు రెంటియందు నవహూతసఖుండై, సౌరభరూపంబులయిన
విషయంబులం బొందు; మఱియు ముఖ్యానామకం బైన ప్రధానప్రాద్భావంబున
రసజ్ఞవిపణాన్వితుం డై, యాపణబహూదనంబు లను విషయంబులనొందు; బిత్త
హూనామకం బయిన దక్షిణద్వారంబున శ్రుతధరాన్వితుం డై, దక్షిణపాంచాలం
బను రాష్ట్రంబు నొందు; దేవహూనామకంబయిన యుత్తరపువాకిట శ్రుతధరా
న్వితుం డై, యుత్తరపాంచాలం బను రాష్ట్రంబు నొందు; వెండియుం బడమటి
వాకిళ్లు రెంటియందు నాసురీనామకంబైన వాకిట దుర్బదసమేతుం డై, గ్రామక
నామకం బైన విషయంబును, నిర్మళినామకంబయిన వాకిటియందు లుబ్ధక
యుక్తుం డై వైశంబును విషయంబు నొందుచుండు; వెండియుం బురంజనుం డష్ట
రంబునం బౌరజనంబులందు నిర్వాప్తేశస్కరు లన నిష్ట అంధులు గలరు; వారల
చేత గమనకరణంబు లను క్రియల నొందుచు, నంతరిపురగతుండగునప్పడు
విమూచీసమన్వితుం డై, జాయాత్మజోద్భవంబులైన మోహప్రసాదహర్షంబుల
నొందు చుండు; నవ్విధంబునం గర్తాసక్తుండు, గామాత్మకుండు నై బుద్ధి యచు
మహిషిచేత వంచితుం డయ్యె; నక్కామినియు. 768

సీ. పానంబు సేసినఁ దానుఁ బానము సేయు; గుడిచినఁ దానును గుడుచు; మఱియు
భక్షింపఁ దానును భక్షించు; నడచిన నడచును; నవ్వి నవ్వు; నేడ్వ
నేడుచు; బాడినఁ బాడు; విన్నను విను; జూచినఁ జూచు; గూర్చున్న నుండు ;
దుగ్గింప దీను డై దుగ్గింపు; నిలిచిన నిలుచు; నిద్రింపఁగ నిద్రవోవు ;

తే. ముట్టినను ముట్టు ; మూర్కొన్న మూడుకొనును ;
బలుకఁ బలుకును ; బవళింపఁ బవ్వళించు ;

హర్షమును బొంద నాత్మను హర్ష మొందు ;
మోదమును బొందఁ దానును మోద మందు.

769

వ. ఇవ్విధంబున నతండు మహిషీవిప్రలబ్ధుండును, పంచితస్వభావుండును నై పార
వశ్యంబునంజేసి యజ్ఞుండును, నితరేచ్ఛావిరహితుండును నై, శ్రీడామృగంబు
చాడ్చున వఁదించుచు, నాపురంబునఁ గాఁపురం బుండఁ, గొన్నిదినంబుల
కా పురంజనుం డొకానొకదినంబున ధనుర్ధరుం డై.

770

సీ. పంచాశ్వయు క్తంబుఁ, బంచబంధనముఁ, జక్రద్వితయమును, యుగద్వయంబు,
నాశువేగంబు, నేకాక్షంబుఁ, ¹కూబరద్వయముఁ, ²పతాకాత్రితయయుతంబు,
నేకరశ్మియుతంబు, నేకసారథికంబు, సప్త³వరూధంబు, స్వర్ణభూష
మును, బంచవిక్రమమును, నేకనీడంబుఁ, బ్రకటపంచప్రహరణము నయిన
తే. రథము, గాంచనరచితవర్తము ధరించి, -విలసదక్షయతూణీరకలితుఁ డగుచుఁ
గడఁక దీపింప నెక్కి, యేకాదశప్ర-సంఖ్యసేనాసమేతుఁ డై సరభసముగ. 771

వ. పురంబు టెడలి, పంచ ప్రస్థం బను వనంబునకుం జని, యందు విడువరాని మహిషిని
విడిచి, మృగయాసక్తుండై దృఢుం డగుచు, ధనుర్భాణంబులు ధరియించి, సంచ
రించుచు, నాసురవర్తనంబునం దగిలి, ఘోరాత్ముండు, నదయుండు నై నిశిత
సాయకంబులచేత నమ్మృగవ్రాతంబులం బరిమార్చె; రాజులకు మృగయావినో
దంబు విహితానుష్ఠానంబగుచుండ నాసురవృత్తి యెట్లయ్యె నని యంటివేని,
నిది రాగప్రాప్తంబగుటను విహితంబు గాదు; వినుము; శ్రాద్ధాదులందే, ప్రఖ్యాత
శ్రాద్ధవివసంబులయందే, రాజై నవాఁడే, మేధ్యంబులయిన శశువులనే, వనంబు
నందే, యథోపయు క్తంబుగానే వధియింపంజను నను నియమమాత్రంబుగలదు;
గావున జ్ఞానియైన విద్వాంసుం డాచరింపండు ; గాక యాచరించినం గర్తాను
ష్ఠానజనితంబయిన జ్ఞానంబునంజేసి యందుఁ బోరయం; డట్లుగాక నియమో
ల్లంఘనంబునం గర్తాచరణుండగువాఁడభిమానంబు నొంది, కర్తృబద్ధుండై, గుణ
ప్రవాహపతితుండును, నష్టప్రజ్ఞుండును నై, యథోగతిం గూలు; నిట్లగుటం
జేసి సాధుజనులకు సర్వప్రకారంబుల నాసురవృత్తి మానం దగు”నని, వెండియు
నిట్లనియె: “నంతం బురంజనుం డవ్వనంబున.

772

క. వరచిత్రపక్షసునిశిత-శరములచే శశ వరాహ చమరీ రుద్ర కా

సర గవయ శల్య హరిణీ-కరి హరి వృక పుండరీక కపి ఖడ్గములన్.

773

వ. వధియించి, మఱియును.

774

సీ. వరుస మేధ్యామేధ్యవనమృగంబుల, ఘృణ సన, దుస్సహక్రీడ సంహరించి,
శ్రమయుక్తుండై, వేట సాలించి, మరలి, మందిరమున కర్థి నేతెంచి, యందు

1. కూబరము=బండినొగ. 2. పతాక=పెక్కిపురగంబము. 3. వరూధము=చక్రరంధ్రములఁ
జూపించెడు నెమ్ములు.

సముచితస్నానభోజనకృత్యములు దీర్చి, యతిపరిశ్రాంతి శయానుఁ డగుచు,
బరిమళమిళితఘాపవ్రాతవాసితసర్వాంగుఁడగుచు, స్రక్చందనములు డై, ¹య
తే.వివిధభూషణచేలముల్ వెలయఁ దాల్చి, - తుష్టుఁడును, హృష్టుఁడును, మఱి ధృష్టుఁ
నన్యజాకృష్టచిత్తుండు నై, రతిప్ర-సంగకౌతుక మాత్మను దొంగలింప. 775

వ. అంత స్వకీయ ప్రాణవల్లభ యగు మహిషియందు మనంబు నునిచిన, నా వరారో
హయు, గృహమేధినియు నయిన గృహిణిం గానక, విమనస్కుం డై,
నిజాంతఃపురకామినులం గనుంగొని యిట్లనియె : 776

క. “రామాజనసంఘములా - రా! మానవతీలలామ, రామామణి, నా
రామకృప వడసి మెలఁగుదు-రా!మానుగఁ గుశలమా పరామర్శింపన్ ? 777

ఉ. సారవివేకలార ! గృహసంపద లీయెడఁ బూర్వచిత్తే
నారయఁగా రుచింపవు ; గృహస్థునకుం గృహమందు మాత గా
నీ, రమణానుకూలరమణీమణియై తనరారు భార్య గా
నీ రుచి నొందకున్నఁ గన నేచ్చునై తద్గృహమేధి సౌఖ్యముల్ ? 778

వ. అదియునుం గాక. 779

క. పొగ డొందు జనని గానీ, - తగవున వర్తించునట్టి దయితయ కానీ
తగ నుండని గృహమున నుం-టగుఁ జక్రవిహీనరథమునం దుం టరయన్ .

వ. కావున. 781

చ. తలకొని నాకుఁ దాను సుపథంబునఁ బ్రజ్ఞ జనింపఁజేసి, సం
చలదురుదుర్భరవ్యసనసాగరమగ్నుఁడ నైన నన్ను ని
శ్చలమతి నుద్ధరించి, యనిశంబును వత్ప్రియ యైన భార్య యే
వలనఁ జరించుచున్న! దనివారణ నా కెఱిగింపరే దయన్.” 782

క. అనవుడు, విని, యక్కాంతలు - జనపతి కిట్లనిరి : “రాజనత్తమ! యిదిగో
తన కొంగై నను బఱపుగ - నొనరింపక నేలఁ బొరలుచున్నది వగలన్. 783

తే. ఏమికతమున నున్నదో యెఱుంగ మేము; - నీవు నూడు” మటన్న నా భూవరుండు
నేలఁబడి పొర లెడు భార్యఁ బోలఁ జూచి, - మనములో దుఃఖతాపంబు మల్లడింప.

వ. అంత. 785

ఆ. జలజనేత్ర ప్రణయసంజాతరోషభా - వమున నయినయట్టి వక్రదృష్టి
జనవిభండు నూచి, యనునయకోవిదుఁడగుచు, నప్పయోరుహాక్షిఁ జేరి. 786

క. పొలఁతుకఁ డన యుత్సంగం-బుల నిడి, తత్పాదయుగళమును నంటుచు, మం
జులమృదుభాషణముల నా-లలనామణిఁ జూచి పలికె లాలన మొప్పన్ : 787

1. అనన్యజాడు = మన్తఘాడు.

2. తగవు = అనుకూలము.

చ. “రమణీరో! భృత్యులందు సపరాధము గల్గిన నాయకుల్ స్వపక్షముఁ దలపోసి, యుగ్రతరశాసనముం దెగి చేయ; రట్లు గాక మనములోని కిన్నఁ దమకంబున నాజ్ఞ యొనర్చిరేని నిక్కముగ ననుగ్రహించుటయ కాక తలంపఁగ నాజ్ఞ సేయుటే? 788

క. కమలానన! బాంధవకృత్యముఁ దలంపక రోషచిత్తుఁ డగు కుటిలాత్ముఁ సమదామర్దుడు, నీతి-క్రమరహితుఁడు నైన బాలుఁగా నెన్నఁదగున్.” 789

వ. అని వెండియు నిట్లనియె : “సుదతీ! హృదయేశ్వరి వైన నీవు. 790

మ. సరసోదారసుధారసోపమవచశ్చాతుర్యసౌభాగ్యమై,
హరినీలోపమకోమలాలకయుతం బై విభ్రమభూలతా
పరిజాప్తస్థితసద్విలోకనము నై భాసిల్లు యుష్మన్ముఖాం
బురుహంబు భవదీయదాసునకుఁ బూజ్యోదీ! కృపం జూపవే! 791

క. విను వీరపత్ని! నీయెడ - ననయంబును బ్రాహ్మణులును, హరిభక్తులుఁ దక్కును నితడు లెగ్గు సేసిన - పనితా! శిక్షింతు నెంతవారల నయినన్. 792

క. ఈముల్లోకములందును-నామనమున రోష మొదవినన్, భయరహితుం డై, మదిలోఁ బరితోషము-తో మెలఁగెడువానిఁగాఁ గానఁ దోయజనేత్రా!

నీ. ఇందీవరేక్షణ! యే నెందు భవదీయతిలకవిరహితము, మలినయుతము,
హర్షశూన్యంబు, మనోఽప్రకాశకము నై, యత్యమర్షయుతంబు నయిన ముఖము
గళితాశ్రుబిందుసంకలితసంచితశోభమానపీనస్తనమండలమును,
రమణీయతాంబూలరాగవిహీన మైనట్టి సుపకర్షబింబాధరంబుఁ

తే. గాఁగ నిట్లుంట కిపు డేమికతము? నాకు-నర్థి నెఱిగింపవే; మృగయాతినక్తి నబల! నీ కెఱిగింపక యరిగినట్టి-తప్పు నై రించి కావంగఁ దగుదు నేను. 794

క. పనితాజనపరవశుఁ డై-మనసిజశరబాధ్యమానమానసుఁ డగువానిని దగఁ గర్తవ్యార్థము-లను భజియింపక తొలంగు లలనలు గలరే?” 795

వ. అనుచుం దదీయవిభ్రమవశంగతుం డై పలికిన, విని. 796

క. కంజాతపత్రనేత్ర పు-రంజనుడెన రోష ముడిగి, రమణీయశ్రీ మంజులమృదూక్తుల మనము-రంజించుచుఁ బలికె సదనురాగ మెలర్పన్. 797

వ. అంత. 798

నీ. అమృతహేదవి నెయ్యంబున మంగళస్నాతయై, మృదులవస్త్రములు గట్టి, స్రక్చందనాదిభూషణములు ధరియించి, కమనీయమోహనాకార యగుచుఁ

బతికడ నిలిచిన, నతఁడు సంతుష్టాంతరంగుఁడై, యభ్యంతరమున నుండి,
యన్యోన్యసరసగాఢాలింగనంబులు గావించి, గోప్యవాక్యములచేత

తే. నతఁడు ప్రమదాపరిగ్రహవ్యసనమునను
గడఁక నపకృష్టఘనవివేకంబు గలిగి,
పగలు రేయని ప్రొద్దు లేర్పఱుప రాక
యెనసి యాయుర్వ్యయంబుఁ దా నెఱుంగఁ డయ్యె.

799

వ. మఱియు నతండున్నద్ధమదుండును, మహామనుండును, సర్వశయ్యాశయానుం
డును, మహిషీభుజోపధానుండును నై, యజ్ఞానాభిభూతుండగుటంజేసి స్వరూప
భూతపరమపురుషార్థంబు నెఱుంగక, నిజమహిషీయ పరమపురుషార్థంబుగాఁ
దలంచుచు, రమించుచుం, గామకశ్చలచిత్తుండైన యతనికి నవయూవనం బైన
కాలంబు ఊజార్థంబునం బోలె గతం బయ్యె; నంత.

800

క. విశదయశోజలనిధి యా - శశిముఖ యగు భార్యవలన సమ్మతి నేకా
దశశతపుత్రుల, రణక - ర్మశ దేహులఁ గాంచి, కొఱుకంబున మఱియున్.

801

క. గురుశీతాదార్యగుణో - త్తరలను, సల్లలితగుణకదంబలఁ, బ్రేయలక్,
వరకులపావనల, దశో - త్తరశతదుహితలను గాంచె దత్పతివలనన్.

802

వ. ఇట్లు పుత్రపుత్రీకాజనంబులం గని యున్నంత.

803

క. విను మాతని యాయువులో - నను నర్ధం బరిగె; నంత నరపతికులవ
ర్ధను లగు సుతులకుఁ బరిణయ - మొనరించెన్ సదృశలయిన యువిదలతోడన్.

804

క. నరనాథుఁ డాడుబిడ్డల - వరరూపవయోవిలాసవైభవములచేఁ
బరఁగిన నిజతనయల సమ - పరులకు సంప్రీతితో వివాహము చేసెన్.

805

వ. అట్లు వివాహంబులు గావించి యున్నసమయంబున.

806

క. విను తత్పుత్రు లొక్కొకనికి - ననయముఁ బాంచాలదేశమందులఁ జారం
జనకులవర్ధనులగుచున్ - జనియించిరి నూర్పు రేసి శౌర్యబలాధ్యుల్.

807

ఆ. అనఘ! యట్టి ¹రిక్తహృదులు, గేహాశో - శానుజీవయుతులు నయినయట్టి
నందనాదులందుఁ జెందిన మమత ని - బద్ధుఁ డయ్యె నంతఁ బార్థివుండు.

808

చ. తిర మగు నిష్ఠతో నతఁడు దీక్షితుఁడై, పశుమారకంబులున్,
సరవి భయకరంబులగు సన్తృఖముల్ దగఁ బెక్కు సేసి, యా
దరమున నీవునుంబలెను దత్తదనూనఫలాప్తికాముఁడై,
సురపితృభూతసంఘము ననూయ దనర్ప భజించె భూవరా!

809

వ. ఇ ట్లాత్తహితంబులైన కర్మంబులయం దనవహితుండును, గుటుంబానక్తమాన
సుండును నై యున్న యతనికి విరోధియై ప్రియాంగనాజనంబులకు నప్రియం
బగు కాలంబు సంభవించినం జండవేగవిఖ్యాతం డను గంధర్వాధీశుండు షష్ట్యు
త్తరశతత్రయసంఖ్యాకులైన గంధర్వులును, నందఱు గంధర్వీజనంబులును
సితాసితవర్ణంబులు గలిగి, మిథునీభూతులగుచు ననుగమింపం, జనుడెంచి,
స్వపరిభ్రమణంబుచేతనే సర్వకామంబుల నిర్మితంబగు నాపురంబు నిరో
ధించిన, నప్పు డాచండవేగానుచరులైన గంధర్వు లాపురంజను పురంబు వ్యా
కులత్వంబు నొందించుచు, నవహరింప నుపక్రమించు సమయంబునఁ బురంజన
పురాధ్యక్షుండైన ప్రజాగరుం డనువాఁడు వింశత్యుత్తరసప్తశతంబులైన గంధర్వు
గంధర్వీజనంబుల నివారించి, బలవంతుండై, సంవత్సరశతంబు యుద్ధంబు
గావించి, యొక్కరుం డయ్యు నప్పెక్కండ్రతో నిట్లు పోరి, క్షీణుండైన బురం
జనుండు దాన నిలిచి, తత్పురంబున నల్పసుఖంబు లనుభవించుచు, బాంచాల
దేశంబులందు నిజపార్షదులచేత నాసీతంబులైన పదార్థంబుల నొందుచుం,
గామినీజనసమేతుండై, భయపర్యాలోచనంబు సేయనేరక రాష్ట్రపురబాంధవ
సమేతుండై, యార్చినొంది, చింతాక్రాంతుండై యుండె ; నంత. 810

క. అనయంబుఁ గాలపుత్రిక - యనునొక కామిని వరేచ్ఛే నఖిలజగంబుం
దనయంతఁ గలయఁ దిరుగుచుఁ - జని చని, యొకనాఁడు రాజసత్తమ ! వింటే ?

సీ. అనఘాత్త ! రాజర్షియైన యయాతికుమారకుం డయినట్టి పూరుచేత
వరియింపఁగాఁబడి, వల నొప్పు నతనికి వరమిచ్చి, దౌర్భాగ్యవశత నొంది,
ప్రఖ్యాతి గనుట దుర్భగ యను పేరను బరఁగు నక్కాంత నేపురుషవరుఁడు
వరియింపఁ డయ్యె ; నాతరుణియు నొకనాఁడు గరమొప్ప బ్రహ్మలోకముననుండి

తే. వసుధ కేతెంచి, విను బృహద్వ్రాతండు నయిన

నన్ను వరియింపఁ గోరి, మనమునఁ గామ

శరవిమోహిత యై వేడఁ, గరము నేను

సమృత్తింపక యున్న, రోషమున నలిగి.

812

వ. ఇ ట్లను : “మునీంద్రా ! మదీయాశావిముఖుండవైన నీకు నేకత్రావస్థానంబు
లేకయుండుం గాక” యని శపించి, విహతసంకల్పయై, మదుపదేశంబునం జని,
యవనేశ్వరుండును, భయనామకుండును నయినవానిం గదిసి, యి ట్లనియె : 813

క. “అవనీపతి ! భయనామక ! - యవనకులాధీశ్వరుండ వగు నినుఁ బతిఁ గాఁ
దవిలి వరింపఁగ వచ్చితి ; - నవినయముగ వినుము; భూతసంకల్పమునన్. 814

వ. కలుగు మత్కామితంబు వృథగాదు; లోకంబున వేదంబులందు దేయగ్రాహ్య
రూపంబైన వస్తువు యాచ్యమానంబగుచుండ నెవ్వండాసంగం, డెవ్వం డిందు

దీయమానం బగుచుండఁ గోరం ; డట్టి మీర లిద్దఱును జడస్వభావులని సత్పు
రుషులు శోకంబు నొందుదురు ; గావున నిన్ను భజించుచున్న నన్నుం గరు
ణార్ద్రచిత్తుండవై భజింపు ; మిట్టి యార్తానుకంపయుఁ బురుషధర్మం బని పలి
కిన, నక్కాలపుత్రికవచనంబులు విని, యవనేశ్వరుండు 1 దేవగుహ్యచిక్కిడు వగు
దానిం గనుంగొని మండస్తితవదనం డగుచు ని ట్లనియె : 815

క. “విను తరుణి ! యాచ్యమానం - బనఁ దగు నీలోకముందు సత్యశుభవు, స
జ్జనముల కసమృతవు నగు - నిను నభినందింపకుండు నెఱి నెవ్వారున్. 816

వ. కావున నేను జ్ఞానదృష్టిజేసి నీకుం బఠినిరూపణంబు సేసెద ; నది యె ట్లనిన,
మదీయసేనాసాహాయ్యంబు వడసి, ప్రజానాశం బానరించునట్టి నీ వవ్యక్తగతి
వై, కర్మనిర్మితంబైన లోకంబు ననుభవింపు ; మీప్రజ్వారుం డనువాడు నాకు
సహోదరుండు ; నీవు మదీయభగినివి ; మీయిద్దఱుం గూడి యీలోకంబునందు
సవ్యక్తుండును, భీమనై నికుండును నై యేను వర్తింతు” ననిన నా భయనామ
కుండయిన యవనేశ్వరుని దెప్తుకారులైన నై నికులు ప్రజ్వారకాలకన్యాయుక్తులై,
భూమండలంబెల్లఁ దిరుగుచు, నొక్కనాఁ డతీవేగంబున భౌమభోగాభ్యంబును,
జరత్పన్నగపాలితంబును నయిన పురంజనుపురంబు నావరించి యున్నంత స్వాభి
భూతుండయిన పురుషునకు నిస్సారత్వంబు గలిగించునట్టి కాలకన్యక బలా
త్కారంబున నాపురంజను పురంబు ననుభవించె ; నట్లు కాలకన్యకోపభుజ్య
మానంబైన పురంబు సర్వద్వారంబులందును సర్వతోధికంబుగా నయ్యవనులు
ప్రవేశించి, తత్పురంబు సమస్తంబును బీడింప, నిట్లు పురంబు ప్రవీడ్యమానం
బగుచుండ, నభిమాని యైన పురంజనుండు. 817

సీ. అనఘ ! యెంతయు మమతాకులచిత్తుఁ డై, బహువిధభూరితాపములఁ బొందె ;
ఘనకుటుంబియుఁ, గాలకన్యోపగూఢుండు, నష్టనంపదుండు, వినష్టమతియు,
విషయాత్మకుండును, వినిహతైశ్వర్యుండుఁ, గృపణుండు, సాల నకించనుండు
నగు పురంజనుండు శోకావిలభావుఁ డై, గంధర్వయవనసంఘములచేత

తే. నోజ నెడి వికలత నొందు నై జపురముఁ
దవిలి ప్రతికూలురును, ననాదరణయుతులు
నయిన పుత్రులఁ, పౌత్రుల, ననుచరులను,
సచివపౌరోహితుల, నిజసతినిఁ జూచి. 818

వ. మఱియుఁ గాలకన్యగ్రస్తుండయిన తన్నును, సరిదూషితంబులైన పాంచాల
బలంబులనుం జూచి, యపారచింత నొంది, తత్ప్రీతీకారంబు సేయ నెఱుంగక,
కాలకన్యపహృతవీర్యంబులయినం గామంబుల నభిలషించు దీనుండును, విగ

తాత్పర్యమును, స్నేహంబునంజేసి పుత్రదారోపలాసనపడుచును నై, కాల
కన్యోపమర్దితంబును, గంధర్వయవనాక్రాంతంబును నైన పురంబు విడువ నిచ్చు
లేకయు విడువ నుపకమించె; నప్పుడు. 819

క. అనఘా! భయనామాగ్రజః - డనఁగల ప్రజ్వారుఁ డపుడ యరుడెంచి పురం
బును సకలంబును భయనా - మునికిం బీతిగ దహించె మునుకొని యంతన్.

వ. అట్లు పురంబు దహ్యమానం బగుచుండఁ జొరభృత్యవర్గాదిసమన్వితంబును,
గొంటుంబికుండును, బుత్తాదిసమన్వితంబును, యవనోపరుద్ధాలయుండును, గాల
కన్యగ్రస్తుండును నయిన పురంజనుం డప్పురంబునందుఁ బ్రజ్వారసంస్పృష్టుం
డై, యనుతాపంబు నొంది, తత్పురపాలనంబునందు సమర్థుండు గాక పురుకృ
చ్ఛోరువేషధుం డయి, యం దుండ నశక్తుం డయ్యె; నంత. 821

క. దవశిఖయుతతరుకోటర - నివసితపన్నగముపగిది నిజపురి వెడలం
దిపురుచు సతఁడు శిథిలదవ - యవుడును, గంధర్వగణవిహతశౌర్యుండున్. 822

సీ. అయి, చాల ఘురఘుర మను శబ్ద మడరంగ, మనమునఁ జింతానిమగ్నుఁడగుచుఁ,
గొడుకులఁ, గోడండ్రఁ, గూతుల, నల్లుర, మనుమల, నాపుల, ననుచరాళి
ననయంబు నల్పమాత్రావశిష్టం బైన గృహకోశనివహపరిచ్ఛదముల
మసలు నహంకారమమకారములఁజేసి, మతిహీనుఁ డగుచు నెమ్మనములోనఁ
తే. గడఁకఁదలఁచుచు, విప్రయోగమునఁదాను-గటకటా! యిట్లుపరలోకగతుఁడనైన
నిట్టిభార్య యనాథయై, యీకుమార-వరుల నేరీతిఁ బ్రోచునో యరసి" యనుచు.

వ. మఱియు ని ట్లని తలంచు : 824

సీ. "పడఁతి యే మును భుజింపక భుజింపదు; నేను నిద్ర వోవక మఱి నిద్రవోదు ;
నేను నీ ల్లాడక నీ ల్లాడనొల్లదు ; ¹పదరి యేఁ గోపింప భయము నొందు ;
²భర్జించినను మాటుపలుకక వాయోడు; బుద్ధిహీనుఁడ నైన బుద్ధి నెప్పు;
లలి మీఱ నిట్టి కళత్రంబుతో నేను గడఁగి దేహంతరగతుఁడ నైన

తే. ననయమును దాను బుత్రిణి యగుటఁజేసి
యాత్మశోచిని యగుచు, గృహస్థధర్మ
మాచరించుచు నుండునో, యనుగమనము
సేయునో" యని మనమునఁ జింత నొంది.

825

క. తనపుత్రులు, దనపౌత్రులు - ననయముఁ దాఁ జనినయెడ నిరాశ్రయు లగుచున్
వననిధిమధ్యంబున "నవి - సిన కలముంబోలె నెట్లు జీవించెదరో!" 826

క. అని యివ్వధమునఁ గృపఁబని - యనువున ఘనదుగిఖవిహ్వలానర్హుం డ
య్యును దుఃఖించు పురంజను - ననయముఁ గొనిపోవ నిశ్చితాత్ముం డగుచున్.

క. చనుదెంచెను భయనాముం - డనువాఁ డప్పుడు పురంజనాఖ్యుడు పెలుచున్
వినుతాత్మ ! పశువుభంగిని - మనము గలఁగ యవనసీయమానుం డయ్యెన్. 828

వ. అనుచరవర్గంబు భృశాతురులును, మగిఖతులు నై వెనుచనుచుండ, నుపరుద్దం
బగు భుజంగమం బప్పురంబు నెపుడు వాసె, నప్పు డాపురంబు పురంజనుం బాసి,
విశీర్ణం బై, ప్రకృతిం బొందె; బలవంతుం డయిన యవనునిచేత బలాత్కారం
బున వికృష్యమాణుం డైన పురంజనుండు దమగిషిహితుం డై, పూర్వసుహృ
త్తుగు సఖునీశ్వరు నెఱుంగకుండె; నంతం బరలోకగతుండైన పురంజనుం గదిసి,
పూర్వంబున నదయుం డైన యతినిచేత హింసింపబడిన యజ్ఞపశువులు క్రోధో
ద్దేకంబునఁ గుతారంబుల నతని నఱకె; నిష్ప్రధంబునఁ బ్రమదాసుంగదోషదూషి
తుండును, నపారతమోనిమగ్నుండును, నష్టజ్ఞానుండును నయి, పురంజనుం డనేక
కాలంబు పరలోకంబున నార్చి ననుభవించి, తద్భార్య యైన ప్రమదోత్తమం
జిత్తుంబున నశ్రాంతంబును దలంచుచుండ, దదీయసంస్కరణంబునం జేసి తరువాతి
జన్మంబున విదర్భరాజగృహంబునం బ్రమదోత్తమ యై జన్మించె; నంత.

సీ. అవసీత ! వీర్యవణాత్త యైనట్టి వైదర్భిని మలయకేతనుఁ డనంగఁ
బరపురంజయుఁ డైన పాండ్యభూమిశుండు దారుణసంగరస్థలమునందు
శక్తి ననేకరాజన్యుల నిర్జించి పరిణయంబయ్యె; నా గురుభుజుండు
నావిదర్భాత్మజయం దసి తేక్షణ యైన కూతును, ద్రవిడాధినాథు

తే. లైన కొడుకుల నేడ్వర నర్థిఁ గనియె;-వారలకు నెల్ల నొక్కొక్కవరున ¹నర్పు
దార్పుదనుతులు సంజాతులైరి; యతని-సుత, ధృత వ్రత నాయగ స్తుండు వరించె.

క. అతఁ డాక నృకవలనను-జతురుండై, యిధ్మ వాహజనకుఁ డగు దృఢ
చ్యుతుఁడను మునీంద్రుఁ గనియెను-మతినంతవర క్తుఁడగుచు మలయధ్వజుడున్.

తే. డ్మాతలంబెల్ల నిజతనూజాతులకును-బంచి యిచ్చి, సరోజాక్షపాదపంక
జార్చనాయత్తుఁ డగుచుఁ గులాద్రి కరుగ-నంత మదిరాక్షి, సతియగునావిదర్భి.

తే. కడఁక గృహములు, నఖిలభోగములు విడిచి,
చంద్రు వెనుచను చంద్రికచందమునను
భక్తి దళుకొత్తఁ బాండ్యభూపాలుఁ డయిన
మలయకేతను వెనుకొని మగువ సనియె.

833

వ. ఇట్లు ధర్మపత్ని వెంట రాఁ జని, యందుఁ జంద్రమసాతాస్రపర్ణి నవోదక లను
నదుల పుణ్యజలంబుల సున్నాతుండయి, ప్రత్యుళితబాహ్యభ్యంతరమలుండును,

గండమూలఫలబీజపుష్పపర్ణతృణతోయాహాదుండు నై, కాయకర్మనంబైన తపం
బాచరించుచు, శీతోష్ణవర్షవాతంబులు, క్షుత్తిపాసలు, బ్రియాప్రియంబులు,
సుఖదుఃఖంబులు నను ద్వంద్వంబుల సమదర్శనంజై జయించి, తపోవిద్యా
యమనియమంబులంజేసి పక్ష్యకపాయుంజై, బ్రహ్మంబునందు నిజాత్మ ననుసం
ధించి విజితేంద్రియప్రాణచిత్తుంజై, స్థాణువుంబోలె దివ్యవర్ష శతంబు దపంబు సేసి
భగవంతుండయిన వాసుదేవునియందుఁ బ్రీతి వహించుచు, నన్యం బెఱుంగక
వర్తించుచు, దన్ను స్వప్నమందు “మమేదం శిరశ్చిన్నమితి” యనుప్రతీతియం
దుంబోలె వ్యతిరిక్తునిఁగా, వ్యాపకునిఁగా, నంతఃకరణవృత్తిసాక్షినిఁగా నెఱింగి.

సీ. సాక్షాత్కృతుండును, సర్వేశ్వరుండును, భగవంతుండును, గృహపరుండునైన
హరి యను లోకైకగురునిచే నుక్తమై, సర్వతోముఖమును, స్వప్రకాశి
తము నగు మహితశుద్ధజ్ఞానదీపప్రభాతతిచేఁ బరబ్రహ్మమందుఁ
దన్నును, దనయందుఁ దగఁ బరబ్రహ్మంబు నెనయఁ గన్గొనుచు దగ్ధేంద్రనాగ్ని
తే. భంగి ¹సీషణములఁ బెడఁబాసి, భూరి-వ్యసనసాగరసంస్మృతివలనఁ జాల
నుపరతుం డయ్యె నామహితోన్నతుండు;-నవనినాయక! విను మప్సడతనిభార్య.

క. పతిదైవత, శీల సమం-చిత, వేణీభూతచితుర, ²చీరాంబర, సు
వ్రతచర్యాత్మామాంగి, వి-గతదోష, విదర్భరాజకన్యక యచటన్. 836

తే. కమలలోచన నిఖిలభోగములఁ దొఱఁగి, -మలయకేతనుఁ బరమధర్మజ్ఞుఁ జేరి,
నిరుపమైకపతివ్రతానియమమొప్ప-సాధ్యయై, భక్తిఁ బరిచర్య సలుపుచుండె.

క. విమలమతి నిజేశు సమీ-పమునన్ సతి ధూమరహితపవమానసఖా
గ్రమున వెలుఁగొందు కీలవి-ధమునఁ బ్రకాశించుచుండె దద్దయు వేడ్కన్.

క. సతి దన ప్రాణేశ్వరుఁ డుప-రతుఁ డగుట మనంబులో నరయకయై, పూర్వ
స్థితి నుపచారక్రియ లం-చితమతిఁ గావింపఁ దలఁచి, చిరతరభక్తిన్. 839

క. అనుపమసుస్థిరనియమా-సనుడగు నిజనాథు డాయఁ జని, పూర్వగతిన్
వినమిత యై, సతి తత్పద-వనజము లర్పించునపుడు వరు పాదములన్. 840

క. విను మూష్ణత లేకున్నను-గని, యూథభ్రష్టహరిణికై వడి సతి నె
మ్మనమున బెగడుచు దీనత-ననయంబును బంధురహిత యై శోకించెన్. 841

చ. అనయము నిల్లు శోకవిపులాశ్రుపయగకణసిక్తమానిత
స్తనయుగ యై, వియోగపరితాపమునన్ హృదయంబు మాడ, శో
భనలలితాధరోష్ణనవపద్మము గండఁగ, సుస్వరంబుగా
వనజదళాక్షి యేడ్చె ననివారణఁ దద్విపినాంతరంబునన్. 842

1. ఈషణములు = వాంఛలు, కోరికలు. 2. చీరాంబర = నారబట్టలు కట్టినది.

ఉ. “హా నరనాథ! హా సుమహితాత్మక! హా గుణశాలి! యింక నం
భోనిధిమేఖలాకలితభూమి యథార్థిక రాజచోరపీ
డానిరతిం గృశింప నకటా! తగునయ్య! యుపేక్ష సేయ? శో
భానయశాలి! నీవు పరిపాలన సేయుదు; లేమ్ము భూవరా!” 843

చ. అని విలపించుచుకొనఁగొని జాక్షి నిజేశు పదారవిందముల్
దన నిటలంబు సోకఁ బరితాపమునం బడి, బిట్టు చాల రో
దన మొనరించుచుం, దగిలి దారువులం జితిఁ బెర్చి, యందులోఁ
1 బెను పగు తత్కలేబరముఁ బెట్టి, శిఖం దరికొల్పి యిమ్ములన్. 844

క. తా ననుగమనము సేయఁ-బూనుటయును, నంతలోనఁ బూర్వసఖుఁడు, వి
జ్ఞానస్వరూపకుండును-నైన ధరాదివిజ్ఞఁ డొక్కఁ డబలం గనుచున్. 845

క. చనుదెంచి, యత్తలోదరి-సునయోక్తల ననునయించుచుం దగ ననియెఁ:
“వనితా! నీవెవ్వతె? వె-వ్వనిదాన? వితం డెవండు? వగచెద వేలా?” 846

క. అని యడిగి, వెండియును ని-ట్లనియెను: “నీసృష్టిపూర్వమందును నీవె
వ్వనితోడ సఖ్యసౌఖ్యము-లనవరతము ననుభవించి, తట్టినఖుండన్. 847

క. న న్నెఱుఁగుదేని, మనమున-నన్నెఱుఁగక యున్న నైన నలినదళాక్షి!
నన్నుఁ బురాతనసఖుఁ గా-నెన్నంగలదాన వైన నెఱుఁగవె చెపుమా! 848

వ. కావున నీవును, నేనునుం బూర్వంబునందు మానసనివాసులమైన హంసల మై
యుండి, గృహంబుఁబాసి సహస్రవత్సరంబులు సఖులమై వర్తించునంత, నీవు
ననుం బాసి, భామభోగరతుండవై, పదంబు నిచ్చగించుచు, మహిమండలంబు
గలయంగుమ్మరునప్ప డొక్క కామినీని ర్శితంబుం, బంచారామంబు, నవద్వార
సమేతంబు, నేకపాలకంబు, ద్రికోష్ఠంబు, షట్కులంబు, బంచవిషణంబు,
బంచప్రకృతియు, స్త్రీనాయకంబు నైన యొక్కపురంబు వొడగంటి; వది యెట్టి
దనినం, బంచారామంబు లనం బంచేంద్రియార్థంబులు; నవద్వారంబులన నాసి
కాది ద్వారంబు; నేకపాలకంబనం బ్రాణపాలనంబు; త్రికోష్ఠంబులనం దేజోభి
న్నంబులు; షట్కులంబులన నింద్రియసంగ్రహంబు; విషణంబులనం గర్తేంద్రియం
బులు; పంచప్రకృతి యనం బంచభూతంబులు; ప్రకృతి యను కామిని యన
బుద్ధి; యిట్టిపురంబునం బ్రవిష్టుం డైన పురుషుం డంగనాపరతంత్రుండు, నజ్ఞుండు
నైన నీవ; యప్సరంబునం గామినీసంస్పృష్టుండవై రమించుచు, దత్సంగమం
బున నప్తస్కృతివై, వైదర్భిజనసంభావితసుఖాభాసంబులగు దుగ్ధింబులచే నిట్టి
పాపిష్ఠంబైన దశం బొందితివి; గావున. 849

సీ. నీవు వైదర్భివి గావు ; వీరుఁ డితండు వివరింపఁగాఁ గాఁడు విభుఁడు నీకు ;
నొగి మున్ను పురమున నుపరుద్ధుఁ జేసిన యాపురంజనపతి వరయఁ గావు;
మఱియు నీ వన్యసీమంఠిని యనియును, జర్చింపఁగాఁ బూర్వజన్మమందు
బురుషుండ వనియును బుద్ధిఁ దలంచుట యరయంగ నీయుభయము ససత్వ్య ;

తే. మింతయును మామకీన మై యెసఁగు మాయఁ

జేసి కల్పితమయ్యెఁ ; జర్చింప మనము

పూర్వమున హంసలమ యని పూని యెఱుంగఁ

బలికితిం దెలియ మనల రూపంబుఁ జూడు.

850

వ. ఏనే నీవు గాని యన్యుండవు గావు; నీవే నేఁ గాని యన్యుండం గా ; ని ట్లని
యెఱుంగుము ; విద్వాంసులు మనయిద్దఱయందు సంతరంబు నీక్షింపరు ; పురు
షుండు దనునొక్కనినె యాదర్శచతువులందు భిన్నరూపునింగాఁ దలంచు
చందంబున మనయిద్దఱికిని భేదంబు గలిగినయట్ల తోచు” నని యివ్వధంబున
నతం డతనిచేత నీవు పూర్వంబున మదీయసఖుండవైన హంస వని తెలుపంబడి,
స్వస్థుం డై, తద్వియోగనష్టంబైన జ్ఞానంబు గ్రమ్మఱం బొందె”నని చెప్పి, నార
దుండు ప్రాచీనబర్హిం జూచి, యాయధ్యాత్మతత్త్వంబు రాజకథామిషంబున
నీకు నెఱింగించితి” ననిన.

851

క. విని భూమిశుండు నారద - ముని కను : “భవదీయవచనములు నూరులు ద
క్కను గర్తమోహితుల మై - వనరెడు నే మెట్లు దెలియువారము చెపుమా?”

వ. అనిన యోగీంద్రుండు రాజేంద్రున కి ట్లనియె : “నరేంద్రా ! యేమికతంబున
నాత్మచేత నేకద్వితీచతుష్పాదంబును, బహుపాదంబును, నపాదంబు నగుచుఁ
బురంజను దేహంబు బ్రకటం బగుచుండు, నాకతంబునం బురంజనుండును బురు
షుండయ్యె ; నట్టి పురుషునకు నామక్రియాగుణంబుల విజ్ఞాతుండుగాకుండుటం
జేసి యవిజ్ఞాత శబ్దంబునం దెప్పంబడు సఖుండీశ్వరుండు ; పురుషుండు ; సాకల్యం
బునంజేసి దేహపరిగ్రహంబు సేయనిచ్చించునప్పుడు నవద్వారకలితంబును,
ద్విహస్తచరణ యుక్తంబును నయిన పురం బేది గల, దదియ లెస్స యని
తలంచి యప్పురం బను దేహంబునందుఁ బురుషుం డింద్రియంబులంజేసి యేబుద్ధి
నధిష్ఠించి విషయంబుల సనుభవించు, సహంకారమమకారంబులకు నేబుద్ధి
తత్త్వంబు గారణం బగు, నట్టి బుద్ధి ప్రమదోత్తమ యనంబడు; దానికి సఖులు
జ్ఞానకర్తకారణంబులైన యింద్రియగుణంబులు; సఖిజనంబులు దదీయవృత్తులు;
పంచముఖోరగం బనం బంచవృత్తి యైనప్రాణంబు ; నేకాదశమహాభటులన
బృహదృతుండు, నుభయేంద్రియ నాయకుండు నైన మనంబు; నవద్వారసమే
తంబైన యప్పురంబు చుట్టివచ్చిన పాంచాలదేశంబు లనం బంచవిషయంబులు;
నవద్వారంబులన నక్షి నాసికా కర్ణముఖగుడశిశ్నంబులు ; నందు నక్షి నాసా

స్వంబులైదునుం బ్రాహ్మరపురస్కృతంబులు ; దక్షిణోత్తర కర్ణంబులు దక్షి
ణోత్తరద్వారంబులు ; గుడశిన్నంబులు పశ్చిమద్వారంబు ; లందు నేకస్థలనిర్మి
తంబులయిన ఖద్యోతావిర్లుఖులు నేత్రంబులు ; విభ్రాజితంబన రూపంబు ; ద్యుమం
తుండనం జక్షురింద్రియంబు ; నశినాశీనులన నాసికాద్వారంబులు ; సారథం బనం
గంధంబు ; నవధూతయన ఘ్రాణేంద్రియంబు ; ముఖ్యయన నాస్యంబు ; విషణం బన
వాక్కు ; రసజ్ఞం డన రసం ; బాపణం బన వ్యవహారంబు ; బహూదనంబన
వివిధాన్నంబు ; పితృహు వన దక్షిణ కర్ణంబు ; దేవహు వన నుత్తరకర్ణంబు ;
చండవేగుం డనం గాలోపలక్షకం బైన సంవత్సరంబు ; గంధర్వులన దివం
బులు ; గంధర్వజనంబులన రాత్రులు ; పరివర్తనంబన నాయుర్వరణంబు ; గాల
కన్యక యన జర ; యవనేశ్వరుం డన మృత్యు ; వతని నైనను లన నాధివ్యా
ధులు ; ప్రజ్వారుండనం బ్రాణిహింసయందు కీఘ్రవేగంబుగలిగి శీతోష్ణభేదంబు
లం ద్వివిధం బైన జ్వరంబు ; దక్షిణపాంచాలంబనం బిత్తులోక ప్రాపకంబును,
బ్రవృత్తిరూపకంబు నైన శాస్త్రం ; బుత్తరపాంచాలంబన దేవలోక ప్రాపకంబు,
నివృత్తిసంజ్ఞకంబు నయిన శాస్త్రంబు ; శ్రుతధరుండన శ్రోత్రంబు ; నాసురీనామ
కంబనం బశ్చద్వారంబైన మేఘంబు ; గ్రామకంబన సురతసుఖంబు ; దుర్మ
దుండన గుహ్యేంద్రియంబు ; నిర్మలినామకంబైన పశ్చిమద్వారం బన గుడంబు ;
వైశేసంబన నరకంబు ; లుబ్ధకుం డనం బాయువు ; సంధులన హస్తపాదంబు ;
లంతఃపురంబన హృదయంబు ; విషూచి యన మనం'' బని వెండియు నిట్లనియె :

సీ. "అనఘాత్క ! వినుము ; జాయాత్క జలను గుణాక్తం బగు మఱి బుద్ధితత్త్వ మధి
వెలయ నేయేగతి వికృతి సేయంబడు, నేయే తెఱంగుల నింద్రియములు
వికృతిని బొందు, నావిధమునఁ దద్గుణాన్వితుఁడును వడునఁ దద్వృత్తులకును
ఘనుఁడు నుపద్రష్టయును, దగునాత్మయుఁ, దద్వృత్తులును బలాత్కారమునను

తే. ననుకరింపంగ నర్హి జేయంగఁబడుట
ననయమును నాత్మమహిషిని ననుసరించు
టయు నెఱుంగఁ జెప్పి, యిట్లులనియెను మఱియు
జనవరేణ్యునితో యోగిసత్తముండు :

854

వ. "మఱియు నరదంబన దేహంబు ; దురంగంబులన నింద్రియంబు ; లీహద్వయం
బన సంవత్సరంబునుం, దత్కృతవయస్సును ; జక్రద్వయంబనం బుణ్యపాపకర్త
ద్వయంబు ; వేణుత్రయం బన గుణత్రయంబు ; పంచబంధనంబనం బంచప్రాణం
బులు ; రశ్మి యన మనంబు ; సారథి యన బుద్ధి ; రథికోపవేశస్థానంబన హృద
యంబు ; గూబరంబులన శోక మోహంబులు ; పంచ ప్రహరణంబులనం బంచేంద్రి
యార్థప్రక్షేపంబు ; పంచవిక్రమం బనం గర్తేంద్రియంబులు ; సప్తవరూఢంబు
లన ధాతువులు ; హైమోపస్కరం బన రజోగుణం ; బహుయతూజీరంబన

ననంతవాసనాహంకారోపాధి ; యేకాదశచమూపతి యన నేకాదశేంద్రియం
జై న మనం ; బాసురీవృత్తి యనం బాహ్యవిక్రమంబు ; పంచేంద్రియంబులచేత
మృగయావినోదంబుచందంబున హింసాదులం జేసి విషయంబులనుభవించుటయ
మృగయాచరణం ; బీవిధంబున నుండ జీవుండు దేహంబున స్వప్న సుషుప్తి
జాగ్రదవస్థలయందు నాధ్యాత్మికాధిదైవికాధిభౌతికంబులైన బహువిధదుఃఖం
బులం జేసి క్లేశంబుల ననుభవించుచు నజ్ఞానావృతం డయి వర్ష శతంబు నిర్దుణుం
డయ్యును బ్రాణేంద్రియమనోధర్మంబులం దనయందు నధ్యవసించి కామలవం
బుల ధ్యానంబు సేయుచు, నహంకారమమకారసహితంబుగాఁ గర్తాచరణంబు
సేయుచుండు.

855

క. పురుషుండు నిజప్రకాశతః - బరఁగియు నలఘుఁడు, బరుండు, భగవంతుండు, గురుఁడును నగు నయ్యాత్మను - బరువడి నెఱుంగంగ లేక ప్రకృతిగుణములన్.

క. విను మెపుడు దగులు, నప్పుడ - యొనరంగ గుణాభిమానియును, గర్తృవశం
డనఁ దగు నాపురుషుండు దా - ఘన మగు త్రైగుణ్యకర్తకలితం డగుచున్. 857

సీ. ధృతి నొప్పుచున్న సాత్త్వికకర్తమునను బ్రకాశభూయిష్టలోకముల భూరి
రాజసప్రకటకర్తమున దుఃఖోదర్కలోలక్రియాయాసలోకములను
గైకొని తామసకర్తంబునను దమశ్శోకమోహోత్కటలోకములను
బొందుచుఁ బుంస్త్రీనపుంసకమూర్తుల దేవతిర్వజ్జర్మభావములను

తే. గలుగుఁగర్తానుగుణములుగాఁగ జగతిఁబుట్టి చచ్చుచు, గ్రమ్మఁ బుట్టు, చిట్లు
దివిరి కామాశయుం డైన దేహి యెప్పు-నున్న తానతపదముల నొందుచుండు."

వ. అని మతియు ని ట్లనియె :

859

మ. ఎనయన్ తుత్పరిపీడఁ గుంది, శునకం బింటింటికిం బోవఁ బూ

నినఁ, దద్దెవికమైన దండహతి గానీ, కాక చౌర్యాన్న మై

నను గానీ తగఁ బొందుచందమున, నెన్నన్ దైవయోగంబుపెం

పున నీజీవుండు దాఁ బ్రియాప్రియములం బొందుం ద్రిలోకంబులన్. 860

చ. గొనకొని, యిట్టిదుఃఖములకుం బ్రతికారము మానవేంద్ర! క

ల్లిన విను తత్ప్రీతిక్రియ నకించనవృత్తి జనుండు మస్తకం

బున నిడు మోపు మూపునను బూనినఁ దద్భరదుఃఖ మాత్మఁ బా

యనిగతి జీవుండుం ద్రివిధ మై తగు దుఃఖముఁ బాయఁ డెన్నఁడున్. 861

క. ఘనదుఃఖహేతుకర్త - బును, దత్ప్రీతికారకర్తమును నివి మాయా

జననము లగుటను బురుషుండు - గనుఁ గలలోఁ దోచినట్టి కలచందమునన్.

వ. సవాసనోచ్ఛేదకంబు గా' దని, వెండియు ని ట్లనియె :

863

- సీ. “నరనాథ ! వినుము స్వప్నంబుచందంబున నజ్ఞానవిలసితం బగుటఁజేసి
తివిరి మిథ్యాభూతదేహాదికమునకు నరయ నివర్తనాయాస మేటి
కని యంటివేనియు నర్థంబు లేకున్న నర్థి సోపాధికం బైన మనము
వాంఛతో స్వప్నము వర్తింపఁ బురుషునిఁ బూని, జాగ్రద్బోధచే నుపాధి
తే. చెడక స్వాప్నికసంస్మృతి విడువనట్లు - తత్త్వవిజ్ఞానమున నవిద్యానివృత్తి
దారదేహాదికనివృత్తి దగులకున్న - దివుట సంస్మృతి దాని వర్తింపకుండు. 864
- చ. ఘనపురుషార్థభూతమనఁగాఁ దగు నాత్మకు నేనిమిత్త మై
యొనర ననర్థహేతువన నూల్కొను సంస్మృతి సంభవించు న
ట్లనయముఁ దన్నిమి త్రపరిహారక మర్థి జగద్దురుండు నాఁ
దనరిన వాసు దేవపదతామరసస్ఫుటభక్తి యారయన్. 865
- క. పూనిన తద్భక్తి సమీ - చీనగతిం దెలియ ననఘ ! చిరవైరాగ్య
జ్ఞానజనకమగు భక్తిని - దానము గోవిందవరకథాశ్రయమ యగున్. 866
- వ. కాపున నది తత్కథాకర్ణనగాననిరతుండు, విశ్వాససంయుక్తుండు నైనవానికి
సంభవించు ; మఱియును. 867
- క. ధర సాధులు, విమలాంతః - కరణులు, భగవద్గుణానుకథనశ్రవణ
స్ఫురితస్వాతులు, ననఘులు, - వరధిమణులు నైన భాగవతజనుల సభన్. 868
- క. నరసోదారమహాత్మము - ఖరితము లగు మధువిరోధికమనీయగుణో
త్కరసురుచిరచరితామృత - పరిపూరితవాహినులను బరమప్రీతిన్. 869
- క. మనమలరంగ శ్రోత్రాంజలు - లను బానము సేయు పుణ్యులకు ట్టుత్తృప్తా
ఘనభయశోకవిమోహము - లనయంబును సోకకుండు నవసినాథా ! 870
- వ. కాపున నిట్టి భాగవతసహవాసంబు లేక తనంతన భగవద్భాగవతగుణాభివర్ణన
కథానుచింతనాదులయందుం బ్రవర్తించిన నాలస్యాదిదోషంబు లొంది, యీజీవ
లోకంబు సహజక్షుధాదికంబున నుపద్రుతం బై, సర్వేశ్వరకథామృత
వాహినియందు రతింజేయ; దిది నిశ్చితం”బని మఱియు నిట్లనియె: 871
- సీ. పద్మసంభవుండును, భవుండును, మనుకులసమితి, దత్తాదిప్రజాపతులును,
నైఘ్రికులై నననకముఖ్యమునులుఁ, బులస్త్యుండు, భృగువుఁ, బులహుండుఁ, గ్రతువు,
నాత్రి, మరీచియు, నంగిరసుండు, నరుంధతీవిభుండును రూఢి మెఱయ,
బహుపుణ్యులే కడపల గాఁగఁ గల బ్రహ్మవాదులు, నందఱు వాక్కులకును
తే. నెనయ నీశ్వరులై యుండియును, సమగ్ర-మతిఁ దపోయోగవిద్యాసమాధివరవి
చారులై యుండియును, సర్వసాక్షియైన-యీశ్వరుని వెదకియుఁగాన రిద్ధచరిత!

వ. అది యెట్లంటేని.

873

మ. ఘనవిస్తార, మపార, మద్వయ మనంగా నొప్పు వేదంబు దా
మనువర్తించుచు, మంత్రయుక్తి వివిధంబై నట్టి దేవాఖ్యశో
భనసామర్థ్యముచేత నింద్రముఖరూపం బిష్టదైవంబుగాఁ
గని వేడ్క భజించువారలు గనంగా నేర్తురే యీశ్వరున్ ?

874

క. విను; మాత్మభావితం డన-నెనసిన భగవంతుఁ డెప్పు, డెవ్వనిఁ గరుణం
దనరుచు ననుగ్రహించును-మనుజేశ్వర ! యపుడ వాఁడు మహితాత్మకుఁ డై.

క. ధీరత నీలోకవ్యవహారంబును, వైదికంబు ననఁదగు కర్తా
చారములందు వినిష్ఠిత - మై రూఢిఁ దనర్చు బుద్ధి నర్థిక్ విడుచున్.

876

సీ. కావున రాజేంద్ర ! నీవును బరమార్థరూపంబు లగుచుఁ ¹బ్రహ్మచరమాన
ములును, గర్జప్రియంబులును, నస్పృష్టవస్తువులును నైన యీవివిధకర్మ
ములయందుఁ బురుషార్థబుద్ధి గావింపకు; మతిఘనస్వాంతులై నట్టివారు
పరఁగు జనార్దన ప్రతిపాదకంబైన శ్రుతి గర్వపరమని చూపుచుండు

తే. వారు వేదజ్ఞు లనఁదగువారుగారు;-రూఢి మఱి వారు నిత్యస్వరూపభూత
మైనయీయాత్మ తత్త్వంబునలరువేద-కలితతాత్పర్యమని యాత్మఁ దెలియలేరు.

వ. కావునం బ్రాగ్గ్రంబు లైన దర్శలచేత సకలక్షీతిమండలాస్తరణంబు
గావించి, యహంకారయుక్తుండవు, నవసీతుండవు నై, పెక్కు పశువులఁ
జంపనే కాని కర్తృస్వరూపంబును, విద్యాస్వరూపంబును నెఱుంగ; వాకర్మ
విద్యాస్వరూపంబు లెట్టి వనిన, సర్వేశ్వరపరితోషకం బేది, యదియ కర్మం ;
బాసర్వేశ్వరునియందు నేమిట మతి సంభవించు, నదియ విద్య; యతంజే
దేహులకు నాత్మయు, నీశ్వరుండు నగుచుండు; గావునఁ బురుషులకు జ్ఞేమ
కరంబైన యాశ్రయంబు దత్పాదమూలంబ; యతండు ప్రియతముండును,
సేవ్యమానుండును నగుచుండ నణుమాత్రం బయిన దుఃఖంబు లే; దట్టి యా
భగవత్స్వరూపం బెవ్వం డెఱుంగును, వాఁడు విద్వాంసుండును, గురుండును,
హరియు"నని చెప్పి వెండియు నిట్లనియె :

878

క. "అవసీత ! యీ విధంబున-భవదీయప్రశ్న మిట్లు పరిహృత మయ్యెం ;
దవిలి యింక నొక్క గోప్యము - వివరించెదఁ, జిత్రగింపు విమలచరిత్రా !

879

సీ. అలి సుమనోవాటికలయందు నల్పప్రసూనమరందగంధానుమోద
సంచారియును, మృగీసహితముఁ, దన్ని వేశితచిత్తమును, మధువ్రతనినాద

మేదుర శ్రవణానుమోదితమును, బురోభాగ చరన్నిజప్రాణహారి,
దీపితవృక్షగణాధిష్ఠితమును, ¹లుబ్ధకక్రూరఘనసాయక ప్రభిన్న

తే. పృష్ఠభాగంబు నై, తగ నెదను మృత్యు-భీతి వాటిల్ల నొండు దప్పింప వెరవు
గాన, కడవిజరించుమృగంబుపగిది-భూవరోత్తమ! వినవయ్య! పురుషుఁ డెపుడు.

వ. అంగనానివాసంబుల త్సుద్రతమంబగు కామ్యకర్తృపరిపాకజనితంబైన
జిహ్వోపస్థాది కామజనితసుఖలేశంబుల నన్వేషించుచు, గామినీయుక్తుండును,
దన్ని వేశితమానసుండును, నతిమనోహరవనితాజనాలాపశ్రవణతత్పరచిత్తుం
డును, బ్రత్యక్షంబున నాయుర్హరణకారణాహారాత్మాదికాలవికేషగణాపరుం
డును గాక పరోక్షంబునం గృతాంతశరనిర్భిన్నగాత్మండును నగుచు, నీజీవుండు
విహించుచుండుం గావున నీవు నీజీవుని మృగచేష్టితునిగా విచారించి, శ్రోత్రా
దులందున్న శబ్దాదులంబోలె బాహ్యవృత్తులగు శ్రేతస్తార్తాదిరూపకర్మం
బులను హృదయంబునందు నియమించుచు నసజ్జనయూఢవార్తాసహితంబైన
గృహశ్రమంబు విడువుము; సకలజీవాశ్రయుం డైన యీశ్వరుని భజియింపు;
మిట్లు సర్వతోవిరక్తుండవు గ” మృని నారదుండు వలికినం, ప్రాచీనబర్హి
యిట్లనియె: 881

క. “మునివర! భగవంతుండవు, -ననుపమవిజ్ఞాననిధివి ననఁడగు నీచే
తను వివరింపంగాఁ దగి-యెనసిన యీ యాత్మతత్త్వ మిట నాచేతన్. 882

వ. శ్రుతంబును, విచారితంబును నయ్యె; గర్మనిష్ఠులగు నుపాధ్యాయులైనవార
లీయాత్మతత్త్వంబును నెఱుంగ; రెఱింగి రేని నుపదేశింపరు; కావునఁ దత్కృ
తంబయిన మహాసంశయంబు నీచేత నివృత్తం బయ్యె”నని, వెండియు నిట్లనియె:

నీ. “అనఘాత్త! యేమిటియందు నీ యింద్రియవృత్తులు దగఁ బ్రవర్తింపకుండు
టనుజేసి ఋషులైన ఘనముగ మోహింతు, రట్టి యర్థమునందు నాత్మసంశ
యము గల్గుచున్నది; యది యెట్టి దనినను, బురుషుఁ డేయే దేహమునను జేసి
కర్మముల్ సేసి, తత్కాయంబు నీలోకమందునే విడిచి, తా నన్యదేహ

తే. మర్థితోఁగుటియించి, లోకాంతరమును-బొందితత్కర్మఫలమును బొందుననుచు
బ్రకటముగ వేదవేత్తలు వలుకుచుండు-రన్న నది యెట్లు విన నుపపన్నమగును?

వ. అదియునుం గాక యాచరితం బైన కర్మంబు తత్క్షణంబ వినష్టం బగుటంజేసి,
దేహాంతరలోకాంతరభావియయిన ఫలం బెట్లు సంభవించు”ననిన ప్రాచీనబర్హికి
నారదుం డిట్లనియె: “నరేంద్ర! స్వప్నావస్థయందులింగశరీరాధిష్ఠాతయైనజీవుండు
జాగ్రద్దేహాభిమానంబు విడిచి, తాదృశంబ కాని, యతాదృశంబ కాని యైన
శరీరాంతరంబు నొంది, మనంబునందు సంస్కారరూపంబున నాహితం బైన

కర్తృంబు ననుభవించు చందంబునం బురుషుం డేలింగశరీరంబునంజేసి కర్తృంబు నాచరించు, నా లింగశరీరంబున లోకాంతరంబున దేహవిభేదంబు నొండక, తత్ఫలం బనుభవించు; నదియునుంగాక దానప్రతిగ్రహదులయందు స్థూల దేహంబునకుం గర్తృత్వంబు గలదంటివేని నహంకారమమకారయుక్తం జైన పురుషుండు మనంబునంజేసి యేయే దేహంబు పరిగ్రహించు నాయాదేహంబున సిద్ధంబైన కర్తృం బాజీవుం డనుభవించు; నట్లు గాకున్నఁ గర్తృంబు పునర్భవ కారణం బగుట యుపపన్నంబు గాకుండుఁ; గావున మనసిష్టధానం బైన లింగశరీరంబునకే కర్తృత్వం బుపపన్నం బగు” నని వెండియు నిట్లనియె:

క. “క్షీతి నుభయేంద్రియకర్తృ - స్థిత లనుభవ మందఁబడిన చిత్తముపగిడిఁ
ధృతిఁ జిత్తవృత్తులను ల - క్షీత మగుఁ దత్పూర్వదేహకృతకర్తృంబుల్. 886

వ. అది యెట్లనిన, నీదేహంబునంజేసి యేయాపంబు, నేప్రకారంబున, నెప్పు, డెచ్చట నగు, నది యననుభూతంబును, నదృష్టంబును, నశ్రుతంబును నై యుండు; నట్టిది యొకానొక కాలంబున వాసనాశ్రయం డయిన పురుషునకుఁ దదనుభవాది యుక్తం బగు పూర్వదేహంబున ననుభూతంబును, దృష్టంబును, శ్రుతంబును నని విశ్వసింపు; మీమనంబున ననుభూతార్థంబు గోచరింపఁ జాల; దీమనంబె పురుషులకు శుభాశుభనిమిత్తంబు లైన పూర్వాపరదేహంబులం బ్రకాశింపం జేయుచుండు; నీమనంబునందు నదృష్టంబు, నశ్రుతంబు నైన యర్థంబు స్వప్నాదికమందుం దోచు నంటివేని నది దేశకాలక్రియాశ్రయం బని తలంపం దగు నీసమస్తవిషయంబులుఁ గ్రమానురోధంబున మనంబునంజేసి భోగ్యంబు లగు” నని మఱియు నిట్లనియె: 887

చ. “సుమహితశుద్ధస త్వగుణశోభితమున్, సరసీరుహోదరో
త్తమగుణచింతనాపరము, ధన్యము నైన మనంబునందు భూ
రమణ! సుధాంశునందు శనుపరాగమునన్ దివిఁ దోచు రాహుచం
దమునను గోచరం బగు నుదారత నీయఖిలప్రపంచమున్.” 888

వ. అని వెండియు నిట్లనియె: “లింగ దేహమునకుఁ గర్తృత్వభోక్తృత్వంబులు స్థూల దేహద్వారకంబు లగుటంజేసి స్థూలదేహవిनाశంబు గలుగఁ జీవునకుఁ గర్తృత్వభోక్తృత్వంబులు లేకుండుటంజేసి ముక్తి గలుగు నంటివేని, నీస్థూల దేహసంబంధంబు జీవునియందు బుద్ధిమనోమోక్షార్థగుణవ్యూహరూపాదిలింగ శరీరభంగపర్యంతంబు గలుగుచుండును; సుషుప్తిమూర్ఛాదులయందు నిష్ట వియోగాదిదుశ్ఖమందు నహంకారంబు గలిగి యుండు; నది యింద్రియోప హతిం జేసి యమావాస్యయందలి చంద్రుండునుంబోలె దరుణపురుషునకు

గర్భబాల్యావస్థలయందు నింద్రియపౌష్కల్యంబు లేకుండుటం జేసి యేకాదశేంద్రియస్ఫురణసమర్థం బయిన యహంకారంబు గర్భాదులకుఁ బ్రకాశం పనిచందంబునం దోపకుండుఁ; గావున స్థూలదేహవిచ్ఛేదకంబు లేకుండుటం జేసి వస్తుభూతార్థంబు లేకున్న నీ సంసారంబు విషయంబులయం దాసక్తుడగు జీవునకు స్వాప్నికానర్థాగమనంబునం బోలె నివర్తింప; దీతీరుసం బంచతన్మాత్రాత్మకంబును, ద్విగుణాత్మకంబును, షోడశవికారాత్మవిస్తృతంబును నయిన లింగశరీరంబు నధిష్ఠించి, చేతనాయుక్తుడైన జీవుం డని చెప్పంబడు; మఱియును.

889

సీ. తివిరి యప్పురుపుండు దేహంబుననుజేసి యనయంబుఁ బెక్కు దేహంతరముల నంగీకరించుచు, నవి వినర్జించుచు, సుఖదుఃఖభయమోహశోకములను బాలుపొందు తద్దేహములనె పొందుచు నుండు; నది యెట్లు లన్నను నగ్రభాగ తృణమూదిమఱి పూర్వతృణపరిత్యాగంబుగావించు తృణజలూకయునుబోలె
ఆ. జీవుఁ డవనిఁ గొంత జీవించి, మ్రియమాణుఁడగుచు, నొండు దేహ మర్థిజెంది కాని పూర్వమైన కాయంబు విడువఁడు; - గాన మనమె జన్మకారణంబు.

890

తరలము. నరవరోత్తమ! యట్లు గాన మనంబె జీవులకెల్ల సం నరణకారణ; మట్టి కర్తవశంబునకా నకలేంద్రియా చరణుఁడౌట నవిద్య గల్గును; సంతతంబు నవిద్యచేఁ బరఁగుటకా బహుదేహకర్త నిబంధముల్ గలుగుం జుమీ!

891

చ. విను మది గాన భూవర! యవిద్య లయించుట కై రమాపత్రిక, ఘనజననస్థిప్రళయకారణభూతుని, బద్ధపత్రలో చనుఁ, బరమేశు, నీశ్వరుని, సర్వజగంబుఁ దదాత్మకంబుగాఁ గనుఁగొనుచుం, దదీయపదకంజము లర్థి భజింపు మెప్పుడున్."

892

క. అని యీగతి భగవంతుండునఘుఁడు, భాగవతముఖ్యుఁ డగు నారదుఁ డా ఘనునకు జీవేశ్వరగతిఁఘనకృప నెఱిగించి, సిద్ధగతిఁ జనినయెడన్.

893

సీ. రాజన్వి యైనట్టి ప్రాచీనబర్హిస్సు దగఁ బ్రజాపాలనార్థంబు సుతుల ధరకు నియోగించి, తపము సేయుటకునై కపిలాశ్రమంబున కవుడు వోయి, యచ్చట నియతి నేకాగ్రచిత్తుండును, ముక్తసంగుండును, భూరిధైర్య యుక్తుండు నగుచు నద్భక్తి యోగంబున ననఘ గోవిందపదారవింద తే. చింతనామృతపానవి శేషచిత్తుఁడగుచు, విధిదుర్మముఖ్యుల కందరాని యవ్యయానందమయపదమందె నవ్వు"-డనుచు మైత్రేయముని విదురునకుఁజెప్పి.

వ. వెండియు నిట్లనియె: “నిట్లు ముకుందయశంబునంజేసి భువనపావనంబు, మనశ్శుద్ధి కరంబు, సర్వోత్కృష్టఫలప్రదాయకంబు, దేవర్షి వర్యముఖవినిస్సృతంబు నైన యీయధ్యాత్మ పారోక్ష్యంబు నెవ్వండు పఠించుచు, నెవ్వండు విను, నట్టివారు లింగశరీరవిధూననంబు గావించి, ముక్తసమస్తబంధులయి, విదేహకైవల్యంబు నొంది, సంసారంబునందుఁ బరిభ్రమింప”రనిన మైత్రేయునకు విదురుం డిట్లనియె:

క. “మునినాథ! ప్రచేతసు లా - ఘన మగు రుద్రోపదిష్టకమలోదరకీ
ర్తనమున నేగతిఁ బొందిరి - వనజాక్షుఁడు సంతసింప వారనఘాత్తా! 896

ప్రచేతసుల తపమునకు మెచ్చి భగవంతుఁడు వరములిచ్చుట

తే. కడఁగి మఱి వారు యాదృచ్ఛికతనుజేసి-హరికి నిత్యప్రియుండగు హరునిఁగాంచి,
యతనివలనియనుగ్రహమందిమోక్ష-మందిరనిచెప్పి; తదినిశ్చయంబు; మఱియు.

క. హరిదర్శనపూర్వం బిహ - పరలోకములందు నాన్యపాలతనయ లం
దిరి యేఫలముల నందఱు - నిరతి నెఱింగింపు”మన మునివరుఁడు వలికెన్: 898

క. “విను; జనకాదేశము ముద - మునఁ దాల్చి, నృపాత్మజులు సముద్రోదరమం
దనుపమజపయజ్ఞంబున - నొనరఁ దపం బూని, ముదము నొందుచు నుండన్.

క. పదివేలేడులు నిష్ఠను - వదలక తప మాచరింప, వారల కర్థి
నదయాంతరంగుఁ, డభయ - ప్రదుఁడు, సనాతనుఁడు నైన పద్మోదరుఁడున్. 900

క. అనుపమశాంతము లగు నిజ - తనురశ్శులచే నృపాలతనయతపోవే
దనలు శమింపఁగఁ జేయుచు - ననయముఁ బ్రత్యక్షమయ్యె నచ్యుతుఁ; డంతన్.

సీ. ఘనమేరుశృంగసంగతనీలమేఘంబు¹ నెఱి గరుడస్కంధనివసితండుఁ,
గమనీయనిజదేహకాంతివిపాటితాభీలాఖిలాశాంతరాశతముఁడు,
సుమహితాష్ట్రాయుధసుమనోమునీశ్వరసేవకపరిజనసేవితండు,
మండితకాంచనకుండలరుచిరోపలాలితవదనకపోలతలుఁడుఁ,

తే. జారునవరత్నదివ్యకోటిరథరుఁడుఁ, - గొస్తుభప్రవిలంబమంగళగళుండు,
లలితపీతాంబరప్రభాలంకృతుండు, - హరికేయూరవలయమంజీరయుతుఁడు. 902

క. లలితాయతాష్టభుజమం - డలమధ్యస్ఫురితరుచివిడంబితలక్ష్మీ
లలనాకాంతిస్పర్ధా - కలితలసద్వైజయంతికాశోభితుఁడున్. 903

క. సురగరుడయక్షకిన్నర - నిరుపమజేగీయమాననిఖిలాశాసం
భరితయశోమహానీయ - స్ఫురణుఁడు నగు నప్పరాణపురుషుం డెలమిన్. 904

క. కరుణావలోకనంబుల - నిరవొంద నృపాలసుతుల నీక్షింపి, రమా
వరుఁ డంబుదగంభీరమ - ధురభావలఁ బలికె బ్రియము² దూఱొనుచుండన్.

తే. “తాపసోత్తములగు ప్రచేతసులు! వేడ్క-వినుడు; మీరలు సోహార్దమున నభిన్న ధర్మ లగుట భవత్సోహృదమున కేను - జాలఁ బరితోషమందితి సమత నేడు.

క. అనయమును మీమనోరథ - మొనరింతు; నెఱుంగఁ బలుకు; డుత్తములగు మి మ్మనుదినము నెవ్వఁడు సుఖశ-యనుఁ డై, మదిలోనఁ దలఁచు, నానరుఁడెపుడున్.

క. భ్రాతృజనసోహృదంబును, - భూతదయాగుణము, విమలబుద్ధియు, సుజన స్త్రీతియుఁ గల్గి సుఖించును - వీతసమస్తాఘుఁ డగుచు విశ్వములోనన్. 908

వ. మఱియు దుద్రగీతంబయిన మదీయ స్తవం బెవ్వ రనుదినంబును స్తోత్రంబు నేయు దురు, వారల కభిమతవరంబులు, కోధనకరంబగు వ్రజ్జయు నిత్తు; మీరలు ముదన్వితులై, జనకాదేశం బంగీకరించుటంజేసి మీక్కిరి లోకంబుల విస్తరిల్లు; మీకు ననూన బ్రహ్మగుణుండు, నాత్మసంతతిం జేసి లోకత్రయపరిపూర్ణగుణాక రుండు నైన పుత్తుండు సంభవింపంగలండు; కండుమహాముని తపోవినాశార్థంబు గా నింద్రునిచేతఁ బ్రేషిత యగు ప్రణ్ణాచ యను నప్పరస గర్భంబు దాల్చి, యమ్ముసింద్రుని వీడ్చొని, దివంబునకుం జను సమయంబునం బ్రసూత యై, తత్పుత్రిని వృక్షంబులందుఁ బెట్టి చనిన. 909

సీ. ఆ శిశు వపుడు పేరాఁకలిచేఁ గుంది, ¹వావిచ్చి, బిట్టు వాపోవుచుండ నాలించి, యటకు రాజైన సోముండు వచ్చి, పలనొప్ప నవసుధావర్షి యైన యాత్మీయతర్జుని నర్థి బాసమ్ముసేయింపంగఁ, బెరిగి, యయ్యిందువదనఁ, గన్య, వరారోహఁ గడఁక మారిష యను చెలువఁ బుణ్యండు ప్రాచీనబర్హి

తే. యన్నపునిచేఁ బ్రజావిసర్గావసరము నందు వేడ్కఁ దదాదిష్టులైన మీర లండఱును నెయ్యమున వివాహంబు గండ”

యని సరోరుహనయనుఁ డిట్లనియె మఱియు :

910

వ. “అనఘాత్తులారా! యభిన్నధర్మశీలురయిన మీకు నందఱకు నా సుమధ్య యైన కన్య యభిన్నధర్మశీలయు, భవదర్శితాశయయు నయిన భార్య యగు; మీర లప్రతిహత తేజస్కులై, దివ్యవర్ష సహస్రంబులు భామదివ్యభోగంబులు మదను గ్రహులై యనుభవించెద; రంత నాయంకుల భక్తింజేసి నిర్మలాంతఃకరణులై, యీభోగంబులు నిరయప్రాయంబులుగాఁ దలంచి, మదీయస్థానంబు నొందెద” రని వెండియు నిట్లనియె :

911

చ. “అరయ గృహస్థు లయ్యును మదస్పితకర్తులు, నన్నదీయసుం దరచరితామృత శ్రవణతత్పరమానసోయాతయాములున్,

1. వావిచ్చి = నోరువిడిచి, గొంతెత్తి. 2. నిరయము = నరకము. 3. యాతయాములు = జాములు, లేక ప్రార్థులు గడపినవారు.

సరసగుణాధ్యులై తనరు సాధుల కీగృహముల్ దలంపదు
మృతభవబంధహేతువులు గావు నృపాత్మజులార! యెన్నడున్.

912

వ. అది యెట్లంటిరేని.

913

చ. అనుపమబ్రహ్మవాదు లగు సంచితయోగిజనానుగీయమా
ననిజకథాసముత్సుకుఁ డనందగు నేను మదీయులం దనూ
తనముగ నుందుఁ; గావున నుదారత వారికి నీగృహవళుల్
ఘనభవబంధహేతువులు గా; విది యంతయు నిక్క మారయన్.

914

క. సరసుఁడ నగు ననుఁ బొందిన - పురుషులు ఘనశోకమోహమోదంబులఁ బొం
దరు; గావున నెనయఁగను ద్రి-పురుషాధీశ్వరుఁడ, బ్రహ్మభూతుఁడ నగుదున్.”

వ. అని యిట్లు వలుకుచున్న పురుషార్థభాజనుండగు జనార్దను దర్శించి, తద్దర్శన
విధ్వస్తరజస్తమోగుణు లయిన ప్రచేతసులు.

916

చ. కరసరసీరుహంబు లెసకం బెసఁగఁ ముకుళించి, గద్గద
స్వరములఁజేసి యిట్లునిరి సర్వశరణ్యు, నగణ్యు, నిందిరా
వరు, నజితుఁ, గుణాధ్యు, ననవద్యచరిత్రుఁ, బవిత్రు, నచ్యుతుం,
బరుఁ, బరమేశు, నీశు, భవబంధవిమోచనుఁ, బద్మలోచనున్.

917

సీ. “కేశవ! సంతతక్షేత్రనాశనుఁడవు, గురుసన్తనోవాగగోచరుఁడవు,
నిర్ధమనోరథహేతుభూతోదారగుణనాముఁడవు, సత్త్వగుణుఁడ, వఖిల
విశ్వోద్భవస్థితివిలయార్థధృతనిత్యవిపులమాయాగుణవిగ్రహుఁడవు,
మహితాఖలేంద్రియమార్గనిరధిగతమార్గుఁడ, పతిశాంతమానసుఁడవు,

తే. తవిలి సంసారహారిమేధస్కుఁడవును, - దేవదేవుఁడవును, వాసుదేవుఁడవును,
సర్వభూతనివాసివి, సర్వసాక్షి-వైన నీకు నమస్కారమయ్య! కృష్ణ!

918

వ. మఱియును.

919

ఉ. తోయరుహోదరాయ, భవదుగ్ధిఖహరాయ, నమో నమః పరే
శాయ, సరోజకేసరపిశంగవినిర్మలదివ్యభర్తవ
స్త్రాయ, పయోజనన్నిభవదాయ, సరోరుహమాలికాయ, కృ
ష్ణాయ, పరాపరాయ, సుగుణాయ, సురారిహరాయ, వేదసే.”

920

వ. అని వినుతించి.

921

చ. “కమలదళాక్ష! దుగ్ధిఖిలయకారణమై తగు తావకీనరూ
పము ననివార్యదుర్భరవిపద్దశ దుఃఖము నొందు మాకు నీ

సుమహితసత్కృపాగరిమఁ జూపుటకంటె ననుగ్రహంబు లో
కమునఁ దలంప నొండొకటి గల్గునె భక్తఫలప్రదాయకా!

922

ఉ. భూరిశివేతరావహవిభూతినమేత! మహాత్మా! దీనర
తొరతి నొప్పు నీవు చిరకాలమునకా సుఖవృత్తి వీరు మా
వార లటంచు బుద్ధి ననవద్య! తలంచినయంతమాత్ర స
త్కారమె చాలు; నట్లగుట గా కిటు సన్నిధి వైతి వీశ్వరా!

923

చ. అరయఁగ తుద్రభూతహృదయంబులయందుల సంతరాత్మ వై
తిరముగ నుండు నీవు భవదీయపదాంబురుహద్వయార్చనా
పరమతులైన మాకును శుభప్రదభూతిమనోరథంబు లి
వెఱుంగవె భక్తలోకహృదయేష్పితదాయక! ముక్తినాయకా!

సీ. అయినను విను సరోజాయతలోచన! పరమోక్షమార్గప్రవర్తకుఁడవు,
బురుహార్థభూతవిస్తరుఁడవు నగు నీవు దగిలి ప్రసన్నుఁడ వగుట మాకు
నర్థి మనోభీష్ట మైన పరం బయ్యె; నైనను నాభ! పరాపరుండ
వైన నిన్నొకవరం బర్థింతు మనినను, భువి దావకీనవిభూతులెన్న

తే. సంతమెఱుంగంగరామి ననంతఁ డనుచుఁ
బలుకుదురు నిన్ను; నది గాన పరమపురుష!
యేవరం బని కోరుదు మేము? దప్పి
గొన్న బాలకుఁ డభినీల్లెన్ని గ్రోలు?

925

వ. ఇదియునుం గాక.

926

ఉ. పూని భవత్ప్రదాంబురుహమూలనివాసుల మైన మేము మే
ధానిధి! నీ విలోకనముఁ దక్కఁగ నన్యముఁ గోర నేర్తుమే?
మానితపారిజాతకుసుమస్ఫుటనవ్యమరందలుబ్ధశో
భానయశాలి యైన మధుపంబు భజించునె యన్యపుష్పముల్?

927

చ. హరి! భవదీయమాయ ననయంబును జెందిన నేము నిచ్చలుం
గర మమరక్తి నేది తుదగా భవకర్తుల మై ధరిత్రిపైఁ
దిరుగుదు; మంతదాక భవదీయజనంబులతోడి సంగతికా
గురుమతి జన్మజన్మములకున్ సమకూరఁగఁ జేయు మాధవా!

928

మ. కమలాధీశ్వర! తావకీనవరభక్తవ్రాతసంసర్గలే
శముతోడక సరిగాఁ దలంప మెలమిన్ స్వర్గాపవనాదిపా
ఖ్యము లన్నక, విను మానుషంబు లగు నీ కామంబులం జెప్ప నే
ల? మునింద్రస్తుతపాదపద్మ! సుజనాలాపానుమోదాత్మకా!

929

వ. మఱియు భగవద్భక్తసంగంబులయందుఁ దృష్టాప్రశమనంబులైన ¹మృష్టకథలు
చెప్పఁబడుటచేత భూతంబులయందు వైరంబును, నుద్వేగంబును లేకుండు నని.

చ. వనముల ముక్తసంగులగువారు నుతింపఁ దనర్తు వీవు ; గా
వున నిలఁ బుణ్యతీర్థములఁ బోలఁ బవిత్రము సేయఁ బూని య
ర్థిని బడచాడులై ధరఁ జరించు భవత్పదభక్తసంగమం
బనుపమభూరిసంస్మృతిభయస్థుని బుద్ధి రుచింపకుండునే ? 931

వ. కావున. 932

చ. వనరుహపత్రలోచన ! భవత్సఖుఁడైన సుధాంశుమాళితో
డి నిమిషమాత్రసంగతిఁ గడించి వ్రణంబును, దుశ్చికిత్సము
న్ననఁదగు జన్మరోగమున కర్మిలై వైద్యుఁడవైన నిన్ను నే
మనయముఁ జూడఁగంటిమి ; కృతార్థుల మై తగ మంటి మీశ్వరా ! 933

వ. దేవా! మదీయస్వాధ్యాయాధ్యయనంబులును, గురు ప్రసాదంబును, విప్రవృద్ధాను
వర్తనంబును, నార్యజననమస్కరణంబును, సర్వభూతానసూయయు, నన్నవిరహి
తంబుగా ననేక కాలం బుడకంబులయందు సుత ప్తంబయిన తపంబు సేయుటయు
నివి యన్నియును బురాణపురుషుండవైన భవదీయపరితోషంబుకొఱకు నగుం
గాక యని విన్నవించెద''మని వెండియు నిట్లనిరి : 934

మ. "మనుపద్మాసనధూర్జటిప్రముఖధీమంతుల్ తపోజ్ఞానస
త్త్వనిరూఢిం దగువాళ్లు సీమహిమమున్ వర్ణింపఁ బారం బెఱుం
గనివారయున్ నోపినంత వినుతుల్ గావించు ; రక్షాట నే
మును నిన్నర్థి నుతింతు మీశ ! పరదా ! బుద్ధ్యాదిమూలంబుగన్." 935

వ. అని మఱియు "సముండపు, నాదిపురుషుండపు, బరుండపు, శుద్ధుండపు, వాసు
దేవుండపు, సత్త్వమూర్తివి, భగవంతుండపు నైన నీకు నమస్కరించెద''మని
యిట్లు ప్రచేతసులచేత నుతింపంబడి, శరణ్యవత్సలుండగు హరి సంతుష్టాంతరం
గుండై, వారలకోరినయట్ల వరంబు లిచ్చిన. 936

తరలము. అనయ మానృపనందనుల్ ముదమార నన్నుతిఁ జేయఁగా,
మనములోఁ బరితోష మంది, రమాహృదీశుఁడు, భక్తపా
లనకడుండు తదీయదర్శనలాలసాత్మకు లాత్మలం
దనివి సాలక చూడ నాత్మపదంబు కేఁగె రయంబునన్. 937

వ. తదనంతరంబ ప్రచేతసులు భగవదాజ్ఞ శిరంబుల ధరియించి, సముద్రసలిల
నిర్గతు లయి. 938

క. భూరిసమున్నతి నాక - ద్వారనిరోధంబు గాంగఁ దగఁ జెరిగిన యా
భూరుహసంఘన్నాళల - ధారుణి సీషించి రాజతనయులు వరుసన్. 939

చ. ఘనకుపితాత్మలై, విలయకాలభయంకరహవ్యవాహలో
చనుగతి నుగ్రులై, ధరణిచక్రము నిర్వసుధాదుహంబుగా
ననయముఁ జేయఁబూనిన జనాధిపసూనుల మోములందుఁ దా
మనలనమీరముల్ జనన మంది, కుజంబులఁ గాల్చు జొచ్చినన్. 940

క. నలినభవుఁ డామహీజ - ప్రళయముఁ గని, వచ్చి, ధరణిపాలతనూజా
తుల మధురోక్తుల నుపశాంతిలఁ గావించుచును, నయము దూఁచొనఁ బలికెన్. 941

వ. అట్లు పలికి, వారల నుపశమితక్రోధులం జేసినయనంతరంబ. 942

సీ. అవశిష్టధరణీరుహంబులు భయ మంది, తివిరి చతుర్ద్వభూదేశమునను
మారిష యను సతీమణిఁ, దమకూఁతును నాప్రచేతసులకు నర్థి నిచ్చె;
నా నరపాలకసూనులు దత్తున కరయంగ ము న్నిశ్వరాపరాధ
మునఁ బ్రాప్త మైనట్టి జనపాలజన్మంబునకుఁ గారణంజై న నళినయన
తే. నాదరంబునఁ గమలజనాజ్ఞఁ జేసి - కడఁక దీపింప విధివత్ప్రకారమునను
వరుస నందఱుఁగూడి వివాహమైరి;-గడవ వచ్చునె దైవసంకల్ప మెందు? 943

క. కలదేజగతిం బదురు నృ - పులకీల నొక భార్య యెఁడుఁ? బాగఁగునెవినఁగా?
నలినోదరు ఘనమాయా - కలితాద్భుతములకు నతులు గావింపఁ దగున్. 944

వ. అంతఁ జాక్షుషమన్వంతరంబున దైవచోదితుం జై, యిష్టప్రజాసర్గంబు గావి
చుచుఁ, బ్రసిద్ధుం జైన దత్తుండు, పూర్వదేహంబు గాలవిమృతం బగుచుండం,
ప్రచేతసులకు నమ్మారిష యను భార్యయందు సంభవించి, నిజకాంతింజేసి సమస్త
తేజోధనుల తేజంబును బిహితంబుగాఁ జేయుచుఁ, గర్త¹దాక్ష్యంబున దత్తుండను
నామంబు వహించి, బ్రహ్మచేతం బ్రజాసర్గరక్షయందు నియోగింపంబడి, మరీ
చ్యాదులం దత్తద్వ్యాపారంబులందు నియోగించి యుండె; నంత. 945

సీ. ఒనరఁ బ్రచేతసు లుత్పన్నవిజ్ఞానులగుచు, వేగంబ నారాయణోక్తిఁ
దలఁచుచు, నాత్మనందనుకడ నిజభార్య నిడి, వనవాసులై, కడఁగి, మున్ను
జాబాలి యను మునీశ్వరుఁడు సిద్ధుం జైన భూరిపశ్చిమవార్ధితీరమునను
సర్వభూతాత్మవిజ్ఞానంబు గల యాత్మ ఘనవిమర్శకృతసంకల్పు లైరి;
తే. యంత నచటికి సమ్మోద మతిశయిల్ల, - నరసురాసురయక్షకిన్నరవర్యో
మానితోన్నతసంపూజ్యమానుఁ జైన - నారదుండు, వివేకవిశారదుండు. 946

వ. చనుదెంచి, నిర్జితప్రాణమనోవాగ్దర్శనులును, జితాసనులును, శాంతులును, ననమానవిగ్రహులును, నిర్మలంబైన పరబ్రహ్మంబునందు నియోజితంబైన యంతఃకరణంబు గలవాడును నైన రాజనందనులకడ నిలిచిన. 947

క. చనుదెంచిన నారదమునిఁ - గనుఁగొని, నృపసుతులు లేచి, శౌతుకమొప్పుకొని, విసమితులై, సముచితపూజనములఁ బరితుష్టుఁజేసి, సద్వినయమునన్. 948

చ. “అనఘ! మునీంద్రచంద్ర! భవదాగమనంబు సమస్తలోకశోభనమగు; నస్త్యదీయమగు భాగ్యవశంబున నేడు విత్సవావన! నినుఁ జూడఁ గంటి; మనివార్యభవద్భ్రమణంబు లోకలోచను గతివోలఁ బ్రాణులకు సర్వభయాపహరంబు గావునన్.” 949

వ. అని మఱియు నిట్లనిరి : 950

సీ. “అనఘాత్మ! భగవంతులైన కేశవవామదేవులచే నుపదిష్టమైన యాత్మతత్త్వంబు గృహస్థులమగు మాకు ననయంబు విస్తృతంబయ్యె; నట్టి కలితతత్త్వార్థప్రకాశకంబును, భూరిఘోరసంసారాబ్ధితారకంబునై కరమొప్పారు నాత్మతత్త్వము నేడు చిరదయామతిఁ బ్రకాశింపఁజేయు”

తే. మని ప్రచేతసు లర్థిఁ బల్కినఁ జెలంగి,- భగవదాయత్తచిత్తుండు, భవ్యగుణుండు, నఖలలోక విహరుండు నైనయట్టి - నారదుండు వల్కె నారాకుమాడులకును :

సీ. “చర్చింప నరుల కేజన్మకర్తాయుర్మనోవచనంబుల దేవదేవుఁడఖలవిశ్వాత్మకుండు నై గోవిందుండు విలసిల్లు భక్తి సేవింపఁబడెడు నవియ పో జన్మకర్తాయుర్మనోవచనములన ధరణి నెన్నంగఁ దగును ; వనరుహనాభ సేవారహితములైన జననోపనయనదీక్షాకృతంబు

తే. లైన జన్మంబు లేల? దీర్ఘాయు వేల? - వేదచోదిత యగు కర్మవితతి యేల? జపతపశ్శుభ్రతవాగ్విలాసంబు లేల? - మహితనానావధానసామర్థ్య మేల? 952

వ. మఱియు హరివిరహితంబైన యింద్రియపాటవంబును, నిపుణయైన బుద్ధియు, బ్రాణాయామాదియోగంబును, దేహాదివ్యతిరిక్తాత్మజ్ఞానంబును, సన్న్యాసాధ్యయనంబులును, దక్కిన వ్రతవైరాగ్యాదిశ్రేయస్సాధనంబులును నేల? సర్వేశ్వరుండును, సమస్తశ్రేయస్స్వరూపుండును, సమస్తశ్రేయోపధిభూతుండును, సర్వభూతావాసుండును, సర్వభూతాత్మప్రదుండును, సర్వభూతప్రియుండును, సర్వవ్యాపకుండునుం గావున. 953

మ. కమలాధీశ్వరుఁ బూజ సేయుట సమగ్రప్రీతిఁ బ్రాశోపహరము సర్వేంద్రియతృప్తిహేతువును, సర్వత్కాజమాలాభిషేకము, శాఖాభుజపుష్పిదంబు నగు రేఖా సర్వదేవార్పణ క్రమ మై యొప్పు ధరావరేణ్యసుతులారా! బుద్ధి మాహించినన్. 954

వ. అదియునుం గాక.

955

క. పెను పగు వర్షాకాలం-బున దిననాయకునివలనఁ బొడమిన సలిలం
బనయముఁ గ్రమ్మఱ గ్రీష్మం-బున సూర్యునియందు డిందుపోలిక మఱియున్.

క. ధరణిఁ జరాచరభూతము-లరయఁగ జనియించి, యందె యడఁగినపగిదిన్
హరిచేఁ బుట్టిన విశ్వము-హరియందె లయంబు నొందు; నది యెట్లన్నన్. 957

మ. అరు దౌ నభ్రతమగిప్రభల్ మును నభంబందొప్పఁగాఁ దోఁచియున్
మరలం జూడఁగ నందె లేనిగతి, బ్రహ్మంబందు నీశక్తులుం
బరికింపం ద్రిగుణప్రవాహమున నుత్పన్నంబు లై, క్రమ్మఱన్
విరతిం బొందుచు నుండు; గావున హరిన్, విష్ణున్ భజింపందగున్. 958

వ. మఱియును సమస్తదేహులకు నాత్మయ, నిమిత్తభూతుండును, నద్వితీయుం
డును, శశ్వత్ప్రకాశుండును, బ్రధానపురుషుండును, స్వతేజోవిధ్వస్తగుణ
ప్రవాహుండును, మానసబుద్ధిసుఖేచ్ఛాద్వేషాదివికల్పరహితుండును, సగుణుం
డును, దేహాత్మభ్రమనివృత్త్యుపలభ్యుండును, నాదిమధ్యాంతరహితుండును,
నిత్యానందస్వరూపుండును, సర్వజ్ఞుండును, బరమేశ్వరుండును నైన నారాయణు
నభేదబుద్ధింజేసి భజింపు; డతండు సర్వభూత దయాళువులు, నెంతమాత్రంబు
సంభవించు నెంతమాత్రంబున సంతృప్తచిత్తులు, సర్వేంద్రియోపశాంతలు
నగు పురుషులయెడ సంతృప్తుం డగు"నని వెండియు నిట్లనియె : 959

చ. "చతురత నట్టి యీశ్వరుఁడు సజ్జనలోకనిరస్తసర్వకా
మితవిమలాంతరంగమున మిశ్రితభావనఁ జేసి సన్నిధా
పితుఁ డగుచున్ దయాకరగభీరగుణంబులఁ జాల నొప్పి, యా
శ్రితజనపారతంత్ర్యమును జేకొని, పాయక యుండు నిచ్చలున్. 960

క. శ్రుతధనకులకర్తృసము-న్నతమదములఁ జేసి సజ్జనప్రతతికి సుం
తతమును నెగ్గానరించు కు-మతు లర్థిం జేయు పూజ మతిఁగొనఁ డెందున్.

వ. అది యెట్లనిన.

962

సీ. వలనొప్పఁ దను ననువర్తించు నిందిరాకామినీమణిఁ దదాకాంక్షు లగుచు
ధృతి ననువర్తించు దేవేంద్రముఖ్యులనే ననువర్తింప, కెపుడు నాత్మ
నిత్యస్వతంత్రుని, నిజభక్తవరదుని, దీనవత్సలు, గుణాధీశు, నజనిఁ,
బురుషోత్తముని, జగద్భరితు, సర్వేశ్వరు, నారాయణుని, జిదానందమయుని
తే. నజుతు, నచ్యుతుఁ, బుండరీకాయతాక్షుఁ-దవిలి, సేవింపకుండునే ధర రసజ్ఞుఁ
డైన పురుషుండు సమ్మోదితాత్ముఁడగుచు-జారుమతులార! రాజకుమారులార!"

న. అని మఱియు నిట్లనియె: “భవదీయవంశధుర్యండుఁ, జిత్రరథుండు నగు
ధ్రువుండు సవత్సీమాతృవాగ్బాణభిన్నహృదయుం డై, పంచవర్షార్భకుం
డగుచుఁ దపోవనంబున కడుగునపుడు మార్గంబున నాచే నుపదిష్టంబైన
క్రమంబున భగవంతుం డగు పుండరీకాక్షు నారాధించి, యితరులచే నొంద
రాని సర్వోత్తమంబగు పదంబు నొందె; గాన మీరును దుద్రోపదేశక్రమం
బున సర్వభూతాంతర్యామియగు నీశ్వరు భవచ్ఛేదంబున కై భజియింపుఁడు.”

క. అని యివ్వధమున నారద-ముని రాజకుమారులకును ముదము దలిర్పన్
వనజోదరు సచ్చరితము-వినిపించి, సరోజభవుని ¹పీటికిఁ జనియెన్. 965

వ. ఇట్లు నారదుండు సనినయనంతరంబ. 966

చ. నరవరనందనుల్ గడఁక నారదవక్త్రవినిర్గతంబు, సుం
దరమును, మంగళావహము, ధన్యము, లోకమలావహంబు నై,
పరఁగిన విష్ణుసద్యశము భక్తి నుతించి, ముకుందచింతనా
నిరుపమభక్తిఁ జెంది, హరినిత్యపదంబును బొంది రున్నతిన్.” 967

వ అని మైత్రేయుండు విదురున కిట్లనియె: “మహాత్మా! నీవు నన్నడిగిన ప్రచేతో
నారద సంవాదరూపంబైన హరికీర్తనంబు, మనుపుత్రుండైన యుత్తానపాదుని
వంశప్రకారంబును జెప్పితి”నని వెండియు నిట్లనియె: “నారదువలనం బ్రియ
వ్రతుం డాత్మవిజ్ఞానంబునొంది, మహిమండలంబుఁ బరిపాలించి, యనంతరంబునఁ
బుత్రులకు రాజ్యంబుఁ బంచియిచ్చి, పరలోకగతుం డయ్యె” ననిన. 968

క. విని విదురుం డామునివరు-ఘనచరణము లాత్మమస్తకంబున, మధునూ
దను చరణాంభోరుహములు-మనమునఁ దగఁ దాల్చి, పలికె మైత్రేయునితోన్:

క. “మునినాథచంద్ర! కరుణా-²వననిధి! నీచేత భక్తవత్సలుఁడగు నా
వనజాక్షు తత్త్వ మెఱిగితి”-నని తత్పదములకు వినతుఁ డై, వినయమునన్.

క. ఆ మునిచే నామంత్రితఁడై, మనమున బంధుదర్శనాకాంక్షితఁ డై,
ధీమహితఁ డైన విదురుండు-సామజపురమునకుఁ జనియె సమృద్ధ మొప్పన్.”

క. అని శుకుండు పరీక్షితున-కనుకంపం జెప్పె నీయుపాఖ్యానంబున్
వినువాఁ డైశ్వర్యాయు-ర్ధనకీర్తిస్వస్తిగతులఁ దగఁ బ్రాపించున్.” 972

క. అని శుక యోగి పరీక్షి-జ్ఞనపాలసుధాపయోధిచంద్రున కర్చి
వినిపించిన కథ మోదం-బున నూలుండు శౌనకాదిమునులకుఁ జెప్పెన్. 973

చ. సరసవచోవిలాస! గుణసాగర! సాగరమేఖలామహీ

భరణధురంధరప్రకటభవ్యభుజాభుజగేంద్ర! రాజశ్రే

ఖర! ఖరదూషణప్రముఖగాఢతమకపటలప్రచండభా

స్కర! గరకంఠకాద్భుతవిఖండనభేలన! భక్తపాలనా!

974

క. శరవివళితసారంగా! - సరసవయాపాంగ! భక్తజలధితరంగా!

దురితధ్వంతపతంగా! - వరజనకసుతానుషంగ! వననిధిభంగా!

975

మాలిని :—

సురవిమతవిదారీ! సుందరీశంబరారీ! - సరసవిమతనూరీ! సర్వలోకోపకారీ!

నిరుపమగుణహారీ! నిర్మలానందకారీ! - గురుసమరవిహారీ! ఘోరదైత్యప్రహారీ! 976

గద్యము

ఇది శ్రీపరమేశ్వరకరుణాకలితకవితావిచిత్ర కేసవమంత్రిపుత్ర సహజ పాండిత్య హితనామాత్య ప్రణీతం బయిన శ్రీమహాభాగవతం బను మహాపురాణంబునందు స్వామిభవమునవునకు నాహుతి దేవహూతి ప్రసూతిప్రియప్రతోత్తానపాదులు జన్మించుటయు, నందు నాహుతిని పుచ్చి జాపతికి నిచ్చుటయు, నా రుచిప్రజాపతికి నాహుతిదేవియందు శ్రీవిష్ణుమూర్త్యంశజాండైన యజ్ఞంజను, లక్ష్మీకళాంశజ యగు దక్షిణ యను కన్యకయు నుద్భవించుటయు, మనుపుత్రియైన దేవహూతిని గర్దమున కిచ్చుటయు, బ్రసూతిం దక్షప్రజాపతి కిచ్చుటయు, బ్రసూతిదక్షులవలనం బ్రజాపరంపరలు గలుగుటయు, మఱియుం గర్దమప్రజాపతి పుత్రికాసముదయంబును క్షత్త్రుబ్రహ్మర్షుల కిచ్చుటయు, గర్దమపుత్రి యైన కళీవలన మరీచీకి గళ్యపుం డను పుత్రుండును, బూర్ణిమ యను కూతురుం బుట్టుట యును, బూర్ణిమవలన గంగయు, విరజాండనెడు కుమారుండును జన్మించుటయు, గళ్యప్రజాపతి వలన నయిన ప్రజాపరంపరలచే ముల్లోకంబు లాపుర్ణంబులగుటయు, నశ్రీమహామనితంబును, నతనికి హరిహరబ్రహ్మలు ప్రత్యక్షం బగుటయు, నననూయాపాలిత్రత్య మాహాత్మ్యంబువలన నననూయాత్రులకుం ద్రిమూర్తుల కళాంశజాలయిన చంద్రదత్తాత్రేయదుర్వాసుల జన్మంబును, దత్తాత్రజల జన్మంబును, భృగువువలన ఖ్యాతి యను నంగనకు శ్రీమహాలక్ష్మీ జన్మించుటయును, భృగుపౌత్రుండయిన మార్కండేయజన్మంబును, ధర్మనకు మూర్తివలన నరనారాయణులు సంభవించుటయును, సత్రయాగంబునందు దక్షుండు శివుని నిందించుటయును, దత్తాధ్వరధ్వంసంబును, బ్రహ్మచే బ్రాధితుండై శివుండు దత్తదుల ననుగ్రహించుటయును, దత్తాదికృతశ్రీహరిస్తవంబును, శ్రీహరి ప్రసన్నుండై దక్షుని యజ్ఞంబు సఫలంబుగా ననుగ్రహించుటయును, సతీదేవి హిమవంతు నకు జనించి హరునకుం బ్రాపించుటయు, నుత్తానపాదుని వృత్తాంతంబును, ధ్రువోపాఖ్యానంబును, ధ్రువుండు దండ్రీచేత నవమానితుండై నారదోపదేశంబున మధువనంబునకుం జని తపంబుసేయుట యును, హరి ప్రసన్నుండై యతని మనోరథంబు లిచ్చుటయును, నతండు మరలఁ బరంబునకు వచ్చుటయు, గుణరానునరులైన యక్షులతోడి యుద్ధంబును, ధ్రువుండు యజ్ఞంబులుసేయుచు రాజ్య భాగంబులం దనిసి, తనయు నుక్కులనిం బట్టంబు గట్టి, హరియనుగ్రహంబున ధ్రువక్షీతిని నిలుచు

టయు, నుల్కలుండు వత్సరుండను తన నుతునిఁ బట్టంబు గట్టి, హరిం జేరుటయు, వత్సరుని వంశ పరంపరయు, నందు నంగుని నుతుండయిన వేసుక శేబరంబున లక్ష్మీనారాయణుల యంశంబున నర్చియుఁ, బృథుండును జన్మించుటయుఁ, బృథుండు భూమిం గామధేనువురీతి నభిలవస్తువులుం బిడుక నియమించి, సమన్ధలింజేసి, యింద్రుండు వశవర్తియైయుండ బహుయజ్ఞంబులు నేసిన నతనికి హరి ప్రత్యక్షం బగుటయు, నధ్యాత్మ ప్రబోధంబును, నింద్రునివలనఁ బాపండుసంభవంబును, నింద్రుని జయించిన విజితాశ్వని, నతని తమ్ములను బృథివీపాలనంబునకు నిలిపి పృథుండు, నర్చియుం బరమపద ప్రాప్తు లగుటయు, వసిష్ఠ కాపంబునకుఁ ద్రేతాగ్నులు విజితాశ్వనికిఁ దనయులై జనియించుటయుఁ, బృథుని పౌత్రుండయిన ప్రాచీనబర్హి రాజ్యంబును, నతని యజ్ఞంబు లసంఖ్యాతంబులైన నారదుండు మాన్వందలంచి, పురంజనుకథ నధ్యాత్మప్రపంచంబుగాఁడెలుపుటయుఁ, ప్రాచీనబర్హి నుతులయిన బ్రచేతనులు పదుపురకు శ్రీమహాదేవుండు ప్రత్యక్షంబై హరిస్తవం బుపదేశించుటయుఁ, బ్రచేతనుల తపంబునకు మెచ్చి హరి ప్రత్యక్షంబగుటయు, వారికి మారిపవలన దత్తుండు పూర్వకాలంబున శివవిద్వేషప్రయుక్తకాపంబునం బుత్త్రుండై జనియించుటయును, బ్రచేతనులు ముక్తికిం జనుటయును, విదురుండు మైత్రేయుని పీడ్కొని హస్తీపురంబునకరుగుటయు ననుకథలంగల చతుర్థ స్కంధము.



శ్రీ కృష్ణ
శ్రీకృష్ణాయ నమః

శ్రీమదాంధ్రభాగవతము

పంచమస్కంధము - ప్రథమాశ్వాసము

—•—

శ్రీకర! కరుణాసాగర! - ప్రాకటలక్ష్మీకళత్ర! భవ్యచరిత్రా!
లోకాతీతగుణాశ్రయ! - గోకులవిస్తార! నందగోపకుమారా! 1

వ. సకలపురాణార్థజ్ఞానవిఖ్యాతుం డగు నూతుండు శౌనకాదిమహామునుల కిట్లనియె:

ప్రియవ్రతుని చరిత్రము

క. “భూనాథుఁ డుత్తరాత్మజుఁడైన పరీక్షిన్నరేంద్రుఁ, దభిమయ్యసుతుం
డానందమంది, ఘనను-జ్ఞానుం డగు శుకునిఁ గాంచి సరసతఁ బలికెన్ : 3

వ. “మునీంద్రా! పరమభాగవతుండు, నాత్మారాముండు నైన ప్రియవ్రతుండు
గృహంబున నుండి యెట్లు రమించె? గర్భబంధంబులయిన పరాభవంబులు
గల గృహంబులయందు ముక్తసంబంధులైన పురుషులకు సంతోషంబు గానేర;
దుత్తమ శ్లోకుండుడైన పుండరీకాక్షుని పాదచ్ఛాయంజేసి నిర్వృతచిత్తులైన
మహాత్ములు గుటుంబంబునందు నిస్పృహత సేయుదురు గానఁ బ్రియవ్రతునికి
సంసారంబునందుఁ దగులంబు గలుగు టెట్లు? దారాగారసుతాదులందుఁ
దగులంబు గలవానికి నెట్లు సిద్ధి గలుగు? శ్రీహరియం దస్థలితమతి యెట్లు
గలుగు? నీసంశయంబుఁ దేటపఱపు”మని పరీక్షిన్నరేంద్రుం డడిగిన శుకయో
గీంద్రుం డిట్లనియె : 4

క. “హరిచరణంబుజమకరం-దరసావేశితమనగిప్రధానుం డగు స
త్పురుషుఁ డొక వేళ విఘ్నముఁ-బొరసినఁ దన పూర్వమార్గమును విడువఁ డిలన్ .

క. ధరణీవల్లభ! విను ; మా-నరవరుండు ప్రియవ్రతుండు నారదమునిన
చ్చరణోపసేవఁ జెందుచు-నరుదుగ నధ్యాత్మ సత్త్రయాగంబందున్ . 6

సీ. దీక్షితుం డై, ధరిశ్రీపాలనముఁ దండ్రి పనిచిన, సుజ్ఞానభంగ మనుచు
నంగీకరింపమి, నంతయుఁ దెలిసి, పద్మాసనుఁ డతనికి నతులరాజ్య

1. నిర్వృతచిత్తులు = నిర్వృతి, లేక సుఖము పొందిన చిత్తముగలవారు.

మందుల మిక్కిలి యాసక్తిఁ బుట్టెను ననుచును దనచిత్తమందుఁ దలఁచి,
తారకాపరివృతతారాధిపునిమాడ్కి శ్రుతులతోఁ గూడి యచ్యుతవిభూతి

తే. హంసవాహనుఁ డగుచు, నింద్రాదులెల్లఁ-గదిసి సేవింప, బ్రహ్మలోకముననుండి
సన్తుసీంద్రులు దన్నుఁ బ్రశంససేయ-నల్లనల్లన యుడువీధి నరుగుదెంచె. 7

వ. మఱియు నాయాయి మార్గంబులయందు సిద్ధసాధ్యగంధర్వచారణగరుడకింపు
రుషు లిరుదెసల స్తోత్రంబులు సేయుచుండ, గంధమాదనద్రోణులం బ్రకాశంబు
నొందించుచుఁ జనుదెంచిన పద్మాసనునకు నారదుండు స్వాయంభువప్రియవ్రతు
లతోఁ గూడి, ముకుళితకరకమలుండై, యెదురుచనుదెంచి, సంస్తుతి స్తబకం
బులం బూజించిన,విరించి, సంతసించి,ప్రియవ్రతునిం జూచి, నవ్వుచు నిట్లనియె:

క. “హరి నాముఖమున నీకును-గర మెఱిగింపంగఁ బనిచెఁ గావున నిదె ను
స్థిరమతి విను మంతయు శ్రీ-హరివాక్యముగా నెఱింగి యవసీనాథా! 9

ఆ. కోరి వేడ్క నీవు, నారదుండును, నేను-నందఱుమును నీశ్వరాజ్ఞఁ బూని,
యుడుగఁ కెపుడుఁ జేయ నున్నవారముగాన-నతనియాజ్ఞఁ దప్ప నలవిగాదు. 10

వ. మఱియు శ్రీహరియాజ్ఞను జీవుండు దపోవిద్యలను, యోగవీర్యజ్ఞానార్థధర్మంబు
లను దనచేత నొదలచేతం దప్పింప నమర్థండు గాఁ ; డుత్పత్తిస్థితినాశంబులకు,
శోకమోహభయసుఖదుఃఖంబులకు నీశ్వరాధీనుండ కాని జీవుండు స్వతంత్రుండు
గాఁడు ; శ్రీహరివాగ్రూపంబులయిన శ్రుతులందు గుణత్రయం బను రజ్జువున
బంధింపంబడిన యన్నదాదులము ముకుంద్రాటిచేఁ బశువు మనుష్యులకు వశం
బయినచండంబున నీశ్వరాజ్ఞం బ్రవర్తించుచుండుము ; నరుండు సుఖదుఃఖాను
భవంబులకు నీశ్వరాధీనుండు ; నేత్రంబులు గలవానిచేతఁ దివియంబడిన యం
ధుండునుంబోలె నీశ్వరుం డిచ్చిన సుఖదుఃఖంబు లనుభవించుచున్నవారము ;
స్వప్నంబునం గన్న పదార్థంబు మేల్కొంచి, మిథ్యగాఁ దలఁచిన కరణి
మోక్షార్థి యైన సుజ్ఞానవంతుండు ¹ప్రార్థనసుఖదుఃఖంబు లనుభవించుచు
దేహాంతరారంభకర్తృంబులం జేయనొల్లఁడు; వనవాసియైనను జితేంద్రియుండు
గాకుండనేని గామాదినహితుం డగుటంజేసి సంసారబంధంబులు సిద్ధించు; గృహ
స్థాశ్రమంబుందును జితేంద్రియుండై, యాత్మజ్ఞానంబుగల పురుషునకు మోక్షం
బు సిద్ధించు; శత్రువుల గెలువ నిశ్చయించిన పురుషుండు దుర్గం బాశ్రయించి
శత్రువుల జయించినమాడ్కిని మోక్షార్థి యగు; నీవును గృహశ్రయుండవగుచు
శ్రీనారాయణచరణారవిండంబు లను దుర్గం బాశ్రయించి, యరిషడ్వర్గంబుల
జయించి, ముక్తసంగుండవై, యీశ్వరకల్పితంబులగు భోగంబుల ననుభవించి

1. ప్రార్థనము = కర్మ; కర్మవిశేషము.

ముక్తింజెందు” మనినఁ బ్రియవ్రతుండు త్రిభువనగురుం డయిన చతురానను
వాక్యంబు లవనతమ స్తుకుండై, బహుమానపూర్వకంబుగా సంగీకరించె; సంత.

ఆ. సరసిజాసనుండు స్వాయంభువునిచేత-నధికమైన పూజ లంది, నార
దుండు, నాప్రియవ్రతుండును జూడంగఁ-జనియె దనదు పూర్వసదనమునకు.

ఆ. సత్యసంధుఁ డైన స్వాయంభువుం డను-మనువు బ్రహ్మచేత మన్ననఁ దగ
నంది, యంత నారదానుమతంబునఁ-దనదు సుతని రాజ్యమునను నిలిపె. 13

వ. ఇట్లు స్వాయంభువనువు భూచక్రపరిపాలనంబునకుం ప్రియవ్రతునిఁ బట్టంబు
గట్టి, విషమంబులగు విషయంబులవలన విముక్తుండై, వనంబునకుం జనియె; సంత.

మ. ధరణీవల్లభుఁ డాప్రియవ్రతుండు మోడం బందుచుకొ, లీల నీ
శ్వరవాక్యంబునఁ గర్తవ్యత్రపరుఁ డై, సంగంబులం బాపు శ్రీ
హరిపాదాంబుజబింతనం దగిలి, నిత్యానందముం బొంది, దు
ర్భరరాగాదులఁ బాటఁదోలి, ప్రజలం బాలించె నత్యున్నతిన్. 15

వ. ఇట్లు ప్రియవ్రతుండు రాజ్యంబు సేయుచు విశ్వకర్మప్రజాపతిపుత్రికయగు బర్హి
ష్పతి యనుదానిం బత్నిగాఁ బడసి, యా సతివలన శీలవృత్తగుణహాపవీర్యా
దార్యంబులం దనకు సమాను లైన యాగ్నిధైన్యజిహ్వాయజ్ఞబాహు మహావీర
హిరణ్యరేతో ఘృతప్రవ్రసవన మేధాతిథివీతిహోత్రకపులను నామంబులు గల
పుత్రదశకంబును, నూర్జస్వతి యను నొక్క కన్యకను గాంచె; నందుఁ గమిమహా
వీరసవనులు మువ్వురు బాలకులయ్యు నూర్ధ్వరేతస్కులై, బ్రహ్మవిద్యానిష్ఠాః
లై, యువశమనశీలు రగుచుం బాంశుహంస్యయోగం బాశ్రయించి, సర్వజీవ
నికాయావాసుండు, భవభీతజనశరణ్యుండు, సర్వాంతర్యామియు, భగవంతుండు
నగు వాసుదేవుని చరణారవిందావిరతస్మరణానుగతపరమభక్తియోగానుభావం
బున విశోధితాంతరికరణు లగుచు నీశ్వరు తాదాత్మ్యంబు నొంది; రంత. 16

సీ. వసుధేశ! యాప్రియవ్రతుఁ డొండు కాంతయం దధికుల, మన్వంతరాధిపతుల
మఱియును త్తముండు, తామసుండు, రైవతుడనుసుతులనుబుట్టించెను మహితు
మున్ను జన్మించిన మువ్వురుపుత్రులు నవ్యయపదవికి నరుగుటయును, [లను;
సంతఁ బ్రియవ్రతుఁ డఖిలశాస్త్రవకోటిఁ దన బాహుబలముచేతను జయించి,

తే. యతఁడు బర్హిష్పతీకాంతయందుఁ బ్రీతి-గలిగి, యావనలీలావికాసహాస
హేలనాదులఁ జిత్తంబుఁ గీలుకొల్పి-గతవివేకుఁడైబోలె భోగములఁ బొందె.

వ. ఇట్లు ప్రియవ్రతుం డేకాదశార్బుదపరివత్సరంబులు రాజ్యంబు సేసి, యొక్క
నాఁడు మేరునగ ప్రదక్షిణంబు సేయు సూర్యునకు నపరభాగంబునం బ్రవర్తించు

1. ఉర్ధ్వరేతస్కులు = జకేంద్రియులు.

నంధకారంబు నివర్తింపం బూని, భగవదుపాసనాజనితాతిపురుష ప్రభావుండై, సవితృరథసదృశ వేగంబు గలిగి, తేజోమయంబైన రథంబు నారోహణంబు సేసి, రాత్రులనెల్ల దివంబు లొనర్తునని సప్తరాత్రంబులు ద్వితీయతపనుండునుంబోలె నరదంబు పఱపుటయు, నారథనేమి మార్గంబులు సప్తసముద్రంబులును, నామధ్యభాసంధులు సప్తద్వీపంబులు నయ్యె; నందు. 18

సీ. వరుస జంబూష్టకవరకుశక్రౌంచముల్, శాకశాల్మలులు, పుష్కరము ననఁగ నలరు నాద్వీపంబులందు జంబూద్వీప మొనరంగ లక్షయోజనము లయ్యె; నట నుత్తరోత్తరాయతసంఖ్యఁ దా ద్విగుణిత మయి యెండొంటి కతిశయిల్లు టూరేక్షురసనురాజ్యక్షీరదధ్యుదకంబులు గలుగు సాగరము లేడు

తే. ద్వీపపరిమాణములు గల్గి, విస్తరిల్లు-సంధిసంధిని ¹బరిఖలచందమునను గ్రమము దప్పక యెండొంటిఁ గలయకుండు-సకలజీవులకెల్ల నాశ్చర్యముగను.

వ. అట్టి ద్వీపంబులయందుఁ బరిపాలనంబునకుం బ్రియవ్రతుం డాత్మభవులు, నాత్మ సమానతీలురు నైన యాగ్నిధేధృజిహ్వయజ్ఞ బాహుపిరణ్య రేతోఘృత పృష్ఠమేధాతిథివీతిహోత్రుల నొక్కొకని నొక్కొక ద్వీపమునకుం బట్టంబుగట్టి, యూర్జస్వతి యను కన్యకను భార్గవునకిచ్చిన నాభార్గవునకు మూర్జస్వతియందు దేవయాని యను కన్యారత్నంబు జనించె; నట్టి బలపరాక్రమవంతుం డైన ప్రియవ్రతుండు విరక్తుండై, యొక్కనాఁడు నిజగురువగు నారదుని చరణాను సేవానుపతితరాజ్యాదిప్రపంచసంసర్గంబుఁ దలంచి, దుఃఖించి, యిట్లనియె : 20

సీ. “అక్కట! యే నింద్రియములచేఁ గట్టంగఁబడియుండి, యందులఁ బాయ లేక, యజ్ఞానవిరచితం బగు సర్వవిషయము లను నంధకూపంబులందు నడఁగి, తరుణులకే వినోదమృగంబు నై యుండినది యెల్ల నే నొల్ల ననుచు రోసి, హరికృపచే నప్పు డబ్బిన యాత్మవిద్యను గల్గి తనవెంట నడుగుదెంచు

తే. కొడుకులకు నెల్లరాజ్యము గుదురుపఱచి, -తనదు పత్నులదిగనాడి, ధనమువిడిచి, హరివిహారంబు చిత్తంబునందు నిలిపి, -పరఁగ నల్లన నారదపదవి కరిగె. 21

వ. ఇట్లు దన రథమార్గంబులు సప్తద్వీపసాగరంబులుగాఁ జేసి, సూర్యునకుఁ బ్రతి సూర్యుండై, సరిదిగివనాదులచేత భూత²నిర్వృత్తికొఱకుఁ బ్రతిద్వీపంబునకు నవధులు గల్పించి, ద్వీపవర్షనిర్ణయంబులం బుట్టించి, పాతాళభూస్వర్గాది సుఖంబులు నరకసమానంబులుగాఁ దలంచి, విరక్తిం బొంది, నిరంతరభగవద్భావ విమలీకృతాశయుం డగుచు హరిభక్తిప్రియుం డయిన ప్రియవ్రతు చరిత్రంబు లీశ్వరునకుఁ దక్కు నమృల కెఱుంగఁ దరంబు గా; దలని మహిమంబులు నేడు నుం గొనియాడుదు” రని శుకుండు మఱియు నిట్లనియె : 22

క. “హరిసేవ నాప్రియవ్రతుఁడరయఁగఁ గైవల్యపదవి నందుట యచుదే?
ధరఁ జండాలుం డైనను-హరినామస్తరణఁ జెందు నవ్యయపదమున్.” 23

వ. అని పలికి, శుకుండు మఱియు ని ట్లనియె : 24

మ. “జనకుం డిట్లు విరక్తుఁ డైనను, దదాజ్ఞం జేసి యాగ్నిధ్రుఁ డే
పున ధర్మప్రతిపాలనుం డగుచు జంబూద్వీపము న్నేలుచు,
దన సత్పుత్రులమాడ్కి నెల్లప్రజలం దాత్మర్యచిత్తంబునన్
ఘనతం బ్రోచె ననేకకాల మిలఁ బ్రఖ్యాతంబుగా భూవరా! 25

వ. ఇట్లాగ్నిధ్రుండు రాజ్యంబు సేయుచు నొక్కనాఁడు పుత్ర కాముం డై, మంద
రాద్రిసమీపంబున, నఖిలోపచారంబుల నేకాగ్రచిత్తుం డై యర్పించినం, గమల
సంభవుండు సంతసిల్లి, తనసమ్ముఖంబున సంగీతంబు సేయు పూర్వచిత్తి యను
నస్సరోంగనం బంపుటయు, నాయస్సరోంగన సనుదెంచి, రమణీయవివిధనిబిడ
విటపివిటపసమాశ్లేష్ట సమీపసువర్ణలతికారూఢస్థలవిహంగమ మిఘనోచ్ఛార్య
మాణమణ్డాదిస్వరంబులచే బోధ్యమానసలీలకుక్కుటకారండవబకకలహంసాది
విచిత్రకూజితసంకులంబులయిన నిర్మలోదకకమలాకరంబులు గల తదాశ్రమ
వనోపవనంబునందు విహరించుచు, విలాసవిభ్రమగతివిశేషంబులం జలనంబు
నొందు స్వర్ణచరణాభరణస్వనం బన్నర దేవకుమారుం జాలించి, యోగసమాధిం
జేసి ముకుళితనేత్రుం డై యుండి, యల్లన కనువిచ్చి చూచి, తనసమీపంబున
మధుకరాంగనయుంబోలె బుష్పాఘ్రాణంబు సేయుచు, దేవమానవుల మనో
నయనంబుల కాహ్లాదంబుఁ బుట్టించుచున్నగతి విహారవినయావలోకనసుస్వరావ
యవంబుల మన్తధశరవరంపరల నొందించుచు, ముఖకమలవిగళితామృతసమాన
హాసభాషణామోదమదాంధంబులయిన మధుకరమిఘనంబుల వంచించి, శీఘ్ర
గమనంబునం జలించు కుచకచమేఖలలు గల దేవిం గనుంగొని, చిత్తచలనంబు
నొంది, మన్తధవరవశుం డై, జడునిచందంబున నిట్లనియె : 26

క. “సతి! నీవెవ్వతె? వీప-ర్వతమున కేమేనిఁ గోరి వచ్చిన వనదే
వతవో? శారదవో? రతి-పతి పంచిన మాయవో? తపస్సారమవో? 27

ఉ. అంగజఁ డెక్కుడించిన శరాసనమున్ ధరియించి, యంత నా
యంగజ వేట మానవమృగావళిఁ జూచుచు నున్నదానవో?
రం గగు నీనిజాకృతి తెఱంగెఱుంగంగ నిజంబు పల్కుమా
యంగన! నిన్నుఁ గన్గొనినయంత ననంగుండు సందడించెడున్. 28

క. పొలుపగుచున్న విలాసం-బులనంగజ బాణములను బోలెడి నీచు
చలనత్కటాక్షవిక్షణ-ముల నెవ్వని నింతి! చిత్తమునఁ గలఁచెదవే? 29

- చ. చెదరఁగ వేదముల్ సదువు శిష్యులపైఁ దగఁ బుష్పవృష్టి న
మృదమున నంతలోఁ గురియుమాడ్కిని మన్తధసామగానముల్
సదివెడు శిష్యులో యనఁగ పట్టదపంక్తులు సేరి మ్రోయఁగాఁ,
బదపడి మీఁద రాలుఁ గచభారమునందుల జాటు క్రొవ్విరుల్. 30
- క. అందియలు ¹డిండిమంబుల-చందమునం బాదపంకజంబులయందున్
అందంద మ్రోయుచును నా-డెందంబునఁ దగిలి, సందడించెడిఁ దరుణీ ! 31
- క. పాయక కదంబపుష్ప-చ్ఛాయం గల వస్త్రకాంతి సల్లెడుఁ గంటే ?
యాయెడ నితంబరోచులు-గాయుచు నెడ తెగక తఱిమి కప్పెడుఁ దన్వీ ! 32
- క. నిరతము నీతనుమధ్యముఁ-గర మరుదుగ నరసి చూడఁ గానంబడఁ దీ
కరికుంభంబులఁ బోలెడి-గురుకుచముల నెట్లు నిలుపుకొంటి లతాంగీ ! 33
- క. పొంకము లగు కుచములపైఁ-గుంకుమపంకంబుఁ బూసికొని, వాసనలం
గొంకక వెదచల్లెడు నీ - బింకం బగు చన్నదోయి పెంపో, సాంపో ! 34
- శా. ఏలోకంబుననుండి వచ్చితివి నీ విచ్చోటికి ? మున్ను నే
నేలోకంబునఁ జెప్పఁ జూప నెఱుంగ న్నిసుందరాకారము ;
న్నీ లాలిత్యము, లీవినోదములు నీ కిట్లాప్పనే కామినీ !
భూలోకంబున కెట్లు వచ్చితివి నాపుణ్యం బగణ్యంబుగన్ ? 35
- క. హాసావలోకనంబుల - భాసిల్లెడు నీ ముఖంబు పలుమఱు నిపుడే
యాసలు వుట్టింపఁగ నే-నాసగొనెద నిన్నుఁ జూచి యంబుజనేత్రీ ! 36
- ఆ. కందులేని యిందుకళ మించి నెమ్మోము-కాంతియుక్త మగుచుఁ గానిపించె ;
గాన విష్ణుకళయుఁ గాఁబోలు నని నా మ-నంబునందుఁ దోచె నళిననేత్రీ ! 37
- మ. పటఃతాటంకరథాంగయుగ్మమునకుం బల్కాఱు భీతిల్లుచు
న్నటనం బందెడు గండుమీనములతో, నాసన్ననీలాలో
త్కటభృంగావళితో, ద్విజావళి లసత్కాంతి విడంబించు మా
ఱట కాసారముఁ బోలె నెమ్మోగము దా రంజిల్లు నత్యున్నతి. 38
- చ. 'కరువలిఁ బాయు వస్త్రమును గట్ట నెఱుంగవు; చూడ్కి దిక్కులం
బఱపుచుఁ జంచరీకములభాతిఁ జెలంగెడుఁ; గంధరంబునం
బొరలెడు ముక్తకేశభరముం దుఱుమంగఁ దలంప; విష్ణు డి
ట్లరుదుగ రత్నకందుకవిహారము సల్పెడు సంభ్రమంబునన్.' 39

1. 'టిట్టిభంబుల' (తీతువుపిట్టలు) అని పాఠాంతరము. 2. కందు = కళంకము. 3. తాటంక
రథాంగములు = చెవికమ్మ లనెడు చక్రవాకములు. 4. కరువలి = గాలి.

వ. మఱియు నిట్లనుఁ : “దహాధనులగువారల తపంబులను నీ మాపంబున నపహ్ను
 వించినదాన ; వీచక్కదనం బేమి తపంబున సంపాదించితెవి ? నాతోడం గూడి
 తపంబు సేయుము ; సంసారంబు వృద్ధిఁ బొందఁజేయుము ; వత్సాసనుండు
 నాకుం బ్రత్యక్షుండై, నిన్ను నిచ్చినవాఁడు గావున నిన్ను విడువం జాలను ;
 నీ సఖిజనంబులు నా వాక్యంబులకు ననుకూలింతురు గాక ! నీవు చనుచోటికి
 నన్నుం దోడ్కొనిచను”మని స్త్రీలకు ననుకూలంబుగాఁ బలుక నేర్పిన
 యాగ్నీధ్రుండు పెక్కుభంగులం బలికిన, నాపూర్వచిత్తియు నతని యనునయ
 వాక్యంబులకు సమ్మతించి, వీరశ్రేష్ఠుండగు నారాజవద్యుని బుద్ధిరూపకాదార్య
 విద్యావయస్త్రిలచేఁ బరాధీనచిత్త యగుచు, జంబూద్వీపాధీపతి యగు నా
 రాజశ్రేష్ఠునితోడం గూడి, శతసహస్రసంవత్సరంబులు భూస్వర్గభోగంబు
 లనుభవించె ; నంత నాగ్నీధ్రుం డా పూర్వచిత్తివలన నాధి కింపుడు మాచివ్వరే
 లావృత రమ్యక పిరణ్ణయ కురు భద్రాశ్వ కేతుమాల సంజ్ఞలు గల
 కుమారులఁ బ్రతీసంవత్సరంబు నొక్కొక్కనిగఁ దొమ్మండ్రం గాంచె ; నంత
 నా పూర్వచిత్తి మాయర్భకుల గృహంబున విడిచి, యాగ్నీధ్రుం బాసి,
 బ్రహ్మలోకంబునకుం జనిన, నాయాగ్నీధ్రపుత్రులు మాతృసామర్థ్యంబునంజేసి
 స్వభావంబునన శరీరబలయుక్తులగుచు, దండ్రీచేత ననుజ్ఞాతులై, తమ
 నామంబులఁ బ్రసిద్ధంబు లయిన జంబూద్వీపవర్షంబులం బాలించుచుండి ;
 రంత నాగ్నీధ్రుండు నా పూర్వచిత్తివలనం గామోపభోగంబులం దృష్టిం
 బొందక పూర్వచిత్తిం దలంచుచు, వేదోక్తంబులగు కర్మంబులం జేసి,
 తత్ఫలంబగు బ్రహ్మలోకంబునకుం జనియె ; నిట్లు దండ్రీ పరలోకంబు
 నకుం జనిన నాభిప్రముఖులగు నాగ్నీధ్రకుమారులు దొమ్మండ్రును మేరు
 దేవియు, బ్రతిరూపయు, నుగ్రదంష్ట్రయు, లతయు, రమ్యయు, శ్యామయు,
 నారియు, భద్రయు, దేవియు నను నామంబులు గల మేరుపుత్రికలగు తొమ్మండ్రు
 కన్యకలను వివాహం బై ; రంత.

40

భగవంతుఁ డగు నారాయణుడు ఋషివశార మెత్తుట

ఆ. నరవరేణ్యుఁ డైన నాభి సంతానార్థ-మంగనయును, దాను యజ్ఞపురుషుఁ
 డయిన వాసుదేవు నతులభక్తిశ్రద్ధ-లను జెలంగి, పూజ లొనరఁజేసి. 41

వ. మఱియుం బ్రవర్ణసంజ్ఞకంబులగు కర్మంబులు శ్రద్ధావిశుద్ధద్రవ్యదేశకాల
 మంత్రర్పిగృహిణావిధానయోగంబులం బరమేశ్వరుని మెప్పించిన, నెవ్వనికం
 బ్రసన్నుండు గాని పుండరీకాక్షుండు భక్తవత్సలుండై, సురుచిరావయవంబు
 లతో యజనశీలం బయిన యాతని హృదయంబునందుఁ బాయనిరూపంబు గలిగి,
 మనోనయనానందక రావయవంబులు గల తనస్వరూపం బాతనికీఁ జూపందలంచి.

3. అంత నావిష్కృతకాంతచతుర్భుజంబులును, బీతాంబరంబును వెలుంగ,
 శ్రీవత్సకాస్తుభశ్రీరమాచిహ్నంబు లురమందు రమ్యమై ¹యిరవుపడంగ,
 శంఖచక్రగదాంబుజాతఖడ్గాదిదివ్యాయుధంబులు సేతులందు మెఱయ,
 నతులితనవరత్నహాట కాంకితనూత్నఘనకిరీటద్యుతౌల్ గడలుకొనంగఁ,
- తే. గర్జకుండలకటినూత్రకనకరత్న-హారకేయూరవరనూపురాదిభూషణముల భూషితుడైన శ్రీనాయకుండు-దంపతులకప్పుడెదురఁబ్రత్యక్షమయ్యె.
- తే. ఇట్లు ప్రత్యక్షమగు పరమేశ్వరునకుఁ-బెన్నిధానంబుఁ గనుఁగొన్న పేదమాడ్కి-హర్షమున ఋత్విగాదికు లవనతాస్య-లగుచు నభినుతి సేసి రిట్లనుచు నపుడు:
- క. “పరిపూర్ణుడ నై యుండియు-మఱవక మాపూజ లెల్ల మన్నింతువు ; నీ చరణారవిందసేవయు-ధరఁ బెద్దలు వినిచినటులు దగఁ జేసెదమా. 45
- క. ఏ మిపుడు సేయు సంస్తుతి-సీమహిమ నెఱింగి కాదు ; నిరతముఁ బెద్దల్ దా మెది యుపదేశించిరో-యామతమునఁ బ్రస్తుతింతు మయ్య ! మహాత్మా !
- ప. మఱియు నీవు సంసారాసక్తమతి గలిగినవారికి వశ్యుండవు గా ; వీశ్వరుండవును, బ్రకృతిపురుషవ్యతిరిక్తుండవును, బరమపురుషుండవును నయిన నిన్నుఁ బొందని ప్రపంచాంతర్గతంబులయిన నామరూపంబులు గల యస్త్వదాదులచేత నిరూపింప నశక్యం బగు సర్వజీవులంజెందిన దురితసంఘంబుల నిరసించు స్వభావంబు గల నీయుత్తమగుణంబులయందు నేకదేశంబుగాని సర్వగుణనిరూపణంబు సేయ శక్యంబు గానేరదు ; నీభక్తులు మిక్కిలి భక్తిజేసి సంస్తుతించు గద్గదాక్షరంబులను, సలిలశుద్ధపల్లవతులసీదశదూర్వాంకురంబులను సంపాదించిన పూజను సంతసిల్లెడి నీకు బహువిధద్రవ్యసంపాదనంబు గలిగి, విభవయుక్తంబులయిన యశ్వమేధాదులును దృప్తికరంబులు గానేరవు ; స్వభావంబున సర్వకాలంబులందును సాక్షాత్కరించి, యతిశయంబై వర్తించుచు నశేషపురుషార్థస్వరూపంబుఁ బరమానందరూపంబు నైనవాడవగుటంజేసి యజ్ఞాదులయందు నీకుఁ దృప్తి లేకయున్న, నస్త్వదాదుల కోరికల నాపాదించుకొఱకు యజ్ఞాదుల నొనరింతు”మని మఱియు నిట్లనిరి : 47
- క. “బాలిశులమగుచు, మిక్కిలి-మేలెఱుంగని మమ్ము నీదు మించిన దయచేఁ బాలింతు ; విత్తు వెప్పుడుఁ-జాలఁగ నిహపరములందు నకలసుఖములున్. 48
- ఆ. ఇపుడు మేము నీకు నిష్ఠంబులగు పూజ-లాచరింపకున్న నైన, నధికమయిన నీకృపాకటాక్షవీక్షణములఁ-జక్కఁ జూచి, తగఁ బ్రసన్నుడగుచు.
- క. వరమియఁదలఁచి మమ్ము-గరుణించితి గాక ! నిన్నుఁ గనుగొనుటకు నై యరసి నుతింపఁగ మాకుం-దర మగునే ? వరద ! నీరదశ్యామాంగా ! 50

వ. మఱియు నిస్సంగులై, నిశితజ్ఞానంబునంజేసి దోషరహితులై, భగవత్స్వభావులు, నాత్మారాములు నగు మునులకు స్తుతియింపఁదగిన గుణంబులు గలవాఁడవగుచుండియుఁ బ్రసన్నుండవు; స్థలనత్కుతపతనజృంభణాదిదురవస్థలందును, జరామరణాదిదుర్దశలందును వివశుల మగు మాకుఁ గల్గవనాశకరంబు లయిన భవద్వివ్యనామంబులు మా వచనగోచరంబు లగుంగాక! మఱియు నీ రాజర్షి పుత్రకాముం డై, నీతోడ సమానుండయిన కుమారునిం గోరి, కామంబుల, స్వర్గాపవర్గంబుల నీ నోపిన నినుం బూజించి, ధనకాముం డైనవాఁడు ధనవంతునిం జేరి 'తుషమాత్రం బడిగినచందంబున మోక్షనాథుండనైన నీవలన సంతానంబు గోరుచున్నవాడు; జయింపరాని నీమాయచేత నెవ్వండు మోహంబు నొంది విషయాసక్తుండు గాకయుండు? సర్థకాములము, మదాంధులము నగు మేము నిన్ను నాహ్వానంబు సేసిన యపరాధంబు సర్వాత్మకుండ వగుటంజేసి సామ్యంబుచే మన్నింపం దగుదువు; మమ్ము దయఁజూడు' మని ప్రణమిల్లిన, సర్వేశ్వరుండు, వర్షాధిపతి యగు నాభిచేతను, ఋత్విక్కులచేతను వంద్యమానుం డై, దయాకలితుం డగుచు నిట్లనియె :

51

క. “మునులార! వేదవాక్యము-లను బ్రస్తుతి సేసి, ‘సర్వలక్షణముల నా కెన యగు పుత్రుని ని’ మ్మని- వినఁ బలికితి రిపుడు మిగుల వేడుకతోడన్. 52

క. నాకాదిలోకములలో-నాకుఁ సరివచ్చునట్టి నందను నెటు నా లోకింప లేదు; గావున-నాకుఁ సరి నేన కా మనమున నెఱుంగుఁడీ ! 53

వ. అదియునుం గాక భూసురోత్తములు నాముఖంబగుటంజేసి విప్రవాక్యంబుం దప్పింపరాదు; మీరు నా యీడు కుమారు నడిగితిరి గావున నాభివత్ని యగు మేరు దేవియందు నేన పుత్రుండనై జనియించెద” నని పలికి పరమేశ్వరుం డాగ్నిధీయవత్ని యగు మేరుదేవి సూచుచుండ, నాయజ్ఞంబున సంతర్ధానంబు నొంది, యా నాభిమోది దయంజేసి దిగంబరులును, దవస్వులును, జ్ఞానులును, సూర్యుల రేతస్కులును నగు నైష్టికులకు యోగధర్మంబుల నెఱింగింపం దలంచి, పుండరీకాక్షుండు నాభివత్ని యగు మేరుదేవిగర్భాగారంబునం బ్రవేశించె; సంత. 54

ఆ. మేరుదేవియందు మేరుధీరుం డగు-హరి సమస్తలక్షణాన్వితుండు, శమదమాదిగుణవిశారదుం డుదయించె-సకలజనుల కపుడు సంతసముగ. 55

ఆ. ధవళకాంతియుక్తి దనరు దేహంబును,-మహితబలపరాక్రమంబు వీర్యమును దలంచి, చూచి జనకుండుపేరి డై-సుతుని ఋషభుఁ డనుచు సొంపుతోడ. 56

క. ధరణీసురులును, మంత్రులు,-బరివారము, హితులు, బ్రజలు, బాంధవులును సుస్థిరమతి నాబాలకుని-గరమనురాగమున రాజుఁగాఁ జూచి రిలన్. 57

క. పురుహూతుఁ డతని మహిమలు-సరగున విని, చిత్తమునకు సహ్యము గామిం,
బరికించి, ఋషభుఁ డేలేడి-ధరణి ననావృష్టి మిగుల దట్టముసేసెన్. 58

ఆ. అది యెఱింగి, ఋషభుఁ డంతట యోగమా-యాబలంబుకతన నఖిలరాజ్య
మందుఁ గురియఁజేసె నత్యంతసంపూర్ణ-వృష్టి, దినదినంబు వృద్ధిఁ బొంద. 59

వ. ఇట్లు ఋషభుండు పురందరుండు సేయు చాప్త్యంబునకు నవ్వీ, యజనాభం బను
తన¹మండలంబు సుభిక్షంబుగాఁ జేసె; నాభియుం దనకోరినచందంబునం బుత్త్రుండు
జనియించి వర్ధిల్లుటకు సంతసిల్లి, తనచేత నంగీకరింపబడు² నరలోకధర్మంబు
గల పుండరీకాక్షుని మాయావలసితంబునంజేసి 'బాలక! నాతండ్రి!' యని
మోహంబున నుపలాలించుచు, బ్రజానురాగంబున సర్వసమ్మతుం డయిన
పుత్త్రుని³ సమయ సేతురక్షణంబునకుఁ బూజ్యంబయిన రాజ్యంబునం దభిషిక్తుం
డేసి, భూసురులకుఁ, బ్రధానవర్గంబునకు నప్పగించి, మేరుదేవిం గూడి, నర
నారాయణ స్థానంబయిన బదరికాశ్రమంబునకుం జని, యచ్చట మహాయోగ
సమాధిచే నరనారాయణాఖ్యుండు, బురుషోత్తముండు నగు వాసుదేవు నారా
ధించి, క్షీణదేహుండై, యా నాభి హరితాదాత్మ్యంబు నొందె; నంత. 60

చ. సరసత నేన్మహాలకుని జన్మమునందును భూసురోత్తముల్
సరసిజనాభునిం దగఁ బ్రసన్నతఁ బెట్టిన, నంత మెచ్చి యీ
శ్వరుండు దనంత గర్భమున వచ్చి తనూభవుఁ డై జనించె; నా
సరపతి నాభికి⁴ సరి యనం దగునే నరనాథ! యన్యులన్? 61

వ. అంత. 62

సీ. భూవరుఁ డగు ఋషభుండు దన రాజ్యంబుఁ గర్తృభూమిఁగ నాత్మఁగాంచి, జనుల
కందఱకును బ్రియం బగునట్లు కర్తృతంత్రంబెల్లఁ దెలుపంగఁ దలఁచి, కర్తృ
ములు సేయుటకు గురువులయొద్ద వేదంబు నదివి, వారల యనుజ్ఞను వహించి,
శతమన్యుఁ డిచ్చిన సతి జయంతీకన్యఁ బరిణయం బై, 'యట్టి పడఁతివలన

తే. భరతుఁడాదిగ సుతుల నూర్చునను గాంచె;-నట్టి భరతుని పేరను నవనితలము
పురవరాశ్రమగిరితరుపూర్ణ మగుచు-నమరి, భారతవర్ష నామమున మించె. 63

వ. ఆ మహాభారతవర్షంబునందుఁ దమతమ పేరం బరఁగు భూములకుం గుళావ
త్తేలావర్త బ్రహ్మవర్తార్యావర్త మలయకేతు భద్రసే నేంద్రస్పృగ్విదర్భ కీకటు
లను తొమ్మండ్రు కుమాదులకు దక్కుం గల తొంబండ్రు పుత్త్రులకుఁ బ్రధానులం
జేసె; నంతం గవి హ ర్యంతరిక్ష ప్రబుద్ధ పిష్పలాయనావిహోత్ర ద్రమిథ
చమన కరభాజను లనువారు దొమ్మండ్రును భాగవతధర్మప్రకాశకు లైరి; భగవ
న్మహిమోపబృంహితంబులగువారల చరిత్రంబులు ముంద రెఱింగించెదఁ;

1. మండలము = దేశము. 2. సమయసేతువు = ఆచార మను కట్ట. 3. అట్టి = ఆ. 4. అభికి = ఆ.

దక్కిన యెనుబదియిద్దఱు కుమారులు పిత్రాదేశకరులు, నతివిసిత్తులు, మహాశ్రోత్రియులు, యజ్ఞశీలురు, గర్హనిష్ఠులు నయిన బ్రాహ్మణోత్తములై 2; ఋషభుండు స్వతంత్రుండై, సంసారధర్మంబులంబారయక, కేవలానందానుభవండున యీ శ్వరుండై యుండియుఁ బ్రాకృతుండునుంబోలెఁ గాలానుగతంబులగు ధర్మంబుల నాచరించుచు, ధర్మప్రవర్తకులకు సముండును, నుపశాంతుండును, మైత్రిండును, గారుణికుండును నై, ధర్మార్థయశశిప్రజానందామృతావరోధంబుచే గృహస్థాశ్రమంబులం బ్రజల నియమించుచు, గొంతకాలంబు నీతిమార్గంబుఁ దప్పక ప్రజాపాలనంబు సేయుచు, వేదరహస్యంబులగు సకలధర్మంబులును స్వవిదితంబులైనను, బ్రాహ్మణోపదేశపూర్వకంబుగా ద్రవ్యదేశకాల వయశ్శ్రద్ధర్విగ్నిధోద్దేశోపచితంబులుగ నొక్కొక్కక్రతువును శతవారంబు యథా విధిగఁ జేసి, సుఖంబుండె; నంత.

64

క. జనవర ! ఋషభుని రాజ్యంబున నైహిక ఫలముఁ గోరు పురుషుని నొకనిం గనుఁగొన నెఱుంగ మెన్నఁడు; -నిన తేజుం; డతని మహిమ లేమని చెప్పన్? 65

ఋషభుండు పుత్రులకు నీతి యుపదేశించుట

నీ. ఆఋషభుండు రాజ్యంబు సేయుచునుండి, యంతట నొక్కనాఁ డాత్మయందుఁ దలపోసి, భూలోక ఫల మపేక్షింపక, మోహంబు దిగనాడి, పుత్రులకును దనరాజ్యమెల్ల నప్పనచేసి, వెనువెంటఁ గొడుకులు, మంత్రిలుఁ గొలిచిరాఁగ, నల్లన యరిగి బ్రహ్మవర్తదేశంబునందుల నపుడు మహాత్ము లయిన

తే. యట్టి మునిజనసమ్ముఖంబందుఁ జేరి, -తనదు పుత్రుల నందఱ 1 దాయఁ బిలిచి, పరమపుణ్యుండుఋషభుండు ప్రణయ మొప్ప-హర్ష మందుచునప్పశీల్లునుచుఁబలికె:

ఆ. “తనయులార ! వినుడు; ధరలోనఁ బుట్టిన-పురుషులకును, శునకములకు లేని కష్టములను దెచ్చుఁ గాన కామంబుల-వలన బుద్ధి సేయవలదు మీరు. 67

చ. నరులకు నేతపంబున ననంతసుఖంబులు గల్గుచుండు శ్రీ కరమతి, నాతపంబుఁ దగఁ గైకొని చేసిన 2 బ్రహ్మసౌఖ్యముం దిరముగఁ గల్గు; వృద్ధులను, దీనులఁ బ్రోవుడు; దుష్టవర్తనక జరగుచునుండు కాముకుల సంగతిఁ బోకుడు; మీఁద మేలగున్. 68

వ. మఱియు సంగనాసక్తులగు కాముకుల సంగంబు నిరయరూపంబయిన సంసారం బగు; మహత్సంగంబు మోక్షద్వారంబగు; నట్టి మహాత్ము లెవ్వరనిన శత్రు మిత్రవివేకంబు లేక సమచిత్తులును, శాంతులును, గ్రోధరహితులును, సకలభూత దయాపరులును, సాధువులును నగువారలు మహాత్ములనందగుదు; రట్టిమహాత్ములు నాయందలి స్నేహంబె ప్రయోజనంబుగాఁ గలిగి యుండుటంచేసి విషయవార్తా

ప్రవృత్తులగు కుజనులందుఁ, దమ దేహగృహమిత్ర దారాత్మజాదులందుఁ బ్రీతి లేక యుండుదురు; విషయాసక్తుడయినవాడు వ్యర్థకర్మంబులం జేయు; నట్టి దుష్కృతకర్మంబులం జేయువాఁ డెప్పుడును బాపకర్మండగుచుం గ్లేశదంబగు దేహంబు నొందుచుండుఁ; గావున బాపమూలంబులయిన కామంబులు గోరకుఁ; డీ జ్ఞానం బెంతకాలంబు లేకయుండు, నంతకాలంబు నాత్మతత్త్వం బెఱుంగుంబడ; దాతత్త్వం బెఱుంగకుండుటంజేసి దేహికి దుగ్గఖం బధిక్తంబై యుండు; లింగదేహం బెంతదడవుండు, నంతదడవును మనంబు కర్మవశంబై, జ్ఞానవంతంబు గాక, యవిద్యం బాయకుండు; శరీరంబు గర్తమూలం బగుటవలనఁ గర్మంబులు సేయఁ జనదు; వాసుదేవుండగు నాయందుఁ బ్రీతి యెంతదడవు లేకయుండు, నంతదడవును దేహధర్మంబులు బాధించు; విద్వాంసుండైనను దేహేంద్రియాదులయందుఁ బ్రీతిసేసిన మిథునీభావసుఖప్రధానం బగు గృహస్థాశ్రమంబు సంగీకరించి, స్వరూపస్మృతిశూన్యంబై మూఢుండగుచు, నందు సంసారతాపంబులం బొందుఁ; బురుషుండు స్త్రీతోడం గూడి యేకీభావంబు నొందుట దనకు హృదయగ్రంథియై యుండు; నందు జనునకు గృహక్షేత్రసుతాప్తవిత్తంబు లందు నేను, నాయది యనియెడి మోహంబు గలుగు; నట్టి స్త్రీపురుషమిథునీ భావంబుచే సంతానంబు గలుగు; నాసంతానకారణంబున గృహక్షేత్రవిత్రాదులు సంపాదింపంబడు; నందు మోహం బధికం బగుటంజేసి మోక్షమార్గంబు దవ్వగు; నిట్లు సంసారంబునం దుండియు మనంబున నెప్పుడు ముక్తిచింతం జేయు, నప్పుడు సంసారంబునం బాయు; మోక్షోపాయంబులు పరమగురుండ నైన నాయందుల భక్తి సేయుటయు, విగతతృప్త్యయు, ద్వంద్వతితిక్షయు, సర్వలోకంబు లందుల జంతువ్యసనావగతియు, నీశ్వరవిషయజ్ఞానాపేక్షయుఁ, దవంబును, విగతేచ్ఛయు, మత్కృతకర్మంబులు, మత్కథలు వినుటయు, నన్నె దైవంబుగా నెఱుంగుటయు, నన్నద్గుణకీర్తనంబులును, నిర్వైరత్వసామ్యోపశమంబులును, దేహగేహంబులందు నాత్మబుద్ధి¹జహాసయు, నధ్యాత్మయోగంబును, నేకాంతసేవయుఁ, బ్రాణేంద్రియాత్మల గెలుచుటయుఁ, గర్తవ్యాపరిత్యాగంబును, సచ్చిద్ధయు, బ్రహ్మచర్యంబును, గర్తవ్యకృత్యంబులందుల నప్రమత్తుండగుటయు, వాఙ్మయమనంబును, సర్వంబు నన్న కాఁ దలంచుటయు, జ్ఞానంబును, విజ్ఞానవిజృంభితం బైన యోగంబును, ధృత్యుద్యమంబును, సాత్త్వికంబును నాదిగాఁ గల తెఱంగులచేత లింగదేహంబు జయించి దేహి గుశలుం డగుచు నుండవలయును.

69

ఆ. అరయఁ గర్తరూప మగు నవిద్యాజన్మ - మైన హృదయబంధనాదిలతల
నప్రమత్తయోగ మను మహా²చ్ఛురికచేఁ-ద్రెంపలయు నంతఁ ద్రెంపుతోడ. 70

1. జహాస = త్యాగబుద్ధి. 2. ఛురిక = చురక్తతి.

ఆ. ఒనర నిట్లు యోగయుక్తుండు గురుఁడైన, - భూపుఁడైన కిష్కపుత్రవరుల
యోగయుతులఁ జేయ నొప్పుగా వలయును; - గర్తృపరులఁ జేయఁగాదు కాదు.

సీ. జనులెల్ల నర్థవాంఛలఁజేసి యత్యంతమూఁగులై, యైహికంబును మనంబు
లందును గోరుదు; రల్పసౌఖ్యములకు నన్యోన్యవైరంబు లంది, మగ్గభి నిత్య
ములఁబొందుదురు; గాన మునుకొని గురుఁడైనవాఁడు మాయామోహవశుఁడు,
జడుఁడు నైనట్టి యాజుతువునందును దయ గల్గి, మిక్కిలి ధర్మబుద్ధిఁ

ఆ. గన్నులున్నవాఁడు గాననివానికి - దెరువుఁ జూపినట్లు దెలియఁ బలికి,
యతులమగుచు దివ్యమైన యామోక్షమార్గంబుఁ జూపవలయు రమణతోడ.

వ. మఱియుఁ బితృగురుజననీబంధుపతిదైవంబులలో నెవ్వరైనను సంసారరూప
మృత్యురహితం బైన మోక్షమార్గంబుం జూపకుండేరని, వా రెవ్వరును
హితములు గానేరరు; నాదుశరీరంబు దుర్విభావ్యంబు; నాదుమనంబు సత్త్వ
యుక్తంబును, ధర్మసమేతంబును, శాసనహితంబు నగుటంజేసి పెద్దలు నన్ను
ఋషభుం డంద్రు; గావున శుద్ధసత్త్వమయంబైన నాశరీరం బునంబుట్టిన కుమారు
లైన మీర లందఱును సోదరుండును, మహాత్ముండును, సగ్రహండును నైన
భరతు నన్నెకాఁ జూచి యక్లిష్టబుద్ధిచే భజింపుం; డదియ నాకు శుశ్రూషణంబు;
ప్రజాపాలనంబు సేయుట మీకును బరమధర్మం” బని మఱియు నిట్లనియె: 73

సీ. “భూతజాలములందు భూజముల్ వర్యముల్; భూరుహములకంటె భోగికులము;
భోగిసంతతికన్న బోధనిష్ఠులు; బోధమాన్యులకన్న మనుజవరులు;
వీరికన్నను సిద్ధవిబుధగంధర్వులు; వారికన్నను సురల్; వారికన్న
నింద్రాది దేవత; లిందఱికన్నను దక్షాదిసన్మునుల్ దలఁప నెక్కు;

తే. డంతకన్నను భర్త; డాయభవుకన్న - గమలభవుఁ డెక్కు; డాతనికంటె విష్ణుఁ
డధికు; డాతఁడు విపుల నాదరించు; - గాన విపుండు దైవంబు మానవులకు.

క. భూసురులకు సరి దైవం - బీసచరాచరమునందు నెఱుంగను; నాకున్
భూసురులు గుడుచునప్పటి - యాసంతోషంబు దోష దగ్గులయందున్. 75

సీ. మంగళం బైన బ్రహ్మస్వరూపంబును, వేదరూపంబు, ననాదిరూప
మగుచున్న నాదు దేహము బ్రాహ్మణోత్తముల్ ధరియింతు రెప్పుడుఁ దత్త్వబుద్ధి;
శమదమానుగ్రహ సత్యతప స్తితిక్షులు గల్గు విపుండు సద్గురుండు;
గాన మిక్కిలి భక్తిగల్గి, యకించను లైన భూసురుల దేహములవలన

తే. సందుచుండును నాదు దేహంబు; గాన - నెఱిగి వరులగు విపులినెల్ల భక్తి
బూజసేయుటయేనన్నుఁ బూజసేయు” - టనుచువినిపించి, మఱియునిట్లనుచుఁబలికె:

క. “ఈతెఱుగు దెలిసి భూసుర-జాతిం బూజించునట్టి జనుఁడును మాయా
తీతుండై, నిక్కంబుగ-భూతలమున మోక్షమార్గమును బొడగాంచున్.” 77

వ. ఇట్లు సదాచాదులగు కమాదులకు లోకానుశాసనార్థం బాచారంబులుపదేశించి,
మహాత్ముండును, బరమసుహృత్తును నగు భగవంతుండు ఋషభాపదేశంబునం
గర్వత్యాగంబు సేసి, యుపశమశీలరగు మునులకు భక్తిజ్ఞానవైరాగ్యలక్షణం
బులు గల పారమహంస్యధర్మం బుపదేశింపఁగలవాఁ డగుచుఁ బుత్రశతంబునం
దగ్రజుండును, బరమభాగవతుండును, భగవజ్జనపరాయణుండును నగు భర
తఁని ధరణీపాలనంబునకుఁ బట్టంబు గట్టి, తాను గృహమందె దేహమాత్రా
వలంబనంబు సేసి, దిగంబరుండై, యున్నతాకారుం డగుచుం, బ్రకీర్ణ కేశుండై,
యగ్నుల నాత్మారోపణంబుసేసి, బ్రహ్మవర్తదేశంబును బాసి, జడాంధభధిరమూక
పిశాచోన్మాదులుం బోలె నవధూతవేషంబునొంది, జనులకు మాటుపలుకక,
మానవ్రతంబునం బురగ్రామాకర జనపదారామ శిబిర వ్రజఘోషసార్థగిరి
వనాశ్రమాదులయందు వెంటఁ జనుదెంచు దుర్జన తర్జనతాడనావమాన
మేహాననిష్ఠీవన పాపాణశకృద్దజగిప్రక్షేపణపూతివాతదురుక్తులం బరిభూతుం
డయ్యును గణనంబైట్టక, వనమదేభంబు మఱి కాదికృతౌ పద్మవంబునుంబోలె
గైకొనక, దేహభిమానంబునం జిత్తచలనంబునొందక, యేకాకియై చరి
యించుచుండ, నతిసుకుమారంబులగు కరచరణోరస్థులంబులు, విపులంబులగు
బాహ్వంసకంఠవదనాద్యవయవవిన్యాసంబులుం గలిగి, ప్రకృతిసుందరం బగుచు,
స్వతస్సిద్ధదరహాసరుచిరముఖారవిందంబై, నవనళినదళంబులం బోలి, శిశిరకసి
నికలం జెలువొంది, యరుణాయతంబు లగు నయనంబులచే నొప్పి, యన్యూ
నాధికంబులగు కపోలకర్ణకంఠనాసాగండంబులచే దేజరిల్లుచు, నిగూఢస్థితవదన
విభ్రమంబులం బ్రకాశించు తన దివ్యమంగళవిగ్రహంబుచేఁ బురసుందరుల
మనంబుల కత్యంతమోహంబు గలుగఁ జేయుచు. 78

ఆ. ధూళిచేత మిగుల ధూసరితంబునై, -జడలు గట్టి, కడుఁ బిశంగవర్ణ
ము నగు కేశపాశమును వెలిగించుచు-నితరులెవరుఁ దన్ను నెఱుఁగకుండ. 79

క. అవధూతవేషమున నిట్లవని మలినంబులైన యవయవములతోఁ
దవిలి చరించుచు నుండును-భువి భూతాక్రాంతుఁ డయిన పురుషుని మాడ్కిన్.

ఆ. జనుల కిట్లు యోగసంచార మెల్ల విరుద్ధ మనుచు నాత్మబుద్ధిఁ జూచి,
యజగరంబుమాడ్కి నవనిపై నుండె బీభత్సకర్తమునకుఁ బాలుపడుచు. 81

వ. ఇట్లు బీభత్సరూపంబున వసుంధరం బడియుండి, యన్నంబు భుజించుచు, నీరు
ద్రావుచు, మూత్రపురీషంబులు విడుచుచు, నవి శరీరంబున నంటం బారలుచుండు;

మఱియుఁ దత్పురీషసౌగంధ్యము క్తంబగు వాయువు దశదిశలకా దశయోజన
పర్యంతంబుఁ బరిమళింపఁజేయుచుండ, గోచ్యుగకాకచక్రలంబుంబుచుచు,
భగవదంశంబైన ఋషభుండు మహానందంబు ననుభవించుచు, వనయందు సర్వ
భూతాంతర్యామి యగు వాసుదేవుని బ్రత్యక్షంబుగాఁ గనుంగొనుచు, సిద్ధిం
బొందిన వైహాయన మనోజవ పరకాయప్రవేశాంతర్ధాన దూరగ్రహణ శక్తివ
ణాదియోగసిద్ధులు దమంత వచ్చినం గైకొనక యుండె'నని పలికిన శుకయో
గింద్రునకుం బరీక్షింపఁబెట్టె డి ట్లనియె :

82

క. “మునివర ! యోగజ్ఞానంబునఁ జెఱుపంబడ్డ కర్తములు గల పెద్దల్
గనియుండెడి యైశ్వర్యంబును ఋషభుం డెఱిగి, యేల పొందక యుండెన్?”

వ. అనిన శుకుం డిట్లనియె :

84

మ. “ధరణీవల్లభ ! నీదువాక్యములు తథ్యం ; బింతయుం దప్ప ; దె
ట్లరయక, వన్యమృగంబు పట్టువడి, తా నావేశ నాలుబ్ధకుఁ
ధర వంచించినమాడ్కి నింద్రియములకా దండించి, చిత్తంబు ని
ర్భర కామాదుల కాసయిచ్చుఁ గడు సంరంభంబుతోఁ గ్రమ్మఱన్ .

85

క. చిరకాలతపమునై నను-హరియింపఁగ నోపుఁ జిత్త మని పెద్దలు న
మ్మురు ; జారులకుఁ జారిణి-కరణిని నడరించు మనసు కామాదులకున్ .

86

క. కామక్రోధాదికముల్-భూమిశ్వర ! కర్తబంధములు, మఱియును జే
తోమూలములగుటను దా-రీమహిలో మనసు నమ్మ రెప్పుడుఁ జెద్దల్ .

87

సీ. అదిగాన యెన్నఁడు నైశ్వర్యములను జేపట్టఁ జూడఁడు ; లోకభవ్యులైన
వారలచే నభినందనంబులు వొంది, వెలయంగ నవధూతవేషభాష
ణంబుల నెఱిగికొనఁగ్గ రాని భగవత్స్వరూపంబు గలిగి, యా రూపమందుఁ
బరమయోగధ్యానపరులకు నెల్ల దేహత్యాగసమయంబు నంతలోనఁ

తే. జూపుచుండియు దేహంబుఁ బాపనిచ్చ-గించె నచ్చటదివ్యయోగింద్రుఁడాయ్యుఁ,
డతులదివ్యప్రకాశకుఁ, డమరగురుఁడు, -పరమపురుషుండు, ఋషభుండు పార్థివేంద్ర!

వ. అంత విముక్తలింగుండును, భగవంతుండు నగు ఋషభుండు మనంబున దేహభి
మానంబు విసర్జించి, కులాలచక్రంబు గులాలునిచేత భ్రమియింపంబడి విసృష్టం
బయ్య భ్రమించుగతిం బ్రాచీనసంస్కారవిశేషంబగు నభిమానాభాసంబున
దేహచలనాదికంబుల నొప్పియుండియు యోగమాయావాసనచే యుక్తుం
డయ్యె ; మఱియు నాఋషభుం డొక్కదినంబునం 'గోంకవంకపటకంబు లను

1. ఇది పూ. ము. పాఠము. 'గోంకవంకపటకుటకంబులు' అని తరువాతి ముద్రణములు.
'గోంక వేంక కుటకాకా' అని మూలము.

దక్షిణకర్ణాటక దేశంబులకు యదృచ్ఛంజని, కుటకాచలోపవనంబున నిజాన్య కృతశిలాక బళుండగుచు, నున్న త్తునిచందంబున వికీర్ణ కేశుండు, దిగంబరుండు నై సంచరింప, వాయువేగవిధాత రేణుసంఘర్షణసంజాతంబగు నుగ్రదావానలంబు తద్వనంబు దహింప, నందు దగ్ధుం డయ్యె; నంత నతని కృత్యంబులు తద్దేశవాసు లగు జనంబులు నెప్ప నర్హన్నామకుం డగు తిద్రాష్టాధిపతి విని, నిజధర్మంబులం బరిత్యజించి, స్వదేశస్థులతోడం గూడి, తా నాయాచారంబుల నంగీకరించి యధర్మ బహుళం బగు కలియుగంబున భవితవ్యతచే విమోహితుండై, మను జుల నసమంజసంబగు పాపండుమతాభినివేశులం జేసె; మఱియును గలియుగంబు నందు మనుజాధములు దేవమాయామోహితు లై, శాస్త్రోక్తశౌచాచారం బులు విడిచి, నిజేచ్ఛంజేసి దేవతాహేళనంబులు సేయుచు నన్నానాచమనా శౌచకేశోల్లుంఛనాదికాపవిత్రవ్రతంబులం జేయుచు, నధర్మ బహుళంబగు కలియుగంబునం జెఱుపంబడ్డ బుద్ధిధర్మంబులు గలిగి, వేదబ్రాహ్మణయజ్ఞ పురు షుల దూషించుచు, లోకంబులం దమతమ మతంబులకుం దామె సంతసిల్లుచు, నవేదమూలంబగు స్వేచ్ఛంజేసి ప్రవర్తించి, యంధపరంపరచే విశ్వాసంబు సేసి, తమంతన యంధతమసంబునం బడుచునుండుదు; రీఋషభుని యవతారంబు రజోవ్యాప్తులగు పురుషులకు మోక్షమార్గంబు నుపదేశించుటకునయ్యె; నదియునుం గాక సప్తసముద్రపరివృతంబులగు నీభూద్వీపవర్షంబులందలి జనం బులు దివ్యావతార ప్రతిపాదకంబు, శుద్ధంబు నగు నెవ్వని కృత్యంబును గీర్తింతురు, మఱియు నెవ్వని యంశంబున నతికీర్తిమంతుం డగు ప్రియ వ్రతుండు గలిగె, నెందు జగదాద్యుండగు పురాణపురుషుం డవతారంబునొంది, కర్మ హేతుకంబుగాని మోక్షధర్మంబుం దెలిపె, వెండియు నెవ్వండు యోగ మాయాసిద్ధుల నసదృశతంబులగుటంజేసి నిరసించె; నట్టి ఋషభునితోడఁ దత్సిద్ధికృతప్రయత్నులగు నితరయోగీశ్వరులు మనోరథంబుననైన నెట్లు సరి యగుదు? రిట్లు సకల వేదలోక దేవబ్రాహ్మణులకు, గోవులకుం బరమగురుండు, భగవంతుండు నగు ఋషభుని చరిత్రంబు వినినవారల దుశ్చరితంబులు దొలంగు; మంగళంబులు సిద్ధించు; మిక్కిలిశ్రద్ధతో నెవ్వండు విను, వినిపించు, వానికి హరిభక్తి దృఢంబగు; నట్టి హరిభక్తితాత్పర్యంబునం బెద్దలు భాగవతులగుటం జేసి, సంప్రాప్తసర్వపురుషార్థులగుచు, వివిధ¹వృజిన హేతుకంబగు సంసార తాపంబును బాసి, యవిరతంబుఁ దద్భక్తియోగామృతస్నానంబు సేసి, పరమ పురుషార్థంబయిన మోక్షంబును జెందుదు రని సప్తద్వీపంబులవారు నేడునుం గొనియాడుచుండుదురు.

ఆ. యాదవులకు, మీకు నత్యంతకులగురు-వైన కృష్ణుఁ డెచట నైనఁ గలఁడు;
కొలుచువారికెల్ల సులభుఁ డై మోక్షంబు-నిచ్చుఁ; జింతసేయ నేల నీకు? 90

సీ. నిత్యానుభూత మా నిజరూపలాభనివృత్తమై తగు మహాత్మ్యష్ట గలిగి,
యతులితవిపులమాయారచితం బైన లాభంబునకుఁ దగులంబు లేని
మతి గల్గి, లోకుల నతివేడ్కుఁ గడుణించి, యభయదానం బిచ్చి, యందఱ కిల
నవ్యయంబై, దివ్యమై, మహానందమై, యత్యంతసేవ్యమై, యతులమైన

తే. తనదు లోకంబు సూపంగఁ దగినయట్టి
మోక్షమార్గంబు నెఱిగించి, ముక్తదేహుఁ
డగుచుఁ దాదాత్మ్య మొందె బ్రత్యక్షవిష్ణు
వైన ఋషభుండు జనులకు నద్భుతముగ.

91

భరతోపాఖ్యానము

మ. భరతుం డంత ధరాతలంబుఁ గడఁకం బాలించుచుకొ, ధారుణీ
శ్వరచంద్రుం డగు విశ్వరూపునకు ముక్ సంజాత యై యుండి, ని
ర్భరకాంతిక విలసిల్లు పంచజనిపేరం గల్లు కాంతామణిం
గర మర్థి ధరఁ బెండ్లియాడె శుభలగ్నంబందు భావల్లభా!

92

వ. అట్లు వివాహితుం డై, యాపంచజనివలన నహంకారంబునం బంచతన్మాత్రలు
జనించిన తెఱంగున సుమతి రాష్ట్రభృతుద్వర్షనాచరణ ధూమ్రకేతువు లను
నేవురు పుత్రులం బుట్టించె; నట మున్నజనాభం బనుపేరం బరఁగు వర్షంబు
భరతుండు పాలించుకతంబున భారతవర్షంబు నాఁబరఁగె; నంత.

93

క. భరతుండు నిజపితలేలిన-కరణిని గర్హముల నెల్లఁ గైకొని ప్రజలకొ
హరికృప నొందుచు నేలెను-ధరణీసురవరులు వొగడ ధరణీనాథా!

94

సీ. భగవంతుఁ డగు జగద్భరితు నల్పంబులు, నధికంబు లైన పెక్కధ్వరముల,
దర్శపూర్ణిమలచే, దగను హేతుర్త్యాస్యముల, నగ్నిహోత్రమువలనఁ గడఁకఁ
బశుసోమములచేతఁ బలుమాఱుఁ బూజించి, వేదోక్త మైన యా విమలకర్మ
ములఁగల్గుధర్మంబుఁబురుషోత్తమార్పణంబుగఁ జేయుచును, మఖంబులను, మంత్ర

తే. ములను బలికెడు నాదైవములను శ్రీశు
నవయవంబులు గాఁగ భూధవుండు ప్రేమ
ననుదినంబును బాయక ఘనతఁదలఁచి,
యఖిలరాజ్యానుసంధానుఁ డగుచు నుండె.

95

క. ఈరీతిఁ గర్త సిద్ధుల-నారయ నత్యంతశుద్ధమగు చిత్తముతో

నా రాచపట్టి భరతుఁడు-ధాదుని బాలించె నధికధర్మాన్నిఁజ్ఞై. 96

వ. మఱియు నాభరతుండు శ్రీవత్సకౌస్తుభవనమాలాలంకృతుండును, సుదర్శనా ద్యాయుధోపలక్షితుండును, నిజభక్తజనహృదయారవిందనివాసుండును, బరమ పురుషుండును నైన వాసుదేవునియందు నధికభక్తి ననుదినంబును జేయుచుఁ నేఁబదిలక్షలవేలేండ్లు రాజ్యంబుసేసి, పితృపితామహాద్యాయాతంబగు నాధనంబును యథార్హంబుగఁ బుత్రులకుఁ బంచి యిచ్చి, బహువిధసంపదలు గల గృహంబును బాసి, పులహాశ్రమంబున కరిగె; నంత. 97

సీ. ఏయాశ్రమంబున నిందిరాధీశ్వరుఁ డచ్చటివారల నాదరించి,
ప్రత్యక్షమున నుండుఁ బాయక యెప్పుడు, నట్టి రమ్యంబైన యాశ్రమమున
నిలిచి, సాలగ్రామములు గల గండకీనది యెందు నెంతయుఁ గడిసియుండు,
నచ్చోట నేకాకి యగుచును భరతుండు బహువిధసంపదలముల

తే. నతులతులసీదశంబుల, సంబువులను, -గండమూలాదిఫలములఁ, 'గంజములను
ఘనత నర్పించి, నిచ్చులుఁ దనివిలేక - సేవసేయుచునుండె నా'శ్రీపు, హరిని. 98

వ. దానంజేసి విగతవిషయాభిలాషుండై, శమదమాదిగుణంబులు గలిగి, యథేచ్ఛంజేసి యెడతెగక పరమపురుషుని పరిచర్యాభక్తిభరంబున శిథిలీకృతహృదయ గ్రంథి గలిగి, సంతోషాతిశయంబునం బులికితాంగుండు, నానందబాష్పనిరుద్ధావలోకనయనుండు నగుచు నిజస్వామియైన హరిచరణారవిందానుభూత పరిచితభక్తియోగంబునం బరమానందగంభీరహృదయం బను నమృతప్రాదంబున నిమగ్నుండగుచు, దా నపుడు పూజించు పూజనెఱుంగక, యిట్లు భగవద్వ్రీతంబు ధరియించి యేణాజినవాసస్త్రివవణస్నానంబుల నార్చ్యకుటిలకపిశ వర్ణజటాకలాపంబులు గలిగి, మార్తాండాంతర్గతుండయిన పరమేశ్వరుని హిరణ్మయపురుషునిగాఁ దలంచుచు నిట్లనియె: 99

సీ. “కర్మఫలంబులఁ గడఁక నిచ్చుచు, మనోవ్యాపారమున నిట్టి యఖిలలోక
ములఁజేసి యాలోకములకు నంతర్యామి యగుచుఁ బ్రవేశించి, యంతమీఁద
నానందరూప మైనట్టి బ్రహ్మముఁ గోరుచున్న జీవుని దనలోని యోగ
శక్తిచేఁ దగ ననిశంబుఁ బాలనసేయుచుండి, యంతటను మార్తండమధ్య

ఆ. వర్తియగుచు, నిట్లు వఱలుచు జగముల-యందునుండి, ప్రకృతిఁ బొంద, కంత
నతులదివ్యమూర్తియైన యానందరూపమును శరణమొందె భరతవిభుఁడు.

వ. అంత నాభరతుం డొక్కనాఁ డామహానదిం గృతాభిషేకుండయి, ముహూర్త
త్రయం బంతర్జలంబులందుఁ బ్రణవోచ్ఛారణంబు సేయుచుండునమయంబున

నిర్భరగర్భిణీయగు నొక్కహరిణి జలార్థినియై, యొంటి జలాశయసమీపంబు నకు వచ్చి, జలపానంబు సేయునెడ నాసమీపంబున మృగపతి గర్జించి, లోక భయంకరంబుగ నాదంబుసేయ, నాహరిణి స్వభావంబున భీతయగుటంజేసి, బెగ్గడిలి, హరివిలోకనవ్యాకులచిత్తయై, దిగ్గన నదరి, గగనంబునకు నెగిరి, యనపగతతృప్త యగుచు నది నుల్లంఘించునెడ నధికభయంబునంజేసి యా గర్భంబు యోనిద్వారంబున గళితంబై, జలంబులం బడియె; నాహరిణి యుల్లంఘనాదిభయంబునంజేసి తత్తీరంబున నుండు గిరిదరింబడి శరీరంబుఁ బాసె; సంత నాహరిణిపోతంబు జలంబులుండేలుచున్న భరతుండు గనువిచ్చి చూచి, కరుణార్ద్రచిత్తుండై, మృతజననియగు నా హరిణిపోతంబును దన యాశ్రమంబు నకుం గొంపోయి, మిక్కిలి ప్రీతిసేసి, యుపలాలనంబుసేయుచుండఁ, బోషణ పాలనప్రీణనలాలనానుధ్యానంబుల భరతునకు నాత్మనియమంబులై నయష్టాంగ యోగంబులును, బరమపురుషపూజాపరిచర్యాదులు నొక్కొక్కటిగఁ గ్రమక్రమంబునం గొన్నిదినంబులకు సమస్తంబును నుత్పన్నంబయ్యె; సంత.

క. ఘనతపము చలనమొందుట-యును భరతుం డెఱుంగ కాత్మయోగంబునఁ జయ్యనఁ బాసె; హరిణిపోతముఁ-దనమదిలో నిల్పి ప్రీతి దప్పక పలికెఁ: 102

ఉ. “అక్కట! తల్లఁ బాసి, హరిణార్భక మాపులు లేమిఁజేసి యే దిక్కును లేక యున్న నిటఁ దెచ్చితి; నాయెడ నీమృగార్భకం బెక్కుడు ప్రేమ సేసి చరియించుచు నున్నది నాదుసన్నిధిన్; మక్కువచేసి దీనిఁ గడుమన్ననలం దగఁబోతు నెంతయున్. 103

క. శరణి వచ్చిన జంతువుఁ-గరుణం గనువిచ్చి చూచి, కాచినఁ బుణ్యం బరయఁగ నధికం బని ముఁ-గర మెఱిగించిరి మునీంద్రగణములుప్రేమన్.” 104

వ. అని యిట్లు హరిణిపోతంబుఁ దన యాశ్రమంబున నత్యాసక్తింజేసి యాసనశయనాటనస్నానసమిత్కుశకుసుమఫలపలాశ మూలోదకాహరణదేవ పూజాజపాదులయెడం దనయొద్దన యునిచికోనుచు, వృకసాలావృకాదిక్రూర మృగంబులవలని భయంబున వనంబుల వెనువెంటం దిరుగుచు నధిక ప్రణయభర పరీతహృదయుండగుచు, నతిస్నేహంబునంజేసి కొంతసేపు స్కంధంబుల వహించుచు, మఱి కొంతదడ వ్రంబున, నుత్సంగంబున నుంచికొని లాలించుచు, సంతసంబు నొందు; మఱియు నాభరతుండు నిత్యనై మిత్తికాది క్రియాకలాపంబు నిర్వర్తించునెడ సంతసంత లేచి హరిణాకుళకంబుఁ జూచుచు, గించిత్స్వస్థ హృదయుండై, దాని నాశీఃపరంపరల నభినందించుచు, జుంబనాదులం బ్రీతి సేయుచు, నతిమోహంబునం బెంచుచుండునెడ. 105

1. ఉత్పన్నము = శిథిలము. 2. కుళకము = పిల్ల; పోతము.

చ. 1. గురువులువాటి, బిట్టుటికి, కొమ్ములఁ జిమ్ముచు, సంతసంత డ
గ్గఱుచును, గాలు ద్రవ్యము, నఖంబుల గీటుచు, గాసిసేయుచు,
న్నొటగుచు, ధారుణీశ్వరుని యూరువులకా శయనించి, యంతటో
ఁసఱకడ మెక్కుచుం, బొడలి యాడుచు, నాహరిణంబు లీలతోక. 106

తే. గరిమ నీగతి మెల్లన కెరలు వొడిచి, - చెలఁగి యాడంగ భరతుండు చిత్తమందు
సంతసిల్లుచునుండె; నాశ్రమముఁ బాసి-హరిణడింభక మంతలో సురిఁగి చనిన.

వ. భరతుం డంతం దన్తృగ శాబకంబు గానంబడమికి వ్యాకులితచిత్తుండగుచు, నష్ట
ధనుండునుంబోలె నతిదీనుండై, కరుణతోడం గూడి, తద్విరహవిహ్వలమతియై,
దానిన తలంచుచు, నతిశోకంబుతో మనంబున దుఃఖించి యిట్లనియె : 108

తే. “హరిణపోతంబ! నీకు వనాంతమందుఁ - గ్రూరమృగబాధ లేకుండఁ గోరుచుండఁ
దలఁగిపోయితి?” యనుచుఁజి త్తంబునందు-రాజవృషభుండుభరతుఁడారాటమంది.

తే. “తల్లి చచ్చిన హరిణపోతంబు వచ్చి, - పుణ్యహీనుండ నగు నన్నుఁ బొంది పాసె;
నేమి సేయుదు? నే నింక నెట్లు గందుఁ? - జేరి యేరీతిఁ గాంచి రక్షించుకొందు?

క. కట్ట! యీయాశ్రమమునఁ-బుట్టిన తృణచయము మేసి, పొడలిన హరిణం
బిట్టట్టుఁ దిరుగుచుండఁగఁ-బట్టి మృగేంద్రుండు గొట్టి బాధించెనొకో!” 111

వ. ఇట్లు భరతుండు హరిణకుణకక్షేమంబు గోరుచు, “నెప్పుడు వచ్చి నన్ను
సంతోషపఱచు; నానాప్రకారంబు లైన తనగతులచేత నన్ను నెప్పు డానం
దంబు నొందించు; ధ్యానసమాధి నున్నప్పుడు నన్నుఁ గొమ్ముల గోతుచు
నుండునట్టి వినోదంబు లెప్పుడు గనుఁగొందు; దేవపూజాద్రవ్యంబులు ద్రొక్కి
మూర్ఛినినం, గోపించి చూచినం, గుమారుండునుంబోలె దూరంబునకుం
జని నిలిచి, మరల నేఁ బిలిచిన వెనుక నిలిచియుండు; నిట్టి మెలకువస్వభా
వంబులు గలుగుట యెట్లు; లీభూదేవి యంతతపంబుచేసినదియో; యాహరిణ
పాదస్పర్శంబులం బవిత్రమైన భూమి స్వర్గాపవర్గకాములైన మునులకు యజ్ఞ
ర్హయగు; నట్టి హరిణపోతంబు నెట్లు గనుఁగొందు; నదియునుం, గాక భగ
వంతుండగు చంద్రుండు మృగపతిభయంబున మృతజననియు, స్వాశ్రమపరి
భ్రష్టంబు నైన మృగశాబకంబును గొనిపోయి పెంచుచున్నవాఁడో? మున్ను
పుత్రవియోగతాపంబునం జంద్రకిరణంబులం బొపుదు; నిపుడు హరిణపోతంబు
దన శరీరస్పర్శంజేసి చంద్రకిరణంబులకన్న నధికంబగుచుం బుత్రవియోగ
తాపంబు నివర్తింపజేసె” ననుచుం బెక్కుభంగుల హరిణనిమిత్తంబులైన
మనోరథంబులచేతం బూర్వకర్తవశంబున యోగభ్రష్టుం డగు భరతుండు
భగవదారాధనంబువలన విభ్రంశితుండగుచు, నితరజాతిం బుట్టిన హరిణ

1. గురువులువాటు = వేగపుపరువుగా పాటు. పూ. మ. లలో ఈ పద్యము లేదు. మూలమున
గానరాదు. 2. ఆరకడము = స్కంధప్రదేశము. 3. విభ్రంశితుండు = జాతినవాడు; కష్పినవాడు.

పోతంబుమీఁది మోహం బగ్గలం బగుచుండ నుండె'నని పలికి, శుకయోగీం
ద్రుండు మఱియు ని ట్లనియె : 112

సీ, “జననాథ! మున్ను మోక్షవిరోధమని పాయఁగారాని పుత్రాదికంబునెల్లఁ
బాసి, తపస్వి యై, భరతుండు హరిణశాబకపోషణంబునఁ, బాలనమున,
నతిలాలనప్రీణనానుషంగంబుల మూషకబిల మతిరోషమునను
సర్పంబు సొచ్చిన చందంబునను యోగవిఘ్నంబు మిక్కిలి విస్తరిల్లెఁ;

ఆ. గాన యైతవానికై నను గాలంబు-గడవరామి, నట్లు గాక పోదు;
పరమమునుల కై నఁ బాయవు కర్తంబు ; -లోరు లనుగ నెంత నరవరేణ్య !

వ. ఇట్లు భరతుండు మృగవియోగతాపంబునొందుచుండునెడ నామృగ శాబకంబు
సనుదెంచిన సంతసిల్లుచుండె ; నంత నొక్కనాఁడు. 114

మ. భరతుం డల్లన యంత్యకాలము వెసం బ్రాపింపఁగా, నప్పు డా
హరిణంబుం గడుభక్తి బుత్తగతి నత్యాసక్తి వీక్షింప, నా
హరిణంబుం దన యాత్మలో నిలిపి, దేహం బంతటం బాసి, తా
హరిణీగర్భమునఁ జనించి, హరిణంబై యొప్పెఁ బూర్వస్మృతిన్ . 115

వ. ఇట్లు భరతుండు హరిణీగర్భంబునంబుట్టియు, భగవదారాధనసామర్థ్యంబునం
దన మృగత్వకారణంబుఁ దెలిసి, కడుం దాపంబు నొందుచు, ని ట్లనియె : 116

ఉ. “రాజులు ప్రస్తుతింప, సుధరాజసమానుడ నై , తనూజులఁ
రాజులఁ జేసి, తాపసులు రాజముషేంద్రుఁ డటంచుఁ బల్కుఁగాఁ
దేజము నొంది, యాహరిణ దేహమునందలి ప్రీతిఁ జేసి నా
యోజ నెడంగ నేఁ జెడితి యోగిజనంబులలోన బేల నై . 117

వ. ఇట్లు శ్రీహరిశ్రవణమననసంకీర్తనారాధనానుసరణాభియోగంబులంజేసి యశూ
న్యసకలయామంబగు కాలంబు గల నాకు హరిణపోతస్మరణంబుకతంబున
యోగవిఘ్నంబు ప్రాప్తం బయ్యె ; మోక్షదూరుండ నైతి'నని నిగూఢ
నిర్వేదుం డగుచు, దల్లింబాసి, క్రమ్మఱ నుపశమశీలమునిగణసేవితంబయి భగవ
త్తేత్రంబైన సాలతరునిబిడతమ గ్రామసమీపపులస్త్యపులహాశ్రమంబునకుం
గాలాంజనపర్వతంబువలనఁ జనుదెంచి, యందు మృగ దేహత్యాగావసానంబు
గోరుచు, సంగంబు విడిచి, యేకాకి యగుచు, శుష్కపర్ణతృణ¹వీరుధాహాదుం
డై, మృగత్వనిమిత్తంబగు నానదీతీర్థంబునందు నవసానంబు గోరుచు, దత్తీ
ర్థాదకశిక్లిన్నంబగుచు నుండు శరీరంబు విడిచె'నని శుకయోగీంద్రుండు పరీక్షి
న్నరేంద్రునకు వినిపించి, మఱియు ని ట్లనియె : 118

భరతుడు హరిజన్ల మును విడిచి బ్రాహ్మణుడై జనించుట

సీ. “హరిణ దేహముఁ బాసి యంత నాంగిర సాహ్వయుండుశుద్ధుఁడుబవిత్త్రుండుఘనుఁడు
శమదమఘనతప స్సాధ్యాయనిరతుండు, గుణగరిష్ఠుఁడు, నీతికోవిదుండు
నైన బ్రాహ్మణునకు నాత్మజుండై పుట్టి, సంగంబువలనను జకితుఁడగుచు,
గర్భబంధంబుల ఖండింపఁజాలు నీశ్వరుని. నచ్యుతు, నజు శ్రవణమనన
తే.ములను, హరిచరణధ్యానములను, విఘ్న-భయమునను జేసిమనమందుఁ బాయనీక
నిలిపి సంస్తుతిసేయుచు నిలిచియుండె-భరితయశుఁడైన భరతుండు పార్థివేంద్ర!

వ. ఇట్లాంగిరసుండు ప్రథమభార్యయందుఁ బుత్రనవకంబును, గనిష్ఠభార్యయందు
స్త్రీపురుషుల నిడ్డటను గలుగఁజేసిన, నందుఁ బురుషుండు పరమభాగవతుం
డును, రాజర్షి ప్రవరుండును, నుత్పత్తిష్టమృగశరీరుండునుం, జరమశరీరంబునం
బ్రాహ్మవిప్రశరీరుండును నగు భరతుం డయ్యె; నతం డాజన్మంబున నన్యజన
సంగంబు జన్మపరంపరలకుఁ గారణంబని యత్యంతభయంబునొంది, కర్మబంధ
విధ్వంసన శ్రవణస్మరణాదుల శ్రీహరియనుగ్రహంబునం బూర్వజన్మపరంపరల
సంస్కరించుచు, దనస్వరూపంబు నున్న త్తజడాంధబధిరరూపంబుల లోకులకుం
జూపుచుండె; నంత.

120

మ. జనకుం డాంగిరసుండు నాత్మజుని వాత్సల్యంబునం బెంచుచుం,
దనరం 'జౌలముఖాగ్ర్యకర్తములచేత' సంస్కృతుంజేసి, పా
యని మోహంబున నిచ్చలుం గడఁక శౌచాచారముల్ నెప్పిన
ఘనుఁ డాభాగవతుం డసమృతిని దత్కర్తంబులం గైకొనెన్.

121

వ. ఇట్లు బ్రాహ్మణకుమారుండు గర్తంబులయందు నిచ్చ లేక యుండియును బిత్తు
నియోగనిర్బంధంబునం బిత్తునన్నిధియందె యసమీచీనంబుగా వ్యాహృతి
ప్రణవశిరస్సహితం బగునట్లు గాయత్రీమంత్రోపదేశంబునొంది, చైత్రాదిచతు
ర్థాసంబుల సమవేతంబుగ వేదంబుల నధ్యయనంబు సేయుచుండె; జనకుం డాత్మ
జుని శిష్టాచారంబుచే శిక్షింపవలయు నను లోకాచారంబు ననువర్తించి, యాత్మ
భూతుండగు నాత్మజునందు నభినివేశితచిత్తుండగుచు, శౌచాచమనాధ్యయన
వ్రతనియమగుర్వనలశుశ్రూషణాదికంబు లనభియక్తంబులయినం బుత్తునిచే
నొనరింపించుచు, నప్రాప్తమనోరథుం డయ్యె; నంత.

122

క. ఈరీతిని గొడుకున కా-చారంబులు గఱపి, చింత, సద్గుహమున సం
సారి యగుచుండి విభ్రాండు-భోరన దేహంబుఁ బాసి పోయినమీఁదన్.

123

ఆ. తల్లి తండ్రితోడఁ దా నగ్నిఁ జొచ్చిన-నతని మహిమ లెఱుగ కంతలోన
సవతితల్లికొడుకు లవిసీతు లగుచును-శాస్త్రవిద్య లతనిఁ జదువ నీక.

124

వ. ఇట్లు బ్రాహ్మణకుమారుని నవతిత్తల్లికొడుకులు వేదవిద్యలవలనం బాపి, గృహ కర్తృంబుల నతని నియమించిన. 125

క. ధరణీసురోత్తముఁడు దా-నరుదుగఁ దమవారు నెప్పినవి యెల్లను నే ముఱ, కందుఁ బ్రీతి సేయక, -నిరతము గృహకర్త మట్లు నెఱపుచునుండెన్.

వ. ఇట్లు గృహకర్తప్రవర్తనండగుచు నుండ, మూఁడు లగు ద్విపాత్పశువులచే నున్నత్త, జడ, బధిర యని యాహూయమానుం డగునపుడు తదనురూపంబు లగు సంభాషణంబుల నొనర్చుచు, బరేచ్ఛాయదృచ్ఛలంజేసి విప్తివేతన యాహ్వాదుల వలన నియు క్తకర్తృంబులం బ్రవర్తించుచు. 127

తే. అతులమృష్టాన్న మైనఁ, కదన్నమైన

నెద్ది వెట్టిన, జిహ్వకు హితముగానె

తలఁచి, భక్షించుఁగా; కొండుఁ దలఁచి మిగులఁ

ప్రీతి సేయఁడు రుచులందుఁ బెంపుతోడ.

128

వ. మఱియు నావిపుం డాత్మనిత్యానందసుఖలాభంబు గలిగి, బాహ్య సుఖదుఃఖం బులయందు దేహభిమానంబుసేయక, శీతోష్ణవాతపక్షాతపంబులకు నోడి, పై చీర గప్పక, వృషభంబునుంబోలె బీనుండును, గతినాంగుండును నగుచు, స్థంఢిలకాయయై, రజగపటలంబునం గప్పంబడిన దివ్యమాణిక్యంబునుం బోలె ననభివ్యక్తబ్రహ్మవర్చసుండై, మలినాంబరపరీతకటితటుండు, నతిమషీలిప్త యజ్ఞోపవీతుండు నగుటంజేసి యజ్ఞజనంబు లతండు బ్రాహ్మణాభానుండు, మందుండు నని పలుక సంచరించుచుండం, గర్తృమూలంబునం బరులవలన నాహారంబు గొనునపుడు దమవారును వ్యవసాయకర్తృంబునందు నియమించిన ష్టేత్రవిహితసమవిషమన్యూనాధికంబుల నెఱుంగక ప్రవర్తిల్లుచు, నూక తవుడు తెలిక పిండి పొట్టు మాఁడు ధ్రుబృడ యాదిగాఁ గల ద్రవ్యంబులయందు నమృతంబుపగిది రుచిసేసి భక్షించుచుం జేనికావలి యుండునెడ, నొక్కనాఁడు.

వృషరాజభృత్యులు భరతుని కాబిలికిఁ గొనిపోవుట

క. పురిలోన వృషలపతి దా-నరుదుగ సంతానకాముండై, వేడుకతోఁ బురుషుఁడగు పశువుఁ గాళికిఁ-దఱుముక కొనిపోవఁ, బశువు¹దలఁగిన, భృత్యుల్.

ఆ. అరసి, కానలేక, యారాత్రి వీరాస-నమునఁ జేనికాపు విమలబుద్ధి నెనఁగు విప్రయోగి సీతని బాడగాంచి, -పశువు మంచిదనుచుఁ బట్టిరతని. 131

క. ఆరీతిని భూసురవరు-నారయ నాకాళికాగృహమునకు భృత్యుల్ బోరనఁ గొని చని నల్పిరి-చారుతరాభ్యంజనాదిసంస్కారంబుల్. 132

1. విప్తి = కూలిపని. 2. కదన్నము = చెడ్డకూడు. 3. ద్రుబృడ = భక్ష్యవిశేషము.

4. తలఁగు = తప్పించుకొనిపోవు.

వ. ఇట్లభ్యంజనాదికృత్యంబులు దీర్చి, సూతనవనంబు గట్టనిచ్చి, గంధపుష్పాభరణాక్షతాలంకృతునింజేసి, మృష్టాన్నంబులు భుజియింపంబెట్టి, ఘోషదీపమాల్యలాజకిసలయాంకరఫలోపహారాదులు సమర్పించి, మహావాద్యఘోషంబులతోడ నాపురుషశువుల గాళికాదేవిసమ్మఖంబున నాసీనుగావించి, యావృషలవతి పురుషశువుల క్తంబున భద్రకాలి సంతోషపెట్టందలంచి, కాలికామంత్రాభిమంత్రితంబు, నతికరాళంబు నైన ఖడ్గంబుని, నిజాభీష్టసిద్ధికి హింసింపం దలంచిన.

133

సీ. సర్వభూతములకు సఖుఁడును, బ్రహ్మభూతాత్ముఁడు, నిర్వైరుఁ డయిన బ్రహ్మసుతుని తేజం బంతఁ జూడ దుస్సహ మైన, భయమంది, వడఁతుచు, భద్రకాలి క్రోధంబు ముమ్మడిగొనఁగ హుంకారంబు నలుపుచు, నట్లహంసంబు సేసి, పాపాత్ములును, దాష్ట్యపరులును రాజసతామసకర్మసంధానులగుచు,

తే. విప్రవరు నట్లు హింసించు వృషలవతిని-భృత్యవర్గంబుఁ దోడలల్ వృద్ధిఁగూల్చి, యపుడు వృషలాధిపుని శిర మంది, లీలఁ-బాడి యాడుచు నందంద క్రీడసలిపె.

క. ధరలోన నెవ్వరేనియు-ధరణీసురవరుల కెగు దగఁ దలఁచిన వారరయఁగఁ జెడుదురు; నిక్కము-హరి ధరణీసురవరేణ్యులందుండుటచేన్. 135

వ. మఱియును.

136

ఉ. అచ్చట విప్రసూనుఁడు భయం బొకయించుక లేక, చంపఁగా వచ్చినవారియందుఁ, గరవాలమునందును, గాలియందుఁ దానచ్యుతభావ ముంచి, హృదయంబునఁ బద్మదళాక్షు నెంతయున్ మచ్చికతోడ నిల్చి, యనుమానమునొందక యుండె నెంతయున్.

137

వ. మఱియు నావిప్రవరుండు చండికాగృహంబు వెలువడి, క్రమ్మటం జని, కావలి యుండు నెడ.

138

సీ. అంతటఁ గొన్ని హేయనములు నన, సింధుభూపాలనము సేయు భూవరుండు ధీరత నిక్షుమతీతీరమున నున్న కపిలమహామునిఁ గాంచి, తత్త్వవిజ్ఞాన మెఱిగెడు వేడ్కతోడుత, శిబికారోహణము సేసి, యరుగుచుండ, నాలోన నాశిబికావహు లాచేనఁ గాఁపున్న విపునిఁ గాంచి, తెచ్చి,

తే. “శిబిక మోపిత మితనిచేత” ననుచు-బట్టి మూఁపునఁ బల్లకిఁ బెట్టి, ‘మోపు’ మనుచు మోపించునంత, ధరామరుండు-శిబిక మూఁపుననిడి, యందుఁజింత లేక.

క. తన మనసుకొలది నప్పడు-మునుకొని, యట్లప్రయత్నమున నడవఁగ, నా జనపతి నిమ్నాన్నత మై-చనుట యెఱిగి, శిబిక మోచు జనులకు ననియెన్ :

ఆ. “మీర లిప్పు డిచటఁ జేరి మిక్కిలి ప్రయత్నముతోడఁ దగిలి నడుచుచుండ విషమ మగుచు గమనవేగంబు నను బాధఁ-బెట్టుచున్న” దనిన బెస్త లనిరి:

వ. “దేవా! యీవిషమగమనంబు మావలన నైనది గా; దీతురీయవాహకుండు సుఖగమనంబుగా నడవనేరండు; వీనితోడ మేము నడవనేర”మనిన రహూగణుండను నారాజుపాసితవృద్ధజనుం డైనను బలాత్కారంబునం బుట్టిన కోపంబునం గోపించి, విమర్శ దప్పి, నీటు గప్పిన నిష్ఠునంబోలె నెఱుంగరాని బ్రహ్మతేజంబుగల బ్రాహ్మణునికేం గంటకంబుగా నిష్ఠురవాక్యంబుల నిట్లనియె :

చ. “అలసితి వెంతయున్ ; ముసలి ; వాఁకట డస్సితి ; వెన్ను మిక్కిలిం బలుచన యున్న ; దీశిబిక భారము; దూరము మోసి తేగతిన్ ? నిలిచెద”నంచు భూవరుఁడు నిష్ఠురముల్ దగఁ బల్కు, నాయెడం బలుకక మోసె నాశిబిక బ్రాహ్మణవరుఁడు పార్థివేశ్వరా! 143

వ. అప్పు డావిప్రవరుండు దనకుం గడపటిశరీరంబయిన కళేబరంబునందు నహంకారమమకారంబులం బొందసిక, మిథ్యాజ్ఞానరహితుండై, బ్రహ్మభూతుండై, మానవ్రతంబున నాశిబిక మోచుచున్న, విషమగమనంబుఁ జూచి, యతి కుపితుండగుచు నాభూవరుండు వెండియు నిట్లనియె : 144

సీ. “ఓరి దుర్మడ! వినరోరి జీవన్మృత! నాయాజ్ఞఁ దప్పించి నడిచెదీవు; ఈవక్రమార్గంబు లిన్నియు విడిపించి, నడపింతు నిన్ను సన్మార్గమందు” నని రాజగర్వాంధుఁడగుచు గుణత్రయంబున నృద్ధిఁ బొందిన భూవరుం డ బద్ధప్రలాపముల్ వల్కుచుండెనఁ జూచి, శమదమాదులచేఁ బ్రశస్తుఁడగుచు తే. జగతి బ్రహ్మస్వరూపమై, సకలభూత-ములకు నత్యంతహితుఁ డైన భూసురుండు యోగివర్తన దెలియ లేకున్న రాజు-నంత వీక్షించి, యల్లనిట్లనుచుఁ బలికె :

భరతుఁడు రహూగణుని మాటలకుఁ బ్రత్యుత్తరము లిచ్చుట

వ. “నరేంద్రా! నీవు నెప్పినది సత్యంబు; భారం బీశరీరంబునకే కాని నాకుం గలుగ నేర; దై నను స్థౌల్యకార్యంబులు, వ్యాధులు, నాధులు, క్షుత్తృష్ణలు, నిచ్ఛా విరోధభయంబులు, జరామరణంబులు, రోషనిద్రాజాగరణంబులు, నహంకార మమకారమదశోషణాదులును దేహంబుతోడన జనియించుంగాని నాకుం గలుగ నేరవు; జీవన్మృతుండ నేనకా దాద్యంతంబులుగలుగుటంజేసి యంకటయందును గలిగియుండు; స్వామిభృత్యసంబంధంబులు విధిక్రృతంబులగుచు వ్యవహారంబులఁ జేసి శరీరంబులకుం గలుగుంగాని జీవునికి లేకయుండు ; నదియునుంగాక రాజాధిమానంబున నీవు నన్నాజ్ఞాపించెదవేనిం, బ్రమత్తుండవైన నీకుం బూర్వస్వభావఁ

బెట్లండె, నట్లు గాక యేనేమి సేయుదు, నెఱింగింపు; మున్నత్తమూకాంధజడులుంబోలె సహజస్వభావంబునుం బొందిన నాయందు నీశీక్ష యేమిలాభంబుఁ బొందింప నేర్చు? నదియునుంగాక స్తబ్ధుండు, మత్తుండు నైన నాకు నీశీక్ష వ్యర్థంబగు”నని వలికి, యపశమశీలుండైన మునివరుండు పూర్వకర్మశేషంబునంగల్గు భారవాహకత్వంబుం దలంగంద్రోయటకు భారంబు వహించి,¹ శిబిక మోచుచుం జనునెడ నారాజవల్లభుండు దత్తజ్ఞానాపేక్షితుండై చనియెడివాడగుటం దన హృదయ గ్రంథివిమోచకంబులును, బహుయోగ గ్రంథసమ్మతంబులును నగు బ్రాహ్మణవాక్యంబులు విని, యాశిబిక దిగ్గన డిగ్గనుటికి, యావిప్రునికి సాష్టాంగదండప్రణామంబులొచరించి, సర్వగర్వవర్జితుండై, ముకుళితహస్తం డగుచు నిట్లనియె :

146

సీ. “ధరణీసురులలోనఁ దలఁప నెవ్వడవు నీ? వవధూతవేషి వై యవనియందు నేమిటికై చరియింపంగ వచ్చి? తిచట నొక్కడవు నొంటి సనుట నేడు; ననుఁ గృతార్థునిజేయ ననుకూలుడగుచున్నయట్టి యాకపిలమహాముసీంద్రుడవా? నీమహత్త్వంబు దవిలి విచారింప నెఱుంగక చేసెతిఁ ; గరుణఁ జూడు;

తే. తప్పు పైరింపు; నే యమదండమునకు, - హరుని శూలంబునకు, వజ్రయుధమున, కనలచంద్రార్కధనదశస్త్రాస్త్రములకు - వెఱవ విప్రుని కే మది వెఱచినట్లు. 147

వ. మఱియు నిస్సంగుండవయి, జడుండునుంబోలె నిగూఢవిజ్ఞానంబు గలిగి, చరియించుచున్నవాడవు; నీవచనంబులు యోగ శాస్త్రసమానంబులై, వాఙ్మాన సంబులకు నభేద్యంబులయి యున్న; వే నవ్విష్ణుకళావతీర్ణుండు, సాక్షాద్ధరియు నగు కపిలమహామునివలన బ్రహ్మవిద్య దెలియంగోరి చనుచున్నవాడ; నీవు లోకనిరీక్షణార్థం బవ్యక్తలింగుండవై చరియించుచున్న కపిలమహాముసీంద్రుండవు గాఁబోలుదువు; మందుండైన గృహస్థుండు యోగీశ్వరచరిత్రంబు లెట్లు లెఱుంగనేర్చు? గర్తవశంబున దృష్టం బైన శ్రాంతి వహించుచు, నడచుచు నున్న యీ యాశ్రమంబు నాకునుంబోలె నీకు నగు నని తోచుచున్న; దది యెట్లనిన ఘటంబులేక జలంబు దేనేరనితెఱంగున లేనిది గలుగనేరదు; గావునం బ్రమాణమూలంబయిన లోకవ్యవహారంబు సత్పథంబున సమ్మతంబై యుండుటం జేసి నీవాడు వాక్యంబులు నాకు సమ్మతంబు గానేర” వని సింధు దేశాధీశ్వరుండు వినిపించిన, నావిప్రుండు “లోకవ్యవహారంబునకు నిత్యత్వం బౌపాధికంబగుం గాని నిత్యంబు గా నేర”దని దృష్టాంతనిదర్శనంబుగా నిట్లనియె:

సీ. “పావకశిఖలచే భాండంబు దాఁ దప్తమగుఁ ; దప్తఘటముచే నందు నున్న జలము తపించు ; నాజలముచే దండులంబులు తప్త మొంది, యప్పుడు విశిష్ట

మైన యన్నం బగు; నాచందమునను దా దేహేంద్రియంబులఁ దెలివితోడ
నాశ్రయించుక యన్నయట్టి జీవునకు దేహంబునఁ బ్రాణేంద్రియాదికమున

ఆ. జరుగుచుండు; నిట్లు సంసారఘటశిక్ష - రక్షకుండు నయిన రాజు దుష్ట
కర్తములకుఁ బాసి, కంజాక్షపదసేవఁ - జేసేనేని భవముఁ జెందకుండు.” 149

ఆ. అనుచు ధారుణీసురాత్మజుఁ డీరీతిఁ - బలుకుటయును, రాజు పరిణమించి
వినయవాక్యములను వినుతించి, క్రమ్యజుఁ - బుణ్యుడైన సింధుభూవరుండు. 150

వ. “మహాత్మా! ‘నేను రాజు’ ననియెడి యభిమానమదాంధుండైనై, మహాత్ములం
దిరస్కరించిన నన్నుఁ గరుణింపుము; నీవార్తబంధుండవు; నీ కృపాదృష్టిజేసి
మహాత్ముల నవమానంబు సేసిన దురితంబువలన విముక్తుండ నయ్యెద; విశ్వ
సృష్టాత్మనైన నీకుం గోపంబు గలుగనేర; దసమర్థులయిన మాబోటివారలు
మహాజనావమానంబున శీఘ్రంబె నశింతురు; గావున దయాళుండవయి నన్ను
మన్నింపు” మనిన కావిపుం డిట్లనియె : 151

క. “కడువేడ్క నీవు విద్వాంసుఁడవై యుండియును, మిగులఁ జోద్య, మవిద్వాం
సుఁడుఁబోలెను బలికెద; వి-ష్ణుడు మేలనవచ్చుఁ గొంత పురుషులలోనన్. 152

ఆ. పరంగఁ బెద్ద లీ ప్రపంచమంతయుఁ దథ్య - మనరు; నీవు తథ్య మనుచుఁబలికి;
తల్లుగాన నిన్ను నధికుండవని పల్క - రాదు నాకుఁజూడ రాజచంద్ర! 153

నీ. యజ్ఞాదికములందు, నామ్నాయములయందుఁ దఱచుగాఁ దత్త్వవాదంబు లేదు;
స్వప్నంబునందుల సౌఖ్య మాకారంబునందుల నిత్యమై, యంత లేని
యట్టిచందమున వేదాంతవాక్యంబులు తత్త్వంబు నెఱిగించి తలఁగుఁగాని
నిత్యంబు లైయుండనేరవు; పురుషుని చిత్తంబు గుణములఁ జెంది, యెంత

తే. కాల ముండును, మఱి యంతకాలమందు-నరయ విజ్ఞానకర్తేంద్రియములచేత
మరగి ధర్మంబులను నధర్మంబులట్లు - దగిలి పుట్టించుచుండు నత్యంతమహిమ.

వ. మఱియు ధర్మాధర్మ వాసనాయుక్తంబు, విషయానురక్తంబు నైన చిత్తంబు గుణ
ప్రవాహంబులచేత వికారంబు నొంది, దేవతీర్థజ్ఞనుష్కరూపంబు లయిన
దేహంబులం బుట్టించుచు, గాలప్రాప్తంబు లైన సుఖదుఃఖితదుభయఫలంబుల
ననుభవించుచు, ననవరతంబు జీవునికిం బ్రత్యక్షంబగుచు స్థూలసూక్ష్మరూపం
బుల నుండు; స్వాంతంబు గుణరహితంబైన ముక్తికారణం బగు; ¹ఘృతవర్తులు
గల దీపంబు సదూమశిఖిలం బుట్టించు; ఘృతవర్తులు నాశంబు నొందిన స్వరూ
పంబుఁబొందు; నీ తెఱంగున మనంబు గుణకర్తానుబంధంబైన జన్మాదులంబుట్టించు;
గుణకర్తంబులఁ బాసేనేనిం బరతత్త్వంబునొందు; జ్ఞానేంద్రియంబు లేనును,

విషయంబులమీఁదఁ దోచు బుద్ధు లేనును, సభిమానంబును నను నేకాదశ
వృత్తులంగూడిన మనంబు జీవునికి నసంఖ్యంబు లయిన జన్మంబులఁ బొందించు;
మనోవృత్తుల నతిక్రమించిన జీవుండు పరంజ్యోతియైన నారాయణస్వరూపంబు
గా నెఱుంగుము; స్థావరజంగమంబులయిన జీవులకుం బవనుండు ప్రాణంబై
యున్న చందంబున నీశ్వరుండు సర్వభూతాంతర్యామియగుచు జీవాత్మస్వరూ
పంబున నుండు; జీవాత్ముండు జ్ఞానోదయంబునం జేసి మాయ నెంతకాలంబు గెలువ
కుండు, నంతకాలంబు ముక్తసంగుండు గాఁ; డరిషడ్వర్గంబును జయించి, పర
తత్త్వంబు నెఱింగిన నీశ్వరుం డగుఁ; జిత్తం బెంతకాలంబు విషయాసక్తం బగు,
నంతదడవు సంసారచక్రంబునందు సంచరించుం; గావున మహావీరుండైనను
దనకు శత్రువైన మనంబు నప్రమత్తుండయి, యిచ్ఛావిహారంబున జరగనీక,
పరమగురుండైన శ్రీహరిచరణోపాసనాస్త్రంబునం జిత్తంబు గెలిచినం బర
తత్త్వంబు నొందు” నని విపుండు పలికిన నతని మహిమకు వెఱఁగంది, బ్రాహ్మణు
నకు నమస్కారంబు సేయుచు భూవరుం డి ట్లనియె :

155

ఉ. “కారణవిగ్రహంబు, నురుకాయము, నీయవధూతవేషమున్,
భూరిధరామరత్వమును, బూర్వసమాగమ, మాత్మభావముం,
జాడువిహార, మత్యతులశాంతిగుణంబును, గూఢవర్తనం
బారయఁ గల్గు నీకు ననయంబును మ్రొక్కెడఁ బెక్కుభంగులన్.

156

మ. జ్వరితార్తుం డగు రోగి కౌషధ మతీప్తం బైన చందంబునన్,
ధరలో నాతపతప్త దేహి గడుశీతం బైన తోయంబునున్
గరిమం గోరినరీతి నెంతయు నహంకారాహిదప్తంబుడనై
పరఁగన్ నాకును నీవచోమృతము దప్పన్ మందు వే టున్నదే?

157

ఆ. విప్రవర్య! నేను వేడ్కతో నాసంశ - యంబు లెల్ల నిన్ను నడిగి తెలియఁ
దలఁచి యున్నవాడఁ; దప్పక యెఱింగింపు-ముచితవృత్తిఁద త్వయోగమెల్ల.”

వ. అని యడిగిన యారాజునకు విపుం డి ట్లనియె :

159

తే. “కానవచ్చినఫలములు కర్మమూలము లగుటను జేసి సంసారములను జిత్త
మెపుడువ ర్తించుచుండఁగా నెఱుంగ లేవు -త త్వయోగంబుమిగులనిత్యంబటంచు.

వ. మఱియు నీవసుంధర నున్న చరణంబులకు నెక్కుడు జంఘ, లామీఁద జానువు,
లాపాడవున నూరువు, లందులకు నుపరిప్రదేశంబున మధ్యం, బటమీఁద నుర,
మందులకు నెక్కువ కంఠం, బటమీఁద స్కంధం, బందుల దారు, వాదారువున
శిబిక, శిబికయందు రాజ ననియెడి యభిమానంబు గలిగి నీవున్నవాడ; విట్టి
శోచ్యులై కష్టదశంబొందిన జనుల దయలేక నిగ్రహించి, నీవు ప్రజాపాలనంబు

సేయుచున్నవాడ నను గర్వంబున మావంటి మహాత్ముల సభలలోనం బూజ్యుండవు గాకయున్నవాడ; వీస్థావరజంగమంబులకు నివాసస్థానంబు వసుంధర యైనచందంబున సత్క్రియలచేత నెఱుంగందగిన జగత్కారణం బైన తత్త్వంబు నెఱింగించెద; బరమాణుసముదయం బీధరిక్రియైన చందంబుననవిద్యా మనంబులచేతం గల్పితంబయిన కృతస్థూలబృహదణుసదసజ్జీవద్రవ్యస్వభావా శయకాలనామబుద్ధిరూపంబైన మాయచే జగత్తు రెండవదియై కల్పింపంబడియె; బాహ్యభ్యంతరంబులం గలిగి, స్వప్రకాశంబై, భగవచ్ఛబ్దవాచ్యంబును, విశుద్ధం బును, బరమార్థంబును, జ్ఞానరూపంబును నైన బ్రహ్మం బొకటియ సత్యంబు; జగత్త్రసత్యం బగు”నని పలికి, మఱియును.

161

సీ. “ధరలోన బ్రహ్మంబుఁ దపమున, దానంబులను, గృహధర్మంబులను, జలాగ్ని సోమసూర్యులచేత, శ్రుతులచేనైనను బరమభాగవతుల పాదసేవఁ బొందినమాడ్కిని బొందంగరాదని పలుకుదు రాచ్యులు, బరమమునులు, ఘనతపోబాహ్యసౌఖ్యములకు విముఖులు నై పుణ్యులు, హరిగుణానువాద తే. మోదితాత్ములు నగు బుధపాదసేవ-ననుదినంబును జేసిన, నంతమోఁద మోక్షమార్గంబునకును బద్ధాతునందు-బట్టువడియుండు నెప్పుడుఁ బరంగ బుద్ధి.

వ. నరేంద్రా! యేను బూర్వంబున భరతుం డను రాజును; సర్వసంగపరిత్యాగంబు సేసి, భగవదారాధనంబు సేయుచు మృగంబుతోడి స్నేహంబుకలన మృగం బనై పుట్టియు, నందును హరిభక్తి దప్పకుండినకలంబున నిష్పడు మనుష్యుం డనై, మనుష్యసంస్కారంబును బాసి, యేకాకినై చరియించుచున్నవాడ; నరుండు వృద్ధసంసేవజేసి సంసారమోహంబును బాసి, హరిభ్యానకథలచే లబ్ధజ్ఞానంజై పుండరీకాక్షునిం బూజించుచుం బరలోకంబునుం బొందు” నని పలికి, విప్రుండు మఱియు నిట్లనియె :

163

సీ. “ధరణీశ! మాయచేతను దాటఁగారాని పదమునఁ బెట్టంగఁబడ్డ జీవుఁ డెలమిమై గుణకర్తృములఁ జేయుచును, లాభమాసింది తిరుగు ¹ బేహరిమాడ్కి ఫల మపేక్షించుచుఁ బాయక జీవుండు సంసారగహనసంచారి యగుచు ననవరతము నుండు; నామహావనమందుఁ గామలోభాదితస్కరులు గూడి

తే. ధరణి విజితేంద్రియుఁడుగాని నరునిఁ బట్టి-ధర్మమనియెడి యామహాధనమునెల్ల నరసి కొనిపోవుచుండుదు రనుదినంబు; -గాన సంసారమందు నాకాంత వలదు.

క. అరయఁగ సంసారాటవి-దరలక యాపుత్రమిత్రదారాదు లనం బరఁగుచు నుండెడు వృకములు-పరువడి నర² బస్తములను భక్షించు వడిన్.

1. బేహరి = వర్తక వ్యాపారము చేయువాడు. 2. బస్తములు = మేకలు.

తరలము. *మలసి సంస్కృతిఘోరకాననమందిరంబుల నెల్లచోఁ

జెలఁగి గుల్లలతాతృణాదులచేత గహ్వరమైన ని
శ్చలనికుంజములందు దుర్జనసంజ్ఞలం గల మఱికం
బుల నిరోధము దన్ను సోకినఁ బొందుచుండు విపద్దశన్.

166

ఆ. మఱియు నీగృహస్థమార్గంబునం దెల్ల-విషయములను బొంది, విశ్వమెల్లఁ
గడఁకతోడ నిట్లు గంధర్వనగరంబుఁ-గాఁదలంచి, మిగుల మోదమందు. 167

ఆ. మఱచి కాననమునఁ గొఱవిదయ్యముఁగాంచి-యగ్నిఁగోరి వెంటనరుగుమాడ్కిఁ
గాంచనంబు గోరి, కలవారియిండ్ల పం-చలను దిరుగు నరుఁడు చలనమంది.

ఆ. బహుకుటుంబి యగుచు, బహుధనాపేక్షచే-నెడమాపులఁగని యేఁగు మృగము
కరణిఁ బ్రేమఁజేసి పరువులువాఱుచు-నొక్కచోట నిలువకుండు నెపుడు. 169

ఆ. మఱియు నొక్కచోట మత్తుఁ డై, పవనర-జోహతాక్షుఁడగుచుఁ జూపు దప్పి,
దిక్కెఱుంగ కొండుదిశ కేఁగు పురుషుని-కరణిఁ దిరుగు నరుఁడు నరవరేణ్య !

వ. మఱియు నొక్కచోట నులూకొంపిల్లీస్వనంబులతోడ సమానంబులయిన శత్రు
రాజతిరస్కారంబులకు దుగిఖపడుచు, నొక్కచోట త్సుధార్దితుండై, యపుణ్య
వృక్షంబుల నాశించుమాడ్కిఁ బాపకర్తులు, ద్రవ్యహీనులు నగువారి నాశ్ర
యించుచు, నొక్కయెడం బిసాసాతురుం డై జలహీనంబయిన నదికిఁ జనినరీతి
నిహపరదూరులైన పాషండుల సేవించుచు, మఱియు నొక్కప్రదేశంబునం
దగ్నిచేతం దప్తుండయినవాఁడు దావాగ్నింజేరి వ్యథ నొందురీతి నన్నార్థి
యగుచు, దాయాదులంజేరి దుగిఖించుచు, మఱియు నొక్కచోటఁ బరబాధం
జేసి మున్ను కానక, రాజ్యాభిలాషం బ్రాణసఖులైన పితృపుత్రభ్రాతృజ్యేష్ఠుల
నైనను వధియించుచు, మఱియు శూరులచేతం గొట్టువడి, సర్వధనంబును
బోనాడి, చింతాపరవశుండై దుగిఖించుచు నున్నంత, గంధర్వనగరప్రాయం
బైన సంసారసుఖంబు ననుభవించి మోదించుచు, మఱియును నగారోహణంబు
సేయు నరుండు గంటకపాషాణాదులవలనం బాదవీడితుండగుచు దుగిఖించు
చందంబున గృహశ్రమోచితమహానుష్ఠానంబునకు నుపక్రమించి, వ్యసనకంటక
శర్కరావీడితుండై దుగిఖించుచు, నొక్కచోటఁ జతరాగ్నిఁ బీడితుండై
కుటుంబంబుమీఁద నాగ్రహించుచు, వనంబున నజగరగృహీతుం డై నిగీ
ర్ణుండైన చందంబున రాత్రి గృహటవియందు నిద్రాపరవశుం డై యెఱుంగక
వర్తించుచు, మఱియును వనంబునఁ దృణచ్ఛన్నకూపపతితుండగుచు సర్ప
దృష్టుండై నతెఱంగున, సంసారియై దుర్జనులచేత వ్యధితహృదయుండగుచు, నంధుం
డై యజ్ఞానాంధకూపంబునం బడుచు, నొక్కయెడ జుంటి తేనియకునై మఱి కా

బాధ సత్యంతదుగ్ధముం డయిన మాడ్కిని సంసారకాముం డై, పరదార ద్రవ్యాభిలాషియగుచు, భూపాలకులచేతనైనను, గృహపతిచేతనైన దాడితుం డయి నరకంబునంబడుచు, యశావనంబున సంపాదించిన ద్రవ్యంబులు పరుల చేతం బోనాడినవిధంబున శీతవాతాద్యనేక ప్రయాసలబ్ధంబైన ధనంబు వోనాడి, సంసారి, యతిచింతాక్రాంతంబుండై యుండు; మఱియును వనంబున లుబ్ధకులు సంస్పృష్టంబయిన యల్పమిషంబునకు నన్యోన్యవైషమ్యంబునం గలహించిన విధంబున సంస్పృష్టవ్యవహారి యై, యల్పద్రవ్యంబులకుం బోరాడుచుండు”నని భూపాలునకు విపుల్గండు సంసారాటవి తేజం గెఱిగించి, వెండియు నిట్లనియె :

ఆ. “అల్పధనుఁడు విశ్రమాస్థానములఁ దృప్తి-బొంద, కొరుల ధనముఁ బొందఁగోరి, యరిగి, వారివలన నవమానములఁబొంది-యధికమైన దుగ్ధ మనుభవించు. 172

ఆ. అంతఁ గొందఁజెల్ల నన్యోన్యవిత్తాది - వినిమయమునఁ గడుఁ బ్రవృద్ధమైన వైరములను బొంది, పోరాట వొందుదు - రాత్త చింతలేక యనుదినంబు. 173

సీ. సంసారమార్గసంచారుండై (తై?) యధిక ప్రయాసంబునను గూర్చు నర్థములను విహరించుచును గొంద టిహలోక ఫలములఁ గోరుచు, మోక్షంబు గోర, కంతఁ జెడిపోవుచుండు; రెప్పుడు గాని యందుకుఁ గడపటి యోగంబుఁ గానలేదు; మానవంతులు, నసమానశౌర్యులు నగువారు మిక్కిలి యైన వైరబుద్ధి

తే. నాహవంబున మడియుదు; రంతెకాని-మోక్షమార్గంబు గానదు మూఢవృత్తి” ననుచు సంసారగహనవిహారమెల్లఁ - దెలిసి, క్రమ్మట ననియె ధాత్రీసురుండు:

వ. “మఱియుం గాలచక్రనియంత్రితంబుండైన చక్రాయుధునిం గొల్వక, కాకగృధ్ర బక సమానులైన పాపండులలోడి సఖ్యంబునంజేసి వారలచేత వంచితంబుండై, బ్రాహ్మణులంబునంజేసి శ్రౌతస్తార్తకర్తానుష్ఠానపథం డై, విషయసుఖంబు లందుఁ దగులువడి కాలంబుతుడ నెఱుంగక, వృక్షంబులుంబోలె నైహికార్థం బులయందుఁ దృప్తి గలిగి, మైథుననిమిత్తంబు సుతదారాదులయందు స్నేహంబు సేయుచు, బధికుండు మాతంగంబులయందు భయంబున దీర్ఘ నిమ్నకూపంబునం బడిన తెఱంగున సంసారమృత్యుగజభయంబున గిరికందర ప్రాయంబయిన యజ్ఞానతమంబునం బడుంగావున మాయచేత సంసారమార్గం బైన రాజభావంబు విడిచి, సర్వభూతమైత్రి గలిగి జితేంద్రియుండ వై, జ్ఞానా సిచే మార్గంబు కడపల గను” మని పలికిన భూపాలుం డిట్లనియె : 175

క. “అక్కట! మానుషజన్మము - ¹ పెక్కు వయ్యెయుండు నెపు డభేదమతిం బెం పెక్కిన యోగిసమాగమ - మక్కజమునఁ గలిగెనేని నఖిలాత్ములకుఁ, 176

క, ధరణీసురవర! నీశ్రీ - చరణాంబుజయుగళరేణుసంస్పర్శము నా

దురితంబు లడఁచె; నింతట - హరిభక్తియు సంతకంత కధికం బయ్యెన్. 177

వ. మఱియు విప్రవరులయందు యోగేశ్వరు లవధూతవేషంబునం జరియించు
చుందురు గావున విపులు పిన్న పెద్దలనక యందఱకు నమస్కారం బని స్తుతి
యించిన, నాయోగేశ్వరుండును సింధుపతికిఁ గరుణాన్వితుండగుచుఁ దత్త్వ
జ్ఞానం బుపదేశించి, యారాజుచేత వందితచరణుండై, పూర్ణార్ణవంబునుంబోలె
సంపూర్ణకరుణారసపూరపూరితస్వాంతుం డై, వసుంధరం జరియించుచుండె;
సింధుభూపతియును సుజనసమాగమంబునలబ్ధతత్త్వజ్ఞానుండయి, దేహోత్తభ్రమం
బాసె” నని పలికిన శుకయోగీంద్రునకుం బరీక్షిన్నరేంద్రుం డిట్లనియె : 178

చ. “లరయఁగ మఱికంబు వినతాత్మజుఁ గూడఁగలేనిరీతి యీ

భరతుని సచ్చరిత్రములు ప్రస్తుతిసేయఁగ నీవసుంధర

నరవతు లెల్ల నోపకు మనంబున నైనను; నెంచ నింక నా

భరతుని పుణ్యవర్తనముఁ బ్రస్తుతిసేయఁగ నాకు శక్యమే? 179

వ. నరేంద్ర! భరతుండు సుతదారరాజ్యాదులను బూర్వకాలంబునంద విడిచి,
భగవత్పరుండగుచు, యజ్ఞరూపంబును, ధర్మస్వరూపంబును, సాంఖ్యయోగం
బును, బ్రకృతిపురుషస్వరూపంబును నైన నారాయణునకు నమస్కారం బనుచు
మృగరూపంబును బాసె; నట్టి భరతుని చరిత్రం బెవ్వరు నెప్పిన, నెవ్వరు వినిన
నట్టివారలఁ బుండరీకాక్షుండు రక్షించు; నాయురభివృద్ధి యగు; ధనధాన్య
సమృద్ధియు నగుచుండ స్వర్గోపభోగంబులం బొందును” రని. 180

మ. సరదేవాసురయక్షరాక్షసమునీంద్రస్తుత్య! దివ్యాంబరా

భరణాలంకృత! భక్తవత్సల! కృపాపారీణ! వైకుంఠమం

దిర! బృందావన భాసురప్రియ ధరిత్రీనాథ! గోవింద! శ్రీ

కర! పుణ్యాకర! వాసుదేవ! త్రిజగత్కల్యాణ! గోపాలకా! 181

క. పరమపదవాస! దుష్కృత-హర! కరుణాకర! మహాత్మ! హతదితిసుత! భా

సురగోపికామనోహర! - సరసిజదళనేత్ర! భక్తజననుతగాత్ర! 182

మాలిని—

సరసహృదయవాసా! చారులక్ష్మీవిలాసా!

భరితశుభచరిత్రా! భాస్కరాబ్జారినేత్రా!

నిరుపమభునగాత్రా! నిర్మలజ్ఞానపాత్రా!

గురుతరభవమారా! గోపికాచిత్రచోరా! 183

గద్యము

ఇది సకలసుకవిజనానందకర బౌద్ధనామాత్యపుత్ర గంగనార్యప్రణీతంబైన శ్రీమహాభాగవత పురాణంబునందుఁ బ్రియవ్రతుని సుజ్ఞానదీక్షయు, బ్రహ్మదర్శనంబును, నాగ్నీధ్రునిల జన్మంబును, సుత్తమతామసరైవతుల జన్మంబును, ప్రియవ్రతుండు వనంబునకుం జనుటయు, నాగ్నీధ్రుండు డప్పరసం బరిగ్రహించుటయు, వర్షాధిపతుల జన్మంబును, నాగ్నీధ్రుండు వనంబునకుం జనుటయును, నాభిప్రముఖుల రాజ్యంబును, నాభిహుజ్జంబును, ఋషభుని జన్మంబును, ఋషభుని రాజ్యాభిషేకంబును, భరతుని జన్మంబును, ఋషభుండు దపంబునకుం జనుచు సుతులకు నతులజ్ఞానం బుపదేశించుటయు, భరతుని పట్టాభిషేకంబును, భరతుండు వనంబునకుం జనుటయు, భరతుండు హరిఃపోతంబునందలి ప్రీతింజేసి హరిణ గర్భంబున జనియించుటయు, మరల విప్రసుతుండై జనియించుటయు, విప్రుండు చండికౌగ్రహంబున బ్రదికి వచ్చుటయు, సింధుపతివిప్రసంవాదంబును నను కథలు గల పంచమస్కంధంబునందుఁ బ్రథమాశ్వాసము.



శ్రీరస్తు
శ్రీకృష్ణాయ నమః

శ్రీమదాంధ్రభాగవతము

పంచమస్కంధము - ద్వితీయాశ్వాసము



- శ్రీకాంతాహృదయస్త్రియః!-లోకాలోక ప్రచార! లోకేశ్వర! సు
శ్లోక! భవభయనివారక!-గోకులమందార! నందగోపకుమారా! 1
- వ. సకలపురాణార్థజ్ఞానవిఖ్యాతుం డయిన సూతుం డిట్లనియె : 2
- క. “మునులార! బాదరాయణి-యనఘాత్తుకుఁ డైన యుత్తరాత్మజునకు న
ద్వినయోక్తి భరతు చరితము-వినిపించుచు, మఱియు నిట్లు వినిపించె దగన్ : 3
- ఆ. “పార్థివేంద్ర! యట్లు భరతాత్మజుం డైన-సుమతి ధర్మవర్తనమునఁ దిరుగ,
నది యెఱింగి, దుష్టులైన పాపండులు-దమ మతంబు మిగులఁ దలఁచి పొగడి. 4
- క. ధరణీవల్లభ! నిన్నును-నిరతంబును బుద్ధదేవుని గొలిచిన యా
తెఱుగునఁ గొలిచెద మని భా-సురమతి బోధించి రపుడు సుమతిం బ్రీతిన్. 5
- వ. ఇట్లు పాపండుబోధితుండైన సుమతికి ధృవసేనయందు దేవతాజిత్రను పుట్టించు
జనించె;వానికి దేవద్యమును డను సత్పుత్రుం డాసురియం దుదయించె; నమ్మహా
త్మునకు ధేనుమతియందుఁ బరమేష్ఠి జనియించె; నతనికి సువర్చలయందుఁ బ్రతీ
హం డనువాడు సుతుం డయ్యె; నప్పరమపురుషుండు సకలజనులకు బ్రహ్మోప
దేశంబు సేసి,తాను శుద్ధాత్ముండై, హరిస్తరణ సేయుచు,యజ్ఞకరణనిపుణులగు
ప్రతిహర్త ప్రస్తోత యుద్ధాత యను సత్పుత్రులం గాంచె; నాప్రతిహర్తకు స్తుతి
యందు వ్యోమభూమనామక పుత్రద్వయం బుత్పన్నంబయ్యె; నందు భూమునకు
ఋషికుల్యయందు నుద్గీఘండును సుతుండు జనియించె; నతనికి దేవకుల్య
యందుఁ బ్రస్తోత గలిగె; నాప్రస్తోతకు వరదత్సయందు విభుండను తనయుం
డుద్భవించె; నతనికి భారతీయందుఁ బృథుషేణుం డుదయించె; నతనికి నాకూతి
యందు వక్త్రుండు గలిగె; నా వక్త్రునకు రాజర్షిశ్రేష్ఠుండగు గయుండను మహా
కీర్తిసంపన్నుం డుదయించె. 6

ఆ. అట్టి గయునివలన నఖిలజీవులఁ బ్రోవఁ-దలఁచి, సాత్త్విక ప్రధాన మయిన
యట్టి మేను దాల్చి, యాత్మ తత్త్వజ్ఞానుఁ-డగుచు నుండె హరి నిజాంశమునను.

వ. ఇట్టి మహనీయసుగుణాకరుండగు గయుని గాఢానువర్ణనంబు పురావిదులగు
మహాత్ములచే నీతెఱంగున నుతింపంబడుచున్నది; సావధానమనస్కుండవై
యాలకింపు”మని యిట్లనియె : 8

సీ. “ధర్మమార్గంబున ధారుణీజనులను బ్రేమతోఁ, బోషణప్రేమతోప
లాలన శాసనలక్షణాదులచేతఁ బోషించుచును, యజ్ఞములను, యజ్ఞ
పురుషు, సీశ్వరుఁ జిత్తముననిల్పి, సేవించి, స్వాంతమందున్న యీశ్వరునిఁగాంచి,
యఖిలజీవతతికి నానందమొసఁగుచు, నిరభిమానతమెయి ధరణి నేతె;

ఆ. సత్యమందు, మిగులు సత్యేవయందును, -ధర్మమందు, యజ్ఞకర్తమందు
గయుఁడు వసుధలోనఁ గంజాక్షుఁడే కాని-మానవుండు గాఁడు మానవేంద్ర !

వ. అట్టి మహాపురుషగుణగణపరిపూర్ణుండగు గయునికి దక్షకన్యకలగు శ్రద్ధా
మైత్రీదయాదులు దమయంతన వచ్చి కోరికలొసంగ, నతని ప్రజలకు వసుంధర
కామధేనువై పిదుక, వేదంబులు సకలకామంబుల నిచ్చుచుండ, సంగరంబున
భంగంబు నొందిన రాజులప్పనంబు లొప్పనంబు సేయ, విపులు ధర్మం బాఱవ
పాలు పంచి యిడ, నిరంతర సోమపానంబును, శ్రద్ధాభక్తియోగంబులుఁ గలిగి
యొనర్చు యజ్ఞంబుల నింద్రాది దేవతలుదృష్టులై యజ్ఞ ఫలంబుల నొసంగ, బ్రహ్మాది
తృణగుల్మలతావర్యంతంబు సకలలోకంబులవారినిం దృష్టింబొందించుచు,
శ్రీహరిం దృష్టింబొందఁజేయుచు, గయుండు పెక్కుకాలంబు రాజ్యంబు సేసె;
నట్టి గయునికి జయంతియందుఁ జిత్రరథస్వాత్యవరోధను లను మువ్వరు గొడు
కులు పుట్టిరి; నాచిత్రరథునికి సూర్యయందు సమ్రాట్టును, వానికి సుత్కశ.
యందు మరీచియు, నామేటికి బిందుమతియందు బిందుమంతండును, నాబిందు
మంతనకు సరళుయందు మధువును, మధువునకు సుమనస యనుదానియందు
వీరవ్రతుండును, నావీరవ్రతునకు భోజయందు మన్యుప్రమన్యువు లను నిరువు
రును, నందు మన్యువునకు సత్యయందు భువనుండును, నతనికి దోషయందుఁ
ద్వష్టయు, నాత్వష్టకు విరోచనయందు విరజాం డనువాఁడును జనియించి; రంత
విషూచియందు. 10

క. ఆ విరజాన కుదయించిరి-భూవినుత ! జితారిలోక పుత్ర శతంబుక,
ఆవల నొక కన్యకయును-నావేశ సమస్తజనులు హర్షం బందన్. 11

క. ఘనుఁడు ప్రియవ్రతు వంశం-బునకుం దుద యై, విరజాఁడు భూపతివంశం
బును దా నలంకరించెను-విను, మింద్రావరజాఁ డయిన విష్ణునిమాడ్కిన్.” 12

క. అని పలికిన శుకయోగిం-గనుఁగొని, యభిమన్యుసుతుఁడు గడుమోదముతో
వనజదళాక్షుని మహిమలు-విని, సంతస మంది, యనియె వేడుక మఱియున్ :

వ. “ముసీంద్రా! సూర్యరశ్మి యెందాకం బ్రసరిల్లు, నక్షత్రయుక్తం బైన చంద్రకిరణంబు లెంతమేరఁ దిరుగు, నంతదూరంబు ప్రియవ్రతుని రథనేమిఘట్టనలచేత సప్తద్వీపంబులును, సప్తసముద్రంబులు నయ్యె నని పలికితి, వాద్వీపసముద్రంబుల పరిమాణంబులు సవిస్తరంబుగా నెఱింగింపుము; గుణమయంబును, స్థూలరూపంబును నయిన శ్రీహరిశరీరం బగు నీలోకంబునందు నిలిపిన చిత్తం బగుణంబును, సూక్ష్మంబును, నాత్మజ్యోతియు, బ్రహ్మంబును నైన హను దేవునియందు నిల్చుం గావున ద్వీపవర్షాదివిస్తారంబు వినిపింపు” మనిన శుకయోగింద్రుం డిట్లనియె :

14

క. “ధరణీవల్లభ! విను; శ్రీ-హరిమాయాగుణవిభూతు లగు జలనిధులుం, బరఁగిన దీవులు, వర్షము - లరయంగాఁ గొలఁదివెట్ట నలవియె జగతి? 15

ఆ. తెలిసినంత నేను దెలిపెద సంక్షేప-మునను; జిత్తగించి, వినుము దెలియ”
ననుచుఁ జెప్పఁదొడఁగె నభిమన్యుసుతునకు - నింపుగాను శుకముసీంద్రుఁ డిట్లు:

ఉపదేశరూపమున శుకయోగి దెచ్చు భాగోళ విర్ణయము

వ. “నరేంద్రా! జంబూద్వీపంబు భూపద్మంబునకు మధ్య ప్రదేశంబున లక్షయోజనంబుల వెడల్పు, సంతియ నిడుపునుం గలిగి, కమలపత్రంబునుంబోలె వర్షులారకారం బయి, నవసహస్రయోజనపరిమితాయామంబు గల నవవర్షంబులు, సప్తమర్యాదాగిరులునుం గలిగి, విభక్తం బయియుండు; నందు మధ్యవర్షం బిలావృతవర్షం బగు; నందు మధ్యమప్రదేశంబున సువర్ణమయంబయి. 17

క. భూపద్మమునకు మేరువు - దీపించుచుఁ గర్ణికాకృతిని బెంపగుచుం
బ్రాహ్మి, కులగిరిరాజుగఁ - జూపట్టును సురగణాళి చోద్యంబందన్. 18

సీ. మఱియును నామేరుగిరి లక్షయోజనోన్నత మగుచుండి, యా నడిమిదళము విదితమై పదియాఱువేల యోజనములు, సంతియ పాఠునై యతిశయిల్లు; నామీంద విస్తార మరయ ముప్పదిరెండువేల యోజనముల వెలసియుండు; నాగిరి కుత్తరంబందు నీలశ్వేతశృంగపర్వతములు నింగి ముట్టి

ఆ. యుండు రెండువేల యోజనంబులదాఁక - బఱపు గలిగి, పూర్వవశ్చిమాయతంబు, దక్షిణోత్తరంబును విస్తార - మగుచు మిగుల రమ్యమై నరేంద్ర! 19

వ. ఇట్లు పూర్వవశ్చిమంబులు లవణసాగరాంతంబులై యున్న సీమాపర్వతంబుల యందు నీలశ్వేతశృంగపర్వతంబులు నిడివిని యథాక్రమంబుగ దళమాంశ

1. కర్ణిక = తామరదుద్దు. 2. పాఠు = భూమిలోపల దిగియుండు పర్వతము లోనగువాని యథోభాగము.

న్యూనప్రమాణయోజనంబులు గలవిగా నుండు; వీని మధ్యప్రదేశంబున రమ్యక
 పీఠాన్నియకురువర్షంబు లను నామంబులు గల వర్షంబు లుండు; వాని విస్తారం
 బులు నవసహస్రయోజనంబులు గలిగి, లవణసముద్రాంతంబు లై, క్రమంబున
 నీలాదిపర్వతదీర్ఘపరిమాణంబుల నుండు; నిలావృతవర్షంబునకు దక్షిణంబున
 నిషధహేమకూటహిమవత్పర్వతంబు లను సీమాపర్వతంబులును బూర్వపశ్చి
 మంబులు నిడుపును, దక్షిణోత్తరంబులు విశాలంబును నగుచు నానీలాదిపర్వ
 తంబుల తీరున నుండు; నాగిడుల మధ్యప్రదేశంబున హరివర్ష కింపురుషవర్ష
 భారతవర్షంబు లను నామంబులు గల వర్షంబు లుండు; నా యిలావృతవర్షంబు
 నకుఁ బశ్చిమంబున మాల్యవత్పర్వతంబును, బూర్వభాగంబున గంధమాదనం
 బును సీమాపర్వతంబులు; పూర్వపశ్చిమంబులు నిడుపును, దక్షిణోత్తరంబులు
 విశాలంబును నగుచు, నీలపర్వతనిషధపర్వతంబులం గదిసి, ద్విసహస్రయోజ
 నంబుల విస్తారంబై యుండు; మాల్యవత్పర్వతంబు బశ్చిమసముద్రాంతంబై కేతు
 మాలవర్షంబును, గంధమాదనపర్వతంబునకుఁ బూర్వభాగంబున సముద్రాంతం
 బగుచు భద్రాశ్వవర్షంబును, మేరుపునకుం దూర్పున మందరపర్వతంబును, దక్షి
 ãంబున మేరుమందరపర్వతంబులును, బడమటిపార్శ్వంబుల, నుత్తరమునం
 గుముదపర్వతంబులు నను నామంబులు గలిగి, యయుతయోజనోన్నతంబు లయి,
 మేరునగం బను మధ్యోన్నత¹ మేధిస్తంభంబునకుం జతుర్ముఖంబుల హ్రస్వస్తం
 భములుం బోలె నుండు; నాచతు స్తంభంబులయందును బర్వతశిఖరంబుల
 వెలుఁగొందు కేతువులునుంబోలెఁ జాతజంబూకదంబన్యగ్రోధంబు లను వృక్ష
 రాజంబులు గ్రమంబున నొంఁజొంటికి నేకాదశశతయోజనాయతంబును, శత
 యోజనవిస్తారంబును గలిగియుండు; మఱియు నాపర్వతశిఖరంబులం గ్రమంబు
 నం బయోమధ్విక్షురసమృష్టజలంబులు గలిగి, శతయోజనవిస్తారంబులయిన
 సరోవరంబులు దేజరిల్లు; నందు సుస్నాతుఁగువారలకు యోగైశ్వర్యంబులు
 స్వభావంబునం గలుగు; మఱియు నందనచైత్రరథవైభ్రాజకసర్వతోభద్రంబు
 లను నామంబులు గల దేవోద్యానంబు లాపర్వతశిఖరంబుల వెలుఁగొందు
 చుండు; నందు దేవతాగణంబులు దేవాంగనలం గూడి, గంధర్వల గీతనృత్యం
 బులు గనుంగొనుచు విహరింతు; రంత.

20

ఉ. మందరపర్వతంబులుది మామిడిపం డ్లమృతోపమానమై,
 మందరకైలశృంగసుసమానములై, గిరిమీఁద వ్రాల మా
 కందఫలామృతంబు గలఁగంబడి, జాటి, మహాప్రవాహ మై.
 యం దరుణోదనామమున నద్భుత మై విలసిల్లు నెంతయున్.

21

1. మేధిస్తంభము = కట్టుగొట్టు; పసులను గట్టుటకుఁ బాఠేడిగుంజ.

- చ. కడుమధురంబునన్ సురభిగంధముచే నరుణప్రకాశతః
 వడిగొని, మందరాచలము వ్రంతల చెంతల జాటి, యంతలోఁ
 దొడితోడి నాయిలావృతముఁ ద్రోచుచు, వింతగఁ బూర్వవాహి యై,
 యడరుఁ; దరంగసంతతుల నందటి నచ్చటఁ జేయు ధన్యులన్. 22
- ఆ. ఆనదీజలంబు లాడిన యచ్చటి - యంబికానుచరుల యంగగంధ
 మంది, పవనుఁ డంత మనుజేశ! పదియోజ-నములు సుట్టుఁ;బరిమళములనింపు.
- ఆ. మేరుమందరములమీఁద జంబూఫలం - బులు మహాగజోపములుగ వ్రాలి,
 యవిసి, యంతఁ దద్రసామృతం బల్లన - యమ్మహానగంబునందుఁ బొడమి. 24
- క. అనుపమ మగు జంబూనది - యనుపేరను వెలసి, లీల నరుగుచు, నంతన్
 ఘనత నిలావృతవర్షము-పనుపడఁ దడపుచును, ధరణిఁ బ్రవహించుఁ దగన్.
- ఉ. ఆనదినీటఁ దోఁగి, పడనై, యటు మృత్తనిలార్కసంగతిం
 బూని, కడుక్ విపాకమునఁ బొందుచు, శుద్ధసువర్ణజాతిజాం
 బూనదనామ మొంది, సురముఖ్యులకెల్లను భూషణార్హమై,
 మానుగ వన్నె మించి, కడు మంచిదియై విలసిల్లు నెంతయున్. 26
- వ. మఱియు సుపార్శ్వనగాగ్రంబునందుఁ బంచ¹వ్యామ²పరిణాహబంధురంబు లగు
 నైదు మధుధారాప్రవాహంబులు పంచముఖంబుల వెడలి, సుపార్శ్వనగ
 శృంగంబులం బడి, యిలావృతవర్షంబుపశ్చిమభాగంబుఁ దడపుచుం బ్రవహించు;
 నా తేనియ ననుభవించువారల ముఖమూరుతసుగంధంబు శతయోజనపర్వం
 తంబుఁ బరిమళించు. 27
- సీ. కుముదపర్వతశిఖాగ్రమున నుత్పన్నమై కనుపట్టు వటతరుస్కంధమునను
 నుదయించునట్టి పయోదధిఘృతమధుగుడవిశిష్టాన్నంబు లుడుగకెపుడు
 నంబరశయ్యానసాభరణాదివస్తువులఁ గోరికలు దీర్చుచును, గుముద
 పర్వతాగ్రంబునఁ బడి, యిలావృతవర్షమున జనులకు నెల్లభోగ్యములను
- ఆ. వదల కొనఁగు; వారి³ పలితంబులు - దలఁగు; దుష్టగంధములును బాయు;
 మరణభయము, ముదిమి పొరయ దెన్నఁడును; శీ-తోష్ణబాధ నెందకుండు నధిప!
- ఆ. దేవదానవులును, దివ్యముసీంద్ర గం-ధర్వులాదిగాఁగఁ దగిలి, యాశ్ర
 యించి యుందు రాగిరీంద్రమూలమునందు-హర్షమంది ఘనవిహారలీల. 29
- వ. నరేంద్రా! కురంగ కురర కుసుంభ వైకంకత త్రికూట శిశిర పతంగ రుచక
 నిషధ శితివాస కపిల శంఖాదులయిన పర్వతంబులు మేరుపర్వతకర్ణికకుఁ గేస
 రంబులై పరివేష్టించి యుండు; నామేరునగేంద్రంబునకుఁ బూర్వభాగంబున

1. వ్యామము = బార. 2. పరిణాహము = వైకాల్యము. 3. పలిపలితములు = ముడుతలు పడుట, తల నెఱయుట.

జతర దేవకూటంబులును, బళ్ళిమంబునం బవనపారియాత్రంబులు నను పర్వ
తంబులు నాలుగు నొండొంటికి దక్షిణోత్తరంబుల నష్టాదశసహస్రయోజనం
బుల నిడుపును, బూర్వపశ్చిమంబుల ద్విసహస్రయోజనంబుల వెడల్పును
నగుచు, దక్షిణంబునఁ గైలాసకరవీరంబులు, నుత్తరంబునఁ ద్రిశృంగ మక
రంబు లను నామంబులు గల పర్వతంబులు నాలుగును, బూర్వపశ్చిమంబుల
నష్టాదశసహస్రయోజనంబుల నిడుపును, దక్షిణోత్తరంబుల ద్విసహస్రయోజ
నంబుల వెడల్పు నగుచు నగ్నిపురుషునకుం బ్రదక్షిణంబగుచున్న పరి స్తరణం
బులచందంబున మేరువునకుం బ్రదక్షిణంబుగా నష్టనగంబులు నిలిచియుండు ;
మేరుశిఖరంబున దశసహస్రయోజనంబుల నిడుపు, నంతియ విస్తారంబు నగుచు
సువర్ణమయంబైన బ్రహ్మపురంబు దేజరిల్లుచుండు; నాపట్టణంబునకు నష్టదిక్కుల
యందును లోకపాలుర పురంబు లుండు. 30

క. పరమేష్ఠిపట్టణంబున - హరి మున్ను త్రివిక్రమణము లండఁ నర్చే
శ్వరచరణాగ్రనఖాహతిఁ - బరువడి నూర్ధ్వాండ మంతఁ బగిలె నరేంద్రా! 31

వ. ఇట్లు చరణనఖస్పర్శంజేసి భేదింపంబడ్డ యూర్ధ్వకటాహవివరంబునలన నంతః
ప్రవేశంబు సేయుచున్న బాహ్యజలధార శ్రీహరిపాదస్పర్శం జేయుచుఁ జను
దెంచి, సకలలోకంబుల దురితంబులు వాపుచు, భగవత్పాది యనుపేరం
దేజరిల్లుచు, దీర్ఘ కాలంబు స్వర్గంబున విహరించుచు, విష్ణుపదంబున నుత్తాన
పాద పుత్త్రుండును, బరమభాగవతుండును నైన ధ్రువుండు దన కులదేవత యైన
శ్రీహరిపాదోదకంబుఁ బ్రతిదినంబును భక్తియోగంబున నిమిలితనేత్రుండై,
యానంద బాష్పంబులఁ, రోమాంచితగాత్రుండై, యత్యాదరంబున నేడును
శిరంబున ధరియించుచున్నవాఁ; డతనికి నధోభాగంబున నుండు మండలాధి
పతులైన సప్తద్వలును హరిపాదోదకప్రభావంబు నెఱింగి, తాము పొందు
తపస్సిద్ధి యాకాశగంగాజలంబుల స్నాతులగుటయే యని సర్వభూతాంతర్యామి
యగు సీశ్వరునియందు భక్తిసలిపి, యితరపదార్థాపేక్షసేయక, మోక్షార్థి
ముక్తిమార్గంబు బహుమానంబు సేయులెఱంగున బహుమానయుక్తంబుగాఁ
దమ జటాజూటంబులయందు నేడును ధరియించుచుండుదురు. 32

సీ. అంత నసంఖ్యంబు లైన దివ్యవిమానసంకులంబుల సువిశాల మైన
దేవమార్గంబున దిగి వచ్చి, చంద్రమండలముఁ దోపుచు మేరునగశిఖాగ్ర
మునను నాబ్రహ్మదేవుని పట్టణమునకు వచ్చి, యందులఁ జతుర్ద్వారములను
వదనతో దీర్ఘప్రవాహంబులగుచును బ్రవహించి, యమలప్రభావములను

ఆ. నరుగు లవణసాగరాంతంబులుగ నాల్గు-మోములందు నాల్గునామఘులను
దన్నుఁ గన్నవారిఁ, దనవారిఁ ¹దోఁగిన-వారికెల్ల నమృతవారి యగుచు. 33

వ. ఇట్లు సీత యనుపేర వినుతి నొందిన యమ్మహానదీప్రవాహంబు బ్రహ్మసదన పూర్వద్వారంబున వెడలి, కేసరావలయంబుఁ దడుపుచు, గంధమాదనాద్రికిం జని, భద్రాశ్వవర్షంబుఁ శావనంబు సేయుచుఁ బూర్వలవణసాగరంబునం బ్రవేశించు; జక్షు వను పేరం దేజరిల్లెడు దీర్ఘప్రవాహంబు పశ్చిమద్వారంబున వెడలి మాల్యవత్పర్వతంబు ¹ను త్తరించి, కేతుమాలవర్షంబుఁ బవిత్రంబు సేయుచుఁ బశ్చిమలవణార్ణవంబునం గలయు ; భద్ర యనుపేర వెలుఁగొందిన యతుల ప్రవాహం బుత్తరద్వారంబున వెడలి, కుముద సీల శ్వేతాఖ్యపర్వత శిఖరంబులం గ్రమంబునం బ్రవహించుచు, శృంగనగరంబునకుం జని, మాన సోత్తరంబులగు నుత్తరకుదుభాములఁ బవిత్రంబు సేయుచు నుత్తరలవణసాగరంబుఁ జేరు; నలకనంద యనం బ్రఖ్యాతి గాంచిన యమ్మహానదీప్రవాహంబు బ్రహ్మసదనదక్షిణ ద్వారంబున వెడలి, యత్యంతదుర్గమంబులైన భూధరంబులఁ గడచి, హేమకూటహేమకూటనగంబుల నుత్తరించి, యతివేగంబునఁ గర్మక్షేత్రం బగు భారతవర్షంబుఁ శావనంబు సేయుచు దక్షిణలవణంబుధిం గలయు ; సంత.

34

సీ. జగతిలో మేరు వాదిగఁ బర్వతములకుఁ బుత్రిక లైనట్టి పుణ్యతీర్థములు వేలసంఖ్యలు గలవు; జంబూద్వీపమందు భారతవర్ష మరయఁ గర్మభూమి; దక్కినవర్షముల దివంబుననుండి భువికి వచ్చినవారు పుణ్యశేషములు భుజించుచు నుండు; భూస్వర్గ మనఁదగు నావర్షముల నుండునట్టివారఁ
 ఆ. ¹లయుతసంఖ్య వత్సరాయువు, లయుతమా-తంగబలులు, దేవతాసమాను, లతులవజ్ర దేహు, లధిక ప్రమోదితు, -లప్రమత్తు, లాద్యు, లనఘు లధిప ! 35

వ. మఱియు సురతసుఖానందంబున మోక్షంబు నైనం గైకొనక, సకృత్ప్రసూతులగుచు, ననవరతంబును ద్రేతాయుగ కాలంబు గలిగి ప్రవర్తింతు; రీయప్తవర్షంబులయందు దేవతాగణంబులు దమ భృత్యవర్గంబు లత్యుపచారంబులు సేయుచుండ, నెల్ల ఋతువులయందుం గిసలయకుసుమఫలభరితంబు లైన లతాదుల శోభితంబు లగు వనంబులు గల వర్ష నిధిగిరిద్రోణులయందును, వికచవివిధనవ కమలామోదముదిత రాజహంస కలహంసలు గల సరోవరంబులయందును జలకుక్కుట కారండవ సారస చక్రవాకాదివినోదంబులు గలిగి మత్తాళి ఝంకృతిసహారంబులై నానావిధంబులైన కోలంకులయందును దేవాంగనల కామోదకజంబులయిన విలాసహాసలిలావలోకనంబులం దివియంబడిన మనోదృష్టులు గలిగి, విచిత్రవినోదంబులం దగిలి, యిచ్ఛావిహారంబులు సలుపుచుండుదురు.

36

- క. ఈనవవర్షంబులయం-దానారాయణుడు వచ్చి, యనవరతము లో
కానుగ్రహమునకై సు-జ్ఞానం బీఁ ధలఁచి, లీలఁ జరియించుఁ దగన్. 37
- సీ. వసుధ నిలావృతవర్షాధిపతి యైన పురహరుం డావర్షమున వనంబు
నందు నుండుటకు నాయంబికాశాపవశంబున నావనస్థలములందు
నెవ్వరు వచ్చిన నింతు లై యుందు; రావనమందుఁ బౌర్వతి యనుదినంబు
నంగనాజనసహస్రాక్షుడంబులతోడ నసమలోచనుఁ గొల్చు నతులభక్తి;
- ఆ. నట్టి శివునిఁ గోరి యాయిలావృతవర్ష-మునఁ జరించు జనులు మోడమునను
గదిసి, తత్ప్రకాశకము లై నమంత్రతం-త్రములఁ బూజసేసి, తలఁతు రెపుడు.
- క. భద్రాశ్వవర్షమందుల-భద్రశ్రవుఁ డనెడి పేరఁ బరఁగుచుఁ, ¹దవసి
యాద్రిసమధైర్యుఁ డగుచు, స-ముద్రాంతం బైన జగతిఁ బాలుపుగ నేలున్.
- క. ఆ నరవరునకుఁ బ్రియతముఁ-డైన హయగ్రీవమూర్తి ననవరతంబుకా
ధ్యానస్తోత్రపాను-ష్ఠానాదులఁ బూజ సేసి, సజ్జను లంతన్. 40
- ఆ. తత్ప్రకాశకృత్ప్రధానమంత్రార్థసం-సిద్ధిజేసి ముక్తిఁ జెంది రప్పు
డట్టివర్షమందు నాహయగ్రీవునిఁ-దలఁచి, కొలిచి మిగుల ధన్యు లగుచు. 41
- సీ. హరివర్షపతి యైన నరహరి ననిశంబు నందున్నజనులు, మహాత్ము లయిన
దైత్యదానవకులోత్తములు ప్రహ్లాదాదివృద్ధులఁ గూడి సంప్రీతితోడ
సుస్నాతు లై, భక్తిఁ జూచుచు నుందురు; రమ్యదుకులాంబరములు దాల్చి,
తత్ప్రకాశకమంత్రతంత్రజపస్తోత్రపఠన సుధ్యానతపసిప్రధాన
- తే. మైన సత్పూజలను జేసి, యచలబుద్ధి-శ్రీనృసింహునిఁ జేరి, పూజించి, యతని
కరుణ నొందుచు, నతులప్రకాశులగుచు-భుక్తిముక్తులఁ గైకొండు ధూపవర్య!
- వ. మఱియుఁ గేతుమాలవర్షంబునందు భగవంతుండు శ్రీదేవికి సంతోషంబు
నొసంగుటకుఁ గామదేవరూపంబున నుండు; నమ్మహాపురుషుని యస్త్రతేజసి
ప్రకాశంబునఁ బ్రజాపతిదుహిత లగు రాత్ర్యధిదేవతల గర్భంబులు సంవత్సరాం
తంబున నిర్జీవంబులై న్నవించు; నాకామదేవుండును దన గతివిలాసశీలావిలో
కనసుందర భూమండలసుభగవదనారవింద కాంతులంజేసి శ్రీరమాదేవిని
రమింపంజేయు; భగవన్మాయూరూపిణి యగు శ్రీదేవియు, బ్రజాపతిపుత్రిక
లును, బుత్రులు నైన రాత్రులం బగల్గం గూడి కామదేవుని స్తోత్రపఠనపూజా
ధ్యానాదులం బూజించుచుండు; మఱియును. 43
- క. విమలమతిఁ జిత్తగింపుము:-రమణీయం బైన విమలరమ్యక మను వ
ర్షమునకు నధిదేవత దా-నమరంగా మత్స్యరూపుఁ డగు హరి దలఁపన్. 44

- ఆ. అట్టివర్షమునకు నధిపతియగుచున్న-మనువు పుత్రపౌత్రమంత్రవరులఁ
గూడి, మత్స్యమైన కుంభినీధరుఁ జిత్త-మతులభక్తియుక్తి హత్తఁ గొలుచు. 45
- ఆ. తత్ప్రకాశకృత్ప్రధానమంత్రస్తోత్ర-ములను, ధర్మకర్మములను, హోమ
ములను జనులు సేసి, పుణ్యులై, భుక్తిము-క్తులను బొందుచుండు రెలమితోడ.
- క. వినుము హిరణ్మయవర్షం-బునకుం గూర్తావతారమును దాల్చిన యా
వసజోడరుఁ డధిదేవత-యనఘుండు పితృపతి మహాత్ముఁ డర్యముండు నృపా! 47
- క. ఆవర్షమందు నర్యముఁ-డావర్షజనంబుఁ గూడి, హరిఁ జిత్తములో
భావించి, సంస్తువంబులు-గావించుచు భుక్తి, ముక్తి గాంతురు గడఁకన్. 48
- క. ఉత్తరకురుభూములఁ దను-హత్తుకొని, వరాహదేవుఁ డధిపతి యైనఁ
నత్తుగ భూపతి యతనిం-జిత్తములో నిలిపి, పూజ సేయుచు నుండున్. 49
- క. ఆవర్షమందులను బ్రజ-లావిపులవరాహమూర్తి ననవరతంబుఁ
సేవించి, కొలిచి, సంస్తుతిఁ-గావించుచు, గాంతు రంతఁ గైవల్యంబున్. 50
- క. అరయఁగ నీతాలక్ష్యణ-పరివృత్తుఁ డై వచ్చి, రామభద్రుండు గడిమిం
బరఁగు నధిదేవతగఁ గిం-పురుషమహావర్షమునకు భూపవరేశ్వర! 51
- ఆ. అట్టి రామభద్రు నంజనీసుతుండు గిం-పురుషగణముఁ గూడి, పూజ సేసి,
తత్ప్రకాశక ప్రధానమంత్రస్తోత్ర-పఠనములను దగ నుపాస్తి సేయు. 52
- సీ. భారతవర్షాధిపతి యైన బడరికాశ్రమమున నున్న నారాయణుండు
భూనాథ! యామహాత్ముని నారదాదులు భారతవర్షంబుప్రజలఁ బ్రేమఁ
బాయక చేరి, యుపాస్తి సేయుచు, సాంఖ్యయోగంబు నుపదేశ ముచితవృత్తి
నంది, యండఱుగు గృతార్థులై, యట్టి నారాయణదేవు నారాధనంబు
- ఆ. సేసి, యాత్మజాలఁ జింతించి, తత్ప్రకా-శకము లయిన మంత్రసంస్తువములఁ
బూజ సేసి, ముక్తిఁ బొందుచు నుండుదు-రచల మైన భక్తి ననుదినంబు. 53
- క. భారతవర్షమునందుల-సారాంశము లైన పుణ్యశైలంబులు, గం
భీరప్రవాహములుఁ గల;-వారయ నెఱిగింతు వాని నవసీనాథా! 54
- వ. మలయపర్వతంబును, మంగళప్రస్థంబును, మైనాకంబును, ద్రికూటంబును,
ఋషభపర్వతంబును, గూటరంబును, గోల్లంబును, సహ్యాపర్వతంబును, వేద
గిరియును, ఋశ్యమూకపర్వతంబును, శ్రీశైలంబును, వేంకటాద్రియును,
మహేంద్రంబును, వారిధరంబును, వింధ్యపర్వతంబును, శుక్తిమత్పర్వతంబును,
ఋక్షగిరియును, బారియూత్రంబును, ద్రోణపర్వతంబును, జిత్రకూటంబును,
గోవర్ధనాద్రియును, రైవతకంబును, గుకుంభంబును, నీలగిరియును, గాక

ముఖంబును, నింద్రకీలంబును, రామగిరియును నాదిగాఁ గల పుణ్యపర్వతంబు
లనేకంబులు గల; వాపర్వతపుత్రికలైన చంద్రపటయుఁ, దామ్రపర్ణియు, నవ
టోడయుఁ, గృతమాలయు, వైహాయసియుఁ, గావేరియు, వేణియుఁ, బయస్వి
నియుఁ, బయోదయు, శర్కరావర్తయుఁ, దుంగభద్రయుఁ, గృష్ణవేణియు,
భీమరథియు, గోదావరియు, నిర్వింధ్యయుఁ, బయోష్ణియుఁ, దాపియు, రేవా
నదియు, శిలానదియు, సురనదియుఁ, జర్మణ్యతియు, వేదస్త్వతియు, ఋషి
కుల్యయుఁ, ద్రిసమయుఁ, గౌశికియు, మందాకినియు, యమునయు, సరస్వతియుఁ,
దృషద్వతియు, గోమతియు, సరయువును, భోగవతియు, సుషమయు, శత
ద్రువును, జంద్రభాగయు, మరుద్వృథయు, వితస్తయు, నసిక్నియు, విశ్వయు
నను నీమహానదులును, సింధుశోణంబు లను నదంబులు, నిట్టిమహాప్రవాహంబు
లీభారతవర్షంబునఁ గల; వందు సుస్సాత్తులైన మానవులు ముక్తిజెందు
దురు; మఱియు నీభారతవర్షంబున జన్మించిన పురుషులు శుక్లలోహితకృష్ణ
వర్ణరూపంబులగు త్రివిధకర్మంబునంజేసి క్రమంబుగ దేవమనుష్యనరకగతు
లను త్రివిధగతులం బొందుదురు; వినుము: రాగ ద్వేషాదిశూన్యండు, నవా
జ్ఞానసగోచరుండు, ననాధారుండు నగు శ్రీవాసు దేవమూర్తియందుఁ జిత్తంబు
నిలిపి, భక్తియోగంబున నారాధించెడు మహాత్ము లవిద్యాగ్రంథిదహనంబు
గావించుటంజేసి పరమభాగవతోత్తములు పొందెడు నుత్తమగతిం జెందు
దురు; కావున భారతవర్షంబు మిగుల నుత్తమం బని మహాపురుషు లిట్లు
స్తుతించుచుండుదురు.

55

ఉ. భారతవర్షజంతువుల భాగ్యము లేమని చెప్పవచ్చు? నీ

భారతవర్షమందు హరి పల్లఱు బుట్టుచు, జీవకోటికిఁ

ధీరతతోడఁ దత్త్వముపదేశము సేయుచు, జెల్లి సేయుచు,

న్నారయ బాంధవాకృతిఁ గృతార్థులఁ జేయుచు నుండు నెంతయున్.

56

క. తన జన్మకర్మములనుం-గొనియాడెడివారి కెల్లఁ గోరిన వెల్లం

దనియఁగ నొసఁగుచు, మోక్షం-బనయముఁ గృపసేయుఁ గృష్ణుఁ డవసీనాథా!

వ. ఇట్లు భారతవర్షంబునందుల జనంబులకు నెద్దియు నసాధ్యంబు లేదు; నారా
యణస్మరణంబు సకలదురితంబుల నడంచు; దన్నామస్మరణరహితంబులైన
యజ్ఞతపోదానాదులు దురితంబుల నడంపలేవు; బ్రహ్మకల్పాంతంబు బ్రదికెడి
యితరస్థానంబునం బునర్జన్మభయంబున భీతిల్లుచు నుండుటకన్న భారతవర్షంబు
నందు క్షణమాత్రంబు మనంబున సర్వసంగపరిత్యాగంబు సేసిన పురుష
శ్రేష్ఠునకు శ్రీమన్నారాయణపదప్రాప్తి యతిసులభంబుగ సంభవించుం;

1. నదులు = తూర్పుదిక్కుగాఁ (ఆమడకు మీఁటి) బాటెడు ఏళ్లు. 2. నదములు =
పడమరగాఁ బాటెడు ఏళ్లు.

గావున నట్టి యత్తమంబగు నీభారతవర్షంబై కోరుచుండుదురు ; మఱియు నెక్కడ వైకుంఠుని కథావాసన లేకుండు, నేదేశంబున సత్పురుషులైన పరమ భాగవతులు లేకుండుదు, రేభూమిని యజ్ఞేశ్వరుని మహోత్సవంబులు లేక యుండు, నది సురేంద్రలోకంబైన నుండందగదు ; జ్ఞానానుష్ఠానద్రవ్యకలాపంబులచేత మనుష్యజాతిం బొంది, తపంబున ముక్తిం బొందకుండెనేని, మృగంబుల మాడ్కి నతండు దనకుం దానె బంధనంబు నొందు ; భారతవర్షంబునందుఁ బ్రజలచేత శ్రద్ధాయుక్తంబుగా ననుష్ఠింపంబడిన యజ్ఞంబులయందుఁ వేల్వంబడు హవిస్సులను బెక్కునామంబులం బుండరీకాక్షుం డంది, తనమీఁది భక్తి యధికంబుగాఁ జేయునట్టి భారతవర్షంబునందలి ప్రజలమీఁదం గరుణించి, సర్వేశ్వరుం డిహపరసౌఖ్యంబుల నొసంగుచుండు ; జంబూద్వీపంబున సగరాత్మజు లశ్వమేధాశ్వంబు నన్వేషింపం బూని, భూఖననంబు సేయుటంజేసి స్వర్ణప్రస్థ చంద్రశుక్లావర్తన రమణక మందేహారుణ పాంచజన్య సింహళ లంకాద్వీపంబు లన నెనిమిది యుపద్వీపంబులు గలిగె.

58

- ఓ. లక్షయోజనముల లవణాబ్ధిపరివృత మగుచు జంబూద్వీప మతిశయిల్లు ;
 విను, రెండులక్షల విస్తృతముగను బ్లక్షద్వీప ముండు నాతొరసాగ
 రముఁ జుట్టి ; యందుల రమ్యమై యొప్పెడు వృక్షంబు ప్లక్షంబు విదితముగను ;
 దనరు నాద్వీపంబు దరునామమహిమచే మిగులఁ బ్లక్షం బన మించి రహిని ;
- ఆ. నందు సంచరించునట్టివారల కగ్ని-దేవుఁ డమరు నాది దేవతయుగ ;
 నందులోన నాప్రియవ్రతపుత్రుండు-నిధ్యజిహ్వా డగు మహీవరుండు.

59

- వ. నరేంద్రా ! యాయిధ్యజిహ్వాం డాప్లక్షద్వీపంబు నేడువర్షంబులుగ విభజించి,
 యందు నావర్ష నామధారులుగా నుండు తనపుత్రులగు శివ యశస్య సుభద్ర
 శాంతక్షేమాభయావృతులనియెడు నేడుగుర నేడువర్షంబుల కధిపతులం గావించి
 తపంబునకుం జనియె ; నావర్షంబులయందు మణికూట వజ్రకూటేంద్రసేన
 జ్యోతిష్పద్మావ్రువర్ణహిరణ్యగ్రీవ మేఘమాలంబు లను నామంబులు గల సప్తకుల
 పర్వతంబులును, నరుణయు, సృమణయు, నాంగిరసియు, సావిత్రియు, సుప్రభాత
 యు, ఋతంభరయు, సత్యంభరయు నన సప్తమహానదులును, నానదులయందు
 సుస్నాతు లగుచు గతపాపు లైన హంస పతం గోర్ధ్వాయన సత్యాంగులను
 నామంబులు గల చాతుర్వర్ణ్యంబును గలిగియుండు ; నందుఁ బురుషులు సహస్ర
 వత్సరజీవులును, దేవతాసములును, దృష్టిమాత్రంబునం 'గ్లమస్వేదాదిరహితం
 బగు నపత్యోత్పాదనంబు గలవారలగుచు, వేదత్రయాత్మకుండును, స్వర్గద్వార
 భూతుండును, భగవత్స్వరూపియు నగు సూర్యుని వేదత్రయమున సేవింపుదురు ;

ప్లక్షద్వీపం బాదిగా మీఁదటి ద్వీపపంచకంబునందలి పురుషులకు నాయురింద్రియ పటుత్వంబులును, దేజోబలంబులును దోడనె జనియించుచుండు. 60

క. ప్లక్షద్వీపము ద్విగుణిత-లక్షేతురసాబ్ధి సుట్టిరా విలసిల్లు
న్నితురసోదద్విగుణం-బక్షయముగ శాల్మలీమహాద్వీప మిలన్. 61

వ. అందు శాల్మలీవృక్షంబు ప్లక్షాయామంబై తేజరిల్లు; నావృక్షరాజంబునకు నధోభాగంబునం బతత్త్రిరాజుగా నుండు గరుత్మంతుండు నిలుకడగా వసించు; నాశాల్మలీవృక్షంబుపేర నాద్వీపంబు శాల్మలీద్వీపంబన విలసిల్లు; నాద్వీప పతి యైన ప్రియవ్రతాత్మజుం డగు యజ్ఞబాహువు దనపుత్రులగు సురోచన సామనస్య రమణక దేవబర్హు పారిబర్హాప్యాయ నాభిజ్ఞాతు లనియెడువారిపేర నేడువర్షంబుల నేర్పఱిచి, యావర్షంబులయం దేడ్వరఁ గుమారుల నభిషిక్తులం జేసె; నావర్షంబులయందు స్వరస శతశృంగ వామదేవ కుముదాముకుండ పుష్పవర్ష శతశ్రుతు లను పర్వతసప్తకంబును, ననుమతియు, సిసివాలియు, సరస్వతియు, గుహువును, రజనియు, సందయు, రాకయు నను సప్తమహానదులును గల; వందు శ్రుతధర విద్యాధర వసుంధ రేధృధర సంజ్ఞ లగు నావర్ష పురుషులు భగవత్స్వరూపుండు, వేదమయుండు, నాత్మస్వరూపుండు నగు సోముని వేదమంత్రంబులచే నారాధింపుడు; రాద్వీపంబు లక్షచతుష్టయపరిమిత యోజనవిస్తృతంబయిన సుకాసముద్రంబుచే నావృతంబై తేజరిల్లు; నందు. 62

సీ. భూనాథ! యా సురాంభోధికిఁ జుట్టుగా నుండు కుశద్వీప ముద్విమీఁదఁ
దోరమై, తా ద్విచతుర్లక్షయోజనంబులను విస్తార మై పొలుపు మిగుల;
నందుఁ గుశస్తంబ మనిశంబు దేవతాకల్పితం బై నట్టి కాంతిచేత
దిక్కులు వెలిగించు ద్వీపంబునకుఁ దనపేరను సత్కిర్తి పెంపుసేయు;

తే. నట్టిదీవికి నధిపతి యగు ప్రియవ్ర-తతనయుండు హిరణ్యరేతసుఁ డనం ద
నరెడి భూపతి తనసుతనామములను-వర్షములు సేసె నత్యంతహర్షమునను. 63

వ. ఇట్లు హిరణ్యరేతసుండు వసుదాన దృఢదుచి నాభిగుప్త సత్యవ్రత విప్ర వామ దేవు లను నామంబులు గల పుత్రుల నామంబుల సప్తవర్షంబులం గావించి, యా కుమారుల నందు నిలిపి, తాను దపంబునకుం జనియె; నావర్షంబునందు బభ్రు చతుశ్శృంగ కపిల చిత్రకూట దేవాసీకోర్ధ్వరోమ ద్రవిణంబులను నామంబులు గల సప్తగిరులును, రసకుల్యయు, మధుకుల్యయు, శ్రుతవిందయు, మిత్రవిందయు, దేవగర్భయు, ఘృతచ్యుతయు, మంత్రమాలయు నను సప్తమహానదులును గల; వానదీజలంబులఁ గృతమజ్జను లగుచు భగవంతుం డగు యజ్ఞ పురుషునిఁ గుశలకోవిదాభియు క్తకులకు లను సంజ్ఞలు గల వర్ష పురుషు లారాధించుచుండుడు.

- సీ. ఆ కుశద్వీపంబు నరికట్టుకొనియుండు నెనిమిదిలక్షల ఘనఘృతాబ్ధి;
యాఘృతసాగరం బవ్వల పోడశలక్షయోజనముల లలితమగుచు
నుండుఁ గ్రాంచద్వీప ; ముర్వీశ ! యందు మధ్యప్రదేశంబున నట్టిదీవి
పేరుగాఁ దనపేరఁ బెద్దగాఁ జేసిన క్రాంచాద్రి గల ; దానగంబు మున్ను
- ఆ. వణ్ణులుండు దివ్యశరమున ఘన¹నితం-బంబు దూయ నేయఁ, బాలవెల్లి
గరిమఁ దడుపుచుండు వరుణుండు రక్షింప-నందు మిగుల భయమునొందకుండె.
- వ. నరేంద్ర ! యాక్రాంచద్వీపపతి యగు ఘృతప్రస్థుండు దన కుమారుల నాపేళ్లుగల
యామోద మధువహ మేఘపృష్ఠ సుదామ ఋషిజ్య లోహితార్క్ష వన
స్పతు లను వర్షంబుల కభిషిక్తులంజేసి, పరమకల్యాణగుణయుక్తుండయిన శ్రీ
హరిచరణారవిందంబుల సేవించుచుం, దపంబునకుం జనియె ; నావర్షంబులయందు
శుక్ల వర్ధమాన భోజ నోపబర్హాణానంద నందన సర్వతోభద్రంబు లను సప్త
సీమాపర్వతంబులును, నభయయు, నమృతౌఘయు, నార్యకయుఁ, దీర్ఘవతియుఁ,
దృష్టిరూపయుఁ, బవిత్రవతియు, శుక్లయు నను సప్తనదులును గల; వందులఁ బవి
త్రోదకంబు లనుభవించుచు గురు ఋషభ ద్రవిణక దేవక సంజ్ఞలు గలిగి, వరుణ
దేవుని నుదకాంజలులం బూజించుచున్న చాతుర్వర్ణ్యంబు గలిగియుండు. 66
- సీ. జగతీశ ! వినుము క్రాంచద్వీపమును జుట్టియుండు పోడశలక్షయోజనముల
విస్తార మై పాలవెల్లి ; యందునను శాకద్వీప మతులప్రకాశ మొందు ;
దండిమై ముప్పదిరెండులక్షల యోజనముల విస్తార మై యమరియుండు;
నందుల శాకవృక్షామోద మాద్వీపమును సుగంధంబునఁ బెనఁగఁజేసి,
- తే. యంతఁ దనపేర దీవి ప్రఖ్యాత మగుటఁ-జేసి యందుల మిగులఁ బ్రసిద్ధికెక్కె;
నందు మేధాతిథియుఁ గర్తయగుచునుండె-దవిలి వేడుకఁ దనదు నందనులఁజూచి.
- వ. మఱియు నాప్రియవ్రతపుత్రుం డయిన మేధాతిథి దన పుత్రులపేరం గల పురో
జవ మనోజవ వేపమాన ధూమ్రాసీక చిత్రరథ బహురూప విశ్వచారంబు
లను సంజ్ఞలు గల సప్తవర్షంబులయందు వారలకుఁ బట్టంబు గట్టి, శ్రీహరిపాద
సేవ సేయుచుఁ దపోవనంబునకుం జనియె ; నా శాకద్వీపంబునందు నీశా నోరు
శృంగ బలభద్ర శతకేసర సహస్రస్రోతో దేవపాల మహానసనామంబులు
గల సీమాగిరులును, ననఘాయు ర్దోభయసృష్ట్యపరాజిత పంచపదీ సహస్ర
సృతి నిజధృతు లను సప్తనదులును గల; వానదీజలంబు లుపయోగించి యచ్చటి
వారలు ప్రాణాయామంబు సేసి, విధ్వస్తరజస్తమోగుణు లయి, పరమసమాధిని
వాయురూపంబైన భగవంతుని సేవించురు ; ఋతవ్రత సత్యవ్రత దానవ్రత
సువ్రత నామంబులు గల చాతుర్వర్ణ్యం బందుఁ గలిగియుండు. 68

సీ. అట్టి శాకద్వీప మరికట్టి, తత్ప్రమాణంబున దధిసముద్రంబు వెలుగు ;
నందుకుఁ బరివృతం బయి పుష్కరద్వీప మిలఁ జతుష్పటిలక్షల విశాల;
మమృహద్వీపమం ¹దయతకాంచనవత్త్రములు గల్గి, కమలగద్భునకు నాన
నం బగు పంకేరుహం బుండు; నాద్వీపమధ్యంబునను నొక్క మానసోత్త

ఆ. రం బనంగఁ బర్వతం బుండుఁ దనకుఁ బూర్వావరముల నుండునట్టి వర్ష
ములకు రెంటి కట్లు నిలిచిన మర్యాద-నగ మనంగఁ జాలఁ బొగడ నెగడు. 69

వ. ఇట్లు దనకు లోపలి, వెలుపలి వర్షంబులు రెంటికి మర్యాదాచలంబునుంబోలె
నున్న మానసోత్తరపర్వతం బయితయోజనవిస్తారంబును, నంతియ యాన్న
త్యంబునుం గలిగియుండు; నానగంబునకు నలుదిక్కులయందు నాలుగు లోక
పాలుర పురంబు లుండు; నామానసోత్తరపర్వతంబుతుడ సూర్యరథచక్రంబు
సంవత్సరాత్మకంబయి యహోరాత్రంబులయందు మేరుప్రదక్షిణంబు సేయు;
నందు నాపుష్కరద్వీపాధిపతి యగు వీతిహోత్రుండు రమణకథాతక నామంబులు
గల పుత్రుల నిరువుర వర్షద్వయంబునం దభిషిక్తులం జేసి, తాను బూర్వజ
లేగిన తెఱంగున భగవత్కర్త శీలుం డగుచుఁ దపంబునకుం జనియె; నంత. 70

క. మనుజేశ్వర ! యావర్షంబున నప్పుడు సంచరించు పురుషులు పద్మా
సనునిఁ దగఁ గార్చి కారా-ధనసేయుదు రచలబుద్ధితాత్పర్యమునన్. 71

క. ధరణీవల్లభ! విను పుష్కర మను ద్వీపమున లేరు చాతుర్వర్ణ్యుల్;
పరగఁగ భేదము లేకే-సరసత సము లగుదు రందు సకలజనములున్. 72

వ. మఱియుఁ బుష్కరద్వీపంబు చతుష్పటిలక్షయోజనవిస్తారంబైన శుద్ధోదకసముద్ర
ముద్రితంబగుచుండు; నవ్వల లోకాలోకపర్వతం బుండు; శుద్ధోదకసముద్ర
లోకాలోకపర్వతంబులనడుమ రెండుకోట్ల యోజనవిస్తారంబున నిర్జనభూమి
దర్పణోదరసమానం బై, దేవతావాసయోగ్యంబుగా నుండు; నాభూమిం జేరిన
పదార్థంబు మరలఁ బొంద నశక్యంబుగా నుండు; నటమీఁద లోకాలోక
పర్వతం బెనిమిదికోట్ల యోజనంబులు సువర్ణభూమియు సూర్యాదిధ్రువాంతంబు
లగు జ్యోతిర్గణంబుల మధ్యంబున నుండుటంజేసి లోకాలోకపర్వతం బనం దగి
యుండు; బంచాశతోక్తియోజనవిస్తృతంబగు భూమండలమానంబునకుఁ
దురీయాంశ ప్రమాణంబు గల యాలోకాలోకపర్వతంబుమీఁద నఖిలజగద్గురు
వగు బ్రహ్మచేతఁ జతుర్దిశలయందు ఋషభ పుష్కరచూడ వామనాపరాజిత
సంజ్ఞలు గల దిగ్గజంబులు నాలుగును లోకరక్షణార్థంబు నిర్మితం బై యుండు;
మఱియును.

73

- సీ. తనదు విభూతు లై తనరిన యాదేవబృందతేజశ్శౌర్యబృంహణార్థ
మై భగవంతుండు, నాచిదేవుండును నైన జగద్గురుం, డచ్యుతుండు
సరిలేని ధర్మవిజ్ఞానవైరాగ్యాదు లయిన విభూతుల నలరియున్న
యట్టి విష్వక్సేనుఁ డాదిగాఁ గలుగు పార్షదులతోఁ గూడి ప్రశస్త మైన
తే. నిజవరాయుధదోర్దండనిత్యసత్త్వ-డగుచు నాపర్వతంబుపై నఖిలలోక
రక్షణార్థంబు కల్పవర్చ్యంత మతఁడు-యోగమాయావిరచితుఁడై యొప్పుచుండు.
- వ. ఇట్లు వివిధమంత్రగోపనార్థం బానగాగ్రంబున నున్న భగవంతుండు దక్క
లోకాలోకపర్వతంబునకు నవ్వల నొరులకు సంచరింప నశక్యంబయియుండు;
బ్రహ్మాండంబునకు సూర్యుండు మధ్యగతుండు యుండు; నాసూర్యునకు నుభయ
పక్షంబులయందు నిరువ దేనుకోట్లయోజనపరిమాణంబున నండకటాహంబుండు;
నట్టి సూర్యునిచేత నాకాశదిక్స్వీరౌపవర్గంబులును, నరకంబులును నిర్ణయింపం
బడు; దేవతీర్యజ్ఞనుష్యనాగపక్షీత్పణగుల్మలతాదిసర్వజీవులకును సూర్యుం
డాత్మయగుచు నుండు. 75

- క. కర మనురాగంబున సీ-ధరణీమండలముసంవిధానం బెల్లె
నరవర! యెఱుంగఁ జెప్పితి;-మఱి జెప్పెద వినుము దివ్యమానంబెల్లె. 76

భ గ వ త ము

- ఆ. కమలబాండమధ్యగతుఁ డైన సూర్యుండు-భరిత మైన యాతపంబుచేత
మూఁడులోకములను ముంచి, తపింపంగఁ-జేసి, కాంతి నొందఁజేయుచుండు. 77
- వ. అట్టి భాస్కరుం డుత్తరాయణ దక్షిణాయన విషువ్వులను నామంబులు గల
మాండ్యతీవ్రసమానగతుల నారోహణావరోహణస్థానంబులయందు దీర్ఘవ్రాస్వ
సమానంబులుగాఁ జేయుచుండు. 78
- ఆ. మేషతులలయందు మిహిరుం డహోరాత్ర-మండు దిరుగు సమవిహారములను;
బరఁగఁగ వృషభాదిపంచమాసముల నొక్కొక్కగడియ రాత్రి దక్కి నడచు.
- ఆ. మించి వృశ్చికాదిపంచమాసముల నొక్కొక్కగడియ రాత్రి నిక్క నడచు;
దినములందు నెల్ల దిగజాతు నొక్కొక్క-గడియ నెలకుఁ దత్ప్రకారమునను.
- వ. మఱియు నివ్విధంబున దివసంబులు ఉత్తరాయణదక్షిణాయనంబుల వృద్ధిక్షయం
బులనొంద, నొక్క యహోరాత్రంబున నేకపంచాశదుత్తరనవకోటియోజనం
బుల పరిమాణంబు గల మానసోత్తరపర్వతంబున సూర్యరథంబు దిరుగుచుండు;
నామానసోత్తరపర్వతంబునండు దూర్పున దేవధానియను నింద్రపురంబును,
దక్షిణంబున సుయమని యను యమనగరంబును, బశ్చిమంబున నిష్లోచనియను
వరుణపట్టణంబును, సుత్తరంబున విభావరియను సోముని పుటభేదనంబును దేజరిల్లు

చుండు; నాపట్టణంబులయందు నుదయమధ్యాహ్నస్తమయనిశేధంబు లనియెడు కాలభేదంబులను భూతప్రవృత్తినివృత్తినిమిత్తం బచ్చట జనులకుఁ బుట్టించు చుండు; సూర్యుం డెపు డింద్రనగరంబుననుండి ¹గమనించు, సదియాదిగాఁ బది యేను గడియలను రెండుకోట్ల ముప్పదియేడులక్షల డెబ్బదియైదువేల యోజనం బులు నడచు; నివ్విధంబున నింద్రయమవరుణపురంబులమీఁదఁ జంద్రాదిగ్రహనక్షత్రంబులం గూడి సంచరించుచుఁ బండ్రెండంచులు, నాఱుగమ్ములును, మూడు ²దోలులుం గలిగి, సంవత్సరాత్మకంబయి, యేకచక్రంబయిన సూర్యుని రథంబు ముహూర్తమాత్రంబున ముప్పదినాలుగులక్షలు నెనమన్నాఱుయోజనంబులు సంచరించు.

81

- సీ. ఇను రథంబున కున్న యిరుసాక్కటియ మేరుశిఖరంబునందును జేరియుండు ;
నొనరఁ జక్రము మానసోత్తరపర్వతం; బుదులఁ దిరిగెడు నారథంబు
నిరుసున నున్న రెండిరుసులు దగులంగఁ బవనపాశంబుల బద్ధ మగుచు,
ధ్రువమండలంబునందుల నంటియుండఁగా సంచరించుచుండు సంతతంబు;
- తే. నట్టియరదంబు ముప్పదియాఱులక్ష;-లందు నంటిన కాడియు నన్ని యోజ
నములవిస్తారమై తురంగములకంఠ-రములఁ దగులుచు వెలుఁగొందురమణతోడ.
- వ. ఆరథంబునకు గాయత్రీచ్ఛందంబాదిగా సప్తచ్ఛందంబులు నశ్వంబులై సంచ
రించు ; భాస్కరునకు నగ్రభాగంబున నరుణుడు నియుక్తుండై రథంబు గడపు
చుండు; వెండియు నంగుష్ఠపర్వమాత్రశరీరంబులు గల యఱువదివేల వాలఖల్యా
ఖ్యులగు ఋషివరులు సూర్యునిముందట సౌరసూక్తంబుల స్తుతియింప మఱియు
ననేకమునులును, గంధర్వకిన్నరకింపురుషనాగాప్సరశవతంగాదులును నెలనెల
వరుసక్రమంబున సేనింపం, చొమ్మిదికోట్లు నేఁబదియొకలక్షయోజనంబుల పరిమా
ణంబు గల భూమండలంబునం దొకక్షణంబున సూర్యుండు రెండువేలయేబది
యోజనంబులు సంచరించుచు నొక యహోరాత్రంబునందె యీభూమండలం
బంతయు సంచరించు” ననిన శుక యోగీంద్రునకుఁ బరీక్షింపఁ జేసెన్ ద్రుం డిట్లనియె:
- కి. “మునివర ! మేరుధ్రువులకు-నొనరఁ బ్రదక్షిణము దిరుగుచుండెడు నజాఁడా
యినుఁ డభిముఖుండై, రాసుల-కనుకూలత నేఁగునంటి; వది యెట్లాప్సన్?”
- క. అని పలికిన భూవరుని-గనుఁగొని, శుక యోగి మిగులఁ గరుణాన్వితుఁ డై,
మనమున శ్రీహరిఁ దలఁచుచు-‘విను’మని క్రమ్మఱగ నిట్లు వినిపించె దగన్ :
- వ. “నరేంద్రా! యతివేగంబునం దిరుగుచుండు కులాలచక్రంబునందుఁ జక్రభ్రమ
ణంబునకు వేతైనగతి నొంది, బంతి సాగి తిరిగెడు పిపిలికామల చందంబున నక్షత్ర

1. గమనించు = వెళ్లు; పోవు. 2. దోలులు = బండికంటి నడిమికూములు; చక్ర
మధ్యరంధ్రములు. 3. కులాలచక్రము = కుప్పరిసారె.

రాసులతోడం గూడిన కాలచక్రంబు ధ్రువమేరువులం బ్రదక్షిణంబు దిరుగునపు డా కాలచక్రంబువెంట సంచరించు సూర్యాదిగ్రహంబులకు నక్షత్రాంతరంబుల యందును, రాశ్యంతరంబులయందును నునికిగలుగుటం జేసి సూర్యాదిగ్రహంబు లకుఁ జక్రగతిస్వగతులవలన గతిద్వయంబుగలుగుచుండు; మఱియు నాసూర్యుం డాదినారాయణమూర్తి యగుచు లోకంబుల యోగక్షేమంబులకు వేదత్రయాత్మ కంబై, కర్మసిద్ధినిమిత్తం బై, దేవర్షిగణంబులచేత వేదాంతార్థంబుల ననవర తంబు వితర్కమూఁబగుచున్న తనస్వరూపంబును ద్వాదశశబ్దవిధంబులుగ విభ జించి, వసంతాదిఋతువుల నాయాకాలవిశేషంబులయందుఁ గలుగఁజేయు చుండు; నట్టిపరమపురుషుని మహిమ సీలోకంబున మహాత్ము లగు పురుషులు దమ తమ వర్ణాశ్రమాచారంబులచొప్పన వేదోక్తప్రకారంబుగా భక్త్యతిశయంబున నారాధించుచు ఊమంబు నొందుచుండు ; రట్టియాదినారాయణమూర్తి జ్యోతి శ్చక్రాంతర్య ర్థియై, స్వకీయతేజఃపుంజదీపితాఖిలజ్యోతిర్గణంబులు గలవాఁడై, ద్వాదశశరాసులయందు నొకసంవత్సరంబున సంచరించుచుండు ; నట్టియాదిపురు షుని గమనవిశేషకాలంబును లోకు లయనఋతుమాసపక్షతిథ్యాదులచే వ్యవ హరించుచుండురు; మఱియు నప్పరమపురుషుం డారాసులయందు షష్ఠాంశసంచారంబు నొందిన సమయంబును ఋతువని వ్యవహరింపుదు ; రారాసులయందు నర్థాంశసంచారమున రాశిపట్కభోగం బొందినతఱి యయనంబని చెప్పదురు; సమగ్రంబుగా రాసులయందు సంచారమొందినయెడల నట్టికాలంబును సంవత్స రంబని నిర్ణయింపుదు ; రిట్టిసమగ్రరాశిసంచారంబునందు శీఘ్రగతి మందగతి సమగతు లనియెడు త్రివిధగతివిశేషంబులవలన వేటుపడెడు నావత్సరంబును సంవత్సరంబు పరివత్సరం బిడావత్సరం బనువత్సరం బిద్వత్సరం బని పంచవిధం బులఁ జెప్పదురు ; చంద్రుండు నీతెఱంగున నాసూర్యమండలంబుమీఁద లక్ష యోజనంబుల నుండి సంవత్సరపక్షరాశినక్షత్రభుక్తులు గ్రహించుచు, నగ్ర చారియై శీఘ్రగతిం జరించు; నంత వృద్ధిక్షయరూపంబునం బితృగణంబులకుఁ బూర్వపక్షాపరపక్షంబులచే నహారాత్రంబులఁ గలుగఁజేయుచు, సకలజీవ ప్రాణం బై, యొక్కనక్షత్రంబు త్రింశెన్దుహార్తంబులనుభవించుచు, షోడశ కళలు గలిగి, మనోమయాన్న మయామృతమయ దేహుం డై, దేవపితృమనుష్య భూతపశుపక్షిసరీసృపవీరుత్పృథ్వుతులకుఁ బ్రాణాప్యాయనశీలుండగుటం జేసి సర్వ సముం డనంబడు.

86

క. చందురునకు మీఁదై, యానందంబున లక్షయోజనంబులఁ దారల్ గ్రందుకొని, మేరుశైలంబంది, ప్రదక్షిణము దిరుగు ¹నభిజిద్భముతోన్. 87

1. అభిజిద్భము = అభిజిన్నక్షత్రము.

సీ. అటమీందఁ దారల కన్నిటి కుపరి యై, రెండులక్షల శుక్రఁ డుండి, భాస్కరుని ముందటం, బిటుదను సామ్యమృదుశీఘ్రసంచారములను భాస్కరునిమాడ్కిఁ జరియించుచుండును; జనులకు ననుకూలుఁ డై, వృష్టిసోనఁగుచు, నంతనంతఁ జతురత వృష్టివిష్కంభకగ్రహశాంతి నొనరించువారల కొనఁగు శుభము; తే. లుండు నామీంద సామ్యుండు రెండులక్షలను జరించుచు రవిమండలంబుఁబాసి; కానబడినను జనులకు తొమ్మిదాంబ-రాదిభయములఁ బుట్టించు నతులమహిమ.

సీ. ధరణీతనూజుఁ డంతటిమీంద రెండులక్షలనుండి మూడుపక్షముల నొక్కరాశి దాటుచు నుండు; గ్రమమున ద్వాదశరాసులు భుజియించు రాజసమున; వక్రించియైన, నవక్రత నై నను దటచుగాఁ బీడలు నరుల కొనఁగు; నంగారకుని టెంకి కావల రెండులక్షలయోజనంబుల ఘనత మించి,

ఆ. యొక్కరాశినుండి యొక్కొక్కవత్సరం-బనుభవించుచుండు నమరగురుఁడు వక్రమందు నై న వసుధామరులకును-శుభము నొనఁగు నెపుడు నభివవముగ.

క. సురగురునకు మీందై, భాస్కరసుతుఁ డీరులక్షలను జగములకుఁ బీడల్ జరపుచు, ద్రింశన్తాసము-లరుదుగ నొక్కొక్కరాశియందు వసించున్ 90

క. ప్రాకటముగ రవిసుతునకు-నేకాదశలక్షలను మహీసురులకు, నీ లోకులకు మేలు గోరుచు-జోకగ మునిస ప్రకంబు సొంపు వహించున్. 91

క. మునిస ప్రకమున కెగువం-దనరుచు, నామీందఁ ద్రియుతదశలక్షలఁ బెంపున శింశుమారచక్రం-బనఁగా నిన్నిటికి నుపరి యగుచుండు నృపా! 92

సీ. ఆశింశుమారాఖ్య మగు చక్రమున భాగవతుఁ డైన ధ్రువుఁ డింద్రవరుణకశ్యపప్రాజాపతియమప్రముఖులతోఁ గూడి, బహుమానముగ విష్ణుపదముఁజేరి, కణక నిచ్చలుఁ బ్రదక్షిణముగాఁ దిరుగుచుఁ జెలఁగియుండును గల్పజీవియగుచు ననఘుఁ, డుత్తానపాదాత్మజుఁ, డార్యుండు నయిన యాధ్రువుని మహాత్మ్యమెల్లఁ

తే. దెలిసి వర్ణింప బ్రహ్మకు నలవి గాదు; - నే నెఱింగినయంతయు నీకు మున్న తెలియఁ బలికితిఁ గ్రమ్మఁ దలఁచికొనుము-జితరిపువ్రాత! శ్రీపరీక్షిన్నరేంద్ర!

వ. మఱియు నాధ్రువుండు నిమిషమాత్రం బెడలేక సంచరించుచు, జ్యోతిర్గ్రహనక్షత్రంబులకు నీశ్వరునిచేత ధాన్యాక్రమణంబునఁ బశువులకై యేర్పఱచిన మేధిస్తంభంబు తెఱంగున మేటిగాఁగల్పింపబడి ప్రకాశించుచుండు; గగనంబు నందు మేఘంబులును, శ్వేనాదిపక్షులును వాయువశంబునం గర్మసారథులై చరించు తెఱంగున జ్యోతిర్గణంబులును బ్రకృతిపురుషయోగగృహీతాశులై, కర్మనిమిత్తగతి గలిగి, వసుంధరం బడకుందురు. 94

1. విష్కంభకము = అడ్డంకియైన. 2. డాంబరము = కొల్ల మొదలగు దేశోపద్రవము. 3. జోక = మొత్తము; బాగు. 4. కణక = యత్నము.

- క. పొందుగ జ్యోతిర్గణముల - నందఱ నాశింశుమారమందుల నుండఁ
గొందఱు దఱచుగఁ జెప్పఱు-నుందురు; వినిపింతు విను మనూనచరిత్రా! 95
- క. తలక్రిం దై, వట్టువ యై, - సలలిత మగు శింశుమారచక్రమునందుక
నెలకొని, పుచ్చాగ్రంబున - నిలిచి, ధ్రువుం డుండు నెపుడు నిర్మలచరితా! 96
౪. మఱియు నాశింశుమారచక్రపుచ్చంబునఁ బ్రజాపతియు, సగ్నింద్రధర్మలును,
బుచ్చమూలంబున ధాతృవిధాతలును, గటిప్రదేశంబున ఋషిసప్తకంబును,
దక్షిణావర్తకుండలీభూతభూతశరీరంబునకు నుదగయననక్షత్రంబులును, దక్షిణ
పార్శ్వంబున దక్షిణాయననక్షత్రంబులును, బృథ్వంబున దేవమార్గంబును,
నాకాశగంగయు, నుత్తరభాగంబునఁ బునర్వసుపుష్యంబులును, దక్షిణభాగం
బున నార్ద్రాశ్లేషలును, దక్షిణవామపాదంబుల నభిజిదుత్తరాషాఢలును, దక్షిణ
వామనాసారంద్రంబుల శ్రవణపూర్వాషాఢలును, దక్షిణ వామలోచనంబుల
ధనిష్ఠామూలలును, దక్షిణవామకర్ణంబుల మఘాద్యష్టనక్షత్రంబులును, వామ
పార్శ్వంబున దక్షిణాయనంబును, దక్షిణపార్శ్వంబునఁ గృత్తికాదినక్షత్ర
త్రయంబును, నుత్తరాయణంబును, వామదక్షిణస్కంధంబుల శతభిషజ్యేష్ఠ
లును, నుత్తరహనువున నగస్త్యుండును, నపరహనువున యముండును, ముఖం
బున నంగారకుండును, గుహ్యంబున శనైశ్చరుండును, మేఘంబున బృహస్పతి
యును, వక్షంబున నాదిత్యుండును, నాభిని శుక్రుండును, మనంబునఁ జంద్రుం
డును, స్తనంబుల నాశ్వినులును, బ్రాణాపానంబుల బుధుండును, గళంబున
రాహువును, సర్వాంగంబులఁ గేతుగ్రహంబును, రోమంబులఁ దారలును
నుండు; నది సర్వదేవతామయంబైన పుండరీకాక్షుని దివ్యదేహంబు
ధ్రువునింగా నెఱుంగుము. 97
- సీ. ఇట్టి దివ్యశరీర మెవ్వఁడు ప్రతిదినంబందు సంధ్యాకాల మతులభక్తి
మనమందు నిలిపి, యేమఱక, మిక్కిలిప్రయత్నంబున నియతుఁ డై, తత్త్వబుద్ధి
మానవ్రతంబునఁ బూని వీక్షించుచు, నీసంస్తవంబు దా నెంతోప్రేమ
జపించి, కడుఁబ్రశస్తమును, మునీంద్ర సేవ్యమును, జ్యోతిస్స్వరూపమున వెలుగు
ఆ. విపులశింశుమారవిగ్రహంబునకు వందనము వందనంబు లనుచు నిలిచి
నన్నుతించెనేని సకలార్థసిద్ధులఁ-బొందు; మీఁద ముక్తిఁ జెందు నధిప! 98
- క. ఇనమండలంబునకుఁ గ్రిందను దశసాహస్రయోజనంబుల స్వర్గా
నుని మండలంబు గ్రహ మై, - ఘనముగ నవసవ్యమార్గగతి నుండు నృపా! 99
- క. అసురాధముఁ డగు రాహువు-బిసరుహసంభవుని వరముపెంపున నెంతో
ఘన యగు వమరత్నంబున-నసమానం బైన గ్రహవిహారముఁ బొందెన్. 100

- సీ. జననాథ ! రాహువుజన్మకర్తృంబులు వినిపింతు ముందట విస్తరించి ;
యయుతయోజనవిస్తృతార్కమండలము, ద్విషట్పహస్రవిశాలచంద్రమండ
లముఁ బర్వకాలంబులను ద్రయోదశసహస్రవిశాలమై, మీఁద రాహు గప్పా;
నది చూచి¹ యుపరాగ మనుచును బలుకుమ రెల్లవాడను స్వధర్మేచ్ఛులగుచు;
- ఆ. సంతలోన నిసశశాంకమండలములఁ-గరుణఁ బ్రోవఁడలఁచి, హరిసుదర్శ
నంబు వచ్చు నను భయంబున నైదాటు-గడియలకును రాహు²నడికిఱొలఁగు.
- క. సరవర ! యారాహువునకు-సరసత నాక్రింద సిద్ధచారణవిద్యా
ధరు లయుతయోజనంబులఁ-దిరముగ వసియించి, లీలఁ దిరుగుదు రచటన్. 102
- క. పరికింప సిద్ధవిద్యా-ధరులకుఁ బదివేలు క్రిందఁ దరలక యత్తుల్,
మఱియును భూతప్రేతలు-చరియింతురు రాక్షసులు, పిశాచులు గొలువన్. 103
- ఆ. వారిక్రిందఁ దగిలి, వాయువశంబున-మలయుచుండు మేఘమండలంబు;
మేఘమండలంబు మీఁ దగుచుండు; భూ-మండలంబు క్రింద నుండు నధిప! 104
- వ. అట్టి భూమండలంబుక్రింద యోజనాయుతాంతరంబున నండకటాహాయామంబు
గలిగి, క్రమంబున నొండొంటికింగ్రిందగుచు, నతల వితల సుతల రసాతల తలా
తల మహాతల పాతాళలోకంబు లుండు; నట్టి బిలస్వర్గంబులయందు నుపరి స్వర్గం
బునకధికంబైన కామభోగంబుల, నైశ్వర్యానందంబులను, సుసమృద్ధవనోద్యాన
క్రీడావిహారస్థానంబుల ననుభవించుచు దైత్యదానవకాద్రవేయాది దేవ
యోనులు నిత్యప్రముదితానురక్తు లగుచు, గళత్రాపత్యసుహృద్బంధుదాసీ
దాసపరిజనులతోఁ జేరుకొని, మణిగణాచితంబులగు సతిరమణీయగృహంబుల
యందు నీశ్వరునివలనం జేటులేని కాయంబులు గలిగి, వివిధమాయావిశేష
వినిర్మిత నూతనకేశీనదనవిహారణమండపవిచిత్రోద్యానాదులయందుఁ గేళీవినో
దంబులు సలుపుచుఁ జరియింతు; రంత. 105
- సీ. అట్టి పాతాళంబులందును మయకల్పితములగు³ పుటభేదనములయందు,
బహురత్ననిర్మితప్రాకారభవనగోపురసభాచైత్యచత్వరవిశేష
ములయందు నాసురాదుల మిథునములచే, శుకపికశానికిరానికరసంకు
లముల శోభిల్లు కృత్రిమభూములను గల గృహములచే నలంకృతము లగుచుఁ
- ఆ. గుసుమచయసుగంధికిసలయ స్తబకసం-తతులచేత, ఫలవితతులచేత
నతులరుచిరనవలతాంగనాలింగిత-విటపములను గలుగు విభవములను. 106
- వ. మఱియు మానసేంద్రియంబుల కానందకరంబులైన నానావిధజలవిహంగమ
మిథునంబులు గలిగి, నిర్మలజలపూరితంబులై, మత్స్యకులసంచారక్షుభితంబు

1. ఉపరాగము = గ్రహణము. 2. నడుఁకు=వడఁకు; కంపించు. 3. పుటభేదనములు=పట్టణములు.

తై న కుముదకువలయకన్లురలోహితశతపత్రాదికంబులఁ దేజరిల్లెడునరోవరంబులు
గల యుద్యానవనంబులయందుఁ గృతనికేతనులై, స్వర్గభూముల నతిశయించిన
వివిధవిహారంబులు గలిగి, యహోరాత్రాదికాలవిభాగభయంబులు లేక
మహాహిప్రవరులయిన శేషాదుల శిరోమణిదీధితులచే నంధకారోపద్రవంబు
లేక, యెల్లప్పుడు దివసాయమానంబుగా నుండు నాలోకంబునందు నఖిలజనులు
దివ్యౌషధిరసరసాయనంబుల ననవరతంబు నన్నపానంబులుగా సేవించుటం జేసి
యచ్చటివారలకు నాధివ్యాధులును, ¹వలితపలితంబులును, జరారోగంబులును,
శరీరవైవర్ణ్యంబులును, స్వేదదౌర్గంధ్యంబులును గలుగక, పరమకల్యాణమూర్తు
లగుచు హరిచక్రభయంబుదక్క నన్యంబగు మృత్యుభయంబు నొందక
యుండు; రదియునుం గాక.

107

తే. అట్టిపాతాళలోకంబునందు విష్ణు-చక్ర మెప్పుడేనియుఁ బ్రవేశంబు నొందు
నప్పుడెల్లను దైత్యకులాంగనలకు-గర్భసంపద లందంద కరఁగుచుండు. 108

చ. అతలమునందు నమృయుని యాత్మజుఁ డైన బలాసురుండు న
మృతిఁ జరియించు వణ్ణవతిమాయలఁ గూడి వినోదమందుచుం;
గుతలములందు నేడు నొకకొందఱు నచ్చటిమాయఁ జెంది, సం
తతముఁ జరించుచుండుదురు దప్పక మోహనిబద్ధచిత్తులై.

109

వ. అట్టిబలుని యావులింతలను స్వైరిణులు, కామినులు, పుంశ్చలులను స్త్రీగణంబులు
జనియించి; రాకామిసీజనంబులు పాతాళంబుఁ బ్రవేశించిన పురుషునికి హాటక
రసం బనియెడు సిద్ధరసఘటిక నిచ్చి రససిద్ధునిం గావించి, యతనియందు స్వవిలా
సావలోకనానురాగస్థితసల్లాపోపగూహనాదుల నిచ్చావిహారంబులు సలుపు
చుండ నాపురుషుండు మదాంధుం డై, తానె సిద్ధుండ ననియును, నాగాయుత
బలుండ ననియును దలంచి నానావిధరత్నక్రీడలఁ బరమానందంబు నొందు
చుండు.

110

సీ. హాటకేశ్వరుఁ డైన యంబికాధీశుండు వితలంబునందుల వేడ్క నిలిచి,
తనదు పార్వదభూతతతులతో, బ్రహ్మసర్గోపబృంహణమున నొక్కచోటఁ
బార్వతీసంభోగపరుఁ డగుచుండఁగా, వారల వీర్యంబువలనఁ బుట్టి
నట్టిది హాటకి యనియెడునది యనిలాగులు భవించి యంత సుమియ,

తే. నదియు హాటక మనుషేర నతిశయిల్లి, -వన్నెమీఱుచు శుద్ధసువర్ణమయ్యె;
నాసువర్ణంబు నాలోకమందు నున్న-జనులకెల్లను వినుతభూషణములయ్యె.

సీ. ఆక్రింద సుతలంబునందు మహాపుణ్యుఁ డగు విరోచనపుత్రుఁ డైనయట్టి
బలిచక్రవర్తి యాపాకశాసనునకు ముదమొసంగఁగఁ గోరి, యదితిగర్భ

మున వామనాకృతిఁ బుట్టి, యంతటఁ ద్రివిక్రమరూపమునను లోకత్రయంబు నాక్రమించిన దానవారాతిచేత ముందటన యీఁబడిన యింద్రత్వ మిట్లు.

ఆ. గలుగువాఁడు, పుణ్యకర్మసంధానుండు, -హరిపదాంబుజార్చనాభిలాషుఁ డగుచు శ్రీరమేశు నారాధనముసేయు-చుండు నెపుడు సతిమహోత్సవమున.

వ. నరేంద్ర! సకలభూతాంతర్యామియుఁ, దీర్ఘభూతుండుచు నయిన. పాసుదేవుని యందుఁ జిత్తంబు గలిగి, యిచ్చిన భూదానంబునకు సాక్షాత్కరించిన మోక్షంబు ఫలం బగుం గాని పాతాళస్వర్గరాజ్యంబులు ఫలంబులు గానేర; వయిన నెవ్వరికిని మోక్షంబు సాక్షాత్కృతంబు గాకుండుటంజేసి లోకప్రదర్శనార్థంబు పాతాళ స్వర్గరాజ్యంబుల నిచ్చె; తులతపతనప్రస్థలనాదులందును వివశుండై నయెడల నామస్మరణంబు సేయు పురుషుండు గర్వబంధంబువలన విముక్తుం డగుచు సుజ్ఞానంబునం బొందు; నట్టి వాసుదేవుం డాత్మజ్ఞానప్రపోషణంబుసేయు; మాయామయంబులైన భోగైశ్వర్యంబులనెల్ల నెట్లీనంగు ననవలదు; భగవంతుండు యాజ్ఞ చేసి సకలసంపదలఁ జేసొని, శరీరమాత్రావశిష్టుని జేసి, వాడుణ పాశంబులం గట్టి విడిచినప్పుడు బలీంద్రుం డిట్లనియె: 113

సీ. “పరమేశ్వరునకు నెప్పటిపదార్థములందుఁ దృప్త లేకుండుట దెలిసినాఁడ; నింద్రానులెల్ల నుపేంద్రునిఁ బ్రార్థించి యడిగిరి గాని శ్రీహరికిఁ గోరి కలు లేవు; మిక్కిలి గంభీర మగు మహాకాలస్వభావంబు గలుగుచుండు; నరయంగ మన్వంతరాధిపత్యమును లోకత్రయంబును నెంత గాన తలఁప

ఆ. మన్నితామహుండు, మానవంతుండు ప్రహ్లాదవిభునిఁ జూచి, హర్షమంది, యెద్ది యెనఁ గోరు మిచ్చెన ననుటకు-నంతలోన నీశ్వరాజ్ఞఁ దెలిసి. 114

వ. ఇట్లు కృతార్థుండై, పితృవంబయిన రాజ్యంబు నొల్లక, పరమేశ్వరు డాస్యంబు కోరె; నా ప్రహ్లాదచరిత్రకథనావసరమున నీతండ్రికిని, నీకును విశేషంబుగా నే పురుషుండు భగవదనుగ్రహంబుఁ బొంద నోపు” నని పుండరీకాక్షుం డానతిచ్చిన వాక్యంబులు వక్ష్యమాణగ్రంథంబున విస్తరించెద; నాబలిచక్రవర్తిగృహద్వారంబున నఖిలలోకగురుండయిన శ్రీమన్నారాయణుండు గదాపాణియును, నిజజనానుకంపితుండును, శంఖచక్రాద్యాయుధధరుండును నగుచు నిష్పడును దేజరిల్లుచుండు; నట్టి బలిద్వారంబున లోకంబుల గెలువ నిచ్చుగొన్న దశగ్రీవుం డుల్లంఘితశాసనుం డై ప్రవేశంబు గావింప, నమ్యాదిపురుషుండు దన పాదాంగుష్ఠంబున యోజనాయుతాయుతంబులం బాఱుజిమ్మె; వినుము. 115

క. ఆ సుతలమునకుఁ గ్రిందై - భాసిల్లు దలారలంబు; ప్రభు వందు మయుం డాస్థితపురనిర్మాతగ - వాసిగఁ బొగడొంది యెలు పమదాడిశా! 116

- చ. పురహరుచే రమేశ్వరుడు భూతహితార్థముగాఁ బురత్రయం
బరుదుగ నీటుసేసె; శరణాగతు నా మయుఁ గాచి యెంతయుం
గరుణఁ దలాతలంబునకుఁ గర్తగ నిల్పిన, నున్నవాఁడు శ్రీ
ధరుని సుదర్శనంబునకుఁ దప్పి, విముక్తభయుండుగాఁ దగన్. 117
- క. తలఁపఁగ నాక్రింద మహా - తలమునఁ గద్రూనధూటితనయులు సర్పం
బులు గలవు పెక్కుశిరములు - నలరంగాఁ గ్రోధవశగణావళి యనఁగన్. 118
- వ. మఱియును గుహక తక్షక కాళియ సుషేణాదిప్రధాను లయినవార లతులశరీ
రంబులు గలిగి, యాచిపురుషుని వాహనం బైన పతగరాజభయంబున ననవ
రతంబు నుద్వేజితలగుచు, స్వకళత్రాపత్యసహృద్బాంధవసమేతులయి యుం
డుదు; రాక్రింద రసాతలంబున దైత్యులు, దానవులు నగు నివాతకవచకాల
కేయు లను హిరణ్యపురనివాసులగు దేవతాశత్రువులు మహాసాహసులును,
దేజోధికులును నగుచు సకలలోకాధీశ్వరుం డైన శ్రీహరి తేజంబునం బ్రతి
హతు లై, వల్లీకంబునందు నడంగియున్న సర్పంబులచందంబున నింద్రదూత
యగు సరమచేఁ జెప్పఁబడెడు మంత్రాత్మకవాక్యంబున భయంబు నొందు
చుండుదురు. 119
- క. ఇందుకులోద్భవ! విను మా - క్రిందటి పాతాళమునను గ్రీడించుచు నా
నందము నొందుచు నుండును - సందడిఁబడి నాగకులము చతురతతోడన్. 120
- వ. ఇట్లు వాసుకిప్రముఖు లైన శంఖ కుళిక మహాశంఖ శ్వేత ధనంజయ ధృత
రాష్ట్ర శంఖచూడ కంబ శాశ్వతర దేవదత్తాదు లయిన మహానాగంబు లై
దాటెడు పది నూఱు వేయి శిరంబులు గలిగి, ఫణామణికాంతులంజేసి పాతాళ
తిమిరంబును బాపుచుండుదురు. 121
- నీ. పాతాళలోకంబుపాఁతున శేషండు వెలయంగ ముప్పదివేల యోజ
నంబుల వెడలుపునను దోఁకఁ జుట్టుగాఁ జుట్టుక యుండు; విష్ణుని మహోగ్ర
మైన శరీరంబు దానై, యనంతాఖ్యసంకర్షణుం డుండు సంతతంబు;
నట్టి యనంతనామాభిధానుని మస్తకమున సిద్ధార్థంబుకరణి ధరణి;
- ఆ. యంత నావిభుండు నఖిలలోకంబుల - సంహరింపఁ గోరి, చండకోప
వశత సృజనఁజేయు వడున నేకాదశ - రుద్రమూర్తు లనెడు రాద్రమతుల. 122
- ఆ. అట్టి రుద్రమూర్తు లతులత్రినేత్రులు, - నఖిలశూలహస్త లగుచు నుండు;
రందు నున్న ఫణికులాధిపుల్ శేషుని - పాదపంకజముల భక్తిఁ జేరి. 123

1. నీటుపేయ = భస్మపేయము. 2. పాఁతు = అధోభాగము. 3. సిద్ధార్థంబు = తెల్ల ఆచారము.

ఆ. నమ్మలగుచు, ననుదినంబును మాళిర - త్నములచేతఁ గడు ముదంబు నొంది, కోరికలు దలిర్ప నీరాజనంబుల - నిచ్చుచుండు రెపుడు మచ్చికలను. 124

వ. మఱియు నాసంకర్షణమూర్తిం జేరి, నాగకన్యకలు కోరికలు గలవార లగుచు, నొప్పెడి శరీరవిలాసంబులంజేసి యగరుచందనకుంకుమపంకంబులను లేపనంబులు సేయుచు, సంకర్షణమూర్తిదర్శనస్పర్శనాదుల నుద్బోధితమకరధ్వజావేశితచిత్తంబులు గలిగి, చిటునవ్వు లొలయ, నధికాభిలాషంజేసి స్తితావలోకనంబుల సప్రీడితలై యవలోకించుచుండ, ననంతగుణంబులు గల యనంత దేవుం డుపసంహరింపబడిన క్రోధంబు గలిగి, లోకంబులకు డ్డేమంబు గోరుచు, సురాసురసిద్ధ గంధర్వవిద్యాధరమునిగణంబు లనవరతంబు ధ్యానంబు సేయ సంతతసంతోషాతిశయంబున ¹మ్రోగన్ను వెట్టుచు, సలలితగీతవాద్యంబుల నానందంబు నొందుచు, దన పరిజనంబుల నతిస్నేహంబున నవలోకించుచు, నవతులసీగంధ పుష్పరసామోదిత మధుకరవ్రాతమధురగీతంబులు గల వైజయంతీవనమాలికల ధరియించుచు, నీలాంబరధరుండును, హలధరుండును నగుచు, నితండు మహేంద్రుండో, హరుండో యనుచు జనంబులు వలుకుచుండఁ, గాంచనాంబరధరుండై, ముముక్షువులు ధ్యానంబులు సేయ, నధ్యాత్మవిద్యా యుక్తంబయిన యానంద హృదయగ్రంథిని భేదించునట్టి శేషుని స్వాయంభువుండగు నారదుండు తుంబురుప్రభృతు లగు ఋషిశ్రేష్ఠులతోఁ జేరుకొని, కమలాసనుని సభాస్థానంబునందు నిట్లు స్తుతియించుచుండు: 125

సీ. “ఓలిమై నెవ్వని లీలావినోదముల్ జన్మసంరక్షణక్షయములకును హేతువు లగుచుండు; నెవ్వని చూపుల జనియించె సత్త్వరజస్తమంబు; లెవ్వని రూపంబు లేకమై, బహువిధంబులను జగత్తులఁ బ్రోచుచుండు; నెవ్వని నామంబు లెఱుంగక తలఁచినయంతన దురితంబు లడఁగుచుండు;

తే. నట్టి సంకర్షణాఖ్యుండు, నవ్యయుండు-నైన శేషుని వినుతిసేయంగఁ దరమె? తలఁప నెప్పుడు వాఙ్మనంబులకు నింక-మూఁడులోకంబులందును భూతతతికి?

ఆ. మఱియుఁ బెక్కుగతుల మాబోఁటివారలఁ-బ్రోవఁదలఁచి, శేషమూర్తి సాత్త్వికస్వభావ మొందె గడఁకతో; నట్టిశేషునకు మ్రొక్కుచుండు ననుదినంబు.”

వ. మఱియు నాశేషుని నెవ్వండేని నాకస్తికంబుగనయినను, నార్తుండగుచు నయినను స్మరించినమాత్రన యఖిలపాపంబులం బాసి, సకలశ్రేయస్సులం బొందు; నట్టి శేషునినే ముముక్షువు లాశ్రయించి, ధ్యానం బొనర్చి, భవబంధ నిర్దుక్తు లగుదు; రతని ఫణంబులయందు భూగోళం బణుమాత్రం బగుచు నుండు; నతని మహామహిమలు గణుతింప సహస్రజిహ్వలు గల పురుషుండైన

నోపం డని పలుకుచుండు ; రా యనంతండు పాతాళంబుననుండి సకలలోక
హితార్థంబు భూమిని ధరియించు” నని లోకతిర్యక్తునిష్కృత్యగుతులను, లోకస్థితి
యును శుకయోగీంద్రుండు వినిపించి, “యింక నేమి వినిపింతు, నెఱింగింపు”
మనినం బరీక్షిన్న రేంద్రుండు శుకయోగీంద్రున కిట్లనియె: 128

క. “మునివర ! లోక చరిత్రం-బనుపమము, మహావిచిత్ర మగునట్లుగ నా
కును వినిపించితి; వంతయుఁ-బనుపడి నాచిత్తమందుఁ బాయక నిలిచెన్.” 129

ప. అనిన శుకయోగీంద్రుం డిట్లనియె: 130

ఆ. “జంతుజాలములకు శ్రద్ధలు త్రిగుణాత్మ-కములు గాన వారి కర్మగుతుల
తారతమ్యములును దగిలి యిన్నియు వివి-ధంబులగుచు సంతతంబు నుండు. 131

ప. నరేంద్రా ! ప్రతిషిద్ధలక్షణంబగు సధర్మంబాచరించు నదని శ్రద్ధ విపరీతంబుగాఁ
బ్రపత్తిలు; నట్టివానికిఁ గలిగెడి కర్మఫలంబును విపరీతంబుగానె యుండుం ;
గావున ననాద్యవిద్యాకామప్రవర్తనలవలనఁ బెక్కుతెఱంగులఁ గలిగెడు
కర్మగుతుల సంగ్రహంబుగ నెఱింగించెద” ననిన శుకునితోఁ బరీక్షిన్న రేంద్రుం
డిట్లనియె: 132

ఆ. “మునివరేణ్య ! నరకములు ముజ్జగంబుల-యందొ, యంతరాళమందొ, వెలిసొ,
యదియుఁ గాక దేశమం దుండు భావిశే-షములయందొ తెలుపు సంతసమున.”

ప. అనిన శుకయోగీంద్రుం డిట్లనియె: 134

శుకయోగి పరీక్షిత్తునకుఁ దెలిపిన నరకలోకవర్ణనము

క. “ఎడతెగక ముజ్జగంబుల-కడపల, నయ్యామ్యదిశను, గదలక నిలుచుం
గడుఘోరములుగ నరకము-లడరంగా సంతరాళమందుల నధిపా ! 135

ప. మఱియును దక్షిణంబున నగ్నిష్వాత్తాదిపిత్తగణంబులు దమ గోత్రజాలకు మేలు
గలుగుటకొఱకు సత్యంబు లగు నాశీర్వాదంబుల నొసంగుచుండుదు; రచ్చటి
పిత్తపతి యగు శమనుండు దన లోకంబునకుం జనుడెంచు జంతువుల కర్మం
బులకుం దగిన ఫలంబుల నిచ్చి శిక్షించుచునుండు; నందుఁ దామిస్త్రంబును,
సంధతామిస్త్రంబును, రారవంబును, మహారారవంబును, గుంభీపాకంబును,
గాలనూత్రంబును, ససిపత్ర వనంబును, సూకరముఖంబును, సంధకూపంబును,
గ్రిమిభోజనంబును, సందంశంబును, దప్తోర్మియు, వజ్రకంటక శాల్మలియు,
వైతరణియు, బూయోదంబును, బ్రాణరోధంబును, విశేసనంబును, లాలా
భక్షంబును, పారమేయాదనంబును, సవీచిరయంబును, రేతగపానంబును నన
నేకవింశతిమహానరకంబులును, మఱియును క్షౌరకర్దమంబును, రక్షోగణభోజ

నంబును, శూలప్రోతంబును, దండశూకంబును, నవటనిరోధనంబును, నపర్యా
వర్తనంబును, సూచీముఖంబును నన సప్తవిధనరకంబులతోడి యష్టావింశతి
నరకంబులు గల వని కొండలు నొడువుదు ; రందు. 136

క. పరపుత్రకళత్రంబులఁ-బరికింపక యపహసించు పాపాత్ముఁడు
మృగపాశబద్ధుఁడై, యను-పురుషులచే నధిక బాధఁ బొందుచు నుండున్. 137

వ. మఱియు నవ్విధంబున బాధితుండగుచుఁ దామిస్త్రనరకంబునం బడి, యనశ
నాద్రిపాతన దండతాడన తర్జనాదిబాధలం జెంది, కడుభయంబున మూర్ఛలం
బొందుచుండు. 138

క. పరకాంత నెవ్వఁడేనిం-బురుషుండుండంగ ¹మొఱుగి పొందిన యమకిం
కరు లతనిఁ బట్టి, వడిఁ ద-త్తఱమునఁ బడవైతు రంధతామిస్త్రమునన్. 139

వ. నరేంద్రా! యెవ్వఁడేని గుటుంబపోషణార్థంబు పడలకు ద్రోహంబు సేయు,
నానరుండు రారవనరకంబునం బడు ; నెవ్వం డిహలోకంబునందు స్వేచ్ఛా
విహారంబున సంచరించుచు, బరోపద్రవపరాజ్ఞుఖంబు లయియుండు పశుపక్షి
మృగాదుల బాధించు, నాయామృగంబులు ²రుహపంబులఁ దాల్చి, యట్టి
పాపజనుల నానావిధయాతనల ³సాధించుటంజేసి రారవమహారారవనరకంబు
లనంబడు ; నెవ్వఁడేని దేహపోషణార్థంబు మూషకాదుల బిలనిరోధంబు సేసి
వధించు, నా నిమ్మరుణుండైన పురుషుని గుంభీపాక నరకంబులయందుఁ గల
తప్తతైలంబులం బెక్కుబాధలం బొందింతుడు. 140

సీ. తల్లిదండ్రులకును, ధరణీసురులకును నహితంబు సేసినయట్టివాఁడు
కాలసూత్రం బను కడుఁదీవ్రనరకంబునందును, నందంద యయుతయోజ
నాయతపాత్రాదులందుల సూర్యుఁడమీఁదఁ, గ్రిందను వహ్ని మిగుల మండ,
నత్యంతక్షుత్పిపాసాదులచేతను బాధితుం డగుచుండుఁ బాయకెప్పుడు;

ఆ. బరువువెట్టుచున్నఁ, బడియున్న, నిలిచినఁ, - గదలకున్నఁ, జాల నొదిగియున్న
బాధఁ బొందుచుండుఁ బశురోమముల లెక్క-వరుస నవరిమేయవత్సరములు.

వ. మఱియు వేదమార్గంబు విడిచి, పాపండమార్గంబు లాచరించు పురుషుని
ససిపత్ర వనంబునందు యమకింకరులు ⁴తఱిగ నడుచుచు, బరిహసించుచుం
దోలునెడ, నాయసిపత్రంబు లిరుగెలంకుల శరీరంబుఁ ద్రెంచుచుండ నడుగడుగున
బిట్టు మొఱవెట్టుచుండ బాధించుచుండుదురు. 142

క. దండింపఁ దగనివారల-దండించిన, విప్రవరుల తనువులు ముట్టం
దండించిన దుర్మతులం-దండింతురు కాలసూత్రనరకములందున్. 143

1. మొఱుగు = వంచించు; పొంచు. 2. రుహపు = నల్లచారల దుప్పి. 3. సాధించు =
కసిదీర్చు. 4. తఱిగ = జాడీలు; చుట్టులు.

- ఆ. మఱియు నట్టి దుష్టమానవుఁ గింకరుల్-విటిచి చెఱకుఁగోల విటిచినట్లు
బాధపెట్టుచుండఁ బడి మూర్ఛఁజెందుచు-మొఱలు పెట్టుచుండు భూపవర్య!
- వ. నరేంద్ర! యెవ్వఁడని నీశ్వరకల్పితవృత్తి గల జంతువుల హింసించు, నట్టివాని
నంధకూపం బను నరకంబునఁ బడవైచిన, నందు నతండు దొల్లి తాను జేసిన
భూత ద్రోహంబున నచ్చట వివిధక్రూరపక్షిమృగపశుసర్పమశకమత్కుఁణమక్షి
కాదులచేత హింసంబొందుచు, మహాంధకారంబునందు నిద్రానుభవ సుఖ
లేశంబును లేక, కుశరీరంబునందుల జీవుండునుంబోలె మృతప్రాయుం
డైయుండు; నంత. 145
- క. తనకలిమి నెవ్వఁడనిం-దన బాంధవవరులఁ గూడి తగఁ గుడువక, తా
నును వాయసంబు భక్షిం-చినమాడ్కిం దిన్నవాని(డు?) శీఘ్రమె యచటక.
- క. క్రిమిభోజన మనియెడి నర-కమునం బడి, క్రిములె కూడుగాఁ గుడుచుచు, దాఁ
గ్రిమియగుచు లక్షపరిమా-ణము గల క్రిమిగుండమందు నాటుకయుండున్.
- వ. మఱియు నీభూలోకంబున నెవ్వఁడని నవివన్నుండై చోర్యవృత్తిచే బ్రాహ్మ
ణాదుల హిరణ్యరత్నాదిద్రవ్యంబు లపహరించు, నట్టి పురుషుని నగ్నివర్ణంబు
లగు నయఃపిండంబుల, నగ్నితప్తంబులగు శూలంబుల నతని శరీరంబునం దివియు
చుండుదురు; మఱియును మదనాతురు లగుచు స్త్రీపురుషు లగమ్యాగ
మనంబు సేసిరేని నట్టివారిని యమలోకంబున నతితీక్ష్ణక శాతాడితులం జేసి,
యగ్నిమయంబు లయిన యుక్కుప్రతిమల నాలింగనంబు సేయింతురు. 148
- ఆ. సర్వజంతుజాలసంగమ మొందెడు-వానిఁ బట్టి, కట్టి, వజ్రదంష్ట్ర
కములు గలుగునట్టి ఘనతర శాల్మలీ-తరువులందుఁ జేర్చి దంతు రెపుడు. 149
- ఆ. పార్థివేంద్ర! నరుడు పాపండదర్శనుఁ-డగుచు ధర్మమార్గ మడఁచెనేని
వాడు నరకమందు వైతరణీనది-నుడుగ కెపుడుఁ బోరిపడుచునుండు. 150
- వ. మఱియు నట్టి వైతరణీనదియందు జలగ్రాహంబులు దిగిచి భక్షింపం, బ్రాణు
బులు నిర్లమింపఁ, దన పాపంబు లుచ్చరించుచు, విజ్ఞాత్రపూయశోణితకేశన
ఖాస్థి మేదోమాంసవసావాహినియందుఁ దప్పుండగుచునుండు; విప్రుండు శూద్ర
కామినులం బొంది, శౌచాచారంబులం బాసి, గతలజ్జుండై, పశువుంబోలె జరి
యించెనేని నతండు నరకంబునుం బొంది, యందుఁ బూయవిజ్ఞాత్రలాలాక్షేష్ట
పూర్ణార్ణవమందు ద్రొబ్బుంబడి, యతిబీభత్సితంబులగు నాద్రవ్యంబుల భుజి
యించుచుండు. 151
- క. శునకములఁ జెంచి, యెవ్వం-డనయంబును వేఁట నలిపి, యాత్మార్థముగా
వనమృగములఁ జంపును, నా-మనుజాధము నస్త్రములను మర్దింతురొగిన్. 152

- ఆ. జృంభణమున నెవఁడు దంభార్థమై పశు-పులను జంపి, జన్నములను జేయు;
వానిఁ బట్టి యమునివారలు గోయుచు-నుందు రెపుడు మిగుల సందడిలుచు.
- వ. కామమోహితుండై యెవ్వఁడేనిఁ దన భార్యచేత రేతగిపానంబు సేయించు,
నా పాపాత్ముని రేతోహ్రానంబునం ద్రోచి, యారేతంబునె పానంబు సేయింపు
దురు; రాజపుత్రులైనను, జోరులైనను ధనికల గ్రామంబుపైఁ బడి, యందు గృహ
దాహంబు సేయువారలను, విషామలవలన నన్యులఁ జంపెడువారలను వజ్ర
దంష్ట్రలు గల వింశత్యుత్తరసప్తశతశునకంబు లెడతెగక ¹తిగిచిభక్షించుచుండు.
- సీ. లంచంబుఁ గొని, సాక్షి వంచించి, యన్యతంబు పలికెడు పాపాత్ముఁ బట్టి, కట్టి,
యంత మానక వీచి యను నరకమునందు శతయోజనోన్నతశైలిశిఖర
మునఁ దలక్రిందుగా నునిచి, యథోముఖంబుగఁ బడద్రొబ్బిన, బొబ్బలిడుచుఁ,
గల్గోలములు లేని కమలాకరముఁబోలె జడరమై యున్న పాపాణమందుఁ
- తే. బసినయంతన దేహంబు పగిలి, పెక్కు-తునకలై, పాసి, యదిగూడికొనుచునుండ
దండి యాకులతను బొంచుచుండఁగాని-చావు లేకుండు నాదుష్టజుతువునకు.
- ఆ. సోమయాజిభార్యఁ గామించి పొందిన-వానిఁ, గపటమద్యపానసోమ
పాన మనుదినంబు బాసంబుసేయు వి-ట్టత్రియులను బట్టి సంభ్రమమున. 156
- ఆ. తోమ్ముఁ ద్రొక్కి, మోము ²టిమ్మనట్టఁగ మోఁది, -యనలముఖమునందు నగ్నివర్ణ
ముగను గాఁచి, వక్త్రమున నిండఁగా నుక్కు-నీరు వోతు రేచి నిష్ఠూరముగ.
- వ. మఱియు నీచవడ్డుండు నిష్ఠ సలుపుచుఁ, దపోదానవిద్యాచారంబులఁ బెద్దల కవ
మానంబు సేయువాఁడు తొరకర్దమం బను నరకంబునందు నథోముఖుండగుచు
బాధలం బొందు; స్త్రీపురుషులెవ్వరేని శరీరరక్షణార్థంబు పశువుల, మాన
వుల బలియిచ్చిరేని, వారల నిరయంబునందు యమకింకరులు ³సురియలు దునిమి,
తద్రక్తంబు పానంబుసేయుచు బాటాడుచుండురు; గ్రామారణ్యంబుల
యందు జుతువుల శూలప్రాతంబులం గావించి, హింసించుచు, హర్షించుచున్న
వారలను శూలనూత్రం బను నరకంబునందు శూలప్రాతులం జేసిన తుత్పిపాసా
పరవశు లగుచుండఁ గంకగృధ్రాదులు దీక్షితంజాగ్రంబులం దిగిచి భక్షించు
చుండు; మఱియు ధూర్తస్వభావంబునం జుతుపీడనంబుఁ గావించెడు పాపా
త్ముల దండశూకం బను నరకంబునందు వైవ, నైదునేడుముఖంబుల సర్పంబులు
గఱచుచుండు. 158
- ఆ. ఎనయ దొడ్డిలోన, నిండ్లలో నై నను-బశుపతంగహరిణపంక్తి నెల్లఁ
బట్టి హింససేయు పాపాత్ము విషవహ్ని-ఘామశిఖల ద్రొబ్బుమరు నృపాల! 159
- క. తనయింటికి వచ్చిన మను-జుని, నతిథిం గ్రోధదృష్టిఁ జూచినవానిం
గనుఁగవల వజ్రదంష్ట్రులఁ-దనరిన యాకంకగృధ్రతతి భక్షించుకొ. 160

1. తిగుచు = లాగు; పీకు. 2. టిమ్మనట్టు = ఉన్నాడమగు; పెట్టియెత్తు. 3. సురియలు = కత్తులు.

మ. ధనవంతుం డగు మానవుండు గడఁకఁ ధర్మోపకారంబులఁ
ఘనతం జేయక యుండెనేని యమలోకంబందు సూచీముఖం
బను నాదుర్గతిఁ బట్టి త్రోచి, యిది గాపై యున్న భూతం బటం
చును బాశంబులఁ బట్టి, కట్టి, వడితో నొప్పింతు రత్యుగ్రులై. 161

ఆ. నరవ రేణ్య! యిట్టి నరకముల్ యమలోక-మందుఁ గలవు మఱి సహస్రసంఖ్య;
లందు శమనమాత లనిశంబు బాధింతు-రవని ధర్మదూరు లయిన నరుల. 162

ఆ. ధర్మవంతులెల్లఁ దప్పక స్వర్గంబు-నందు భోగసమితిఁ బొందుచుండు ;
రెలమిఁ బుణ్యపాపముల శేషములవల్లఁ-బుట్టుచుండు రవనిఁ బుణ్యచరిత! 163

వ. నరేంద్ర! మోక్షమార్గంబు మున్నె వినిపించితి; నిప్పుడు నీకెఱింగించిన వెల్లను
బ్రహ్మాండకోశంబునం జతుర్దశకోశంబులు గలవని పురాణంబులు పలుకుచుండు;
నట్టి బ్రహ్మాండంబు శ్రీమన్నారాయణుని స్థూలశరీరంబగుటంజేసి బ్రహ్మాండం
బెవ్వరు వర్ణింతు, రెవ్వరు విందురు, వారలకు సకలశ్రేయస్సులుం గలుగు ;
నీశ్వరస్థూలశరీరంబుఁ దెలిసినవారికి శ్రద్ధాభక్తులంజేసి స్థూలదేహంబు
నెఱుంగవచ్చు ; భూద్వీపవర్ష సరిదిద్దినభస్మముద్రపాతాశదిజ్జ్వరక తారాగణ
లోకసంస్థితంబయి, సకలజీవనికాయ్యంబై, యద్భుతంబైన, శ్రీహృద్ధూల
శరీరప్రకారంబు వినిపించితి” నని. 164

చ. జలజభవాది దేవమునిసన్నతతీర్థపదాంబుజాత ! ని
ర్మలనవరత్ననూపురవిరాజిత! కౌస్తుభభూషణాంగ ! యు
జ్జ్వలతులసీకురంగమదవాసనవాసితదివ్యదేహ ! శ్రీ
నిలయశరీర ! కృష్ణ! ధరణీధర ! భానుశశాంకలోచనా ! 165

క. శ్రీతరుణీహృదయస్థిత!-పాతకహర ! సర్వలోకపావన ! భువనా
తీతగుణాశ్రయ ! యతివి-ఖ్యాత! సురార్చితపదాబ్జ ! కంసవిదారీ ! 166

మత్తకోకిలము—

దండితారిసమూహ ! భక్తనిధాన ! దానవిహార ! మా
ర్తాండమండలమధ్యసంస్థిత ! తత్త్వరూప ! గదాసింహీ
దండశంఖసుదర్శనాంక ! సుధాకరార్కసునేత్ర ! భూ
మండలోద్ధరణార్తపోషణ ! మత్తదైత్యనివారణా ! 167

గద్యము

ఇది శ్రీసకలకువిజనానందకర బొప్పనామత్యపుత్రగంగనార్యప్రణీతంబైన శ్రీమద్భాగవత
మహాపురాణంబునందు భరతాత్మజుండైన సుమతిక రాజ్యాభిషేకంబును, బాహుండిదర్శనంబును,
సుమతిపుత్రజన్మవిస్తారంబును, గయని చరిత్రంబును, గయని సంస్తుతియు, భూద్వీపవర్ష సరిదిద్ద
నభస్మముద్రపాతాశదిజ్జ్వరకతారాగణసంస్థితయు నను కథలు గల పంచమస్కంధంబునందు
ద్వితీయాశ్వాసము.



శ్రీ రఘు
శ్రీకృష్ణాయ నమః

శ్రీమదాంధ్రభాగవతము

ష ష స్కంధము

“శ్రీవత్సాంతకౌస్తుభస్ఫురితలక్ష్మీచారువక్షస్థల
శ్రీనిభ్రాజతు, నీలవర్ణ, శుభ్ర, రాజీవాక్షుః, గంజాతభూ
దేవేంద్రాదిసమస్తదేవమకుటోద్ధీప్తాచరత్నప్రభా
వ్యావిధాంఘ్రిసరోజు, నచ్యుతుః, గృపావాసుం బ్రశంసించెదన్. 1

ఇష్టదేవతాప్రార్థనము

ఉ. నిండుమతిం దలంతుఁ గమనీయభుజంగమరాజమండలీ
మండనుఁ, జంద్రఖండపరిమండితమస్తకుఁ, ¹దారమల్లికా
పాండురవర్ణుఁ, జుడతరభండను, హేమగిరింద్రచారుకో
దండు, మహేశు, గంధగజదానవభంజను, భక్తరంజనున్. 2

ఉ. హంసతురంగముం, బరమహంసము, నంచితదేవతాకులౌ
త్తంసము, నాగమాంతవిదితధ్రువపుణ్యరమావతంసముం,
గంసజిఘాంసునంశమును, ²గర్భరసూత్రసమావృతాంసమున్,
హింస నడంచు బ్రహ్మము నహీనశుభంబులకై భజించెదన్. 3

ఉ. మోదకహస్తనిక, సమదమూషకవాహను, నేకదంతు, లం
బోదరు, నంబికాతనయు, నూర్జితపుష్క, గణేశు, దేవతా
ష్టాదగరిష్ఠు, దంతిముఖు, నంచితభక్తఫలప్రదాయకున్
మోదముతోడ హస్తములు మోడ్చి, భజించెద నిష్ప్రసిద్ధికిన్. 4

ఉ. కల్లతినంబు గాక పొడగట్టిన పూర్వపురీతి నేడు నా
యుల్లమునందు నుండుము సమున్నతతేజముతోడ భక్తిరం
జిల్లిన చూపు గూడ విధిఁ జెందిన ప్రోడ! బుధాళిసిడ! మా
తల్లి! దయామతల్లి! ప్రణతద్రుమకల్పకవల్లి! భారతీ! 5

- క. విలసత్కుంకణవరరవ-కలితం బగు నభయవరదకరముల బెరయం
జెలరేగి, భక్తులకు నల-కల్లుముల దయ సేయు జలధికన్యక దలఁతున్. 6
- క. కాళికి, బహుసన్నుతలో-కాళికి, గమనీయవలయకరకీలితకం
కాళికి, దాపసమాసన-కేళికి వందనము సేసి, కీర్తింతు మదిన్. 7
- వ. అని యిట్టదేవతాస్థానంబు సేసి. 8

సు క వి స్తు తి

- చ. “పరమసమాధిధుర్యు, బటుపావనకర్త విధేయు, దేవతా
వరనరవంద్యు, సద్విసులవాక్యు, జనార్దనకీర్తనక్రియా
భరణసమర్థు, వేదచయపారగు, భవ్యు, ద్రికాలవేది, భా
సురమతిఁ గొల్చు టాప్తు బుధశోభితుఁ, బుణ్యు, బరాశరాత్మజున్. 9
- క. వ్యాసుని, భగవత్పదసం-వాసుని, యాగమపురాణవరవిష్ణుకథా
వాసుని, నిర్మలకవితా-భ్యాసుని పదపద్మయుగము భావించు మదిన్. 10
- నీ. వరకవిత్వోదేకి వాల్మీకిఁ గొనియాడి, భాగవతార్థవైభవముఁ బలుకు,
శుకమంజులాలాపు శుకయోగిఁ బ్రార్థించి, బాణమయూరుల ప్రతిభ నొడివి,
భాససౌమిల్లక భారవిమాఘుల ఘనసుధామధురవాక్యములఁ దలఁచి,
కాళిదాసుఁ గవీంద్రకల్పవృక్షముఁ గొల్చి, నన్నపాచార్యు వర్ణనలఁ బొగడి,
తే. వెలయఁ దిక్కనసోమయాజులభజించి, -యెఱ్ఱనామాత్యు, భాస్కరునిచ్చుగొల్చి,
సుకవిసోముని, నాచనసోము నెఱఁగి, -కవిమనోనాథు శ్రీనాథు ఘనత మెచ్చి.
- ఉ. ¹ఎమ్మెలు నెప్ప నేల? జగమెన్నఁగఁ బన్నగరాజశాయికిన్
సొమ్ముగ వాక్యసంపదలు ²నూటలు సేసినవాని, భక్తి లో
నమ్మినవాని, భాగవతనైష్ఠికుఁ డై తగువానిఁ, బేర్చితో
బమ్మెరపోతరాజు, గవిపట్టపురాజు దలంచి మ్రొక్కెదన్.” 12
- వ. అని సకలసుకవినికరంబులకు ముకుళితకరకమలుండ నై. 13
- ఉ. “ఎయ్యది కర్తృబంధముల నెల్ల హరించు, విభూతికారణం
బెయ్యది, సన్నునీంధ్రులకు నెల్లఁ గవిత్యసమాశ్రయంబు ము
న్నెయ్యది, సర్వమంత్రముల నేలిన దెయ్యది, మోక్షలక్ష్మిహా
పెయ్యది, దానిఁ బల్కెద సుహృద్యము భాగవతాఖ్యమంత్రమున్.” 14
- వ. అని శ్రీమహాభాగవతపురాణంబునందు వ్యవస్కంధం బాంధ్రభాష రచియింపం
బూని, యీకృతికిం బతిగా నెద్దేవుండు గలం డని వితర్కించి, నాకుం గవిత్య

1. ఎమ్మెలు = విలాసములు; ప్రజలు. 2. నూటలు సేయు = కొల్ల పెట్టు.

మహాత్వంబు సంప్రాప్తం బగు కాలంబు దలంచి, నారాయణుండై వంబని యెఱింగి, మనోరథంబు సఫలం బయ్యెనని యీకృతిఁ గృష్ణార్పణంబు చేసితి; నది యెట్లనిన, నేను విద్యాభ్యాసంబునం దగిలి, కొండొక నైయండ, నొక్క నాడు దివంబున.

15

చ. కలితవిశేషవస్త్రములు గట్టి, హిమాంబునుగంధచందనం బలది, వినూత్నభూషణము లారంగఁ దాల్చి, వినోదలీల నిం పుల మృదుశయ్య నిద్రఁ దగఁ బొందినచోఁ గనుపట్టె బల్కలుం దలమునఁ గ్రమ్ము క్రొవ్వెఱుగు దండము రూపున నిల్చుపోలికన్.

16

సీ. ఉరవడిఁ బ్రాగ్విధి నుదయించు మార్తాండకోటిబింబచ్ఛాయ గూడినట్లు హరిహరబ్రహ్మల యాత్మలలో నుల్బి, కరుణ యొక్కట మూర్తి బెరసినట్లు, ఖరకరకరతీవ్రగతిని గరంగుచు హేమాద్రిచేతఁ బెల్లెగసినట్లు, ఫణిరాజఫణరాజమణిగణవిస్ఫూర్తి సుషిరంపువెలి దలచూపినట్లు, తే. ఉట్టిపడ్డట్లు, కట్టెట్లు నూచినట్లు, -తేజ మెనఁగంగ నామ్రాల దివ్యవాణి పూని సాక్షాత్కరించి, సంపూర్ణదృష్టిఁజూచి, యిట్లని పలికె మంజులముగాను:

ఉ. “ఆటలుఁ బాటలుం, జదువు లద్భుతముల్, విన నొప్పు వాద్యముల్ సాటి దలంప రాని బలుసాములు మున్నగు విద్యలెల్ల నీ కాటలుఁ బాటలయ్యె; విను మన్నిటికిఁ మెఱుంగిడ్డభంగి నా చాటునఁ జాటుకారపదసాధుకవిత్వముఁ జెప్ప మింపుగన్.”

18

వ. అని యానతిచ్చు జగన్మాతృకృపావలోక ననుశ్లోకుండనై, యే నొక్కశ్లోకంబు నాక్షణంబ నుడివితి; నది యెట్టి దనిన.

19

శ్లో. “హంసాయ, సత్త్వనిలయాయ, సదాశ్రయాయ, నారాయణాయ, నిఖిలాయ, నిరాశ్రయాయ, సత్సంగహాయ, సగుణాయ, సదీశ్వరాయ, సంపూర్ణపుణ్యవతయే, హరయే నమస్తే.”

20

వ. ఈశ్లోకం బద్దేవి యంగీకరించె; నంత మేలుకాంచి, యానందభరితుండనై (న?) నాటనుండి చంద్రానుగత యగు చంద్రికయుంబోలె నారాయణాంకితంబయిన కవిత్వ తత్త్వజ్ఞానంబు గోచరంబయ్యె; దానికి ఫలంబుగా గోపికావల్లభుని నుల్లంబున నిడుకొని.

21

ఆ. పలుకఁగలిగె మొదల భాగవతార్థంబు; -భర్త గృష్ణుడయ్యె; భాగ్యమొదవె నమృతరసముఁ గోర నలదు చింతామణి-పాత్ర సంభవించు భంగి నిపుడు.

22

ఆ. భాగవతము దేటపఱుప నెవ్వఁడు సాల్ప-శుక్రుడు దక్క, నరుని సఖుడుదక్క? బుద్ధిదోచినంత, బుధులచే విన్నంత, -భక్తినిగిడినంత పలుకువాడ.

23

ఉ. పుట్టిననాటనుండియును బుట్టద యెట్టి ¹యదట్టు నైనఁ; జే
పట్టి నుతింపఁ జిత్తము శుభంబగు; మద్వరవాక్యసీమకుం
బట్టము గట్టినాడ హరిఁ; బాయక తత్కథనామృతంబు నే
నుట్టిపడంగఁ జెప్పదు; బుధోత్తము ²లానుడు శ్రోత్రపద్ధతిన్.” 24

వ. అని.

25

సీ. శ్రీవత్సగోత్రండు, శివభక్తియుక్తుఁ, డాప స్తంబసూత్రుఁ, డపారగుణుఁడు,
నేయూరిశాసనుం, డెట్టనప్రెగ్గడపుత్రుండు, వీరన పుణ్యమూర్తి
కాత్మజుం డగు నాదెయామాత్యునకుఁ, బోలమాంబకునందను, లమితయశులు,
కసువనామాత్యుండు, ఘనుఁడు వీరనమంత్రి, సింగధీమణియు నంచితగుణాధ్యు
తే. లుద్యవించిరి తేజంబు లూర్జితముగ;-సారిది మూర్తిత్రయం బన శుభ్రకీర్తి
బరఁగి; రందులఁగసువనప్రభువునకును-ముమ్మడమ్మను సాధ్వీ ³యిమ్ములను వెలసె.

ఉ. ఆడదు; భర్తమాట కెదురాడదు; వచ్చినవారి వీడఁగా
నాడదు పెక్కుభాష; లెడనాడదు వాకిలి వెల్లి; కల్ల మా
ట్లాడదు మిన్న కేని; సుగుణావళి కిందిర గాక, సాటి యే
చేడియ లేదు చూరికుల శేఖరుకన్వయముమ్మడమ్మకున్. 27

క. ఆకసువయమంత్రికి బు-ణ్యకల్పశుభాంగి, ముమ్మడమ్మ మము న్న
వ్యాకులచిత్తుల, నిరువుర-శ్రీకరగుణగణులఁ, బుణ్యశీలురఁ గాంచెన్. 28

క. అంగజనమలావణ్యాశు-భాంగులు, హరిదివ్యపదయుగాంబుజవిలస
ద్భ్రంగాయమానచిత్తులు, -సింగయ తెలగయలు మంత్రి శేఖరు లనఁగన్. 29

క. అం దగ్రజుండ; శివపూ-జం దనరినవాడ; విష్ణుచరితామృతని
వ్యందిపటువాగ్విలాసా-నందోచితమానసుండ; నయకోవిదుండన్. 30

వ. కావునం గృష్ణపాదారవిందసందర్శనాదర్శితలాయమానచిత్తుండ నయి. 31

ష ష్ఠ ం త ము లు

క. శ్రీపతికి, మత్పతికి, నుత-గోపతికి, ద్రిలోకపతికి, గురుజనపదసం
తాపనివారణమతికేని, -బ్రాపితసనకాదితతికి, బహుతరధృతికిన్. 32

క. హరికి, గురుకలుషకుంజర-హరికి, బలాభీలహరికి, నంతస్థితగ
హ్వరికి, నరహరికి, రక్షిత-కరికి, గరాగ్రస్థగిరికి, ఘనతరకిరికిన్. 33

క. గుణికి, సమాశ్రితచింతా-మణికి, మహేంద్రాదిదివిజమండలచూడా
మణికి, బ్రకల్పితశయా-ఘణికి, నురోభాగకౌస్తుభప్రియమణికిన్. 34

1. అడట్టు = మదము; గర్వము. 2. ఆసుట = క్రోలుట. 3. శ్రోత్రపద్ధతి = శ్రవణ
పద్ధతి. 4. ఇమ్ములు = ఆమమల్యము.

క. కంసాసురసంహారన, -కంసాంచితకర్ణకుండలాభరణసమూహం,
హింసాపరవరమస్తక-మాంసక రాశితగదాభిమతహస్తుచక్రన్. 35

క. వరయోగిమానసాంతగి-కరణసుధాంభోధిభావకల్లోలలన
త్వరతత్త్వశేషశాయికీ,-జిరదాయికి, సకలభక్తచింతామణికిన్. 36

వ. సమర్పితంబుగా నాయొనర్పంబూనిన వృష్ణస్కంధంబుచకుఁ గభాప్రారంభ క్రమం
బెట్టివనిన, హాచరణస్తరణపరిణామవిసోదు లయిన శౌనకాదులకు నిఖిల
పురాణేతిహాసనిర్ణయవిఖ్యాతం డైన నూతనం డిట్లనియె: 37

క. “శ్రీరమణీరమణకథా-పారాయణచిత్తుఁ డగుచుఁ బలికెఁ బరీక్షి
దూభరమణుఁ డాదరంబున-సూరిజనానందసాంద్రు, శుకయోగీంద్రున్: 38

సీ. “వడ్లునైశ్వర్యశాశ్వతమూర్తి వయినట్టి మునినాథ! దయతోడ ముక్తిపదము
మున్నుగా నే(నీ!)మార్గమున వినిపించితి; వారయ నపనర్గభూరిమహిమఁ
గ్రమయోగసంభవ బ్రహ్మంబుతోఁ గూడ ననువొంద నగు నని వినుతి కెక్క,
మఱియు సత్త్వరజస్తమః ప్రభావంబులఁ గడిచి యై యున్నట్టి కర్తృచయము
తే. నప్పటప్పటి కడఁగని యబ్ధి ప్రకృతి-గలుగు పురుషుని భాగార్థఘటన దేహ
కారణారంభరూపమార్గంబు మొదలు-మాటిమాటికె నన్నియుఁ దేటపడఁగ. 39

వ. మఱియు ననేక పాపలక్షణంబులగు నానావిధనరకంబులును, వాని కాన్యంతంబు
లును, స్వాయంభువసంబంధి యగు మన్వంతరంబును, బ్రహ్మంతోత్తానపాదుల
వంశంబును; దచ్చరిత్రంబును ద్వీపవర్షసముద్రానినద్యుద్యానవనస్పతులును,
భూమండలసంస్థాపనంబును, వాని పరిమాణంబును, జ్యోతిశ్చక్రచలనప్రకారం
బును, విభండయిన పరమేశ్వరుం డెవ్విధంబున నిర్మించె నావిధంబంతయు
నెఱింగించినాఁడ; విష్ణుమ. 40

ఆ. కడిది వేదనలకుఁ గారణంబై యుండు-గుఱుతులేని నరకకూపరాశి
పాలుగాక నరుడు బ్రదికెడుమార్గంబు-పరమపుణ్య! తెలియఁబలుకవయ్య!” 41

వ. అనినం బరీక్షిన్నరేంద్రునకు శుకయోగీంద్రుం డిట్లనియె: 42

క. “కట్ట! త్రికరణమెఱుంగక-పుట్టిన దురితముల నపుడ పాలియింపని యా
కట్టిడి దేహం బుడిగినఁ-గొట్టాడును బిట్టు నరకకూపంబులలోన్. 43

ఉ. కావునఁ గాలకింకరవికారము గానకమున్న, మృత్యుదు
ర్భావనఁ జిత్తము వెడఁగుపాటును జెందకమున్న, మేనిలో
జీవము వెల్లుచుండఁ దనచెల్వము దప్పకమున్న, పన్నుగాఁ
బావనచిత్తుఁ డై, యథుముఁ బాయు తెఱం గొనరింపఁగాఁ దగున్. 44

క. కాలం బెడ గని, పాపము-మూలముఁ జెటువంగవలయు మును రోగములం
దేలిన దోషము నెఱుంగుచు, -వాలాయము దాని నడచు నైద్యునిభంగిన్.” 45

సీ. అనవుడు నాతని కనియె భూకాంతుండు: “కనుకలి వినుకలి గలిగినట్టి
పాపము దనకు నొప్పనిదని కని, చాలఁ బరితప్తుఁ డయ్యుఁ, గ్రమ్మట నొనర్చు
మూఢాత్మునకు దోషమోచనం బెయ్యది? యారయ నెఱిగింపు; మదియుఁగాక
కలుష మొక్కొక చోటఁ గావించు; నొక-చోటఁ గావింపకుండుఁదత్కర్మ మెఱిగి;

అ. యిట్టిజనుఁడు పుణ్య మేరీతిఁ జేసిన-నది ఫలింపనేరదని తలంతు
నలిలమందు మేని మలినంబు వోకుండ-గజము గ్రుంకువెట్టు గతియుఁబోలె.” 46

వ. అనిన శుకుం డి ట్లనియె : 47

క. “కర్మము గర్తముచేతను-నిర్మూలము గాదు; తెలియనేరక తా నే
కర్మము సేసినఁ, దత్ప్రీతి-కర్తం బొనరింపవలయుఁ గలుషవిదూరా! 48

క. హితవు గల కుడుపు మఱి రు-గ్వితతులఁ బొడమంగనీనివిధమున నశిన
ద్యౌతుఁ డైనవాఁడు నిర్మల-మతిచే నఘరాశి నెల్ల మట్టముసేయున్. 49

చ. తపమున, బ్రహ్మచర్యమున, దానమునక, శమసద్దమంబులన్,
జపమున, సత్యశౌచముల, సన్నియనూదియమంబులం గృపా
నిపుణులు, ధర్మవర్తనులు, నిక్కము హృత్తనువాక్యజంపుఁ బా
పపుగుదిఁ ద్రుంతు రగ్ని శతపర్వవనంబుల నేర్చుకై వడిన్. 50

వ. అదియునుం గాక. 51

ఉ. కొందఱు పుణ్యవర్తనులు గోపకుమారపదారవిందజా
నందమరందపానకలనారతపట్పదచిత్తు తాచు గో
విందపరాయణుల్, విమలవేషులు దోష మడంతు రాత్మలం
జెందిన భక్తిచేత, రవి చేకొని మంచు నడంచుకై వడిన్. 52

క. హరిభక్తిచేతఁ గొందఱు-పరిమార్చురు మొదలు ముట్టఁ బాపంబుల, ని
ష్ఠురతరకరముల సూర్యుం-డరుదుగఁ బెనుమంచుఁ బించునుడఁచినభంగిన్. 53

క. దంఢిపురనాథ! విను మొక-మంతన మెఱిగింతు; శమదమంబులు నంహా
వంతు శుభవంతుఁ జేయవు-కంతుని గురుభక్తి ముక్తి గలిగించుగతిన్. 54

సీ. హరికి నర్థముఁ, బ్రాణ మర్పితంబుగఁ జేయువాని కైవల్య మెవ్వనికి లేదు;
వనజలోచను భక్తవరుల సేవించినవాని కైవల్య మెవ్వనికి లేదు;

1. కుడుపు = భోజనము. 2. శతపర్వములు = జెడుళ్లు. 3. పిందమడచు = హతమార్పు;
నాశనముచేయు. 4. అంహావంతులు = పాపములుకలవారు. 5. కంతునిగురుభక్తి = మన్యుఁడు
తండ్రియగు చిహ్నపుమిది భక్తి.

వైకుంఠనిర్మలవ్రతపడుం డై నట్టివాని కై వల్య మెవ్వనికి లేదు;
సరసిజోదరు కథాశ్రవణలోలుం డై నవాని కై వల్య మెవ్వనికి లేదు;

తే. లేదు తపముల, బ్రహ్మచర్యాదినియతి, - శమదమాదుల, సత్యశౌచముల, దాన
ధర్మమఖముల సుస్థిరస్థాన మైన-వైష్ణవజ్ఞానజనితనిర్వాణపదము. 55

తే. అరయ నెన్నఁడుఁ జేటు లేనట్టిముక్తి-వర్త్యమీలోకమందు నెవ్వరికిఁ గలదు ?
సాధులును, బుణ్యశీలుడు, సజ్జనులును-హరిపరాయణతత్పరులయినఁ గాక. 56

క. అరుదుగ నరహరిభక్తి-బారయని యాపురుషు సుకృతపుంజంబులు వే
మఱుఁ బుణ్యుఁ జేయ నేరవు-నరవర! మధుఘటముఁ బెక్కు నదులుంబోలెన్. 57

చ. సతతముఁ గృష్ణపాదజలజంబులయందు మనంబు నిల్పు సు
వ్రతులుఁ, దదీయశుద్ధగుణరాగులుఁ గాలుని యుగ్రపాశసం
హతుల ధరించు తత్సుభటకౌఘములం గలలోనఁ గాన; తే
గతులను దుష్టకర్మములు నైకొని వారలఁ జెంద నేర్చునే? 58

వ. కావున నీయర్థంబునకుం బురాతనం బగు నొక్క యితిహాసంబు గల; దది
విష్ణుదూతయమదూతసంవాదం బనంబడు; దాని నెఱింగింతు, నాకర్ణింపుము:

అజామికోపాఖ్యానము

నీ. నరనాథ ! వినుము కన్యాకుబ్జపురమునఁ గలఁడు బ్రాహ్మణుఁ డజామికుఁ డనంగఁ;
బాతకుం, డతులనిర్భాగ్యుం, డవజ్ఞుండు, నష్టనదాచారి, కష్టరతుడు,
జూదంబులందు, దుర్వాదంబులందును, శౌర్యంబునందు మచ్చరము గలిగి,
1 తొ త్తాత్పవత్నిగా మత్తుఁ డై వరియించి, కొడుకులఁ బదుగురఁ బడసి, చాల

ఆ. మోహజలధిలోన మునిగి, ముచ్చట దీఱ-బాలలాలనాదిలీలఁ దగిలి,
పెద్దకాల మతఁడు పెంపార సుఖయించి, - ఫలితమెల్ల వదలి, పతితుఁ డయ్యె. 60

నీ. నిర్మలం బనఁ జాల నెఱయు చిత్తం బన నల్లని వెండుకల్ దెల్లనయ్యె;
దగు మోహపాశబంధంబు జాతినమాడ్కిఁ బొదలిన యంగముల్ వదలి వ్రేత;
నింద్రియంబుల కోర్కు లిక నొల్ల ననుభంగి నుడుగక తల సాల వడఁకఁజొచ్చె;
దమకంబు ప్రాయంబుఁదగిలిపోయినమాడ్కి లోచనంబుల చూడ్కి నీచమయ్యె;

ఆ. వగరు పుట్టె; నంతఁ బెగలె దంతంబులు; - సిక్కిసయును, దగ్గుఁ బిక్కటిల్లె;
శిరసు నొవ్వఁదొడఁగె; జెదరె మనం బంతఁ-గడిది యైన ముప్పుకాలమునకు.

ఆ. ఎనయ నతని కెనుబడెనిమిదివర్షంబు-లంత నరుగుటయును, భ్రాంతిఁడగుచుఁ
గోరి పిన్నకొడుకు నారాయణాఖ్యుండు-బాలుఁ డగుట మిగుల భక్తిజేసి. 62

1. తొత్తు=బోగముది; లంజ. 2. పెగలు = పెల్లగిల్లు. 3. ఉక్కిస = పొడిదగ్గు; కానకొగము.

క. తన సతియు, దానుఁ గూరిమి-మనమునఁ బెనఁగొనఁగ నక్కుమారుని ననిశం
బును ముద్దుసేయుచుండెను-జనవర ! వాత్సల్య మాత్మ సందడిగొనఁగన్. 63

క. బాలుని, ¹గలభాషణు, జన-పాలుని, నిజజనకబంధుపరిణామకళా
శీలుని లోలతఁ గనుఁగొని, -²యాలరిబ్రాహ్మణుఁడు నందితాత్మం డగుచున్. 64

క. అత్యంతపానభోజన-కృత్యంబులఁ బొత్తు గలిగి, క్రీడలఁ దత్సాం
గత్యంబు వదల, కాగత-మృత్యువుఁ గననేరఁ డయ్యె మిక్కిలి జనుఁ డై. 65

తే. తెలియకీరీతి నతఁడు వర్తించుచుండ-భయద మగు మృత్యుకాలంబుప్రాప్తమైన
భూరివాత్సల్యవృత్తినప్పట్టఁదలఁచి-యాత్మఁ బ్రలపించె 'నారాయణ' యటంచు.

వ. అప్పుడు.

67

క. కింకరుల, ధర్మరాజవ-శంకరుల, దురంతదురితసమధికజన నా
శంకరుల, సకలలోకభ-యంకరులం గనియె నింద్రియాకులుఁ డగుచున్. 68

క. ఘాతకుల, దండదండిత-పాతకుల, మహోగ్రకర్తృభరనిష్కరుణా
జాతకులఁ, ప్రేతనాయక-దూతకసంతతుల నతఁడు దూరమునందున్. 69

మ. కనియెన్ బ్రాహ్మణుఁ డంత్యకాలమున వీరకా రోషనిష్ఠాత్ములన్,
ఘనపీనోష్ణవికారవక్త్రవిలసద్ధర్వేక్షణోపేతులన్,
జనసంత్రాసకరోద్యతాయతసుపాశశ్రేణికాపేతులన్,
హననవ్యాప్తివిభీతులన్, మువ్వర, ³నాత్మానేతలన్, దూతలన్. 70

వ. ఇట్లవికృతతుండగండాభోగవిభాగవిషమవివృత్తనేత్రులు, నతిపుష్టనిష్ఠురతను
యష్టిసంవేష్టితమహోర్ధ్వరోములు, నభ్యస్తసమస్తజీవాపహరణకరణప్రశస్త
హస్తవిన్యస్తపాశేధారులు నగు యమభటుల మువ్వరం గనుంగొని, యజామి
శుండు వికలేంద్రియుండును, వికంపితప్రాణుండును, వికృతలోచనుండును, విహ్వ
లాత్మకుండును నై. 71

క. దూరమున నాడు బాలుఁడు-భోరనఁ దన చిత్తనీమఁ బాడగట్టిన 'నో
నారాయణ! నారాయణ!-నారాయణ! యనుచు' నాత్మసందను నొడివెన్. 72

చ. మరణపువేళ నద్దనుజమర్దను సంస్కరణంబు సేయఁ, ద.
త్పరిసరవర్తులాత్మపరిపాలకు నామము నాలకించి, ని
ష్ఠురగతి నేగుదెంచి, పొడసూపి, యదర్చిరి కాలు దాసులన్,
ఖరతరభాషులన్, వికటకల్పితవేషుల, దీర్ఘరోషులన్. 73

1. 'మగ్ధవచోబుజుఘాలు' అని యిటీవలి ముద్రణముల పాతము. 2. అలరి = ధుశ్శీలుఁడు.
3. ఆత్మానేతలన్ = తపస్వ దీపికొనిపోలేని వారిని,

క. దాసీభర్త, నజామిశ-భూసురుఁ దత్తనువువలన బోరన వెలికిం
దీసిన యమభటులఁ దొలగఁ-ద్రోసిరి శ్రీవరుని కూర్చిదూతలు కడిమిన్. 74

విష్ణుదూతయమదూతల,నంబదము

వ. ఇట్లు విష్ణుదూతలవలన నిర్దూతప్రయత్నములై, యమదూత లిట్లనిరి: 75

క. “ఎవ్వనివారలు? మాతోఁ-జివ్వకుఁ గతమేమి? యిట్లు చిక్కినవానిం
గ్రొవ్వున విడిపించితి; రిక-నవ్వులకో జముని శాసనంబులు జగతిన్? 76

వ. అదియునుం గాక. 77

సీ. ఎవ్వరు మీరయ్య! యీభవ్యరూపముల్ గన్నుల కద్భుతక్రమ మొనర్చె;
దివిజలో, భువిజలో, దేవతాప్రపదులో, సిద్ధులో, సాధ్యులో, చెప్పరయ్య!
దళితపాండురపద్మదళద్వి నేత్రులు, వరపీతకాశేయవాసు లరయ,
గండమండలనటత్కుండలద్వయులును, బటుకిరీటప్రభాభాసితులును,

తే. భూరిపుష్కరమాలికాచారువత్స, -లమితకోమలనవయావనాధికులును,
బాహుకేయూరమణిగణభ్రాజమాన-ఘనచతుర్భుజ, లభ్రసంకాశరుచులు. 78

క. ధనువులు, నిషంగచయములుఁ, -గనదంబుజశంఖచక్రఖడ్గ దాసా
ధనములు ధరియించిన మీ-తనువులు లోకముల కద్భుతం బొనరించెన్. 79

క. శాంతంబు లయిన మీ తను-కాంతులు జగములను దిశలఁ గలిగిన బహుశ
ధ్వాంతములఁ బాఱఁదోలుచు-సంతస మొనరించె నిపుడు సర్వంకషమై. 80

వ. ఇట్లఖిలలోకానందకరక మ్రాకారులు, నఖిలవిభ్రాజమానతేజోదుర్నిరీక్ష్యమాణు
లు, నిఖిలధర్మపాలురును నగు మీరు ధర్మపరిపాలుర, మమ్ము నడ్డపెట్టం గతం
బేమి?”యనిన, వారు ధర్మరాజానుచరులు గారను తలంపున మందస్మితకందళిత
ముఖారవిందులయి, గోవిందుని కందువమందిరంబు కావలివారలు వారివాహ
గంభీరనిర్దోషపరిపోషణంబుల నిట్లనిరి: 81

ఉ. “మీరు పరేతనాయకుని మేలిమిదూత లటేనిఁ బల్కుఁ డా
తోరపుఁబుణ్యలక్షణము, దుష్కృతభావము, దండకృత్యముకా
వీరముతోడ నితని కభీష్టనివాసము, నోలి దండ్యు లె
వ్వారలొ, సర్వభూతములొ, వారక కొండలు పాపకర్షులొ?” 82

వ. అనిన యమభటు లిట్లనిరి: 83

క. “వేదప్రణిహితమే యను-మోదంబుగ ధర్మమయ్యె మున్ను; తదన్యం
బేది యగు, నది యధర్మ-బాదియు హరియాపు వేద మని వినుకతనన్. 84

- సీ. ఎవ్వనిచేఁ దన యిరవొందు త్రిగుణస్వభావ మైనట్టి యీప్రాణిచయము;
లనుగుణనామక్రియారూపములచేత నేర్పడుగతిఁ దాన యెఱుంగఁబడును;
నర్యముం, డనలంబు, నాకాశమును, బ్రభంజనుఁడు, గోచయమును, శశధరుండు,
సంధ్యలు, దివములు, శర్వరీచయములు, గాలంబు, వసుమతీజాలములును,
తే. దేహధారికి సాక్షులై తెలుపుచుండు-దండనస్థానవిధము, సద్ధర్మగతియుఁ
దగుల మీ రీక్రమానురోధనముసేసి-యఖిలకర్తులు, దండార్థు లరయ నెపుడు.
తే. కోరి కర్తంబు నడపెడువారికెల్లఁ-గలితశుభములు, నశుభముల్ గలుగుచుండు;
నరయఁగా దేహి గుణసంగి యైనయపుడే;-పూని కర్తంబు సేయక మానరాదు.
క. ప్రకృతమునఁ దా నొనర్చిన-సుకృతము, దుష్కృతము నెంత చూడఁగ నంతే
వికృతి గని యనుభవించును-నకృతమతిం దత్ఫలంబు నతినిపుణుండై. 87

వ. మఱియు వినుండు: జన్మంబు శాంతఘోరమూఢగుణంబులచేతనైనను, సుఖ
దుఃఖగుణంబులచేతనైనను, ధార్మికాదిగుణంబులచేతనైనను సకలభూతంబులుఁ
దైవిధ్యంబు నేప్రకారంబునం బొందు, నాప్రకారంబున జన్మాంతరంబునం
బొందుచుండు; దేవుండైన యముండు సర్వజీవాంతర్యామియై, ధర్మాధర్మ యుక్తం
బైన పూర్వరూపంబుల విశేషరూపంబులచేతం జూచుచుండి, వాని కనురూపం
బులఁ జింతించుచుండు; నవిద్యోపాధిజీవుండు తమోగుణయుక్తుండై, ప్రాచీన
కర్మంబులచేత నేర్పడినవ ర్తమానదేహంబు నేనని తలంచుచుండి, నష్టజన్మ స్మృతి
గలవాఁడై, పూర్వాపరంబు లెఱుంగం జాలకుండు; మఱియుఁ గర్మేంద్రియంబుల
చేతఁ గర్మంబులం జేయుచుండి, జ్ఞానేంద్రియంబులచేతఁ దమోవిషయంబులైన
శబ్దస్పర్శరూపరసగంధంబుల నెఱుంగుచుండి, పదియాఱవది యైన మనంబుతోఁ
గూడి పదియేడవవాఁ డగుచుండి, షోడశోపాధ్యంతర్గతుండై, యొక్కరుండైన
జీవుండు సర్వేంద్రియవిషయ¹ ప్రతిసంధానంబుకొఱకు జ్ఞానేంద్రియకర్మేంద్రియ
మనోవిషయంబులఁ బొందుచుండి, షోడశకళలు గలిగి, లింగశరీరం బనం బరఁగి
గుణత్రయకార్యం బను నిమిత్తంబున హర్ష శోకభయంబుల నిచ్చుచున్న సంసారంబు
ధరియించుచుండు; విజితవడ్వర్గుండైన దేహి కర్మంబు లొల్లనిబుద్ధి నెఱిం
గియు, వినియు, గర్మంబులు సేయుచుండి తనసంచారకర్మంబునం జాట్టుకొన్న² పసిరి
కాయపురుషునంబోలె నిర్గమోపాయంబెఱుంగక నాశంబు నొందుచుండు; వర్త
మానవసంతాదికాలంబు భూతభావివసంతాదికాలయోగ్యంబైన పుష్పఫలా
దులు తత్కాలజ్ఞాపకంబు నెట్లు సేయు, నట్లు భూతభావిజన్మంబులకు ధర్మాధర్మంబులు
నిదర్శనంబులు సేయుచుండు; నొక్కనరుండు నొక్కక్షణంబును గర్మంబు సేయ
కుండువాఁడు లేఁడు; పూర్వసంస్కారంబులు గల గుణంబులచేతఁ బురుషుం డవ

1. ప్రతిసంధానము = కూడిక. 2. పసిరికాయపురుషు = పాత్రిమాలికాయ పురుషు.

శుండు గావున, బలిమి గర్భంబు సేయింపంబడుచుండు; నవ్యక్తనిమిత్తంబు నొంది, తదనుసూపంబులైన స్థూలనూత్నశరీరంబులు మాతాపితృసదృశంబు లగుచుండు; నిట్టి విపర్యయంబు పురుషునికే బ్రకృతినంగమంబునం గలుగు చుండు; నాప్రకృతి పురాణపురుషుం డైన యష్టరమేశ్వరుని సేవించినం దలంగు చుండు.

88

- సీ. కావున నితఁడు సత్కర్మవర్తనమున భూదేవకులమునఁ బుట్టినాఁడు;
దాంతుఁడై, శాంతుఁడై, ధర్మసంశీలుడై సకలవేదంబులఁ జదివినాఁడు;
అనయంబు గురువుల, నతిఘలఁ, బెద్దలఁ జేరి శుశ్రూషలఁ జేసినాఁడు;
సర్వభూతములకు సమబుద్ధి యై, చాల బహుమంత్రసిద్ధులఁ బడసినాఁడు;
తే. సత్యభాషణనియమంబు జరపినాఁడు;-నిత్యనైమిత్తికాదుల నెరపినాఁడు;
దండిలోభాదిగుణములఁ దరపినాఁడు;-మంచిగుణములుదనయందు మరపినాఁడు.

క. సతతాచారసమంచిత-మతియై, సుజ్ఞానమునకు మరగఁకుతఱి నా
యతగతి నాతని కంగజ-మత మై నవయావనాగమం బెడసాచ్చెన్. 90

- సీ. కడకంట యశావనగర్భంబు వొడగట్టె; మదిలోన నుద్రేకమదము దొట్టె;
గడు మేనఁ గామవికారంబు దలచూచె; ముఖమునఁ జిఱునవ్వు మొలకలెత్తె;
నతిపుష్టి నిష్ఠురం బయ్యె దేహంబెల్లఁ; గచభారమున నెఱికప్పు మెఱసె;
గటిభారమున నూచకాండముల్ జిగిమీఱె; బాహుశాఖలు దీర్ఘభంగిఁదోచె;
ఆ. నురము విపులమయ్యె; నుల్లసద్వరకాంతి-పూర మంగకమునఁ బొందుపడియె;
భూరి తేజః డయిన భూసురాన్వయనకు-నభినవై క యశావనాగమును. 91

క. హృదయమునఁ బొడము యశావన-మదము వెలిం దోచుభంగి మానితరుచి ద
ద్వదనమున నూగుమీసలు-వొదలుచుఁ, గప్పడరి, చూడఁబొంకంబయ్యెన్. 92

వ. మఱియును. 93

క. తమ్మివిరిమీఁడ వ్రాలిన-తుమ్మెదపంక్తియునుబోలె దోరపులీలం
గ్రమ్ముకొని, విప్రతనయుని-నెమ్మెగమునఁ గానఁబడియె నెఱిమీసంబుల్. 94

వ. అంత ననంగ బ్రహ్మతంత్రంబునకు వసంతం డొనర్చు నంకురార్పణారంభంబునుం
బోలె లలితకిసలయవిసరప్రసార భాసుర బహుపాదపాదిపురోపవన పవనజవన
ప్రభావపరికంపిత విటవిటీజనహృదయ ప్రపుల్లపల్లవభల్లంబును, ననూన
ప్రసూన నిర్భరగర్భాభిర్భూత సురభిపరాగపటల పటఘటితనభోమండలంబును
నమంద నిష్యంధ మరందబిందుసందోహ కండళితచిత్తమత్తమధుపనకులర్థం

1. తరపు = పోగొట్టు. 2. మరపు = నెలకొల్పు. 3. ఎడసాచ్చు = పొడగట్టు.

4. బ్రహ్మతంత్రము = యజ్ఞము.

కారముఖరితసకలదిశావలయంబును, నిరంతరధారాశరసభరితపరిపక్వఫలాను
భవప్రభవసమ్మోదవాదశుక ప్రముఖపతంగకోలాహలంబును నై, మధుమాసంబు
సర్వజనమనోహరంబును నై నిఖిలవనపాదపంబుల నలంకరించె; నయ్యవనరం
బున నజామిళుండు పితృనిర్దేశంబునం గుశసమిత్పుష్పఫలార్థంబు వనంబున
కరిగి, తిరిగివచ్చునమయంబున నొక్క లతాభవనంబున. 95

క. బద్ధానురాగ యై, స్థూర-యద్ధంబున కలరు బుద్ధి నురుకామకళా
సిద్ధయగు వృషలితోఁ బ్రియ-వృద్ధిం దగఁగూడి యున్న విటు నొరుఁ గాంచెన్.

క. భటునిఁ, రతిశాస్త్రకళా-ర్భటునిఁ, వరయావనానుభవమదవిభవో
దృటునిఁ, సురతేచ్ఛాసం-ఘటునిఁ, విగతాంబరోరుకటునిఁ, విటునిన్. 97

శా. హేలాఘూర్ణితనేత్రితో, మదనతంత్రారంభసంరంభతో,
ఘేలాపాలనయోగ్యభూవిభవతోఁ, గీర్ణాలకాజాలతో,
హేలాలింగనభంగివేషవతితో, నిచ్ఛావతీమూర్తితోఁ
గేలిం దేలుచు నున్నవానిఁ గనెఁ బుంభూతరోహంచుఁ డై. 98

క. కలికి వగ మదనకదనపుఁ-బలుకుల కలకలము బెడఁగువడు మేఖల ము
వ్వల రవళిఁ దగిలి గతిగొనఁ-గలకంతి రతంబు సలుపు గమకముఁ గనియెన్.

క. కవకవ నై, పదనూపుర-రవరవ లాగుబ్బుకొన్న రతిపతిగతులం
జివచివ నై విటుచెవులకు-రవళిఁ రతిసల్పు రతుల రవరవ గనియెన్. 100

చ. కురు లళికంబుపై నెగయఁ, గ్రొమ్ముడి వీడఁగ, గుబ్బదోయిపై
సరములు చాకళింపఁ, గటిసంగతి మేఖల తాళగింప, స
త్కేరవరకంకణావళులు గర్జిలఁ, గౌ నసియాడ, మీఁదు గా
మరుని వినోదముల్ సలిపె మానిని యావనగర్వరేఖతోన్. 101

క. మవ్వపు సుకుమారాంగిని, జవ్వని, నుపగూహనాదిసముచితరతులఁ
నివ్వటిలుదానిఁ గని, మది-నువ్విఘ్నారంగ మన్తఘోదీపనుఁ డై. 102

తరలము, బహుళదృక్పరిపాకమోహనిబద్ధుఁ డౌచు మనంబులో,
సహజకర్మము వేదశాస్త్రము సాత్త్వికంబుఁ దలంచి, త
న్నిహితచిత్తము వట్టి పట్టఁగ నేరఁ డయ్యె, సదా మనో
గహనమందు మరుండు పావకుకై వడిం జరియింపఁగాన్. 103

శా. ఆలీలావతిగండపాళికలపై, హాసప్రసాదంబుపై,
నాలోలాలకపంక్తిపై, నళికపై, నాకర్ణదృగ్భూతిపై,

హేలాపాదికుచద్వయోదకటిపై నిచ్చల్ పిసాళింపఁగా

జౌలిం బొందుచు, నాత్మఁ గుందుచు, మనోజాతానలోపేతుఁడై. 104

తే. మఱి కులాచారవర్తన మాటుచేసి, - పరఁగు పితృర్థములు దానిపాలు చేసి,
సాధులక్షణగుణవృత్తి జాలుచేసి-లోలలోచనపసఁ జెంది లోలుఁడయ్యె. 105

క. శ్యామను, సుమాస్త్రభేలన-కామను, సుగుణాభిరామఁ, గమనీయగుణ
స్తోమ, నిజభామ నొల్లక-ధామమున నటించెఁ గ్రించుదనమున జనుఁడై. 106

ఉ. బంధులఁ దిట్టి, సజ్జనుల బాధలఁ బెట్టి, యనాథకోటిఁ బెన్
బందెలు సుట్టి, ¹యీరములు వట్టి, పథంబులు గొట్టి, దిట్ట యై
నిందలకోర్చి, సాధులకు నిందితుఁడై గడియించు విత్త మా
సుందరి కిచ్చి, మచ్చిగలు సొం పెదఁ గూర్చి వసించె దత్కృపన్. 107

సీ. సముచితశ్రుతిచర్చఁ జర్చింప నొల్లక, సతికుచద్వయ²చర్చఁ జర్చసేయుఁ;
దర్శకర్మశపాతతర్కంబు గా దని, కలికితోఁ బ్రణయతర్కంబు సేయు;
స్త్రుతిపదవాక్యసంగతి గాక తత్సతిపదవాక్యసంగతి పరఁగఁజేయు;
నాటకాలంకార నైపుణం బుడిగి, తన్నాటకాలంకారపాటిఁ దిరుగు;

తే. బరఁగఁ జరకాల మీరీతిఁ బాపనియతి-రమణ దాసీకుటుంబభారము వహించి,
యది కుటుంబినిగాఁగఁబాపాత్ముడగుచు-నశుచియును, దుష్టవర్తనుఁడై మెలంగె.

క. అటు గాన పాపకర్షునిఁ, - గుటిలుని, సుజనార్తు, ధూర్తుఁ, గ్రూరుని నే మా
రటమునఁ గొని యేగెద; మం-తట దండమువలన నితఁడు ధన్యత నొందున్."

వ. ఇట్లు వలుకుచున్న యమదూతల వారించి, నయకోవిదులైన భగవద్దూత
లిట్లనిరి : 110

క. "అపురా! ధర్మవివేక-ప్రవరుల సభఁ గానఁబడియెఁ బాపము; పుణ్యో
ద్భవుల, యదండ్యుల దండన-వివరం బొనరింపఁబడియె విధి యెఱుంగమిచేన్.

చ. సములును, సాధులున్, విహితశాసనులున్, సుదయాళుడున్, శుభో
త్తమగుణు లైనయట్టి తలిదండ్రులు బిడ్డల కెగ్గుసేయుచోఁ
గ్రమమున వార లెవ్వరికిఁ గైకొని కుయ్యడఁ జాలువాడు? సం
భ్రమమున మీమనంబులఁ దిరంబుగఁ జర్చ యొనర్చి చూడుఁడా. 112

ఆ. ఎఱుక గలుగునాతఁ డేది యొనర్చిన-నది యొనర్తు రితరు లైనవార;
లతఁడు 'సత్య మిట్టి'దనె నేని లోకంబు-దత్ప్ర³వర్తనమునఁ దగిలియుండు. 113

ఆ. నెమ్మి దొడలమీఁద నిద్రించు చెలికాని-నమ్మఁదగినవాఁడు నయము విడిచి,
ద్రోహబుద్ధిఁ జంపఁ దొడరునే యె దైనఁ-బ్రీతి లేక ధర్మదూతలార! 114

ఆ. చిత్త మెల్ల నిచ్చి, చెలితనంబున వచ్చి, -నచ్చి కలయ మెచ్చి నమ్మువానిఁ
గరుణగలుగువాఁడు, కడుసౌమ్యుఁ డగువాఁడు-చింత సేయ కెట్లు సెఱుపనేర్చు?

వ. అదియునుం గాక.

116

ఉ. ఈతఁడు కోటిసంఖ్యలకు నెక్కుడు పుట్టువులందుఁ జెంది, ¹యా
యాతము లైన పాపనివహంబుల నన్నిటిఁ బాఱఁదోలి (తెఱబ్ర?) ప్ర
ఖ్యాతమతిఁ మహామరణకాలమునకా హరిపుణ్యనామసం
భూతసుధామయాద్భుతవిభూతిక రాక్షరసంగ్రహంబునన్.

117

సీ. బ్రహ్మహత్యానేక పాపాలపుల కగ్ని కీలలు హరినామకీర్తనములు ;
గురుతల్పకల్ప పక్రూరసర్పములకుఁ గేకులు హరినామకీర్తనములు ;
‘తపసియచార్యసంతమనంబునకు సూర్యకిరణముల్ హరినామకీర్తనములు ;
మధుపానకిల్బిషమదనాగసమితికిఁ గేసరుల్ హరినామకీర్తనములు ;

తే. మహితయోగోగ్రనిత్యసమాధివిధుల-నలరు బ్రహ్మాదిసురులకు నందరాని
భూరినిర్వాణసామ్రాజ్యభోగ భాగ్య-భేలనంబులు హరినామకీర్తనములు. 118

సీ. ముక్తికాంతై కాంతమోహనకృత్యముల్ కేలిమై హరినామకీర్తనములు ;
సత్యలోకానందసౌభాగ్యయుక్తముల్ కేలిమై హరినామకీర్తనములు ;
మహితనిర్వాణసామ్రాజ్యభిషిక్తముల్ కేలిమై హరినామకీర్తనములు ;
బహుకాలజనితపరిఫలసారముల్ కేలిమై హరినామకీర్తనములు ;

తే. పుణ్యమూలంబు, లనసాయపోషకంబు, -లభిషుతార్థంబు, లజ్ఞానహరణకరము,
లాగమాంతోపలబ్ధంబు, లమృత సేవ, -లార్తశుభములు, హరినామకీర్తనములు.

క. కామంబు పుణ్యమార్గ-స్థేమంబు, మునీంద్రసాంద్ర చేతస్సరసీ
ధామంబు, విష్ణునిర్మల-నామంబుఁ దలంచువాఁడు నాథుఁడు గాఁడే! 120

క. డెందంబు పుత్రువలనం-జెందినదని తలఁపవలదు ; శ్రీవతిపేరే
చందమున నైనఁ బలికిన-నందకథరుఁ డందుఁ గలఁడు, నాథుం డగుచున్. 121

ఆ. బిడ్డపేరు పెట్టి పిలుచుట విశ్రామ-కేలి నైన, మిగుల ‘గేలి నయినఁ,
బద్ధగద్యగీతభావార్థముల నైన-గమలనయనుఁ దలఁపఁ గలుషహరము. 122

ఉ. కూలినచోట, గొట్టుపడి కుందినచోట, మహాజ్వరాదులం.

శ్రేలినచోట, సర్పముఖపీడల నందినచోట, నార్దులై

తూలినచోట విష్ణు, భవదూరునిఁ బేర్కొనిరేని మీఁడ న

క్కాలుని యాతనావితతిఁ గానరు ; పూనరు దుఃఖభారముల్.

123

సీ. అతిపాపములకుఁ బ్రయత్నపూర్వకముగఁ, దనుపాపముల క(కు?)మితింబుగాఁగ
సన్ననివదులచే సంపాద్యమై యుండు నిర్మలం బగు పాపనిష్కృతములు
గ్రమరూపమున నుపశమనంబు లగుఁ గాని, తత్త్వాపచయమును దలఁపలేవు;
సర్వకర్తృంబుల సంహారమొనరించి, చిత్తంబునకుఁ దత్త్వసిద్ధి నొసంగు ;

ఆ. నొనర నీశుసేవ, యోగిమానససరో-వాసు సేవ, ¹హేమవాసు సేవ,
వేదవేద్యు సేవ, వేదాంతవిభు సేవ,-పరమపురుషపాదపద్మసేవ. 124

క. హరి నెఱుంగని యాబాలుఁడు-హరిభక్తులతోడఁ గూడి, హరి యనువాడు
సరియై దోషము లడఁచును-గరువలితో నగ్ని దృణముఁ గాల్చినభంగిన్. 125

ఉ. అరయ వీర్యవంతమగు నాపథ మెట్లు యదృచ్ఛగొన్నఁ ద
చ్చారుగుణంబు రోగములఁ జయ్యనఁ బాపెడుమాడ్కిఁ బుణ్యవి
స్ఫూరుని, నంబుజోదరునిఁ బామరుఁ, డజ్జఁ డవజ్జఁబల్కినక
వారక తత్ప్రభావము ధ్రివంబుగ నాత్మగుణంబుఁ జూపదే? 126

క. ధృతి దప్పినతఱిని బురా-కృతమునఁ గా కెట్లు దోచుఁ గేళవుఁడు? మది
మితి లేని జగముఁ దాల్చిన-యతఁ డొక్కని మనములోన నడఁగెడువాడే?

మ. నిరతంబై, నిరవద్యమై, నిఖలచిన్నిర్మాణమై, నిత్యమై,
నిరహంకారగుణాధ్యమై, నియమమై, నిర్దోషమైనట్టి శ్రీ
హరినామస్మరణామృతం బితఁడు ప్రత్యక్షంబు సేవించె; దా
మరణాంతంబున నిట్టి సజ్జనుని ధర్మం బేల వ్యర్థం బగున్? 128

వ. అని యిట్లు భగవద్దూతలు భాగవతధర్మంబు నిర్ణయించి, బ్రాహ్మణుని నతి
ఘోరంబయిన యామ్యపాశబంధనిర్మక్తుని గావించి, యమభటులవలని
యుదుటువాపి; రంత నాయమదూత లాభగవద్దూతల సంభాషణప్రభావంబునఁ
దమ మనంబుల శాంతి నొంది, భగవత్తత్వజిజ్ఞాసులయి, చేయునది లేక, నిరా
కృతులై యమలోకంబునకుం జని,పితృపతికి సర్వంబును నెఱింగించి; రంత. 129

క. అతఁడును బాశచ్యుతుఁ డై, -గతభయుఁడై, ప్రకృతి నొంది, కడునుత్సవసం
గతిఁ జూచి, మ్రొక్కి, మదిలో-నతులితముద మొదవి, పొదలి, హరిదాసులకున్.

ఆ. నిలిచి, కేలుమొగిచి, పలుక నుద్యోగించి, -చెలఁగుచున్న లోనితలఁపు దెలిసి,
చక్రధరుని కూర్చిసహచరు లరిగిర:- దృశ్యులగుచు దేవదేవుకడకు. 131

క. వేదత్రయసంపాద్యము-మోదంబు గుణాశ్రయంబు మొగి భగవద్ద
ర్మాదేశం బగు తద్భట-వాదంబు నజామిళుండు వదలక వినుచున్. 132

క. శ్రీమన్నారాయణపద-తామరసధ్యానసలిలధౌతమహాఘ
స్తోముం డై, సద్భక్తికి-ధామం బగుచుండె దెలిసి తత్త్వణమాత్రక. 133

1. హేమవాసుడు = బంగారు వస్త్రములు గలవాడు; కనకచేరుడు. 2. ఉదుటు = గర్జనము.

- క. బరవసమున సరికట్టిన-దురితంబులఁ దలఁచి తలఁచి, తుదిఁ దాపమునన్
హరి, నీశు నాశ్రయించుచుఁ,-బరితాపము నొంది పలికె బ్రాహ్మణఁ డంతఁ:
- సీ. “వృషలియం దనురాగవృద్ధి బిడ్డలఁ గని, కులము గోదావరిఁ గూలఁద్రోచి,
రచ్చలకెక్కి, పెళ్ళారజ్జుసేతల సరివారిలోపలఁ దలవంపు చేసి,
కట్టఁడిముడుకనై, కర్త బంధంబుల పుట్టనై, నిందలప్రోవ నగుచుఁ
దహణుల రోతలఁ దవిలి భోగించిన కడిది నాజన్మంబు గాలిపోయె;
- ఆ. జదువు చట్టువడియె; శాస్త్రంబు మన్నయ్యె,-బుద్ధి పురువుమేసె; బుణ్యమడఁగె;
నీతి మట్టువడియె; నిర్మలజ్ఞానంబు-ముట్టనుడిగె; బోధ మూరిఁ బోయె. 135
- క. చిక్కని చక్కని చన్నుల-మక్కువయిల్లాలి విడిచి, మాయలు గల యీ
వెక్కుసపుమద్యపానపు-దొక్కపసం దగిలి, దుర్విటుడనై చెడితిన్. 136
- ఉ. అక్కట! ఘోరదుష్కృతమహానలకీలలు నన్ను ముట్టి, పే
రుక్కడఁగింప, కిట్లు ధృతినుండఁగ నిచ్చె; నహో! దురాత్మునిన్
గ్రక్కనఁ దల్లిదండ్రుల, నకల్మషచిత్తులఁ, బెద్దలన్, మఱే
దిక్కును లేనివారిఁ బలు*త్రిక్కులఁ బెట్టుచుఁ బాఱఁ దోలితిన్. 137
- క. అకృతజ్ఞుడనై విడిచితిఁ-బ్రకృతిం గల బంధువులను, బాల్యమున ననున్
వికృతిఁ గనకుండఁ బెంచిన-సుకృతుల, మజ్జనకవరుల, శోభనకథలన్. 138
- వ. అప్పడు. 139
- ఆ. పెక్కుపాతకముల భృశదారుణంబైన-దొడ్డనరకమందుఁ బడ్డ నన్ను
నాపదలకుఁ బాపి, యరికట్టి, రక్షించి-రిట్టి ధర్మపురుషు లెందువారొ? 140
- శా. చోద్యంబై కలవోలె నీక్షణమునం జూడంగఁ బ్రత్యక్ష మై
వేద్యంబయ్యెను; నన్ను నీడ్చిన మహావీరుల్, భృశోదగ్రు, లా
యద్యోగంబులవారు పాశధరు లీయత్సాహముల్ మాని, సం
పాద్యానేకవికారరూపకుటిలప్రఖ్యాతు లెందేగిరో? 141
- ఉ. దారుణపాశబంధనవిధానములన్ సరకార్ణవంబులోఁ
గూరిన నన్ను నేడు నెడకుండ నొనర్చిన పుణ్యమూర్తు, లం
భోరుహనేత్రు, లుజ్జ్వలనభోమణితేజులు, లోచనోత్సవుల్,
చారుదయాసమంచితవిచారులు, నల్వరు నెందు నేగిరో? 142
- మ. నను రక్షించిన పుణ్యవంతులు, గనన్నాళీకపత్రాక్షు, లం
జనసంకాశులు, శంఖచక్రధరు, లాజానూరు బాహుల్, స్థితా

1. బరవసము = ధైర్యము. 2. రజ్జుసేతలు = పనికిమాలినపనులు, 3. మూరిఁబోయెను = నశించి
పోయెను. 4. త్రిక్కులు = తిప్పలు.

నను, లాలంబితకర్ణ వేష్టననువర్ణ చ్చాయదివ్యాంబరుల్,
ఘనకాద్యారసై కపూర్ణలు సమగ్రస్ఫూర్తి నెం దేగిహో? 143

వ. పాతకుండనగు నాకు నవ్విబుధోత్తమదర్శనంబు పురాకృతంబగు మదీయపుణ్య
విశేషంబునంగాని పొంద శక్యంబుగాదు; తత్సందర్శనం బాత్మకు నతిసుప్రస
న్నంబయి యొప్పె; నట్లు గాకుండెనేనిఁ గలుషవర్తనంబున వృషలీభర్త నై
యుండి మృతిఁబొందుచున్న నాదు జిహ్వకు శ్రీమన్నారాయణనామగ్రహ
ణంబు సంభవింప నేరదు; మఱియును. 144

ఁ. పాతకుండ; జడుండ; బ్రహ్మఘాతుకుండను;-మానలోభమోహమత్సరుండ;
నాకు నెట్లు దొరకు నారాయణుని దివ్య-నామవిమలకీర్తనంబు మదికి? 145

సీ. దారుణమోహంధకారపూరితుండను; హరివిస్మయస్మరణార్హమతినె?
పంచమహాతీవ్రపాతకోపేతుండ; హరివిస్మయ స్మరణార్హమతినె?
కౌటిల్యోకితవనికారపారీణుండ; హరివిస్మయస్మరణార్హమతినె?
యఃఖిలదుఃఖైకఘోరార్థవమగుండ; హరివిస్మయస్మరణార్హమతినె?

తే. నిందలకునెల్ల నెలవైన నిర్గుణుండ;-మందభాగ్యుండ; నేనేడ? మధువిదారి
దివ్యగుణనామకీర్తన తెఱఁగ దేడ?-పూర్వసుకృతంబు లేకెట్లు వొందఁగలుగు?"

వ. అని వితర్కించి. 147

మ. “యతదిత్యేద్రియమాయతుండ నగుచుక్ యత్నంబొనర్తుక్ హరి
వ్రతసంపత్తికి, బుణ్యవృత్తికి, జిదావాసోన్ముఖాన క్తికి,
యుతనిర్వాణపదానురక్తికి, సుఖోద్యోగక్రియాశక్తికి,
ధృతిలభోత్తమమూర్తికి, సకలభాత్రీఘర్యసదృశక్తిన్. 148

క. విడిచితి భవబంధంబుల;-నడఁచితి మాయావిమోహమైన తమంబు;
నొడిచితి వరివర్గంబుల;-గడచితి నాజన్మదుఃఖకర్తార్థవమున్. 149

క. యోషిద్రూపంబున నను-నేషణముఖగహ్వరమున నెగమ్రంగి, కడుక్
ద్యేషమునఁగోఁతి సేసిన-దోషద యగు నాత్మమాయఁ దొలఁగం గంటి.” 150

వ. అని యిట్లు వైష్ణవజ్ఞానదీపం బాత్మస్నేహంబునంద్రోచిన నాబ్రాహ్మణుండు. 151

మ. “భగవద్ధర్మపరాయణోత్తముల సంభాషైకమంత్రంబులక్
మిగులక్ జ్ఞానముపుట్ట, మోహభవనమ్మిశ్రాత్మబంధంబులం
దెగ ఖండించి, సబంధుమిత్రసుతపత్నీమోహవిభ్రాంతుఁ డై,
జగతీనాథు, రమేశుఁ, గృష్ణుని దయైశ్వర్యంబులం గోరుచున్. 152

- క. హరిభక్తులతో మాటలు-ధర నెన్నఁడుఁ జెడని పుణ్యధనముల మూటల్;
వరము క్రికాంత తేటలు-నరిషడ్వర్గంబు సారని యదుదగు కోటల్.” 153
- సీ. అనుచు నా బ్రాహ్మణుం డతిత త్వవేది యై, భవబంధములనెల్లఁ బాటఁదోలి,
మొనసి గంగాద్వారమున కేగి, యచ్చటఁ ¹బ్రబ్ధిన దేవతాభవనమందు
నాసీనుఁడై, యోగమాశ్రయించి, చెలంగు దేహేంద్రియాదుల తెరువువలనఁ
దనుఁ బాపుకొని, పరతత్త్వంబుతోఁ గూర్చి, మానుగా యోగసమాధిచేత
- ఆ. గుణగణంబుఁ బాసి, కొమరొప్పినభగవ-దనుభవాత్మయందు నాత్మఁ గలిపి,
రమణఁ దన్ను మొదల రక్షించినట్టి యా-పురుషవరులఁగాంచి పోసఁగమ్రొక్కె.
- వ. అ ట్లజామిళుండు యోగమార్గంబున దేహంబు విడిచి, పుణ్యశరీరుండై, యగ్ర
భాగంబునం బ్రాగుపలబ్ధులైన మహాపురుషకేంకరులం గాంచి, సమంచిత
రోమాంచిత చలచ్చటాపింజరిత స్వేదబిందుసందోహమిషనిష్కృందమహానందవల్లి
కామతల్లి కాంతురసంకుల పరిశోభితతనుండును, హర్ష నికర్ష మాణమానసో
ద్యోగయోగ ప్రభావోత్సాహవిస్తయమందస్థితకండళిత ముఖారవిందుండును,
నిఖలజగజ్జేగీయమానాఖండశుభప్రదశుభాకారసందర్శన సమాసాదిత కుతూ
హలమానసుండును నై, ప్రణామంబు లాచరించుచు, భాగీరథీతీరంబునఁ గళే
బరంబు విడిచి, తత్త్రణంబ హరిపార్శ్వవర్తులైన దాసవరుల స్వరూపంబుఁ
దాల్చి, యా విష్ణుసేవకులతోడం గూడి, దివ్యమణిగణఖచితంబై, సువర్ణ
మయంబైన యసమానవిమానం బెక్కి, నిఖలానందభోగానుభవాకుంతితంబైన
వైకుంఠనగరంబునకు శ్రీమన్నారాయణపదారవిందసేవాచరణపరిణామస్థితికిం
జనియె; నిట్లు విప్లావితసర్వధర్మంబైన దాసీపతి గర్హితకర్మంబులచేతఁ బతి
తుండును, హతవ్రతుండును నై, నరకంబునం గూలుచుండి, భగవన్నామ
గ్రహణంబున సద్యోముక్తుండయ్యెం గావున. 155
- క. కర్మంబులెల్లఁ బాయను-మర్తము దెలుపంగ లేదు మధురిపుచేరే
పేర్చిని నొడుపుటకంటెను-దుర్మదమునఁ జిత్త మెన్నిత్రోవలఁ జన్నన్. 156
- ఉ. పాండవవంశపావన! నృపాలక! యీ యితహాస మెవ్వఁడే
నొండాకభక్తి లేక విను, నోర్పుమెయిం బరియించు; నాతఁ డు
ద్గండత ముక్తికామినికిఁ ²దానకమై, దనుజారిలోకమం
దుండు మహావిభూతి యమదూతలచూడ్కి కగోచరాకృతిన్. 157
- తే. అరయఁ బుత్రోపచారితమైన విష్ణు-నామ మవసానకాలంబునను భజించి
శార్ఙ్గనిలయంబుఁ జేరె నజామిళుండు;-నిట్లు సద్భక్తిఁ బలికిన నేమిసెప్ప? 158

1. వ్రబ్ధిన = విస్తరింప; అతిశయించిన. 2. తానకము = తాపలము; స్థానము.

క. గోరినవారలకెల్లను-జేరువ కై వల్లపదము; శ్రీవరుని మదిం
గోరినవారలకెల్లను-దూరము మోక్షాప్తి యెన్నిత్రోవల నైనన్. 159

వ. అనినం బరీక్షిన్న రేంద్రుం డిట్లనియె: “ముసీంద్ర! యాజ్ఞాభ్రష్టుండై, యమ
ధర్మరాజు శ్రీవిష్ణునిదేశకులచే విహతులైన భటులచేత వర్తింపంబడిన నారా
యణుని నామప్రభావం బాకర్ణించి, వారల కేమనియె? మఱియు నెన్నఁడేని
యమదండంబు విఫలంబై పోయిన తెఱంగు గలదేని వినవలయు; నీసందే
హంబుఁ బాప, మహాత్మా! నీవు దక్కఁ దక్కినవారలు సమర్థులు గారని
తలంచుచున్నవాడఁ; జిత్తంబును బ్రసాదాయ త్తంబుగా భవదీయవచన
సుధాధారలం బ్రసాదింపవలయు” ననిన శుకుం డిట్లనియె: 160

క. “శ్రీకృష్ణభటులచేత ని-రాకృతు లై, యామ్యభటులు యమునకు నాత్మ
స్వీకృతవిప్రకథాక్రమ-మీక్రియ ముఁ దెలిపి; రదియు నెఱిగింతుఁ దగన్.

తే. చేరి త్రైవిధ్యమున మించు జీవతతికి-గర్వఫలములఁ దెలిపెడు కారణులుగ
నగుచు శిక్షించువార లీయవనిమీఁద-దేవ! యెందఱుగలరయ్య? తెలియవలయు.

క. దక్షిణదిశాధినాయక-శిక్ష దగం జేయువారు షీతిఁ బెక్కండ్రే
నీక్షయమును నక్షయమును-సాక్షాత్తుగ నెందు రెండు సంపన్నమగున్. 161

తే. దట్టమైనట్టి కర్మబంధములనెల్ల-నాజ్ఞ వెట్టెడువారు పెక్కైనచోట
నకట! శాస్త్రత్వముపచారమయ్యెఁగాదె-శూరులై నట్టి మండలేశులకుఁబోలె ?

ఉ. కావున నీవ యొక్కఁడవ క ర్తవు; మూఁడుజగంబులందు సం
భావితభూతకోటిఁ బరిపాక వశంబున శిక్ష సేయఁగా
నీవరశాసనం బఖిలనిర్ణయమై తనరారుచుండ నేఁ
డివలఁ గ్రమ్మఱింప మఱి యెవ్వఁడు శక్తుఁడు ధర్మపాలనా ! 165

క. చండకరతనయ ! యెరులకు-దండధరత్వంబు గలదె? తగ జగమున ను
ద్దండధ(త?)రవృత్తి నొత్తిలి-దండింతువు నిన్ను దండధరుఁ డని పొగడన్. 166

నీ. ఇట్టి నీ దండంబ యీమూఁడుజగములఁ దెగువమై నేఁడు వ ర్తిల్లుచుండ,
మనుజులొకంబున మహితాద్యుతాకారసిద్ధుల మిగులఁ బ్రసిద్ధు లైన
వారు నల్పుడు వేగ వచ్చి, నిర్దేశంబు భంగించి, మమ్మంత బాఱఁదోలి
నీశాసనంబున నే మీడ్చికొనివచ్చు క్రూరచిత్తునిఁ బుచ్చికొని, యదల్చి,
తే. పాశబంధంబు లీసునఁ బట్టిత్రెంచి, -బలిమి మిగులంగ మమ్మును బాఱఁదోలి,
యిచ్చఁ జనినారు వారు; దామెచటివార-లాదరమ్మున మాకు నేఁడానతిమ్ము.”

వ. అని రని మఱియు శుకుం డి ట్లనియె: “నట్లు దూతలు పరితాపసమేతులై పలికిన, దండధరుండు పుండరీకాక్షుని చరణకమలంబులు దన మానసంబున సన్నిహితంబులుగఁ జేసికొని, వందనం బాచరించి, పరమభక్తిపరుండై, వారల కిట్లనియె :

168

సీ. “కలఁడు మదన్యుండు ఘనుఁడొక్కఁ; డతఁ డెందు వెలికిఁగానఁగ రాక విశ్వమెల్ల నతీలమై మహాద్భుతసమగ్రస్ఫూర్తి నుండును గోక నూలున్నభంగి; ¹దామెనఁ బశువులు దగిలియుండెడుమాడ్కి నామసంకీర్తనస్థేమగతుల విహరించు నెవ్వఁడు? విలసితమత్పూజ లెవ్వని పదముల నివ్వటిల్లు?

ఆ. గనుట, మనుట, చనుట గల్గు నెవ్వనిలీల-లందు? లోక మెవనియందుఁ బొందు? నెన్నఁబడుచుఁ బుడమి నెవ్వని నామముల్-గర్వబంధనముల పేర్చి నడఁచు?

తరలము. వినుఁడు నేను, మహేంద్రుఁ, ²డప్పతి, వీతిహోత్రుఁడు, రాక్షసుం, డనిలుఁ, డర్కుఁడు, చంద్రుఁడుం, గమలాసనుండు, మరుద్గణంబును, మహేశుఁడు, దుద్రవర్గము, భూఽసంయుమిసిద్ధులు ³మొనసి కన్గొనఁజాల రెవ్వని మూర్తి విశ్రుతకీర్తిమై?

170

క. సత్త్వేతరగుణపాశవ-శత్ర్వంబునఁ బొంద(ది?) వీరు జలజాక్షు సదై కత్త్వంబు గాన నోపరు;-సత్త్వప్రాధాన్య లితరజనముల తరమే?

171

చ. అభవు, నమేయు, నవ్యయు, ననంతు, ననారతుఁ బూని, మేనిలో నుభయము నై వెలుంగు పురుషోత్తముఁ గానరు చిత్తకర్తవాగ్విభవగరిష్ఠులై, వెడకి, వీటిఁడిప్రాణులు సర్వవస్తువుల్ శుభగతిఁ జూడ నేర్చి తనుఁ జూడఁగ నేరని కంటిపోలికన్.

172

చ. పరముని, భక్తలోకపరిపాలనశీలుని, దుష్టలోకసంహారుని, పతంగపుంగవవిహారుని కూరిమిదూత, లామనోహరులు, సురేంద్రవందితులు, నాహరియాపగుణస్వభావులై తిరుగుచు నుండు రెల్లెడలఁ దిక్కులఁ దేజము పిక్కటిల్లఁగన్.

173

ఉ. లెక్కకు నెక్కువై, ¹కసటు లేని మహాద్భుతతేజ మెల్లెడం బిక్కటిలం జరింతు రతిభీమబలాధ్యులు విష్ణునూత;లా చక్కని ధర్మశాంతు, లతిసాహసవంతులు, దేవపూజితుల్ గ్రీక్కిటియన్ జగంబునను గేశవసేవకరక్షణార్థ మై.

174

క. నావలనను, మీవలనను,-దేవాసురగణమువలనఁ ద్రిజగంబులలో నేవగలఁ బొందకుండఁగఁ-గావం గలవారు పుడమి గల వైష్ణవులన్.

175

1. దామెన = పశువులనుగట్టు పలువు. 2. అప్పతి = వరుణుఁడు. 3. కసటు = మాలిన్యము.

క. భగవత్ప్రేమితధర్మ-బగపడ దెవ్వారిమతికి, ననిమిషగడుడో
రగసిద్ధసాధ్యనరసుర-భగతాపసయక్షదివిజఖచదుల కై నన్. 176

క. ఎన్నడుఁ దెలియఁగ నేరదు-పన్నగపతిశాయిత త్వభావము, మేనం
గన్నుల వేల్పును, డాపల-జన్నమరినవేల్పు, ముదుక చదువులవేల్పున్. 177

సీ. వరమహాద్భుత మైన వైష్ణవజ్ఞానంబుఁ దిరముగా నెవ్వరు దెలియఁగలరు ?
దేవాదిదేవుండు త్రిపురసంహారుఁ డొండె, గమలసంభవుఁడొండె, గార్తికేయ
కపిలనారదులొండె, గంగాత్మజుండొండె, మనువొండె, బలియొండె, జనకుండొండె,
బ్రహ్మకుండొండె, నేర్పాటుగా శుకుండొండె, భాసురతరమతి వ్యాసుండొండె
తే. గాక యన్యులతరమె యీలోకమందు-నీనుబోధంబు, సద్బోధ, మీపదార్థ,
మీసదానందచిన్మయ, మీయగమ్య, మీవిశుద్ధంబు, గుహ్యంబు, నీశుభంబు?

క. ఈ పన్నిదక్షుఁ డక్కఁగ-నోపరు తక్కించులు దెలియ నుపనిషదుచిత
శ్రీపతినామమహాద్భుత-దీపితభాగవతధర్మదివ్యక్రమమున్. 179

తే. ఏది జపియింప నమృతమై యెసఁగుచుండు;-నేదీసద్ధర్మపథ మని యెఱుంగఁదగిన;
దదియె సద్భక్తియోగంబు నావహించు-మూర్తిమంతంబు దా హరికీర్తనంబు.

తే. కంటిచే మీరు సుతులార! కమలనేత్రు-భవ్య మగు నామకీర్తనఫలము నేడు?
దవిలి మృత్యువుపాశబంధములవలన-జాతనమున నూడె నజామిళుండు. 181

ఉ. ఏటికి జాలిఁ బొంద నరు లీక్రియ? గృష్ణుని కీర్తనంబు పా
పాటవులక దహింపఁగల దాటకు సందియమేల? యిప్పు డీ
'తూటరి, దోసకారి, పెనుదోసి, యజామిళుఁ డంత మొందుచుం,
బాటిగ విష్ణునామసుతుఁ బల్కుచుఁ గేవలముక్తి కేఁగఁడే? 182

క. ఇంతయును దధ్యమని మది-నింతయుఁ దెలియఁగ లేదు హీనాత్ములు దు
ర్దాంతతరఘటితమాయా-క్రాంతత్యంతప్రకాశ గౌరవజడు లై. 183

మంగళమహాశ్రీవృత్తము—
ఈవిధమునక విబుధు లేకతమ, చిత్తముల నేకతము లేక, హరి నీశుక
భావమున నిల్పి, తగు భాగవతయోగపరిపాకమున నొందుదురు; వారిం
దేవలదు; దండనగతిం జనదు మాకు గుఱుతింప; నఘముల్ దలఁగు; మీఁదక
శ్రీవరుని చక్రము విశేషగతిఁ గాచు; సురసేవితలు ముక్తిఁ గడుఁ బెద్దల్. 184

ఉ. ఎవ్వరు సిద్ధసాధ్యఖచ రేశలసత్పరిగీతగాఫలం ?
దెవ్వరు ముక్తిభోగతల హేమమనోహర చంద్రశాలలం ?

1. = ఒంటినిండఁ గన్నులుగలవాడు; ఇంద్రుడు. 2. = ఒకవంక శ్రీరూపముగలవాడు;
అర్ధనారీశ్వరుడు. 3. = బ్రహ్మ. 4. తూటరి = తుంటరి; దుష్టుడు.

దెవ్వరు శంఖచక్రగురుహేతిగదాచుచిరోగ్రపాణు? లా
మవ్వపు రూపవంతు, లనమానులు వో ధరలోని వైష్ణవుల్.

185

సీ. శ్రుత్యంతవిశ్రాంతమత్యనుక్రమణీయభగవత్ప్రసంగతుల్ భాగవతులు;
సనకాదిమునియోగిజనసదానందైకపరమభాగ్యోదయుల్ భాగవతులు;
కృష్ణపదధ్యానకేవలామృతపానపరిణామయుతులు శ్రీభాగవతులు;
బహుపాతకానీకపరిభవప్రక్రియాపదుషోగ్రమూర్తులు భాగవతులు;

తే. భావతత్వార్థవేదులు భాగవతులు;-బ్రహ్మవాదానువాదులు భాగవతులు;
సిరులు దనరంగ నెన్నడుఁ జేటులేని-పదవి నొప్పారువారు వో భాగవతులు.

క. అది గాన విష్ణుభక్తులఁ-గదియఁగఁ జనవలదు మీరు; కరివరదు లన
త్పదపద్మవినతివిముఖులఁ- 'దుది నంటఁగఁ గట్టి తెండు; ధూర్తులు వారల్. 187

సీ. ఎకసక్తేమున కై న నిందిరారమణుని బలుకంగలేని దుర్భాషితులను,
గలలోన నై న శ్రీకాంతుని సత్పాదకమలముల్ నూడని కర్తృతుల,
సవ్వచు నైన గృష్ణప్రశంసకుఁ జెవి దార్పనేరని దుష్కథాప్రవణుల,
యాత్రోత్సవంబుల నై న సీశుని గుడిత్రోవఁ ద్రొక్కఁగలేని దుష్పదులను,

ఆ. బరమభాగవతుల పాదధూళి సమస్త-తీర్థసార మనుచుఁ దెలియ లేని
వారి, వారివారి, వారి జేరినవారి-దొలుతఁ గట్టి తెండు దూతలార! 188

ఆ. ఎల్లపాపములకు నిలైన యింటిలో-బద్ధతృష్ణు లగుచు, బుద్ధి దలగి,
పరమహంసకులము మఱి దప్పి వర్తించు-ధూర్తజనులఁ దెండు దూతలార!

ఆ. అరయఁ దనదు జిహ్వా హరిపేరు నుడువదు;-చిత్త మతని పాదచింతఁ జనదు;
తలఁపఁ దమకు ముక్తి తం గేటిజన్మోకో!-సకలవిష్ణుభక్తులకునుబోలె. 190

ఆ. పద్మనయనుమీఁది భక్తియోగం బెల్ల-ముక్తియోగ మనుచు మొదలెఱుంగు
వారి, వారివారి, వారి జేరినవారి-త్రోవఁ దలఁపవలదు దూతలార!" 191

వ. అని పలికె"నని చెప్పి, మఱియు శుకుం డిట్లనియె:"శ్రీకృష్ణనామకీర్తనంబు జగ
న్సంగళం బనియును, జగన్తోహనం బనియును, జగజ్జేగీయమానం బనియును,
నిఖిల పాపైకనిష్క్రూతి యనియును, నిఖిలదుఃఖనివారణం బనియును, నిఖిల
దారిద్ర్యనిర్మూలనం బనియును, నిఖిలమాయాగుణవిచ్ఛేదకం బనియును, నుద్దా
మంబులగు హరివీర్యంబుల నాకర్ణించువారల చిత్తంబు లతనిర్మలంబు లగు
భంగిం దక్కిన వ్రతాచరణంబులం గావనియును, శ్రీకృష్ణపదపద్మంబుల
హృత్పద్మంబుల నిలుపువార లన్యపాపకర్తృంబు లగు నవిద్యావ్యసనంబులం
బారయనేర రనియును, నిజస్వామియైన యమధర్మరాజుచేతఁ గీర్తింపంబడిన

భగవన్నహ త్వంబు నాకర్ణించి, విస్మితులై, కాలకింకరులు నాటనులడియ
వైష్ణవజనంబులం దేటిమాడ వెఱుకుదు; నరేంద్రా! పరమగుహ్యం బగు
నీయితోహసంబును భూర్వకాలంబున సకలవిజ్ఞానగోచరుం డైన కుంభసంభ
వుండు సకలదుఃఖవిలయంబును, సకలపుణ్యనిలయంబును నైన మలయంబున
బురాణపురుషుం డైన పురుషోత్తము నారాధనంబుసేయుచుండి, నా
కెఱింగించె” నని చెప్పిన విసి, విస్మయానంద హృదయందై, పరీక్షిజ్ఞపాటుం
డి ట్లనియె : 192

క. “స్వాయంభువమనువేశల-నోయయ్య! సురాసురాండజోరగనరవ
ర్గాయతసర్గము దెలిపితి;-పాయక యది విస్తరించి పలాకంగదవే!” 193

క. ఉత్తరకొడు కిట్లడిగిన-ను త్తరమును నమ్ముసింద్రుడు త్తమచేతో
వృత్తి ముదమంది పలికెను;-దత్తరపా టుడిగి వినుడు తాపనవర్యుల్. 194

సీ. పూని ప్రచేతసు పుత్రులు పదుగురు ప్రాచీనబర్హిషప్రాఖ్యుఁ గలుగు
వారు మహాంభోధివలన వెల్గుడి వచ్చి, తగ వృక్షవృత మైన ధరణి జూచి,
మేదిసీజములపై మిక్కిలి కోపించి, మదిలోన దీపితమన్యు లగుచు,
వక్త్రంబులను మహావాయుసంయుతమైన యనలంబుఁ గల్పించి, యవనిజములఁ

తే. బెల్లువడఁ గాల్పు దొడఁగినఁ, దల్లడిల్లి,
వారి కోపంబు వారించువాడ పోలఁ
బలికెఁ జంద్రుం: “డయో మహాభాగులార!
దీనమగు వృక్షములమీఁదఁ దెగుట దగునె? 195

తే. మొదల వర్ధిల్లులగు మిమ్ము నదయహృదయు
లగు ప్రజాపతులనుచు సర్వాత్మఁడనియె;
నట్టి మీరు ప్రజాసృష్టికై నవార
లీవనస్పతితతుల దహింపఁదగునె? 196

సీ. ఆదికాలంబున నాప్రజాపతి పతి యైన లోకేశ్వరుం, డచ్యుతుండు,
పద్మనేత్రుఁడు వనస్పతుల, నోషధిముఖ్యజాతంబు నిషము, నూర్జంబుఁ గోరి
కల్పించె; నందు ముఖ్యంబైన యన్నంబు, నచరంబులైనట్టి యపవమెల్లఁ
బాదచారులకును బాల్వెట్టి, యిరుగాళ్లు చేతులు గలిగిన జీవతతికి

తే. పాణులొగి లేని యాచతుష్పాత్తులెల్ల-నన్నముగఁబూని కావించె; నవియుఁగాక
యామహాభాగుఁ, డచ్యుతుఁ డదరమున-మీకు ననఘాఖ్యవిఖ్యాతి జోక పఱిచె.

1. దీపితమన్యుల=విలసిల్లిన కోపముగలవారు. 2. తెగుట=సాహసించుట. 3. వనస్పతులు=
పూయక క్రాచ్చకు, గ్రావి, మేడి మొదలగునవి. 4. ఓషధులు = ఘటించినతోడనే నశించు అరటి
లోనగునవి.

- క. నిజముగ దేవాధీశ్వరుఁ, -డజాడు ప్రజాసర్గమునకు ననఘుల మిమ్ముఁ
సృజించె; నిట్టివారికిఁ-గుజదహనము సేయ నెట్లు గోరిక వాడమెన్? 198
- చ. సతతమహాత్మ్యసత్త్వగుణసత్పురుషస్త్పత్తిఁ బొందరయ్య! మీ
పితరులునుం, బితామహులుఁ, బెద్దలు నెన్నఁడుఁ బొందనట్టి దు
ష్కృతమత మైన కోపమునఁ గిల్పిషభావము మానరయ్య! సం
భృతకడుగావలోకమున భీతతదప్రకరంబుఁ జూచుచున్. 199
- ఉ. తప్పక యర్భకావళికిఁ దల్లియుఁ దండ్రియు, నేత్రపంక్తికిఁ
తెప్పలు, నాతికిం బతియు, తేడు ప్రజావళికెల్ల, నర్థికిం
పొప్ప గృహస్థు, మూఢులకు నుత్తము, లెన్న సమస్తబాంధవుల్;
ముప్పనఁ గావలేని కడుమూఢులు గారు; నిజాలచుట్టముల్. 200
- నీ. అఖిలభూతముల దేహాంతస్థస్థమగునాత్మయీశుఁడచ్యుతుఁడని యెఱుంగవలయు;
నెఱిగి సర్వంబైన యిందిరారమణు లోఁజూపులఁ దనివిగాఁ జూడవలయుఁ;
జూచిన చిద్రూపశుద్ధాత్మ లగు మిమ్ము నెనసిన వేడ్కతో నిచ్చ మెచ్చు;
మెచ్చిన సర్వాత్మ మీ రెఱింగినచోటఁ గోపగుణంబులఁ బాపవలయుఁ;
- ఆ. బాపి దగ్ధశేషపాదపజాలంబు-దియ్య మెనఁగ బ్రదుక నియ్యవలయు;
ననఘులార! మీర లస్తదీయప్రార్థ-నంబు పరఁగఁ జేకొనంగవలయు. 201
- క. ఇదె వృక్షసముద్భవయగు-మది రేక్షణ, నాప్సరసిఁ, గుమారిక నిర్తుఁ;
వదలక పత్నిఁగఁ జేకొని-ముద మందుఁడు పాదపముల మోసము వాయన్." 202
- చ. అని యిట్లామంత్రణంబు సేసి, మారిష యను కన్యకను వారల కిచ్చి,
చంద్రుండు సనియె; నప్పుడు. 203
- క. వారలు పర్యాయంబున-సీరేజముఖి వరించి, నెఱి రమియింపఁ,
ధీరుఁడు ప్రాచేతసుఁ డై, -వారక దక్షుండు పుట్టె వనజసముఁ డై. 204
- క. ఎవ్వని సంతానంబులు-నివ్వటిలెఁ వసుధ నెల్ల, నెఱి నాదక్షుం
డెవ్వలన జగములన్నిటఁ-బ్రవ్వ జలము నిలిపినట్లు ప్రజఁ బుట్టించెన్. 205
- ఉ. వారని వేడ్కతో దుహితృపతనలదక్షుండు దక్షుఁ డాత్మలోఁ
గోరి సృజించె గొన్నిటి, నకుంతితవీర్యముచేతఁ గొన్నిటిఁ,
బోరన భేచరంబులను, భూచరముఖ్యవనేచరంబులఁ,
నీరచరవ్రజంబు, రజనీచరజాలదివాచరంబులన్. 206
- క. నరసురగరుడోరగకి-న్నరదానవయక్షపక్షినగవృక్షములం
దర మిడి సృష్టి యొనర్చెను-దిరముగ దక్ష ప్రజాపతి వితతకీర్తిన్. 207

క. బహువిధముల, బహుముఖముల, -బహురూపములైన ప్రజల బహులోకములక
బహుళముగఁ జేసి, మదిలో¹ - బహుమానము నొందఁడయ్యెఁ బ్రఖ్యాతముగన్.

తే. ఆ ప్రజాసర్గబృంహితంబయిన జగము
దక్షుఁ డీక్షించి, మదిలోనఁ దాపమొంది,
మఱియు జననంబు నొందించు మతము రోసి,
పరమపురుషుని నాశ్రయింపంగఁ దలఁచె. 209

వ. ఇట్లు దక్షప్రజాపతి ప్రజాసర్గంబు చాలక, చింతించి, మంతనంబున లక్ష్మీ
కాంతుని సంతుష్టస్వాతుం జేయువాఁడై. 210

క. మోదం బై, పరిదూషిత-భేదంబై, శాబరీదగ్ధకలికించితదృ
గ్భేదం బై, బహుసౌఖ్యా-పాదం బై యొప్పు వింధ్యపాదంబునకున్. 211

వ. అరిగి, యం దఘమర్షణం బను తీర్థంబు సర్వదురితహరంబయి యొప్పుదాని
ననుసవనంబు సేవించి, యతిఘోరంబైన తపంబు సేయుచు హరిం బ్రసన్నుం
జేసి, హంసగుహ్యం బను స్తవరాజంబున నిట్లని స్తుతియించె : 212

దక్షిణ స్తుతించిన హంసగుహ్యస్తవరాజము

తే. “పరమునికి వందనమొనర్చుఁ బరిధవించి;
మున్న వితథానుభూతికి మ్రొక్కికొందు;
మెఱయ గుణములఁ దేలు నిమిత్తమాత్ర
బంధు వైనట్టివానికిఁ బ్రణతులిడుదు. 213

ఆ. తవిలి గుణులచేతఁ, దత్త్వబుద్ధులచేత-నిగిడి కానరాని నెలవువాని,
మొదలఁ దాన కలిగి ముక్తిమానావధి-రూపమైనవాని ప్రాపుఁ గందు. 214

ఆ. ఎల్లతనువులందు నిరవొంది, తనతోడఁ-బొందు సేసినట్టి పొందుకానిఁ
బొందు వొందలేడు పురుషుండు గుణము దా-గుణిని బోలు నట్టి గుణి భజింతు.

ఉ. పూని మనంబునుం, దనువు, భూతములుక, మఱి యింద్రియంబులుం,
బ్రాణములుక, వివేకగతిఁ బాయక, యన్యముఁ దమ్ము నెమ్మెయిం
గానఁగ నేర, వాగుణనికాయములం బరికించునట్టి స
ర్వానుగతుక, సమ స్తహితు, నాదిమపురుషు నాశ్రయించెదన్. 216

వ. మఱియు సనేకవిధనామరూపనిరూప్యం బగు మనంబునకు దృష్టస్మృతుల
నాశంబువలనఁ గలిగెడు నుపరామంబగు సమాధియందుఁ గేవలజ్ఞానస్వరూ
పంబునఁ దోచు నిర్మలప్రతీతిస్థానంబైన హంసస్వరూపికి నమస్కరింతు ;

దారువందు నతిగూఢంబై న వీతిహోత్రుని బుద్ధిచేతం బ్రకాశంబునొందించు భంగి బుద్ధిమంతులు హృదంతరంబున సన్నివేశుండయిన పరమపురుషుని నాత్మశక్తిత్రయంబుచేతం దేజిల్లఁజేయుదు; రట్టిదేవుండు సకలమాయా విచ్ఛేదకంబయిన నిర్వాణసుఖానుభవంబునం గూడి యుచ్చరింపం గొలంది గాని శక్తిగల విశ్వరూపుండు నాకుం బ్రసన్నుం డగుంగాక; వాగ్బుద్ధీంద్రియ మానసంబులచేతం జెప్పను, నిట్టిదని నిరూపింపను నలవిగాక యెవ్వని గుణ రూపంబులు వర్తించు, నెవ్వండు నిర్గుణుండు, సర్వంబు నెవ్వనివలన నుత్పన్నం బగు, నెవ్వనివలన స్థితింబొందు, నెవ్వనివలన లయంబగు, నట్టి పరాపరంబులకుం బరమంబై, యనన్యంబై, ప్రాకృసిద్ధంబై, సర్వవ్యాపకంబై, యాదికారణంబై యున్న బ్రహ్మంబు నాశ్రయింతు; నెవ్వని ప్రభావంబు మాటలాడెడు వారలకు, వాదంబు సేయువారలకు వివాదసంవాదస్థలంబు లగుచు నప్పటప్పటికి మోహంబునొందించుచుండు, నట్టి యనంతగుణంబులు గల మహాత్మునకుం బ్రణామంబు సేయుదు; నస్తి నాస్తి యను వస్తుద్వయనిష్ఠలం గలిగి, యొక్కటన యండి, విరుద్ధధర్మంబులుగఁ గనంబడు నుపాసనాశాస్త్రసాంఖ్యశాస్త్రంబులకు సమంబై వీక్షింపఁదగిన పరమంబు నాకు ననుకూలంబగుంగాక; యెవ్వండు జగదనుగ్రహంబుకొఱకు జన్మకర్మంబులచేత నామరూపంబు లెఱుంగంబడకుండియు నామరూపంబులు గలిగి తేజిల్లు, నట్టి యనంతుండయిన భగవంతుండు ప్రసన్నుం డగుం గాక; యెవ్వండు జనులకుఁ బురాకృతజ్ఞాన పదంబులచేత నంతర్గతుండై, మేదినిం గలుగు గంధాదిగుణంబుల నాశ్రయించిన వాయువుభంగి మెలంగుచుండు, నాపరమేశ్వరుండు మదీయమనోరథంబు సఫలంబు సేయుంగాక!'' యనుచు భక్తిపరవశుండయి యుక్తివిశేషంబున స్తుతియించుచున్న దక్షునికి భక్తవత్సలుండైన శ్రీవత్సలాంభనుండు ప్రాదుర్భావంబు నొందె; నప్పడు.

217

- సీ. భర్తాచలేంద్రప్రపాతద్వయంబునఁ గలిగిన నీలంపుగను లనంగ
మొనసి తాఱున్ యిరుమూఁపుపై నిడినట్టి పదముల కాంతులు పరిధవిల్లె,
జండదిబ్బండలశుండాలకరముల కై వడి నెనిమిదికరము లమరఁ
జక్రకోదండాసిశంఖనందక పాశచర్మగదాదుల సరవిఁ బూని,
ఆ. నల్లమేను మెఱయ, నగుమొగం బలరంగఁ, -జల్లచూపు విబుధసమితిఁ బ్రోవఁ,
బసిండికాసెఁ బూని, బహుభూషణకిరీట-కుండలముల కాంతి మెండుకొనఁగ. 218
- సీ. కుండలమణిదీప్తి గండస్థలంబులఁ బూర్ణేందురాగంబుఁ బొందుపఱుప,
దివ్యకిరీటప్రదీప్తు లంబరరమాసతికిఁ గౌసుంభవస్త్రంబు గాఁగ,

వక్షస్థులంబుపై వనమాలికాశ్రీలు శ్రీవత్సకాస్తుభాశ్రీల నొఱయ,
నీలాద్రిఁ బెనఁగొని నిలిచిన విద్యుల్లతలభాతిఁ గనకాంగదములు మొఱయ,

ఆ. నఖలలోకమోహనాకారయుక్తుడై, - నారదాదిమునులు సేసి కొలువ,
గదిసి సురలు వొగడ, గంధర్వకిన్నర-సిన్ధగానరవము చెవుల నలర. 219

క. సర్వేశుఁడు, సర్వాత్ముఁడు, - సర్వగతుం, డచ్యుతుఁడు, సర్వమయుండై,
సర్వంబుఁ జేసి కొలువఁగ, - సర్వగుండై దత్తునకుఁ బ్రసన్నుండయ్యెన్. 220

వ. ఇట్లు ప్రసన్నుండయిన సర్వేశ్వరుని సర్వంకమంబై, మహాశ్చర్యధుర్యంబై
తేజరిల్లు దివ్యరూపంబుఁ గాంచి, భయంబును, హర్షంబును, విస్మయంబును
జిత్రంబున ముప్పిరిగొని, చొప్పు దప్పింపం, దెప్పిటి, కప్పరపాటునం బుడమిపై
నిడుసాఁగిలంబడి, దండప్రణామంబు లాచరించి, కరకమలంబులు మొగిల్చి, నెల
యేఱు తొట్టులఁ గొట్టునడి, యిట్టట్టుఁ బట్టుసాలక, నిట్టవొడిచి, మున్నీరు దన్ని
నిలిచిన పెన్నీరునుంబోలె సర్వాంగంబులుం దొంగలింపఁ, జిత్రంబు నాత్మ
యత్తంబుసేసి, పిక్కటిల్లిన సంతోషంబుచేత భగవంతుం బలుకను, నత్యంత
మంగళ సందోహపాదకంబులైన తన్నామంబు లుగ్గడింపను, నతినిర్మలంబు
లయిన తదీయ కర్మంబులు దడవను, విబుధహర్ష కరంబులైన తితేంద్రుమంబులు
వొగడను, నాత్మీయమనోరథంబు వాక్రువ్వను నోపక, ప్రజాకాముండయి
యూరకున్న ప్రజాపతిం జూచి, సర్వజీవదయాపరుఁడును, సర్వసత్త్వహృదం
తరస్థుండును, సర్వజ్ఞుఁడునుం గావున నతని భావంబు దెలిసి, జగన్నాథం
డా ర్తపోషణంబులైన భాషణంబుల నిట్లనియె : 221

క. “మెచ్చితిఁ బ్రాచేతస! తపః-మిచ్చట ఫలసిద్ధి యయ్యె; నిట్లతిథక్షి
హెచ్చగు మద్వరవిభవము-నచ్చుచడం బొంద నెవ్వఁ డర్హుఁడు జగతీన్ ? 222

ఆ. తపము సాలు నింకఁ;దగ భూతతతికి వి-భూతు లొనరుఁ గాక! పొందుపడఁగ
నిదియ సుమ్ము మాకు నిచ్చులోఁ గల కోర్కె; - పాసఁగ నీకువలనఁ బొందుపడియె.

వ. వినుము: బ్రహ్మయు, భగ్గండును, బ్రజాపతులును, మనువులును, నింద్రులును
నిఖిలభూతంబులకు భూతిహేతువు లయిన షడ్భూతివిభవంబులు; మఱియు
నాకు యమనియమాదిసహితసంధ్యావందనాదిరూపంబగు తపంబు హృదయంబు;
సాంగజపవద్ధ్యానరూపం బగు విద్య శరీరంబు; ధ్యానాదివిషయపుంవ్యాపారంబు
గా నుండు భావనాదిశబ్దవాచ్యంబగు క్రియ యాకృతి; క్రతుజాతంబు లంగం
బులు; ధర్మం బాత్మ; దేవతలు ప్రాణంబులు; నిగమంబు మత్స్వరూపంబు;
జగదుత్పత్తికి నాదియందు నే నొక్కండన తేజరిల్లుచుంటి; బహిరంతరంబుల
వే తొక్కటి లేక సుషుప్త్యవస్థయందు సర్వంబు లీనంబగుటఁజేసి సంజ్ఞా

1. కప్పరపాటు = తొట్టుపాటు. 2. తొట్టు = చెఱువు మొదలగువానిలోని పొలము.
3. ప్రజ = సంతానము.

మాత్రుండును, నవ్యత్తుండును గా నుండు జీవునిభంగి నొక్కండన యుండుదు; ననంతండ్లనై, యనంతగుణంబులు గల మాయాగుణంబువలన గుణవిగ్రహంబగు బ్రహ్మాండంబును, నయోనిజుండు, స్వయంభువు నగు బ్రహ్మయును నుడయించిరి; మదీయవీర్యోపబృంహితుండయి మహాదేవుండగు నాబ్రహ్మ యసమర్థుండునుం బోలె నకృతార్థమృత్యుమానమనస్కుండయి, సృజింప నుద్యమించుతఱి 'దపం బాచరింపు'మని నాచేత బోధితుండై, ఘోరంబైన తపం బాచరించి, తొలుత సృష్టికర్తృత్వంబు వహించిన మిమ్ము సృజియించె; నంతఁ బంచజనప్రజాపతి తనూజయగు నసిక్ని యనుపేరిట వినుతి నొందియున్న యిక్కన్యకను నీ కిచ్చితి; దీనిం బత్నిఁగాఁ గైకొని, మిథునవ్యవాయధర్మంబు గలవాఁడవై, మిథునవ్యవాయధర్మంబు గల యీనాతియందుఁ బ్రజాసర్గంబు నతివిపులంబుగఁ గావింపంగలవాఁడవు; మఱియు నీకుఁ బిదప సీక్రమంబున నిఖిలప్రజలును మంత్రామోహితులయి మిథునవ్యవాయధర్మంబునఁ బ్రజావృద్ధి నొందించి, మదారాధనపరులై యుండఁగలవా'రని పలికి, విశ్వభావనుండైన హరి స్వప్నోపలభార్థంబునుంబోలె నంతర్ధానంబు నొందె; నప్పుడు దత్తుండు విష్ణుమాయోపబృంహితుండై, పాంచజనియగు నసిక్నియందు హర్యశ్వసంజ్ఞల వినుతించెంది యున్న యయుతసంఖ్యాపరిగణితులైన పుత్రులం గాంచె; నప్పు డాధర్మశీలురైన దాక్షయణులు పితృనిర్దేశంబునం బ్రజాసర్గంబుకొఱకుఁ దపంబు సేయు వారై, పశ్చిమదిశకుం జని, యచ్చట సింధుసముద్రసంగమంబున సమస్తదేవమునిసిద్ధగణసేవితంబై, యుపస్పర్శనమాత్రంబున నిర్ధౌతకల్మషులను, నిర్మలచిత్తులనుం జేయుచున్న నారాయణసరస్వతం బరఁగు తీర్థరాజంబున నవగాహనంబుసేసి, నిర్మలాంతరంగులై పరమహంసధర్మంబునందు నుత్పన్నమతులై, ప్రజాసర్గంబుకొఱకుఁ దంద్రియనుమతంబున సుగ్రతపంబు సేయుచుండ, వారి కడకు నారదుండు వచ్చి యిట్లనియె :

224

- సీ. "మీరతిమూఢులు; మీఁదటిగతి గాన; రెన్నంగఁ బసిబిడ్డ లన్నలార!
పుడమి దా నింతని కడఁ బరికింపదు; ప్రజలఁ బుట్టింప నేప్రతిభ గలదు?
అట్టైన నొక్క మహాత్ముండు పురుషుండు, బహురూపములు గల భామ యొక తె
పుంశ్చలీభర్తయుఁ బురణింప నుభయప్రవాహంబు గల నది వఱలఁ గదల
- ఆ. నంచ యొకటి యిరువదై దింటి మహిమలఁ-గలిగియుండు తెరువు గానరాక
వజ్రనిబిడ మగుచు వరుసఁ దనంతన-తిరుగుఁ గాఢబిలము దేటపడఁగ. 225
- క. వినుఁ డందుల యనురూపము;-ననువొండఁగ నెఱుఁగ, కాత్మ నాత్మ గురూక్తిం
గొనసాగించెద మను మి-మ్మన నేమియు లేదు మూఢు లని తెలిసి తగన్."

1. ఆనంద మద్రాళల ప్రతియందలి యీ పాఠమే మూలానుసారి. 'పుమాంసం పుంశ్చలీపతిమ్' అని మాఱును. క్కినవి అసన్వితములు.

వ. అని నారదుండు బోధించిన హర్యశ్వులు సహజబుద్ధిచేత నారదవాక్యంబులఁ దమలో నిట్లని వితర్కించిరి: 227

తే. సారిది తేత్రజ్ఞుఁ డన నతిసూక్ష్మమంది, -యరయ నజ్ఞానబంధనం బగుచు, లింగ దేహమున నెద్ది గల, దది దెలియకున్న -గలదె మోక్షంబుదుష్కర్మగతులచేత?

తే. కలఁడు జగ దేకసన్నతకారణుండు,
స్వామి, భగవంతుఁ, డధవుండు, స్వాశ్రయుండు,
పరముఁ; డాతనిఁ జూడక బ్రహ్మకై నఁ
గలుగునే ము క్తిపదము దుష్కర్మగతుల? 229

ఆ. పురుషుఁ డెట్టులేనిఁ బూని బిలస్వర్గ-గతుఁడుఁబోలె వర్తకంబు మాను; నట్టిబ్రహ్మమెఱుంగనయ్యకు స్వర్గోభగ-కర్మగతుల నేమి గానఁబడును? 230

శా. తన్నిష్ఠాగతి లేనివానికి నసత్కర్మప్రచారంబుచే
మున్నేమయ్యెడి, నాత్మబుద్ధి గుణసమ్మోహంబునం దోచుచుకొ,
వన్నెల్ వెట్టుక, వింతబాగులతటికొ వర్తించు దౌర్బాగ్యసం
పన్నశ్రీయునుబోలె నెల్లగతులం బ్రఖ్యాతమై యుండఁగన్. 231

సీ. అనువొంద సృష్టినవ్యయముగఁ(మును)జేయుచు, బ్రచుర ప్రవాహసంపతితమైన నెఱయఁ గూలం బను నిర్గమస్థానంబునందు వేగము గల క్రందుమాయ గదలి, యహంకారగతిపశంబునఁ జాల వివశుఁ డై, బోధకు విపరి యైన వానికి నీరీతి వలవంత కర్మప్రచారంబులను మీఁదఁ జక్క నైన

ఆ. జన్తమరణముఖ్యజాడ్యంబుతో బాసి, -నిఖిలసౌఖ్యపదవి నెఱసి, కమ్ర మార్గమైనయట్టి మహనీయధామంబుఁ-జి త్తమార నెట్లు సేరఁగలఁడు?(దు?)

తే. దాని సంసర్గగుణములు దప్పి నడచు-కుత్సితపుభార్యఁ జేకొన్న కుమతివోలెఁ దివిరి సుఖదుఃఖములఁ గూడి తిరిగి జీవ-హాప మెఱుంగనివానికిఁ బ్రాపుగలదె?

మ త్తకోకిలము. పంచవింశతితత్త్వరాశి కపారదర్పణమయ్యుఁ దాఁ గొంచె మే పురుషుండు తత్త్వముఁ గోరి పట్టఁగ నేర తే మంచుఁ గించుఁ దలంచువాఁడు కదధ్వకర్మము సేయఁగా మంచిలోకము వాని కేటికి మానుగా సమకూరెడిన్? 234

క. బంధానుమోక్షాక్రమ-సంధానై శ్వర్యధుర్యశాస్త్రసమగ్ర గ్రంథంబు మాను చిద్రూ-పాంధునకును గర్మగతుల నగునే శుభముల్? 235

మ త్తకోకిలము. చూడ నీజగమంతయుకొ వెనఁ జుట్టిపట్టుక లీల నే జోడు లేక రయంబునం గుడిసుట్టునట్టి స్వతంత్రముం

గూడియుండిన కాలచక్రముఁ గోరి చూడనివాని కే
జాడఁ గల్గును గర్తృసంగతిఁ జారుమోక్షపదం బిలన్ ?

236

ఆ. జన్మ హేతు నైన జనకు నిర్దేశంబు-తనకుఁ జేయరాని దనుచుఁ దెలిసి,
గుణమయప్రవృత్తి ఘోరాధ్వనిశ్వాస-నిరతుఁడగుచుఁ జేయనేరఁ డతఁడు."

వ. అని తమలో వితర్కించి, యాకుమారు లప్పుడు,

238

సీ. "వినవయ్య! భూపాల! మునివ రేణ్యుని మాట లనువొందఁ దలపోసి, వినయమలర
వలగొని, యతనికి వందనంబు లొనర్చి, తిరిగి యెన్నఁడు రాని తెరువు వట్టి,
చయ్యన నేగిరి సహజసత్త్వబ్రహ్మమయ మైన పంకజనయను పాద
పద్మమరందంబు పానంబు సేయుచు మత్తిల్లి నిలిచిన మానసాళి

ఆ. పరిణమింప విష్ణుఁ బాడుచుఁ, దత్కిర్తి-సరణి మ్రోయు మహతి సంఘటించి,
నారదుండు గుణవిశారదుం డెందేనిఁ-జనియెఁ దన్ను జగము సన్నుతింప. 239

క. అప్పుడు దత్తుండు దనయులు-దప్పి మహాపథముఁ గనుటఁ దగ నారదుఁడే
చెప్పినఁ, గప్పిన శోకము-ముప్పిరిగొని, చిత్తవృత్తి మూరింబోవన్. 240

చ. అడలుచునున్న, వచ్చి, కమలాసనుఁ డూటజిలంగఁ బల్కి, ముక్
బడసినలీలఁ బుత్రుల, నపారగుణాధ్యులఁ గాంచుమన్న నా
పడఁతుకయందుఁ బల్కురను బన్నుగఁ దా శబళాశ్వసంజ్ఞలఁ
బెడఁ గగువారిఁ, బుణ్యములఁ బేర్చినవారి, సహస్రసంఖ్యులన్. 241

క. పుట్టించిన, జనకుని మదిఁ-బుట్టిన తలఁపెఱిగి, వారు పూనికఁ బ్రజలం
బుట్టించు వ్రతముఁ గైకొని, -గట్టిగఁ దప మాచరింపఁగాఁ జనిరి వెనన్. 242

వ. ఇట్లు శబళాశ్వలు ప్రజాసర్గంబుకొఱకుఁ దండ్రిపంపునం దపంబు సేయవారై,
యేతీర్థంబు తీర్థరాజంబై సకలతీర్థఫలంబుల నాలోకనమాత్రంబున ననుగ్ర
హించుచు సకలపాపంబుల నిగ్రహించు, నేతీర్థప్రభావంబున నగ్రజన్తులు ఫల
సిద్ధిం బొందుదు, రట్టి నారాయణసరస్సును పుణ్యతీర్థంబునకుం జని, తదుపస్సర్ప
మాత్రంబున నిర్ధూతమలాశయులై. 243

శా. బ్రహ్మాండ్రాచులు నందనేని పర బ్రహ్మంబుఁ జింతించుచున్,
బ్రహ్మోపదముఁ బొంది, జిహ్వికలపై బ్రహ్మణ్యమంత్రంబులన్
బ్రహ్మలోకనవాంఛతో నిలుపుచున్, బ్రహ్మం బితం డంచు ముక్
బ్రహ్మజ్ఞానగురున్ హరిం దపమునం బాటించి రబ్బాలకున్. 244

సీ. ఏకపాదాంగుష్ఠ మిలమీఁద నవరించి, నిశ్చలకాయులై నిక్కి నిలిచి,
కరములు గీలించి, సరవి మీఁదికి నెత్తి, గుఱుతుగాఁ బెనుబయల్ గుట్టిపట్టి,

నిడివిగాఁ గ్రూరమై నిగిడిన చూడ్కులఁ గడుదీప్తభానునిఁ బొడిచి వట్టి,
వడిఁ గొంతకాలంబు వాయువు భక్షించి, యంతనుండియు నిరాహారులగుచు,
ఆ. సకలలోకములకు సంహారకరమును, - బేర్చి దేవతలకు భీతికరముఁ
గాఁగ ఘోరతపముఁ గావింపఁ దొడఁగిరి-మహితచిత్తు లక్కుమారవరులు. 245

నారదుఁడు శబళాశ్వుఁకు నివృత్తిమార్గ ముపదేశించుట

వ. ఇట్లతిభయంకరం బైన తపంబు సేయుచు, నెడతెగక భగవన్సంత్రంబులు నొడు
వుచుఁ బ్రజాసర్గకాములై యున్న యచ్చిన్ని బాలురకడకు నారదుండు సన దెంచి,
పూర్వవిధంబునంబలుకుచునిట్లనియె: “భ్రాతృవత్సలులై యున్నమీరలువేదాంత
సారంబాలుకుచున్న నావచనంబు లాదరించి, తోఁబుట్టువులు సనిన మార్గం
బునఁ జనుం; డెవ్వరేనిం దమ యగ్రజులు సన్న మార్గంబునం దామునుం దప్పక
వర్తింతురేని, నట్టివాఁని విశేషధర్మం జెఱిగినవా రండు; సతతంబును బుణ్య
బంధువులైన దేవతలం గూడి సుఖంబుండుం” డని పత్కి, నారదుండు సనియె;
వారలును సర్వకర్మంబులయందు నిర్వోహితులై, పరమపదంబునకు నాస్పదంబు
లయిన దేవర్షి వాక్యంబుల నాశ్రయించి. 246

ఉ. అప్పుడు లజ్జతోడ శబళాశ్వులు పూర్వజు లేఁగినట్టి యా
చోప్పున నెన్నఁడుం దిరిగి చూడని త్రోవ విశేషపద్ధతిం
దప్పక పోయి; రయ్య! గుణధాములు నేఁడును మళ్లరేమి నేఁ
జెప్పెదఁ గాక రాక కడనేరిన రాత్రులఁ బోలి భూవరా! 247

క. దక్షున కాకాలంబున - లక్ష్మితమై యుండఁ బెక్కు¹లాగుల నుత్పా
తతోభంబులు; వానికి - రూక్షవ్యథనొంది, యాపురుషనాశంబున్. 248

క. నారదకృత మని యెఱిగి, మ - హారోషముతోడ నేఁగి, యాతనిఁ గని, దుః
ఖాచూఢచిత్తుడై, మది - నూఱడిలం దెరువు లేక, యుగ్రుండగుచున్. 249

ఆ. మోము జేవ్రటింప, ముడివడ బామదోయి, - చూపు వెంట మంట సుడిగొనంగఁ,
బెదవులదరఁ, బండ్లు పెట పెటఁ గొఱుకుచు - దక్షుఁ డాగ్రహించి తపసిఁ బలికె :

చ. “నెఱయఁగ సాధురూపమున నీ వతిబాలుర కా త్తహళికిం
గఱకున భిక్షుమార్గ మగు² కందువ నెప్పితి వేల ధూర్తవై ?
మఱుంగక యుండవచ్చునె కుమారుల నీదురితంబు వొంద? ని
న్నొఱలగఁ ద్రోతు నాదు సమదోగ్రమహాగ్రహశాపవహ్నులన్. 251

దక్షుఁడు నారదుని శపించి ప్రజాసర్గ మొనఁపించుట

వ. అది యెట్లంటేని, దేవర్షి పితృబుణంబులు దీర్పక, కర్మవిచారంబు సేయని
బాలుర మనంబులకు నై హికేచ్ఛలయందు నై రాశ్యంబు గలుగఁజేసి, నివృత్తి

1. లాగు = విధము. 2. కందువ = జాడ. 3. మఱుగు = సంకాపించు.

మార్గం బుపదేశించి, వారలకు నుభయలోకములయందుఁ జెందఁగల శ్రేయోహానినొనర్చితి; విట్టిపాతకంబున భాగవతోత్తములలో లజ్జాహీనుండనై, యశోహానిం బొంది, చరింపుదు గాక! నిరపరాధులై వైరంబు లేని నాపుత్రుల పట్ల గ్రోహకృత్యం బానర్చిన నీవు దప్పఁ దక్కిన భాగవతోత్తములు సకల భూతానుగ్రహ పరవశులు గావున నిరంతరంబును లోకసంచారియైన నీకు నే లోకంబునను నునికిపట్టు లేకుండుంగాక!" యని నిర్దయుండై శాపంబిచ్చె; నంత నారదుండు తత్కృతవాక్యంబుల కలుగక, యట్లు కానిమ్మని సమ్మతించి, చనియె; నిట్టి శాంతభావం బెవ్వనివలనం గలుగు, నతండు సర్వాతీతుండయిన సర్వేశ్వరుండనంబడు; మఱియు దత్తుండు దన మనోరథంబు విఫలంబగుటంజేసి యతిమఃఖత మనస్కుండై, పొగులుచున్నఁ, బితామహుండు సనుదెంచి, మఱియుఁ బ్రజాసర్గోపాయం బుపదేశించిన, నాప్రజాపతి ప్రియభామయైన యసిక్నియందుఁ బితృవత్సల లైన పుత్రికల నఱువదుండ్రం బుట్టించి, వారిలో ధర్మనకుం బదువురను, గత్యపునకుం బదుమువ్వురను, జంద్రునకు నిరుపదేద్దురను, భూతునకు, నాంగిరసునకుఁ, గృతాశ్వనకు నిద్దతేసిచోప్పన నాద్వరను, దాద్యం డను నామాంతరంబుఁ దాల్చిన కత్యపునకు మరలఁ గడమనలుపు రను నీకమంబున నిచ్చె; వారి నామంబు లాకర్ణింపుము. 252

ఆ. ఎట్టి పుణ్యవతులొ యీచేడియలు! సెప్ప - 1 నవతు లేనియట్టి నవతు లయ్యుఁ గడుపు నడసి; రెట్టికడుపునఁ బుట్టిరో? - కడిది త్రిజగమెల్లఁ గడుపు గాఁగ.

వ. వార లెవ్వరనిన, భానువు, లంబయు, గకష్ప, జామియు, విశ్వయు, సాధ్యయు, మరుత్వతియు, వసువు, ముహూర్తయు, సంకల్పయు ననం బదు గురు ధర్మనకుఁ బట్టులై కొడుకులం బడసిరి; వార లెవ్వరం లేని భానువునకు వేదఋషభుండు పుట్టె; నతనికి నింద్ర సేనుం డుదయించె; లంబకు విద్యోతుండు గలిగె; నతనికి స్తనయిత్నువు లనువారు పుట్టిరి; కకుద్దేవికి సంకుటుండు పుట్టె; సంకుటునకుం గీటకుండు పుట్టె; గీటకునకు దుర్గాభిమానినులయిన దేవతలు జన్మించిరి; జామిదేవికి దుర్గభూముల కధిష్ఠాన దేవతలు జనియించిరి; వారికి స్వర్గుండును, నందియు జన్మించిరి; విశ్వ యనుదానికి విశ్వోదేవగణంబు జనియించె; వార లపుత్రకు లనం బరగిరి; సాధ్యయనుదానికి సాధ్యగణంబులు పుట్టె; వానికి నర్థసిద్ధి యనువాడు పుట్టె; మరుత్వతి యనుదానికి మరుత్వ తుండు, జయంతుం డనువార లుదయించి; రందు జయంతుండు వాసుదేవాంశ జుండైన యుపేంద్రు డనంబడి వినుతినొందె; ముహూర్త యనుదానికి సకల భూతంబులకు నాయాకాలంబులం గలిగెడు నాయాఫలాఫలంబుల నిచ్చు మహాహూర్తికు లనియెడు దేవగణంబులు పుట్టిరి; సంకల్ప యనుదానికి సం

కల్పం డుదయించె ; నాసంకల్పనకుఁ గాముండు జనియించె ; వసు వసుదానికి ద్రోణుండును, బ్రాణుండును, ధృవుండును, నర్కుండును, నగ్నియు, దోషుండును, వస్తువును, విభావసువును నన నెనమండ్లు వసువు లుదయంబునొంది ; రండు ద్రోణునకు నభిమతి యను భార్యయందు హర్షశోకభయాదులు వుట్టిరి ; ప్రాణునకు భార్య యైన యూర్జస్వతియందు సహుండును, నాయువును, బురోజవుండు ననువారు గలిగిరి ; ధృవునకు భార్య యగు ధరణియందు వివిధులగు పురు లనువారు జనించి ; రర్కునికి భార్య యగు వాసనయందుఁ దర్వాదు లుదయించి ; రగ్నికి భార్య యైన వసోధారయందు ద్రవిణకామలు వుట్టిరి ; మఱియుఁ గృత్తికలకు స్కందుండు గలిగె ; నాస్కండునకు విశాఖాదు లుదయించిరి ; దోషునకు శర్వరి యను భార్యయందు హరికేశ శింశుమారుం డుదయించె ; వస్తువునకు నాంగిరసయందు విశ్వకర్త యను శిల్పాచార్యుం డుదయంబందె ; నావిశ్వకర్తకు నాకృతి యను సతీయందుఁ జాక్షుషుం డను మరువు జనియించె ; నామనువువలన విశ్వులు, సాధ్యు లనువారలు వుట్టిరి ; విభావసునకు నుష యను భార్యయందు వృష్టియు, రోచియు, నాతపుండును జనించి ; రండు నాతపునికిఁ బంచయాముం డను దివసాభిమాన దేవత జనియించె ; శంకరాంశజుండైన భాతునకు సుమాప యను భార్యయందుఁ గోట్లసంఖ్యలైన దుద్రగణంబు లుదయించిరి ; మఱియు రై వతుండు, నజుండు, భవుండు, భీముండు, వాముండు, నుగ్రుండు, వృషాకపియు, నక్షైకపాత్తు, నహిర్బుధ్వుండు, బహుయావుండు, మహాంతుండు ననువారలును, దుద్రపారిషదులును, సహిభయంకరులయిన శ్రేతలును, వినాయకులును బుట్టిరి ; రంగిరసుం డను ప్రజాపతికి స్వధ యను భార్యయందుఁ బితృగణంబులు వుట్టిరి ; సతీయను భార్యకు నధర్వవేదాభిమాన దేవతలు వుట్టిరి ; కృశాశ్వనకు నర్చి యను భార్యయందు ధూమ్రకేతుండును పుత్రుం డుదయించె ; వేదశిరునకు ధిషణ యను భార్యయందు దేవలుండును, వయునుండును, మనువును బుట్టిరి ; తాడ్మ్యనకు వినత, కన్దువ, పతంగి, యామిని యన నలువురు భార్య ; లందుఁ బతంగికిఁ బక్షులు వుట్టె ; యామినికి శలభంబులు వుట్టె ; వినతకు సాక్షాత్కరించిన యజ్ఞాధిపతికి వాహనంబయిన గరుడుండును, సూర్యునకు సారథియైన యనూరుండును జనియించిరి ; కన్దువకుఁ బెక్కుఁజేతంగులగు భజంగమంబులు వుట్టె, జుద్రునకుఁ గృత్తికాదినక్షత్రంబులు భార్య లయినను వారలయందుఁ జుద్రుండు రోహిణియందుమాత్రము మోహితుం డగుటం జేసి దక్షశాపంబున క్షయరోగ గ్రస్తుండై సంతానంబు వడయనేరఁడయ్యె ; సంత దక్షప్రసాదంబున క్షయవీడితంబు లగు షోడశ కళల మరలం బొందె ; మఱియును.

సీ. కామితప్రదుఁడైన కశ్యపు కొఁగిట ముచ్చటదీర్తు రేముద్దరాంధ్రు?
 అఖిలలోకములకు నవ్వలై, జగమెల్లఁ బూజింప నుండు రేపువ్వఁబోండ్లు?
 బలియై పుత్రులు, పౌత్రులు త్రిజగంబు లేలంగఁజూతు రేయిందుముఖులు?
 ముంగొంగుపసిడి యై మూల్గు పుణ్యంబుల విష్ణువీగుడు రెట్టి వింతరాంధ్రు?
 తే. వారి కలగంపకడుపుల నేరుపరుల-నరిది బిడ్డలఁ బడసిన బిరుదుసతుల
 నామములు, నన్వయంబులు సేమనంబు-పూనఁజెప్పడు వినవయ్య!మానవేంద్ర!

తరలము. అదితియ్య, దితి, గాఢయ్య, దను, వయ్యరిప్తయ్య, దామ్రయ్య
 న్నదనఁ గ్రోధవశాఖ్యయ్య, సురసాఖ్యయ్య, సురభి, ముని
 మొదలుగాఁ దిమియ్య, న్నిశాఖ్య, సుముఖ్య యాసరమాదిగా
 ముదిత లెన్నఁగఁ గన్నసంతతి ముజ్జగంబుల భూవరా! 256

సీ. చాలంగఁ దిమికిని జలచరంబులు వుట్టె; మఱి శ్వాపదులు సరమకును బ్రజలు;
 సురభికి మహిషాదిసురభులు జనియించె; దామ్రకు శ్వేనగృధ్రములు గలిగె;
 మునికి నన్నరసల మూఁకలు జనియించె; నిశ గనె భూరుహములను; గ్రోధ
 వశ కుద్భవిల్లె దుర్వారసర్పంబులు; సరి యాతుధానులు సురస కరయ

తే. నుప్పతిల్లిరి; గంధర్వు లొక్క-మొగి న-రిప్తకు సుతుల్; దనువునకుఁ ద్రిదశరిపులు
 పదియనెనమండ్రునై నట్టి విదితబలులు;-వారి నామాన్వయంబులఁ గోరి వినుము.

వ. ద్విమూర్ధుండును, శంబరుండును, నరిష్టుండును, హయగ్రీవుండును, విభావసుం
 డును, నయోముఖుండును, శంకుశిరుండును, స్వర్భానుండును, గపిలుండును,
 నరుణియ్య, బులోముండును, వృషపర్వుండును, నేకచక్రుండును, ననుతాప
 కుండును, ధూమ్రకేశుండును, విరూపాక్షుండును, దుర్జయుండును, విప్రచిత్తియ్య
 ననువారలు; వీరలలోన స్వర్భానునకు సుప్రభ యను కన్యక వుట్టె; దాని
 నముచి వివాహం బయ్యె; వృషపర్వునకు శర్మిష్ఠ యను కూతురు వుట్టె; దాని
 నహుషపుత్రుం డైన యయాతి పెండ్లి యయ్యె; నైశ్వానరునకు నుపదానవి,
 హయశిరస, పులోమ, కాలక లను నలువురు పుత్రిక లుడయించి; రందు
 నుపదానవి హిరణ్యాక్షునకుం బత్ని యయ్యె; హయశిరసను గ్రతువు
 వివాహంబయ్యె; పులోమకాలక లను నిరువురను గశ్యపప్రజావతి చతుర్ద
 ఖుని వాక్యంబునఁ గైకొనియె; నాయురువురకును సమరకోవిదులయిన దాన
 వులు పోలోమకాలకేయు లనం బుట్టిరి; మఱియు నాయురువురకు నఱువదివేల
 రాక్షసులు జన్మించిరి; వారు యజ్ఞకర్తంబులకు విఘాతకులై వర్తింప, వారి
 నింద్రునకుం బ్రియంబుగా నీ పితామహుం డగు నర్జునుండు వధించె; మఱియు
 విప్రచిత్తి సింహిక యనుదానియందు రాహుప్రముఖంబుగాఁ గల కేతు

శతంబును బడసె; వారలు గ్రహత్వంబుఁ గైకొనిరి; మఱియుం బురాణ పురుషుండైన శ్రీమన్నారాయణుండు దన యాశంబునఁ బరమభాగ్యవతి యయిన యదితిగర్భంబున నుదయించె; నాయదితివంశంబును విచిత్రంబుగ వినిపించెద; సావధానుండవయి వినుము; వివస్వతుండును, నర్యముండును, బూషుండును, ద్వప్తయు, సవితయు, భగండును, ధాతయు, విధాతయు, వరుణుండును, మిత్రుండును, శస్త్రుండును, నురుక్రముండును నను సుతులు జన్మించి; రండు వివస్వతునకు శ్రాన్తదేవుం డను మనువు సంజ్ఞాదేవియందు నుదయించె; మఱియు యముండు, యమియు నను నిరువురు మిఘనంబుగా నుదయంబునొందిరి; వెండియు నాసంజ్ఞాదేవి బడబాస్వరూపంబునొంది, యశ్వీ దేవతలం గనియె; ఛాయాదేవియందు శనైశ్చదుండును, సావర్ణియును మను వును, దవతి యను కన్యకయుం బుట్టి; రాతపతిని సంవరణుండు వరియించె; నర్యమునకు మాతృక యను పత్నియందుఁ జర్వణు లుదయించిరి; వారి మూలంబున మనుష్యజాతి యీలోకంబున స్థిరంబుగా నుండునట్లు బ్రహ్మదేవుని చేఁ గల్పింపఁబడె; బూషుండు భర్గునిఁ జూచి, దంతంబులు వివృతంబులుగా నగిన, నతండు క్రోధించి, దంతంబు లూడ నడిచిన, నాటనుండియు భగ్న దంతుండయి, యనపత్యుండయి, పిష్టాదులు భక్షించుచుండె; ద్వప్తకు దైత్యా నుజయైన రచన యను కన్యకకు నధికబలాభ్యుండగు విశ్వరూపుండు వృట్టె; నంత నాదేవతలు బృహస్పతి గోపించి తలంగిపోయినం దమకు నావిశ్వరూపుని నాచార్యునిగా వరియించి” రని చెప్పిన విని, శుకయోగీంద్రునకుం బరీక్షి స్నరేంద్రుం డిట్లనియె :

258

౧. “అరయంగ యోగీంద్ర! యద్భుతం బయ్యెడు; సురలపై నేటికి సురగుడుండు గోపించె? నీతండు గురుభావమున దేవతల కేమియాపదఁ దలఁగఁజేసె? నెఱిగింపు” మనవుడు నింద్రుండు త్రిభువనైశ్వర్యమదంబున సత్పథంబు గానక వసుద్రగణములు, నాదిత్యమరుదశ్వీదేవాదిమండలములు,
- తే. సిద్ధచారణగంధర్వజిహ్వాగాది-సురులు, మునులును, రంభాదిసుందరాంగు లూడఁ, బాడంగ, వినుతిసేయంగఁ, గొలువ,-మ్రొక్కభద్రాసంబుననుక్కుమీఱి.
- నీ. నిండుపున్నమనాడు ¹గండరించిన చంద్రమండలశ్రీలతో మాటుమలయ, భద్రవిద్యోతాతపత్రంబు గ్రాలుచు మిన్నేటితరఁగల మెలుపుగొలుపఁ, గలితదివ్యాంగనాకరతలచాతుర్య చామీకరక్రేణి జాడపరపఁ, జంతామణిస్ఫుటకాంతరత్నా నేకఘటితసింహాసనాగ్రంబునందు
- తే. నూరుపీఠంబుపై శచి యుండ నుండి,-వరుస దిక్పాలకాది దేవతలు గొలువ, సాటి సెప్పంగరాని రాజసముతోడ-నింద్రుఁడొప్పారె నైభవసాంద్రుఁడగుచు.

వ. అయ్యవసరంబున.

261

క. గురుతరధర్మక్రియ నయ-గురుఁడు, మరున్తంత్రవిషయగురుఁడు, వచశ్రీ
గురుఁడు, సమస్తామరగణ-గురుఁడు, గురుం డరుగుదెంచె గొల్వఁకు నృపా!

చ. అమితతపశిప్రభావుఁ, గరుణాత్ముని, ¹గీష్పతిఁ జూచి, రాజ్యదు
ర్దమమదరేఖ నింద్రుఁడు వృథా తన గద్దియ లేవకుండె; నె
య్యమున నెమర్కొనం జనక, యాసన మీయక, గౌరవోపచా
రములఁ బ్రసన్నుఁ జేయక, తిరంబుగ దివ్యసభాంతరంబునన్.

263

క. అప్పుడు సురపతి గన్నుల-గప్పిన సురరాజ్యమదవి కారంబునకుం
జప్పుడు సేయక, గృహమున-కప్పుణ్యుఁడు దిరిగిపోయె నతిభిన్నుండై.

264

చ. ఎఱుంగమిఁ జేసినట్టి గురుహేళన మంత నెఱింగి, యింద్రుఁ డ
చ్చెరువడి, భీతినొంది, యతిచింతితుండై, తలపోసి పల్కె న
ప్పురమపవిత్రు, లోకనుతభవ్యచరిత్రు, విశేషపాదపం
కరుహముఁ బూజసేయక యకర్తముఁ జేసితి నల్పబుద్ధివై.

265

క. త్రిభువనవిభవమదంబున-సభలో మద్గురువునకుఁ, బ్రసన్నునకు, లన
త్ప్రభువునకు నెగ్గుసేసితి-సభములు దొలంగంగ నే నసురభావమునన్.

266

ఆ. పారమేస్థ్యమయిన పదవి నొందిన భూపు-లెట్టివారికై న లేవవలదు;
విబుధులిట్లు నెప్పువిధ మెన్న వారలు-ధర్మవేత్త లనుచుఁ దలఁపఁబడరు.

267

ఆ. కుపథవర్తులగుచుఁ గుత్సితమర్వచో-నిపుణులయినవారు నియతి దెలిసి
తొలంగలేక వారధోగతిఁ బడుదురు-తప్పు లేక రాతి తెప్పభంగి.

268

ఉ. కావున లోకవందితుని, కార్యవిచారుని యింటి కేఁగి, త
త్పావనపాదపద్మములపై మకుటంబు ఘటిల్ల మ్రొక్కి, స
త్సేవ యొనర్చి, చిత్తము వసించి, ప్రసన్నునిఁజేతు" నంచు న
ద్దేవవిభుండు వోయె నతితీవ్రగతిఁ గురుధామసీమకున్.

269

సీ. ఈరీతిఁ దనయింటి కేతెంచు దేవతాపతిరాక యీబృహస్పతి యెఱింగి,
యథ్యాత్మమాయచే నడఁగి యదృశ్యుడై పోయె; నప్పుడు దేవపుంగవుండు
నకలంబుఁ బరికించి, జూడఁ గానక, గురుఁ జింతించి, తలపోసి, చిన్నవోయె;
బోయినవిధమెల్ల దాయలు, రాక్షసవీరులు వేగులవారివలనఁ

తే. దెలిసి, మిక్కిలి తమలోనఁ దెలివినొంది, -యందఱును గూడి భార్గవు నాశ్రయించి,
తత్కృపాదృష్టిఁ దమశక్తి దట్ట మైన-దేవతలమీఁది దాడికిఁ దెరువువెట్టి.

270

దానవులు దేవతలతో యుద్ధమునెవి దేవతల నోడించుట

క. ధూర్తులు, సమస్తకిల్బిష-మూర్తులు, వరధర్మకర్త మోచితమార్గా
వర్తులు, దుర్లయనిర్మిత-కీర్తులు, దానవులు సనిరి గీర్వాసులపై. 271

సర్గర. దండిం గోదండకాండోద్ధతరథహయవేదండతండంబుతోడన్
దండైన్ మెండుగా నద్దనుజనికరముల్ దైవవర్గంబుమీఁదం
జండబ్రహ్మాండభేదోచ్చయజయరవముల్ సర్వక్షోభగా ను
ద్దండప్రఖ్యాతలీలం దలపడిరి సురల్ దద్దులై వారిన్. 272

చ. మదమున దేవదానవులు మచ్చరముల్ గడుఁ బిచ్చలింప, సం
పదలను గోరి, పోదునెడ భార్గవమంత్రకళావిశేషులై,
యదరులువాలు నస్త్రముల నార్చి, మహాసురు లేచి యేసి పెం
గుదాలుగఁ గ్రవ్వ దేవతలు కోల్తల కోర్వక, పాటి రయ్యెడన్. 273

ఆ. దనుజవీరు లేయు దారుణదివ్యాస్త్ర-దళితదేహు లగుచుఁ, దలలు వీడ,
నోడి పాటి రద్భుతోపేతబలు లైన-త్రిదశవరులు బిట్టు దిట్టినట్లు. 274

క. ఒక మొగము గాక దివిజులు-తికమకగొని, వైరులెల్ల దీగొనఁ దమ్ముం
చికపిక లై, నకనక లై, -లుకలుకఁ బరువెత్తి రోడి లోఁగొను భీతిన్. 275

చ. దనుజుల గర్వరేఖయును, దానవవీరుల యంపజోకయున్,
మనుజులశేషభోజనుల మచ్చరికంబు, నిశాటకోటి యే
చిన బలశౌర్యముం దమకు సిగ్గును, హాని, మహాభయంబు, ని
ర్గుణతను జేయ, నుమ్మలికఁ, గోల్తల కోర్వక, పాటి రాత్తులై. 276

క. అమరులు, విస్ఫుల్లదానవ-సమరులు, శరభిన్నదేహసంతాపగుణ
భ్రమరులు, దైత్యకిరాతక-చమరులు కమలజుని కడకుఁ జనిరి భయార్తిన్.

ఉ. ధాతకు, దేవతావిభవధాతకుఁ, బుణ్యజనానురాగసం
ధాతకు, సర్వలోకహితదాతకు, వైదికధర్మమార్గని
ర్ణేతకు, నుల్లసద్విభవనేతకు, సర్వజగజ్జయంగజ
భ్రాతకుఁ, బుణ్యయోగిజనభావవిశేతకు మ్రొక్కి రయ్యెడన్. 278

క. ఆఖండలుండు మొదలుగ - శేఖానికముల బ్రహ్మ లేనగవున ని
త్యాఖండసత్కృపారస - శేఖరవాక్యముల వారి సేదలు దేర్చెన్. 279

వ. ఇట్లు బ్రహ్మదేవుడు దేవేంద్రప్రముఖు లయిన దేవతల కనుకంపాతిశయవిభవం
బున నభయం బొసంగి, యిట్లనియె : 280

1. పిచ్చలింపు = ఆతిశయించు. 2. అదరులువాలు = నిష్ఠులు గ్రహు. 3. కోల్తల = యుద్ధసన్నాహము. 4. పుణ్యజనులు = రాక్షసులు. 5. శేఖులు = దేవతలు.

ఉ. “నెట్టన పాపకర్తమున నేరమిఁ జేసితి; రేమి నెప్ప; మీ
పుట్టిననాటనుండియును బుద్ధులు నెప్పి, జగంబు లేలఁగాఁ
బట్టముఁగట్టి పెంచిన కృపానిధి ¹ బ్రహ్మకళావిధిఁజ్ఞఁ జే
పట్టక, గుట్టు జాఱి, సిరిపట్టునఁ దొట్టిన పొట్టకొప్పునన్.

281

వ. బ్రహ్మిష్ఠుండైన గ్రాహణ నాచార్యుం డైకొనక, గురుద్రోహంబు సేసితిరి;
తద్దోషం బిపుడు మీకుఁ జేసేత శత్రుకృతంబై యనుభవింపంజేసె; నతిబల
వంతులయిన మిమ్ము నతిక్షీణులయిన రాక్షసులు జయించుట దమ యాచార్యుం
డైన శుక్రు నారాధించి, తన్నంత్రస్తభావంబునఁ బునర్లబ్ధవీర్యులై, యిష్టాక్షు
మదీయంబయిన నిలయంబు నా క్రమింపంగలవారు నై, మదోద్రేకంబున నెదురు
లేక వర్తిల్లుచున్న రక్షోనాయకులకుం ద్రిదివంబుఁ గొనుట తృణప్రాయం;
బభేద్యమంత్రబలంబు గల భార్గవునకు వారు శిష్యులగుటంజేసి విప్రగోవింద
గవేశ్యరానుగ్రహంబు గలవారలకఁ దక్కం దక్కినరాజుల కరిష్టంబగుం
గావున మీ దిష్టాక్షు త్వష్ట యను మనుపుత్రుండగు విశ్వరూపుం డను ముని
నిశ్చలతపోమహాత్మ్యసత్త్వస్వభావుం; డతని నారాధించిన మీకు నభీష్టార్థంబుల
నతండు సంఘటిల్లఁజేయు; నెట్టదుర్దశలనైన నడంచు”నని చెప్పిన, దిక్పాలకా
దులు డెందంబులు డిందుపడి, కమలగర్భుని వీడ్కొని, విశ్వరూపుకడకుం జని,
యిట్లనిరి:

282

తే. “అన్న! మేలగు నీకు; నిన్నడుగఁ గోరి - వచ్చినారము భవదీయవేనమునకును;
దంధ్రులకు నేడునమయోచితంబులైనకోర్కలొడఁగూడఁజేసి చేకొనుముయశము.

క. సుతులకుఁ బితృశుశ్రావణ - మతిపుణ్యము సేయుచుండు; నాత్మజులు గుణో
న్నతి బ్రహ్మచారులైనను - మతిలో గురుసేవకన్న మతియుం గలదే?

284

వ. అదియునుం గాక.

285

సీ. అరయ నాచార్యుండు పరతత్త్వరూపంబు; దండ్రి దలంపఁగ భాతరూపు;
రూపింప భ్రాత మరుత్పతిరూపంబు; దెలియంగఁ దల్లి భూదేవిరూపు;
భగిని దయారూపు; భావంబు ధర్మస్వరూపంబు; దా నర్థిరూపు మొదల;
నభ్యాగతుండు మున్న యగ్ని దేవునిరూపు; సర్వభూతములుఁ గేశవునిరూపు;

ఆ. గానఁ దండ్రి! వేగ కడు నార్తులగు పితృ-జరులమైన మమ్ముఁ జల్లఁ జూచి,
పరభయంబు వాపి, నిరుపమంబగు తపో-మహిమచేత మెఱసి మనుషవయ్య!

వ. ఇష్టాక్షు బ్రహ్మనిష్ఠుండైన నిన్నాచార్యునింగా వరియించి, భవదీయతేజోవిశే
షంబుచేత వైదివీరులం బరిమూర్చెన; మాత్మీయార్థంబయిన యవిష్టపాదాభి

1. బ్రహ్మకళావిధి = బ్రహ్మవిద్యావిధానము. 2. యిష్టాక్షులు = చిష్ట వారు.

వందనంబు నిందితంబు గా దని వేదవాక్యంబు గలదు ; గావున నీకు నమస్కరించుచున్న దేవతలం గైకొని, పారోహిత్యంబు నేయు”మనినం బ్రహ్మసితవదనుం డై, యమ్మునీశ్వరుం డి ట్లనియె : 287

తే. “బ్రహ్మతేజంబు వోయెడి ప్రార్థనంబు-ధర్మగుణగర్వితంబని తా నెఱింగి, సారిదిననుబోఁటితపసి యీసురలచేతఁ-బ్రకటమధునోక్తి నేటికిఁబలుకఁబడియె.

వ. విశేషించి. 289

క. గురుధనముఁ గూర్చు నేటికి-గురుశిక్షం దగిలి మంత్రకోవిదులై, సద్గురుధర్మనిరతు లేనిఁ-గురువులకును శిష్యవదులె కూర్చిన ధనముల్. 290

సీ. అరయ నకించనులై నట్టివారికిఁ దగు శిలోంఛనవృత్తి ధనము సుమ్ము ; దానిచే నిర్వర్తితప్రియసాధుసత్క్రియ గలవారలై ప్రీతి నొంది ; రది గాన సద్గర్వితాచారమైన యాచార్యత్వ మిపుడు మీశాసనమునఁ గైకొంటి ; గురువుల కామంబు ప్రాణార్థవంచనములు లేక వడి నొనర్తు”

ఆ. ననుచు విశ్వరూపుఁ డనియెడి ముని ప్రతి-జ్ఞోక్తిఁ బలికె వారి నూఱిడించి ; మహితమైన తత్సమాధిచే గురుభావ-మమరఁ జేసె దేవసమితి కపుడు. 291

క. భార్గవవిద్యాగుప్త - స్వర్గశ్రీద్విగుణదనుజసమధికసంపద్వర్ణముల విష్ణుమాయా - నర్గళగతిఁ దెచ్చి యింద్రునకు నిచ్చె నృపా ! 292

క. ఏవిద్యచేత రక్షితుఁడై, వజ్ర దురంబులోన నసుదులఁ ద్రుంచెన్ ; భావింప నట్టి విద్యను-శ్రవరమాయామతంబుఁ జెప్పెను హరికిన్.” 293

ఉ. నావుడుఁ బాండవాన్వయుఁడు నమ్మిన భక్తి జగన్నివాసు, రాజీవదశాక్షుఁ, గృష్ణుఁ డనచిత్తమునన్ భజించి, పల్కె : “నో దేవగణార్చితాంఘ్రియుగ ! దివ్యమునీశ్వర ! విశ్వరూపుఁ డప్పావనమైన విద్య సురపాలున కేక్రియ నిచ్చె ? జెప్పవే ! 294

ఉ. ఎందును రక్షితుండగుచు నింద్రుఁడు లీలయపోలె నైరిసేనం దునుమాడి, దేవతలు నమ్మి సుఖంపఁగ, నిష్టసంపదంజెంది, సమస్తలోకములఁ జేకొని యేలె మునీంద్ర ! దాని నేవిందు ; సుఖంబుఁ గందు ; నిక వీనులు సంశయ మందఁ బల్కవే ! 295

క. వరనారాయణకవచము - నరిభీకరవజ్రకవచ, మాశ్రితసంపత్పరిణామకర్త సువచము - పురుహూతున కెట్లు మాని బోధించె దగన్ ?”

1. అకించనులు = దరిద్రులు. 2. శిల = దంచినచోట రాలిన గింజల నేరుకొనుట ; ఉంఛనము = కళ్లములలో రాలిన గింజల నేరుకొనుట.

వ. అనినం బరీక్షిజ్జనపాలునకు మునినాథుం డీ ట్లనియె :

శ్రీమన్నారాయణకవచము

సీ. “వినవయ్య! నరనాథ! మునినాథుఁ డింద్రున కనువొంద నారాయణాఖ్యమైన
కవచంబు, విజయసంకల్పంబు, నప్రమేయస్వరూపంబు, మహాఫలంబు,
మంత్రగోప్యము, హరిమాయావిశేషంబు సాంగతతోడ నెఱుంగఁజేసె ;
దాని నే వినిపింతుఁ; బూని తదేకాగ్రచిత్తంబుతోడుతఁ జిత్తగింపు ;

తే. మొనర ధౌతాంఘ్రిపాణియై, యుత్తరంబు-ముఖముగా నుత్తమాసనమున వసించి,
కృతనిజాంగకరన్యాస మతిశయిల్ల, -మహితనారాయణాఖ్య¹పర్వము నొనర్చె.

వ. ఇట్లు నారాయణకవచంబు ఘటియించి, పాదంబులను, జూనువులను, నూరువు
లను, నుదరంబునను, హృదయంబునను, నురంబునను, ముఖంబునను, శిరంబు
నను నిట్లప్టాంగంబులం బ్రణవపూర్వకంబైన యష్టాక్షరీమంత్రరాజంబు విన్యా
సంబు సేసి, ద్వాదశాక్షరవిద్యచేతం గరన్యాసంబు సేసి, మంత్రమూర్తియై,
భగవచ్ఛబ్ద వాచ్యంబైన ప్రణవాదియకారాంతమగు మహామంత్రంబుచేత
నంగుశ్యంగుష ²పర్వసంధులయందు న్యసించి, మఱియు నోంకారంబు
హృదయంబున, వికారంబు మూర్ధంబున, షకారంబు భ్రూమధ్యంబునందు,
ణకారంబు శిఖయందు, వేకారంబు నేత్రంబులయందు, సకారంబు సర్వసంధుల
యందు, మఱియు నస్త్రము నుద్దేశించి మకారంబు నుపన్యసించెనేని మంత్ర
మూర్తి యగు; మఱియును ‘నస్త్రాయ ఫ’ట్రనుమంత్రంబున దిగ్బంధంబు సేసి,
పరమేశ్వరునిం దన భావంబున నిల్పి, విద్యామూర్తియు, దపోమూర్తియు నగు
పట్నక్షిప్తయుతంబయిన నారాయణ కవచాఖ్య మైన మంత్రరాజంబు నిట్లని
పరియించె :

299

చ. “గరుడుని మూఁపునై బదయుగంబు ఘటిల్లఁగ, శంఖచక్రవ
ర్తరుచిరశార్ఙ్గఖడ్గశర రాజితపాశగదాదిసాధనో

త్కరనికరంబు లాత్మకరకంజములక ధరియించి, భూతిసం

భరితమహాష్టబాహుఁడు కృపామతితో ననుఁ గాచుఁ గావుతన్.

300

ఁ. ప్రకటమకరవదనపాశంబులందుల-జలములందు, నెందుఁ బాలియకుండఁ
గాచుఁగాక నన్న ఘనుఁ డొక్కఁ డైనట్టి-మత్స్యమూర్తి, విద్యమానకీర్తి.

క. పటుఁడు, సమాశ్రితమాయా - నటుఁడు బలిప్రబలశోభనప్రతిఘటనో

ద్భటుఁడు, త్రివిక్రమదేవుఁడు - చటులస్థలమందు నన్న సంరక్షించున్. 302

చ. అడవుల, సంకటస్థులు, నాజిముఖంబుల, నగ్నికీలం,

దెడలుల నెల్ల నాకు నుతికెక్కఁగ ది క్కగుఁ గాక శ్రీన్మసిం

హుండు, సురశత్రు యూధవవధోగ్రుండు, విస్ఫురితాట్టహాసవ
త్త్రుండు, ఘనదంష్ట్ర పావకవిభూతదిగంతరు, డప్ర మేయుండై.

303

చ. అరయగ నెల్ల లోకములు ¹నంకిలి నొంద, మహార్ణవంబులో
నొరగి, నిమగ్న మైన ధర నుద్ధతిఁ గొమ్మున నెత్తినట్టి యా
కిరిపతి, యగ్నికల్పుఁ, ఉరుగుభేలుండు, సూర్య తమేదిసిమనో
హరుండు, గృహవిధేయుండు సదాధ్యముల న్ననుఁ గాచుఁ గావుతన్.

304

క. రాముండు, రాజకులై క²వి-రాముండు, భృగుసత్కులాభిరాముండు, సుగుణ
స్తోముండు నను రక్షించును-శ్రీమహితోన్నతుండు నద్రిశిఖరములందున్.

సీ. తాటకి మద్దించి, తపసిజన్నముఁ గాచి, హరు విల్లు విటిచి, ధైర్యమున మెఱసి,
ప్రబలు లై నట్టి విరాధకబంధోగ్రఖరదూషణాదిరాక్షసులఁ దునిమి,
వాసరవిభు నేలి, వాలిఁ గూలఁగ నేసి, జలరాశిగర్వంబుఁ జక్కఁ జేసి,
సేతువు బంధించి, చేరి, రావణకుంభకర్ణాదివీరులఁ గడిమిఁ ద్రుంచి,

తే. యల విభీషణు లంకకు నధిపుఁ జేసి, - భూమిసుతఁ గూడి సాకేతపురమునందు
రాజ్యసుఖములు గైకొన్న రామవిభుండు-వరుస ననుబ్రోచుచుండుఁ బ్రవాసగతుల.

వ. మఱియు నఖిల ప్రమాదంబులై న ³యభిచారకర్తృబులవలన నారాయణుండును,
గర్వంబువలన నరుండును, యోగభ్రంశంబువలన యోగనాథుండయిన దత్తా
త్రేయుండును, గర్వబంధంబువలన గణేశుండైన కపిలుండును, గామ దేవునివలన
సనత్కుమారుండును, మార్గంబుల దేవహేళనంబు సేయుటవలన శ్రీ హయ
గ్రీవ మూర్తియును, దేవతానమస్కారతిరస్కార దేవపూజాచ్ఛిద్రంబులవలన
నారదుండును, నశేషనిరయంబులవలనఁగూర్తంబును, సపథ్యంబువలనభగవంతుం
డైన ధన్వంతరియును, ద్వంద్వంబులవలన నిర్జితాత్ముడైన ఋషభుండును, జనాప
వాదంబువలన నగ్ని దేవుండును, జననమరణాదులం గలుగఁ జేయుకర్తృబులవలన
బలభద్రుండును, గాలంబువలన యముండును, సర్పగణంబులవలన శేషుండును,
సప్రబోధంబువలన ద్వైపాయనుండును, బాషండసమూహంబువలన బుద్ధ దేవుం
డును, శనైశ్చరునివలనఁ గల్కియు నై, ధర్మరక్షణపరుండయిన మహావతారుండు
నన్ను రక్షించుంగాత! బ్రాహ్మ మధ్యాహ్న పరాహ్మ సాయంకాలంబులను, బ్రదో
షార్ధరాత్రాపరరాత్రపత్యాపానుసంధ్యలను, బ్రభాతంబునను గదాద్యాయు
ధంబుల ధరియించి, కేశవ నారాయణ గోవింద విష్ణు మధుసంహర త్రివిక్రమ
వామన హృషీకేశ పద్మనాభ శ్రీవత్సధామ సర్వేశ్వరేశ జనార్దన విశ్వేశ్వర
కాలమూర్తులను నామరూపంబులు గల దేవుండు నన్ను రక్షించుంగాత! ప్రళయ

1. అంకిలి = ఆపద. 2. ఉరుగుభేలుండు = గొప్ప అటకొండు. 3. విరాముండు = నాశకుండు.
4. అభిచార కర్మములు = మారణ కర్మములు.

కాలానలాతితీక్షణసంభ్రమభ్రమణనిర్వక్రవిక్రమవక్రీకృతదనుజచక్రంబైనసుదర్శన
నానుచక్రంబు మహావాయుప్రేరితుండై హుతాశనుండు, నీరసతృణాటపుల భస్మీ
భూతంబు సేయుభంగి భగవత్ప్రియుక్తంబవై మద్వైరిపై న్యంబుల దగ్ధంబు
గావింపుము; జగత్సంహారకాలపటుఘటితచటులమహాత్పాతగర్భారవతర్జన
దశదిశాభివర్జితఘనఘనాంతర నిష్ఠూత నిష్ఠుర కోటిశతకోటిసంస్పర్శస్ఫుర
ద్విస్ఫులింగనిర్గమానర్గళ భుగభుగాయమాన మూర్తివిస్ఫూర్తి! నారాయణ
కరకమలవర్తి! గదాయుధోత్తమ! మదీయవైరితండ్రోపతండంబుల భండనం
బునం జండగతిం బిండిపిండిగాఁ గూళ్ళాండ వై నాయకయక్షరక్షోభూత
గ్రహంబులు చూర్ణంబులుగాఁ గొండొక వినోదంబు నలుపుము; దరేంద్రంబ
వైన పాంచజన్యంబ! సర్వలోకజిష్ణుండైన శ్రీకృష్ణుని నిఖిలపుష్కైకసదనవదన
నిష్ఠూతనిశ్వాసాధరవేణుపరిపూరితంబవై, యున్నత్రభూతప్రేతపితౄచ విప్ర
గ్రహాది క్రూరుదగ్ధగ్రహంబులు విద్రావణంబులుగా నస్తత్పరవీరమండలంబుల
గుండియలతోఁ దదీయ మానీషీదుర్భరగర్భంబులు గర్భస్థార్భకనిర్భేదంబు
లుగా నవియ, బ్రహ్మాండభాండభీకరంబయిన భూరినాదంబున మోదింపు; మతి
తీవ్రధారాదళితనిశాతకోటి కఠోరకంఠకరాళరక్తధారాధాత మలీమనవిసరంబ
వైన నందకమహాసిశేఖరంబ! జగదీశప్రేరితంబవై, మద్విడ్విషమహూహంబుల
మెండు¹ గడికండలుగఁ జెండి చెండాడుము; నిష్కళంకనిరాతంకసాంద్రచంద్ర
మండలపరిమండిత సర్వాంగరక్షణవిచక్షణధర్మనిరతంబ వైన చర్మంబ! దుర్మద
మద్వైరిలోకభీకరాలోకంబులను సమాకులనిబిడనిరంద్రనిష్ఠురతమఃపటలపటు
ఘటనంబులం గుటిలపటుపుము; నిఖిలపాపగ్రహంబులవలనను, సకలనరమృగ
సర్వకోడభూతాదులవలనను నగు భయంబులు భగవన్నామరూపమానదివ్యా
త్రంబులవలనం బొందకుండుఁగాక! బృహద్రథంతరాదిసామంబులచేత
స్తోత్రంబు సేయంబడుచున్న ఖగేంద్రుండు రక్షణదక్షుండై నన్ను రక్షించుఁ
గాక! శ్రీహరినామరూపవాహనదివ్యాయుధపార్షదోత్తమప్రముఖంబు లస్త
దీయబుద్ధిద్రియమనఃప్రాణంబుల సంరక్షించు; భగవంతుండయిన శేషుండు
సర్వోపద్రవంబుల నాశంబు సేయు; జగదైక్యభావంబయిన ధ్యానంబు గల
వానికి వికల్పరహితుండై, భూషణాయుధలింగాఖ్యలగు శక్తులం దన మాయ
చేత ధరియించి, తేజరిల్లుచుండు లక్ష్మీకాంతుండు వికల్పవిగ్రహంబులవలన
నన్ను రక్షించుఁ గాక! లోకభయంకరాట్టహాసభాసుర వదనగహ్వరుండగుచు
సమస్తతేజోహరణధురీణ తేజఃపుంజసంజాతదివ్యనృసింహవతారం డగు నప్పర
మేశ్వరుండు సర్వదిగ్భాగంబుల వలన, సమస్తబహిరంతరంబుల వలన నన్ను
రక్షించుచుండుఁగాక” యని నారాయణాత్మకకవచప్రభావంబితిహాసరూపంబున

నిందుడు దెలిసికొని, ధ్యానంబు సేసి, తద్విద్యాధారణమహిమవలన
నరాతుల నిర్జించె; గావున నెవ్వరేని నిర్మలాత్మలగువార లేతద్విద్యా
ధారణులై, యనుదినంబును బరియించిన నతిఘోరరణాంబుల, నత్యుత్కృట
సంకటాంబులను, సర్వగ్రహనిగ్రహకర్తమారణకర్తాదిదుష్కర్తజన్యక్షేపంబు
లను వదలి, యవ్యాపకమనస్కులై, విజయంబునొందుదురు; మఱియును
సర్వరోగంబులకు నగమ్యశరీరులై సుఖంబు నొందుదురు; రదియునుంగాక. 307

సీ. అతిభక్తి గౌళికుండను బ్రాహ్మణుడు దొల్లి యీవిద్య ధరియించి, యెలమిమించి,
మరుభూమియందు నిర్మలచిత్తుడై, యోగధారణంబున విట్టు తనువువిడిచె;
దానిపై నొకడు గంధర్వవరేణ్యుండు చిత్రరథాఖ్యుడజేయుఁ డొంటి
చదలఁ జనంగఁ, దచ్చాయ తదస్థిపైఁ గదిసిన, నాతఁడు గళవళించి,
ఆ. యువిదపిండుతోడ, నవవిమానముతోడఁ-చనమ విద్యతోడ ధరణిఁ ద్రెల్లి,
తివిచి, లేవలేక, తికమక గుడువంగ,-చాలఖల్యమాని వానిఁ జూచి. 308

క. “నారాయణకవచసమా-ధారణపుణ్యాస్తి; దీని దగ్గఱ నీకుం
గూరెడినె? విష్ణుభక్తుల-వారక చేరంగ నెట్టివారికిఁ దరమే? 309

ఇంద్రవజ్రము. సంధించి నీయంగకసంఘు లెల్లఁ-బంధించి, తన్నంత్రబలంబుపేర్చి
న్నందంబు మాన్పింపఁ దదన్యమేదీ? -సింఘప్రవాహాన్నతిచేతఁ దీరుక. 310

వ. కావున నీపుణ్యశల్యంబులు భక్తియుక్తుడవై కొనిపోయి, ప్రాజ్ఞుఖంబునఁ
బ్రవహించెడు సరస్వతీజలాంబుల నిక్షేపణంబు సేసి, కృతస్నానంండవై,
యాచమనంబు సేసిన నీసర్వాంగబంధనంబు లుడుగు” ననిన నతం డట్లు చేసి,
తన విమానం బెక్కి నిజస్థానంబున కరిగెం; గావున. 311

క. అనుదినము దీని నెవ్వరు-వినిరేనిఁ, బఠించిరేని, విస్తయమొదవక
ఘనభూతజాల మెల్లను-మునుకొని వారలను గాంచి, మ్రొక్కుచునుండున్.

ఆ. విశ్వరూపువలన నైశ్వర్యకరమైన-యిట్టివిద్యఁ దాల్చి, యిందుఁ డపుడు
మూఁడు లోకములకు మూడలై నట్టి శ్రీ-ననుభవించి, మించె నధికమహిమ.

సీ. భూపాల! యీవిశ్వరూపున కరుదైన శలలు మూఁడనువొందఁ గలిగియుండు
సారిది సురాపాన సోమపానంబులు నన్నాద మనఁగను; నమరవరుల
తోఁ గూడి భుజియించి, తూకొని, వారితో యజ్ఞభాగంబు ప్రత్యక్షమొంది,
కైకొనుచుండి, దుష్కర్తుడై, యా యజ్ఞభాగంబు రాక్షసప్రవరులకును

ఆ. చల్లివూడఁ గలుగు తాత్పర్యవశమున-వివిజవరుల మొఱంగి తెచ్చియిచ్చు;
నది యెఱింగి యిందుఁ డతిభీతచిత్తుడై-తనకుఁ గాని యతని తలలు ద్రుంచె.

క. భాసురుఁ డనక, మహాత్మా-క్రేసరుఁ డన, కతఁడు పూర్వకృతకర్త గతిఁ
వేసరుఁడనక మహేంద్రుఁడు-భూసురు తల లపుడు రోషమునఁ దెగనడిచెన్.

వ. ఇట్లయ్యింద్రుండు క్రోధంబు సహింపంజాలక, విశ్వరూపు తలలు ఖడ్గంబునం
దెగనడచిన, సోమపానంబు సేయు శిరంబు ¹గపింజలంబయ్యె; సురాపానంబు సేయు
శిరంబు గలవింకం బయ్యె; నన్నంబు భక్షించు శిరంబు ²తిత్తిరి యయ్యె; నిట్లు
త్రివిధపక్షీస్వరూపంబు దాల్చి, బ్రహ్మహత్య యే తెంచి, యింద్రునిఁ జుట్టుకొని,
తమ్ముఁ బరిగ్రహింపు మని నిర్బంధింప, నపు డింద్రుం డతిభీతచిత్తుం డై, త్రిలోక
నాయకుండైన ³దానిం దప్పించుకొనఁజాలక, యంజలి యొగ్గి, యమ్మహా
దోషంబుఁ గైకొని, తద్దోషం బొక్కసంవత్సరం బనుభవించి, యంతం బాపు
కొనువాడై, భూజలవృక్షస్త్రీలం బ్రార్థించి, “మద్దురితంబు చతుర్విధంబులం
బుచ్చికొనుం”డనిన, భూమి తనయందుఁ జేయంబడిన ఖాతంబు తనంతన
పూడునట్టి వరంబును, జలంబు సర్వంబు దనయందుఁ బ్రతాళితంబైన
బావనంబగునట్టి వరంబును, వృక్షంబులు ఛేదింపంబడి పునఃప్రరోహంబు
గలుగు వరంబును, స్త్రీ లెల్లపుడుం దమకుఁ గామసుఖంబు గలుగునట్టి వరం
బును గోరిన, నతం డెల్లకా నొసంగిన నతని దుష్కృతంబు ధరణి ⁴యిరిగివిధంబు
నను, నుదకంబు బుద్బుదఫేనరూపంబునను, మహీదుహంబులు నిర్వాస
భావంబునను, నింతులు రజోవికారంబునను నిట్లు చతుర్భాగంబులం బంచి
కొని; రంత.

316

వృత్తానురవృత్తాంతము

మ. హతపుత్రుండగు విశ్వరూపజనకుం డాత్వప్త దుఃఖాయతో
ద్ధతరోషానలదహ్యమానుడగుచుం, దా నింద్రుపై మారణ
క్రతుహామం బొనరింప, నందుఁ బొడమెం గల్పాంతకాకారవి
శ్రుతకీలానలనిష్ఠురేక్షణగుణక్షుభ్యత్రిలోకోగ్రుండై.

317

సీ. యుగము ద్రుంగెడునాఁడు జగములు వొలియించునంతకు మూర్తిపై నితయగుచుఁ,
బజపును, బొడుపును బ్రతిదినంబును నొక్క శరపాత మంగంబు విరివిగొనుచుఁ,
గడుదగ్ధైలసంకాశ దేహమునందుఁ గరము సంధ్యారాగకాంతి బెరయ,
మునుగాఁక రాగిచేగనుమించుమించులఁగఱకమీసలుఁ, గచాగ్రములు మెఱయఁ
తే. జండుమధ్యాహ్న మార్తాండమండలోగ్ర-చటులనిష్ఠురలోచనాంచలవిధూత
దశదిశాభాగుఁ డుజ్జ్వలతరక రాశ-భిదురసునిశితదంష్ట్రురవదనగుహుఁడు. 318

1. కపింజలము = కాంచీ. 2. తిత్తిరి = తీతువు. 3. ఇరిగము = చాటి నేల. 4. నిర్వాసము =

ఉ. నింగికి, నేలకుం బాడవు నిచ్చుల మై, శేఖలందుఁ బద్మ ను
త్తుంగతరాగ్నిజాలములఁ దొట్రిలుచున్, గ్రహపంక్తి జాఱ, ని
స్సంగకరాశిశాతఘనసద్భ్రుణిమండలచండశూలము
ప్పొంగుచుఁ గేల లీలఁ గొని, భూమి చలింపఁగ, సోలి యాడుచున్. 319

సీ. వదలక విరివిగా వదనంబుఁ దెఱచుచు, నాకాశ మంతయు నప్పళించుఁ;
గడు నాల్కు నిగిడించి, గ్రహతారకంబుల నయమెల్ల దిగజాఱ నాకి విడుచు;
నలవోకయునుబోలె నట్టహాసము సేసి, మెఱసి లోకములెల్ల మ్రింగఁజూచుఁ;
దనదు దిగ్దంతిదంతములు సెక్కలు వాఱ, నుగ్రదంష్ట్రలు ద్రిప్పు నుక్కుమిగిలి;
తే. త్వష్టబలితంపుఁ దపమునఁ బుష్టి నొంది, -యఖిలలోకంబులెల్లఁ దానాక్రమించి,
వృత్రనామాఖ్య దేవతాశత్రుఁడగుచు-దారుణాకారుఁ డఖిలదుర్దముఁడు మెఱసె.

మ త్రకోకిలము. అట్టి వృత్రనిమిఁద దేవత లల్కులోఁ బెనుమూఁకలై,
చుట్టి ముట్టి, మహాస్త్రవిద్యలు సూపి, యేపున నేయ, నా
గొట్టువీరుఁడు వార లేసిన క్రూరశస్త్రములన్నియుం
జుట్టి పట్టుక మ్రింగి, శూరత, 1. జోక నార్చె మహోగ్రుఁ డై. 321

క. భక్షితదివ్యాస్త్రం డగు-రక్షోనాయకుని సమరరాజప్రముఖుల్
వీక్షింప వెఱచి, పఱచిరి-రక్షకుఁ జింతించికొనుచు రయ మొప్పారన్. 322

వ. ఇట్లు సర్వసాధనంబులతోడ సాధుజనంబులు వృత్రాసురుండు మ్రింగిన, నచ్చెరు
వడి, చేయునది లేక, త త్రేజోవిశేషవిభవంబునకు భయంబునొంది, కందిన డెందం
బునఁ గుందుచుం బురందర ప్రముఖు లార్తరక్షకుండగు పుండరీకాక్షునకుం
గుయ్యిడువార లై. 323

లయగ్రాహి. “వీడు కడు దుర్దముఁడు; వాఁడిమనకై దువులు
పోడి సెడఁగా మెసవి, యీడు గనకున్నాఁ;
డేడ బ్రదు కింకఁ? బెనుఁగీడు వాడమెన్; మనకుఁ
దోడుపడ నొక్కరుఁడు లేఁడు హరి డక్కన్;
వేడుదము శ్రీధరునిఁ; గూడుదము సద్భటులఁ;
బాడుదము గీతముల; జాడపడు నంతన్;
వీడు సెడుత్రోవ దయతోడ నెఱిగించు ఘనుఁ
డోడక సురాలయము పాడువడ దింకన్.”

క. అని తలపోయుచుఁ దమలో-2 మునుకుచు, దిక మకలు గొనుచు, మురరిపుక డకుఁ
గునుకుచు గునుకుచు నేగిరి-ఘనరాక్షసుఁ గన్న కన్నుగవ బెగ్గిలఁగన్. 324

వ. ఇట్లు భయార్తులై, యమర్థవ్రాతంబు ననిచని, ముండటనభంగభంగరంగ
దుత్తంగ డిండీరమండలసముద్దండడంబరవిడంబిత నారాయణనిరంతరకీర్తితా
కుసుమగుచ్ఛస్వచ్ఛంబును, ననవరతగోవిందచరణారవిందసేవాసమాకులకలిత
ఫలితమహాపుణ్యఫలాయమాన సముద్గీప్తితావర్తవర్తిత దక్షిణావర్తరుచిర శంఖ
మండలమండితంబును, నతినిష్ఠారకఢినపాతీనపృథురోమరాజీవశకులతిమితిమింగిల
కర్కటకమతకచ్ఛపమకరనక్రవక్రగ్రహగ్రహణఘమఘమాయమానదారుణ
గమనవిషమిత విషమతరంగఘట్టనఘట్టిత గమద్ధూత శీకరనికరసిరంద్ర తారకిత
తారావధంబును, మహాచ్ఛ్రియశిలోచ్ఛయశిఖరాగ్రప్రవహిత దుగ్ధనిర్మల
సమ్మార్జితపురాణపురుషవిశుద్ధశుద్ధాంత విహరణధురీణనవసుధాధౌతధావశ్య
ధగద్గయమానరమ్యహర్మ్యనిర్మాణకర్తంబును, నతిపవిత్రగుణ విచిత్రనిజ
కళత్రప్రేమానందనందచ్చితముకుందపరిస్రవదంతరంగకరుణారస పరిమిళితభావ
బంధురవిద్రుమవల్లీమతల్లి కాంతరశోభితంబును, బ్రసిద్ధసిద్ధరసాంబువాహ
సంగమసముత్థిత గంధీరఘోషపరిదూషితసకలరోదోంతరాళంబును, సముద్ర
మేఖలాఖిలప్రదేశ విలసితనవీనదుకూలాయమానంబును, హరిహరప్రముఖ
దేవతానిచయపరిలభ్యామృత మహైశ్వర్యదానధౌరేయమహానిధానంబును,
వైకుంఠపురపౌరవారమనోహర కామ్యఫలఫలిత మందార పారిజాత సంతాన
కల్పవృక్ష హరిచందనఘనవనానుకూలకూలంబును నై యొప్పుచు, గుబేరు
భాండాగారంబునుంబోలె బద్ధమహాపద్మశంఖ మకరకచ్ఛపముకుంద కుందనీల
వరసమగ్రం బై, విష్ణుకరకమలంబునుం బోలె సుదర్శనావర్తప్రగల్భంబై,
కైలాసమహీధరంబునుంబోలె నమృతకళాస్థాన శేఖరపదార్పణంబై, యింద్ర
వైభవంబునుం బోలె గల్పవృక్ష కామధేనుచింతామణిజనితవిశేషంబై,
సుగ్రీవసైన్యంబునుంబోలె నపరిమితనిబిడ¹ హరిసంచారంబై, నారాయణోదరం
బునుంబోలె నిఖిలభువనభారభరణసమర్థంబై, శంకరు జటాజూటంబునుంబోలె
గంగాతరంగిణీసమాశ్రయంబై, బ్రహ్మలోకంబునుంబోలె బరమహంసకుల
సేవ్యంబై, పాతాళలోకంబునుంబోలె ననంతభోగిభోగయోగ్యంబై, నందన
వనంబునుంబోలె నైరావతమాధవీరంభాదిసంజననకారణంబై, సౌదామినీ
నికరంబునుంబోలె నశ్రుంకవంబై, విష్ణునామకీర్తనంబునుంబోలె నిర్మలస్వభా
వంబై, క్రతుశతగతుండునుంబోలె హరిపదభాజనంబై యొప్పుచున్న
దుగ్ధవారాశి డాసి, శ్వేతద్వీపంబున వసియించి, యందు సకలదిక్పాలకాది
దేవతలు దేవదేవు నాశ్రయించి, యిట్లని స్తుతియించి; రంత.

326

నీ. “పంచమహాభూతపరినిర్మితం బైన ముజ్జగంబులకెల్ల నొజ్జ యైన
బ్రహ్మయు, నేమును బరంగ నందఱుఁ గూడి, యెవ్వనికై పూజ లిత్తు మెపుడు,

నట్టి సర్వేశ్వరుం డాగమవినుతుండు, సర్వాత్మకుండు మాకు శరణమగును ;
 అతిపూర్ణ కాము, నహంకారదూరుని, సముని, శాంతుని, గృహస్థుని, గురుని
 తే. మాని, యన్యుని సేవింపఁ బూనునట్టి - కపటశీలుని యతిపాపకర్తబుద్ధి
 శునక వాలంబు వట్టుక ఘనతరాద్ధి - దరియఁ జూచుటగాదె తాఁ దామసమున!

చ. ఉదకమయంబునక వసుధ నోడఁగఁజేసి, తనర్చు కొమ్మునక
 పడలక యంటఁ గట్టి, మనువల్లభుఁ గాచిన మత్స్యమూర్తి స
 మ్మదమున మమ్ము బ్రోచు ననుమానము మానఁగ, వృత్తుచేతి యా
 పడఁ దొలఁగించి, నేడు సురపాలుర పాలిటి భాగ్యదైవమై. 328

చు త్తకోకిలము. 1 రంతు సేయుచు, వాతఘాతక రాశభంగరభంగదు
 ద్రాంతసంతత సాగరోదక తల్ప మొంది వసించు బ
 మ్మంతవానిని, బొడ్డుదమ్మిని నాచి కాచిన నేర్ప, రిం
 తంతవాఁ డనరాని యొంటరి యాదరించు మముం గృపన్. 329

తే. దేవతలమైన మే మిట్టి దేవదేవు, - సర్వలోక శరణ్యుని శరణుసాచ్చి,
 బలిత మైనట్టి వీని యాపడలఁ బాసి, - మీటి శుభములఁ జేకొనువార మిపుడు."

వ. ఇట్లు స్తుతియించుచున్న దేవతలకు భక్తవత్సలుండైన వైకుంఠుండు ప్రసన్నుం
 డయ్యె; నప్పడు. 331

సీ. తగు శంఖచక్ర గదాధరుం డగువాని, శ్రీవత్సకౌస్తుభశ్రీలవాని,
 గమనీయమాణి కృష్ణునకిరీటమువాని, దివ్యవిభూషణదీప్తివాని,
 మండిత కేయూరకుండలంబులవాని, సిరి యురస్థులమునఁ జెలఁగువాని,
 దనుఁబోలు సేవకతండంబు గలవాని, జిలుఁ గైన పచ్చనివలువవాని,
 ఆ. దెల్లదమ్మవిరులఁ దెగఁడు కన్నులవాని, - నవసుధాద్రవంపు నవ్వువాని
 గనియె వేల్పుపిండు కప్పరపాటుతో - గన్నులందు నున్న కఱపు దీఱ. 332

సీ. తన సేవకులలోనఁ దడఁబడు రూపంబు శ్రీవత్సకౌస్తుభశ్రీలఁ దెలుప,
 వికచాబ్జములతోడ వీడ్వడు కన్నుల కడలు దైవాతెడు కరుణఁ దెలుప,
 నెల్లలోకములకు నిల్లెన భాగ్యంబుఁ గాపురంబుండెడు కమల దెలుప,
 మూఁడుమూర్తులకును మొదలైన తేజంబు ధాతఁ బుట్టించిన తమ్మి దెలుప,
 ఆ. బుద్ధి బోల్పురాని పుణ్యంబుఁ దల్పెద - కమలజనిత యైన గంగ దెలుప,
 సప్రమేయుఁ, డభవుఁ, డవ్యక్తుఁ, డవ్యయుఁ, - డాదిపురుషుఁ డఖిలమోది యొప్పె.

1. రంతులు = క్రీడ. 2. కప్పరపాటు = తొట్టపాటు.

వ. ఇట్లు జగన్మోహనాకారుండైన నారాయణుని కృపావలోకనాష్టాదస్వభావచరిత్రలై, సాష్టాంగదండప్రణామంబు లాచరించి, ఫాలభాగపరికలితకరకమలులై యిట్లనిరి :

334

ఆ. “దుర్గమంబు లయిన స్వర్గాదిఫలములఁ - బుట్టఁజేయఁజాలునట్టి గుణము గలిగి మెలఁగుచున్న ఘనుడవై నట్టి నీ - కరయ మ్రొక్కువార మాదిపురుష!

సీ. దండంబు యోగీంద్రమండలనుతునకు; దండంబు శార్ఙ్గకోదండునకును;

దండంబు మండితకుండలద్వయునకు; దండంబు నిష్ఠూరభండనునకు;

దండంబు మత్తవేదండరక్షకునకు; దండంబు రాక్షసఖండనునకు;

దండంబు పూర్ణేందుమండలముఖునకు; దండంబు తేజగిప్రచండునకును;

తే. దండ మద్భుతపుణ్యప్రధానునకును ; - దండ ముత్తమవైకుంఠధామునకును;

దండ మాశ్రితరక్షణతత్పరునకు ; - దండ మురుభోగినాయకతల్పునకును. 336

ఉ. చిక్కిరి దేవతావరులు; చిందఱవందఱలైరి ఖేచరుల్;

సుక్కిరి సాధ్యసంఘములు; సోలిరి పన్నగు లాజిభామిలో;

మక్కిరి దివ్యకోటి; గడుమగ్గిరి యక్షులు వృత్రచేత; నీ

చిక్కినవారి నైన దయసేయుము నొవ్వక యుండ నోహరీ!

337

క. మొదలారి రక్కసులకును - మొదలై, మా కాపదలకు మూలంబగుచుం,

దుద మొదలు లేని రక్కసు-తుది చూపఁగదయ్య! తుదకుఁ దుది యైన హరీ!

తే. అకట! దిక్కులకెల్ల దిక్కైన మాకు-నొక్కదిక్కును లేదు కాలూడనైన;

దిక్కు గావయ్య! నేఁడు మాదిక్కుఁ జూచి, -దిక్కు లేకున్నవారల దిక్కునీవ.

క. నీదిక్కు గానివారికి - నేదిక్కును లేదు పెదక నిహపరములకుఁ;

మోదింపఁ దలఁచువారికి - నీదిక్కే దిక్కు సుమ్మ నీరజనాభా!

340

తే. అరయమా తేజములతోడనాయుధములు-మ్రొంగి, భువనత్రయంబునుమ్రొంగుచున్న భీకరాకారు, వృత్రుని బీచ మడఁచి-యెల్లభంగుల మాభంగ మీఁగు మభవ!

ఆ. పరమపురుష! దుగ్గభంజన! పరమేశ!-భక్తవరద! కృష్ణ! భవవిదూర!

జలరుహాక్ష! నిన్ను శరణంబు వేఁడెద;-మభయమిచ్చి కావవయ్య! మమ్ము.

వ. మఱియును భగవన్నారాయణ! వాసుదేవ! యాదిపురుష! మహానుభావ!

పరమమంగళ! పరమకల్యాణ! దేవ! పరమకారుణికులయిన పరమహంసలగు

పరివ్రాజకులచేత నాచరితంబులగు పరమసమాధిభేదంబులం బరిభావితపరిస్ఫుటం

బయిన పరమహంసధర్మంబుచేత నుద్ఘాతితంబగు తమఃకవాటద్వారంబున

1. చిక్కు = మిగులు. 2. తుదకుఁదుది = పరాత్పరుఁడు. 3. పరమహంస=ఉత్తమపదము నొందిన సన్న్యాసి.

నపావృతంబయిన యాత్మలోకంబున నుపలబ్ధమాత్మండవై, నిజసుఖానుభవం
డవై యున్న నీ వాత్మసమవేతంబులై, యపేక్షింపంబడని యాశరీరంబులకు
నుత్పత్తి స్థితిలయకారణుండవై యుండుదువు; గుణసర్గవతితుండవై యపరిమిత
గుణగణంబులు గల నీవు దేవదత్తునిమాడ్కిఁ బారతంత్ర్యంబున స్వకుశలా
కుశలఫలంబుల ననుభవించువు; వడ్డునై శ్వర్యసంపన్నుండవై న నీ వాత్మరామ
స్వభావుండవయి, యపరిమితగుణగణంబులు గలిగి, యీశ్వరాహ్వానమునవ
గాహ్యమాహాత్మ్యంబందు నర్వాచీనవికల్పవితర్కవిచార ప్రమాణాభాసంబులగు
కుతర్కశాస్త్రంబులఁ గర్కశంబులయిన ప్రజ్ఞలు గలిగి, దురవగ్రహవాదులైన
విద్వాంసుల వివాదావసరంబులయందు నుపరతంబులగు నస్తినాస్తీత్యాది
వాక్యంబుల నమస్తమాయామయుండవై, నిజమాయచేతఁ గానంబడక యుక్తి
గోచరుండవై, సమవిషమరూపంబులఁ బ్రవర్తించువు; దేవా! రజ్జుఖండంబు
నందు సర్పభ్రాంతి గలుగునట్లొండుద్రవ్యంబున ద్రవ్యాంతరభ్రాంతి గలుగు
చుండు; సర్వేశ్వర! సర్వజగత్కారణరూపంబవైన నీవు సర్వభూతప్రత్యగాత్మ
వగుటంజేసి సర్వగుణావభాసోపలక్షితుండవై కానంబడుచుండువు; లోకేశ్వరా!
భవంత హిమమహామృతసముద్రవిప్రుటృకృత్సానమాత్రంబున సంతృప్తచిత్తులై,
నిరంతరసుఖంబున విస్తారితదృష్టశ్రుతవిషయసుఖలేశాభాసులైన పరమభాగవ
తులు భవచ్ఛరణకమలసేవాధర్తంబు విడువరు; త్రిభువనాత్మభవన! త్రివిక్రమ!
త్రినయన త్రిలోకమనోహరానుభావ! భవదీయవై భవభూతిభేదంబులైన దను
జాదులకు ననుపక్రమసమయంబెఱింగి, నిజమాయాబలంబున సురనర మృగ జల
చరాదిరూపంబులు ధరియించి, తదీయావతారంబుల ననురూపంబైన విధంబున
శిక్షించువు; భక్తవత్సలా! భవన్ముఖకమలనిర్గతమధురవచనామృత కళావిశే
షంబుల నిజదాసులమైన మాహృదయతాపం బడంగింపుము; జగదుత్పత్తి
స్థితిలయకారణప్రధానదివ్యమాయావినోదవర్తివై, సర్వజీవనికాయంబులకు
బాహ్యభ్యంతరంబులయందు బ్రహ్మప్రత్యగాత్మస్వరూపప్రధానరూపంబుల దేశ
కాలదేహావస్థానవిశేషంబులఁ దదుపాదానానుభవంబులు గలిగి, సర్వప్రత్యయ
సాక్షివై సాక్షాత్సర్వబ్రహ్మస్వరూపుండవై యుండెడి నీకు నే మని విన్నవించు
వారము; జగదాశ్రయంబై వివిధవృజినసంసారపరిశ్రమోపశమనంబైన భవ
దీయ దివ్యచరణశతపలాశచ్ఛాయ నాశ్రయించెద' మని పెక్కువిధంబుల
వినుతించి, యిట్లనిరి :

343

క. “తేజంబు, నాయువును, విభ్రాజితదివ్యాయుధములుఁ బరువడి వృత్తం
డాజిముఖంబున మ్రింగెను;—మాజయ మింకెందుఁ జెప్పమా జగదీశా!” 344

వ. అని యిట్లతిమనోహరచతురవచనంబుల భక్తివరవశులము, వినుతిసేయుచున్న దేవతలం జూచి, యప్పరమేశ్వరుం డమృతప్రాయంబులగు గంభీరభాషణంబుల నిట్లనియె :

345

క. “మదుపస్థానం బగు మీ-సదమలసుజ్ఞానమునకు సంతోషమునం బాదలె మదిఁ బ్రీతి నొందితి;-వదలక నాభక్తి వాడమి వ్యర్థం బగునే? 346

వ. మఱియును శ్రీతుండనైన నాయలదు భక్తులకుం బొందరాని యర్థంబు లేదు; విశేషించి నాయందు నేకాంతమతి యైన తత్త్వవిదుం డన్యంబులం గోరకుండు; గుణంబులయందుఁ దత్త్వజ్ఞానగోచరుం డైనవాఁడు విషయనివృత్తచిత్తుం డై, సంసారమార్గంబు నిచ్చింపండు; కావున మీకు శుభం బయ్యెడు; దధీచి యను ఋషిసత్తముండు గలం; డతని శరీరంబు మద్విద్యాత్రిశయమహత్త్వంబునను, దేజోవిశేషంబునను సారవంతంబై యున్నయ; దతని నడిగి, తచ్చరీరంబుఁ బుచ్చి కొనుం; డతండు పూర్వకాలంబున నశ్వీదేవతలకు నశ్వశిరోనామంబను బ్రహ్మ స్వరూపంబగు నిష్కళంకంబయిన విద్య యుపదేశించిన వారలు జీవన్ముక్తిత్వంబు నొందిరి; మఱియుఁ ద్వష్టృపుత్రుండయిన విశ్వరూపునకు మదాత్మకంబయిన యభేద్యకవచంబు నిచ్చె; గావున నతం డతివదాన్యుం; డశ్వీదేవతలచేత యాచింపంబడి దేహంబు వంచింపక మీ కిచ్చు; నతని శల్యంబులు విశ్వకర్మ నిర్మితంబులై, శతధారలు గల యాయుధశ్రేష్ఠం బయి, మత్తేజఃపబృంహితం బయి, వృత్రాసురశిరోహరణకారణం బయియుండు; దానంజేసి మీరు పునర్లభతేజోస్థాయుధసంపదలు గలిగి వెలింగెదరు; విశేషించియు మద్భక్తవరులయినవార లే లోకంబుల, నెవ్వరికి నజయ్యులు; గావున మీకు భద్రంబయ్యెడు” నని యాదేశించి, భూతభావనుండైన భగవంతుం డదృశ్యుం డయ్యె; నప్పుడు దేవతలు దధీచిమునికడకుం జని, యశ్వీదేవతలం బురస్కరించుకొని యిట్లనిరి :

అ. “దేహి సుఖము గోరి దేహంబు ఘటియించు;-దేహివిడువలేడు దేహమెపుడు; దేహి; యస్తదీయదేహంబుకొఱకు నై -దేహి మీఁగదయ్య! దేవతలకు. 348

ఉ. ఎక్కడ, నెల్లలోకముల, నెవ్వరుఁగోరని కోర్కె నేడు మా తెక్కలిపాటు కై, తివిరి, దేహము వేడఁగ వచ్చినార; మే మెక్కడ? తీవ్రకర్మగతి యెక్కడ? దైవకృతంబు గాక యీ రొక్కపుదాన మీవరున రోయక వేడుదురే జగంబుల? 349

క. నీచగతి యెల్లభంగుల - యాచన యని తెలిసి, తగని దడుగుదురేన్ యాచకవర్ణములోపల-నీచకు లనఁబడరె యెంత నేర్పరులైనన్? 350

క. అడుగంగరాని వస్తువు-లడుగరు బతిమాలి యెట్టియధులు; నిను నే
మడిగితిమి దేహ మెల్లను;-గడు నడిగెడువారి కేడ కదలు మహాత్మా!” 351

ఉ. నావుడు నాదధీచియు మనంబున సంతస మంది, నవ్వి, సం
భావితవాక్యపద్ధతులఁ బల్కుచు నిట్లనఁ బేర్చితోడః “నో
దేవతలార! ప్రాణులకుఁ దెక్కలిమృత్యుభయంబు పూను శే
భావములం దలంపద కృపామతి నెన్నఁడు మీమనంబులన్. 352

ఆ. ఎలమి బ్రదుక నిచ్చు నెనసినవారికి-దేహ మెల్లభంగిఁ దీపు గాదె?
యచ్యుతుండు వచ్చి యర్థించెనేనియు;-దన్ను నిచ్చునట్టి దాత గలఁడె? 353

ప. అదియునుం గాక. 354

సీ. అర్థంబు వేఁడెడు నధులు గలరు గా; కంగంబు వేఁడెడి యర్థి గలఁడె?
తగుకోరికల నిచ్చు దానశీలుఁడు గల్గు; దనదేహ మీనేర్చు దాత గలఁడె?
యీ నేర్పువాఁడు దన్నిచ్చిన, రోయక, చంపెడునట్టి యాచకుఁడు గలఁడె?
చంపియుఁ బోవక, శల్యంబు లన్నియు నేటి పంచుకపోవువారు గలరె?

ఆ. రమణ లోకమెల్ల రక్షించువారికి-హింస సేయు బుద్ధి యెట్లు వొడమె?
బ్రాత్రి యైనయట్టి ప్రాణంబుపైఁ దీపు-తమకుఁ బోలె నెదిరిఁ దలంప వలదె?”

వ. అనిన దేవత లిట్లనిరి : 356

తే. “సర్వభూతదయాపరస్వాంతులకును,-బుణ్యవర్తనులగు మిమ్ముబోఁటివారి,
కమితసత్కీర్తికాముల, కలఘమతుల-కియ్యరాని పదార్థంబు లెవ్వి గలవు? 357

ఆ. అడుగరాని సొమ్ము నడుగరా దని మానఁ;-డడుగువాని మాట లడుగ నేల?
భ్రాంతి నడుగుచోటఁ బ్రాణంబు లేనియు-నిచ్చువాఁడు దాఁవఁ, డిచ్చుఁగాని” 358

వ. అని పరసంకటంబు దలంపక, నిలింపులు గార్యపరతః సవినయ వాక్యపరంపరలఁ
ప్రార్థించిన, నతండు దరహాసిత వదనుండై, “యఖిలలోకధర్మం బెఱింగియు
నొక్కింతకాలంబు ప్రతివాక్యం బిచ్చితి; దీని సహింపందగుదురు; మీయట్టివార
లకుం బ్రియంబగునేని నెప్పుడైన విడువందగిన శరీరంబు విడుచుట యేమి
దుర్లభం; బధ్ధువంబైన యీదేహంబుచేతం గీర్తిసుకృతంబుల నెవ్వం డార్జింప
కుండు, నతండు పాపాణాదులకంటె నతికఠినుండు; మీయట్టి పుణ్యశ్లోకులచేతఁ
గాక్షింపంబడిన యీశరీరం బప్రమేయధర్మార్థం; బేదేహంబుచేత సకలభూతం
బులు శోకానుభవంబున శోకించు, హర్షానుభవంబున హర్షించు, నట్టి మహాకష్ట
దైన్యాకరం బైన యీశరీరంబు గాకశునకస్యగాలాదుల పాలు గాకుండ

మేలయ్యె” నని నిశ్చితాత్ముండయి, దధీచి, తత్త్వావలోకనంబుచేత నిరసిత బంధనుండై, బుద్ధింద్రియమానసంబులతోఁ గూడిన డేత్రజ్ఞునిఁ బరబ్రహ్మ స్వరూపంబైన భగవంతునందు నేకీభూతంబుసేసి, యోగజ్ఞానంబున శరీరంబు విడిచె; నప్పు డింద్రుం డతని శల్యంబుల విశ్వకర్మనిర్మితంబై, నిశితశతధారా సమావృతంబై వెలుంగు వజ్రాయుధంబుఁ గైకొని, భగవత్తేజఃపబ్బంహితఁ డయి, యైరావతారూఢుండై, సకలదేవోత్తమ గరుడగంధర్వఖచరకిన్నర కింపురుష సిద్ధ విద్యాధర పరిసేవితుండై, సకలమునిజనంబులు వినుతింపఁ ద్రిలోకహర్షకారి యై, భగవదనుగ్రహసంప్రాప్త మహోత్సాహవికసితవదనార విందుండై వృత్రాసురుపై నడచె; నప్పుడు. 359

ఉ. వృత్రుఁడు, మానవాన్వయవవిత్రుఁడు, లోకజిఘాంసకక్రియా నూత్రుఁడు, ¹విగ్రహగ్రహణసుస్థిరవాక్యవివేకమానచా రిత్రుఁడు, దేవతోరగదరీకృతవక్త్రుఁడు, రోషదూషితా మిత్రుఁడు శత్రురాకఁ గని, మిక్కిలి యైన యుగాంతకాకృతిన్. 360

క. మొండు గల దనుజనాయక-మండలములు గొల్వ నడచె మహితోద్ధతి వే దండముల నడుమఁ జను నడ-గొండయునుంబోలె నిబిడకోపోద్ధతుఁడై. 361

క. కాలగళుఁ డడరి, కడువడిఁ-గాలునిపైఁ గవయుమాడ్కి ఖరతరరవసం చాలితపూర్వదిగంతరుఁడై, లీల మహేంద్రమీఁద నతఁ డరిగె నృపా! 362

వ. ఇట్లు దుద్రగణంబులు, మరుద్గణంబులు, నాదిత్యగణంబులు, నశ్వీదేవతలుఁ, బితృ దేవతలు, విశ్వేదేవులు, వహ్ని యమ నై రృతి వరుణ వాయు కుబేరేశానాదులు, సిద్ధసాధ్యకిన్నరకింపురుషగరుడగంధర్వఖేచరప్రముఖంబులగు నింద్రునై న్యం బులతోడ నముచియు, శంబరుండును, ననర్వుండును, ద్విమూర్ధుండును, వృష భుండును, నంబరుండును, హయగ్రీవుండును, శంకుశిరుండును, విప్రచిత్తియు, నయోముఖుండును, బులోముండును, వృషవర్వుండును, హేతియుఁ, బ్రహే తియు, నుత్కటుండును, ధూమ్రకేశుండును, విరూపాక్షుండును, గపిలుండును, విభావసుండును, నిల్వలుండును, బల్వలుండును, దండశూరుండును, వృషధ్వజుం డును, గాలనాభుండును, మహానాభుండును, భూతసంతాపనుండును, వృకుండును, సుమాలియు, మాలియు మున్నగు దైతేయదానవయక్షరాక్షసావ్యసంఖ్యంబు లగు వృత్రాసురు బలంబు లంతంతం దలపడి, సమరంబు సేసి; రప్పడు. 363

చ. అసురులకుఁ, సురావళికి నయ్యె మహారణ; మప్పుడొండొరుల ముసల గదాసి కుంత శర ముద్గర తోమర భిందిపాల ప

ట్టిన పటుశూల చక్రముల తేవలు నూపి, యదల్చి, యార్చుచున్
మసలక కప్పి రస్త్రముల మార్కొని, మంటలు మింట నంటగన్. 364

క. ఒండొరులఁ గడవ నేసిన¹ కాండము లాకాశవధముఁ గప్పి, మహోల్కా
దండంబు లొలసి, నిష్ఠుర-భండనముఖ మొప్పెఁ జూడఁ బ్రళయోచిత మై. 365

చ. సురవరు లేయు బాణములు నూడ్కి కగోచరమై, నభస్థలం
బటిముటిఁ గప్పి, యేని దివసాంతముఁ జేసిన లీల నాసురే
శ్వరబలయూధవీరులును సాయకపంక్తులచేత వాని రూ
పఱ శతధూళిఁ జేసి, పఱ పై న తమం బొనరించి రార్చుచున్. 366

చ. సమరమదాంధులై, సురనిశాచరవీరులు పైనికాంఘ్రినం
క్రమితమహీపరాగములు గ్రమ్మిన నుమ్మలికంపుఁజేకటుల్
దమ కనుదోయి కడ్డముగఁ దార్కొనినం, జలమూఁది పోరి, రా
క్రమితనిజాంతరంగపరిఘట్టితరోషమహాగ్ని పెంపునన్. 367

క. అతిగళితర క్తధారా - క్షతములతోఁ గానఁబడిరి సై నిరులు మహా
ద్ధతరోషవహ్నికీలలు - వితతంబై, పెల్లగిల్లి, వెడలెడిభంగిన్. 368

సీ. తవణించు శింజినీటంకారరవములు భటసింహనాదంబుఁ బరిధవింప,
భీషణోత్తమహాయ హేమావిఘోషంబు గరిబృంహితస్ఫూర్తిఁ గ్రందుకొలుప,
సమరనిశ్శృంకాంక శంఖనినాదంబు నేమిస్వనంబుల నిహ్నావింపఁ,
దుములమై చెలఁగెడు దుందుభిధ్వానంబు లట్టహాసంబుల నాక్రమింప,
తే. ఘటితశస్త్రాస్త్రనిష్ఠురఘట్టనోత్థ - ఖరకతోరోరువిస్ఫులింగంబు లడరి,
దివ్యకోటిరమణిఘృణి ధిక్కరింప - సమర మొనరించి రసురులు, నమరవరులు.

వ. ఇట్లు ప్రళయసంరంభ విజృంభితసముత్తుంగరంగ త్రరంగితభైరవారావనిష్ఠ్యాత
నిష్ఠురమహోర్ణవంబునుంబోలె యుగాంతసంక్రాంతఝంఝాపవనపరికంపితదీర్ఘ
నిర్ఘాతనిబిడనిష్ఠురనీరదంబులుంబోలె నుభయపై న్యంబులుం గలసి, సంపలసమ
రంబు సలుపుసమయంబున యుగాంతకృతాంతసకలప్రాణిసంహారకారణలీల
యుంబోలెఁ బదాతిరావళు త్రగజారోహకరధికమహారధికవీరు లొండొరులు
చండగతిం గాండంబులు పఱపుచు, గదలం జడుపుచు, గత్తులఁగ త్తళంబులఁ
జనుఁగం బొడుచుచు, నడిదంబుల నడుచుచు, గుంతంబులం గ్రుచ్చుచు, గుఠా
రంబుల వ్రచ్చుచు, ముసలంబుల మోఁడుచు, ముద్గరంబులం బాఁడుచు, జక్రం
బులం ద్రుంచుచు, సబళంబుల నొంచుచు, సురియల మెఱముచు, శూలంబులఁ

1. కాండములు = బాణములు. 2. అఱిముటి = లొందరపాటు. 3. ఉమ్మలికము = శోకము.
4. నిహ్నావించు = ముణుగుపఱచు. 5. కత్తళములు = కవచములు. 6. సబళము = ప్రాసాదాయకము.

దుఃఖముచు, వాజుల కుటికియు, వాలంబుల నటికియుఁ, దొడలు తుండించియుఁ,
 దొండంబులు ఖండించియు, మెడ లెడయించియు, మెదళ్లు గెడయించియు, నడు
 ములు ద్రుంచియు, నాసికలు ద్రైంచియుఁ, బదంబుల విటిచియుఁ, బార్శ్వంబు
 లం జెడిచియు, గజంబులఁ బటిపియు, గాత్రంబుల నుటిపియుఁ, గుంభంబులఁ
 బగిలించియుఁ, గొమ్ముల నగలించియు, హస్తంబులఁ ద్రైంచియు, సంగంబులఁ
 జించియు, రథంబుల నలియించియు, రథికులం బొలియించియు, సారథులం
 జంపియు, సైంధవంబుల దంపియు, శిరంబుల నొగిలించియు, సీసకంబు లగలిం
 చియు, ఛత్త్రంబుల నుఱుమాడియుఁ, జామరంబులం దుఱుమాడియు, సైన్యం
 బులఁ జదిపియు, సాహసుల మెదిపియు, నడుములు ద్రుంచియు, మఱియును
 బరస్పరగుణవిచ్ఛేదనంబును, నన్యోన్యకోదండఖండనపటుత్వంబును, నుభయ
 సైంధవద్వజసారధిరథికరథవికలనంబును, నొండొరుల పాదజానుజంఘాహస్త
 మస్తకనిర్దళనంబును, రక్తమాంస మేదగిపంకసంకలితసమరాంగణంబును నై,
 యతిఘోరభంగిం బెనంగి; రప్పడు. 370

చ. సమజయమున్, సమాపజయసామ్యపరిశ్రమమున్, సమోరుచి

క్రమము, సమాస్త్రశస్త్రబలగర్వము నై, కడుఘోరభంగి నా
 నముచివిరోధిసైన్యగణనాథులతోడ నిశాచరేశ్వరో

త్తములు దురంబు సేసి రొగిఁ దార్కొని వృత్తు బలంబుప్రాపునన్. 371

వ. అప్పడు.

372

లయగ్రాహి.—

మొత్తముగఁబాటు పెనునెత్తురుమాహానదులఁ దత్తటముతో నుటికి కుత్తుకలు
 మోవం-జిత్తముల నుట్టి, వెస నెత్తుకొను భూతముల నత్తుకొని, శాకినులు
 'జొత్తిలెడి మాంసం-బుత్తలముతో మెసంగి నృత్తములుసేయు మదమత్త
 ఘనఘాకినులు నృత్తగతిఁ బ్రేవుల్-బిత్తరములం దిగిచి మెత్తమెదడుల్నొనసి
 గుత్తగొనుచుండ భయవృత్తిఁ గలనొప్పెన్. 373

వ. ఇట్లు దేవదానవులు నర్కదాతీరంబునఁ గృతయుగంబునం దలపడి, శ్రేతాయు
 గంబు సొచ్చునంత కాలంబుఁ బోరు దారుణంబుగాఁ జేయుచుండ, నంత వృత్తా
 నురు భుజబలంబుపెంపునఁ దెంపుసేసి, కంపింపక, నిలింపులపై రక్కసులు
 గుంపులై సొంపుఁ, బెంపుఁ జూపి, మహావృక్షపామాణిరిశిఖరంబులు వర్షించిన.

మ. గిరిపాషాణమహీజముల్ గురియఁగా, గీర్వాణు లన్నింటి ని

ష్ఠరనారాచపరంపరల్ వఱపుచుం జూర్ణంబుఁ గావింప, ని

ర్భరలీలం దమచేయు సత్త్వములు దోర్భంగంబు లై పోవఁగాఁ
దెరలక రాక్షసయోధవీరుల మదోద్రేకంబు సంభిన్న మై.

375

క. ప్రచురముగ రాక్షసావళి - ఖచరులపై నేయు నిబిడకాంక్షావళి దు
ర్వచనుఁ డెడనాడు మాటలు - సుచరిత్రునియందుఁబోలెఁ జొరవయ్యె నృపా!

వ. అప్పుడు.

377

వనమయూరము. —

అంత సుర లేయు నిబిడాస్త్రములపాలై, - పంతుములుదక్కినూతపాశుషముతో ని
శ్చింతగతి రక్కసులు సిగ్గుజిగి, భూమిం-గంతుగొని పాటి రపకారపదు లార్వన్.

క. కొండలఁ బోలెడు రక్కసు - లొండొరులం గడవఁ బాటి రుక్కజీ పటుకో
దండముఖసాధనంబులు - భండనమున నైచి దివిడపతు లార్వంగన్.

379

వ. ఇట్లు సమరతలంబు వాసి, తన ప్రాపు దూసి పటచుచుండు దండనాయకులం
జూచి, యకుటిలమతిం బకపక నగి, వృత్రాసురుం డిట్లనియె :

380

ఉ. 1 “క్షుల్లకవృత్తి మీకగునె? శూరుల కిమ్మెయిఁ గీర్తిభోగమున్
గొల్లగఁ జేయు చావు మదిఁ గోరినవారలకై నఁ గల్గునే?
తల్లడ మంది, యీసమరధర్మము మాని, తలంగఁ బాడియే?
మల్లుఁడు, దుర్దమప్రథనమత్తుఁడు వృత్రుని ప్రాపెఱుంగరే?

381

క. చావు ధ్రువమైన ప్రాణికిఁ- జావులు రెం; డరసికొనుఁడు సమరమునందున్,
భావింప యోగమందును;-జావంగా లేని చెడుగుచావుం జావే?”

382

వ. అని వాసుదేవతేజోవిశేషవిశేషితులై దవానలకీలంబోలె వెలుంగుచు, వెఱచి,
వెన్నిచ్చి పాటెడు నసురుల వెనుకొని తఱుము సురవీరులం జూచి, హుంక
రించి, స్వర్గానుభవంబున నిచ్చ లేకుండనేని మడవలోకనస్పర్శనమాత్రంబు
ముందర నిలుతురుగాక యని యేచి, కల్పాంతానల్పఘనఘనాటోపంబునం
బోలెఁ గఱోర కంఠహుంకారతర్జనంబులక గర్జిల్లుచు, బ్రళయకాలపవనపరి
భాసితమహాశిఖి శిఖావళులఁ దృణీకరించు కుటిలావలోకనంబుల నాలోకించుచుం
గాలపరిపక్వ లీలాలోలుండయిన శూలిపోలిక నాభీలమూర్తియై, సకలజీవభార
భరణదుర్భర భగ్నబ్రహ్మాండభాండమహాధ్వనంబుగా నాస్ఫటించిన.

383

ఉ. కూడె జగంబులన్నియును; గ్రుంకిరి సూర్యసుధాంశు; లద్రు లీలా
టాడె; నభస్థలం బగలె; నంబుధు లింకె; నుడుగ్రహాళి ప
ట్టాడె; వడిక దిశల్ నగిలె; నుర్వర క్రుంగె; నభాండభాండ మ
ల్లాడె; విధాత బెగ్గడిలె; నార్చుచు వృత్రుఁడు బొబ్బవెట్టినన్.

384

1. క్షుల్లకము = అల్పము; సేచము. 2. ఊటాడు = సంపదించు. 3. అగలు = పగులు.

లయగ్రహే. —

కూలిరి వియచ్చదలు; సోలిరి దిశాధిపులు; వ్రాలిరమర న్రజము; దూలిరుర గేంద్రుల్;
ప్రేలిరి మరుత్తు; లేద జాలిగొని రాశ్వినులు; కాలుడిగి రుద్రులవలీలఁ బడి రార్తిన్;
ప్రేలిరి దినేశ్వరులు కీలెడలిసల్లు; సురజాలములు పెన్నిదుర పాలగుచు ధారా
భీలగతితోడఁ దమ కేలి ధనువుల్ విడిచి, నేలఁబడి మూర్ఖులను దేలిరి మహాత్మా!

వ. ఇట్లు కఠోరకంఠనాదం బొనర్చిన, నశనిపాతంబునం గూలు ప్రాణిచయంబుభంగి
నంగంబు లెఱుంగక, రణరంగంబునం బడి బిట్టు మూర్ఖుల్లిన దివిజరాజునైన న్యం
బుల వృత్రాసురుండు సంగరరంగదుర్దముండై, మహీవలయంబు పదాహతంబుల
గడగడ వడంక, నిశితశూలంబుఁ గేల నంకించుచు, మదించిన భద్రమాతంగంబు
కమలవనంబు సొచ్చి, మట్టి మల్లాడువిధంబున నిమిలితాక్షుండయి, తన పద
తలంబుల రూపంబులు మాయం జమురుచు వెక్కసంబుగఁ గ్రీడించువానిం
గని, వజ్రవజ్రశతోపమనిష్ఠురగదాదండం బాభీలభంగిఁ బ్రళయకాలమార్తాండ
చండపరివేషణోరంబుగాఁ ద్రిప్పివైచిన. 386

మ. అది మింటం బెనుమంటలంటఁ బఱపై, యాభీలవేగంబునం
గదియన్ వచ్చిన లీల వామకరసంక్రాంతంబు గావించె; 1 బె
ట్టిదుండై చేరి, సురారి దానిఁ గొని కాఠిన్వీరుపాతంబులం
జదియన్ మోఁదె గ కేంద్రమస్తకము నుత్సాహైకసాహాయ్యుండై. 387

ఆ. అగ్రజంబు గులికహతిఁ గూలు కులమహీధ్ర-ంబుఁ బోలె రక్తధార లురల,
మస్తకంబు వగిలి, మదమఱి, జిరజిరఁ-దిఁగి భీతితోడఁ దెరలి పఱచె. 388

ఉత్సాహము. గజము దెరలి, దాని కొఱలి కంప మొంది పాఱఁగా,
భజన నింద్రుఁ డంకుశమునఁ బట్టి బిట్టు నిల్పుచున్
నిజసుధారపై కపాననిర్ణయార్ద్రకరమునన్
రుజువు మీఱ నిమిరె నపుడు రూఢి మెఱసి క్రమృతన్. 389

వ. ఇవ్విధంబున నైరావతంబును సేదచేర్చుచు, నెదుర నిలుచున్న భీదురపాణిం
గని, తోఁబుట్టువుఁ జంపిన తెంపుఁదలంచి, మోహశోకంబుల విపర్యాసంబుగా
నవ్వుచు, నాహవకామ్యార్థియై వృత్రుం డిట్లనియె: 390

శా. “నాకుం బెద్దయు, నీకు సద్గురువు, దీనవ్రాతరక్షున్, శుభా
లోకుం జంపితి; విట్లుఁపాపమతి వై లోభంబుతో నియ్యెడన్
లోకుల్ నవ్వంగ మద్యుజాపటిమకున్ లోనైతి; వీశూలమం
దాకంపింపఁగ నిన్ను గ్రుచ్చి ఋణముక్తాత్ముండనై పేర్చెదన్. 391

క. ఎట్టి తులువయినగానీ-నెట్టన తనబ్రదుకకొఱకు సీవలె గురువుం,
జుట్టమును, బుణ్యు, బ్రాహ్మణుల-బట్టి వధింపంగఁ గలఁడె పశువుంబోలెన్? 392

చ. దయయును, సత్యమున్ విడిచి, ధర్మము మాని, యశంబుఁ బాసి, శ్రీ
జయములఁ బాఱఁద్రోలి, పురుషత్వము గానక, లోకనిందితా
హ్వయుఁ డగువాని చావునకు నాద్యులు గుందుదురే? సృగాలముల్
ప్రియమున నంటునే శవముఁ? బ్రేలక చేదనె కంకగృధ్రముల్? 393

క. నిక్కమగు పాపములచేఁ-జిక్కితివి;నిశాతశూలశిఖరాగ్రమునన్
మక్కించి నీదుమాంసము, -నక్కలుఁ గుక్కలును జేరి నమలకొనరున్. 394

ఉ. దీక్షిని, నీకు నేఁ డిచట దిక్కిని వచ్చినవారు గల్గి రే
నేకమతిం బిశాచములకెల్లను దృష్టిగ మన్నితాతశూ
లై కమహాగ్నికీలల ననేకవిధంబుల సోమయాజినై,
మేకలఁ జేసి వ్రేల్చెద నమేయమదోద్ధతి వ్రాలి యియ్యనిన్. 395

క. కాక ననుఁ గులిశధారల - దీక్షింపఁ గలిగితేనియు భూతో
ద్రేకంబు సేసి, శూదల-ప్రాకటపదపద్మధూళిభాగం బగుదున్. 396

సీ. సం దేహ మేటికి? జంభారి! వేవేగ భిరురంబు వ్రేయు మాఝీలభంగి;
నతిలోభి నడిగిన యర్థరాశియుఁబోలెఁ గడవలేనిది వృథగాదు సుమ్ము;
మురమర్దనుని తేజమున నాదధీచివీర్యాతిశయంబున నధికమయిన
యది గాన హరిచే నియంత్రితోన్నతుడవై, గెలుపుము శత్రుని గీటడంచి;

ఆ. యెందుఁ గలఁడు విష్ణుఁ డందు జయశ్రీలు-పొందుగాఁగ వచ్చి పొందుచుండుఁ;
గాన భక్తవరదు, కమలాక్షు, సర్వేశు-పదములందు మనముఁ బదిలపఱుతు. 397

వ. ఇప్పుడు వజ్రధారలం ద్రైపంబడిన విషయభోగంబులు గలవాఁడనయి, శరీరంబు
విడిచి, భగవద్ధామంబు నొందెద; నారాయణుని దాసుండనై న నాకు స్వర్గమర్త్య
పాతాళంబులం గల సంపదోగంబులు నిచ్చగింపఁబడవు; త్రైవర్గికాయాస
రహితంబయిన మహేశ్వర్యంబు ప్రసాదించుం, గావున ననుపమేయంబయిన
భగవత్ప్రసాదం బన్యుల కగోచరం; బద్దేవుని పాదైకమూలంబుగా నుండు
దాసులకు దాసానుదాసుండ నగుచున్నవాడ" నని యప్పురమేశ్వరు
నుద్దేశించి. 398

చ. "అరయఁగ భక్తపాలనములైన భవద్గుణజాల మాత్మ సం
స్తరణము సేయ, వాక్కు నిను సన్నుతిసేయ, శరీరమెల్లఁ గిం

కరపరివృత్తి సేయ, మదిఁ గాంక్ష యొనర్చెదఁ గాని, యొల్ల నే
నరిది ధ్రువోన్నతస్థలము, నబ్జజ పట్టణ, మింద్రభోగమున్.

399

ఉ. ఆఁకలి గొన్న క్రేపులు, రయంబున నీకలు రాని పక్షులున్
దీగొని తల్లికి, మఱి విదేశగతుం డగు భర్త కంగజ
వ్యాకులచిత్త యొన జవరాలును దత్తత మందుభంగి నో
శ్రీకర! పంకజాక్ష! నినుఁ జేరఁగ నామది గోరెడుం గదే?

400

క. నాకును సఖ్యము పుణ్య - శ్లోకులతోఁ గాని, తత్త్వశూన్యులు సంసారై
కైకవిమోహులతోడం - గాకుండ నొనర్చుమయ్య! కంజదళాక్షా!”

401

వ. అని పలుకుచు.

402

మహాస్రగ్ధర. హరిపై, సర్వాత్మపై, నత్యగణితగుణుపై నంతరంగంబు పర్వ
సరి మే నుప్పొంగఁ జావున్, జయమును సరిగా సంతసంబందుచున్, భీ
కరుఁడై కాలాగ్నివోలెం గనలుచుఁ గవిసెన్ గర్వదుర్వారుడై దు
ర్భరలీల భూమి గంపింపఁగ, దిశ లద్రువన్ భండనోద్దండవృత్తిన్.

403

క. దొరఁగొని ప్రళయోదకమున - హరిపైఁగైటభుండు గవియు హంకారమునన్
సురనాథుమీఁద వృత్తా - సురుండు మవోద్వృత్తి నడచె శూలాయుధుఁడై.

తా. కల్పాంతాగ్నియుఁబోలె నుల్క లెగయంగాఁ ద్రిప్పుచున్, ‘దీన నో
యల్ప! చావు’ మటంచు శూలము రయంబారంగఁ బై వైచినం,
బోల్పం గోటిరవిప్రకాశత దివిం బోవంగ వీక్షించి, యా
వేల్పుల్ పొంగఁగ వజ్రధారఁ దునిమెన్ విన్నాణ మొప్పారఁగన్.

405

ఆ. శూల మప్పుడతఁడు స్రుక్కక ఖండించి-పూని, తోన కదిసి, భుజముఁ ద్రుంచె;
నసుర గనలి యేక హస్తఁడై పరిఘంబు-గొని, మహేంద్రుఁ గిట్టి, హనువు లడిచె.

వ. ఇట్లు ప్రళయకాలభీషణపరివేషపోషంబుగా రోషంబునం బరిఘంబుఁ ద్రిప్పి,
కుప్పించి, గజకుంభస్థలంబు భగ్నంబు సేసి, యింద్రు హనుప్రదేశంబును
నిఘరాహతి నొప్పించిన.

407

క. గజము మద ముడిగి తిరుగుచు, - గుజగుజనై గీఁక పెట్టఁ, గులిశము నేలన్
భజన చెడి విడిచె నింద్రుఁడు; - గజబిజితో బెగడె నసురకడిమి జగంబుల్.

408

క. గరుడుండు వొదిలిన నాగము - కరణిక్ వృత్తాసురేంద్రు కడిమికి లోనై,
తిరుగుడువడ్డ హరిం గని - పురపుర నాహ యటంచుఁ బొగిలె జగంబుల్.

409

వ. అప్పుడు.

410

ఆ. గజముపాటు నూచి, కడు దీనగతిఁ జూచి, -¹పవికరంబు జాతి పడుటఁ జూచి, యుద్ధధర్మ మెఱిగియున్న శత్రునిఁ జూచి-సిగ్గుతోడ వజ్ర శిరము వాంచె. 411

స. ఇట్లు యుద్ధంబున శత్రుసన్నిధి గరంబు జాతి పడిన వజ్రంబుఁ బుచ్చికొనక, నివ్వెఱపడి, లజ్జించియున్న పాకశాసనుం జూచి, వృత్త్రం దీల్లనియె: 412

క. “దురమునఁ గైదువు వదలిన, - శరణన్నను వైరిజనులఁ జంపదు వీరుల్; వెఱంగండ నేల? కులిశము - కర మరుదుగఁ బుచ్చికొనుము; కాచితి నింద్రా!

సీ. వజ్రంబుఁ గైకొని, వైరి నిర్జింపు; మిట్లడలగ వేశ గా దమరనాథ! యమర దేహాధీనులైన మూర్తులకెల్ల నీశు, లక్ష్మీశు, సర్వేశుఁ బాసి, కడతేఱ జయములు గల్గునె యెందైన? దలపోసి చూచుమా తత్త్వబుద్ధి; నీలోకపాలకు లెవ్వని వశగతి వలఁబడ్డ పతుల వర్తనమునఁ

తే. జిక్కి, చేష్టలు సేయుచుఁ-జింత సేతు, -రట్టి మృత్యుబలంబుల నాత్మజయము తమదిగాఁ గోరి, యజ్ఞానతంత్రు లగుచుఁ-గమలలోచను లీలావికారములను.

తే. మెఱయ యంత్రమయంబైన మృగముభంగి-దాదనిర్మితమైనట్టి తరణిపోల్కి శక్ర! యెఱుఁగుమ యీభూతభాలమెల్ల-దళితపంకేదుహాతు తంత్రంబుగాఁగ.

వ. మఱియు భూతంబులచేతను, నింద్రియంబులచేతను నవశుండైన పురుషుండు ప్రకృతిచేత వేఱుసేయఁబడిన యాత్మం బరమేశ్వరానుగ్రహంబు వాసి సుఖ యించుచుండు; నవిద్యాంసుండైనవాఁ డనవరతంబుఁ దన్ను స్వతంత్రుంగాఁ దలంచుచుండు; భూతంబులవలన భూతంబులు పుట్టుచుండు; నాభూతంబులు భూతంబులచేత భక్షింపంబడుచుండు; బురుషున కాయువు, శ్రీయును, గీర్తియు, నైశ్వర్యంబును మొదలయినవి యనుభవింప నెంతకాలంబు ప్రాప్తం బంత కాలంబు నివసించు; బ్రాప్తంబుదీతినఁ బురుషుండు జాలింబొందిన నవి యుండక పోవుచుండు; గావున గుణంబును, నవగుణంబును, గీర్త్యపకీర్తులును, జయా పజయంబులును, సుఖదుఃఖంబులును, జాపుబ్రదుకులును సమంబులయి కలుగు చుండు; నజ్ఞానియైనవానికి సత్త్వరజస్తమోగుణంబులు గలిగియుండు; నట్టి వానికి గుణమయంబులైన యింద్రియాదులే యాత్మ యని తోచుచుండు; గావున వాఁ డాగుణంబులచేత బద్ధుండగు; నాగుణంబులకు సాక్షిమాత్రంబగు శరీరంబు వేఱని యెవ్వఁ డెఱుంగనోపు, వాఁ డాగుణంబులచేత బద్ధుండుగాఁడు; గావున గుణంబులును, గుణీయును, భోక్తయును, భోగ్యంబును, జయంబును, నపజయంబును, హర్తయును, హన్యం(హార్యం?)బును నుత్పత్తిస్థితిలయక ర్తయై సర్వోత్కృష్టం డైన యప్పరమేశ్వరుండుకాని యన్యంబు లే; దివ్య డొక్క

హస్తంబు, నాయుధంబునుం బోయినను భవత్ప్రాణాపహరణంబునకు సమర్థుండ నగుచున్న నన్నుం జూడు"మని, వృత్రాసురుండు మఱియు నిట్లనియె: 416

తే. "వాహనంబులు సారెలు, వాడిశరము-లూర్జితాక్షము, లసువులే యొడ్డనములు గాఁగఁబోరెడునీద్యూతకర్తమందు- నెసఁగజయమును, నపజయమెవ్వఁడెఱుఁగు?"

చ. అనవుడు వృత్ర మాటలకు నద్భుతమంది, సురేంద్రుఁ డెంతయుం దనమదిఁ గుత్సితం బుడిగి, దైవముగా నతనిం దలంచి, కై కొనియెఁ గరంబునకొ దిగువఁ గూలిన వజ్రము; నప్పు డాత్మలోఁ దనరె జగంబులన్నియు; ముదంబునఁ బొందిరి భేదరావళుల్. 418

క. రాహుగ్రహవక్త్రగుహ-గేహంతము వాసి, వచ్చి, కిరణావళి న ద్బాహుశ్చి మొప్ప వెలిఁగెడు-నాహరిదశ్శుండుఁబోలె హరి యొప్పె నృపా!

వ. ఇట్లు కరకలితవజ్రాయుధధుజ్జండలమండితదిజ్జండలుండయి, జంభారి గంభీర వాక్యంబుల విస్తయమందస్థితముఖారవిందుం డయి, వృత్రున కిట్లనియె:

క. "ఓదానవేంద్ర! నీమతి-వేదాంతముఁబోలె దత్తవిజ్ఞానకళా మోదము; నీ వతిభక్తుడ-వాదిమపురుషునకు, హరికి, నబ్జాక్షునకున్. 421

ఉ. లోకము లెల్ల నిండి, తనలోనుగ సర్వముఁ జేసి, ప్రాణులకొదీకులఁ బెట్టి, యెల్లెడలఁ దీప్తులు నూపెడి విష్ణుమాయ నేఁ జేకమతిం దలంచి; తిది యేల? మహాసుర రూపు మాని, సు శ్లోకుఁ, బురాణపూరుషుని, శోభనమూర్తి ధరింపు మింపునన్. 422

ఉ. ఏనియమంబు సల్పితివా? యెట్టి మహాతప మాచరించితి? పూని, రజోగుణాభిరతిఁ బొందిన నీమతి శాంతిదాంతిన న్నానసమానసానుభవమత్తమరాళుఁ, డరోషభావన మ్మానుఁ, డమేయుఁ, డాదనుజమర్దను భక్తి పాసంగె నెంతయున్. 423

క. నారాయణరూపామృత-పారావారమునఁ దేలు భక్తుఁడు దా భూ దారకృతఃఖాతకోదక-పూరంబుల నేల తృప్తిఁ బొందు మహాత్మా!" 424

వ. ఇట్లు పలుకుచున్న యింద్రు నుపలక్షించి, వృత్రాసురుం డాయోధనదుర్మర్షణ సంఘర్షణ మాణమానసుండై వైరిం బురికొల్పుకొని, వామహస్తంబునం బరిఘంబుఁ ద్రిప్పుచు, నుష్పరంబునకుఁగుప్పించుచు, బ్రహ్మాండకర్షరంబు నిష్ఠురభైరవారా వంబునం బగిలించుచు, సముత్తుంగమత్తమాతంగపుంగవంబు వృషభంబుపైఁ గవియుభంగి సురవృషభు పేరురం బుపలక్షించి, భీషణాశనినిపాతవేగంబునం

1. ఒడ్డనములు = పంచెములు. 2. హరిదశ్శుండు = నూర్మొండు. 3. దీకులు = భోగములు; ముఖములు. 4. ఖాతకోదక = అగడ్తలు; గుంటలు; పల్లములు.

గొట్టిన నిందుడు కులిశధారల నప్పఁబుంబుఁ దునిమి, తోడన శేషఫణావిశేష భాసురంబయిన బాహుదండంబు ఖండించె ; నప్పుడు వృశ్రండు భిన్నబాహు ద్వయమూలుండై, రక్తధారలం దోఁగుచు, వజ్రచేతఁ బక్షహతంబై, దివంబున నుండి జాటుచున్న కలపర్వతంబునుం బోలెఁ జూపట్టి ప్రళయకాలసంహార (హార?) నిటలచ్చటచ్చటార్చితకఠోరకీలాభీలాగ్ని సమానక్రూరకుటిఁ నిరీక్షణ దుర్నిరీక్షుండయి, భూనభోమండలంబులఁ గ్రింది మీఁది చాడల హత్తించి, నభోమండలంబునుంబోలెఁ దుది మొదలెఱుంగరాక, వికృతంబుగా వక్త్రంబు దెఱచి, మందరమథనమధ్యమానవిషధరజనితవిషవిషమజిహ్వభీలంబగు నాలుక నభంబు నాకుచుఁ గాలసంహారకారణుండయిన కాలుని భుజదండమంశితంబగు దండంబునుం బోని దంష్ట్రలచేత జగత్త్రయంబును మ్రింగెడువాఁడునుంబోలె నతిమాత్రమహాకాయుండయి, పర్వతంబులం దలంగ మీటుచు నడగొండయుం బోలె నభోభాగభూభాగంబుల నాక్రమించి, యప్పుడు.

425

ఉ. కాలమునాటి మృత్యువుముఖంబునఁ బోలెను విస్ఫులింగముల్ గ్రాలఁగ, దేవసంఘములు గంపము నొంద, జగంబు లెల్ల నా హాలులితారవం బెసఁగ, నభ్రగజంబును నాయుధంబుతో నాలుకఁ జుట్టిపట్టి సురనాథుని మ్రింగె మహాద్భుతాకృతిన్.

426

ఆ. లోకమెల్ల నపుడు చీకాకుపడెఁ; దమం-బడరె; నుడుగణంబు లవనిఁ బడియె ; సోనవాన గురిసె; సూర్యచంద్రాగ్నుల-రశ్మిలడఁగె; దిశలు రభసమయ్యె.

427

వ. అప్పుడు.

428

ఉ. కందఁడు ; భీతిఁ గుందఁడు ; ప్రకంపనమొందఁడు ; పెద్దనిద్దరం జెందఁడు ; తత్తఱింపఁడు ; విశేషముఁ జొప్పడు వైష్ణవీజయా నందపరై కవిద్యను మనంబునఁ దాల్చుచు నుండెఁ గాని, సం క్రందనుఁ డానిశాచరుని గర్భములో హరిరక్షితాంగుఁడై .

429

వ. ఇట్లు కవచరూపశ్రీనారాయణకృపాపాలితుండై, యోగబలంబున బలభేది యతని యుదరంబు వజ్రాయుధంబున భేదించి, యైరావతసహితుండై వెడలి, యతని కంధరంబు దెగనడువ వక్రంబుఁ బ్రయోగించిన, నతినిష్ఠురవేగంబున వృత్రహరణార్థంబుగం దిరుగుచు సూర్యాదిగ్రహనక్షత్రంబులకు దక్షిణోత్తర గతిరూపంబయిన సంవత్సరసంధియందు నహారాత్రమధ్యంబున వృత్ర శిరంబు పర్వతశిఖరంబునుంబోలెఁ ద్రుంచి, కూలం ద్రోచె ; నప్పుడు.

430

మ. మొరసెన్ దుందుభు లంబరంబునఁ; గడున్ మోదించి గంధర్వులున్, సురలున్, సాధ్యులు, సిద్ధులున్, మునివరుల్ సొంపార వృత్రఘ్ను భీ

కరజేజోవిభవప్రకాశకరవిఖ్యాతైకమంత్రంబులం

దిరమొప్పుం బరియించుచుం గురిసి రెంతే గ్రొత్తపూసోనలన్.

431

అ. ఏమి నెప్ప? నప్పు డింద్రారితనువున - నొక్క దివ్యతేజ ముబ్బి వెడలి,

లోకమెల్లఁ జూడ, లోకులు నూడ, నీ - లోక మరసి విష్ణులోన సాచ్చె. 432

వ. ఇట్లు లోకభీకరుం డైన వృత్రాసురుండు గూలిన, నఖిలలోకంబులుఁ బరితాపంబు

లుడిగి సుస్థితిం బొందె; దేవర్షి పితృగణంబులు దానవులతోడంగూడి, యింద్రు

నకుం జెప్పక, తమతమ స్థానంబులకుం జని' రనిన విని పరీక్షిన్న రేంద్రుండు

శుకయోగీంద్రున కిట్లనియె :

433

అ. "ఏమికారణమున నింద్రుతోఁ బలుకక-సురలు వోయి? రట్టి సురగణంబు

లెందుచేత సుఖముఁ జెందిరి? వజ్రికి-జేటు గలుగుటెట్లు? నెప్పవయ్య!" 434

వ. అనిన శుకుం డిట్లనియె: "వృత్రపరాక్రమచకేతులయిన నిఖిలదేవతలును,

మహర్షిగణంబులును మున్ను వృత్రవధార్థం బింద్రునిం బ్రార్థించిన నతండు

"బ్రహ్మహత్యకుం జాలక, తొల్లి విశ్వరూపునిం జంపిన పాపంబు స్త్రీలయందును,

భూమియందును, జలంబులందును, ద్రుమంబులందును విభజించి పెట్టితి; నిపు

డీహత్య యేరీతిం బాపుకొనువాడ; నా కశక్యం" బనిన మహర్షు "లశ్వమేధ

యజ్ఞంబు సేయించి యజ్ఞపురుషుండయిన శ్రీవారాయణదేవుని సంతుష్టునిం

జేసి, యీ హత్యం బాపంగలవారము; స్వభావంబున బ్రహ్మణ పితృ

గోమాతృ సజ్జనహంతలైనవార లేదేవునిం గీర్తించి శుద్ధాత్ములగుదు, రదేవుని

నశ్వమేధమహామఖంబున శ్రద్ధాన్వితుండవై సేవించిన నీకు ఖలుండైన యిద్దు

రాత్తుని హింసించిన హత్య యేమి సేయంగల"దని యొడంబటించిన, నింద్రుండు

వలై యని, యవ్వధంబున మార్తునిం బరిమార్చి, బ్రహ్మహత్యం బొంది,

యచ్చాపంబు భరియింపనోపక దుర్దశం బొందె; నప్పుడు. 435

435

సీ. పాపంబుఁ జండాలరూపంబు గలదాని, ముదిమిచే నొడలెల్లఁ గడలుదాని,

క్షయకుష్మరోగసంచయకృతంబగుదాని, నురుర క్తపూరంబుఁ దొరఁగుదాని,

నరసిన వెండ్రుకలో నెరసిన తలదాని, నటఁ బోకు పోకుండు మనెడుదానిఁ,

గదురుకంపునఁ బ్రేవు లదరఁజేసెడుదానిఁ, దా నెందుఁ బాటినఁ దలుముదాని,

అ. "నాగుణంబులెల్ల భోగింప కీరీతి-నరుగ నెంతవాడ" వనెడుదాని

బిట్టు-దిరిగి చూచి, భీతిల్లి సిగ్గుతో - దేవనాయకుండు యెడలలి పలుచె. 436

436

వ. ఇట్టివికృతత్వంబుతో బ్రహ్మహత్య వెనుతగుల, నింద్రుండు నభోభాగభూభాగ

దిగ్భాగంబులెల్లం దిరిగి, చోరం దెరువులేక, దీర్ఘనిర్ఘాతాటోపనిశ్వాసదూపి

తే. యై, యాశాన్యభాగంబునకుం బఱచి, యద్దెస నమేయపుణ్యగణ్యంబయిన
మానససరస్సునం బ్రవేశించి, యం దొక్కకమలనాళంబు సొచ్చి, యందుఁ
దంతువులంగలసి, రూపంబు లేక, యల్పభోగుండై, బ్రహ్మహత్యావిమోచనంబుఁ
జింటించికొనుచు సహస్రవర్షంబు లుండె; నాచండాలియు నది పరమేశ్వర
దిగ్భాగంబగుటంజేసి యందుం జొరరాక కాచియుండె; నంతకాలంబుఁ ద్రిదివం
బున సహుషండు విద్యాబలతపోబలయోగబలంబులం బాలించుచుండి, సంప
దైశ్వర్యమదాంధుండై, యింద్రపత్నిం గోరి, యింద్రుండు వచ్చునందాఁక
నాకుం బత్నివి గమ్మనిన, నాశచీదేవి బృహస్పతిప్రేరితయై, బ్రహ్మ వాహ్యశిబిక
నెక్కివచ్చి 'నన్ను భోగింపు'మనిన, నతం డట్లచేసి, కుంభసంభవశాపహతుండై,
యజగరయోనియందుఁ బుట్టె; నంత నింద్రుండు బ్రహ్మగణోపహూతుండై
త్రిదివంబునకు వచ్చె; నంతకాలంబు నారాయణచరణారవిందధ్యానపరుండై
యుండుటం జేసియు, దద్దిశాధినాథుండైన శంకరుచేత రక్షింపఁబడ్డవాడై
యుండుటంజేసియు, దద్దోపబలంబు దఱిగి సహస్రాక్షుం బీడింపలేదయ్యె;
నప్పు డింద్రుండు నిజైశ్వర్యంబునుం బొంది, బ్రహ్మ పరివృతుండై, మహా
పురుషారాధనంబు సేసి, హయమేధాధ్వరంబునకు దీక్షఁ గైకొని, బ్రహ్మ
వాదులచేత యజనంబు సేయింపఁబడుచున్నవాడయి, సర్వదేవతామయుం
డైన నారాయణుం బరితృప్తుంజేసి, మంచువిరియించు మార్తాండుని చందం
బునఁ ద్వాష్ట్రవధరూపపాపంబు నాశంబు నొందించి, సకలదివిజయక్ష గంధర్వ
సిద్ధమునిజనసంస్తూయమానుండయి, త్రిభువనైశ్వర్యభోగభాగ్యంబులం గయి
కొనియె; నప్పుడు.

437

చ. సతతమరీచిముఖ్యమునిసంఘముచేత యథోచితంబుగాఁ

గృతఘనవాజిమేధమునఁ గేశవు, నీశు, బురాణపూరుషుఁ,

ఘాతు, జగదీశు, యజ్ఞపతి, నిష్టఫలప్రదు, నంతరంగసం

గతు భజియించి, వజ్ర గత¹కల్పఘండై నెగడె మహేశ్వరా!

438

సీ. మఱియుఁ బుట్టింపంగ మనసువెట్టినయట్టి క్రూరకర్తాంభోధికుంభజుండు,

అంగారములు సేయ నాహుతిఁ గన నోపు బహుపాపకాననపావకుండు,

కందక దిగ మ్రింగి గఱ్ఱునఁ ద్రేపంగఁ గల్పవగరశగంగాధరుండు,

ఘనగుహాంతరములఁ గాలూననియ్యని కలుషదు స్తరతమోగ్రహవిభుండు,

ఆ. సకలము క్తిలోక సామ్రాజ్యసమధిక - సహజభోగభాగ్యసంగ్రహైక

కారణాప్రమేయకంజాక్షుసర్వేశ - కేశవాదినామకీర్తనంబు.

439

సీ. అఖిలదుగ్ధైక సంహారాదికారణం, బఖిలార్థసంచయాహ్లాదకరము,

విమలభక్త్యుద్రేకవిభవసందర్శనం, బనుపమభక్తవర్ణనరతంబు,

1. కల్పములు = పాపములు.

విబుధహర్షానేకవిజయసంయుక్తంబు, గ్రస్తామరేంద్రమోక్షక్రమంబు,
బ్రహ్మహత్యానేకపాపనిస్తరణంబు, గమనీయసజ్జనకాంక్షితంబు,
తే. నైన యీ యితీహాసంబు నధికభక్తి-వినినఁ, జదివిన, వ్రాసిన ననుదినంబు
నాయురారోగ్యవిజయభాగ్యాభివృద్ధి-కర్తనాశము, సుగతియుఁ గల్గు ననఘ!”

సీ. నావుడు “యోగీంద్ర! నామనం బీవృత్తు వివరంబు నీచేత విన్న మొదలు
కడు నద్భుతంబునఁ గళవళంబందెడుఁ; ¹గొఱలు రజస్తమోగుణములందు
వర్తించు నీపాపవర్తికి నేరీతి మాధవపదభక్తిమది వసించె?

సత్త్వస్వభావులై, సమబుద్ధులై, తపోనియమప్రయత్నులై, నిష్ఠచేత

తే. నిర్మలాత్మకులైనట్టి ధర్మవరుల, - కమరులకుఁ, బుణ్యమునులకు నంబుజాక్షు
భూరికై వల్గుసంప్రాప్తిమూల మైన - భక్తి వీనికిఁ బోలె నేర్పాటు గాదు. 441

సీ. భూస్థలిఁ గల రేణువులకన్న దట్టమై కడు నొప్పు జీవసంఘములు గలవు;
ఆజీవములలోన నరయ ధర్మాయతమతి వసించినవారు మనుజుజాతి;
యామనుష్యులలోనఁ గామంబుఁ బెడఁబాసి, మోక్షార్థలగువారు మొదల నరిది;
మోక్షమార్గం బాత్మమూలంబుగా నుండువారిలో ముక్తులు లేరు తఱచు;

తే. ముక్తులైనట్టివారిలో యుక్తిఁ దలఁపఁ - జాల దుర్లభుఁ డమితప్రశాంతిపరుఁడు,
పరమసుజ్ఞాననిరతుండు, భద్రగుణుఁడు - రమణ శ్రీవాసుదేవపరాయణుండు.

తే. సకలలోకావకారి, దుస్సంగతుండు - వృత్తుఁ డక్రియ సుజ్ఞానవేది యయ్యె?
సమరమునఁ బోరుపంబుచే నమరవిభుని నెట్లు మెప్పించె? దీనినా కెఱుంగఁజెప్పుమ.”

చిత్రకేకాపాఖ్యానము

ప. అని పరీక్షింప రేంద్రుండు శుకయోగీంద్రునడిగె”నని సూతుండు శౌనకాది
మునులకుం జెప్పి, మఱియు నిట్లనియె: “నట్లు గజపురవల్లభుండు సంప్రశ్నంబు
సేసిన, బాదరాయణి హరిస్తరణ శ్రద్ధాపరుండయి, యిట్లనియె: “దొల్లి
కృష్ణద్వైపాయన నారద దేవలమహర్షులు నా కెఱింగించిన యితీహాసంబు
గలదు; దాని నెఱింగించెద; సావధానుండవై యాకర్షింపుము. 444

చ. అమితవిభూతిఁ జాల నమరాధిపుఁ బోలుచు, శూరసేనదే
శములకు భర్తయై, ప్రజలు సంతస మండఁగ సార్వభౌముఁ డై,
క్షుమ దమ కెల్లకాలమును గామదుహంబుగఁ జిత్రకేతునా
మమునఁ బ్రసీద్ధికెక్కె గుణమండనుఁ డంచితకీర్తికాముఁ డై. 445

సీ. మానితతాదృశ్యమదనతురంగులు, కందర్పవిజయైకఖడ్గలతలు,
మదనసమ్రాహనమంత్రాధిదేవతల్, పంచశిలీముఖు బందెకత్తై,

లసమాస్త్రుఁ డఖిలంబు ¹నడకించు బొమ్మలు, నాత్మ సంభవుని కట్టాయితములు,
పుండ్రేతుకోదండు భూరితేజంబులు, శంబరవిద్వేషసాయకములు

తే. నాఁగఁ బాలుపారు నొకకోటి నలినముఖులు-దనకుఁ బత్నులుగాఁగ నత్యంతవిమల
కీర్తివై భవనస్సార్గవ ర్తియగుచు - జగతిఁ బాలించుచుండె నాజనవిభుండు. 446

తే. కలిమి, వేవేలుభార్యలు గలిగియుండి, - పరఁగ సంతతి యొక్కండుఁబడయ లేక,
చిత్తమునఁ జాలఁ బాయని చింత వొడమి-బడలఁజొచ్చెను వేసవిమడువుఁబోలె.

ఉ. రూపము, సత్ప్రతిపాదము, మరుత్పతిభోగము, యావనంబు, సం
దీపితచారువర్తనము, దిగ్విజయంబును, సత్యము, జగ
ద్వాపితకీర్తియు, సతులు, వైభవముఖ్యము లెల్ల మాన్వఁగా
నోపక యుండె నాన్యపతి నొందిన సంతతి లేని దుగ్ధమున్. 448

వ. ఇట్లు సంతతి లేక యతిదుగ్ధిమానసుండయిన యానందేంద్రుని మందిరంబున
కంగిరసుం డను మహాముని వచ్చి, యతనిచేత సతిధిసత్కారంబులు వడసి,
కుశలం బడిగి, “రాజ్యంబు భవదధీనంబ కదా! పృథివ్యప్రేక్షోవాయ్యాకాశ
మహాదహంకారంబు లనియెడి యేడింటిచేత రక్షింపఁబడ్డ జీవుండునుంబోలె
నమాత్యజనపద దుర్లభవిణసంచయదండమిత్రంబు లనెడి సప్తప్రకృతులచేత
రక్షితుండవై, ప్రకృతిపురుషులయందు భారంబు వెట్టి, రాజ్యసుఖంబు లనుభ
వింతువు గదా! మఱియు దారప్రజామాత్యభృత్యమంత్రిపౌరజానపదభూపాలురు
నీకు వశవర్తులు గదా! సర్వంబునుం గలిగి, సార్వభౌమండవైన నీవదనంబున
విన్నడనంబు గలిగియున్నయది; కతం బేమి?” యనిన, నామినిప్రవరునకు
సతం డిట్లనియె: “మితోహలంబున మీకు నెఱుంగరానియదియుం గలదే!”
యని తలవంచి యూరకున్న, సతని యభిప్రాయం బెఱింగి, యాభగవంతుం
డైన యంగిరసుండు దయాళుం డై, పుత్రకామేష్టి వేల్చి యజ్ఞశేషం బతని
యగ్రమహిషి యయిన కృతద్యుతి కిచ్చి, “నీకుం బుత్తుండు గలిగెడి; సతని
వలన సుఖదుఃఖంబు లనుభవింపంగల”వని చెప్పి, యమృహాత్తుండు సనియె; నా
కృతద్యుతి యను దేవి గర్భంబు ధరియించి, నవమాసంబులు నిండినం గుమా
రునిం గనియె; నాకాలంబున రాజును, సమస్తభృత్యామాత్యజనంబులు
బరమానందంబుఁ బొంది; రపుడు చిత్రకేతుండు కృతస్నానండ్డై, సకలభూషణ
భూషితుండై, సుతునకు జాతకర్తంబు నిర్వర్తించి, బ్రాహ్మణులకు నపరిమిత
హిరణ్యరజతదానంబులును, వస్త్రాధరణంబులును, గ్రామంబులును, గజంబు
లును, షాహానంబులును, ధేనువులును, నాతేసి యధ్వుదంబుల ద్రవ్యంబును
దానంబుసేసి, ప్రాణిసముదయంబునకుం బర్జన్యుండునుంబోలె దక్కినవారలకు

1. అడకించు = మోసపుచ్చు. 2. కట్టాయితములు = గట్టిపన్నాహములు. 3. మరుత్పతి = ఇంద్రుఁడు.

నిష్టకామంబులు వర్షించి, పరమానందహృదయుండై యుండె; గుమారుండును, మాతృపితృబంధుజనంబులకు సంతోషంబు సేయుచు దినదినప్రవర్ధమానుం డై పెరుగుచుండె; సంతఁ బుత్రమోహంబునం గృతద్యుతియందు బద్ధానురాగుండై మహీధవుండు వర్తించుచుండం దక్కిన భార్యలు సంతానసంతోషవికలలై, యీ మోహంబునకుం గారణంబు పుత్రుండ యని, యీర్ష్యంజేసి, దాడుణచిత్తులై, కుమారునకు విషంబిడిన, సుఖనిద్రితుండునుంబోలె బాలుండు మృతిఁ బొందె; నప్పుడు వేగుటయు, దాది బోధింపం జని, యాకుమారుని వికృతాకారంబుఁ జూచి, విస్తయశోకభయార్త యై, పుడమిం బడి, యాక్రందించె; నప్పుడు. 449

తరలము. పుడమి నిట్టకనిల్వనం బడి, పొక్కుచుం, గడు దీన యై,
యడఁకు వేమియు లేక, వాక్కుల నాపురంచు విలాపమం
దెడలు దోష భృశాతురోన్నతి నేడ్చినన్, విని, భీతితోఁ
గడుపు బిట్టవియంగ భూపతికాంత గ్రక్కున సేఁగుచున్. 450

ఆ. బాలుఁ, డొక్కరుండు, పరిణామశీలుండు, - వంశకర్త, తపసివరమువలనఁ
బుట్టి, మిన్న కల్లు పాలిసి యున్నట్టి యా-కొడుకుఁ జూచి, తల్లి యడలఁ జొచ్చె.

ఉ. కుంకుమరాగరమృకుచకుంభములం గడుఁ గజ్జలంబుతోఁ
బంకిల మైన బాష్పములఁబాల్పడ మజ్జనమాచరించుచుం,
గంకణపాణిపల్లవయుగంబున వక్షము మోదికొంచు నా
పంకరుహాక్షి యేడ్చెఁ బరిభావితపంచమసుస్వరంబునన్. 452

క. ఆయా ర్తరవమునకు భూ-నాయకుఁడు భయంబు నొంది, నయముడిగి, సుతూఁ
డాయఁగ వేగంబునఁ జని, - పాయని మోహంబుతోడ బాలునిమీఁదన్. 453

స్వగిణి. వ్రాలి, “యోపుత్ర! నీవార్తదంభోళియై-కూలఁగావ్రేయ కీకొద్ది నన్నేటికిఁ
జాలి నొందించె? నాబాడ యింకెట్టిదో? -తూలు మీతల్లికిఁ దుఃఖమెట్లాఱునో?”

వ. అని తల, మొల యెఱుంగక పలవించుచు, భృత్యామాతృబంధుజనంబులం
గూడి యడలుచునున్న యారాజుదగ్గఁబెఱింగి, యంగిరసుండు నారదునితోడం
గూడి చనుదెంచి, మృతుం డైన పుత్రుని పదతలంబున మృతుండునుంబోలె
బడియున్న యారాజుం గనుంగొని, యిట్లనియె : 455

సీ. “నీకు వీఁ డెవ్వఁడు? నీ వెవ్వనికి శోకసంతాపమందెమ సార్వభౌమ !
పుత్రమిత్రాదులు పూర్వజన్మంబున నెవ్వనివారలో యెఱుంగఁగలవె?
మొదల నదీవేగమున నాడ కాడకు సికతంబు గూడుచు, జెడరుచుండు;
నారీతిఁ బ్రాణుల కతికాలగతిచేతఁ బుట్టుట, చచ్చుట పొసఁగుచుండుఁ ;

1. నిట్టకనిల్వ = నిట్టనిల్చువు. 2. పొక్కు = దుఃఖించు. 3. ఎడరు = ఆపడ.
4. దంభోళి = వర్జయుధము.

ఆ. గాన భూతములకుఁ గలుగు భూతంబులు - మమతతోడ విష్ణుమాయఁజేసి
దీని కడల నేల? ధృతిఁ దూలఁగా నేల? - బుద్ధిఁ దలఁపవలదె భూతస్మప్తి?

వ. మఱియు నేము, నీవును, దక్కినవారలును బ్రవర్తమానకాలంబునం గలిగిన
జన్మంబు నొంది, మృత్యువువలన విరామంబునొందం గలవారమై, యిప్పుడ లేక
పోవుదుము; చావుపుట్టువులకు నిక్కువంబులే; దీశ్వరుండు దనమాయచేత భూత
జాలంబువలనం భూతంబులం బుట్టించు; వాని నాభూతంబులచేతన రక్షించు;
వాని నాభూతంబులచేతన హరించు; స్వతంత్రంబులేని తన స్మప్తిచేత బాలుండు
నుంబోలె నపేక్షలేకయుండు; దేహియైన పితృ దేహంబుచేత దేహియైన
పుత్ర దేహంబు మాతృదేహంబువలనం గలుగుచుండు; నాప్రకారంబున
బీజంబువలన బీజంబు పుట్టుచుండ, దేహికి నిని శాశ్వతంబై జరుగుచునుండు;
బూర్వకాలంబున సామాన్యవిశేషంబులు సన్తాత్రంబైన వస్తువులం దేవిధంబు
నం గల్పింపఁబడియె, నాప్రకారంబున దేహంబునకు, జీవునకు సన్యోన్యవిభా
గంబు పూర్వకాలంబున నజ్ఞానకల్పితం బయ్యె; జన్మఫలంబులను జూచుచున్న
వారికి దహనక్రియల నగ్ని పెక్కురూపంబులం గానంబడుభంగి నొక్కండైన
జీవుండు పెక్కుభంగుల వెలుంగుచుండు; నివి యన్నియు నాత్మజ్ఞానంబు సాలక,
దేహి దేహసంయోగంబు స్వప్నంబునందు భయావహంబైన ప్రయోజనంబు
నడుపుచుండి, మేల్కొంచి, యాస్వప్నార్థంబైన ప్రయోజనంబు దనది గాదని
యెఱుంగుభంగి జీవుండే తానని జ్ఞానగోచరం డైనవాఁ డెఱుంగు; గావున
నన్నియును మనోమాత్రంబని తెలిసి, మోహతమంబు నాసి, భగవంతుండైన
వాసుదేవునియందుఁ జిత్తంబుపెట్టి నిర్మలాత్మకుండవగు" మని బోధించినఁ,
జిత్రకేతుండు లేచి, వారల కిట్లనియె :

457

సీ. "యతివేషములు పూని, యతిగూఢగతి నిందు నేతెంచినట్టి మీ రెవ్వరయ్య?
కడఁగి, నక బోలిన గ్రామ్యబుద్ధుల నెల్ల బోధింప వచ్చిన పుణ్యమతులొ?
రమణఁ గుమారనారదఱుపభాదులొ? దేవలాసితు లను ధీరమతులొ?
వ్యాస వసిష్ఠ దుర్వాసో మృకండుజ గౌతమ శుక రామ కపిలమునులొ?

తే. యాజ్ఞవల్క్యుండు, దరణియు, నారణియును-జ్యవన రోమశు లాసురి జాతుకర్ణ
దత్త మైత్రేయ వరభరద్వాజ బోధ్య-పంచశిఖులొ? పరాశర ప్రభృతిమునులొ?

క. వీరలలో నెవ్వరు? సుర - చారణగంధర్వసిన్ధసంఘంబులొ?

వారలొ? యీసుజ్ఞానము - కారణమై యెవరియందుఁ గలదు తలంపన్? 459

క. పొందుగ గ్రామ్యవశుత్వము - బొంది, మహాశోకతమముఁ బొందిన నాకు
ముందఱి దివ్యజ్ఞానము - జెందించినవారి మిమ్ముఁ జెప్పఁడు తెలియన్." 460

వ. అనిన నంగిరసుం డి ట్లనియె : “నేను బుత్తకాంక్షివైన నీకుఁ బుత్తం బ్రసాదిగచిన యంగిరసుండఁ ; నితండు బ్రహ్మపుత్త్రుండయిన నారదభగవంతుండు ; దుస్తరంబైన పుత్రశోకంబున మగ్నుండవైన నిను ననుగ్రహించి, పరమజ్ఞానంబుపదేశింప వచ్చితిమి ; నీదుఃఖం బెఱింగి, పుత్త్రునిచ్చితిమేనిఁ బుత్తవంతులైన వారి తాపంబు నీచేత ననుభవింపంబడు; నీప్రకారంబున లోకంబున సతులును, గృహంబులును, సంపదలును, శబ్దాదులయిన విషయంబులును, రాజ్యవైభవంబును జంచలంబులు ; మఱియు రాజ్యంబును, భూమియును, బలంబును, ధనంబును, భృత్యామాత్యసుహృజ్ఞనంబులును మొదలైనవి శోక మోహ భయ వీడలం జేయుచుండుఁ గాని సుఖంబుల నీనేరవు ; గంధర్వనగరంబునుం బోలె స్వప్న లభ్యమనోరథంబునుం బోని యర్థంబుఁ బాసి, కానంబడుచు మనోభవంబులయిన యర్థంబులం గూడి, స్వార్థంబులై కానంబడనేరవు ; కర్మంబులచేత ధ్యానంబులు సేయుచుండు మనంబులు నానాకర్మంబులగుచునుండు ; నీదేహిదేహంబు ద్రవ్యజ్ఞానక్రియాత్మకంబై, దేహికి వివిధక్షేత్రసంతాపంబులం జేయుచుండుం, గావున నీవు నిర్మలంబయిన మనంబుచేత నాత్మగతి వెదకి, ధ్రివంబయిన పదవి నొందు”మనియె ; నప్పుడు నారదుం డి ట్లనియె : “నువనిషద్గోప్యంబగు నే నిచ్చు మంత్రం బెవ్వండేని సప్తరాత్రంబులు పఠియించు, నతండు సంకర్షణుండైన భగవంతునిం జూచు ; నెవ్వని పాదమూలంబు సర్వాశ్రయంబై యుండు, నట్టి శ్రీమన్నారాయణుని పాదంబులు సేవించి, యీ మోహంబు వదలి, యతికిఁగ్రుంబున నుత్తమపదంబు నొందు; మిప్పు డక్కుమారునకును, నీకును బ్రయోజనంబు గలదేనిం జూడు” మని నారదుండు మృత బాలకని క శేబరంబుఁ జూచి, “యోజీవుండ! నీకు శుభంబయ్యెడు; నిందుఁ బ్రవేశించి, మీ తల్లిదండ్రుల, బంధుజనులం జూచి, వీరల దుఃఖంబులార్చి, యీ క శేబరంబునందుఁ బ్రవేశించి, యాయుశ్శేషంబు ననుభవించి, పితృధీనం బైన రాజ్యాసనంబునం గూర్చుండు” మనిన నబ్బాలుం డి ట్లనియె : 461

తే. “కర్మవశమున నెందు సుఖంబు లేక - దేవతిర్యజ్ఞుయోనులఁ దిరుగు నాకు వెలయ నేజన్మమందునొ వీరు తల్లి - దండ్రు లయినారు చెప్పవే తాపసేంద్ర !

తే. బాంధవజ్ఞాతిసుతులును, బగతు, రాత్త-వరు లుదాసీనమధ్యస్థవర్గములును, సరవిఁ గనుచుండు రొక్కొక్క జన్మమునను;- నెఱయఁ బ్రాణికినొక వావి నిజముగలదె?

తే. రత్నములు, హేమములు, ననురాగలీల

నమృకంబుల నీవలనావలైన

భంగి నరులందు జీవుండు ప్రాప్తుఁ డగుచు

నెలమి తిరుగుచు నుండు; డా నెండుఁ జెడడు.

సీ. ఒక్కడై, నిత్యుడై, యెక్కడఁ గడలేక, సారిదిజన్మాదుల శూన్యుడగుచు,
సర్వంబునం దుండి, సర్వంబుఁ దనయందు నుండంగ, సర్వాశ్రయుం డనంగ,
నూత్నమై, స్థూలమై, సూక్ష్మాధికములకు సామ్యమై, స్వప్రకాశమున వెలిగి,
యఖిలంబుఁజూచుచు, నఖిల ప్రభావుడై, యఖిలంబుఁ దనయందు నడచికొనుచు

తే. నాత్మమాయాగుణంబుల నాత్మమయము
గాఁగ విశ్వంబుఁ దనసృష్టి ఘనతఁ జెందఁ
జేయుచుండును సర్వసంజీవనుండు,
రమణ విశ్వాత్మఁడయిన నారాయణుండు.

465

క. సతులెవ్వరు? సుతులెవ్వరు? - పతులెవ్వరు? మిత్రశత్రుబంధుప్రియసం
గతులెవ్వరు? సర్వాత్మక-గతుడై, గుణసాక్షి యైన ఘనుఁ డొక్కనికిన్ . 466

చిత్రకేతుఁడు తపం జాచరించి భగవత్ప్రసాదము పొందుట

ప. మఱియు సుఖదుఃఖంబులం బొందక, సర్వోదాసీనుండై, పరమాత్మయై యుండు
నప్పరమేశ్వరరూపుండనయిన నాకును, మీకు నెక్కడి సంబంధంబు? మీకు
దుఃఖంబునకుం బని లేదని పలికి, యాజీవుండు వోయినం, జిత్రకేతుండును,
బంధువులు నతివిస్మితచిత్తులై, శోకంబులు విడిచి, మోహంబులం బాసి,
యమునానదియందు నక్కుమారునకు నుత్తరకర్మంబులు నిర్వర్తించి, చిత్ర
కేతుండు గాఢపంకంబునం బడి వెడలిన దేనుంగునుం బోలె గృహంధకూపంబు
నందుండి వెడలి, కాళిందీనదికిం బోయి, యందు విధిపూర్వకంబుగఁ గృతస్నా
నుండై, మానంబుతోడ నారదునకు నమస్కరించిన, నతండు ప్రసన్నుండై,
భగవత్సంత్రంబు విధిపూర్వకంబుగా నతనికి నుపదేశించి, యంగిరసుతోడం
గూడి, బ్రహ్మలోకంబునకుం జనియె, జిత్రకేతుండును నారదోపదేశమార్గం
బున నిరాహారుండై, సమాధినియతుండై, నారాయణరూపంబయిన యావిద్య
నారాధించి, సప్తరాత్రాంతంబున నప్రతిహతంబయిన విద్యాధరాధిపత్యంబును,
భాస్వద్రత్న దివ్యవిమానంబునుం బడసి, నారాయణానుగ్రహంబునుం బొంది,
మనోగమనంబునం ద్రిజగంబులం జరియించుచుండఁ, గొన్ని దినంబులకు
నొక్కచోట.

467

సీ. 1. తారహారపటిరథవళదేహమువాని, రమణీయనీలాంబరంబువాని,
మణికిరీటస్ఫురన్తస్తకంబులవానిఁ, గంకణకేయూరకరమువానిఁ,
గర్భరమయదీప్తకటిసూత్రములవానిఁ, దరళయజ్ఞోపవీతములవాని,
నతిసుప్రసన్నవక్త్రంబుజంబులవానిఁ, దరుణవివృతనేత్రములవాని,

- ఆ. సిద్ధమండలంబు సేవింపఁ బుణ్యప్ర - సిద్ధి వెలసినట్టి యిద్ధచరితుఁ,
బద్ధలోచనునకుఁ బాదపీఠం బైన-ఘనునిఁ, బన్నగేంద్రుఁ గాంచె నతఁడు. 468
- ఆ. కన్నమాత్ర నతఁడు కల్మషంబులఁ బాసి,-విమలచిత్తుఁ డగుచు, విశదభక్తి
నిట్టరోమములకుఁ బట్టగు, చానంద-బాష్ప సేత్రుఁడగుచు, బ్రణుతిసేసె. 469
- క. సంతోషాశ్రులచేత న - నంతునిఁ బరిషిక్తుఁ జేసి, యతఁడు ప్రమోదం
బెంతయు నరికట్టిన నొక - కొంతయుఁ బలుకంగ లేక, కొండాకవడికిన్. 470
- చ. మది నొకయింతమాత్రన సమంబుగఁ జేయుచు, బాహ్యవర్తనం
గదిసిన యింద్రియంబుల నొకంతకుఁ దెచ్చి, మనంబు, వాక్కునుం
గుదురుగఁ ద్రోచి, తత్త్వమునఁ గూర్చుచు, శాశ్వతవిగ్రహంబు నా
సదయుఁ, బ్రశాంతు, లోకగురు సన్నుతిసేయఁదొడంగె నిమ్ములన్. 471
- క. అజితుఁడవై, భక్తులచే - విజితుఁడ వైనాఁడ విపుడు; వేడుక వారు
విజితులు సేచేఁ; గోర్కులు-భజియింపనివారు నిన్నుఁ బడయుదురె హరి! 472
- ఉ. నీవిభవంబు లీజగము నిండుట, యుండుట, నాశమొందుటల్,
నీవిమలాంశజాతములు నెమ్మి జగంబు సృజించువార లో
దేవ! భవద్గుణంబుధుల తీరముఁ గానక యీశ! బుద్ధితో
వానిఁ జర్చసేయుదురు వారికి వారలు దొడ్డవారలై. 473
- క. పరమాణువు మొదలుగఁ గొని, - పరమము దుదిగాఁగ మధ్యపరికీర్తనచే
స్థిరుఁడవు, త్రయీవిదుఁడ వై - సరి సత్త్వాద్యంతమధ్యసర్వసుగతివై. 474
- తే. ఉర్వి మొదలగు నేడు నొండాకటికంటె-దశగుణాధికమై యుండు; దాని నండ
కోశమందురు; నాయండకోటియెవనియందునణుమాత్రమగు, ననంతాఖ్యుఁడతఁడు.
- వ. మఱియు నొక్కచోట విషయతృప్తాపదులైన నరపశువులు పరతత్త్వంబవైన
నిన్ను మాని, యైశ్వర్యకాములై, తక్కిన దేవతల భజియింపుదురు; వారిచ్చు
సంపదలు రాజకులంబునుంబోలె వారలం గూడి నాశంబునం బొందుచుండు;
విషయకాములేని నిన్ను సేవించినవారు వేచిన విత్తనంబునుంబోలె దేహాంతరో
త్పత్తి నొందకుండుదురు; నిర్గుణుండవై, జ్ఞానవిజ్ఞానరూపంబు నొందియున్న నిన్ను
గుణసమేతునిగా జ్ఞానులు భావింపుదురు; నీభజనం బేరూపున నయిన
మోక్షంబు బ్రసాదించు; జితమతివైన నీవు భాగవతధర్మం బేప్రకారంబున నిర్ణ
యించితి, వాప్రకారంబున సర్వోత్కృష్టుండవయిన నిన్ను సనత్కుమారాదులు
మోక్షంబుకొఱకు సేవించుచున్నారీ భాగవతధర్మంబునందు జ్ఞానహీనుం
డొక్కఁడును లేఁ; డనన్యకామ్యధర్మంబునందు విషమబుద్ధిచేత నేను, నీవు, నాకు,

నీకు నని వచించుచున్నవాఁ డధర్మనిరతుం డై, ఊయించుచుండు; స్థావర జంగమప్రాణిసమూహంబునందు సమంబైన భాగవతధర్మంబుల వర్తించుచున్న మనుజునికి భవద్ధర్మనంబువలనఁ బాపంబు ఊయించుట యేమిచిత్తం? బిపుడు భవత్పాదావలోకనంబున నిరస్తాశయమలుండనైతి; మూఢుండనయిన నాకుఁ బూర్వకాలంబున నారదుం డనుగ్రహించి, భగవద్ధర్మంబు దయసేసె; నది నేఁడు నాకు వరదుండవైన నీకతంబున దృష్టంబయ్యె; ¹భద్రోత్తంబులచేత సూర్యుండు గోచరుండు గానిమాడ్కి జగదాత్మకుండవైన నీమహాత్మ్యంబు మనుజులచేత నాచరింపంబడి ప్రసిద్ధంబైనదిగా; డం దుత్పత్తిస్థితిలయకారణుండవై, భగవంతుండవైన నీకు నమస్కరించెద''నని, మఱియును. 476

తే. "అరయ బ్రహ్మదు లెవ్వని ననునయించి, - భక్తియుక్తుల మనమునఁబ్రస్తుతింతు; రవని యెవ్వని తలమీఁద నావగింజఁ - బోలు; నావేయుశిరముల భోగిఁగొల్తు."

క. ఈవిధమున వినుతించఁగ - నావిద్యాధరుల భర్త కనియె ననంతం :
"ఛోవిమలబుద్ధి ! నీదగు - ధీవిభవంబునకు మెచ్చితిం బ్రియమారన్. 478

ఆ. అరయ నారదుండు, సంగిరసుండును - దత్త్వ మొసఁగినాడు ; దానికతన నన్నుఁ జూడఁగల్గె; నాభక్తి మదిఁ గల్గె; - నాపథంబు నీకు నమ్మఁగలిగె. 479

సీ. పూని నారూపంబు భూతజాలంబులు; భూతభావనుడ నేఁ బొందువడఁగ;
బ్రహ్మంబు, మఱియు శబ్దబ్రహ్మమును శాశ్వతంబైన తనువులు దగిలె నాకు ;
నఖిలలోకములందు ననుగతం బై యుందు; లోకంబు నాయందు ²జోకఁజెందు;
నుభయంబు నాయందు నభిగతంబై యుండు; నభిలీనమగుదు నయ్యుభయమందు;

తే. వెలయ నిద్రించువాఁ డాత్మ విశ్వమెల్లఁ-జూచి, మేల్పొంచి, తానొక్కచోటివానిఁ గా వివేకించుమాడ్కి నీజీవితేశ - మాయ దిగనాడి పరమధర్మంబుఁ దెలియు.

ఆ. నిర్దవోవువేశ నిరతుండు దేహి దా - నెట్టిగుణముచేత నింద్రియములఁ గడచినట్టి సుఖముఁ గను, నట్టిబ్రహ్మంబుఁ-గడిమి మెఱయ నన్నుఁగా నెఱుంగు.

ఆ. స్వప్నమందు నెట్లు సంచారమొనరించు; - మేలుకాంచి దృష్టమోలి నెఱుంగు; నుభయ మెఱుంగునట్టి యుత్తమజ్ఞానంబు-తత్త్వ; మట్టి దైన తలఁపు నేను.

సీ. అరయంగ నెవ్వని కలవి గానట్టి యీ సలలితమానుషజాతిఁ బుట్టి,
యాత్మతత్త్వజ్ఞానహతుం డైనవానికిఁ గలుగునె యెందు సుఖం బొకింత ?
వెలయఁ బ్రవృత్తినివృత్తిమార్గంబుల సుఖదుఃఖచయముల సొరిదిఁ దెలిసి,
పనిచెడి సంకల్పఫలమాలమునఁ బాఱి, కడు సుఖదుఃఖమోక్షములకొఱకు

1. భద్రోత్తములు = మిదుగురు బుద్ధులు. 2. జోక = బాగు; అందము. 3. ఓలి = కరుణ.

ఆ. దంపత్రియామతంబు వర్తింతురు;-దాన మోక్ష మేల దక్కియుండు?
నఖిలదుఃఖ హేతువయిన యీకర్తృంబు-నెఱిగి, నన్నుఁ దలఁప రిచ్చులోన.

వ. మఱియు విజ్ఞానాభిమాను లయిన మనుష్యులకు నతిసూక్ష్మంబయిన యాత్మగతి నిజస్థానత్రయలక్షణంబునఁ జతుర్థాంశంబు నెఱిగి, యైహికాముష్మికవిషయంబులచేతను, వివేకబలంబులచేతను నియుక్తుం డై, జ్ఞానవిజ్ఞానసంతృప్తుం డైన పురుషుండు నాకు భక్తుం డగు; నీవిధంబులు గలవారలు యోగనైపుణబుద్ధిగల వారలునై, స్వార్థంబయిన యాత్మచేతం బరమాత్మను దెలియుచుండురు; నీవు నీక్రమంబున మద్భక్తిశ్రద్ధాపరుండవై, విజ్ఞానసంపన్నంబులైన వాక్కులచేత నన్ను స్తోత్రంబుసేసి, ముక్తుండవైతి"వని యాశేషభగవంతుండు విద్యాధరవతి యైన చిత్రకేతుంబికి, యతని కదృశ్యుండై పోయె; నేదిక్కున సర్వాత్మకుం డైన యనంతం డంతర్ధానంబునొందె, నాదిక్కునకు విద్యాధరభర్త సమస్కరించి, గగనచరుం డై, చని, లక్షలసంఖ్యలైన దివ్యవర్షంబు లవ్యాహతబలేం ద్రియుం డై, పరమయోగిపురుషులును, దివ్యముసీంద్రులును, సిద్ధచారణ గంధర్వులును వినుతిసేయం గులద్రోణాద్వైలంబులను, రమ్యప్రదేశంబులను, సంకల్పసిద్ధప్రదేశంబులను విసోదించుచు, శ్రీనారాయణదత్తం బగు దివ్య విమానంబునందుఁ జరియించుచు నుండె.

484

శా. ఆడించుకొ హరిదివ్యనాటకగుణవ్యాపారనృత్యంబులం;
బాడించుకొ జలజాతనేత్రబిరుదప్రఖ్యాతగీతంబులం;
గూడించుకొ సతతంబు జిహ్వల తుదికొ గోవిందనామావళిల్;
క్రీడం గిన్నరయక్షకామినులచేఁ గృష్ణార్చితస్వాతుం డై.

485

సీ. వాసిండు నాత్మఁ బో వైష్ణవజ్ఞానంబు; నాశించు భాగవతార్చనంబు;
భూషించు నేప్రార్దుఁ బుండరీకాక్షుని; భాషించు హరికథాప్రౌఢి మెఱసి;
ఘోషించు హరినామగుణనికాయంబులు; పోషించుఁ బరతత్వబోధ మరసి;
సేవించు శ్రీకృష్ణసేవకనికరంబు; సుఖమునఁ జేయు నీశునకు బలులు;

తే. పాడుఁ; బాడించు; వైకుంఠభర్త నటన - రూపవర్తనగుణనామదీపితోరు
గీతజాతప్రబంధసంగీతవిధులఁ - గేశవప్రీతిగాఁ జిత్రకేతుఁ డపుడు.

486

చిత్రకేతుఁ దీక్షణరధిక్కారమున గొరిచే కాప మొందుట

మ. హరిఁ గీర్తించుచు, నల్లనల్ల మదిలో నబ్జాక్షు సేవించుచు,
బరమానందము నొందుచుకొ, జగములం బ్రఖ్యాతి వర్తించుచుకొ,
సురరాజోపమమూర్తి యక్షగణముల్ సొంపార, విద్యాధరా
పూరసల్ గొల్వఁగఁ, బాడఁగా ¹సితగిరిప్రాంతంబున న్నేగుచున్.

487

శా. ఆవిద్యాధరభర్త గాంచె హరసీహారామ్య¹తాహసమున్,
 శ్రీవిభాజితమున్, నిర స్తగిరిజాసేవాగతాయాసమున్,
 దేవానీకవికాసమున్, శుభమహాదేవాంఘ్రిసంవాసమున్,
 భూవిఖ్యాతవిలాసముం, ద్రిభువనీపూతంబున్, గైలాసమున్.

488

క. ఆరజతభూధరంబున - నీరేజభవామరాదినికరము గొల్వొం
 బేరొలగమున నుండిన - శారీయుతుఁ డయిన హరునిఁ గనియె నరేంద్రా!

సీ. తన నిజరూప మింతయు నున్మిఁ దెలియక వాదంబు సేసెడు వేదరవముఁ,
 గరుణావలోకనాకాంక్షితులై యున్న బ్రహ్మాదిననకసంప్రణుతీరవము,
 సారశివానందసల్లాపముల నొప్పు ప్రమథగణాలియార్భటరవంబు,
 డమరుమృదంగాదిధమధమధ్వనితోడి పటుభృంగినాట్యవిస్ఫారరవము,

తే. మానుగాఁ జామరలు వీచు మాతృకాది - కామినీజనమహితకంకణరవంబు,
 మెండుఁజెలఁగంగఁగన్నులపండువయ్యెఁ-గొండరామూలి పెనిమిటినిండుకొల్వొ.

వ. ఇట్లు బ్రహ్మాదినరనికరసేవితండై, యూరుపీఠంబున నున్న భవానిం గౌఁగిటం
 జేర్చుకొని, యొడ్డోలగంబున నున్న పరమేశ్వరుం జూచి, చిత్రకేతుడు పక
 పక నగి, యద్దేవి వినుచుండ నిట్లనియె:

491

సీ. “కొమరొప్పఁగా లోకగురుఁడును, గడలేని ధర్మస్వరూపంబుఁ దాన యగుచు,
 జడలు ధరించియు, సరిలేని తపమునఁ బొడవైన యీయోగిపుంగవులును,
 బ్రహ్మవాదులుఁ గొల్వ భాసిల్లు కొల్వులో మిథునరూపంబున మెలఁతతోడఁ
 బ్రాకృతుండునుజోలె బద్ధానురాగుఁ డై, లాలితుండయ్యె నిర్లజ్జత నిట;

ఆ. నకట ప్రకృతిపురుషుడైనఁ దా నేకాంత-మందు సతులతోడ నలరుఁ గాని,
 యిట్లు ధర్మసభల నింతులతోఁ గూడి - పరిశవింపలేడు భ్రాంతి నొంది.”

492

క. అన విని సర్వేశ్వరుఁ డా - తని నేమియు ననక నవ్వె; దత్తభవారుం
 గనుఁగొని, యూరక యుండిరి;-మనుజేశ్వర! యీశు ధైర్యమహి మెట్టిదియో!

వ. ఇట్లు దన పూర్వకర్మశేషంబున నింద్రియజయుండ నని పుట్టిన యహం
 కారంబున జగద్గురువుం బెక్కు ప్రల్లదంబులాడుచున్న చిత్రకేతుం జూచి,
 భవాని యిట్లనియె:

494

క. “మముబోటి లజ్జ లుడిగిన - కుమతులకుం గర్త యగుచుఁ గోపింపంగా
 నమితాజ్ఞానిపుణుండగు - శమనుండా నేడు వీడు జగముల కెల్లన్?”

495

క. భృగునారదకపిలాదులు - నిగమాంతజ్ఞులును, యోగనిర్ణయనిపుణుల్
 త్రిగుణాతీతు, మహేశ్వరు - నగ రెన్నడు; వారు ధర్మనయ మెఱుంగరొకో!

1. ఆహాసము = అట్టహాసము. 2. బ్రహ్మవాదులు = వేదాంతులు.

- సీ. ఎవ్వని పదపద్మ మింద్రాదివిబుధుల చూడగ్రహంతుల నీడఁ జూచు;
 నెవ్వని తత్త్వం బదెనయంగ బ్రహ్మదియోగిమానసపంక్తి నోలలాడు;
 నెవ్వని రూపంబు నేర్పాటు గానక వేదంబు లందంద వాదమడుచు;
 నెవ్వని కారుణ్య మీలోకముల నెల్లఁ దనిపి యెంతయు ధన్యతములఁ జేయు;
- తే. నట్టి సర్వేశుఁ, బాపసంహారు, ధీరు, - శాశ్వతైశ్వర్యు, నాత్మసంసారు, నీశు
 నెగు పల్కిన పాపాత్ముఁ డెల్లభంగి - దండనాథుండు గా కెట్లు దలఁగఁగలఁడు?
- తే. నిఖిలలోకాశ్రయంబు, సన్నిహితసుఖము, - సకలభద్రైకమూలంబు, సాధుసేవ్య
 మైన కంజాక్షు పాదపద్మార్చనంబు - ననుసరింపంగ ఖలుఁడు మీ డర్హుఁడగునా?
- వ. కావున నోరి! దురాత్మక! యీపాపంబునం బాపస్వరూపంబైన రాక్షసయోనిం
 బుట్టు” మని శపించి, “యితనుండి మహాత్ములకు నవజ్ఞ సేయకుండు” మని
 పలికినఁ, జిత్రకేతుండు విమానంబు డిగ్గి, వచ్చి, యద్దేవికి దండప్రణామంబు
 లాచరించి, కరక మలంబులు దోయిలించి యిట్లనియె: “నోజగన్మాతా! భవచ్ఛాప
 వాక్యంబు లట్ల కైకొంటిఁ; బ్రాచీనకర్తృంబులం బ్రాప్తం బైన సంసారచక్రంబు
 చేత నజ్ఞానమోహితు లై, తిరుగుచున్న జంతువులకు సుఖదుఃఖంబులు నైజం
 బులై ప్రవర్తిల్లుచుండు; నిందులకుఁ బరతంత్రులైనవా రాత్మపరసుఖదుఃఖంబు
 లకు నెవ్వరు కర్త, లీగుణంబు నిమిత్త మై, శాపానుగ్రహంబులును, స్వర్గనర
 కంబులును, సుఖదుఃఖంబులును సమంబులు; భగవంతుం డొక్కండ తన
 మాయచేత జగంబులు సృజించుచు, వారివారికి బంధాదిరాగంబులు గలుగం
 జేయుచు, దాను వానికి లోనుగాక నిష్కళంకై యుండు; నీవిధంబునం
 బుట్టుచున్న నరునకుం బత్నీబంధుశత్రుమిత్రోదాసీనత్వంబు లెక్కడివి? వారి
 వారి కర్మవశంబునం బరమేశ్వరుండు కల్పించుచు సర్వసముంజై యుండు;
 నప్పరమేశ్వరునకు సుఖదుఃఖంబులచేత రాగంబు లేదు; రాగానుబంధంబైన
 రోషంబును లే; దతని మాయాగుణవిసర్గంబు జంతువులకు సుఖదుఃఖంబులను,
 బంధమోక్షంబులను గల్పించుచుండుం; గావున నీకు నమస్కరించుచున్న
 నన్ను ననుగ్రహింపుము; శాపభయశంకితుండం గాను; జగన్మాతవైన నిన్నుఁ
 బలికిన దోషంబునకు శంకించుచున్నవాడ” నని దండప్రణామంబులాచరించి,
 పార్వతీపరమేశ్వరులం బ్రసన్నులం జేసి, తన విమానంబెక్కి చనియె; నప్పుడు
 పరమేశ్వరుండు బ్రహ్మదిదేవర్షిదైత్యదానవప్రమథగణంబులు వినుచుండఁ
 బార్వతి కిట్లనియె: “నీకు నిప్పుడు దృష్టంబయ్యెఁ గదా నారాయణదాస
 దాసానుచరుల నిస్సృహ భావంబు; హరితుల్యార్థదర్శనమై నిస్సృహు
 లైన భాగవతులకు స్వార్థాపవర్గ నరకభేదభావంబులు లేవు; ప్రాణులకు దేహ
 సంయోగంబువలన నారాయణలీలం జేసి యుండి ద్వంద్వాదిసుఖదుఃఖంబు

లాత్తయందు నజ్జానంబున భేదంబు సేయంబడియె; నిట్టి విపర్యయంబులు భగవంతుండయిన వాసుదేవుని భక్తి గలవారిం జెందవు; మఱియును. 499

ఉ. నేనుఁ, గుమారనారదులు, నీరజగద్భండు, దేవసంఘముఁ
మానితయోగివర్యమునిమండల మిట్లగువార మందఱుఁ
దానవవిద్విడంశజనితంబుల మయ్యుఁ, దదీయత త్వముం
గానఁగ నేర మీశు ఘనగర్వమునం దలపోసి చూచుచున్. 500

క. ఆతనికిం బ్రియుఁ, డప్రియుఁ - డేతెఱఁగున లేడు; నిఖిలమెల్లను దానై,
భూతముల కాత్మ యగుటయు - భూతప్రియుఁ డొక్కఁ డాదిపురుషుడు తస్మి!

ఆ. అరయఁ జిత్త కేతుఁ, డతిశాంతుఁ, డతిలోక - సముఁడు, విష్ణుభక్తిసంగతుండు
నితని నేమి నెప్పు, నీశుండ నగు నేను-నువిడ! యచ్యుతప్రియుండఁ జమ్మి. 502

క. కావున భగవద్భక్తుల - భావమునకు విస్తయంబు వని లేదు; మహా
ధీవిభవశాంతచిత్తులు, - పావనపరత త్వనిపుణభవ్యులు వారల్.' 503

వ. అనిన విని, యద్రినందన విస్తయంబు మాని, శాంతచిత్త యయ్యె; నట్లు పరమ
భాగవతుండయిన చిత్త కేతుం డద్దేవికిఁ బ్రతిశాపంబియ్య సమర్థుం డయ్యును
మరల శపింపక, యతిశాంతహాపంబున శాపంబు శిరంబున ధరియించె; నిట్టి
సాధులక్షణంబులు నారాయణపరాయణులయినవారలకుం గాక యెదులకుం
గలుగనేర్చునే? యట్లు శాపహతుండయిన చిత్త కేతుండు త్వష్ట సేయు
యజ్ఞంబున దక్షిణాగ్నియందు దానవయోనిం బుట్టి, వృత్రాసుకుండన
విఖ్యాతుండయి భగవద్దానపరిణతుం డయ్యెం గావున. 504

సీ. నరనాథ! యీవృత్తునకు రాక్షసాకృతి గలిగిన యీ పూర్వకారణంబు
చిరపుఁజ్యుడయినట్టి చిత్త కేతుమహానుభావంబు భక్తితోఁ బరఁగ విన్న,
చదివిన వారికి సకలదుష్కర్తముల్ శిథిలంబులై, కడుఁ జెడరిపోవు;
సకలవైభవములు సమకూరుఁ; దమయంతఁ దొల్కాడు కోర్కెలతోడఁ గూడి

ఆ. నిర్తలాత్తు లగుచు, నిత్యసత్యజ్ఞాన - నిరతు లగుచు, విగతదురితు లగుచుఁ
బంధుమిత్రపు త్రపౌత్రాదులను గూడి-యచుభవించుచుండు రధికసుఖము. 505

న వి తృ వం శ వ్ర వ చ నా ది క త

సీ. వినవయ్య! నరనాథ! విశేదంబుగాఁ ద్వష్ట్రవంశంబు నెప్పితి; వానివెనుక
నవిత్తండు, పృశ్నియు, సావిత్రి, వ్యాహృతి యను భార్యలందు నింపారు వేడ్క
నగ్నిహోత్రంబుల నరయంగఁ బశుసోమపంచయజ్ఞంబులఁ బరఁగఁ గనియె;
భగూడు సిద్ధిక యను భార్యకు మహిమానుభవుల విభవులఁ దాఁబడసి మువ్వరఁ;

అ. దనయ నొకతెఁ గాంచె దదనంతరమున; నా-తరళనేత్ర సద్వ్రీతస్వధామ,
పుణ్యశీల, సుగుణపూరితచారిత్ర, - యఖిలలోక పూజ్య, యాశిషాఖ్య. 506

వ. మఱియు ధాతకుఁ గల కుహూసినీవాలీరాకానుమతు లనియెడు నలువురు
భార్యలలోఁ గుహూదేవి సాయ మను సుతునిం గాంచె; సినీవాలి దర్శాఖ్యునిం
బడసె; రాక స్రాతరాఖ్యునిఁ గాంచె; ననుమతి పూర్ణిమాఖ్యునిఁ గనె; విధాత
క్రియ యను భార్యయందు నగ్నిపురీష్యాదులంగనియె; వరుణునకుఁ జర్మిణి
యను భార్యయందుఁ బూర్వకాలంబున బ్రహ్మపుత్రుండయిన భృగువును,
వల్మీకంబునం జనియించిన వాల్మీకియు నుదయించిరి; మిత్రావరుణులకు నూర్వశి
యందు రేతఉద్గమంబైన దానిఁ గుంభంబునం బ్రవేశింపజేయ, నందు
నగస్త్యుండును, వసిష్ఠుండును జనియించిరి; ప్రత్యేకంబ మిత్రునకు రేవతియందు
నుత్పర్గసంభవులైన యరిష్టయుఁ, బిష్పలుండును ననువారలు జనియించిరి;
శక్రునకుఁ జౌలోమియందు జయంతయుషభ విదుషులన ముగ్గురు పుట్టిరి;
వామనుండయిన యురుక్రమదేవునకుఁ గీర్తి యను భార్యయందు బృహచ్చోఢ
కుండు వుట్టె; నాబృహచ్చోఢకునకు సౌభగాదులు పుట్టిరి; మఱియు మహాను
భావుండయిన కశ్యపప్రజాపతికి నదితియందు శ్రీమన్నారాయణుం డవతరించిన
ప్రకారంబు వెనుక వివరించెద; దితిసుతులైన దైతేయుల వంశంబు సెప్పెద;
నేదై తేయవంశంబునందైనను బ్రహ్మదబలులు పరమ భాగవతులై, దైత్య
దానవవందితులై వెలసిరి; దితికొడుకులు హిరణ్యకశిపు హిరణ్యాక్షు లనఁ
బ్రసిద్ధిసొంది; రందు హిరణ్యకశిపునకు జంభాసురతనయయైన దత్తుఁ
బ్రహ్మదానుష్లాదసంష్లాదష్లాదు లను నలుగురుగొడుకులును, సింహిక యను
కన్యకయు జన్మించి; రాసింహికకు రాహువు జనియించె; నారాహువుశిరం
బమ్మతపానంబు సేయ హరి దన చక్రంబునం ద్రుంచె; సంష్లాదునకు గతి యను
భార్యయందుఁ బంచజనుండు వుట్టె; ష్లాదునకు దమని యను భార్యయందు
వాతాపీల్వలులు పుట్టిరి; వారల నగస్త్యుండు భక్షించె; ననుష్లాదునకు నూర్వశి
యను భార్యయందు బాహ్మలమహిషులు గలిగిరి; ప్రష్లాదునకు దేవి యను
భార్యయందు విరోచనుండు వుట్టె; నతనికి బలి జన్మించె; నాబలికి నశనయను
భార్యయందు బాణుండు జ్యేష్ఠుండు గా నూర్వురు గొడుకులు పుట్టి; రాబలి
ప్రభావంబు వెనుక వివరించెద; బాణాసురుండు పరమేశ్వరు నారాధించి,
ప్రమథగణంబులకు ముఖ్యుం డయ్యె; మఱియు నాదితినంతానంబు లగు మధుత్తు
లేకోనపంచాశతస్సంఖ్యగలవార లందఱు ననవత్తులై, యింద్రునితోఁ గూడి,
దేవత్యంబు నొంది'రనిన విని, పరీక్షింప రేంద్రుండు శుకయోగీంద్రున
ప్రసాదముః

ఆ. “ఏమికారణమున నింద్రునికిని మరు-చ్ఛయము లాపులగుచు, శాంతి నొంది? రరయఁ దత్సమానులగుచు వర్తించిరి?—దీని వివరగ వలయుఁ; జెలుపవయ్య!”

వ. అనిన శుకుం డి ట్లనియె :

509

సీ. “నరనాథ! విను తన నందను లందఱు నమరేంద్రుచే హతులగుచు నుండఁ, గోషశోకంబులఁ గ్రుట్లఁచుఁ, దనలోన మండుచు, దితి చాల ముఱుంగఁదొడఁగె; భ్రాతృఘాతకుఁ, డతిపాతకుం, డీయింద్రుఁ జంపక నాకేల సొంపు గలుగు? వీని భస్మము సేయవారిఁగా నొకసుతుఁ బడసెద నని చాల భర్తఁ గోరి,

ఆ. ప్రియము సేయఁ దొడఁగెఁ బెక్కుభావంబుల,-భాషణముల, నధికపోషణముల, భక్తియుక్తిచేతఁ, బరిచర్యగతిచేత,-నుతులచేత, నతులరతులచేత. 510

చ. కలికికటాక్షవీక్షణవికారములఁ, హృదయానురాగసం

కలితవిశేషవాఙ్మధురగర్జనలఁ, లలితాననేందుమం

డలపరిశోభితామృతవిడంబితస స్థితసుప్రసన్నతా

ఫలదుచితప్రదానముల భామిని భర్తమనంబు లోఁగొనెన్. 511

తే. అఖిలమెఱిగిన కశ్యపునంతవాని-హితవు తలకెక్కు రతుల సంగతులచేత నవశుఁ గావించె “వ్రేల్చిడి నబ్జవదన;-వతుల భ్రమియింప నేరని సతులు గలరె?

క. ఏతలఁ పెఱుంగక నిలిచిన - భూతంబులఁ జూచి, ధాత పురుషుల మనముల్ భీతి గొలుపంగ యువతి-వ్రాతంబు సృజించె; బతులు వారల కదదే? 513

వ. ఇట్లు నిజసతిచేత నుపలాలితుండై, కశ్యపప్రజాపతి మా సతికిం బరమప్రీతుండై, యి ట్లనియె : “నోతస్వీ! నీకుఁ బ్రసన్నుండనైతి; వరంబు గోరు, మిచ్చెద; నాథుండు ప్రసన్నుండై న స్త్రీలకుం గోరిక సంభవించుట కేమి కొఱంత? సతికిం బతియె దైవంబు; సర్వభూతంబుల మానసంబులకు వాసుదేవుండై భర్త; నామ రూప వికల్పితులైన సకలదేవతామూర్తులచేతను, బురుషులచేతను భర్తృ రూపధరుండయిన భగవంతుండు సేవింపంబడుచుండు; విశేషించి స్త్రీలచేతఁ బతిరూపంబున భజియింపంబడుఁ; గావునం బతివ్రతలైన సుందరులు శ్రేయస్థా ములై, యేకచిత్తంబున నాత్మేశ్వరుండయిన యష్టరమేశ్వరుని భర్తృభావం బున సేవించుచుండుదు; రేనును నీ కీభావంబున వరదుండనైతి; దుశ్శీల లయిన వనితలకుం బొందరాని వరంబు నీ కిచ్చెద; వేడు” మనిన నాకశ్యపునకు దితి యి ట్లనియె : 514

ఆ. “వరము గోర నాకు వరదుండవేనిని - నింద్రుఁ ద్రుంచునట్టి యిద్ధబలుని, నమిత తేజఁ, దనయు, నమరత్వసంప్రాప్తు,- నెందుఁ జెడనివాని నిమ్ము నాథ!”

వ. అనవుడు.

516

క. “ఉట్టిపడునట్టి వర మీ - కట్టిడి న న్నెట్టు వేడె? గటగట!” యనుచుకా
మిట్టిపడి, యతఁడు మదిలోఁ - బుట్టిన తల్లడముతోడఁ బొక్కుచునుండెన్.

చ. ప్రకృతిని గర్తృపాశమున బద్ధుడ నైతిఁ గదయ్య! నేఁడు నే
వికటసతీస్వభావమున వేదేయగుగొల్పిన మాయనింద్రియా
ధికమతి యైనవాఁడు దన తెంపునఁ జిత్తము వెచ్చపెట్టి, పా
తకములఁ గూలకున్నె? నను దైవము నవ్వదె లోలితాత్మునిన్? 518

సీ. ఖండశర్కరతోడఁ గలహించు పలుకలుఁ, బద్ధవిలాస మేర్పఱచు మోముఁ,
దుహినాంశుకళలతోఁదులదూఁగు చెయ్యులుఁ, జెమటఁగొన్నెత్తురు సేయుమేను,
నిలువెల్లఁ గరఁగించు నేర్పుల యింపులుఁ, బువ్వల కరుదైన ప్రోదిసేత,
తమకంబు రెట్టించు తరితీపుతలఁపులు, నెనసిన మదిలోన్కి యిచ్చగింత

ఆ. గలిగి, కఱవనున్న కాలాహిపోలికి - జెలఁగుచున్న సతుల చిత్తవృత్తిఁ
దెలియవశమె యెంతధృతి గలవారికి - నాక కాదు నిఖిలలోకములకు? 519

ఆ. కోరి సతుల కెల్లఁ గూర్చువా రెవ్వరు? - పతుల నైన, సుతుల, హితుల నైన
బలిమిఁజేసి యైనఁ, బరహస్తమున నైన, - హింసపఱతు రాత్మహితముకొఱకు.”

వ. అని చింతించి, దీనికి సేమని ప్రతివాక్యం బిచ్చువాడ; మద్వచనం బెందు నమో
ఘంబు; త్రిలోకపరిపాలనశీలుండయిన భీమరపాణి వధాన్తుడె; యేను దీనికి
నైనది యొకటి గల్పించెద”నని దితిం జూచి, “యోతనుమధ్య! నీకు నట్ల దేవ
బాంధవుండయిన యింద్రహంత యగు పుత్రుండు గలిగెను; నొక్క సంవత్స
రంబు వ్రతంబునం జరియింపుము; దానిప్రకారంబెల్ల నేను జెప్పెద విను; మెల్ల
జీవులవలన హింసాభావంబు లేక యతిధ్వనివాక్యంబు లుడిగి, కోపంబు మాని,
యన్మతంబులు వలుకక, నఖిరోమచ్ఛేదనంబు సేయక, యస్థిక పాలాదులైన
యమంగళంబుల నంటక, నదీతటాకాదులన కాని ఘటోదకకూపోదకంబుల
స్నానంబు సేయక, దుర్జనసంభాషణంబు వర్జించి, కట్టిన కోకను, ముడిచిన పువ్వు
లను గ్రవ్వుట ధరియింపక, భోజనంబులయందు నుచ్చిష్టాన్నంబును, జండికా
నివేదితాన్నంబును, గేశ శునక మార్జార కంక క్రిమి పిశిలికాదివిదూషితాన్నం
బును, సామిపాన్నంబును, వృషలాహృతాన్నంబును నను నీపంచవిధనిషిద్ధాన్నం
బులు వర్జించి, దోయిట నీళ్లుద్రావక, సంధ్యాకాలంబుల ముక్తకేశి గాక, మిత
భాషిణియై, యలంకారవిహీనగాక, వెలుపలం దిరుగక, పాదప్రక్షాళనంబు
సేసికొనికాని శయనింపక, యార్ద్రపాదయై పవ్వళింపక, పశ్చిమశిరస్క

1. ఉట్టిపడు = ఉన్నట్టుండి ఏర్పడు. 2. వేదేయ = వెట్టి; ఉన్మాదము. 3. చెయ్యులు =
చిత్తములు. 4. కంకము = రాపులుగు.

యయ్యను, నగ్నయయ్యను సంధ్యాకాలంబుల నిద్రింపక, నిత్యంబును ధౌత వస్త్రంబులు గట్టి, శుచియై, సర్వమంగళసంయుక్తయై, ప్రాతఃకాలంబునఁ దూర్పు మొగంబై, లక్ష్మీనారాయణుల నారాధించి, యావాహనార్ఘ్యపాద్యోప స్పర్శన వాసడపవీతభూషణపుష్పధూపదీపావహారాద్యుపచారంబుల నర్పించి, హవిశ్శేషంబు ద్వాదశాపకుల వేల్పించి, ప్రణామంబు లాచరించి, భగవ న్మంత్రంబును దశవారంబులనుసంధించి, స్తోత్రంబు సేసి, గంధపుష్పాక్షతంబుల ముత్తైదువులంబూజించి, పతిని సేవించి, పుత్రుం గుక్షిగతుంగా భావించి, యివ్వీధంబున మార్గశీర్ష శుద్ధప్రతిపదారంభంబుగా నొక్కసంవత్సరంబు సలిపి, యాద్వాదశమాసాంత్యదినసంబున విద్యుక్తంబుగా నుద్వాపనంబు సేయ వలయు; నీ వీపుంసవనం బనియెడి వ్రతంబు ద్వాదశమాసవర్సంతం బేమఱక సల్పిన నీవు గోరిన కుమారుండు గలిగెను” ననిన, సేవించుచు, వ్రతంబుతోడనే గర్భంబు ధరియించి, వ్రతంబు సలుపుచునుండ, నింద్రుండు మాత్రభిప్రాయం బెఱింగి, యాయమ్మ నహరహంబును రహస్యంబున సేవించుచు, వ్రతంబునకుం దగిన పుష్పఫలసమితుశుభాంతరంబులు మొదలయిన వస్తువితతిం ద్రికాలం బులం దెచ్చి యిచ్చుచు, బుండరీకంబు హరిణికిం బొంచియున్న భంగి నాయమ్మ వ్రతభంగంబునకై కాచి, శుశ్రూష సేయుచు, నాయమ్మ ధరియించిన తేజోవిశ్లేషంబునకు బెగ్గలించుచు, గృశించుచు నుండె; సంత నొక్కనాడు. 521

సీ. వామాక్షి యనుదినవ్రతధారణోన్నతపరిచర్యవిధులచే బడలి, యలసి,
యొంటి సంధ్యావేళ నుచ్చిష్టయై, పదస్త్రాక్షానాదులఁ బాసి, మఱచి,
తన కర్తృమోహంబు దవిలి నిద్రింపంగ, నింద్రుండు సయ్యన నెడద గాంచి,
యోగమాయాబలోద్వృక్తుఁడై, యాయితీయదరంబుఁ జొరఁబడి, యుగ్రుఁ
తే. దివిరి దేదీప్యమానమై తేజరిల్లు [డగుచు
నర్భకుని వజ్రధారల నడిచె నేడు
దునుకలుగ; వాడు దునిసియుఁ దునుక దునుక
చెడక యొక్కొక్క బాలుఁడై చెలఁగుచున్న. 522

క. వా కేడ్వరగుచుఁ గుయ్యిడ-నో కేడ్వకు మనుచుఁ ద్రుంచె నొక్కొక్కని నా
శూరుం డేడ్వరఁ దునుకలు - గా రయమున వారు సెడక ఖండితు లయ్యున్.

క. ఖండము లన్నియు నందఱు - జండాంశుసమప్రకాశశాశ్వతు లగుచున్
మెండుకొని నిల్చి యని రా - ఖండలునకుఁ గరుణ వుట్టుగతి మతిఁ దోచున్.

వ. అందఱు ముకుళితకరకమలులై, “నీకుం దోడంబుట్టువులము; మమ్ము హింసిం పంబని లేదు; నీకుం బారిషదులమై, మరుద్గణములమై నిన్ను సేవించెదము;

1. బెగ్గలించు = భయపడుచు. 2. ఎడద = సంద్య. 3. పారిషదులు = సేవకులు; కింకరులు.

మమ్ము రక్షింపు” మనిన నారాయణప్రసాదంబునం జెడని మరుగ్గణంబుల పలుకలకుం గృహకుండై, యింద్రుండు, వారల సహోదరులంగాఁ గైకొని, మఱి హింసింపక మానె; నశ్వత్థామశరాగ్నివలన నారాయణరక్షితుండవయిన నీవునుంబోలెఁ గులిశధారల శికలంబులయిన కుమారుం డన్ని రూపంబులై సంవత్సరంబునకు నొక్కొంత కడమగా హరిం బూజించినవారు గావున నింద్రుతోడం గూడ నేకోనపంచాశద్దేవతలయిన మరుగ్గణంబులు దితిగర్భంబు వెలువడి; రంత దితి మేల్కొంచి, యనలప్రకాశులై, యింద్రుతోడం గూడి వెలుంగుచున్న కుమారులం జూచి, సంతోషింపక, యింద్రుం జూచి, నీకు మృత్యురూపంబయిన పుత్రుం గోరి, దుస్తరంబయిన వ్రతంబు నలిపితి; సంకల్పించిన పుత్రుం డొక్కరుం డీసప్తసప్తసంఖ్య గల కుమారు లగుట కేమి కతంబు? నీ వెఱింగినభంగిన తథ్యంబు వలుకు” మనిన నింద్రుం డిట్లనియెః

“దల్లి! భవద్వ్రతంబుఁ జింతించి, సమయవిచ్ఛేదనంబున గర్భంబుఁజొచ్చి, పాపఁజెత్తుండ నై, వజ్రధారల గర్భంబు విదళనంబు సేసిన నాశకలంబులు నెడక, మహాశ్చర్యంబుగా నివ్వినంబునం గుమారులై రి; మహాపురుష పూజాసంసిద్ధి కార్యానుషంగి గాకుండునే? భగవదారాధనంబు గోరికలఁ బాపి యెవ్వరు గావించుదు, వా రిహపరంబుల సర్వార్థకుశలులగుదు; రమ్యహాపురుష వ్రతసముత్పన్న తేజంబు నడంప నెవ్వండ్లోపు? గావున దుర్మదంబున బాలిశ స్వభావుండనై దోషంబు సేసిన నాచార్జన్యకర్తంబు సహింపఁ దల్లికన్న నెవ్వరు సమర్థులు? పాపఁజెత్తుండనగు నన్నుం గావుము; నేను వీరలతోడివాడ” నని నిష్కపటంబుగాఁ బ్రార్థించిన, నద్దేవి యట్ల కాక యని, శాంతచిత్త యయ్యె; నింద్రుండును వారలం గూడి త్రిదివంబునకుంబోయి, సోమపానహవిర్భాగంబులు వారలకుం బంచిపెట్టి, కూడి సుఖంబుండె” నని చెప్పి పరీక్షిన్నరేంద్రునకు శుకయోగీంద్రుండు వెండియు నిట్లనియె:

525

క. “హరి వరదుఁ డయిన వ్రత మంట,-హరియాశజులగుచు నెగడు నమరుల జన్మ స్ఫురణం బంట, పతియించిన - నరయఁగ నురుదీర్ఘ పాపహర మగు టరుదే?”

వ. అని విష్ణుకథాశ్రవణకుతూహలాయమానమానసులైన శౌనకాదిమహామునులకు సూతుండు నెప్పె” నని శుకయోగీంద్రుండు పరీక్షిన్నరేంద్రునకుఁ జెప్పె” ననుటయు.

527

క. రాజవరాజపూజ్య - శ్రీజితగోపీకటాక్ష సేవాంతరవి

భ్రాజితమూర్తి! మదోద్ధత - రాజకులోత్సాద! రామరాజాఖ్యనిధి!

528

తరలము. మురవిదారణ ముఖ్యకారణ! మూలతత్త్వవిచారణ!

దురితతారణ! దుగ్గిహవారణ! దుర్మదాసురమారణ!

గిరివిహారణ! కీర్తిపూరణ! కీర్తనీయమహారణా!

ధరణిధారణ! ధర్మతారణ! తాపసస్తుతిపారణా!

529

తోటకము, కరుణాకర! శ్రీకర! కంబుకరా! - శరణాగతసంగతజాన్యహారా!

పరిరక్షితశిక్షితభక్తమురా! - కరిరాజసభప్రద! కాంతిధరా!

530

గద్యము

ఇది శ్రీ సకలసుకవిజనమిత్ర శ్రీవత్సగోత్రపవిత్ర కసువయామాత్యపుత్ర బుధజనప్రసంగానుమంగ
సింగయనామధేయ ప్రణీతం బైన శ్రీమహాభాగవత పురాణంబునందు నజామిఖోపాఖ్యానంబును,
బ్రచేతసులఁ జంద్రుం డామంత్రణంబు నేయుటయు, దక్షోత్పత్తియు, బ్రహ్మసర్గంబును, దక్షుండు
శ్రీహరింగూర్చి తపంబునేయుటయు, నతనికి నప్పరమేశ్వరుండు ప్రత్యక్షంబగుటయు, హర్షశ్వశబ
శాశ్వల జన్మంబును, వారలకు నారదుండు బోధించుటయు, నారదు వచనప్రకారంబున వారు
మోక్షంబునొందుటయు, దద్వృత్తాంతంబు నారదువలన విని, దక్షుండు దుఃఖాక్రాంతుండగుటయు,
దదనంతరంబు బ్రహ్మవగంబున దక్షుండు శబళాశ్వసంజ్ఞుల సహస్రసంఖ్యాకులగు పుత్రులం గాంచు
టయును, సృష్టినిర్వాణేచ్ఛామిత్యంబున దక్షుండును వార లగ్రజన్ములు సిద్ధింబొందిన తీర్థరాజం
బైన నారాయణసరస్సునకుం జనుటయు, వారికి నారదభగవంతుండు బ్రహ్మజ్ఞానంబు నుపదేశించు
టయు, వారు పూర్వజు లేగిన ప్రకారంబున మోక్షంబునొందుటయు, దద్వృత్తాంతంబును
దక్షుండు దివ్యజ్ఞానంబున నెఱింగి, నారదోపదేశంబుని తెలిసి, నారదుని శపియించుటయు, నారదుండు
దక్షుకాపంబు ప్రతిగ్రహించుటయు, దక్షునకు మరల బ్రహ్మవరంబున సృష్టినిస్తారంబుకొలుపు
గూఁతు లఱువండ్లు జనియించుటయు, నందుఁ గశ్యపునకు నిచ్చిన పదుమువ్వురవలన సకలలోకంబులు
నిండుటయు, దేవాసుర సర తిర్మజ్జుగ ఖగాదుల జన్మంబులును, దేవేంద్రతిరస్కారంబున బృహ
స్పతి యధ్యాశ్చ మాయచేతం గా నరాకుండగుటయు, దద్వృత్తాంతంబు రాక్షసులు విని, శుక్రోపద్రులై
దేవతలపై నెత్తి వచ్చుటయు, దేవాసురయుద్ధంబును, నాచార్యతిరస్కారంబున దివిజరాజులాయ
నంబును, బలాయమానులైన దేవతలు బ్రహ్మాన్నిధికిం జనుటయును, బ్రహ్మవాక్యంబునఁ దద్వృ
కుమారుండయిన విశ్వరూపు నాచార్యునిం గా దేవతలు వరించుటయును, విశ్వరూపు ప్రసాదంబున
నింద్రుండు నారాయణవర్తం బను మంత్రకవచంబు ధరియించి, రాక్షసుల జయించుటయు, బసోక్షం
బున రాక్షసులకు ననుకూలండయిన విశ్వరూపు నింద్రుండు వధించుటయు, విశ్వరూప వధానంతరం
బున నింద్రునకు బ్రహ్మహత్య సంప్రాప్తం బయిన నింద్రుండు శ్రీభూజలస్రవణంబులయందుఁ బంచి
పెట్టుటయు, విశ్వరూపుండు హతుండగుటకుఁ దద్వృత్తి కోపించి యింద్రవధార్థంబు మారణహోమంబు
నేయ వృత్తాసురుండు జనించుటయు, వృత్తాసురుయద్ధంబునఁ బరాజితులై యింద్రసహితులయిన
దేవతలు శ్వేతదీప్తిసంబునకుం జనుటయు, నందు శ్రీహరి ప్రసన్నుండయి, దధీచివలన భిషురంబు
గైకొన నుపదేశించుటయు, నింద్రుండు వశ్రాయుధంబున వృశ్చుని సంహరించుటయు, నింద్రుండు
బ్రహ్మహత్యాపీడితుండయి, మానస సరస్సు ప్రవేశించుటయు, నహుషండు శతాశ్వమేధంబులం
జేసి యింద్రాధిపత్యంబు వడయుటయు, నహుషం డగస్త్యశాపంబున సుగరాజ్యచ్యుతం డై యజ
గరయోనిం బుట్టుటయు, నింద్రాగమనంబును, నశ్వమేధంబును, నింద్రుండు మరలఁ ద్రిలోకాధి
పత్యంబు వడయుటయును, జిత్రకేతుపాఖ్యానంబును, మరుద్గణంబుల జన్మప్రకారంబును నను
కథలు గల షష్ఠస్కంధము.



శ్రీ రస్తు
శ్రీకృష్ణాయ నమః

శ్రీమదాంధ్రభాగవతము

సప్తమ స్కంధము

శ్రీమద్విఖ్యాతిలతా - క్రామితరోదోంతరాళ! కమనీయమహా
జీమాతతులితదేహ! - శ్యామలరుచిజాల! రామచంద్రనృపాలా! 1

వ. మహనీయగుణగరిష్ఠులగు నమ్మునిశ్రేష్ఠులకు నిఖిలపురాణవ్యాఖ్యానవైఖరి
సమేతుండయిన సూతుం డి ట్లనియె: “నట్లు ప్రాయోపవిష్టుండయిన పరీక్షిన్న
రేంద్రుండు శుక యోగీంద్రు నవలోకించి. 2

నారాయణుని వైషమ్యాభావమును దెలుపుట

నీ. “సర్వభూతములకు సముండు, నెచ్చెలి, ప్రియుండైన వైకుంఠుఁడనంతఁ, జాఘ్యుఁ
డింద్రునికొఱకు దైత్యేంద్రుల నేటికి విషముని కైవడి వెడకి చంపె?

నసురులఁ జంపంగ నమరులచే దన కయ్యెడి లాభ మెంతైనఁ గలదె?

నిర్వాణనాథుండు, నిర్గుణుండగు తన కసురులవలని భయంబుఁ, బగయుఁ

ఆ. గలుగ నేర; దట్టిఘనుండు దైత్యులఁ జంపి-సురలఁ గాచుచునికి చోద్యమనుచు
సంకయంబు నాకు జనియించె మునినాథ!-ప్రజ్ఞ మెఱసి తెలియఁ బలుకవయ్య!”

వ. అనిన శుకుం డి ట్లనియె: 4

శా. “నీసంప్రశ్నము వర్ణనీయము గదా! నిక్కంబు రాజేంద్ర! ల

క్షీసంభావ్యుని సచ్చరిత్రము మహాచిత్రంబు చింతింపఁ; ద

దాసాఖ్యానము లొప్ప విష్ణుచరణధ్యానప్రధానంబు లై,

శ్రీసంధానము లై, మునిశ్వరవచోజేగీయమానంబు లై. 5

క. చిత్రంబులు, త్రైలోక్యప-చిత్రంబులు, భవలతాలచిత్రంబులు, న

న్చిత్రంబులు, మునిజనవన - చైత్రంబులు, విష్ణుదేవు చారిత్రంబుల్. 6

వ. నరేంద్రా! కృష్ణద్వైపాయనునకు నమస్కరించి, హరికథనంబులు సెప్పెద;
వినుము; వ్యక్తుండు గాక, గుణంబులు లేక, ప్రకృతింజెందక, భవంబుల
నొందక, పరమేశ్వరుండు దన మాయవలన నయిన గుణంబుల నావేశించి,

బాధ్యబాధకత్వంబుల నొందు; నతండు గుణరహితుండు; సత్త్వరజస్తమంబులు ప్రకృతిగుణంబు; లాగుణంబులకు నొక్కొక్కకాలంబున హానివృద్ధులు గల; వా యీశ్వరుండు సత్త్వంబున దేవఋషులను, రజోగుణంబున ససురులను, దమోగుణంబున యక్షరక్షోగుణంబులను విభజించె; నూర్పుండు పెక్కిడలం గానంబడియు నొక్కడుం డయినతెఱంగునఁ దద్విభుండును సర్వగతుండయ్యను భిన్నుండు గాఁడు; తత్త్వవిదులయిన పెద్దలు దమలోనం బరమాత్మ స్వరూపంబున నున్న యీశ్వరు నవ్విధంబున నెఱుంగుదురు; జీవాత్మకుఁ బరుండైన సర్వమయుండు దన మాయచేత విశ్వంబు సృజియింపం గోరి రజంబును, స్త్రీడింపం గోరి సత్త్వంబును, నిద్రింపం గోరి తమంబును నుత్పాదించి, చరమైన కాలంబును సృజియించు; నాకాలంబున సర్వదర్శనుం డయిన యీశ్వరుండును, గాలాహ్వయుండును నై, హరి సత్త్వగుణంబయిన దేవాసికంబునకు వృద్ధియు, రజస్తమోగుణంబయిన రాక్షసులకు హానియుం జేయుచుండు.

7

క. జననాయక! యీ¹ యర్థము-ఘనయశుఁ డగు ధర్మజునకుఁ గ్రతుకాలమున² మును నారదుండు నెప్పెను;-వినిపించెద; వినుము చెవులు విమలత నొందన్.³

వ. మున్ను ధర్మరాజు సేయు రాజసూయయాగంబున బాలుండైన శిశుపాలుండు హరిని నిందించి, నిశితనిర్వక్రచక్రధారాదళితమ స్తకుండయి, తేజోహంబున వచ్చి, హరిదేహంబు సొచ్చినం జూచి, వెఱఁగువడి ధర్మజుండు సభలో నున్న నారదునిం జూచి, యిట్లనియె :

9

అ. “ఎట్టివారికైన, నేకాంతులకు నైన - వచ్చి చొరఁగ రాని వాసుదేవు తత్త్వమందుఁ జేదిధరణీశుఁ డహితుఁడై-యెట్లు సొచ్చె మునివరేణ్య! నేడు?

ఉ. వేనుఁడు మాధవుఁ డెగడి, విపులు దిట్టిన. భగ్నుఁడై, తమో లీనుఁడు గాఁడె? తొల్లి మదలిపుఁడు చైద్యుఁడు పిన్ననాటనుం డేనియు మాధవుఁ డెగడిన సహింపఁడు; భక్తివహింపఁ; డట్టివాఁ డేనివిడప్రభావమున నీపరమేశ్వరునందుఁ జొచ్చెనో?

11

మ. హరి సాధితు; హరిఁ * గ్రసించు; హరిఁ బ్రాణాంతంబు నొందింతు; దా హరికిఁ వైరి నటంచు వీడు పటురోషాయత్తుఁ డై, యెప్పుడుం దిరుగుం; బ్రువ్వదు నోరు; ప్రీతి పడ దాదేహంబు; దాహంబుతో నరకప్రాప్తియు నొందఁ; డేక్రియ జగన్నాథుం బ్రవేశించెనో?

12

వ. అదియునుంగాక దంతవక్త్రుండును, వీడును నిరంతరంబు గోవిందునింద సేయు దురు; నిఖిలజనులు సందర్శింప నేడు వీనికి విష్ణుసాయుజ్యంబు గలుగుట కేమి

హేతువు? వినిపింపుము; పవనచలితదీపశిఖయునుంబోలె నాహృదయంబు సంచ
లింపుచున్న” దనిన ధర్మనందనునకు నారదుం డిట్లనియె: “దూషణభూషణ
తిరస్కారంబులు శరీరంబునకుం గాని పరమాత్మకు లేవు; శరీరాభిమానంబునం
జేసి దండవాక్పాదువ్యంబులు హింసయై తోచుతెలుంగున నేను, నాయది
యనియెడు వైషమ్యంబును భూతంబులకు శరీరంబునంద సంభవించు;
నభిమానంబు బంధంబు; నిరభిమానుండై వధించినను వధంబుగాదు; కర్తృత్వ
మొల్లనివానికి హింసయు సిద్ధింపదు; సర్వభూతాత్మకుండైన యీశ్వరునికి
వైషమ్యంబు లేదు గావున. 13

ఆ. అలుక నైనఁ, జెలిమి నైనఁ, గామంబున-నైన, బాంధవమున నైన, భీతి
నైనఁ దగిలి తలఁప నఖిలాత్ముఁ డగు హరిఁ-జేరవచ్చు; వేటు సేయఁ డతఁడు. 14

క. నైరానుబంధనంబునఁ - జేరినచందమున విష్ణుఁ జిరతరభక్తిం
జేరఁగ రాదని తోచును - నారాయణభక్తియుక్తి నాచిత్తమునన్. 15

క. కీటకముఁ దెచ్చి భ్రమరము - పాటవమున బంభ్రమింప, భ్రాంతంబై, త
త్కీటకము భ్రమరరూపముఁ-బాటించి పహించుఁ గాదె భయయోగమునన్? 16

వ. ఇవిధంబున. 17

శా. కామోత్కంఠత గోపికల్, భయమునం గంసుండు, వైరక్రియా
సామగ్రిక శిశుపాలముఖ్యనృపతుల్, సంబంధులై వృష్ణులు,
బ్రేమక మీరలు, భక్తి నేము నిదె చక్రిం గంటి; మెట్లైన ను
ద్దామధ్యానగరిష్ఠుఁ డైన హరిఁ జెందకవచ్చు ధాత్రీశ్వరా! 18

శ్రీహరివ్యరపాఁకులకు ననకాదులవలని కావము

వ. మఱియుం బెక్కుండు కామద్వేషభయన్నేహసేవాతిరేకంబులఁ జిత్తంబు హరి
పరాయత్తంబుగాఁ జేసి తద్గతిం జెందిరి; హరి నుద్దేశించి క్రోధాదులైన
యేనింటిలోపల నొక్కటి యైన 1 వెన్నునికి లేనినిమిత్తంబున నతండు వ్యర్థం
డయ్యె; మీతల్లిచెలియలికొడుకులయిన శిశుపాలదంతవక్త్రులు దొల్లి విష్ణు
మండిరద్వారపాలకులు, విప్రశాపంబునఁ బడభ్రష్టులై భూతలంబునక జన్మించి”
రనిన విని యుద్ధిష్ఠిరుండు నారదున కిట్లనియె: 19

మ. “అలుగం గారణమేమి విపులకు? మున్నావిపులెవ్వరు? ని
శ్చలు, లేకాంతులు, నిర్జి తేంద్రియులు, నిస్సంసారు, లీశానువ
ర్తులు, వైకుంఠపురీనివాసు లన విందుక; వారి కెబ్బంగి నీ
ఖలజన్మంబులు వచ్చె? నారద! వినం గౌతూహలం బయ్యెడిన్.” 20

వ. అనిన నారదుం డిట్లనియె: “నొక్కనాఁడు బ్రహ్మమానసపుత్తులైన సనకసనంద
నాదులు దైవయోగంబున భువనత్రయంబునందును సంచరించుచు
నై దాతేండ్రప్రాయంపు బాలకులభావంబున, దిగంబరులయి. హరిమందిరంబునకు
వచ్చి చొచ్చునెడ మొగసాల నున్న పురుషు లిరువురు వారలం జూచి. 21

క. ‘డింభకుల, ననర్గళవి - స్తంభకుల, రమాధినాథసల్లాపసుఖా
రంభకుల, ముక్తమానస - దంభకులం జొరంగ సీక తఱిమి రధీశా! 22

క. వారించిన “తమకంబున - వా రించుక నిలువ లేక, వడిఁ దిట్టిరి దా
వారికుల: “నసురయోని న-వారితులై పుట్టుఁ” డనుచు వసుధాధీశా! 23

వ. మఱియు నా పిన్న పెద్దలు వారలంజూచి, “మీర లీయెడ నుండనట్లులు గారు;
నారాయణచరణమూలంబు విడిచి, రజస్తమోగుణులై రాక్షసయోనిం
బుట్టుం”డని శపియించిన, వారు నాశాపవశంబునఁ బదభ్రష్టులై, కూలుచు
మొఱివిడిన నమ్మహాత్ములు దయాళువులై, క్రమ్మఱం గరుణించి, “మూఁడు
జన్మంబులకు వైరంబున భగవత్పన్నిధానంబు గలిగెడు” మని నిర్దేశించి, చని;
రివ్విధంబున శాపహతులై, హరిపార్శ్వచరులైన పురుషులిరువురు హిరణ్యాకశిపు
హిరణ్యాక్షులన దితికి జన్పించి; రండుఁ గనిషం డైన హిరణ్యాక్షుని హరి
వరాహరూపంబున సంహరించె; నగ్రజుం డయిన హిరణ్యాకశిపుండు నరసింహ
మూర్తి యయిన శ్రీహరిచేత విదళితుండయ్యె; నతనికొడుకు స్రష్టాదుండు
దండ్రీచేత హింసితుండయ్యును నారాయణపరాయణుండై శాశ్వతుండయ్యె;
రెండవ భవంబునఁ గైకసి యను రాక్షసికి రావణకుంభకర్ణులయి సంభవించిన
విశ్వంభరుండు రఘుకులంబున రాఘవుండయి యవతరించి వారల వధియించె;
నమ్మహాత్ముని పరాక్రమంబులు మార్కండేయముషివలన నెఱింగెదవు; తృతీయ
జన్మంబుల మీతల్లి చెలియలికి శిశుపాలదంతవక్త్రులన నుద్భవించి. 24

శా. వక్రత్వం బెటు లేక, పాయని మహావైరంబుతో, నిత్యజా
తక్రోధస్తరణంబులకా విదళితోద్యత్పాపసంఘాతులై,
చక్రచ్ఛిన్న శిరస్కులై, మునివచశ్శాపావధిప్రాప్తులై,
చక్రిం జెందిరి వారు పార్శ్వచరులై సాహస్యభావంబునన్.” 25

వ. అనిన విని ధర్మనందనుం డిట్లనియె: 26

క. “బాలుక, హరిపనచింతా - శీలుక, సుగుణాలవాలు, శ్రీమన్నేధా
జాలుక సంతోషింపక - యేలా శిక్షించె రాక్షసేంద్రుం డనఘా! 27

క. పరిభూతవ్యథనంబులు, - నిరుపమసంసారజలధినిర్మథనంబుల్,
నరకేసరికథనంబులు - పరిరక్షిత దేవయక్షభగిమిథునంబుల్. 28

వ. మునీంద్రా! వినిపింపు" మనిన నారమండిల్లనియెఁ: "గమలోదరుచేతం దన
సహోదరుండు హతుండయ్యె నని విని, హిరణ్యకశిపుండు రోషశోకదందహ్య
మాన మానసుండయి, ఘూర్ణిల్లుచు, నాభీలదానదహనజ్వాలాక రాశంబులయిన
విలోకనజాలంబుల గగనంబునం బాగలెగయ నిరీక్షించుచు, దట్టిల్లతాంతుర
సంకాశధగగ్ధగితదంతెనందప్తు¹ దశనచ్చదుండును, నదభ్రభయంకరభ్రుకుటితఫాల
భాగుండును, నిరంతరాక్రాంతమరంతవైరవేగుండును నై, మహాప్రభాజాల
జటాలంబగు శూలంబుఁ గేలనందుకొని, సభామండపంబున నిలువంబడి, త్రిమ
స్తక త్రిలోచన శకుని శంబర శతబాహు సముచి హయగ్రీవ పులోమ విప్ర
చిత్రిప్రముఖులైన దైత్యదానవుల నాలోకించి, యిట్లనియె: 29

శా. "నాకుం దమ్ముండు, మీకు నెచ్చెలి, రణన్యాయోకదత్తుండు, బా
హుకుంతీకృత దేవయత్తుండు హిరణ్యత్తుండు; వానిన్ మహా
సౌకర్యాంగము దాల్చి, దానవవధూ సౌకర్యముల్ నీలుగా
వైకుంతుడు వధించి పోయె నట; యీవార్తాసిత్తిక్ వింటిరే? 30

చ. వనముల నుండు; జొచ్చు మునివర్గములోపల; ఘోషి గాడు; సం
జనన మెటుంగ రెవ్వరును; జాడ యొకింతయు లేదు; తన్ను డా
సిన మఱి డాయు; మెంటు బడి చిక్కక చిక్కడు; వీని నొక్క³కి
లున మన మెల్ల లోబడక లోబడక బట్టుకొనంగ వచ్చునే? 31

నీ. భుజశక్తి నాతోడఁ బోరాడ శంకించి, "మున్నీట మునిగిన మునుంగుగాక!
యలయించి పెనఁగు నాయచలసంభ్రమమున కెఱిగి వెన్నిచ్చిన నిచ్చుగాక!
జగడంబు సైంధవక, సౌకర్యకాంక్షి యై, యిలక్రింద నీగిన నీగఁగాక!
క్రోధించి యటు గాక కొంతపౌరుషమున హరిభంగి నడరిన నడరుగాక!

ఆ. కఠినశూలధారఁ గంతంబు విదళించి, - వాని శోణితమున వాడిమెఱసి
మత్సహోదరునకు మహిఁ దర్పణము సేసి, - మెఱసి వత్తు; మీకు మేలు దెత్తు.

క. ఖండితమూలద్రుమమున - నెండిన విటపములభంగి నితఁడు వడిన నా
ఖండలముఖ్యులు వడుదురు - భండనమున నితఁడు దమకుఁ బ్రాణములగుటన్.

నీ. పొండు దానవులార! భూసురక్షేత్రసంగత యైన భూమికి గములుగట్టి,
మఖతపస్సాధ్యాయమానవ్రతస్థుల వెదకి ఖండింపుండు; విష్ణుడనంగ
నన్యఁడొక్కఁడు లేడు; యజ్ఞంబు, వేదంబు నతఁడె; భూదేవక్రియాదిమూల
మతఁడె; దేవర్షిపిత్రాదిలోకములకు, ధర్మాదులకు మహాధార మతఁడె;

1. దశనచ్చదములు = పెదవులు. 2. ఘోషి = పంది. 3. కీలు = ఉపాయము; మర్తము.
మున్నీరు = సముద్రము. 4. ఈఁగు = ప్రవేశించు.

తే. యేన్ధలంబుల గోభూసురేంద్ర వేద - వర్ణధర్మాశ్రమంబులు వరుస నుండు,
నాన్ధలంబుల కెల్ల మీరరిగి, చెఱిచి, - దగ్ధములు సేసిరండు మీదర్ప మొప్ప.

వ. అని యిట్లు నిర్దేశించిన, దివిజమర్దను నిర్దేశంబులు శిరంబుల ధరియించి, రక్క-
సులు పెక్కండు భూతలంబునకుం జని. 35

సీ. గ్రామ పుర షేత్ర ఖర్వట ఖేట ఘోషారామ నగరాశ్రమాదికములు
గాలిచి, కొలఁకులు గలఁచి, ప్రాకారగోపుర సేతువులు ద్రవ్వీ, పుణ్యభూజ
చయములు ఖండించి, సాధప్రపాగేహపర్ణ శాలాదులు పాడుచేసి,
సాధుగోబ్రాహ్మణసంఘంబులకు హింస గావించి, వేదమార్గములు నెఱచి,

ఆ. కుతలమెల్ల నిట్లు కోలాహలంబుగా - దైత్యు లాచరింపఁ దల్లడిల్లి,
నష్టమూర్తులగుచు, నాకలోకము మాని, - యడవులందుఁ జొచ్చి రమర వరులు.

వ. అంత హిరణ్యకశిపుండు దుఃఖితుండై, మృతుండయిన సోదరునకు నుడక ప్రదా-
నాదికార్యంబు లాచరించి, యతని బిడ్డల శకునిశంబర కాలనాథ మదోత్కచ
ప్రముఖుల నూఱిడించి, వారల తల్లితోఁ గూడ హిరణ్యక్షుని భార్యల నందఱ
రావించి, తమతల్లి యైన దితి నవలోకించి, యిట్లనియె: 37

శా. “నీరాగారనివిష్టపాంథులక్రియన్ నిక్కంబు సంసారసం
చారుల్ వత్తురు; గూడి విత్తురు; సదా సంగంబు లే దొక్కచో;
శూరుల్ వోయెడి త్రోవఁ బోయెను భవత్సానుండు; దల్లి! మహా
శూరుం డాతఁడు; తద్వియోగమునకున్ శోకింప నీ కేటికిన్? 38

సీ. సర్వజ్ఞుఁ, డీశుండు, సర్వాత్ముఁ, డవ్యయుం, డమలుండు, సత్పుం, డనంతపుం, డాధ్యుం,
డాత్మరూపంబున నశ్రాంతమును దన మాయాప్రవర్తనమహిమవలన
గుణములఁ గల్పించి, గుణసంగమంబున లింగశరీరంబు లీలఁ దాల్చి,
కంపితజలములోఁ గదలెడిక్రియఁ దోచు పాదపంబులభంగి భ్రామ్యమాణ

ఆ. చక్షువుల ధరిత్రి చలితయై కానంగఁ - బడినభంగి వికలభావరహితుం,
డాత్మమయుండు కంపితాంతరంగంబునఁ - గదలినట్ల తోచుచు; గదలకుండు. 39

బాలవేదము దాల్చినచ్చిన యముఁడు దెలిసిన సుయజ్ఞోపాఖ్యానము

వ. అవ్వా! యివ్విధంబున లక్షణవంతుండు గాని యీశ్వరుండు లక్షితుండై, కర్మ
సంసరణంబున యోగవియోగంబుల నొందు; సంభవవిनाశశోకవివేకావివేక
చింతాస్మరణంబులు వివిధంబు; లీయర్థంబునకుఁ బెద్దలు ప్రేతబంధుయమసం
వాదం బను నితిహాసంబు నుదాహరింతురు; వినుండు, చెప్పెద; నుశీనర దేశంబు

నందు సుయజ్ఞం డను రాజు గలం; డతండు శత్రువులచేత యుద్ధంబున నిహతుం
డయి యున్నయెడ.

40

సీ. చిరిగిన బహురత్న చిత్రనర్తముతోడ, రాలిన భూషణరాజితోడ,
భీకర బాణనిర్భిన్న నక్షముతోడ, దఱుచుఁ గాతెడు శోణితంబుతోడ,
'నిమిషహీనం బైన నేత్రయగ్నముతోడ, భూరజోయుతముఖాబుజముతోడ,
గీర్ణమై జారిన కేశబంధముతోడ, రయరోష 'దంష్ట్రాధరంబుతోడ,
ఆ. దునిపి పడిన దీర్ఘదోర్దండములతోడ - జీవరహితుఁ డగు నుశీనరేంద్రుఁ
జాట్టి, బంధుజనులు సొదిది నుండఁగ, భయా-క్రాంత లగుచు నతని కాంతలెల్ల.

శా. స్రస్తాకంపిత కేశబంధములతో, సంభిన్నహారాళితో,
హస్తాబ్జంబులు సాచి మోదికొనుచున్, 'హ! నాథ!' యంచున్ బహు
ప్రస్తానోక్తులతోడ నేడ్చిరి వగం బ్రాణేశు పాదాలపై
నస్తాక స్తనకుంకమారుణవికీర్ణాస్త్రంబు వర్షించుచున్.

42

మ. "అనఘ! నిన్ను నుశీనర ప్రజల కర్థానందసంధాయిఁగా
మును నిర్మించిన బ్రహ్మ నిర్దయత నున్నూలించెనే? వీరికిం,
దనయశ్రేణికి, మాకు దిక్కు గలదే? ధాత్రీశ! నీబోఁటికిం
జనునే పాసి చనఁగ భ్రాతృజనులన్, సన్నిత్రులం, బుత్రులన్?

43

మ. జనలోకేశ్వర! నిన్నుఁ బాసిన నిమేషంబుల్ మహాబద్ధంబులై
చను; లోకాంతరగామివై, మరల, కీచందంబునన్ సీవు వో
యిన మే మెట్లు చరింతు? మొల్లము గదా యీలోకవృత్తంబు? నేఁ
డనలజ్వాలలఁ జొచ్చి వచ్చెదము నీయఁఘ్రిద్వయిం జూడఁగన్."

44

వ. అని యిట్లు రాజభార్య లారాజశవంబు డగ్గఱి, విలపింపఁ, బ్రొద్దుగ్రంకెడు సమ
యంబున వారల విలాపంబులు విని, యముండు బ్రాహ్మణబాలకుండై సనుదెంచి,
ప్రేతిబంధువులం జూచి యిట్లనియె:

45

ఉ. "మచ్చిక వీరికెల్ల బహుమాత్రము; చోద్యము; దేహి పుట్టుచుం
జచ్చుచు నుండఁ జూచెదరు చావక మానెడువారి భంగి; నీ
చచ్చినవాని కేడ్చెదరు; చావున కొల్లక డాఁగవచ్చునే?
యెచ్చులఁ బుట్టె నచ్చటికి నేఁగుట నైజము ప్రాణికోటికిన్.

46

క. జననీజనకులఁ బాసియు, - ఘనవృకములబాధ వడక గడుఁ బిన్నలమై
మనియెద; మెవ్వఁడు గర్భం-బున మును పోషించె, వాఁడె పోషకుఁ డడవిన్.

1. నిమిషము = తొప్పపాటు. 2. 'దంష్ట్ర' శబ్దమే పూర్వాధునిక ముద్రణములంపెల్ల నున్నది.
కాని దురన్వయము. 'దంష్ట్రాధరంబు' అని యుండఁబోలును. 'దంష్ట్రదళనచ్చదమ్' అని మాలము.

క. ఎవ్వఁడు సృజించుఁ బ్రాణుల, - నెవ్వఁడు రక్షించుఁ, ద్రుంచు నెవ్వఁ, డనంతం
డెవ్వఁడు, విభుఁ డెవ్వఁడు, వాఁ-డివ్విధమున మనుచుఁ, బెనుచు హేలారతుఁడై.

ఆ. ధనము వీధిఁ బడిన దైవవశంబున - నుండుఁ; బోవు మూలనున్న నైన;
నడవి రక్ష లేని యబలుండు వర్ధిలు; - రక్షితుండు మందిరమునఁ జచ్చు. 49

క. కలుగును; మఱి లేకుండును; - గలభూతము లెల్లఁ గాలకర్తవశములై
నిలఁబడుఁ; బ్రకృతిం దద్గుణ-కలితుండు గాఁ; జాత్మమయుఁ డగమ్యుండు దలఁచన్.

సీ. పాంచభౌతికమైన భవనంబు దేహంబు; పురుషుండు దీనిలోఁ బూర్వకర్త
వశమున నొక వేళ వర్తించు; దీపించుఁ దఱియైన; నొక వేళఁ దలఁగి పోవుఁ;
జెడసేని దేహంబు నెఱఁగాని, పురుషుండు చెడఁ; జాతనికి నింతచేటు లేదు;
పురుషునికిని దేహపుంజంబునకు వేఱు గాని, యేకత్వంబు గానరాదు;

ఆ. దాదవుల వెలుంగు దహనునికై నడిఁ, - గాయములఁ జరించు గాలిభంగి,
నాళలీన మైన నభముచాప్పున వేఱు - దెలియ నలయు దేహి దేహములకు.”

వ. అని మఱియు నిట్లనియె: 52

సీ. “భూపాలకుండు నిద్రనోయెడి; నొం డేమి? విలపింప నేటికి వెఱ్ఱురార!
యెవ్వఁడు భాషించు, నెవ్వఁ డాకర్ణించు, నట్టివాఁ డెన్నఁడో యరిగినాడు;
ప్రాణభూతుండైన పవనుఁ డాకర్ణింప భాషింప నేరఁడు; ప్రాణిదేహ
ములకు వేఱై, తాను ముఖ్యుడై, యింద్రియవంతుడై, జీవుడు వలను మెఱయఁ

ఆ. గ్రాభవమున భూతపంచకేంద్రియమనో - లింగ దేహములను లీలఁ గూడు;
విడుచు; నన్యుఁ డొకఁడు విభుఁడు; దీనికి మీరు-వాగుల నేల? వగలఁ బొరల నేల?

క. ఎందఁక నాత్మ దేహము - నొందెడు; నందఁకఁ గర్తయోగము; లట్లపైఁ
జెందవు; మాయాయోగ - స్పందితు లై, “రిత్య జాలిఁబడ నేమిటికన్? 54

మ. చెలులుం, దల్లులుఁ, దండ్రు, లాత్తుజులు, సంసేవ్యుల్, సతుల్ చాదని
ర్కలగేహంబు లటంచుఁ గూర్చురు మహామాయాగుణభ్రాంతులై;
కలలోఁ దోచిన యర్థముల్ నిజములే? కర్తావబంధంబులం
గలుగున్ సంగము, లేక మానుఁ బిదపం గర్తాంతకాలంబునన్. 55

వ. మఱియు మాయాగుణప్రపంచంబు నెఱింగెడు తత్త్వజ్ఞులు నిత్యానిత్యంబులం
గూర్చి సుఖదుఃఖంబులం జెంద; రజ్జులు గొందఱు యోగవియోగంబులకు
సుఖదుఃఖంబుల నొందుదురు; తొల్లి యొక్క మహాగహనంబున విహంగంబు
లకు సంతకభూతుండైన యెఱుకు గలఁ; డతం డొక్కనాడు ప్రభాతంబున
లేచి, వాటంబైన వేటతమకంబున. 56

క. వల,లురులు,జగురుఁగండలుఁ, - జలిదియుఁ, జక్కంబు, ధనువు, శరములుగొనుచు
బులుఁగులఁ బట్టెడువేడుక - ¹నలుఁగులు వెడలంగఁ గదలి, యడవికిఁ జనియె.

వ. ఇట్లడవికిం జని, తత్ప్రదేశంబునందు.

58

క. కట్టలుకఁ దడుకుచాటునఁ, - బిట్టల నురిగోలఁ దిగిచి, బిటునున తెక్కల్
వట్టి, విటిచి, చిక్కములో - బెట్టుచు విహరించె లోకభీకరలీలన్.

59

వ. మఱియు నానావిధంబులగు శకుంతంబుల నంతంబునొందించుచు, సకలపక్షి
సంహారసంరద్ధకుండైన లుబ్ధకుండు దనమందటఁ గాలచోదితంబై సంచరించు
చున్న కుళింగపక్షిమిథునంబు గనుంగొని, యందుఁ గుళింగి నురిం దిగిచి,
యొక్క చిక్కంబులో వైచినం జూచి, దుఃఖించి, కుళింగపక్షి యిట్లనియె: 60

చ. "అడవుల మేత మేసి, మన మన్యుల కెన్నఁడు నెఱుంగేయ కి
క్కడ విహరింప నేడకట! కట్టిడి బ్రహ్మ కిరాతుచేటిలోఁ
బడు మని వ్రాసెనే నుడుట? బాపపుడైన మముకంటి కింత యె
క్కుడుబరు వయ్యెనే బ్రదుకు? గోమలి! యే మన నేర్తుఁ జెల్లరే!

61

క. ఒకమాటు మనల నందఱఁ - బ్రకటించి, కిరాతు వలలఁ బడఁజేయక, ని
న్నొకటిక వలఁ బడఁజేసిన - వికటికృతదక్ష మైన విధి నే మంచున్?

62

ఉ. తెక్కలు రావు పిల్లలకు; తేవటనుండియు మేత గానమిం
బాక్కుచు; గూటిలో నెగసి పోవఁగ నేరవు; మున్ను తల్లి యీ
దిక్కున నుండి వచ్చు నని త్రిప్పనిచూడ్కుల నిక్కి నిక్కి న
ద్దిక్కులుఁ జూచుచున్న వతిదీనత; నెట్లు భరింతు నక్కటా!"

63

వ. అని యివ్విధంబున.

64

క. కుంతితనాదముతోడను, - గంతము శోషింప వగచు ఖగమును హాసనో
త్కంఠం డైన కిరాతుఁ డ-కుంతితగతి నేనె నొక్కకోలం గూలన్.

65

క. కాలము వచ్చిన శబదనిశోలను ధరఁ గూలె ఖగము ఘోషముతోడం
గాలము డాసిన, నేలం - గూలక పోవశమె యెట్టిగుణవంతులకున్?

66

ఉ. కావున మీటు చచ్చుతఱి గానరు; వచ్చి ధరిత్రి బడ్డ ధా
త్రివిధు దేహముం గదిసి, దీనత నేడువనేల? పొండు; చిం
తావతులార! వత్సరశతంబులకైన నిజేసు చక్కికిం

జోవుట దుర్లభంబు; మృతిఁ బొందినవారలు చేర వత్తురే?"

67

వ. అని యిట్లు కపటబాలకుండై క్రీడించుచున్న యముని యుపలాలనాలాపంబులు విని, సుయజ్ఞుని బంధువులెల్ల వెఱఁగుపడి, సర్వప్రపంచంబు నిత్యంబు గాదని తలంచి, శోకింపక, సుయజ్ఞునికి ¹సాంపరాయికకృత్యంబులు సేసి చని; రంత నంతకుం డంతర్హితుం డయ్యె”నని చెప్పి, హిరణ్యకశిపుండు దనతల్లిని, దమ్ముని భార్యలం జూచి యిట్లనియె :

68

క. “పరు లెవ్వరు? దామెవ్వరు? - పరికింపఁగ నేకమగుట భావింపరు; తత్పరమజ్ఞానము లేమిని-బరులును, నే మనుచుఁ దోచుఁ బ్రాణుల కెల్లన్.”

69

వ. అని తెలియం బలికిన హిరణ్యకశిపుని వచనంబులు విని, దితి కోడండ్రునం, దానును శోకంబు మాని, తత్త్వవిలోకనంబు గలిగి, లోకాంతరగతుండైన కొడుకునకు వగవక చనియె”నని చెప్పి నారదుండు ధర్మనందనున కిట్లనియె:

70

క. “అజరామరభావంబును, - ద్రిజగద్రాజ్యంబు, నప్రతిద్వంద్వము, దో డ్విజితాఖిలశాస్త్రవమును, - గజరిపుబలమును హిరణ్యకశిపుండు గోరెన్.

71

వ. ఇట్లు గోరి, మందరాచలఃద్రోణికిం జని, యందుఁ గాలిపెనువ్రేల నేలనిలువంబడి, యూర్ధ్వబాహుఁడయి, మిన్ను సూచుచు, వాఁడిమయూఖంబులతోడి ప్రళయ కాలభానుండునుంబోలె దీర్ఘసటాహణప్రభాజాలంబులతోడ నెవ్వరికిం దేటి చూడరాక పరమదాహణంబైన తపంబు సేయుచుండె; నిర్జరులు నిజస్థానంబుల నుండి; రంత.

72

మ. అదరెం గుంభిని సాద్రియై; కలఁగె నే డంభోనిధుల్; తారకల్ సెదరెన్ సగ్రహసంఘులై; దిశలు విచ్ఛిన్నాంతలై మండె; బెల్లదరెన్ గుండెలు జంతుసంహతికి; నుగ్రాచారదైత్యేంద్రమూర్ధదిశోద్ధూతసధూమహేతిపటలోదంచ త్తపోవహ్నిచేన్.

73

వ. ఇట్లు త్రైలోక్యసంతాపకరంబైన దైత్యరాజతపోవిజృంభణంబు సైరింపక, నిలింపులు నాకంబు విడిచి, బ్రహ్మలోకంబునకుఁ జని, లోకేశ్వరుండయిన బ్రహ్మకు వినతులయి యిట్లని విన్నవించిరి :

74

క. “దితికొడుకుతపమువేడిమి - నతితప్పుల మైతి; మింక నలజడి నమరా పతి నుండ వెఱుతు; మెయ్యది - గతి మాకును? దేవదేవ! కాదణ్యనిధీ!

75

శా. శంకాలేశము లేదు దేవ! త్రిజగత్సంహారమున్, దేవతా సంకోచంబును, వేదశాస్త్రపదవీసంక్షేపమున్ జాల నే వంక జేతు నటంచు దుస్సహతపోవ్యావృత్తి చిత్తంబులో సంకల్పించె నిశాచరుండు; ప్రతిసంస్కారంబు చింతింపవే?

76

శా. నీ వేరీతిఁ దహోబలంబున జగన్నిర్మాణముం జేసి, యీ
దేవాధీశులకంటె నెక్కుడుసిరిం దీపించి, తిబ్బంగిఁ దా
నీవిశ్వంబుఁ దపస్సనూధిమహిమన్ హింసించి, వేటొక్క వి
శ్వావిర్భావకరత్వశక్తి మదిలో నర్థించినాఁ డీశ్వరా! 77

వ. అదియునుంగాక కాలాత్మకులగు జీవాత్మల కనిత్యత్వంబు గలుగుటంజేసి తపో
యోగ సమాధిబలంబునం దనకు నిత్యత్వంబు సంపాదించునని తలంచినాఁడని
మఱియు నిట్లనిరి : 78

మ. “భవదీయం బగు నున్నతోన్నతమహాబ్రహ్మైకపీఠంబు, సం
స్తవనీయం బగు భూతియున్, విజయమున్, సౌఖ్యంబు, సంతోషమున్
భవనశ్రేణికి నిచ్చు దైత్యుని తపసూస్ఫుర్తిన్ నివారించి, యో
భవనాధీశ్వర! కావవే భవనముల్ పూర్ణప్రసాదంబునన్.” 79

బ్రహ్మదేవుఁడు హిరణ్యకశిపునకు వరము లిచ్చుట

వ. అని దేవతలు విన్నవించిన స్వయంభూతుండును, భగవంతుండు నైన నలు
మొగంబులవేల్పుచోడ భృగుదక్షాదులతోడ మందరపర్వతంబునకు వచ్చి,
యందు నియమయుక్తుండును, బిషీలికావృతమేదోమాంసచర్మరక్తుండును,
వల్లీక తృణవేణుపటలపరిచ్ఛన్నుండును, మహాతపఃప్రభావసంపన్నుండును నై,
నీరంద్రనిబిడనీరదనికరనివిష్టనీరజబంధుండునుంబోలె నివసించియున్న నిర్జరా
రాతిం జూచి, వెఱుగుపడి, నగుచు నిట్లనియె : 80

మత్తకోకిలము. “ఓసురారికులేంద్ర! నీక్రియ నుగ్రమైన తపంబు మున్
జేసి చూపినవారు లే; రింకఁజేయువారును లేదు; నే
నీసమాధికి మెచ్చితిన్; విను; నీయభీష్టము లిత్తు; నా
యాస మేటికి! లెమ్ము వేగ మహాత్మ! కోరుము కోరికల్. 81

శా. “దంశ వ్రాతములుం, బిషీలికలు మేదఃక్రన్యరక్తంబులన్
సంశీర్ణంబులు సేసి, పట్టి తినఁగా శల్యావశిష్టుండవై,
వంశచ్ఛన్నతృణావళీయతమహావల్లీకమం దింద్రియ
భ్రంశం బింతయు లేక, నీకు నిలువం బ్రాణంబు లెట్లుండెన్?” 82

డి. ఉత్సుకతన్ జలాన్నముల నొల్లక, యీక్రియ నూఱు దివ్యసం
వత్సరముల్ శరీరమున వాయువులన్ నిలుపంగవచ్చునే?
యత్సవమయ్యె మాకు; మము నుగ్రతపంబున గెల్చి తీవు; నే
వత్సలతన్ నినుం గదియ వచ్చితి; గోరికలెల్ల నిచ్చెదన్.” 83

వ. అని పలికి వనమక్షి కాపిశీలికాభక్షితంజై న రక్షోవిభుని దేహంబుమీఁదం గమం
డలుజలంబులు ప్రోక్షించిన, నద్దానవేంస్తుండు కమలాసనకరకమలకమనీయ
కనకమయ దివ్యామోఘకమండలునిగ్గత నిర్మల నీరధారాబిందుసందోహసం
సిక్తనకలాంగుం డయి, తపంబు సాలించి, సాంద్ర¹కీచకసంఘాతసంఘాదిత
²వామలూరుమన్యంబు వెలువడి, మహాప్రభావబలసౌందర్యతాదృశ్యసహితుం
డును, వజ్రసంకాశ దేహుండును, దప్తసువర్ణనర్ణుండు నై, నీర సేంధననికరనిగ్గత
వహ్నియునుంబోలె వెలుంగుచుం జనుదెంచి. 84

మ. దివిజానీకవిరోధి మ్రొక్కె గని వాగ్దేవీమరోనేతకుఁ,
నవిశేషోత్పవనంవిధాతకు, నమత్సంత్రాతకుఁ, సత్తపో
నిసహాభీష్టవరప్రదాతకు, జగన్నిర్దాతకుఁ, ధాతకుఁ,
వివిధప్రాణిలలాట లేఖనమహావిద్యానుసంధాతకుఁ. 85

వ. ఇట్లు దైత్యేశ్వరుండు దివి నున్న హంసవాహనునకు ధరణీతలంబున దండ
ప్రణామంబు లాచరించి, సంతోషబాష్పసలిలసంవర్ధితపులకాంకురుండై, యం
జలిసేసి, కంజగర్భునిమీఁద దృష్టి యిడి, గద్గదస్వరంబున నిట్లు వినుతుండె :

సీ. “కల్పాంతమున సంధికారసంవృత మైన జగము నెవ్వఁడు దన సంప్రకాశ
మున వెలిగించుచు, మూఁడుభంగుల రజస్సత్త్వతమోగుణసహితఁడగుచుఁ
గల్పించు, రక్షించు, గడపటఁ బ్రహరించు? నెవ్వఁడొద్యుండు? సర్వహేతువగుచు
శోభితుండై, స్వయంజ్యోతి యై యొక్కట విలసిల్లు నెవ్వఁడు విభుత మెఱసి ?

ఆ. సమయమయిన మానసప్రాణబుద్ధింద్రి-యములతోడ నెవ్వఁ డలఘుమహిమ
నడచు? నట్టి సచ్చిదానందమయునకు-మహితభక్తి నే నమస్కరింతు. 87

వ. దేవా! నీవు ముఖ్యప్రాణంబగుటంజేసి ప్రజాపతివి; మనోబుద్ధిచిత్రేంద్రియంబు
లకు నధీశ్వరుండవు; మహాభూతగణంబులకు నాధారభూతుండవు; త్రయీతను
వునం గ్రతువులు విస్తరింతువు; సకలవిద్యలు నీతనువు; సర్వార్థసాధకులకు సాధ
నీయుండ, వాత్సనిష్ఠాగరిషులకు ధ్యేయంబగు నాత్మవు; కాలమయుండవై జను
లకు నాయుర్నాశంబు సేయుదువు; జ్ఞానవిజ్ఞానమూర్తి; వాద్యంతరహేతుండ;
వంతరాత్మవు; మూఁడుమూర్తులకు మూలంబగు పరమాత్మవు; జీవలోకంబునకు
జీవాత్మవు; సర్వంబును నీవ; నీవు గానిది లేతంబును లేదు; వ్యక్తుండవు గాక
పరమాత్మవై, పురాణపురుషుండవై, యనంతుండవై న నీవు ప్రాణేంద్రియమనో
బుద్ధిగుణంబుల నంగీకరించి, పరమేష్ఠిపదవిశేషంబున నిలిచి స్థూలశరీరంబునం
జేసి యింతయుం బ్రపంచింతువు; భగవంతుండవైన నీకు మ్రొక్కెద’నని
మఱియు నిట్లనియె : 88

క. “కోరినవారల కోర్కెలు - నేడపుతో నిచ్చి, మనుష సీక్రియ నన్యుల్
నేరదు; కరుణాకర ! నే - గోరెడ నీ విచ్చెదేనిఁ గోరిక లభవా ! 89

శా. గాలిం, ¹గుంభిని, నగ్ని, నంబువుల, నాకాశస్థలిక, దిక్కులన్,
రేలక, ²ఘస్రములం, దమఃప్రబలభూరి గ్రాహరక్షోమృగ
వ్యాళాదిత్యనరాదిజంతుకలహవ్యాప్తిక, సమస్తాస్త్రశ
స్త్రాళిక, మృత్యువు లేని జీవనము లోకాధీశ ! యిప్పింపవే.” 90

వ. అని మఱియు రణంబులందుఁ దన కెదురులేని శౌర్యంబును, లోకపాలుర
నతిక్రమించు మహిమయును, భువనత్రయజయంబును హిరణ్యకశిపుండు
గోరిన, నతని తపంబునకు సంతోషించి, దుర్లభంబులయిన వరంబులన్నియు
నిచ్చి, కరుణించి, విరించి యిట్లనియె : 91

శా. “అన్నా ! కశ్యపపుత్ర ! దుర్లభము లీయర్థంబు లెవ్వారికిక ;
ము న్నెవ్వారలుఁ గోర రీవరములక; మోదించితిక నీయెడక ;
నన్నుం గోరినవెల్ల నిచ్చితిఁ ; బ్రవీణత్వంబుతో, బుద్ధిసం
పన్నత్వంబున నుండుమీ ! సుమతివై, భద్రైకశీలుండవై.” 92

వ. అని యిట్లమోఘంబులయిన వరంబులిచ్చి, దితిసందనుచేతం బూజితుండై,
యరవిందసంభవుండు బృందారకసందోహవంద్యమానుండగుచు నిజమందిరంబు
నకుం జనియె ; నివ్విధమ్మున నిలింపారాతి వరపరంపరలు సంపాదించుకొని. 93

క. సోదరుఁ జంపిన వగకై - యాదర మించుకయు లేక, యసురేంద్రుఁడు కం
జోదరుపై వైరము దు - ర్తాదరతుండగుచుఁ జేసె మనుజాధీశా ! 94

సీ. ఒకనాఁడు గంధర్వయూథంబుఁ బరిమార్చు; దివిజుల నొకనాఁడు దెరలఁదోలు;
భుజగుల నొకనాఁడు భోగంబులకుఁ బాపు; గ్రహముల నొకనాఁడు గట్టివైచు;
నొకనాఁడు యక్షుల నుగ్రత దండించు; నొకనాఁడు విహగుల నొడిసిపట్టు;
నొకనాఁడు సిద్ధుల నోడించి బంధించు; మనుజుల నొకనాఁడు మదమడంచు;

తే. గడిమి నొకనాఁడు కిన్నరఖచరసాధ్య - చారణప్రేతభూతపిశాచవన్య
సత్త్వవిద్యాధరాదుల సంహరించు - దితితనూజుండు దుస్సహతేజః డగుచు.

క. ‘అట్టశ్లతోడఁ గోటలఁ - గట్టులుకం గూలఁ ద్రోచి, క్రవ్యాదులతోఁ
జట్టు విడిసి, దిక్పాలర - పట్టణములు గొనియె నతఁడు బలమున నధిపా ! 96

క. కృశలై, సంప్రాపితదు - ర్దశలై, సర్వంకషోగ్రదై తేయాజ్ఞా
వశలై, నిశలును, దివములు - దిశలెల్లను గట్టువడియె దీనత ననఘా ! 97

1. కుంభిని = భూమి. 2. ఘస్రములు = వగళ్లు. 3. సత్త్వములు = జంతువులు;
మృగములు. 4. అట్టళ్లు = కోటబురుజులమీది-ఇండ్లు.

వి. మఱియు నద్దానవేంద్రుండు విద్రుమసోపానంబులును, మరకతమణిమయప్రదే శంబులును, వైదూర్యరత్నస్తంభసముదయంబులును, జంద్రికాసన్నిభస్ఫటిక సంఘటితకుడ్యంబులును, బద్ధరాగపీఠకనకకవాటగేహళీవిటంకవాతాయనంబులును, విలంబమానముక్తాఫలదామవితానశోభితధవళపర్యంకంబులును, వివిధ విచిత్రవిమానంబులును, నిరంతరసురభికుసుమఫలభరితపాదపమహోద్యానంబులును, హేమారవిందసాగంధికబంధురసరోవరంబులును, రమణీయరత్నప్రాసాద విశేషంబులును, మనోహరపరిమళశీతలమందమారుతంబులును, మృదుమధుర నినదకీరకోకిలకులకోలాహలంబులును గలిగి, విశ్వకర్మనిర్మితంబై, త్రైలోక్య రాజ్యలక్ష్మీశోభితంబైన మహేంద్రభవనంబు సాచ్చి.

98

మ.దితిపుత్రుండు జగత్త్రయైకవిభుఁడై, దేవేంద్రసింహాసనో
ద్ధతుఁడై యుండ, హారాచ్యుతాంబుజభవుల్ దప్పంగ భీతిఁ సమా
గతులై, తక్కిన యక్షుకిన్నరమరుద్గంధర్వసిద్ధాదు లా
నతులై కానికలిచ్చి కొల్తు రతినిఁ నానాప్రకారంబులన్.

99

శా. “ఏదిక్పాలురఁ జూచి నేఁ డలుగునో? యే దేవు బంధించునో?
యేదిగ్భాగముఖిఁడ దాడి చనునో? యేప్రాణులం జంపునో
యీదై త్యేశ్వరుఁ” డంచు? నొండాదులు దా రింద్రాదు లాస్థానభూ
వేదిఁ మెల్లన నిక్కి చూతుడు భయావిరూపరోమాంచు లై.

100

సీ. కోలాహలము మాని, కొలువుఁడి సురలార! తలఁగి దీవింపుఁడి తపసులార!
ఫణు లెత్తకుండు నిక్కి పన్న గేంద్రములార! ప్రణతులై చనుఁడి దిక్పాలులార!
గానంబు సేయుఁడి గంధర్వవరులార! నందడిఁ బడకుఁడి సాధ్యులార!
యాడుఁడి నృత్యంబు లప్పసోజనులార! చేరిక మ్రొక్కుఁడి సిద్ధులార!
తే. శుద్ధకర్పూరవాసితసురభిమధుర - భవ్యనూతన¹మైరేయపానజనిత
సుఖవిలీనత నమరారి సొక్కినాఁడు;-శాంతి లే దండ్రు నిచ్చులుఁ జారు లభివ!

శా. లీలోద్యానలతానివాసములలో లీలావతీయుక్తుడై,
హాలాపానవివర్ధమానమడలోలావృత్తతామ్రాక్షుఁడై,
కేళిం దేలఁగ నేనుఁ, దుంబురుండు సంగీతప్రసంగంబులన్
²వాలాయంబుఁ గరంగఁజేయుదుము దేవద్యేషి నుర్వీశ్వరా!

102

క. యాగములు బుధులు ధరణీ - భాగములం జేయుచుండఁ, బఱతెంచి, హవి
ర్భాగములు దాన కైకొనుఁ; - జాగింపఁడు దైత్యుఁ డమరసంఘంబునకున్.

సీ. సకలమహాద్వీపసహితవిశ్వంభరాస్థలిని దున్నక పండు సస్యచయము;
శామధేన్వాదుల కరణి నథులు గోరు కోర్కులు గగనంబు గురియుచుండు :

1. మైరేయము = చెఱురసమునఁజేసిన కల్లు. 2. వాలాయము = తప్పనిసరి.

వననిభు లేడును, వాహినీసందోహములును వీచుల రత్నములు వహించు ;
 నుర్వీరుహంబులు నొక్క కాలంబున నఖిలర్తుగుణముల నతిశయిల్లు ;
 తే. నంబుసంపూరిత ద్రోణు లగుచు నొప్పు - బర్వతంబులు ; సర్వదిక్పాలవిభ
 గుణములెల్లను దానె కైకొనుచు దైత్య-విభుడుత్రైలోక్యరాజ్యసంవృద్ధినుండ.

వ. ఇట్లు సకలదిక్కులు నిర్జించి, లోకైకనాయకుండై, తన యిచ్ఛాప్రకారంబున
 నింద్రియసుఖంబు లనుభవించుచుం, దనియక, శాస్త్రమార్గంబు నతిక్రమించి,
 విరించివరజనితదుర్వారగర్వాతిరేకంబున సుపర్వారాతి యైశ్వర్యవంతుండై,
 పెద్దకాలంబు రాజ్యంబు సేయునెడ, 105

ఉ. “ఎన్నడు మాకు దిక్కు గల ? డెన్నడు దైత్యుని బాధ మాను ? మే
 మెన్నడు వృద్ధిబొందగల ? మెవ్వరు రక్షకు ?” లంచు దేవతా
 కిన్నర సిద్ధ సాధ్య ముని ఖేచరనాయకు లాశ్రయించి రా
 పన్నగతల్పు, భూరిభవబంధవిమోచనుఁ, బద్ధలోచనున్. 106

వ. ఇట్లు దానవేంద్రుని యుగ్రదండంబునకు వెఱచి, యనన్యశరణ్యులై, రహస్యం
 బున నందఱుం గూడికొని, 107

ఉ. ఎక్కడ నున్నవాఁడు జగదీశ్వరుఁ ? డాత్మమయుండు మాధవుం
 డెక్కడి కేఁగె ? శాంతులు మునీశులు భిక్షులు రాదు క్రమ్మఱుం
 దిక్కుల నెల్ల నెక్కుడు తుదిం జొర దిక్కు గు నట్టి దిక్కుకై
 మ్రొక్కెద మేము హస్తయుగముల్ ముకుళించి మదీయరక్షకున్.” 108

వ. అని మఱియు నాహారనిద్రలు మాని, చిత్తంబులు పరాయత్తంబులు గానీక,
 సమాహితబుద్ధులై, భగవంతుండును, మహాపురుషుండును, మహాత్ముండును,
 విశుద్ధ జ్ఞానానందమయుండును నైన హృషీకేశునకు నమస్కరించుచున్నయెడ
 మేఘురవసమానగంభీరనినదంబున దిశలు మ్రోయించుచు, సాధులకు నభయంబు
 గావించుచు, దృశ్యమానుండు గాక పరమేశ్వరుం డైన హరి యిట్లనియె :

మ. “భయముం జెందకుఁ డయ్య ! నిర్జరవరుల్ ! భద్రంబు మీ కయ్యెడుకా ;
 జయముకొ, లాభము, భూతి సంతతికి మత్సందర్శనప్రాప్తి న
 వ్యయమై చేదు; నెఱుంగుమాకొ దితిసుతవ్యాపారభాషావిప
 ర్యయముల్ ; కాలము గూడఁ జంపెడఁ; జనుం డందాఁక మీత్రోవలన్.

ఆ. శుద్ధసాధులందు, సురలందు, శ్రుతులందు, - గోవులందు, విప్రకోటియందు,
 ధర్మపవనియందు, దగిలి నాయందు వాఁడెన్నఁ డలుగు, నాఁడె హింస నొందు.

క. కన్నకొడుకు, శమదమసం - పన్నుడు, నిర్వైరుఁ డనక ప్రహ్లాదుని వాఁ
 డెన్నఁడు రోషంబున నా - పన్నత నొందించు, నాఁడె పట్టి పథింతున్. 112



శా. వేధోదత్తవరప్రసాదగరిమన్ వీఁ డింతవాఁడై, మిమున్
బాధంబెట్టుచు నున్నవాఁ డని మదిన్ భావించు ; భావించి నే
సాధింపం దఱి గాదు గావునఁ గడున్ సైరించితిన్ ; మీఁదటన్
సాధింతున్ ; సురలార ! నేఁడు చనుఁడా ! శంకింప మీ కేటికిన్ ?” 113

వ. అని యిట్లు దనుజమర్దనుండు నిర్దేశించిన నిలింపులు గుంపులు గొని, మ్రొక్కి,
రక్కసుండు మ్రగ్గుట నిక్కంబని తమతమ దిక్కులకుం జనిరి; హిరణ్యకశిపునకు
విచిత్రచరిత్రులు నలువురు పుత్రు లుద్భవించి ; రండు. 114

ప్రహ్లాదచరిత్రము

సీ. తనయందు, నఖిలభూతములందు నొకభంగి నమహితత్వంబున జరగువాఁడు,
పెద్దలఁ బాడగన్న భృత్యునికై వడిఁ జేరి నమస్కృతుల్ సేయువాఁడు,
కన్నుదోయికి నన్యకాంత లడ్డంబైన మాతృభావము సేసి మరలువాఁడు,
తల్లిదండ్రుల భంగి ధర్మవత్సలతను దీనులఁ గావఁ జింతించువాఁడు,
తే. సఖులయెడ సోదరస్థితి జరుపువాఁడు, - దైవతము లంచు గురువులఁ దలంచువాఁడు,
లీలయందును బాంతులు లేనివాఁడు, - లలితమర్యాదుఁడైన ప్రహ్లాదుఁ డధిప !

వ. మఱియును. 116

సీ. ఆకారజన్మవిద్యార్థి¹ పరిఘ్నఁడై, గర్వసంస్తంభసంగతుఁడు గాఁడు ;
వివిధమహానేకవిషయసంపన్నుఁడై, పంచేంద్రియములచే బట్టువడఁడు;
భవ్యవయోబలప్రాభవోపేతుఁడై, కామరోషాదులఁ గ్రందుకొనఁడు;
కామినీప్రముఖభోగము లెన్ని గలిగిన వ్యసనసంసక్తి నావంకఁ బోఁడు;
ఆ. విశ్వమందుఁ, గన్న విన్న యర్థములందు-వస్తుదృష్టిజేసి వాంఛ యిడఁడు,
ధరణినాథ ! దైత్యతనయుండు హరిపర-తంత్రుఁడై, హతాన్యతంత్రుఁడగుచు.

ఆ. సద్గుణంబు లెల్ల సంఘంబులై వచ్చి, - యసురరాజతనయునందు నిలిచి,
పాసి చనవు విఘ్నఁ బాయనివిధమున, - నేఁడుఁ దగిలియుండు నిర్మలాత్మ ! 118

మ. పగవారైన సురేంద్రులున్ సభలలోఁ బ్రహ్లాదసంకాశులన్
సుగుణోపేతుల నెందు నేమెఱుంగమంచున్ వృత్తబంధంబులం
బాగడంబొత్తుడు సత్కవీంద్రుల క్రియన్, భూనాథ ! మీఁబోటి న
దృగవదృశులు దైత్యరాజతనయుం బాటించి కీర్తింపరే ? 119

క. గుణనిధి యగు ప్రహ్లాదుని - గుణము లనేకములు గలవు; గురుకాలమునన్
గణుతింప నశక్యంబులు - ఛణిపతికి, బృహస్పతికిని, ²భాషాపతికిన్. 120

1. పరిఘ్నఁడు = గొప్పవాడు; ఉన్నతుడు. 2. భాషాపతి = బ్రహ్మ.

వ. ఇట్లు సద్గుణగరిష్ఠుండయిన ప్రహ్లాదుండు భగవంతుండయిన వాసుదేవునియందు సహజసంవర్ధమాననిరంతరధ్యానరతుం డై. 121

సీ. శ్రీవల్లభుడు దన్నుఁ జేరినయట్టైనఁ జెలికాండ్ర నెవ్వరిఁ జేర మఱచు;
నసురారి దనమ్రాల నాడినయట్టైన నసుర బాలురతోడ నాడ మఱచు;
భక్తవత్సలుడు సంభాషించినట్టైనఁ బరభాషలుక మాటుపలుక మఱచు;
సురవంద్యుఁ దనలోనఁ జూచినయట్టైనఁ జొక్కి సమస్తంబుఁ జూడ మఱచు;
తే. హరిపదాంభోజయుగచింతనామృతమున-నంతరంగంబు నిండినట్టైన నతఁడు
నిత్యపరిపూర్ణుడగుచు, నన్నియును మఱచి-జడత లేక యునుండును జడునిభంగి.

శా. పానీయంబులు ద్రావుచుం, గుడుచుచున్, భాషించుచున్, హాసలి
లానిద్రాదులు సేయుచుం, దిగుచుచున్, లఱింపుచున్, సంతత
శ్రీనారాయణపాదపద్మయుగళీచింతామృతాస్వాదనం
ధానుం డై మఱచెన్ సురారిసుతుఁ డేతద్విశ్వమున్ భావరా! 122

సీ. వైకుంఠచింతావివర్జితచేష్టుఁ డై, యొక్కఁడు నేడుచు నొక్కచోట;
నశ్రాంతహరిభావనారూఢచిత్తుఁ డై, యుద్ధతుండై పాడు నొక్కచోట;
విష్ణుఁ డింతియ కాని వేటొండు లేదని యొత్తిలి నగుచుండు నొక్కచోట;
'నలినాక్షుఁ డను'నిధానముఁ గంటి నే'నని యుబ్బి గంతులు వై చునొక్కచోటఁ;

ఆ. బలుకు నొక్కచోటఁ బరమేశుఁ గేశవుఁ-బ్రణయహర్ష జనితబాష్పసలిల
మిళితపులకుండై, నిమిలితనేత్రుఁ డై, -యొక్కచోట నిలిచి యూరకుండు.

వ. ఇట్లు పూర్వజన్మపరమభాగవతసంసర్గసమాగతంబైన ముకుందచరణారవింద సేవాతిరేకంబున నఖర్వానిర్వాణభావంబు విస్తరించుచు, నప్పటప్పటికి దుర్జన సంసర్గ నిమిత్తంబునం దన చిత్తం బన్యాయ త్తంబు గానీక, నిజాయ త్తంబు సేయుచు, నప్రమత్తుండును, సంసారనివృత్తుండును, బుధజనవిధేయుండును, మహాభాగధేయుండును, సుగుణమణిగణగరిష్ఠుండును, బరమభాగవతశ్రేష్ఠుండును, గర్తబంధలతాలవిత్తుండును, బవిత్తుండును నైన పుత్రునియందు విరోధించి, సురవిరోధియనుకంప లేక, చంపంబంపె"నని పలికిన నారదునకు ధర్మజుం డి ట్లనియె: 125

శా. "పుత్రుల్ నేర్పిన, నేరకున్న జనకుల్ పోషింతు రెల్లప్పుడున్;
మిత్రత్వంబున బుద్ధి నెప్పి, దురితోన్నేషంబు వారెంటు; రే
శత్రుత్వంబు దలంప; రిట్టియెడ నాసౌజన్యరత్నాకరుం,
బుత్తున్, లోకపవిత్రుఁ డంద్రి నెగులుం బొందింప నెట్లోర్చెనో? 126

ఉ. బాలుఁ, బ్రభావిశాలు, హరిపాదపయోరహాచితనక్రియా
లోలుఁ, గృహశు, సాధుగురులోకపదానతఫాలు, నిర్మల
శ్రీలు, సమస్తసభ్యనుతశీలు, విఖండితమోహవల్లికా
జాలు, నదేల తండ్రి వడిఁ జంపఁగఁ బంపె! ముసీంద్ర! చెప్పవే!” 127

వ. అనిన నారదుం డిట్లనియె : 128

శా. “లభ్యం బైన సురాధిరాజపదమున్ లక్షింపఁ;డశ్రాంతమున్
సభ్యత్వంబున నున్నవాఁ డబలుఁ డై జాడ్యంబుతో వీడు; వి
ద్యాభ్యాసంబునఁ గాని తీవ్రమతి గాఁ డంచున్ విచారించి డై
¹త్యేభ్యం డొక్కదినంబునం బ్రియసుతున్ వీక్షించి, సోత్కంఠుడై. 129

క. “చదువనివాఁ డజ్ఞుఁ డగుఁ;-జదివిన సదనద్వివేకచతురత గలుగుం;
జదువఁగవలయును జనులకుఁ;-జదివించెద నాద్యుల్లోద్ధఁ జదువుము తండ్రి!” 130

వ. అని పలికి యసురలోకపురోహితుండును, భగవంతుడును నయిన శుక్రాచార్యు
కొడుకులఁ, బ్రచండవితర్కులఁ, జండామర్కుల రావించి, సత్కరించి, యిట్లనియె:

శా. “అంధప్రక్రియ నుండు; రాఁడు; పలుకం; డస్తత్ప్రీతాపక్రియా
గంధం బించుక లేదు; మీరు గురువుల్, కాద్యుచిత్తుల్, మనో
బంధుల్, మాన్యులు, మాకుఁ బెద్దలు; మముం బాటించి యీబాలకున్
గ్రంథంబుల్ చదివించి, నీతికుశలుం గావించి రక్షింపరే! 132

వ. అని పలికి, వారలకుఁ బ్రహ్లాదు నప్పగించి, ‘తోడ్కొని పొం’డనిన వారును
దనుజరాజకుమారునిం గొనిపోయి, యతని సవయస్కులగు సహశ్రోతల, నసుర
కుమారులం గొండఱుం గూర్చి. 133

ఉ. అంచితభక్తితోడ దనుజాధిపు కేహసమీపముం బ్రవే
శించి, సురారిరాజసుతుఁ జేకొని, శుక్రకుమారకుల్ పఠిం
పించిరి పాఠయోగ్యములు పెక్కులు శాస్త్రము; లాకుమారుఁ డా
లించి పఠించె నన్నియుఁ జలింపని వైష్ణవభక్తిపూర్ణుఁ డై. 134

క. ఏపగిది వారు నెప్పిన-నాపగిదిం జదువుఁగాని, యట్టి ట్టని యా
క్షేపింపఁడు దా నన్నియు-రూపించిన మిథ్య లని నిరూఢమసిషన్. 135

శా. అంతం గొన్నిదినంబు లేగిన సురేంద్రరాతి శంకాన్విత
న్వాంతుండై, “నిజనందనున్ గురువు లేజాడం బఠింపించిరో,
భ్రాంతుం డేమి పఠించెనో, పిలిచి, సంభాషించి, విద్యాపరి
శ్రాంతిం జూచెడఁ గాక నేఁ”డని మహాసౌధాంతరాసీనుఁ డై. 136

ఉ. మోదముతోడ దైత్యకులముఖ్యుఁడు రమ్మని చీరఁ బంచె బ్ర
హ్మదకుమారకుఁ, భవమహార్ణవతారకుఁ, గామరోషలో
భాదివోధివర్గపరిహారకుఁ, గేశవచింతనామృతా
స్వాదకతోరకుం, గలుషజాలమహోగ్రవసీకుతారకున్. 137

వ. ఇట్లు చాదులచేత నాహూయమానుం డై, ప్రహ్లాదుండు చనుదెంచిన. 138

శా. “ఉత్సాహప్రభుమంత్రశక్తియుతమే యుద్యోగ? నూనూథాసం
విత్సంపన్నుడ వైతివే? చదివితె వేదంబులుక, శాస్త్రముల్ ?
వత్సా! ర” మ్మని చేరఁ జీరి కొడుకుక, వాత్సల్యసంపూర్ణుడై,
యత్సంగాగ్రముఁ జేర్చి దానవవిభుం డుత్కంఠ దీపింపఁగన్. 139

క. అనుదినసంతోషణములు, - జనిత శ్రమతాపదుగ్ధిసంశోషణముల్
తనయుల సంభాషణములు - జనకులకుం గర్ణయుగ శసద్భాషణముల్.” 140

వ. అని మఱియుఁ “బుత్తా! సీకెయ్యది భద్రంబై యున్నది; పెప్ప”మనినఁ
గన్న తండ్రికిఁ బ్రియనందనుం డిట్లనియె : 141

ఉ. “ఎల్లశరీరభాదులకు నిల్లను చీకటిసూతిలోపలం
దైల్లక, వీరు నే మను మతిభ్రమణంబున భిన్నులై, ప్రవ
ర్తిల్లక, సర్వము న్నతని దివ్యకళామయ మంచు విష్ణునం
దుల్లముఁ జేర్చి, తా రడవి నుండుట మేలు నిశాచరాగ్రణీ!” 142

వ. అని కుమారుం డాడిన ప్రతిపక్షానురూపంబులయిన సల్లాపంబులు విని, దాన
వేంద్రుండు నగుచు నిట్లనియె : 143

క. “ఎ ట్టాడిన న ట్టాడుదు; - రిట్టి ట్టని పలుక నెఱుంగ రితరుల శిశువుల్;
దట్టించి యెవ్వరేనియు - పట్టించిరో బాలకునకుఁ బరపక్షంబుల్ ? 144

శా. నాకుం జూడఁగఁ జోద్యమయ్యెడిఁ గదా! నాతండ్రి యీబుద్ధి దా
నీకుక లోపలఁ దోచెనో? పరులు దుర్మితల్ పఠింపించిరో?
యేకాంతంబున భార్గవుల్ పలికిరో? యీదానవశ్రేణికి
వైకుంఠుండు కృతాపరాధుఁ; డతనికొ వర్ణింప నీ కేటికిన్ ? 145

మ. సురలం దోలుటయో, సురాధిపతులకొ స్తుక్కించుటో, సిద్ధులం
బరివేధించుటయో, మునిప్రవరులకొ బాధించుటో, యక్షకి
న్నరగంధర్వవిహంగనాగపతులకొ నాశంబు నొందించుటో,
హరి యంచుకొ గిరి యంచు నేల చెడ మోహంధుండవై పుత్రకా!” 146

వ. అనినఁ దండ్రిమాటలకుఁ బురోహితు నిరీక్షించి, ప్రహ్లాదుం డిట్లనియె : “మోహ నిర్మూలనంబు సేసి, యెవ్వనియందుఁ దత్పరులయి, యెఱుకగల పురుషులకుం బరులు, దా మనియెడు మాయాకృతంబయిన యసద్భాగ్యాంబగు భేదంబు గానంబడ, దట్టి పరమేశ్వరునకు నమస్కరించెద.

147

శా. అజ్ఞాల్ గొండలు నేము, దామనుచు మాయం జెంది, సర్వాత్మకుం,
బ్రహ్మలభ్యు, దురన్వయక్రమములక భాషింపఁగా నేర రా
జ్జ్ఞాసాపథమందు మూఢులు గదా ; చింతింప బ్రహ్మాదివే
దజ్ఞాల్ తత్పరమాత్ము విష్ణు నితరుల్ దర్శింపఁగా నేర్తురే?

148

తే. ఇను మయస్కాంతసన్నిధి నెట్లు భ్రాంత-మగు, హృషీకేశు సన్నిధి నావిధమునఁ
గరఁగుచున్నదిదై వయోగమునఁ జేసి-బ్రాహ్మణోత్తమ! చిత్తంబు భ్రాంతమగుచు.

సీ. మందామకరందమాధుర్యమునఁ దేలు మధుపంబు వోవునే మదనములకు ?
నిర్మలమందాకినీవీచికలఁ దూఁగు రాయంచ జనునె తరంగిణులకు ?
లలితరసాలవల్లవఖాది యై చొక్కు కోయిల చేరునే కుటజములకు ?
బూర్ణేందుచంద్రికాస్ఫురితచకోరకం బరుగునే సాంద్రనీహారములకు ?

తే. సంబుజోదరదివ్యపాదారవింద - చింతనామృతపానవిశేషమత్త
చిత్త మేరితి నితరంబుఁ జేర నేర్చు? - వినుతగుణశీల! మాటలు వేయు నేల?”

వ. అనిన, విని, రోపించి, రాజసేవకుండైన పురోహితుండు ప్రహ్లాదుం జూచి,
తిరస్కరించి యిట్లనియె :

151

ఉ. “పంచశరద్వయస్కుండపు; బాలుడ; వించుక గాని లేపు; భా
షించెదు తర్కవాక్యములు; చెప్పిన శాస్త్రములోని యర్థ మొ
క్కించుక యైనఁ జెప్ప; వసురేంద్రునిముందట మాకు నౌదలల్
పంచుకొనంగఁ జేసితివి; వైరివిభూషణ! వంశదూషణ!

152

చ. తనయుడు గాఁడు; శాస్త్రపుఁడు దానవభర్తకు వీఁడు; దైత్యచం
దనవనమందుఁ గంటకయుతక్షీతిజాతముభంగిఁ బుట్టినాఁ
డనవరతంబు రాక్షసకులాంతకుఁ బ్రస్తుతిసేయుచుండు; దం
డనమునఁ గాని శిక్షలకు ిడాయఁడు; పట్టుఁడు; కొట్టుఁ దుద్ధతిన్.

153

క. నీపాపనిఁ జదివింతుము - నీపాదము లాన! యింక నిపుణతతోడం;
గోపింతుము; దండింతుము; - కోపింపకు మయ్య! దనుజకుంజర! వింటే?”

వ. అని మఱియు నారాచపాపనికి వివిధోపాయంబులం బురోహితుండు వెఱపుఁ
జూపుచు, రాజసన్నిధిం బాపి, తోడుకొని పోయి, యేకాంతంబున.

155

క. భార్గవనందనుఁ డతనికి - మార్గము చెడకుండఁ బెక్కుమాటులు నిచ్చల్
'వర్గత్రితయము చెప్పె న - సర్గశ మగు మతివిశేష మమర నరేంద్ర! 156

వ. మఱియు గురుండు శిష్యునకు సామదానభేదదండోపాయంబులన్నియు నెఱింగించి, నీతికోవిదుండయ్యె నని నమ్మి, నిశ్చయించి, తల్లికి నెఱింగించి, తల్లిచేత నీలంకృతుం డయిన కులదీపకు నవలోకించి. 157

ఉ. "త్రిప్పకుమన్న! మామతము; దీర్ఘము లైన త్రివర్గపాఠముల్
దప్పకు మన్న! నేఁడు మనదైత్యవరేణ్యుని మ్రోల నేము మున్
చెప్పిన నీతి గాని మఱి చెప్పకు మన్న! విరోధనీతులన్;
విప్పకుమన్న! దుష్టమగు విష్ణుచరిత్రకథార్థజాలముల్." 158

వ. అని బుజ్జగించి, దానవేశ్వరుని సన్నిధికిం దోడితెచ్చిన. 159

సీ. అడుగడ్డునకు మాధవానుచింతనసుధామాధుర్యమున మేను మఱచువాని,
సంభోజగర్భాదు లభ్యసింపఁగ లేని హరిభక్తి పుంభావమైనవాని,
మాతృగర్భముసొచ్చి మన్నది మొదలుగాఁ జిత్త మచ్యుతుమీఁదఁ జేర్చువాని,
'నంకించి తనలోన నఖిలప్రపంచంబు శ్రీవిష్ణుమయ మని చెలఁగువాని,
తే. వినయకారుణ్యబుద్ధివివేకలక్ష - ణాదిగుణముల కాటపట్టయినవాని,
శిష్యు, బుధలోకసంభావ్యుఁ డేరి గురుఁడు-ముందఱికిద్రొబ్బితండ్రికి మ్రొక్కుమనుచు.

క. "శిక్షించితి; మన్యములగు - పక్షంబులు మాని, నీతిపారగుఁ డయ్యెన్;
రక్షోవంశాధీశ్వర! - వీక్షింపుము నీకుమారు విద్యాబలమున్." 161

వ. అని పలికిన శుక్రకుమారకు వచనంబు లాకర్షించి, దానవేంద్రుండు దనకు ప్రణామంబు సేసి నిలుచున్న కొడుకును దీవించి, బాహుదండంబు సాచి, దిగ్గనన్ డగ్గఱం దిగిచి, గాఢాలింగనంబు సేసి, తన తొడలమీఁద నిడుకొని, చుంచు దువ్వి, చుబుకంబుఁ బుడికి, చెక్కిలి ముద్దుగొని, శిరంబు మూర్కొని, ప్రేమాతిరేక సంజనిత బాష్పసలిలబిందుసందోహంబుల నతని వడనారవిందంబు దడుపుచు మందమధురాలాపంబుల ని ట్లనియె : 162

శా. "చోద్యం బయ్యెడి; నింతకాల మరిగెన్, శోధించి యేమేమి సం
వేద్యాంశంబులు నెప్పిరో గురువు? లేవెంటం బఠింపించిరో?
విద్యాసార మెఱుంగఁ గోరెద; భవద్విజ్ఞాతశాస్త్రంబులోఁ
బడ్యం బొక్కటి నెప్పి, సార్థముగఁ దాత్పర్యంబు భాషింపుమా! 163

శా. నిన్నుఁ మెచ్చరు సీతిపాఠమహిమఁ నీతోడి దైత్యార్భకుల్;
గన్నా రన్నియుఁ; జెప్ప నేర్తురు గదా గ్రంథార్థముల్ దఱులై;
యన్నా! యెన్నఁడు సీవు సీతివిదుఁ డౌదంచుక మహావాంఛతో
నున్నాడక; ననుఁ గన్నతండ్రి! భవదీయోత్పన్నముం జూపవే!" 164

వ. అనినం గన్నతండ్రికిఁ బ్రియనందనుండయిన ప్రహ్లాదుం డి ట్లనియె: 165

క. "చదివించిరి నను గురువులు; - చదివితె ధర్మార్థముఖ్యశాస్త్రంబులు; నేఁ
జదివినవి గలవు పెక్కులు; - చదువులలో మర్త్యమెల్లఁ జదివితఁ దండ్రి! 166

మ. తనుహృద్భావల సఖ్యముక, శ్రవణముక, దాసత్వముక, వందనా
ర్చనముల్, సేవయు, నాత్మలో నెఱుకయుక, సంకీర్తనల్, చింతనం
బను సీతొమ్మిది భక్తిమార్గముల సర్వాత్మక, హరిక నమ్మి, స
జ్జనుఁ డై యుండుట భద్రమంచుఁ దలఁతుక సత్యంబు దైత్యోత్తమా! 167

శా. అంధేందూదయముల్, మహాబధిరశంఖారావముల్, మూకస
ద్గ్రంథాఖ్యాపనముల్, నపుంసకవధూకాంక్షల్, కృతఘ్నావలీ
బంధుత్వంబులు, భస్మహవ్యములు, లుబ్ధద్రవ్యముల్, క్రోడస
ద్గంధంబుల్, హరిభక్తివర్జితుల రిక్తవ్యర్థసంసారముల్. 168

సీ. కమలాక్షు నర్పించు కరములు కరములు; శ్రీనాథు వర్ణించు జిహ్వా జిహ్వా;
సురరక్షకునిఁ జూచు చూడ్కులు చూడ్కులు; శేషశాయికి మ్రొక్కు శిరము
విష్ణు నాకర్ణించు వీనులు వీనులు; మధువైరిఁ దవలిన మనము మనము; శిరము
భగవంతు¹వలగొను పదములు పదములు; పురుషోత్తమునివూఁది బుద్ధి బుద్ధి;
తే. దేవదేవునిఁ జింతించు దినము దినము; - చక్రహస్తనిఁ బ్రకటించు చదువు చదువు;
కుంభిసీదవుఁ జెప్పెడి గురుఁడు గురుఁడు; - తండ్రి! హరిఁ జేరువనియెడి తండ్రితండ్రి.

సీ. కంజాక్షునకుఁ గాని కాయంబు కాయమే? పవనగుంఫితచర్మభస్మ్రీ గాక!
వైకుంఠుఁ బొగడని వక్త్రంబు వక్త్రమే? ధమధమధ్వనితోడి ధక్కగాక!
హరిపూజనము లేని హస్తంబు హస్తమే? తరుశాఖనిర్మితదర్శిగాక!
కమలేశుఁ జూడని కన్నులు కన్నులే? తనుకుడ్యజాలరంధ్రములు గాక!

అ. చక్రిచింత లేని జన్మంబు జన్మమే? - తరళసలిలబుద్బుదంబు గాక!
విష్ణుభక్తిలేని విబుధుండు విబుధుఁడే? - పాదయుగముతోడి పశువు గాక! 170

సీ. సంసారజీమూతసంఘంబు విచ్చునే, చక్రిదాస్యప్రభంజనము లేక?
తాపత్రయాభీలదావాగ్ను లాఱునే, విష్ణుసేవామృతవృష్టి లేక?

సర్వంకషాఘాఘజలరాసు లింకునే, హరిమనీపాబడబాగ్ని లేక ?
ఘనవిషద్గాఢాంధకారంబు లడఁగునే, పద్మాక్షనుతిరవిప్రభలు లేక ?
తే. నిరుపమాపునరావృత్తినిష్కళంక - ముక్తినిధి గానవచ్చునే, ముఖ్యమైన
శార్ఙ్గకోదండధితనాంజనము లేక? - తామరసగర్భనకు నైన దానవేంద్ర!"

వ. అని యివ్వధంబున వెఱపు, మఱపు నెఱుంగక, యులుకుసెడి, పలికెడి కొడుకు
నుడువులు చెవులకు ములుకులక్రియ నొదవినఁ, గటములదరఁ, బెదవులం
గఱచుచు, నదరిపడి, గురుసుతునిం గనుంగొని, 'విమతకథనంబులు గఱపినాడ'
వని దానవేంద్రుం డిట్లనియె: 172

చ. "పటుతరసీతిశాస్త్రచయపారగుఁ జేసెద నంచు బాలు నీ
వటు గొనిపోయి, వానికి ననర్హములైన విరోధిశాస్త్రముల్
కుటిలతఁ జెప్పినాడవు; భృగుప్రవరుండవటంచు నమ్మితిం;
గటకట! బ్రాహ్మణాకృతివి గాక యథార్థపు బ్రాహ్మణుండవే! 173

క. ధర్మేతరవర్తనులును, - దుర్మంత్రులు నైన జనుల దురితములొందున్;
మర్కములు గలఁచి కల్తవ - కర్తుల రోగములు పొందుకై వడి విప్రా!" 174

వ. అనిన రాజునకుఁ బురోహితుం డిట్లనియె: 175

ఉ. "తప్పలు లేవు మావలన దానవనాథ! విరోధిశాస్త్రముల్
చెప్పము; కూరు లై పరులు సెప్పరు; మీచరణంబులూన ను;
మైప్పడు మీకుమారునకు నింతయు నై జమనీష; యెవ్వరుం
జెప్పెడిపాటి గాదు; ¹ప్రతిచింతఁ దలంపుము నేర్పుకై వడిన్. 176

క. మిత్రులము, పురోహితులము, - పాత్రుల మే; మదియుఁ గాక భార్గవులము; నీ
పుత్రుని నిటువలె జేయఁగ - శత్రులమే! దైత్యజలధిచంద్రు! వింటే?" 177

వ. అనిన గురునందనుం గోపింపక దైత్యవల్లభుండు గొడుకు నవలోకించి, యిట్లనియె:

క. "ఒజ్జలు సెప్పని యీమతి - మజ్జతుండవైన నీకు మఱి యెవ్వరిచే
నుజ్జతమయ్యె బాలక! - తజ్జనులం బేరుకొనుము తగ నామ్రోలన్." 179

వ. అనినఁ దండ్రికిఁ బ్రహ్లాదుం డిట్లనియె: 180

ఉ. "అచ్చపుణ్డకటిం బడి, గృహవ్రతులై, విషయప్రవిష్టులై,
చచ్చుచు, బుట్టుచున్, మరలఁ జర్చితచర్చులై నవారికిం
జెచ్చెరఁ బుట్టునే పరులు సెప్పిన నై'న, నిజేచ్ఛ నైన, నే
మిచ్చిన నైనఁ, గానలకు నేగిన నైన హరిప్రబోధముల్? 181

ఉ. కాననివాని నూతగొని కాననివాడు విశిష్టవస్తువుల్
గాననిభంగిఁ గర్తములు నైకొని కొందఱు కర్తబద్ధులై,
కానరు విష్ణుఁ; గొందఱు అటఁ గందు రకించనవైష్ణవాంఘ్రిసం
స్థానరజోభిషిక్తు లగు సంహృతకర్తులు దానవేశ్వరా! 182

శా. శోధింపంబడె సర్వశాస్త్రములు; రక్షోనాథ! వేయేటికిఁ?
గాథల్ మాధవశేముషీతరణిసాంగత్యంబునం గాక దు
ర్రేధన్ దాటఁగ వచ్చునే సుతవధూమినోగ్రవాంఛామద
క్రోధోల్లోలవిశాలసంస్కృతిమహాఘోరామితాంభోనిధిన్. 183

వ. అని పలికిన కొడుకును ధిక్కరించి, మక్కువ సేయక, రక్కసులతోడను దన
తోడలపై నుండ నీక, గొబ్బున దిగద్రొబ్బి, నిబ్బరంబగు శోపంబు దీపింప,
వేడిచూపుల మింట మంట లెగయ, మంత్రులం జూచి యిట్లనియె : 184

శా. “క్రోడంబై పినతండ్రి; జంపె నని తాఁ గ్రోధించి చిత్తంబులో
వీడం జేయఁడు: బంటుభంగి హరికిన్, విద్వేషికిన్ భక్తుఁడై
యోడం; డక్కట! ప్రాణవాయువులు వీఁ డొప్పించుచున్నాడు; నా
తోడన్ వైరము పట్టె; నిట్టి జనకద్రోహిన్ మహిం గంటిరే?” 185

వ. అని రాక్షసవీరుల నీక్షించి యిట్లనియె : 186

హిరణ్యకశిపుడు ప్రహ్లాదుని వివిధోపాయముల హింపించుట

శా. “పంచాబ్దంబులవాడు; తండ్రినగు నాపక్షంబు నిందించి, య
త్కించిద్భీతియు లేక, విష్ణు, నహితుం గీర్తించుచున్నాడు; వ
ల్లంచు జెప్పిన మానఁ; డంగమునఁ బుత్రాకారతన్ వ్యాధి జ
న్మించెన్; వీని వధించి రండు దనుజుల్! మీమీపటుత్వంబులన్. 187

శా. అంగవ్రాతములోఁ జికిత్సకుడు దుష్టాంగంబు ఖండించి, శే
షాంగశ్రేణికి రక్ష సేయుక్రియ నీయజ్ఞం, గులద్రోహి, దు
స్సంగుం, గేశవపక్షపాతి, నధముం జంపించి, వీరవ్రతో
త్తుంగఖ్యాతిఁ జరించెదం; గులము నిర్దోషంబు గావించెదన్. 188

క. హంతవ్యుడు; రక్షింపను - మంతవ్యుడు గాఁడు; యముని మందిరమునకున్
గంతవ్యుడు; వధమున కుప - రంతవ్యుం డనక చంపి రం దీపడుచున్. 189

వ. అని దానవేంద్రుం డానతిచ్చిన, వాఁడికొఱలు గల రక్కసులు పెక్కుండు
శూలహస్తలై, వక్త్రంబులు దెఱచికొని, యుబ్బి బొబ్బలిడుచు, ధూమసహిత

దావదహనంబునుంబోలెఁ దామ్రసంకాశంబులయిన కేశంబులు మెఱయ,
భేదన వాదన చేచ్చదనంబులు సేయుచు. 190

ఉ. బాలుఁడు, రాచవిడ్డఁడు, కృపాళుఁడు, సాధుఁడు, లోకమాన్యసం
శీలుఁడు, వీఁ డవధ్యుఁ డని చిక్కక, స్రుక్కక, క్రూరచిత్తులై
శూలములం దదంగముల సుస్థిరులై ప్రహరించి; రుగ్రవా
చాలత నందఱుకొ దివిజశత్రుఁడు వల్లనఁడయ్యె భూవరా! 191

చ. పలువురు దానవుల్ పొడువ బాలుని దేహము లేశమాత్రము
న్నొలియదు; లోపలకొ రుధిర ముబ్బదు; కందదు; శల్యసంఘముకొ
నలియదు; దృష్టివై భవము నష్టము గాదు; ముఖేందుకాంతియుం
బొలియదు; నూతనశ్రమము పుట్టదు; పట్టదు దీనభావమున్. 192

ఉ. తన్ను నిశాచరుల్ పొడువ దైత్యకుమారుఁడు మాటిమాటి “ఓ
పన్నగళాయి! యోదనుజభంజన! యోజగదీశ! యోమహా
పన్నశరణ్య! యోనిఖిలపావన!” యంచు నుతించుఁ గాని, తా
గన్నుల నీరు దేడు; భయకంపసమేతుఁడు గాఁడు భూవరా! 193

ఉ. పాఱఁడు లేచి దిక్కులకుఁ బాహువు లొడ్డఁడు; బంధురాజిలోఁ
దూఱఁడు; ఘోరకృత్యమని దూఱఁడు; తండ్రిని, మిత్రవర్గముం
జీరఁడు; మాతృసంఘము వసించు సువర్ణగృహంబులోనికిం
దాఱఁడు; కావరే యనఁడు; తాపము నొందఁడు; కంటగింపఁడున్. 194

వ. ఇట్లు సర్వాత్మకంబై, యిట్టిదట్టిదని నిర్దేశింప రాని పరబ్రహ్మంబు దానయై,
యమృతహిష్టునియందుఁ జిత్తంబుఁ జేర్చి, తన్నయండయి, పరమానందంబునం
బొందియున్న ప్రహ్లాదునియందు రాక్షసేంద్రుఁడు దన కింకరులచేతం జేయించు
చున్న మారణకర్తృంబులు పాపకర్తునియందుఁ బ్రయుక్తంబులైన సత్కా
రంబులుంబోలె విఫలంబులగుటం జూచి. 195

ఉ. “శూలములకొ నిశాచరులు స్రుక్కక దేహము నిగ్రహింపఁగా
బాలుఁడు నేలపైఁ బడఁడు; పాఱఁడు; చావఁడు; తండ్రినైన నా
పాలికి వచ్చి ‘చక్రధరు పక్షము మానితి’ నంచు; బాదముల్
ఫలము సోక మ్రొక్కఁ; డనపాయత నొందుట కేమి హేతువో?” 196

వ. అని శంకించుచు. 197

సీ. ఒకమాటు దిక్కుంభియాథంబుఁ దెప్పించి, కెరలి డింభకునిఁ ద్రొక్కింపఁబంపు;
నొకమాటు వివభీకరోరగశ్రేణులఁ గడువడి నర్భకుఁ గఱవఁ బంపు;

నొకమాటు ¹హేతిసంఘో గ్రానలములోన విసరి కుమారుని వ్రేయఁ బంపు;
నొకమాటు కూలంక షోల్లోలజలధిలో మొత్తించి శాబకు ముంపఁ బంపు;

ఆ. విషముఁ బెట్టఁ బంపు; విదళింపఁగాఁబంపు; - దొడ్డకొండచలులఁ ద్రోయఁబంపుఁ;
బట్టి కట్టఁ బంపు; బాధింపఁగాఁ బంపు; - బాలుఁ గినిసి దనుజపాలుఁ డధిప! 198

సీ. ఒకవేళ నభిచారహోమంబు సేయించు; నొకవేళ నెండల నుండఁ బంచు;
నొకవేళ వానల నుపహతి నొందించు; నొకవేళ రంధ్రంబు లుక్కుబట్టు;
నొకవేళఁ దనమాయ నొదవించి బెగడించు; నొకవేళ మంచున నొంటి నిలుపు;
నొకవేళఁ బెనుగాలి కున్నుఖుఁ గావించు; నొకవేళఁ బాతించు నుర్వియందు ;
తే. నీరు, నన్నంబు నిడనీక నిగ్రహించు; - గళల నడిపించు; ఋద్వింపు గండశిలల ;
గదలవ్రేయించు; నేయించుఘనశరములఁ; - గొడుకునొక వేళనమరారిక్రోధియగుచు.

వ. మఱియు ననేకమారణోపాయంబులఁ బాపరహితుం డైన పాపని రూపుమాప
లేక, యేకాంతంబున దురంతచింతాపరిశ్రాంతిండు, రాక్షసేంద్రుండు, దన
మనంబున. 200

ఉ. “ముంచితి వాద్ధులఁ; గదల మొత్తితి; శైలతటంబులందు ద్రో
బ్బించితి; శస్త్రరాజుఁ బాడిపించితి; మీఁద నిభేంద్రపంక్తి ²తొ
ప్పించితి; ధిక్కరించితి; శపించితి; ఘోరదవాగ్నులందుఁ ద్రో
యించితి; బెక్కుపాల్ల నలయించితి; జావఁ; డిదేమి చిత్రమో! 201

చ. ఎఱుఁగఁడు జీవనౌషధము; లెవ్వరు భర్తలు లేరు; బాధలం
³దరలఁడు; నైజతేజమునఁ దధ్యము ⁴బాడ్యము లేదు; మిక్కిలిన్
మెఱయుచు నున్నవాఁ; డొకనిమేషము దైన్యము నొందఁ; డింక నే
తెఱఁగునఁ ద్రుంతు? వేసరితి; దివ్యము వీని ప్రభావ మెట్టిదో! 202

వ. అదియునుం గాక తొల్లి శునశ్శేపుండను మునికుమారుండు దండ్రిచేత యాగ
పశుత్వంబునకు దత్తుం డయి, తండ్రి తనకు నపకారి యని భలంపక, బ్రదికిన
చందంబున. 203

క. అగ్రహమున నేఁ జేసిన - నిగ్రహములు పరులతోడ నెఱి నొకనాఁడుఁ
నిగ్రహము లనుచుఁ బలుకఁ; డ-నుగ్రహములుగా నర్థించు; నొవ్వడు మదిలోఁ.

వ. కాపున వీఁడు మహాప్రభావసంపన్నుండు; వీని కెందును భయంబు లేదు; వీని
తోడి విరోధంబునం దనకు మృత్యువు సిద్ధించు”నని నిర్ణయించి, చిన్నవోయి,
భన్నుండై, ప్రసన్నుండు గాక, క్రిందుసూచుచు విష్ణుం డై, చింతనంబు
సేయుచున్న రాజునకు మంతనంబునఁ జండామర్కు లిట్లనిరి: 205

1. హేతులు = మంటలు. 2. తొప్పించు = తఱిమించు. 3. తరలు = చరించు.

4. బాడ్యము = కొఱత; మాంద్యము.

శా. “శుభ్రఖ్యాతివి; నీప్రతాపము మహాచోద్యంబు; దైత్యేంద్ర! రో
షభ్రూయుక్త విజృంభణంబున దిగీశవ్రాతముం బోరులక
విభ్రాంతంబుగఁ జేసి, యేలితి గదా విశ్వంబు! ఏఁడెంత? యీ
‘దభ్రోక్తుల్ గుణదోషపాతువులు; చింతం బొంద నీ కేటికిన్?’ 206

శా. వక్రం దైన జనుండు వృద్ధగురుసేవంజేసి మేధానయో
పక్రాంతిక విలసిల్లు; మీఁదట వయగిపాకంబుతో బాలకుక
శక్ర ద్వేషణబద్ధఁ జేయుచు మదిం జాలింపుమీ రోషముక;
శుక్రాచార్యులు వచ్చునంత కితఁడున్ సుశ్రీయుతుం డయ్యెడున్.” 207

వ. అని గురుపుత్రులు పలికిన రాక్షసేశ్వరుండు “గృహస్థులైన రాజులకు నుప
దేశింపఁదగిన ధర్మార్థకామంబులు ప్రహ్లాదునకు నుపదేశింపుం” డని యనుజ్ఞ
సేసిన, వారు నతనికిఁ ద్రివర్గంబు నుపదేశించిన, నతండు రాగద్వేషంబుల
చేత విషయానుక్తులైనవారలకు గ్రాహ్యంబులైన ధర్మార్థకామంబులు దనకు
నగ్రాహ్యంబు అనియును, వ్యవహారప్రసిద్ధికొఱకైన భేదంబు గాని యాత్మ
భేదంబు లేదనియును, ననర్థంబులయం దర్థకల్పన సేయుట దిగ్భ్రమం బనియు
నిశ్చయించి, గురూపదిష్టశాస్త్రంబులు మంచివని తలంపక, గురువులు దమ
గృహస్థకర్మానుష్ఠానంబులకుం బోయిన సమయంబున. 208

క. ఆటలకుఁ దన్ను రమ్మని - పాటించి, నిశాటసుతులు భాషించిన దో
మాటకు లేంద్రకుమారుడు - పాటవమున వారిఁ జేరి, ప్రజ్ఞాన్వితుఁ డై. 209

క. “చెప్పఁ డొకచదువు మంచిది; -చెప్పెడి దగులములు చెవులు చిందఱగొనఁగా
నెప్పుడు మనయెడ నొజ్జలు; -చెప్పెడ నొకచదువు వినుండు చిత్తము లలరన్.”

వ. అని రాజకుమారుండు గావునఁ గరుణించి, సంగడికాండ్రతోడ నగియెడిచందం
బునఁ గ్రీడ లాడుచు, సమానవయస్కులైన దైత్యకుమారులకెల్ల నేకాంతం
బున నిట్లనియె: 211

ఉ. “బాలకులార! రండు; మన ప్రాయపు బాలురు గొందఱుర్విపైఁ
గూలుట గంటిరే? గురుఁడు క్రూరుఁ; డనర్థచయంబునందు దు
శ్శీలత నర్థకల్పనముఁ జేసెడి; గ్రాహ్యము గాదు శాస్త్ర; మే
మే లెఱిగిం చెడక; వినిన మీకు నిరంతరభద్రమయ్యెడిన్. 212

వ. వినుండు, సకలజన్మంబులందును ధర్మార్థాచరణకారణంబయిన మానుషజన్మంబు
దుర్లభం; బందుఁ బురుషత్వంబు దుర్గమం; బదియు శతవర్షపరిమితంబైన
జీవిత కాలంబున నియతంబైన యుండు; నందు సగ మంధకారబంధురంబయి,

రాత్రిరూపంబున నిద్రాదివ్యవహారంబుల నిరర్థకంబయి చనుఁ; ¹జిక్కిన పంచాశద్వత్సరంబులందును బాల్యకై శోరవయోవిశేషంబుల వింశతిహాయనంబులు గడచుఁ; గడమముప్పదియబ్దంబులు నింద్రియంబులచేతఁ బట్టువడి దురవగాహంబు లయిన కామక్రోధలోభమోహమదమత్సరంబులను పాశంబులం గట్టువడి, విడివడ సమర్థుండు గాక, ప్రాణంబులకంటె మధురాయమాణయైన తృప్తకు లోనై, భృత్యతస్కరవణిక్కర్తృంబులఁ బ్రాణహాని యైన నంగీకరించి, పరాధంబుల నర్థించుచు, రహస్యసంభోగ చాతుర్యసౌందర్యవిశేషంబుల ధైర్యవల్లికాలవిత్తంబులయిన కళత్రంబులను, మహనీయమంజులమధురాలాపంబులు గలిగి వశులయిన శిశువులను, శీలవయోరూపధన్యలగు కన్యలను, వినయవివేకవిద్యాలంకారులయిన కుమారులను, గామితఫలప్రదాత లగు భ్రాతలను, మమత్వప్రేమదైన్యజనకులయిన జననీజనకులను, సకలసౌజన్యసింధువులయిన బంధువులను, ధనకనకవస్తువాహన సుందరంబు లయిన మందిరంబులను, సుకరంబులైన పశుభృత్యనికరంబులను, వంశ పరంపరాయత్రంబులయిన విత్తంబులను వర్జింపలేక, సంసారంబు నిర్జించు నుపాయంబుఁ గానక, తంతువర్గంబున నిర్లమద్వారశూన్యంబయిన మందిరంబుఁ జేరి, చిక్కువడి, వెడలెడి పాటవంబు చాలక తగులువడు కీటకంబుచందంబున గృహస్థుండు స్వయంకృతకర్తృబద్ధుండై, శిశోదరాదిసుఖంబులఁ బ్రమత్తుండయి, నిజకుటుంబపోషణపారవశ్యంబున విరక్తిమార్గంబుఁ దెలియ నేరక, స్వకీయపరకీయ భిన్నభావంబున నంధకారంబునం బ్రవేశించుం; గావునఁ గౌమారసమయంబున మనీషాగరిష్ఠుండై, పరమభాగవతధర్మంబుననుష్ఠింపవలయు;దుగ్ధిఖంబులు వాంఛితంబులు గాక చేకుఱుభంగి సుఖంబులును గాలానుసారంబులై లబ్ధంబులగుం; గావున వృథాప్రయాసంబున నాయుర్వ్యయంబు సేయంజనదు; హరిభజనంబున మోక్షంబు సిద్ధించు; విష్ణుండు సర్వభూతంబులకు నాత్మేశ్వరుండు; ప్రియుండు; ముముక్షువైన దేహికి దేహవసానపర్యంతంబు నారాయణచరణారవిందసేవనంబు కర్తవ్యంబు.

213

- సీ. కంటిరే, మనవారు ఘనులు గృహస్థులై, విఫలులై కైకొన్న వెట్టితనము?
భద్రాధులై యుండి పాయరు సంసారపద్ధతి; నూరక పట్టువడిరి;
కలయోనులందెల్ల గర్భాద్యవస్థలఁ బుడుషుండు దేహి యై పుట్టుచుండుఁ;
ద న్నెఱుంగఁడు; కర్మతంత్రుండై, కడవట ముట్టఁడు భవశతములకు నయిన;
ఆ. దీన శుభము లేదు; దివ్యకీర్తియు లేదు; - జగతిఁ బుట్టిపుట్టి చచ్చిచచ్చి
పొరలనేల మనకు? బుట్టని, చావని - త్రోవ వెడకికొనుట దొడ్డబుద్ధి, 214

శా. హాలాపానవిజృంభమాణమదగర్వాతీత దేహాల్లస
 ద్బాలాలోక సశృంఖలానిచయసంబద్ధాత్మఁ డై, లేశమున్
 'వేలానిస్సరణంబు గానక, మహావిద్వాంసుఁడుం గామిని
 హేలాశృష్టకురంగ శాబక మగున్; హీనస్థితి వింటిరే? 215

ఆ. విషయసక్తులై న విబుధాహితులతోడి - మనికి వలదు; ముక్తిమార్గవాంఛ
 నాది దేవు, విష్ణు నాశ్రయింపుఁడు ముక్త - సంగజనులఁ గూడి శైశవమున.

వ. కావున విషయంబులఁ జిక్కువడిన రక్కసులకు హరిభజనంబు శక్యంబు గాదు; రమ్యమయ్యును బహుతరప్రయాసగమ్యమని తలంచితిరేనిఁ జెప్పెద; సర్వ భూతాత్మకుండై సర్వదిక్కాలసిద్ధుండై, బ్రహ్మ కడపలగాఁగల చరాచరస్థూల నూత్నజీవసంఘంబులందును, నభోవాయుకుంభినీసలిల తేజంబులనియెడు మహా భూతంబులయందును, భూతవికారంబులయిన ఘటపటాదులయందును, గుణ సామ్యంబయిన ప్రధానమందును, గుణవ్యతికరంబైన మహాత్మత్వాదియందును, రజస్సత్త్వతిమోగుణంబులయందును, భగవంతుం, డవ్యయుం, డీశ్వరుండు, పరమాత్మ, పరబ్రహ్మ మనియెడు వాచకశబ్దంబులు గల్గి, కేవలానుభవానంద స్వరూపకుండు, నవికల్పితుండు, ననిర్దేశ్యుండు నయిన పరమేశ్వరుండు త్రిగుణాత్మకంబైన తన దివ్యమాయచేత సంతర్హితైశ్వర్యుండై, వ్యాప్యవ్యాపక రూపంబులంజేసి, దృశ్యుండును, ద్రవ్యయు, భోగ్యుండును, భోక్తయు నయి, నిర్దేశింపఁదగి వికల్పితుండై యుండుఁ; దత్కారణంబున నాసురభావంబు విగిచి, సర్వభూతంబులందును దయాసుహృద్భావంబులు కర్తవ్యంబులు; దయాసుహృద్భావంబులు గల్గిన నధోక్షజుండు సంతసించు; ననంతం, డాద్యుండు, హరి సంతసించిన నలభ్యం బెయ్యదియు లేదు; జనార్దనచరణసరసీరుహయుగళ స్మరణసుధారసపానపరవశులమైతిమేని మనకు దైవవశంబున నకాంక్షితంబులై, సిద్ధించు ధర్మార్థకామంబులు; కాంక్షితంబై సిద్ధించు మోక్షంబననే! త్రివర్గంబును, నాత్మవిద్యయుం, దర్కదండనీతి జీవికాదులన్నియుఁ ద్రైగుణ్యావిషయంబులయిన వేదంబులవలనం బ్రతిపాద్యంబులు; నిస్త్రైగుణ్యలక్షణంబునం బరమ పురుషుండైన హరికి నాత్మసమర్పణంబుసేయుట మేలు; పరమాత్మతత్త్వజ్ఞానోదయంబునం జేసి, స్వపరభ్రాంతి సేయక పురుషుండు యోగావధూతత్వంబున నాత్మవికల్పభేదంబునం గలలోఁ గన్న విశేషంబులభంగిం దధ్యంబనక, మిథ్య యని తలంచు"నని మఱియుఁ బ్రహ్లాదుం డిట్లనియె: 217

మ. "నరుఁడుం, దానును మైత్రితో మెలఁగుచున్, నారాయణుం డింతయున్
 వరుసన్ నారదసంయమిశ్వరునకున్ వ్యాఖ్యానముం జేసె మున్;

హరిభక్తాంఘ్రిపరాగశుద్ధతను, లేకాంతుల్, మహాకించనుల్
పరతత్వజ్ఞులు గాని నేరరు మదిక భావింప నీజ్ఞానమున్.

218

వ. తొల్లి నేను దివ్యదృష్టి గల నారదమహామునివలన సవిశేషంబయిన యీజ్ఞానం
బును, బరమభాగవతధర్మంబును వింటి” ననిన వెఱుగువడి, దైత్యబాలకు
లద్దనుజ రాజకుమారున కిట్లనిరి :

219

ఉ. “మంటిమి గూడి; భార్గవకుమారకులొద్ద ననేకశాస్త్రముల్
వింటిమి; లేడు సద్గురుడు వేఱొక డెన్నడు; రాజశాలము
క్కుంటికి నైన రాదు చొరఁగా; వెలికిం జనరాదు; నీకు ని
మ్మంటకవృత్తి నెవ్వఁడు ప్రగల్భుఁడు నెప్పె? గుణాధ్య! చెప్పమా.

220

క. సేవించుము నిన్నెప్పుడు; భావించుము రాజవనుచు; బహుమానములు
గావించుము; తెలియము నీ - కీ వింత మతిప్రకాశ మేక్రియఁ గలిగెన్?”

వ. అని యిట్లు దైత్యనందనులు దన్నడిగినఁ, బరమభాగవతకులాలంకారుడైన
ప్రహ్లాదుండు నగి, తనకుఁ బూర్వంబు వినంబడిన నారదుమాటలు దలంచి,
యిట్లనియె :

222

శా. “అక్షిణోగ్రతపంబు మందరముపై నర్థించి, మాతండ్రి శు
ద్ధతొంటిం జని యుండఁ, “జీమగమిచేతక భోగించందంబునక
భక్షింపంబడె బూర్వపాపములచేఁ బాపాత్మకుం” డంచు ముఖ
రక్షస్సంఘముమీఁద నిర్జరులు సంరంభించి యుద్ధాధు లై.

223

శా. ప్రస్థానోచితభేరిభాంకృతులతోఁ బాకారయుం, దాడు శౌ
ర్యస్థైర్యంబుల నేగుడెంచినఁ, దదీయాటోపవిభ్రాంతులై,
స్వ¹స్థేమల్ దిగనాడి, పుత్రధనయోషామిత్రసంపత్క²శా
³ప్రస్థానంబులు డించి, పాతీ రసురుల్ ప్రాణావనోద్యుక్తు లై.

224

మత్తకోకిలము. ప్రల్లదంబున వేల్పు లుద్ధతిఁ బాతీ, రాజనివాసముం
గొల్లవెట్టి, సమస్తవిత్తముఁ గ్రూరతం గొనిపోవఁగా,
నిల్లు సాచ్చి, విశంకుడై యమరేశ్వరుం డదలించి, మా
తల్లిఁ దాఁ జెఱవట్టె సిగ్గులఁ దప్తయై విలపింపఁగాన్.

225

వ. ఇట్లు సురేంద్రుండు మాతల్లిం జెఱగొని పోవుచుండ, నమ్మగువ కురరియను
పులుగుక్రియ మొఱలిడినఁ, దెరువున దైవయోగంబున నారదుండు పొడ
గని యిట్లనియె:

226

1. శేమ = బలము. 2. ప్రస్థానములు = ఇండ్లువాకిండ్లు 3. కురరి = అడుగుకుముకి పిట్ట.

ఉ. “స్వర్భువనాధినాథ! సురసత్తమ! వేల్పులలోన మిక్కిలిక
నిర్భరపుణ్యమూర్తివి; సునీతివి; మానినిఁ బట్ట నేల? యీ
గర్భిణి, నాతురక విడువు; కల్పషమానసురాలు గాదు; నీ
దుర్భరరోషముక నిలుపు దుర్జయుఁడైన నిలింపవైరిపై.” 227

వ. అనిన వేల్పుడపనికి వేయిగన్నుల¹తవర యిట్లనియె: 228

ఉ. “అంతనిదాన మైన దివిజాధిపు వీర్యము దీనికుఁజే న
త్యంతసమృద్ధి నొందెడి; మహాత్ముక! కావునఁ దత్ప్రసూతిప
ర్యంతము బద్ధఁ జేసి, జనితార్భకు వజ్రముధారఁ ద్రుంచి, ని
శ్చింతుఁడ నై, తుదిక విడుతు, సిద్ధము, దానవరాజవల్లభన్.” 229

వ. అని పలికిన వేల్పుడేనికిం దవసి యిట్లనియె: 230

శా. “నిర్భకుండు, ప్రశస్తభాగవతుఁడుక, నిర్వైరి, జన్మాంతరా
విరూపాతాచ్యుతపాదభక్తిమహిమావిష్టుండు, దైత్యాంగనా
గర్భస్థుం డగు బాలకుండు బహుసంగ్రహాద్యుపాయంబులక
దుర్భావంబునఁ బొంది చావఁడు, భవద్దోర్ధ్వవిభాగింతుఁడై.” 231

వ. అని దేవముని నిర్దేశించిన, నతనివచనంబులు మన్నించి, తానును హరిభక్తుండు
గావున దేవేంద్రుండు భక్తిబాంధవంబున మా²యవ్వను విడిచి, వలగొని, సుర
లోకంబునకుం జనియె; మునీంద్రుండును మజ్జననియందుఁ బుత్రికాభావంబు
సేసి, యూటడించి, నిజాశ్రమంబునకుం గొనిపోయి, “నీవు పతివ్రతవు;
నీయుదరంబునఁ బరమభాగవతుండయిన ప్రాణి యున్నవాడు; తపోమహాత్వం
బునం గృతార్థుండై, నీ పెనిమిటి రాఁగలం;డందాక నీ విక్కడనుండు”మనిన
సమృతించి. 232

శా. యోషారత్నము, నాథదేవత, విశాలోద్యోగ, మాతల్లి ని
ర్వైషమృంబున నాథురాక మదిలో వాంచి, నిర్దోష యై,
యీషద్భీతియు లేక, గర్భపరిరక్షేచ్ఛక విచారించి, శు
శ్రౌషల్ సేయుచు నుండె నారదునకుక సువ్యక్తశీలంబునన్. 233

వ. ఇట్లు దనకుఁ బరిచర్య సేయుచున్న దైత్యరాజకుటుంబినికి నాశ్రితరక్షావిశా
రదుండైన నారదుండు నిజసామర్థ్యంబున నభయంబిచ్చి, గర్భస్థుండనైన
నన్ను నుద్దేశించి, ధర్మతత్త్వంబును, నిర్మలజ్ఞానంబును నుపదేశించిన,
నమ్ముద్దియ దద్దయుం బెద్దకాలంబునాటి వినికి గావున నాడుది యగుటంజేసి
పరిపాటి దప్పి, సూటిలేక మఱచె; నారదుండు నాయెడఁ గృప గల విమిత్రుంబున.

- క. వెల్లిగొని నాటనుండియు-నుల్లసిలం బైన దైవయోగంబున శో
భిల్లెడు మునిమతమంతయు-నుల్లంబున; మఱపు పుట్ట దొకనాడైనన్. 235
- ఆ. వినుడు; నాదుపలుకు విశ్వసించితిరేని-సతులకయిన, బాలజనులకయినఁ
దెలియవచ్చు మేలు దేహద్యలంకార - దళననిపుణమైన తపసిమతము." 236
- వ. అని నారదోక్తప్రకారంబున బాలకులకుఁ బ్రహ్లాదుం డిట్లునియె: "సీశ్వర
మూర్తి యైన కాలంబునంజేసి వృక్షంబు గలుగుచుండ ఫలంబునకు జన్మ
సంస్థానవర్ధనాపక్షీణత్వపరిపాకనాశంబులు ప్రాప్తంబులైన తెఱంగున దేహం
బునకుంగాని షడ్భావవికారంబు లాత్మకు లే; వాత్మ నిత్యుండు; క్షయరహి
తుండు, శుద్ధుండు, క్షేత్రజ్ఞుండు, గగనాదులకు నాశ్రయుండు, గ్రియా
శూన్యుండు, స్వప్రకాశుండు, సృష్టిహేతువు, వ్యాపకుండు, నిస్సంగుండు,
బరిపూర్ణుండు, నొక్కండు నని వివేకసమర్థంబు లగు నాత్మలక్షణంబులు
పండ్రెండు నెఱుంగుచు, దేహదులందు మోహజనకంబులగు నహంకార
మమకారంబులు విడిచి, పసిండిగనులుగల నెలవునవి భ్రాజమానక నక లేశంబులైన
పాపానాదులందుఁ బుటంబు పెట్టి, వహ్నియోగంబునఁ గరంగనూడి, హేమ
కారకుండు పాటవంబున హాటకంబుఁ బడయుభంగి నాత్మకృతకార్యకారణం
బుల నెఱింగెడి నేర్పరి దేహంబునం దాత్మసిద్ధికోటకు నయిన యుపాయం
బునంజేసి బ్రహ్మభావంబుఁ బడయు; మూలప్రకృతియు, మహదహంకారంబు
లును, బంచతన్మాత్రంబులు నివి యెనిమిదియుం బ్రకృతులనియు, రజస్సత్త్వ
తమంబులు మూడును బ్రకృతిగుణంబు లనియును, గర్తేంద్రియంబులయిన
వాక్పాణిపాదవాయూపస్థంబులును, జ్ఞానేంద్రియంబులైన శ్రవణయనరసనా
త్మగ్భ్రాణంబులును, మనంబును, మహీసలిల తేజోవాయుగగనంబులును
నివి పదాఱును వికారంబులనియును గపిలాదిపూర్వాచార్యులచేతఁ జెప్పం
బడియె; సాక్షిత్వంబున నీయిరువదేడింటిని నాత్మ గూడియుండు; బెక్కింటి
కూటువ దేహ; మదియు జంగమస్థావరరూపంబుల రెండువిధంబులయ్యె;
మూలప్రకృతి మొదలయిన వర్గంబునకు వేతై, మణిగణంబులం జొచ్చియున్న
సూత్రంబుచందంబున నాత్మ యిన్నింటియందునుం జొచ్చి దీపించు; నాత్మకు
జన్మస్థితిలయంబులు గలవంచు మిథ్యాతత్పరులు గాక వివేకశుద్ధమైన మనం
బునం జేసి విచారించి దేహంబునం దాత్మ వెదకవలయు; నాత్మకు నవస్థలు
గలయ ట్లుండుఁ గాని యవస్థలు లేవు; జాగరణస్వప్నసుషుప్తు లను వృత్తు
లెవ్వనిచేత నెఱుంగంబడు, నతం డాత్మయంద్రు; కుసుమధర్మంబులైన గంధం
బులచేత గంధాశ్రయుండయిన వాయువునెఱింగెడుభంగిం ద్రిగుణాత్మకంబులై
కర్మజన్యంబులయిన బుద్ధిభేదంబుల నాత్మ నెఱుంగం దగు"నని చెప్పి. 237

- సీ. “సంసార మిది బుద్ధిసాధ్యము ; గుణకర్తృగణబద్ధ ; మజ్జానకారణంబు ; కలవంటి ; దింతియ కాని, నిక్కము గాదు ; సర్వార్థములు మనస్సంభవములు ; స్వప్నజాగరములు సమములు ; గుణశూన్యుడగు పరమునికిఁ గుణాశ్రయమున భవవినాశంబులు పాటిల్లిన ట్లుండు ; బట్టి చూచిన లేవు బాలురార !
- తే. కడఁగి త్రిగుణాత్మకములైన కర్తృములకు-జనకమై, వచ్చు నజ్ఞానసముదయమును ఘనతరజ్ఞానవహ్నిచేఁ గాల్చి పుచ్చి-కర్తృవిరహితులై హరిఁ గనుట మేలు.
- వ. అదిగావున గురుశుశ్రూషయు, సర్వలాభసమర్పణంబును, సాధుజనసంగమంబును, నీశ్వర ప్రతిమాసమారాధనంబును, హరికథాతత్పరత్వంబును, వాసుదేవునియందలి ప్రేమయు, నారాయణగుణకర్తృనామకీర్తనంబును, వైకుంఠ చరణకమల ధ్యానంబును, విశ్వంభరమూర్తివిలోకనపూజనంబును మొదలయిన విజ్ఞాన వైరాగ్యలాభసాధనంబులైన భాగవతధర్మంబులపై రతి గలిగి, సర్వభూతంబులయందు నీశ్వరుండు భగవంతుం డాత్మ గలండని సమ్మానంబు సేయుచు, గామక్రోధలోభమోహమదమాత్సర్యంబుల గెలిచి, యింద్రియ వర్గంబును బంధించి, భక్తి సేయుచుండ నీశ్వరుం డయిన విష్ణుదేవునియందలి గతి సిద్ధించు.
- 289
- సీ. డనుజారిలీలావతారంబులందలి శౌర్యకర్తృంబులు, సద్గుణములు విని, భక్తుడగువాఁడు వేడ్కతోఁ బులకించి, కన్నుల హర్షాశ్రుకణము లొలుక, గడ్గడస్వరముతోఁ గమలాక్ష ! వైకుంఠ ! వరద ! నారాయణ ! వాసుదేవ ! యనుచు నొత్తిలిపాడు ; నాడు ; నాశ్రోశించు ; నగు ; జింతనము సేయు ; నతియొనర్చు ; తే. మరులుకొనియుండు ; దనలోనమాటలాడు ; -వేల్పుసోఁకినపురుషునివృత్తిఁదిరుగు ; బంధములఁబాసి, యజ్ఞానపటలిఁగాల్చి, -విష్ణుఁబ్రాపించు ; దుదిభక్తివివశుఁ డగుచు.
- వ. కావున రాగాదియుక్తమనస్కుండయిన శరీరికి, సంసారచక్రనివర్తకంబయిన హరిచింతనంబు బ్రహ్మమందలి నిర్వాణసుఖం బెట్టి దట్టిదని బుధులు దెలియుదురు ; హరిభజనంబు దుర్గమంబు గాదు ; హరి సకలప్రాణిహృదయంబులయందు నంతర్యామి యై, యాకాశంబుభంగి నుండు ; విషయార్జనంబుల నయ్యెడిది లేదు ; నిమిషభంగురప్రాణులయిన మర్త్యులకు మమతాస్పదంబులును, జంచలంబులును నైన పుత్రమిత్రకళత్రవశుభృత్యబలబంధురాజ్యకోశమణిమందిరమంత్రిమాతంగమహీప్రముఖవిభవంబులు నిరర్థకంబులు ; యాగప్రముఖపుణ్యలబ్ధంబులైన స్వర్గాదిలోకభోగంబులు పుణ్యానుభవక్షీణంబులుగాని నిత్యంబులు గావు ; నరుండు విద్వాంసుండ నని యభిమానించి, కర్తృంబు లాచరించి, యమోఘంబులయినవిపరీతఫలంబులనొందు ; గర్తృంబులు గోరక చేయవలయు ;

గోరి చేసిన దుశ్శిఖంబులు ప్రాప్తించు; బురుషుండు దేహంబుకొఱకు భోగంబుల నపేక్షించు; దేహంబు నిత్యంబు గాదు; తోడ రాదు; మృతం బయిన దేహమును శునకాదులు భక్షించు ; దేహి కర్తృంబు లాచరించి, కర్తృబద్ధుండయి, క్రమ్మఱం గర్తానుకూలంబయిన దేహంబుఁ దాల్చు; నజ్ఞానంబునంజేసి పురుషుండు కర్తృదేహంబుల విస్తరించు ; నజ్ఞానతంత్రంబులు ధర్మార్థకామంబులు ; జ్ఞానలభ్యంబు మోక్షంబు; మోక్షప్రదాత యగు హరి సకలభూతంబులకు నాత్మేశ్వరుండు ; ప్రియుండు ; దనచేత నయిన మహాభూతంబులతోడ జీవ సంజ్ఞాతుండయియుండు; నిష్కాము లై హృదయగతుండయిన హరిని నిజ భక్తిని భజింపవలయు.

241

క. దానవదైత్యభుజంగమ - మానవగంధర్వసురసమాజములో లక్ష్మీనాథు చరణకమల - ధ్యానంబున నెవ్వఁ డయిన ధన్యత నొందున్. 242

క. చిక్కఁడు వ్రతములఁ; గ్రతువులఁ - జిక్కఁడు ; దానముల శౌచశీలతపములం జిక్కఁడు ; యుక్తిని భక్తిని - జిక్కినక్రియ నచ్యుతుండు; సిద్ధము సుండీ. 243

క. చాలదు భూదేవత్వము ; - చాలదు దేవత్వ ; మధికశాంతత్వంబుం జాలదు ; హరి మెప్పింప వి - శాలోద్యములార ! భక్తి చాలిన భంగిన్. 244

ఆ. దనుజభుజగయక్షదైత్యమృగాభీర - సుందరీవిహంగశూద్రశబర లైనఁ, బాపజీవులైన ముక్తికి బోదు - రఖిలజగము విష్ణుఁ డనుచుఁ దలఁచి.

క. గురువులు దమకును లోఁబడు - తెరువులు సెప్పెదరు ; విష్ణుదివ్యపదవికిం దెరువులు సెప్పరు ; చీకటిఁ - బరువులుపెట్టంగ నేల ? బాలకులారా ! 246

క. తెం డెల్లపుస్తకంబులు ; - నిం డాచార్యునకు మరల ; 1 నేకతమునకుఁ రండు ; విశేషము సెప్పెదఁ ; - బొం డొల్లనివారు కర్మపుంజముచా లై. 247

క. ఆడుదము మనము హరి రతిఁ ; - బాడుద మేప్రాద్దు విష్ణుభద్రయశంబుల్ ; వీడుదము దనుజసంగతిఁ ; - గూడుదము ముకుందభక్తకోటికొ సూటిన్. 248

క. విత్తము సంస్కృతిపటలము ; - వ్రత్తము కామాది వైరివర్గంబుల ; నేఁ డిత్తము చిత్తము హరికిని ; - జొత్తము నిర్వాణపదము ; శుభమగు మనకున్. 249

వ. అని యిట్లు ప్రహ్లాదుండు రహస్యంబున నయ్యైవేశల రాక్షసకుమారులకు నపవర్గమార్గం బెఱింగించిన వారును, గురుశిష్యితంబులైన చదువులు చాలించి, నారాయణభక్తి చిత్తంబులం గీలించియుండుటం జూచి, వారల యేకాంత భావంబు దెలిసి, వెఱచి వచ్చి, శుక్రనందనుండు శక్రవైరి కిట్లనియె : 250

- శా. “రక్షో బాలుర నెల్ల నీకొడుకు చేరం జేరి, లోలోన నా
శిక్షామార్గము లెల్ల గల్లని యాక్షేపించి, తా నందఱ
మోక్షాయత్తుల జేసినాడు; మనకు మోసంబు వాటిల్లె; నీ
దక్షత్వంబున జక్కజేయ వలయుక దైతేయవంశాగ్రణీ! 251
- క. ఉల్లసితవిష్ణుకథనము - లెల్లప్పుడు మాకు జెప్పఁ డీగురుఁ డని న
న్నుల్లంఘించి కుమారకు - లొల్లఁచు చదువంగ దానవోత్తమ! వింటే? 252
- క. ఉడుగఁడు మధురిపుకథనము; - విడివడి జడుపగిది దిరుగు; వికసనమున నే
నొడివిన నొడువులు నొడువఁడు; -¹దుడుకని జదివింప మాకు దుర్లభ మధిపా!
- క. చొక్కపు రక్కసికులమున -²చెక్కురు జన్మించినాడు; విష్ణునియందుకా
నిక్కపుమక్కువ విడువం; - డెక్కడినుతుఁ గంటి రాక్షసేశ్వర! వెట్టిన్?” 254
- ప. అని యిట్లు గురుసుతుండు చెప్పినఁ గొడుకువలని విరోధవ్యవహారంబులు కర్ణ
రంధ్రంబుల ఖడ్గప్రహారంబులయి సోకిన, బిట్టు మిట్టివడి, పాదాహతంబైన
భుజంగంబుభంగి, బవనప్రేరితంబైన దవానలంబుచందంబున, దండతాడితం
బయిన కంఠీరవంబుకై వడి భీషణరోషరసావేశజాజ్వల్యమానచిత్తుండును, బుత్త
సంహారోద్యోగాయత్తుండును, గంపమానగాత్తుండును, నడుచీకృతనేత్తుండును
నై, కొడుకును రప్పించి, సమ్మానకృత్యంబులు దప్పించి, నిర్దయుడై, యశని
సంకాశభాషణంబుల నదల్చుచు. 255
- శా. నూనుక, శాంతగుణప్రధాను, నతिसంశుద్ధాంతజ్ఞాను, న
జ్ఞానారణ్యకృశాను, నంజలిపుటీసంభ్రాజమానుక, సదా
శ్రీనారాయణపాదపద్మయుగళీచింతామృతాస్వాదనా
ధీనుక ధిక్కరణంబు సేసి పలికెక దేవాహితుం డుగ్రతన్: 256
- సీ. “అస్తదీయంబగు నాదేశమునఁ గాని మిక్కిలి రవి మింట వెఱచు వెఱచు;
నన్నికాలములందు ననుకూలుఁడై కాని, విద్వేషియై గాలి వీవ వెఱచు;
మత్స్యతాపానలమందీకృతార్చియై, విచ్ఛలవిడి నగ్ని వెలుంగ వెఱచు;
నతితీక్ష్ణమైన నాయాజ్ఞ నుల్లంఘించి శమనుండు ప్రాణుల జంప వెఱచు;
- తే. నింద్రుఁ డౌదల నామ్రాల నెత్త వెఱచు; - నమరకిన్నరగంధర్వయక్షవిహగ
నాగవిద్యాధరావళి నాకు వెఱచు; - నేల వెఱవపు పలువ! నీ కేది దిక్కు? 257
- శా. ప్రజ్ఞావంతులు, లోకపాలకులు, శుంభద్వేషులయ్యుక మదీ
యాజ్ఞాభంగము సేయ నోడుదురు; రోషాపాంగదృష్టి వివే

1. దుడుకఁడు = దుష్టు; ఉధుఁడు. 2. చెక్కురు = వికారముపట్టినవాఁడు.

కజ్ఞానచ్యుతమై, జగత్త్రితయముం గంపించు; నీ విట్టిచో
నాజ్ఞోల్లంఘన మెల్లు సేసితివి సాహంకారతక దుర్మతీ! 258

శా. కంఠత్రోభము గాఁగ, నొత్తిలి, మహాగాఢంబుగా డింభ! వై
కుంఠం జెప్పెదు దుర్జయుం డనుచు; వైకుంఠండు వీరవ్రతో
త్కంఠాబంధుడండేని నే నమరులక ఖండింప, దండింపఁగాఁ
గుంతీభూతుఁడు గాక రావలదె మద్దోరాహవత్తోఁకిన్? 259

శా. ఆచార్యోక్తము గాక బాలురకు మోక్షాసక్తి బుట్టించి, నీ
వాచాలత్వముఁ జూపి, విష్ణు, నహితుక వర్ణించి, మద్దైత్యవం
శాచారంబులు నీటుసేసితివి; మూఢాత్ముం, గులద్రోహి, నిక,
సీచుం జంపుట మేలు; చంపి కులముక నిర్దోషముం జేసెదన్. 260

క. దిక్కులు గెలిచితి నన్నియు;-ది క్కెవ్వఁడురోరి! నీకు? దేవేంద్రాదుల్
దిక్కులరాజులు వే తొక-ది క్కెఱుంగక, కొలుతు రితఁడె దిక్కుని నన్నున్. 261

క. బలవంతుఁడ నే జగముల; - బలములతోఁ జనక, వీరభావమున మహా
బలుల జయించితి; నెవ్వని-బలమున నాడెదవు నాకుఁ బ్రతివీరుఁడవై? 262

ప. అనినఁ దండ్రికి మెల్లన, వినయంబునఁ గొడు కి ట్లనియె: 263

క. “బలయుతులకు, దుర్బలులకు - బలమెవ్వఁడు? నీకు, నాకు, బ్రహ్మాదులకు
బల మెవ్వఁడు? ప్రాణులకును-బలమెవ్వఁడు? డట్టివిభుఁడు బల మసుకేంద్రా! 264

క. దిక్కులు గాలముతో నే - దిక్కున లేకుండు, గలుగు దిక్కుల మొదలై,
దిక్కు గల లేనివారికి - దిక్కుయ్యెడువాఁడు నాకు దిక్కు మహత్తా! 265

సీ. కాలరూపంబులఁ, గ్రమవిశేషంబుల నలఘుగుణాశ్రయండుండయిన విభుఁడు,
సత్త్వబలేంద్రియసహజప్రభావాత్మఁడై వినోదంబున నఖిలజగము
గల్పించు, రక్షించు, ఖండించు నవ్యయుం; డన్నిరూపములందు నతఁడు గలఁడు;
చిత్తంబు సమముగాఁ జేయుము; మార్గంబుఁ దప్పి వర్తించు చిత్తంబుకంటె
తే. వైరు లెవ్వరు చిత్తంబు వైరి గాక? - చిత్తమును నీకు వశముగాఁ జేయవయ్య!
మదయుతాసురభావంబు మానవయ్య! - యయ్య! నీమ్రాల మేలాడరయ్య! జనులు.

ఉ. లోకము లన్నియుక గడియలోన జయించినవాఁడ; వింద్రియా
నీకము, జిత్తముక గెలువనేరవు; నిన్ను నిబద్ధుఁ జేయు నీ
భీకరశత్రు లాద్వరఁ బ్రభిన్నులఁ జేసినఁ బ్రాణికోటిలో
నీకు విరోధి లేఁ డొకఁడు; నేర్చునఁ జూడుము దానవేశ్వరా! 267

1. నీటుసేయు = బూడిదసేయు,

క. పాలింపుము శేముషి; ను - స్థూలింపుము కర్మబంధముల సమదృష్టిం;
జాలింపుము సంసారముఁ; - గీలింపుము హృదయమందుఁ గేశవభక్తిన్.” 268

వ. అనినఁ బరమభాగవతశేఖరునకు దోషాచరశేఖరుం డిట్లనియె: 269

క. “చంపినఁ జచ్చెదననుచును - గంపింపక యోరి! పలువ! కఠినోక్తుల నక
¹గుంపించెదు, చావునకుం - దెంపరివై పదరువాని తెఱఁగునఁ గుమతీ! 270

శా. నాతోడం బ్రతిభావ లాడెదు; జగన్నాథుండు నాకంటె నీ
భూతశ్రేణికి రాజు లేడొకఁడు సంపూర్ణప్రభావుండు; మ
ద్భాతం జంపిన మున్న నే వెదకితిం బల్కాటు నారాయణుం;
డేతద్విశ్వములోన లేడు; మఱి వాఁ డెందుండురా దుర్మతీ! 271

క. ఎక్కడఁ గలఁ? డేక్రియ, నే - చక్కటి వర్తించు? నెట్టిజాడను వచ్చుం?
జక్కడుతు నిన్ను, విష్ణునిఁ;-బెక్కులు ప్రేలెదవు వాని భృత్యునిపగిదిన్.” 272

వ. అనిన, హరికింకరుండు శంకింపక, హర్షపులకాంకురసంకలితవిగ్రహుండై,
యాగ్రహంబు లేక, హృదయంబున హరిందలంచి, సమస్కరించి, బాలవర్త
నంబున నర్తనంబు సేయుచు నిట్లనియె: 273

మ. “కలఁ డంభోధిఁ గలండు గాలిఁ; గలఁ డాకాశంబునం; గుంభినిం
గలఁ; డగ్నిన్, దిశలం, బగళ్ళ, నిశలన్, ఖద్యోతచంద్రాత్మలం
గలఁ; డోంకారమునం, ద్రిమూర్తులఁ, ద్రిలింగవ్యక్తులం దంతటం
గలఁ; డీశుండు గలండు; తండ్రి! వెదకంగా నేల నీయాయెడన్? 274

క. ఇందుఁ గలఁ, డందు లేఁ డని-సందేహము వలదు; చక్రి సర్వోపగతుం;
డెందెందు వెదకి చూచిన-నందందే కలఁడు దానవాగ్దాని! వింటే!” 275

వ. అని యివ్వధంబున. 276

మ. హరి సర్వాకృతులం గలండనుచుఁ బ్రహ్లాదుండు భాషింప, స
త్వరుడై, యెందును లేడు లేఁ డని సుతున్ దైత్యుండు తర్జింప, శ్రీ
నరసింహాకృతి నుండె నచ్యుతుండు నానాజంగమస్థావరో
త్కరగర్భంబుల, నన్ని దేశముల, నుద్దండప్రభావంబునన్. 277

వ. అయ్యవసరంబున నద్దానవేంద్రుండు. 278

క. “డింభక! సర్వస్థలముల-సంభోదహనేత్రుఁ డుండు ననుచు మిగుల సం
రంభంబునఁ బలికెడ; వీ-స్తంభంబునఁ జూపఁగలవె చక్రిన్ గిక్రిన్? 279

క. స్తంభమునఁ జూపవేనిం-గుంభిని నీశిరముఁ ద్రుంచి, కూల్పఁగ, రక్షా
రంభమున వచ్చి హరి 'వి-స్తంభంబున నడ్డుపడఁగ శక్తుం డగునే?' 280

వ. అనిన భక్తవత్సలుని భటుం డిట్లనియె : 281

శా. "అంభోజాననుఁడాదిగాఁగఁ దృణపర్యంతంబు విశ్వాత్ముడై,
సంభావంబున నుండు ప్రోడ విపులస్తంభంబునందుండఁడే?
స్తంభాంతర్గతుఁడయ్యు నుండుటకు నేసందేహముక లేదు; ని
ర్దంభత్వంబున నేడు గానఁబడుఁ బ్రత్యక్షస్వరూపంబునన్." 282

వ. అనిన విని కరాళించి, గ్రద్దన లేచి, గద్దియ డిగ్గనుఱికి, యొఱఁబెట్టిన ఖడ్గంబు
పెఱికి, కేల నమర్చి, జళిపించుచు, మహాభాగవతశిఖామణి యైన ప్రహ్లాదుని
ధిక్కరించుచు. 283

మ. "వినరా డింభక! మూఢచిత్త! గరిమక విష్ణుండు విశ్వాత్మకుం
డని భాపించెద;వైన నిందుఁ గలఁడే?" యంచుక మదోద్రేకియై,
దనుజేంద్రుం డఱచేత వ్రేసెను మహాదగ్రప్రభాశుంభముక,
జనదృగ్గోషణదంభముక, హరిజనుస్సంరంభముక, స్తంభమున్. 284

శ్రీహరి నరసింహరూపమున స్తంభమునం దావిర్భవించుట

వ. ఇట్లు దానవేంద్రుండు పరిగ్రహ్యమాణవైరుండును, వైరానుబంధజాఙ్మల్య
మాన రోషానలుండును, రోషానలజంఘన్యమానవిజ్ఞానవినయుండును, వినయ
గాంభీర్య ధైర్యజేయమానహృదయుండును, హృదయచాచల్యమాన
తామసుండును, దామసగుణచంక్రమ్యమాణస్థైర్యుండును నై, విస్తంభంబున
హుంకరించి, బాలుని ధిక్కరించి, హరి నిందుఁ జూపుమని కనత్కనకమణి
మయకంకణక్రేంకారశబ్ద పూర్వకంబుగా దిగ్దంతిదంతభేదనపాటవప్రశస్తం
బగు హస్తంబున సభామండప స్తంభంబు వ్రేసిన వ్రేటుతోడన దశదిశలను
మిడుంగులులు చెదరం, జిటిలిపెటిలిపడి, బంభజ్యమానం బగు నమృహ
స్తంభంబువలనఁ బ్రళయ వేశాసంభూతసప్తస్కంధబంధురసమీరణసంఘటిత
ఘోరజోఘ్నుష్యమాణ మహావలాహకవర్గనిగ్గత నిబిడనిష్ఠురదుస్సహానిర్ఘాత
సంఘనిర్ఘోషనికాశంబులైన ఛటచ్చటస్ఫటస్ఫటధ్వని ప్రముఖభయంకరారావ
పుంజంబులు జంజన్యమానంబులయి యెగసి, యాకాశ కుహరాంతరాశంబు
నిరవకాశంబుసేసి, నిండినం, బట్టుసాలక దోధూయమానహృదయంబులయి
పరవశంబులైన పితామహమ హేంద్రవరుణవాయుశిఖ ప్రముఖ చరాచరజంతు
జాలంబులతోడ బ్రహ్మాండకటాహంబు పగిలి, పరిస్ఫోటితంబుగాఁ, బ్రఫుల్ల

1. విస్తంభము = నమృకము; స్నేహము. 2. కరాళించు = బొబ్బరించు.

పద్మయుగశసంకాశ భాస్వర చక్ర చాప హల కులిశ జలచర రేఖాంకిత
చారుచరణతలుండును, జరణచక్రమణఘనవినమితవిశ్వవిశ్వంభరాభార
ధౌరేయ దిక్కుంభి కుంభీనన కుంభినీధర కూర్మకులశేఖరుండును, దుగ్ధ
జలభిజాత శుండాలశుండాదండమండిత ప్రకాండప్రచండమహోరు స్తంభయుగ
భుండును, ఘణఘణాయమాన మణికింకిణీగణముఖరిత మేఖలావలయవలయిత
పీతాంబర శోభితకటిప్రదేశుండును, నిర్జరనిమ్నగావర్తవర్తుల కమలాకర
గంభీరనాభీవివరుండును, ముష్టిపరిమేయవినత తనుతర స్నిగ్ధమధ్యుండును,
గులాచలసానుభాగసదృశ కర్కశవిశాలవక్షుండును, దుర్జనదనుజభటధైర్య
లతికాలవిత్రాయమాణ రత్నోరాజవత్సోభాగవిశంకటక్షేత్రవిలేఖనచుంచులాంగ
లాయమాన ప్రతాపజ్వలన జ్వాలాయమాన శరణాగతనయనచకోరచంద్ర
రేఖాయమాణ వజ్రయుధప్రతిమాన భాసమాన నిశాతఖరతరముఖనఖ
రుండును, శంఖచక్రగదాఖడ్గకుంతతోమర ప్రముఖ నానాయుధమహిత మహో
త్తుంగమహీధరశృంగసన్నిభ వీరసాగర వేలాయమానమాలికావిరాజమాన
నిరర్గళానేకతభుజార్ద్రభుండును, మంజుమంజీరమణిపుంజరంజిత మంజులహార
కేయూర కంకణకిరీటమకరకుండలాదిభూషణ భూషితుండును, ద్రివళియుత
శిఖరిశిఖరాభపరిణద్ధబంధురకంధరుండును, బ్రకంపనకంపితపారిజాతపాదపవల్లవ
ప్రతీకాశకోపావేశ సంచలితాధరుండును, శరత్కాలమేఘజాలమధ్యధగద్ధగాయ
మాన తటిల్లతాసమాన దేదీప్యమానదంష్ట్రాయురుండును, గల్పాంతకాలసకల
భువనగ్రసనవిలసనవిజృంభమాణసప్తజిహ్వజిహ్వతులిత తరళతరాయమాణ
విభ్రాజమానజిహ్వుండును, మేరుమందరమహాగుహాంతరాళవిస్తారవిపులవక్త్ర
నాసికావివరుండును, నాసికావివరనిస్సరన్నిబిడనిశ్శాన్వన నికరసంఘట్టనసంక్షో
భితసంతప్యమానసప్తసాగరుండును, బూర్వపర్వతవిద్యోతమానఖద్యోత
మండలసదృశసమంచితలోచనుండును, లోచనాంచలసముత్కీర్ణమౌళివిలోల
కీలాభీలవిస్ఫులింగవితానరోరుధ్యమాన తారకాగ్రహమండలుండును, శక్ర
చాపసురుచిరోదగ్రమహాభ్రాలతాబంధబంధురభయంకరవదనుండును, ఘనతర
గండశైలతల్పల్యక మసీయగండభాగుండును, సంధ్యారాగర క్తధారాధరమాలికా
ప్రతిమమహాభ్రంకషతంతన్యమానపటుతరంగనటాజాలుండును, నటాజాల
సంచాలనసంజాతవాతడోలాయమానవైమానికవిమానుండును, నిష్కంపిత
శంఖవర్ణమహోర్ధ్వకర్ణుండును, మంథదండాయమానమందరవసుంధరాధర
పరిభ్రమణవేగసముత్పద్యమానవియన్తండలమండితసుధారాశికల్లోలశీకరాకార
భాసుర కేసరుండును, బర్వాఖరస్వశిశిరకిరణమయూఖగౌరతనూరుహుండును, నిజ
గర్జానినదనిర్దళితకుముద సుప్రతీక వామనైరావణ సార్వభౌమ ప్రముఖదిగిభ

రాజకర్ణకోటరుండును, ధవళధరాధరదీర్ఘదురవలోకనీయ దేహుండును, దేహ ప్రభాపటలనిర్త్యమానపరిపంథి యాతుధాననికురుంబగర్వాంధకాదుండును, బ్రహ్మదహిరణ్యక శిపురంజనభంజననిమిత్తాంతరంగబహిరంగ జేగీయమాన కరుణావీరరససంయుతుండును, మహాప్రభావుండును నయిన శ్రీనృసింహదేవుం డావిర్భవించినం గనుంగొని.

285

క. “నరమూర్తి గాదు ; కేవల-హరిమూర్తియుఁ గాదు ; మానవాకారముఁ, గే సరియాకారము నున్నది ; -హరిమాయారచిత మగు యథార్థము చూడన్.

ఉ. తెంపున బాలుఁడాడిన సుధీరత, సర్వగతత్వముం బ్రతి స్థింపఁ దలంచి, యిందు నరసింహశరీరముఁ దాల్చి, చక్రి శి ఙ్గింపఁగ వచ్చినాఁడు; హరిచే మృతి యంచుఁ దలంతు ; నైన నా సాంపును, బెంపు నందఱును జూడఁ జరింతు ; హరింతు శత్రువున్.”

287

నరసింహమూర్తి హిరణ్యకశిపుతోఁ బోరి వానిని వధించుట

వ. అని మెత్తంబడని చిత్తంబున గదయెత్తికొని, ¹తత్తటంబున నార్చుచు, నకుం ఠిత కంఠీరవంబు డగ్గఱు గంధసింధురంబు చందంబున నక్తంచరకుంజరుండు నరసింహదేవున కెదురునడచి, తదీయదిన్యతేజోజాలనన్నికర్షంబునంజేసి దవాన లంబు డగ్గఱిన ఖద్యోతంబునుం బోలెఁ గర్తవ్యాకర్తవ్యంబులు దెలియక, నిర్గతప్రభుండయి యుండె ; నప్పుడు.

288

మ. ప్రకటంబై, ప్రళయావసానమున ముక్ బ్రహ్మాండభాండావరో ధకమై యున్న తమిస్రముక్ జగము నుత్పాదించుచోఁ ద్రావి, సా త్త్వికతేజోనిధి యైన విష్ణునెడ నుద్దీపించునే నప్తమై, వికలంబై చెడుఁ గాక, తామసుల ప్రావీణ్యంబు రాజోత్తమా!

289

వ. అంత నద్దానవేంద్రుండు మహోద్దండంబగు గదాదండంబు గిరగిరం ద్రిప్పి, నర మృగేంద్రుని వ్రేసిన, నతండు దర్పంబున సర్పంబునొడిసిపట్టు సర్పపరిపంథి నేర్పున దితిపట్టిం బట్టికొనిన, మిట్టిపడి, ²దట్టించి, బిట్టుకట్టులుక వయ్యసుర వరుండు దృఢబలంబున నిట్టట్టు మిడిసి, పట్టు దప్పించుకొని, విడివడి, దిటవు దప్పక కుప్పించి, యుష్పరంబెగసి, విహంగకులరాజచరణనిర్గళితభుజంగంబు తెఱంగునం దలంగనుఱికి, తన భుజాటోపంబున నరకంఠీరవుండు గుంతితుం డయ్యెడినని తలంచి, కలంగక, చెలంగుచు, దన్ను నిబిడసీరదనికరంబుల మాటున నిలింపులు గుంపులు గొని, డాఁగి, మూఁగి, క్రమృత నాత్మీయజీవన శంకాకళంకితులై మంతనంబులఁ జింతనంబులు సేయుచు నిరీక్షింప, నక్షీణ

సమరదక్షతావిశేషం బువలక్షించి, ఖడ్గవర్త్యంబులు ధరియించి, భూనభోభాగం
బుల వివిధవిచిత్రలంఘనాలాఘవంబులంబరిభ్రమణభేదంబులం గరాళవదనుం
డయి, యంతరాళంబునఁ దిరుగు సాళువ డేగచందంబున సంచరించిన, సహింపక.

సీ. పంచాననోద్ధూతపావకజ్వాలలు భూనభోంతరమెల్లఁ బూరితముగ,
దంష్ట్రాంకురాభీలధగధగాయితేప్తి నసురేంద్రు నేత్రము లంధములుగఁ,
గంటకనన్నిభోత్కటకేసరాహతి నభ్రసంఘము భిన్నమై చలింపఁ,
బ్రళయభ్రచంచలాప్రతిమభాస్వరములై ఖరనఖరోచులు గ్రమ్ముదేర,
తే. సటలు జలిపించి, గర్జించి, సంభ్రమించి, -దృష్టి సారించి, బొమలు బంధించి, కెరలి,
జిహ్వ యాడించి, లంఘించి, చేత నొడిసి-పట్టె నరసింహుఁ డాదితిపట్టి నధిప!

క. సరకుగొనక లీలాగతి - నురగేంద్రుఁడు మూషకంబు నొడిసినపగిదిన్
నరకేసరి దను నొడిసిన - సురవిమతుఁడు ప్రాణభీతి సుడివడియె నృపా! 292

క. సురరాజవైరి లోఁబడె - బరిభావితసాధుభక్తపటలాంఘనకున్,
నరసింహునకు, నుదంచ - త్థరతర¹జిహ్వనకు నుగ్రతరంఘనకున్. 293

వ. అంత. 294

మ. విహగేంద్రుం డహి వ్రచ్చుకై వడి మహోద్వృత్తిన్ నృసింహుండు సా
గ్రహుఁ డై, యూరువులందుఁ జేర్చి, నఖసంఘాతంబులన్ వ్రచ్చె దు
స్సహు, దంభోళికఠోరదేహు, నచలోత్సాహున్, మహాబాహు, నిం
ద్రహుతాశాంతకభీకరున్, ఘనకరున్, దైత్యాన్వయశ్రీకరున్. 295

శా. చించున్ హృత్కమలంబు ; శోణితము వర్షించున్ ; ధరామండలిం
ద్రెంచుం ; గర్కశనాడికావళులు భేదించున్ ; మహావక్షముం
ద్రుంచున్ ; మాంసము సూక్ష్మఖండములుగా దుష్టాసురున్ వ్రచ్చి, ద
ర్పించుం ; బ్రేవులు కంఠమాలికలు గల్పించున్ నఖోద్భాసి యై. 296

సీ. వక్షఃకవాటంబు వ్రక్కలు సేయుచో ఘనకుతారంబులకరణి నొప్పు ;
గంభీరహృదయపంకజము భేదించుచోఁ గుద్దాలములభంగిఁ గొమరుమిగులు ;
ధమనీలితానంబు దవిలి ఖండించుచోఁ బటులవిత్తంబుల పగిది మెఱయు ;
జతరవిశాలాంత్రజాలంబుఁ ద్రెంచుచోఁ గ్రకచసంఘంబుల గరిమఁ జూపు ;
తే. నంకగతుఁడైన దైత్యుని నాగ్రహమున-శస్త్రచయముల నొంపక సంహరించి,
యమరు నరసింహు నఖరంబులతివిచిత్ర-సమరముఖరంబులై యుండె జనవరేణ్య!

1. అన్ని ప్రతులలోను ఇదే పాఠము. కాని ప్రాసము కుదురదు. 'జిహ్వనకు' అని యుండఁ
బోలును. రూపభేద మున్నను ఉచ్చారణ సమానమే కనుక ప్రాసము సురక్షితమగును. జిహ్వోద్భ
మున 'జింహ' యని పామరులుచ్చరింతురు. కాని పోతన్న దాని నంగీకరించినాఁడనుట సాహసము.
'జిహ్వనకు' అనఁగా వక్త్రుడైనవానికి అని అర్థము.

క. స్ఫురితవిబుధజనముఖములు, - పరివిదళితదనుజనినహవతితనుముఖముల్,
గురురుచిజితశిఖిశిఖములు, - నరహరిఖరనఖము లమరు నతజననఖముల్. 298

వ. ఇట్లు కేవలపురుషరూపంబును, మృగరూపంబును గాని నరసింహరూపంబున,
రేయునుం బవలునుంగాని సంధ్యాసమయంబున, నంతరంగంబును బహిరంగం
బునుంగాని సభాద్వారంబున, గగనంబును భూమియునుంగాని యూరుమధ్యం
బునఁ, బ్రాణసహితంబులును బ్రాణరహితంబులును గాని నఖంబులం దైలోక్య
జనహృదయభల్లుండయిన దైత్యమల్లుని వధియించి, మహాదహనకీలాభీలదర్శ
నుండును, గరాళవదనుండును, ¹లేలిహానభీషణజిహ్వండును, శోణితపంకాంకిత
కేసరుండు నై, ప్రేవులు కంఠమాలికలుగ ధరించి, కుంభికుంభవిదళనంబు సేసి
చనుదెంచు పంచాసనంబునుంబోలె దనుజకుంజరహృదయకమలవిదళనంబు
సేసి, తదీయరక్తసిక్తంబులైన నఖంబులు సంధ్యారాగరక్తచంద్రరేఖల చెలువు
వహింప, సహింపక, లేచి, తనకట్టెదుర నాయుధంబు లెత్తుకొని, తత్తటంబున
రణంబునకు నురవడించు రక్కసులం బెక్కుసహస్రంబులం జక్రాదికనిర్వృక్త
సాధనంబుల నొక్కనిఁ జిక్కకుండం జిక్కడిచె; నివ్వధంబున. 299

శా. రక్షోవీరులనెల్లఁ ద్రుంచి, రణసంరంభంబు చాలించి, దృ
ష్టిక్షేపంబు భయంకరంబుగ సభాసింహాసనారూఢుడై,
యక్షీణాగ్రహుఁ డై, నృసింహుఁడు కరాళాస్యంబుతో నొప్పెఁ డక
వీక్షింపం, బలికింప నోడి, యితరుల్ విభ్రాంతులై డాగఁగన్. 300

క. సురచారణవిద్యాధర - గరుడోరగయక్షసిద్ధగణములలో నొ
క్కరుఁ డైన డాయ వెఱచును-నరహరి నయ్యవసరమున నరలోకేశా! 301

క. తీర్థంబుల నరసింహుని - హర్షంబులఁ జూచి, నిర్జరాంగనలు మహా²
త్కర్షంబునఁ గుసుమంబుల - వర్షంబులు గురిసి దుత్సవంబున నధిపా! 302

వ. మఱియు నయ్యవసరంబున మింట ననేక దేవతావిమానంబులును, గంధర్వ
గానంబులును, నప్పరోగణనర్తనసంవిధానంబులును, దివ్యకాహళభేరిపటహ
మురజాదిధ్వానంబులును బ్రకాశమానంబులయ్యె; సునందకుముదాదు
లయిన హరి పార్శ్వచరులును, మహేశ్వరవిరించిమహేంద్రపురస్కరులగు
త్రిదశ కిన్నర కింపురుష పన్నగ సిద్ధసాధ్య గరుడ గంధర్వ చారణ విద్యాధ
రాదులును, బ్రజాపతులును నరకంఠిరవదర్శనోత్కంఠులయి చనుదెంచి. 303

బ్రహ్మదేవతలు వేర్వేల శ్రీనృసింహదేవుని స్తుతించుట

క. కరకమలయుగళకీలిత - శిరు లై, డగ్గఱక, భక్తి జేసిరి బహుసం
సరణార్థితరికి, నఖరికి, - నరభోజనహస్తహరికి, నరకేసరికిన్. 304

వ. అసమయంబున దేవతలందఱు వేటువేటి వినుతించి; రండుఁ గమలాసనుం
డిట్లనియె: 305

మ. “ఘనలీలాగుణచాతురిక్ భవనముల్ గల్పించి, రక్షించి, భే
దనముం జేయు దురంతశక్తికి, ననంతజ్యోతికిం, జిత్రవీ
ర్యునిక్, నిత్యపవిత్రకర్మునికి నే నుత్కంఠతో నవ్యయా
త్మునిక్ వందన మాచరించెదఁ గృపాముఖ్యప్రసాదార్థినై.” 306

వ. దుద్రుం డిట్లనియె: 307

చ. “అమరవరేణ్య! మీఁడట సహస్రయుగాంతమునాఁడు గాని ఈ
పమునకు వేళ గాదు; సురబాధకుడైన తమస్విసీచరుక్
సమరమునక్ వధించితివి; చాలు; దదాత్మజుడైన మీఁడు స
ద్విములుఁడు; నీకు భక్తుఁడు; పవిత్రుఁడు; గావుము భక్తవత్సలా!” 308

వ. ఇంద్రుం డిట్లనియె: 309

సీ. “ప్రాణిసంఘముల హృత్పద్మమధ్యంబుల నివసించి, భాసిల్లు నీవ యెఱుఁగు;
దింతకాలము దానవేశ్వరుచే బాధపడి చిక్కియున్న యాపన్నజనుల
రక్షించితివి మమ్ము రాక్షసేశ్వరుఁ జంపి; క్రతుహవ్యములు మాకుఁ గలిగె మరల;
మంటిమి; నీసేవ మరగినవారలు కైవల్యవిభవంబు కాంక్షసేయ;

ఆ. రితరసుఖములెల్ల నిచ్చగింపఁగ నేలే! - యస్థిరంబు లివి; యనంతభక్తిఁ
గొలువనిమ్ము నిన్ను ఘోరదైత్యానీక-చిత్తభయదరంహ! శ్రీనృసింహ!”

వ. ఋషు లిట్లనిరి: 311

మ. “భవదీయాదరలీల లోకముల నుత్పాదించి, రక్షింప, నేఁ
డవి దైత్యేశునిచేత భేదితములై, హ్రస్వంబులై యుండ, నీ
జువినీతుఁ నరసింహరూపమున సంహారంబునొందించి, వే
దవిధిం గ్రమ్మట నుద్ధరించితిగదా భర్తానుసంధాయి వై.” 312

వ. పితృదేవత లిట్లనిరి: 313

శా. “చండక్రోధముతోడ దైత్యుఁడు వడిక్ శ్రాద్ధంబులన్ మత్సురుల్
పిండంబుల్ సతిలోదకంబులుగ నర్పింపంగ, మాకీక, యు
ద్దండత్వంబునఁ దాన కైకొను మహోదగ్రుండు మీఁ డిక్కడక్
ఖండింపంబడె నీనఖంబుల; నుతుల్ గావించు మాత్రేశ్వరా!” 314

- వ. సిద్ధు లిట్లనిరి: 315
- క. “క్రుద్ధుండై, యణిమాదిక - సిద్ధులు గైకొనిన దైత్యుఁ జీరితివి; మహా
యోధ్యపు; నీకృప మాకును - సిద్ధులు మరలంగఁ గలిగె శ్రీనరసింహా!” 316
- వ. విద్యాధరు లిట్లనిరి: 317
- క. “దానవునిఁ జంపి, యంత - ధానాదికవిద్యలెల్ల దయతో మరలం
గా నిచ్చితివి; విచిత్రము - నీ నిరుపమవైభవంబు; నిజము; నృసింహా!” 318
- వ. భుజంగు లిట్లనిరి: 319
- క. “రత్నములను, మత్కంతా-రత్నంబులఁ బుచ్చికొన్న రక్కసు నురమున్
యత్నమున వ్రచ్చివైచితి;-పత్నులు, రత్నములుఁ గలిగి బ్రదికితి మీశా!”
- వ. మనువు లిట్లనిరి: 321
- క. “దుర్జయుని దైత్యుఁ బొరిగొని, - వర్ణాశ్రమధర్మ సేతువర్గము మరలం
బూర్ణము సేసితి; వేమని-వర్ణింతుము! కొలిచి బ్రదుకువారము దేవా!”
- వ. ప్రజాపతు లిట్లనిరి: 323
- మ. “ప్రజలం జేయుటకై సృజించితి మముం బాటించి; దైత్యాజ్ఞచేఁ
బ్రజలం జేయక యింతకాలము మహాభారంబుతో నుంటి; మీ
కుజనున్ వక్షముఁ జీరి చంపితివి; సంకోచంబు లే కెల్లచోఁ
బ్రజలం జేయుచు నుండువారము జగద్భద్రాయమాణోదయా!” 324
- వ. గంధర్వు లిట్లనిరి: 325
- క. “ఆడుదుము రేయుఁ బగలుం;-బాడుదుము నిశాటునొద్దు; బాధించు; దయం
జూడఁడు; నీచే జమునిం-గూడె; మహాపాతకునకుఁ గుశలము గలదే?” 326
- వ. చారణు లిట్లనిరి: 327
- క. “భువనజనహృదయభల్లుఁడు,-దివిశేంద్రవిరోధి నేఁడు దెగె నీచేతన్;
భవరోగనివర్తక మగు-భవదంఘ్రియుగంబుఁ జేరి బ్రదికెద మీశా!” 328
- వ. యక్షు లిట్లనిరి: 329
- ఉ. “భ్రంశము లేని నీభటుల, భంగవిముక్తుల, మమ్ము నెక్కి ని
స్సంశయవృత్తి దిక్కులఁ బ్రచారము సేయుచు నుండు వీఁడు; ని
స్త్రింశముతోడ వీని గడతేర్చితి; వాపద మాన; నోచతు
ర్వింశతితత్త్వశాసక! త్రివిప్లవముఖ్య! జగన్నివాసకా!” 330
- వ. కింపురుషు లిట్లనిరి: 331

క. “పురుషోత్తమ! నేరము; కిం-పురుషుల; మల్పులము నిన్ను భూషింపఁగ; దు
ష్పురుషుల, సకలసుజనహృత్పురుషుం జంపితివి; జగము బ్రదికె నధీశా!”

వ. వైతాళికు లి ట్లనిరి : 333

క. “త్రిభువనశత్రుఁడు పడియెను;-సభలందును, మఖములందు జగదీశ్వర! నీ
శుభగీతములు పఠించుచు-నభయులమై సంచరింతు నూర్తశరణ్యా!” 334

వ. కిన్నరు లి ట్లనిరి : 335

క. “ధర్మము దలఁపఁడు; లఘుతర-కర్మము సేయించు మమ్ము; గలుపాత్మకు, దు
ష్కర్మనిఁ జంపితి; పున్నత-శర్మలమై, నీదుభక్తి సలిపెదము హరీ!” 336

వ. విష్ణు సేవకు లి ట్లనిరి : 337

ఉ. “సంచితవిప్రశాపమునఁ జండనిశాచరుఁడైన వీని శి
క్షించుట కీడు గాదు; కృప సేసితి; వీశ్వర! భక్తితోడ సే
వించుటకంటె వైరమున వేగమ చేరఁగవచ్చు నిన్ను; నీ
యంచితనారసింహతను వద్యుత; మాపదఁ బాసి రందఱున్.” 338

వ. ఇట్లు బ్రహ్మరద్రేంద్రసిద్ధసాధ్యపురస్సరులైన దేవముఖ్యు లందఱు నెడ గలిగి
యనేక ప్రకారంబుల వినుతించి; రందు రోషవిజృంభమాణుండయిన నరసింహ
దేవునిడగ్గఱ జేర వెఱచి, లక్ష్మీదేవిం బిలిచి యి ట్లనిరి : 339

క. “హరికిం బట్టపు దేవివి;-హరి సేవానిపుణమతివి; హరిగతివి; సదా
హరిరతివి; నీవు సని నర-హరిరోషము డింపవమ్మ! హరివరమధ్యా!” 340

వ. అనిన నియ్యకొని, మహాత్కంఠతోడ నా కలకంఠకంఠి నరకంఠీరవుని యుప
కంఠంబునకుం జని. 341

సీ. ప్రళయార్కబింబంబుపగిది నున్నది గాని, నెమ్మోము పూర్ణేందునిభము గాదు;
శిఖిశిఖాసంఘంబు చెలువు సూపెడుఁ గాని, చూడ్కి ప్రసాదభాసురము గాదు;
వీరరాద్రాద్భుతావేశ మొప్పెడుఁ గాని, భూరికృపారసస్ఫూర్తి గాదు;
భయదడంప్రాంకుర ప్రభలు గప్పెడుఁ గాని, దరహాసితాంబుజాతంబు గాదు;

తే. కఠినఖరనారసింహవిగ్రహము గాని,-కామినీజనసులభవిగ్రహము గాదు;
విన్నదియుఁగాదు తొల్లి నేవిష్ణునలనఁ-గన్నదియుఁగాదు భీషణాకార మనుచు.

క. పలికెద నని గమకముఁ గొనుఁ-బలికినఁ గడు నలుగు విభుఁడు; ప్రతివచనములం
బలుకఁడనినిలుచుశశిముఖ;-బలువిడిహృదయమునఁజనవు, భయమునుగదురన్.

వ. ఇట్లు వారిజనివాసిని నరహరియాపంబు వీక్షించి, శంకించి, శాంతుండైన వెనుక
డగ్గతెడ నని చింతించుచున్న, వారిజసంభవుం డదేవుని రోషంబు నివారింప
నితరుల కలవి గాదని, ప్రహ్లాదుం జీరి, యిట్లనియె : 344

క. “తీంద్రమగు రోషమున మీ-తండ్రినిమి త్తమునఁ జక్రి దాహణమూర్తి
“వేంద్రము విడువఁడు ; మెల్లన - తండ్రి! శీతలునిఁ జేసి దయసేయఁగదే!”

వ. అనిన, ‘నాఁగాక’ యని మహాభాగవతశేఖరుండయిన బాలకుండు కరకమలు
బులు ముకుళించి, మందగమనంబున నమందవినయవివేకంబుల నరసింహదేవుని
నన్నిధికిం జని, సాష్టాంగదండప్రణామంబు సేసిన భక్తపరాధీనుండగు నయ్యా
శ్వరుం డాలోకించి. 346

ఉ. ప్రాభవ మొప్ప, నుత్కటకృపామతి యై, కదియంగఁ జీరి, సం
శోభితదృష్టిసంఘములఁ జూచుచు, బాలుని మాళియందు లో
కాభినుతుండు పెట్టె నసురాంతకుఁ డుద్భటకాలనర్పణీ
తాభయదానశస్త్రము, ననర్గళమంగళహేతుహస్తమున్ . 347

వ. ఇట్లు హరికరస్వర్ణంబున భయవిరహితుండును, బ్రహ్మజ్ఞానసహితుండును, బుల
కితదేహుండును, సముత్పన్న సంతోషబాష్పసలిల ధారాసమూహుండును,
బ్రేమాతిశయగద్గదభాషణుండును, వినయవివేకభూషణుండు, నేకాగ్రచిత్తుం
డును, భక్తిపరాయత్తుండును నయి, యదేవుని చరణకమలంబులు దన హృద
యంబున నిలిపికొని, కరకమలంబులు ముకుళించి, యిట్లని వినుతించె : 348

ప్రహ్లాదుండు శ్రీమన్నరసింహమాడ్చి స్తుతించుట

మ. “అమరుల్, సిద్ధులు, సంయమిశ్వరులు, బ్రహ్మదుల్ సతాత్పర్యచి
త్తములన్ నిన్ను బహుప్రకారముల|నిత్యంబున్ విచారించి, పా
రము ముట్టన్ నుతిసేయ నోపరఁటఁ నే రక్షస్తనూజుండఁ గ
ర్వమదోద్రిక్తుండఁ బాలుండఁ జడమతిఁ వర్ణింప శక్తుండనే? 349

మ. తపమున్, వంశము, దేజమున్, శ్రుతము, సౌందర్యంబు, నుద్యోగమున్,
నిపుణత్వంబు, బ్రతాపపౌరుషములున్, నిష్ఠాబలప్రజ్ఞలున్,
జపహోమంబులుఁ జాల వీశ్వర! భవత్సంతుష్టికై ; దంతియా
భవుచందంబున భక్తి సేయవలయుం దాత్పర్యసంయుక్తుడై . 350

మ. అమలజ్ఞానసుదానధర్మరతినత్యమౌతినిర్మత్సర
త్వములన్, యజ్ఞతపోనసూయలఁ గడున్ దర్పించు ధాత్రీసురో

1. తీంద్రము = తీవ్రము. 2. వేంద్రము = తాపము. 3. తాత్పర్యము = భక్తిప్రసక్తులు.

త్తముకంటె శ్వపచుండు ముఖ్యుడు; మనోర్థప్రాణవాక్కర్తముల్
సమత్ నిన్ను నయించెనేని నిజవంశశ్రీకరుం డౌ దుదిన్. 351

నీ. అజ్ఞుడు సేసిన యవరాధములను జేపట్టఁ డీశ్వరుండు కృపాళుఁ డగుటఁ;
జేపట్టు నొకచోట; సిద్ధ; మీశ్వరునకు నర్థంబు లేకుండునతఁడు పూర్ణుఁ;
డైన నర్థము లీశ్వరార్పణంబులుగాఁగఁ జేయుట ధర్మంబు; సేసెనేని
నర్థంబుఁ జూచిన నళికలలామంబు బ్రతిబింబితం బగు పగిది మరల

తే. నర్థములు దోచుఁ; గావున నధికబుద్ధి-భక్తి సేయంగవలయును; భక్తి గాని
మెచ్చఁ డర్థంబులోనఁగెడుమేరలందుఁ-బరమకరుణుండు, హరి, భక్తిబాంధవుండు.

క. కావున నల్పుడ; సంస్తుతి - గావించెద వెఱపు లేక; కలనేరుపున్
నీవర్ణనమున ముక్తిక - బోవు నవిద్యను జయించి పురుషుఁ డనంతా! 353

నీ. సత్త్వాకరుండవైన సర్వేశ! నీయాజ్ఞ శిరముల నిడుకొని చేయువారు
బ్రహ్మదు లమరులు భయమందుచున్నార నీ భీషణాకృతి నేడు సూచి;
రోషంబు మాను; నీరుచిరవిగ్రహములు కల్యాణకరములు గాని భీతి
కరములు గావు; లోకములకు వృశ్చికపన్నగంబులభంగి భయముఁ జేయు

తే. నసుర మర్దించితివి; సాధుహర్షమయ్యె; - నవతరించినపని దీతె; నలుక యేల?
కలుషహరివి, సంతోషకారి వనుచు-నిన్నుఁ దలఁతురు లోకులు నిర్తలాత్త!

మ. ఖరదంష్ట్రాభ్రకుటీసటానఖయు, నుగ్రధ్వనయున్, రక్తకే
సరయున్, దీర్ఘతరాంత్రమాలికయు, భాస్వన్నేత్రయు నైన నీ
నరసింహాకృతిఁ జూచి నే వెఱవఁ; బూర్ణకూరదుర్వారదు
ర్భరసంసారదవాగ్నికీక వెఱతు; నీపాదాశ్రయం జేయవే! 355

ప. దేవా! సకలయోనులందును సుఖవియోగదుఃఖసంయోగసంజనితంబైన శోకా
నలంబున దండహ్యమానుండనై, దుఃఖనివారకంబుగాని దేహాద్యభిమానం
బున మోహితుండనై పరిభ్రమించుచున్న యేను నాకుం బ్రియుండవు, సఖుం
డవుఁ, బరదేవతవు నైన నీవగు బ్రహ్మగీతంబులయిన లీలావతారకథావిశేషం
బులఁ బఠియించుచు, రాగాదినిర్మక్తుండనై, దుఃఖపుంజంబులఁ దరియించి,
భవదీయచరణ కమలస్త్పరణసేవానిపుణులైన భక్తులం జేరియుండెద; బాలునిఁ
దల్లిదండ్రులును, రోగిని వైద్యుడ త్రంబయిన యాషధంబును, సముద్రంబున
మునింగెడివాని నావయును దక్కించు రక్షింప నేరని తెఱంగున సంసార
తాపసంతప్యమానుండై, నీచేత నుపేక్షితుం డయినవాని నుద్ధరింప నీవుదక్క-

1. నయించు = పొందించు; అర్పించు. 2. 'భగవత్సంతోషకుండౌ దుదిన్' అని పూ. ము.
కాని పైపాదమే మాలామసారి. 'పునాతి స కులం' అని మూలము.

నన్యండు సమర్థుడు గాడు; జగంబుల నెవ్వం డేమిక్రత్యంబు, నెవ్వనిచేతం బ్రేరితుండై, యేయింద్రియంబులంజేసి, యేమిటికొఱకు, నెవ్వనికిసంబంధియై, యేస్థలంబున, నేసమయంబునం, దేమిరూపంబున, నేగుణంబున, నపరంబైన జనకాదిభావంబు నుత్పాదించి, పరంబయిన బ్రహ్మాదిభావంబున రూపాంతరంబు నొందించు, నట్టి వివిధప్రకారంబులన్నియు నిత్యము క్తుండవు, రక్షకుండవు నైన నీవ; నీయంతంబైన పురుషునికి నీయనుగ్రహంబునఁ గాలంబుచేతం బ్రేరితయై, కర్తృమయంబును, బలయుతంబును, బ్రధానలింగంబును నైన మనంబును నీమాయ సృజియించు; నవిద్యార్పితవికారంబును, వేదోక్తకర్తృప్రధానంబును, సంసారచక్రాత్మకంబైన యీమనమున నిన్ను సేవింపక నియమించి తరియింప నొక్కండును నమర్థండు లేడు; విజ్ఞాననిర్జితబుద్ధిగుణుండవు నీవు; నీవలన వశీకృతకార్యసాధనశక్తియైన కాలంబు మాయతోడం గూడ షోడశవికారయుక్తంబయిన సంసారచక్రంబుఁ జేయుచుండు; సంసారదావదహనసంతప్యమానుండనగు నన్ను రక్షింపుము. 356

- సీ. జనులు దిక్పాలుర సంపదాయుర్విభవములు గోరుదురు భవ్యంబు లనుచు; నవి యంతయును రోషహాసజృంభితమైన మాతంద్రిబామముడిమహిమఁజేసి విహతంబు లగు; నట్టి వీరుండు నీచేత నిమిషమాత్రంబున నేడు మడిసెఁ గావున ధృవములు గావు బ్రహ్మాదుల శ్రీవిభవంబులు, జీవితములు;
- తే. గాలరూపకుండగు నురుక్రమునిచేత-విదళితము లగు; నిలువవు; వేయు నేల? యితర మేనొల్లనీమిఁదియెఱుక గొంత-గలిగియున్నదికొలుతుఁగింకరుండనగుచు.

మత్తకోకిలము. ఎండమావులవంటి భద్రము లెల్ల సార్థములంచు, మర్త్యండు రోగనిధానదేహముతో విరక్తుఁడు గాక యుద్దండమన్నభవహిని నెప్పుడుఁ దప్పుడై యొకనాడుఁ జేరండు పారము దుష్టసౌఖ్యపరంపరాక్రమణంబునన్. 358

ఉ. శ్రీమహిళామహేశ్వరసీరుహగద్భులకైన నీమహాద్రామకరంబుచే నభయదానము సేయవు; నేను బాలుండం; దామనవంశసంభవుండ; దైత్యుండ; నుగ్రరజోగుణుండ; నిస్సీమదయం గరాంబుజము శీర్షముఁ జేర్చుట చోద్య మిశ్వరా! 359

వ. మహాత్మా! సుజనులయిన బ్రహ్మాదులందును, దుర్జనులైన మాయందును సేవానురూపంబుగం బటొపక్షంబులు లేక, కల్పవృక్షంబుచందంబున ఫలవ్రదానంబు సేయుదువు; కందర్పసర్పసమేతంబగు సంసారకూపంబునం గూలుచున్న మూఢజనులం గూడి, కూలెడి నేను భవదీయభృత్యుండగు నారదుని యనుగ్రహంబు

నంజేసి నీకృపకుఁ బాత్రుఁడనైతి; నన్ను రక్షించి, మజ్జనకు వధియించుట నా యందులఁ బక్షపాతంబు గాదు; దుష్టదనుజసంహారంబును, శిష్టభృత్యమునిజన రక్షాప్రకారంబును నీకు నై జగుణంబులు; విశ్వంబు నీవ; గుణాత్మకంబయిన విశ్వంబు సృజించి, యందుం బ్రవేశించి, హేతుభూతగుణయుక్తుండనై, రక్షక సంహారకాదినానాహంబుల నుండుదువు; సదసత్కారణకార్యాత్మకంబయిన విశ్వంబునకుం బరమకారణంబు నీవ; సీమాయచేత వీడు, దా ననియెడు¹బుద్ధి వికల్పంబు దోచుఁ గాని నీకంటె నొండెద్దియు లేదు; బీజంబునందు వస్తు మాత్ర భూతసౌత్త్వంబును, వృక్షంబునందు నీలత్వాదివర్ణంబునుం గలుగు తెఱంగున విశ్వంబునకు నీయంద జన్మస్థితిప్రకాశనాశంబులుం గలుగు; నీచేత నయిన విశ్వంబు నీయంద నిలుపుకొని, తొల్లి ప్రళయకాలపారావారంబునఁ బన్న కేంద్రపర్యంకంబునఁ గ్రియారహితుండనై నిజసుఖానుభవంబు సేయుచు, నిద్రితుని భంగి యోగనిమిలితలోచనుండనై మెలంగుచుఁ గొంతకాలంబునకు నిజకాలశక్తిచేతం బ్రేరితంబు లై, ప్రకృతిధర్మంబులయిన సత్త్వాదిగుణంబుల నంగీకరించి, సమాధి చాలించి వెలుంగుచున్న సీనాభియందు పటబీజంబువలన నుద్భవించు పటంబు తెఱంగున నొక్కకమలంబు సంభవించె; నిట్టికమలంబువలన నాల్గుమోముల బ్రహ్మ జన్మించి, దిశలు వీక్షించి, కమలంబునకు నొండయిన రూపంబు లేకుండుటఁ జింతించి, జలాంతరాళంబుఁ బ్రవేశించి, జలంబులందు నూటుదివ్యవత్సరంబులు వెదకి, తనజన్మంబునకు నుపాదానకారణంబైన నిన్ను దర్శింప సమర్థుండు గాక, మగిడి కమలంబుకడకుం జని, విస్తయంబునొంది, చిరకాలంబు నిర్భరతపంబు సేసి, పృథివియందు గంధంబుగనుచందంబునఁ దన యందు నానాసహస్ర వదన శిరో నయన నాసాకర్ణవక్త్ర భుజకరచరణుండును, బహువిధాభరణుండును, మాయాకలితుండును, మహాఽక్షణలక్ష్మీతుండును, నిజ ప్రకాశదూరీకృతతముండును, బురుషోత్తముండును నయిన నిన్ను దర్శించె; నయ్యవసరంబున.

860

క. ఘోటకవదనుడనై, మధు - కైటభులం ద్రుంచి, నిగమగణములనెల్లం బాటించి, యజున కిచ్చిన - కూటస్థుడ; విశ్వరుడవు; కోవిదవంద్యా! 361

వ. ఇవ్విధంబునఁ గృతశ్రేతాద్వాపరంబు లను. మూఁడుయుగంబులందును దిర్య జ్ఞానవమునిజలచరాకారంబుల నవతరించి, లోకంబుల నుద్ధరించుచు, ధరించుచు, హరించుచు, యుగానుకూలధర్మంబులం బ్రతిష్ఠించుచు నుండుదువు; దేవా! యవధరింపుము.

862

నీ. శామహర్షాదిసంకలిత మై, చిత్తంబు భవదీయచింతనపదవి సారదు; మధురాదిరసముల మరగి, చొక్కుచు, జిహ్వా నీవర్ణనమునకు నిగుడ నీదు;

1. బుద్ధివికల్పము = బుద్ధిపర్యాసము; శ్రాంతి.

సుందరీముఖములఁ జూడఁ గోరుచుఁ, జూడ్కి తావకాకృతులపైఁ దగులువడదు
వివిధమర్భాషలు వినఁగోరు వీనులు వినవు యుష్మత్కథావిరచనములు ;

తే. పూణ మురవడిఁ దిరుగు దుర్గంధములకు ;
దనువు గొలుపదు వైష్ణవధర్మములకు ;
నడఁగి యుండవు కర్తేంద్రియములు ; పురుషుఁ
గలచు సవతులు గృహమేధిఁ గలఁచునట్లు.

863

వ. ఇవిధంబున నింద్రియంబులచేతం జిక్కువడి, స్వకీయపరకీయశరీరంబులందు
మిత్రమిత్రభావంబులు సేయుచు, జన్మమరణంబుల నొందుచు, సంసారవైతరణీ
నిమగ్నంబయిన లోకంబు నుద్ధరించుట లోకసంభవస్థితిలయకారణుండవైన
నీకుం గర్తవ్యంబు ; భవదీయసేవకులమయిన మాయందుఁ బ్రియభక్తు లయిన
వారల నుద్ధరింపుము.

864

మ. భగవద్వివ్యగుణానువ ర్తనసుధాప్రాప్తైకచిత్తుండ నై,
'బెగడక' ; సంసరణోగ్రవైతరణిక్ భిన్నాత్మ లై, తావకీ
యగుణస్తోత్రపరాజ్ఞుఖత్వమున మాయాసౌఖ్యభావంబులక
సుగతిం గానని మూఢులు గని, మదిక శోకింతు సర్వేశ్వరా !

865

వ. దేవా ! ముసింద్రులు నిజనిము క్తకాములయి, విజనస్థలంబులు దపంబు లాచ
రింతురు ; కాముకత్వంబు నొల్లక యుండువారికి నీకంటె నొండు శరణంబు
లేదు ; గావున నిన్ను సేవించెదఁ గొందఱు కాముకులు గరద్వయకండాతి
చేతం దనియనిచందంబునఁ దుచ్చింబయి పశుపక్షిక్రీమికీటసామాన్యంబయిన
మైథునాదిగృహమేధిసుఖంబులం దనియక కడపట నతిదుఃఖివంతు లగుదురు ;
నీప్రసాదంబు గల సుగుణుండు నిష్కాముండయి యుండు ; మానవ్రతజపతప
శ్శ్రుతాధ్యయనంబులును, నిజధర్మవ్యాఖ్యానవిజనస్థలనివాససమాధులును
మోక్షహేతువులగు ; నై న నివి పదియు నింద్రియజయంబు లేనివారికి భోగార్థం
బులయి, విశ్రమించువారికి జీవనోపాయంబులయి, డాంబితులకు వార్తాకరంబు
లయి యుండు ; సఫలంబులు గావు ; భక్తిలేక భవదీయజ్ఞానంబు లేదు ; రూప
రహితుండవైన నీకు బీజాంకురంబులకై వడిఁ గారణకార్యంబులయిన సదస
ద్రూపంబులు రెండును బ్రకాశమానంబులగు ; నారెంటియందును భక్తి
యోగంబున బుద్ధిమంతులు మథనంబున దారువులందు వహ్నిం గనియెడు తెఱం
గున నిన్నుఁ బొడగందురు ; పంచభూతతత్వాత్రంబులును, బ్రాణేంద్రియంబు
లును, మనోబుద్ధ్యహంకారచిత్తంబులును నీవ ; సగుణంబును, నిర్గుణంబును
నీవ ; గుణాభిమానులయిన జన్మమరణంబుల నొందు విబుధు లాద్యంతంబులు

గానక నిరుపాధికుండనైన నిన్నెఱుంగరు; తత్త్వజ్ఞులయిన విద్వాంసులు వేదాధ్యయనాదివ్యాపారంబులు మాని, వేదాంత ప్రతిపాద్యుండవగు నిన్ను సమాధి విశేషంబుల నెఱింగి సేవించు; రది గావున.

366

సీ. సీగృహాంగణభూమి నిటలంబు మోవంగ, ¹మోదించి, నిత్యంబు మ్రొక్కడేని, సీమంగళ స్తవనికరవర్ణంబులు పలుమాఱు నాలుకఁ బలుకఁడేని, సీయధీనములుగా నిఖిలకృత్యంబులు ప్రియభావమున సమర్పింపఁడేని, సీపదాంబుజముల నిర్మలహృదయుఁడై, చింతించి, మక్కువఁ జిక్కడేని,

తే. నిన్నుఁ జెవులార విసఁడేని, నీకు సేవ-సేయ రాఁడేని, బ్రహ్మంబుఁ జెందగలఁడై యోగి యైనఁ, దపోవ్రతయోగి యైన, -వేదియైన, మహాతత్త్వవేది యైన? 367

వ. కావున భవదీయదాస్యయోగంబు కృపసేయు" మని ప్రణతుండైన ప్రహ్లాదుని వర్ణనంబులకు మెచ్చి, నిర్గుణుండైన హరి రోషంబు విడిచి, యిట్లనియె:

368

శా. "సంతోషించితి నీచరిత్రమునకుఁ ; సద్భద్రహాఁ గాక! నీ యంతర్వాంఛితలాభ మెల్లఁ గరుణాయత్తుండనై యిచ్చెదం; జితం జెందకు ; భక్తకామమండ నే; సిద్ధంబు ; దుర్లోక్యుండఁ ; జంతుశ్రేణికి నన్నుఁ జూచినఁ బునర్జన్మంబు లే దర్భకా!

369

అ. సకలభావములను సాధులు, విద్వాంసు-లఖిలభద్రవిభుండ నైన నన్నుఁ గోర్కు లి మ్మటంచుఁ గోరుదు ; రిచ్చెదఁ;-గోరు మెద్దియైనఁ గుఱు! నీవు."

వ. అని పరమేశ్వరుండు ప్రహ్లాదునియందుఁ గల సకామత్వంబుఁ దెలియుకొఱకు వంచించి యిట్లానతిచ్చిన, నతండు నిష్కాముండైన యేకాంతి గావునఁ గామంబు భక్తియోగంబునకు నంతరాయం బని తలంచి, యిట్లనియె: "నుత్పత్తి మొదలు కామాద్యనుభవాసక్తి గల నాకు వరంబు లిచ్చెద నని వంచింప నేల? సంసారబీజంబునకు హృదయబంధకంబులయిన కామంబులకు వెఱచి, ముముక్షుండనై, సేమంబుకొఱకు సేమంబున నిన్నుం జేరితిఁ; గామంబులును, నింద్రియంబులును, మనశ్శరీరధైర్యంబులును, మనీషాప్రాణధర్మంబులును, లజ్జాస్తరణలక్ష్మీసత్యతేజోవిశేషంబులును నశించు; లోకంబులందు భృత్యు లర్థకాములయి రాజుల సేవించుదు; రాజులుం బ్రయోజనంబు లర్థించి, భృత్యు లకు నర్థంబు లొసంగుదు; రవ్వధంబునంగాదు; నాకుం గామంబు లేదు; నీకుం బ్రయోజనంబు లే; దయినను దేవా! వరదుండ వయ్యెదవేనిఁ గామంబులు వృద్ధి బొందని వరంబుఁ గృపసేయుము; కామంబులు విడిచిన పురుషుండు నీతోడ సమానవిభవం డగు; నరసింహ! పరమాత్మ! పురుషోత్తమ!"

యని ప్రణవపూర్వకంబుగా నమస్కరించిన హరి యిట్లనియె :

371

- సీ. “నీయట్టి సుజ్ఞాననిపుణు లేకాంతులు గోడ్కులు నాయందుఁ గోరనొల్ల;
రల్లైనఁ బ్రహ్లాద! యసురేంద్రభర్తవై సాగి మన్వంతరసమయ మెల్ల
నిఖలభోగంబులు నీవు భోగింపుము; కల్యాణబుద్ధి నాకథలు వినుము;
సకలభూతములందు సంపూర్ణుఁ డగు నన్ను, యజ్ఞేశు, నీశ్వరు నాత్మ నిలిపి,
ఆ. కర్తృచయములెల్ల ఖండించి, పూజన-మాచరింపు మీశ్వరార్పణముగ;
భోగముల నశించుఁ బుణ్యంబు; వ్రతములఁ-బాపసంచయములు పాయు నిన్ను.
- వ. మఱియు నటమీఁదఁ గాలవేగంబునం గళేబరంబు విడిచి, త్రైలోక్యవిరాజ
మానంబును, దివిజరాజజేగీయమానంబును, బరిపూరితదశదిశంబు నైన
యశంబుతోడ ముక్తబంధుండ వై, నన్ను డగ్గఱెడవు; వినుము.. 373
- ఆ. నరుఁడు ప్రియముతోడ నాయవతారంబు, -నీయుదారగీతనికరములను
‘మానసిం చె నేని మఱి సంభవింపఁడు; -కర్తృబంధచయముఁ గడచిపోవు.’ 374
- వ. అనినఁ బ్రహ్లాదుం డి ట్లనియె: 375
- సీ. “దంష్ట్రవై, తొల్లి సోదరుని హిరణ్యాక్షు నీవు చంపుటఁజేసి నిగ్రహమున
మాతండ్రి రోషనిర్మగుఁడై, సర్వలోకేశ్వరుఁ, బరము నిన్నెఱుఁగ లేక
పరిపంథివగిది నీభక్తుండనగు నాకు నపకారములు సేసె; నతఁడు నేఁడు
నీ శాంతదృష్టిచే నిర్మలత్వము నొందె; గావునఁ బాపసంఘంబువలనఁ
తే. బాసి, శుద్ధాత్మకుఁడు గాఁగ భవ్యగాత్ర!-వరము వేఁడెడ; నాకిమ్ము, వనజనేత్ర!
భక్తసంఘాతముఖపద్మ పద్మమిత్ర!-భక్తకల్పవవల్లి కాపటులవిత్ర!” 376
- వ. అనిన భక్తవత్సలుం డి ట్లనియె: 377
- మ. “నిజభక్తుండవు నాకు, నిన్నుఁ గనుటక నీతండ్రి త్రిసప్తపూ
ర్వజలం గూడి, పవిత్రుఁడై, శుభగతిక వర్తించు; విజ్ఞానదీ
పజితానేకభవాంధకారు లగు మద్భక్తుల్ వివోదించు దే
శజనుల్ దుర్జనులైన శుద్ధులు సుమీ! సత్యంబు దైత్యోత్తమా! 378
- సీ. ఘనసూక్ష్మభూతసంఘాతంబులోపల నెల్లవాంఛలు మాని, యెవ్వరయిన
నీచందమున నన్ను నెఱయ సేవించిన మద్భక్తులగుదురు; మత్పరులకు
గుఱిసేయ నీవ యోగ్యుడవైతి; విటమీఁద వేదచోదితమైన విధముతోడఁ
జిత్తంబు నా మీఁదఁ జేర్చి, మీతండ్రికిఁ బ్రేతకార్యములు సంప్రీతిఁ జేయు;
తే. మతఁడురణమున నేఁడు నాయంగమర్క-సమున నిర్మలదేహుఁడై నవ్యమహిష
నపగతాఖిలకల్మషుఁడై, తనర్చి, -పుణ్యలోకంబులకు నేఁగుఁ బుణ్యచరిత!”

వ. అని యిట్లు నరసింహదేవుం డానతిచ్చిన హిరణ్యకశిపునకుం బ్రహ్మాదుండు వర లోకక్రియలుసేసి, భూసురోత్తములచేత నభిషిక్తుండయ్యె; నయ్యెడం బ్రసాద సంపూర్ణముఖుండైన శ్రీనృసింహదేవునిజూచి, దేవతాప్రముఖసహాయుం డైన బ్రహ్మదేవుం డిట్లనియె: 380

సీ. “దేవదేవాఖలదేవేశ! భూతభావన! వీడు నాచేత వరము వడసి,
మత్స్యప్రజనులచే మరణంబు నొందక, మత్తుండై, సకలధర్మములుఁ జెఱచి,
నేడు భాగ్యంబున నీచేత హతుండయ్యె; గల్యాణ మమరె లోకములకెల్ల;
బాలు సేతని, మహాభాగవతశ్రేష్ఠు బ్రదికించితివి మృత్యుభయముఁ బాపి;
తే. వరము కృపసేసితివి; మేలు; వారిజాక్ష!-నీనృసింహవతారంబు నిష్కతోడఁ
దగిలి చింతించువారలు దండధరుని-బాధ నొందదు; మృత్యువుబారిఁ బడదు.”

వ. అనిన నరసింహదేవుం డిట్లనియె: 382

క. “మన్నించి దేవశత్రుల-కెన్నడు నిటువంటి వరము లీకుము; పాపా
త్పన్నులకు వరము లిచ్చుట-పన్నగముల కమృతమిడుట పంకజగర్భా!” 383

వ. అని యిట్లానతిచ్చి, బ్రహ్మాదిదేవతాసమూహంబుచేఁ బూజితుండై, భగవంతుం డైన శ్రీనృసింహదేవుండు తిరోహితుం డయ్యె; బ్రహ్మాదుండును శూలికిఁ బ్రణమిల్లి, తమ్మిచూలికి వందనంబులుసేసి, ప్రజాపతులకు మ్రొక్కి, భగవత్కృతైన దేవతలకు నమస్కరించినం జూచి, బ్రహ్మదేవుండు శుక్రాదిమునీంద్ర సహాయుం డై, దైత్యదానవరాజ్యంబునకుం బ్రహ్మాదుం బట్టంబు గట్టి, యతని చేతఁ బూజితుండై, దీవించె; నంత నీశానాదినిఖలదేవతలు వివిధంబులగు నాశీర్వాదంబులచేత నాప్రహ్మాదునిఁ గృతార్థుండేసి, తమ్మిచూలిని ముందట నిడుకొని, నిజస్థానంబులకుఁ జని; రిట్లు విష్ణుదేవుండు నిజపార్శ్వచరు లిరువురు బ్రాహ్మణశాపంబునంజేసి ప్రథమజన్మంబున దితిపుత్రులైన హిరణ్యాక్ష హిరణ్య కశిపులను వరాహ నారసింహరూపంబుల నవతరించి వధియించె; ద్వితీయ భవంబున రాక్షసజన్మంబు దాల్చిన రావణకుంభకర్ణులను శ్రీరామరూపంబున సంహరించె; దృతీయజన్మంబున శిశుపాలదంతవక్త్రు లనుపేరులం బ్రసిద్ధి నొందినవారలను శ్రీకృష్ణరూపంబున ఖండించె; నిష్విధంబున మూడుజన్మం బుల గాఢవైరానుబంధంబున నిరంతరసంభావితధ్యాను లై, వారలు నిఖల కల్మషవిముక్తులై, హరిం గదిసి” రని చెప్పి నారదుం డిట్లనియె: 384

ఉ. “శ్రీరమణీయ మైన నరసింహవిహారము, నింద్రశత్రుసం
హారము, బుణ్యభాగవతుండైన నిశాచరనాథపుత్రుసం

చారము నెవ్వడైన సువిచారత విన్నఁ, బరించినకా శుభా
కారముతోడ నేభయముఁ గల్గని లోకముఁ జెందు భూవరా! 385

మ. జలజాతప్రభవాదులుకా మనములోఁ జర్పించి భాషావళిం
బలుకక లేని జనార్దనాహ్వయవరబ్రహ్మంబు నీయింటిలోఁ
జెలియె, మేనమఱింది యై, సచివుడై, చిత్తప్రియుండై, మహా
ఫలసంధాయకుడై చరించుటలు నీ భాగ్యంబు రాజోత్తమా! 386

శ్రీ పు రా సు ర స ం హా ర ము

క. బహుమాయుఁ డైన మయుచే-విహతంబగు హరుని యశము విఖ్యాతజయా
వహముగ నీభగవంతుఁడు-మహితాత్ముఁడు మున్నొనర్చె మనుజవరేశ్వరా! 387

వ. అనిన ధర్మనందనుం డిట్లనియె : 388

క. “ఏకర్థంబున విభుడగు-శ్రీకంఠుని యశము మయునిచే నుడివడియెకా!
వైకుంఠుఁ డెవ్విధంబునఁ-గైకొని తత్కిర్తి చక్కఁగా నొనరించెన్?” 389

వ. అనిన నారదుం డిట్లనియె : 390

క. “చక్రాయుధబలయుతులగు-శక్రాదుల శోహటించి, శ్రమమున నసురుల్
సక్రోధంబుగ నరిగిరి-విక్రమములు మాని, మయుని వెనుకకు నధిపా! 391

వ. ఇట్లు రక్కసులు దనవెనుకఁ జొచ్చిన మాయానిలయుండును, దుర్దముండు
నైన మయుండు దన మాయాబలంబున నయోరజతసువర్ణమయంబులై,
యెవ్వరికిని లక్షింపరాని గమనాగమనంబులును, వితర్కింపరాని కర్మశపరిచ్ఛ
దంబులును గలిగిన త్రిపురంబుల నిర్మించి యిచ్చిన, నక్తంచరు లండఱు
నందుఁ బ్రవేశించి, కామసంచారులై, పూర్వవైరంబుఁ దలంచి, సనాయకంబు
లయిన లోకంబుల నస్తోకంబయిన నిజబలాతిరేకంబున శోకంబు నొందించిన.

క. లోకాధినాథు లెల్లను-శోకాతురులగుచు, శరణు సొచ్చిరి దుష్టా
నీకవిదళనాకుండుకా,-శ్రీకంఠుకా, భువనభరణచిత్తోత్కంఠున్. 393

వ. ఇట్లు సకలలోకేశ్వరుండగు మహేశ్వరుం జేరి, లోకపాలకులు ప్రణతులై
పూజించి, కరకమలంబులు ముకుళించి. 394

క. “త్రిపురాలయు లగు దానవు-లపరాజితు లగుచు మాకు నశ్రాంతంబుకా
వపురాదిపీడఁ జేసెద;-రపరాధకులను వధింపు మగజాధీశా! 395

క. దీనులము గాక యుష్మద-ధీనుల మై యుండు మేము దేవాహితదో
గ్గీనులమైనారము; బల-హీనులమగు మమ్ముఁ గావు మీశాన! శివా!” 396

వ. అనిన భక్తవత్సలుండగు పరమేశ్వరుండు శరణాగతులైన గీర్వాణుల
'వెఱవకుం' డని, దుర్వారబలంబున బాణాసనంబుఁ గేల నందికొని, యొక్క
దివ్య బాణంబు సంధించి, త్రిపురంబులపయి నేసిన మూర్తాండమండలంబున
వెఱవడు మయూఖజాలంబుల చందంబునఁ దద్యాణంబునలన దేదీప్య
మానంబులై యనేక బాణసహస్రంబులు సంభవించి, భూసభోంతరాశంబులు
నిండి, మండి, తెప్పలుగాఁ గుప్పలుగొని, త్రిపురంబులపయిఁ గప్పె; నప్పుడు
తద్యాణపావక పీఠిసందోహ దండహ్యమానులై గతాసులైన త్రిపురపుర
నివాసులం దెచ్చి, మహాయోగియైన మయుండు సిద్ధరసకూపంబున నైచిన.

క. సిద్ధామృతరసమహిమను-శుద్ధమహావజ్రత్రుల్యశోభితతను లై,
వృద్ధి బొందిరి దానవు-లుద్ధతనిర్ధాతపావకోపము లగుచున్. 398

క. కూపామృతరససంగతి-దీపితు లై, నిలిచి యున్న దేవాహితులఁ
రూఢించి చింత నొందెడు-గోపధ్వజఁ జూచి, చక్రి కుహనాన్వితుఁ డై. 399

శా. ఉత్సాహంబున నొక్క పాడిమొదలై యూధంబు ఘ్రాణించుచున్
వత్సంబై తనవెంట బ్రహ్మ నడవఁ, వైకుంఠుఁ డేతెంచి, యు
ద్యత్సత్త్వంబునఁ గూపమధ్యరసముం ద్రావె; విలోకించుచుం
దత్సేభాగ్యనిమగ్నులై మఱచి రాదైత్యుల్ నివారింపఁగన్. 400

వ. ఇట్లు విష్ణుండు మోహనాకారంబున ధేనువయి, త్రిపురమధ్యకూపామృత
రసంబు ద్రావిన నెఱింగి, శోకాకులచిత్తులయిన రసకూపపాలకులం జూచి మహా
యోగియైన మయుండు వెఱఁగుపడి, దైవగతిం జింతించి, శోకింపక యిట్లనియె:

ఆ. "అమరులైన, దనుజులైనను, నరులైన, -నెంతనిపుణులైన, నెవ్వరైన
దైవికార్థపదుముఁ దప్పింపఁగా లేదు;-వలదు దనుజులార! వగవ మనకు."

వ. అని పలికె; నంత విష్ణుండు నైజంబులైన ధర్మజ్ఞున విద్యా తపో విరక్తి సమృద్ధి
క్రియాశక్తిశేషంబుల శంభునికిఁ బ్రాధాన్యంబు సమర్పించి, రథనూతకేతు
వర్చ బాణాసప్రముఖసంగ్రామసాధనంబులు సేసినం గైకొని. 403

మ. శరియై, కాత్మకియై, మహాకవచియై, సన్నాహియై, వాహియై,
సరథుండై, సనియంతయై, సబలుండై, సత్కేతనచచ్చత్తుండై
పరమేశుం టొక బాణమున్ విడిచె; దద్యాణానలజ్వాలలం
బురముల్ గాలె ఛటచ్చటధ్వని నభోభూమధ్యముల్ నిండఁగన్. 404

వ. ఇట్లు హరుండు దురవగాహంబులైన త్రిపురంబుల నభిజన్తుహూర్తంబున
భస్మంబుసేసి కూల్చిన, నమరగరుడగంధర్వసిద్ధసాధ్యయక్షవల్లభులు వీక్షించి,
జయజయశబ్దంబులు సేయుచు, గుసుమవర్షంబులు వర్షించిరి; ప్రజలు హర్షిం

చిరి; బ్రహ్మదులు కీర్తించి; రప్పరసలు నర్తించిరి; దివ్యకాహళిదుందుభిరవం
బులును, మునిజనోత్సవంబులును బ్రచరంబులయ్యె; నిట్లు విశ్వజనీనంబగు
త్రిపురాసురసంహారంబున నఖిలలోకులును సంతసిల్లియుండ నయ్యవసరంబున.

ఆ. తృణకణముల భంగిఁ ద్రిపురంబుల దహించి, - పరముఁడవ్యయుండు, భద్రయశుఁడు
శివుఁడు పద్మజాది జేగీయమానుఁడై, - నిజనివాసమునకు నెమ్మిఁ జనియె. 406

వ. ఇట్లు నిజమామూఁచి శేషంబున మర్త్యలోకంబున విహించుచున్న విష్ణుని
పరాక్రమవిధానంబులు మునిజనవంద్యమానంబులై, సకలలోకకల్యాణప్రదా
నంబులై యుండు" ననిన విని నారదునకు ధర్మనందనుం డిట్లనియె : 407

నారదుఁడు ధర్మరాజునకు వర్ణితమధర్మములు దెలుపుట

సీ. "అనఘాత్తు! సకలవర్ణాశ్రమాచారసమ్మతధర్మ మెయ్యది మానవులకు?
నేధర్మమున నడుం డిద్ధవిజ్ఞానము, భక్తియుఁ బ్రాపించుఁ? బద్మజనకు
సాక్షాత్సుతుండవు; సర్వజ్ఞుఁడవు; నీకు నెఱుంగరానిది ధర్మ మింత లేదు;
నారాయణపరాయణస్వాతు, లనఘులు, శాంతులు, సదయులు, సాధువృత్తి

ఆ. మెఱయుచున్న ఘనులు మీవంటివా రెద్ది-పరమధర్మ మనుచు భక్తిఁడలఁతు,
రట్టి ధర్మరూప మఖిలంబు నెఱింగింపు;-వినఁగ నిచ్చ గలదు విమలచరిత!"

వ. అనిన నారదుండు ధర్మరాజుం జూచి, దాక్షాయణియుండు నిజాంశంబున నవ
తరించి, భువనశోభనంబుకొఱకు బవరికాశ్రమంబునఁ దపోనిరతుండయియున్న
నారాయణునివలన సనాతనంబగు ధర్మంబు వింటి; నది సెప్పెద; సకలవర్ణం
బుల జనులకు సత్యంబును, దయయును, నుపవాసాదితపంబును, శౌచంబును,
సైరణయు, సదసద్వివేకంబును, మనోనియమంబును, బహిరింద్రియజయంబును,
హింసలేమియు, బ్రహ్మచర్యంబును, దానంబును, యథోచితజపంబును, సంతో
షంబును, మార్దవంబును, సమదర్శనంబును, మహాజనసేవయు, గ్రాన్యంబు
లయిన కోరికలు మానుటయు, నిష్ఫలక్రియలు విడుచుటయు, మితభాషిత్యం
బును, దేహంబుగాని తన్ను పెదకికొనుటయు, నన్నోదకంబులు ప్రాణులకుం
బందియిచ్చుటయుఁ, ప్రాణులందు దేవతాబుద్ధియు, నాత్మబుద్ధి జేయుటయు,
(శ్రీ) నారాయణచరణస్మరణకీర్తనశ్రవణ సేవార్చననమస్కారదాస్యాత్మసమ
ర్పణసఖ్యంబులనియెడి త్రింశల్లక్షణంబులు గలుగవలయు; నందు సత్కులాచా
రుండయి మంత్రవంతంబులైన గర్భాధానాదిసంస్కారంబు లవిచ్ఛిన్నంబు
లుగాఁ గలవాఁడు ద్విజుండు; ద్విజునకు యజనయాజనాధ్యయనాధ్యాపనదాన
ప్రతిగ్రహంబు లను షట్కర్మంబులు విహితంబులు; రాజునకుఁ బ్రతిగ్రహవ్యతి
రిక్తంబులయిన యజనాదికర్మంబు లయిదును, బ్రజాపాలనంబును, బ్రహ్మ
ణులు గానివారివలన దండశుల్కాదులు గొనుటయు విహితకర్మంబులు;

వైశ్యునికిఁ గృహివాణిష్య గోరక్షఃకాదికర్తృంబులును, బ్రాహ్మణకులానుసరణంబును విహితంబులు; శూద్రునకు ద్విజశుశ్రూష సేయవలయు. 409

సీ. విను కర్షణాదికవృత్తికంటెను మేలు యాచింపనొల్లని యట్టి వృత్తి;
ప్రాప్తంబుఁ గైకొనిబ్రదుకుకంటెను లెస్స యనుదినంబును ధాన్యమడిగొనుట;
యాయావరముకంటె నధికకళ్యాణంబు 1పటిగయెన్నుల ధాన్యభక్షణంబు;
శిలవృత్తికంటెను శ్రేయ మాపణములఁ బడ్డ గింజలు దిని బ్రదుకుఁ గనుట;

ఆ. యెడరుచోట నృపతి కీనాల్గువృత్తులుఁ-దగుఁ బ్రతిగ్రహంబు దగదు తలఁప;
నాపదఫసరముల నధముఁ డెక్కు-వజాతి-వృత్తి నున్న దోషవిధము గాదు.

ప. వినుము : శిలవృత్తియు, నుంఠవృత్తియు ఋత మనియు, నయాచితవృత్తి యమృత మనియు, నిత్యయాచ్ఛావృత్తి మృతమనియు, గర్షకవృత్తి ప్రమృత మనియు నెన్నుదు; రట్టి వృత్తుల జీవించుట మేలు; వాణిజ్యంబు సత్యానృత మనియు, శ్వవృత్తి నీచసేవ యనియుఁ బలుకుదురు; సర్వవేదమయుండు బ్రాహ్మణుండు; సర్వదేవమయుండు క్షత్రియుండు; బ్రాహ్మణక్షత్రియులకు నీచ సేవనంబు కర్తవ్యంబుగాదు. 411

క. దమమును, శౌచము, దశమును, శమమును, మార్దవము, గృహము, సత్యజ్ఞాన క్షమలును, హరిభక్తియు, హర్షము నిజలక్షణము లగ్రజాతికి నధిపా! 412

ఉ. శౌర్యము, దానశీలము, బ్రసాదము, నాత్మజయంబు, దేజము, ధైర్యము, దేవభక్తియును, ధర్మము, నర్థము, గామము, బుధాచార్యముకుండసేవలును, సత్కృతియు, బరితోషణంబు, సద్వీర్యము, రక్షణంబు, బృథివీవర శేఖర! రాజచిహ్నముల్. 413

క. ధర్మార్థకామవాంఛయు, నిర్మలగురు దేవవిప్రనిపహర్షనముల్,
నిర్మదభావము, బ్రమదము, శర్మకరత్వమును వైశ్యజనలక్షణముల్. 414

ఉ. 1స్త్రీయము లేని వృత్తియు, శుచిత్వము, సన్నతియు, నిజేశులకామాయలు లేక జాయుటయు, మంత్రము సెప్పక పంచయజ్ఞముల్ సేయుటయు, ధరామదుల సేవయు, గోవుల రక్షణంబు, నన్యాయములేమియు మనుజునాథ! యెఱుంగుము శూద్రధర్మముల్. 415

సీ. నిలయము పాటించి, నిర్మలదేహ యై, శృంగార మేప్రాప్తుఁ జేయవలయు;
సత్యప్రియాలాపచతురయై, ప్రాణేశు చిత్తంబు ప్రేమ రంజింపవలయు;
దాక్షిణ్యసంతోషధర్మ మేధాదుల దైవత మని ప్రియుఁ దలఁపవలయు;
నాథుఁ దేవద్ధతి నడచు నాపద్ధతి నడచి సద్బంధుల నడపవలయు;

- అ. మార్దవమునఁ బతికి మజ్జనభోజన-శయనపానరతులు జరపవలయు;
విభుఁడు పతితుఁడైన వెలఁది పాతిన్రత్య-మహిమఁ బుష్కర జేసి మనుషవలయు.
- క. తరుణి దన ప్రాణవల్లభు-హరిభావముగా భజించి, యతఁడును దానుక
సిరికై వడి వర్తించును-హరిలోకమునందు సంతతానందమునన్. 417
- క. ఉపవాసంబులు, వ్రతములు,-దపములు వేయెల? భర్త దైవత మని ని
మ్మపటతఁ గొల్చిన సాధ్వీకి-నృపవర! దుర్లభము లేదు సిఖిలజగములన్. 418
- వ. మఱియు సంకరజాతులయిన రజక చర్మకారక నట బురుడ కై వర్తకమైచ్చ
భిల్లరగు సంత్యజాతు లేక్షురకును, జండాల పుల్కన మాతంగజాతులకును
నాయాకులాగతంబులయిన వృత్తులఁ జౌర్యహింసాదులు వర్జించి, సంచరింప
వలయు; మానవులకుఁ బ్రతియుగంబున నైసర్గికంబులైన ధర్మంబులు రెండు
లోకంబులందును సుఖకరంబులని వేదవిద్యలైన పెద్దలు నెప్పుడు; కాదు
కాదున దున్నెడు తేత్రంబు లాపు నెడు;నందుఁ జల్లిన బీజంబులు నిస్తేజంబులై
యుండి లెస్సగ నంచరింపవు; నిరంతరఘృతధారావర్షంబున దహనంబునకు
దాహకత్వంబు లేక శాంతి జెందు; నందు వేల్చిన హవ్యంబులు ఫలింపవు;
తద్విధంబున ననవరతకామానుసంధానంబునఁ గామోన్ముఖంబైన చిత్తంబు
కామంబులం దనిసి, నిష్కామంబై విరక్తిసోమం, గావున సత్త్వస్వభావంబు
తోడ నెప్పుడుఁ దప్పక నిజవంశానుగతవిహితధర్మంబున వర్తించు నరుండు
మెల్లన స్వాభావికర్మపరత్వంబు విడిచి, ముక్తి సోమ; జాతిమాత్రంబునఁ
బురుషునికి వర్ణంబు నిర్దేశింపంబని లేదు; శమదమాదివర్ణలక్షణవ్యవహారంబులఁ
గనవలయు”నని మఱియు నారమం డిట్లనియె: 419
- క. “క్రమమున వర్ణంబుల చి-హ్నము లెల్లను జెప్పఁబడియె; నాశ్రమముల ధ
ర్మము లెఱిగించెద నన్నియు-సమదాహితహృదయశూల! సదమలశీలా! 420
- వ. వినుము: బ్రహ్మచారి మాంజీకౌపీనయజ్ఞోపవీతకృష్ణాజినపలాశదండకమండలు
ధరుండును, సంస్కారహీనశిరోరుహుండును, దర్భహస్తండును, శీలవ్రశస్తం
డును, మానియు నై, త్రిసంధ్యంబును బ్రహ్మగాయత్రి జపియించుచు, సాయం
ప్రాతరవసరంబుల నర్కపావక గురుదేవతోపాసనంబులు సేయుచు, గురు
మందిరంబునకుం జని, దాసుని చందంబున భక్తివిసయసామనస్యంబులు
గలిగి, వేదంబులు చదువుచు, నధ్యయనోపక్రమావసానంబుల గురుచరణంబు
లకు నమస్కరించుచు, రేపుమాపును విహితగృహంబుల భిక్షించి, ధైర్యంబు
గురువునకు నివేదించి యనుజ్ఞగొని, మితభోజనంబు గావించుచు, విహిత

కాలంబుల నుపవసించుచు, నంగనలందు, నంగనాన క్తులందుం బ్రయోజన మాత్రభాషణంబు లొనర్చుచు, గురు పరాంగనలవలన నభ్యంగకేశ స్రసాధన శరీరమర్దనమజ్జసరహస్యయోగంబులు వర్జించుచు, గృహంబున నుండక, జితేంద్రియత్వంబున సత్యభాషణుండయి సంచరింపవలయు. 421

ఆ. పొలఁతి దావహిన్ని; పురుషుఁ డాజ్యఘటంబు;-కరఁగకుండరాదు; కదిసెనేని బ్రహ్మయైనఁ గూఁతుఁ బట్టక మానఁడు;-¹వడుగు కింతిపొత్తు వలదు వలను. 422

వ. వినుము: స్వయాపసాక్షాత్కారంబున దేహి బహిరింద్రియాదికంబయిన యింతి యు నాభాసమాత్రంబుగా నిశ్చయించి, యెందాఁక జీవుండు స్వతంత్రుండయిన యీశ్వరుండు గాకుండు, నంతదడవు నంగన యిది, పురుషుండ నే ననియెడి బుద్ధి మానుట కర్తవ్యంబు గాదు; బ్రహ్మచారియతిగృహస్థులం దెవ్వఁ డైనఁ జిత్తంబు పరిపక్వంబు గాక యద్వైతానుసంధానంబు సేసిన, మూఢుం డగుం గావున రహస్యంబునం బుత్రికనై నం డాయకుండవలయు. 423

చ. శిరమున, మేన సంస్కృతులు సేయక, చందనభూషణాద్యలం కరణము లెల్ల మాని, ఋతుకాలమునక నిజభార్యఁ బొందుచుం దరుణులఁ జూడఁ బాఱక, ధృతవ్రతుఁడై, మధుమాంసవర్జియై, గురుతరవృత్తితో మెలఁగు కోవిదుఁ డొక్క గృహస్థ భూవరా! 424

వ. మఱియు ద్విజుండు గృహస్థుం డై, గురువులవలన నుపనిషదంగసహితంబైన వేదత్రయంబును బఠియించి, నిజాధికారానుసారంబుగ సర్వవిచారంబు సేసి, తన బలంబుకొలంది గురువులకు నభీష్టంబులొసంగి, గృహంబున నొండె, వనంబున నొండె నైషితత్వంబునాశ్రయించి, ప్రాణులతోడ జీవించుచు, గురువు నందు, నగ్నియందు, నాత్మయందు, సర్వభూతంబులందు నచ్యుతదర్శనంబు సేయుచు, నింద్రియ వ్యసనాదిమగ్నుండు గాక యెఱుక గలిగి వర్తించుచుఁ బరబ్రహ్మంబు నొందు. 425

క. వినుము వనప్రస్థునకుఁ-మునికథితములైన నియమములు గల; వాచొప్పైన వనగతుఁడై మెలఁగెడి-ఘనుఁడు మహర్లోకమునకు గమనించు నృపా!

వ. అటమీఁద గృహస్థాశ్రమంబు విడిచి, వనంబునకుం జని, దున్నక పండెడి నీవారాదికంబు లగ్నిపక్వంబు సేసి యొండె, నీమంబులు సేసి యొండె, సర్క పక్వంబులైన ఫలాదులొండె భక్షించుచు, వన్యాహారంబుల నిత్యకృత్యంబు లయిన చదుపురోడాశంబు లొనర్చుచుఁ బ్రతిదినంబును బూర్వసంచితంబులు పరిత్యజించి, నూతనద్రవ్యంబులు సంగ్రహించుచు, నగ్నికొఱకుఁ బర్ణశాల యైనఁ, బర్వతకందరంబయిన నాశ్రయించుచు, హిమవాయువహ్ని వర్షాతపం

1. వడుగు = వటుడు; బ్రహ్మచారి. 2. నీవారములు = చిత్తకయే పండు దూసర్లు లోనగు తృణభాగ్యధీశము. 3. ఆమములు = అపక్వములు.

బులకు సహించుచు, నఖిశ్చక్ర కేశతమూహంబులు ప్రసాధితంబులు సేయక, జటిలుండై, వసియించుచు, దండజినకమండలువల్కలపరిచ్ఛదంబులు ధరియించి, పండ్రెండైన, నెనిమిదైన, నాలుగైన, రెండైన, నొకసంవత్సరంబయినఁ దపశిప్రయాసంబున బుద్ధినాశంబు గాకుండ మునియై చరించుచు, దైవవశంబున జరారోగంబులచేతఁ జిక్కి నిజసర్వానుష్ఠానసమర్థుండుగాని సమయంబున నిరశనవ్రతుండయి, యగ్నుల నాత్మారోపణంబులుసేసి, సన్న్యసించి, యాకాశంబునందు శరీరరంధ్రంబులును, గాలియందు నిశ్వాసంబును, దేజంబుగోపల నూష్ణంబును, జలంబుల రసంబును, ధరణియందు శల్యమాంస ప్రముఖంబులును, ఐహ్నియందు వక్తవ్యంబుతోడ వాక్కును, నింద్రునియందు శిల్పంబుతోడఁ గరంబులును, విష్ణునియందు గతితోడఁ బదంబులును, బ్రహ్మవతియందు రతితోడ నుపస్థంబును, మృత్యువందు విసర్గంబుతోడఁ బాయువును, దిక్కులందు శబ్దంబుతోడ శ్రోత్రంబును, వాయువందు స్పర్శంబుతోడఁ ద్వక్కును, సూర్యునియందు రూపంబుతోడఁ జక్షువులును, సలిలంబులందుఁ బ్రచేతస్సహితయయిన జిహ్వయు, క్షీతియందు గంధసహితంబయిన ఘ్రాణంబును, జంధ్రునియందు మనోరథంబులతోడ మనంబును, గవియైన బ్రహ్మయందు బోధంబుతోడ బుద్ధియు, రుద్రునియందు దహంకారంబుతోడ మమత్వంబును, క్షేత్రజ్ఞునియందు సత్త్వంబుతోడఁ జిత్తంబును, బరంబునందు గుణంబులతోడ వైకారికంబును డిందించి, యటమీఁదఁ బృథివిని జలంబునందును, జలంబును దేజంబునందును, దేజంబును వాయువునందును, వాయువును గగనంబునందును, గగనంబు నహంకారతత్త్వంబునందును, నహంకారంబును మహత్తత్త్వంబునందును, మహత్తత్త్వంబును బ్రకృతియందును, బ్రకృతి నక్షరుండైన పరమాత్మయందును లయంబు నొందించి, చింతాత్రావశేషితుండయిన క్షేత్రజ్ఞుని నక్షరత్వంబున నెఱింగి, ద్వయరహితుండైన దగ్ధకాష్ఠుండైన వహ్నిచందంబునఁ బరమాత్మయైన నిర్వికారపరబ్రహ్మంబునందు లీనంబుగావలయు.

427

క. అనఘ! వనప్రస్థుండై-చని, తద్ధర్మంబు లిట్లు నలుపుచు మఱియుక

మనె నేని సన్న్యసింపం-జను నటమీఁదటను ముక్తసంగత్యమునన్. 428

వ. ఇట్లు వానప్రస్థశ్రమంబు జరపి, సన్న్యసించి, దేహమాత్రానశిష్టుండును, సర్వభూత నిరపేక్షుండును, భిక్షుండును, నిరాశ్రయుండును, నాత్మారాముండును, సర్వభూతసముండును, శాంతుండును, సమచిత్తుండును, నారాయణపరాయణుండునై, కాపీసం బను నాచ్ఛాదనమాత్రంబైన వస్త్రంబు ధరియించి, దండదివ్యతిరిక్తంబులు విసర్జించి, యాత్మపరంబులుగాని శాస్త్రంబులు వర్జించి, గ్రహనక్షత్రాది విద్యల నభ్యసించక, భేదవాదంబులైన తర్కంబులు

తర్కింపక, యెందును బక్షీకరింపక, శిష్యులకు గ్రంథంబులు వచించి యుపన్యసింపక, బహువిద్యల జీవింపక, మత్తాడివ్యాపారంబుల నుల్లసిల్లక, పెక్కుదినంబు లొక్కయెడ వసించక, యూరూర నొక్కొక్కరాత్రి నిలుచుచు, గార్యకారణ వ్యతిరిక్తంబైన పరమాత్మయందు విశ్వంబు దర్శించుచు, సదసన్తయంబైన విశ్వంబునందుఁ బరబ్రహ్మంబయిన యాత్మ నవలోకించుచు, జాగరణ స్వప్న సంధిసమయంబుల నాత్మనిరీక్షణంబు సేయుచు, నాత్మకు బంధమోక్షణంబులు మాయామాత్రంబులుగాని వస్తుప్రకారంబున లేవని యును, దేహంబునకు జీవితంబు ధృవంబు గాదనియును, మృత్యువు ధృవంబనియును నెఱుంగుచు, భూతదేహంబుల సంభవనాశంబులకు మూలంబయిన కాలంబుఁ బ్రతీక్షించుచు, నిష్పిఢంబున జ్ఞానోత్పత్తిపర్యంతంబుఁ జరియించి, యటమీఁద విజ్ఞానవిశేషంబు సంభవించినఁ బరమహంసుం డై, దండాదిచిహ్నంబులు ధరియించి యొండె, ధరియింపక యొండె బహిరంగవ్యక్త చిహ్నుండుగాక, యంతరంగవ్యక్తంబైన యాత్మానుసంధానంబు గలిగి మనిషి యై, బాహ్యనుసంధానభావంబున మనుష్యులకుఁ దనవలన నున్నత బాల మూకుల తెఱంగుఁ జూపుచుండవలయును.

429

ప్ర స్థా దా జ గ ర స ం వా ద ము

క. మునివల్లభుఁ డజగరుఁ డను-సునయుండు, హిరణ్యకశిపు సూనుండును మున్నొనరించిన సంవాదము-నిను; మీయర్థంబునందు వెలయు నరేంద్రా! 430

ప. తొల్లి భగవత్ప్రియుండయిన ప్రస్థామండు కతిపయామాత్యసమేతుండయి తాకికతత్త్వంబు నెఱింగెడికొఱకు లోకంబుల సంచరించుచు, నొక్కనాఁడు కావేరీతీరంబున సహ్యాపర్వతతటంబున ధూళిఘాసరితంబులయిన కరచరణాద్యవయవంబులతోడ గూఢంబైన నిర్మలతేజంబుతోఁ గర్తాకారవచోలింగ వర్ణాశ్రమాదుల నెవ్వరికి నెఱుంగఁబడక, నేల నిద్రించుచు, నజగరవ్రతధరుండైన మునిం గని, డాయంజని విధివత్ప్రకారంబున నర్పించి, మునిచరణంబులకు శిరంబు మోపి మ్రొక్కి, యతని చరిత్రంబు డెలియ నిశ్చయించి, యిట్లనియె:

431

సీ. “భూమి నుద్యోగియై, భోగియై యుండెడి నరునికై వడి మునినాథ! నీవు ఘనశరీరము చాల్చి కదలవు; చిత్ర; ముద్యమయుక్తునకుఁ గాని ధనము లేదు; ధనవంతునకుఁ గాని తగు భోగములు లేవు; భోగికిఁ గాని సంపూర్ణమైన తనువు లే; దుద్యోగధనభోగములు లేక నేల నూరక వడి నిద్ర వోవు

ఆ. నీకు నెట్లు గలిగె నిరుపమదేహంబు?-సముడ, వాద్యుడవు, విశారదుడవు, బుద్ధినిధివి, జనులఁ బొగడవు, దెగడవు;-నిద్ర ప్రతిదినంబు నిలుఫ నేల!” 432

వ. అని యిట్లు ప్రహ్లాదుం డడిగిన, వికసిరముఖుడయి, మునీంద్రుండు, తదీయ మధురాలాపసుధారస ప్రవాహంబులు కర్ణంబులఁ బరిపూర్ణంబులైన, నతని నవలోకించి, యిట్లనియె: 433

సీ. “అంతరంగికదృష్టి నంతయు నెఱుఁగుదు; వార్యసమృత్తుండ; వీ వసురవర్య! విశ్వజంతువుల ప్రసృత్తినివృత్తిలక్షణములు నీయెఱుంగనివి లేవు; భగవంతుండగు హరి పాయక నీమనోవీధి రాజిల్లుచు, వెలుఁగుతేని క్రమమున బహుళాంధకారంబుఁ బరిమార్చు; బరమసాత్త్వికుండవు, భద్రబుద్ధి
ఆ. వైన నీవు నన్ను నడిగెడు గావున - విన్నధర్మ మెల్ల విస్తరింతు; నిన్నుఁ జూడఁ గలిగె; నీతోడిమాటల - నాత్మ శుద్ధి గలిగె ననఘదరిత! 434

వ. వినుము: ప్రవాహకారిణి యై, విషయంబులచేతం బూరింపరాని తృప్తచేతం బడి, కర్ణంబులఁ బరిభ్రామ్యమాగుండనైన నేను నానావిధయోనులందుఁ బ్రవేశించుచు, వెడలుచు, నెట్టకేలకు మనుష్యదేహంబు ధరియించి, యందు ధర్మంబున స్వర్గద్వారంబును, సధర్మంబున శునకసూకరాదితిర్యగ్జంతుయోని ద్వారంబుల నొంది, క్రమమనుష్యుండై పుట్టవలయునని వివేకించి, సుఖ రక్షణ దుఃఖమోక్షణంబులకొఱకు ధర్మంబుసేయు దంపతుల వ్యవహారంబు గని, సర్వక్రియానివృత్తి గలిగిన జీవుండు స్వతంత్రుండై ప్రకాశించు నని నిర్ణయించి, భోగంబులు మనోరథజాతమాత్రంబులు గాని శాశ్వతంబులు గా వని పరీక్షించి, నివృత్తుండనై, యుద్యోగంబు లేక, నిద్రించుచు, శ్రారబ్ధభోగంబుల ననుభవించుచు నుండుదు; నివ్వధంబునఁ దనకు సుఖహాపం బైన పురుషార్థంబు దనయందుఁ గలుగుట యెఱుంగక, పురుషుండు శైవాల జాలనిరుద్ధంబులైన శుద్ధజలంబుల విడిచి, యెండమావులు జలంబులని పాతెడు మూఢునివడువున సత్యంబు గాని ద్వైతంబుఁ జొచ్చి, ఘోరసంసారచక్రపరి భ్రాంతుండై, దైవతంత్రంబులైన దేహదులచేత నాత్మకు సుఖంబును, దుఃఖనాశంబునుం గోరుచు, నిరీశుండైన వాని ప్రారంభంబులు నిష్ఫలంబు లగు; నదియునుంగాక మర్త్యునకు ధనంబు ప్రాప్తంబయిన నది దుఃఖకరంబు గాని సుఖకరంబు గాదు; లోభవంతులయిన ధనవంతులు నిద్రాహారంబులు లేని రాజు చోర యాచక శత్రుమిత్రాదిసర్వస్థలంబులందును శంకించుచు, దానభోగంబులు మఱచి యుండుదురు; ప్రాణార్థవంతులకు భయంబు నిత్యంబు; శోకమోహభయక్రోధరాగ శ్రమాదులు వాంఛామూలంబులు; వాంఛ లేకుండ వలయును. 435

మ. సరఘల్ గూర్చిన తేనె మానవులకు సంప్రాప్తమైనట్లు లో
ధరతుల్ గూర్చిన విత్తముల్ పరులకుం బ్రాపించు; బ్రాప్తశీయె

1. ప్రారంభములు = ప్రయత్నములు; పూనికలు. 2. సరఘలు = తేనెటీగలు.

తిరుగంబోని మహారగంబు బ్రదుకుక, దీర్ఘాంగమైయుండియుం;
జరకాలంబును వాని వర్తనములం జింతించి యేకాంతినై .

436

క. అజగరమును, జంటిగయ-నిజగురువులుగాఁ దలంచి, నిశ్చింతుడ నై
విజనస్థలిఁ గర్తంబుల - గజవిజలే కున్నవాడ గౌరవవృత్తిన్ .

437

సీ. అజనవల్కులదుకూలాంబరంబులు గట్టి యైనఁ, గట్టక యైన నలరుచుందు;
నాందోళికారథహాయనాగముల నెక్కియైన, నెక్కిక యైన నరుగుచుందుఁ;
గర్పూరచందనకస్తూరికాలేప మైన, భూరజమైన నలరుచుందు;
భర్తృశయ్యల నైనఁ, బర్ణశిలాతృణభస్మంబులందైన బండుచుందు;

ఆ. మానయుక్త మైన, మానహీనం బైనఁ, దీయ నైన, మిగులఁ దిక్త మైనఁ
గుడుతు సగుణమైన, గుణవర్జితంబైన, నల్పమైనఁ, జాల నధికమైన .

438

క. లేదని యెవ్వరి నడుగను; - రా దని చింతింపఁ; బరులు రప్పించినచోఁ
గాదని యెద్దియు మానను;-భేదము, మోదమును లేక క్రీడింతు మదిన్ .

439

క. నిందింపఁ బరుల నెన్నడు;-పందింప ననేకపీడ వచ్చిన; మది నా
క్రందింప విభవముల; కా-నందింపఁ బ్రకామవర్తనంబున నధిపా!

440

వ. ఇట్లు గోరిక లేక, యొక్కసమయంబున దిగంబడుండనై పిశాచంబుచందంబున
వర్తించుచుఁ, బెక్కుదినంబులంగోలెఁ బెనుఁబామువర్తనంబుఁ గైకొని,
నిమిలితలోచనత్యంబున, నేకాంతభావంబు విష్ణునియందుఁ జేర్చి, భేదగ్రాహక
చిత్తవృత్తుల నర్థరూపపరిభ్రమంబుగల మనంబునందు, మనంబును నహం
కారంబునందు, నహంకారంబును మాయయందు, మాయ నాత్మానుభూతి
యందును లయంబు నొందించి, సత్యంబు దర్శించుచు, విరక్తినిొంది, స్వాను
భవంబున నాత్మస్థితుండనై యుండుదు; నీవు భగవత్పరుండవు గావున రహస్యం
బైన పరమహంసధర్మంబు స్వానుభవగోచరం బైన తెఱంగున నీకు హృద్గో
చరం బగునట్లు సెప్పితి" ననిన విని.

441

క. ఘను, నజగరమునివల్లభు-దనుజేంద్రుడు పూజసేసి, తగ వీడ్కొని, నె
మ్మనమున సంతోషించుచుఁ-జనియెక నిజగేహమునకు శశికులలిలకా!"

442

వ. అనిన యుధిష్ఠిరుం డిట్లనియె :

443

క. "ననుబోటి జడగృహస్థుడు-మునివల్లభ ! యిట్టిపదవి మోదంబున నే
యనువునఁ జెందును? వేగమ-వినిపింపుము నేడు నాకు విజ్ఞాననిధి!"

444

వ. అనిన నారదుం డిట్లనియె : "గృహస్థుం డయినవాడు వాసుదేవార్పణంబు
గా గృహోచితక్రియ లనుసంధించుచు, మహామునుల సేవించి, పారలవలన

నారాయణదివ్యావతారకథాశ్రవణంబు సేయుచు, నయ్యైవిహితకాలంబుల శాంతజనులం గూడి మెలంగుచు, బుత్తమిత్రకళత్రాదినంగంబులు గలలవంటి వని యెఱుంగుచు, లోపల నాసక్తిలేక, సత్తునికై వడి వెలుపలఁ బురుషకారంబు లొనర్చుచు, దగులంబు లేక విత్తంబులిచ్చి, జనక సుత సోదర సఖిజ్ఞాతిజనుల చిత్తంబులు సమ్మదాయత్తంబులు గావించుచు, ధనధాన్యనిధానదైవలబ్ధంబుల వలన నభిమానంబుమాని యనుభవించుచు, గృహక్షేత్రంబులఁ జొచ్చి యుదర పూరణమాత్రంబు దొంగిలినవాని దండింపక, భుజగ మృగ మూషక మర్కట మక్షికా ఖరోష్ట్రంబుల హింసింపక, పుత్రులభంగి నీక్షించుచు, దేశకాలదైవం బులకొలందిని ధర్తార్థకామంబులఁ బ్రవర్తించుచు, శునకపతితచంఢాలాదుల కైన భోజ్యపదార్థంబులు దగినభంగి నిచ్చుచు, నిజవృత్తిలబ్ధంబులగు నశనాదులచేత దేవ ఋషి పితృ భూత మానవుల సంతర్పించుచు, బంచమహాయజ్ఞా వశేషంబుల సంతర్వామిపురుషయజనంబు, నాత్మజీవనోపాయంబును సమర్థించుచు నుండవలయు.

445

ఆ. జనకగురుల నైనఁ జంపు నర్థమునకై;-ప్రాణ మైన విడుచు భార్యకొఱకు;
నట్టిభార్యఁ బురుషుఁ డతిథిశుశ్రూష సేయించి గెలుచు నజితు, నీశు నైన.

ఆ. పరముఁ డీశ్వరుండు బ్రాహ్మణముఖమున-నాహరించి, తుష్టఁ డయినభంగి
నగ్నిముఖమునందు హవ్యరాసులు గొని-యైనఁ దుష్టి నొందఁ డనఘచరిత!

వ. కావున గృహస్థుండు బ్రాహ్మణులందును, దేవతలందును, మర్త్యపశుప్రముఖ జాతులందును సంతర్వామియు, బ్రాహ్మణాననుండును నైన క్షేత్రజ్ఞానండు నయ్యై కోరికలు సమర్పించి, సంతర్పణంబు సేయవలయు; భాద్రపదంబునఁ గృష్ణపక్షంబులందును, దక్షిణోత్తరాయణంబులందును, రేయింబగలు సమమైన కాలంబులందును, వ్యతీపాతంబునందును, దినక్షయంబులందును, సూర్యచంద్ర గ్రహణంబులందును, శ్రవణద్వాదశియందును, వైశాఖశుక్లతృతీయయందును, గార్తికశుక్ల సవమియందును, హేమంతశిశిరంబులలోన నాలు గష్టకలందును, మాఘశుక్ల సప్తమియందును, జన్మనక్షత్రంబులతోడం గూడిన పున్నమలం దును, ద్వాదశితోడంగూడిన యుత్తరాత్రయశ్రవణానూరాధలందును, నుత్తరాత్రయ సహితంబులయిన యేకాదసులయందును, జన్మనక్షత్రయుక్తదివసం బులందును, మఱియుఁ బ్రశస్తకాలంబులందును, జననీజనకబంధుజనులకు శ్రాద్ధంబులును, జపహోమన్నానవ్రతంబులును, దేవ బ్రాహ్మణసమారాధనం బులును నాచరింపవలయు; భార్యకుఁ బుంసవనాదికంబును, నపత్యంబునకు భాతకర్తాదికంబును, దనకు యజ్ఞదీక్షాదికంబును, బ్రేతజులకు దహనాదికం బును మృతదివసంబున సాంవత్సరికంబును జరపవలయు.

448

మ. విను : మేదేశములన్ దయాగుణతపోవిద్యాన్వితం బైన వి

ప్రనికాయంబు వసిరిచు; నేస్థలములన్ భాగీరథీముఖ్యవా

హిను లుండున్; హరిపూజ లెయ్యెడల భూయిష్టప్రకారంబులం

దనరున్; భూవర ! యిట్టిచోటులఁ దగున్ ధర్మంబులం జేయఁగన్. 449

క. హరియందు జగము లుండును ; - హరిరూపము సాధుపాత్రమం దుండు; శివం
కర మగు పాత్రము గలిగిన - నరయఁగ నది పుణ్యదేశ మనఘచరిత్రా! 450

వ. మఱియుఁ గురుక్షేత్రంబును, గయాశీర్షంబును, బ్రయాగంబును, బులహాశ్రమంబును, నైమిశంబును, ఫాల్గునంబును, సేతువును, బ్రభాసంబును, గుశస్థలియును, వారణాసియు, మధురాపురియును, బంపాబిందుసరోవరంబులును, నారాయణాశ్రమంబును, సీతారామాశ్రమంబును, మహేంద్రమలయాదులైన కులాచలంబులును, హరిప్రతిమార్చనప్రదేశంబులును, హరిసేవాపదులైన పరమ భాగవతులు వసించెడు పుణ్యక్షేత్రంబులును శుభకాముండైనవాఁడు సేవింపవలయు. 451

ఆ. భూవరేంద్ర ! యిట్టి పుణ్యప్రదేశంబు-లందు నరుఁడు సేయునట్టి ధర్మ
మల్ప మైన, నది సహస్రగుణాధిక-ఫలము నిచ్చు హరికృపావశమున. 452

వ. వినుము: చరాచరంబయిన విశ్వమంతయు విష్ణుమయంబగుటంజేసి పాత్రనిర్ణయ నిపుణులైన విద్వాంసులు నారాయణుండు ముఖ్యపాత్రం బని పలుకుదురు; దేవముఖులు, బ్రహ్మపుత్రులైన సనకాదులు నుండ భవదీయరాజనూయంబున నగ్రపూజకు హరి సమ్యుతుండయ్యె; ననేకజంతుసంఘాతసంకీర్ణంబైన బ్రహ్మాండపాదపంబునకు నారాయణుండు మూలంబు; తన్నిమిత్తంబున నారాయణసంతర్పణంబు సకలజంతుసంతర్పణం బని యెఱుంగుము; ఋషినరతిర్యగమరశరీరంబులు పురంబులు; వానియందుఁ దారతమ్యంబులతోడ జీవరూపంబున భగవంతుం డయిన హరి వర్తించుటంజేసి పురుషుం డనఁ బ్రసిద్ధుండయ్యె; నందుఁ దిర్యగ్జాతులకంటె నధికత్వంబు పురుషునియందు విలసిల్లుటంజేసి పురుషుండు పాత్రంబు; పురుషులలోన హరితను నైన వేదంబును ధరించుచు, సంతోష విద్యాతపోగరిష్ఠుం డైన బ్రాహ్మణుండు పాత్రంబు; బ్రాహ్మణులలోన నాత్మజ్ఞున పరిపూర్ణుం డయిన యోగి ముఖ్యపాత్రంబని పలుకుదురు; పరస్పర పాత్రంబులకు సహింపని మనుష్యులకుఁ బూజనార్థంబుగాఁ ద్రేతాయుగంబు నందు హరిప్రతిమలు గల్పింపబడియె; గొందఱు ప్రతిమార్చనంబు సేయుదురు; పురుషద్వేషులైనవారలకు నట్టి ప్రతిమార్చనంబు ముఖ్యార్థప్రదంబుగాదు; మందాధికారులకుఁ బ్రతిమార్చనంబు పురుషార్థప్రదం బగును. 453

ఆ. అఖిలలోకములకు హరి దైవతము చూడ;-హరికి దైవతము ధరాధినాథ!

పవనరాగ లేశపంక్తిచే ద్రైలోక్య-పావనంబు సేయు బ్రాహ్మణుండు. 454

వ. అట్టి బ్రాహ్మణులందుఁ గర్తృనిష్ఠులు, దపోనిష్ఠులు, వేదశాస్త్రనిష్ఠులు, జ్ఞాన యోగనిష్ఠులు నై కొండలు వర్తింతు; రందు జ్ఞాననిష్ఠునికి ననంతశలకామి యైన గృహస్థుండు పితృజనుల నుద్దేశించి కవ్యంబులును, దేవతలనుద్దేశించి హవ్యంబులును బెట్టుట ముఖ్యంబు; దైవకార్యంబునకు నిరువురనైన, నొకరి నైనఁ, బితృకార్యంబునకు మువ్వర నైన, నొకరినైన భోజనంబు సేయింప వలయు; ధనవంతునకైనను శ్రాద్ధవిస్తారంబు కర్తవ్యంబు గాదు; దేశకాల ప్రాప్త కండమాలఫలాదికంబయిన హరి నైవేద్యంబున విధిచోదితప్రకారం బుగా శ్రద్ధతోడఁ బాత్రంబునందుఁ బెట్టిన యన్నంబు కామదం బయి, యక్షయఫలకారి యగు; ధర్మతత్త్వవేది యైనవాఁడు శ్రాద్ధంబులందు మాంస ప్రదానంబు సేయక, భక్షింపక చరింపవలయు; గండమాలాదిదానంబున నయ్యెడి ఫలంబు పశుహింసనంబున సంభవింపదు; ప్రాణిహింస సేయక వర్తించుటకంటె మిక్కిలి ధర్మంబు లేదు; యజ్ఞవిదులైన ప్రోడలు నిష్కాములయి, బాహ్యకర్మంబులు విడిచి, యాత్మజ్ఞాన దీపంబులందుఁ గర్మ మయంబు లయిన యజ్ఞంబుల నాచరింతురు. 455

క. పశువులఁ బారిగొని, మఖములు-విశదములుగఁ జేయు బుధుని వీక్షించి, తముక విశసనము సేయనో యని-క్రశిమక బెగఁడొందు భూతగణము నరేంద్రా! 456

వ. అది గావున ధర్మవేది యయినవాఁడు దైవప్రాప్తంబులయిన కండమాలాదికం బులచేత నిత్యనైమిత్తికక్రియలఁ జేయవలయు; నిజధర్మబాధకంబయిన ధర్మం బును, పరధర్మప్రేరితం బయిన ధర్మంబును, నాభాసధర్మంబును, బాషండ ధర్మంబును, గవటధర్మంబును ధర్మజ్ఞుండయినవాఁడు మానవలయు; నైసర్గిక ధర్మంబు దురితశాంతిసమర్థం బగు; నిర్ధనుండు ధర్మార్థంబు యాత్ర సేయుచు నైన ధనంబు గోరవలవదు; జీవనోపాయంబునకు నిట్టట్లుఁ దిరుగక, కార్పణ్యంబు లేక జీవించు మహాసర్పంబు తెఱంగున సంతోషంబున నాత్మ రాముండై, యెద్దియుం గోరక బ్రదికెడి సుగుణునికిం గల సుఖంబు కామ లోభంబుల దశదిశలం బరిధావనంబు సేయువానికి సిద్ధింపదు; పాదరక్షలు గలవానికి శర్కరాకంటకాదులవలన భయంబు లేక మెలంగ నలవడుభంగిఁ గామంబులవలన నివృత్తిగలవానికి నెల్లకాలంబును భద్రం బగు; నుపస్థమున కును, జిహ్వదైన్యంబునకును బురుషుండు గృహపాలకశునకంబుకై వడి సంచ రించుచు, సంతృప్తి లేక చెడు; సంతోషి గాని విప్రుని విద్యాతపోవిభవయశం బులు నిరర్థకంబు లగు; నింద్రియలోలత్వంబున జ్ఞానంబు నశించు; సకల

భూలోకభోగంబులు భోగించియు, దిగ్విజయంబు సేసియు, బుభుక్షౌపిపాసల వలనఁ గామపారంబును, హింసవలనఁ గ్రోధపారంబును జేతుట దుర్లభంబు; సంకల్పవర్జనంబునఁ గామంబును, గామవర్జనంబునఁ గ్రోధంబును, సర్థానర్థ దర్శనంబున లోభంబును, నద్వైతానుసంధానంబున భయంబును, నాత్మా నాత్మవివేకంబున శోకమోహంబులును, సాత్త్విక సేవనంబున దంభంబును, మానంబున యోగాంతరాయంబును, శరీరవాంఛలేమిని హింసయు, హితా చరణంబున భూతజంబయిన దుగ్గింబును, సమాధిబలంబున దైవికవ్యథయుఁ, బ్రాణాయామాదికంబున మన్తధవ్యథయు, సాత్త్వికాహారంబున నిద్రయు, సత్త్వగుణంబున రజస్తమంబులును, నుపశమంబున సత్త్వంబును, గురుభజన కుశలుఁడై శీలంబున జయింపవలయు.

457

క. హరిమహిమ దనకుఁ జెప్పిన-గురువున్ నరుఁ డనుచుఁ దలఁచి, కుంతితభక్తిం దిరుగు పురుషు శ్రమ మెల్లను-గరిశౌచముక్రియ నిరర్థకం బగు నధిపా! 458

ఉ. ఈ వనజాతనేత్రుఁ, బరమేశు, మహాత్ముఁ, బ్రధానపూరుషుఁ,
దేవశరణ్యు, సజ్జనవిధేయు, ననంతఁ, బురాణయోగిసం
సేవితపాదపద్మఁ దమ చిత్తములన్ నరుఁ డంచు లోకు లి
చ్ఛావిధిఁ జూచుచుండుదురు సన్నతి లేక నరేంద్రచంద్రమా! 459

వ. వినుము : వడింద్రియంబులలోన నొకటియందుఁ దత్పరులై, యిచ్ఛాపూరణ విధానంబులఁ జరితార్థుల మైతి మనువారలు ధారణాభ్యాససమాధియోగంబుల సాధింపలేరు; కృషిప్రముఖంబులు సంసారసాధనంబులు గాని మోక్షసాధనం బులు గావు; కుటుంబసంగంబునఁ జిత్తవిక్షేపం బగు; జిత్తవిజయప్రయత్నం బున సన్నసించి, సంగంబు వర్జించి, మితంబయిన భిక్షోన్నంబు భక్షించుచు, శుద్ధవిక్తసమప్రదేశంబున నొక్కచో నాసీనుండై, సుస్థిరత్వంబునఁ బ్రణ వోచ్ఛారణంబు సేయుచు, రేచకపూరక కుంభకంబులఁ బ్రాణాపానంబుల నిరోధించి, కామహతంబయిన చిత్తంబునఁ బరిభ్రమణంబు మాని, కామ విసర్జనంబు సేసి, మరలునంతకు నిజనాసాగ్రనిరీక్షణంబు సేయుచు, నిర్విధం బున యోగాభ్యాసంబు సేయువాని చిత్తంబు కాష్ఠరహితంబయిన వహ్ని తెఱంగున శాంతిం జెందు; గామాదులచేత వేధింపబడక ప్రశాంతసమస్త వృత్తంబయిన చిత్తంబు బ్రహ్మసుఖసమృద్ధనంబున లీనంబై, మతియు నెగయనేరదు.

460

మ. ధరణీదేవుడు సన్నసించి, యతి యై, ధర్మార్థకామంబులం బరివర్జించి, పునర్విలంబమునఁ దత్పరంభి యాసేని లో

భరతిం గ్రక్కిన కూడు మంచి దనుచుక భక్షించి, జీవించు దు
ర్నరు చందంబున హాస్యజీవనుఁ డగుక నానాప్రకారంబులన్.

461

క. మలమునఁ గ్రిమియును బదుక్రియ-నిలఁబడు నొడలాత్మగాదు; హేయం బనుచుం
దలఁతురు తజ్జులు ; పొగడుదు-రలసత నొడ. లాత్మ యనుచు నజ్ఞులిలేశా! 462

ఆ. వ్రతము మానఁదగదు వడుగుఁగుట్టునికిని; -గ్రియలుమానఁదగదు¹ గృహగతునికె;
దపసి కూర నుండఁ దగదు; సన్నాస్యసికిఁ-దరుణితోడి పొత్తు దగదు తగదు.

నీ. రథము మే నెల్ల; సారథి బుద్ధి; యింద్రియగణముగుట్టుములు; పగ్గములుమనము;
ప్రాణాదిదశవిధపవనంబు లిరుసు; ధర్మాధర్మగతులు రథాంగకములు;
బహుళతరంబైన బంధంబు చిత్తంబు; శబ్దాదికములు సంచారభూము;
లభిమానసంయుతుండయిన జీవుఁడు రథి; ఘనతరప్రణవంబు శార్దుకంబు;

తే. శుద్ధజీవుండు బాణంబు; శుభదమైన-బ్రహ్మ మంచితలక్ష్యంబు; పరులు రాగ
భయమదద్వేషశోకలోభ ప్రమోహ-మానమత్సరముఖములు మానవేంద్ర!

వ. ఇట్లు మనుష్యశరీరరూపంబయిన రథంబు దనవశంబు సేసికొని, మహాభాగవత
చరణకమలసేవానిశితం బయిన విజ్ఞానఖడ్గంబు ధరియించి, శ్రీమన్నారాయణ
కరుణావలోకనబలంబున రాగాదిశత్రునిర్మూలనంబు గావించి, ప్రణవబాణా
సనంబున శుద్ధజీవశరంబును సంధించి, బ్రహ్మమనియెడు గుటియందుఁ బడవేసి,
యహంకార రథికుండు రథితత్వంబు మాని, నిజానందంబున నుండవలయు;
నట్టివిశేషంబు సంభవింపని సమయంబున బహిర్ముఖంబులయిన యింద్రియ
ఘోటకంబులు బుద్ధిసారథిసహితంబులై, స్వాభిమాన రథికుని ప్రమత్తత్వంబు
దెలిసి, ప్రవృత్తిమార్గంబు నొందించి, విషయశత్రుమధ్యంబునం గూల్చిన. 465

ఆ. విషయశత్రులెల్ల విక్రాంతితోడ సారథినమేతుండయిన రథికుఁ బట్టి,
యుగ్మతిమిరమృత్యుయుత మగు సంసార-కూపమధ్యమందుఁ గూల్తు రథిప! 466

వ. వినుము : వైదికకర్తంబు ప్రవృత్తంబును, నివృత్తంబును నన రెండుదెలుంగు
లయ్యె; నందుఁ బ్రవృత్తంబునఁ బునరావర్తనంబును, నివృత్తంబున మోక్షం
బును సిద్ధించు; బ్రవృత్తకర్తంబులోన నిష్టాపూర్తంబు లన రెండు మార్గం
బులు గల; వందు హింసాద్రవ్యమయకామ్యరూపంబులయిన దర్శ పూర్ణ
మాన పశు సుత వైశ్వదేవ బలిహరణప్రముఖంబులైన యాగాదికంబు
లిష్టంబులు; దేవతాలయ వన కూప తటాకప్రముఖంబులు పూర్తంబులు;
ప్రవృత్తకర్తంబున దేహంబు విడిచి, దేహంతరారంభంబున దేహి హృద
యాగ్రంబున వెలుంగువానితోడ నింద్రియంబులుం గూడ భూతనూత్న

యుక్తుడై, ధూమ దక్షిణాయన కృష్ణపక్షరాత్రి దర్శంబులవలన సోమ లోకంబుఁ జేరి, భోగావసానంబున విలీనదేహుండై, వృష్టిద్వారంబునఁ గ్రమంబున నోషధిలతాన్న శుక్లరూపంబులం బ్రాపించి, భూమియందు జన్మించు; నిది పునర్భవరూపంబయిన పితృమార్గంబు; నివృత్తకర్మనిష్ఠుండయినవాడు జ్ఞానదీప్తంబులయిన యింద్రియంబులందుఁ గ్రియాయజ్ఞంబుల యజించి, యింద్రియంబుల దర్శనాదిసంకల్పమూలంబయిన మనంబు నందు వికారయుక్తంబయిన మనంబును వాక్కునందు, విద్యావిలక్షణమయిన వాక్కును నర్హసముదాయంబునందు, వర్హసముదాయంబును నకారాదిస్వర త్రయాత్మకంబయిన యోంకారంబునందు, నోంకారంబును బిందువందు, బిందు పును నాదంబునందు, నాదంబును బ్రాణంబునందుఁ, బ్రాణంబును బ్రహ్మమందు నిలుపవలయును; దేవమార్గంబయిన యుత్తరాయణ శుక్లపక్ష దిపాప్రాశ్నా పూర్ణిమా రాకలవలన సూర్యద్వారంబున బ్రహ్మలోకంబునందుఁ జేరి, భోగావసానంబున స్థూలోపాధియైన విశ్వుండై, సూక్ష్మంబునందు లయించి, సూక్ష్మోపాధియైన తైజసుండై, సూక్ష్మంబును గారణంబునందు లయించి, కారణోపాధియైన ప్రాజ్ఞుండై, కారణంబును సాక్షీస్వరూపంబునందు లయించి, తుద్యుండై సూక్ష్మలయంబునందు శుద్ధాత్మం డై యివ్వీశంబున ముక్తుండగును. 467

ఆ. అమరనిర్మితంబు లై యొప్పు పితృదేవ-సరణు లెవ్వఁ డెఱుంగు శాస్త్రదృష్టి, నట్టివాఁడు దేహి యై, మోహమున నొండఁ-డతిశయించు బుద్ధి నవనినాథ!

వ. వినుము : దేహదులకుఁ గారణత్వంబున నాదియందును, నవధిత్వంబున సంతమందును గలుగుచు, బహిరంగంబున భోగ్యంబును, సంతరంగంబున భోక్తయుఁ, బరంబున నపరంబును, జ్ఞానంబున జ్ఞేయంబును, వచనంబున వాచ్యమును, నప్రకాశంబునఁ బ్రకాశంబు నైన వస్తువునకు వేటొండు లేదు; ప్రతిబింబాదికంబు వస్తుత్వంబునం జేసి వికల్పితంబై తలంపంబడుభంగి నైంద్రియకంబైన సర్వంబును సర్వత్వంబున వికల్పితం బయి తోచుంగాని, పరమార్థంబు గాదు; దేహాదికంబులు మిథ్యాత్మకంబులు; వానికి హేతువులయిన క్షితిప్రముఖంబులును మిథ్యాత్మకంబు లగుట సిద్ధంబు; పరమాత్మకు నవిద్యచేత నెంతడడవు వికల్పంబు దోచు, సంతడడవును భ్రమంబునుం దోచు; నవిద్యానివృత్తియైన సర్వంబును మిథ్యయయి శాస్త్రవిధినిషేధంబులు గలలోపల వేలుగన్న తెఱంగగు; భావాద్వైత క్రియాద్వైత ద్రవ్యాద్వైతంబులు మూఁడు గల; వందుఁ బటతఁతున్యాయంబునఁ గార్యకారణంబులందు వస్తువాక్కటి యై యుండు నని యెఱింగి, యేకత్వాలోచనంబు సేసి, వికల్పంబు లేదని భావించుట భావాద్వైతంబు; మనోవాక్కాయకృతంబులైన సర్వకర్తంబులను ఫలభేదంబు చేయక పరబ్రహ్మణంబు సేయట క్రియాద్వైతంబు; పుత్రమిత్రకళత్రాది

సర్వప్రాణులకుం, దనకును, దేహంబునకుం బంచభూతాత్మకత్వంబున భోక్త యొక్కకుం డను పరమార్థత్వంబున నర్థకామంబులయెడ నై క్యదృష్టింజేయుట ద్రవ్యాద్వైతంబు; నేర్చున నాత్మతత్త్వానుభవంబున నద్వైతత్రయంబును విలోకించి వస్తుభేదబుద్ధియు, గర్వభేదబుద్ధియు, స్వకీయపరకీయబుద్ధియు స్వప్నంబులుగాఁ దలంచి, మునియైనవాఁడు మానవలయు. 469

క. వాడములు వేయు నేటికి? - వేదోక్తనిధిం జరించు విబుధుఁడు గృహమం దాదరమున నారాయణ - పాదంబులు గొలిచి, ముక్తిపదమున కేఁగున్.

శా. భూపాలోత్తమ! మీరు భక్తిగరిమసూర్తి సరోజేక్షణ
శ్రీపాదాంబుజయుగ్మము నియతులై, సేవించి కాదే మహా
గ్రావత్సంఘములోనఁ జక్కక, సమస్తాశాంతనిర్జ్ఞతలై,
యేపారంగ మఖంబు సేసితిరి దేవేంద్రప్రభావంబునన్. 471

నారదుని పూర్వజన్మ వృత్తాంతము

వ. వినుము : పోయిన మహాకల్పంబునందు గంధర్వులలోన నుపబర్హణుం డను పేర గంధర్వుండనైన నేను సౌందర్యమాధుర్యగాంభీర్యాదిగుణంబుల సుందరులకుఁ బ్రియుండనై, క్రీడించుచు, నొక్కనాఁడు విశ్వస్రష్టలైన బ్రహ్మలు దేవసత్తమనియెడి యాగంబులోన నారాయణకథలు గానంబుసేయుకొఱకు నప్పరోజనులను, గంధర్వులనుం జీరిన. 472

ఆ. క్రతువులోని కేను గంధర్వగణముతోఁగలసి పోయి, విష్ణుగాథ లచటఁ గొన్ని పాడి, సతులఁ గూడి, మోహితుఁడనై - తలఁగి చనితి నంత ధరణినాథ!

క. వారిజగంధుల పొత్తున - వారిం గైకొనక తలఁగి వచ్చిన బుద్ధి
వా రెఱిగి శాప మిచ్చిరి - వారింపఁగరాని రోషవశమున నధిపా! 474

ఆ. “పంకజాక్షు నిచటఁ బాడక, కామినీ-గణముఁ గూడి, చనినకల్పమమున దగ్ధకాంతి వగుచు ధరణీతలంబున-శూద్రజాతినతికి సుతుఁడ వగుము.” 475

వ. అని యిట్లు విశ్వస్రష్టలు శపించిన, నొక బ్రాహ్మణదాసికి బుత్తుండనై జన్మించి, యందు బ్రహ్మవాదులయిన పెద్దలకు శుశ్రూష సేసిన భాగ్యంబున నిమృహాకల్పంబునందు బ్రహ్మపుత్తుండనై జన్మించితి. 476

ఆ. కాశలమున మోక్షగతికి గృహస్థుఁడే - ధర్మమాచరించి తగిలిపోవు,
నట్టిధర్మ మెల్ల నతివిశదంబుగాఁ - బలుకఁబడియె నీకు భవ్యచరిత! 477

మ. అఖిలాధారు, డబాదిదుర్లభుఁడు, బ్రహ్మంబైన విష్ణుండు నీ
మఖమం దర్చితుఁడై, నివాసగతుఁడై, మర్యాకృతిఁ సేవ్యుడై,

సఖియై, చారకుండై, మనోదయితుండై, సంబంధియై, మంత్రియై
 సుఖదుండయ్యై భవన్తహామహిమ; దాఁ జోద్యంబు ధాత్రీశ్వరా!" 478

వ. అని యిట్లు నారదుండు సెప్పిన వృత్తాంతంబంతయు విని, ధర్మనందనుండు
 ప్రేమవిహ్వలుండై, వాసుదేవునిం బూజించె; వాసుదేవధర్మనందనులచేతఁ
 బూజితుండై నారదమునియు దేవమార్గంబునం జనియె" నని శుకయోగీం
 ద్రుండు పాండవపౌత్రునకుం జెప్పె" నని సూతుండు శౌనకాదులకుం జెప్పిన.

క. రాజీవసదృశలోచన!-రాజీవభవాది దేవరాజివినత! వి
 భ్రాజితకీర్తితావృత!-రాజీవభవాండభాండ! రఘుకులతిలకా! 480

మాలిని—

ధరణిదుహితృరంతా! ధర్మమార్గానుగంతా!
 నిరుపమనయవంతా! నిర్జరారాతిహంతా!
 గురుబుధసుఖకర్తా! కుంభినీచక్రభర్తా!
 సురభయపరిహర్తా! సూరిచేతోవిహర్తా! 481

గద్యము

ఇది శ్రీపరమేశ్వరకరుణాకలితకవితావిచిత్ర కేసనమంత్రిపుత్ర సహజపాండిత్య పోతనామాత్య
 ప్రణీతంబయిన శ్రీమహాభాగవతం బను పురాణంబునందు ధర్మనందనునకు నారదుండు హిరణ్యాక్ష
 హిరణ్యకశిపుల పూర్వజన్తవృత్తాంతంబు సెప్పటయు, హిరణ్యకశిపుదితినంబాదంబును, నుయజ్ఞో
 పాఖ్యానంబును, యమసల్లాపంబును, బ్రహ్మవరలాభగర్వితుండైన హిరణ్యకశిపుచరిత్రంబును,
 బ్రహ్మదవిద్యాభ్యాసకథయును, బ్రహ్మదహిరణ్యకశిపుల సంవాదంబును, బ్రహ్మదు వచనంబు ప్రతి
 స్థింప హరి నరసింహదూపంబున నావిర్భవించి, హిరణ్యకశిపుని సంహరించి, ప్రహ్లాదునకు నభయం
 బిచ్చి, నిఖిలదేవతానినహ ప్రహ్లాదిస్తూయమానుండై తిరోహితుండగుటయు, ద్రిపురాసుర
 వృత్తాంతంబును, నీశ్వరుండు త్రిపురంబుల దహించుటయు, వర్ణాశ్రమధర్మవివరణంబును, బ్రహ్మాదా
 జగరసంవాదంబును, స్వధర్మప్రవర్తకుండగు గృహస్థుండు ముక్తుండగుమార్గంబు నారదుండు
 ధర్మజునకుఁ జెలుపుటయు, నారదుని పూర్వజన్తవృత్తాంతంబును నను కథలు గల సప్తమస్కంధము.



